

B I 73

GOBHILIYA GRINYA SUTR
edited by Chandrasekara Tarka
Calcutta The Asiatic Society
1871

B I 73

गृह्यात् । अतएव तदुपपन्नं - दायकाः । तेषां संस्कारयोगेन
 कृते । गोभिलकृतत्वे तस्य तन्नोपपत्तिः । स्थितिः ।
 परन्तु वंशब्राह्मणे बह्वैः गोभिलाडलिखिताः । तत्र, कतमे
 गोभिलो गृह्यसूत्रस्यास्य कर्त्तृति न तत्त्वतोऽधिगच्छामः । (सम्भाव-
 यामः) सोऽयं निरूपपदो गोभिलो वृहद्देवसाराचार्यः शिष्यश्च राधगौत-
 मस्य, सोऽयं गृह्यसूत्रस्य कर्त्ता इति । यतो गोभिलकृतितथैवास्त्य
 प्रसिद्धिर्न नामान्तरेण । गृह्यासंग्रहेऽपि गोभिलतथैवास्त्योक्तः ।
 गोभिलस्य निरूपपदः स एव । स खल्वयं गोभिलसम्प्रदायानामादि-
 भूतः पूर्वतनोऽष्टमश्चेति वंशब्राह्मणप्रचारकालादपि चिरन्तनः—इति
 शिवं ।

सहर सेरपुर ।
 १३ आषाढ ।
 १८०२ शकाब्दे ।

{ तर्कालङ्कारोपनामकः
 श्रीसम्प्रदान्तशर्माणः ।

गोभिलगृह्यसूत्रभाष्ये क्रोडपचाणि ।

—०६००—

६ पृष्ठे १० पंक्तौ “न ‘गृह्यसंग्रहः’ इति।” इत्यतः परं निवेशम् ।
तथाचाचार्यपुत्रआह । “पत्न्यः पुत्राश्च कन्याश्च जनित्याश्चापरे सुताः ।
गृह्यादिति समाख्यातायजमानस्य दायकाः । तेषां संस्कारयोगेन
शान्तिकर्मक्रियासुच । आचार्यविहितः कल्पस्तस्माद् गृह्यादिति स्थितिः” ।
इति ।

३० पृष्ठे ६ पंक्तौ “चेत्याहुः”—इत्यतः परं निवेशम् ।
स खल्वयमभिरूपः,—“यत्र विद्या च वित्तञ्च सत्यं धर्मः शमोदमः ।
अभिरूपः स विज्ञेयः स्वाश्रमे योव्यवस्थितः” इति गृह्यसंग्रहोक्तो
द्रष्टव्यः ।

३५ पृष्ठे १० पंक्तौ निवेशम्* ।
इति । “पार्थिवी चैव भौमीच लेखे द्वे दादशाङ्गुले । एकविंशति-
राग्नेयी प्रादेशिन्ये उभे स्यते । षडङ्गुलान्तराः कार्यान्नाग्नेयीसंहितास्तु
ताः । पार्थिवायास्तु रेखायास्तिस्रस्ताउत्तरोत्तराः ।

३५ पृष्ठे १३ पंक्तौ निवेशम् ।
“एषलेखविधिः प्रोक्तोगृह्याकर्मसु सर्व्वसु” इतिच । एतस्मादचनाद्

* यत्र यत्र ‘पंक्तौ निवेशम्’—इत्युच्यते, तत्र पंक्तिशेषे निवेशो बोध्यः ।

गृह्याकर्षस्वयमेव लेखविधिरादरणीयः । अन्यत्र पुनः कात्यायनोक्त इति बोद्धव्यम् । एवञ्च रेखादैवतवर्णयोरपि गृह्यासंग्रहोक्तकल्प-
एवाभिनिवेशः तत्रैवाभिधानात् ।

३८ पृष्ठे १२ पंक्तौ “समानानात्”—इत्यतः परं निवेशम् ।
परमार्थतः पुनर्गृह्योक्तकर्म्मसु पारशाखिकगुणोपसंहारो नास्ति, किन्तु
औत्तेखेव स इति गृह्यासंग्रहभाष्ये निपुणतरमुपपादयिष्यामः ।

४६ पृष्ठे ६ पंक्तौ “किञ्चिदनुचितम्”—इत्यतः परं निवेशम् ।
आचार्यपुत्रोपेतस्माद्भेदेनैव विभागस्याधानकालत्वमाह । तथाच गृह्या-
संग्रहः । “आधानस्य तु चत्वारः उक्ताः कालाः पृथक् पृथक् । अन्त्यां
समिद्धिवाहस्य विभागः परमेष्ठिनः” इति ।

५४ पृष्ठे १३ पंक्तौ ‘रक्षेदित्येतत्’—इत्यतः परं निवेशम् ।
अथैवमुत्तरसूत्रे, ‘सएव’—इत्यस्यैवाग्नेः परामर्शात् ‘मेते वा गृह्यपतौ’—
‘इत्यादिकालाहितानामग्नीनां गृह्यत्वं न प्राप्नोति ? । नैष दोषः ।
आधान्यात् खल्वाचार्यः ‘सएव’ इत्याह । ततएवारभ्य खल्वसौ
गृह्यस्योभवति । अन्यस्याप्यग्नेर्गृह्यत्वं वास्तवमिति न शक्यं निरसि-
तुम् । स्मार्त्तः खल्वग्निरेवमभिधीयते ।

परतरेण वा सूत्रेणैतत् संभस्यते । कथं कृत्वा ? । यदेवान्यां
समिधमभ्यादधाति, यदेवं च आयायाः पाणिं जिघृक्षन् जुहोति,
तं होममभिसंयच्छेत्—अभिमुख्येन सम्यक् कुर्यात्, तेन सैव होमे-

नास्य प्रातराहुतिर्जिता भवतीति । सोऽयमित्यं परतरेणास्याभि-
संबन्धः । अस्याश्च वर्णनायामुत्तरसूत्रे 'सएव'—इति पूर्वप्रकृतः
सर्वोप्यग्निः परामर्ष्टव्योभवति । कथं पुनरतिक्रम्य परसूत्रं परतरेण
सूत्रेण संबन्ध्यते ? । अतिक्रान्तसंबन्धस्याचार्यानुमतत्वादित्याह । कथं
ज्ञायते ? । “पुनरुक्तमतिक्रान्तं यच्च सिंहावलोकितं । गौभिले ये न
गृह्णन्ति न ते ज्ञास्यन्ति गौभिलं” इति गृह्यासंग्रहवचनात् । उत्तर-
सूत्रेणैव वा 'सएव'—इति व्यवहितोऽपि सर्वोप्यग्निः परामृश्यतामिति
न किञ्चिदनुचितम् ।

५७ पृष्ठे २ पंक्तौ 'क्रियते'—इत्यतः परं निवेश्यं ।
अन्यत्र परमेष्ठिविभक्तयोरग्नौः । तथाच गृह्यासंग्रहः । “परमेष्ठी
विभक्तश्च जुहुयादक्षतान् सकृत् । प्रातस्सूष्णीं घृतं वापि प्रातराहुत्युप-
क्रमः”—इति ।

६२ पृष्ठे ११ पंक्तौ 'अत्रच'—इत्यतः परं निवेश्यं ।
“गोभिर्बालपवित्रेण धार्यमाणेन नित्यशः । न स्पृशन्तीह पाप्मनि
अग्र्यं गान्धेषु तिष्ठति”—इति ।

१०३ पृष्ठे ८ पंक्तौ 'मधस्तादेव'—इत्यतः परं निवेश्यं ।
अभ्युपगम्य चेमं तर्पणयोः प्रकृतिविकारभावमेतावदस्माभिर्विचारितम् ।
परमार्थतः पुनरनयोः प्रकृतिविकारभावएव नास्ति । कुतः ? । द्वयोरेव
सपरिकराभिहितत्वात् । स्नानाङ्गतर्पणं खल्वाचार्येण सपरिकरमभि-

हितं खानग्रन्थे । तथैव प्रधानतर्पणं कात्यायनेन कर्मप्रदीपे । कः
 खल्वनुन्मत्तः सपरिकराभिहितयोरनयोः प्रकृतिविकारभावमाचक्षीत ! ।
 तस्मादन्यादृशमेव तर्पणं खानाङ्गं सवितुरूपस्थानात् परतः करणीयमा-
 चार्य्येणोक्तम्, अन्यादृशमेव च प्रधानं तर्पणं ब्रह्मयज्ञात् परस्तात्
 कर्त्तव्यं कात्यायनेनोक्तमिति न किञ्चिदनुचितम् ।

२११ पृष्ठे ८ पंक्तौ 'सूचयति'—इत्यतः परं निवेशं ।

उपकल्पनञ्चामीषामग्रेऽत्तरतः उदगग्राणां प्राञ्चं प्राञ्चं प्रयोजनानुसा-
 रेण करणीयम् । तथाच कर्मप्रदीपः । “प्राञ्चं प्राञ्चमुदगग्रेऽदगं
 समीपतः । तत्तथाऽऽसादयेत् द्रव्यं यद्यथा त्रिनियुज्यते”—इति ।
 उपकल्पितानाञ्चामीषां वीक्षणं प्रोक्षणञ्चाङ्गिः कर्त्तव्यम् । कुतः ? ।
 “द्रव्यस्यामुपकृष्टानां हेामीयानां यथाविधि । प्रसिञ्चन् वीक्षणं
 कुर्यादङ्गिरभ्युत्तणन्तथा”—इति गृह्यसंग्रहवचनात् । तदिदं द्रव्यासा-
 दनं स्थण्डिलोपलेपनात् परतएव करणीयम् । तथैवाचार्य्येण सूच-
 णात् । आचार्य्यपुत्रीऽपि गृह्यसंग्रहे । “भूमेः समूहनं कृत्वा गोम-
 येनेऽपलिय च । द्रव्याण्युत्तरतः स्थाप्य वृषीं कुर्यादुदङ्मुखीम्”—
 इत्युपलेपनात् परं द्रव्यासादनमभिधाय, पश्चान्नक्षणकरणमग्निस्थाप-
 नादिकञ्चाभिहितवान् । एवञ्च, “पुरोडाशकपालेन तुषानुपवपति”—
 इत्यत्र यथा भविष्यता पुरोडाशेन कपालस्याभिसंबन्धः, तद्वदत्रापि
 भविष्यतैवाग्निना उत्तरस्याभिसंबन्धो बोद्धव्यः । अग्निस्थापनात् पूर्व-
 मेव द्रव्यासादनस्योपदेशादन्यगतेर्वचनात् ।

२२० पृष्ठे १३ पंक्तौ 'गृह्यान्तरम्'—इत्यतः परं निवेशं ।
 सेयमसङ्गता वर्णना । कस्मात् ? । आचार्यपुत्राभिहितक्रमविरोधात् ।
 तथाच गृह्यासंग्रहः । "लेखनाभ्युत्तरे कृत्वा निहितेऽग्नौ समिद्धत् ।
 ततोभूमिग्रहं कृत्वा कुर्यात् परिसमूहनम् । ब्रह्माणसुपसंकल्प्य चरु-
 अपणमारभेत्"—इति । कर्मप्रदीपोक्तस्तु क्रमआधानविषयः । कुतः ? ।
 तत्रैव तदभिधानात् । गृह्यान्तरमपि अन्येषामेव नास्माकम् । का-
 त्यायनादिभिर्हि तत् सूचितम् । ते किल काष्ठादिशाखिना सूचकाराः ।

२२८ पृष्ठे ८ पंक्तौ, 'तत्त्वकारः'—इत्यतः परं निवेशं ।
 परमार्थतः पुनर्विकल्पएवानयोर्विक्तयः । कथं नाम ? । पञ्चाशद्भिर्वा-
 कुशैर्भवेत् अपरिमितैर्वा,—इति । कुतः ? । संख्यावचनस्याप्यस्मच्छाखा-
 विषयत्वात् । गृह्यासंग्रहे खल्वाचार्यपुत्रः "पञ्चाशद्भिः कुशैर्ब्रह्मा",—
 इत्याह ।

२२८ पृष्ठे १६ पंक्तौ, 'उक्तम्'—इत्यतः परं निवेशं ।
 इदन्विह वक्तव्यम् । कर्मप्रदीपकृता पदार्थानामुपन्यासमात्रं कृतं न तु
 क्रमोपयमीषामभिहितः । तथाविधवचनयुक्तेरभावात् । तत्र, चर्चङ्ग-
 मभिधाय भूमिजपप्रकाराभिधानात् खल्वनुमानिकः क्रमः परिचि-
 कल्पयिषितः । स चायमाचार्यपुत्राभिहितप्रत्यक्षक्रमविरोधाद्भवितुं ना-
 र्हति । तथाच "लेखनाभ्युत्तरे कृत्वा"—इत्यादि पुरस्तादुदाहृतम् ।
 तस्मादाचार्यपुत्रवचनात् भूमिजपं तृचेन परिसमूहनञ्च कृत्वा ब्रह्मा-
 स्थापनं कर्त्तव्यं, ततश्चरुअपणमित्यादरणीयम् । न चेदेवम्, कर्मप्रदीप-

कृता दक्षिणामभिधाय चर्वङ्गस्याभिधानात् दक्षिणान्तरं चरुः
 स्यात् । आचार्योऽपि ब्रह्मस्यापनात् परम्, “अथोलूखलमूषले”—
 इत्यादिना चरुश्रपणं सूत्रयिष्यति । तस्मात् ‘अन्यत्’ चरुश्रपणादि-
 कम्,—इति वर्णनीयम् । अनर्थकं तर्हि; ननु ‘अथोलूखलमूषले’—
 इति सूत्रयिष्यत्येव । नानर्थकम् । कुतः ? । सामान्यविशेषभावोप-
 पत्तेः । ‘अन्यत्’ चेष्टेत,—इति सामान्यतः सूत्रयित्वा, अथोलूखलमू-
 षले,—इत्यादिना विशेषतः सूत्रणमुपपद्यते । आदरार्थत्वाच्च ।
 आदरार्थं पुनरुपादानं खल्वाचार्याणां बह्वलमुपलभ्यते । शास्त्रे
 चास्मिन् पुनरुक्तिराचार्यस्यानुमतेति पुरस्तान्निवेदितमस्माभिः । यत्र
 तु चरुर्नास्ति, तत्र, अन्यत् आज्यसंस्कारादिकम्,—इत्यभिप्रेत्य वा
 वचनमेतदुपपादनीयम् । द्रव्यासादनन्तु आस्तां तावदिदानीं, याव-
 दग्निस्त्रापनादपि पूर्वं करणीयमिति पुरस्तादेव व्यवस्थापितमित्यास्तां
 विस्तरः ।

२३१ पृष्ठे २० पंक्तौ, ‘खपीत्यर्थः’—इत्यतः परं निवेश्यं ।

प्रकारान्तरमाह गृह्यासंग्रहः । “चतुर्मुष्टिश्चरुः कार्यश्चतुर्णामुत्तरोऽपि
 वा”—इति । मुष्टिः पलमिति गृह्यासंग्रहभाष्ये वक्ष्यामः ।

२३४ पृष्ठे ११ पंक्तौ निवेश्यं ।

अभिघारणश्चेदं प्रवृत्तं पवित्रान्तरितं कृत्वा करणीयम् । तथाच
 गृह्यासंग्रहः । “पवित्रान्तरितं कृत्वा चरुं प्राज्ञोऽभिघारयेत् । उद्वाख्य
 चैव विधिना एवं तन्त्रं न लुप्यते”—इति ।

क्रोडपत्राणि ।

२३७ पृष्ठे १८ पंक्तौ 'प्रातर्होमादिभ्यः'—इत्यतः परं निवेश्यं ।
यत्र पुनश्चर्तुं क्रियते, तत्र ब्रह्मैव स्तरणकार्यं करोति, नत्वन्यत्
परिस्तरणं करणीयम् । कुतः ? । “ब्रह्माणं स्तरणं विद्याच्चर्तुं न
कल्पितः”—इति गृह्यासंग्रहवचनात् ।

२३८ पृष्ठे १२ पंक्तौ, 'इति'—इत्यतः परं निवेश्यं ।
तस्मै परिधयोऽगृह्याकर्म्मसु न करणीयाः । तथाच गृह्यासंग्रहः ।
“परिधोस्तु न कुर्वीत गृह्याकर्म्मसु याज्ञिकः । उदकाञ्जयस्तिस्त्रसो वै
परिधयः स्मृताः”—इति ।

२३९ पृष्ठे २ पंक्तौ, 'मन्यन्ते'—इत्यतः परं निवेश्यं ।
सेयं विहितप्रतिषिद्धा प्रणीता गृह्याकर्म्मसु नोपकल्पयितव्या । कुतः ? ।
“विहितप्रतिषिद्धाश्च प्रणीतां नोपकल्पयेत्”—इति गृह्यासंग्रहवचनान्नः ।

२४१ पृष्ठे १८ पंक्तौ निवेश्यं ।
“एतत् सन्पूयनं नाम पश्चादुत्पवनं स्मृतम्” ।

२४३ पृष्ठे ११ पंक्तौ, 'भट्टभाष्यम्'—इत्यतः परं निवेश्यं ।
गृह्यासंग्रहस्त्वाह । “आज्यानां सर्पिरादीनां संस्कारे विधिचोदिते ।
अनधिअयणं दध्नः शेषाणां अयणं स्मृतम्”—इति ।

२५५ पृष्ठे १४ पंक्तौ निवेद्यं ।

शेषान्तु प्रतिपत्तिरर्थकर्म स्विष्टकृदिति दर्शनम्, तेषां खल्वेतदपचारेपि
शेषस्याज्येन हेतव्यं भवति ।

२६३ पृष्ठे १७ पंक्तौ निवेद्यं ।

तदेतत् सर्वं पूर्वनिबद्धाणां मतमनुसरद्विरस्माभिर्याख्यातं विचारितञ्च ।
परमार्थतस्तु प्रतिपत्तिरेवैतन्न भवति । कुतः ? । निर्देशसामान्यात् ।
“ततएव वर्हिषः प्रादेशमात्रे पवित्रे कुरुते”—इति वदचापि, “तत-
एव वर्हिषः कुशमुष्टिमादाय”—इति निर्दिश्यते । अस्माच्च निर्देश-
सामान्यात् तत्रैव अत्रापि स्मृतशेषाणि वर्हिषि हृदयमागच्छन्ति ।
आगच्छन्ति चेत्, न युज्यते विनाकारणमुत्सृष्टम् । स्मृतानां वर्हि-
षामिदानीं प्रतिपिपातयित्वादिति चेत् । न । प्रमाणाभावात् ।
प्रतिपत्तिप्राये वचनादिति चेत् । न । असिद्धेः । कथमसिद्धिः ? ।
आग्नेयादीनामप्रतिपत्तीनां सन्निहिततरत्वात् । तदेवं प्रमाणविशेषस्या-
भावात् विनियुक्तविनियोगेन खल्वपि युक्तोवर्णयितुम् । प्रतिपत्ति-
प्रायेवचनात् खल्वानुमानिकं प्रतिपत्तित्वं परिचिकल्पयिषितम् । तच्चै-
तत् न्यायविरोधान्न सेद्ममर्हति । तस्मात् “विरोधे च अतिविशेषाद-
व्यक्तः शेषः”—इति सिद्धान्तात् स्मृतशेषादेव वर्हिषः कुशमुष्टिमादाय,
—इति व्याख्येयम् । तदेतदाचार्यपुत्रः स्पष्टयाज्ञकार गृह्यसंघे ।
“स्मृतेभ्योच प्रविशीयात् यातयामं स्मृतं स्मृतम् । स्मृतशेषात्ततो गृह्य
यज्ञवास्तुक्रिया तथा”—इति । यज्ञवास्तुक्रियां कृत्वा चाज्येन
पूर्णाहुतिर्हीतव्या । तथाच गृह्यसंघः । “यज्ञवास्तुक्रियां कृत्वा

विधिदृष्टेन कर्मणा । आज्यधारामविच्छिन्नां जुहुयात् सार्वकामि-
कीम्"—इति ।

२६८ पृष्ठे २ पंक्तौ निवेशं ।

सूत्रद्वयं वैतत्,—‘पूर्णपात्रोदक्षिणा’—इति, ‘तं ब्रह्मणे दद्यात्’—इति
च । तत्र, ‘पूर्णपात्रोदक्षिणा’—इत्यनेन, पूर्णपात्रं दक्षिणां भवति
कर्मणाम्, अनुच्यमानायां दक्षिणायाम्—इत्युच्यते । कथं ज्ञायते ? ।
अनुच्यमानायां दक्षिणायां पूर्णपात्रादिका दक्षिणा भवति,—इति
कर्मप्रदीपवचनात् ।

‘तं ब्रह्मणे दद्यात्’—इत्यनेन ब्रह्मणे दक्षिणायादानमुपदिश्यते ।
तदनेन तत्तद्वदेन दक्षिणैव परामृश्यते न पूर्णपात्रम् । कस्मात् ? ।
सन्निहिततरत्वात् दक्षिणायाः, व्यपेतत्वाच्च पूर्णपात्रस्य । अर्थवत्त्वाच्च ।
दक्षिणादानेन हि नः प्रयोजनं न पूर्णपात्रदानेन । लिङ्गव्यत्ययस्तु
भवतोऽपि समानः । ‘ब्रह्मणे दक्षिणा देया’—इति कात्यायनवचना-
च्चेतदेवं प्रतिपत्तव्यम् । स खल्वस्यष्टानां गोभिलोक्तानां प्रतीपवत्
स्पष्टमुपदेष्टा,—इत्यवोचाम ।

२७० पृष्ठे १२ पंक्तौ निवेशं ।

अथ वा । एकोब्रह्मणैव क्षत्रिगिति ब्रह्मणे दक्षिणादाने हेतुवचनमे-
तत् । हेतायस्यस्यक्षत्रिगित्याब्रह्मायामुत्तरं सूत्रं प्रवर्त्यति ।

२८० पृष्ठे ३ पंक्तौ 'वाभिषेकः'—इत्यतः परं निवेश्यं ।
तथाच गृह्यासंग्रहः । “सर्व्वयज्ञेषु विप्राणामग्निः पूर्णं प्रवर्त्तते ।
तस्मात् सुरोन्नभाह्वापोऽङ्गिरेवाभिषेचयेत्”—इति ।

२८१ पृष्ठे २१ पंक्तौ 'रित्येतत्'—इत्यतः परं निवेश्यं ।
तथाच गृह्यासंग्रहः । “महानदीषु या आपः कौषान्याश्च ब्रह्मेषु च ।
गन्धर्वणरसैर्युक्ताध्रुवास्तादति निश्चयः”—इति । तदेवं ध्रुवाभिरग्निः

२८२ पृष्ठे २ पंक्तौ 'इत्यन्ये'—इत्यतः परं निवेश्यं ।
रस्तुतस्तु गन्धमात्स्नैरदकुम्भमलङ्कृत्य प्रावृतांशोधारयेत् । कथं ज्ञा-
यते ? । “गन्धमात्स्नैरलङ्कृत्य सकुम्भोवाग्यतः शुचिः । धारयेत् त्रिषु
वर्णेषु प्रावृतांशोद्विजोत्तमः”—इति गृह्यासंग्रहवचनात् ।

२८३ पृष्ठे १५ पंक्तौ निवेश्यं ।
अत्र च, “स्ववर्णाभिरनिन्दाभिरङ्गिरत्तमिश्रितैः । स्त्राभं चतुर्भिः-
कलसैः स्त्रीभिः स्त्रीं यत्र स्त्रावनम्”—इति गृह्यासंग्रहोक्तोविशेषो
• द्रष्टव्यः ।

२८७ पृष्ठे २ पंक्तौ निवेश्यं ।
तथाच गृह्यासंग्रहः । “यदा निष्क्रामयेत् कन्यां वरः
• क्षयत् । अग्निं प्रदक्षिणं कृत्वा कटस्त्रीणं पदं व्रजेत् । पदा प्रपद्य पन्थानं
पतियानं संजपेद्बधूः । वरोवाऽच जपेन्मन्त्रमाकटान्तादिति स्थितिः”—
इति ।

३०५ पृष्ठे ३ पंक्तौ, 'इति'—इत्यतः परं निवेशं ।

वस्तुतस्तु, “तथा लाजाञ्जलिर्बध्वा ऋयतेऽङ्गुलिपर्वभिः”—इति गृह्या-
संग्रहोक्तप्रकारेणास्माकमयं होमोभवति, न शाखान्तरोक्तप्रकारेण ।
स्वशाखाश्रयमुत्सृज्य परशाखाश्रयकरणस्य निषेधादिति द्रष्टव्यम् ।.

३०८ पृष्ठे ४ पंक्तौ निवेशं ।

“प्राजयाहसुदग्राहं ब्रह्माण्डवृत्तिजं तथा । एतानि वाह्यतः कृत्वा
शेषाणान्तु प्रदक्षिणम्”—इति । यश्चायं होमात् परतः परिणयः,
सोऽयं ब्राह्म्यादिषु विवाहेषु द्रष्टव्यः । गान्धर्व्यादिषु पुनर्विवाहेषु प्रथ-
ममेव परिणयः ततोहोमः करणीयः । तथा च गृह्यासंग्रहः । “ब्रह्म-
ह्यार्षस्य दैवस्य प्राजापत्यस्य याज्ञिकैः । पूर्वं होमविधिः प्रोक्तः
पश्चात् परिणयः स्मृतः । गान्धर्व्यासुरपैशाचाविवाहाराक्षसाश्च ये ।
तेषां परिणयः पूर्वं पश्चाद्धोमो विधीयते”—इति । स खल्वयमा-
चार्यो ब्राह्म्यादीन् प्रशस्तान् विवाहानभिप्रेत्य होमात् परतः परिणयनं
सूत्रयाञ्चकार,—इति स्मिष्यते ।

३०८ पृष्ठे १२ पंक्तौ 'गृह्यान्तराच्च'—इत्यतः परं निवेशं ।

नैतत् समीचीनम् । कुतः ? । स्वशास्त्रविरोधात् । तथा च गृह्या-
संग्रहः । “एवं लाजहविः शेषं ऋयते सूर्यजिह्वया”—इति । तस्मा-
दस्माकं सूर्यजिह्वैतद्धोतव्यं भवति ।

३१२ पृष्ठे ७ पंक्तौ, निवेश्यं ।

तथाच गृह्यासंग्रहः । 'विवाहे यो विधिः प्रोक्तो मन्त्रादागम्यवाचकाः ।
वरस्तु तान् जपेत् सर्वान् ऋत्विक् राजन्यवैश्वयोः',—इति ।

३१८ पृष्ठे १७ पंक्तौ 'रुच्यते'—इत्यतः परं निवेश्यं ।

तथाच गृह्यासंग्रहः । "ऊत्वाऽऽज्यं परिशेषेण यत् द्रव्यमुपकल्पितम् ।
सुवेणैव तु तत् स्पृष्टं स्यात्तच्चैव तं विदुः"—इति ।

३१२ पृष्ठे ८ पंक्तौ 'प्रमाणभावात्'—इत्यतः परं निवेश्यं ।

वस्तुतस्तु आसुरादिविवाहेऽढायाः प्रेतकृत्यं पितृगोत्रेण कर्मव्यमिति
वृद्धशातातपेनोक्तम् । यथा । "आसुरादिविवाहेषु पितृगोत्रेण धर्म-
वित्"—इति । सपिण्डीकरणन्वस्त्रास्त्राचादिभिः करणीयमित्याह
सएव । "तस्माच्चा तत्पितामह्या तत्श्वश्रू वा सपिण्डनम् । आसु-
रादिविवाहेषु विस्त्रानां योषितां भवेत्"—इति । एवमपि, सपि-
ण्डीकरणेनैकभूर्त्तित्वप्राप्तेर्हेतुत्वेनोपादानात् प्राचीनं वचनम्—चतुर्थीतः
पूर्वमेव या संस्थिता, तद्विषयमेव पर्यवस्यति,—इति ध्येयम् ।

३१७ पृष्ठे ७ पंक्तौ निवेश्यं ।

परमार्थतस्तु, तच्च 'हविष्यमन्नम्'—इति सूत्रयन् एतदेवाचारलवणं
व्याकरोति । तस्मात्,—“अयुक्तमक्षलवणैरपर्युषितमेव च । हविष्य-
मेतदन्नाद्यमसुरैश्चाप्यस्युतम्"—इति गृह्यासंग्रहेऽक्तस्याग्रनं बोद्धव्यम् ।

३४४ पृष्ठे १ पंक्तौ 'एवायमर्थः'—इत्यतः परं निवेश्यं ।

वस्तुतस्तु, उद्धर्त्तनं मखरोमच्छेदनं मेखलायाः स्तम्भनञ्च द्वासनमुच्यते । कथं ज्ञायते? । “उद्धर्त्तनं मखच्छेदोरोमच्छेदनमेव च । स्तम्भनं मेखलायाश्च द्वासनानि विदुर्व्यधाः”—इति गृह्यसंग्रहवचनात् । एतदविदांसएव 'क्रामयित्वा'—इति पठन्ति । तदश्रद्धेयम् ।

३५३ पृष्ठे ३ पंक्तौ निवेश्यं ।

वस्तुतस्तु मन्त्रान्तादेशे व्याहृतयः प्रयोक्तव्याभवन्ति । कुतः? । “यत्र मन्त्रान् विद्यन्ते व्याहृतीस्तत्र योजयेत्”—इति गृह्यसंग्रहवचनात् । चरुश्रपणादिकमेव तूष्णीं कर्त्तव्यमिति तत्रैव ज्ञेयम् । तस्मात् व्याहृतिभिरंशस्याभिमर्शनं मन्त्रेण नाभिदेशस्य,—इत्यादरणीयम् ।

३६६ पृष्ठे १ पंक्तौ 'सिद्धम्) ।'—इत्यतः परं निवेश्यं ।

अथ वा । युग्मम्—इति च्छेदः । युग्ममुभयतः फलम्, तं पूर्वं माहृतम्,—

३६७ पृष्ठे १ पंक्तौ निवेश्यम् ।

तत्र ब्रूमः । यन्तावदुक्तम्,—प्रथमएवोन्नयने तिस्रोदर्भपिञ्जल्योव्या प्रियन्ते एवमुत्तरयोः,—इति, एतद्गृहीतम् । यत् पुनरुक्तम्,—उन्नयनचिलादर्भपिञ्जल्योपि नवैव सप्त्यन्ते,—इति, एतन्नानुजानीमः । किं कारणम्? । मानाभावात् । 'भूरितिदर्भपिञ्जलीभिरेव ग्रंथमं भुवरिति द्वितीयं स्वरिति तृतीयम्'—इति वचनात् खलु तिसृणांमेव

दर्भपिञ्जलीनां सर्वैरुन्नयनैः संबन्धोऽवगम्यते । नासौ युज्यते विना-
कारणमुत्सद्युम् । तस्मात्—एकैकया पिञ्जल्या एकैकमुन्नयनम्,—
इत्यसङ्गतं वचनम् । तथाच गृह्यासंग्रहः । “सीमन्ते दर्भपिञ्जल्यस्ति-
स्त्वंलाभिल्लिरुन्नयेत्”—इति । तस्मात् तिस्र एव दर्भपिञ्जल्यस्ताभिरेव
प्रथममुन्नयनं ताभिरेव द्वितीयं ताभिरेव तृतीयमित्याख्येयम् ।

३६८ पृष्ठे २ पंक्तौ ‘प्रक्षालनम्’—इत्यतः परं निवेश्यं ।
निर्व्वपणन्वत्र नास्ति । तथाच गृह्यासंग्रहः । “चूडाकर्म्मणि सीमन्ते
यस्य पाकः सदा गृहे । विवाहेचैव साजानां नोक्तोनिर्व्वपणोविधिः”
—इति ।

४०४ पृष्ठे १ पंक्तौ निवेश्यं ।

इति । “दक्षिणाकपर्दाः शिष्टाश्चात्रेयास्तिकपर्दिनः । आङ्गिरसः
पञ्चचूडामुण्डाभ्युगोः शिखिनोऽन्ये” ।

४३८ पृष्ठे ७ पंक्तौ, ‘शब्दस्यार्थः’—इत्यतः परं निवेश्यं ।
वस्तुतस्तु सावित्रव्रतमष्टभिर्वर्षैर्मासैर्दिनैर्वा करणीयम् । कुतः ? ।
“समामासाश्चहेरात्रास्तुल्यप्राज्ञाणचोदिताः । सावित्रमष्टभिर्वर्षैः कार्यं
मासैर्दिनैश्च वा”—इति गृह्यासंग्रहवचनात् । तस्मात् नात्र संवत्सर-
व्रताचरणनियमः । ‘नाचरिथ्यन्तं संवत्सरमुपनयेत्’—इति गोदाना-
दिव्रतविषयम् । कथं ज्ञायते ? । गोदानव्रत एव तदभिधानात् ।

४४२ पृष्ठे ११ पंक्तौ निवेद्यं ।

वस्तुतस्तु गोदानादिभूतएवोपनयने नियमोऽयं न प्राचीनेषुपनयने । तत्र विशेषस्याभिधानात् । अतिक्रम्याभिधानाच्चास्य । सोऽयमुपनयतिः सन्निहितमेवोपनयनमभिधत्ते न प्राचीनमपि । व्यक्तिवचनः 'खल्वयं सन्निहितां व्यक्तिं शक्नोति वदितुं, नलन्याम् । आग्नेयीन्यायात् । परः-तोऽवच्छिन्नाणां धर्माणां यथा प्राचीनोपनयनगोचरत्वमपि, तथा-ऽभिहितमस्माभिः,—“वार्त्तश्चास्मै दण्डं प्रयच्छन् वाचयति”—इत्यत्र । परतश्चैतद्वक्ष्यामः ।

४८२ पृष्ठे ३ पंक्तौ निवेद्यं ।

वस्तुतस्तु, अस्माकमुपाकरणद्वैविध्येऽनुत्सर्गस्य न द्वैविध्यम् । उत्सर्गः खल्वेकएवोभयोरप्युपाकरणयोः प्रौष्ठपदे तैषां स्यात् । कुतः ? । उभयमुपाकरणं सूत्रयित्वा परतस्तैव्यामुत्सर्गस्य सूत्रणान्तथाऽवगतेः । अतएव कात्यायनोऽपि ‘प्रौष्ठपदे तिथ्येण वद्भिः’—इत्यादिना तथैवाह । नचेदमुदगयनोपाकरणाभिप्रायं वचनमित्यत्र प्रमाणमस्ति । तथात्वे-चोत्सर्गान्तरं नस्यादेव । अनुपदेऽपि । तस्मादेकएवोत्सर्गः प्रौष्ठ-पदे तिथ्येणेत्यवधार्यते । अतएवोभयमुपाकरणमुपदिश्य “उत्सर्गस्यैक एवैषां तैषां प्रौष्ठपदेऽपि च”—इत्येकमेवोत्सर्गमुभयेषामभिधत्ते । न च प्रौष्ठपदे हस्तेनोपाकरणकर्तुंस्तत्रैव पुनस्तिथ्येणोत्सर्गान् सम्भव-तीतिवाच्यम् । वर्षान्तरे प्रौष्ठपदे हस्तेनोपाकरणकर्तुं वर्षान्तरे तत्रैव तिथ्ये-चोत्सर्गसम्भवात् । तथा गार्ग्यः । “सिंहे रवौ तु पुष्यर्त्तं पूर्वाह्णे-ऽविवरे वद्भिः । इन्द्रोऽगामिसिताः कुर्युर्होतृसर्गं खल्वेकहोतृसर्गम् । शुक्ल-

पक्षे तु हस्तेन उपाकर्मापराह्निकम्”—इति सिंहे रवौ पुष्यर्त्तं उत्सर्ग-
 मभिधाय हस्तेनोपाकरणमभिधानएतदेवाह । अस्माद्वचनादस्माक-
 सुपाकरणे अपराह्नः कालः स्यात् । “अथायानामुपाकर्म्मं कुर्यात्
 कालेऽपराह्णे । पूर्व्राह्णे तु विसर्गः स्यादिति वेदविदोविदुः”—इति
 परिशिष्टवचनाच्चेतदेवं प्रतिपत्तव्यम् । गोभिलस्यैतदिति हेमाद्रिः ।
 यदा पुनः सिंहस्ये सूर्य्ये शुक्लपक्षे चोहस्तः तस्मात् प्राचीनः पुष्यः
 कर्कटस्ये रवौ भवति, तदा तत्रैव पुष्ये उत्सर्गः करणीयः । कुतः ? ।
 “मासे प्रौष्ठपदे हस्तात् पुष्यः पूर्व्वोभवेद् यदा । तदा तु आवणे कुर्या-
 दुत्सर्गं कन्दसां द्विजः”—इति परिशिष्टोक्तेः । तथा प्रौष्ठपदे हस्तस्य
 दुष्टत्वे तत्रोपाकरणं निषेधति चतुर्व्वर्गचिन्तामणौ स्थितिः । “उपा-
 कर्म्म न कुर्व्वन्ति क्रमात् सामर्ग्यजुर्व्विदः । ग्रहसंक्रान्तियुक्तेषु हस्तश्रवण-
 पर्व्वसु”—इति । तदेवम्भूतस्थले आवणएव हस्ते उपाकरणं कर्त्तव्यं
 भवति । “वक्रृचाः श्रवणे चैव हस्तर्त्तं सामवेदिनः”—इति परिशिष्टवच-
 नात् । आवणे हि वक्रृचाः श्रवणेनोपाकुर्व्वन्ति । गोभिलस्यैतदिति
 निर्णयामृतकारः । “धनिष्ठाप्रतिपद्युक्तं त्वाष्ट्रच्छत्तसमन्वितम् । आवणं
 कर्म्मकुर्व्वीरन् च्छगयजुःसामपाठकाः”—इति परिशिष्टवचनान्तरेपि
 आवणं कर्म्मेति समाख्यया तथाऽवगम्यते । विशेषमाहतुर्द्वन्द्वमनुका-
 त्यायनौ । “अर्द्धरात्रादधस्ताच्चेत् संक्रान्तिग्रहणं तदा । उपाकर्म्म न
 कुर्व्वीत परतश्चेन्न दोषकृत्”—इति ।

तस्मादियमेवावधारणा,—प्रौष्ठपदीं हस्तेनोपकृत्य देवपर्वाणि-
 गेयगानादीनि तावदधीयीतं यावत् अब्दान्तरे प्रौष्ठपदे तिथिः भवति ।
 उदगयने चोपाकृत्योत्तरारण्यकादिकं यावत् षण्मासानधीयीत । ततः

प्रौष्ठपदे तिष्ठेण द्वयोस्तसर्गं कुर्यात् । उत्सर्गात् परतस्तु यावदन्य-
दुपाकरणं न क्रियते, तावदेदं त व्याहरेदन्यत्र ब्रह्मयज्ञात् । अस्म-
च्छास्त्रे तथैवोपदेशात् । एवञ्च, उत्सर्गात् परमपि शूक्तपक्षेषु ह्यन्द्-
सामध्ययनबोधकानि यानि मन्वादिवचनान्युदाहृतानि, तानि अस्म-
द्वातिरिक्तविषयाणि बोद्धव्यानि । अस्मच्छास्त्रे प्रौष्ठपदशूक्तपक्षे तिष्ठे-
णोत्सर्गात् परतः पुनस्तत्रैव हस्तेनोपाकरणविधानात् तेषां वचनानां
न खल्वचावकाशोभवतीति ।

५१५ पृष्ठे ५ पंक्तौ निवेश्यं ।

“क्षुणे द्रव्यपले सम्यक् जलमुष्णं विनिःक्षिपेत् । मृत्पात्रे कुडवो-
न्मानं ततस्तु स्त्रावयेत् पटात् । मस्याच्चूर्णद्रवः फाण्डः”—इत्युक्त
लक्षणाभि

५६० पृष्ठे १ पंक्तौ “व्येत्यर्थः”—इत्यतः परं निवेश्यं ।

अथवा । त्वष्णीमिति वचनादमन्त्रकमेवैतान् बलीन् हरेत् ।

५६१ पृष्ठे ८ पंक्तौ ‘बोद्धव्यः’—इत्यतः परं निवेश्यं ।

सेयमसङ्गता वर्णना भट्टनारायणस्य । कस्मात् ? । “दधि सर्पिश्च
संपूक्तः प्रोक्तो ह्येष पृषातकः । होमकाले तु तस्याग्नेः स्थानमुत्तरपूर्वतः”
इति मृद्वासंघहविरोधात् । तस्मादग्नेरुत्तरपूर्वतः समासादिते सतीति
वर्णनीयम् ।

६५० पृष्ठे १८ पंक्तौ निवेश्य ।

अथ किञ्चिदुक्तव्यमस्ति । सूत्रतन्तुनिधानश्चेद—“एतद्ःपितरोवाचः”
—इति मन्त्रमुच्चार्य सूत्रितप्रकारेण करणीयम् । कथं ज्ञायते ? ।
पद्यमानमन्त्रकाण्डे अस्मिन्नवसरे मन्त्रस्यैतस्य पठितत्वात् । सचेन्न
विनियुज्येत, अनर्थकस्तस्य पाठः स्यात् । नचार्थवानाम्नायोऽनर्थकः
कर्त्तव्यः । कथन्तर्ह्यस्मिन्नर्थे सूत्रं न दृश्यते ? । प्रत्येकमभिलापं सूत्र-
यितुं प्रवृत्तः खल्वयमाचार्यो विनियोगं मन्त्रस्य न सूत्रयाश्चकार ।
सकृद्वि चीन् पित्रादीनुद्दिश्य मन्त्रोऽयं पठितव्योभवति । लिङ्गाच्चात्रैव
कर्मणि विनियोगं मन्त्रस्य सुज्ञानं मन्यते,—इति । कथं पुनरवगम्यते
चीन् पित्रादीनुद्दिश्य सकृदेव मन्त्रः पठितव्य इति । बह्ववचनादिद्वयाद् ।
‘नमोऽवः पितरः’—इत्यादौ खल्वस्मिन् वाक्यप्रवाहे पित्रादिषु त्रिव्येव
बह्ववचनान्तपितृपदप्रयोगादत्रापि तथैवावधार्यते । न खल्वस्यैव पूर्व-
स्मिन् परस्मिंश्च वाक्यप्रवाहे पित्रादित्रिके बह्ववचनान्तपितृपदस्य
प्रयोगेऽवधृते इहैवाकस्मादूर्ध्वजरतीयन्यायेन एकैकस्मिन् पित्रादौ
तथाप्रयोग इति शक्यमवगन्तुम् । कारणाभावात् । तस्मात् सकृदेव
मन्त्रपाठः, अभिलापस्तु प्रत्येकमिति सिद्धम् ।

७५० पृष्ठे १८ पंक्तौ ‘इत्यादिना’—इत्यतः परं निवेश्य ।

‘बाह्वन्तं सुमनोयुक्तं उदकं दधिमिश्रितम् । अर्थं, दधिमधुभ्याश्च
मधुपर्कोविधीयते । कांस्थेनैवार्हनीयस्य निनयेदर्थमञ्जलौ । कांस्था-
पिधानं कांस्थस्य मधुपर्कं निवेदयेत्”—इति कर्मप्रदीपवचनेन च

७५८ पृष्ठे ११ पंक्तौ, 'भवति'—इत्यतः परं निवेशं ।

अपिच । 'साक्षतं सुमनोयुक्तम्'—इत्यादिवचनेन द्वितीयं मधुपर्कमभि-
धाय 'कांस्थेनैव'—इत्यादि तत्परवचनेन तस्यापि कांस्यापिधानत्वं
कांस्थस्थत्वञ्च कात्यायनः प्राह । सत्केकदेशदर्शी परवचनमजानानां—
मन्यते,—द्वितीये मधुपर्के पात्रस्थानुपदेशः,—इति ।

✽

७६७ पृष्ठे १० पंक्तौ निवेशं ।

तत्र गृह्याकर्म्मखाचार्यपुत्रोक्तएवप्रकारः । कस्मात् ? । “एषलेख-
विधिः प्रोक्तोगृह्याकर्म्मसु सर्व्वसु”—इत्युपसंहारात् । कात्यायनोक्तस्तु
प्रकारः पारिषेव्यादन्यत्र निविशते इति द्रष्टव्यं ।

—

८०० पृष्ठे ५ पंक्तौ “देवलवचनात्” । इत्यतः परं निवेशं ।

पक्षकल्पेऽपि शस्त्रहतानां आङ्गमेव चतुर्दश्यां भवति नान्येषां । कथं
ज्ञायते ? । “नैव आङ्गं चतुर्दश्यां कुर्याच्छस्त्रहतादृते । पक्षआङ्गेऽपि
कर्त्तव्ये आङ्गशून्यैव सा तिथिः” । इतिवचनादिति कल्पतरुप्रभृतयः ।
चतुर्दशीत्यागे पञ्चदशादिआङ्गसम्पत्तये पौर्णमास्यां आङ्गमुक्तं स्मृति-
सागरे । “निखिलन्तु यदा पक्षं आङ्गं कर्त्तुमिहेच्छति । पौर्णमासीं
समारभ्य तदा आङ्गं समाचरेत् । पौर्णमास्यान्तु पूर्वाह्णे आङ्गं ना-
न्दीमुखं चरेत् । प्रपितामहाश्च ये पूर्वं त्रयोनान्दीमुखास्तु ते” ।
इति । युक्तस्तु कार्ष्णाजिनिवचनादनयोर्विकल्पइति ।

—

गृह्यसूत्राणामकारादिक्रमेण सूची ।

सूत्रं ।	शृङ्गे ।	सूत्रं ।	शृङ्गे ।
अक्षतश्चेत्	८३	अत ऊर्ध्वं प्राचीनावीतिना...	६४१
अक्षतधानो... ..	४८५	अत ऊर्ध्वं वृद्धशीली...	५२३
अक्षभङ्गे	३३३	अत ऊर्ध्वमसमालम्बन-	३७८
अक्षिणी नासिके	६६	अत्रार्धमित्याहुः	३२७
अक्षीरिण्यो... ..	७०७	अत्रैनमाचार्यो-	५२१
अग्नये स्वाहेतिपूर्वा...	८६	अथ जन्मानामेको-	२६१
अग्नये स्वाहेतिमध्ये...	२५१	अथ जपति यत्ते	३८०
अग्नये स्विष्टकृते	२५३	अथ जपत्यायमगात्	३६६
अग्निमभिमुखो-	२२४	अथ जुहोति... ..	३८४
अग्निमाज्य-	४६७	अथ दर्शपूर्णमासयोः	१८३
अग्निमुपसमाधाय कुशैः ...	२३४	अथ निजते	६४८
अग्निमुपसमाधाय परिसमूह्य	७६	अथ पश्चात्	२३१
अग्निमुपसमाधाय प्रायश्चित्ता-	३४०	अथ पितृदेवत्येषु	६७३
अग्निं यजेत	५४४	अथ पितृनावाहयत्येत ...	६४२
अग्निः प्राश्नातु	५७३	अथ पूर्णं चात्रेण	३६८
अग्ने व्रतप्रतइति	४१७	अथ पूर्वोक्त एव प्रातराहुतिं	
अग्नौ कपाल-... ..	५५०	हृत्वाग्नेणाग्निं	२२०
अग्नौ करिष्यामी-	६३३	अथ पूर्वोक्त एव प्रातराहुतिं	
अग्नेण नाभिं... ..	६०२	ऊत्वा दर्मान्	५७५
अङ्गुष्ठाभ्याश्चोप-	२४२	अथ प्रत्युपस्पर्शनानि ...	७४
अजः केश-	४४१	अथ प्रातः सूर्याय स्वाहेति	८७
अजेन वा	७१६	अथ ब्राह्मणान्	२६६
अत ऊर्ध्वं पतित-	३४१	अथ भैक्षं	४२६

सूत्रं ।	पृष्ठं ।	सूत्रं ।	पृष्ठं ।
अथ माता शुचिना वसनेन		अथ सीमन्तमूर्द्ध-	३६६
• कुमारमाच्छाद्य दक्षिणत		अथ सोष्यन्तीष्टेमः	३७१
उदक्षं कर्त्तुं	३८४	अथ संस्तूपं	१४०
अथ माता शुचिना वसनेन		अथ स्त्रियुक्त-	२५२
कुमारमाच्छाद्य दक्षिणत		अथ हविर्निर्व्वपति	२३०
• उदक्षं पित्रे	३८०	अथ हविविउप-	२५०
अथ माता शुचिना वसनेन		अथ हविष्यस्यान्नस्याभौ	८०
कुमारमाच्छाद्य पश्चादग्ने- ३८८		अथ हविष्यस्यान्नस्योजुष्य	११६
अथ यथार्थं	३५३/३५७	अथाह्नानिक्ततो-	६५०
अथ यदस्यान्यदन्न-	२६५	अथातस्तुर्थीकर्म	३३६
अथ यदहः पूर्वोभवति	२०३	अथातस्तृतीये	३६५
अथ यदहस्तपवसथो-	२०४	अथातोऽष्टह्या-	३
अथ यदहश्चन्द्रमा	१८५	अथातोहलाभियोगः	६७६
अथ र्यदाधिगच्छेत्	२७८	अथातः अवगाकर्म	५४८
अथ यदि ऋद्धेभौ	२७२	अथातः षोडशे	३३६
अथ यदि दधिपयो-	८३	अथापरं ... ३५३/५०६/६६३/७३३/	
अथ यस्तत् करिष्यन् भवति		अथापरं नलिं	१३६
पश्चात्	३८८	अथापरान्	१३८
अथ यस्तत् करिष्यन् भवति		अथापराह्णवा-	२१२
• पश्चादग्ने-	३८३	अथापि रौरिकि ब्राह्मणं	४५६
अथ यस्याः पाणिं	२६३	अथाप्युदाहरन्ति ६०/१७८/२७७	
अथ येऽत ऊर्द्धं	३८१	अथाज्ञवनं	५१४
अथ नलीन् हरेत्	१३१	अथामुष्माच्च	६२२
अथ वाग्यतो नलीन्	११५	अथायसेन	४०१
अथ बीरतरैश्च	३६७	अथेध्मानुपकल्पयते	२०५
अथ सीमन्तकर्यं	३५८	अथैतदाव्य-	२४३

सूत्रं ।	श्लो ।	सूत्रं ।	श्लो ।
अथैतद्वलिशेष-	१४१	अनुप्रवचनीयेष्वेवं	४७०
अथैतद्विविधश्चिह्न-	२६४	अनुग्रहरति	६०५
अथैनमद्भि-	२६१	अनुष्टुपं पतिः	३००
अथैनामनु	३२०	अनुष्टुपं परिक्रम्योत्तरतउप-	३८४
अथैनामुद-	६००	अनुष्टुपं परिक्रम्योत्तरतोऽव-	३८०
अथैने अद्भिरनु	२४१	अनुमतेऽनु	७८
अथैने अद्भिरभ्युच्य	२४३	अनुमन्विता	३२०
अथैनं त्रिः प्रदक्षिण-	४२६	अन्ततः प्रत्युपस्पृश्य	७४
अथैनं प्रदक्षिण	४२२	अन्तर्याम-	४४६
अथैनं संप्रेष्यति	४२४	अन्तरेणाग्राचार्यौ	४१८
अथोदपात्रान्	६४३	अन्नस्य दृतमेवेति	७४३
अथोपसीदत्यधीहि	४२७	अन्नस्य राक्षिरसी-	७६२
अथोलूखलमवले	२३०	अन्यतस्तु धनं	२१२
अद्भुते कुलपत्योः	५०५	अन्यत्र यज्ञात्	७६८
अधएवैतां	२१७	अन्यत्र वामाच्च	६०६
अध्वनि चतुष्पथा-	३३२	अन्यत्र शाक-	५२६
अनङ्गान् कसे-	४६६	अन्यां हिरण्यजः	५२८
अनन्तराअवरे	५८२	अन्यलृक्यस्थालीपाकेन	६६५
अनन्तराश्च भार्याः	५८२	अपउपस्पृश्य यथार्थं	५८४
अनवेक्षमाणः	७२८	अपउपस्पृश्याथ	२२५
अनाज्ञातेषु यथादेशं	६७५	अपउपस्पृश्यैवमेवेतरयोः
अनियमेवा	४६३	... ६३२ ६४३ ६४४ ६४८ ६५१	...
अनीश्वरोह	२१६	अपश्यादायी	४५८
अनुगुप्ताअप	३३	अपपर्यावृत्त्या-	६४७
अनुज्ञातोदारान्	५१०	अपवर्गोऽभिरूप-	३०
अनुद्धारश्च	७१२	अपवृत्ते कर्मणि	२८२

सूचं ।	पृष्ठ ।	सूचं ।	पृष्ठ ।
अपरश्रोवा	६१६	अवान्तरदेशेषु	७२१
अपरिमितं	२७१	अभिघारयत्यवदानानि ...	२५१
अपरेण कषूः	६२५	अभितस्त्वार्थ्युपलिम्पन्ति	५४६
अपरेणाभिमानडुहं	३१७	अभिवादनीयं	४२०
अपरेणाभिमादको-	३११	अभूमोदृतो-... ..	६५५
अपाक्षैवोपरिष्ठात्... ..	१६६	अमन्तानित्यौद्राहमानिः ...	५६५
अपि वा कुम्भाद्वा	५७	अमावस्यायां	६६६
अपि वा गोर्मास-	६१३	अमुष्मै त्वा	२३१
अपि वा नमेविष्णवइति	२२६	अमोघं	७३५
अपिवान्दोब्राह्मणः	१५४	अयुदान्तं	३६१
अपिवान्यं मशित्वा	५२	अरथ्ये प्रपदं	६८८
अपि वा वज्रयाजिन-	५१	अरिष्टं साम-	५८४
अपि वा यज्ञियाना-	२७५	अरुन्धतीक्ष्व	३१६
अपि वाऽरथ्ये कक्ष-	६१३	अर्द्धमासमभुक्ता	६६१
अपि वाऽरथ्ये तिष्ठे-	४६६	अर्थमणं	३०६
अपि वा सायं	५७	अलक्ष्मीनिर्णोदः	६६६
अपि वा स्थालीपाकं	६१२	अलाभे वा	४१७
अपि वाऽऽ चित्तामे-	२६०	अविमिथुनं	४४०
अपिह सुदाः... ..	२७२	अविमिथुनयोः	७५०
अपः पानाय	६००	अशक्तौ वा	६६१
अप्यपरवान्ततो-	२७६	अश्वत्थादग्निभयं	७१३
अप्सु पिण्डान्	६५५	अश्वमिथुनं	४४०
अवद्यन्त्यवदानानि	६०६	अष्टकामावस्यासु	४६६
अवलोखन-	४४४	अष्टकायै स्वाहेति	६७२
अवसिक्तायाः	३१३	अष्टका रात्रिदेवता	५८६
अवज्जवादी	२१२	अष्टगृहीतं	७१८

सूचं ।	पृष्ठे ।	सूचं ।	पृष्ठे ।
अष्टौचापूपान्	५६४	आचितशतकामो-	७०१
असगोत्रान्	५११	आचितसहस्रकामो-	७४७
असंख्यदं	५७०	आच्छादयेद्गुरु-	४६६
अस्तमिते चमस-	५५१	आज्यमादित्य-	७४२
अस्तमिते समिध-	४३१	आज्यलिप्ते वा	५०८
अहरहस्तूष्णीं	५५६	आज्याहुतिध्वनादेशे	२८१
अहुतस्य	२७६	आज्याहुतिध्वान्यमेव	२८०
अहोरात्रं	५०३	आज्यं स्थालीपाकीयान्	२१०
<hr/>		आदितश्चन्द्रसोऽधीत्य	४८४
		आदित्यश्च नान्तर्दधते	४५३
आ		आदित्यदेवतो-	७१३
आखुराजघ्नोत्करेषु	६८०	आदित्यव्रतन्तु	४५२
आगतेष्वित्येके	३२८	आदेशनात्	४७६
आग्नेयश्वानाहिताग्ने-	२५६	आनहुहे गोमये	४७४
आग्नेयी पित्या वा	५८८	आनहुहेगोमयः	३६७
आग्नेयेऽज-	४७२	आनुपूर्व्येऽग्नायतिहरन्	७२१
आग्नेयोवाग्नीषोमीयोवा	२५६	आमावासेन हविषा	१८६
आग्रहायण्यां	५७४	आयसान्	७३३
आचान्तोदकाय	७६५	आश्वयुज्यां	५६१
आचान्तोदकाः खाण्डिकेभ्यो-	४८६	आषोडशाद्वर्षाद्-	४०७
आचान्तोदकाः प्रत्यभिष्टशेरन्	५७१	आसायमाहुतेः	२७३
आचार्यकृत्विक	७६८	आसीत नक्तं	४५६
आचार्याणाञ्चोदकोत्सेचन-	४८८	आसीनश्वाग्नौ	१५३
आचार्यार्धाग्नेभवान्यत्रा-	४४३	आसीनः पितृभ्यो-	१५३
आचार्यार्धाग्नेः	४५८	आस्थाता तेजयतु	५२१
आचार्यार्था भैक्षं	४३१	आहस्यत्वं मासं	३८७
आचार्यं सपरिवत्-	५२०		

सूचं ।	पृष्ठ ।	सूचं ।	पृष्ठ ।
आङ्गतेराङ्गतेस्तु सम्पातमुद-		उत्तरतोगां	७५३
पात्रे	३७७	उत्तरतोमे-... ..	५५८
आङ्गतेराङ्गतेस्तु सम्पातं मूर्धनि	३१८	उत्तरतोऽपां पूर्णः	२३८
—		उत्तरतः पुरस्तादा	५१७
इ		उत्तरस्यां	६१०
इतरदन्वाहार्यं	६६६	उत्तरामित्येके	१८७
इति कौत्सः	५६१	उत्तरार्द्धे परिहृतस्य	६१८
इति गृहमेधिव्रतं	१५५	उत्थाप्य कुमारं	३३६
इति विकल्पः	७५७	उदक्कूलेषु	६८८
इदमहमिमां	७५७	उदक्प्रवणं	५८९
इन्द्राण्याः स्थालीपाकः	६८०	उदक्पूर्व्यं	६३१
इन्द्रामवदादिति च... ..	७७०	उदक्साधवोहि	७६२
इन्द्रायेति पुरस्तात्... ..	७२३	उदग्द्वारं	७११
इन्द्रियाण्यङ्गिः	६८	उदगमे हृत्स्थस्य कुशली-	७०३
इमं क्षोममिति	६८३	उदगमे हृत्स्थस्य प्रक्षाल्य	६७
—		उदगमे हृत्स्थस्य प्राङ्गार्थ-	७२५
ई		उदगग्रैस्तृणैः... ..	५८९
ईक्ष्मणान्	३११	उदगयने च	७८७
—		उदगयने पूर्वपक्षे	१६
उ		उदङ्घं मात्रे.. ..	३८९
उच्छिष्टोद्देवातो-	७७	उदपात्रान्तः	६७०
उत्तं हजेत् कृतार्थान्	५७७	उद्भृताभिरङ्गि-	७७६
उत्तं हज्यापा-... ..	७२१	उद्भृत्य स्थालीपाकं	३२६
उत्स्थस्य नाभि-	७२२	उन्मनप्रभृति.. ..	७०२
उत्स्थस्य हृदय-	७२३	उपनयनेनैवोपनयनं	७७१
उत्तमायां	६७६	उपनिनयत्यपां	५५३

कृत् ।	पृष्ठ ।	कृत् ।	पृष्ठ ।
उपन्याहृत्य	५०६	ऋषभपूजा	१४५
उपमूलखननाः	२०८		
उपयातायार्घ्य-	५२२	ए	
उपरि शय्यां	४४३	एककापालान्	३६४
उपरिष्ठाप्ताचार्यस्य	४१६	एकधान्य-	४७५
उपरिष्ठादैक्षं	६८७	एकविंशति-	३६६
उपसन्ने	५०४	एकभूयांस्यात्म-	६६०
उपेत्यव सनवतः	७४६	एका कर्षूः	६६६
उपोत्थायादित्य-	५१७	एकाक्षर्याया-	७३१
उपोपविश्य	५२०	एकैकं वानुनिधान-	१३४
उपोषिताय	४६४	एतदतद्धितं	३६१
उपोष्य तु	६८७	एतद्व्रतमर्द्धमास-	६६१
उभयतएके	४८८	एतद्व्यञ्जवास्त्वित्वाचक्षते	२६१
उभयेषूभय-	६८८	एतमुत्थं मधुना	५७३
उभाभ्यां पाणिभ्यां	४०२	एतयैवावृता कपुच्छं	४०१
उल्कापाते	४६६	एतयैवावृताऽपरौ	७०३
उल्लुकेन	५६६	एतयैवावृता श्यामाक	५७२
उष्णेन वाय-	३६६	एतयैवावृता स्त्रियाः	४०२
		एतयोत्तरां	४०२
ज		एतस्यैव	१७८
ऊर्ध्वं त्रिरात्रात्	३४४	एताश्च देवता	६७८
		एतानि समावृत्तव्रतानि	५३६
क		एताश्चैव देवता-	७१५
ऋषे प्रज्ञायमाने	६७६	एतेनैवमवकाशेन	२७५
ऋतेऽभगया वाचा	११३	एतेनैवेतराणि	४१७
		एवमतऊर्ध्वं	८६

सूत्रं ।	शृङ्ख ।	सूत्रं ।	शृङ्ख ।
शषमण्यस्य व्रतं २७८		क	
शूवमाज्यस्य २४३		कर्षूस्व ६२५	
श्वमितरेभ्यः ७३६		कंसमपां ४६४	
श्वमितरे स्तोत्रीये ४६३		कंसे रसमवासिच्य ६०८	
श्वमेवावरे चतुर्थी पञ्चमीभ्यां ६११		कंसं चमसं वा २६६	
•श्वमेवावरेषां ४०२		कामन्तत्र संखादयेरन् .. ५७१	
श्वमेवाहिताग्ने- २१६		कामं गृह्णेमौ ६०	
श्वं खलु चरतः ४६२		कान्येव्यतऊर्द्धं ६८२	
श्वं त्रिरभ्यात्म- ५८४		कान्येषु च ६८४	
श्वं त्रिः ३०८५७०		कान्येषु त्रिरात्रा- ६८६	
श्वं त्रिः सर्व्वणि ४६७		काशक्तिकः ७३	
शषपरिस्तरणन्यायः .. २३७		किं पश्यसीत्युक्ता ३७०	
शषोऽतऊर्द्धं २७६		कुमारस्य ३६२	
		कुमारान् ह स्म ४५६	
शे		कुरुतेत्यधियज्ञं ७६८	
शेन्द्रोवैन्द्राभोवा २५६		कुर्व्वित्युक्ते ६३४	
शेन्द्रः स्थालीपाक- ४७०		कुश्लश्रुतमिव २३३	
		कृत्वा चानुमन्वयेत ५४३	
श्री		कृन्तत नाभि- ३७८	
श्रोषधयः सुमनसो- ३५५		कृत्सरोनापिताय ३६७	
श्रोषधिमन्तर्धाय २४१		कृत्सरः स्थालीपाक- ३६८	
श्रोषधे चायस्त्रैन- ४००		कृष्णपांशु ७०८	
		कृष्णभक्षः ४५८	
		कृष्णवस्त्रः ४५७	
श्री		कोनामासीति ४२०	
शौदुम्बरान् ७४१		कौतोमतेन ६८६	

सूचं ।	पृष्ठे ।	सूचं ।	पृष्ठे ।
कौलीशव	४४४	गोदानिक-	४५१
क्रोधावृत्ते	४४३	गोनामभिश्च	५६३
क्रीतकैर्यविर्माधैर्वा	२८६	गोमिथुनं	४४०
क्षुरक्ष्यं	४४५	गोयज्ञेनैवान्धयज्ञो-	५४५
क्षौमदशाश्च	६२६	गोयज्ञे पायस-	५४४
क्षौमशाख	४१५	गोयुक्तारोहणं	४४५
क्षौमं शाखं वा	४१६	गोयुक्तं रथ-	५५१
<hr/>		गोर्बालान्	७३६
		गोष्ठे पशुकामः	७४३
ख		गौर्दक्षिणा... ३३१ ३६२ ४०५ ४३४	
खादिरपालाशालाभे	२०७	गौवव	४४०
<hr/>		गौरपांशु	७०७
		<hr/>	
ग		च	
गणध्वेकं '... ..	२५७	चक्षुरसीत्यनु	५१८
गन्धर्वोसीति	५२०	चतुर्गृहीतमाज्यं गृहीत्वा	
गन्धैरभ्युक्ष्यं... ..	५४५	पञ्चावत्तन्तु	२४८
गर्भदादशेषु	४०६	चतुर्गृहीतमाज्यं गृहीत्वाष्ट्वर्च	६१०
गर्भाष्टमेषु	४०६	चतुर्थे मासि... ..	३६२
गर्भैकादशेषु	४०६	चतुर्थ्यादित्य-	६६५
गले बद्धः	७३	चतुरवराङ्गान्	६१८
गवे वा	६५६	चतुरष्टको-	५६०
गाः प्रक्षाल्यमाना-... ..	५३६	चरणौ न प्रसार्य च	७३
गीतवादित-	५०४	चरस्थाल्यौ मेक्षणे... ..	६२८
गृहद्वारं	७१२	चरोरुद्धृत्य	६०६
गृहागतां	३३५	चित्त्ययूपोपस्पर्शन-... ..	५०७
गृहानवेक्षेत... ..	६५०	चूडाकरणेन	४३८
गोत्राश्रय-	४२१		

सूच.।	पृष्ठ।	सूच.।	पृष्ठ।
ज		तत्रैते त्रयः	५३०
अननाइशरात्रे	३८३	तथा गन्धान्	६३३
अननाद्यन्ततोयो-	३७६	तथा गौतम-	५६१
अपेदा	५०८	तथा तिथिगच्छन्	४६
जातरूपेण वादाय	३७६	तथा तैलं	६४८
*जातशिलासु	५७८	तथा प्रत्यवरुद्ध	४६२
जायाया वा पाणिं	३२	तथामुखैः	६१७
जुगुप्सेयाता-	२१७	तथाऽऽयतं	६१७
क्षातिकर्म्ममतत्	२६०	तथा सुरभि	६४८
ज्वलन्यां	७३४	तद्यैव मेधाजननं	३७६
ज्येष्ठसाम्ने-	४७४	तदलाभे	२८६
त		तन्तो प्रसार्यमाणां	५४४
तत् अवयवेनैव	५७४	तपश्च तेजश्चेति	६८५
ततश्च वर्हिषः कुशमुष्टि-	२६०	तपस्वी	४५६
ततश्च वर्हिषः प्रादेशमात्रे	२४०	तस्माच्छान्वाह	४२७
ततश्चैवातिप्रणयः	६६८	तस्मादयत्	२१७
तत्र प्रागयेषु	५१४	तस्मिन् प्रत्युपाकरणे	४६३
तत्राभिषेकसमाहितो-	३१६	तस्मिन् प्रथमं	६६१
तत्रावसानं	७११	तस्मिन्नहता	५८२
तत्रास्मा-	६२७	तस्मिन्नेनां	३१७
तत्रैतदाहुः	७०	तस्मिन्नेवाधौ अपयत्योदनचरश्च	
तत्रैतानि	४७४	मांसचरश्च पृथङ्मेक्षणाभ्यां	
तत्रैतान्यहरहः	५४४	प्रदक्षिण-	६०७
तत्रैतान्यार्याः	५२४	तस्मिन्नेवाधौ अपयत्योदनचरश्च	
तत्रैतान्युप-	६६६	मांसचरश्च पृथङ्मेक्षणाभ्यां	
		प्रसव-	६२३

सूत्रं ।	प्रश्न ।	सूत्रं ।	प्रश्न ।
तस्मै शकलोटाङ्गना ...	३३५	तिष्ठत्यहःशेषं ...	३३१
तस्य कथानपरासु ...	७०३	तिष्ठेद्दिवा ...	३५६
तस्य जुहुयात् ...	६७२	तुरगोपायेति ...	७५०
तस्य जुहुयात् प्रथमा ...	५८०	तूष्णीं ...	३०३
तस्य जुहुयात् श्रवणाय ...	५५७	तूष्णीं चतुर्थं ...	५१७/५७०/७६३
तस्य जुहुयादानोभिन्ना ...	५६१	द्वतीयया चन्द्रमसि ...	६६३
तस्य जुहुयादेकायका ...	६८०	द्वतीयस्य गर्भमासस्यादि ...	३५१
तस्य दक्षिणतो- ...	३१८	द्वतीये चरिते ...	३६३
तस्य देवताश्रमिः ...	३२८	तेनचैवास्य ...	५५
तस्य पूर्वार्धे ...	७५२	तेनैनां सकेशनखा- ...	३३३
तस्य मुख्यान् प्राणा- ...	३८६	तेषामन्नामे ...	२०१
तस्य मुख्यां हवि- ...	५६७	तेषामुत्तमः ...	५३१
तस्याच्चैवाङ्गनं ...	६२८	तेषु सार्यं प्रात- ...	३५२
तस्यादक्षिणतो- ...	६६८	तेषां पुरस्तात् ...	२२१
तस्यान्ते ...	३३३	तैलक्षोप- ...	६२८
तस्याः कुमार- ...	३३५	तैलपात्र- ...	५३३
तानस्वस्थानस्थान ...	७१३	तैषीमुत्सृजन्ति ..	३८०
तामिश्रान्तरेषु ...	७०३	तैष्याजुर्द्धं ..	५८७
तावामेन पाणिना ...	३००	तौ खलु ..	२१७
तावुतौ तत्प्रभृति ...	३२६	तं तितर्पयिषेत् ..	२६३
तास्त्रनुसवन- ...	३५७	तं सा स्त्रयं ..	३७०
तां प्राणाविशाखयोः ...	६०२	तं सोपस्तीर्णाभिघारित- ..	३०३
तां सन्धिवेला- ...	५८७	त्रयः पौर्णमासी- ..	२०१
ताः सर्वाः ...	५८१	त्रिर्भूगूणां ..	५६८
तिर्यङ्दक्षितरजनेभ्यो- ...	७२८	त्रिरात्रमक्षार- ..	३३३
तिष्ठन् कार्त्तिक्यां ...	५०२	त्रिरात्रमाचार्ये ..	५०३

सूचं ।	शृङ्ख ।	सूचं ।	शृङ्ख ।
त्रिरात्रोपेतवितः	७३८	दक्षिणं बाहुमुद्धृतं	६४
त्रिः प्रकीर्ततां-	२३२	दध्नः प्राञ्जन्ति	४८५
त्रोष्णिं वा भक्तानि	६८६	दम्पती एव	१५५
त्रैयम्बक-	५६९	दर्भसम्मितं	७०८
त्र्यम्बकश्चैव दुर्गाह-	५६९	दर्भान् प्रदाय	६३०
<hr/>		दर्शं वा पौर्यामासे वा	४८
		दीर्घायुर्हेव	१८५
द		दुःखप्रेष्यद्य	५०६
दक्षिणपश्चिमे	५५९	दूरादपि	२११
दक्षिणपूर्व	६१७	दूशतपुत्रश्च	२६३
दक्षिणस्य पाथे-	३७४	दूशदं प्रक्षाल्य	३५५
दक्षिणामौ	६६८	दूश्यमानेप्येकदा	२०१
दक्षिणायैः	६२६	देवताश्रयं	४२०
दक्षिणाद्वारं	७११	देवदैवत्येषु	६७४
दक्षिणाप्रवणं	६२६	देवसवितः	७८
दक्षिणाङ्गे	६२३	दैवतमिष्टा	३६२
दक्षिणाशिरसं	६०१	दन्दं पात्राणि	६५५
• दक्षिणेन पाणिना दक्षिणमंस-		दादश महानामिकाः	४५४
मन्ववमृशानन्तर्हितं	४२२	दावुदकुम्भौ	५७८
• दक्षिणेन पाणिना दक्षिणमंस-		द्वितीययादित्ये	६६४
मन्वारब्धायाः	२६८	दौचेत्	७६०
दक्षिणेन पाणिना दक्षिणमंस-		<hr/>	
मन्वालाभ्यः	४२३	ध	
• दक्षिणेन पाणिनापश्चादाय	३६६	धूमे व्यवराङ्गाः	७३४
दक्षिणेन पाणिनोपस्थ-	३४६	ध्रुवमसि	३१६
दक्षिणेन प्रक्रम्य	३१०	<hr/>	
दक्षिणोत्तराण्यप्राणि	२७३		

सूचं ।	शृङ्गे ।	सूचं ।	शृङ्गे ।
न		न रजस्वलय	५२५
न काष्ठत्वा	५३५	न वयस्ते	५३७
न भिका तु	५३९	न वर्धति	५२७
न च सोपानकाः	७२	न वाङ्मांसः	७२
न चाननुचर-	५३५	न विलोकयत्	७०
न तदद्दः	२११	न दृष्टलेः	५३५
न तिष्ठन्	७०	न श्रुद्रामुपेयात्	४७४
न त्विच्छादतं	४४१	न सफेनाभिः	७२
न त्वेव न कुर्वीत	६१४	न समानार्था	५२५
न द्विःपक्षां	५२५	न सशब्दं	७१
न नावमारोहेत्	४६१	न सुरभि	६७०
न निरुवनं	६७०	न खवन्ती-	४६१
न पक्षिमांसं	४७५	न खवमनु	२५६
न पर्युषितं	५२५	न खस्तारः	६६६
न पापरोगाद्भयं	६६६	न हसन	७०
न पिवेत्	४७६	नागन्धां	५२८
न प्रतिसायं	५३४	नाकुलीभिः	७१
न प्रत्यग्द्वारं	७१२	नाक्षरिध्यन्तं	४४२
न प्रत्यनक्त्यवदान-	२५३	नाजातलोमगा	५२४
न प्रवसन्नुपवसेदित्याहुः	२१६	नामनाभ्यञ्जने	६६६
न फलानि	५२७	नातीर्थेन	७१
नव षट् त्रयः	४५४	नात्रोद्युक्त-	६६६
न वृक्षमारोहेत्	५३४	नादृष्टं	५३३
न मनुष्यस्य	५३३	नामवेक्षितं	७१
न मासोक्तां	५२८	नानुपस्पृश्य	४५७
नमः पृथिव्या-	५७५	नान्तरीयिकदेशस्य	७२

सूत्रं ।	शब्दे ।	सूत्रं ।	शब्दे ।
नापरया दारा	५२५	पत्नी चोदकमादाय	६०१
नूपोऽभ्यवयन्त्युद्धं	४५३	पत्नी वर्हिषि	६२८
नाप्रगतः	७१	पत्न्याव्रतं	२१६
नायक्षीयां	२२६	परिणद्धो-	४६५
नायुगवां	५२४	परिणह्नान्ते	४६५
नामं परिदधीत	५२२	परिणीता	३०८
नालङ्कारः	४४१	परिधीनप्येके	२३८
नावतोऽब्राह्मणः	२७७	परिसंवत्सरानर्हि	७६६
नाश्रुतं	५३३	पर्युक्त्य स्थालीपाक-	२४५
नित्यप्रयुक्तानान्तु	६८७	पवित्रान्ताहितां-	२३३
नित्यप्रयोगः	७३१	पशुकामोवत्समिथुनयोः	७४६
निधाय जपत्यत्र	६४६	पशुस्वस्थयन-	६८६
निर्घाते च	४६६	पशूनाश्चेच्चिकीर्षे-	७५२
निष्कालनप्रवेशने	५४४	पशूनां त्वा	३६३
निष्ठिते सायमाश-	११२	पश्वात्कूर्षूणां	६२६
नेत्रैरास्थो-	५२०	पश्वात्पतिरवस्थाय दक्षिणस्य	३५६
• नैकं परिदधीत	५३२	पश्वात्पतिरवस्थाय दक्षिणेन	३५२
नैकाः	५३५	पश्वात्पतिरवस्थाय युग्मन्त-	३६५
• नैनान्मपनयेयु-	४१२	पश्चादग्नेभूमौ न्यक्षौ पाणी	
नेत्रोदपान-	५२७	प्रतिष्ठाप्य	५५६
नोपस्पृशेद्	७०	पश्चादग्नेभूमौ न्यक्षौ पाणी	
नेम्यानहौ	५२७	प्रतिष्ठाप्येद्	६८२
• नोभ्यामिः	७२	पश्चादग्नेरलूलं दंष्ट्रयित्वाव-	
		हन्युद्देचं	५५०
प		पश्चादग्नेरलूलं दंष्ट्रयित्वा-	
पश्चान्ताउपवस्त्याः	१८६	सकृत्	६१६
पश्चान्तादित्यमुपस्थाप्य	६६५		

शब्द ।	पृष्ठ ।	शब्द ।	पृष्ठ ।
पश्चादग्नेर्वर्हिषि	५८०	पुष्पाधिपत्यकामो-... ..	७४१
पश्चादग्नेः संवेष्टितं	२६६	पुरोदयात् प्रातः	५८
पश्चादग्नेः स्वस्तर-	५८०	पुष्टिकर्म्म... ..	५८६
पश्चादुपसञ्चरः	६१८	पुष्टिकामएव संप्रजातासु	५४०
पश्चादास्तीर्थं	२३७	पुष्टिकामएव संप्रजातासौदु-	५४१
पाकयज्ञेषु	२७०	म्वरेणासिना	५४१०
पायावाधाय	२८७	पुष्टिकामः प्रथमजातस्य	५६६
पाणिग्रहणे	२६१	पूर्वपात्रोदक्षिणा	२६६
पाणिग्राहो-	३०२	पूर्वपात्रोवमः	२७१
पादयोरन्यं	७६०	पूर्वहोमो-	७६६
पादावभृष्य	६८	पूर्वमन्यमपर-	७६१
पायसेन वा	७१७	पूर्वमान्यमपरः	२४५
पार्श्वैमाश्रय्या-	४१६	पूर्वस्यां कर्वा	६४६
पिण्डानवेक्षते	६५०	पूर्वस्याः कर्वाः	६२४
पिष्टयज्ञे खेव... ..	६६	पूर्वा माता	३०१
पीतश्रेष्ठमधस्तात्	६००	पूर्वे कटान्ते... ..	२६८
पुण्यस्वेवानर्द्धको-	५२	पूर्वेष्वां चतुर्णां	२८७
पुण्ये नक्षत्रे दारान्... ..	२८४	पूर्वेषु चैको... ..	६८२
पुण्ये नक्षत्रे स्थालीपाकं	६७७	पूर्वेष्वेत् श्रुता-	४५६
पुनर्यज्ञविवाहयोश्च	७६६	पूर्वोपक्रमाः... ..	६८३
पुमानयं	३७२	पूयगवैतस्य	२०३
पुरस्ताच्छालायाउपलिप्तेऽभि-		पूषातकं	५६३
रूपसमाहितोभवति ३६६।४१७		पौर्णमासीषु च	५४१
पुरस्ताच्छालायाउपलिप्य	५४६	पौर्णमास्यां कृत्वं	५४८
पुरा प्रादुष्करावेलायाः	५७	पौर्णमास्यां राजावविदासिनि ६६२	
पुनस्तमयादभिं	५८	पौर्णमास्यां राजौ	७३२

सूचं ।	पृष्ठ ।	सूचं ।	पृष्ठ ।
प्रक्षाल्य वैनेनेद्भुत्व ..	२५८	तुष्यथेऽग्निमुपसमाधाय ..	७४१
प्रजापतश्चतुस्तमा ..	६६६	प्राङ्वोदङ्वा यामान्निष्कृत्य	
प्रणीते वाधौ ..	६५५	चतुष्यथेऽग्निमुपसमाधाय ह्ये	
प्रतिजयत्वोमित्युचै- ..	११४	राक्- ..	७२६
प्रतिदिशं ..	५४६	प्राङ्वोदङ्वा यामान्निष्कृत्य	
प्रतितये ..	७४६	चतुष्यथे पर्वते वा ..	७३३
प्रतिष्ठिते ..	३७१	प्राङ्वोदङ्वा यामान्निष्कृत्य-	
प्रत्यङ्माणावकौ- ..	४२६	याष्वापो- ..	४६२
प्रत्यनक्त्यवदान- ..	२५१	प्राङ्वोदङ्वाभिप्रयाय ..	५२१
प्रत्यागातहमा- ..	५३६	प्राङुत्क्रम्य ..	७२७
प्रत्येत्वाचार्यं ..	४७३	प्राचीमेकश्रूणां ..	६०६
प्रथमयादित्य- ..	६६३	प्राचउदीचोवा ..	७०७
प्रथमे विकल्पः ..	४६६	प्राचूर्द्धावाचीभ्यो- ..	७२४
प्रदक्षिणमग्निं ..	८८	प्राजनेनान्यः ..	२६२
प्रदक्षिणमुपचारः ..	६५७	प्राजापत्या ..	११७
प्रदक्षिणं प्रतिदिशं ..	७२१	प्राणसंशये ..	४६१
प्रदोषे पायसस्वरः ..	५५६/५७६	प्रातरहस्येति ..	७००
प्रतुष्टिचतायां ..	६०३	प्रातः सशिरस्त्राभुतोदगग्रेषु	
प्राक्कूलेषु ..	६८८	दर्भेषु पश्चादग्नेरुदगग्रेषु दर्भेषु	
प्राक्शिरस- ..	६००	प्राक्शिराः ..	३५६
प्राक् खिद्युक्त- ..	२५४	प्रातः सशिरस्त्राभुतोदगग्रेषु	
प्रागयैरयै- ..	२३६	दर्भेषु पश्चादग्नेरुदगग्रेषु दर्भेषु	
प्रागुदीक्षां दिशिन्ययोधयुक्ता- ..	३५३	प्राचुपविशति ..	३५३/३५५
प्रागुदीक्षां दिशि यदुब्राह्मणकुलं ..	३१६	प्रादेशायामा- ..	६२४
प्रागब्रह्मचार्युदगग्रेषु ..	५१५	प्राग्नेषु वामदेक्षं ..	३३४
प्राङ्वोदङ्वा प्रमेान्निष्कृत्य च-		प्राङ्गतां यज्ञोपवीतिनी- ..	६६५

सूचं ।	इडे ।	सूचं ।	इडे ।
प्रेक्षमाणो-	४१६	ब्राह्मणान् भोजयित्वा स्वयं	
प्रेते वा गृहपतेः	४५	भुक्त्वा जातुषान्	५६४
प्रेते नक्षत्रे	४१८		
प्राष्ठपदी	४७८	भ	
सूक्ष्माखावति	६०८	भद्रमिति ब्रूयात्	५२६
		भद्रमित्येतां	५२८
फ		भावे नवा-	२३८
फलानि वा	३३५	भाषेत यज्ञसंसिद्धि-	२२५
		भाषेताग्नसंसिद्धि-	११६
ब		भुक्त्वाच्छिष्टं	३३०
बसामान्यं	७१७	भूमिं बः स्वरित्यभिमुखमग्निं	४४
बखन्तं रात्रौ	६८३	भूयएवावदाय	५७०
बज्रमयुग्म-	२३५	भूयएवाभिपाय	७६५
विष्णोर्दिष्टोसी-	४००	भूरित्यनकाममारं	६६६
वीरसूजीवसू-	३७०		
वृहत्तृणै-	७०६	म	
व्रतन्तु भूयः	४५५	मण्डलद्वीप-	७१०
व्रक्ष्यचर्थमागा-	४२०	मधुमांसे-	४४५
व्रक्ष्यचारी केशान्तान्	४३६	मध्यमायां सत्योत्तानौ	६४६
व्रक्ष्यचारी वेदमधीत्य	५०६	मध्यमं पिण्डं	६५१
व्रक्ष्यचारी वेदमधीत्यान्थां	३१	मध्यात् पूर्वार्द्धवा-	२५०
व्रक्ष्यवैकश्रुतिक्	२७०	मध्येन्निमुपसमाधाय	७१६
ब्राह्मणस्य दृष्टिमनु	२६५	मन्त्रवर्णो भवति	५१५
ब्राह्मणं वा	६५६	मन्त्रान्ते	२७६
ब्राह्मणान् भोजयित्वा स्वयं		मन्त्रेण तु	४०३
भुक्त्वा केशप्रश्न-	५१८	महाव्याहृतयः	७१६

सूचं ।	पृष्ठे ।	सूचं ।	पृष्ठे ।
महाव्याहृतयश्च	६६६	यक्षोपवीतिना	८
महाव्याहृतिभिराज्ये-	२५४	यक्षोपवीतं कुशते	६२
महाव्याहृतिभिश्च	२६८	यतो देवीरित्यपः	७६०
महाव्याहृतीश्च	४२८	यत्तद्गुणमेव भवति	३७२
माघ्याजुर्ह्य	६७२	यत्र वा श्रव्याः	७१०
मातरमेवाप्ये... ..	४३०	यत्रात्मानं	६६१
माता सदायां... ..	७६७	यच्चैनमर्हयिष्यन्तः स्युः	७५४
मातुरसपिण्डान्	५११	यथा कामयेत तथा कुर्यात् ५४।२१६	
मात्रे चैव	३६२	यथाज्येष्ठं	३६४
मानतन्त्रयो-... ..	२१५	यथादेशश्च	२१
माभैवीर्न	७५०	यथा न प्रागग्नेर्भूमिं	६०३
मा सव्येन	३११	यथा न सलोकी स्यात्	७१२
मासीनं	६६७	यथा पाणिग्रहणे	२८२
मुच्च गां	७६६	यथा मांसाभिघाराः	६२२
मुञ्जकाश-	४१५	यथार्थं	४०५।४३४
मूर्द्धाधिम-	६६७	यथा लिङ्गं वा	५१८
मृदुदृष्टैः	७०६	यददश्चन्द्रमसीति	३८२
मेखलाधारण-	४४६	यदपां घोरं	५१६
मेखलामेव	५१८	यदर्जुमती	३४६
मेघनं... ..	४४३	यदहसपैथ्यन्	४१३
य		यदहस्त्वेव चन्द्रमा-	१८७
		यदा वार्हयेयुः	७५४
यक्षोपवसथिकं	२१६	यदा वितुषाः स्युः	६२१
यक्षासायोविदध्यात्	२२०	यदास्मै कुमारं	३७२
यजनीयप्रयोगः	६६७	यदि नामानि	६४४
यज्ञादेव निवर्तते	१७४	यद्यन्मीमांसं	६६

सूचं ।	पृष्ठ ।	सूचं ।	पृष्ठ ।
वामदेव्यर्चः	६६८७१८	वेद्याः सीतायाः	२८६
वामदेव्यं गीत्वा	३३४	वैष्णवाक्षः	६८३
वामं सक्थान्वष्टुकाय ...	६०७	वैशकुलादा-	५१
वार्त्ताक्षस्यै दण्डं प्रयच्छन् वाच-		वंशमध्यमयोर्मणिके वा ..	५०६
यति	४२८	व्याहृतिभिर्जुत्वा .. .	४८०
• वार्त्ताक्षस्यै दण्डं प्रयच्छन्नादि-			
. श्रुति	४४२		
वाससस्तन्तून्	७३६	शक्करीणां	६५६
वासस्तु निदध्यात्	६७०	शमीपलाशमिश्रांश्च ..	२६२
वास्तोष्पतइति	७१८	शाकं व्यञ्जनमन्वाहार्यं ..	६७२
विदूयमाने	७४४	शादासम्मितं	७०६
विद्यास्त्रातको-	५३०	शान्तिं कृत्वा	४६८
विद्युत्स्तनयितु-	४६४	शालाभावनहिताग्नेः ..	६६८
विद्योतमानं	४६०	शिष्टाचारोऽतोऽन्यत्र ..	५०४
विप्रोद्य न्येष्टस्य	३६३	शुचौ देशे	६२६
विश्राखानि.. ..	२०८	प्रदत्तमभिघार्थ्यो-	२३४
• विश्राणिते	१८२	प्रदत्तानभिघार्थ्योद-	५६६
विष्टरपाद्यार्घ्याचमनोय- ..	७५५	प्रदत्तामभिघार्थ्यो-	६०३
• त्रीह्रियवौ पेषये-	३७३	प्रदत्तावभिघार्थ्य-	६२३
• त्रीह्रियवैस्तिलमायै-	३६७	प्रदत्तावभिघार्थ्यो-	६०७
वृक्षश्चेति पञ्चर्चः	६६०	प्रोष्ठमवदाय	६११
वृक्षविच्छित्तिकामोद्धरितगो-		श्वस्ततोऽुत्ततसक्तून्	५५६
भयान्	७३५	श्वस्ततोऽुत्तयुक्तं	६१६
वृक्षविच्छित्तिकामः कम्बुकान्	७५०	श्वोभूतेऽरुण्ये	४६६
वृद्धिपूर्त्तेषु	६५७	श्वोभूते वा	३२६
वृषीक्षौपदध्यात्	६२७	श्रवणायहायणी-	७२६

सूत्रं ।	शृङ्खला ।	सूत्रं ।	शृङ्खला ।
प्रवणादित्येके ४७७	समाप्तासूदहन्ति ३१५	समाप्यर्चौ सम्भवतः ३४७	
प्रवणामेकउपाकृत्यैव- ४८६	समिधमाधायानुपर्थुक्ष्य तथै-	समिधमाधायानुपर्थुक्ष्य यज्ञ-	
ष	वोदकाङ्गलीन् ८७		
षडर्घ्यार्हाभवन्ति ७६८	वास्तु करोति २६०		
स	समिधमाधेह्यपोशान ४२४		
सखवास्य ५४	समुपविष्टेषु ५८३		
सकृत्संगृहीतान् ५५२	समं क्षोमश्च ७०६		
सकृत्संगृहीतं ३०२	सम्यूयात्प्रनात्यु- २४१		
सकृदपामुप- ५६६	सम्भार्यमपि त्वेके २८८		
सकृदपोनिनीय १३३	सम्बत्सरमप्येके ४५५		
सकृददच्छिन्नं ६२५	स यत्प्रथमं १३४		
सकृदेव सुफलं ६२२	स यदेवान्यां ५४		
सकृद्वा त्रिर्वैतेन २५२	सरस्वत्यनुमन्य- ७८		
सत्वं विवदिधेत् २१२	सर्पिस्तैलं २३६		
सन्धिवेलयोरुपस्थानं ७००	सर्वतस्त्रिदृतं २३४		
सन्ध्यां पौर्णमासी- १८३	सर्वत्राचार्यं ४७१		
सन्नीतात् तृतीय- ६१०	सर्वस्य त्वेवान्नस्यैतान् १६६		
सपायंसाभ्यां ७१६	सर्वाण्यङ्गलोमानि ४४०		
सप्रक्षारिण- ४७३	सर्वाण्येवान्वाहार्यवन्ति २२		
सप्रक्षारिणि- ५०३	सर्वावान्ते ४६३		
समस्ताभिस्तुर्थां २६६	सर्वेभ्यः समवदाय २५८		
समस्य पञ्चमीं ३४१	सर्वेभ्यः सम्भार्यं २८६		
समान् कृतलक्षणां २८६	सर्वेष्वधि- ५१५		
समाप्तायां ५८३	सत्येन पाणिना ६४१		
समाप्तासु समिधमाधाय ३३७			

सूचं ।	पृष्ठे ।	सूचं ।	पृष्ठे ।
सत्येन सत्यं	४२४	सूर्ये सक्तूनावपति	५५२
सत्येनैव पाणिना दर्वी ..	६४३	सोमं राजानं	४८४
सत्येनैव पाणिना दर्भपिङ्गुलो ..	६४८	सोस्य वाग्विसर्गः	४६८
सत्येनैव पाणिना सूत्रतन्तु ..	६५०	सोस्यावाग्विसर्गः	४२५
सत्येनैव पाणिनोदपात्रं गृहीत्वा		संज्ञमायां .. .	६०१
वसन्तवि पिण्डान् ..	६५१	संवत्सरे संवत्सरे	७२५
सत्येनैव पाणिनोदपात्रं गृहीत्वा		स्तनयन्तं	४६१
वसन्तवि पूर्वस्यां ..	६४२	स्तम्बैके	४०४
सत्येनैव पाणिनोल्मुकं ..	६४२	स्थालीपाकावृता तण्डुला- ..	५६३
सत्यं पादमवनेनिजे ..	७६१	स्थालीपाकावृतान्यत् ..	५५८-
सत्यं वाङ्मन्वावृत्त्य ..	५५३	५६३।५६८।५८०।५८६।६०४।६०७।	
सत्यं वाङ्मन्वृत्त्य	६६	६०६।६८०	
सहायानाञ्च	७४७	स्थालीपाकावृतावदानानां...	६०८
साखल्वास्त्यवानक्षत्र- ..	३१७	स्थालीपाकावृतावदाय ..	५६६
साधिके प्रक्रमे	५४६	स्थालीपाकावृता वपा- ...	६०३
सामसावित्रीञ्च	४८३	स्थिराघातमेक-	७०८
सायमाङ्गुल्युपक्रमस्यातज्जि ..	५६	स्वात्वाणङ्गुल्या-	५१६
सायमुपस्पृश्य	४५७	स्नानं	४४४
सायं गाः	५६६	सगिति वाचयेत्	५२८
सावित्रमङ्गः	४८७	सयन्त्वेवाश्रयं	१७६
सीतामाशा-	६७७	सयन्त्वेवैतान्	१५४
संस्कृतान् सक्तून्	५५१	सयमिन्द्रियमोचनं	४४६
सुखा भुक्ता क्षुत्वा	७१	सयमिव तु	५१५
सूर्येण श्रेष्ठमघावोप्य प्रागु-		सयं जपेदजपन्त्यां	२६७
दीची-	३०६	सरमिथ्यं	४६७
सूर्येण श्रेष्ठमघावोप्यानति-	५५५	सस्ति हासां-	५६७

सूचं ।	पृष्ठे ।	सूचं ।	पृष्ठे ।
स्वस्त्ययनानि	५८४	ह	
स्वस्त्ययनार्थं	७५१	हतस्ते अत्रिणा	७५१
स्वस्त्ययनं	७२६	हविरश्चिह्न-	५६८
स्वाध्यायविरोधिना- ...	५३३	हविष्यमन्नं	३२८
स्वाहाकारान्ताभिः ...	७४७	ऊते पतिर्धयेतं	३०६
स्त्रिष्टुतस्य	६०६	ऊत्वा चानुमन्त-	५६६०
स्वेच भूमिपतौ	५०३	ऊत्वा दश	७१६
स्त्रियास्तूष्णीं	३६६	ऊत्वैतन्मेक्षणमनु	२५८
स्त्रीह सायं	१५६	ऊत्वोपोत्तिष्ठतः	३००
		ऊत्वोपोत्थायोपनिष्क्रम्य ...	३१६
		हृदयस्पृशस्त्वेवापन्नाचामेत्	७४
		गृह्यसूत्रसूची समाप्ता ।	

अथ आहसूत्रसूची ।

सूत्रं ।	शृङ्खला ।	सूत्रं ।	शृङ्खला ।
अ		अमावस्यायां पितृभ्योदद्यात्	८६१
अधोराः पितरः सन्तु ...	६६३	अमावस्यायां सर्व्वमित्यमाव-	
अत्र गन्धपुष्पधूपदोषाच्छादनानां	६६३	स्यायां... ..	१०७२
अथ काम्यानां तिथयः ...	१०६६	अयुग्मान् यथाशक्ति ...	६१६
अथ तप्ताः	१०६०	अवेदविद्विराक्रान्तां ...	१०५६
अथ धर्माः... ..	१०५६	अश्वास्तृतीयायां	१०६६
अथ पितृनावाहयिष्यति	६३६	अष्टम्यां वाणिज्यं... ..	१०७०
अथ आर्जं... ..	८८६	अष्टौ वाराहेण	१०६३
अथ सपिण्डीकरणं ...	१०२३	अस्तु स्वधेतुक्ते	६६७
अथाक्षय्यतप्ताः	१०६४		
अथाभ्युदयिके आर्जे ...	१०३६	आ	
अथैकोद्दिष्टं	१०११	आचान्तैषूदकं	६६१
अध्वमैधुनश्मस्त्राध्यायान्	१०५६	आमावाजस्य	१००४
अनवद्यान्	६०६	आरोग्यं नवम्यां	१०७०
अग्निन्द्येनोपामन्वितोनाप-		आवाहनादिवज्जं वामशतः	१०५७
क्रामेत्	६०५	आवाहयेत्यनुज्ञातः उग्रन्तस्त्रा-	६४०
अपउपस्पृश्यैवमेवेतरयोः	६५२	आवाहयेत्यनुज्ञातोविश्वेदेवा-	६३८
अपहृताअसुरारक्षांसि ...	६४१	आसनेषु दर्भानास्तैर्य्य ...	६३२
अपि गायत्रीमात्रसारः ...	१०६६	आसहस्रात् पंक्तिं... ..	१०६८
अपि चात्रोदाहरन्ति ...	१०५७		
अभावेपि	६१०	इ	
अभिरम्यतामिति विसर्गः	१०२२	इति पंक्तिपावनाः ...	१०६८

खं।	उ	खं।	ख	खं।
	उ		ख	
उद्धृत्य हतात्ममंत्रं	६६६	खङ्गः... ..	१०६४	
उपतिष्ठतामिच्छत्यस्थाने	१०२१			
			ग	
	क		ग	
ऋजवोदर्भाः	१०४०	गृहस्य साधून् वा	६०७	
		ग्राम्याभिरोषधीभिर्मांसं...	१०६४	
	ए		च	
एकादश पार्श्वतेन... ..	१०६३	चतुरः शाकुनेन	१०६२	
एके यतीन्... ..	६०६	चतुर्थां क्षुद्रपशवः... ..	१०६६	
एकैकमुभयत्र वा... ..	६१७			
एकैकस्मिन्नपञ्चासिञ्चति ...	६४३		छ	
एकैकस्मिन्नेव यवानावपति	६४३	ह्यगोखमेवा आलभ्याः ...	१०६१	
एकैकस्यैकैकेन	६४६			
एकोऽर्घ्यः	१०१५		ज	
एकं पवित्रं	१०१२	ज्ञातिश्चैद्यच्च	१०७०	
एकः पिण्डः	१०१७	ज्येष्ठसामगः	१०६६	
एतेनैव पिण्डोव्याख्यातो-				
व्याख्यातः	१०३८		त	
			त	
	ओ		त	
ओपस्पर्शनात्	१०५७	तदलाभे आरण्याभिः ...	१०६०	
		तदहर्ब्राह्मणानामन्त्र ...	६०९	
	क	तदहस्त्वार्थ्युदकपात्राणि	१०३३	
कालशकां	१०६४	तदहस्तत्परः	१०५६	
कुर्वित्यनुज्ञातः	६६६	तन्म वा वैश्वदेविकां ...	१०२२	
कृषिः सप्तम्यां	१०७०	दृष्टाः सङ्कृत्यो	६८६	
		दृष्टिं ज्ञात्वाऽन्नं प्रकीर्त्य ...	६८४	
		त्रिणाचिकेतः	१०६७	

सूत्रं ।	श्लो ।	सूत्रं ।	श्लो ।
चिमधुः	१०६७	नावाहनं	१०१७
चिमपयः	१०६७	नियोज्यानामभावे ..	१०५८
चोचि पिट्टशामेकं प्रेतस्य	१०३४	— —	

द

दधिवदराक्षतमिन्नाः पिण्डाः	१०४२
दश माहिषेण	१०६३
दशम्यां गावः	१०७०
दातारोनोभिबर्द्धतां ...	१००१
दैवपूर्वं आडं कुर्वीत ...	६२२
दैवे वाचयित्वा	१०५०
द्यौर्द्धिः षष्ठां	१०७०
द्वादश्यां धनधान्यं ...	१०७०
द्वितीयायां स्त्रीजन्मा ...	१०६६
द्विर्गन्धशुक्ल-	६११
द्वौ वा दैवे	६१७

ध

धर्मज्ञः	१०६८
-----------------	------

न

नव.मेघमासेन	१०६३
न खधां प्रयुञ्जीत	१०५१
नामौकर्यं	१०१८
नात्र विन्धेदेवाः	१०२०
नाम्नीशुखाः पितरः ...	१०४३

प

पञ्चमीप्रभृति वा	८६७
पञ्चम्यां पुत्रभागी	१०६६
पञ्च रौरवेण	१०६२
पञ्चमिः	१०६७
पत्रपुटेषु	६४६
परिचारका एकादश्यां ..	१०७०
पवित्रपाणिर्दद्यादासीनः	६३०
पात्रमालभ्य जपेत्	६७२
पायसेन वा	१०६३
पिण्डपिण्डयज्ञवदुपचारः ..	६२३
पिण्डनेकैकस्मिन्नेव	६४५
पिथे द्विगुणास्तु दर्भान् ..	६२६
पुत्रोऽभिरूपः	१०६६
पूताः	१०६६
पूर्णे संवत्सरे षण्मासे त्रिपक्षे	
वा	१०२४
प्रथमपात्रे संखवान्	६५५
प्रदक्षिणमुपचारः	१०४०
प्रेतपात्रं पिण्डपात्रेष्वासिञ्चति	१०३५
— —	
व	
वाध्रींशस्य मासेन	१०६३

सूचं ।	पृष्ठे ।
बैष्णवार्था	६७६
ब्राह्मोपापुत्रश्च	१०६८

म

मधु	१०६४
मधुवता इति लृचं ..	६८०
मन्त्रब्राह्मणवित्	१०६७
मन्त्राध्यायिनः	१०६६
महाशृङ्गाः	१०६४
मातामहानाश्चैवं	६९२
मासद्वयं मतस्यैः	१०६२
मासत्रयं हारियोन मृगमांसेन	१०६२
मासि मासि वोऽग्रनमिति	१०५५
मूलफलैरद्विर्वा	१०६०

य

यच्चियलृक्षमसेषु ..	६४१
यदह्वरपपद्येत	८६७
यदह्वर्वा वृद्धिरापद्येत ..	१०२५
यवानादायोङ्गारं कृत्वा ..	६३७
यवैस्तिनार्थः	१०४१
यश्च व्याकुलते शब्दान् ..	१०५७
यादिव्याख्यापः पयसा ..	६४८
यानि वा विद्यन्ते	६४६
युग्मानाशयेत्	१०३६
युग्मानस्तत्र म्रियन्ते ..	१०७१

सूचं ।	पृष्ठे ।
लोहितच्छागः	१०६४

व

वर्षासु मघाश्राद्धं	१०६५
वागीश्वरोयाच्चिकश्च ..	१०५८
वाक्यतामित्यनुज्ञातः ..	६६६
वाजे वाजे	१००३
विश्वे देवाः प्रीयन्तामिति	६६६
वृज्जान्	६०८
व्याहृतिपूर्वा	६८०

श

शस्त्रहतस्य चतुर्दश्यां ..	१०७१
शाकेनापि नापरपक्षमति-	
क्रामेत्	१०५४०
शाखाध्यायी	१०६६
शेषाणि क्रीत्वा	१०६१
अद्धान्वितः श्राद्धं कुर्वीत	१०५३
ओत्रियान्	६०८

ष

षट् कागेन	१०६२
षडङ्गवित्	१०६६

अं० ।	पृष्ठे ।	सूत्रं ।	पृष्ठे ।
स		सौवर्णराजतौदुम्बर- ..	६४६
सङ्गत् सङ्गदपोदत्ता ..	६७६	संवत्सरन्तु गव्येन ..	१०६३
सङ्गत् सङ्गदपोदत्ता पुनर्मधु-		स्नातकः	१०६७
वातां.. ..	६८५	स्नातकान्	६०५
सन्वित्युक्ते	१००२	स्नातकान् शुचीनाचान्तान्	६१४
सप्त कौर्म्येय	१०६२	सकर्मस्थान्	६०६
सम्पद्ममिति दृष्टिप्रश्नः ..	१०४१	खदितमिति दृष्टिप्रश्नः ..	१०२०
सर्वत्र प्रश्नेषु	६३०	स्वर्गे लोके महीयते ..	६८३
सर्वमन्नमेकत्रोद्धृत्योच्छिष्ट-			
समीपे	६८७	ह	
सर्वान् वा	६३१	हस्तिच्छायायाश्च	१०६५
सहस्रेनेतस्तरास्तर्पयन्ति ..	१०६१	ऊतशेषं ब्राह्मणाय दत्त्वा ..	६७१

ग्रन्थसूची ।

ग्रन्थनाम	पृष्ठतः	पृष्ठं
महासूत्रं	१	७७२
महासंयहः	७७३	८८८
आद्वकल्पः	८८६	१०७५
आद्वकल्पपरिशिष्टं	१०७६	१०७७
सन्ध्यासूत्रं	१०७८	१०७६
स्नानसूत्रं	१०८०	१०८२
स्नानसूत्रपरिशिष्टं	२०८३	१०८७

ग्रन्थसूची समाप्ता ।

विषयः ।	प्रस्तावनाः ।
अक्षतहोमः... ..	७२६।७२७।७२८,७२९
अन्नभङ्गादौ प्रतीकारः ...	३२२।३३४
अग्नियेनयः... ..	५१।५२
अग्निस्थापनप्रकारः... ..	३३।३४
प्रद्वृतादिषु प्रायश्चित्तं ...	५०५।५०६।५०७।५०८
ग्रन्थाध्यायः	४८७।४८८।४८९।४९३।४९४।४९६। ४९८।५०१।५०२।५०३।५०४।५०४
अनाज्ञातेषु होमादौ विशेषः	६७५।६७६
अनुप्रवचनीयव्रतान्ते ऐन्द्रः स्थालीपाकः ... }	४७०।४७१
अन्वष्टक्यश्राद्धं	६२८।६३०।६३१।६३२।६३३।६३४।६३५। ६३८।६३९।६४०।६४१।६४२।६४३।६४४।६४५।६४६।६४७।६४८।६४९। ६५०।६५१।६५२।६५३।६५४।६५५
अन्वष्टक्यं	६१६।६१७।६१८।६१९।६२०।६२१।६२२।६२३। ६२४।६२५।६२६।६२७।६२८।६२९
अन्वाहार्यं श्राद्धं	६६६।६६७।
अपूपाष्टका	५८३।५८४।५८५।५८६
अर्घ्यकालः	३२७।३२८
अर्घ्यप्रकारः... ..	७५३।७५४।७५५।७५६।७६०।७६१।७६२ ७६३।७६४।७६५।७६६।७६७।७६८
अर्घ्यार्हाः	७६८।७६९
अलक्षणीरिगोदः	६८६।६८७।६८८।६८९

विषयः ।	पृष्ठाङ्काः ।
अवसानविधिः	७०६।७०७।७०८।७०९।७१०।७११।७१२ ७१३।७१४।७१५।
अश्वयज्ञः	५४५।
अष्टकः	५८६।५८७।५८८।५८९।५९०।५९१

आ

आग्रहायीकर्म	५७१५७५५७७५७८५७९५८०
आचमनं	६७६८६९७०७१७२७३७४७५
आचितशतकामस्य कर्म			७०१७०३७०४
आन्यभागहोमः	२४८
आन्यसंस्कारः	२३६२४१२४२२४३
आन्यस्थालीपाकयोः स्थापनं			२४५
आन्याहुतिषु विशेषः	...		२८०२८१२८२
आदित्यव्रतचारिणां धर्माः...			४५२४५३
आदित्यव्रताचरणे विकल्पः			४५२
आधानकालः...	३१३२४५४६४८
आधानदिने प्रातर्होमः	...		५५
आश्रवणं	५१४५१५१५१६१७१८५१९१६१७१८१९२० ५२१५२२
आश्वयुजीकर्म	५६१५६३५६४५६५६६५६७

す

इध्माः ... २०५।२०७
इन्द्राण्याः स्थापनीपाकः ... ६८०

विषयः ।

पृष्ठाङ्काः ।

ई

ईश्वरप्रतिमन्त्रायां ... ३११

उ

उत्सर्गः	४६०
उत्तरविवाहः...	३१६।३१७।३१८।३१९।३२०।३२५।३३१
उदकाञ्जलयः	७६।७८।८७
उद्वहनं	३१५।३१६
उपघातहोमः	२४५
उपनयनकालः	४०६।४०७
उपनयनं	४१३।४१५।४१६।४१७।४१८।४१९।४२०। ४२१।४२२।४२३।४२४।४२५।४२६।४२७। ४२८।४२९।४३०।४३१।४३२।४३३
उपवसथः	२०४।२०५।२०७।२०८।२०९।२१०।२११। २१२।२१५।२१६।२१७।२१८।२२०
उपवासकालः...	१८३।१८४।१८५।१८६।१८७।२०१।२५३
उपस्तीर्णाभिघारितहोमः ^१	२४७।२५०।२५१।२५२
उपाकर्म	४७८।४८०।४८३।४८४।४८५।४८६।४८८। ४८९।४९२

क

कृणो भक्षायमाने होमः ... ६७६

विषयः ।

शृङ्गाः ।

क

कम्बूकहोमः	७५०
कान्धेषु दीक्षाः	६८६।६८७ ६६१
कुमारस्य जन्मतिथ्यादौ छात्रं	३६२
छात्रिप्रतीकारः	७५१।७५२
कौतोभतप्रयोगः	६८६।६६०

ग

गवां पुष्टिकर्माणि	५३६।५४०।५४१।५४३।५४४
गृह्याभिः	४५
गोदानादिब्रतचर्याकालः ...	४५१
गोदानादिब्रतधर्माः... ..	४४३।४४४।४४५।४४६।४४७।४५२
गोदानं... ..	४३६।४३७।४३८।४३९।४४०।४४१।४४२
गोयज्ञः	५४४।५४५

च

चतुर्थीकर्म	३३६।३४०।३४१।३४४
चतुष्पथप्रतिमन्त्राणां	३३२
चन्द्रदर्शनं	३७६ ३८०।३८१।३८२
चमसः	८८
चरः	२३०।२३१।२३२।२३३।२३४
चूडाकरणं	३६५।३६६।३६७।३६८।३६९।४००।४०१। ४०२।४०३।४०४।४०५

विषयः ।

शृङ्गाः ।

ज

जातकर्म	३७२।३७३।३७४ ३७६।३७८
जातिकर्म	२८६।२८०
ज्येष्ठसामव्रतं	४७४।४७५।४७६।४७७

द

दक्षिणा	२६६
दण्डोपनिधानं	७५०।७५१
दर्शपौर्णमासयोः	१८३।२८६।२५६।२६०
दारकरणकालः	२८४।५०६।५१०
दारकरणोपयुक्तस्त्रीनिर्णयः...	२८४।५११
द्विराचमननिमित्तानि	७५

ध

धृतिहोमः	३३६।३३७
----------	-----	-----	-----	---------

न

नवयज्ञः	५६७।५६८।५६९।५७०।५७१।५७२।५७३
नामकरणं	३८३।३८४।३८६।३८७।३८९
न्यधकर्म	६८२।६८३

प

पण्यहोमः	७३८।७३९
पतिगृहमागतायां वध्वां कृत्यं	३३४।३३५

[illegible]

विषयः ।	पृष्ठाङ्काः ।
प्रणीता	२३८
प्रपदप्रयोगः	६८८
प्रपदः	६८४।६८५
प्राचीनावीतिलक्षणां	६६
प्रोषितागतकर्म	३६३।३६४

ब

ब्रह्मणस्तृप्त्युत्पादनं	२६४।२६५
ब्रह्मस्थापनं	२२०।२२१।२२४।२२५।२२६।२२७

भ

भूतप्रवाचनं	११२।११३।११४
भूरित्यनकाममारुप्रयोगः	६६६

म

मणिकप्रतिष्ठा	५७८
महानाम्नीनां आवणं	४६३।४६४।४६५।४६६।४६७।४६८
महानाम्नीव्रतदक्षिणा	४६६
महानाम्नीव्रतान्तकृत्यं	४७०।४७१।४७३
महानाम्नीव्रतं	४५४।४५५।४५६।४५७।४५८।४५९।४६०। ४६१।४६२।४६३
महाव्याहृतिहोमः	२५४

विषयः ।	वृत्ताङ्काः ।
मांसावृत्ता	५८७।५८८।६००।६०१।१०२।६०३।६०४। ६०५।६०६।६०७।६०८।६०९।६१०।६११। ६१२।६१३।६१४
मेधजननं	३७६

य

यक्षवास्तुकरणं	२६०।२६१
यक्षोपवीतिस्वरूपं	६४
यक्षोपवीतं	६२
यज्ञस्नातमस्यदियोपस्थापनं...	७००
यनारोहणं	३३२

ल

लक्षणं	३३।३८
लाजहोमः	३००।३०१।३०२।३०३।३०४।३०५।३०६

व

वपाहोमः	६०२।६०३।६०४।६०५।६०६।६०७
वर्हिः	२०८।२०९
वस्त्रिहरणं	११५।११६।११७।११८।११९।१२०।१२१।१२२। १२३।१२४।१२५।१२६।१२७।१२८।१२९। १३०।१३१।१३२।१३३।१३४।१३५।१३६।१३७। १३८।१३९।१४०।१४१।१४२।१४३।१४४।१४५।१४६।१४७।१४८।१४९।१५०
वस्त्रदशायन्त्रिवन्धनं... ..	७४६।७४७

विषयः ।	प्रमाणः ।
वाक्तुकर्म	७१६।७१७।७१८।७१९।७२१।७२३।७२४। ७२५
विवाहात्प्रभृति दम्पत्योर्नियमाः	३२६
विषवता दृष्टस्य विधिः ...	७५०
वृक्षश्चेति पञ्चर्षः	६६०।१६१।६६२।६६३।६६४।६६५ .
वृद्धिपूर्तश्राद्धेषु विशेषः ...	६५७
वैष्णवाक्षः	६८३।६८५
वैश्वदेवः	११६।११७।१५३
त्रिह्रियवह्नीमः	६८६।७२६।७३०।७३१

श

शङ्खहोमः	७३२।७३३
शाकाष्टका	६७२
श्रवणाकर्म	५४८।५४९।५५०।५५१।५५२।५५३।५५४। ५५५।५५६।५५७।५५८।५५९

स

सक्तुहोमः	७४७
सप्तपदीगमनं	३०६।३१०।३११
सम्भवः	३४४।३४६।३४७
सर्पिर्होमः	७३३।७३४।७३५
सायंप्रातर्होमादौ कालाति-	
याते विधिः	२७२।२७३।२७५।२७६।२७७।२७८
सायंप्रातर्होमौ	५६।५७।८०।८३।८६।८७।८८।८९

विषयः ।	पृष्ठाङ्काः ।
सावित्रचरः	४३३
सीतायज्ञादयः	६७८।६८०
सीमन्तकरणं	३५ ८।३६२।३६५।३६६।३६७।३६८।३६९। ३७०
सोध्यन्तीहोमः	३७१।३७२
आतकविवेकः	५३०।५३१
आतकव्रतानि	५२३।५२४।५२५।५२६।५२७।५२८।५२९। ५३०।५३१।५३२।५३३।५३४।५३५।५३६।५३७
खलरारोहणं	५८०।५८१।५८२।५८३।५८४
खल्ययनकामस्यादित्योप- स्थानं	७००
खिलकृद्धोमः	२५२।२५३
खीलक्षणपरीक्षा	२८६।२८७।२८८

ह

हरितगोमयहोमः	७३५
हृणाभियोगः	६७६।६७७
होमभानादेशे विधिः	२८०।२८१।२८२

गृह्यसूत्राणां विषयसूची समाप्ता ।

गृह्यासंग्रहस्य कारादिक्रमेण विषयसूची ।



विषयः ।	प्रस्तावनाः ।
अकृतादिद्वयानि	८१६
अभिजिज्ञाः	७७६, ७८०, ७८२, ७८३
अभिधमनं	८०४, ८०५
अभिनामानि	७७५, ७७६, ७७७, ७७८
अभिप्रणयनं	८०२, ८०३
अभिमुखं	७८२
अग्नेः स्वरूपं	८०३
अजिनादिधारणं	८५४
अनुदयः	८०५
अन्या समित्	८६०
अपराजिता	८७२
अभिरूपः	८३७
अर्घ्यः	८६३
अविदासी ऋदः	८४६
अष्टकाविधौ कपालसंख्या ...	८६६
अष्टाङ्गार्घ्यः	८६३

आ

आग्रयण-विषयः	८८३, ८८४
आचार्यानुमतवाक्यनिर्णयः	८२४

विषयः ।	पृष्ठाङ्काः ।
आज्यं	८२६।८२७।८२८
आधानकालः	८०७

इ

इधादीनां ढर्णां करणं ...	८२३
इधाः	८२२।८२३

उ

उदकुम्भधारिणोधर्माः ...	८४४
उदयः	८०६
उपघातह्येयः	८२६
उपलेपनं	७६६।८००
उपवेशः	८१४

क

कपालं	८६६
कर्मक्रमः	७८६।८१६
कर्मणां कालातिपाते विधिः	८७१
क्षुतादौ दक्षिणश्रवणस्पर्शः	८७६

ग

गृह्या... ..	७८८
गोचर्म	७८६।७९०

विषयः ।

शृङ्गाः ।

गोनामानि	८६२
गोभिलग्रहो पुनरुक्तादेर्यद्दृष्टं	८८६
चरविधिः	८६८
चूडाकरणादौ निर्वपणाभावः	८४६
चूडाकरणे सुगडनप्रकारः ...	८५०
तन्त्रधारकादिः	८००।८०१
दर्भादीनां निर्मास्यताविवेकः	८७६।८७८
दारुलक्ष्यं	८४२
देवयोनिः	८१२।८१३
ध्रुवाब्बापः	८४३
नमिकाऽनमिके	८३६।८४०
परमेष्ठिविभक्त्योरभेदाः प्रात- राहुतिः तयोः प्रातराहुत्यु- पक्रमश्च	८१०
पवित्रपरिधौ	८१४
पाणिग्रहयो अग्निप्रदक्षिण- प्रकारः	८४५
पाणिग्रहयो गौडी सुरा ...	८३६
पाणिग्रहयो तिकर्तव्यता ...	८४४
पारतन्त्रिककर्तव्याकर्तव्यविवेकः	८८०।८८१
पितृकार्यं प्रणवप्रयोगप्रकारः	८७०
पृथगतकः	८६१
प्रणीता... ..	८२०
प्राङ्नीचादिफलं	७६१
प्राजनिनः पाणिग्रहस्यानुगमनं	८४७
प्रातर्होमकालः	८०५
बरः	७६९
बलौ चरपाकाभावः ...	८३४
बीरतरः	८१६
ब्रह्मचारिणो व्रतादेशे व्रतनाम- व्रतार्थकालवाचनं ...	८५१

विषयः ।	इडाङ्गाः ।
ब्रह्मविष्टरौ	८१६।८१७
ब्रह्मस्थापने विशेषः	८१७।८१८
ब्राह्मणादिविवाहभेदात् होम-	
परिणययोः क्रमभेदः	८१८
मधुपर्कादिपाने विधिः	८१२।८१४
मधुपर्कः	८१३।८१४।८१५
मन्थनयन्त्रं	८११।८१२
मन्थः	८१५
मन्त्रानुपदेशे व्याहृतिप्रयोगः	८३५
मेक्षायां	८१३।८१३
यज्ञवाल्मीकिया	८३१।८३२
यज्ञोपवीतविधिः	८५५।८५६।८५७।८५८।८५९
लक्षणां (लेखविधिः)	७६४।७६५।७६६।७६७।७६८
लाजहोमः	८४६।८४७
वपाहोमादौ व्याहृतिप्रयोग-	
भावः	८७०
विवाहे दाम्पत्यवाचकमन्त्राणां	
वरेण पाठः	८४३
वैरूपाक्षादयः	८२१
व्याहृतिप्रसंशा	८३५।८३६
प्रतान्ते कैन्द्रचरः	८५३
शङ्खु	८१४
शलली	८१६
आजे ब्राह्मणस्यैकत्वे विधिः	८७४।८७५।८७६।८७८
समयाध्यक्षितं	८०६
समिधः	७८५।७८६।८२३
सम्प्रातः	८३०
सम्पूयनं	८२६
“सर्वतः” शब्दस्यार्थः	८२०
सावित्रप्रतर्पणकालः	८५२
सीमन्तो दर्भपिङ्गलीसंख्या	८१६

विषयः ।

प्रमाणः ।

सुरा	८३६
सुरोत्तमशब्दार्थः	८५१
स्तरयो विशेषः	८१६
‘स्थालीपाकादितान्यत्’ इत्य-	
स्थार्थः	८३१
सुक्खुवौ	८१३
स्त्रीज्ञावनं (विवाहे)	८३८
स्त्रीलक्षणपरीक्षायां वेदि-	
प्रियङ्गादियद्वयफलं	८४१
हविष्यं... ..	८७२
होमकाले पृषातकस्य स्थानं	८६१
होमविधिः	७८०।७८१।७८३।७८४।७८५।८२२
होमीयद्रव्याणां प्रसेचनादि	८२५
होमीयाग्निः	८३७।८३८
क्रासनाग्निः	८४६

ग्रन्थासंग्रहसूची समाप्ता ।

श्राद्धसूत्राणामकारादिक्रमेण विषयसूची ।

विषयः ।

प्रमाणः ।

अक्षय्य ऋषिः	१०६४।१०६५।१०६६।१०६७।१०६८
अक्षौकरायं	६६६
अक्षुण्ठनिधानं... ..	६७६
अन्नप्रकारः	६८४
अपप्रदानं	६७६
अर्थः	६४१।६४३।६४५।६४६।६४८।६४९।६५०
आचमनादि	६६१
आभुदयिकश्राद्धं	१०३६।१०४०।१०४१।१०४२।१०४३। १०५०।१०५१
आमन्त्रणीयान्नाश्रयाः	६०५।६०६।६०७।६०८।६०९।६१०।६११। १०५७।१०५८।१०५९।१०६०।१०६१।१०६२

विषयः ।	पृष्ठाङ्काः ।
आमन्त्रितस्य धम्मः	६०५
आवाहनं	६३७ ६३८ ६३९ ६४० ६४१
आशीःप्रार्थनं	१००१ १००२
आसनं	६३२
एकोद्दिष्टं	१०११ १०१२ १०१५ १०१७ १०१८ १०२० १०२१ १०२२
काम्यानां तिथयः	१०६६ १०७० १०७१ १०७२
गन्धादिदानं	६६३
हस्तिप्रश्नः	६८५
हस्तिः	१०६० १०६१ १०६२ १०६३
दक्षिणा	६६६
धर्माः	१०५६ १०५७ १०५८ १०५९
निषिद्धब्राह्मणाः	६११
परिभाषा	६२२ ६२६ ६३० ६३१
पात्रालम्भः	६७२
पिण्डदानं	६८६ ६८७
पिण्डपिट्टयज्ञातिदेशः	६२३
प्रदक्षिणादि	१००४
ब्राह्मणसंख्या	६१४ ६१६ ६१७
ब्राह्मणामन्त्रणकालः	६०३
ब्राह्मणोपवेशनं	६१४
मधुनादिजपः	६८०
मातामहश्राद्धं	६२२
* विसर्जनं	१००३
आहुकालः :... ..	८६१ ८६७ ८८८ ८९१
आहुस्यावश्यकत्वं	१०५३ १०५४ १०५५
अप्युजपः	६८० ६८३
सपिण्डीकरणां... ..	१०२३ १०२४ १०२५ १०२६ १०२७ १०३५ १०३८
स्वधानिनयनीये धारादानं... ..	६६७
स्वधावाचनं	६६३ ६६६
ऊतश्रेष्ठदानं	६७१

गोभिलौयं

गृह्यसूत्रम् ।



प्रथमप्रपाठके प्रथमकाण्डम् ।

ॐ नमः सामवेदाय ।

वेदान्तप्रतिपाद्यमेकममलं मानैरमेयञ्च यत्
सर्वैराश्रमधर्मकर्मनिकरैराराध्यशुद्धान्तराः ।
यस्मात् प्राप्य यथार्थवस्तुनियतामाचार्यवर्यान्मतिं
यत्तत्सत् पदमाप्नुवन्ति मुनयः कस्मैचिदस्मै नमः ॥

वन्दे पितृपदद्वन्द्वमरविन्दमिव श्रितम् ।

मकरन्दमिवादातुं शिष्यैर्भुङ्क्तेरिव ॥

महर्षि गोभिलाचार्यं प्रणम्य परमादरात् ।

भाव्यन्तद्गृह्यसूत्राणां यथाबुद्धिं विधीयते ॥

इह खलु बहुश्रुतमर्थं प्रतिपिपादयिष्या सर्व एव प्रेक्षापूर्व-
कारिणो वाग्व्यापारं प्रतिपद्यन्ते, ओतारस्य तमवधार्यं श्रेयसा

समोहितेन संसृज्यन्ते । बुभुक्षितस्वार्थः सुखमेव सर्वेषां प्राणभृ-
 • ह्नेदानामन्यच्चैतदनुकूलं किञ्चिदिति प्रतिपद्यामहे । दुःखनिवृत्ति-
 स्वेत्याहुः । प्राणिनः खलु सुखमुत्पिपादयिष्व एवोपलभ्यन्ते पश-
 • वाऽपि, किं पुनर्मनुष्या विवेकशक्तिमन्तः ? । तदिदं प्रत्यात्मप्रती-
 क्षितमपि सुखं निरतिशयमेवाभ्यर्हितमित्यपवर्ग एव तावत् पर-
 • मार्थः । स खल्वनभिसंहितफलैरोश्वरसमर्पितैर्नित्यनैमित्तिकादि-
 कर्मभिः प्रशुद्धचित्तस्याधिकारिणः तत्तावबोधात् सम्यद्यते इत्या-
 चक्षते । भवति चानागमः । “तमेतं वेदानुवचनेन ब्राह्मणा
 विविदिषन्ति यज्ञेन—” इति, “तपसा ब्रह्म विजिज्ञासस्व” इति
 चैवमादिः । मनुरपि—

“अहिंसयेन्द्रियासङ्गैर्वैदिकैश्चैव कर्मभिः ।

तपसश्चरणैश्चोद्यैः साधयन्तीह तत्पदम्” ।

इति स्मरति । “कषाये कर्मभिः पक्वे ततो ज्ञानं प्रजायते”
 इति च स्मर्यते पुराणेषु । अतएव भगवान् वादरायण आचार्यः
 शारीरके—“सर्वापेक्षा च यज्ञादिश्रुतेरश्ववत्” इति सूत्रयाम्बभूव ।
 “तपः स्वाध्यायेश्वरप्रणिधानानि क्रियायोगः” इति, “समाधि-
 भावनार्थः क्लेशतनूकरणार्थश्च” इति, तथा, “योगाङ्गानुष्ठाना-
 दशुद्धिचये ज्ञानदीप्तिराविवेकख्यातेः” इति, “यमनियमासन-
 प्राणायामप्रत्याहारधारणाध्यानसमाधयोऽष्टावङ्गानि” इति, “शौच-
 सन्तोषतपःस्वाध्यायेश्वरप्रणिधानानि नियमाः” इति च पातञ्ज-
 लानि सूत्राणि । “ताभ्यः पावित्र्यमुपक्रमात्”—इति च ब्राह्मण्य-
 सूत्रम् ।

तदेवं धर्म एव साधनतया प्रथममाश्रयणीय इति स्फुटतर-
मवगम्यते । येषान्तु वेदान्ताः कर्तृदेवतादिप्रकाशकतयेव प्रमाण-
मिति दर्शनं, तेषामभ्यर्हितत्वं धर्मस्य सुतरामिति सिद्ध्यते ।

अर्थकामावपि नान्तरेण धर्ममुत्पद्येते । न खल्वधार्मिकस्यार्थः
कामो वाऽस्ति कश्चिदिति धर्ममेव तदुपायतया स्मरति भगवान्
व्यासः ।

“कामार्था लिप्समानस्तु धर्ममेवादितस्मरेत् ।

नहि धर्मादपेतोऽर्थः कामो वापि कदाचन” ।

इति । “धर्मादर्थश्च कामश्च” इति च महाभारते । तदेवमा-
लोच्य परमकारुणिक आचार्यः वैदिकमन्त्रविनियोगपरं श्रौत-
मिश्रं स्मार्त्तं गृह्यधर्मं कन्दोगानामुपदिदिक्षुर्गृह्यसूत्राख्यमिदं
शास्त्रं रचयाञ्चकार । सूत्रमिति हि सूत्र्यते येनार्थस्तदुच्यते ।
शास्त्रत्वञ्चास्यानुशासनादिति स्मिष्टतरम् । व्याचिख्यासितस्य गृह्य-
सूत्रशास्त्रस्येदमादिमं सूत्रम्—

अथातो गृह्याकर्मण्युपदेक्ष्यामः ॥ १ ॥

तत्रायमथशब्दो विशिष्टमानन्तर्यं द्योतयति । प्रतियोगिविशेषा-
पेक्षं खल्वानन्तर्यं विशिष्टं भवति । तच्च वेदाध्ययनं तदर्थविचार-
स्येत्येवमादिकं, “वेदमधीत्य स्थायात्” इति, “अथातो धर्म-
जिज्ञासा” इति चैवमादिशास्त्रेभ्यः । तदनेनाथशब्देन शास्त्रस्यादौ
मङ्गलमपि कृतं भवति ।

“ॐकारस्यायशब्दश्च दावेतो ब्रह्मणः पुरा ।

कण्ठं भित्त्वा विनिर्यातौ तेन माङ्गलिकावभौ” ।

इति स्मरणात् । न चायशब्दो मङ्गलार्थः, अर्थान्तरप्रयुक्त एव खल्वयशब्दः श्रुत्या मङ्गलप्रयोजनो भवति, अन्यार्थोपनीतमपि दधिदुग्धादिकमिवावलोकनमात्रेण गन्तुकामस्येति । सोऽयमयशब्दो मङ्गलमर्थः प्रयोजनं (न पुनरभिधेयं) यस्येति मङ्गलार्थं उच्यते, न खलु मङ्गलमयस्यार्थोऽभिधेयं वाच्यमित्येतत् । तथा च ब्रह्मचरिणो यथावद्देवाध्ययनाद्यनन्तरमित्ययशब्दस्यार्थः ।

अतः शब्दोद्देश्यः । यस्मात्—

“अतः परं समावृत्तः कुर्याद्धारपरिग्रहम्” ।

इति—

“वेदानधीत्य वेदो वा वेदं वाऽपि यथाक्रमम् ।

अविज्ञतब्रह्मचर्यो गृहस्थाश्रममाविशेत्” ।

इति चैवमादि स्मरणात्, यथावद्विचारशास्त्राधिगमानन्तरं—
गार्हस्थ्यानुसरणं शास्त्रार्थः । यस्माच्च—

“यस्मात् त्रयोऽप्याश्रमिणो ज्ञानेनाग्नेन चान्वहम् ।

गृहस्थेनैव धार्यन्ते तस्मात् ज्येष्ठो गृहाश्रमी” ।

इत्येवमादिशास्त्रेभ्यस्तदुक्तमलमवगम्यते । ‘अतः’ एतस्मात् कारणात्—
इत्यतः शब्दार्थः ।

“अथमपरोऽतः शब्दार्थः । यतो वृत्तेन वेदाध्ययनादिना कर्मावबोधोपपन्नः कर्तव्यत्वमिदानीमापतितं—(तथा चाङ्गः शास्त्रतात्पर्यविदः । “इहो हि तस्यार्थः कर्मावबोधनं नाम” इति ।

“चरितार्थाक्षयः कुर्यादधीत्य श्रुतिमादितः ।

तस्य तद्भारणं व्यर्थमगन्धाया इव स्रजः” ।

इति च) ।—यतश्चाश्रमान्तरेषु गार्हस्थ्यस्य प्राथम्यं । “अतः” एतस्मात् कारणात् । स्मृतिस्येयमविरक्तविषया द्रष्टव्या । नातो—“ब्रह्मचर्यादेव प्रव्रजेत्” इति श्रुतिविरोधः । सा हि श्रुतिः—“यदहरेण विरजेत्, तदहरेव प्रव्रजेत्” इत्येवमभिधानां विरक्तमेव स्पृशति नान्यम् । एतेन “वीरहा वा एष देवानां योऽग्निमुदासयते” इति, “एकाश्रम्यन्वाचार्याः प्रत्यक्षविधानाद्गार्हस्थ्यस्य” इति चैवमाद्याः श्रुतिस्मृतयोऽपि व्याख्याताः । इत्यन्यदेतत् ।

अयमप्यपरोऽतःशब्दार्थः । यस्मात् यथोक्तानन्तरं, गृह्यकर्म्म प्रतिपित्सर्वोऽन्तेवासिनो यथावदुपसन्नाः, ‘अतः’ एतस्मात् कारणात्—

‘गृह्या’ हान्दसत्वाद्गृह्याणि,—गृहे गृहस्थाश्रमे साधूनि योग्यानि,—लक्षणा गृह्याग्निसाध्यानि वा, ‘कर्माणि’ धर्माभूतानि, वृजवचनात् किमप्यन्यत्, ‘उपदेक्ष्यामः’ कथयिष्यामः ।

अत्र च कर्माणामुपदेशकर्म्मत्वं प्रतिजानन्नाचार्यस्तेषां धर्म्मत्वमभिद्योतयति । अभिमतश्रेयःसाधनवस्तुकथनरूपस्योपदेशस्यान्तरेण धर्म्मत्वममीषामसम्भवात् । न खल्वश्रेयःसाधनमुपदिश्यते । न च श्रेयःसाधनं नाम धर्म्मा न भवति चेदनाल्लक्षणोपीत्यनुसन्धेयम् । तथा चोक्तं “चेदनाल्लक्षणोऽर्थो धर्म्मः” इति । “यज्जनयज्ञमजयन्त देवास्तानि धर्म्माणि—” इति च यजतिशब्दवाच्यमेव धर्म्माचक्षते । अपि चाहुः—

“गुणद्रव्यक्रियादीनां धर्मात्वं स्थापयिष्यते ।

तेषामैन्द्रियकत्वेपि न ताद्रूपेण धर्मात्ता ।

अथःसाधनता ह्येषां नित्यं वेदात् प्रतीयते ।

ताद्रूपेण च धर्मात्वं तस्मान्नेन्द्रियगोचरः” ।

इति । अयमपरो गृह्याकर्माणीत्यस्यार्थः । गृहे साध्वी ; कुशला,
योग्या, हिता वेति गृह्या पत्नी, तथा महितस्य यानि कर्त्तव्यानि
कर्माणि, तानोमानि गृह्याकर्माण्युपदेक्ष्यामः । गृह्येति वा
प्रस्तुतायाः स्मृतेरभिधानम् । (गृह्येति खल्वियमभिधीयते स्मृति-
राचार्य्यप्रणीता । तथा चाचार्य्यपुत्रेण कृतोऽस्या एव स्मृतेः संग्रहः
“गृह्यासंग्रहः” इत्युच्यते, न “गृह्यसंग्रहः” इति ।) तस्यां यानि
कर्माण्यभिधातव्यानि तान्युपदेक्ष्याम इत्यर्थः । स्मार्त्तेऽग्निर्वा
गृह्यशब्देनोच्यते । गृह्यः, शालाग्नि, रावसय्य, औपासन, इति
ह्यनर्थान्तरम् । कान्दसं दीर्घत्वम् । तस्मिन् गृह्ये स्मार्त्तेऽग्नौ यानि
कर्त्तव्यानि कर्माणि तानीत्यादि पूर्ववदर्थः । अथवा गृह-
स्यस्य व्रतविशेषो गृह्यशब्दार्थः । “अष्टौ व्रतानि भवन्ति”
इत्युपक्रम्य, “भौतिकं, सार्वभौतिकं, अष्टमं गृह्यमिति गृह्यस्य”
इति श्रवणात् । तस्मिन् यानि कर्त्तव्यानि कर्माणीत्यादि समान-
कृत्यत् । गृह्यपदानन्तरश्रुतमप्यापदमुपदेक्ष्याम इत्यनेनाश्वितं—
आ उपदेक्ष्याम इति, इति भट्टभाष्यम् ।

अयमपरा सूत्रयोजना । अथशब्दो वेदाध्ययनानन्तर्यमभि-
धत्ते । अतः शब्दो हेत्वर्थम् । यस्मात्, वेदाध्ययनादर्थोक्त्वा न
किञ्चिदधीतव्यम्—

“योऽनधीत्य द्विजो वेदमन्यन् कुर्वते अमम्।

स जीवन्नेव गृह्यत्वमाशुगच्छति सान्वयः”।

इति स्मरणात्। ‘अतः’ एतस्मात् कारणात्, वेदाध्ययनानन्तरं, गृह्याकर्माणीत्यादि पूर्ववदर्थः। इदानीमधीतवेदस्य गृह्यसृते-
रध्ययनसम्भवादित्यभिप्रायः।

योऽयमनेकार्थोऽपि सूत्रस्यार्थभेदेन शब्दभेदान्नानुपपन्नः।
तथाचोक्तम्।

“यावतामेव धातूनां लिङ्गं हृदिगतं भवेत्।

अर्थश्चैवाभिधेयस्तु तावद्भिर्गुणविग्रहः”।

इति। येषां पुनरनेकार्थतापि शब्दानामिति दर्शनं, तेषामनुप-
पत्तिरेव नावतरति।

तदनेन सूत्रेणाभिधेयादीन्यपि शिष्यप्रवृत्त्युपयोगीनि प्रति-
पादितानि। तत्राभिधेयं कर्म यथोक्तं, अर्थःप्रयोजनम्। सम्ब-
न्धोऽपि यथायथं सुबोधः प्रतिपाद्यप्रतिपादकभावादिः। अथ-
शब्देन चानन्तर्यावगमादधिकारी च प्रतिपादित एवेत्यास्तां
विस्तरः ॥ * ॥ १ ॥ * ॥

तत्र तावत् साधारणकर्मशेषभूताः केचन धर्माः परिभाष्यन्ते
सौकर्यार्थम्। प्रतिपदं खल्वमीषामुत्कर्त्तव्यमर्थकमेव ग्रन्थगौरव-
मापद्येत, आतारस्य वितुष्येरन्निति। परिभाषितेषु खलु कर्म-
शेषभूतेषु धर्मेषु कृतिसाध्यत्वात् कर्माणां कृतिमतः कर्तुरेव धर्मा-
स्मावत् परिभाषते ॥

यज्ञोपवीतिनाचान्तोदकेन कृत्यम् ॥ २ ॥

यज्ञोपवीतं यस्यास्ति सोऽयं यज्ञोपवीतो । आचान्तं, चमु भक्षणे इति स्मरणात् भक्षितं, उदकं जलं येन, सोऽयमाचान्तोदकः । आ-
शब्दे भक्षणस्य वैशिष्ट्यं द्योतयति । गृह्याकर्माणीति पूर्वस्मादिहा-
नुषञ्जनीयमेकत्वेन विपरिणमय्य—कर्माति । तदयमर्थः । सर्वमेव
कर्म वक्ष्यमाणं, कर्त्ता यज्ञोपवीतिना, आचान्तोदकेन च, सता,
कृत्यं कर्त्तव्यमित्येतत् । तदत्रैकमेव कर्त्तारमनूय द्वयं परिभाष्यते—
यज्ञोपवीतिना इति, आचान्तोदकेन इति च । कथं पुनरेकेन
वाक्येन द्वयमिह परिभाष्यते ? । नैष दोषः । वाक्यानेकत्वात् ।
वाक्यद्वयमिह विज्ञायते, यज्ञोपवीतिना कृत्यमाचान्तोदकेन कृत्य-
मित्यर्थभेदात् । परमिह युगपदेव धर्मद्वयसम्बन्धसम्भवादेकत्वा-
दवबोधस्यैकमिव वाक्यमवभासते इत्येकत्र सूत्रितमित्यदोषः ।

अत्र च “यज्ञोपवीतं कुरुते” इति ।

“यज्ञोपवीतं कुरुते सूत्राणि नवतन्त्रवः” ।

इति ।

“कार्पासमुपवीतं स्यात् विप्रस्योर्द्ध्ववृत्तं त्रिवृत् ।

शणसूत्रमयं राज्ञो वैश्यस्याविकसौत्रिकम्” ।

इति ।

“वैणवीं धारयेत् यष्टिं ऋदकञ्च कमण्डलुम् ।

यज्ञोपवीतं वेदञ्च गृभे रौक्मे च कुण्डले” ।

इति । “दाद्यायणी ब्रह्मसूत्री” इति चैवमादिशास्त्रान्तरविहि-
तस्य पुरुषार्थस्यैव यज्ञोपवीतस्य कर्मार्थतामात्रमनुजानात्याचार्या,

‘न पुनः पुरुषार्थादन्यदिह विदधाति । कस्मादेवमवगम्यते ? यज्ञोपवीतिनेति सिद्धवदुपदेशात् । यज्ञोपवीतीति खलु यज्ञोपवीतं यस्यास्ति सिद्धं सोऽभिधीयते इत्यवोचाम । यथा स्रग्मीति यस्य स्रगस्ति सिद्धा स एवोच्यते, ‘न यस्य सा विधिक्षितेति । तदाहि स्रग्मी भवेदित्येवमादिकं प्रयुञ्जते लौकिकाः ।’ न खल्वच यज्ञोपवीती भवेदिति, यज्ञोपवीतिना भाव्यमिति वा, कात्यायन-इवाकथयदाचार्यः । नचाऽऽचार्यस्य न्यूनतानामानर्थिकैवकल्पयितुमुचिता । अपिच नखल्वेतदनेन विधीयते; वाक्यभेदप्रसङ्गात् । कथं ? अर्थभेदात्—पुरुषस्तावद् यज्ञोपवीती भवेत्, तेन च सता कृत्यमिति,—यदि द्वावप्यर्थौ विधित्सितौ, भिद्येत तर्हि वाक्यम् । अर्थैक्याद्धि वाक्यमेकं मन्यन्ते तान्त्रिकाः, नचैवमर्थैक्यं भवति । भिन्नौ खल्विमावर्थौ भवतः—यज्ञापूर्वस्य यज्ञोपवीतस्य विधिः, यस्य तस्य कर्मसंयोग इति । योषितामप्येवं प्रसङ्गात् । यदि हि पुरुषार्थादन्यदेव यज्ञोपवीतं कर्मार्थमिह विधीयते, वक्तव्यन्तर्हि योषितामपि कर्मसु यज्ञोपवीतधारणम्, नचैवमिष्यते । तस्मात् पुरुषार्थस्यैव सतो यज्ञोपवीतस्य कर्मार्थतामात्रमिहोच्यते, न ततोऽन्यद्विधीयते—इति कुत एव योषितामयज्ञोपवीतिनीनां कर्मस्वपि यज्ञोपवीतमित्यदोषः ।

कथमेकस्य यज्ञोपवीतस्योभयार्थता ? इति चेन्न, अनेकसंयोगात् । नस्यादेकस्योभयार्थता; यथेक एव संयोगः स्यात् । संयोग-दयन्त्विह दृश्यते । एकस्य यज्ञोपवीतपुरुषसंयोगः—“यज्ञोपवीतं कुरुते” इत्येवमादिशस्तेषु । अपरस्य यज्ञोपवीतकर्मसंयोगः—

“यज्ञोपवीतिना कृत्यम्” इति । तस्मादिह वाक्यद्वयेन संयोगभे-
दात् दशद्वयोभयार्थता यज्ञोपवीतस्येतिभिद्भुम् । अतएव—

“सदोपवीतिना भाव्यं सदा वद्धशिक्षेन तु ।

विशिखेभ्युपवीतस्य च यत् करोति न तत् कृतम्” ।

इति पूर्वोद्धृतप्रक्रान्तं—पुरुषार्थमेव यज्ञोपवीतमुत्तरार्द्धे कर्मा-
मनुजानानः कात्यायन आचार्यस्यैवमेवाशयं स्पष्टयाञ्चकार ।
स खलु—

“अथातो गोभिलोक्तानामन्येषामपि कर्माणाम् ।

अस्पृष्टानां विधिं मम्यग् दर्शयिष्ये प्रदीपवत्” ।

इति प्रतिजज्ञे । अत्राह । उपवीतपदमिदं विशिष्टमेवाभिधत्ते—
“उपवीत यज्ञसूत्रं प्राद्वृते दक्षिणे करे” इति । नैतदेवं । यज्ञसूत्र-
मात्राभिधायकत्वादस्य । यज्ञसूत्रमात्रमेव खल्वयमुपवीतशब्दोऽव-
श्यमिति, न विशिष्टमन्यत्, सङ्कोचकारणानुपलम्भात् । उपवीत-
पदन्तावत् यज्ञसूत्रमात्रमभिधत्ते, विशिष्टमप्यभिधत्ते, न पुनर्वि-
शिष्टमेव । “कार्पासमुपवीतं स्यात्” इति, “यज्ञोपवीतं कुरुते” इति
चैवमादिशास्त्रेभ्यः । यथा सङ्गपदं यज्ञोपवीतमभिधत्ते, पशु-
विशेषमप्यभिधत्ते । तथाचापि । तत्रैवं सति विशिष्टमेवात्रगमयि-
ष्यत्युपवीतपदं न सामान्यमित्येतस्मिन् सङ्कोचे कारणं नास्ति ।
तस्मादयुक्तमेतत् । नन्वाचार्यपरिभाषैव—(“एवं यज्ञोपवीतो
भवति” इति) कारणमिति चेन्न उपवीतिपरिभाषाऽभावात् ।
एवं यज्ञोपवीतो भवतीति खल्वाचार्यः परिवभाषे, न चैवमुप-
वीतो भवतीति । अर्थैक्यमनयोरिति चेत्, तथापि न सङ्कोचे

प्रमाणं भवति । उपवीतिपदमेवमभिधत्ते इति तावत् परिभाषातोऽवगम्यते, तत्र च नविप्रतिपद्यामहे । परन्तु एव सङ्कोच इति प्रमाणं नास्ति । कर्म्मार्था खल्वित्यं परिभाषा—(“एवं यज्ञोपवीती भवति” इति, “एवं प्राचीनावीती भवति” इति च) पुरुषार्थश्चेदमुपवीतं यज्ञसूत्रमात्रम्,—(“सदोपवीतिना भाव्यम्”—इति) । “यज्ञोपवीतं कुरुते” इति, “दाक्षायणी ब्रह्मसूत्री” इति चैवमादिशास्त्रेभ्य इत्यवोचाम ।

अपिच । नैवात्र विशिष्टार्थः सम्भवति—“एवं यज्ञोपवीती भवति” इति । कस्मात् ? वाक्यभेदप्रसङ्गात् । कर्म्मसंयोगः खल्वस्य विधिस्मृतः—“यज्ञोपवीतिना कृत्यम्” इति ।

तच्चेदपूर्व्यं भवति यज्ञोपवीतं; तदपि विधातव्यं, इति भिद्येत वाक्यम् । न खल्वस्ति विहितं विशिष्टं यज्ञोपवीतं, येनानूद्येत । यदपि विहितम्—“उपवीतं देवानामुपव्ययते”—इति । तदपि दैव-कर्म्मस्वेव । यदि तदेवेहानूद्येत, परिभाषेयं दैवकर्म्ममात्रपरा स्यात् । न चैवमिष्यते, सर्वशेषलादस्याः परिभाषायाः—“यज्ञोपवीतिना-चान्तोदकेन कृत्यम्”—इति । अथास्ति यज्ञोपवीतं विन्यासविशेष-विशिष्टं पुरुषार्थस्तदिहानूद्यते । उच्यते । नैतदस्ति—विशिष्टं यज्ञोपवीतं पुरुषार्थ इति । कस्मात् ? प्रमाणाभावात् । न खल्वस्ति प्रमाणं विशिष्टं यज्ञोपवीतं पुरुषार्थ इति । यज्ञसूत्रमात्रं पुरुषार्थ इत्यवोचाम । अतएव जैमिनिराचार्यः—“अपदेशो वा अर्थस्य विद्यमानत्वात्” इति सूत्रयाञ्चकार । व्याख्यातश्चैतदाचार्येण प्र-रखामिना—“अपदेश इतिज्ञायमानस्य वचनं । स एष नविधिः—

अनुवाद एवः। कुतः ?। अर्थस्य विद्यमानत्वात्। प्राप्त एवार्थो
 धृत्वितीतं मनुष्याणां, निवीतं हि मनुष्याः प्रायशः स्वार्थं कुर्वन्ति,
 तस्मात् अनुवादः—इति। यद्यपि इदं पूर्वपक्षकथायामेवाशङ्का-
 सूत्रम्, सिद्धान्ते तु निवीतश्रवणस्योपवीततुल्यार्थतामेव सूत्रया-
 मास—“अर्थवादोवा प्रकरणात्” इति, “विधिना चैकवाक्यत्वात्”
 इति च। तथापि नैतावतावस्तुनोपन्ययात्वं शक्यते वक्तुम्। यद्य-
 यमर्थ एव नास्वास्त्यत्—नाशङ्क्यताचार्योऽर्थस्य विद्यमानत्वादिति।
 न खल्वविद्यमानमपि विद्यमानमुच्यते वादकथायामपि।
 कः खल्वनुमानोऽविद्यमानमर्थं विद्यमानतया सिद्धवन्निर्दिशति।
 यदि पूर्वपक्ष इति अविद्यमानमपि विद्यमानं कथाचिन्मत्या
 समाचक्षते, किमित्युत्तरकालं निराचक्षते—“नायमर्थो विद्यमानः,
 अविद्यमानः खल्वयमर्थः, कथमुच्यतेऽर्थस्य विद्यमानत्वादिति”।
 आशङ्कायाः खल्वस्या निराकरणमित्यसूत्रयदाचार्यः—“विधि-
 खपूर्वत्वात् स्यात्” इति। विष्टतश्चैतद्वाक्यकारेण—“विधिरेव
 भवेत्, तथा प्रयोजनवान्, इतरथा वादमात्रमनर्थकं। पूर्व-
 वान् अनुवादो भवति, अथन्वपूर्वो—यन्त्रियमेन निधातव्यमिति”।
 न खल्वविद्यमानत्वं निवीतस्य, पुरुषार्थत्वे वा विशिष्टस्योपवी-
 तस्य, एतन्निराकरणं सम्भवति—नियमेन निवीतं निधातव्यमिति।
 तदनेनावगम्यते—यच्चसूत्रमात्रं पुरुषार्थो न विन्यासविशेषविशिष्ट-
 मिति। यदि पुनरविद्यमानमपि विद्यमानमित्युक्ताऽशङ्कित्यत,
 तन्निराकरणमित्यसूत्रयिष्यत—“नाविद्यमाने विद्यमानत्ववच-
 नात्” इति। यथा भगवानुपपादः—“अर्थापत्तिरप्रमाणमनैका-

नित्कत्वात्”—इत्यस्य निराकरणमित्यमसूत्रयत्—“अनर्थापत्ता-
वर्थापत्त्यभिमानात्”—इति । यथा वा “वाक्कलमेवोपचार-
कलं तदविशेषात्”—इत्यस्य, “न तदर्थान्तर भावात्”—इति ।
जैमिनिरप्याचार्यस्तर्कपादे—“उत्पत्तौ वाऽवचनाः स्मृत्यन्तस्त्रि-
मित्कत्वात्”—इत्यस्योत्तरमित्यमसूत्रयत्—“तद्भूतानां क्रियार्थेन
समाप्तायोऽर्थस्य तस्मिन्मित्कत्वात्”—इति । “निवीतं मनुष्याणां”—
इति च श्रुतिर्मनुष्यैः प्रायशः स्थायं क्रियमाणं निवीतमनुवदति ।
तस्मात्त्र विन्यासविशेषविशिष्टं यज्ञोपवीतमत्रोपवीतशब्दार्थः । आ-
चान्नोदकेन स्थापित्यत्र भिद्यते वाक्यमिति चेन्नैष दोषः । “उप-
सृष्ट द्विजो नित्यं शुद्धः पूतो भवेन्नरः”—इति, “त्रिराचामेत्”—
इति चैवमादिशास्त्रविहितस्य पुरुषार्थस्वेवाचमनस्येहानुवादादि-
तिनास्त्यनुपपत्तिः ।

अपिच—

“त्रिवृदूर्द्ध्वतं कार्यं तन्नुत्रयमधोवृतम् ।

त्रिवृतञ्चोपवीतं स्यात्तस्यैकोऽग्रन्धिरिष्यते ।

पृष्ठवंशे च नाभ्याश्च धृतं यदिन्दते कटिम् ।

तद्वार्यमुपवीतं स्यात्सातोत्तमं न चोच्छ्रितम्” ।

इत्यभिधाय, “उपवीतना भाव्यम्”—इत्यभिधानात्, यज्ञसूत्र-
माचमेवासिन्नोपवीतपदार्थ इत्यवगम्यते । कस्मात्? । उपक्रमे
यज्ञसूत्रमात्रे उपवीतशब्ददर्शनात्;—त्रिवृतञ्चोपवीतं स्यादिति,
तद्वार्यमुपवीतं स्यादिति च । अत्र हि त्रिवृतञ्चोपवीतं स्यादिति
स्वरूपमुपवीतस्याभिधाय, तद्वार्यमुपवीतं स्यादिति च परिमाणं,

सदोपवीतिना भाव्यमिति पुरुषसंयोगस्य विधत्ते । न खल्वन्यत्र प्राचीनावीतित्वादावन्यत् स्वरूपं परिमाणश्चास्ति । नचोपवीत-
शब्दस्य सामान्यमर्थं परित्यज्य विशेषमर्थं प्रकल्प्य, तदन्यत्र तयो-
रेव स्वरूपपरिमाणयोः सांद्दष्टिकन्यायेन परिकल्पनायां किञ्चित्
प्रयोजनं वैदग्ध्यं वोपलभामहे । येनैष प्रयासः सफलो भवति ।
अतएव—पदोपवीतिना भाव्यमिति सदा अतिरनुगृह्यते । अन्यथा
यदा प्राचीनावीतित्वादिना भाव्यते, तदेयं 'सदा अतिरूपरुध्येत ।
न च गोदोहेन चमसस्येव, फलचमसेन सोमस्येवच, नैमित्तिकेन
मित्यस्य वाधो न दोषाय इति वाच्यं । वैषम्यात् । न खलु चम-
सादौ सदा अतिरस्ति इति विषमोदृष्टान्तः । अन्यथा चोपपत्तेः ।
अन्यथा चात्रोपपद्यते—यज्ञसूत्रमात्रस्योपवीतशब्दार्थतया । न
खल्वविरुद्धं सामान्यमर्थमुत्तृज्य, विरुद्धं विशिष्टमर्थं प्रकल्प्य वाधः
कल्पयितुमुचितः ! न खल्वविरोधेन सम्भवति वचनार्थं विरोधः
कल्पयितुं युक्तः ! तस्मात् यथा—“प्रेतुहेतुसमसः”—इति हेतुना
यत्र कल्प्यते, तेन पात्रेण होमविधानात्—चमने प्राप्ते सोमस्यैव
चमनं कल्प्यते,—पवित्रस्य सोमस्य भक्षणेन पात्रस्यानुच्छिष्टत्वात्तेन
होमस्य सम्यत्स्यते ; शास्त्रान्तरञ्च न विरोतस्यते इति । न तु
द्रव्यान्तरस्यापि चमनं प्रकल्प्य वचनवलादुच्छिष्टेनापि पात्रेण होम-
इति शास्त्रान्तरस्य वाधः कल्प्यते । एवमिहापि यज्ञसूत्रमात्रमु-
पवीतपदार्थः कल्प्यते,—सदा अतिः शास्त्रान्तरेण न विरोतस्यते
इति । शास्त्रे च यज्ञसूत्रमात्रे यज्ञोपवीतपदं वज्रलमुपलभ्यते ।
चमसादौ त्वनायत्त्यावाधः कल्प्यते । न हि तत्रान्या गतिरस्ति । सदा

वद्धशिश्वेन इत्याद्यापि शिखायां सत्यां बन्धनं विधीयते इति यच्च शिखापुण्यते वचनबलात्, न तच्च वैगुण्यम् । शिखा खलु प्रयोक्तृ बन्धनस्य । शिखां बध्नीयादिति हि शास्त्रम् । न खलु निमित्तस्य शिखाया अभावे नैमित्तिकं बन्धनं शक्यते वक्तुम् । न खल्वस्ती शिखा शक्यते बन्धुम् । यथा “गुर्व्वनगमनं कुर्यात्” “स्वाध्याय-विरोधिनाऽर्थानुत्सृजेत्” “गाः प्रकाख्यमाना अनुमन्त्रयेत” इति सत एव गुरोरनगमनं, सताञ्च स्वाध्यायविरोधिनामर्थानुत्सर्गः, सतीषु च प्रकाख्यमानासु गोखनुमन्त्रण, विधत्ते—इत्यसति गुरा-वसत्सु स्वाध्यायविरोधिष्वर्थव्यसतीषु च प्रकाख्यमानासु गोषु, ना-नुगमनं, नोत्सर्गो, नानुमन्त्रणं, नववैगुण्यं भवति । यथा वा ब्रीहो नववहन्तीति सतामेव ब्रीहो नामवघातो विधीयते, ब्रीहय एव प्रयोक्तारोऽवघातस्य,—इति प्रैयङ्गवे चरौ नावघाताय ब्रीहय उत्पाद्यन्ते । एवमिहापि । यथा खल्ववघातः श्रुत्या ब्रीह्यर्थः प्रणा-ख्या च यागार्थस्तथा बन्धनमपि श्रुत्या शिखार्थं वाक्ये न च पु-षार्थमित्यदोषः । विशिखोऽप्युपवीतश्च इति शिखाऽभावेऽपि वैगुण्यं दर्शयति इति चेत् । कामं दर्शयतु वैगुण्यं, न तु सदा वद्धशिश्वे-नेति सदा श्रुतिरूपरुध्यते, सत्यां शिखायां सदा बन्धनसम्बन्धात् । अपि च । नैतत् शिखाऽभावे वैगुण्यं दर्शयति । कस्मात् ? वाक्यभेद-प्रसङ्गात् । कथं ? विहितन्तावत् शिखाबन्धनं—सदा वद्धशिश्वेन-इति । शिखाऽभावेऽपि चेत् वैगुण्यं,—शिखापि विधातव्येति भिद्येति वाक्यम् । पूर्व्वशेषत्वाच्चोत्तरस्य । पूर्व्वार्द्धशेषतया खल्विहेत्तरार्द्ध-मान्नायते—पूर्व्वार्द्धविहितस्य शिखाबन्धनस्य कर्मसंयोगः इहे-

च्यते—इति कथं शिखाऽभावेऽपि वैगुण्यमुच्येत ! एवं हि उपक्रमोपसंहारयोर्भिन्नार्थतया द्वयमप्यनर्थकमापद्येत ! तस्मादुपक्रमानुरोधाद्वा उपसंहारोनेतव्यः—उपसंहारानुरोधाद्वा उपक्रम इत्यवक्तव्यम् । तच्च च—“मुख्यं वा पूर्वं चोदनात् लोकवत्”—इति न्यायादुपक्रम एवानुयहीतव्यः, नोपसंहार इति विशिखो विशिखाबन्धन इति लक्षणया कल्प्यते । यथा—“प्रजापतिर्वर्णायाश्चमनयत्”—इत्युपक्रमवशेन—“योऽश्वं प्रतिगृह्णाति”—इत्युपसंहारो नीतः—योऽश्वं प्रतिग्राहयति—प्रथञ्चतीति । पवमिहापीत्यदोषः । अपिच । पूर्वाद्धविहितं शिखाबन्धनमुपवीतञ्च व्यतिरेकनिन्दया सौतोदमुत्तरार्द्धमिति सुव्यक्तमुपक्रमानुगतत्वमेतस्य । “नहि निन्दानिन्द्यं निन्दितं प्रयुज्यते, अपितु निन्दितादितरत् प्रशंसितम्”—इति हि न्यायः । यदि चोपसंहारानुरोधादुपक्रमोऽत्र नीयेत,—वदुःशिखेनेति, सशिखेनेत्यर्थः स्यात् । तर्हि वदुःपदं प्रमादपाठः स्यात् । नचैतदुचितम् । अपिचैवमबन्धनेष्वैगुण्यं स्यात् । शिखाबन्धनस्य पुरुषार्थत्वे शिखामात्रस्य कर्त्तव्यत्वेऽप्येवमेव दोषप्रसङ्गः । तस्मादगत्या विशिख इतिलक्षणया विशिखाबन्धन इत्यर्थः कल्प्यते । एवमुपक्रमोऽनुयहीक्यते इति । नचणापि हि लौकिकी ।

एतेन, यदुक्तं परिशिष्टप्रकाशकता—“विशिख इत्यनेन चासत्यामपि शिखायां शिखाबन्धाभावे कर्षवैगुण्यं, न तु सत्यामेवेत्युक्तं”—इति, तदसङ्गतं वेदितव्यम् । अवश्यञ्च तेनापि शिखाबन्धनस्यैव पुरुषार्थस्य कर्त्तव्यत्वमभ्युपगम्यते, शिखाबन्धाभावे इत्यभिधानात् । न चासत्यां शिखायां पुरुषार्थं बन्धनमस्ति । येन तद-

नूय कर्मार्थत्वमस्य विधायिष्यते । अतएव समर्पणसंस्मरणम् ।

“अकृत्वा पादशौचन्तु तिष्ठन्मुक्तश्चिखोऽपि वा ।

विना यज्ञोपवीतेन आचान्तोऽप्युचिर्भवेत्” ।

अपि चैवं व्युपवीत इत्यनेनापि घोषितामन्येषाञ्च व्युपवीतानां कर्मवैगुण्यं आपद्येत ! न चैवमिष्यते । तस्मान्न किञ्चिदेतत् । यदि चानायत्या तत्रोपरुध्येतापि सदावर्जं, तर्ह्यन्यत्रापि (सम्भवन्त्यामपि गतौ) तदुपरोद्धव्यमिति न किञ्चिन्नियामकमस्ति । तस्मान्न किञ्चिदेतत् । अस्यैव च सूत्रस्य खल्वयं परिशेषः—सदोपवीतिना भाव्यम्—इत्येवमादिः । तदनेन कुत एव विशिष्टमभिधीयेत ! न खल्वयं परिभाषा दैवकर्ममात्रपरा, गृह्यकर्ममात्रपरत्वात्—इति पितृ-यज्ञादावस्याभावाद्वैवगुण्यं वाऽऽपद्येत बाधा वा अवकल्येत ! तदुभयमप्यनुचितम् । सेयं यज्ञोपवीतश्रुतिर्यज्ञसूत्रमात्रं परामृशति, “दाचायणो ब्रह्मसूत्रो” इत्येवमादिशालेभ्यः । तस्मात्,—“एवं यज्ञोपवीतो भवति” इति, “एवं प्राचीनावीतो भवति” इति चैवमादिकायां सर्वस्यामेवावस्थायां यज्ञोपवीतमस्यास्तीति यज्ञोपवीतो भवति, इत्यनवयवम् ।

“यज्ञोपवीते दे धार्ये औतस्मार्त्तेषु कर्मसु ।

ततो यज्ञोत्तरीयार्थं वस्त्रास्त्राभे तदिष्यते” ।

इति च स्मृत्यन्तरं यज्ञसूत्रमात्रस्य कर्मार्थतामाह । कस्मात् ? । औतस्मार्त्तेषु सर्वेष्वेव कर्मसु यज्ञोपवीतद्वयधारणाभिधानात् । उत्तरार्द्धे च सर्वकर्मशेषभूतस्योत्तरीयस्य समाख्यानात् । तदिदं यज्ञसूत्रद्वयमुत्तरीयस्य खल्विह कर्ममात्रशेषतया विधित्वं,

विन्यासविशेषस्तु—उत्तरीयस्येव यज्ञसूत्रस्यापि तत्र तत्र तत्तदा-
व्यादवगन्तव्य इत्यभिप्रायः। अतएव—

“प्राचीनावीतिना सम्यगपस्यमतन्विणा ।

पित्र्यमानिधनात् कार्यं विधिवद्भूषाणिना” ।

इति कर्मोक्ततया प्राप्तं यज्ञसूत्रमनूद्य, तदीयविन्यासविशेषस्य-
(प्राचीनावीतिलस्य) विधिरूपयते । अन्यथा विशिष्टस्य यज्ञोप-
वीतस्य कर्मार्थत्वे तस्य च शास्त्रान्तरबलात् देवकृत्यमात्रपरतया
पित्र्ये कर्मण्यपूर्वं विन्यासविशेषविशिष्टं यज्ञोपवीतं विधित्तितं
भवति—इति भिद्येत वाक्यम् । भिन्नौ खल्विमावर्धौ—यच्चापूर्वं वि-
न्यासविशेषविशिष्टं यज्ञोपवीतं, यस्यास्य कर्मसंयोग इति । “यज्ञो-
पवीतं त्रिपुष्करं ब्रह्मसूत्रमित्यर्थः । तदस्यास्तीति यज्ञोपवीती”
इति च भट्टभाष्यम् ।

किमिदं यज्ञोपवीतं ? कथञ्चाचान्नोदको भवति ? इत्येतत् सर्व-
माचार्य एवानुपदं व्युत्पादयिष्यति । अत्र चाचार्यानुक्ता अन्येपि
कर्तृधर्माः परिशिष्टकृतः कात्यायनस्य वचनादवगन्तव्याः ।

“यत्र दिङ्निधिमोन स्थाज्जपहेमादिकर्मसु ।

तिस्रस्तत्र दिशोऽज्ञेयाः प्राचीमौम्यापराजिताः ।

तिष्ठन्नासीनः प्रहोवानियमोयत्र नेदृशः ।

तदासीनेन कर्त्तव्यं न प्रह्वेन न तिष्ठता” ।

इत्येवमादयः । एवमन्येयगुप्त्येयास्तन्त्रान्तरेषु ॥ * ॥ २ ॥ * ॥

इदानीं कर्मोक्तानि वक्तव्यानि । तत्रासाधारणत्वादादौ तावत्
कालमेव कर्मसाधनं परिभाषते ।—

उदगयने पूर्वपक्षे पुण्येऽहनि प्रागावर्त्तनादहः
कालं विद्यात् ॥ ३ ॥

उत्तरस्यां सवितुरयनसम्बन्धात् उदगयनं प्रसिद्धं ज्योतिःशास्त्रेषु ।
तस्मिन्नुदगयने । पूर्वपक्षे,—“तत्र पचावभौ मासे शुक्लपक्षौ क्रमेण
हि” इत्यादि स्मरणात्, शुक्लपक्षे । पुण्ये, शोभने विश्वादिदोष-
रहिते यद्योक्ते, अहनि दिवसे,—(तदनेन रात्रिं नानुजानात्याचार्यं
इत्यवगम्यते) । अहो वासरस्य, आवर्त्तनात्—ज्ञायायाः परिवर्त्त-
नात् प्राक् पूर्वं पूर्वाह्न इत्येतत् । कालं विद्यात्, जानीयात् ।
गृह्यकर्मणामिति सम्बध्यते । स्मरन्ति च—

“आवर्त्तनान्तु पूर्वाह्णेऽपराह्नतः परम्” ।

इति ।

“अश्वत्थं बन्दयेन्नित्यं पूर्वाह्णे प्रहरद्वये” ।

इति च । न च पूर्वाह्न इत्येव वक्तुमुचितं, अलं ग्रन्थगौरवेणेति
वाच्यं । स्वतन्त्रेच्छस्य नियन्तुमशक्यत्वात् । “पूर्वाह्णे वै देवानां
मध्यन्दिनं मनुष्याणामपराह्नः पितृणाम्” इति श्रुत्युक्तविधावि-
भक्तदिनप्रथमभागात्मकपूर्वाह्नव्यवच्छेदकत्वाच्चेति । यत्तु आहुपूर्व-
कत्वात् कर्मणः आहुस्य चोदयसन्निधौ प्रतिषेधान्तयाऽभिधान-
मिति भट्टभाष्यम् । तच्चिन्त्यम् । उदयसन्निधौ आहुप्रतिषेधेपि
कर्मणः कालपरिभाषायां पूर्वाह्णविधाने बाधकाभावात् । न
खलु पूर्वाह्णविधानं यथोक्ताभिधानं वा तत्र किमपि विज्ञापण-
मुपलभामहे इति धीमद्भिरनुचितनीयम् ।

विषमासकरणमेकैकस्थानुगुण्योतनार्थं, समुदितोपलभौ म-
हानभ्युदय इति व्याख्यातारः । अतो न कालविशेषनियतेषु गर्भा-
धानादिस्वनुपपत्तिः । एकैकानुगुण्यस्य तच्चापि सुलभत्वात् । यद्य-
प्येषादगयनादीनां कर्माङ्गत्वैव परमनुज्ञायते, न तु दक्षिणाय-
नादीनान्तदनङ्गतापि, वाक्यभेदप्रसङ्गात् । तथाप्युपनयनादौ
दक्षिणायनादेरनङ्गतापि प्रत्येतव्या, स्मृत्यन्तरसंवादात् । तथैव
खलु विहितेतरस्यापि वासरादेर्विवाहाद्यङ्गतेति । स्मर्यते च—

“रात्रिभागः समाख्यातः खरांशोर्दक्षिणायनम् ।

व्रतबन्धादिकं तस्माच्छूडाकर्षं च वर्जयेत्” ॥

इति—

“निषिद्धं निशि च व्रतम्”—इति चैवमादि ।

“सर्वकालमेके विवाहम्”—इति च गृह्यान्तरम्, ज्योतिःशास्त्रमपि—

“न सकल-गुण-सम्पन्नं भ्यतेऽल्पैरष्टौभि-

र्बहुतर-गुण-युक्तं योजयेन्मङ्गलेषु ।

प्रभवति नहि दोषो भूरिभावे गुणानां

सकल-लव इवाग्नेः समदीप्तेन्धनस्य ।

इति ।

“कष्टाभीष्टे तुल्यसङ्ख्ये फले चेत्

स्यातां; नाशः फलयोस्तत्र वाच्यः ।

वाच्या पक्षिर्योऽतिरिक्तस्योः स्यात्

सर्वस्थाने कल्पनैव प्रदिष्टा” ।

इति चैवमादि ॥ २ ॥ * ॥

एवन्तर्ह्युद्गयनाद्यभावे शास्त्रबलादप्यनुष्ठीयमानस्य पिण्डपितृयज्ञा
देर्वैगुण्यं स्यादित्यत आह ।—

यथादेशश्च ॥ ४ ॥

आदिश्यते इत्यादेशस्तस्यातिक्रमाभावोयथादेशम् । यथाचादेशः
शास्त्रस्य, तथा च कालं विद्यादित्यनुवर्तते । शास्त्रमेवं खल्वेव-
स्मिधेस्वर्येषु नः प्रमाणं, यथाचादिशति शास्त्रं तथा च प्रमेयं प्र-
मिमीमहे, आदिशति च शास्त्रं किञ्चित् कर्माद्गयनाद्यभावेपो-
ति तत्रानङ्गनैवामीषामङ्गता च यथोक्तानामित्यभिप्रायः । तदिदं
“पदार्थान्तरसाकाङ्क्षविशेषमपहाय तदितरत्र सामान्यमन्वेति”
इति न्यायमूलमपि सूत्रं सुखप्रतिपिपादयिषया कारुणिक आ-
चार्यः प्रणिनाय—शिष्यान्मुञ्चेरन्निति ।

अथवा । पुनरपीदं सूत्रयन्नाचार्योयथादिष्टस्य कालस्य क-
र्माण्यादरातिशयं दर्शयति । तथाच सत्यामपि “यथा शक्नुयात्
तथा कुर्यात्” इति श्रुतौ, सत्यपि च “अपि वाप्येकदेशे स्यात् प्रधा-
ने ह्यर्थनिवृत्तिर्गुणमात्रमितरत्तदर्थत्वात्” इति सिद्धान्ते, नित्या-
नामपि कर्माणामादिष्टकालव्यतिक्रमेण नानुष्ठानम् । अतएव
स्मर्यते ।

“अकाले चेत् कृतं कर्म काले तस्य पुनःक्रिया ।

कालातीतन्तु यत् कुर्यादकृतं तदिनिर्दिशेत्” ।

इति ।

“अङ्गलेपि च कालस्य न त्यागोऽन्याङ्गवत् कृतः ।

अनुपादेशरूपत्वात् काले कर्म विधीयते” ।

इति चाभियुक्तानां वचनम् । केषाञ्चित्तु सायंप्रातर्होमादीनामा-
दिष्टेऽपि कालान्तरे प्रायश्चित्तं कृत्वैवानुष्ठानं भवति ।

“आसायमाहुतेः कालात् कालः स्यात् प्रातराहुतेः” ।

इति ।

“गौणेषु तेषु कालेषु कर्म चोदितमारभेत् ।

प्रायश्चित्तप्रकरणप्राक्तां निष्कृतिमाचरेत्” ।

इति चैवमादिस्मरणात् । येषान् कालोनाङ्गमपि तु निमित्त-
मात्रमिति दर्शनम् । तेषामयमपि पक्षोऽन्यायावगतएव सूत्रेषो-
च्यते । न खल्वन्तरेण निमित्तं नैमित्तिकानामात्मलाभः स-
म्भवति ॥ ४ ॥

कर्मकालमभिधायेदानीमनुष्ठेयानि कर्माङ्गान्याह द्वाभ्याम् ।—

सर्वाण्येवान्वाहार्यवन्ति ॥ ५ ॥

अनु, पश्चादाह्वयते यस्मात् प्रकृतं कर्म इति, अनु, पश्चादाह्वि-
यते यत् प्रसृतात् कर्मण इति चान्वाहार्यं नान्दीमुखश्राद्धं द-
क्षिणा चोच्यते । अतएव गृह्यान्तरम् ।

“यत् श्राद्धं कर्मणामादौ याचान्ते दक्षिणा भवेत् ।

अमावास्यां द्वितीयं यदन्वाहार्यं तदुच्यते” ।

इति । तदयमर्थः । सर्वाण्येव प्रकृतत्वात् “गृह्याकर्माणि” इति
संन्यस्यते । “सर्वाण्येव वक्ष्यमाणानि कर्माणि” इति चैकादशी-
तत्त्वे । अन्वाहार्यवन्ति, अन्वाहार्यमुक्तं तद्विद्यते येषां तानोमा-
न्यन्वाहार्यवन्ति, भवन्तीति वाक्यशेषः, विद्यादिति वा वर्तते । एव

शब्दसाधारणार्थः । सर्व्वाणि गृह्यकर्माण्यन्वाहार्यवन्त्येवेत्यभि-
 यते । न त्वन्यत्रान्वाहार्यं निषिध्यते । अतो गृह्यानुक्तैष्वप्यन-
 प्राशनादिषु शास्त्रान्तरात् आह्वं दक्षिणा च न विरुध्यते । तथा
 औतेष्वपि ज्योतिष्टोमादिषु । सर्व्वाण्येव गृह्यकर्माणि शास्त्राकार-
 याण्यपि अन्वाहार्यवन्ति इति वार्थः । अथवा । सर्व्वाण्येव—
 आधान सायंप्रातर्होमादीनि, न तु कानिचिदेव विवाहप्रभृतीनि—
 (येषु स्मृत्यन्तरेण साक्षादन्वाहार्यं विहितम्)—गृह्यकर्माणि इति
 यथाश्रुत एवार्थः । “अनेकस्याशेषता सर्व्वशब्दार्थः”—इति हि ता-
 म्ब्रिका मन्यन्ते । किमर्थमिदम् ?—इति चेत्, अनेकस्याशेषतावश-
 तये, इति गृहाण । यथा,—“सर्व्वाणि ह वा इमानि भूतानि
 काशादेव समुत्पद्यन्ते”—इत्यस्यां श्रुतौ इमानिति समाख्यापि
 सर्व्वाणीत्याम्नातम् । यथा वा,—“खादिरपालाशालाभे, विभीतक,
 तिल्वक, वाधक, नीव, निम्ब, राजवृक्ष, शाल्मल्यरलु, दधित्य,
 कोविद्धार, स्नेहातक, वर्ज्जं सर्व्ववनस्पतीनामिधो यथार्थं स्यात्”—
 इत्यत्र सर्व्ववनस्पतीनामित्युक्तम् । एवमिहापीत्यदोषः । “आर्षेयं
 वृणीते, एकं वृणीते, द्वौ वृणीते, त्रीन् वृणीते, न चतुरो वृणीते,
 न पञ्चातिवृणीते,” इत्यत्र—न चतुरो वृणीते न पञ्चातिवृणीते,
 इतिवन्नित्यानुवादी वा भविष्यति—सर्व्वाण्येवेति । वाक्यगौरवम् ?—
 इति चेन्नाल्पलात् । इति चेद्भवान् पश्यति,—सर्व्ववचनेन वाक्य-
 गौरवमापद्यते इति । तदुच्यते । नैष दोषः । अल्पलात् वाक्यस्य ।
 यस्मादेवमपि अल्पमेवेदं वाक्यं भवति,—सर्व्वाण्येवान्वाहार्यव-
 न्ति—इति । यद्येवं—किमतो भवति ? । एतदतो भवति,—

सर्व्वकर्म्मशेषभूतस्य आहुस्य दक्षिणायास्यान्वयसा सूत्रेणाभिधानात् परं वाक्यलाघवं मन्यमानः खल्वयमाचार्योऽन्यदाक्यलाघवमनाद्रियमाणः सर्व्वणीत्याह । यथा भगवानक्षपादः—
 “अथ तत् पूर्व्वकमनुमानं तत् त्रिविधं पूर्व्ववत् शेषवत् सामान्यतो दृष्टव्यं” इति, ‘तत् त्रिविधम्’—इति सूत्रयाञ्चकार । तदुक्तं भगवता वात्स्थायनेन न्यायभाष्ये—“विभागवचनादेतत् त्रिविधमिति सिद्धे त्रिविधवचनं, महतोमहाविषयस्य न्यायस्य लघोयसासूत्रेणोपदेशात् परं वाक्यलाघवं मन्यमानस्यान्यस्मिन् वाक्यलाघवेऽनादरः”—इति । विध्युद्देशेनापि सूत्रयते इति च नर्थे, सर्व्वशब्देयमन्वाहार्य्यस्तुत्यर्थोपि भवति । कथम् ? । इत्थं नामेदमन्वाहार्य्यं यदनेन सर्व्वण्येव गृह्यकर्म्माणि—महान्यपि उपकृतानि भवन्तीति ।

सर्व्वशब्दः श्रौतानामप्युपग्रहार्थः—इति भट्टभाष्यम् । नैतदवम् । अथातो गृह्यकर्म्मास्तुपदेक्ष्याम इति प्रतिज्ञायैतत् सूत्रनात् । अन्यशास्त्रपरिभाषायास्यान्यत्रानुपयोगात् । श्रौतसामान्येष्वेव चाविशेषेण प्रसङ्गात् । न च सर्व्वशब्दोपि शक्नोति श्रौतमर्थमभिवादि-
 तुम् । कस्मात् ? । “सर्व्वत्वमाधिकारिकम्”—इति सिद्धान्तविरोधात् । गृह्यस्मृतिः खल्वयमाचार्य्येणारब्धेतन्न प्रसक्तव्यम् । सोऽयं सर्व्वशब्दः सर्व्वेऽन्वयैवावगमयति, न जातुचिदन्यदैदिकं लौकिकं वा किञ्चिदिति । अनर्थकं सर्व्ववचनमिति चेत्,—काममनर्थकं भवतु, न तु शक्नोत्यन्यदभिधातुम् । “आज्ञायस्वार्थं वक्तुं प्रभवामो नामाद्यं पर्य्यगुद्योक्तुम्”—इति हि पदवाक्यप्रमाणकुञ्जसूत्राणां स-

मयः । तस्मात्—“पूर्णाहुत्या सर्वान् कामानाप्नोति” इति वदाधिकारिकमेव सर्व्ववचनम् ।

अनन्तरं सूत्राश्रितानामेव गृह्यकर्म्मणामयमन्वाहार्य्यविधिर्न सर्व्वेषामित्यपि कदाचिद्भवत्याशङ्का कस्यचिन्मन्दमतेरिति सा माभूदिति वा सर्व्वाण्येवेति वचनम् । परमार्थतस्तु नास्त्येयं शङ्का । कस्मात् ? । गृह्यकर्म्मणां प्रतिज्ञानात्, तेषाञ्चोच्चावचानामेकेन सूत्रेणसम्भवात् सूत्रद्वयेन कालविधानात्, अन्वाहार्य्यस्य परस्मैकैकेनैव सूत्रेण विधानसम्भवात् । तथा चोक्तम् । “आनन्तर्य्यमचोदना”—इति । अनन्तरस्य च सूत्रस्य निरुक्तकालादरार्थतया पर्य्यवसानात् । मन्दमतिवोधनार्थमप्याचार्याणां किञ्चित् सूचितमुपलभ्यते—“स्मृत्यवकाशदोषप्रसङ्ग इति चेन्नान्यस्मृत्यवकाशदोषप्रसङ्गात्”—इत्येवमादिकम् ।

अपिच न वयमेतद्विचारयामः—सर्व्ववचनं कर्त्तव्यं, न वा कर्त्तव्यमिति । किन्तुहि?—कृते सर्व्ववचने किमतः प्रतिपत्त्यम्,—सर्व्वाणि श्रौतानि, उत, सर्व्वाणि गृह्यकर्म्माण्येवेति । तच्च च सर्व्वाणि गृह्यकर्म्माण्येव—इति व्यवस्थापितम् । अन्यच्च पुरस्तादुक्तम् । न च वाक्यमिदं प्रकरणादलवद्भविष्यति—इति वाच्यम् । यतो न खल्वत्र किमप्यस्ति प्रकरणं यस्माद् वाक्यं बलवद्भविष्यतीति मन्यसे । “कर्त्तव्यस्थेतिकर्त्तव्यताकाङ्क्षस्य वचनं प्रकरणं, प्रारम्भो हि स तस्या वचनक्रियायाः, स एष विध्यादिर्विध्वन्तापेक्षः”—इति खल्वुक्तः प्रकरणलक्षणाचार्याः अवस्थाभिः पूर्व्वस्यां भीमांसायाम् । न चेह किञ्चित् कर्त्तव्यं विहितम् ।

न चाविहितं नामाकाङ्क्षति काञ्चिदिति कर्त्तव्यताम् । विधौ ख-
ल्वियमाकाङ्क्षा भवति । तत्र हि कर्त्तव्यतया चोदनाऽवगम्यते ।
“यत्र हि कर्त्तव्यतया चोदना—इति गम्यते ; तत्र इतिकर्त्तव्य-
ता आकाङ्क्षते”—इति हि तन्वस्थितिः । प्रतिज्ञैव खल्वियमाचा-
र्यस्य—“अथातो गृह्याकर्माण्युपदेक्ष्यामः”—इति । न च वाक्य-
मपि सोधारणं, सर्व्वत्वस्याधिकारिकत्वौदित्यवोचाम ।

अपिच । सर्व्वान्णीति तावदिशेषणम् । न चात्र किञ्चिदिशे-
ष्यमुच्यते । भवितव्यन्तु तेन । अन्यथा विश्लेषणाकाङ्क्षं खल्विदं
वाक्यमपर्य्यवसितं मेव स्यात् । तस्मादस्य निराकाङ्क्षप्रतिपत्त्ये—
गृह्याकर्माणीत्यनुषज्यते । तदिदं सर्वाणि गृह्याकर्माणीत्येवं पर्य्य-
वस्यति । न खल्वेवं पर्य्यवसितं सदाक्यं गृह्याकर्माणामन्यद्विषयी-
करोति—येन वाक्यमिदं प्रकरणादलवदिति कथयसि ! स खल्व-
यमस्यान एवोपालम्भो—वाक्यमिदं प्रकरणादलवद्विवक्ष्यति—इति ।

आह । व्यपेतत्वान्नाम्यनुषङ्गे गृह्याकर्माणीति । नैतदेवम् ।
वाक्यस्यास्य साकाङ्क्षत्वात्, वाक्यशेषस्य चान्यस्यानुपलम्भात्, गृह्या-
कर्माणीत्यस्य च वाक्यशेषीभवितुं योग्यत्वात् । उपक्रमस्यैवमनु-
गृहीतो भवति । इतरथाऽत्र सम्भवन्नयमर्थोऽन्यत्रापि नीयेत ।
कल्पयितव्येपि कस्मिंश्चिदाक्यशेषे—गृह्याकर्माणि इत्येतदेव कल्प-
यितुं मुचितम् । कस्मात् ? । उपक्रमानुग्रहात् । “प्रकृतप्रत्ययश्च
न्यायः”—इति हि तन्वयुक्तिः ।

अपिच । न खलु व्यपेतमनुषज्यते—गृह्याकर्माणीति । कस्मात् ? ।
प्रतिस्मृत्तं तत् सम्बन्धावगमादनुपलम्भकारत्वात् । प्रतिस्मृत्तं खल्व-

नीयते गृह्यकर्म्म, तच्च तच्च यथायथं विपरिणाम एव परं वि-
शेषः । न चैतावता किञ्चित् हीयते । बुद्धारोहमेव खल्वस्माकं
गृह्यकर्म्म । तस्मादलुप्तसंस्कारत्वादिहापि तदेव संबन्धुमर्हति ।
अथातो गृह्यकर्म्मोपदेक्ष्यामः,—इति च प्रतिज्ञानात् । प्रतिज्ञा
खल्विदमिदमर्थैवाचार्यस्य—यद् वक्ष्यमाणाः सर्वाः परिभाषा
गृह्यकर्म्म परा भवेयरिति । यदि च—भिक्षविभक्तिवचनतया
निर्देशादनन्तरेष्वपि योगेषु गृह्यकर्म्म नानुषज्येत,—नानुषज्येत चा-
पि व्यपेतत्वात् । तथापि निराकाङ्क्षत्वप्रतिपत्तये वचनानामव-
श्यमेषु वाक्यशेषः कल्पयितव्यो भवति,—इति गृह्यकर्म्मैव वाक्य-
शेषतया कल्पयितुमुचितम् । आचार्यप्रतिज्ञानात् खल्वगतमेव
हृदयं—तत्,—न युज्यते विनाकारणमुत्सृष्टम् । कल्पयितव्ये हि
कस्मिंश्चित्, कस्मिन्निराकाङ्क्षप्रतिपत्तये, बुद्धारोहमेव तावत्
कल्पयितुमुचितं—तेन चेन्निराकाङ्क्षं क्रियते । स्मृतस्योपेक्षा-
नर्हत्वात् ।

दृश्यते खल्वाचार्याणामेवमपि सम्बन्धोऽनुमतः प्रस्तुतेन प-
दार्थेन सूत्रेषु—“अभ्युपेत्यकालभेदे दोषवचनात्” इति, “अनुक-
दोषपक्षेऽपि” इति चैवमादिषु । अतएव व्याख्यातं भगवता वात्स्या-
यनेन, “न व्याघातो हवने इत्यनुवर्त्तते”—इति पूर्वस्मिन्,
“पुनरुक्तदोषोऽभ्यासे नेतिप्रकृतम्”—इति चोत्तरस्मिन् सूत्रे ।
“तदप्रामाण्यमनृतव्याघातपुनरुक्तदोषेभ्यः” “न कर्म्मकर्तृसाधनवैगु-
ण्यात्” “अभ्युपेत्यकालभेदे दोषवचनात्” “अनुवादोपपत्तेः”
इति आक्षेपरणानि सूत्राणि । तस्मात् यथा “सत्सम्यग्योगे पुनरु-

स्नेह्याणां बुद्धिजन्म तत् प्रत्यक्षमनिमित्तम्"—इति धर्म एवानि-
मित्तमिति कल्पते—"आसनं वा सर्वत्रैवभूतः" इति च स्वशास्त्रेण
एव व्यवतिष्ठते । एवमिहापि सर्वाणि गृह्यकर्माणि इत्येवार्थः
सम्पद्यते ।

न खलु श्रौतान्यस्य वाक्यशेषतया किञ्चित् प्रमाणमस्ति ।
न खल्वेवं गृह्यकर्मास्वन्वाहार्थं प्राप्नोति । न चैवमाचार्यस्य सम्पत्
वादित्वं भवति । स खल्वेवमन्यत् प्रतिजानानोऽन्यथाभिधानः
प्रेषावङ्गिरन्मन्त्रवदुपेक्ष्येत ! न चैवं सति कात्यायनस्य वचनानि—
गृह्यकर्माविशेषेणैव आहुनिषेधकानि—

“माष्टकासु भवेत् आहुं न आहुः आहुमिथ्यते ।

न सोम्यन्तीजातकर्म प्रोषितागतकर्मसु” ।

इत्येवमादीन्युपपद्यन्ते । नापिकर्मसामान्यमेव वाक्यशेषतया कल्प-
यितुं शक्यते । कस्मात् ? सन्ध्यास्नानदानादिषु, लौकिकेषु चा-
विशेषेण प्रसङ्गात् ।

तदेवं सिद्धे गृह्यकर्माभिः सम्बन्धेयस्य वाक्यस्य, सर्वशब्दश्चेत्
श्रौतसंघर्षार्थं कल्पयसि—भेत्यसि तर्हि वाक्यम् !—कल्पयित्यसि
शान्यदिशेयं सर्वाणीत्यस्य निराकाङ्क्षप्रतिपत्तये । कथम् ? गृह्य-
कर्माण्यन्वाहार्थवन्ति, सर्वाणि श्रौतान्यन्वाहार्थवन्ति,—इति वचन-
व्यक्तिभेदात् । तस्मादस्मदुक्त एवार्थे धीमद्भिर्न्यक्त आख्येयः ।

तदिदं आहुं माष्टपूजादिपूर्वकमेव भवति । कस्मात् ?

“अग्निहा तु पिष्टन् आहुः कर्म कुर्यान्न वैदिकम् ।

तत्रापि मातरः पूर्वं पूजनीयाः प्रयत्नतः” ।

ब्रह्मेवमादिकर्माप्रदीपदर्शनात् । अत्र प्रत्यवस्थीयते । नन्विदमेव
 कात्यायनवचनं वैदिकेषु आहुं दर्शयति ? अत्रोच्यते । यदि ना-
 मेदं वचनं वैदिकेषु आहुं दर्शयति, तत् किमस्माकमपचीयते ? ।
 न खल्वैदिकानि गृह्यकर्माणि आचार्यः समुपदिदेश । ननु न
 ब्रूमोऽवैदिकानि गृह्यकर्माणाचार्यः समुपदिदेश—इति । सत्यं
 वैदिकान्येवैतानि गृह्यकर्माणि । परमेष्ठेऽप्यन्यानि सन्ति वैदिकानि
 कर्माणि ? । सन्तु नाम, किमतो भविष्यति ? । यद्येवम्, एतदतो
 भविष्यति,—सर्वशब्दस्य सामान्यार्थतामनेन वचनेन कात्याय-
 नः स्पष्टयाश्चकार—इति । उच्यते । नैतावतामिषेण वैदिकसा-
 मान्यपरता सर्वशब्दस्य शक्यतेऽवसातुम् । कस्मात् ? । क्रमपर-
 त्वाद्वचनस्य । कात्यायनवचनं खल्विदमनूद्य आहुं, वैदिकञ्च कर्मा,
 क्रममनयोर्विधत्ते, न वैदिकेषु आहुम् । कस्मादवगम्यते ? ।
 साक्षादेव समास्त्रानात् । पितृन् आहुँरनिष्ठा वैदिकं कर्म न कु-
 र्यात्—इति आहुं सिद्धवदनूद्य वैदिकञ्च, क्रममात्रमेव साक्षादिह
 समास्त्रायते । तच्चैवं सति यथा प्राप्तमेवानूद्यते इति न किञ्चि-
 दनुचितम् । अन्यैव वचनव्यक्तिराचार्यस्य—सर्वाणि आहुवन्तीति ।
 अन्यैव च वचनव्यक्तिः कात्यायनस्य—आहुँः पितृनिष्ठा वैदिकं
 कुर्यादिति । तदत्र विधीयते आहुमेकस्याम्, अनूद्य च तत्,
 *क्रममात्रमन्यस्याम् । दर्शितश्चास्माभिरन्यथा वैदिकसामान्येषु
 आहुप्रसक्तिरिति, तदपि न प्रसर्तव्यम् । वैदिकपदस्य साक्षात्
 अत्युत्तमकर्मपरतायामपि प्राचीन एव दोषः परावर्त्तते इत्यास्तां
 विचारः । आहुञ्चेदं केषुचित् प्रथमप्रयोग एव, केषुचित्

प्रतिप्रयोगमेव, केवुचिच्च नैव कर्त्तव्यमित्याचक्षते । तदेतत् सर्वं
परिशिष्टकृतः कात्यायनस्य वचनादवगन्तव्यम् । यन्थगौरवमिथा
परमुपरस्यतेऽस्माभिः ॥ ५ ॥ * ॥

अपवर्गेऽभिरूपभोजनं यथाशक्ति ॥ ६ ॥

क्रियायाः परिसमाप्तिरपवर्ग इत्युच्यते । तस्मिन्नपवर्गे । अभि-
रूपो विद्वान् कृतबुद्धिरनुष्ठाता चेत्याहुः । तदस्याभिरूपस्याभि-
रूपयोरभिरूपाणां वा, भोजनमग्नं, यथाशक्ति ; यथा शक्यते
तथैव न पुनर्विन्नशायनेत्येतत् । कारयितव्यमिति वाक्यशेषः ।
गृह्यकर्म्मसु विद्यादिति वा सम्बध्यते । यथा शक्यते, तथाऽभि-
रूपभोजनं गृह्यकर्म्माणामङ्गं जानीयादिति तच्चार्यः । यथाशक्तीति
सूत्र्यन्नाचार्यः शक्त्यपेक्षयाऽभिरूपभोजनं कर्माङ्गमिति दर्श-
यति । तेन सत्यामपि शक्तौ यत्राभिरूपस्य भोजनं—तत्र वैगुण्य-
भवशक्यते । स्मरति च भगवान् मनः—

“प्रभुः प्रथमकल्पस्य योऽनुकल्पेन वर्त्तते ।

न साम्प्रदायिकं तस्य दुर्मतेर्विद्यते फलम्” ।

इति ॥ ६ ॥ * ॥

येद्यं परिभाषिता सर्वकर्म्मसाधारणो परिभाषा । इदानी-
न्मानि कर्माणि वक्तव्यानि । तत्र प्रथेणाग्निसाध्यत्वात् कर्माणा-
मत्याधानकालतावदाह ।—

ब्रह्मचारी वेदमधीत्यान्धां समिधमभ्याधास्यन् ॥ ७ ॥

ब्रह्म वेदः, तत्परति प्राप्नोति यथोक्तव्रतादिभिरिति ब्रह्मचारी
प्रथमाश्रमीत्याचक्षते । स चोपकुर्वाणक एवार्थात् । इतरस्याम-
रणमेव गुह्यकुलावस्थानानुष्ठानात् । स खल्वयं ब्रह्मचारी—

“वेदानधीत्य वेदौ वा वेदं वापि यथा क्रमम्” ।

इति स्मरणात्,—वेदान्, वेदौ, वेदं, वा अधीत्य यथावदधिगम्ये-
त्यर्थः । तदत्रानुपादेयतया “यहं सम्पार्ष्टि” इतिवत् सङ्ख्या न
विवक्षिता,—“सर्वेषां वा लक्षणत्वादविशिष्टं हि लक्षणम्”—इति
सिद्धान्तात् । न खल्वत्र “पशुनायजेत” इत्यादाविव वेदस्याध्या-
यनं विधित्सितम्, किन्त्वनूदितम्, अनुवादस्य प्राप्तस्त्वैव भवति,—इति
यथाप्राप्तमेवानूद्यते इत्यदोषः । तदयमर्थः । सायम्प्रातर्विहित-
समिदाधानो ब्रह्मचारी, वेदमधीत्य (ब्रह्मचर्यसमाप्तिसमये)
अन्त्या—अन्ते अवसाने भवां—पश्चिमां, समिधम्—

“नाङ्गुष्ठादधिका साङ्गा समित् स्थूलतया क्वचित् ।

न वियुक्ता लक्षा चैव न सकीटा न पाटिता ।

प्रादेशान्नाधिका नाना न तथा स्याद्विशालिका ।

न सपर्णा न निर्वीर्या हेमेषु च विजानता” ।

इति कर्मप्रदीपोक्तलक्षणम्, अभ्याधास्यन् आभिमुख्येन प्रातरा-
धास्यन्—अग्नौ प्रक्षेप्यन्,—“अग्निसमाधानं कुर्वीत”—इति पर-
स्मात् सिंहावलोकितन्यायेन सम्बध्यते । तथा च ब्रह्मचर्यपरि-
समाप्तिसमये, ब्रह्मचारिणा गृहस्थाश्रमं प्रविविक्षुणा सा पश्चिमा
समिदाधेया, सा तु—

“न खेऽग्रावन्महेमः स्यात्कुक्कैकां समिदाज्जतिम् ।

स्वगर्भसंस्क्रियार्थांश्च चावन्नासौ प्रजायते” ।

इति कर्माप्रदोपदर्शनात्—सत्यप्यन्यस्मिन् हेमसाधने पित्राचा-
र्यासमाहितेऽग्नौ, तदानामेव वक्ष्यमाणवैश्वकुलादियोनिमन्य-
न्तरमाधाय, तस्मिन्नाधातव्या इति फलितार्थः । सत्यप्यन्यस्मिन्-
ग्राविदानीमन्यस्याग्रेराधानफलन्तूपरिष्टादुपदर्शयिष्यत्याचार्यः—

“स एवास्व गृह्योऽग्निर्भवति” इति । अत्र च—

“अनाग्रमो न तिष्ठेत्तु क्षणमेकमपि दिजः” ।

इत्यादिस्मरणात् स एवादधीत—यस्मै पूर्वमेव काचित् कन्या
केनचिद्वाग्दत्तासीदित्येतत् स्पष्टयति कात्यायनः ।—

“यस्य दत्ता भवेत् कन्या वाचा सत्येन केनचित् ।

सोऽन्यां समिधमाधास्वन्नादधीतैव नान्यथा” ।

इति ॥ ७ ॥ * ॥

आधानकालान्तरमाह ।—

जायाया वा पाणिं जिघृक्षन् ॥ ८ ॥

यस्यामात्मा जायते स्येयं पाणियहणादिसंस्कारसंस्कृता नारी
जायेत्युच्यते । तस्या जायायाः । (भाविनिभूतवदुपचारेण जायाया
इत्याह) । पाणिं हस्तं, जिघृक्षन्—यथाविधियहोतुमिच्छन्नित्ये-
तत् । “अग्निसमाधानं कुर्वति”—इति सम्यग्यते । वाग्भट्टः पूर्वं-
कल्पापेक्षया विकल्पार्थः । तदत्र “भार्यादिरग्निः” इति शास्त्रा-
न्तरदर्शनात् भार्यासम्बन्ध एक एव निमित्तमाधानस्य । तस्य च
कास्वदयमुक्तं—अग्नाधास्यन्निति, जिघृक्षन्निति च ॥ ८ ॥ * ॥

अत्र चाधामं लक्षणपूर्वकं समन्वयकमग्नेः स्थापनमुच्यते । आङ्-
पूर्वस्य दधातेरारोपणवाचितात् । तथा प्रसिद्धेऽस्य । तत्, किं
लक्षणं नाम?—कथञ्चाग्नेः स्थापनम्?—इतीदमिदानीं त्रिभिः
सूत्रैराह ।—

अनुगुप्ता अप आहत्य, प्रागुदक्प्रवणं देशं समं
वा ; परिसमुह्योपलिप्य, मध्यतः प्राचीं रेखा-
मुल्लिख्योदीचीञ्च संहतां पश्चात्, मध्ये प्राची-
स्तिस्र उल्लिख्याभ्युक्षेत् ॥ ६ ॥

अनुगुप्ता अनुरचिताः—आच्छादिताः, पतितादिभिरदृष्टा इत्ये-
तत् । अप उदकं, आहत्य—अनिषिद्धजलाशयादानीय, “ताभिः
प्रक्षालितपाणिपादवदन् आचम्य”—इति भट्टभाष्यम् । प्रागुदक्-
प्रवणम्—प्राग्वा, उदग्वा, क्रमनिश्चयम्, देशं भूमिभागम्,—

“कुशैः समार्ज्येद्भूमिं शुद्धामादौ शुचिस्ततः ।

हस्तमात्रां चतुरस्रां गोमयेनोपलेपयेत्” ।

इत्येवमादिसृत्यन्तरानुमतम् । समं, प्राङ्गोचादिरहितमित्येतत् ।
वाग्न्येव विकल्पार्थः । तद्व्यवस्थामाह गृह्यसंग्रहः ।—

“प्राङ्गोचं ब्रह्मवर्चस्यमुदङ्गोचं यशोत्तमम् ।

पिथं दक्षिणतो नोचं प्रतिष्ठात्मानकं समम्” ।

इति ।—परिसमूह्य, परि—परितः सर्वत इत्यर्थः । समूह्य—
“कुशैः समार्ज्येद्भूमिम्”—इति दर्शनात्—कुशैः पांश्यादिकं सम्यं-
गुत्सार्य, “परिसमूह्य वितस्त्रिचये उत्तरत उत्करं करोति”

इति गृह्यान्तरदर्शनात्—उत्तरस्थां दिशि वितस्त्रिचयोपरि प्रक्षिप्य ।
 उपलिप्य,—“गोमयेन समन्तं पर्यवलम्बति”—इति दर्शनात्—
 “गोमयेनोपलेपयेत्”—इति च स्मरणात् योग्यत्वाच्च, गोमयो-
 दकेनेति वाक्यशेषः । देशमिति सम्बध्यते । मध्यतः,—स्थण्डिला-
 भ्यन्तरे, दक्षिणांश एव, न तु मध्यांश एवेत्यर्थः । कस्मात् ? ।
 हस्तमात्रस्थण्डिलेषुदगतैकविंशत्यङ्गुलरेखानुरोधात् । सप्तसप्ता-
 ङ्गुलान्तरितप्रागुत्तरेखात्रयस्योदगतरेखाऽनुषक्तस्यानुरोधाच्च । अत
 एव हस्तमितस्थण्डिले स्मर्यते ।—

“अङ्गुष्ठमात्रं भूभागं त्यक्त्वा दक्षिणतः सुधीः ।

उत्तरे द्वाङ्गुलं त्यक्त्वा पश्चिमेणङ्गुलद्वयम्” ।

इति ।—प्राचीं, प्रागुत्तां, रेखां द्वादशाङ्गुलप्रमाणां पार्थिवीं
 पीतवर्णाम्,—दक्षिणहस्तेन—कुशेन,—उल्लिख्य । उदोचीच्च, उद-
 गताच्च रेखात्रयेकविंशत्यङ्गुलप्रमाणामाग्नेयीं—लोहितवर्णामुल्लि-
 ख्य । चकारो रेखामुल्लिखेत्यनुषङ्गार्थः । तामिमामुदोचीं रेखां
 विशिञ्जति ।—संहतां, संलग्नां । पश्चात्, पश्चिमस्थां प्रागुत्ताया
 इत्येतत् । ‘मध्ये’—उदगतायाः, तल्लग्न्या इति यावत् । ‘प्राचीः’—
 प्रागुत्ताः, ‘तिस्रः’ रेखाः प्रादेशप्रमाणाः सप्तसप्ताङ्गुलान्तरिताः—
 दक्षिणत उपक्रमदर्शनादुत्तरेणतराः, उल्लिखेत्यन्वयः । आसाच्च
 तिमृणां रेखानामेका प्राजापत्या कृष्णवर्णा, द्वितीया चेन्द्री नील-
 वर्णा, तृतीया सौमि शुक्लवर्णा इत्यवगन्तव्यम् । तदेतत् सर्वं
 परिशिष्टवचनात् स्मृत्यन्तरसंवादाच्चावधीयते । तदाह कात्या-
 यनः ।

कर्मापदिशते यत्र कर्तुरङ्गं न चोच्यते ।
दक्षिणस्तत्र विज्ञेयः कर्माणां पारगः करः” ।

इति ।

“लक्षणे प्राग्गतायास्तु प्रमाणं द्वादशाङ्गुलम् ।
तन्मूललग्नायोदीची तस्या एवं नवोत्तरम्” ।
उदग्गतायाः संलग्नाः शेषाः प्रादेशमाचिकाः ।
“सप्तसप्ताङ्गुलांस्त्यक्ता कुशेनैव समुल्लिखेत्” ।

इति च । अपिच स्मर्यते ।

“प्राग्गता पार्थिवीज्ञेया चाग्नेयी चाप्युदग्गता ।
प्राजापत्या तथा चैन्द्री सौमि च प्राक्कृता स्मृता ।
पार्थिवी पोतवर्णा स्यादाग्नेयी लोहिता भवेत् ।
प्राजापत्या भवेत् कृष्णा नीला चैन्द्री प्रकीर्तिता ।
श्वेतवर्णा च सौमि स्याद्रेखानां वर्णलक्षणम्” ।

इति । अत्र चाङ्गुलिमानादिकं यजमानस्येत्याह कर्मप्रदीपः ।

“मानक्रियायामुक्तायामनुक्ते मानकर्त्तरि ।
मानकृत् यजमानः स्याद् विदुषामेष निर्णयः” ।

इति । एतच्च रेखास्त्रेखनम्,—यावदग्निस्थापनं सव्यहस्तं भूमौ
निधाय कर्त्तव्यमित्याह गृह्यासंग्रहः ।

“सव्यं भूमौ प्रतिष्ठाय प्रोक्षिखेदक्षिणेन तु ।
तावन्नेत्यापयेत् पाणिं यावदग्निं निधापयेत्” ।

इति । तदेवं यथोक्ता रेखा उल्लिख्य,—“उल्लिख्योद्धृत्याभ्युक्षेत्”—
इति कर्त्तव्यमस्मृतात्,—

“उत्कारं गृह्यरेखाभ्योरक्षिमाचे निधापयेत् ।

द्वारमेतत् पदार्थानां प्रागुदीच्यां दिशि स्मृतम्” ।

इति गृह्यासंगवचनाच्च ;—रेखाभ्योऽदमुद्धृत्य प्रागुदीच्यां दिश्य-
रक्षिमाचे निधाप्य, ‘अभुञ्चेत्’—‘उच्येचने’ इति स्मरणादाभि-
मुख्येन—

“उत्तानेनैव हस्तेन प्रोक्षणं समदाहृतम् ।

न्यस्तताभ्युक्षणं प्रोक्तं तिरश्चावोक्षणं मतम्” ।

इति स्मृत्यन्तरोक्तप्रकारेण, सिद्धेदङ्गिरिति सामर्थ्यात्, यथोक्ता
रेखा इत्यर्थः ।

अथैवमुल्लिख्याभ्युचेदिति श्रूयमाणमानन्तर्यमतिक्रम्यते । शास्त्रं
खल्विदम्—उल्लिख्याभ्युचेत्—इति । न च शास्त्रं नामातिक्रमितव्यम् ।
नैतदेवम् । आनन्तर्यश्रवणाभावात् । न खल्वानन्तर्यमिहोल्लिखा-
भ्युक्षणेयोः श्रूयते—किन्तुहि ?—पूर्वापरोभावमात्रम् । कस्मात् ? ।
उल्लिख्याभ्युचेदिति क्वाश्रवणात् । पूर्वकालतायां हि क्वाप्रत्ययं स्म-
रन्ति शाब्दिकाः—(“एककलकयोः पूर्वकाले क्वा”—इति)—नत्वा-
नन्तर्यं । न खल्वेवमप्युल्लेखस्य पूर्वकालतायामस्ति कश्चिद्विरोधः ।
येनोल्लिख्याभ्युचेदिति क्वाश्रवणमतिक्रम्यते । यथा खल्वधीत्य वेद-
मधीत्य च विचारशास्त्रं स्थातापि, नातिक्रामति—“वेदमधीत्य
स्थायात्”—इति शास्त्रं, तथेहापीत्यदोषः । अतएव—“वेदमधीत्य
स्थायादिति शास्त्रन्वध्यनसमावर्त्तनयोः पूर्वापरोभावसमानक-
र्तृत्वे एवाचष्टे, न त्वानन्तर्यम्”—इति साधवाच्यार्थाः । अपिच ।
वाक्यभेदात् खल्वच गृह्यद्वारादिकं क्रियते, क्रमश्चात्रित्यत्र प्रत्यव-

तिष्ठते भवान् । तच्चैतदनुचितम् । दुर्व्यसो हि क्रमः—बलवत्तरस्य वाक्यम् । तदुक्तम्—“श्रुतिलिङ्गवाक्यप्रकरणस्थानसमाख्यानं समवाये पारदौर्व्यस्यमर्थविप्रकर्षात्”—इति । तस्माद्वाक्यानुरोधात् क्रमं बाधेमहि—न क्रमानुरोधात् वाक्यम् । अतएवोक्तं शाखान्तराधिकरणे—“विरोधिना त्वसंयोगात् ऐककर्मेऽतत्संयोगात् विधीनां सर्वैकर्मप्रत्ययः स्यात्”—इति । अपिच । मृदुद्धरणादिकं पदार्थः, क्रमस्य पदार्थानामुपकारको गुणः । न खलु गुणानुरोधेन पदार्थ एव न कर्त्तव्यो भवतीति युक्तम् ! प्राप्तानां पदार्थानां उत्तरकालं हि क्रम आपतति । यदा च पदार्थः प्राप्नोति, तदाक्रम एव नास्ति । न खलु पूर्वसिद्धः पदार्थः पश्चिमसिद्धेन क्रमेण विरोधादकर्त्तव्यो भवति !

नन्वाचार्यानुक्तमपि मृदुद्धरणादिकं कथमस्माकभ्यभिधीयते—(यतोऽयं विचारः—अवणमतिक्रम्यते वा, न वा अतिक्रम्यते इति ।)—परोक्तात्वात् । अक्रियैव खल्वियमुच्यते । तदाह कात्यायनः ।—

“अक्रिया त्रिविधा प्रोक्ता मुनिभिः कर्मकारिणाम् ।

अक्रिया च परोक्ता च तृतीया चायथाक्रिया ।

स्वशाखाश्रयमुत्सृज्य परशाखाश्रयन्तु यः ।

कर्त्तुमिच्छति दुर्मेधा मोघं तत्तस्य चेष्टितम्” ।

इति । उच्यते । शाखान्तराधिकरणन्यायेनैकमेवेदं कर्मेत्यदोषः । अतएव जैमिनिराचार्यस्तस्मिन्नेवाधिकरणे—“एकं वा संयोगरूपं चेदनाख्याविशेषात्”—इति सिद्धान्तयाज्ञकार । एकले च कर्मणो

अथ कचित् किञ्चिदङ्गमामनन्ति, अन्यत्रापि तदुपसंहर्तुमुचितम् । किमन्यत् कुर्यादियं चिन्ता—सृष्टे गुणोपसंहारात् ? । फल-
स्येदमभिहितमस्याश्चिन्ताया भगवता भाव्यकारेणाचार्येण च भ-
ङ्गान्तरेण । वादरायणस्वाचार्योऽस्येदमेव फलं साक्षादस्मत्प्रयत्न-
शरीरके । “उपसंहारोऽर्थभेदात् विधिषेधवत् समाने च”—
इति । अतएव स्मरति भगवान् कात्यायनोपि ।

“यन्नाम्नातं स्वशाखायां परोक्तमविरोधि च ।

विद्वद्भिस्तदनुष्ठेयमग्निहोत्रादिकर्मवत्” ।

इति । या पुनरुपदर्शितापुरस्तात् परोक्तनिन्दा—‘परोक्ता च’—
इति । सा खलु, विरोधिनीम्नाकाङ्क्षिताञ्च परोक्तां क्रियां नि-
न्दतोत्यवगम्यते । कस्मात् ? । ‘स्वशाखाअयमुत्सृज्य’—इति, ‘परो-
क्तविरोधि च’—इति च समानानात् न चेदं मृदुद्वरणदिकं
पारशाखिकमपि ; आचार्यपुत्रेणैवाभिधानात् । न खलु स्वशाखायां
यन्थाकरे अयमाणमपि पारशाखिकं भवति ॥ ८ ॥

लक्षणावृत्तेऽपि सर्व्वच ॥ १० ॥

परिसमूहनाद्यभ्युत्थणान्तं कर्म लक्षणमुच्यते । तस्य स्वस्य लक्ष-
णस्य, आवृत्तिपरिपाटी, एषा अनन्तरोक्ता न तु विपरीता, सर्व्वत्र
यत्र यत्राग्निः प्रणोयते तत्र तत्रेत्यर्थः । अत्र यद्यपि ‘प्रागुदक्प्रवणं
र्द्विशं समं वा परिसमूह्य’—इति अत्र्या लक्षणमिदं साक्षाद्भूमेरुप-
कारकं तथापि भूस्कारदारैव प्रणाल्या अग्न्याधानस्याप्युपकारकं
प्रकरणादित्यवगन्तव्यम् । ‘अग्निसमाधानं कुर्वीत’—इति हि प्रक-

रणम् । यथा ग्रीहीनवहन्तीत्यवघातस्य द्वितीया श्रुत्या साक्षाद्
ग्रीह्युपकारकत्वेऽपि, प्रणाल्या क्रतूपकारकत्वमपि प्रकरणादिष्यते,
तथात्रापि द्रष्टव्यम् । वाक्येन वा लक्षणमग्निप्रणयनमात्राङ्गं भवति ।
'लक्षणावृद्धेऽपि सर्वत्र'—इति हि समामनन्ति । अतएव तत्र वत्रा-
ग्निप्रणयने लक्षणं वक्ष्यत्याचार्यः—'उत्तरार्द्धे परिवृतस्य लक्षणं
कृत्वाऽग्निं प्रणयन्ति'—इति, 'पूर्वस्याः कर्ष्याः पुरस्ताल्लक्षणं कृत्वाऽग्निं
प्रणयन्ति'—इति च ।

तदिदं लक्षणमाधानाङ्गमग्निप्रणयनाङ्गं वा भूमिसंस्कारदा-
रेति संस्कृतायामपि भूमावाधानाद्यङ्गतया प्राप्तं लक्षणं कर्त्तव्य-
मेव । न चावघातस्य कृष्णलङ्घनं, संस्कृतेऽपि देशे लक्षणस्य बाध-
एव, द्वारवाधादिति वाच्यम् । शास्त्रावधारणवेलायां प्रयोजन-
वत्त्वाल्लक्षणस्य, इदानीमनुष्ठानवेलायामेव हि क्वचित् प्रयोज-
नाभावोऽवगम्यते, कृष्णले त्ववघातस्य शास्त्रावधारणवेलायामेव
नास्ति प्रयोजनमिति वैषम्यात् । याज्ञिकाश्च खल्वनुष्ठानवेला-
यामालस्यादिदोषवशाद्ग्रीह्यादित्याने गृहीतमपि तण्डुलाद्यवह-
न्ति वितुषीकृतमपि । विहितविहितत्वसन्देहे च विहिताकरणा-
दविहितकरणमेव न्याय्यमित्याचक्षते ।

यत्र त्वहित एवाग्निर्नीयतेऽन्यस्मिन् प्रदेशे, कारणवशात्, तत्र
यद्यपि निष्पन्नत्वादाधानस्य तदङ्गं लक्षणमपि न युज्यते कर्त्तुम्,
तथापि प्रदेशस्य तस्य संस्कारार्थं तत्रापि लक्षणं कर्त्तव्यमेव ।
स्थापनमात्रस्य तत्राप्यविशेषाच्च । 'लक्षणावृद्धेऽपि सर्वत्र'—इति ह्यनु-
शासनम् । 'लक्षणं कृत्वाऽग्निं प्रणयन्ति'—इति च दर्शनम् । 'समू-

स्योपलियोस्त्रियोद्भूत्याभ्युत्थेदेव संस्कारोऽनुगतेभ्यो भूयः”—इति च गृह्यान्तरम् । अतएवास्मादेव गृह्यान्तरास्त्रिरूपितं तत्त्वकृद्भिः—
“यद्यग्निस्थापनानन्तरं कर्मकाले वृश्चादिशङ्कया संस्कृताग्निरन्यत्र नीयते तदा पुनर्भूतसंस्कारः कर्त्तव्यः”—इति ।

न तु लक्षणमग्नेरपि संस्कारः, प्रामाणाभावात् । न खल्वस्ति किञ्चित् प्रमाणमग्नेरपि संस्कारोलक्षणमिति । शब्दप्रमाणकः खल्वयमर्थः—ऽयं कर्त्तव्योऽयञ्च न कर्त्तव्य—इति, अयमस्योपकरोति नास्ति—इति चैवमादिः । न खल्वस्ति कश्चिच्छब्दोलक्षणमग्नेरुपकरोतीति । श्रुत्या तावलक्षणं भूमेरुपकारकं, प्रकरणाच्चाङ्गमाधानस्य, वाक्याद्वा प्रणयनस्येत्यवोचाम । न खल्वग्निना लक्षणसम्बन्धोऽस्ति । ‘लक्षणं कृत्वाग्निं प्रणयन्ति’—इत्यादौ हि श्रुत्या प्रणयनेनाग्नेः सम्बन्धोऽवगम्यते—वाक्येन ‘लक्षणं कृत्वा’—इत्यस्य च । न तु लक्षणाग्न्योरन्वयोऽस्ति ।

“जातस्य लक्षणं कृत्वा तं प्रणीय समिध च” ।

इति कर्मप्रदीपेपि जातस्येति सुपां सुपा व्यत्यये षष्ठो द्रष्टव्यः । जाते स्तीत्यर्थः । “मन्येदग्निं निकामतः”—इति ह्यभिधाय ‘जातस्य लक्षणं कृत्वा’—इत्यभिहितवान् कात्यायनः । न हि लक्षणेन समं जातस्य सम्बन्धोऽस्तीत्यवोचाम । न खलु ‘जातस्य लक्षणं कृत्वा’—इति विधीयते, किन्वनूद्यते । न चाप्राप्तं किञ्चिदनूद्यते ! विधीयते इति चेन्न वाक्यभेदप्रसङ्गात् । विधानपक्षे खल्वनूद्य लक्षणं जातसम्बन्धस्तत्र विधातव्यः, कृत्वेति च क्रम इति भिद्येत वाक्यम् । तस्मात् क्रम विधिरेवायं—‘जातस्य लक्षणं कृत्वा’—इत्येवमादिः ।

परम्परया वा जातमन्वोलक्षणस्य वर्णनीय इति न किञ्चिदनुचितम् ।

ननु 'समूहोपलिख्योऽद्वयभूते देवसंस्कारोऽनुगतेऽग्नौ भूयः'—इति संस्कृताया अपि भूमेः पुनः संस्कारविधानादग्नि-संस्कारोलक्षणमिति चेन्न, संस्कृताया भूमेः संस्कारविधायकमिदमित्यत्र प्रमाणाभावात् । 'अनुगतेऽग्नौ संस्कारो भूयः'—इत्यभिधानाच्च । सोऽयमग्नौ स्थापयितव्ये संस्कारो भूमेर्नैतदग्रेव । शब्दप्रमाणकः खल्वयमर्थः—इत्यवोचाम । न खल्वनुगतो नामाग्निरसंस्कृतो भवति । न च संस्कृतायामपि भूमावग्निप्रणयनाङ्गं लक्षणमुचितं भवतीति ध्येयम् ।

अथानुगताविनष्टः—इत्यनर्थान्तरम् । यद्येवं किमतो भविष्यति ? एतदतो भविष्यति ;—स्थापितेऽग्नौ विनष्टे पुनरपि लक्षणं कृत्वा तत्रैवान्योऽग्निः स्थापनीयः—इति । किमतापि भवति ? एतदतो भवति ;—यदि नामाग्निर्नष्टो न तावता संस्कृतापि भूमिरसंस्कृता भवितुमर्हति । येन भूयः संस्कारोऽर्थवान् । आच्चायते च संस्कारः । तस्मादनुमीयते,—अग्रेरेवैष संस्कारः—इति । उच्यते । नैतदस्ति—अग्रेरेवैष संस्कारः—इति । कस्मात् ? प्रमाणाभावात् । न खल्वस्ति प्रमाणम्—अग्रेरेव संस्कारः—इति । नन्वेवमनुमीयते इत्युक्तम् । सत्यमुक्तम् । प्रमाणन्तु तत्र किमिति पृच्छामः । पुनर्वचनमिति चेन्नाविशेषात् । इति चेद्वान् पश्यति ;—पुनर्वचनमेव प्रमाणमग्निसंस्कारोलक्षणमित्यत्र । अन्यथा खल्विदमवयवं स्थादिति । तत्रोच्यते । नैतदस्ति—पुनर्वचनमग्नि-

संस्कारोत्पत्तिमिदं प्रमाणमिति । कस्मात् ? । अविशेषात् ।
 विशिष्टाभावादित्यर्थः । किमनेनोक्तं भवति ? । एतदनेनोक्तं भ-
 वति.—भवेदपि पुनर्वचनं प्रमाणं नाम ; यदि पुनरुच्यमानस्यास्य
 काचिदन्या वचनव्यक्तिः सम्भवेत् । न तु सम्भवति । कस्मात् ? ।
 अविशेषादेव । यद्विधाविशिष्टा वचनव्यक्तिरस्यान्यर्थतया प्रमा-
 णम्, तद्विधा खल्विह वचनव्यक्तिर्नास्ति । स्रुदुच्चरितेष्वस्य यावा-
 नर्थः, श्रुतकृतोप्युच्चारणे तावानेवार्थः प्रतीयते, न ततोऽधिक इति ।
 तदेवमत्यल्पमिदमुच्यते—पुनर्वचनम्—इति । पुनः पुनरपि वचनं
 नैतदवगमयितुमर्हति । तस्माद् भूमेरेवैष संस्कारः पुनरास्मायते,
 नाग्नेरित्यवगम्यते । भूयः संस्कारवचनञ्चैवमाञ्जस्येनोपपत्स्यते
 इति । कथं नाम ? भूयः पुनरिति खल्वेकोऽर्थः । तदनेनावग-
 म्यते,—यदनेन पूर्वं संस्कृतं तदेव पुनरपि संस्क्रियते इति । अथे-
 दानीमग्निः संस्क्रियते ? तर्हि पूर्वं भूमिरिदानीञ्चाग्निः संस्क्रियते
 इति विषयभेदात् भूयो वचनमसमञ्जसमापद्येत । न चैतदुचितम्

अथापि स्यात्—अस्मादेवकारणात् पूर्वमप्यग्निरनेन संस्कृत
 इत्यनुमास्यामहे; ततो नैष दोषो भविष्यति—इति । अत्रोच्यते ।
 नाविमोक्षात् । न खल्वेवमपि दोषादिमोक्षः सम्भवति । कस्मात् ? ।
 अन्यत्वाविशेषात् । पूर्वमन्योऽग्निरिदानीञ्चान्योऽग्निः संस्क्रियते—
 इत्यभ्युपगच्छतीति अन्यत्वाविशेषात् स एव दोषोऽनुवर्तते—इत्य-
 विमोक्षोदोक्तमित्यर्थः । इतश्च । अप्रमाणत्वात् । न खल्वेवमनु-
 माने किञ्चिदपि प्रमाणमुपलभ्यते । सेयमप्रमाणीकी पुरुषबुद्धौ-
 चात्मसा कल्पनापेक्षावतामनपेक्षणीया भवति । अन्यथा चापपत्तेः ।

भवेदपि कदाचिदियं कल्पना; यदि नामान्यथा शास्त्रमिदं नो-
पपद्येत, न तु नोपपद्यते । अन्यथा खल्वस्मदुक्तरीत्या शास्त्रमर्थवत्
कथमप्रमाणभनुमानमनगृह्णातीति शक्यमध्यसातुम् । प्रमाणविरो-
धाच्च । प्रमाणेन च खल्वेषा कल्पना विरुध्यते । श्रुत्या तावत्तत्त्वं
भूमेरुपकारकं, वाक्याद्वा प्रणयनस्येत्यवोचाम । तदिदमागमवाधि-
तमनुमानमप्रमाणमित्यनादरणीयम् । संस्कृताया भूमेः पुनः
संस्कारोऽनर्थकः ?—इति चेत्—काममनर्थको भवतु । नैवान्या
वचनव्यक्तिः सम्भवति । अपि च । असंस्कृताया अपि भूमेः
संस्कारे कमर्थं भवान् पश्यति ? न खल्वत्रापि लक्षणेन भूमे-
र्दृष्टः कश्चिदुपकारः क्रियते ! वचनवलाददृष्टमत्र किञ्चिदनु-
मास्यामहे ?—इति चेदयमपि वचनवलादेवादृष्टं किञ्चिदनु-
मास्यामहे । वचनवलात् खल्वेवं कुर्वाणाः किमित्युपासकभ्ये-
महि—किमिति क्रियते ?—इति । तस्मात् स्वतः शुद्धप्रदेशे
गङ्गापुलिनादाविवात्रापि वचनवलादेव लक्षणं कर्तव्यम् । तस्मा-
देवमपि विनष्टेऽग्नौ पुनरन्यस्याग्नेः प्रणयनाङ्गतया प्राप्तं लक्षणं
संस्कृतायामपि भूमौ कर्तव्यमिति न किञ्चिदनुचितम् । दर्शित-
श्चास्माभिः,—लक्षणेन सममग्नेः समन्धेनास्ति, अस्ति च प्रणयन-
स्येति । “तस्मादन्यथाः परिसमूहनादयः”—इति कर्कभाष्यमप्रमा-
णम् । “परिसमूहोपलिख्योल्लिख्योद्धृत्याभ्युक्ष्याग्निमुपसमाधाय”—
इति वचनाद्वरमग्निसमाधानार्था भवन्तु परिसमूहनादयः, न
जातुचिदन्यथा भवितुमर्हन्ति । तस्मादस्मदुक्तमेव व्याख्यान-
मादरणीयम् । तदनेन प्रवन्धेनैतदप्यवगम्यते,—यदि स्तस्मान्निहित

एवाग्नौ किञ्चित् ज्ञयते, न तत्र लक्षणं कर्तव्यमिति । भट्टनाराय-
णस्त्वाद—“यत्र यत्राग्निप्रणयनं क्रियते, तत्र तत्र भुवः संस्कारवि-
धानात् भृगुसंस्कारः । अनुगतेऽग्नौ संस्कृताया अपि भूमेः पुनः
संस्कारविधानात् अग्निसंस्कार इति । तथाच गृह्यान्तरम् । समू-
होपलियोल्लिख्योद्धृत्याभ्युच्चेदेष संस्कारोऽनुगतेऽग्नौ भूयः—इति ।
तस्मादयमसंस्कारः इति सिद्धम्”—इति ॥ १० ॥ * ॥

भूर्भुवः स्वरित्यभिमुखमग्निं प्रणयन्ति ॥ ११ ॥

“शुभं पात्रन्तु कांश्यं स्थात्तेनाग्निं प्रणयेदुधः ।

तस्याभावे शरावेन नवेनाभिमुखञ्च तम्” ।

इति गृह्यासंग्रहवचनात् । “प्राञ्चं नीत्वावर्त्य स्थापयन्ति”—इति
स्मरणाच्च—वक्ष्यमाणयोनिमग्निं कांश्यपात्रस्थं कृत्वा, तथा नीत्वा,
आवर्त्य—सम्यक् भ्रामयित्वा च, ‘अभिमुखं’ यथा भवत्यात्मन
इत्यर्थात्, तथा भूर्भुवः स्वरित्यनेन मन्त्रेण ‘प्रणयन्ति’ स्थापय-
न्ति रेखापरोत्यर्थः । यत्पुनः—

“शरावे भिक्षपात्रे वा कपाले वोल्मुकेषि वा ।

नाग्निप्रणयनं कुर्याद्वाधिहानिभयावहम्” ।

इति स्मृत्यन्तरम् । तदुदाहृतगृह्यासंग्रहवचनविरोधात् कौयुमा-
दित्यतिरिक्तविषयम् । कांस्यादिपात्रसङ्गावे शरावनिषेधकमिति
राघवभट्टप्रभृतयः ॥ ११ ॥

लक्षणदिकमभिधायाद्येदानीमन्यानयाधानकालानुपदिशति
विभिः सूचैः—

प्रेते वा गृहपतौ परमेष्ठिकरणम् ॥ १२ ॥

प्रेते इति कर्त्तरि निष्ठा । प्रकर्षेण इते गते—अस्मासोकादित्यर्थात् ।
मृत इत्येतत् । वाग्व्याहृते कल्पिकोऽयमाधानकाल इति दर्शयति ।
गृहपतौ गृहस्वामिनि । तथाच गोतमः । “भार्यादिरग्निर्दाया-
दिर्वा”—इति । “दायाय काल एकेषाम्”—इति च गृह्यान्तरम् ।
परेते खलु गृहस्वामिनि दायसम्बन्धः पुत्राणाभिव्यते । अतएव
स्मर्यते ।

“जडं पितुश्च मातुश्च समेत्य भ्रातरः समम् ।

भजेरन् पैतृकं ष्वक्यमनीशास्ते हि जीवतोः” ।

इति ।

“पितर्युपरते पुत्रा विभजेयु धनं पितुः ।

अस्वाम्यं हि भवेदेषां निर्दोषे पितरि स्थिते” ।

इति चैवमादि । कर्कोपाध्यायास्त्राजः—व्यवस्थितोऽयं विकल्पः ।—
अभ्राह्मकस्य दारकालः, भ्राह्ममतोदायाय कालः—इति । तेषाम-
यमाश्रयः । विभागमन्तरेण साधारणधनस्य परित्यागासम्भवादन-
धिकार एवाविभक्तानां धनसाध्येष्वाधानादिषु । अतो भ्राह्ममतो-
विभागकाल एवाधिकारः । स एव कालोदायाय काल इत्युच्यते—
इति । आचार्यस्तु प्रेते वा गृहपताविति सूत्रयन्नेतदनुजानातीत्यव-
गम्यते । न चाविभक्तधनस्य कथं परित्याग इति वाच्यं स्वल्पं
तथाप्यविशेषात् । निर्दोषे पितरि स्थिते पुत्राणामस्वाम्यम्—इति
स्मरन्मुनिः परेते पितरि स्वाम्यमेषामनुमन्यते । नान्दोषि
स्मरति ।—

“व्येकजाता बहवः पृथग्धर्माः पृथक्क्रियाः ।

पृथक्कर्मागुणोपेता न चेत् कार्येषु सम्मताः ।

स्वभावाद्य दद्युस्ते विक्रीणोयुरयापि वा ।

कुर्युर्यथेष्टं तत् सर्वमीशास्ते स्वधनस्य वै” ।

इति । परेते पितरि दायसम्बन्धात् स एव कासोदायाय काल
इत्युच्यते इति न किञ्चिदनुचितम् ।—तदेवं प्रेते गृहपतौ, ‘पर-
मेष्ठिकरणम्’ परमे अष्टेस्थाने तिष्ठतीति परमेष्ठी अग्निरित्याचक्षते ।
तस्य परमेष्ठिनोऽग्नेः, करणम्—यथोक्तेन विधिना स्वीकरणम्,
समाधानमित्येतत् । कर्त्तव्यमिति वाक्यशेषः । “तच्चैकादशेऽग्नि-
स्यात्, प्रागनधिकारात्”—इति भट्टभाष्यम् । कात्यायनस्तु—

“एतद्गृहपतौ प्रेते कुर्यादेकादशेऽहनि ।

प्रागेवैकादशात् अद्वात् सद्यो जागरणादिकम्” ।

इत्यभिधायाह—

“व्येष्टः कुर्यात्तथाऽऽधानं कनीयांस विवर्जयेत् ।

सैकादशेऽग्निं कुर्वीत द्वादशे वा विचक्षणः” ।

इति । तदत्र वृद्धिआद्धं न भवति । कस्मात् ? ।

“न तत् पूर्वं यतः प्रोक्तः सपिण्डनविधिः कश्चित् ।

वृद्धिआद्धस्य लोपः स्यादुभयोरपि पक्षयोः” ।

इति कर्मप्रदीपदर्शनात् ॥ १२ ॥ * ॥

तथा तिथिनक्षत्रपर्व्वसमवाये ॥ १३ ॥

तथेति वैकल्पिकत्वं दर्शयति । नक्षत्रशब्दस्यैको लुप्तवत् द्रष्टव्यः ।

“नक्षत्रशब्दः काकाक्षिन्यायेनोभयत्र सम्बध्यते”—इति भट्टनारा-
यणोपाध्यायाः । तिथिश्च नक्षत्रश्च तिथिनक्षत्रे, नक्षत्रश्च पर्वश्च
नक्षत्रपर्वणी, तयोस्तयोश्च समवायस्तस्मिन्निति । तिथिः,—(पर्व-
तिपुनः करणात्—“पौर्वापर्ये सति पूर्वदैर्घ्यम्”—इति च सिद्धा-
न्तात्)—पर्वतरा शोभना ज्योतिः शास्त्रानुमता, नक्षत्रमपि शो-
भनं ज्योतिः शास्त्रानुमतमेव । तयोस्तिथिनक्षत्रयोः समवाये
संयोगे, “अग्निसमाधानं कुर्वीत”—इति सम्बध्यते । तिथिनक्षत्रकी-
र्त्तनश्चेदम्—

“वज्रिग्रहं कुजगुरुशदिनेश्वारे

माघादिषट्सु च मृदुध्रुववज्रिभेषु ।

कुम्भाज्जभांशकविलग्नमगुह्यकालं

लग्नस्थशीतगुप्तिता च विहायकुर्यात्” ॥

इति ज्योतिःशास्त्रोक्तमन्यदप्युपलक्षयति । तथा । नक्षत्रं मास-
संज्ञानिमित्तं चित्रादिकम्, पर्वपौर्णमासम्, तयोः समवाये संयोगे,
अग्निसमाधानं कुर्वीत । तथेत्यनुषज्यते वैकल्पिकत्वावेदकम् ।
तिथिनक्षत्रपर्वणां वा समवाये—युगपदसम्भवात्, तिथिनक्षत्रसम-
वाये, नक्षत्रपर्वसमवाये चेत्यर्थः । तदयमेक एव नक्षत्रशब्दो ज्योतिः-
शास्त्रानुमतमेकविधमेव नक्षत्रमभिधत्ते इति द्रष्टव्यम् ।

अथ वा । तिथिनक्षत्रयोर्योतिःशास्त्रोक्तयोः समवाये इति
यथोक्त एवार्थः । नक्षत्रपर्वणोश्च—“हस्तिकासु रोहिण्यां मृगशि-
रसि फल्गुनोषु विशाखयोः उत्तरयोः प्रौष्ठपदयोः” “एतेषां कस्मिं-
सित्”—इति श्रीताम्रसायनोक्तयोः,—“या वैशाखस्यामावस्यारो-

दिष्ट्या सम्बध्यते, तस्यामादधोत"—इति श्रुत्युक्तयोर्वा समवाये
इत्यर्थः । तदत्र नक्षत्रशब्दस्यार्थद्वयम्—(ज्योतिःशास्त्रोक्तं श्रुत्यु-
क्तञ्च नक्षत्रम्) प्रामाणिकमित्यादरणीयम् । तदिदमाधानकाल-
इत्यम्—यस्य तिथिनक्षत्रसमवायो, यस्य नक्षत्रपर्वसमवायः—इति ।

इयमप्यपरा सूत्रयोजना भट्टभाष्ये दर्शिता—"तिथिना पौर्ण-
मास्या यानि नक्षत्राणि समाध्यायुन्ते, तानि नक्षत्राणि मघादीनि
द्वादश, तेषामन्यतमस्य पर्वणा पौर्णमासेन समवायः संयोग-
स्तिथिनक्षत्रपर्वसमवायस्तस्मिन्"—इत्यन्तेन सन्दर्भेण । अस्मिन्-
सुगये, अनेन सूत्रेणैक एवाधानकालाऽभिहितः—इत्यवगन्त-
व्यम् ॥ १३ ॥ * ॥

दर्शं वा पौर्णमासे वाऽग्निसमाधानं कुर्वीत ॥ १४ ॥

दर्शोऽमावस्या सूर्येन्दुसङ्गम इत्यनर्थान्तरम् । पौर्णमासः पौर्णमा-
सीत्युच्यते । तदेतस्मिन् दर्शं वा पौर्णमासं वा ; यस्मिन् कस्मि-
न्नपि—(केवल एव—न तु नक्षत्रमप्यपेक्ष्य इत्यर्थः)—अग्निसमा-
धानं कुर्वीत । वाशब्दद्वयन्तुल्यवदिकल्पार्थम् । समेत्य—आधानं
समाधानम् । समेत्य—मिलित्वा । केन ?—

“नैकयापि विना कार्यमाधानं भार्यया द्विजैः ।

अकृतं तद्विजानीयात् सर्वा, नान्वारभन्ति यत्” ।

इति कर्मप्रदीपवाक्यात्—भार्ययेति वाक्यशेषः । अग्नेः समाधा-
नम्,—‘अग्निसमाधानम्’ । अत्र च—कया भार्यया कथम्भूतया
च मेलनम्, कया च, न—इत्येतत् सर्वमप्याह कात्यायनः ।—

“वर्णजैश्चै न बह्वीभिः सर्वर्णाभिश्च जन्मतः ।
 कार्यमग्निश्च्युतेराभिः साध्वीभिर्मथनं प्रथक् ।
 नान्न शूद्रां नियुञ्जीत न द्रोहद्वेषकारिणोम् ।
 नाश्रासनस्थां नान्येन पुंसा च सह सङ्गताम् ।
 ततः शक्तिवरा पश्चादासामन्यतमेव या ।
 उपेतानाश्चान्यतमा मन्येदग्निं निकामतः” ।

इति । इदञ्चाधानमनग्नावयजे सति न कर्त्तव्यम्,—कर्त्तव्यञ्चा-
 नग्नावययजे क्त्वादौ सत्यपि, निर्दोषेपि तस्मिंस्तदनुमत्या,—
 इत्यप्याह स एव ।—

“आधानकाला ये उक्तास्तथा याश्चाग्नियोनयः ।
 तदाश्रित्याग्निमादध्यादग्निमानयजे यदि ।
 दाराधिगमनाधाने यः कुर्यादयजाग्निमः ।
 परिवेत्ता स विश्वेयः परिविन्तिस्तु पूर्वजः ।
 परिविन्तिः परिवेत्ता च नरकं गच्छतो भ्रुवम् ।
 अचोर्णप्रायश्चित्तौ तौ पादोनफलभागिनौ ।
 देशान्तरस्थस्त्रीवैकट्यषणानसहोदरान् ।
 वेद्यातिशक्तपतितशूद्रतुल्यातिरोगणः ।
 जड़मूकान्धवधिरकुञ्जवामनकुण्डकान् ।
 अतिदृढानभार्यांश्च कृषिशक्तानृपस्य च ।
 धनवृद्धिप्रसक्तांश्च कामतः कारिणस्तथा ।
 कुलटोन्मत्तचौरांश्च परिविन्दन्नदुव्यति ।
 धनवाङ्मुषिकं राजसेवकं कर्षकं तथा ।

प्रेषितश्च प्रतीक्षेत वर्षत्रयमपि त्वरन् ।
 प्रेषितं यद्यष्टलानमब्दादूर्ध्वं समाचरेत् ।
 आगते च पुनस्तस्मिन् पादं तच्छुद्धये चरेत्” ।

इति ।

“अयजः स्याद्यदाऽनग्निरधिकार्यनुजः कथम् ? ।
 अयजानुमतः कुर्यादाग्निहोत्रं यथाविधि” ।

इति ।

“ज्येष्ठोभ्राता यदा तिष्ठेदाधानं नैव कारयेत् ।
 अनुज्ञातस्तु कुर्वीत शङ्खस्य वचनं यथा ।
 नाग्नयः परिविन्दन्ति न वेदा न तर्पांसि च ।
 दारेण पारिविन्द्यं स्यात् पृथग्धर्मा हि ब्राह्मणाः ।
 नाग्नयः परिविन्दन्ति न यज्ञा न तर्पांसि च ।
 न च आहुं कनिष्ठस्य या च कन्याविरूपिका” ।

इति च । पितरि चानग्नावपि पुत्रस्याधानाधिकारो न व्याह्रियते ।
 तदप्याह स एव ।—

“पितुर्गस्य च नाधानं कथं पुत्रस्तु कारयेत् ।
 अग्निहोत्राधिकारोऽस्ति शङ्खस्य वचनं यथा” ।

इति । आधानपरिपाटीचाचार्यैरनुक्तापि—

“परिधायाहतं वासः प्रावृत्त्य च यथाविधि” ।

इत्येवमादि कर्मप्रदीपवचनेभ्य एवावगन्तव्या । न त्वध्वर्युभेयस्त्री-
 नव्या । पराकृतात् । अक्रियैव खल्वसावस्माकमिति ॥ १४ ॥ * ॥
 उक्ता आधानकालाः । अथेदानीमग्नियोगयोक्तव्याः । तस्मिन्निभिः
 सुचैरभिधीयन्ते ।—

वैश्यकुलादाऽम्बरीषादाऽग्निमाहृत्याभ्यादध्यात् ॥

॥ १५ ॥

वैश्यसूतीयोवर्णः शुद्ध एवाभिमतः । तस्यास्य वैश्यस्य कुलात्—
महात्, वा, अम्बरीषात्; भ्रात्रात्—यवादिभर्जनपात्रात्, वा,
अग्निमाहृत्य आनीय, अभ्यादध्यात् अभिसर्वतोभावेनादध्यादि-
त्यर्थः । व्याख्यातो वाग्ब्रह्मै । स खल्वयमग्निर्जितोच्छिष्टः संकृतो वा
महातेऽविशेषादिति कर्कोपाध्यायाः ॥ १५ ॥ * ॥

अपि वा बहुयाजिन एवागाराद्वाह्मणस्य वा,
राजन्यस्य वा, वैश्यस्य वा ॥ १६ ॥

अपि वा—इत्यम्बरीषात् पचान्तरमुपदिशति । बह्वभिः सोमैर्ये-
नेष्टं स बह्वयाजीत्याचक्षते । तस्यामुख्य बह्वयाजिन एव । एवकार-
स्तदितरं व्यवच्छिन्नन्ति । 'अगारात्' महात् । 'अग्निमाहृत्याभ्या-
दध्यात्'—इति सम्बध्यते । कस्य बह्वयाजिनः ?—इत्येतदाह ।—
'वाह्मणस्य वा' 'राजन्यस्य'—क्षत्रियस्य, 'वा', 'वैश्यस्य वा' । वा-
ग्वचयन्तुल्यवदिकल्पार्थं । वैश्यकुलात्—इति सामान्यतोऽभि-
हितं, तमेव वैश्वमिदानीं बह्वयाजितया विशिष्टिचतुराचार्यः पुन-
र्वैश्यग्रहणस्यकार । नात्र पुनरुक्तिः शङ्कनीया;—सामान्यप्राप्तस्य
पुनर्विशेषकथनं खल्वपुनरुक्तमेवेत्याहुः । अन्यैवाग्निथोनिर्वैश्यकुल-
मबह्वयाजित्वेपीत्येवमर्थं वा पूर्वच वैश्यकुलग्रहणमित्यवगन्तव्यम् ॥
॥ १६ ॥ * ॥

अपिवाऽन्यं* मथित्वाऽभ्यादध्यात् ॥ १७ ॥

अपि वा,—अथवा । अन्यम्—

“अश्वत्थोयः शमीगर्भः प्रशस्तोर्वीसमुद्भवः ।

तस्य चा प्राञ्जुखी शाखा बोदीषी बोर्द्धगापि वा” ।

इत्येवमादि कर्मप्रदीपोक्तं मन्यनयन्तम्—(पुंस्त्वं छान्दसम्)—
अरणिं वा ।

“परिधायाहृतं वासः प्रावृत्त्य च यथाविधि ।

विभृयात् प्राञ्जुखीयन्तमावृता वक्ष्यमाणया” ।

इत्येवमादिकथा कर्मप्रदीपोक्तयैवावृता मथित्वा, अभ्यादध्याद-
ग्निमिति वाक्यशेषः । मथित्वा अरणिं, अन्यम्—परिकीर्तिता-

दपरमग्निमारणेयमिति वाऽर्थः । “अरणिप्रदानमेके”—इति ।—

“अरणेयमुरुपुष्पकोषकामः”—इति च गृह्यान्तरदर्शनात् ॥

॥ १७ ॥ * ॥

पुण्यस्त्वेवानर्जुकोभवतीति ॥ १८ ॥

पुण्यः, पुण्यजनक एव, प्रकृतत्वादयमारणेयोऽग्निर्भवति । नतु
अद्विजनकोपीत्याह—अनर्जुकः,—इति । अद्विरिति ब्रह्मवर्चसा-
दिकमुच्यते । तामद्विं न जनयतीत्यनर्जुकः । तुशब्दे वैशेष्यम-
वगमयत्यारणेयस्य । ब्राह्मणकुलादियोनयः स्वल्पग्रयो जनयन्ति

* इत्यनेव पाठः सर्वेषु सूत्रग्रन्थेषु । भट्टभाष्यब्राह्मणसर्वस्येयोरपि
इत्यनेवेदम्—सूत्रमन्त्रादि । परिशिष्टप्रकाशे तु—‘अपि वाऽरणिम्’—
इति लिखितम् ॥

ब्रह्मवर्चसादिकम्, अथस्वार्णयोऽन तथेत्यनर्द्धक इत्याह । तथा च
मृद्धान्तरम् । “ब्राह्मणकुलाद्ब्रह्मवर्चसकामोऽग्निमाहत्यादधीत,
राजन्यादोजोवीर्यकामः, वैश्यात् पुत्रपशुकामः, श्रम्वरीषाद्ब्र-
ह्मधान्यकामः, आरण्येयमुत्पुण्यकोषकामः”—इति । कथन्तर्ह्यारणे-
योऽग्निर्विशिष्यतेऽनर्द्धकत्वात् । नैष दोषः । उत्पुण्यकोषकारित्वा-
दारण्येयस्य । उत्पुण्यकोषकारी खल्वारण्येय एव भवतीति स
एव विशिष्यते । स खल्वारण्येयोऽग्निरुत्पुण्यकोषं कुर्वाणस्तेनैव
ब्रह्मवर्चसादिकमपि कर्तुमर्हति । तदधीनत्वात्तेषाम् । अत एव
स्मर्यन्ते ।

“न हि पुण्यकृतः किञ्चिन्निषु लोकेषु दुर्लभम् ।

दुष्प्रापमपि येनाप्तं ब्राह्मणं गाधिसुनुना” ।

इति । स्वाधीनाचेयमन्या योनिः पराधीना चान्या । दैवाश्च
पुनराधातव्येऽग्नौ पूर्वैव योनिराश्रयितव्या भवति ।—

“पूर्वैक योनिः पूर्वानृतपुनराधानकर्माणि” ।

इति कात्यायनस्मरणात् । “पूर्वैवानुगतेऽग्नौ योनिः”—इति च
मृद्धान्तरात् । तत्र च स्वाधीनत्वादेवान्या योनिः सुलभा भवति ।
पराधीनानाञ्च योनीनां सुतरां दुर्लभत्वमिति पराधीनां पूर्वैव
योनिमूलभसानः पुनराधाता प्रत्यवेयादिति चारण्येयोविशिष्यते ।
इतरेपि खल्वग्नयः कर्माणैवाधानेन ऋद्धिसाधनमित्ययमारण्येयोपि
काव्यैः खनिष्ठऋद्धिसाधनहेतुः शक्नोति प्रप्राप्या ऋद्धिं साध-
यितुमित्यदोषः । अत एव कर्मप्रदीपे स्मरन्ति भगवान् कात्या-
यनोपि ।—

“पुण्यमेवादधीताग्निं स हि सर्वैः प्रशस्यते ।

अनर्द्वकत्वं यत्तस्य काम्यैस्तस्मिन् यते श्रमम्” ।

इति । इतिरेतावत्य एवाग्निघोष इति दर्शयति ॥ १८ ॥ *

यथाकामयेत, तथा कुर्यात् ॥ १९ ॥

सत्सत्तेषु आधानकालेषु,—सतीषु चैतास्त्रिघोषेषु, यथाका-
मयेतेच्छेदाधानकर्त्ता, तथा कुर्यादाधानमिति वाक्यशेषः ॥

॥ १९ ॥ * ॥

स, यदेवान्यां समिधमभ्यादधाति, जायाया वा
पाणिम्—जिघृक्षन् जुहोति, तमभिसंयच्छेत् ॥ २० ॥

स यथोक्तः कर्त्ता, यदेव यस्मिन्नेवाग्नी । एवकारादिति कर्त्त-
व्यतान्तरव्यवच्छेदः । ‘अन्याम्—समिधमभ्यादधाति’—यस्मिन्नेव
वा ‘जायायाः पाणिं जिघृक्षन् जुहोति’—लाजादिकम-
र्थात्; तमग्निमभिसंयच्छेत्, आभिमुख्येन धारयेत्, रक्षेदित्येतत् ॥

॥ २० ॥ * ॥

स एवास्य गृह्योऽग्निर्भवति ॥ २१ ॥

स यथोक्त एव न पुनरन्य इत्यन्यस्मिन्नावस्य होमप्रतिषेधो
गृह्याग्निस्माद्यकर्मस्वन्याहिते गृह्येपीति विज्ञायते । ‘अस्य’—
आधातुः, गृह्यो गृह्यार्थो गृह्यनामा वाऽग्निर्भवति । सोयमग्निर-
स्याधातुरेव गृह्यो भवति न पुनरन्यस्य इति वा सूत्रार्थः । तदे-
तत् सर्वमाह जायायाम् ।

“नद्याहिताग्नेः खं कर्षं लौकिकेभ्यो विधीयते”

इति ।

“यस्याग्नावन्यहोमः स्यात् स वैश्वनरदैवतम् ।

चरुं निरूप्य जुहुयात् प्रायश्चित्तन्तु तस्य तत्” ।

इति ।

“परेणाग्नी ऊते स्वार्थे परस्याग्नी ऊते स्वयम्” ।

इति चैवमादि । अस्य चापवादः पुरस्तादेवोक्तः—ब्रह्मचारी वेद-
मधीत्यान्धां समिधमभ्याधास्यन्नित्यत्र ॥ २१ ॥ ० ॥

तेन चैवास्य प्रातराहुतिर्हुता भवतीति ॥ २२ ॥

तेनान्यसमिदाधानेनैव, न त्वन्येन । ‘पाणिं जिघृक्षन्’—इत्येत-
स्मिंश्च कल्पे, तेनैव साजादिहोमेनेत्येतत् । चक्षुर्थः—

“वैवाहिकेऽग्नी कुर्वीति सायम्प्रातस्त्वतन्त्रितः ।

चतुर्थी कर्षणलैतदेतच्छाव्यायनेर्मतम्” ।

इत्यस्मादपरोयं कल्पः—इति दर्शयति । चैवेति वा निपातसमुदायः ।

गृह्यपरिभाषाकृद्भिरप्युक्तम्—“यदा अग्निविवाहहोमः, तदा
सायङ्काले होमारम्भः । यदा रात्रौ विवाहहोमः, तदा उत्त-
रेद्युः सायङ्काले होमारम्भः”—इति ।

“यस्मिन्नग्निविवाहः स्यात् सायमारभ्य तस्य तु ।

परिचर्यां विवाहाग्नेर्विदधोत स्वयं दिजः ।

अदि रात्रौ विवाहाग्निहोमः स्यान्न तथा सति ।

उत्पन्नसोत्तरस्याहः सायं परिचरेदमुम्” ।

इति च, सद्यन्तरम् ।—“पाण्डिपहणादियुद्धं परिचरेत्”—इति
च गृह्यान्तरम् ।—अस्त्राग्नेराधातुर्वा प्रातराहुतिर्जता भवति ।
इति राधानप्रकरणपरिसमाप्तिं द्योतयति ॥ २२ ॥ ० ॥

सायमाहुत्युपक्रम एवात ऊर्द्धं गृह्येऽग्नौ होमो
विधीयते ॥ २३ ॥

सायं ह्ययते इति सायमाहुतिः, सायमाहुत्या उपक्रम्यते आर-
भ्यते च, सायं सायमाहुत्युपक्रमः । केषाञ्चिच्छाखिनामग्निहोत्रं
यथा प्रातराहुत्या प्रातरारभ्यते, सायमाहुत्या च निश्चिद्यते,
न तथा कौथुमादीनामित्येतदेव कारेण दर्शयत्याचार्यः । तद्वच
सायमाहुत्युपक्रमं प्रातराहुत्यन्तमेकमिदं कर्मेति विज्ञायते । तदाह
कात्यायनः ।

“सायमादिप्रातरन्तमेकं कर्म प्रचक्षते” ।

इति । ततश्च येनैव हविषा—कृतेनाकृतेन वा, दध्ना पयसा वा,
सायंहोमः कृतः, तेनैव प्रातर्होमोऽपि समापनीयोऽन्यत्र प्रतिनिधेः ।
अपचारे स्वप्नकृतस्य कृतस्य वोपात्तस्य हविषस्तदनुकारिणाऽपरे-
ष्वेव हविषा प्रातर्होमः कर्त्तव्यो न पुन वैकल्पिकं मुख्यमपि
हविर्होमादेयम् । “सामान्यम्—तच्चिकीर्षा हि”—इति, “निर्दे-
शान्तु विकल्पे यत् प्रवृत्तम्”—इति च मिद्धानादित्येषोऽर्थः ।
अपवर्गविहितमथभिरूपभोजनम् प्रातराहुत्यनन्तरमेव त्ववग-
न्तव्यम् । सायं सायमाहुत्युपक्रम एव—‘अतः’ अस्त्रादाधानका-
शात्, ‘ऊर्द्धं’—परतो, ‘गृह्येऽग्नौ’ यद्योक्ते, ह्ययते इति ‘होमः—

“तद्युक्ते अवणात् जुहोतिरासेचनाधिकः स्यात्”—इत्युक्तलक्षणः,
‘विधीयते’ क्रियते ॥ २३ ॥ * ॥

पुरा प्रादुष्करणवेलायाः सायंप्रातरनुगुप्ता अप
आहरेत् परिचरणीयाः ॥ २४ ॥

पुरा पूर्वम् । कस्मात् ? । ‘प्रादुष्करणवेलायाः’—“पुरास्तमयादग्निं—
प्रादुष्कृत्य”—इत्यादिना वक्ष्यमाणायाः । ‘सायंप्रातः’—चशब्दश्च—
समुच्चयार्थोलुप्तवद्, द्रष्टव्यः । सायंप्रातश्चेत्यर्थः । ‘अनुगुप्ता अप
आहरेत्’—(कृतभाष्यमेतत्) ‘परिचरणीयाः’—परिचर्यन्ते निर्व्या-
ह्यन्ते, आचमनादोनि याभिरिति—“कृत्ययुटोऽन्यत्रापि”—इति
वचनादनीयः करणे वेदितव्यः । तदयमर्थः । याभिरङ्गिराचमन
पर्युक्षणादि परिचर्यन्ते ; ता इमाः परिचरणीया अपः—इति-
सम्बन्धः ॥ २४ ॥ * ॥

अपि वा सायम् ॥ २५ ॥

अपि वा—अथवा । सायं—(पूर्ववाप्येतदुपादानात्)—सायमेव ।
अप आहरेत् परिचरणीयाः—इति संवध्यते । सायमाहताभिरे-
वाङ्गिः सायं प्रातश्च परिचरेदित्यर्थः ॥ २५ ॥ * ॥

अपि वा कुम्भाद्वा मणिकाद्वा गृह्णीयात् ॥ २६ ॥

अपिवेत्याहरेदित्यपेक्षया विकल्पार्थः—अपि वा गृह्णीयादिति ।
कुम्भात् घटात् वा, मणिरेव मणिकः—तस्मान्मणिकादलिङ्गरात्—

महतोजलभाण्डात् वा । वाञ्छददयं तुल्यवदनयोर्विकल्पार्थम् ।
 'मृच्छीयात्'—प्रकृतत्वादपः परिचरणीयाः । “निर्निक्तकरचरण-
 मुखी पत्नी शिष्यो वाऽऽचम्य, कुम्भादेव अप उद्धृत्य दद्यात्,
 ताभिः परिचरेत्”—इति भट्टभाष्यम् ॥ २६ ॥ * ॥

पुरास्तमयादग्निं प्रादुष्कृत्यास्तमिते सायमाहुतिं
 जुहुयात् ॥ २७ ॥

पुरा, पूर्वस्मिन् काले । कस्मात् ? । अस्तमयात्, सवितुरर्थात् ।
 कात्यायनोप्याह ।—

“सूर्योऽस्तश्चैलमप्राप्ते षट्त्रिंशद्भिरथाऽङ्गुलैः ।

प्रादुष्करणमग्नीनां प्रातर्भासाच्च दर्शनात्” ।

इति । तस्मिन्नेतस्मिन् काले । 'अग्निं' आहितं, 'प्रादुष्कृत्य'—प्रक-
 टोक्त्य, प्रज्वालयेत्येतत् । 'अस्तमिते'—सवितरि ।—

“यावत् सम्यङ् न भास्यन्ते नभसृक्षाणि सर्वतः ।

न च लौहित्यमापैति तावत् सायञ्चल्यते” ।

इति कर्षप्रदीपपरिदर्शिते काले । 'सायमाहुतिं'—अग्निहोचल-
 चर्चा जुहुयात् ॥ २७ ॥ * ॥

पुरोदयात् प्रातः प्रादुष्कृत्योदितेऽनुदिते वा प्रात-
 राहुतिं जुहुयात् ॥ २८ ॥

पुरा—उदयात्, सवितुः । तमिमं वामान्येनाभिहितं कालं विजि-
 नहि—'प्रातर्'—इति ।—

“चतस्रोषटिकाप्रातरक्षणेदय उच्यते” ।

इति स्मृत्युक्तलक्षणे—इत्यर्थः । अतएव कात्यायनोपि—“प्रातर्भा-
साद्य दर्शनात्”—इत्याह । तस्मिन्नेव खलु काले प्राची दिग्दर्शन
किरणारूपीकृता सम्पद्यते । तदेतस्मिन् काले—‘प्रादुष्कृत्य’—प्रका-
न्तादाग्निम् । ‘उदिते’—उद्गते रवौ ।

“हस्तादूर्ध्वं रविर्यावद्भुवं हित्वा न गच्छति ।

तावद्धोमविधिः पुष्टो नान्योऽभ्युदितहोमिनाम्” ।

इति कर्मप्रदोपस्यष्टोक्तकाले इत्येतत् । अत्र, “अभ्युदित—इति,
अभिग्रहस्य सर्वतोभावार्थस्योपादानात् सम्पूर्णसूर्यमण्डलदर्शने
उदितहोमो न तद्धोदितादावित्यवगन्तव्यम्”—इति परिशिष्टप्रका-
शः । मैवम् । ऐदमर्थानियमात् । न खल्वत्राभेरिदमर्थवे किञ्चि-
न्नियामकमवगम्यते । अनेकार्थाः खल्वेवमादयः शब्दा लोके बज्ज-
लमुपलभ्यन्ते, तान्त्विकैश्चानुमन्यन्ते । कीर्त्तनस्य चान्यार्थत्वात् । अत्र
खल्वभ्युदितहोमिनामित्येतदन्यार्थं संकीर्त्तयते । किमर्थम् ? । तदु-
च्यते । तावदेव होमकालः पुष्टो न पुनरन्य इत्येतत् खल्विह विधित्-
सितम् । तस्मात्तदर्थमिदं सङ्कीर्त्तनं नान्यद्दिदधाति । यदि पुन-
रन्यदपि प्रतिपिपादयिषितमिहाभ्युपगम्यते, तर्क्षार्थभेदादाक्यं ।
भिद्येत ! अन्या खल्वस्य वाक्यस्य वचनव्यक्तिरनूद्यमानस्य, अन्यैव
विधीयमानस्य । तस्मात् प्राप्तिरहितमन्यार्थसङ्कीर्त्तनमिदमसाधकं-
मस्यार्थस्य—सम्पूर्णसूर्यमण्डलदर्शने उदितहोमः—इति । तस्माद्
थावदादित्योभुवं हित्वा हस्तादूर्ध्वं न गच्छति, उदितहोमिनां
तावदेव होमकालः पुष्टो न पुनरितोप्यधिकं गच्छति,—इत्यमुमर्थे

सूचयितुमृषिरभ्युदितहोमिनामित्याह । स खल्वयम्—उदितहो-
मिना नान्यः कालः—इति वक्तव्येऽन्यस्य कालस्यात्यन्तमननुज्ञा-
नार्थमभ्युदितहोमिनामित्याह । कथन्नाम ? । यं तावदभ्युदितहो-
मिनस्तेषामपि यदा यावदादित्योहस्तादूर्द्ध्वं न गच्छति, तावानेव
होमकालो न परस्तादपि, तदा किमु वक्तव्यमुदितहोमिनाम् ?—
इति । सोयमभिज्ञब्देऽस्यार्थस्योपोद्वलको भवति । स खल्वयम-
भ्युदितहोमोऽसन्नप्येवमर्थं मिद्धवन्निर्दिश्यते । सन्नेववाऽनूद्यते ।
उदितहोमिन एव वा एवं निर्दिश्यन्ते—इति न किञ्चिदनुचि-
तम् । तथाचोक्तम् ।

“धालथं वाधते कश्चित् कश्चित्तमनुवर्त्तते ।

तमेव विशिनष्ट्यन्य उपसर्गगतिस्तिधा” ।

इति । अतएव गृह्यपरिशिष्टम् ।

“रेखामात्रन्तु दृश्येत रश्मिभिश्च समन्वितम् ।

उदयं तद्विजानीयाद्धोमं कुर्याद्विचक्षणः” ।

इति । पांशुतुषारादिभिरन्तरिते रवौ यत् कर्त्तव्यं, तदप्याह
कात्यायनः ।

“रजो नीहारधूमाभ्रवृत्तायान्तरिते रवौ ।

सन्ध्यामुद्दिश्य जुहुयात् व्रतमस्य न लुप्यते” ।

इति । ‘अनुदिते’—उदयमप्राप्ते, ‘वा’, रवौ, ‘प्रातराहुतिं’
‘अग्निहोत्रलक्षणां’, ‘जुहुयात्’ । वाशब्दादुदितानुदितहोमयोर्वैक-
ल्पिकत्वं दर्शयति । एकस्यात्र वाशब्दः श्रुयते—अनुदिते वा—
इति । ‘सोयमभ्युदितहोमो नोदितहोमेन तुल्यवदिकल्प्यते ।

कस्मात् ? । वाशब्दद्वयाश्रवणात् । न खलु 'दर्शे वा पौर्णमासे वा'—
इत्येवमादिवदिह तथात्वावबोधकं वाशब्दद्वयमस्ति । स खल्वथ-
मुदितहोमोऽन्यस्मात् प्रशस्यते कौशुमादीनामित्यवगम्यते ।
यश्चानुदिते जुहोति, स चेन्न शक्नोत्यनुदिते होतुं; जातुषित् कृत-
षित् प्रतिबन्धात्,—लोप एवास्य प्रातराहुतेर्भवति, न शक्नोत्युदिते
जुहुयात् । कस्मात् ? । 'उदितेऽनुदिते वा'—इति विकल्पश्रवणात् ।
विकल्पे च नोभयः शास्त्रार्थः—इति तन्वस्थितिः । श्रुतिश्चास्यामेव
दशाद्यामुदितहोमं निन्दति । “श्यावोऽस्याहुतिमभ्यवहरति य
उदितेजुहोति”—इति । “यथाऽतिथये प्रद्रुतायान्नमाहरेद्युस्तादृक्
ततः यदि उदिते जुहोति”—इति चैवमादिका । आह च भग-
वानक्षपादः—“अभ्युपेत्यकालभेदे दोषवचनात्”—इति । जैमिनि-
रपि—“प्रक्रमाद्वा नियोगेन”—इति ॥ २८ ॥ * ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
प्रथमप्रपाठकस्य प्रथमा काण्डिका ॥ * ॥

गोभिलीयवृक्षसूत्रे

प्रथमप्रपाठके द्वितीया काण्डिका ।



यज्ञोपवीतसम्बन्धमाचमाचमनञ्च खल्वङ्गं कर्माणामित्येतदवगतं—
'यज्ञोपवीतिनाचान्नोदकेन कृत्यम्'—इत्यत्र । अथेदानीं तदुभय-
मपि क्रमेण व्याचिख्यासुः—श्रियानुजिघृक्षया, यज्ञोपवीतन्ताव-
दाह ।—

यज्ञोपवीतं कुरुते सूत्रं वस्त्रं वाऽपि वा कुशरज्जु-
मेव ॥ १ ॥

यज्ञोपवीतं कुरुते, कुर्वति—धारयेदित्येत् । विध्यर्थे लट् । की-
दृशन्त ?—इत्याह—'सूत्रम्' । सूत्रनिर्मितम् ।

“चिष्टदूर्द्ध्वतं कार्यं तन्नुचयमधोवृतम् ।

त्रिवृत्योपवीतं स्यान्मस्यैको गन्धिरिष्यते” ।

इति कर्मप्रदीपोक्तलक्षणमित्यर्थः । अत्र च—

“कार्पासमुपवीतं स्याद्विप्रस्योर्द्ध्वतं त्रिवृतम् ।

शणसूत्रमयं राज्ञो वैश्वस्याविकसौत्रिकम्” ।

इति,—“कौषं सौत्रं वा त्रिवृतं यज्ञोपवीतमानाम्भेः”—इति चैव-
मादिसूत्रान्तरेभ्यो विशेषोऽवगन्तव्यः । मुख्यस्रायं पक्षः, इह
वाग्न्यभावात् उत्तरं च वाग्न्यभावात्—इति भट्टनारा-
यणप्रभृतयः । यच्च—“वाससा यज्ञोपवीतानि कुरुते, तदभावे

चिह्नुता सूत्रेण”—इति निगमपरिशिष्टवाक्यम् । तत्र यज्ञोपवीत-
पदमुत्तरीयपरं तद्वर्त्मविन्यासविशेषलाभार्थम् । यथा “उप-
सङ्गिश्चरित्वा मासमेकमग्निहोत्रं जुहोति”—इति कौण्डपायि-
नामयनेऽग्निहोत्रपदमग्निहोत्रधर्मप्राप्त्यर्थं गौणम् । एवमिहापीत्य-
दोषः । एवं बहूनि वचनान्यञ्जस्येनोपपत्त्यन्ते । अन्यथा अस्मादेव
वाक्यान्तानि वस्त्रालाभविषयाणि वक्तव्यानि । न चैतदुचितम् ।
कस्मात् ? ।

“विरोधो यत्र वाक्यानां प्रामाण्यं तत्र भूयसाम्” ।

इति स्मरणात् । अतएव स्मर्यते ।—

“यथा यज्ञोपवीतञ्च धार्यते च द्विजोत्तमैः ।

तथा सन्धार्यते यन्नादुत्तराच्छादनं परम्” ।

इति ।

“यज्ञोपवीते द्वेधार्थं श्रौतस्मार्त्तेषु कर्मसु ।

द्वितीयश्चेत्तरीयार्थं वस्त्रालाभेतद्व्यति” ।

इति चैवमादि । परिशिष्टप्रकाशेष्यकम्—“यज्ञोपवीतानीत्युत्तरीये
गौणं तद्वर्त्मविन्यासविशेषप्राप्त्यर्थम्”—इति ।

‘वस्त्रं वा’—अरण्यादावुपवीतनाशे सूत्रलाभासम्भवात्, यज्ञो-
पवीतं कुरुते । अन्यथा व्युपवीतस्य मेहनादावनर्थः स्यात् ।

“पिवतोमेहतस्यापि भुञ्जतोऽनुपवीतिनः ।

प्राणायामचिकं षट्कं नवकञ्च यथाक्रमम्” ।

इति स्मरणात् । न खलु समुद्भूतवेगानाममोषां क्षणमपि विस्मयः
सम्भवति, वेगप्रतिघातप्रतिषेधाच्च,—इत्यन्यदेतत् ।

‘अपि वा’—अथवा—(चौरादिभिर्वस्तुस्थायपहारेऽरण्यादौ)
‘कुशरज्जुमेव’ यज्ञोपवीतं कुरुते । एवं शब्देयज्ञोपवीतकरणं
नियमति । कर्माङ्गमेव यज्ञोपवीतं मन्यमानः, तस्मादन्यत्रायज्ञो-
पवीती प्रत्यवैतोत्यर्थः । तदत्र यज्ञोपवीतं विहितं पुरुषार्थं यस्य
कर्मासंयोगः पुरस्तादुक्त इत्यभिप्रायः । तदेतत् कात्यायनेनाप्युक्तम् ।

“सदोपवीतिना भाव्यं सदा बद्धशिखेन च ।

विशिखो व्युपवीतश्च यत् करोति न तत्ततम्” ।

इति ॥ १ ॥ * ॥

तस्यैव खल्विदानीं यज्ञोपवीतस्य विन्यासविशेषः परिभाष्यते
द्वाभ्यां, विनियोगविशेषविवक्षया ।—

दक्षिणं बाहुमुद्धृत्यशिरोऽवधाय सव्येऽसे प्रतिष्ठाप-
यति दक्षिणं कक्षमन्ववल्ग्वं भवत्येवं यज्ञोपवीतो
भवति ॥ २ ॥

दक्षिणं सव्येतरं बाहुं भुजमुद्धृत्योत्क्षिप्य, शिरोमूर्द्धानमवधाय वेष्ट-
यित्वा, ‘सव्ये’ दक्षिणेतरं—वामे, असे स्क्वन्ने इत्यर्थः । प्रतिष्ठापयति
स्थापयति,—यज्ञोपवीतम् । (तथा सति) दक्षिणं कक्षं बाहुमूल-
कोटरप्रदेशं, अनु-अधः, अवल्ग्वं लम्बमानं भवति—यज्ञोपवीतम-
र्थात् । पुरुषस्त्वैवमनेन प्रकारेण यज्ञोपवीतो भवति । सेयं परिभाषा
‘कर्मांथा’—“उपवीतं तेषां नामुपव्ययते”—इत्येवमादिशास्त्रशेषभूता
च । विध्यैकवाक्यतया खल्वर्थवादानां प्रमाणमनुमन्यन्ते तान्ति-
काः—“विधिनालेकवाक्यत्वात् सुत्यर्थेनविधीनां सुः”—इति । न

खल्वयमपूर्वस्य यज्ञोपवीतित्वस्य विधिः,—अपि तु संज्ञाविधिरेषः
 एवं यज्ञोपवीतो भवतीति । कस्मात् ? । पश्चान्तरे वाक्यभेदात् ।
 अपूर्वस्य यज्ञोपवीतित्वस्यायं विधिरित्येतस्मिन् पक्षे भिद्येत वाक्यम् ।
 कथम् ? । यज्ञोपवीतो भवेत्, स चैवं भवति—इति वचनव्यक्तिभे-
 दात् । न च विशिष्टो विधिः सम्भवति, प्राप्तत्वात् यज्ञोपवीतस्य,
 अप्राप्तत्वाच्च विन्यासविशेषस्य विध्यनुवादवैषम्यापत्तेः । न च क्लृप्तवि-
 धिशेषत्वे सम्भवति कस्यविधिशेषत्वं न्याय्यम् । अतः चैवमवगमात् ।
 अतः च खल्वेवमवगम्यते—संज्ञाविधिरेवैषः—इति । एवं यज्ञोप-
 वीतो भवतीति समास्मानमेवं खल्वान्नस्येनोपपद्यते । नह्यत्र यज्ञो-
 पवीतो भवेदित्यास्माद्यते, किन्तर्हि ?—एवम्—अनया रीत्या यज्ञो-
 पवीतो भवति—इति । तस्मात्—“उपवीतं देवानामुपव्ययते”—
 इति, “यज्ञोपवीतो निर्व्वर्त्य”—इति चैवमादिविधीनामयं
 शेषः—एवं यज्ञोपवीतो भवतीति । ननु यज्ञोपवीतं कुरुते इति
 पुरुषार्थं यज्ञोपवीतमनूद्य तस्य विन्यासविशेषः परिभाष्यते—
 एवं यज्ञोपवीतो भवति—इति । एवं प्राचीनावीतो भवति—
 इति च । एवन्तर्हि मन्मतमेवानुजानाति भवान् ।—यज्ञसूत्र-
 मात्रं पुरुषार्थः, विन्यासविशेषस्तु कर्मार्थः—इति । परमार्थ-
 तोपि, ‘यज्ञोपवीतं कुरुते’—इति सूत्रयित्वा, ‘एवं यज्ञो-
 पवीतो भवति’—इति, ‘एवं प्राचीनावीतो भवति’—इति च सूत्र-
 यत आचार्यस्यास्मदुक्त एवार्थे स्वरसोऽवगम्यते । तदिदमभि-
 हितमस्माभिः—“यज्ञोपवीतिना चान्नोदकेन कृत्यम्”—इत्यत्र ॥

सव्यं बाहुमुद्धृत्य शिरोऽवधाय दक्षिणेऽसे प्रति-
ष्ठापयति, सव्यं कक्षमन्ववलम्बं भवत्येवं प्राचीना-
वीती भवति ॥ ३ ॥

सव्यं वामम् । व्याख्यातमन्यत् । यज्ञोपवीतिना कृत्यमित्येतत् व्या-
चिख्यासुराचार्यः प्राचीनावीतिलमण्यभिदधानोयज्ञोपवीतमस्या-
स्तीत्यमुमेवार्थं तत्रावगमयति । भाष्यकल्पा खल्वेषा काण्डिका
यज्ञोपवीतिना चान्तोदकेन कृत्यमित्यस्य सूत्रस्य ॥ ३ ॥ * ॥

यदर्थं विन्यासविशेषः परिभाषितः स विनियोगविशेष इदा-
मीमभिधीयते ।—

पितृयज्ञे त्वेव प्राचीनावीती भवति ॥ ४ ॥

पितृभ्यः, पितृणां वा, यज्ञः—“यजति चोदनाद्रव्यदेवताक्रियं स-
मुदाये कृतार्थत्वात्”—इत्युक्तलक्षणः, तस्मिन् पितृयज्ञे पितृकर्म्म-
णीत्येतत् । तुशब्दश्चशब्दार्थोऽन्यदपि समुच्चिनोति । तदाह
कात्यायनः ।—

“दक्षिणं पातयेज्जानु देवान् परिचरन् सदा ।

पातयेदितरज्जानु पितृन् परिचरन्नपि” ।

इति । अथवा । तुशब्दः पितृयज्ञादन्यत् व्यवच्छिन्नन्ति । तेना-
न्यत्र विशेषज्ञास्त्रात् सर्वत्र यज्ञोपवीती भवतीति गम्यते । पितृ-
यज्ञमात्रे प्राचीनावीतिलमभिदधानः खल्वयमाचार्योऽर्थोऽप्यन्यत्र
यज्ञोपवीतिलं दर्शयति । एकः शाब्दोऽपरः खल्वार्थोऽप्यर्थो भव-

ति । कर्मार्थस्य विन्यासविशेषः पितृयज्ञेऽवकाशमलभमानोऽन्यत्र निविशते । अर्थापत्तिरपि पञ्चमीप्रमाणानामिति हि तन्त्रस्थितिः । अन्यच्च पुरस्तादुक्तम् । एवमशब्दश्च पितृये कर्मणि प्राचीनावीतित्वं नियमयति । स्मरति च भगवान् मनः ।

“प्राचीनावीतिना सम्यगपसव्यमतन्त्रिणा ।

पितृमानिधनात् कार्यं विधिवद्भेषाणिना” ।

इति । ऋज्वर्थमन्यत् ॥ ४ ॥ * ॥

यज्ञोपवीतिना कृत्यमित्येतद्वाख्यातम् । आचान्तेदकेन कृत्यमित्येतदिदानं व्याख्यायते ।—

**उदगग्रेरुत्सृप्य प्रक्षाल्य पाणी पादौ चोपविश्य
चिराचामेत् द्विः परिमृजोत् ॥ ५ ॥**

अग्निमाध्यस्याग्निहोत्रस्य प्रकृतत्वात्—गृह्यकर्म, च प्रायेणाग्निसाध्यत्वात्, उदगग्रेरित्याह । उदगुत्तरतः । कस्य ? । अग्नेः । उत्सृप्योत्क्रम्य (सर्पतिर्गच्छति कर्मा) गत्येत्येतत् । प्रक्षाल्याग्निः, पाणी हस्तौ, पादौ चरणौ च । तत् कथमित्याह देवलः ।

“प्रथमं प्राङ्मुखः स्थित्वा पादौ प्रक्षालयेच्छनैः ।

उदङ्मुखोवा देवत्ये पैतके दक्षिणामुखः” ।

इति । परिशेषादन्यत्राह आपस्तम्बः । “प्रत्यक् पादावसेचनम्”—

इति । क्रमस्य पादप्रक्षालने—“सव्यं पादमवने निजे इति सव्यं प्रक्षालयेत्, दक्षिणं पादमवने निजे इति दक्षिणं प्रक्षालयेत्”—इति

लिङ्गदर्शनादवगन्तव्यः । “सद्यं प्रकाश दक्षिणं प्रकाशयति”—इति च गृह्यान्तरम् ।—‘उपविष्ट’—

“अन्तर्जानु शुचौ देशे उपविष्ट उदङ्मुखः ।

प्राग्वा ब्राह्मेण तीर्थेन दिजेनित्यमुपसृशेत्” ।

इति स्मृत्यन्तरोक्तप्रकारेणेत्यर्थः । ‘त्रिः’—त्रिवारं, ‘आचामेत्’—‘आचान्तोदकेन कृत्यम्’—इत्यस्य परिदर्शकतया—‘अप’ इति वाक्यशेषः । “त्रिः पिवेदमु वोक्षितम्”—इति च स्मृत्यन्तरम् । अत्र त्रिराचामेदित्यभिदधान आचार्यः—त्रिरक्षत्तमाचमनमन्य-दिति कर्त्तव्यतेति दर्शयति । मन्वर्थमुक्तावस्थामप्येवम् । ‘दिः’ वार-द्वयम्, ‘परिमृजीत’—

“संवृत्याङ्गुष्ठमूलेन दिः प्रमृज्यान्तोमुखम्” ।

इति स्मरणान्मुखमङ्गुष्ठमूलेन प्रमृज्यादित्यर्थः ॥ ५ ॥ * ॥

पादावभ्युक्ष्य शिरोऽभ्युक्षेत् ॥ ६ ॥

अङ्गिरिति सामर्थ्यात् । अज्वन्यत् । विसमासकरणं पादाभ्युक्षण-शेषेण शिरोऽभ्युक्षणनिषेधार्थमिति भट्टभाष्यम् ॥ ६ ॥ * ॥

इन्द्रियाण्यङ्गिः संस्पृशेत् ॥ ७ ॥

इन्द्रियाणि, (इन्द्रियानाममूर्त्तत्वात्) इन्द्रियायतनानि, अङ्गिः करणभूताभिः, उदकार्द्रिण हस्तेनेत्येतत् । प्रतीन्द्रियमित्यर्थः । ‘संस्पृशेत्’—सम्यक् स्मृत्यन्तरोक्तप्रकारेण स्पृशेत् ॥ ७ ॥ * ॥
कानि तानि इन्द्रियाणि ?—इत्यत आह ।

अक्षिणी नासिके कर्णाविति ॥ ८ ॥

अक्षिणी, चक्षुषी । नासिके, नासाच्छिद्रे । कर्णौ, अवयवौ । 'सृष्टेत्' इति सम्बध्यते । इतिरन्यदपि स्मृत्यन्तरोक्तं समुच्चिनोति । उपन्यास-मात्रमेवेदम् । क्रमश्च शास्त्रान्तरीय एव भवति । तदाह दक्षः ।

“प्रक्षाल्यपाणीपादौ च त्रिः पिवेदम्बुवीक्षितम् ।

सम्बृत्याङ्गुष्ठमूलेन द्विः प्रमृज्यान्ततो मुखम् ।

संहृत्य तिस्रभिः पूर्वमास्यमेवमुपसृशेत् ।

अङ्गुष्ठेन प्रदेशिन्या घ्राणं पश्चादनन्तरम् ।

अङ्गुष्ठानामिकाभ्याश्च चक्षुः ओचे पुनः पुनः ।

नाभिं कनिष्ठाङ्गुष्ठेन हृदयन्तु तलेन वै ।

सर्वाभिश्च शिरः पश्चाद्वाह्य चायेण संसृशेत्” ।

इति । तदेतत् सर्वं स्पष्टयति कर्मप्रदीपे कात्यायनः ।

“त्रिः प्राश्नापोदिरन्मृज्य मुखमेतानुपसृशेत् ।

आस्यनासाक्षिकर्णोश्च नाभिवचःशिरोंसकान् ।

संहताभिस्त्र्यङ्गुलीभिरास्यमेवमुपसृशेत् ।

अङ्गुष्ठेन प्रदेशिन्या घ्राणञ्चैवमुपसृशेत् ।

अङ्गुष्ठानामिकाभ्याश्च चक्षुः ओचं पुनः पुनः ।

कनिष्ठाङ्गुष्ठयोर्नाभिं हृदयन्तु तलेन वै” ।

इति ॥ ८ ॥ * ॥

यद्यन्मीमांस्यं स्यात्तत्तदग्निः संसृशेत् ॥ ९ ॥

यत् यत्, इन्द्रियमन्यद्वाङ्मनः, 'मीमांस्यं'—(मीमांसाविचारः) इदं

शुद्धं जातं न वेति सन्देहनिरासाय, विचार्यै—विचारार्हं भव-
ति, तत्तद्विद्वदकौ, संस्पृशेत्—प्रक्षालयेत्, न तु संशयनिरासाय
विचारं कुर्यादित्यर्थः ॥ ८ ॥ * ॥

तच्चैतदाहुः ॥ १० ॥

तच्च तस्मिन्नाचमने, एतत् वक्ष्यमाणमाहुः ब्राह्मणवाक्यानीति
वाक्यशेषः । सृजन्नेदमाभासान्तं शिष्याणां सुखावबोधार्थं भवति ॥
॥ १० ॥ * ॥

नोपस्पृशेद्ब्रजन् ॥ ११ ॥

न उपस्पृशेदाचामेत, ब्रजन् (ब्रजतिर्गच्छति कर्मा) गच्छन्नित्यर्थः ॥
॥ ११ ॥ * ॥

न तिष्ठन् ॥ १२ ॥

न—“उपस्पृशेत्”—इति सम्बध्यते प्रतिवाक्यमितः प्रसृति । तिष्ठन्—
जडः सन् ॥ १२ ॥ * ॥

न हसन् ॥ १३ ॥

न, हस्यमानः—इति भट्टभाष्यम् । न हस्यं कुर्वन्निति फलि-
तार्थः ॥ १० ॥ * ॥

न विलोकयन् ॥ १४ ॥

इतस्ततः किञ्चन विलोकयन्नोपस्पृशेत् ॥ १४ ॥ ० ॥

* नाप्रणतः ॥ १५ ॥

उपविष्टोऽप्यप्रणतोऽनवनतशरीरो नोपसृशेत्, उच्छिष्टानामपामङ्गेषु
पातसम्भवादित्यभिप्रायः ॥ १५ ॥ ० ॥

नाङ्गुलीभिः ॥ १६ ॥

न उपसृशेदङ्गुलीभिर्दुर्द्धमुदकमुत्क्षिप्येत्यर्थः ॥ १६ ॥ ० ॥

नातीर्थेन ॥ १७ ॥

तीर्थादाचमनार्थशास्त्रविहिताद् यदन्यत्तदतीर्थमित्युच्यते । पर्यु-
दामार्थः खल्वयं निपातः । तेनातीर्थेन पित्र्येण नोपसृशेत् । स्मर-
ति च भगवान् मनः ।

“ब्राह्मेण विप्रस्तोत्रेण नित्यकालमुपसृशेत् ।

कायचैदशिकाभ्यां वा न पित्र्येण कदाचन” ।

इति । तान्येतानि तीर्थानि—

“कनिष्ठादेशिन्यङ्गुष्ठमूलान्ययं करस्य च ।

प्रजापतिपितृब्रह्मदेवतीर्थान्यनुकमात्” ।

इति स्मृत्यन्तरादवगन्तव्यानि ॥ १७ ॥ ० ॥

न सशब्दम् ॥ १८ ॥

सशब्दं यथा भवति, न तथोपसृशेत् ॥ १८ ॥ ० ॥

नामवक्षितम् ॥ १९ ॥

अगवेक्षितमदृष्टमुदकं नोपसृशेत् । “रात्राववीक्षितेनापि शुद्धि-

इत्ता मणीषिभिः”—इति स्मरणान्न रात्रावेतन्निधम इति द्रष्टव्यम् ॥
॥ १८ ॥ ० ॥

न वाङ्मांसः ॥ २० ॥

आनुभ्यां वाङ्मांसो—वहिष्कृतावसौ—“अन्नहर्ष्याररत्नी कृत्वा चिरपो-
हार्हीः पिवेत्”—इति स्मृत्यन्तरदर्शनात्—इत्तो यस्य, सोऽयं
*वाङ्मांसो नोपस्पृशेत् ॥ २० ॥ ० ॥

नान्तरीयैकदेशस्य कल्पयित्वोत्तरीयताम् ॥ २१ ॥

अधः परिधानमन्तरीयमित्याचक्षते । तस्यान्तरीयस्य,—एकदेश-
स्यावयवस्य, उत्तरीयतां कल्पयित्वा । एकवासा इत्येतत् ॥ २१ ॥ ० ॥

नोष्णाभिः ॥ २२ ॥

न, उपस्पृशेत्—उष्णाभिः, वस्त्रितप्राभिरङ्घ्रिर्न पुनर्घर्ष्यतप्राभि-
रपीत्यर्थः ।

“उदकेनातुराणाञ्च तथोष्णेनोष्णपायिनाम्” ।

इति स्मृत्यन्तरदर्शनादनातुरः पुरुष इति वाक्यशेषः ॥ २२ ॥

न सफेनाभिः ॥ २३ ॥

अङ्घ्रिरित्येव ॥ २३ ॥ ० ॥

न च सोपानत्कः क्वचित् ॥ २४ ॥

चकारोऽप्यर्थे भिन्नक्रमो द्रष्टव्यः । उपानक्षेत्रे प्रविद्धे, ताभ्यां

सहितः पुरुषः सोपानत्क इत्युच्यते । सोयं सोपानत्कः,
कचिच्च—कस्याश्चिदप्यवस्थायाम् ।—

“राज्ञां गुरुणां देवानां न दुष्येदन्तिके चरन् ।

आजानुपत्रचरणस्तथाचमनकर्मणि” ।

इति स्रुत्यन्तरोक्तायामपि । नोपसृशेत् । सोयं कौथुमादीनां
विशेषविधिः । भट्टभाष्ये त्विदं स्रुत्यन्तरमस्थापवादतया वर्णि-
तम् ॥ २४ ॥ ० ॥

कासक्तिकः ॥ २५ ॥

“शिरः प्रावृत्य कण्ठं वा मुक्तकच्छशिखेऽपि वा ।

अकृत्वा पादयोः शैचमाचानोप्यशुचिर्भवेत्” ।

इति स्रुत्यन्तरदर्शनात्—‘के,’ शिरसि, आसक्तिका आवेष्टिका
कृता येन, सोयं कासक्तिकः कृतशिरवेष्टनः । ‘नोपसृशेत्’
इति सम्बध्यते । वद्धपरिकरः कञ्चुकी चैवमुच्यते इत्यप्याह्नये ॥
॥ २५ ॥ ० ॥

गले बद्धः ॥ २६ ॥

गलावलम्बितवासाः, प्रावृतोत्तरासङ्ग इत्येतत् । ‘नोपसृशेत्’—
इत्यनुवर्तते ॥ २६ ॥ ० ॥

चरणौ न प्रसार्य च ॥ २७ ॥

चरणौ पादौ, प्रसार्य वितत्य । चण्डः—

“नासनाच्छदचरण आचामेव जपेत् कचित्” ।

इति स्मृत्यन्तरोक्तं समुच्चिनोति । तेन, तथाविधस्य, न, उप-
सृशेत् ॥ २७ ॥ ० ॥

अन्ततः प्रत्युपसृश्य शुचिर्भवति ॥ २८ ॥

अन्ततोयथोक्ताचमनात् परतः, प्रत्युपसृश्य-सृष्ट्वेदकं पाणिना,
शुचिर्भवति पुरुष इत्यर्थः । अन्ततोमध्यत इन्द्रियायतनान्युपसृश्य
शुचिर् भवति, न पार्श्वत इत्यन्ये ॥ २८ ॥ ० ॥

हृदयस्यशस्त्वेवाप आचामेत् ॥ २९ ॥

हृदयं याः सृशन्ति, ता इमा हृदयस्यश एवाप आचामेदिति
हृदयस्यश आपोनियम्यन्ते । तुशब्दश्च च शब्दार्थः—

“हृद्गाभिः पूयते विप्रः कण्ठगाभिस्तु भूमिपः ।

वैश्वोद्भिः प्राशिताभिश्च शूद्रः सृष्टाभिरन्ततः” ।

इति स्मृत्यन्तरोक्तं समुच्चिनोति ॥ २९ ॥ ० ॥

उच्छिष्टोद्देवातोऽन्यथा भवतीति ॥ ३० ॥

उच्छिष्टोद्दे किल इत्यैतिह्यार्थकोऽनर्थको वा निपातः । उच्छिष्ट
एव न शूद्र इत्यर्थः । अतोऽस्मात् यथोक्तात् विधेरन्यथाऽन्येन
प्रकारेणाचान्तोप भवति । इति ब्राह्मणवाक्यसमाप्तिं द्योत-
यति ॥ ३० ॥ ० ॥

अथ प्रत्युपस्पर्शनानि ॥ ३१ ॥

अथोपस्पर्शनान्तरं प्रति पुनरुपसृश्यान्ते येन निमित्तेषु, ता-

नीमानि प्रत्युपस्यर्शमानि—द्विराचमननिमित्तानीत्येतत् । वक्ष्यन्ते
इति वाक्यशेषः ॥ ३९ ॥ ० ॥

सुप्ता, भुक्ता, क्षुत्वा, स्नात्वा, पीत्वा, विपरिधाय च,
रथ्यामाक्रम्य, श्मशानञ्चाचान्तः पुनराचामेत् ॥ ३२ ॥

सुप्ता—निद्रामासेव्य, भुक्ता—भक्षयित्वा,—किञ्चिद्भक्ष्यमित्यर्थः,
क्षुत्वा—क्षुतं कृत्वा ; स्नात्वा—आभुत्वा, पीत्वा—पेयमुदकादि, वि-
परिधाय—वासः । चः समुच्चये ।

“होमे भोजनकाले च सन्ध्योर्हभयोरपि ।

आचान्तः पुनराचामेदासेविपरिधाय च” ।

इत्येवमादिसृत्यन्तरोक्तं समुच्चिनोति । रथ्या, प्रतेली, विशिखे-
त्यनर्थान्तरम् । तामाक्रम्य, श्रवानां श्रयनं श्मशानम् चकारादाक-
स्येत्यनुषज्यते । आचान्तः कृताचमनः सन् पुनर्भूय आचामेदिति
द्विराचमनमेषु निमित्तेषु कर्त्तव्यमन्यत्र कर्मकालात् । तथाच
सृत्यन्तरम् ।

“क्षुते निष्ठोविते सुप्ते परिधानेऽश्रुपातने ।

कर्मस्य एषु नाचामेदक्षिणश्रवणं स्पृशेत्” ।

इति ॥ ३९ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीषट्कान्ततर्कालङ्कारस्य हतौ गोभिलीयगृह्यसूत्रभाष्ये
प्रथमप्रपाठकस्य द्वितीया काण्डिका ॥ ० ॥

गोभिलीयगृह्यसूत्रे

प्रथमप्रपाठके तृतीया काण्डिका ।

—४८४—

उक्तोसायंप्रातर्होमकालौ, अघेदानीमावृद्धयोर्वक्तव्या—कथं हो-
तव्यमिति । तामाह ।—

अग्निमुपसमाधाय परिसमूह्य दक्षिणजान्वक्तो दक्षि-
णेनाग्निमदितेऽनुमन्यस्वेत्युदकाञ्जलिं प्रसिञ्चेत् ॥ १ ॥

प्रादुक्तमग्निमुपसमीपे होमकालस्य, समाधायेत्यनेन सन्यगाधाय
प्रज्वाल्य, परि सर्वतोभावेन समूह्य विचित्रानग्न्यवयवानेकी-
कृत्य, मन्त्रानुपदेशादमन्त्रकमित्यभिप्रायः । यत् पुनराचार्यं
एव समन्त्रकं परिसमूहनं वक्ष्यति—“इमं होममिति अृचेन
परिसमूहेत्”—इति । तदत्र न भवति; परिसमूह्येतितावन्मात्रो-
पदेशात् । तदाह कर्मप्रदीपः ।

“न कुर्यात् क्षिप्रहोमेषु द्विजः परिसमूहनम् ।

वैरुपाचञ्च न जपेत् प्रपदञ्च विवर्जयेत्” ।

इति । क्षिप्रं ये ह्वयन्ते त इमे क्षिप्रहोमाः सायंप्रातर्होमा-
दथ उच्यन्ते । एवं स्तरणमप्यत्र न कर्तव्यम् । कस्मात् ? इतः
परं स्तरणाच्चानात् । इतः परं खल्वाचार्यः स्तरणमभिदधानः
नास्त्येषु स्तरणमिति दर्शयति । तदप्याह कर्मप्रदीप एव ।

“यान्यधः स्तरणास्त्रानास्र तेषु स्तरणं भवेत् ।

एककार्यार्थसाध्यत्वात् परिधीनपि वर्ज्येत्” ।

इति । ब्रह्मस्थापनमपि नास्त्येव । कस्मात् ? तदधः समान्ना-
देव ॥ अत एव गृह्यान्तरम् ।

“एकसाध्येष्वर्द्धिःषु न स्यात् परिसमूहनम् ।

नोदगासादनञ्चैव क्षिप्रहेमा हि ते स्मृताः” ।

इति क्षिप्रहेमानामेकसाध्यत्वम्—दोहमात्रसाध्यत्वं दर्शयति ।
गृह्यासंगहोषाह ।—

“राकाग्नौ पितृयज्ञे च ब्रह्माणं नोपकल्पयेत् ।

सायंप्रातश्च होमेषु तथैव वलिकर्मासु” ।

इति । न्यञ्चकरणन्तु—(इदं भूमेर्भजामह इति)—कर्तुमुचितम् ।
कस्मात् ? । “पूर्वेषु चैके”—इति तस्य पक्षप्राप्तत्वात् । न खल्वेतत्
प्रतिषिध्यते । परमकरणेपि न वैगुण्यं भवति ; पक्षप्राप्तत्वादेव ।
एकेषां खल्वाचार्याणां मतम्—कर्त्तव्यमिति, न कर्त्तव्यमिति
चापरेषाम् । तस्मात् कारणेभ्युदयः, अकरणे चावैगुण्यमिति
सिद्धम् ।

दक्षिणजान्वक्तः,—दक्षिणं जानु अक्तम्—(अञ्चतिर्गच्छति
कर्मा) गतं, (भूमिमित्यर्थात्) यस्य, स दक्षिणजान्वक्तः
भूमिगतदक्षिणजानुक उच्यते । स खल्वयं दक्षिणजान्वक्तः,
‘दक्षिणेर्नाग्निं’ दक्षिणस्यामदूरवर्त्तिन्यान्दिश्यग्रे, अदितेऽनुमन्य-
स्तेत्यनेन मन्त्रेण करणभूतेन (तस्मान्मन्त्रं पठित्वेत्यर्थः ।
“मन्त्रान्ते कर्मादीन् सञ्जपातयेत्”—इति स्मरणाच्च ।) ‘उद-

काञ्चलिं' विन्यासविशेषविशिष्टहस्तावञ्चलिरित्याचक्षते । 'उदकपूरितोऽञ्चलिः, अञ्चलेर्वा उदकमित्युदकाञ्चलिः । तमिममुदकाञ्चलिं प्रसिञ्चेत् प्रागयमित्यर्थः । अग्नेः खलु दक्षिणस्यामदूरवर्तिन्यां दिश्यं प्रसेकः पूर्वाभिमुखश्च होता भवति । "प्राञ्चि उदञ्चि वा कर्षाण्यनुतिष्ठेरन्"—इति च ब्राह्मणम् ॥ १ ॥ * ॥

अनुमतेऽनुमन्यस्वेति पश्चात् ॥ २ ॥

पश्चात् पश्चिमस्यां दिश्यग्नेः—उदकाञ्चलिं प्रसिञ्चेदित्यनुवर्तते । उदगयमित्यर्थः । कृतभाष्यमन्यत् ॥ २ ॥ * ॥

सरस्वत्यनुमन्यस्वेत्युत्तरतः ॥ ३ ॥

उत्तरत उत्तरस्यां दिश्यग्नेरुदकाञ्चलिं प्रसिञ्चेत् पूर्वोद्यम् । श्लिष्टमन्यत् ॥ ३ ॥ ० ॥

देवसवितः प्रसुवेति प्रदक्षिणमग्निं पर्युञ्चेत् सप्तदा चिर्वा ॥ ४ ॥

देवसवितः प्रसुवेत्यनेन मन्त्रेणकरण भूतेन प्रदक्षिणं यथा भवत्यग्नेस्तथाऽग्निं पर्युञ्चेत् परिबिञ्चेदेष्टुयदुदकाञ्चलिधारयेत्यर्थः । सप्तदेकवारं वा चिर्वात्रयं वा यथा भवति तथा पर्युञ्चेदिति क्रियाविशेषणमेतत् । पर्युञ्चणञ्चेदावर्त्यते मन्त्रोपावर्त्तनीयः । करणत्वादस्य । प्रधानस्य खल्वावृत्तौ तदनुयायिना गुणा अथावर्त्तनो । वाञ्छ्यैः तुल्यवद्विकल्पाद्यैः । तदच

त्रिरावृत्तिपक्षे फलभूमाकल्पनीयः । इतरथा लघुप्रयत्नसाध्यं
सकृत् पर्युक्षणे यावानर्थस्तावानेव चेत् गुह्यप्रयत्नसाधे पक्षा-
न्तरेपि स्यात्;—स्यात्तर्ह्यप्रामाण्यमेवानुष्ठानलक्षणमस्य । कः
खल्वनुन्मत्तः सत्यप्यल्पोयस्युपाये तावन्तमेवार्थमुत्पिपादयिषु गर्तो-
यांसमुपायमुपादत्ते । अत एवाह कात्यायनः ।—

“यत्र स्यात् कृच्छ्रभूयस्त्वं श्रेयसोपि मणीषिणः ।

भूयस्त्वं ब्रुवते तत्र कृच्छ्रात् श्रेयोह्यवाप्यते” ।

इति ॥ ४ ॥ ० ॥

पर्युक्षणप्रकारमाह ।—

पयुक्षणात्तान् व्यतिहरन् अभिपर्युक्षन् होमी-
यम् ॥ ५ ॥

दण्डरज्जुदकधारादिव्यादिरप्यन्त शब्दो भवतीत्याहुः । वज्रवच-
नश्रुतिस्त्रिवेति पक्षाभिप्राया । तदयमर्थः । पर्युक्षणानां पर्युक्ष-
णोदकधाराणामन्तान् व्यतिहरन् अभ्यन्तरतः कुर्वन्नित्यर्थः ।
अनेनैतदुक्तं भवति । पर्युक्षणरत्नकोटिमभ्यन्तरतोऽवसानको-
टिञ्च वहिः कुर्यादिति । व्यतिहरन् व्यतियोजयन् मिश्रीकु-
र्वन्निति वा । अन्ये ताहुः—व्यतिहारोविकर्षः व्यतिहरन् विकृष्टा-
न्तरालान् कुर्वन्नित्यर्थः—इति । होमीयं होमार्थमुपकृतं त्री-
ह्लादि, अभिपर्युक्षन् धारया अभ्यन्तरतः कुर्वन्नित्यर्थः ।
अथवा । अभिपर्युक्षन् अभिमुख्येन सिञ्चन् स्पर्शयन्नित्येतत् ।
पर्युक्षेदग्निमिति पूर्वसूत्रस्य सम्बध्यते ॥ ५ ॥ ० ॥

अथ हविष्यस्यान्नस्याग्नौ जुहुयात् कृतस्य वाऽकृत-
स्य वा ॥ ६ ॥

अथेत्यानन्तर्यायैविशिष्टमानन्तर्यमभिद्येतयति ।

“समिदादिषु होमेषु मन्त्रदैवतवर्जिता ।

पुरस्ताच्चोपरिष्ठाच्च इन्धनार्थं समिद्भवेत्” ।

इति कर्मप्रदीपदर्शनात् पर्युत्तणानन्तरं तृष्णो समिधम धायेत्यर्थः ।
समिधं प्रोचितैवाधातव्येत्याहापस्तम्भः । “नाप्रोक्षितमिन्धनमग्ना-
वाद्दध्यात्”—इति । हविष्यस्य हविषिमाधोः—

“हवियेषु यवा मुख्यास्तदनुब्रीहयः स्मृतः ।

माषकोद्रवगौरादोन् सर्व्वालाभेपि वर्ज्येते” ।

इति कर्मप्रदीपोक्तस्य माषकोद्रवादिवर्ज्यस्य यवादेः । अत्रस्य
अदनीयस्य कीटाद्यदुष्टतया भक्षणयोग्यस्येत्येतत् । षष्ठो चेयं सम्ब-
न्धार्था । हवियेनाग्नेनाग्नौ जुहुयात् होममभिनिर्वर्त्तयेदित्य-
र्थः । अथवा । अवयवार्थैवेयं षष्ठोद्रष्टव्या । हविष्यस्यान्नस्यावयवेन-
होममभिनिर्वर्त्तयेत्—इति । किमनेनोक्तं भवति ? । एतदनेनोक्तं
भवति । न सर्व्वमिह हविष्यमन्नं होतव्यम् । किन्तु हि ? । अवय-
वस्तस्य होतव्यः—यथाऽनश्निष्यते तथा होतव्यम्—इति । स
सम्बन्धं होमः—

“होमपात्रमग्नादेशे द्रवद्रव्ये सुवः स्मृतः ।

पाणिरेवेतरस्त्रिंशु सुचा चात्र न ह्ययते” ।

इति ।

“पाण्याहुतिर्द्वादशपर्वपूरिका
 कंसादिना चेत् सुवमात्रपूरिका ।
 दैवेन तीर्थेन च ह्वयते हवि—
 व्यङ्गारिणि स्वर्चिषि तच्च पावके” ।

इति च कर्मप्रदीपदर्शनात् ।—

“उत्तानेनैव हस्तेन ह्यङ्गुष्ठायेण पीडितम् ।

संहताङ्गुलिपाणिस्तु वाग्यतो जुहुयाद्धविः” ।

इति च स्मरणात्, यथोक्तप्रमाणं यथोक्तं हविर्गृहीत्वा यथोक्तेन प्रकारेण दक्षिणेन पाणिना कर्त्तव्यः । अत्र च पुनः—“अग्नौ”—इति सूत्रयन्त्राचार्यः—समिद्धे वज्रौ हेतव्यमिति द्योतयति । सूत्रितं खल्वाचार्येण पुरस्तादेव—“गृह्येऽग्नौ होमो विधीयते”—इति । तदाह कर्मप्रदीपः ।—

“योऽनर्चिषि जुहोत्यग्नौ व्यङ्गारिणि च मानवः ।

मन्दाग्निरामयावो च दरिद्रश्चोपजायते ।

तस्मात् समिद्धे हेतव्यं नासमिद्धे कदाचन ।

आरोग्यमिच्छतायुश्च श्रियमात्यन्तिकीन्तया” ।

इति । समिन्धनश्चाग्नेर्व्यजनादिनाकर्त्तव्यमित्यप्याह स एव ।

“जुह्वंश्चज्जतेचैव पाणिशूर्पस्फुरदाग्निः ।

न कुर्यादग्निधमनं कुर्याद्वा व्यजनादिना ।

मुखेनैके धमन्त्यग्निं मूखाङ्घ्रौषोऽध्यजायत ।

नाग्निं मुखेनेति च यस्मैकिके योजयन्ति तत्” ।

इति । होमे च कर्त्तव्ये यत्र यदभिधानोऽग्निस्तत्र तमाह्वयमं-
पूज्यं होतव्यम्—

“सम्पूजयेत्ततो वक्त्रं दद्याच्चैवाहुतोः क्रमात्” ।

इति ।

“आह्वयं चैव होतव्यं यत्र यो विहितोऽनलः” ।

इति चैव मादिस्मरणात् । यत्र चाग्निर्यदभिधानो भवति तदाह
गृह्यासंगः ।

“लौकिके पावकोऽग्निः प्रथमः परिकीर्त्तितः ।

अग्निस्तु मारुतो नाम गर्भाधाने विधीयते ।

पुंसवने चन्द्रनामा शुक्लाकर्म्मणि शोभनः ।

सीमन्ते मङ्गलो नाम प्रगल्भो जातकर्म्मणि ।

नाम्नि स्यात् पार्थिवोऽग्निः प्राशने च शुचिस्तथा ।

सत्यनामा च चुड़ायां व्रतादेशे समुद्भवः ।

गोदाने सूर्यनामा स्यात् केशान्तेऽग्निरुच्यते ।

वैश्वानरोऽविसर्गे च विवाहे योजकः स्मृतः ।

चतुर्थान्तु शिखी नाम धृतिरग्निस्तथाऽपरे ।

प्रायश्चित्ते विधुस्यैव पाकयज्ञे च साहसः ।

खल्वहोमे च वक्त्रः स्यात् कोटिहोमे हुताशनः ।

पूर्णाहुत्यां मृडोनाम शान्तिके वरदस्तथा ।

पौष्टिके वलदस्यैव क्रोधोऽग्निश्चाभिचारिके ।

कोष्ठे तु जठरो नाम क्रव्यादोऽमृतभक्षणम्” ।

इति । विशेषनामासम्भवे च विश्वरूपो नामाग्निः सर्वत्र भवति ।

“सर्वतः पाणिपादान्तः सर्वतोऽक्षिशिरोमुखः ।

विंशरूपो महानग्निः प्रणोतः सर्वकर्षणम्” ।

इति वचनात् । हविष्यस्यान्नस्येत्येतदिग्निनष्टि ;—‘कृतस्य’ ओद-
नादेर्वा, ‘अकृतस्य’ ब्रीह्यादेर्वा । तदाह कात्यायनः ।

“कृतमोदनमृक्षादि तण्डुलादि कृताकृतम् ।

ब्रीह्यादि चाकृतं प्रोक्तमिति हव्यं त्रिधा मतम्” ।

इति । व्याख्यातौ वाग्बद्धौ ॥ ६ ॥ * ॥

अकृतश्चेत् प्रक्षाल्य जुहुयात् प्रोदकं कृत्वा ॥ ७ ॥

अकृतं ब्रीह्यादि, चेत् यदि, जुहुयात्,—तर्हि पूर्वमेव तत् प्रक्षा-
ल्य—“त्रिदेवेभ्यः प्रक्षालयेदित्याहुः”—इति लिङ्गदर्शनात् देवाथ-
त्वाच्चास्य वारत्रयमिति वाक्यशेषः । प्रगतमुदकं यस्मात्तदिदं
प्रोदकम्—प्रगतोदकं कृत्वा जुहुयात् । तदयमर्थः । पूर्वमेव
ब्रीह्यादि प्रक्षाल्य प्रगतोदकञ्च कृत्वा संस्थापयेत् शुचौ भाजने ।
आगते च होमकाले तस्मादेवोद्धृत्योद्धृत्य जुहुयात् । न तु
होमकाले प्रक्षालयेत् । अप्रगतोदकतयाऽग्नेरपचयापत्तेरित्य-
भिप्रायः । शब्दप्रमाणकत्वादस्यार्थस्य न किमपि शङ्कितव्यम् ।
तस्मादेव च नास्ति कृतस्य प्रक्षालनापेक्षा । न खल्वस्ति शब्दः—
कृतं प्रक्षालयेदिति ॥ ७ ॥ ० ॥

**अथ यदि दधिपयोयवागूं वा, कंसेन वा चरुस्था-
ल्या वा सुवेण वै वा ॥ ८ ॥**

अथ ब्रीहियवयोरभावे, यदि—दधि, पयो, यवागूं वा जुहुयात् ।

यवागूर्यवसृष्टकः । स खल्वयं दध्यादिहोमानुवादे दध्यादिहो-
मविधिमनुमापयति—(ब्रोह्मिवयोरभावे दध्यादिजुहुयादि-
ति) । कस्मात् ? । प्राप्यनुसारित्वादनुवादस्य । यथा चतुरवत्तं
पञ्चावत्तं वा जुहोतीति होमानुवादे होमविधिमिति शूल-
पाणिः । यथा वा—

“असंस्कृतप्रमोतानां त्यागिनां कुलयोषिताम् ।

उच्छिष्टं भागधेयं स्यादर्भेषु विकिरश्च यः” ।

इति दर्भेषु विकिरानुवादे दर्भेषु विकिरविधिम् । तथा चो-
क्तम् ।

“लिङ्गादपि विधिर्ज्ञेयो दर्भेषु विकिरो यथा” ।

इति । यथा वा—“यद्युवा उभयं चिकीर्षद्धेचक्षैव ब्रह्मत्व-
क्षैव”—इत्युभयचिकीर्षानुवादस्तदुभयचिकीर्षाविधिमिति । दृ-
श्यते च—“यदि ब्राह्मणे यजेत, वार्षस्पत्यं मध्ये निधायाहुति-
माहुतिं हुत्वाऽभिधारयेत्, यदि राजन्य ऐन्द्रं, यदि वैश्यो वैश्व-
देवम्”—इति स यदि कादप्याह्वनात् ब्राह्मणादीनां क्रतोर्विधा-
नमिति । तथा च गृह्यान्तरम् ।

“अभावे ब्रोह्मिवयोर्दध्ना वा पयसापि वा ।

तदभावे यवाग्वा वा जुहुयादुदकेन वा” ।

इति । तदयमर्थः । यदि ब्रोह्मिवयोरभावे दधिपयो जुहु-
यात्—“खादिरे वध्नाति, पालाशे वध्नाति, रोहितके वध्नाति”—
इतिवदनयोरपि दधिपयसोर्विकल्पः । वाशब्दाभावश्च तुल्यवद-
कल्पार्थः । तयोरप्यभावे यदि यवागूं वा जुहुयात्—तर्हि

कंसेन कांस्यभाजनेन वा जुहुयात् । ‘चरुस्थाल्या’ चरुयञ्च अण्यते,
वा चरुस्थालीत्युच्यते । तथा चरुस्थाल्या—

“तिर्य्यगूर्द्ध्वं समिन्मात्रा दृढा नातिवृहन्मुखी ।

मृण्मयौ डुम्बरी वापि चरुस्थाली प्रशस्यते” ।

इति कर्मप्रदीपोक्तलक्षणया वा जुहुयात् । ‘सुवेण’, सुवः खलु
होमपात्रमुच्यते—

“खादिरो वाथ पालाशो द्विवितस्तिः सुवः स्मृतः ।

स्रग्वाज्जमात्रा विज्ञेया वृत्तस्तु प्रग्रहस्तयोः ।

सुवाग्रे घ्राणवत् खातं द्वाङ्गुष्ठपरिमण्डलम् ।

जुह्वाः शराववत् खातं सनिर्व्वाहं षडङ्गुलम्” ।

इति कर्मप्रदीपोक्तलक्षणः । तेन सुवेण वा जुहुयात् । ‘वै’—इति
प्रसिद्धार्थकोनिपातः । सुवस्यैवन्विधेषु होमेषु प्रसिद्धिं द्योतयति ।
कात्यायनोप्याह ।

“होमपात्रमनादेशे द्रवद्रव्ये सुवः स्मृतः” ।

इति । ततश्चाभावविकल्पोऽयम्—‘कंसेन वा चरुस्थाल्या वा’—
इति । तस्मात् सुवेणेति प्रथमः कल्पः । तस्य खल्वभावे कंसच-
रुस्थाल्योर्विकल्प इति सिद्धम् ।

केचिदत्र सूत्रद्वयं कल्पयन्ति । तत्र—“अथ यदि दधिपयो-
यवागूं वा”—इत्येकं, “कंसेन वा चरुस्थाल्या वा सुवेण वै वा”—
इति चैकं सूत्रमिति मन्यन्ते । विवरणश्चेत्यं कुर्वन्ति ।—
अथ यदि शब्दौ प्रश्नाभ्याहारार्थौ । अथ यदि ब्रीहियवयोरभावः
स्यात् किं जुहुयात्?—इति प्रश्नोऽभ्याहारार्थः । एवं पृष्ठ

आह—दधि जुहुयात्, पयो जुहुयात्, तयोरप्यभावे यवागूं वा जुहुयात् । प्रोद्धादेस्तावत् पाणिना होमः सिद्धः, दध्यादि केन जुहुयात्?—इत्यत आह । “कंशेन वा चरुस्थाल्या वा सुवेण वै वा” । उक्तार्थमन्यत् ॥ ८ ॥ * ॥

अग्नये स्वाहेति पूर्वां तृष्णीमेवोत्तरां मध्ये चैवा-
पराजितायाञ्चैव दिशीतिसायम् ॥ ९ ॥

अग्नये स्वाहेत्यनेन मन्त्रेण पठितेन पूर्वां प्रथमां यथोक्तहवि-
राहुतिमग्निहोत्रलक्षणां जुहुयात् । ताञ्चेमां पूर्वामाहुतिं मध्य
एवाग्ने जुहुयात्—न तु दध्यादिहोमपक्षेयग्रेरपचयाशङ्कां
कुर्यादित्येवकारार्थः । तृष्णीमेवेत्येवकारो वाग्व्यापारप्रतिषेधं
नियमयत्युत्तरस्यामाहुत्याम् । सेयमुत्तराहुतिर्मन्त्रदेवतयोरनादे-
शात्, प्रधानाहुतिरया चामन्त्रदेवतया अनुचितत्वात्,—“तद्युक्ते
अवणाञ्जुहोतिरासेचनाधिकः स्यात्”—इति च देवतानियमात्,
प्रजापतये स्वाहेति मनसैवाचार्यं मन्त्रं हेतया । कस्मात् पुनः
कारणात् प्रजापतये स्वाहेत्ययमत्र मन्त्रो भवति ? ।

“आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः ।

इति कात्यायनस्मरणात् । न खलु वाग्व्यापारप्रतिषेधनियमेऽपि
मनसोऽव्यापारः प्रतिषिद्धो भवति । तस्मात् प्रजापतये स्वाहेत्ययं
मन्त्रः मनसैवाचारणीयो होमार्थम् । “यदग्नये च प्रजापतये च
सायं जुहोति”—इति । “तस्मात् प्राजापत्यां मनसा जुहोति मनो

हि प्रजापतिः”—इति च ब्राह्मणम् । “अग्नये स्वाहा प्रजापतये स्वाहा इति सायं, सूर्याय स्वाहा प्रजापतये स्वाहा इति प्रातः”—इति च गृह्यान्तरम् । तादृशमामुत्तराहुतिमपराजितायां दिग्भ्योर्जुहुयात् । अपराजिता, प्रागुत्तरा ऐशानीत्यनर्थान्तरम् । ‘इति’ अनेन प्रकारेण सायं जुहुयादग्निहोत्रलक्षणम् ॥ ८ ॥ ० ॥

अथ प्रातः,—सूर्याय स्वाहेतिपूर्वां, तूष्णीमेवोत्तरां मध्ये चैवापराजितायाञ्चैव दिशि ॥ १० ॥

अथेतिपूर्वप्रकृतार्थम् । येनैव हविषा सायं होमः कृतः,—कृतेन वा, अकृतेन वा, दध्ना वा, पयसा वा;—तेनैव प्रातरपि होतव्यमन्यत्र प्रतिनिधेरिति खल्वेवोचाम—“सायमाहुत्युपक्रम एवातज्जुह्वेद्यै होमोविधीयते”—इत्यत्र । ‘प्रातर्’—यथोक्तलक्षणे । कृत-भाष्यमन्यत् ॥ १० ॥ * ॥

समिधमाधायानुपर्युक्ष्य तथैवोदकाञ्जलीन् प्रसि-
ञ्चेदन्वमंस्था इति मन्त्रविशेषः ॥ ११ ॥

समिधं मन्त्रदैवतवर्जितां प्रकृतहोमापवर्गविहितामिन्धनार्थामा-
धाय निःक्षिप्याग्नौ, अनुपर्युक्ष्याग्निं ‘देवसवितः प्रसुव’—इत्यनेन
मन्त्रेणेत्यर्थः । तथैव तेनैव प्रकारेण, पूर्वोक्तयैवावृता उदकाञ्जलीन्
प्रसिञ्चेत्—‘अदिते’—इत्येवमादिभिर्मन्त्रैः । ‘अनुमन्यस्व’—इत्येत-
स्मिंश्च स्थानत्रये, ‘अन्वमंस्थाः’—इति मन्त्रविशेषः मन्त्रस्य विशेषः
कर्त्तव्य इति वक्ष्यशेषः ॥ ११ ॥ * ॥

प्रदक्षिणमग्निं परिक्रम्यापां शेषं निनीय पूरयित्वा
चमसं प्रतिष्ठाप्य यथार्थम् ॥ १२ ॥

प्रदक्षिणं यथा भवति, तथाग्निं परिक्रम्यापां परिचरणीयानां
शेषमवशिष्टं परिचरणकर्माणः, निनीय संस्थाप्य । संस्थापिताना-
मप्यापां, पुनः संस्थापनवचनमपरित्याज्यत्वं दर्शयति । अथवा ।
निनीय मिश्रयित्वा, अन्याभिरद्भिः, पूरयित्वा चमसं पात्रविशेषम् ।
आचमनमिति पाठेपि, आचम्यतेऽनेनेत्याचमनं पात्रमेवार्थः ।
तच्च पात्रं प्रतिष्ठाप्य, आत्मनोऽन्तिके स्थापयित्वा, यथार्थं कर्माप-
वर्गविहितं वामदेव्यगानादिकं, प्रातराहुतिपश्चाद्विहितं ब्रह्मयज्ञं
वा कुर्यादिति वाक्यशेषः । तत्र प्रमाणं वक्ष्यामः । प्रातराहुत्यन-
न्तरश्चेद्ब्रह्मयज्ञः क्रियते, तदा वामदेव्यगानमपि तदन्त एव
कर्तव्यम् । न त्विदानीमेव प्रातराहुत्यन्ते । 'वामदेव्यं गणेव्यन्ते'—
इति कात्यायनस्मरणात् । तदिदं पुनरुदकपात्रपरिपूरणमुदका-
लक्ष्मणार्थमेव भवति । न त्वदृष्टार्थम् ।—

“यस्य दृष्टं न लभ्येत तस्यादृष्टं प्रकल्प्यते” ।

इति ह्यभिधुक्ताः स्मरन्ति । विहितं खल्वेतदुदकालक्ष्मणं कर्म-
कुर्वन्तो निमित्तविशेषेषु । तदाह कर्मप्रदीपः ।

“पिच्यमन्वानुहरणे आत्मा लभ्ये अवेक्षणे ।

अधोवायुसमुत्सर्गे प्रहासेऽनृतभाषणे ।

मार्जारमुषिकस्पर्शे आक्रुष्टे क्रोधसम्भवे ।

निमित्तेष्वेषु सर्वत्र कर्मा कुर्वन्त्यपः स्युः श्रेत्” ।

इति ।

“रौद्रश्च राक्षसं पित्र्यमासुरश्चामिचारिकम् ।

उक्ता मन्त्रं स्पृशेदाप आलभ्यात्मानमेव च” ।

इति च गृह्यान्तरम् ॥ १२ ॥ * ॥

एवमत ऊर्द्धं गृह्येऽग्नौ जुहुयाद्वा हावयेद्वाऽऽजीवि-
तावभृथात् ॥ १३ ॥

एवमनेन प्रकारेणतोऽस्मात् पूर्वोक्ताद्धोमद्वयादूर्द्धं परतः, गृ-
ह्येग्नौ—(पुनरुपादानात्—अन्यान्यपि यानि कर्माणि गृह्येग्नौ
विधीयन्ते, तेष्वपि, न पुनरग्निहोत्रमात्र एवेत्यर्थः ।)—जुहुयाद्वा
स्वयं, सम्भवश्चेत्, हावयेद्वा पुत्रादिभिरसम्भवश्चेत् । असम्भवकारण-
ञ्चोक्तं कात्यायनेन कर्मप्रदीपे ।

“सुतके च प्रवासे च अशक्तौ आद्रुभोजने ।

एवमादि निमित्तेषु हावयेदिति योजयेत्” ।

इति । यदा पुनरसमर्थो व्याधादिना हावयति, तदा यत् कर्त्तव्यं
तदप्याह स एव ।

“स्वयं होमासमर्थस्य समीपमुपसर्पणम् ।

तत्राप्यशक्तस्य सतः शयनाच्चोपवेशनम्” ।

इति । तदनेन, नायं तुल्यवद्विकल्पः—जुहुयाद्वा हावयेद्वा—इति ।
किन्तुर्हि?—व्यवस्थितोऽयं विकल्पः । कथं नाम?—सम्भवे जुहु-
यात्, असम्भवे हावयेदिति यथोक्तैव व्यवस्था ।

“सन्ध्याकर्मावसाने तु स्वयं होमोविधीयते ।

स्वयं होमे फलं यत्तु तदन्येन न जायते” ।

इति च स्मृत्यन्तरम् । तदवाद्यमग्निहोत्रहोमद्वयं स्वयमेव कर्त्तव्यम् । कस्मात् ? । अत ऊर्द्धम्—इत्यभिधानात् । अत ऊर्द्धमिति खल्वभिधानं आचार्य आद्ये होमद्वये नायं विकल्पः—(जुहुयाद्वा हावयेदेति)—इति दर्शयति । तस्मादाद्यं होमद्वयं स्वयमेव कर्त्तव्यम्, ऊर्द्धं तस्मात् जुहुयाद्वा हावयेदेति सिद्धम् । तस्य स्वत्वेतस्माग्निहोत्रस्यावधिरुच्यते—‘आजीवितावभृथात्’—इति । अवभृथोयज्ञान्त इत्यनर्थान्तरम् । जीवितस्यावभृथोऽन्तोविनाशः स्य इत्येकोऽर्थः । तस्मात् जीवितावभृथात् आ । (पदद्वयञ्चेदम्) । जीवितस्य पर्यन्तमित्यर्थः । तथाच श्रूयते । “यावज्जीवमग्निहोत्रं जुहोति”—इति । “एतद्वै जरामर्थं सचं यदग्निहोत्रं, जरया वा होवास्मान्मुच्यते मृत्युना च”—इति । “जरामर्थं वा एतत् सचं यदग्निहोत्रं दर्शपूर्णमासौ च, जरया च वा एताभ्यां निर्मुच्यते, मृत्युना च”—इति चैवमादि ॥ १३ ॥ * ॥

अथाप्युदाहरन्ति ॥ १४ ॥

अथेति पूर्वप्रकृतार्थम् । अथ यत् प्रकृतं—हावयेदेति, तदस्यार्थस्य द्रष्टव्ये ब्राह्मणवाक्यमप्युदाहरन्ति शिष्टा इत्याभासान्तं सूचम् ॥ ॥ १४ ॥ * ॥

कामं गृह्येभौ पत्नी जुहुतात् सायंप्रातर्होमौ, गृहाः पत्नी, गृह्यरघोऽग्निर्भवतीति ॥ १५ ॥

काममित्यनुमत्यर्थेकोनिपातः । असामर्थ्यं गृह्येभौ पत्नी जुहुयात्

सायंप्रातर्होमौ । गृह्येग्नौ खल्वयं होम इति पत्नी जुहुयात् ।
कस्मात् ? । तदुच्यते । गृह्याः पत्नी, एष चाग्निगृह्य इति ह्याच-
क्षते । तथाच—एतस्मात् समाख्यानात् पत्नी जुहुयात् । तथाच
स्मर्यते ।

“न गृहं गृहमित्याहुर्गृहिणी गृहमुच्यते ।

तथाहि संहितः सर्वान् पुरुषार्थान् समश्नुते” ।

इति । ततश्चावता होमनिष्पत्तिर्भवति, तावन्मात्रं पत्नीमध्याप-
येत् । कस्मात् ? । पत्नी जुहुयादितिवचनात् । न खल्वनधीत्य
शक्नोति पत्नी होतुम् । न च तृष्णोमित्याह वचनम् । किमिव हि
वचनं न कुर्यान्नास्ति वचनस्यातिभारः—इति हि तन्त्रस्थितिः ।
सा खल्वियं पत्नी होतुरन्यस्याभाव एव जुहुयात् । कस्मात् ?—

“निक्षिप्याग्निं स्वदारेषु परिकल्प्यर्त्विजन्तथा ।

प्रवसेत् कार्यवान् विप्रोवृथैव न चिरं क्वचित्” ।

इति कर्मप्रदोपवाक्ये ऋत्विक् परिकल्पनस्यार्थवत्त्वात् ।

“असमचन्तु दम्पत्योर्होतव्यं नर्त्विगादिना ।

हयोरप्यसमचन्तु भवेद्धुतमनर्थकम्” ।

इति च तस्याः समचमेवर्त्विगादिना होमानुष्ठानात् । यदपि
स्मरणम्—

“पत्नी पुत्रः कुमारी वा शिष्योवापि यथाक्रमम् ।

पूर्वपूर्वस्य चाभावे विदध्यादुत्तरोत्तरः” ।

इति । तदपि नास्माकं सम्भवति । कुमारीश्रवणात् । न खल्व-
स्माकं स्त्रियास्ते कुमार्या होतव्यमिति श्रूयते । इतश्च । स्वशास्त्र-

विरोधात् । स्वशास्त्रे खल्वस्माकं पत्न्याः समसमेवलिङ्गादिना हो-
मोऽनुज्ञायते इत्यवोचाम । न च पत्न्याः अण्यशक्तौ तदिति वार्थं
मानाभावात् । न खल्वस्मिन् सङ्कोचे प्रमाणमस्ति । न च सामान्य-
मपि वचनमृते कारणाद्विशेषपरं कल्पयितुमुचितम् । इतश्च ।
अलिक् परिकल्पनवैयर्थ्यात् । अलिक्परिकल्पनं खल्वेवमनर्थकं
स्यात् । पत्न्याः खल्वशक्तौ अल्लिजा होतव्यमिति स परिचिकल्पवि-
धितः । सा खल्वियमनर्थिका कल्पना स्यात् । कस्मात् ? तथैव
तत्सम्भवात् । यदि नामाशक्ता पत्नी भवति, तर्हि सैव तदानो-
मृत्विजं परिकल्पयिष्यति, किमिदानीमेव तत् परिकल्पनेन ।
तदशक्तौ चान्यपरिकल्पनाऽविशेषात् । परिकल्पितस्यापि अल्लिजा-
ऽशक्तौ अन्योपि अलिक् पत्न्यापरिकल्पयितव्य एव—इति इदानीं
अलिक्परिकल्पने, न कश्चिद्विशेषोऽस्ति ।

ननु—“जातिन्नु वादरायणोऽविशेषात्, तस्मात् स्त्र्यपि प्रतीयेत
जात्यर्थस्याविशिष्टत्वात्”—इति सिद्धान्तात् पत्न्यधिकारिणी क-
थमिवादितो न जुञ्जयात् ? उच्यते । नैतदस्ति—केवलायाः पत्न्या
अधिकार इति । किन्तर्हि ?—दम्पत्योः सहाधिकार इति सिद्धान्तः ।
तथा चोक्तम् । “स्वतोस्तु वचनादैककर्म्यं स्यात्”—इति । “धर्मो
कार्यं च कामे च नातिचरितव्यः”—इति, “सहधर्मश्चरितव्यः”—
इति चैवमादि खल्वभियुक्ताः स्मरन्ति । तस्मान्नास्ति पत्न्याः केव-
लायाः पृथगधिकारः । सहाधिकारेपि यावदुक्तमेव साऽधिकारोति
इति तदन्यत्रानधिकार एव तस्याः स्तिष्ठते । “तस्या यावदुक्त-
माश्रीर्ब्रह्मचर्यमतुल्यत्वात्”—इति सिद्धान्तात् । वचनमसादेवानथा

होतव्यमिति यथा वचनमेवाधिक्रियते । दर्शितश्चास्माभिर्वचनस्य तात्पर्यम्—होतुरन्यस्याभावे पत्नी जुहुयात्—इति । “सा चान्य-
होतुरभावे जुहुयात्”—इति च भट्टभाष्यम् । तस्मादन्येषामेवैष नियमः । परशास्त्रोक्तं खल्वेतदिति नास्माकं भवति । तथा चायत्नायनगृह्यम् । “पाणिग्रहणादि गृह्यं परिचरेत् स्वयं पत्न्यपि वा पुत्रः कुमार्यन्तेवासी वा”—इति ।

इतिब्राह्मणवाक्यपरिसमाप्त्यर्थः, सायंप्रातर्होमप्रकरणपरिसमाप्त्यर्थो वा ॥ १५ ॥ * ॥

उपदिष्टौ सायंप्रातर्होमौ, उपदिष्टश्च प्रातर्होमानन्तरं ब्रह्मयज्ञः,—‘प्रदक्षिणमग्निं परिक्रम्यापां शेषं निनीय पूरयित्वा चमसं प्रति-
ष्टाय यथार्थम्’—इत्यत्र । स खल्वयं ब्रह्मयज्ञः पञ्चानां महायज्ञा-
नामादिभूतः । तदाह कर्मप्रदीपः ।

“देव-भूत-पितृ-ब्रह्म-मनुष्याणामनुक्रमात् ।

महासत्राणि जानीयान्त एव हि महामखाः ।

अध्यापनं महायज्ञः, पितृयज्ञस्तु तर्पणम् ।

होमोदैवो, वलिर्भौतो, नृयज्ञोऽतिथिपुजनम्” ।

इति । अनुक्रमादुच्यमाणानीत्यर्थं इति परिशिष्टप्रकाशः । ते खलिमे पञ्च महायज्ञाः पञ्चसूना पापापनुत्तये गृहमेधिना प्रत्यहं कर्त्तव्याः । अत एव स्मरति भगवान्मनुः ।

‘पञ्चेतान् यो महायज्ञान्नहापयति शक्तिः ।

स गृहेपि वसन्नित्यं सूनादेवैर्न लिप्यते” ।

इति ।

“पञ्चसूना गृहस्थस्य चुलीषेवण्यपस्करः ।

कण्डनी चोदकुम्भस्य वध्यते यास्य वाहयन्” ।

इति च । स खल्वयं ब्रह्मयज्ञोऽध्यापनं श्रुतिजपस्य । तदप्याह कर्मप्रदीपः । “अध्यापनं ब्रह्मयज्ञः”—इति ।

“वेदमादित आरभ्य शक्तिनोहरहर्जपेत्” ।

इति । “यस्य श्रुतिजपः प्रोक्तः ब्रह्मयज्ञः स वोच्यते” ।

इति च । अत्र शक्ति इत्युपादानादशक्तौ कियानपि श्रुतिजपो ब्रह्मयज्ञो भवतीत्यवगम्यते । “एकामृचं एकं वा यजुरेकं वा सामाभिव्याहरेत्”—इति च स्मृत्यन्तरम् । तदेवं ष्वन्दोगानां सूत्राणापरिभाषितोदिविधो ब्रह्मयज्ञो भवति । परिशिष्टप्रकाशायैवमेवाह । भट्टभाष्ये तु—

“गुरावध्ययनं कुर्वन् ऋगुपादियदाचरेत् ।

स सर्वो ब्रह्मयज्ञः स्यात्तत्तपः परमुच्यते” ।

इति स्मरणात् गुरोर्यदध्ययनं सोऽपि ब्रह्मयज्ञ इत्यभिहितम् ।

तस्य खल्वस्य ब्रह्मयज्ञस्य विकल्पेन त्रयः काला भवन्ति । तदप्याह कर्मप्रदीपः ।

“स चार्वाक् तर्पणात्कार्यः पश्चाद्वा प्रातराहुतेः ।

वैश्वदेवावसाने वा नान्यचेति निमित्तकालात्” ।

इति । तर्पणादर्वाक् श्रुतिजपात्मको ब्रह्मयज्ञः कार्य इत्येकः कालः । न चायं ब्रह्मयज्ञः सवितुरपस्थानरूप इति वाच्यं तस्य ब्रह्मयज्ञत्वेप्रमाणभावात् । न खल्वस्तिप्रमाणं—सवितु रूपस्थानं ब्रह्मयज्ञ इति । कात्यायनः खल्वदितः सन्ध्यापासनमुक्त्वा

उक्त्वा च तदतिक्रमदोषम्,—“वेदमादित आरभ्य”—इत्यादित
आरभ्य यथाशक्तिवेदाध्ययनं विदधौ । न चेदं सवितुरूपस्थान-
रूपं सम्भवति । आदित आरभ्येत्यभिधानात् । न च सवितुरूप-
स्थाने आदित आरभ्यवेदो जप्यते, तस्मात् सन्ध्योपासनादन्य एव
कश्चित् श्रुतिजपो वचनार्थः । यस्य श्रुतिजप इत्यादिना च तस्यैव
ब्रह्मयज्ञसंज्ञानभिधाय,—स चार्वाकृतर्पणात् कार्यः,—इति
तस्यैव तर्पणादर्वाक् कर्त्तव्यतामाह स्म । अतएव स्मरति बृहस्पतिः ।

“ब्रह्मयज्ञार्थसिद्ध्यर्थं विद्यामाध्यात्मिकीं जपेत् ।

जप्त्वाथ प्रणवं वापि ततस्तर्पणमाचरेत्” ।

इति । तथा च सन्ध्योपासनमभिधाय ब्रह्मपुराणे ।

“कृत्वा प्रदक्षिणं सूर्यं नमस्कृत्योपविश्य च ।

स्वाध्यायं प्राञ्जलः कृत्वा तर्पयेद्देवतान्धृषीन् ।

इति । स्वाध्यायब्राह्मणेपि, “रक्षांसि वा पुरोनुवाके तपोऽयमतिष्ठन्त
तान् प्रजःपतिर्वरेणोपामन्त्रयत”—इत्येवमादिना तृतीयेनानुवा-
केन सन्ध्योपासनमभिधाय, “अजान् ह वै पृथ्वीस्तपस्यमानान्
ब्रह्म स्वयं स्वयम्भूयानर्घत्”—इति, “यत् स्वाध्यायमधीयीतैका-
मप्युचं यजुः साम वा तद्ब्रह्मयज्ञः सन्तिष्ठते”—इति चैवमादि-
भिरष्टाभिरनुवाकैः सविस्तरं पृथगेव ब्रह्मयज्ञः समन्वयते ।
तस्मात् सवितुरूपस्थानरूपोऽयं ब्रह्मयज्ञ इत्यप्रमाणं वचनम् ।
अथैवमाचार्येण—“अथ नित्यवत् सन्ध्यामुपासीत उदुत्यं
चिचम्”—इत्युपक्रम्य,—“आभिर्हृग्भिः सवितुरूपस्थानम्”—इत्य-
भिधाय,—“ततो ब्रह्मणे इत्युपजाय चेत्यन्तेनाग्निस्पृशन्नि च

सर्व्वे च सव्येनैतां स्तर्पयेत्—इत्येवमादिना तर्पणमभिधाय,—
 “गायत्र्यष्टशतमादौ कृत्वा भासं दशसोभम्”—इत्यादिना,—
 “अहरद्वर्द्धयज्ञाय”—इत्येवमन्तेन तर्पणानन्तरं ब्रह्मयज्ञोऽभि-
 हितः कथं सङ्गच्छते? उच्यते । नैष दोषः । श्रुतिसाम्येऽर्थभेदात् ।
 समानायामप्युभयत्र तर्पणश्रुतावनयोरर्थभेदो भवति । भिद्यन्ते
 खल्वनयोरर्थ इत्यदोषः । आचार्यः किल सूर्य्योपस्थानादनन्तरं
 स्नानाङ्गमेव तर्पणमभिदधौ, न त्वन्यत् प्रधानभूतम्—पितृयज्ञस्तु
 तर्पणम्—इति । स्नानप्रकरणे खल्वाचार्यस्तर्पणं सूर्य्योपस्थानादनु-
 पदमाह स्म । तदस्य तर्पणस्य स्नानाङ्गतायामस्ति प्रमाणं प्रकरणम्,
 न तु प्रधानतायां किञ्चिदपि प्रमाणं पश्यामः । कात्यायनवाक्य-
 स्मरसादृश्येवमेवाचार्यस्याभिप्रायोऽवधार्यते । कात्यायनोऽपि खल्वा-
 र्यस्याभिप्रायस्य प्रकाशयितेत्येवोचाम । स च ब्रह्मयज्ञानन्तरं
 तर्पणं पितृयज्ञमभिदधानः सूर्य्योपस्थानादनन्तरं स्नानाङ्गमेव
 तर्पणमाचार्येणाभिहितमिति दर्शयति । अन्यथा कथमिव स्तोप-
 जोव्यस्यैवाचार्यस्य विरुद्धमयमभिदधीत ! एवं खल्वस्यैव वचस्य
 नाश्रयो लोकानां प्रसज्येत ! तस्मादाचार्येण—“अथातः स्नान-
 विधिं व्याख्यास्यामः”—इति प्रतिज्ञाय, “पुनः शन्नो देव्यादिभि-
 र्मार्जनञ्च”—इत्येवमन्तेन स्नानमभिधाय, तदङ्गस्य तर्पणस्याभि-
 धाने प्राप्ते, द्विपथं नित्यवत् सन्ध्यामुपासीत”—इति, “आभि-
 र्गभिः सवितुरुपस्थानम्”—इति चानुद्य क्रमार्थं, तर्पणमभिहि-
 तम् । तस्मात् स्नानाङ्गं तर्पणं सवितुरुपस्थानात्परं पितृयज्ञस्तु
 तर्पणं ब्रह्मयज्ञात्परमित्यविरोधः ।

ननु स चार्वाकतपणात् कार्य इति कात्यायनवाक्यस्य
 पितृयज्ञपरत्वे किं मानम् ? । उच्यते । पञ्चमहायज्ञप्रकरणे.
 खल्वेवमभिहितं कात्यायनेन । तदत्र तर्पणपदस्योपक्रमोपस्थितं
 पितृयज्ञ एव तर्पणमर्थः । “सन्निहिते बुद्धिरन्तरङ्गा”—इति
 न्यायात् । “प्रकृतप्रत्ययश्च नायः”—इति चाभियुक्तवच-
 नात् । व्यक्तिवचनानामोषाम् आग्नेयीवत् सन्निहितव्यक्ति-
 परताया न्याय्यत्वात् । तस्माद् यथा “आग्नेया अग्नीध्र-
 मुपतिष्ठते”—इत्याग्नेयोपदेन प्रकृतो ज्योतिष्टोमसमाज्जातोऽन्यत्र
 विनियुक्तोपि मन्त्रोऽटच्छते, न पुनर्दाशतया लिङ्गवन्तोपि मन्त्रा
 नापि तदुभयम्—इति तृतीयाध्याये निरूपितम् । एवमिहापि
 प्रकृतं पितृयज्ञरूपमेव तर्पणं परामृश्यते, न स्नानाङ्गं नायुभय-
 मिति । न खल्वत्र तर्पणस्याङ्गत्वं प्रामाणिकम् ; न चात्र अति-
 लिङ्गादिकं किमपि प्रमाणमुपलभामहे ; येन स्नानाङ्गमिदं
 तर्पणमिति प्रतिपद्येमहि । ब्रह्मयज्ञसाहचर्यादपि पितृयज्ञस्तर्पणं
 प्रधानमेवावगम्यते । साहचर्यमपि खल्वर्थस्य नियामकमिष्यते ।
 अतएव कर्मप्रदीपे—पितृयज्ञस्तुतर्पणम्—इति स्नानप्रकरणैरपे-
 क्ष्येणाज्ञातम् । मनुस्मृतावपि—पितृयज्ञस्तु तर्पणम्—इत्युक्तम् ।
 तत्र स्नानस्य तदङ्गतर्पणस्य वा नामापि न श्रूयते । न च
 साधवात् स्नानाङ्गतर्पणमेव पितृयज्ञ इति वाच्यं प्रामाणाभावात् ।
 न च धर्मो साधवं प्रमाणं नाम । शब्दमूलः खल्वयमर्थो भवति ।
 प्रकरणान्तरे खल्विदमाज्ञानं प्रकरणाधिकरणन्यायेन कर्मान्तर-
 मवगमयति । तथा चोक्तम् । “प्रकरणान्तरे प्रयोजनान्यत्वम्”—

इति । तुल्यञ्च समानानम्—अथापनं ब्रह्मयज्ञसर्पणं पितृयज्ञो-
होमो देवयज्ञ इत्येवमादि, न च स्नानाङ्गतर्पणादर्व्याक् कन्दो-
गानां ब्रह्मयज्ञो भवति । कन्दोगानां विहितस्यैव ब्रह्मयज्ञस्य
खल्वेष कालविधिर्भवति—सर्वार्व्याक् तर्पणात् कार्यः—इत्येव-
मादिः । न चान्यविषयमेतदाक्यम् । न खल्वस्यैव पूर्वस्मिन्
परस्मिन् वाक्यप्रवाहे कन्दोगविषये सति मध्यममिदं वाक्यमक-
स्मादेवान्येषां भवितुमर्हति । न चार्द्धजरतीयमुचितम् । तस्मान्न
किञ्चिदेतत् । स्नानाङ्गञ्च तर्पणमन्तरेण स्नानं न भवति, भवति
चेदं तर्पणमन्तरेणापि स्नानं रोगाद्युपद्रवेषु ।

“तर्पणन्तु शुचिः कुर्यात् प्रत्यहं स्नातकोद्भिजः ।

देवेभ्यश्च ऋषिभ्यश्च पितृभ्यश्च यथाक्रमम्” ।

इति च स्मृत्यन्तरम् । तदेवं सिद्धे तर्पणद्वैते, स्नानाङ्गतर्पणं सवितुरूप-
स्नानात् परं पितृयज्ञस्तु तर्पणं ब्रह्मयज्ञादिति न किञ्चिदनुचितम् ।

यदि पुनः सामान्येन तर्पणस्य ब्रह्मयज्ञोत्तरत्वमाज्ञाये-
तापि,—तर्हि तत् प्रकृत्या वा गृह्येत, विकृत्या वा—इति द्वयो-
रगतिः स्यात् । तत्र यदि प्रकृत्या गृह्येत, तर्ह्युभयोः कालयो-
रन्यतरः कालः पक्षे त्यज्येत । यदि विकृत्यापि गृह्येत, तत्रापि
चोदकेन सवितुरूपस्थानोत्तरत्वं प्राप्यते—इत्यन्यतरः कालस्तज्जे-
तैव । तदेवमुभयथाप्यन्यतरस्य कालस्य परित्यागे समानेपि यतर-
स्मिन् पक्षे न्यायोऽनुगृह्यते, ततरः पक्ष इहाश्रयितव्यो भवति । तत्र
विकृतौ चोदकप्राप्तः काल आनुमानिक इति स त्यज्यताम्, प्रकृतौ तु
सर्वथाप्यज्ञानोत्तरकालः साक्षादाज्ञात इति स न त्यज्यते त्यक्तमित्य-

स्मृत्युत्पत्तेरन्यथोऽनुगृह्यते । अतएव—“य इत्या पशुना होमेन आय-
यणेन वा यज्यमाणः स पौर्णमास्याममावस्यायां वा यजेत”—
इति सामान्यवचनेन साङ्गस्य यागस्यामावस्यायां पौर्णमास्यां वा
करणास्मानात्; तस्य च प्रकृतिपरत्वे तत्र प्रत्यक्षसमाप्तातस्य—
(पूर्व्यद्युरग्निं गृह्णाति उत्तरमहर्देवतां यजेत इति)—कालस्य पक्षे
परित्यागप्रसङ्गात् सामान्यवचनं विकृतिपरमिति तत्र चोदकप्राप्तमा-
मुमानिकं द्वैयहकाल्यं परित्यज्यते इति वैकृतानामेन्वाग्नादीनां
यद्यस्मात्कालमिति पञ्चमाध्याये सिद्धान्तितम् । यदि पुनः सामान्य-
मप्यभिधानं कस्माच्चिदपि कारणात् प्रकृतिविषयमप्यभिव्यज्यत्;—
अभिव्यज्यन्तर्हि विकल्पोऽप्यनयोः कालयोः । स खल्वनुचित एव ।
कस्मात्? । अतुल्यबलत्वात् । अस्तु तर्ह्यन्येषामेव ब्रह्मयज्ञोत्तरत्व-
मिति चेद्भान्तोऽसि । विकृतिपरतया सावकाशमत एव दुर्वलं
सामान्यमाप्तातं न प्राकृतेन समाप्तातनेन विकल्प्यते—इति ब्रूमः ।
तत् किमिति स्वशास्त्रोक्तमपि ब्रह्मयज्ञोत्तरत्वमन्येषां भवतु,
कन्दोगश्च तदेव नित्यवत् त्यजतु । परमार्थतस्तु ब्रह्मयज्ञोत्तर-
त्वाप्तातं न सामान्यविषयं किन्तर्हि विकृतिविषयमेवेति पुरस्ता-
दुपदर्शितमस्माभिः । अतएव गोभिलीयवचनम् ।

“आश्ववने तु सम्राप्ते तर्पणं तदनन्तरम् ।

गायत्रीन्तु जपेत् पश्चात् स्वाध्यायश्चैव शक्तिः ।

आश्ववने तु सम्राप्ते गायत्रीं जपतः पुरा ।

तर्पणं कुर्वतः पश्चात् स्नानमेव वृथा भवेत्” ।

इति । तदनेन स्नानाङ्गस्यैव तर्पणस्यायं काल इति स्पष्टमवगम्यते ।

कस्मात् ? । आश्रवणे तु सम्प्राप्ते—इत्युपक्रमात् । स्नानमेव दृष्ट्या भवेत्—इति चोपसंहारात् । स्नानाङ्गं खल्विदं तर्पणं अपयज्ञात् पूर्वं कर्त्तव्यं, अपयज्ञादनन्तरञ्च तर्पणं प्रधानभूतं पितृयज्ञरूपं कर्त्तव्यमिति कात्यायनस्याभिप्रायः । स चार्वाकृतर्पणात् कार्यं इति तर्पणादर्वाग् ब्रह्मयज्ञमभिदधानः कात्यायनोऽर्थाद्ब्राह्मयज्ञात् परं पितृयज्ञरूपं तर्पणं दर्शयति । “अथ सधृतवासा उदकान् कृत्वा प्रयतः शुचौ देशे विधीयते”—इत्यापस्तम्बस्मृतावपि अथ सधृतवासा इत्युपादानात् व्यक्तमिदमवगम्यते; यदुत स्नानाङ्गतर्पणानन्तरं ब्रह्मयज्ञ इति । तदनेन तन्त्रता निरस्ता । कस्मात् ? । कालभेदात् । अन्यः कालः पितृयज्ञस्य तर्पणस्य ब्रह्मयज्ञोत्तरत्वमन्यस्य कालः स्नानाङ्गस्य तर्पणस्य सूर्योपस्थानोत्तरत्वमिति भवति कालभेदः ।

ननु भवतु तर्पणद्वयं शास्त्रार्थः । तथापि स्नानाङ्गस्यैव तर्पणस्य सपरिकराभिहितत्वात्तदेव प्रकृतोभूततिरश्च विकृतोभूतं प्रधानरूपि, इति चोदकप्राप्ताधर्मास्तत्र भवन्ति इति तस्यापि सूर्योपस्थानोत्तरत्वं भवितुमर्हति । उच्यते । सयं भवितुमर्हति । स चार्वाकृतर्पणात् कार्यः—इत्याह्वानात् न भवति । चोदकेन हि विप्रकृष्टाधीतः कालोऽन्वीयेत, सन्निकृष्टन्नु ब्रह्मयज्ञोत्तरत्वमिति शीघ्रमुपस्थितेन ब्रह्मयज्ञोत्तरत्वेन विलम्बोपस्थितं सूर्योपस्थानोत्तरत्वं बाध्यते । शरमथेनेव वर्हिषा कुशमयं वर्हिः । अपि च । यदि विकृतत्वानुमानिकं चोदकप्राप्तं सामिधेनीनां पाञ्चदशं वाधित्वा, “सप्तदशसामिधेनीरनुब्रूयात्”—इत्यनारम्भाधीतेनापि वाक्येन साप्तदशं सामिधेनीनामिष्यते, तर्हि, स चार्वाकृतर्पणात् कार्यः—इति, ब्रह्म-

सद्यप्रसिद्ध्यर्थम्—इति चैवमादिभिर्वाक्यैः साक्षादेव पितृयज्ञविषयैः
 चोदकप्राप्तं सूर्योपस्थानोत्तरत्वं वाधित्वा पितृयज्ञस्य तर्पणस्य ब्रह्म-
 यज्ञोत्तरत्वं सुतरामेष्टव्यम् । अतएव चातुर्मास्येषु साकमेधे द्वितीये
 पर्वणि—“अग्नयेऽनीकवते प्रातरष्टाकपालो, मरुद्भ्यः सान्ध्याग्ने-
 भ्योमध्यन्दिने चरुः, मरुद्भ्योऽष्टमेधिभ्यः सर्वासां दुग्धे सायमो-
 दनम्”—इति प्रातर्मध्यन्दिने सायमित्यक्तः कालेषु इष्टीनां समा-
 ख्यानात्,—यथा देवदत्तः प्रातरपूपं भक्षयति, मध्यन्दिने विवि-
 धमन्नमश्नाति, अपराह्णे मोदकान् भक्षयति—इत्येकस्मिन्नह्नि
 इति गम्यते, तथात्रापि गम्यते—इत्येकस्मिन्नह्नि इष्टीनामवगमात्
 सद्यस्कालताधिकृतोनाममूषामिष्टीनामिति चोदकप्राप्तमानुमानिकं
 ब्रह्मकालत्वं वाधत इति पञ्चमाध्याये सिद्धान्तितम् । तथा चोक्तम् ।
 “अपि वा क्रमकालसंयुक्ता सद्यः क्रियेत तत्र विधेरनुमानात् प्रकृति-
 धर्मलोपः स्यात्”—इति । एवमिहापि भविष्यति । स चार्वाक् तर्प-
 णात् कार्यं—इति वचनबलादवगम्यमानं तर्पणस्य पितृयज्ञस्य
 ब्रह्मयज्ञोत्तरत्वं कथमनर्थकम्—प्रस्तापमात्रं प्रतिपद्येमहि । एवं
 हि महर्षिमात्रं सन्तमनात्रं प्रकल्पयेमहि । न चैतदुचितम् । यावान्
 खल्वश्रुतकल्पनायां दोषस्तावानेव श्रुतस्योत्सर्गे भवति । ननु ना-
 स्यत्र शब्दो ब्रह्मयज्ञानन्तरन्तर्पणं पितृयज्ञ इति । साकमेधेऽपि तर्हि
 नास्तिशब्दः—सद्यस्काला इमा इष्टय इति । तच्चार्थादवगम्यते सद्य-
 स्कालता इति चेदिहाप्यर्थादवगम्यते ब्रह्मयज्ञोत्तरतयैविशेषं
 एव । न खलु वयं शब्दस्याप्रयोगमर्थाभावे हेतुमभ्युपगच्छामः । सत्यं-
 यथै तदवसराभावान्न प्रयुज्यते शब्द इति खल्वभिप्रेत्याः कथञ्चिन्ति ।

गम्यते चान्यस्मात् कारणादयमर्थः—यदुत ब्रह्मयज्ञादनन्तरं पितृ-
यज्ञसर्पणं कर्त्तव्यमिति । अस्ति चात्र साक्षादपि ब्रह्मयज्ञोत्तरत्वा-
वगमकं किञ्चिद्वचनम् । तच्च पुरस्तादेवोदाहृतमस्माभिः ।

ननु छन्दोगानां स्नानाङ्गतर्पणस्य सूर्योपस्थानोत्तरत्वं साक्षा-
दास्मात् विज्ञतावपि तदेवलभ्यते । तथा ज्योतिष्टोमस्य इक्षु-
स्तरकाखलं विज्ञतावप्यतिदेशप्राप्तम् । एवमिहापि । तस्मादना-
यत्या ब्रह्मयज्ञोत्तरत्वं साक्षादास्मात्तमपि तदन्येषामेव भविष्यति ।
तच्च तावदास्मात्तमपि ब्रह्मयज्ञोत्तरत्वमन्येषामन्वेतीति वदन्
प्रष्टव्यः,—साक्षादास्मात् ब्रह्मयज्ञोत्तरत्वं छन्दोगैः कुतस्त्यज्येत ?
तेषां सूर्योपस्थानोत्तरत्वस्य चोदकप्राप्तत्वादिति चेन्न तेषामस्यापि
कालस्य वाक्येन प्राप्तत्वाविशेषात् । अपि च । चोदकेन सूर्योपस्था-
नोत्तरत्वमवगम्यते, वाक्येन च ब्रह्मयज्ञोत्तरत्वमपि, तत् कतर-
दिह त्यक्तव्यमिति भवति विचारणा । तत्रच चोदकप्राप्तएवानुमा-
निकः कालस्त्यक्तव्यः स्वशास्त्रे खल्वास्मात् ब्रह्मयज्ञोत्तरत्वं न
युज्यते त्यक्तम्—इत्यवोचाम । ननु उक्तम्—वाजसनेयिप्रभृतिवि-
षयमाद्यानं भविष्यतीति । नैष दोषः । न खल्वत्र समाद्याने वाज-
सनेयिप्रभृतयः श्रूयन्ते, किन्तुर्हि भवता कल्पयितुमभिप्रेयन्ते,
सैव कल्पना न सम्भवतीति ब्रूमः । छन्दोगानां विज्ञतितर्पणस्य
सूर्योपस्थानोत्तरत्वञ्चेत् केनचित् कारणेन सिध्येत्,—सिध्येदपि
नाम सामान्यसमाद्यानस्य तदन्यविषयत्वमिति मन्येमहि । तच्च
चोदकेन सिषार्धयिषितम्, तच्च न सम्भवतीत्युक्तम् । स्वशास्त्रे च
खल्वस्माकमाद्यानं ब्रह्मयज्ञोत्तरत्वमिति चावोचाम । इतरैतरा-

अथाचासिद्धिः । चोदकेन कन्दोगानां प्रधानतर्पणस्य सूर्योपस्था-
नोत्तरलसिद्धावेव तद्विरोधादाक्यस्य तदन्यपरत्वं सेत्स्यति, सिद्धे च
वाक्यस्य तदन्यपरत्वे तर्पणस्य सूर्योपस्थानोत्तरलसिद्धिरितोतरेत-
राश्रयमापद्येत । न खलु साक्षादाज्ञानस्य सामान्यविषयत्वे सत्यपि
चोदकस्य व्यापारोऽस्तीत्यवोचाम । तस्मादितरेतराश्रयाच्च न सिध्यति
वाजसनेयिप्रभृतिविषयत्वं वचनानाम् । वैकृतश्चार्थोऽर्थादप्यवगत-
स्योदकं बाधितुमीष्टे, चोदकस्य दुर्वलत्वादित्यप्यस्माभिरुपपादित-
मधस्तादेव ।

एतेन यत्परिशिष्टप्रकाशकताऽभिहितम्—स चार्वाक् तर्पणा-
त्कार्यं इति यजुर्वेदिविषयम्, कन्दोगानान्तर्पणात्परं ब्रह्मय-
ज्ञाभिधानादिति, यच्च तत्त्वकारेण—ब्रह्मयज्ञानन्तरन्तर्पणं सामगे-
तरेषामिति, तदसङ्गतम् । पितृयज्ञरूपं खल्विदं तर्पणं—स चार्वाक्
तर्पणात्कार्यं इति, स्नानाङ्गञ्च तर्पणं ब्रह्मयज्ञादर्वागभिहित-
मिति विभिन्नविषयतयाविरोधानवसरात् । शब्दमूलः खल्वयमर्थो
भवति—अनेनेदं कर्त्तव्यमनेनेदमिति । न खल्वस्ति शब्दो—
ब्रह्मयज्ञानन्तरन्तर्पणं सामगेतरेषामिति । सेयमशाब्दी पुरुषबुद्धि-
मूला कल्पनाप्रेक्षावतामनपेक्षणीया भवति । कस्मात् ?—“धर्मस्य
शब्दमूलत्वादशब्दमनपेक्षं स्यात्”—इति सिद्धान्तात् । लाघवा-
देवमस्य, इति चेदुच्यते । न खलु शास्त्रवत्त्वादसुभिद्धौ लाघवं
किमपि कर्त्तुमर्हति । पुरुषप्रवृत्तौ खल्वेतदुपयुज्यते । अस्पीयस्य
दृष्टानुमानकल्पनान्यायेति चेदुच्यते । सत्यं न्याय्या—अस्पीयस्य
दृष्टानुमानकल्पना यच्च विशेषहेतुर्नास्ति । इह चास्ति विशेषहेतुः

—स चार्वाकतर्पणात् कार्य इति वचनम् । न च स्वाध्वमिति
 क्त्वा—कन्दोगानामप्याह्वानं वाजसनेयिनामिति कल्पयितुमु-
 चितम् । प्रमाणस्य खल्वभावेऽप्येवमपि अदृष्टानुमानकल्पना
 न क्रियते,—क्रियते पुनर्गरीयस्यपि सति प्रमाणे इति हि प्र-
 माणपरतन्त्राणां समयः । तथा चाभियुक्तानां वचनम् ।

“प्रमाणवन्मदृष्टानि कल्याणि सुब्रह्मण्यपि ।

अदृष्टशतभागोपि न कल्यो निष्प्रमाणकः” ।

इति । “प्रातर्मध्याह्ने च स्नानतर्पणयोः प्रधानाङ्गयोर्मध्य एव
 सन्ध्यावन्दनं तथैव कात्यायनादिना तत्प्रयोगाभिधानात्”—
 इति वाचस्पतिमिश्राः । तदनेन वाजसनेयिनां स्नानाङ्गतर्पणं
 सन्ध्यापासनात् परमेव प्रतीयते, नतु ब्रह्मयज्ञात्परमिति ।

“स्नातोपास्य द्विजः सन्ध्यां देवादींश्चैव तर्पयेत्” ।

इति च व्यासस्मरणम् । न चेदं कन्दोगानामिति शक्यते वक्तुम्, स-
 वितुषपस्थानानन्तरमेव तेषान्तर्पणविधानात् । न चोपस्थानान्तमेव
 कन्दोगानां सन्ध्यापासनम्, किन्तर्हि ?—गायत्रीजपान्तमेव । क-
 स्मात् ? अस्मात् । “अथातः सन्ध्यापासनविधिं व्याख्यास्यामः”—इति
 प्रतिज्ञाय, “ध्यानयुक्तमावर्त्तयेदो पूर्वां गायत्रीम्”—इति गायत्री-
 जपान्तमभिधाय, “अथ य इमां सन्ध्यां नेपास्ते”—इत्युपसंहर-
 ज्ञाचार्यो गायत्रीजपान्तमेव सन्ध्यापासनमिति दर्शयति । अत
 एव स्नानप्रकरणे—“अथ नित्यवत् सन्ध्यामुपासीत”—इत्यभिधाय,
 “सवितुषपस्थानं, नमो ब्रह्मणे इत्युपजाय च”—इत्यभिहितम् ।
 तद्वच—सन्ध्यामुपासीत—इति गायत्रीजपान्तमेव सन्ध्यापासनं

प्राप्नोतीत्यन्तरातर्पणार्थम्—सवितुरूपस्थानम्—इति वचनं सङ्गच्छते । तदन्तस्य सन्ध्यापासनत्वे तु—सन्ध्यामुपासीत—इत्यनेनैव प्राप्तत्वात्—सवितुरूपस्थानम्—इति पुनर्व्वचनमाचार्यस्थानार्थकमेव स्यात् । कर्मप्रदीपोपि ।

“अत ऊर्ध्वं प्रवक्ष्यामि सन्ध्यापासनिकं विधिम् ।

अनर्हः कर्मणां विप्रः सन्ध्याहीनो यतः स्यतः” ।

इति प्रतिज्ञाय,—

“तिष्ठेदोदयनात् पूर्वां मध्यमामपि शक्तिः ।

आसोतोद्धूमाच्चान्यां सन्ध्यां पूर्व्वत्रिकं जपन्” ।

इति गायत्रीजपान्तमभिधाय,—

एतत् सन्ध्यात्रयं प्रोक्तं ब्राह्मणं यत्र तिष्ठति ।

यस्य नास्यादरस्तत्र न स ब्राह्मण उच्यते” ।

इत्युपसंजहार । व्यासस्मृतौ च, प्रायेण वाजसनेयिनां कर्मापलभ्यते । यदि केषाञ्चित् स्नानाङ्गतर्पणस्य ब्रह्मयज्ञोत्तरत्वमिष्येतापि, नैतावता कारणेनास्माकमेवोपदेशो नास्माकं भविष्यतीति समीचीनमुपलभामहे । न खल्वन्यशास्त्रोक्तमपि पुरुषवुद्ध्या वस्त्रादन्यत्र नीयते इति युक्तम् । न खल्वेवमयं धर्मा भवति । तस्मादाचार्येण मध्याह्नस्नानप्रयोगेऽन्तरा सन्ध्यापासनस्य सवितुरूपस्थानादनन्तरं तदङ्गतर्पणाभिधानात्,—“यथाहनि तथाप्रातर्नित्यं स्नायादनातुरः”—इति कर्मप्रदीपेन प्रातःस्नानेपि तद्वर्त्तमानदेशात् उभयत्र सूर्योपस्थानादनन्तरं कन्देगानां स्नानाङ्गतर्पणम् । सायं सूर्ययासादौ सत्यपि सन्ध्यापासने स्नानप्रयोगान्तर्गत-

मेव तद्भवति तच्च तादृशप्रयोगविधेरभावात् । यच्च च चन्द्रोप-
रागादौ नास्ति सन्धोपासनं, तच्च सुतरां स्नानप्रयोगान्तर्भूतमेव
तदङ्गं तर्पणमित्यविवाद एव । पित्र्यज्ञस्तु तर्पणं ब्रह्मयज्ञोत्तर-
मेवेति सिद्धम् । यत्पुनर्मनुवचनम्—

“यदेव तर्पयत्यग्निः पितृन्, स्नात्वा द्विजोत्तमः ।

तेनैव सर्वमाप्नोति पितृयज्ञक्रियाफलम्” ।

इति । तत्स्नात्वेति साङ्गस्य सतर्पणस्य स्नानस्याभिधानात् यदेवेति
स्लोकमेव—पितृयज्ञस्तु तर्पणम्—इति प्रधानतर्पणं परामृशति,—
अशक्तावयन्यस्य पितृयज्ञस्य तर्पणादेव सर्वं पितृयज्ञफलं दर्शयति ।
स्नात्वेति तु प्राप्तस्यैव कर्मार्थस्नानस्यानुवादः । यथा स्मृत्यन्तरे—

“यदादौ वेदमारभ्य स्नात्वा भक्त्या द्विजोत्तमः ।

अध्यापयेत् द्विजान् शिष्यान् सोऽयं ब्रह्ममखः स्मृतः” ।

इत्येवमादौ । अथवा । अत्यन्ताशक्तः स्नात्वा यदेव तर्पयति स्ना-
नाङ्गमपि, तेनापि पितृयज्ञः कृतो भवतीत्येवमर्थं मनुवचनं भवि-
ष्यतीत्यदोषः । न चास्मादेव मनुवचनात् स्नानाङ्गतर्पणादेव प्रधान-
तर्पणं तन्नात् सेत्स्यति इति वाच्यम् । नैयायिक्यास्तन्त्रतायाः
कालभेदोऽसम्भवात् । नैयायिकी खल्विधं तन्त्रतेष्यते । न च काल-
भेदे तन्त्रतान्यायोऽस्ति । न च वचनशतेनापि न्याय आनेतुं शक्यते ।
नचात्र—

“गणशः क्रियमाणे तु मातृभ्यः पूजनं सङ्गत् ।

सङ्गदेव भवेत् आङ्गमादौ न पृथगादिषु” ।

इत्येवमादिवत् सङ्गदनुष्ठानवोधकं शास्त्रमस्ति । तस्मादशक्तविषयं

मनुवचनं वाच्यम् । न च वाच्यं—कात्यायनवचनमेव स्नानाशक्त-
विषयं किमिति न स्यादिति । प्रमाणाभावात् । नहि मनुः स्ना-
नाङ्गतर्पणस्य पितृयज्ञत्वं स्मरति, किमर्हि?—तेनैव पितृयज्ञफल-
प्राप्तिम् । उक्तञ्चास्माभिः स्नानाङ्गतर्पणस्य अपयज्ञात् पूर्वत्वं,
पितृयज्ञस्य च तर्पणस्य अपयज्ञात् पराचीनत्वं प्रधानत्वञ्च । तद-
नयो विभिन्नविषययोर्बोध्योर्नास्त्येकविषयत्वम् । विशेषवचन-
त्वाच्च । विशेषवचनं खल्विदं कात्यायनस्य कन्दोगविषयं, न
सामान्येन मनुवचनेनान्येन वा सङ्कोचयितुमुचितम् । विशेषस्य
बलवत्त्वात् । “पदार्थान्तरसाकाङ्क्षविशेषमपहाय तदिरञ्च सा-
मान्यमन्वेति”—इति हि न्यायः । कथं पुनर्मनोर्दुर्बलत्वमुच्यते ?
वृहस्पतिस्तस्य प्राधान्यं स्मरति—

“वेदार्थोपनिबन्धत्वात् प्राधान्यं हि मनोः स्मृतम् ।

मन्वर्थविपरोता या सा स्मृतिर्न प्रशस्यते” ।

इति । अत्रोच्यते । सत्यं स्मरति वृहस्पतिरस्य प्राधान्यम्, अस्त्येव
तत्, तच्च वयमपि नापलपामः । परमेत् प्राधान्यमवष्टभ्य नात्र नि-
र्णयो युक्त इति ब्रूमः । यच्च खल्वन्यत् विनिगमनाकारणं नास्ति
समानविषयञ्च समानानद्वयमुवलभ्यते, तच्च मनोः प्राधान्यमवष्टभ्य
शास्त्रार्थावधारणा कर्तुमुचिता । सामान्यविशेषवचनयोस्तु विशेष-
वचनं बलवदिति को नाम साहसिकः समुत्सहतेऽपलपितुम् ? ।
एवं खल्वपहसितैव शास्त्रमर्थ्यादा स्यात् । सर्व्वाणि दर्शनानि सर्व्वे
च लोकाः व्याकुप्येरन् । अतएव वृहस्पतेरेव स्मरणम्—

“केवलं शास्त्रमाश्रित्य न कर्त्तव्यो विनिर्णयः ।

युक्तिहीनविचारेण धर्महानिः प्रजायते” ।

इति । अतएव मनोरननुमतमपि वैश्वदेवादिकमाचार्यानुमत-
मनुष्ठीयते, मन्वनुमतन्तु काम्यतया क्रियते इति निपुणतरमुप-
पादयिष्यामः । परमार्थतस्तु स्नात्वा यदेव तर्पयति—इति,
तेनैव—इति च ब्रूवाणो मनुरेवकारादन्यत् तर्पणं विनापि,
पित्र्यवलिनेव, स्नानाङ्गतर्पणेनैव पितृयज्ञफलप्राप्तिं दर्शयति इति
—तद्वचनमेव पृथक्कर्तव्यविषयं भवितुमुचितम् । अपिच ।
मनुना स्नानाङ्गतर्पणेनैव पितृयज्ञक्रियाफलप्राप्तिवचनात् तन्व-
तामनुमानयानुपपत्त्या पितृयज्ञतर्पणस्य तत्कालत्वमनुमित्यसि
भवान् । अस्मादेव च कारणात् ब्रह्मयज्ञोत्तरत्ववचनं स्नानाशक्त-
विषयमिति प्रतिपद्यते, । तच्चैतदनुचितम् । कस्मात् ? इतरेत-
राश्रयात् । सिद्धे हि स्नानाङ्गतर्पणकालत्वे प्रधानतर्पणस्य,
ब्रह्मयज्ञोत्तरत्ववचनं स्नानाशक्तविषयमवतिष्ठते । सिद्धे च ब्रह्म-
यज्ञोत्तरत्ववचनस्य स्नानाशक्तविषयत्वे प्रधानतर्पणस्य तत्काल-
त्वानुमानकल्पना—इति इतरेतराश्रयमापद्येत । अपि चार्थ-
विप्रकर्षात् । विप्रकृष्टा खल्वेषा कालकल्पना, सन्निकृष्टेन कालेन
ब्रह्मयज्ञोत्तरत्वेन बाध्यते । आनुमानिकं खल्विदं स्नानाङ्ग-
तर्पणकालत्वं प्रत्यक्षन्तु ब्रह्मयज्ञोत्तरत्वं, प्रत्यक्षश्चानुमाना-
द्वलीयः । यावत् खल्वनुमातुमुत्पद्यते भवान्, तावदेव ब्रह्मय-
ज्ञोत्तरत्वमन्वीयते—इति प्रत्यक्षविरोधादनुमानमेव बाध्यते—इति
युक्तम् । सदाचारस्य स्मृत्यपेक्षया दुर्बलतायामित्यमेव कारणम-
भिहितं वार्त्तिककृद्भिः । तथा चोक्तम् ।

“सदाचारः स्मृतिं यावदनुमातुं समुत्सुकः ।

स्मृतिर्लब्धश्रुतिस्त्वावद्वर्त्ममेव प्रमापयेत्” । *

इति । न्यायमालायामपि ।

“स्मृतिमूलो हि सर्व्वत्र श्रिष्टाचारस्ततोऽत्र च ।

अनुमेया स्मृतिः स्मृत्या वाध्या प्रत्यक्षया तु सा” ।

इति । अपि च । तेनैव सर्व्वमाप्नोति पित्र्यश्रुक्रियाफलम्—इत्यं-
वधारन्मनुरश्रुतिविषयमिदमिति दर्शयति । श्रुतस्य तु आद्धादिकरणं
दर्शयिष्यामः । यदि पुनः केषाञ्चिदपि शास्त्रिणां तर्पणयोः
समानकालत्वं प्रामाणिकम् । तर्हि कामं तत्परमस्तु मनुवचनम् ।
तावतायस्माकं ब्रह्मयज्ञोत्तरत्ववचनं नापचोयते । तस्मादस्मादुक्त
एवार्थः समादरणीयः ।

अथैवमेकस्मिन्नेव दिने स्नानाङ्गं प्रधानञ्चेति तर्पणद्वयं कर्त्तव्य-
मित्युक्तम् । तत् खल्वनुचितमेव । कस्मात् ? ।—

“नावर्त्तयेत् पुनः कर्म तर्पणादिकमन्वहम् ।

काम्यनैमित्तिके हिला एकं ह्येकत्र वासरे” ।

इत्येवमादि स्मरणात् । उच्यते । इदं हि वाक्यं, एकं ह्येकत्र वा-
सरे—इत्युपसंहारादेकस्यैव कर्मणः पुनरावृत्तिं निषेधयतीति—
सकृदनुष्ठानेनैव शास्त्रार्थस्य कृतत्वात् सुतरां नावर्त्तयेत् कर्मिति
न्यायमूलम् । न पुनर्निमित्तभेदेऽपि नैमित्तिकानामावृत्तिं निषे-
धयति । सति निमित्ते नैमित्तिकस्यावश्यभावात् । अत एवैक-
स्मिन्नहनि प्रातर्मध्याह्ने च स्नानाङ्गतर्पणमुपपद्यते । काम्यनैमित्तिके
हिला—इति च निमित्तभेदे नावृत्तौ मुनेः स्मरणाऽवगम्यते ।

अत एवेदमपि प्रदर्शनमात्रं न पुनर्निश्चयार्थम् । न्यायस्यान्या-
प्यविशेषात् । “अतएव—

“विषुवद्विषये प्राप्ते पञ्चतीर्थी विधानतः ।

स्नात्वा सङ्कर्षणं कृष्णं दृष्ट्वा भद्राञ्च भो द्विजाः !” ।

इत्येकस्मिन्नपि दिने निमित्तभेदेन नैमित्तिकावृत्तिन्यायावगतैव
स्मर्यन्ते । तथा ।

“धर्मविन्नाचरेत् स्नानमाह्निकञ्च पुनः पुनः ।

तर्पणं ब्रह्मयज्ञञ्च वैश्वदेवं न चाचरेत्” ।

इति । इदमपि वचनं एकस्यैव कर्मण एकदेव पुनराचरणं नि-
षेधयतीति न्यायमूलमेव । वैश्वदेवसाहचर्याच्चैवमवगम्यते । न
खल्वेकस्मिन् दिने सहदेव वैश्वदेवः कर्त्तव्य इति शक्यते वक्तुम्,
रात्रावपि पुनर्वैश्वदेवस्य वक्ष्यमाणत्वात् । अतएव सामान्यतः
स्मर्यन्ते ।

“यथाब्देनाब्दिकं कर्म मासेनैव तु मासिकम् ।

न्यूनाधिकं न कर्त्तव्यं न चेकत्र क्रियाद्वयम्” ।

इति । एकस्याः क्रियाया एकदा वारद्वयविधानं न युक्तमिति
हस्त्यायुधः । तस्मात् तर्पणद्वयमविरुद्धम् । तदेवं ब्रह्मयज्ञस्यैकः
कालः—‘स चार्वाक् तर्पणाद् कार्यः’—इति । ‘पश्चाद्वा प्रातरा-
ह्णते’—इत्यपरः कालः । अथापनं अतिजपश्चात्र कर्त्तव्यम् ।
तथा च स्मर्यन्ते ।

“द्वितीये च तथा भागे वदाभ्यासो विधीयते ।

वेदाभ्यासो हि विप्राणां परमकृप उच्यते ।

ब्रह्मयज्ञः स विज्ञेयः षडङ्गसहितस्तु सः ।

वेदस्वीकरणं पूर्वं विचारोऽभ्यसनं जपः ।

तद्दानञ्चैव शिष्येभ्यो वेदाभ्यासश्च पञ्चधा” ।

इति । अनया च स्मृत्येदमवगम्यते—यत् गुरोरध्ययनमपि ब्रह्म-
यज्ञोऽचैव कर्त्तव्यमिति । अत्र चाध्यापनं प्रथमः कल्प इति भट्ट-
भाष्यम् । कर्मप्रदीपोऽप्याह ।

“ब्रह्मयज्ञादपि ब्रह्मदानमेवातिरिच्यते” ।

इति । ‘वैश्वदेवावसाने वा’—इत्यपरः कालः । वैश्वदेवो नाम
होम उच्यते देवयज्ञरूपः—विश्वे देवाः सर्वे देवाः, ते यस्य
होमस्य देवताः सोऽयं देवयज्ञात्मको होमो वैश्वदेव इत्युच्यते ।
तदवसानमन्यः कालो ब्रह्मयज्ञस्य । तस्य खल्वस्य वैश्वदेवस्यावसाने
विहितमपि वामदेव्यगानं बलिकर्मान् एव कर्त्तव्यम् ।

“अहोमकेष्वपि भवेत् यथोक्तं चन्द्रदर्शने ।

वामदेव्यं गणेष्वन्ते बल्यन्ते वैश्वदेविके” ।

इति कर्मप्रदीपदर्शनात् । स खल्वयं वामदेव्यगानरूपो ब्रह्मयज्ञो
वैश्वदेवावसाने बलिकर्म कृत्वा कर्त्तव्यः—इति परिशिष्टप्रकाशः ।
बल्यन्ते वामदेव्यगानान्तिको यो जपः स ब्रह्मयज्ञः—इति भट्ट-
भाष्यम् । ते खल्विमे च यो ब्रह्मयज्ञकाला व्यवस्थिता वेदितव्याः ।
कथन्नाम ?—तर्पणादूर्वाक् अतिजपः । प्रातराहुतेः पश्चात् स
चाध्यापनश्चाध्ययनश्च । वैश्वदेवावसाने स एवेति । सा खल्वियं
व्यवस्था ब्रह्मसम्भतेत्यादरणीया । अनियमेन ते यथासम्भवं ब्रह्म-
यज्ञकाला इत्यपरमतम् । वैश्वदेवावसाने तु व्याख्यातारो विव-

दन्त । केचिदाहुः—वामदेव्यगानमेवाच अतिजप इति । अन्ये
 त्वाहुः—वामदेव्यगानमपि अन्यदप्यध्ययनमत्र अतिजप इति ।
 इदमेव तावन्मतमाद्रियामहे । कस्मात् ? । ब्रह्मयज्ञस्यैव काल-
 त्रयविधानात् । व्यवस्थायाञ्च प्रमाणविशेषाभावात् । इयान् परं
 विशेषः । यदशक्तौ कर्मापवर्गविहितेनापि वामदेव्यगानेन स कृतो
 भवति । तस्मात्—ब्रह्मयज्ञस्य कालत्रयविधानात्—ब्रह्मयज्ञोऽ-
 निर्दिष्टकालो मनुष्ययज्ञात् पूर्वमेवेति कर्कभाष्यप्रमाणम् ।
 तमिमं वैश्वदेवमुपदिदिचुराचार्य इदमाह ।—

निष्ठिते सायमाशप्रातराशे भूतमिति प्रवाचयेत् ॥

॥ १६ ॥

निष्ठा निष्पत्तिः संजाताऽस्येति निष्ठितः, तस्मिन्निष्ठिते निष्पत्ते
 इत्येतत् । अन्ये त्वाहुः—निष्ठिते निःशेषेण व्यञ्जनोपसेचनादिमहित
 स्थिते सिद्धे—इति । कस्मिन् ? । सायमाशप्रातराशे, सायमाश्रते
 इति सायमाशः, प्रातराश्रते इति प्रातराशः, स च स चेति
 द्वन्द्वैकवद्भावस्तस्मिन् सायमाशप्रातराशे । सायंप्रातःशब्दौ खल्विमौ
 दिवारात्रिपरौ । कस्मात् ? ।

“मुनिभिर्द्विरश्ननं श्रेष्ठं

विप्राणां मर्त्यावासिनां नित्यम् ।

अहनि च तथा तमस्त्रिन्यां

सार्द्धं प्रहरयामातः” ।

इति कर्माप्रदीपदर्शनात् । भूतमिति प्रवाचयेत्, प्रकर्षेण वाचयेत् ।

भूतमिति प्रवाचयेदिति सूत्रयन्नाचार्या—भूतमिति ब्रूहीति प्रवाचयितुः प्रश्नोऽर्थादायात इति दर्शयति । कः प्रवाचयेत् ?— गृहपतिः । कस्मात् ?—प्रकृतत्वात् । कां प्रवाचयेत् ?—पत्नीम् । कस्मात् ?—अन्नपंक्तां तस्या एवाधिकारात् । कथमन्नपंक्तां तस्या एवाधिकारः ?—मन्वादिस्मरणात् । तथा च स्मरति भगवान्मनुः ।

“अर्थस्य संग्रहे चैनां व्ययेचैव नियोजयेत् ।

शौचे धर्मेऽन्नपंक्त्याञ्च पारिणत्यस्य रक्षणे” ।

इति । केनचित् प्रतिबन्धेन पत्नी चेदमन्निहिता रसत्रयां, तर्हि किं कर्तव्यम् ?—इत्यत्राह कर्मप्रदीपः ।

“भूतप्रवाचने पत्नी यद्यमन्निहिता भवेत् ।

रज्जोयोगादिना तत्र कथं कुर्वन्ति याज्ञिकाः ? ।

महानसेऽन्नं या कुर्यात्सवर्णान्तां प्रवाचयेत् ।

प्रणवाद्यपि वा कुर्यात् कात्यायनवचो यथा” ।

इति ॥ १६ ॥ * ॥

ऋते भगया वाचा शुचिर्भूत्वा ॥ १७ ॥

ऋते विना, अभगया अभजनीयया अशोभनया वाचा, तां वि-
नेति व्यत्ययेनेयं तृतीया द्रष्टव्या । अथवा । ऋते प्रदीप्ते, प्रकृत-
त्वादग्नौ, वैश्वदेवार्थमिति वाक्यशेषः । भट्टभाष्ये तु—“ऋते गते ।
ऋतौ । कस्मिन् ?—प्रकृतत्वादग्नेर्होमार्थमग्निविधमासादिते

इत्यर्थः । एतस्मिन् काले प्रवाचयेत्” । इति व्याख्यातम् । तथाच
गृहपतिना भगया वाचा भूतमिति ब्रूहीत्येवमभिहिता पत्नी,
शुचिर्भूत्वाऽऽचमनादिना, भगया वाचा शोभनया विस्पष्टया
भूतमिति ब्रुयादित्यर्थः । गृहपतेः खल्वाचान्तोदकेन कृत्यमित्य-
नेनैव शौचं सिद्धमिति शुचिर्भूतेत्येतत् पत्नीसम्बन्धविवक्षयैवाचार्यः
सूत्रयाञ्चकारेति गम्यते ॥ १७ ॥ * ॥

पत्न्या खल्वेवमुक्ते गृहपतिः—

प्रतिजपत्योमित्युच्चैस्तस्मै नमस्तन्माख्या इत्युपांशु ॥

॥ १८ ॥

ॐ—इत्युच्चैः प्रतिजपति । तस्मै नमस्तन्माख्या इत्युपांशु—

“शनैरुच्चारयेन्मन्त्रमोषदोष्टो प्रचालयन् ।

किञ्चित् शब्दं स्वयं विद्यादुपांशुः स जपः सतः” ।

इत्युक्तलक्षणं यथा भवति, तथा प्रतिजपतीत्यनुषज्यते

॥ १८ ॥ • ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
प्रथमप्रपाठकस्य द्वतीया काण्डिका ॥ * ॥



गोभिलीयगृह्यसूत्रे

प्रथमप्रपाठके चतुर्थी काण्डिका ।



अथेदानीमुपकृतेनान्नेन वैश्वदेववलिकर्माणी कर्त्तव्ये—इत्येतदि-
दानीमाह ।

अथ वाग्यतो वलीन् हरेत् ॥ १ ॥

अथेत्यानन्तर्यार्थम् । वक्ष्यमाणं वैश्वदेवहोमं निवर्त्त्याथानन्तरं
वाग्यतः संयतवाक्, वलीन् वक्ष्यमाणान्, हरेन्निदध्यादित्यर्थः ।
मनुवक्ष्यति होमानन्तरम्—अथ वलीन् हरेत्,—इति, तत् कि-
मित्यस्मिन्नर्थेत्युच्यते ? । उच्यते । होमानन्तरं वलीनेव हरेत्,
नलन्यत् किञ्चित् कुर्यादित्येवमर्थम् । तदनेन वैश्वदेवावसान-
विहितमपि वामदेव्यगानादिकं वलिहरणान्त एव कर्त्तव्यम् ।
अत एव कात्यायनोपि—

“वामदेव्यं गणेष्वन्ते वल्यन्ते वैश्वदेविके” ।

इति स्मरति । एतेन—

“प्रियो वा यदि वा द्वेयो मूर्खः पण्डित एव वा ।

संप्राप्तो वैश्वदेवान्ते सोऽतिथिः स्वर्गसंक्रमः” ।

इति स्मृतिरपि व्याख्याता वेदितव्या ॥ १ ॥ * ॥

वाग्यत इत्यापवादमाह—

भाषेतान्नसंसिद्धिमतिथिभिः कामं सम्भाषेत ॥ २ ॥

भाषेत वदेत्, अन्नसं सिद्धिमन्नस्य सम्यक्सिद्धिं प्रकृतिमित्येतत् ।
—किमिदमन्नमपसिक्तं उत न ?—इत्येवमादिकामन्नप्रकृतिं प्रति-
भाषेत । भाषणञ्चेदं पृच्छारूपम् । अन्नसंसिद्धिमन्नसंसिद्धयर्थं
भाषेत—इति भट्टनारायणोपाध्यायाः । अतिथिभिः—

“एकरात्रं हि निवसन्नतिथि ब्राह्मणः स्मृतः ।

अनित्यं हि स्थितो यस्मात्तस्मादतिथिरुच्यते” ।

इति मन्वादिस्मरणात् नास्ति द्वितीया तिथिरस्येत्यतिथिरुच्यते ।
तैरतिथिभिः सह । (वज्रवचनात् सम्भवे वहवोप्यतिथयो भवन्ती-
ति दर्शयति ।) काममिच्छया सम्भाषेत वलिहरणकालेपि ।
अतिथिगुणविशेषादिकं ज्ञात्वा इच्छया सम्भाषेत वा, न वा सम्भा-
षेत—इत्यनियमः ॥ २ ॥ * ॥

अथ हविष्यस्यान्नस्योद्भूत्य हविष्यै व्यञ्जनैरुपसिच्या-
मौ जुहुयात् तूष्णीं पाणिनैव ॥ ३ ॥

अथेति प्रकृतममन्त्रकपरिसमूहनादिसमिदाधानान्तं स्मारयति ।
कर्माप्रदीपोप्याह—

“पर्युक्तं च सर्व्वं कर्त्तव्यमदितेनिति ।

अन्ते च वामदेवस्य गानं कुर्यादृचस्तिथा” ।

इति । हविष्यस्यान्नस्येति षष्ठो सम्बन्धार्था अवयवार्था वा । सावशेषः
खल्वेष होमो भवति । न खल्वच सर्व्वज्ञतले प्रमाणमस्ति । एतद-

अग्निष्टेनैवान्नेन वलिहरणं, गृहमेधिना भोजनञ्चाखैव इति च वक्ष्यामः । अन्नस्येति च सूचयन्नाचार्यो नात्र चरोरावृत्तस्येति दर्शयति । स्थालीपाके—चरौ खलु तामावृतं वक्ष्यति । न खल्वत्र स्थालीपाकः श्रूयते । मनुरपि—

“वैश्वदेवस्य सिद्धस्य गृह्येभ्यो विधिपूर्वकम् ।

आभ्यः कुर्याद्देवताभ्यो ब्राह्मणो होममन्वहम्” ।

इति स्मरति । विश्वे देवाः सर्वे देवास्ते यस्य पाकस्य देवताः सोऽयं वैश्वदेवोऽहरहर्यत् पच्यते तदुच्यते । तदयमर्थः । अथ समि-
दाधानान्तर्कान्तरं हविष्यस्थानस्य उद्धृत्य गृहीत्वा, हविष्यै
धृतदुग्धदध्यादिभि र्यज्जनैरूपकरणैरुपसिच्य सन्नीयाग्नौ जुह्व-
यात् । तृष्णोमिति वाग्व्यापारप्रतिषेधान्मनसा मन्त्रमुच्चार्ये-
त्यर्थः । वाग्यतोवलीन् हरेत्,—इति वलिहरण एव वाग्य-
तत्वमुक्तमितीह होमे, न प्राप्नोतीति खल्वाचार्यस्तृष्णोमित्याह ।
‘पाणिनैव’ जुह्वयान्न सुवादिपात्रान्तरेणेत्यर्थः ॥ ३ ॥

प्राजापत्या पूर्वाऽऽहुतिर्भवति सौविष्टकृत्यत्तरा ॥ ४ ॥

प्रजापतिर्देवताऽस्येति प्रजापत्या प्रजापतिदेवताका पूर्वा प्रथमा
आहुतिर्भवति । ‘सु’ शोभनं ‘इष्टं’ अभिलषितं करोतीति, स्वि-
ष्टकृत्यस्मिरुच्यते । कस्मादस्मिरुच्यते? तदुच्यते । ‘अग्नये स्विष्ट-
कृते स्वाहेत्युत्तरार्द्धपूर्वार्द्धे जुह्वयात्’—इति लिङ्गात् । “देवा वै
अग्निं स्विष्टकृतमब्रुवन्,—हयं नोवहेति, सोऽब्रवीत्; किं मे ततः
स्नात्?—इति, यत् कामयसे इत्यब्रुवन्, सोऽब्रवीत्; सर्व्वचेष्टिषु

केवला सौविष्टकतीति, तथेति, सोऽवहद्वर्षि” —इति च
 आह्वणं भवति । तस्य खल्वस्य खिष्टकत इयं सौविष्टकती । सा ख-
 ल्वियं सौविष्टकती खिष्टकदेवताका उत्तरा द्वितीया आहुतिर्भव-
 तीत्यनुषज्यते । अत्रच—प्रजापतेये स्वाहा, अग्नये खिष्टकते
 स्वाहा—इति होममन्त्रः पर्यवस्यति । कस्मात् ?—लिङ्गदर्शनादेव ।
 वक्ष्यति चाचार्यः—“मन्त्रान्ते स्वाहाकारः”—इति । “नमः खलि
 स्वाहा खधा अलं वषड्योगे चतुर्थी”—इति च शाब्दिकस्म-
 रणम् । “अमुष्मै स्वाहेति जुहुयात्”—इति च गृह्यान्तरम् ।
 होमोदैवः—इति वचनादयन्तावद्देवयज्ञो वैश्वदेव इति चोच्यते ।

इदमिदानीं सन्दिह्यते । “अग्नावग्निर्धन्वन्तरिर्विश्वे देवाः प्रजा-
 पतिः खिष्टकदिति होमाः”—इति गोतमेन पञ्च आहुतयो दर्शित-
 ताः । अन्यैरपि मुनिभिरन्यथैव होमः समाम्नातः । किमेते
 होमा विकल्पेरन्, आहोस्वित् समुच्चोयेरन् ? । यदा समुच्चोये-
 रन्, तदापि किं स्वशाखाहोमानामर्वागन्तरा परतो वा निवि-
 शेरन्, अथ वा परत एवेति ? । किन्तावत् प्राप्तम् ?—विकल्पे-
 रन्निति । कस्मात् ? । एकार्थत्वात् । वैश्वदेवनिर्दृष्ट्यर्थं खल्विमे होमाः
 समाम्नायन्ते । ‘एकार्थास्तु विकल्पेरन्’—इति खलाचार्याणां समयः ।
 अथवा । समुच्चोयेरन्निति प्राप्तम् । कस्मात् ? । अतुल्यवलङ्गात् । अतु-
 ल्यवलाः खल्विमे होमा भवन्ति ;—स्वशाखाविहितो होमः खल्वैव
 भवति, अन्यस्तु स्वस्य चान्यस्य च—इत्यतुल्यवलङ्गात् समुच्चोयेरन्नि-
 त्तियुक्तम् । ते खल्विमे समुच्चोयमाना होमाः, स्वशाखाहोमानाम्
 आदावन्ते मध्ये चानियमेन सन्निविशन्ते नियमकारिणः शास्त्र-

स्वाभावादिति तावत् प्राप्तम् । एवं प्राप्ते उच्यते । विकल्पस्त्वावद-
मीषां न सम्भवति, अतुल्यबलत्वादेव । इतश्च । स्वशास्त्रपरित्याग-
प्रसङ्गात् । यदा खल्विमे विकल्पेरन्, तदा स्वशास्त्रसमाम्नातोऽपि
हेमः पक्षे परित्यज्येत । न चैतदुचितम् । न खलु स्वशाखाश्र-
यमुत्सृज्य परोक्तमुपादीयते । तस्मान्न विकल्पः । अथ समुच्चीयेरन्न-
मी हेमाः ? । एतदपि न सम्भवति । कस्मात् ? । एकसिद्धावन्य-
वैयर्थ्यात् । एकेन स्वशास्त्रोक्तहेमेन सिद्धे फले न खल्वन्यस्य हे-
मस्य प्रयोजनमुपलभामहे । येन तमपि समुच्चिनुमः । अपि च ।
गोतमेन प्राजापत्याज्जतेरर्वागन्यास्तिस्र आजतयः समाम्नायन्ते ।
ताः खल्विमास्तिस्र आजतयः कौथुमादीनां प्राजापत्याज्जतेर-
र्वाक् न सम्भवन्ति । कस्मात् ? । प्राजापत्या पूर्वाज्जतिर्भवतीति
समाम्नानात् । इयमेव पूर्वा नातीऽन्येत्यर्थः । अन्यथा पूर्व्वेति
व्यर्थमापद्येत । एवं 'प्राक् खिष्टकृत आवापः'—इति समाम्नानात्
प्राजापत्याज्जतेः परतः खिष्टकृदाज्जतेरर्वागन्यः सामान्याभिहितः
पैराणिकादिको हेमो माभूदित्येतदर्थं सौविष्टकृत्युत्तरेत्याह ।
इयमेवोत्तरा नान्येतितदर्थः । अन्ते सन्निविशन्तामिति चेन्न स्वशा-
खाविहितहेमेन सिद्धे फले साधनव्यापारवैयर्थ्यात् । नन्वमी
सामान्यहेमाः स्वशास्त्रहेमानामन्ते नित्यतया मा सन्निविशन्तां
काम्यतथैव सन्निविशन्तामिति चेदोमिति ब्रूमः । सामान्येन
खल्वभिहितानां सर्व्वशाखिधर्मलमुचितम् । कस्मात् ? । सामा-
न्त्रान्नस्यार्थवत्त्वात् । तेषां समाम्नानं खल्वेवमर्थवद्भवति । इतरथा-
ऽनर्थकं प्रस्थापमात्रं स्यात् । कस्मात् ? । प्रातिस्निकसमाम्नानाविभे-

यात् । सर्वेषामेव शाखिनां प्रातिखिकं समाख्यानमस्ति होमाना-
 मिति कस्मिंश्चिदपि शाखिन्यवकाशमलभमानं सामान्यसमाख्यानं
 निर्विषयमेव स्यात् । तेषां खल्वाहिताग्निमप्युपक्रम्य किञ्चिदाज्ञातमि-
 त्यनाहिताग्निपरतयापि तद्वक्तव्यमेव भवति । तस्मात् सामा-
 न्यसमाख्याता होमाः सामान्यधर्मा इति सिद्धम् । ननु शाखान्त-
 राधिकरणन्यायेनैकमेवेदं कर्मेति सर्वत्र सर्वोपसंहारो भवि-
 श्यति । नैष दोषः । भिन्नशास्त्रसमाख्यानात् । विभिन्नेषु शास्त्रेषु
 खल्वाज्ञातानां परस्परनिराकाङ्क्षाणामेषां उपसंहारो न सम्भ-
 वति । अतएव गृह्यपरिशिष्टम् ।

“प्रयोगशास्त्रं गृह्यादि न समुच्यते परैः ।

प्रयोगशास्त्रताद्वानादनारम्भविधानतः ।

वङ्गल्यं वा स्वगृह्योक्तं यस्य कर्म प्रकीर्तितम् ।

तस्य तावति शास्त्रार्थे कृते सर्व्यः कृतोभवेत्” ।

इति । अपि चागुणत्वात् । उपसंहारैः खलु गुणानामेव भवति
 न प्रधानानाम् । प्रधानानि चेह सामान्यसमाख्याता होमाः ।
 अपि च देवताभेदात् । देवताभेदः खल्विहापलभ्यते । न च
 देवताभेदे कर्मकं भवति । अपि च पूर्वोत्तरत्वमाख्यानात् । प्रा-
 जापत्या पूर्वाहुतिर्भवति सौविष्टकृत्युत्तरेति पूर्वोत्तरत्वमाहु-
 त्योरास्त्रायमानः खल्वाचार्य एतावानेव होम इति दर्शयति—
 इत्यर्वाचाम् । तस्मान्नामीषामेककर्ममस्ति । तस्मादादौ मध्ये च
 सन्निवेशासम्भवात् खल्वाहोमानामन्त एवेच्छया सामान्य-
 होमाः सन्निविशन्ते । खल्वाहोमः खल्वावश्यकः सामान्य-

होमोपि निर्विषयोमाभूदिति चक्ष्या काममन्ते भवतु, नत्वाव-
श्यकः । ततश्च सामान्यहोमानामकरणे प्रत्यवाधोनास्ति । करणे-
त्वभ्युदयः ।

“यत्र स्यात् कृच्छ्रभ्युदयस्त्वं श्रेयसोपि, मणीषिणः ।

भ्युदयस्त्वं ब्रुवते तत्र कृच्छ्रात् श्रेयोह्यवाप्यते” ।

इति स्मरणात् । वलिकर्मण्येष न्यायश्चिन्तनीयः । एतेन—“सदा
भोजनस्योपनीतस्यायमग्नौ जुह्यात्, अग्ने विवस्वदुषम इति पूर्व्वेण,
वलिञ्चेन्तरेण कुर्यात्, वज्रपराधनधान्योभवति”—इत्येवमादि-
श्रुत्यादिमाम्नाते काम्ये होमवलिकर्मणि व्याख्याते । तदेतत्
सर्व्वमाह कात्यायनः ।

“न स्यातां काम्यसामान्ये जुहोति वलिकर्मणि ।

पूर्व्वं नित्यविशेषोक्त जुहोति वलिकर्मणोः ।

काममन्ते भवेयातां न तु मध्ये कदाचन ।

नैकस्मिन् कर्मणि तते कर्मान्यत्तायते यतः” ।

इति । “अग्निहोत्रदेवताभ्यः सोमाय वनैस्तयै अग्नीषोमाभ्यां
इन्द्राग्निभ्यां द्यावापृथिवीभ्यां धन्वन्तरये इन्द्राय विश्वेभ्यो देवे-
भ्यो ब्रह्मणे”—इत्येवमादिकस्तु परशास्त्रोक्तो होमोवलिस्यपरैर् न
कर्त्तव्य एव । परोक्तत्वात् । अक्रियैव खल्वसावन्येषामित्येवोचाम ।
अनाहिताग्नेर्यत् कर्त्तव्यन्तदप्याह कात्यायनः ।

“अग्न्यादिर्गोतमेनोक्तो होमः शाकल एव च ।

अनाहिताग्नेरेवैष युज्यते वलिभिः सह” ।

इति । यः खल्वग्न्यादिहोमो गोतमेनोक्तः, स तदुक्तैरेव वलिभिः—

“दिग्देवताभ्यश्च यथा स्वं, दारेषु महद्भ्यो, गृहदेवताभ्यः प्रविश्य,
ब्रह्मणे मध्ये, अद्भ्य उदकुम्भे, आकाशायेत्यन्तरीक्षे, नक्षत्रेभ्यश्च
सायम्”—इत्येवं लक्षणेः सहित इत्येकः कल्पः । यश्च ब्राह्मणहोमो
देवहस्तसैनस—इत्याद्यष्टाष्टत्यात्मकः सामवेदपठितः स चाग्नि-
पुराणाद्युक्तवलिभिः सहित इत्यन्यः कल्पः । तथाचाग्निपुरा-
णयोगियाज्ञवल्क्यौ ।

“अन्नं व्याहृतिभिः पूर्वं जुत्वा मन्त्रैश्च ब्राह्मणैः ।

भूतेभ्यश्च वलिं दत्त्वा ततोऽग्नीयादनग्निमान्” ।

इति । प्रथमपरिशिष्टम् ।

“अन्नं व्याहृतिभिर्जुत्वा तथा मन्त्रैश्च ब्राह्मणैः ।

भूतेभ्यश्च वलिं दत्त्वा तदाग्नीयादनग्निः” ।

इति । तथा सप्तम्यन्तरम् ।

“अनग्निकस्तु योविप्रोद्धान्नं व्याहृतिभिः स्वयम् ।

जुत्वाब्राह्मणहोमैश्च विष्टाद्भूतवलिं हरेत्” ।

इति । तदेवं गोतमोक्तहोमस्तदुक्तवलिभिः सहेति, ब्राह्मणहो-
मोऽग्निपुराणाद्युक्तवलिभिः सहेति च निरपेक्षौ द्वौ कल्पाविति
रघुनन्दनादीनां मतम् । तेषां मते, ‘ब्राह्मण एव च’—इत्येवका-
होऽनन्तरोक्तकल्पव्यवच्छेदार्थः, च शब्दश्च वाशब्दार्थः, एष
इति च प्रकृतवाचिना सर्वनाम्ना निरपेक्षं कल्पद्वयमुच्यते । पित्र-
दक्षिताकारादिभिस्तु—एकस्मिन् प्रयोगे गोतमोक्तान्यादिहोम-
ब्राह्मणहोमौ समुचितौ लिखितौ । तेषां मते एवमेति निपात-
समुदायः समुच्चयवाची । यथा सप्तम्यन्तरे—

“विश्वेभ्यश्चैव देवेभ्यो धन्वन्तर्य एव च ।

कुङ्के चैवानमत्यै च प्रजापतय एव च” ।

इति ।

“दिवाचरेभ्यो भूतेभ्यो नक्तञ्चारिभ्य एव च” ।

इति चैवमादौ । एवशब्दे गृह्योक्तहोमव्यवच्छेदार्थः, चशब्दः समुच्चयार्थो वा । एष इति चैकवचनान्तेन प्रकृतवाचिना सर्व्व-
नाम्ना समुचितं होमद्वयमेकप्रयोगभूतं परामृश्यते । एष इति
खल्वेकवचनं विधेयविशेषणतया विवक्षितं भवितुमुचितम् । न
चात्राविवक्षायां कारणमस्ति । न चैष गोतमोक्तहोमः—
एष वा शाकलहोम इत्यावृत्तिकल्पना प्रामाणिको । न च
साहित्यवाचिद्विवचनान्ताद्यनुक्तेर्नैवमितिवाच्यं साहित्यवाचिकता-
रह्योक्तत्वात् । न च, अन्नं व्याहृतिभिर्ज्जत्वा—इति, अन्नमिकस्य
योविप्रः—इति चैवमादिभिः केवलशाकलहोमाभिधानाच्च समु-
च्चय इति वाच्यम्, अन्यार्थानामन्यत्रानुपयोगात् । अन्यार्थाः
खल्विमाः स्मृतयः—कल्पान्तरपरा नान्यत्रोपयुज्यन्ते इति कात्या-
यनकल्पे समुच्चयो न विद्ध्यते । कल्पान्तरपराः खल्विमाः स्मृतयो
भवन्ति । कस्मात् ? अतुल्यार्थत्वात् । कात्यायनेन शाकल
एव होमः समाह्वतः, आसु च स्मृतिषु व्याहृतिहोमः शाकलहो-
मश्चेति नेमौ तुल्यौ कल्पाविति शक्यते वक्तुम् । तस्मादिमाः स्मृतयः
कात्यायनकल्पात् कल्पान्तरविधायिन्यो न कात्यायनकल्पे समुच्चयं
वाधितुमुत्सहन्ते । यच्च व्यासस्मृतौ ।—

“व्यसाभिर्द्याहृतोभिश्च समसाभिस्ततः परम् ।

षडभिर्देवकृतस्येति मन्त्रवद्भि र्यथाक्रमम् ।

प्राजापत्यं स्विष्टकृतं कुर्वैव द्वादशाहुतोः” ।

इति संख्यावचनम् । यच्च स्कन्दपुराणवचनम्—

“वैश्वानरं समभ्यर्च्य साज्यपुष्याक्षतैरथ ।

भूराद्या व्याहृतीस्त्रिस्तः स्वाहान्ताः प्रणवादिकाः ।

ॐ भूर्भुवः स्वः स्वाहेति विप्रोदद्यात्तथाहुतिम् ।

तथा देवकृतस्याद्या जुहुयात्तु षडाहुतोः ।

यमाय तृष्णीमेकाञ्च तथा स्विष्टकृदग्नये ।

विश्वेभ्यस्यापि देवेभ्यो भूमौ दद्यात्ततोवलिम् ।

सर्वेभ्यस्यापि भूतेभ्यो नमो दद्यात्तदुत्तरे ।

दक्षिणेपि पित्रभ्यश्च प्राचीनावीतिकोददेत् ।

निर्नेजकोदकाग्नेन ऐशान्यां यक्ष्मणेऽर्पयेत् ।

ततो ब्रह्मादिदेवेभ्योनमोदद्यात्तदुत्तरे ।

निवीतो मनकादिभ्यः पित्रभ्यस्त्वपसव्यवान्” ।

इति । तदपि कल्पान्तरपरमेव । तस्मात् शास्त्रिविशेष एवा-
वतिष्ठते, इति नास्माकमेतत् प्रमाणं भवति । इतश्च शास्त्रिविशेष
एवावतिष्ठते,—संख्यान्तरवचनात् । संख्यान्तरं खल्विहोच्यते—
षडभिरिति, द्वादशाहुतीरिति, षडाहुतीरिति च । अस्माकं खल्व-
ष्टा वाहुतयः शाकलहोमे भवन्ति । अष्टाहुत्यात्मकः खल्वेष होम-
काण्डब्राह्मणे समान्नातः । तस्मादमूषां स्मृतीनां कात्यायन-
कल्पात् कल्पान्तरपरत्वं वाच्यम् । अतएव हलायुधेन वाजसने-
यिनां देवकृतस्येति षडाहुतयोऽलिखिताः व्याहृतिहोमादयश्च ।

अस्माकं खल्वेतस्मिन् शकलहोमे स्वाहाकारप्रयोगो नास्ति ।
 कथन्तर्हि होतव्यम् ? । तदुच्यते । “देवकृतस्यैनसोऽवजनमसि”—
 इत्येवमादिभिरधिकारान्तैरेवाष्टाभिर्मन्त्रैरष्टावाज्जतयो होतव्याः ।
 कस्मादेवमुच्यते ? । द्राष्ट्रायणसमान्नामात् । तथाच द्राष्ट्रायण
 सूत्रम् । “अष्टावष्टौ शकलान्याहवनीये प्रहरेयुर्देवकृतस्येत्येतत्-
 प्रभृतिभिरिकारान्तैः”—इति । लाव्यायनोप्याचार्य एवमेव सूत्र-
 याञ्चकार । अत्र खल्विकारान्तैरिति सूत्रयन्नाचार्यः स्वाहाका-
 रस्याप्रयोगं दर्शयति । विपर्यये च स्वाहाकारोमन्त्रान्तः स्यात्
 न पुनरिकार इति । ‘तस्मादिकारान्तैरित्येतत्’ स्वाहाकारं
 परिसञ्चष्टे । अत एवाचार्येणसायनेन प्रौढब्राह्मणमाख्ये व्याख्या-
 तम्—“अवयजनमसीत्येव मन्त्रैः न तत्र स्वाहाकार इत्यर्थः”—
 इति । होममन्त्रस्य स्वाहाकारान्तत्वमन्तरेणापि दर्शनान्नैवात्र
 किमपि शङ्कितव्यं भवति । तथाच सूत्रम् । “आग्निधोये द्वे आज्जती
 जुज्जयुरपां पुष्यमिति पूर्वां स्वाहाकारेणोत्तराम्”—इति । वाच-
 निकी खल्वेवमादिकाव्यवस्थावचनमनुसरतीति न किञ्चिदनुचि-
 तम् । यत् पुनराचार्येणाग्निस्वामिना विवृतम्—“इकारान्तैरिति
 मन्त्रान्तज्ञापनार्थम्”—इति । तस्याप्यस्मदुक्त एवार्थेतात्पर्यम् ।
 कथञ्नाम ?—इकार एवान्तोनात्र स्वाहाकारोऽस्तीति । अव-
 गम्यत एव खल्वभीषां मन्त्राणामिकारान्तत्वमिति पुनरिकारा-
 न्तवचनमनर्थकमेव स्यात्—यदि न परिसञ्चक्षीत । न च—
 “उत्तरादिः पूर्वान्तलक्षणम्”—इति सूत्रणान्नात्र मन्त्राणामि-
 कारान्तत्वमवगम्यते इति वाच्यं, सोमभागमन्त्रादीनामिवामोषा-

मपि लिङ्गादेवावसानावगमस्य सम्भवात् । इकारान्नैरित्यनेनाय-
सिकारावसानत्वानवगमाच्च । तस्मात्—‘मन्त्रान्ते स्वाहाकारः—
इति वचनादिकारान्तानां मन्त्राणामन्ते स्वाहाकारः कर्तव्यः’—
इत्यसङ्गतं वचनम् ।

समुच्चयपक्षे च वलिभिरिति गृह्योक्त एव वलि गृह्यते ।
कस्मात्? । अन्तरङ्गत्वात् । विशेषानुक्तौ गृह्योक्तमेव सर्वेषामन्त-
रङ्गं शीघ्रं हृदयमागच्छति, तन्न युज्यते विनाकारणमुत्पद्युम् ।
इतश्च,—अप्रतिषिद्धत्वात् । प्रतिषिद्धः खल्वनग्रेगृह्योक्तो हेम इति
समाक्रियतां, वलिस्वप्रतिषिद्धः कथं न क्रियते! । इतश्च,—
हेममात्रव्यवहेदात् । हेमः शाकल एव च—इत्येवकारेण
गृह्योक्तहेममात्रं व्यवच्छिन्नवृषि गृह्योक्तं वलिमनुजानातीत्यव-
गम्यते । इतश्च,—स्वशाखाश्रयपरित्यागप्रसङ्गात् । स्वशाखाश्रयं
खल्वेवं परित्यज्येत, न चैतदुचितम्, न चात्र विशेषवचनमस्ति ।
तस्मादनग्निनापि गृह्योक्ता बलयो देयाः । काम्याश्च बलयो विष्णु-
पुराणादौ पठिताः । त इहोच्यन्ते ।

“ततोऽन्यदन्नमादाय भूमिभागेषु वै वृधः ।

दद्यादशेषभूतेभ्यः स्वेच्छया तत्समाहितः ।

देवा मनुष्याः पशवो वर्याणि

सिद्धाः सद्यचोरगदैत्यसंघाः ।

प्रेताः पिशाचास्तरवः समस्ता-

ये चान्निमिच्छन्ति मया प्रदत्तम् ॥

पिपीलिकाः कीटपतङ्गकाद्या-

बुभुक्षिताः कर्षानिवन्धवद्धाः ।
 प्रयान्तु ते हस्तिमिदं मयात्तं
 तेभ्योऽनिसृष्टं सुखिनो भवन्तु ॥
 येषां न माता न पिता न वन्धु—
 र्नेवास्त्रसिद्धिर्न तथास्त्रमस्ति ।
 तत् हस्तयेऽन्नं भुविदत्तमेत—
 त्तयान्तु हस्तिं मुदिता भवन्तु ॥
 भूतानि सर्वाणि तथास्त्रमेत—
 दहस्त्रं विष्णुर्न यतोऽन्यदस्ति ।
 तस्मादहं भूतनिकायभूत—
 मन्नं प्रयच्छामि भवाय तेषाम् ॥
 चतुर्दशो भूतगणोऽय एष—
 तत्र स्थिता येऽखिलभूतसंघाः ।
 हस्त्यर्थमन्नं हि मया निसृष्ट—
 त्तेषामिदन्ते मुदिता भवन्तु ॥

“इत्युच्चार्य नरोदद्यादन्नं अद्भासमन्वितः ।

भुवि भूतोपकाराय गृही सर्वाश्रयो यतः ॥

अचाण्डालविषङ्गानां भुवि दद्यात्ततो नरः ।

ये चान्ये पतिताः केचिदपात्रा भुवि मानवाः” ॥

इति । तदत्र,—देवा मनुष्याः,—इत्येवमादिकां पञ्चस्रोकीमुच्चार्य
 एक एव वसिर्दातव्यः । इति नाप्रकृतवाचिना पञ्चस्रोक्त्याः परा-
 मर्षादन्नमिति चैकवचननिर्देशात्—इति वाचस्पतिमिश्रप्रामृतयः ।
 एवमन्येऽपि कषणास्तन्नामरे द्रष्टव्याः ।

स खल्वयं वैश्वदेवहोमो लौकिकाग्नौ जलादावपि कर्त्तव्यः ।

“लौकिके वैदिके वापि ऊतोऽष्टिष्ठे जले क्षितौ ।

वैश्वदेवश्च कुर्वीत पञ्चसूनापनुत्तये” ।

इति ज्ञातातपस्वरणात् ।

“शालाग्नौ वा पचेदन्नं लौकिके वापि नित्यम् ।

यस्मिन्नग्नौ पचेदन्नं तस्मिन् होमो विधीयते” ।

इति च स्मृत्यन्तरम् । जलक्षित्योः पर्युक्षणादिकमपि नास्ति, अग्नौ-
वेव तदाह्वानादिति वाचस्पतिमिश्राः । गोतमोक्ताग्न्यादिहोम-
शाकलहोमयोर्विकल्पवादिनस्त्राजः—गोतमवचने होमादेवाग्नि-
प्राप्तेरग्नियहणं जलक्षित्याधारतानिवृत्त्यर्थं, ततश्च शाकलकल्प-
एव साऽवतिष्ठते—इति । तदनेन समुच्चयपक्षेण योर्जलक्षित्याधा-
रता न युक्ता तत्राप्यग्न्यादिहोमस्याविशेषादिति चेत् । उच्यते ।
यदि मामाग्नियहणं जलक्षित्याधारतां निवर्त्तयेदपि, तर्हि केव-
लगोतमोक्तहोम एव निवर्त्तयतु, न तु तत्समुच्चिते शाकलहो-
मेपि, तद्वचनस्य तत्राप्रवृत्तेः । सामान्येन च वचनान्तरेण तत्प्राप्तेः ।
अपिच । नैतदप्यस्ति,—गोतमवचनेऽग्निपदं जलक्षित्याधारतानि-
वृत्त्यर्थम्—इति । न खलु गोतमवचनेऽग्नियहणं जलक्षित्याधारतां
निवर्त्तयति, किन्तर्हि, एकदेशोत्कीर्त्तनपरमग्निपदं जलादिकमु-
पलक्षयति । अतएव—

“कनकालङ्कृतां दत्त्वा तच्च गामवतारयेत् ।

सामगाथ च सा देया ब्राह्मणाय विश्रान्यते !” ।

इति वचनमेकदेशोत्कीर्त्तनपरमिति,—“सचेलकष्ठां काञ्चन-

मृच्छो वृषप्रजां हृष्यन्तुरां कांक्षोपदोक्षां विप्राय दद्यात्"—इति
 मुन्यन्तरोक्तमन्यदुपलक्षयति,—इति वाचस्पतिमिश्रैर्निरूपितम् ।
 ननु होमादेवाग्निप्राप्तेरग्निग्रहणमग्नावेत्येवमर्थमेव किमिति न स्यात् ?
 इति चेन्नैष दोषः । कस्मात् ? । अशब्दत्वात् । अग्नाविति वचनं
 भवति, तदिदं वचनमग्नौ होमं शक्नोति वदितुं, न पुनरनग्निं
 निवर्त्तयितुं प्रभवति । तस्मादशब्देयमर्थः—अग्नावेव इति । हो
 मादेवाग्नेः प्राप्तत्वादन्याय्यं पुनर्वचनम् ? उच्यते । काममन्याय्यं भवतु,
 न तु शक्नोत्यन्यददितुम् । सकृदुच्चरितेष्वस्य यावानर्थः, अतस्तत्रोप्युच-
 रिते तावानेव प्रतीयते । अपिच । साधुः खल्वयमाचार्यः कथमस्य
 वचनमन्याय्यं भवतु । साधोर्वचनं वज्रशोष्यमानं न्याय्यमेव ।
 असाधोस्तु सकृदप्यत्राय्यम् । पुनर्वचनस्य प्रयोजनं किञ्चिदुक्तव्यम् ? ।
 एवन्तर्हि आदरः पुनर्वचनस्य प्रयोजनं भविष्यति । आदरेणाग्नौ-
 होमः कर्त्तव्यः—इति । आदरार्थमपि पुनर्वचनमाचार्याणां वज्र-
 लमुपलभ्यते इति नैषाऽस्मत्कल्पनेति शक्यते वक्तुम् । परिसंख्यार्थमेव
 कुतो न भवति पुनर्वचनमिति चेन्न, अन्यथैवोपपत्तेः । न खल्वि-
 श्यते परिसंख्या सम्भवन्त्यामपि गतौ । साहि दोषत्रयदुष्टा भवति ।
 तथा चोक्तम् ।

“श्रुतार्थस्य परित्यागादश्रुतार्थस्य कल्पनात् ।

प्राप्तस्य बाधादित्येवं परिसंख्या त्रिदोषिका” ।

इति । परिसंख्यायास्तु श्रुतिरत्यन्तमुत्पृष्टा भवति । यावच्च भवा-
 नग्निपदस्यास्वार्थकल्पनया जलादिकं व्यावर्त्तयितुमुत्पृष्टते, ताव-
 द्वाक्याकारेण जलाद्याधारताऽन्वीयते—इत्युपरिष्ठादुपजायमानोऽपि

परिमंखावाक्यार्थः कथमिवाश्वितमपि जलादिकं परिसङ्गृहीत ।
वाक्यभेदस्यैवमापद्येत ! कस्मात् ? इति होमाः कर्त्तव्याः, ते
आग्नावेव न जलादावित्यर्थभेदात् । एकं खल्विदं वाक्यम्—‘अग्ना-
वग्निर्धन्वन्तरिर्विश्वेदेवाः प्रजापतिः खिष्टकृदिति होमाः’—इति ।
तस्मादग्नाविति न नियमार्थं वचनम् । अन्यथा—

“वशानरं समभ्यर्च्य साज्यपुष्याक्षतैरथ” ।

इति ।

“अनाहितावसथ्याग्निरादायान्नं धृतञ्जुतम् ।

शाकलेन विधानेन जुहुयात्लौकिकेऽनले” ।

इति चेवमादिस्मृतौ शाकलहोमेत्यग्निरुपादानात्तत्रापि जलक्षि-
त्याधारता न स्यात् । न स्यादेवेति चेन्नाभ्युपगमात् । अभ्युपगम्यते
खल्वेतद्भवता—यदुत शाकलकल्पे जलक्षित्याधारतेति । अपिच ।
गोतमः खल्वाचार्यः—“भार्यादिरग्निर्दायादिर्वा, तस्मिन् गृह्या-
णि, देवपितृमनुष्ययज्ञाः”—इत्यभिधाय, ‘अग्नावग्निः’—इत्यादि-
वचनं रचयाञ्चकार । स खल्वयं होमो गृह्य एवाग्नौ माभूदि-
त्येवमर्थं पुनरग्नावित्याह । तत्कथमनर्थकमग्निवचनं?—येन परि-
सङ्गृहीत ! अग्नावित्यवचने खल्वयं होमः प्रकृते गृह्य एवाग्नौ
स्यात् । होमात् खल्वग्निर्गम्यते, प्रकृतश्च गृह्योऽग्निरिति स एव
गम्येत । तस्मादग्नाविति जात्या द्रव्यमग्निमात्रं लक्षित्वा तच्च
होमो विधीयते,—लौकिकेयग्नौ होतव्यमित्येवमर्थं, नान्येषामा-
धाराणां स्मृत्यर्थम् । न खल्वग्निपदं व्यक्तिवचनं, येनाग्नेयोन्यायात्
लक्षित एवाग्निरर्थः स्यात् । यदि पुनरग्निपदस्यापि प्रकृत

एवाग्निरर्थं इत्युच्यते । अस्तु तर्हि गृह्याग्निसाध्यायं होमः, स एवा-
नाहिताग्नेः कात्यायनेन विहितः,—इत्यनाहिताग्नेराधारविशे-
षाभावाच्च तेषामप्यग्नाविव कर्त्तव्य इति शक्यते वक्तुम् । होममात्रं
खल्वनाहिताग्नेर्विधीयते, न तु गृह्याग्निसाध्यत्वविशिष्टमपि । नैर-
वादसम्भवाच्च । न खल्वनाहितगृह्याग्नेस्तस्मिन्नग्नौ होमः सम्भ-
वति । तस्मादेवमपि होम एवानग्नेर्विधीयते, न त्वग्नौ होमोऽपि ।
तस्माद्भोक्तमवचनेऽग्निपदं निरग्नेरप्याधारान्तरं निवर्त्तयतीत्यस-
ङ्गतं वचनम् ॥ ४ ॥ * ॥

अथ वलीन् हरेत् वाह्यतोवाऽन्तर्वा सुभूमिं कृत्वा
॥ ५ ॥

अथेति पूर्वप्रकृतार्थम् । अथ पूर्वप्रकृतेनैवान्नेन होमावशिष्टेनेत्ये-
तत् । कात्यायनोऽपि स्मरति ।

“स्वशाखाविधिना कृत्वा तच्छेषेण वलिं हरेत्” ।

इति । अपचारे च शेषस्यान्यदप्युपादाय वलीन् हरेत् । क-
स्मात्?—

“यथोक्तवस्त्वसम्यक्तौ याह्यं तदनुकारि यतैः ।

यवानामिव गोधूमा ब्रौहिणमिव शालयः” ॥

इति कर्मप्रदीपस्मरणात् । ‘गुणलोपे, न मुख्यस्य’—इति च
न्यायात् । मुख्यः खल्वयं वलिर्भवति प्रधानत्वात् । न खल्वयं वलि-
र्द्रव्यार्थः, किन्तुर्हि?—पुरुषार्थ इत्युपरिष्ठादुपपादयिष्यामः । पुरु-
षार्थश्च कर्म प्रयोजयति द्रव्यम् । प्रधाने च कर्माणि द्रव्यविधि-

रयं भवति,—शेषेण वलीन् हरेत्—शेषेण वलिहरणमभिनिर्व्वर्त्ये-
दिति । ननु साक्षादत्र शेषः प्रतिपाद्यते ? । उच्यते । सत्यं शेषः
प्रतिपाद्यते । तत् खल्विदं प्रतिपादनं प्रधाने कर्माणि क्रियते—
इति शेषनाशेऽपि नैतत् परिलुप्यते । कर्माचोदनादिद्रव्यमन्तरेणा-
नुपपन्नाद्रव्यमाक्षिपति, विशेषशास्त्रानु नियामकम्, तच्चासम्भवात्
यदा न प्रवर्त्तत, तदा माभून्नियमः, तथापि सामान्याक्षेपस्य
वारयितुमशक्यत्वात् अस्ति प्रतिनिधिः,—इति खल्वभियुक्ताः
कथयन्ति । प्रतिपत्तिरूपकर्माङ्ग एव प्रतिपाद्याभावे तन्निवृ-
त्तिमनुमन्यन्ते । विहितस्य द्रव्यस्य खल्वपचारे प्रतिनिधिरूपादेय
इति च षष्ठाध्याये सिद्धान्तितम् ।

“चरितार्था श्रुतिः कार्या यस्मादप्यनुकल्पशः” ।

इति च स्मरणम् । अस्तिचात्र साक्षादपि द्रव्यान्तरविधायकं कि-
ञ्चिद्वचनम् । तच्चोदाहरिष्यामः । तस्माच्छेषापचारेऽन्यदुपादाय
वलयोद्वर्त्तय्या इति सिद्धम् । कुत्र वलयोद्वर्त्तय्याः ? । तदुच्यते ।
'वाङ्मते' वहिर्वा, प्रकृतत्वादग्न्यगारस्य । तथा चाग्न्यगारान्नि-
ष्क्रम्य तस्मिंस्तस्मिन् प्रदेशे तन्तं वलिं हरेत्, योयोवलिर्त्यस्मिन्
त्यस्मिन् प्रदेशे सैमास्नातः । 'अन्तर' मध्ये वा अग्न्यगारस्य—एक-
स्मिन्नेव प्रदेशे वलीन् हरेत् सर्वान् । 'सुभूमिं' शोभनां भूमिं
कृत्वा, यथासम्भवं यस्माज्ज्ज्ञोपलेपनादिभिरिति वाक्यशेषः ॥

॥ ५ ॥ * ॥

सकृदपोनिनीय चतुर्धा वलिं निदध्यात् सकृदन्ततः
परिषिञ्चेत् ॥ ६ ॥

सकृदेकवारम् । अप उदकं निनीय निषिच्य चतुर्धा चतुषु स्थानेषु
वलिं वलिचतुष्टयं निदध्यात् । अत्रच—“समाचारात्, प्राञ्चं
वलिचतुष्टयमात्रं सकृद्गृहीत्वा चतुर्षु स्थानेषु निदध्यात्, वलि-
मित्येकवचनात्, चतुर्थेतिवचनाच्च”—इति वल्गुमोमभट्टनाराय-
णौ । तच्चेदं, वलिचतुष्टयार्थं सकृदेव सेकः—इत्यस्मिन् पक्षे ज्ञेयम् ।
यत्र पुनरयिमसूत्रानुसारादेकैकवर्त्यमकैकपरिषेकः पुरस्ताच्चो-
परिष्टाच्च क्रियते, न तत्रैतद्भवति । न खलु शक्यते द्वितीयादिव-
ल्यत्र दक्षहस्ते कुर्वता तेनैव हस्ते न परिषेक्तुम् । दक्षिणः करः खलु
कर्मपारगोऽङ्गानुक्रावित्यवोचाम । परिशिष्टप्रकाशेऽप्येवमेवाह ।
तदेवं वलिचतुष्टयं दत्त्वा, सकृदेकवारं अन्त उपरिष्टात् परिषि-
ञ्चेदलीन् । प्राक् संख्याः खल्विमे वलयो भवन्ति । कस्मात् ? ।
“प्राञ्चि उदञ्चि वा कर्माण्यनुतिष्ठेरन्”—इति अवणात् । एकत्र
निधानपक्षे चास्माकं तथा दर्शनात् । तच्चेदाह रिष्यामः । वलि-
परिमाणञ्चाह कर्मप्रदीपः ।

“न चावराद्धावल्लयो भवन्ति

महामार्जार अवण प्रमाणात् ।

एकत्र चेत् छत्वा भवन्ति

इतरेतर संसृताश्च” ॥

इति । तच्च परिमाणरूपपक्षमात्रमिति भट्टभाष्यम् ॥ ६ ॥ *

एकैकं धानुनिधानमुभयतः परिषिञ्चेत् ॥ ७ ॥

‘एकैकम्’, एकमेकं वा वलिम्, ‘अनुनिधानं’,—निधानमनुलक्ष्यो-
क्त्यानुनिधानं, प्रत्येकं निहितान् वलीन् प्रत्येकमेवोभयतः, पुरस्ता-
दोपरिष्ठाच्च परिषिञ्चेत् ॥ ७ ॥ * ॥

स यत् प्रथमं निदधाति स पार्थिवो वलिर्भवत्यथ
यत् द्वितीयं स वायव्यो यत् तृतीयं स वैश्वदेवो
यच्चतुर्थं स प्राजापत्यः ॥ ८ ॥

स यजमानः प्रथमं यन्निदधाति इति यदर्थोनिधानक्रियाविशे-
षणम् । व्यत्यादा नपुंसकत्वम् । स यत् यं वलिं प्रथमं निद-
धाति, स पार्थिवः,—पृथिवी देवताऽस्येति देवतार्थं तद्धितवि-
धानात् पृथिवीदेवताको भवतीत्यर्थः । अनेनैव सूत्रशेषो व्या-
ख्यातः । “अनिरुक्तं हि प्राजापत्यम्”—इति वचनात् मानसः
प्राजापत्यवलिः । तदच मन्त्रानुपदेशात्—

“ॐकारादिसमायुक्तं नमस्कारान्तकीर्तितम् ।

‘स्नानमर्घ्यसत्त्वानां मन्त्र इत्यभिधीयते’ ।

इति स्मृत्यन्तरदर्शनात्, ॐ पृथिव्यै नमः—इत्येवमादिको वलि-
मन्त्रः सिध्यति । यत्तु आचार्य एव विष्णौ वासुवली वक्ष्य-
ति,—“नमो ब्रह्मणे इति दिवि”—इति । तदपि पदद्वय-
कीर्तनाभिप्रायं न क्रमपरम् । अत एव—

“पायसोवापि दातव्यः स्वनाम्ना सर्व्वतः क्रमात् ।

नमस्कारान्त्युक्तेन प्रणवाद्येन सर्व्वतः” ।

इति वास्तुवलावेव स्मृत्यन्तरम् । एवमेवाचार्य्यस्याश्रयं स्पष्टयाश्च-
कार कात्यायनः कर्मप्रदीपे ।

“अमुष्मै नम इत्येवं वलिदानं विधीयते ।

वलिदानप्रदानार्थं नमस्कारः कृतोयतः” ।

इति । अत्र, इतिः पदद्वयकीर्त्तनार्थः । एवमिति क्रमार्थम् ।
भट्टनारायणकुल्लुकभट्टशूलपाणिना च सति मिश्रधुनन्दनप्रभृतिभि-
रपि नमस्कारान्त एव वलिमन्त्रोलिखितः । परिशिष्टप्रका-
शे तु,—नमो ब्रह्मणे इति दर्शनात् नमः पृथिव्यै इति वलिहरण-
मन्त्रोलिखितः । अमुष्मै नम इति च तत् सूत्रविरोधादेव न क्रम-
परं किन्तु पदद्वयकीर्त्तनाभिप्रायम्—इति चाभिहितम् । नैतदेवम् ।
शाब्दक्रमविरोधात् । इत्येवं वलिदानम्—इति शाब्दः क्रमः खल्विह
कात्यायनेन समाह्वतः । पाठक्रमाच्च वलवन्तरः स इत्यते । तथा-
चोक्तम् । “श्रुतिलक्षणमानुष्यं तत्प्रमाणत्वात्”—इति । “क्रम-
कोट्योऽर्थशब्दाभ्यां श्रुतिविशेषादर्थं परत्वाच्च”—इति च । कात्या-
यनवचनं पदद्वयकीर्त्तनाभिप्रायं न क्रमपरमिति चेन्न विनिग-
मनाभावात् । कात्यायनवचनं पदद्वयकीर्त्तनाभिप्रायमाचार्य्य-
सूत्रं वेत्यत्र न काचिद्विनिगमनोपलभ्यते । परमार्थतस्तु—इत्ये-
वमिति वचनात् कात्यायनवचनं क्रमपरं भवितुमर्हति । किमा-
चार्य्यः कात्यायनस्य नोपजीव्यः ? । क एवमाह—नोपजीव्य-
इति, सत्यमुपजीव्य एवाचार्य्यः कात्यायनस्य, किमनो भविष्यति ? ।

यद्येवमेतदतो भविष्यति ;—कात्यायनवचनमुपजीव्यवाधभयादेव
न क्रमपरम्—इति । मेवम् । भवेदेवं यद्याचार्यविरुद्धम् अपि
कात्यायनवचनं प्रमाणमिति प्रतिपद्येमहि, न च वयमेवं प्रति-
पद्यामहे, किन्तु—इत्येवं वलिदानम्—इति ब्रूवाणः का-
त्यायन आचार्यस्यैवमेवाभिप्राय इति दर्शयति—इति ब्रूमः ।
कात्यायनः खलु,—गोभिलोक्तानामस्पष्टानां विधिं प्रदीपयत्,
सम्यग्दर्शयिष्ये—इति प्रतिज्ञातवानित्यवोचाम । वृत्तिकारकल्पः
खलु कात्यायन आचार्यस्य दृश्यते । मुन्यन्तरैश्चास्य सन्वा-
दोदृश्यते, न खल्वाचार्यस्तेषामपि उपजीव्यः ! इदमप्यनल्पप्रामा-
ण्यकारणं यदुत संवादः—इति । सत्यार्थसन्देहे च सत्यन्तर-
संवादादेवार्थनिर्णयं निबन्धारोमन्यन्ते । यदि पुनः,—नमो
ब्रह्मणे—इत्याचार्यस्य सूत्रं क्रमपरमेवेत्यते, तर्हि कामं ब्रह्म-
वलावेव नमो ब्रह्मणे इत्यस्तु प्रयोगस्तत्रैव तथास्नानात्, न त्वन्यत्र
प्रमाणाभावात् । कल्प्यतामन्यत्रापीति चेन्न, नमस्कारान्तवबोध-
कशास्त्रसङ्गावात् । न खल्वाचार्यैकैव नमः पदं पूर्वमुक्तमिति
सर्वत्र तदेव कल्पयितव्यम्,—अनादृत्य नमः पदान्तवबोधकानि
मुनिवचनानि,—इति युक्तम् । अथ—

“बह्वनामेकधर्माणामेकस्यापि यदुच्यते ।

सर्वेषामेव तत् कुर्यादेकरूपा हि ते सृताः” ।

इति वचनादस्तु सर्वत्रैव नमः पदादित्वमिति चेदुच्यते । एवमपि
वास्तुवलावेव तद्वदितुमर्हति, न तु नित्यवलावपि । नित्यवलो
कृतेन नमस्कारान्तवचनेन कल्पनानवकाशात् । वस्तुतस्तु वास्तुवला-

वपि न तद्वचनात् सर्वत्र नमः पदादित्वं कल्पयितुं शक्यते ।
 कस्मात् ? । तत्रापि मुन्यन्तरीयनमस्कारान्तवचनाविशेषात् ।
 अपिच । यत्र खल्वेकधर्माणां बहूनामेकं सिद्धवदनूद्य किञ्चिदुच्यते,
 तत्रैव तद्वचनं प्रवर्तते । नचात्र बहूनामेकं सिद्धवदनूद्य किञ्चि-
 द्विधीयते । किन्तर्हि ?—किञ्चिद्विशिष्टमेकमेव विधीयते । तच्च कि-
 ञ्चिद्विशिष्टमेवैकं विहितं सद्वह्नाम् एकं भवति—इति नास्त्यत्र
 तद्वचनस्यावकाशः । यत्र खल्वेकधर्माणां बहूनामेकं धर्मिणं—
 लब्धात्मभावमनूद्य कस्यचिद्धर्मस्य विधानं भवति, भवति तत्र तस्य
 वचनस्यावसर इति धोमङ्गिरनुचिन्तनीयम् । यत्तु—बलिमन्त्रा-
 णामन्येषां नमः पदान्तत्वमभ्युपगम्य, ब्रह्मबलौ नमः पदादित्व
 नमः पदान्तत्वयोर्विकल्पम्—आहुः । तत्र प्रमाणं नास्ति । यदि
 नाम विहृतिगतमाचार्यसूत्रं क्रमपरमिष्यते, तर्हि कामं विहृ-
 तावेव ब्रह्मबलौ एवमसु, न तु वैहृतेषु वक्ष्यन्तरेषु, प्राकृतेषु च
 वस्तिष्वेषा कल्पना सम्भवति । विकल्पस्य चान्याय्यत्वात् । क्रमपरत्व
 खल्वाचार्यसूत्रस्य कात्यायनवाक्येन समसस्य विकल्पायोगाच्चानु-
 चितैषा कल्पना, न खल्वष्टदोषतुष्टोविकल्पः सम्भवन्त्यामपि गतौ
 समाश्रित्यतुमुचितः । पक्षेऽपि प्रामाण्यान्माभूद्वचनस्य प्रसङ्गगीतता
 —इति खल्वसावगत्या समाश्रियते । तथाचाभिधुक्तानां वचनम् ।

एवमेवाष्टदोषोऽपि यद्विहितवपाकयोः ।

विकल्प आश्रितस्तत्र गतिरन्या न विद्यते” ।

इति । प्रकृतिविकारभावाच्च । यदि नाम वैहृतं शास्त्रं क्रमपर-
 मिष्यते, तथापि न तत्प्राकृतेन शास्त्रेण विकल्प्यते—इत्यसङ्गतैषा

कल्पना । अतुल्यबलत्वाच्च । न ह्याचार्यसूत्रस्य क्रमपरत्वमभ्युपेत्य,
पुनः कात्यायनवाक्यात् तद्विरुद्धं नमः पदान्तत्वं ब्रह्मबलौ शक्य-
मभ्युपगन्तुम् । न खल्वनयोस्तुल्यबलत्वमस्ति वचनयोः । सेयं—
निरङ्कुशत्वात् पुरुषबुद्धोर्ना—कल्पना, समुल्लसिता, न शास्त्रबला-
दित्यनादरणीया ॥ ८ ॥ * ॥

अथापरान् वलीन् हरेत् ; उदधानस्य, मध्यमस्य
द्वारस्याद्दैवतः प्रथमोवलिर्भवत्योषधिवनस्पतिभ्यो
द्वितीय, आकाशाय तृतीयः ॥ ९ ॥

अथेति पूर्वविध्यनुकर्षणार्थम् । पूर्वेषामिवामोषामपि वलीनामु-
भयतः परिषेक इत्यर्थः । कर्षप्रदोषोप्याह—“सर्वेषामुभयतः
परिषेकः”—इति । अपरानन्यान् वलीन् हरेत् । कुचेमे वलयो-
हर्त्तव्याः?—इत्यत्राह ;—‘उदधानस्य’, उदकं धीयते यस्मिन्नुदकं
दधाति य इति वोदधानं मणिक उच्यते । षष्ठी चेयं समीपार्था ।
उदधानस्य मणिकस्य समीपे, नोदधान एवेत्यर्थः । मध्यमस्य
द्वारस्य,—गृहस्तेत्यर्थात् । ‘अद्दैवतः’ आपो देवता यस्य, सोऽयम-
द्दैवतः, ‘प्रथमः’ प्रकृतानां वलीनामायोवलिर्भवति । स खल्वयं
वलिर्उदधानसमीपे निधातव्यः । यश्च मध्यमस्य द्वारस्य समीपे
निधीयते सोऽयं द्वितीयोवलिरोषधिवनस्पतिभ्यो भवति । तृतीयः
खल्वाकाशाय वलिर्भवति । स खल्वयमाकाशदैवतो वलिर्नन्तरीक्षे
निधातव्यो भवति । कस्मात् ? । आकाशदैवतत्वादस्य वलेरनिर्दे-
शाच्च स्थानस्य । आकाशदैवते वलौ खल्वन्तरीक्षमागच्छति

हृदयं, तच्चानुचितं परित्यक्तुं विशेषोपदेशविरहात् । स्मृत्यन्तरे
चोपदेशात् । स्मृत्यन्तरे खल्वेवमुपदेशोदृश्यते, गोतमीये,—
“आकाशायेत्यन्तरीक्षे”—इति । भट्टभाष्ये तु—“अयमनिर्दिष्ट-
स्थानोयत्र कुत्रचिन्निधेयः”—इत्युक्तम् ॥ ८ ॥

अथापरं वलिं हरेत्,—शयनं वाऽधिवर्चोवा,*
सकामाय वा वलिर्भवति मन्यवे वा ॥ १० ॥

अथापरं वलिं हरेदित्युक्तार्थम् । शयनं शय्येत्यनर्थान्तरम् । अधि-
वर्चोमूत्रोच्चारप्रदेशः । वाशब्दचतुष्कञ्च शब्दार्थम् । शयनञ्च प्रत्य-
धिवर्चश्च प्रतिवलिं हरेत् । हतस्य स वलिः, कामाय च भवति,
मन्यवे च,—इति ययामञ्जम् । तदयमर्थः । शयनं प्रति योवलिर्नि-
धीयते स कामदेवताकोभवति, अधिवर्चः प्रति योवलिर्निधीयते
स मन्युदेवताकोभवति—इति । अत्रापि, “वलिमित्येकवचनात्
स्थानद्वयनिर्देशाच्च वलिद्वयमात्रं सकृद्गृहीत्वा निदध्यात्”—इति
भट्टभाष्यम् । तदिदं प्रत्येकपरिधेकपक्षे न सम्भवतीत्यवोचाम ।
अन्येलाङ्गर्वाशब्दान् विकल्पार्थान् मन्यमानाः,—“एकएवायं वलिः
शयनं वा प्रतिदेयोऽधिवर्चो वा, स कामदैवतो भवति मन्युदैवतो
वा”—इति । नैतदेवम् । “अथ तद्विन्यासः”—इत्यारभ्य, क-
र्मप्रदीपे, “कामाय मन्यवे”—इति वलिद्वयसमाज्ञानात् । चतु-
र्दश नित्याः”—इति च सङ्ख्यावचनात् । वलेरेकले खल्वित्थं

* ‘अधिवर्चो वा’—इति क्वचित् पाठः । तत्र च ‘सान्ता अप्यदन्ताः’
—इति गतिः ।

सङ्ख्या लुप्येत ! । एतेन,—येषाञ्जः,—“शयनं प्रतिकामाय रात्रौ,
अधिवर्षः प्रत्यहनि मन्यवे”—इति, तेषां निरस्ताः । प्रमाण-
विशेषाभावाच्च ॥ १० ॥ * ॥

अथ संस्तूपं,* सरसोजनैर्भ्यः ११ ॥

अथेति विशिष्टमानन्तर्यं द्योतयति । मन्युवलिदानानन्तरम्,—
इन्द्राय वासुकये ब्रह्मणे—इति वलित्रयं दत्वाऽथानन्तरमित्यर्थः ।
कस्मादेवमुच्यते ? । उच्यते । आचार्य एव वासुवली दशदिक्षु
इन्द्रादिवलिदशकमभिधायासूत्रयत्,—“प्राच्यूर्द्धावाचोभ्योऽहरह-
र्नित्यप्रयोगः”—इति । प्राच्यूर्द्धाधोदिक्षु खल्विन्द्रब्रह्मवासुकिदे-
वत्या वलयोवासुकिकर्षणि समान्नाताः । तेषां खल्वीषां वलीना-
महरहर्नित्यं प्रयोगोभवति—इति सूत्रयन्नाचार्यः, स्पष्टमिदमा-
ह,—अहरहः, इन्द्रब्रह्मवासुकिवलयो भवन्तीति । परिशिष्टप्र-
काशेष्यक्तम्,—“गृह्यान्तरानुसारेण मन्युवलेरनन्तरम्—इन्द्रवासु-
किब्रह्मदेवत्या वलयोदेयाः, ततोऽरक्षःपितृवली”—इति । “चतुर्दश
नित्याः”—इति च कर्षप्रदीपः । ते खल्विमे वलयः प्राच्यूर्द्धाधो-
दिक्षु निधातव्याः । कस्मात् ? । प्राच्यूर्द्धावाचोभ्योऽहरहर्नित्यप्र-
योगः—इति दर्शनात् । कमस्य,—इन्द्राय वासुकये ब्रह्मणे इति ।
कस्मात् ? । विज्ञतौ तथादर्शनात् । विज्ञतौ खल्व्वादित इन्द्रवलि-
स्तनोवासुकिवलिस्तनोऽपि ब्रह्मवलिर्दृश्यते । परन्तत्र दशत्वादली-
नामन्येऽपि वलयोऽन्तराऽन्तरामन्निविष्टाः । न चैतावता किञ्चिद-

* ‘संस्तूपं’—इति सो० प्रा० पुस्तके पाठः ।

पचीयते । विहृत्यागतानां खल्वमीषां वलीनां तदवगतमेव पौ-
र्वापर्यं स्थानञ्च कल्पयितुमुचितम् । तदाह कर्मप्रदीपः । “मन्यवे
इन्द्राय वासुकये ब्रह्मणे”—इति ।

अत्राह । “एकत्र प्राक् संस्थास्यैते बलयो भवन्त्येतद्वचनात्—
इति । नैतदेवम् । “एकत्र चेत् हस्त्या भवन्ति”—इत्यभिधा-
य,—“अथ तद्विन्यासः”—इत्युपक्रमादेकत्र हस्त्यवलिनिधानपक्ष-
एवैतस्य विन्यासविशेषस्य समाम्नानात् । कल्प्यतेऽनेकत्र निधा-
नपक्षेपीति चेत् । उच्यते । कल्पनीयं तावत् स्थानमिति
सत्यं, परन्तु युग्मदुक्तं वा कल्प्यते, अस्मदुक्तं वा,—इति भवति
विचारणा । तत्र ये बलयो यत्राचार्येण समाम्नातास्ते तत्रैव दा-
तुमुचिता अतिदेशागता अप्यसति विशेषवचने । उपजीव्यः खल्वा-
चार्यः कात्यायनस्य । ‘प्राच्यूर्द्ध्वावाचीभ्योऽहरहर्नित्यप्रयोगः’—
इति च हृदयमागताः प्राच्यूर्द्ध्वाधोदिशेन युज्यन्ते परित्यक्तम् ।
अधिपतयः खल्विमे आषां दिशामित्येषोऽस्मत्कल्पनायां विशेषः ।
तदेवमिन्ववासुकिब्रह्मवलिदानानन्तरं, संस्तूपं प्रति, “संस्तूपः
सम्भार्जनरेणुपुञ्जादिप्रक्षेपस्थानम्,—उत्करण्डिकेति लोकैरभिधी-
यते”—इति भट्टभाष्यम् । तमिमं संस्तूपं प्रति, वलिं हरेत् । स
खल्वयं वलिः,—रक्षोजनेभ्यो भवति ॥ ११ ॥ * ॥

अथैतद्वलिशेषमद्भिरभ्यासिच्यापसलवि दक्षिणानि
नयेत्तत्पितृभ्यां भवति ॥ १२ ॥

अथशब्दः प्राचीनावीतिलसव्यजानुपातदक्षिणमुखत्वानि स्मार-

यति । एतद्वलिशेषम्, एतद्वलिदानावशिष्टमन्त्रम्, अङ्गिरभ्यासि-
 च्याज्ञाय । तदिदमाज्ञावनं, रक्षोवल्गवशिष्टत्वादनस्य संस्कारार्थं
 भवति । शेषं खल्विदमन्त्रं पितृवल्ग्वर्थमुच्यते । तस्य च संस्कारो-
 नानर्थकः । आज्ञावनं रक्षोवलिशेषस्यान्त्रस्य न किञ्चित् दृष्टमुप-
 करोति ?—इति चेन्माकरोतु दृष्टमुपकारम्, अदृष्टन्तु करि-
 ष्यति । यथा । “सुचः संमार्ष्टि”—“अग्निं संमार्ष्टि” “पुरोडाशं
 पर्यग्निं करोति”—इत्येवमादौ । तथा चेत्तत् । “तुल्यश्रुति-
 त्वाद्वा इतरैः स धर्मः स्यात्”—इति । तदेतमङ्गिरभ्यासिच्य,
 ‘अपसवलि’ पितृतीर्थनेत्यर्थः । अपसलविशब्दः खल्वयं पितृतीर्थ-
 माह । तथाच गृह्यान्तरम् । “प्रदेशिन्यङ्गुष्ठयोरन्तरा अपसलवि
 अपसव्यं वा, तेन पितृभ्योददाति”—इति । ‘दक्षिणा’ दक्षिणस्यां
 दिशि निनयेत् । तच्चदं निनयनं पितृभ्यो भवति । तथाच पित्र-
 र्थवान्नात्र नमस्कारः प्रयोक्तव्यः, किन्तु पितृभ्यः स्वधेति स्वधाकारे-
 णैव वलिर्दातव्यः । तदाह कात्यायनः ।

“स्वाहाकारवषट्कारनमस्कारादिवौकसाम् ।

स्वधाकारः पितृणाञ्च हन्त कारो नृणां मतः ।

स्वधाकारेण निनयेत् पित्र्यं वलिमतः सदा ।

तदप्येके नमस्कारैः कुर्वन्ते नेति गौतमः” ।

इति । एकत्र चेत् सर्वे वलयो निधोयन्ते तर्हि, यथा निधात-
 व्यन्तदाह कर्मप्रदीपः । “अथ तद्विन्यासोऽवृद्धिं पिण्डानि वोत्तरो-
 त्तरांश्चतुरोवलीन्निदध्यात्,—पृथिव्यै, वायवे, विश्वेभ्योदेवेभ्यः, प्रजा-
 पतये—इति । सव्यं न एतेषामेकैकस्यैकैकम्,—अङ्गः, ओषधिवनस-

तिभ्यः, आकाशाय, कामाय—इति । एतेषामपि, मन्यवे, इन्द्राय, वासुकये, ब्रह्मणे—इति । एतेषामपि, रक्षोजनेभ्यः—इति । सर्वेषां दक्षिणतः पिद्विभ्यः—इति, चतुर्दशनित्याः, आश्विन्य-प्रभृतयः काम्याः । सर्वेषामुभयतः परिषेकः पिण्डवच्च पश्चिमा प्रतिपत्तिः—इति । आधानदिने च वैश्वदेववलिकर्मणो साय-माहुत्यनन्तरं रात्रावेव कर्त्तव्ये । तदप्याह कर्मप्रदीपः ।

“जह्ने पूर्णाहुतेः कुर्यात् सायं होमादनन्तरम् ।

वैश्वदेवन्तु पाकान्ते वलिकर्म समन्वितम् ।

ब्राह्मणान् भोजयेत् पश्चादभिरूपान् स्वशक्तिः ।

यजमानस्ततोऽश्रियादितिकात्यायनाब्रवीत्” ।

इति । सायं भूतयज्ञः,—“वलिर्भातः”—इति वचनात् । एतद-नन्तरं वामदेव्यगानं कर्त्तव्यम् । “वल्यन्ते वैश्वदेविके”—इति स्मर-णात् । स खल्वयं ब्रह्मयज्ञस्य तृतीयः कालः—इत्यवोचाम ।

अथेदानीं मनुष्ययज्ञः कर्त्तव्यः । तदाह कात्यायनः,—“नृय-ज्ञोऽतिथिभोजनम्”—इति । मनुरपि—

“कृत्वैतद्वलिकर्मैवमतिथिं पूर्वमाशयेत् ।

भिक्षाञ्च भिक्षवे दद्यात् यथावद्ब्रह्मचारिणे” ।

इति स्मरति । तथा विष्णुपुराणे ।

“ततो गोदोहमात्रं वैकालं तिष्ठेद्गृहाङ्गने ।

अतिथिग्रहणार्थाय तदूर्ध्वं वा यथेच्छया ।

अतिथिं तत्र संप्राप्तं पूजयेत् स्वागतादिना ।

तथाऽऽसनप्रदानेन पादप्रक्षालनेन च ।

अङ्कया त्वन्नदानेन प्रियप्रश्नोत्तरेण च ।
 गच्छतश्चानुयानेन प्रीतिमुत्पादयेद्गृही ।
 अज्ञातकुलनामानमन्यतः समुपागतम् ।
 पूजयेदतिथिं सम्यङ् नैकयामनिवासिनम् ।
 अकिञ्चनममम्बङ्गमन्यदेशादुपागतम् ।
 असंपूज्यातिथिं भुञ्जन् भक्तं कामं व्रजत्यधः ।
 स्वाध्यायगोत्रचरणमष्टुषा च तथाकुलम् ।
 हिरण्यगर्भवद्भ्या तं मन्येताभ्यागतं गृही ।
 पित्रर्थञ्चापरं विप्रमेकमप्याशयेन्नृप ! ।
 तद्देशं विदिताचारसम्भूतिं पञ्चयज्ञियम् ।
 अन्नाग्रञ्च समुद्धृत्य हन्तकारोपकल्पितम् ।
 निवापमृतं भूपाल ! आचियायोपकल्पयेत् ।
 दद्याच्च भित्तात्रितयं परिव्राड्ब्रह्मचारिणाम् ।
 इच्छया च नरोदद्यादिभवे सत्यवारितम् ।
 इत्येतेतिथयः प्रोक्ताः प्रागुक्ता भिचवश्च ये ।
 चतुरः पूजयन्नेतानृत्यघ्णान् प्रमुच्यते” ।
 इति । तथा मार्कण्डेयपुराणे ।

“अनित्यं हि स्थितोयस्मात्तस्मादतिथिरुच्यते ।
 तस्मिंस्तृप्ते नृत्यञ्चोत्थादृणान्मुच्येद्गृहाश्रमी ।
 तस्मा अदत्तायोभुङ्क्ते स्वयं किल्बिषमुङ्न्नरः ।
 स पापं केवलं भुङ्क्ते पुरोषश्चान्यजन्मनि ।
 अतिथिर्यस्य भग्नाशोऽगृहात् प्रतिनिवर्त्तते ।

स दत्त्वा दुष्कृतं तस्मै पुण्यमादाय गच्छति ।
 अप्यम्बुशकदानेन यद्वाप्यन्नाति स स्वयम् ।
 पूजयेत्तु नरः शक्त्या तेनैवातिथिमादरात्” ।

इत्यभिधाय, ततोऽनतिदूरे ।—

“भिक्षाञ्च याचतां दद्यात् परित्राड्ब्रह्मचारिणाम् ।
 यासप्रमाणा भिक्षा स्यादग्रं यासचतुष्टयम् ।
 अग्रचतुर्गुणं प्राज्जहन्तकारं द्विजोत्तमाः ।
 भोजनं हन्तकारं वा अग्रं भिक्षामथापि वा ।
 अदत्त्वा तु न भोक्तव्यं यथा विभवमात्मनः” ।

इत्यभिहितम् । तथा शातातपः ।

“भिक्षां वा पुष्कलं वापि हन्तकारमथापि वा ।
 असम्भवे सदा दद्यादुदपात्रमथापि वा ।
 यासमात्रा भवेद्भिक्षा पुष्कलन्तश्चतुर्गुणम् ।
 पुष्कलानि तु चत्वारि हन्तकारं विदुर्वृधाः” ।

इति स्मरति । सोऽयं मनुष्ययज्ञो बज्रविधः । तस्य खल्वस्य मनु-
 ष्ययज्ञस्य यथाशक्ति समुच्चयविकल्पावगन्तव्यौ । तत्र शक्तावतिथि-
 भोजनं भिक्षादानञ्च यथोक्तम् । अतिथेरलाभेऽपि कमपि श्रोत्रियं
 भोजयेत् । तच्च नित्यश्राद्धेन सहैकप्रयोग एव स्यात् । एतत्-
 सूत्रचनार्थमेव,—पित्रर्थञ्चापरम्,—इति चकारः श्रूयते । तथा—
 ऽन्यत्रापि—

“पूजयेत्तु नरः शक्त्या तेनैवातिथिमादरात् ।
 कुर्याच्चहरहः श्राद्धमन्नाद्येनादकेन वा” ।

इति ।

“इदमन्नं मनुष्येभ्यो हन्तेत्युक्त्वा समुत्सृजेत् ।

गोचरनामस्वधाकारैः पितृभ्यश्चापि शक्तिः ।

षड्भ्योऽन्मन्त्रं दद्यात् पितृयज्ञविधानतः” ।

इति चैवमादौ ।

“तथैकमतिथिं कृत्वा श्राद्धं च स्वयमेव तु” ।

इति च मत्स्यपुराणम् । व्यक्तमुक्तं ब्रह्मपुराणे—

“नित्यश्राद्धमदैवं स्यान्मनुष्यैः सह गीयते” ।

इति । यत्तु—“अतिथिलाभेपि कमपि श्राद्धं भोजयेत्, मनुष्यश्राद्धमिदमुच्यते”—इति । तदसङ्गतम् । कस्मात् ? । प्रमाणाभावात् । नृयज्ञस्यातिथिभोजनेनैव जातत्वात् । तदेव खल्वतिथिभोजनं तदस्त्राभे श्राद्धभोजनं वा, नित्यश्राद्धेन सहैकप्रयोगभूतं, तदेव च मनुष्यश्राद्धमित्यभिलष्यते, पितृश्राद्धेनैकप्रयोगभूतत्वात् । न पुनरन्यन्मनुष्यश्राद्धं नामास्ति । अतएव “तथैकमतिथिं कृत्वा”—इत्यतिथ्यनुकल्पस्य श्राद्धैकप्रयोगत्वं स्मर्यते । अतएव च—“मनुष्यैः सह गीयते”—इत्युक्तं न मनुष्यश्राद्धैरिति । तदिदं ‘मनुष्यैः सह गीयते’—इति वचनस्य मनुष्यश्राद्धत्वव्यपदेशमूलम् । यदि नामान्यदपि मनुष्यश्राद्धं स्यात्,—तर्हि तदपि नित्यमेव कर्तव्यमिति नित्यश्राद्धपदेनैवाभिधीयेत । तस्मादतिथिभोजनं तदस्त्राभे कस्यचित् श्राद्धस्यापि भोजनं कारयितव्यं, तदेव मनुष्यश्राद्धमित्युच्यते । न पुनरतिथिभोजने जातेपि श्राद्धभोजनम् आवश्यकं, तस्य तदनुकल्पत्वात् ।

“अन्नायश्च समुद्धृत्य हन्तकारोपलक्षितम् ।

निवापभृतं भूपाल ! श्राद्धियाद्योपपादयेत्” ।

इत्यभिधाय,—इत्येतेऽतिथयः प्रोक्ताः,—इत्युपसंहाराच्चास्यातिथ्य-
 नुकल्पत्वमवगम्यते । अतएव,—चतुरः पूजयन्निति सङ्ख्योपपद्यते ।
 भिक्षात्रयस्यातिथिभोजनस्य च पूर्वमुक्तत्वात्, निवापभृतं भूपाल
 ओत्रियायोपपादयेत्,—इत्यभिधानस्य च अतिथ्यलाभे कस्मैचित्
 ओत्रियाय निवापभृतं देयमित्यर्थकतया सङ्ख्यानतिरेकात् । अत
 एवैतस्यातिथिभोजनस्य निवापभृतओत्रियोद्देश्यकदानस्य च नि-
 त्यश्राद्धेन सदैकप्रयोगत्वप्रतिपादनार्थमतिथिप्रकरणेपि,—पित्रर्य-
 द्वापरं विप्रम्—इति नित्यश्राद्धमभिहितम् । अतिथिप्रकरणं
 खल्विदमिति तावदविवादमेव । कस्मात् ? । अतिथिग्रहणार्थाय—
 इत्युपक्रमात्, इत्येतेऽतिथयः प्रोक्ताः—इति चोपसंहारात् । तस्माद-
 स्मदुक्त एव वचनार्थं चतुरः—इति सङ्ख्या सङ्गच्छते । अन्यथा,
 अतिथिभोजनं भिक्षात्रितयं ओत्रियाय दानञ्चेति पञ्च पूजनीयाः
 सम्पद्यन्ते । तत्र चतुरः—इति सङ्ख्या पोष्यते ! । न च चतुरः—
 इत्येकवचनान्तं कर्तृविशेषणमिति वाच्यं व्यर्थत्वात् । प्रागुक्ता भिक्ष-
 वश्च ये,—इति तु, विभवे सत्यवारितम्—इत्युक्तभिक्षुकान्तरपरि-
 ग्रहः । अतएव तेषामनावश्यकतया तदभावेपि नृयज्ज्ञात् प्रमुच्यते
 पुरुष इति त इह न गृह्यन्ते—इति चतुरः पूजयन्नित्याह । यदि
 पुनश्चतुरः—इति कर्तृविशेषणं स्यात्, तर्हि एतान् पूजयन्निति,
 इच्छया च नरोदद्यादितोच्छया दानस्यापि परामर्शात् अनावश्यक-
 दानेनापि विना पुरुषोनृयज्ज्ञात् प्रमुच्यते—इति स्यात् । न चैत-
 दुचितम् । तस्मादस्मदुक्त एव वचनार्थः । अतएव—मार्कण्डेयपुरा-
 णेपि अतिथिभोजनं विधाय, अतिथयेऽदत्ता भुञ्जतोदोषः—इति

शोभिधाय, 'भोजनं हन्तकारं वा'—इति पुनर्भोजनमदत्त्वा भुञ्ज-
तो दोषवचनं अतिथेरलाभे कस्मैचिदपि ब्राह्मणाय भोजनम् अवश्यं
देयमित्येवमर्थं भवति । अतएव वङ्गीत्येव स्मृतिष्वतिथिपूजनं
पितृणाञ्च आर्द्धमुक्त्वा गृहिणो भोजनमाज्ञातम् आञ्जल्येन
सङ्गच्छते । अतएव मत्स्यपुराणे पितृकल्पे सप्तव्याधापाख्याने ।

“द्वौ देवे भ्रातरौ कृत्वा पित्र्ये चीणि त्वनुक्रमात् ।

तथैकमतिथिं कृत्वा आर्द्धञ्च स्वयमेव तु ।

चकारमन्त्रवत् आर्द्धं स्मरन् पितृपरायणः” ।

इति । तथैकमतिथिं कृत्वेति अतिथ्यनुकल्पत्वमस्यावगम्यते ।
अतिथिभोजनस्य आर्द्धैकप्रयोगत्वञ्चानुमीयते । यत्तु—“तथैकम-
तिथिं कृत्वेति सनकादिआर्द्धपरं नातिथियज्ञपरं आर्द्धप्रकरणात्
आर्द्धफलोत्कर्षकथनाच्च”—इति आर्द्धविवेकः । तच्चिन्त्यम् । प्रक-
रणात् शब्दस्य वलीयत्वात् । अतिथियज्ञेनापि तदेकप्रयोगस्य
आर्द्धस्य फलोत्कर्षोवाचनिक एव । कथमन्यथा सनकादिआ-
र्द्धेनापि, पितृआर्द्धफलोत्कर्षः । “न च देवआर्द्धवत् सनकादि-
आर्द्धमङ्गं प्रमाणाभावात्”—इति च स्वयमेव वर्णितम् । आर्द्धफ-
लोत्कर्षकथनञ्चार्थवाद इति न किञ्चिदेतत् । वस्तुतस्तु तथैकमति-
थिमित्यस्य सनकादिआर्द्धपरत्वेपि,—अतिथिपूजनमेव सनकादि-
आर्द्धमिति गम्यते । अतिथिपदस्मरणात् । अतएव “आत्मीयामभी-
ष्टां देवतामुद्दिश्य प्राक्कुसमतिथिं भोजयेन्मनुष्यार्थं”—इति गृह्या-
न्तरेऽतिथिपूजनस्य मनुष्यार्थत्वं—सनकाद्यर्थत्वं—सनकादिदृष्ट्यर्थत्वं
समर्थ्यते । “तस्मिंस्तृप्ते नृयज्ञोत्थादृणान्मुच्येत्” इति च स्मरणम् । प-

रमिह भ्रातुरतिथित्वासम्भवादतिथिपदप्रयोगाच्च अतिथ्यनुकल्पत्वम्
—अतिथिकार्यकारित्वमस्यावगम्यत एव । नक्तव्रतादावुपवासपद-
प्रयोगात्तत्कार्यकारित्वमिव तस्येति नानुपपत्तिः । न चातिथेर्देवता-
त्वात्, “न देवताग्निशब्दक्रियमन्यार्थसंयोगात्”—इति च सिद्धान्तात्
तस्यानुकल्प-कल्पना न युक्ता—इति वाच्यम्, अतिथेर्देवतात्वाभा-
वात् । आत्मीयाया अभीष्टाया देवताया इह देवतात्वात् । तस्मात्
अभीष्टां देवतामुद्दिश्य अतिथिं भोजयेत् । सा चाभीष्टा देवता,
मनुष्यः,—इति ब्रूमः । कस्मात् ? । मनुष्ययज्ञ इति समाख्यानात् ।
मनुष्येभ्य इदं हन्त— इति च लिङ्गात् । सर्वदेवमयोतिथिरिति-
स्मरणस्य च अतिथिस्तवपरत्वात् । यच्चातिथिपूजायां देवानां
पितृणाञ्च तृप्तिः स्मर्यते, सोऽप्यर्थवाद एव । मनुष्ययज्ञः खल्वेवं
स्मर्यते । कथमन्यथा पितृणामप्यत्र न देवतात्वम् । नचैवमि-
ष्यते । तस्मात्तस्मात्ततिथिं भोजयेत् । अलाभे कमपि आत्रियं
भोजयेत् । भोजनोपयुक्तस्य च पर्याप्तस्यान्नस्याभावे यथाशक्ति
किञ्चिदप्यन्नमुद्धृत्य ब्राह्मणाय दद्यात् । तदाह कर्मप्रदीपः ।

“अणुद्धृत्य यथाशक्ति किञ्चिदन्नं यथाविधि ।

पितृभ्योऽथ मनुष्येभ्यो दद्यादहरहर्द्विजे ।

पितृभ्य इदमित्युक्ता स्वधाकारमुदीरयेत् ।

हन्तकारं मनुष्येभ्यस्तदन्ते निनयेदपः” ।

इति । अन्नस्याप्यभावे मूलादिकमपि दद्यात् । तदाह गौतमः ।

“अहरह ब्राह्मणेभ्योऽन्नं दद्यादामूलफलशान्केभ्योऽथैवं मनुष्ययज्ञं
समाप्नोति”—इति । “अहरहर्दद्यादोदपाचात्तथैवं मनुष्ययज्ञं समा-

प्रेति"—इति च ज्ञातपथीये ब्राह्मणे । अत्यन्तासम्भवे च यथोक्त-
भिचादानेनापि कस्याश्चिदवस्थायां मन्ययज्ञोनिर्व्वहति । अत-
एव "भोजनं हन्तकारं वा"—इत्येवमादिवचनेषु विकल्प-निर्देशः
सङ्गच्छते । भिक्षुकस्य चाभावेऽयं गोभ्योदद्यात्, गवामप्यभावेऽग्नौ
क्षिपेत् । "भिक्षुकाभावे चायं गोभ्योदद्यात् अग्नौ वा क्षिपेत्"—
इति विष्णुस्मरणात् । इत्येते नृत्यज्ञप्रकाराः ।

अथेदानीं पितृयज्ञः वक्तव्यः । स चानेकप्रकारः । तत्र तावत्
पिचादींस्त्रींस्त्रींश्च मातामहादोनुद्दिश्य यथोक्तब्राह्मणभोजनमिति
एकः कल्पः । तदाह कात्यायनः ।

"श्राद्धं वा पितृयज्ञः स्यात् पित्र्योवलिरथापि वा" ।

इति ।

"अथेकमाशयेद्विप्रं पितृयज्ञार्थसिद्धये ।

अद्वैवं नास्ति चेदन्योभोक्ता भोज्यमथापि वा" ।

इति च । वायुपुराणे ।—

"अथेकं भोजयेद्विप्रं षष्ठामप्यन्वहं गृही ।

अद्वैताः प्रहरन्त्यस्मै वज्रणेते षड्स्त्रिणा" ।

इति । एके पुनरयुग्मब्राह्मणभोजनम् इह वर्णयन्ति । तदसङ्गतम् ।
कुतः ? । 'चीन् द्वैवेकम्'—इति वक्ष्यमाणवचनात् । नित्यश्राद्धे
तु विशेषोऽभिधीयते । यथा हारीतः ।

"नित्यश्राद्धमद्वैवं स्यादर्घपिण्डविवर्जितम्" ।

इति । मत्स्यपुराणम् ।

"नित्यं तावत् प्रवक्ष्यामि अर्थावाहनवर्जितम् ।

अदेवं तद्विजानीयात् पार्वणं पर्वसु स्मृतम्” ।

इति । कार्ष्णाजिनिः ।

“दर्भासैवासने दद्यान्नतु पाणौ कदाचन ।

पितृदेवमनुष्याणामेवं तृप्तिर्हि शाश्वती” ।

इति । लिखितजातृकर्णौ ।

“नित्यश्राद्धमदैवं स्यात् पिण्डहोमविवर्जितम्” ।

इति । भविष्यपुराणम् ।

“अग्नौकरणमर्घ्यञ्चावाहनञ्चावनेजनम् ।

पिण्डश्राद्धे प्रकुर्वीत पिण्डहीने विवर्जयेत्” ।

इति । व्यासः ।

“आवाहनस्वधाकारपिण्डाग्नौकरणादिकम् ।

ब्रह्मचर्यादिनियमं विश्वान्देवांस्यैवंच ।

नित्यश्राद्धे त्यजेदेतान् भोज्यमन्नं प्रकल्पयेत् ।

दत्ता च दक्षिणां शक्त्वा नमस्कारैर्विसर्जयेत् ।

एकमप्यशयेन्नित्यं षण्णामप्यन्वहं गृही” ।

इति । स्वधाकारः स्वधावाचनम् । शातातपः ।

“पिण्डनिर्व्वापरहितं यत्तु श्राद्धं विधीयते ।

स्वधावाचनलोपोच विकिरस्तु न लुप्यते ।

अच्यदक्षिणास्वस्ति सौमनस्यं तथास्त्विति” ।

इति । एवञ्च—

“नित्यश्राद्धमदैवं स्यादर्घ्यपिण्डविवर्जितम् ।

दक्षिणारहितं ह्येतद्वाहभोक्तृव्रतोऽभिरतम्” ।

इति दक्षिणानिवेधोऽशक्तविषयः—इति तत्कृतः । अतएव शक्त्या दक्षिणादानं व्यासः स्मरति । नित्यश्रद्धे देवपक्षस्य प्रामाणिकत्वे तु सदैवाद्वैतयोरपि विकल्प एव । तदिदं नित्यश्रद्धं सम्भवे वज्रब्राह्मणकमसम्भवे त्वेकब्राह्मणकमपि भवति । आहुकरणेऽशक्तस्तु यथाशक्ति किञ्चिदप्यन्नम् उद्धृत्य पितृभ्य इदं स्वधेतुश्चार्थं ब्राह्मणाय दद्यात् । ‘अप्येकमाशयेद्विप्रम्’—इत्यभिधाय,—‘अप्युद्धृत्य यथाशक्ति’,—इत्येवमादि कात्यायनस्मरणत् । नचेदं आहुविधायकमिति वाच्यं प्रमाणाभावात् । आहुञ्च पूर्व्वेण वाक्येन विहितम्—‘आहुं वा पितृभ्यः स्यात्’—इति, ‘अप्येकमाशयेद्विप्रम्’—इति च । कथमिहापि विधीयेत ! । तस्मात्—‘अप्येकमाशयेत्’—इति बह्वनामसम्भवे एकब्राह्मणभोजनम्—एकेनापि ब्राह्मणेन आहुकरणमित्येतत्परम् । ‘अप्युद्धृत्य यथाशक्ति’—इति तु आहुसम्भवे—ब्राह्मणभोजनोपयुक्तान्नासम्भवे किञ्चिदुद्धृत्य देयमित्याह । भिक्षौ खल्विमौ कल्पौ भवतः—यच्चैकब्राह्मणकश्रद्धं, यच्चोद्धृत्याल्पमपि देयमिति । तत्कृततोषेवम् । भट्टनारायणस्याप्येष एव स्वरसः । एतेन—

“नित्यश्रद्धेस्वसामर्थ्यात् त्रीन् द्वावेकमथापि वा ।

भोजयेत् पितृभ्यश्चार्थं दद्यादुद्धृत्य दुर्बलः” ।

इति ।

“यथाशक्त्यन्नमुद्धृत्य पित्र्येण विधिना सदा ।

आहृत्य ब्राह्मणं दद्यात्तत्कुले वा समर्पयेत्” ।

इतिचैवमादिपुराणवाक्यमपि व्याख्यातम् । तच्चाप्यशक्तस्य शोचं

भूतयज्ञे पितृवलिर्दीयते, तेनैव पितृयज्ञः कृतो भवति । यदा कस्याश्चिदवस्थायाम्—(‘यज्ञादेव निवर्त्तते’—इत्येवमादिकयाम्), न हरति वलीन्, तदा तर्पणेनैव पितृयज्ञः कृतो भवति । तदिदं तर्पणं सर्वस्वामेव दशायामावश्यकं यथाशक्ति चान्यत् । इयान् परं विशेषेण यदशक्तस्य तर्पणेनापि प्रत्यवायः परिहृतो भवति । समुच्चयेन सर्वेषां पचाणामुपदेशस्तु शक्ततमस्येति परिशिष्टप्रकाशः । तथा गोतमः । “नित्यं स्वाध्यायः पितृभ्यश्चोदकदानं, यथोत्साहमन्यत्”—इति । अत्र च,—तर्पणब्रह्मयज्ञयोः पूर्वमुक्तयोरपि नित्यमित्यादिना पुनरभिधानं यज्ञत्रयानुष्ठानाशक्तावङ्गवैकल्येनाप्यनयो-रवस्थानुष्ठेयत्वार्थम्—इति कल्पतरुप्रभृतयः । अन्ये त्वेषां पचाणां यथाशक्ति समुच्चयविकल्पावाहः । यदा पुनर्न शक्नोति पृथक् तर्पयितुं, तदा स्वानाङ्गेनापि तर्पणेन पितृयज्ञफलमधिगच्छति । को-यमुक्तः पितृयज्ञः । उक्ताश्चपञ्च महायज्ञाः ॥ १२ ॥ ० ॥
अथेदानीमुक्तस्यैव विशेषोऽभिधीयते—

आसीन एवाग्नौ जुहुयात् १३ ॥

आसीन उपविष्ट एव । गोर्द्धः, न वा प्रह्वः ॥ १३ ॥ ० ॥

आसीनः पितृभ्यो दद्यात्, यथोपपादमितरान् ॥ १४ ॥

आसीनः पितृभ्यो वलिं दद्यात् हरेत् । आसीनः—इत्येतदवा-
च्यम् ?—इति चेन्न, एवं हि आसीन इत्यनुवृज्यते । तदेतद-
न्वयश्चाचार्य आसीन इत्याह । पितृभ्यो दद्यात् यथोपपादम्—

इत्यथमपि सम्बन्ध आशङ्कोत, सापि माभूदिति च तद्वचनम् । इतरान्,—अपरान् वलीन् । कस्मादपरान् ? । पित्र्यवलेरिति ब्रूमः । कस्मात् ? । प्रकृतत्वात् । प्रकृतः खल्वत्र वलिः पित्र्य एवेति तदपेक्षयैवापरत्ववर्णनमुचितम् । तान् खल्विमान् पित्र्यवलेरन्यान् सर्वान् वलीन्, 'यथोपपादं' यथोपपद्यते दानं, तथैव दद्यात् न पुनरासीन एवेत्ययमस्ति नियम इत्यर्थः । तेनाधिवर्षः—प्रदेशस्याशुचितया दूरस्थ एव प्रक्षिप्य दद्याद्दूर्ध्वः सन् । एवमन्यत्रापि क्वचित् प्रकृः क्वचिच्चान्यादृश एवेति यथायथमूहनीयम् ॥ १४ ॥ • ॥

स्वयन्वेवैतान् यावद्वसेद्वलीन् हरेत् ॥ १५ ॥

यावद्गृहे वसेत्, तावदेतान् सर्वानेव वलीन्,—न पुनः पित्र्यवलेरपरानेवेत्यर्थः । स्वयमेव यजमानो हरेन्निदध्यादनलसः सन् । गृहे वसन् खल्वमौ यजमानः स्वयमेव वलिहरणं कुर्यान्नान्यद्वारा इति सूत्रयन्नाचार्यः, प्रवसन्नन्यद्वारापि—इत्येतत् सूचयति । तच्चोत्तरत्र वक्ष्यामः । तस्मात् यावद्वसेदिति स्वयं सम्भवाभिप्रायं वचनम् । उपलक्षणञ्चैतद्वलियहणं होमादीनामपीति द्रष्टव्यम् । तुशब्दश्च स्वयं करणपक्षे फलविशेषं द्योतयति ॥ १५ ॥

अपि वाऽन्यो ब्राह्मणः ॥ १६ ॥

अपिवा, अथवा । अशक्तौ यजमानस्य प्रवासे वेत्यर्थः । अन्यो ब्राह्मणो, 'वलीन् हरेत्'—इत्यनुवर्त्तते । अथवा । अपि वेत्येतत्

क्षत्रियविषयमाचार्यस्य पक्षान्तरम् । स्वयमेवेत्येतन्निग्रहमननुजा-
नन्नाचार्यः—‘अन्यः’—इत्याह । स्वस्मादन्योऽपि ब्राह्मणो राज्ञो
वल्लिहरणादिकं कुर्यादित्यर्थः । तथाच स्मरति भगवान्मनुः ।

“पुरोहितञ्च कुर्वीत, दृणुयादेव चर्त्विजम् ।

तेऽस्य गृह्णाणि कर्माणि कुर्युर्वै तानि कानि च” ॥

इति ॥ १६ ॥ • ॥

दम्पती एव ॥ १७ ॥

जायाच पतिञ्च—दम्पती, भार्यापती—गृहपतिस्तत्पत्नी चोच्येते ।
ताविमौ दम्पती एव,—वलीन् हरेयाताम्,—इति सम्बध्यते ॥ १७ ॥

इति गृहमेधिब्रतम् ॥ १८ ॥

इत्येवमहरहः पञ्चानां महायज्ञानामनुष्ठानं गृहमेधिब्रतम्,
गृहे ययोर्मेधो यज्ञो भवति, ताविमौ गृहमेधिनौ दम्पती—इति
ब्रूमः । तयोर्गृहमेधिनार्दम्पत्योर्ब्रतं शास्त्रविहितोऽनियम इत्यर्थः ।
तदेवं पञ्चमहायज्ञावशिष्टमन्नं दम्पती भुञ्जीयाताम् ।

“भुक्तवत्स्वथ विप्रेषु स्त्रेषु मृत्येषु चैव हि ।

भुञ्जीयातान्ततः पश्चादवशिष्टम् दम्पती” ॥

इत्येवमादिस्मरणात् । अकृत्वा च पञ्च महायज्ञान् भुञ्जतोऽस्त्योर्ब्रत-
लोपोऽभवतीति विज्ञायते ;—ऋते सुवासिनीप्रसूतिभ्यः । तदाह
मनुः ।

“सुवासिनीः कुमारांश्च रोगिणोगर्भिणीस्तथा ।

अतिथिभ्योऽप्य एवैतान् भोजयेदविचारयन्” ।

इति । तथा गोतमः । “भोजयेत् पूर्वमतिथिकुमारव्याधित-
गर्भिणीसुवासिनोऽखिविरागं जघन्यांश्च”—इति ।

“अदत्ता यस्तु एतेभ्यः पूर्वं भुङ्क्तेऽविचक्षणः ।

स भुञ्जानो न जानाति श्वट्प्रेजग्धिमात्मनः” ॥

इति च धर्मशास्त्रम् ॥ १८ ॥

दम्पती एव वलीन् हरेयाताम्—इत्युक्तम्, अथेदानीं कश्चिदिह
विशेषोऽभिधीयते—

स्त्री ह सायं प्रातः पुमानिति ॥ १९ ॥

स्त्री पत्नी, ह किल । स खल्वयम्—एतिह्यार्थकोऽनर्थको वा निपा-
तः । इति होचुर्बुद्धाः—इति ह्येतिह्यमुच्यते । सेयं पत्नी, सायं
रात्रौ, वलीन् हरेत्—अमन्त्रं, वृष्णीम्—इत्यर्थः । कस्मात् पुनः
कारणादमन्त्रमुच्यते पत्न्या वलिहरणम्?—इयमेव तावन्मात्रं ना-
ध्यायते? । उपदेशादिति ब्रूमः । अमन्त्रमेव खल्वस्या वलिहरण-
मुपदिश्यते—इति नेयमध्याप्यते इत्यदोषः । तथाच मनोः स्मरणम् ।

“सायन्त्वन्नस्य सिद्धस्य पत्न्यमन्त्रं वलिं हरेत् ।

वैश्वदेवं हि नामैतत् सायं प्रातर्विधीयते” ॥

इति । तदनेन रात्रावपि वैश्वदेववलिकर्माणारविशेषेण कर्त्तव्यत्वम्—
इति दर्शितम् । अस्याश्च स्त्रौ—सिद्धस्य अन्नस्य—इति पक्षप्रात-
मनुच्यते गुणभूतं, न तु विधित्सितम् । सायं वलिं हरेत्—इत्यय-
मत्र मन्त्रः, न सायं सिद्धस्य अन्नस्य—इति । तस्मात्—“यस्या-
भयं हविरार्त्तिम् ऋच्छेत्”—इतिवत् नित्यानुवादाद्यम्—अन्नस्य

सिद्धस्य—इति । ‘अथ हविष्यस्यान्नस्य’—इतिवन्मुख्यकल्पपरिकीर्तनाभिप्रायं वा वचनम् । तदिदं वलिहरणद्रव्याभिधानपरं शास्त्रं नान्यत् परिमञ्चये । अभावे खल्वन्नस्य प्रतिनिधिमप्युपादाय वलिहरणं कर्तुमुचितम् । कस्मात् ? । शास्त्रार्थवत्तोपपत्तेः । प्रतिनिधिशास्त्राणां खल्वेवमर्थवत्तोपपद्यते । इतरथा प्रतिनिधिशास्त्रमनर्थकं—प्रलापमात्रं स्यात् । तच्चोदाहरिष्यामः । नचैतदुचितम् । अहनीति चेन्नाविशेषात् । इति चेत् भवान् पश्यति,—अहनि प्रतिनिधिशास्त्रमर्थवत् कथमनर्थकं प्रलापमात्रम् उच्यते—इति । तत्र ब्रूमः । नैषा कल्पना सम्भवति । कस्मात् ? । अविशेषात्, विशेषाभावादित्यर्थः । अहन्यपि, सिद्धस्य—इति, अन्नस्य—इति च अवणम्, अविशेषेणोपलभ्यते—इति । तत् यदि रात्रौ प्रतिनिधिशास्त्रं न प्रवर्तते, अहन्यपि न प्रवर्त्तियते, हेल्विशेषात् । अप्रवृत्तिहेतुः खल्वहनि रात्रौ च न विशिष्यते—उभयत्रापि समान इत्यर्थः । तथाचोक्तम् । “अथ हविष्यस्यान्नस्योद्धृत्य हविष्यैर्वाञ्जनैरुपविच्याग्नौ जुहुयात्”—इति । मनुरपि स्मरति ।

“वैश्वदेवस्य सिद्धस्य गृह्येग्नौ विधिपूर्वकम् ।

आभ्यः कुर्याद्देवताभ्यो ब्राह्मणो होममन्वहम्” ॥

इति । “वैश्वदेवादन्नात् पर्युक्ष्य जुहोति”—इति च गृह्यान्तरम् ।

आह च कात्यायनः कर्मप्रदीपे ।

“सायं प्रातर्वैश्वदेवः कर्त्तव्यो वलिकर्म च ।

अनश्नतापि सततमन्यथा किल्विधी भवेत्” ॥

इति । तद्वानश्नतोपि वैश्वदेवोवलिकर्म च कर्त्तव्यम्—इत्युक्तम् ।

तस्मात् इयमेवावधारणा—सायं वलिं हरेत्—इति सम्बन्धः, न सायं सिद्धस्य—इति । अथ मन्यसे—अतिथ्यनुरोधेन पाकसम्भव एव अनन्यतोरत्रौकरणम्—इति । तत्रोच्यते । नाप्रमाणत्वात् । न खल्वेषा कल्पना सम्भवति ;—अतिथ्यनुरोधेन यदा पच्यते, तदैव रात्रौ अनन्यता वैश्वदेवादिकं कर्त्तव्यम्, नापचमानेन—इति । कस्मात् ? अस्मिन्नर्थे प्रमाणाभावात् । न खलु पाकार्थता वैश्वदेववलिकर्मणोः शक्यते वक्तुम् । किं कारणम् ? । पुरुषसंस्कारत्वात् । कुतः पुनरनयोः पुरुषसंस्कारत्वमुच्यते ? । “सहधर्मचारिणीसंयोगः, पञ्चानां महायज्ञानामनुष्ठानम्”—इति गौतमेन पुरुषसंस्कारमध्ये पाठात् । “तानेतानहरहः कुर्वीत”—इति—

“स्वाध्यायेन त्रैर्होमैस्त्रैविद्येनेज्यया सुतेः ।

महायज्ञैश्च यज्ञैश्च ब्राह्मीयं क्रियते तनु” ॥

इति च पुरुषार्थत्वावगमात् । वैश्वदेवं वलिकर्म च, अकुर्वीणः पुरुषः किल्बिषी भवति—इति च कात्यायनेन सुव्यक्तमनयोः पुरुषार्थत्वाभिधानात् । “पञ्च वा एते महायज्ञाः सतति प्रतायन्ते सतति सन्तिष्ठन्ते देवयज्ञः पित्रयज्ञो भूतयज्ञो मनुष्ययज्ञो ब्रह्मयज्ञः—इति चारण्यके तैत्तिरीये । तदेव खल्वमीषां मूलम्—इत्यभियुक्ता मन्यन्ते । तस्मात् पुरुषार्थत्वम् एवामीषां महायज्ञानां, न पुनर्वैश्वदेववलिकर्मणोः पाकार्थत्वम् । अथ उच्येत—‘पुरुषार्थयोरेव सतोरनयोः पाकार्थतामप्यनुमन्यामहे—इति’ । अत्रोच्यते । काममनुमन्येमहि पाकार्थताम् अप्यनयो र्यदि प्रमाणम् अत्र किञ्चित् उपलभेमहि । नतु प्रमाणमिह किञ्चिदुपल-

भामहे । तस्मादसङ्गतमनयोः पाकार्यत्वम्—इति । स यदि ब्रूयात्,—अकृत्वा वैश्वदेवादिकमन्नं भुञ्जानस्य दोषश्रवणादन्न-संस्कारत्वमनयोरनुमातव्यम्—इति । तं प्रतिब्रूयात्, ब्रह्मय-ज्ञादिकमप्यकृत्वा भुञ्जानस्य दोषश्रवणादनेकान्तिकमेतत्किञ्च नान्न-संस्कारत्वमनयोरनुमापयति—इति । तदिदं दोषकीर्तनम्, आवश्यकत्वम् अभीषाम् अवगमयति,—इति पुरुषार्थशास्त्रेस्तुल्य-वदेव तात्पर्यम् । तत्राये समान्नानाच्च । पुरुषार्थप्राये चाध्या-पनादिकर्मप्रवाहे वैश्वदेववलिकर्माणी समान्नायेते । तदनयो-रपि पुरुषार्थत्वम् एव अवधार्यते । तथाचोक्तम् । “प्राये वच-नाच्च”—इति । पुरुषार्थयोरनयोरन्नसंस्कारार्थत्वम् अपि, न साम्प्रतम् अभ्युपगन्तव्यम् । पुरुषार्थत्वे हि द्रव्यम्—वैश्वदेवाद्यर्थं भवति, अन्नसंस्कारार्थत्वे तन्नार्थं वैश्वदेवादिकं स्यात् । अस्तु को-दोषः ?—इति चेन्नासम्भवात् । न खल्वेतत् सम्भवति,—अन्नार्थं वैश्वदेवादिकं, वैश्वदेवाद्यर्थञ्चान्नम्,—इति । कस्मात् ? । विरो-धात् । विरुध्यते खल्वेकस्य गुणभावः प्रधानभावश्च । नह्येकमेव वस्तु एकमेवापेक्ष्य एकदैव प्रधानं गुणभूतञ्च भवितुमर्हति । इतश्च । वाक्यभेदप्रसङ्गात् । कथं वाक्यभेदप्रसङ्गः ? । वचनव्यक्तिभेदात् । वचनव्यक्तिः खल्वनयोर्भिद्यते—इति भिद्येत वाक्यम् । वैश्वदेवेनाहं संस्क्रुयात्—इत्येकस्मिन् पक्षे वचनव्यक्तिर्भवति, अन्नेन वैश्वदेवादि-कमभिनिर्वर्त्तयेत्—इति चान्यस्मिन् । एकं खल्विदं वाक्यं—‘हविष्यस्यान्नस्य जुहुयात्’—इति । न च भङ्क्ता वाक्यम्, उभ-यार्थत्वं कल्पयितुम् उचितम् ।

आह—‘अस्मादेवास्मानात् द्रव्यार्थत्वम् अवगम्यते—इति’। न—
इति ब्रूमः । कस्मात्? । अर्थकर्मवदास्मानात् । अर्थकर्मण्यपि
अग्निहोत्रे समास्त्रायते—“अथ हविष्यस्यान्नास्यमौ जुहुयात् कृतस्य
वा अकृतस्य वा”—इति । तत्समानमिदमपि आस्त्रायते—“हवि-
ष्यस्यान्नस्य”—इति । तस्मात्—“सोमेन यजेत”—इत्येवमादिव-
दिहापि द्रव्यमुच्यते जुहोतेरूपकारकम् । सेयं द्रव्यचोदना वा
स्यात्, विशिष्टकर्मचोदना वा स्यात्, सर्वथापि द्रव्यं कर्मार्थतां
नातिष्ठेते । यथा खल्वपचारे सोमस्य पूतिका उपादीयन्ते वचन-
वलात्, एवमिहाप्यपचारेऽन्नस्य अन्यदणुपादेयं वचनवलात्—इति न
किञ्चिदनुचितम् । न खल्वत्र द्रव्यस्य ईप्सितभावः अवगम्यते ।
हविष्यादन्नादुद्धृत्य तेन होममभिनिर्वर्त्तयेत्—इति खल्वत्र वचन-
व्यक्तिर्भवति । कस्मात्? । “वैश्वदेवादन्नात् पर्युक्ष्य स्वाहाकारैर्जु-
ह्यात्”—इति गृह्यान्तरदर्शनात् । अथ वा । हविष्येनास्मेन
होममभिनिर्वर्त्तयेत्—इत्ययम् एव अर्थः । यदाप्यवयवार्था षष्ठी-
यम् उच्यते, तदापि हविष्यान्नावयवेन जुहुयात्—इति वचनार्थः ।
सर्वथापि द्रव्यमेव कर्मार्थं न कर्मद्रव्यार्थमवगम्यते । येषामपि
हविष्यस्यान्नस्य अवयवं जुहुयात्—इति वचनव्यक्तिः, तेषाम् अपि
न कर्मणः अन्नावयवार्थत्वम् अवगन्तव्यम् । न खल्वन्नावयवेन
संस्क्रतेन किञ्चित् प्रयोजनम् अस्ति ! तदर्थं चेत् कर्म, तदप्यन-
र्थकं स्यात् । यः खल्ववयवो जुहोति नासम्बध्यते, स तेनैवोप-
चीयते, नावतिष्ठते, यस्यावतिष्ठते, नासौ जुहोति नासम्बध्यते ! ।
अन्नार्थतायाम् अप्यनर्थकत्वम् अविशिष्टम् । होममभिनिर्वर्त्तयतां

खल्वन्नानां प्रयोजनवत्त्वम् न केवलानाम् । न च वैश्वदेवादिकम्
अन्नस्य किञ्चित् उपकरोति । न खल्वेवम् अन्नार्थताकर्षणः ।
शक्यते वक्तुम् । “यैस्तु द्रव्यं चिकीर्ष्यते गुणस्तत्र प्रतीयेत, तस्य
द्रव्यप्रधानत्वात्”—इति सूत्रेणात् ।

अथ वैश्वदेवादिकम् अन्नस्य माकरोतु दृष्टं किञ्चिदुपकारम्,
अदृष्टन्तु करिष्यति । अदृष्टोपि उपकारोलोके वज्रलम्
उपलभ्यते । ग्रामान्तरात् आगतानां पुरुषाणां पर्याग्निकर-
णेन खल्वदृष्ट उपकारः क्रियते—इत्युच्यते । न—इति ब्रूमः ।
न करिष्यति अदृष्टम् अपि उपकारं वैश्वदेवो द्रव्यस्य । कस्मात् ? ।
तस्य शब्दमूलत्वात् । शब्दमूलं खल्वदृष्टम् इत्यते । न खल्वस्ति
शब्दः,—वैश्वदेवो द्रव्यस्य उपकरोति,—इति । शब्दस्त्वस्य पुरुषार्थ-
ताम् आह—‘महायज्ञैश्च’—इति, ‘तानेतान्’—इति चैवमादिः ।
सा खल्वियं कल्पना पुरुषबुद्धिमूला—इत्यनादरणीया । तथाचो-
क्तम् । “धर्मस्य शब्दमूलत्वादशब्दमनपेक्षं स्यात्”—इति ।

न च एकेनादृष्टेन पुरुषार्थतया चरितार्थे शास्त्रे अन्यदपि अदृष्टं
कल्पयितुम् उचितम् । लोकेपि नात्यन्तम् अदृष्टं उपकारोदृ-
श्यते, यच्च चात्यन्तम् अदृष्ट उपकारः, तत्र प्रमाणम् अपि न
दुर्लभम्—इत्यनुदाहरणम् ।

स खल्वयम्—‘अन्नस्य’—इत्युपदेशोऽन्नस्य होमस्य च सम्बन्धं क-
रोति, सम्बन्धे च सति—“द्रव्याणां कर्माभ्योगे गुणत्वेनाभिसम्बन्धः”—
इति, “भूतभयसमुच्चारणे भूतं भव्यायोपदिश्यते”—इति चानया
तन्मयुक्त्या, द्रव्यं गुणभावेन सम्बध्यते । सेधं तृतीयार्थे षष्ठी वि-

भक्तिः,—इति, “शक्तून् जुहोति, मारुतं जुहोति, एककपालं जुहोति”
 —इत्येवमादिवत् इहापि द्रव्यमेव कर्मार्थं, कर्म तु पुरुषार्थम्
 एव, न द्रव्यार्थम्—इति सिद्धम् । अत एव स्मर्यते । “अहरहः
 पञ्चयज्ञान्निर्व्वपेत् अपि मूलपचोदकशकेभ्यः”—इति । “अहरहः
 स्वाहां कुर्यादन्नाभावे केनचिदाकाष्ठात् देवताभ्यः, पितृभ्यो मनु-
 ख्येभ्यश्चोदपात्रात्”—इति च गृह्यान्तरम् । “यदग्नौ जुहोत्यपि
 समिधं तद्देवयज्ञः सन्तिष्ठते, यत् पितृभ्यः स्वधाकरोत्यप्यप-
 स्नात् पितृयज्ञः सन्तिष्ठते”—इति च तैत्तिरीये ब्राह्मणे । “न
 चेदुत्पद्यतेऽजन्तु अङ्गिरेनान् समापयेत्”—इति च स्मरणम् ।
 तदेवमादिशाल्लेभ्यः—सुव्यक्तमिदम् अवगम्यते ; यत् द्रव्यमेव
 कर्मार्थम्—इति, कर्मप्रधानं पुरुषार्थम्—इति च । न हि द्र-
 व्यार्थकर्मणां द्रव्याभावेऽपि करणम् अस्ति । पुरुषार्थमेव हि
 कर्म, अतद्रव्यापचारेष्वन्येन केनचित् यथाकथञ्चित् क्रियते,
 द्रव्यस्य गुणभूतत्वात् । द्रव्यार्थत्वे तु कर्मण्योदितद्रव्याभावे
 लोप एव स्यात् । न खलु प्रैयङ्गवेऽपि चराववघातः क्रियते, न
 वा तदर्थं ब्रीहय उत्पाद्यन्ते । तदिदं प्रतिनिधिविधानपरं
 शास्त्रम् अन्नाभावेऽन्येन होममुपदिशत् कर्मनिर्व्वत्तेरीक्षित-
 तमतं दर्शयति । तस्मात् न कर्मणो द्रव्यार्थता । तदुक्तम् । “ये
 द्रव्यं न चिकीर्षते, तानि प्रधानभूतानि, द्रव्यस्य गुणभूतत्वात्”
 —इति । मनुरपि—

“वैश्वदेवे तु निर्व्वत्ते यद्यन्योऽतिथिरात्रजेत् ।

तस्याप्यन्नं यथाशक्ति प्रदद्यान्न वलिं हरेत्” ॥

इति पाकान्तरेणान्नदानपक्षेपि, न वलिं हरेत्—इत्याचक्ष्णः
द्रवस्यैव कर्मार्थताम् अनुजानीति—इत्यवगम्यते । इतरथा कथ-
मिवासंस्कृतमन्नभोजनम् अनुजानीयात् ! । आचार्योऽपि वक्ष्य-
ति । “यद्येकस्मिन् काले ग्रीह्यिवै प्रक्रियेयाताम्, अन्यतरस्य
ऊत्ता कृतं मन्येत”—इति, “यद्येकस्मिन् काले पुनः पुनरन्नं पच्येत
सहदेवैतदलितन्नं कुर्वीत”—इति चैवमादि ।

अथ, गृह्यान्तरम्—“अजतस्य नाग्नीयान्नचान्नमाशयेत्”—इति,
अजतस्य अशनं निषेधयति । किमतो भविष्यति ? । उच्यते । एतदतो
भविष्यति,—अजतस्य अशननिषेधेन होमस्य अन्नसंस्कारकत्वम्
अनुस्थामामहे,—होमः खल्वन्नं संस्कारोति, तदभावे चासंस्कृतम्
अन्नं नात्तव्यम्,—इति । अत्रोच्यते । एवमपि अन्येषाम् एवैष
होमोऽन्नार्थः स्यात्, नास्माकम् । अपि च । नैषा कल्पना
सम्भवति—अन्नार्थं वैश्वदेवः—इति । कुतः ? । तदुच्यते । पञ्च-
महायज्ञानां खलु तैत्तितीयारण्यकमेव मूलम् आचक्षते । तत्र च
पुरुषार्थत्वम् अमीषाम् अवगम्यते । तच्च पुरस्तादुपदर्शितम्
अस्माभिः । सेयं निर्मूला कल्पना अनादरणीया । तस्मात् होम-
भोजनयोः क्रमः इह विधित्सितः—इत्यवगच्छामः । पूर्वं यस्य
न ह्यते, तन्न अत्तव्यम्—इति, अनया वचनव्यक्ता खल्वस्मात्-
पक्षोऽनुगृह्यते । अथ वा । अजतस्य—इति कर्त्तरि निष्ठा ।
न ऊतं येन—इति वा विग्रहः, “अजतस्य प्रायश्चित्तम्”—
इत्येवमादिवद्वाख्येयम् । होममकुर्वतोऽन्नं नाग्नीयात्, न
च आशयेत्—इति वचनार्थः । अत एव—“अजतस्य”—इति,

‘अन्नम्’—इति च वैयधिकरणेन पदद्वयम् उपादीयते । अन्यथा खलु ‘अन्नतस्य’—इति षष्ठी वा न स्यात्, ‘अन्नम्’—इति वा द्वितीया । तदिदम् एकं वचनं बह्वनाम् अनुरोधाक्षेपं, न तु एतद्वदृभ्य बह्वनि वचनानि अन्यथा नेयानि—इति युक्तम् । स्मरन्ति च ।

“विरोधो यत्र वाक्यानां प्रामाण्यं तत्र भूयसाम् ।

तुल्यप्रमाणसत्वे तु न्याय एव प्रवर्त्तकः” ॥

इति । सुव्यक्तमण्यस्मान्नार्थत्वस्मरणं यदि कथञ्चिदुपलभ्येतापि, तर्हि तदपि क्लृप्तश्रुतिविरोधादनपेक्षणीयमेव प्रेक्षावताम् । किं पुनरङ्गं ! सन्दिग्धार्थस्य तदानुगुणेन वर्णनम् । तस्मात्—वैश्व-देवादिकम् अन्नार्थम्, उभयार्थं वा,—इत्यसङ्गता कल्पना ।

तदेवं सिद्धेऽपि वैश्वदेवस्य पुरुषार्थत्वे, अन्नस्य सिद्धस्य—इति यद्यनुवादो वा, मुख्यकल्पाभिप्रायं वा न स्यात् ; नियम्येत तर्ह्यन्नम् । परिसञ्च्योत चान्यत् द्रव्यम् । भिद्येत तर्हि वाक्यम् । कथम् ? । रात्रौ वैश्वदेवः कर्त्तव्यः, स च सिद्धेनेव,—इति वचन-व्यक्तिभेदात् । न चैतदपि सम्भवति, प्रतिनिधिवचनानाम-नर्थकत्वापत्तेः । तस्मात् पाकाभावेऽपि रात्रौ वैश्वदेवादिकम् उदकादिनापि कर्त्तुमुचितम् । न खलु पाकाभावे—‘अनन्नतापि रात्रौ वैश्वदेवः कर्त्तव्यः’—इति शास्त्रं न प्रवर्त्तते ! । तत् किम् इति, ‘अकारणमेव शास्त्रम् इदम् अतिक्रम्यते ! । न च शास्त्रं नामातिक्रमितव्यम् । ‘सततम्’—इति चाभिधानात् । अनन्न-तापि सततं वैश्वदेवो वल्लिकर्ष्य च कर्त्तव्यम्,—इति खल्वस्मात्

कात्यायनेन । सेयं 'सततं' श्रुतिरेवं सति उपरुध्यते ! । न खल्वे-
वम्—इयम् अनुगृह्यते । तस्मान्न किञ्चिदेतत् । यदि पुनः
नियम्यते अन्नं, तर्हि तदर्थवत्तोपपत्तेः, 'अनश्रतापि सततम्,—
इति च स्मरणात्, पुरुषार्थत्वाच्चास्य, अनश्रतापि वैश्वदेवार्थम्
एव पुनः पाकः क्रियताम् । पाकेनैव चेत् वैश्वदेवः कर्त्तव्यः,
तर्हि अयमेव वलादपि पाकमानयिष्यति । तस्मात्—यद्येवम्
आग्रहातिशयं करोषि,—सिद्धेनैव वैश्वदेवः कर्त्तव्यः,—इति, तर्हि
अनुमन्यस्व अतिथ्यनुरोधम् अन्तरेणापि अनश्रतोपि पुनः पाकम् ।
किमिति,—अतिथ्यनुरोधेन पाकाभावे वैश्वदेवलोपं कथयसि—इति
न विद्मः । एतेन—

“पुनः पाकमुपादाय सायमप्यवनीपते ! ।

वैश्वदेवनिमित्तं वै पत्न्यमन्त्रं वलिं हरेत्” ॥

इत्येवमादिकं पुराणवचनमपि व्याख्यातम् । अन्यथा खल्वश्रतोपि
रात्रौ पाकाभावे नास्ति वैश्वदेवादिकम्,—इत्यापतति । न चैवम्
इष्यते । पुराणञ्च खल्विदं न शक्नोति श्रुतिं स्मृतिञ्च बाधितुम् ।
कस्मात् ? ।

“श्रुतिस्मृतिपुराणानां विरोधो यत्र जायते ।

तत्र श्रौतं प्रमाणन्तु द्वयोर्द्विधे स्मृतिर्वरा” ॥

इति व्यासस्मरणात् । तस्मात्,—“स्त्रीयभोजनसम्भवे पाकं
विनापि, तदसम्भवे अतिथ्यनुरोधेन पाकसम्भव एव, सायं वैश्व-
देववलिकर्म्मणो,—इति रघुनन्दनमतमसङ्गतम् । न च स्त्रीय-
भोजनसम्भवे पाकं विनापि,—इत्यस्यां कल्पनायां प्रमाणम् अस्ति ।

न चैवं, पुनः पाकमुपादाय,—इति वचनमुपपद्यते । तस्मात्,
पुनः पाकमुपादाय,—इत्यनूद्यते, पाकं सिद्धमन्नम्, उपादाय,
सायम् अपि, पुन वैश्वदेवं कुर्यात्,—इति वा वचनार्थः । तस्मा-
दस्मदुक्तैव व्यवस्था शास्त्रार्थः ॥ १८ ॥ ० ॥

तदिदं वलिहरणम् अहरहर्यत् पच्यते तेनैवान्नेन कर्त्तव्यं
न पुनरन्यार्थमपि यत् अयते, तेनापि कर्त्तव्यम्—इत्युच्यते ।
कस्मात् ? । 'वैश्वदेवादन्नात् पर्युक्ष्य जुहोति'—इति, 'सिद्धस्य
वैश्वदेवस्य अन्वहं होतव्यम्'—इति, 'होमशेषेण वलयोहर्त्तव्याः'—
इति चैवमादिशास्त्रेभ्यः । नेत्युच्यते । पुरुषार्थं खल्वेवमादिकं
कर्म्म, यथाकथञ्चित् पुरुषेण निर्व्वर्त्तनीयम् । अन्यथा खल्वयम्
अधर्म्मम् इयात् । तस्मान्नैष नियमः,—वैश्वदेवेनैवान्नेन होत-
व्यम्—इति । तस्मिन् अर्थम् आचार्यः सुव्यक्तम्—उपदिश-
न्नाह—

सर्व्वस्य त्वेवान्नस्यैतान् वलीन् हरेत्,—पितृस्य
वा, स्वस्ययनस्य वा, ऽर्थार्थस्य वा ॥ २० ॥

सर्व्वस्यैवान्नस्य एतान् वलीन् हरेत् । यत् किञ्चिदन्नं पच्यते
भोजनार्थं वा, अन्यार्थं वा, तेनैव—वलयोहर्त्तव्याः न पुनरन्न-
स्याप्तिः, कश्चिन्नियमोऽनेनैवान्नेन—इत्येतदर्थम् आचार्यः 'सर्व्वस्य'
—इत्याह । "अनेकस्य अशेषता सर्व्वशब्दस्य अर्थः"—इति ह्यवो-
चाम । स खल्वयम् अर्थोविस्मृतमुपदिश्यते,—'पितृस्य वा' इति ।
पितृस्य, पितृकर्म्मार्थं श्रुतस्य, अमावस्यादावन्नाहार्याद्यर्थम्—

इत्यर्थः । स्वस्त्ययनस्य, तदर्थं पक्वस्य । खल्लि—इति अभिप्रेता-
र्थसिद्धिम् आचक्ष्महे । अस्या अयनं प्रापकं यत्कर्म्म, तत्
स्वस्त्ययनम् । किन्तु ? । ब्राह्मणभोजनादिकम् । कस्मात् ? ।
“स्नेहवदमांसमन्नं ब्राह्मणान् भोजयित्वा खल्लि द्वेषां भवति”—
इत्येवमादिवचनात् । ‘अर्थार्थस्य’ अर्थो धनम्, अर्थः प्रयोजनं,
यस्य, पुरुषस्य, सोयम् अर्थार्थः—इत्युच्यते । यस्मात् पुरुषात्
अर्थ आशास्यते, तदर्थं पक्वस्य—इत्यर्थः ।

अथ पित्र्यार्थं यत् पच्यते, तेनापि चेत् वैश्वदेवादिकं क्रि-
यते, न तर्हि इदानीं पाकः पित्र्यो भवति । वैश्वदेवार्थत्वम्
अपि खल्वस्य विद्यत एव । उच्यते । सत्यम् असौदं, यत् पित्र्यं
यत् पच्यते, तेनापि वैश्वदेवादिकं कर्त्तव्यम्—इति । नैतावता
पाकस्य पित्र्यत्वम् अपक्वेतुं शक्यते । अपणस्य पित्र्यदेशकत्वम्
अस्येव—इति, पाकः पित्र्यः—इत्युच्यते । पितृकर्म किलोद्दिश्य
यत् पच्यते, तत् पित्र्यम्—इति प्रतिजानीमहे । सोयं पाकविशेषः
पितृणाम् असाधारणः,—इति तथा व्यपदिश्यते । व्यपदेशाः
खल्वसाधारणतयैव भवन्ति । प्रत्यक्षं खल्वेतदस्माकम्, यत्
चित्तिजलपवनवोजादिसमवधानजन्माप्यङ्कुरो व्यपदिश्यते—शास्त्र-
ङ्कुरः—इति । कस्मात् ? । शालिवीजानाम् साधारणत्वात् ।
चित्त्यादिकं खलु साधारणम्—इति, न तेन व्यपदिश्यते । तस्मा-
दुपपन्नम् एतत्—‘पित्र्यस्य वा स्वस्त्ययनस्य वा अर्थार्थस्य वा’—
इति । तदेवं यस्य कस्याप्यर्थं पक्वस्य अन्नस्यैतान् वलीन् हरेत्,
न पुनर्वैश्वदेवार्थपक्वस्यैव—इति एव शब्दार्थः । तु शब्दो वलिहर-

णस्य कालविशेषं द्योतयति । कः पुनरसौ कालविशेषः ? । पूर्वम्,
पश्चाद्वा—इति ब्रूमः । सोऽयं विभज्य प्रदर्शयते । तत्र तावत् अर्था-
र्थं खल्वयनार्थं यत् पच्यते, तेन पूर्वमेव वलिहरणं भोजना-
दित्याचक्षहे । कस्मात् ? । ‘अङ्गतस्य नाश्रीयात् न चान्नमाशयेत्’
—इति गृह्यान्तरवचनात् । तथा दर्शनाच्च । दृश्यते खल्वादितो
वलिहरणं पश्चात् भोजनं वैश्वदेवस्यान्नस्य । तस्मादिहापि तदेव
कल्पयितुम् उचितम् । न खलु पुरुषोच्छिष्टेनान्नेन वलिहरणम्—
इति सम्भवति । यज्ञावशिष्टान्नभोजनम् एव उपदिशन्ति शिष्टाः ।

“यज्ञशिष्टाशनं ह्येतत् सतामन्नं विधीयते” ।

इति ।

“यज्ञशिष्टाश्रितभुजो यान्ति ब्रह्म सनातनम्” ।

इति चैवमादि । अत एव वैश्वदेवादूर्वाक् यदि भिक्षुकः
समायाति, तदापि वैश्वदेवार्थम् अन्नम् उद्धृत्य,—पृथक् कृत्वा,
तस्मै भिक्षा दातव्या,—इति स्मर्यते । न तु भिक्षादानावशेषेण
वैश्वदेवः कर्तव्यः—इति । तदाह व्यासः ।

“अङ्गते वैश्वदेवेतु भिक्षुके गृहमागते ।

उद्धृत्य वैश्वदेवान्नं भिक्षां दत्त्वा विसर्जयेत्” ॥

इति । पित्रर्थञ्चेदन्नं पच्यते, तर्हि पूर्वम् एव आहुं, पश्चादलि-
हरणम्—इति ब्रूमः । तत् कस्य हेतोः ? । तथैव स्मरणम् ।
तथा च मनोः स्मरणम् ।

“उच्छेवणन्तु तत्तिष्ठेद्यावद्विप्रा विसर्जिताः ।

ततो गृहवलिं कुर्यादिति धर्मा व्यवस्थितः” ।

इति । न चेदं गृहवलिपदम्—

स्वयमेव हरेत् काम्यान् वलीन् यावद्गृहे वसेत् ।

आतुरत्वे प्रवासे वा लोपो गृहवलेर्भवेत्” ॥

इति गृह्यान्तरदर्शनात् काम्यवलिमात्रपरम्—इति वाच्यम् ।
तन्मात्रपरत्वे प्रमाणाभावात् । तस्मात् गृहे यो बलिर्दीयते—
गृहमेधिना यः क्रियते, सोऽयं गृहवलिर्बुध्यते । गृहवलिपदस्य
काम्यवलिमात्रपरत्वेऽपि, काम्यानां वलीनां आङ्गोत्तरत्वम् इदं
वचनं शक्नोति विधातुं, न तु नित्यानाम् एतन्निषेद्धम् अपि ।
ततश्च तेषामपि शास्त्रान्तरात् तथात्वम् अविरुद्धमेव । तथा च
गौतमस्मरणम् ।

“पितृश्राद्धमकृत्वा तु वैश्वदेवं करोति यः ।

अकृतं तद्भवेत् श्राद्धं पितॄणां नोपतिष्ठते” ।

इति ।

“पितृपाकात् समुद्धृत्य वैश्वदेवं करोति यः ।

अकृतं तद्भवेत् श्राद्धं पितॄणां नोपतिष्ठते” ।

इति च स्मृत्यन्तरम् । तथा कार्ष्णाजिनि स्मरणम् ।

“यदा श्राद्धं पितृभ्यश्च कर्तुमिच्छति मानवः ।

वैश्वदेवं ततः कुर्यान्नितृत्ते पितृकर्मणि” ।

इति । अत्र वैश्वदेवस्य आङ्गोत्तरत्ववचनात् ततः पराचीनस्य बलेः

सुतरां तथात्वम् । तथा मत्स्यपुराणम् ।

“निर्व्वर्त्य प्रणिपत्याथ पर्युक्ष्याग्निञ्च धर्मवित् ।

वैश्वदेवं प्रकुर्व्वीति नैत्यकं विधिमेव च” ।

इति । अत्र—“नैत्यिकं बलिमेव च”—इति आहुभाष्ये नीला-
म्बरोपाध्यायाः पठन्ति । परिशिष्टप्रकाशे नारायणोपाध्यायो-
प्येवमेव पठति । वाचस्पतिमिश्राणामप्ययमेव पाठः । भविष्य-
पुराणञ्च ।

“कृत्वा आहुं महावाहो ! ब्राह्मणांश्च विसृज्य च ।

वैश्वदेवादिकं कर्म ततः कुर्यान्नराधिप !” ।

इति ।

“विसर्जयेत् प्रियाण्युक्ता प्रणिपत्य च भक्तिः ।

आदारमनुगच्छेद्वागच्छेच्चानुप्रमोदितः ।

ततो नित्यक्रियां कुर्याद्भोजयेच्च तथाऽतिथीन् ।

नित्यक्रियां पितृणाञ्च केचिदिच्छन्ति सत्तमाः ।

न पितृणान्तथैवान्ये शेषं पूर्ववदाचरेत् ।

पृथक् पाकेन वेत्यन्ये केचित् सर्वञ्च पूर्ववत्” ।

इति च मार्कण्डेयपुराणम् । न चैवं नित्यआहुमपि बलिहरणात्

पूर्वमेव प्राप्नोति—इति वाच्यम् । नित्यपाकस्य पितृपाकत्वा-

भावात् । व्यपदेशाः खल्वसाधारणतया भवन्ति—इत्यवोचाम ।

वैश्वदेवः—सर्वार्थः खल्वसौ पाको भवति । पितृपाकात् समु-

द्भृत्य,—इति हि स्मरन्ति । सर्वान्सु च स्मृतिषु बलिहरणात्

पराचीनमेव नित्यआहुम् उच्यते । अमीषाञ्च वचनानां पार्व-

णआहुप्रकरणे पाठात् नान्यत्र सन्निवेशः । ननु वाक्यं प्रकरणं

बाध्यते ? । नेत्युच्यते । विसर्जयेत्—इति, आदारम् अनुगच्छेत्

—इति च, अभिधाय, ततो नित्यक्रियां कुर्यात्—इत्याद्यानात्

व्यक्तिमिदम् अवगम्यते—विमर्जनमनुगमनञ्चेदम् अनित्ये यत् क्रियते, तदुच्यते, न तु नित्ये—अहरहः श्रियमाणश्चाद्धेपि— इति । तत् इदं वाक्यं न अहरहः आद्धविषयम्—इति सिद्धम् ।

“नित्यश्चाद्धे गयाश्चाद्धे तीर्थश्चाद्धे तथैव च ।

वैश्वदेवं जनेदादौ ततः आद्धं समाचरेत्” ।

इति च स्मरणान्तरम् । अपि च । निर्व्वर्त्त—इति, कृत्वा आद्धम्— इति, विमर्ज्येत्—इति च, प्रकृतमेव निर्व्वर्त्तनं, प्रकृतमेव आद्धम्, प्रकृतमेव च विमर्जनम् अर्थोऽवगम्यते । व्यक्तिवचनानां खल्व-
मीषाम् आग्नेयोऽन्यायात् सन्निहितव्यक्तिपरतैव न्याय्या—इत्यदोषः ।
तस्मात् पूर्वं आद्धं पश्चाद्बलिहरणम्—इत्यवगन्तव्यम् ।

अत्राह । ‘आद्धोत्तरकालन्तु तदर्थतैव पाकस्य न स्यात् । सर्व्वो हि सर्व्वस्य परद्रव्यस्य यावन्मात्रं दत्तम्, तस्यैवेष्टे, नान्यस्य— इति । एवञ्च सति सूत्रारम्भवैयर्थ्यमेव स्यात् । तस्मात् आद्धात् पूर्वं बलिहरणम्—इति । न—इति ब्रूमः । वाचनिके न्यायान-
वतारात् । वाचनिकः खल्वयम् अर्थः—इत्युपपादितम् अस्मा-
भिः । तत्किमत्र न्यायः करिष्यति ? । नहि वचनस्यातिभारो नाम अस्ति । उत्तरकालं नास्ति तदर्थतैव पाकस्य—इत्यपि वर्णन-
मनुचितम् एव । कस्मात् ? । वचनप्रामाण्यादेव । यस्मात् वच-
नानि आद्धादुत्तरकाले बलिहरणं दर्शयन्ति, तस्मादवगच्छामः—
अस्त्युत्तरकालमपि पाकस्य तदर्थत्वम्—इति । अपि च । कस्मा-
दुत्तरकालमस्य तदर्थता लुप्यते?—इति तावदयं प्रष्टव्यः । प्रयो-
जनस्य वृत्तत्वात्—इति चेन्न, न ह्यग्ने वृत्तेऽपि वनस्पतेस्तदर्थता

कथ्यते । पाकः खल्वद्यम् पितृकर्मोद्दिश्य कृतः—इत्यसि पित्र्यता
 . पाकस्य । न खल्ववशिष्टान्नस्य तदर्थत्वाभावः पाकस्य तदर्थत्वम्
 अपहर्तुं शक्नोति । तथा चोक्तम् । “यमर्थमधिकृत्य प्रवर्तते तत्
 प्रयोजनम्”—इति । आहुं खल्वधिकृत्य पाकः प्रवृत्तः—इति
 वृत्तेऽपि आहुं नैतत् अन्यथयितुं शक्यते । यथा खल्वग्नेयहेमे
 कृतेऽपि, पुरोडाशस्याग्नेयता न व्याहन्यते—स त एवाग्नेयात् पुरो-
 डाशात् स्विष्टकृदवद्यते, तथेहापि भविष्यति,—इति न किञ्चिदे-
 तत् । प्रयोजनं यावन्मात्रेण निर्व्विह्यते, तावन्मात्रमेव चेत् तदर्थम्
 उच्यते, न तर्हि अन्यार्थपाकात् वलिहरणं सम्भवति । न खल्वेक
 एव भागः आहुय च उपादेयो, वलिहरणाय च,—इति सम-
 न्नसं वचनम् । यदि तावत् आहुयोपादीयते, नैव वलिहरणाय
 भवति, अथ वलिहरणयोपादीयते, न तर्हि आहुय भव-
 ति,—इत्यशक्यत्वादनुचितम् । अथ ‘प्रयोजननिर्व्विहाय यदुप-
 युज्यते,—यत् अर्हति प्रयोजनं निर्व्विह्यतुम्, तदेव तदर्थम्’—इति
 मन्यते, तर्हि वृत्तेऽपि प्रयोजने, नैव द्रव्यस्य तदर्थत्वमपचोद्यते ।
 स्वरूपयोग्यतामात्रस्याविशिष्टत्वात्—इति यथोक्त एवार्थः । यच्च
 —‘अहुतस्य नाश्रियात्’—इति वचनम्, तदेतद्व्यतिरिक्तविषय-
 भवतिष्ठते । तस्मात्—‘वैश्वदेववलिकर्मणो नित्ये आहुतात् पूर्व्व-
 मेव कर्त्तव्ये, काम्यन्तु वलिकर्म आहुतानन्तरम्’—इत्यसङ्गतं
 वर्णनम् ।

यदप्याहुः—“पार्व्वणश्राद्धे कर्त्तव्ये साग्निना तर्पणेनैव पञ्च-
 यज्ञान्तर्गतपितृयज्ञस्य निर्व्वर्त्तितत्वात् न आहुतानन्तरं पितृ-

वलिमित्यत्राहुधोरनुष्ठानं, निरग्निना पार्वणदिनेपि तदनन्तरं
पित्र्यवलिमित्यत्राहु कर्त्तव्ये”—इति, तदप्यसङ्गतम् । पित्र्यः
वलेर्नित्यत्वात्, चतुर्दश नित्याः—इति सङ्ख्यावचनात्, प्रमाणविशेषा-
भावाच्च । यच्चोक्तम्—

“पितृयज्ञन्तु निर्वर्त्य तर्पणाख्यं द्विजोऽग्निमान् ।

पिण्डान्वाहार्यकं कुर्यात् आहुमिन्दुचये सदा” ॥

‘इति मत्स्यपुराणवचनेऽर्थात् प्राप्तस्यापि तर्पणानन्तर्यस्य पुनर-
भिधानात् अन्यः पितृयज्ञो नास्ति’—इति । तदपि चिन्त्यम् ।
अनन्तर्याश्रवणात् । क्ताहि, पूर्वकालतायां स्मर्यते,—इत्य-
वेषाम् । तदिदं वचनं सिद्धवदनुद्य पूर्वकालोनन्तर्यं, इन्दु-
चये सदा कुर्यादन्वाहार्यम्—इत्येतद्विधत्ते । न तु तर्पणस्य पूर्व-
कालताम् अपि । कस्मात् ? । वाक्यभेदप्रसङ्गात् । एकं खल्विदं
वाक्यम् एवं सति भिद्येत । अपि च । इदं वचनम्, आहुदिने
तर्पणस्यावश्यकत्वं आचष्टे, न त्वन्यत् परिसञ्चष्टे । कथं नाम ? ।
तर्पणं निर्वर्त्यैव आहुं कुर्यात्, न तु केवलमित्यत्राहुनैव पितृ-
यज्ञो निर्वर्त्तते—इति मन्येत । तदनेन आहुदिने तर्पणमनाव-
श्यकम्—इति मतम् अननुमतम्—इति दर्शितम् । “पितृतर्पणा-
नन्तर्यानुवादस्तर्पणपार्वणयोर्मध्ये पितृयज्ञाख्यमित्यत्राहुव्युदा-
सार्थः”—इति श्रुतपाण्युपाध्यायाः । सर्वथापि न परिसञ्चष्टे ।
अतश्चान्यश्रुतकल्पनापत्तेः । तदुक्तम् ।

“अन्यार्थश्रूयमाणा च यान्यार्थप्रतिषेधिका ।

परिसङ्ख्या तु सा ज्ञेया यथा प्रोक्षितभोजनम्” ॥

इति । दोषस्य खल्वयम्, यत् श्रुतस्य च उत्सर्गोऽश्रुतस्य च परि-
कल्पनम् । प्राप्तश्चैवम् अन्योपि पितृयज्ञो वाध्येत ! तदिदं दो-
षत्रयं परिसङ्ख्यायाम् अवर्जनीयम् आपद्येत ! न चैतत् युक्तम्
अभ्युपगन्तुम् । श्लोकमपि उदाहरन्ति ।

“श्रुतार्थस्य परित्यागादश्रुतार्थस्य कल्पनात् ।

• प्राप्तस्य वाधादित्येवं परिसङ्ख्या त्रिदोषिका” ॥

इति । यदि पुनः—परिसञ्चक्षीतापि अन्यं पितृयज्ञं, तदापि
आद्धात् पूर्वमेव परिसञ्चक्षीत, न तु परस्तादपि । कस्मात् ? ।
तर्पणाख्यमेव पितृयज्ञं निर्वर्त्य—(न तु वलिहरणादिकमपि
कृत्वा—इत्यर्थः)—पिण्डान्वाहाय्येकं आद्धं कुर्यात्,—इति वचन-
व्यक्तिसम्भवात् । अस्यां खलु वचनव्यक्तौ अन्योपि पितृयज्ञः
आद्धात्परम् अर्थादवगम्यते । तस्मादस्मदुक्त एवार्थ आदर-
णीयः ॥ २० ॥ ० ॥

तदिदं वलिहरणम्—

यज्ञादेव निवर्तते ॥ २१ ॥

यज्ञो ज्योतिष्टोमादिः । तस्मात् यज्ञात् हेतोर्निवर्तते । यज्ञादि-
ति वा सप्तम्यर्थे व्यत्ययेन विभक्तिः पञ्चमो क्रियते । यज्ञ एव
निवर्तते—इत्यर्थः । वलिहरणम्—इति च होमादेरपि उपल-
क्षणम् अत्रोच्यते । “तस्मात् दीक्षितो न ददाति, न पचति, न
जुहोति”—इति, च ब्राह्मणम् भवति । एवमव्ययेन किम् इह व्यव-
स्थिते ? । न किञ्चित् । किमर्थं तर्हि ? । होमादीनाम् आव-

शक्यत्वप्रदर्शनार्थम्—इति ब्रूमः । कथन्नाम ? । यज्ञ एव निवर्त्तते
न पुनरन्यच्च—आपद्यपि—इत्यर्थः । तेनापद्यपि पञ्चयज्ञानाम-
वश्यकर्त्तव्यत्वम् अवगम्यते । स्मरन्ति च ।

“आपद्यपि हि कष्टायां पञ्चयज्ञान्न हापयेत् । . .

स्वर्गापवर्गयोः प्राप्तिं महायज्ञैः प्रचक्षते” ॥ .

इति । सोऽयं सामान्यो विधिरपवादविधिभिरुपस्थितः । न पुनरे-
तावता कारणेन सपिण्डमरणादावपि कर्त्तव्यतैव* अमोषाम्—
इति भ्रमितव्यम्, । कस्मात् ? ।

“सन्ध्यां पञ्चमहायज्ञान् नैत्यिकं स्मृतिकर्म च ।

तन्मध्ये हापयेत्तेषां दशाहान्ते पुनः किया” ॥

इति ।

“पञ्च यज्ञविधानञ्च न कुर्यान्मृत्युजन्मनोः” ।

इति चैवमादिस्मरणात् । यज्ञ एव निवृत्तिरिति वचनात् खल्व-
शौचादावानुमानिकी कर्त्तव्यता प्रतीतिः, प्रत्यक्षन्तु निषेधशा-
स्त्रम् । भट्टनारायणस्वाह—“दीक्षितो न जुहोति,—इति मिद्धे
पुनर्वचनं परिसङ्ख्यानार्थम् । कथन्नाम ? । यज्ञ एव बलिहरणं
निवर्त्तते, नान्यत्रेति । एवञ्चाशौचादावपि सिद्धस्य पाकस्य
किञ्चिदन्नं तृष्णीं प्रक्षिप्य अग्नौ जुहुयात् । तच्छेषं बलिं कृत्वा
तृष्णोमेव प्रक्षिपेत्”—इति ॥ २१ ॥ ० ॥

यद्येकस्मिन् काले ब्रीहियवौ प्रक्रियेयाताम्, अन्य-
तरस्य कृत्वा कृतं मन्वेत ॥ २२ ॥

यदि, एकस्मिन्—भोजनकाले; दिवैव वा, रात्रावेव वा,—इत्यर्थः। ब्रीहियवौ, ब्रीहिस्र यवस्र, तौ ब्रीहियवौ। अनयोःरूपादानम् अन्यदपि धान्यादिकम् उपलक्षयति। 'प्रक्रियेयाताम्' प्रकर्षेण; भक्तकरस्त्रपायस्रशृङ्खल्यादिभेदेन—इत्यर्थः। 'क्रियेयातां' कृतौ भवेयाताम्, तर्हि अन्यतरस्र एकतरस्र, ब्रीहेः यवस्र वा, 'कृत्वा' वलिहरणम्, 'कृतं' 'मन्येत' जानीयात्, न पुनः अन्यस्यापि कर्त्तव्यम्—इत्यर्थः ॥ २२ ॥ ० ॥

यद्येकस्मिन् काले पुनः पुनरन्नं पच्येत, सकृदेवैतद् बलितन्नं कुर्वीत ॥ २३ ॥

यद्येकस्मिन् काले—इत्युक्तार्थम्। 'पुनः पुनः' भूयोभूयः 'अन्नं पच्येत', अतिथ्यादिबाहुल्यवशात्, तथापि 'सकृत्' एकवारम्, 'एव' 'एतद्वलितन्नं' 'कुर्वीत' न प्रतिपचनम् ॥ २३ ॥

यद्येकस्मिन् कुले बहुधाऽन्नं पच्येत, गृहपतिमहानसादेवैतद्वलितन्नं कुर्वीत ॥ २४ ॥

'यदि' 'एकस्मिन् कुले' एकपाकोपजीविनि भ्रात्रादिवर्गे, 'बहुधा अन्नं पच्येत' बहुषु महानसेषु कुतश्चित् कारणात् कदाचित्, 'आदृष्टादीनां भोजनसौकर्यार्थं वा, तर्हि, एषां यो गृहपतिः, तस्मै, 'महानसात्' 'एव' 'एतद्वलितन्नं कुर्वीत'। न प्रतिमहानसात्—इत्यर्थः। स्मरति च दृष्टव्यतिः।

“एकपाकेन वसतां पितृदेव द्विजार्चनम् ।

एकं भवेत्, गृहस्थानां तदेव स्नात् गृहे गृहे” ।

इति । कः कुर्वीत ? । गृहपतिः—इति ब्रूमः । कस्मात् ? । प्रकृत-
त्वात् । प्रकृतः खल्वत्र गृहपतिः कर्त्ता—इति स एव कुर्वीत ॥
॥ २४ ॥ ० ॥

यस्य त्वेषामग्रतः सिध्येत्, नियुक्तमग्नौ कृत्वाऽग्रं
ब्राह्मणाय दत्त्वा भुञ्जीत ॥ २५ ॥

‘एषाम्’ एकपाकोपजीविनां, मध्ये, ‘यस्य तु’ ‘अग्रतः’ पूर्वं, गृ-
हपतिपाकात्, ‘सिध्येत्’ सिध्यति पाकः, स किञ्चिदन्नम्—‘अग्नौ’
‘नियुक्तं’ ‘कृत्वा’ किञ्चिच्च, ‘अग्रं’ ‘ब्राह्मणाय दत्त्वा भुञ्जीत’ ।
तुशब्दो विशेषणार्थः । किं विशिष्यते ? । अनावश्यकत्वेऽपि वैश्व-
देवादीनाम्, अयमस्य विशिष्यते,—यदग्नौ नियोज्यं ब्राह्मणाय च
दातव्यम्—इति ॥ १५ ॥ * ॥

यस्यो जघन्यं भुञ्जीतैवेति ॥ २६ ॥

यस्य पुनर्जघन्यं परस्तात् गृहपतिपाकात् सिध्यति पाकः, स
भुञ्जीतैव, न पुनरग्नौ वा नियुञ्जीत, ब्राह्मणाय वा दद्यात्,
वलिं वा हरेत् । उ—इति पुनरर्थाऽपार्थौ वा निपातः । अन्ये तु
पठन्ति—“यः सो जघन्यं भुञ्जीतैव”—इति । तदिदम् एवं
विभ्रियते,—यः जघन्यं भुञ्जीत, स उ भुञ्जीतैव—इति । सो
जघन्यम्,—इति क्कान्दसोऽयं प्रयोगः । ‘इतिः’ नित्यवलिप्रक-
रणपरिसमाप्तिं द्योतयति ।

येयं पञ्चसूत्री द्रव्यस्य कर्मार्थताम् आह । कर्मणश्च पुरु-
षार्थताम् । कर्मणां द्रव्यार्थत्वे खल्ववर्त्तेत प्रतिद्रव्यं कर्म ।
तदननुजानानः आचार्यः पुरुषार्थलम् अमीषां दर्शयति । द्रव्या-
र्थत्वे खल्वमीषां वचनानामदृष्टार्थत्वं कल्पनीयं स्यात् । न चैतदु-
चितं सम्भवन्त्यां गतौ । तस्मात् यथोक्तएवार्थः ॥ २६ ॥ * ॥

अथाप्युदाहरन्ति ॥ २७ ॥

अथानन्तरञ्च यत् कर्त्तव्यं, तदपि उदाहरन्ति वदन्ति ब्राह्मण-
वाक्यानि—इत्याभासान्तं सूत्रम् ॥ २७ ॥

एतस्यैव वलिहरणस्यान्ते कामं प्रब्रवीत, भवति
हैवास्य ॥ २८ ॥

एतत्—इति वलिहरणं ब्रूमः । ‘एतस्य’ वलिहरणस्य, ‘अन्ते’
अवसाने, ‘एव’—काम्यानामपि वलीनामनन्तरम्—इत्यर्थः ।
‘कामं प्रब्रवीत’ काम्यते इति कामः—अभिलसितमायुरादिकम्
उच्यते । तमिमं कामम् अभिलसितं वस्तु, प्रब्रवीत प्रकर्षण कथ-
येत लाभार्थं, प्रार्थयेदग्निम्—इत्येतत् । “मनो ह वै देवा मनु-
ष्यस्य जानन्ति”—इति अत्रणात् मनसैव इयं प्रार्थना माभूत्—
इति प्रब्रवीतेत्याह । प्रार्थना च इयं वामदेव्यगानादर्वाक् कर्त्त-
व्या । तदाह नित्यान् काम्यानापि वलीनभिधाय कात्यायनः ।

सृष्ट्वाऽपो वोच्यमाणोऽग्निं कृताञ्जलिपुटस्ततः ।

वामदेव्यजपात् पूर्यै प्रार्थयेत् द्रविणोदसम् ।

आयुरारोग्यमैश्वर्यं धीर्धृतिः शं बलं यशः ।

अजोवर्चः पशून् वीर्यं ब्रह्म ब्राह्मणम् एव च ।

सौभाग्यं कर्म सिद्धिञ्च कुलज्यैष्ठ्यं सकर्तव्यम् ।

सर्वमेतत् कर्म साक्षिन् ! द्रविणेद ! रिरिहि नः” ।

इति । आयुरारोग्यम्—इत्यादिः प्रार्थनमन्त्रः । स खल्वयं प्रा-
र्थितः कामो, ‘भवति’ निष्पद्यते, ‘एव’ । ‘ह’ किल, ‘अस्य’
प्रार्थयितुरित्यर्थः ॥ २८ ॥

स्वयन्वेवाशस्यं वलिं हरेत् यवेभ्योऽध्यात्रीहिभ्यः,
व्रीहिभ्योऽध्यायवेभ्यः, सत्वाशस्यो नाम वलिर्भवति ॥
॥ २९ ॥

‘स्वयं तु एव’ । तुशब्दः, चशब्दार्थः, समुच्चये । किं समुच्चिनोति ? ।
पूर्वोक्तं नित्यवलिम्—इति भट्टभाष्यम् । नैतत् युक्तम् । कस्मात् ? ।
नित्यवलौ प्रतिनिधिसङ्गावात् । आशस्य वलौ च तदभावात् ।
समुच्चयपक्षे खल्वाशस्यञ्च वलिं स्वयमेव हरेत्—इति वचन-
व्यक्तिरवगम्यते । नित्यञ्च—इति चार्थः । तदनया वचनव्यक्त्या
आशस्य इव नित्येऽपि वलौ प्रतिनिधिर्निरस्येत । तस्मात्—तु-
शब्दः सुभूमिकरणादिकं स्मारयति—इति ब्रूमः । कथन्नाम ? ।
नित्यवलिवत्—सुभूमिकरणम् उभयतः परिषेकः—इत्येवमादि-
कथा रीत्या—इति । ‘आशस्यम्’ आशस्यनामानं ‘वलिं’ ‘स्वयम्’
‘एव’ ‘हरेत्’ न पुनः प्रवासादावपि अन्येन—इत्यर्थः । उक्त-
स्यायमर्थः पुरस्तादस्माभिः—‘स्वयमेव हरेत् काम्यान्’—इत्यादि
शृद्धान्तरेण ।

कोऽस्माश्रयो नाम वलिः ? कस्मै च हर्त्तव्यः ?—इत्यत्राह—
‘यवेभ्यः’—इति । सेयं चतुर्थीविभक्तिर्यवानां देवतात्वम् अवग-
मयति । त्यागोद्देश्यां हि देवताम् आचक्षते । चतुर्थी खल्वत्र
यवानाम् उद्देश्यत्वम् अवगम्यते । सौकमपि उदाहरन्ति ।

“तद्धितेन चतुर्थी वा मन्त्रलिङ्गेन चेव्यते ।

देवतासङ्गतिस्तत्र दुर्वलन्तु परम्परम्” ।

इति । तस्मात् यवदैवतोऽयं वलिर्भवति । तेन—यवेभ्यो नमः—
इति प्रयोगः सिध्यति । कस्मिन् काले हर्त्तव्योऽयं वलिः ? । तदु-
च्यते । ‘अधि’ उपरि । कस्मात् ? । ‘यवेभ्यः’ यवोत्पत्तेरित्येतत् ।
तदत्र यवपदाच्चतुर्थेव प्रमाणम् ।

“अपादानसम्प्रदानकरणाधारकर्माणाम् ।

कर्तुं श्रान्तेन्यसन्देहे परमेकं प्रवर्त्तते” ।

इति शाब्दिकस्मरणात् । यवेभ्य उपरि—इति यथाश्रुतेऽप्यर्थे
केवलमभ्युपगम्यमाने, देवतानुपदेशात् यवदैवतत्वायं वलिः कल्प-
यितुमुचितः । श्रुतत्वात् । तदुत्सर्गं च कारणविशेषाभावात् । अत-
एव—यवेनैव द्रव्येणैव वलिर्हर्त्तव्यः—इत्यवधार्यते । अतएव च—

“आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः” ।

इति कर्मप्रदीपवचनादाज्यद्रव्यकः प्रजापतिदेवताकोऽयं वलिः—
इत्यपि नाद्रियते । ‘जुहोतिषु’—इत्यभिधानाच्च । तथा च
गृह्यान्तरम् ।

“यवैर्यवेभ्य आवापो ग्रीह्युत्पत्तेरधो वलिः ।

ब्रीहिभ्यो ब्रीहिभिः पूर्वं यवोत्पत्तेर्जिजीविषोः॥” ।

इति । कियन्तं कालं यावदयं वलिर्हर्त्तव्यः ? । तदुच्यते । ‘आः ब्रीहिभ्यः’ ब्रीह्युत्पत्तिपर्यम्—इत्यर्थः । एतेन—‘ब्रीहिभ्योऽध्या-
यवेभ्यः’—इति व्याख्यातम् । ‘स त्वाशस्यो नाम वलिर्भवति’ ।
सः—इति प्रस्तुतपरामर्शना सर्व्वनाम्ना निरपेक्षं वलिद्वयं परा-
मृश्यते । तुशब्दोऽन्येभ्यो वलिभ्योऽस्य वैशेष्यमवगमयति । स्वयमेव
खल्वयं वलिर्हर्त्तव्यो लोप एवास्य प्रवासादाविति ह्यवोचाम । स
खल्वयं वलिरेकस्मात् शस्यादारभ्य अपरशस्यपर्यन्तं कर्त्तव्यत्वात्—
‘आशस्यो नाम’ भवति ॥ २९ ॥

तदनेनाशस्यवलिना—

दीर्घायुर्हैव भवति ॥ ३० ॥

दीर्घम् आयुर्यस्य सोयं दीर्घायुः, दीर्घं वा अस्य आयुः, ह किल
नूनं भवत्येव । नायमप्यायुर्भवतीत्यर्थः ॥ ३० ॥

विश्राणिते फलीकरणानामाचामस्यापामिति बलिं
हरेत्, स रौद्रे भवति स रौद्रे भवति ॥ ३१ ॥ * ॥

‘विश्राणिते’ विशेषेण आणिते, अणु दाने इति स्मरणात् दत्ते अन्ने ।
‘फलीकरणानां’ कञ्चुकानाम्—इति भट्टभाष्यम् । फलीकरणानि
कणाः—इति परिशिष्टप्रकाशः । तथाच गृह्यपरिशिष्टम् ।

“आचितं शकटं प्राङ्मूर्ध्नि स्यात् कांसमानकः ।

कञ्चुकाश्च कणाश्चैव फलीकरणककुशाः” ।

इति । ‘आचामस्य’ भक्तमण्डस्य—

“ओदनाग्रद्रवं प्राञ्जराचामं हि मणीषिणः” ।

इति स्मरणात् । ‘अपाम्’ उदकस्य । षष्ठीविभक्तयोऽवयवार्थाः ।
इतिना मिलितमुच्यते, त्रीण्येतान्येकीकृत्येत्यर्थः । ‘वलिं हरेत्’—
इत्युक्तार्थम् । स खल्वयं वलिः, रौद्रो रुद्रदेवताको भवति ।
रात्रौ चायं वलिर्दातव्यः । कस्मात् ? ।

“यक्ष्मणे चोदकं दद्यात् यक्ष्मैतत्ते इति ब्रुवन् ।

आरोग्यमस्य तेन स्यात्, सायं रौद्रात् यथेप्सितम्” ।

इति गृह्यान्तरदर्शनात् । एतस्मात् च गृह्यान्तरात्,—यत् कि-
ञ्चित् कामयते, तत् रौद्रबलेः फलम् अवगच्छामः । ‘स रौद्रो
भवति स रौद्रो भवति’—इत्यभ्यासो महायज्ञप्रकरणपरिसमाप्तिं
द्योतयति ॥ ३१ ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
प्रथमप्रपाठकस्य चतुर्थी काण्डिका ॥ ० ॥

गोभिलीयगृह्यसूत्रे

प्रथमप्रपाठके पञ्चमी काण्डिका ।



अथ दर्शपौर्णमासयोः ॥ १ ॥

अथेत्ययमधिकारार्थः । दर्शश्च पौर्णमासश्च,—दर्शपौर्णमासौ ।
तयोरधिकार इदानीं वर्त्तिष्यते—इति वाक्यशेषः । अथशब्दः पूर्व-
प्रकृतार्थे वा । कथन्नाम ? । यथा सायंप्रातर्होमवैश्वलिहरणानि
नित्यानि, तथा दर्शपौर्णमासावपि । एवमपि वर्णयन्ति ॥ १ ॥

तत्र तावदुपवासपूर्वकत्वाद्वर्शपौर्णमासयोरुपवासव्यवस्थैव प्रथम-
मभिधातव्या । तत्रापि—

“दर्शान्तं पौर्णमासाद्यमेकमेव प्रचक्षते” ।

इति कर्मप्रदीपवचनात् पौर्णमासादित्वावगमात्, पूर्णाङ्गतेरुर्द्ध-
मादितः पौर्णमास्यामागतायाञ्च तथात्वस्याविवादात् पौर्णमास्याः
तावत् व्यवस्था उच्यते—

सन्ध्यां पौर्णमासीमुपवसेत् ॥ २ ॥

रात्र्यङ्गोः सन्धिः, सन्ध्या—

“अद्वेरात्रस्य यः सन्धिः सूर्यनक्षत्रवर्जितः ।

सा च सन्ध्या समाख्याता मुनिभिरुत्तदर्शिभिः” ।

इति स्मृत्युक्तलक्षणा । सा खल्वियं परैव सन्ध्या गृह्यते—इति
वक्ष्यामः । अविशेषात् सन्ध्याद्वयमपि सन्ध्याशब्दार्थः—इति तु

भट्टभाष्यम् । तस्यां या पौर्णमास्यवच्छिद्यते ;—यस्यां किल पौर्ण-
मास्यां, सन्ध्यायामेव—सवितुरस्तमयममकालमेव पूर्णस्रद्धमाः
समुदेति, सा पौर्णमासी सन्ध्येत्युच्यते । तामिमां सन्ध्यां पौर्ण-
मासीं प्रायोपवसेत्—तस्यामुपवासं कुर्यादित्यर्थः । उपवासः
स्वल्पयम्—उपावृत्तस्य पापेभ्यः गुणैः सहवासो वक्ष्यमाणोपवस-
थानुष्ठानं यथोक्तकालाभोजनमुच्यते । न पुनरहोरात्रमभो-
जनम् । कस्मात् ? । “श्रौपवसथिकं दम्यती भुञ्जीयाताम्”—
इति तदहर्भोजनोपदेशात् ।

“उपावृत्तस्य पापेभ्यो यस्तु वासो गुणैः सह ।

उपवासः सविज्ञेयो न शरीरविशोषणम्” ।

इति च स्मरणात् । एके पुनः—“उपास्मिन् श्रो यक्ष्यमाणा देव,
वसन्ति एवं विद्वानग्निमुपसृणोति”—इति तैत्तिरीयब्राह्मणं पश्यन्तः
उपवासोऽन्याधानम्—इति वर्णयन्ति । तदप्यादरणीयम् ।
“पूर्व्वेद्युरग्निं गृह्णाति उत्तरमहर्देवतां यजते”—इत्येवमादि-
शास्त्रादप्येतदवगमात् ॥ २ ॥

उत्तरामित्येके ॥ ३ ॥

सन्ध्यां पौर्णमासीमनुपोष्य तदुत्तरां पौर्णमासीमुपवसेत्—खण्डा-
मपोत्यर्थः । इत्येके आचार्या मन्यन्ते ।

एवं वा—

उत्तरेति प्रकृतत्वात् पौर्णमास्याः प्रतिपद्यते । उत्तरपदं
खल्विदमन्यवहितत्वात् पौर्णमास्यास्तदपेक्षयैव उत्तरत्वमवगमयति,

न सन्ध्यामपेक्ष्य, व्यवहितत्वादित्यभिप्रायः । तामिमामुत्तरीं प्रतिपदमुपवसेत्—इति, एके अन्ये शाखिनो मन्यन्ते न वयमेवं ब्रूम इत्यर्थः । तथाच रौरकोये ब्राह्मण । “द्वे ह वै पौर्णमास्यौ द्वे अमावस्ये,—तस्मात् प्रतिपद्युपवसन् यजेतापरेद्युः”—इति । तस्मात् पारशाखिकोऽयं पक्षः कौथुमादीनां न भवति ॥ ३ ॥

स्थिता तावदपर्यवसितैव पौर्णमासोकथा, ‘त्रयः पौर्णमासो काला भवन्ति’—इत्यत्र पुनरुक्तविध्यति । अमावस्यायाः खल्विदानीं व्यवस्थाच्यते—

अथ यदहश्चन्द्रमा न दृश्येत, ताममावास्याम् ॥४॥

अथ उभयत्रामावास्यालाभे यदहर्हस्मिन्नहनि चन्द्रमा न दृश्येत, नावलोक्येत, ताममावास्याम्, उपवसेदित्यनुवर्त्तते । सा खल्वियं कुहुरुच्यते—इति सैवोपवस्तव्या न सिनीवाली । तस्यां खल्ववलोक्यते प्रातः चन्द्रमाः । तस्मान्नात्र क्षयलक्षणा । तदिदं सूत्रं वर्द्धमानाभिप्रायम् । कात्यायनोप्याह ।

“वर्द्धमानाममावास्यां लक्षयेदपरेऽहनि ।

यामां स्त्रीनधिकान् वापि पितृयज्ञस्ततो भवेत्” ।

इति ॥ ४ ॥०॥

कस्याश्चिदमावस्यायाः कस्याश्चिच्च पौर्णमास्या उपवासव्यवस्थामभिधाय, अथेदानीं दर्शपौर्णमासयोः कस्यिन्नियमः, पौर्णमास्यमावस्ययोश्च स्वरूपं वक्तव्यम्—इत्युत्तरो ग्रन्थ आरभ्यते ।

एवं वा—

कस्मात् पुनः कारणात् पौर्णमास्याम् अमावस्यायाश्च उपवासो
व्यवस्थाप्यते ?—न पुनश्चतुर्दश्याम् उपोष्य तयोरेव इज्यते ?—
इत्यस्यां जिज्ञासायाम्—इदं सूत्रमारभ्यते—

पक्षान्ता उपवस्तव्याः पक्षादयोऽभियष्टव्याः ॥ ५ ॥

पक्षोऽर्द्धमासः । स च शुक्लकृष्णभेदात् द्विविधः । तदन्तातिथिश्च
द्वयो पौर्णमासी अमावस्या च । बह्वचनं व्यक्तिभेदाभिप्रायम् ।
तदयमर्थः । पक्षाणामन्ता अवसानतिथय उपवस्तव्याः । पक्षाणा-
मादयः प्रतिपदश्च अभियष्टव्याः अभिमुख्येन यष्टव्याः—इत्यर्थः ।
अस्मादपि कारणात्—पौर्णमासीमुपसमेत् नोत्तराम्—इत्यवधा-
र्यते ॥ ५ ॥

**अमावास्येन हविषा पूर्वपक्षमभियजते पौर्णमा-
सेनापरपक्षम् ॥ ६ ॥**

अमावास्यायां यदुपकृतं हविस्तदामावास्यम्—इत्युच्यते । तेन
अमावास्येन हविषा पूर्वपक्षं शुक्लपक्षम् अभियजते । पौर्णमासेन
पौर्णमास्याम् उपकृतेन हविषा अपरपक्षं कृष्णपक्षम्, अभि-
यजते—इत्यनुषज्यते । पूर्वपक्षप्रतिपदिष्टा कृत्स्न एव पूर्वः पक्षः
इष्टो भवति, अपरपक्षप्रतिपदिष्टा च कृत्स्नोऽपरपक्षः—इत्यभि-
प्रायः । न खलु पक्षमभिव्याप्य इष्टिरास्नायते, तस्माद् यथोक्त-
एवार्थः ॥ ६ ॥

अथ केयं पौर्णमासी ? का वा अमावस्या ? । तदुच्यते—

यः परमो विप्रकर्षः सूर्याचन्द्रमसोः सा पौर्णमा-
सी, यः परमः सङ्कर्षः साऽमावास्या ॥ ७ ॥

यः परमो महान् विप्रकर्षोव्यवधानं सप्तमराश्ववस्थानम्—इत्ये-
तत् । कयोः ? । सूर्याचन्द्रमसोः । सूर्यश्च चन्द्रमाश्च, तयोः सूर्या
चन्द्रमसोः । सा पौर्णमासी पूर्णिमा—इत्येकोऽर्थः । सा—इति
पौर्णमास्यपेक्षया स्त्रीत्वम् । यः खलु परमः सङ्कर्षः सन्निकर्षः—
एकराश्ववच्छेदेनैकांशावस्थानं सूर्याचन्द्रमसोः, सा अमावास्या,
दर्शः सूर्येन्दुसङ्गमः—इत्यनर्थान्तरम् ॥ ७ ॥

अवसिता प्रासङ्गिकीकथा । प्रकृताम् एव इदानीम् अमा-
वस्यावस्थाम् अनुवर्त्तामहे—

यदहस्त्वेव चन्द्रमा न दृश्येत, ताममावस्यां कु-
र्वीत ॥ ८ ॥

यदहश्चन्द्रमा न दृश्येत, न दृश्यते—क्षीयते, आगमवलात् क्षीणः—
इत्यवगम्यते ; ताममावस्यां कुर्वीत । तुशब्दः, चशब्दार्थः समु-
च्चये । एवशब्दोऽवधारणार्थः । उपवासम् अन्यच्च यदिहितम्—
“अमावस्यायां तत् आहुम् इतरदन्वाहार्यम्”—इति, तदपि
तस्यामेव कुर्वीत—इत्येवम् अवप्रियते । तदनेन,—उपवास पिण्ड-
पितृयज्ञ अन्वाहार्यश्राद्धानाम् एकस्मिन् काले कर्त्तव्यत्वम् अव-
गम्यते । अतएव कात्यायनः अमीभिरेव वचनैः आहुम् अपि
व्यवस्थापयाश्चकार ।

तदिदं क्षीणामावस्याभिप्रायं सूत्रम् । चयस्यात्र लक्ष्यते ।
अतो नास्ति पौनरुक्त्यम्—‘अथ यदहस्रमा न दृश्येत ताम-
मावस्याम्’—इत्यनेन सूत्रेण । तत्र खल्वलोकनाभावोऽर्थः, वर्द्ध-
मानाभिप्रायश्च वचनम्—इत्यवोचाम । तदाह कात्यायनः ।

“पिण्डान्वाहार्थकं श्राद्धं क्षीणे राजनि शस्यते ।

वासरस्य तृतीयांशे नाति सन्ध्या समीपतः ।

यदा चतुर्दशीयामं तुरीयमनुपूरयेत् ।

अमावस्या क्षीयमाणा तदैव श्राद्धमिष्यते ।

यदुक्तं यदहस्त्वेव दर्शनं नैति चन्द्रमाः ।

तत्स्ययापेक्षया ज्ञेयं क्षीणे राजनि चेत्यपि” ।

इति । तथा च श्रूयते । “अपराह्णे ददाति, तस्मिन् क्षीणे
ददाति”—इति । “एष वै सोमो राजा देवानाम् अन्नं यच्च-
न्द्रमाः, स एतां रात्रिं क्षीयते, तस्मिन् क्षीणे ददाति”—इति च
शातपथीये ब्राह्मणे ।

या च श्रुतिः—“यदहस्त्वेव चन्द्रमादर्शनं नैति, ताममावस्यां
कुर्वीति”—इति, “यदैवैष न पुरस्तात् पश्चाद्दृश्ये, अथैभ्यो
ददाति”—इति चैवं जातीयिका, सा तु दर्शनाभावपरैव, न
क्षयपरा । श्रुतिः खल्वेवमत्यन्तम् उत्सृज्येत । “श्रुतिलक्षणाविषये
च श्रुतिर्ज्ञायसी”—इत्याचक्षते । शातपथादिब्राह्मणेषु च, क्षीयते
—इति, क्षीणे—इति चैवमादि समानानात् क्षयमात्रम् अर्थः, न
पुनरदर्शनम् अपि । तथाविधवचनव्यक्तेरभावात् । तदनयो-
र्विभिन्नविषययोर्वचनयोर्नास्त्येकविषयत्वम् । तस्मान्नामोषां वच-

नानामेकवाक्यता । न खल्वेकवाक्यत्वानुरोधात् श्रुतिरूपं युज्य-
ते, लक्षणा वा आश्रयिषुम् । श्रुतिर्हि वाक्यादलीयसी, कथमिव
वाक्यानुरोधादुत्सृज्येत ! । तस्मात्—शतपथश्रुतिदर्शनादपरापि
श्रुतिः क्षयपरा—इति वाचस्पतिमिश्रादिवर्णनमसङ्गतम् । 'सा
खल्वियमपरा श्रुतिर्वर्द्धमानाऽभिप्राया—इत्यवधार्यते । कुतः ? ।
परिशिष्टकारस्मरणात् । स हि वर्द्धमानायाम् अपरेऽहनि आर्द्धं
स्मरति । अतएव, आचार्यस्य सूत्रद्वयम् उपपद्यते,—‘अथ
यदहस्यन्द्रमा न दृश्येत’—इति, ‘यदहस्त्वेव चन्द्रमा न दृश्येत’
—इति च । इतरथा श्रुतीनामेकवाक्यतायाम् अपि, आचा-
र्यस्य सूत्रद्वयं नोपपद्यते । न खलु सर्वत्र क्षयलक्षणायां कश्चि-
दपि विशेषः शक्यते दर्शयितुम् । वर्द्धमानायामपि चैवमनुपप-
त्तिः । सर्वत्र क्षयलक्षणायां खल्वनुपपत्तिर्वर्द्धमानायां परदिने
आर्द्धकरणस्य । कस्मात् ? । अमावस्याष्टमे यामे क्षयाभावात् ।
प्रत्यक्षश्रुतिविरोधेन च स्मार्त्तायाः श्रुतेरनुमानासम्भवात् ।

यः पुनरेवं समाधानं ब्रूते,—‘यदुक्तं यदहस्त्वेव’—इत्यनया
सूत्या श्रुतौ लक्षणा वर्णना न सम्भवति, सूतिमपेक्ष्य श्रुतेर्बलव-
त्वात्—इति । सोऽपि नातीव समीचीनम् आह । कुतः ? । यतो
भवेदेतदेवं नाम, यदि सूतिविरोधपरिहाराय श्रुतौ लक्षणा
अभ्युपगम्येत । नतु तथा अभ्युपगम्यते । श्रुतिरियम् अनया सूत्या
व्याख्यायते—इति कृत्वा तु खल्वियम् आशङ्का कदाचित् जा-
येत । न खल्वेवमियं श्रुत्या विरुध्यते; येन अप्रमाणं स्यात् ।
श्रुत्या विरुध्यमाणा सूतिरप्रमाणम्—इति हि स्मार्त्तारः स्मरन्ति,

न श्रुतिव्याख्यानपरापि । तस्मात् यथा श्रुतिव्याख्यानपराणाम्—
 “अभ्युत्थ कालभेदे दोषवचनात्”—इति, “चरणादिति चेन्नोप-
 लक्षणार्थेति कार्ष्णाजिनिः”—इति, “वचनात्त्वयथार्थमैन्द्रो स्यात्”
 —इति चैवमादिकानाम् अक्षपाद-वादरायण-जैमिनीयानां
 सूत्राणां नाप्रामाण्यम्, एवमिहापि भवितुमुचितम् । कथमन्यथा
 कात्यायनवचनादाचार्यसूत्रेऽपि लक्षणा स्यात्, तस्य तदुपजीव-
 त्वात् । अतएव भगवतो व्यासस्य स्मरणम् ।

“वेदार्था यः समाख्यातस्तत्राज्ञानं भवेद् यदि ।

अपिभिर्निश्चिते तत्र कां शङ्का स्यान्मणोषिणाम्” ।

इति । न खल्वत्र, यदा चतुर्दशीयामम्,—इत्यत्र श्रुतिविरोध-
 परिहाराय तत्र लक्षणा इति नारायणोपाध्यायादिदिशा भूमि-
 त्वम् । अदर्शनवत् त्वस्यापि श्रौतत्वाविशेषात् । तस्मादस्म-
 दुक्तमेव समाधानम् आदरणीयम् । त्वस्य कात्यायनेन
 दर्शितः ।

“अष्टमांशे चतुर्दश्याः क्षोणो भवति चन्द्रमाः ।

अमावस्याष्टमांशे च ततः किल भवेदणुः” ।

इति । ‘ततः’—इति अमावस्याष्टमयामे क्षयाभावं दर्शयति ।
 क्षयानन्तरम्—इति तस्यार्थः । अन्यथा तत्पदवैयर्थ्यात्—इति
 रामकृष्णोपाध्यायाः । अमावस्याष्टमांशे च—इति चक्षुर्थः, व्यव-
 स्थार्थको वा । अमावस्यायाः सप्तमम् अंशं यावत् क्षयः, अष्टमे च
 अंशे उत्पत्तिर्व्यवस्थाप्यते । तस्मात्—अणुकालोऽपि क्षयकाल एव—
 इत्यसङ्गतं वर्णनम् । यच्च—‘ततः’—इत्यत्र, ‘पुनर्’—इति पठितं

नारायणोवाध्यायेन । तदप्यनुचितम् । सर्व्वेभ्येव ग्रन्थेषु 'ततः'—
इत्येव पाठस्य दर्शनात् । गृह्यपाणिप्रभृतिभिः प्रामाणिकतरैश्च
तथैव पठितत्वात् । किं बह्वना ? । तन्मतम् अनुजानानोपि वा-
चस्यतिमिश्रः, 'ततः'—इत्येव पठति । तदस्य स्वमतरत्वां व्य-
मानसस्य अभिनवपाठकल्पनां नाद्रिचामहे । नापि 'पुनर्'—इति
पाठ आञ्जल्येन सङ्गच्छते । कुतः ? । उच्यते । पुनः किल भवे-
दणुः—इत्यस्य खल्वयमर्थः अवगम्यते ;—अमावस्याष्टमांशे पुनरपि
—(चतुर्दश्यष्टमयामवदेव) अणुर्भवेत्—इति । पुनः शब्दस्वरसात् ।
सोऽपि एवमेव व्याचष्टे । स खल्वयम् अर्थः, नातोऽव समञ्जसः ।
कस्मात् ? । एवं खल्वणुपदस्य लक्षणा स्यात् । वाक्यार्थश्च
नोपपद्यते । कथम् ? । यदि तावदणुपदं द्व्यणुकाभिप्रायं, तर्हि
स्फुटम् एतस्य चतुर्दश्यन्तयामवैलक्षण्यम् । पुनः शब्दश्च खल्वेवं
पीड्यते । अथ मतम्—चतुर्दश्यष्टमे यामे चन्द्रमसो यावन्तोऽव-
यवाः शिष्यन्ते, तदभिप्रायकम् अणुपदम्, तथाच यादृशमणुत्वं
चतुर्दशीशेषयामे तादृशम् अत्रापि—इति । एवन्तर्हि अणुपदस्य
लक्षणा स्यात् । न ह्यत्र लक्षणा कारणमस्ति । न चैवम् अपि
वाक्यार्थं उपपद्यते । किं कारणम् ? । चतुर्दश्यष्टमे यामे किल
चन्द्रमास्तुर्थाभागेनकलावशिष्टो भवति, अमावस्या सप्तमयामे
च कृत्स्नं क्षीयते ।

“अत्रेन्दुराद्ये प्रहरेऽवतिष्ठते

चतुर्थभागो न कालावशिष्टः” ।

इति विज्ञेयाभिधानस्वरसात् । चतुर्दश्यष्टमयामे तावत् यथावदव-

स्थितस्य चन्द्रमसोऽवयवापगमादेवं वाक्यार्थः सङ्गच्छते । अमा-
वश्यष्टमयामे तु नैवम् । नहि सप्तमयामे निरवशेषेण क्षीणस्य
अणुमात्रावशेषस्य चन्द्रमसो जातुचिदपि अष्टमयामे अवयवाप-
गमाच्चतुर्थभागोनकलावशिष्टता सम्भवति । अपि तु अवयवोप-
चयादेव—इत्यकामेनापि वाच्यम् । तथाच—उपचीयमानावयवस्य
चन्द्रमसः चतुर्थभागोनकलावशेषः—इति न शक्यते वक्तुम् ।
कुतः ? । अवशेषपदार्थासङ्गतेः । भिन्नौ खल्विमावर्था,—यस्या-
वस्थितस्य चन्द्रमसोऽवयवापगमाच्चतुर्थभागोनकलावशेषः, यच्चा-
णुमात्रावशेषस्यावयवोत्पत्त्या चतुर्थभागोनकलत्वम्,—इति धीम-
ह्निरवधेयम् । एतेन,—इदमपि वर्णनम् असङ्गतमेव ;—‘अ-
कृत्स्नचयस्तुरीयोनकलाऽवशिष्टता, सा च चतुर्दशशेषयामे भव-
ति, कृत्स्नचयश्च सप्तमे अमावस्यायामे ‘अष्टमे च पुनस्तुरीयोन-
कलावशेषः’—इति ।

तस्मात् ‘पुनः किल भवेदणुः’—इति पाठेऽपि पुनःशब्दः पक्षा-
न्तरार्था वर्णनीयः । तेन ज्ञेयात् पक्षान्तरमिदमुच्यते,—अणु-
र्भवेत् उत्पद्यते,—इति वचनव्यक्तिरादरणीया । अतएव,—‘अमा-
वस्याष्टमांशे अणुर्भवति पुनरुत्पद्यते’—इति तत्त्वकारादिभिर्व्या-
ख्यातम् । अतः,—इदमपि वर्णनम् अनादरणीयम् ;—‘अमावस्या-
ष्टमयामे परमाणुमात्रं तिष्ठति, झणुकारभस्तु प्रतिपद्येव’—
इति । भवेत्—इति प्रमादपाठः खल्वेवं स्यात् ।

अपिच । एवमपि उत्पत्तिकाल एव अमावस्याष्टमांशं स्यात् । न ज्ञेय-
कालः । कस्मात् ? । असाधारणत्वात् । उत्पत्तिः खल्वष्टमांशे असाधारणी ।

सा ह्यत्रोपदिश्यते । न चयः । व्यपदेशाच्च असाधारणतयैव भवन्ति,—इत्यवोचाम । ‘क्षीणे ददाति’—इत्येतस्य च असाधारण एव चयोऽर्थः । कुतः ? । शीघ्रमुपस्थिते । साधारणसाधारणयोगसाधारणमेव शीघ्रम् आगच्छति हृदयम् । आगच्छति चेत्, न युज्यते विज्ञाकारणम् उत्सृष्टम् । अतएव,—“इष्टिपूर्वकमेवादः पौर्णमासं हविः”—इत्यग्निषोमीयः पुरोडाश एवात्कृत्यते, न पुनरुपांशुयाजोयम् आज्यम् अपि अग्निषोमीयानग्निषोमीयसाधारणम्—इति सिद्धान्तः । अपि च । अमावस्यायाः चयस्य व्यभिचाराभावे, न जातुचिदपि,—‘यदहस्त्वेव चन्द्रमी न दृश्येत ताममावस्याम्’—इति अमावस्यां चयेण व्यशेक्ष्यत् । व्यशेषश्चाचार्यः,—तस्मादनुमिमीमहे,—व्यभिचरत्यमावस्याचयम्—इति ।

इदम् इदानीं सन्दिह्यते । यदा पूर्वस्याम् अमावस्यायाम् उपवासः क्रियते, तदा परदिने पक्षादियागः किं पूर्वाह्ण एव अमावस्यायाम् अपि कर्त्तव्यः ?—आद्योस्विदपराह्णेपि प्रतिपद्येव ?—इति । पूर्वाह्ण एव दर्शेपि,—इति तावत् प्रतिपक्षामहे । कुतः ? । “अथ पूर्वाह्ण एव प्रातराहुतिं ऊत्वाऽग्नेष्वाग्निं परिक्रम्य”—इति वक्ष्यमाणसूत्रात् । पूर्वाह्ण एव—इति—सूत्रयज्ञाचार्याऽन्तरेणापि प्रतिपदं पूर्वाह्ण एव यागं दर्शयति—अमावस्यायाम् अपि । अन्यथा, ‘प्रागावर्त्तनादहः’—इति सूत्रितत्वादनुवादापत्तेः । स खलु अप्रवृत्तिविशेषकरोऽनर्थकः—इत्यवोचाम । अपराह्णेपि प्रतिपद्येव,—इति च प्रतिपक्षामहे ।

कस्मात्? । “पक्षान्ता उपवस्तव्याः पक्षादयोऽभियष्टव्याः”—इति सूत्रणात् । शेषं तुल्यवद्विकल्पः,—इति भट्टनारायणोपाध्यायः । तदेतत् कात्यायनः स्पष्टयाञ्चकार ।

“पक्षादावेव कुर्वीत सदा पक्षादिकं चरुम् ।

पूर्वाह्ण एव कुर्वीत विद्धेऽप्यन्ये मणीषिणः” ।

इति । सदापदमुभाभ्याम् अन्वेति । कथन्नाम ? । सदा, सर्वस्मिन्नेव पक्षादौ विद्धेपि, आपराह्निकेपि वा,—इत्यर्थः । सदा, सर्वस्मिन्नेव पूर्वाह्णे, सदर्शेपि,—इत्यर्थः । तदिदमुक्तं,—‘विद्धेऽप्यन्ये मणीषिणः’—इति । अत्रान्यग्रहणं क्रियते,—अन्येषामाचार्याणाम् इदं मतम्—(न पुनरस्मात् कल्पितम्)—इत्यन्यानाचार्याणाम् पूजयितुं, नात्मीयं मतं पर्युदसितुम् । ‘अन्येपि मणीषिणः’—इति वा वचनव्यक्तिरादरणीया । ‘सदा’—पदादा नित्यस्यैव पक्षादिचरोरयं कालविकल्पः,—इत्ययम् अर्थोऽवगन्तव्यः । तदत्र, ‘पक्षादावेव कुर्वीत’—इति, ‘पूर्वाह्ण एव कुर्वीत’—इति च निरपेक्षसमाधानात्, “खादिरे बध्नाति, पालाशे बध्नाति, रोहितके बध्नाति”—इति, “यवैर्यजेत, ब्रौहिभिर्यजेत”—इति चैवम् आदिवद्विकल्प एव स्फुटम् अवगम्यते । स्वेन स्वेन पदसमूहेन खल्वत्र वाक्यद्वयं पृथक् पृथगेव परिपूर्णं, तस्माद्विस्पष्टमर्थद्वयं, विभागे च न साकाङ्क्षम्—इति; “हस्तौ अवनेनित्ते, उपलराजिं कृण्वीत”—इत्येतयोरिव नास्त्यनयोरपि परस्परं सम्बन्धः । तथा-चोक्तम् । “वाक्यानाञ्च समाप्तत्वात्”—इति, “समेषु वाक्यभेदः स्यात्”—इति, “एकार्थास्तु विकल्पेरन्”—इति च । ‘यस्मिंस्तु सा-

धनोपकारे कार्य्ये, तस्मिन्नेव उपकारे अन्यत् साधनं विधीयते, तत्र विकल्पः—इति च शास्त्रतात्पर्य्यविदां समर्थः । अत्र खल्वे-
कस्मिन् हेमे साधनतया द्वौ कालौ विहितौ,—पक्षादावेव—इति,
पूर्व्वाल्ल एव,—इति च ।

“स्मृतिशास्त्रे विकल्पस्तु आकाङ्क्षापूरणे सति” ।

इति च स्मरणम् । एवकारद्वयेन च प्रत्येकमवधारयन्नेकैकशः
करणम् उपदिशति । कुर्व्वीत,—इति च क्रियाभ्यासस्तावन्मात्रे
करणार्थः । इतरथा इदम् अनर्थकं स्यात् । तदुक्तम् । “एकस्त्रैवं
पुनः श्रुतिरविशेषादनर्थकं हि स्यात्”—इति । यत्र चोभयमेव
सम्पद्यते, तत्राप्यन्यतरोपादानम् अवर्ज्जनीयमेव । एकैकशः अनु-
गुणानाम् उदगयनादीनाम् इव वा, समुदितोपलब्धौ महान्
अभ्युदयोवाच्यः ।

“स्रग्भ्यां द्वाभ्यां तिलब्रीहि-यव-गोधूम-कल्पितम् ।

हविः प्रजुहुयाल्लक्षं वासरानेकविंशतिम्” ।

इत्यस्याच्च स्मृतौ,—सतिसम्भवे तिलादीनां समुच्चयः, असति वि-
कल्पः,—इति विश्वेश्वरभट्टैर्याख्यातम् । तददत्रापि वा, सम्भवा-
सम्भवाभ्यां समुच्चयविकल्पौ आदरणीयौ । अतएव,—“यत् पितृभ्यः
पूर्वेद्युः करोति, पितृभ्यश्चैतत् यज्ञं निष्क्रीय यज्ञमानो देवेभ्यः
प्रतनुते”—इति, “पूर्वेद्युरग्निं गृह्णाति उत्तरमर्हदेवतां यजते”—
इति चैवमाद्याः श्रुतयोऽनुगृह्यन्ते । अन्यथा, उपवासश्राद्धयोरे-
कदिनलनियमात्, पूर्व्वस्याश्चाभावस्यायां तदवधारणात्; उत्तर-
दिने यागम् अकृत्वा, तत्परदिने प्रतिपदि तत्करणे, श्रुतय

उपस्थेरेन् । न चाहः पदं तिथिपरम्—इति तृतीयेऽपि दिने प्रति-
 पदियागे श्रुतीनाम् उपरोधो नास्ति,—इति वाच्यं, सावनस्यैव
 अङ्गोऽवगतेः । ‘यज्ञादौ सावनो मतः’ इति स्मरणात् । आचार्य
 स्थाण्डिलिनर्थं खरसोऽवगम्यते । कथम् ? । ‘यदहस्त्वेव’—इत्येव-
 मादिभिः सूत्रैरुपवासकं लं सूत्रयित्वा, ‘अथ यदहस्त्वसथो भव-
 ति’—इत्यादिभिः प्रातरुपवासथम् अभिधाय, ‘अथापराह एव’—
 इत्यादिभिस्तस्मिन्नेव दिने दस्यत्योर्भोजनमुक्त्वा, ‘तौ खलु जाग्र-
 न्निश्रावेव’—इत्यादिना तत्रैव जागरणं विधाय, ‘अथ पूर्वाह्न
 एव प्रातराहुतिं जुत्वा’ इत्यनेन,—अथानन्तरदिने प्रातराहु-
 तिर्होमानन्तरम् एव यागस्य सूत्रणात् पूर्वापरसावनदिनत्वम्
 एव उपवासपक्षादियागयोः पर्यवस्यति । ‘पूर्वेद्युः पितृभ्यो
 निष्क्रीय प्रातर्देवेभ्यः प्रतनुते’—इतीयञ्च श्रुतिः सावनाभि-
 प्राथैव स्फुटम् अवगम्यते । कुतः ? । प्रातर्—इति वचनात् ।
 अत्र प्रातरिति वचनाच्च प्रातरेव यागः प्रतिपदभावेपि,—इति
 प्रतीयते ।

नापि तृतीयदिने यागः कर्तुम् उचितः । तत्र हि द्वितीया
 विद्वत्तया प्रतिपदः, चन्द्रमसो दर्शनप्रमङ्गः । स खल्वतिष्ठ एव ।
 तथाच गृह्यान्तरम् ।

“यजनीयेऽङ्गिभोमस्येद्वारुण्यां दिशि दृश्यते ।

तत्र व्याहृतिभिर्जुत्वा दण्डं दद्यात् द्विजातये” ।

इति । “एषा वैसमलानामेष्टिः”—इति च ब्राह्मणम् ।

वर्द्धमानायां पुनर् अनन्यगतेर्वचनात् नैष दोषः । तदिद-
मुक्तं,—‘विद्वेष्ट्यन्ते’—इति ।

“सन्धिश्चेदपराह्णे स्वात् यागः प्रातः परेहनि ।

कुर्वाणः प्रतिपद्भागे तुरीयेऽपि न दूयति” ।

इति च गृह्यपरिभाषादौ स्मृत्यन्तरम् । अत्र ‘पादः प्रातः’—इति
केनचित् पठितम् । तदनाकरम् ।

न चाहः पदस्य तिथिपरतायाम् अपि नियमेन पूर्वापरदि-
नत्वम् उपपद्यते आहुपक्षादियागयोः । चतुर्दश्याम् अपि आहु-
विधानात् । न खल्वेतदन्यत्र इयं अतिरित्यत्र किञ्चित् प्रमाणम्
अस्ति । ‘प्रतिपद्युवसन् यजेतापरेद्युः’—इत्यस्याम् अपि श्रुतौ,
प्रतिपद्युवसन्—इति श्रूयते, न प्रतिपदियजेत—इति । श्रुतिः
खल्वेवम् अत्यन्तम् उत्सृष्टा भवति । न च वाक्यानुगोधात्
श्रुतिरुत्सृष्टुं युज्यते ! “यदर्थस्याभिधानं शब्दस्य श्रवणमात्रादे-
वावगम्यते, स श्रुत्याऽवगम्यते”—इति हि पदवाक्यप्रमाणकुश-
ला मन्यन्ते । शब्दश्रवणमात्राच्चायमर्थोऽवगम्यते,—प्रतिपद्युवस-
न्निति । अन्यस्तु—प्रतिपदि यजेत,—इति पुरुषबुद्धिकल्पितः ।
यथा खल्वेकस्मादाक्यादाख्यातपदम् अन्यस्माच्च नाम पदं
गृहीत्वा यो वाक्यार्थः सम्पद्यते पुरुषकल्पनामूलः, तादृशो ह्यय-
मर्थो भवति,—अपरेद्युः प्रतिपदि यजेत,—इति । तस्मादयुक्तः स
आश्रयितुम् । तथाचोक्तम् । “धर्मस्य शब्दमूलत्वादशब्दमनुरेक्ष-
त्वात्”—इति । अतएव,—‘द्वैह्वै पौर्णमास्यौ, द्वे अमावस्ये’—
इति पौर्णमास्यमावस्ययोर्द्विलमुच्यते । तदनेन प्रतिपदोऽमाव-

स्वात् पौर्णमासीलङ्घातिदिश्यते,—इति प्रतिपद्युपवास एव अनया
श्रुत्या विधीयते,—इति प्रतिपद्यामहे । नास्मापि धर्मातिदेशस्य
सप्तमाध्याये सिद्धान्तितत्वात् । अथ मतं,—प्रतिपदियागेपि, अमा-
वस्यायां यजेत, पौर्णमास्याञ्च,—इत्युपपत्तये तस्याः पौर्णमास्या-
दित्वम् अतिदिश्यते ? तर्हि अमावस्यायाम् अपि यागोऽनेनैव
नयेन अवगम्यते,—इत्यस्मत्पक्ष एवानुगृह्यते ।

य खल्वयं प्रतिपद्युपवासेऽन्येषामनुमतो नास्माकम्,—इति
आचार्येणैव उक्तम्,—‘उत्तरामित्येके’—इति । अतएव, एकेषाम्
अनुमताम् उत्तरां दर्शयितुं तत्रैव सूत्रे, ‘प्रतिपद्युपसन्’—इतीमां
श्रुतिं तत्रभवान् भट्टनारायण उदाजहार । अपिच । परेषाम्
एव एषा श्रुतिर्नास्माकम् । रौरुकीयाः खल्वेवम् आमनन्ति, न
अस्माच्छाखिनः । तस्मादिमाम् अवष्टब्ध नास्माच्छास्त्रम् अन्यथ-
यितुम् उचितम् ।

वङ्कीनां वा श्रुतीनामनुरोधात् वरम् इयमेवेका वर्द्धमाना-
भिप्राया वर्णयितव्या । न खल्वेकस्या अनुरोधात् बह्व्य उपरोद्धु-
मुचिताः । तस्मान्न किञ्चिदेतत् ।

“पूर्वाह्णे मध्यमेवापि यदि पर्व समाप्यते ।

तदोपवासः पूर्वद्युस्तदहर्थाग इष्यते ।

अपराह्ण्येवा रात्रौ यदि पर्व समाप्यते ।

उपोष्य तस्मिन्नहनि श्वेभूते याग इष्यते” ।

इति च स्मृतिर्मध्यमेपि भागे पर्वसमाप्तौ तद्दिने यागमभिद-
धाना अस्मादुक्तमेव अर्थम् अनुगृह्णाति । न चात्रान्यागतिः सम्भ-

वति, मध्यमपर्यन्तपर्वसमाप्तावपि पूर्वचुरेवोपवासस्यावश्यम्भावात्
तदत्र पूर्ववाक्यं क्षीणाभिप्रायम्, उत्तरवाक्यञ्च वर्द्धमानाभिप्रायं
प्रत्येतव्यम् । यदपि—

“आवर्त्तने यदा सन्धिस्ततः पूर्वमथापि वा ।

तस्मिन्नहिनियष्टव्यं परतश्चेत् परेहनि” ।

इति स्मरणम् । तत्र, आवर्त्तनम् अक्लो मध्यभागः,—इति ति-
प्पाभट्टोक्तमादरणीयम् । आवर्त्त्यते यत्र भागे, तदावर्त्तनम्,—
इति व्युत्पत्तेः सम्भवात् वचनान्तरसंवादाच्च । न ह्यावर्त्तनप-
र्यन्ते—इत्यस्यां वचनव्यक्तौ किञ्चित् कारणम् अस्ति । एकत्रैव
वचने,—आवर्त्तने, ततः पूर्वं वा,—इत्युपादानाच्च नायमर्थः
शक्यते वक्तुम् । तस्मादस्या अपि स्मृतेः पूर्वाक्तस्मृतिसमानविषय-
तैव अवगन्तव्या । वचनस्य यथा श्रुतार्थपरतायाम् अपि, आव-
र्त्तनकालेपि सन्धौ तदहर्द्यागम् उपदिशन्ती स्मृतिरस्मन्मतम्
एव अनुगृह्णातीति ध्येयम् । तदत्रापि यथासम्भवं क्षीणा वर्द्ध-
मानाभिप्रायता वर्णनीया । न हि प्रहरद्वयादुपरि पर्व-
समापनमात्रे, तदहरिष्टिरूपक्रामितुं शक्यते, येन परेहनि सा-
क्रियेत ।

साधारणाश्च खल्वेवमाद्याः स्मृतयः, असाधारणवचनानामनुप-
रोधेन नेतव्याः ।

पर्वणः सन्धिश्च यदि पर्वणसुरीयो भागः, तदा व्यक्तम् अस्म-
द्वर्णनैव आभिरूपदिश्यते—इत्यनुसन्धेयम् ।

वाचस्पतिमिश्रास्तु,—“हरिहरपङ्कत्यादौ तु विशेषः । तथा

दि, आद्धेष्टोऽस्त्वावदव्यवधानेन पूर्वापराहानुष्ठेयत्वं,—‘पूर्वेष्टुः पि-
हृष्टो निष्क्रोथ प्रातर्देवेभ्यः प्रतनुते’—इति श्रुतेः । लोगाक्षि-
रपि,—

‘पूर्वाह्ने वाथ मध्याह्ने यदि पर्व समाप्यते ।

उपोष्य तत्र पूर्वद्युस्तदहर्द्याग इष्यते ।

अपराह्ण्य मायाह्ने यदि पर्व समाप्यते ।

उपोष्य तस्मिन्नहनि शोभूते याग इष्यते’ ।

समाप्यते प्राप्यते । पर्व अमावस्या । उपोष्य औपवस्य विधाय ।
तेनापराह्णगामिन्याममावस्यायां आद्धम् औपवस्यञ्च विधाय
तदुत्तराह्णे मध्याह्नाभ्यन्तरे इष्टिः,—इति वर्तुलार्थः । एवञ्च
वर्द्धमानात् सर्वत्रेवोत्तरापराह्ण एव साग्निना आद्धं कार्यम्—
इति परेषां विशेषमुपन्यस्य,—“एतन्मते क्षीयमाणपदस्य उत्त-
रापराह्णव्यापित्वमर्थः । सर्ववितापदस्यापि स्मृतिताया उत्तराप-
राह्णव्यापने प्रथमायाः प्रतिषेधोऽर्थः, तदव्यापने तु विधिरिति
व्यवस्थितविकल्पः”—इति वर्णयाम्बभूवुः । तदत्र भवन्तो भूमि-
देवाः प्रमाणम् । परमत्र मते व्यक्तम् उत्तरदिने अमावस्यायाम्
अपि इष्टिरदशम्यते । ये तु—क्षीणादौ पूर्वस्याममावस्यायां आ-
द्धम्, इष्टिञ्च पूर्वाह्णे प्रतिपद्येव वदन्ति, तेषाम् उपवासव्रततीय-
दिवसे वा यागः स्यात् । आद्धोपवासयोः समान दिनत्वं वा न
स्यात् । श्रुतीनां स्मृतीनाञ्च वक्तृनाम् उपरोधोऽवर्जनोयः
स्यात् । तदत्र तएवप्रष्टव्याः ॥ ८ ॥ ० ॥

यस्माच्चतुर्दश्यामपि चन्द्रमाः क्षीयते, तस्मात्—

दृश्यमानेष्येकदागताध्वा भवतीति ॥ ९ ॥

दृश्यमानेपि चन्द्रे । तदिदं चतुर्दशीमभिप्रेत्य वचनम् । अस्यापि खल्वभावस्याविषयत्वे पूर्वेणैवसूत्रेण शिनीवास्याविधानादर्थतएव तत्र प्रातश्चन्द्रमसोदर्शनस्य प्राप्तत्वादनुवादापत्तेः । एकदा—एकस्मिन् काले । यदा खलु विप्रकृष्टायाम् अभावस्थायाम् अपेक्ष्यमाणायां सन्ध्यासमीपमुद्भूतं स्यात्, तदैव, न सर्वदा—इत्यर्थः । ‘गताध्वा’ गतः प्राप्तः देवपितृलोक प्रापणाय अध्वा अनया, सेयं गताध्वा प्रशस्ता, ‘भवति’ चतुर्दश्यपि । तदाह कात्यायनः ।

“यद्येतां दृश्यमानेषु तच्चतुर्दश्यपेक्षया ।

अभावस्यां प्रतीचेत तदन्तेवापि निर्वपेत्” ।

इति । अतएव—

“दर्शस्तत्र निमित्तं वै कालश्चन्द्रचयात्मकः” ।

इति क्षीणभावस्याविषयं स्मरणम् । ‘इतिः’ अभावस्या व्यवस्थोपसंहारार्थः ॥ ९ ॥

अवसिता अभावस्याकथा । अपर्यवसिताम् इदानीं पौर्णमासीकथाम् अनुवर्त्तामहे ।—

त्रयः पौर्णमासी काला भवन्ति; सन्ध्या वाऽस्तमितोदितावोच्चैर्वा ॥ १० ॥

त्रयः त्रिषष्ट्याकाः, पौर्णमास्य एव कालाः पौर्णमासी कालाः, भवन्ति । ते खल्विमे विभज्य प्रदर्शन्ते । सन्ध्या वा । सन्ध्या

तावदुक्तलक्षणा । सा वा । अस्तमितोदिता वा । अस्तमिते उदितो
यस्यां,—यस्यां किल पौर्णमास्याम् अस्तमिते सवितरि पूर्णचन्द्रमाः
समुदेति, सेयम् अस्तमितोदिता । सा वा । उच्चैर्वा । यस्याम्
उच्चैः स्थिते,—कलाहीने समुदिते चन्द्रमसि, पश्चात् सवितुरस्त-
मयः स्यात्, सेयम् उच्चैः पौर्णमासीत्युच्यते । मा वा । इयं किल
चतुर्दशी मिथ्या भवति । पुराणेषु इत्यम् एव पौर्णमासीपकाराः
व्युत्पादिताः । तथाचोक्तम् ।

“राका चानुमती चैव द्विविधा पूर्णिमामता ।

पूर्वोदितकलाहीने पौर्णमास्या निशाकरे ।

पूर्णिमानुमती ज्ञेया पश्चास्तमितभास्करे ।

यस्मान्नामनुमन्यन्ते देवताः पितृभिः सह ।

तस्मादनुमती नाम पूर्णिमा प्रथमा स्मृता ।

यदा चास्तमिते सूर्ये पूर्णचन्द्रस्य चोद्गमः ।

युगपत्, सोत्तरा रागात्तदानुमतिपूर्णिमा ।

राकान्तामनुमन्यन्ते देवताः पितृभिः सह ।

रञ्जनाच्चैव चन्द्रस्य राकेति कवयोऽब्रुवन्” ।

इति । पश्चास्त—इति षष्ठ्यादरादित्वात् साधुः । कलाहीने
निशाकरे पूर्वमुदिते सति, यत्र भास्करोऽस्तमेति । सेयम्
अनुमती नाम पूर्णिमोच्यते । इयमेव, ‘उच्चैः’—इति सूत्रिता ।
अस्तमिते सूर्ये पूर्णचन्द्रस्योद्गमः, युगपच्च सूर्यस्यास्तमयः पूर्ण-
चन्द्रस्योद्गमश्च,—इति द्वयो राका भवति । अत्राद्या,—अस्तामि-
तोदिता, द्वितीया सन्ध्येत्यस्यदीयं दर्शनम् । एतस्मात् लिङ्गात्,

—सन्ध्या पौर्णमासी अपि, अस्तमयसन्ध्यासम्बन्धिनी गृह्यते, न पुनरुदयसन्ध्यासम्बन्धिन्यपि,—इति युक्तम् । सेयम् अभिद्यमानेऽप्यर्थे भिन्नयोराचार्ययोर्विभिन्नारोतिरित्यनवद्यम् ॥ १० ॥

उच्चैः पौर्णमासी तावच्चतुर्दशी मिश्रा भवति, सेयम् उभय-दिनगामिनी, कतरा पुनरत्रोपोष्या ? । तत्राह ।—

अथ यदहः पूर्णा भवति ॥ ११ ॥

अथेत्यनन्तरायाम् उच्चैः पौर्णमास्याम् एष विधिरिति दर्शयति । ‘अथशब्दः सूत्रभेदप्रज्ञापनार्थः । अन्यथा पूर्व्वेण सूत्रेणास्यैकसूत्रता स्यात्,—उच्चैर्वा यदहः पूर्णा भवति’—इत्येकं वर्णयन्ति । यदहर्हस्मिन्नहर्नि पूर्णः सकलकलोपचयादखण्डमण्डलश्चन्द्रमाः भवति, ताम् उपवसेत्—इत्यर्थः ॥ ११ ॥

कदा पुनश्चन्द्रमाः सकलकलोपचयादखण्डमण्डलो भवति ?, कः खलु ज्ञानोपायोऽस्यार्थस्य ?,—इत्यस्याम् आकाङ्क्षायाम् उच्यते,—

पृथगेवैतस्य ज्ञानस्याध्यायो भवति, अधीयीत वा तद्विज्ञो वा पर्व्वागमयेत ॥ १२ ॥

पृथगन्य एव, एतस्य पूर्व्वविवक्षितस्य ज्ञानस्य, उपायभूतोऽध्यायः अधीयते—इत्यध्यायो ग्रन्थो भवति । तच्च ग्रन्थम्, अधीयीत वा—स्वयं वा पठेत्, तत् ज्ञानं ये विदन्ति,—त इमे तद्विदा ज्ञातिः—शास्त्रविद उच्यन्ते, तेभ्यः सकाशात् वा पर्व्वं दर्शपौर्णमासाख्यम् आगमयेत सम्यग् जानीयात् । कस्मिन् काले चन्द्रमाः क्षीयते ?,

—तदपि ज्ञानं ज्योतिःशास्त्र सापेक्षमेव,—इत्यभिप्रायः । तच्च
क्षयकालः कात्यायनेनेव ज्योतिःशास्त्रादाहृत्य दर्शितः । पूर्णता
कालः परमस्माभिर्वक्तुमवशिष्यते । पञ्चदश्यां पञ्चदशे किल मुहूर्त्ते
चन्द्रमाः सकलकलोपचयादखण्डमण्डलो भवति,—इति ज्योतिः-
शास्त्रविदः कथयन्ति । श्लोकमपि उदाहरन्ति ।

“पञ्चदश्यां पञ्चदशे मुहूर्त्ते चन्द्रमण्डलम् ।

तथा भवति, तद्वत्त्वं सदा तव, नृपोत्तम !” ।

इति । केनचित् ज्योतिः शास्त्र कुशलेन कश्चिद्राजा खल्वेवमुप
श्लोकितः ।

“राकामध्यगतश्चन्द्रः पूर्ण इत्यभिधीयते” ।

इति च स्मरन्ति । कालवशात् पुनरेतस्याप्यन्यथात्वं जातम् ।
युगपरिवृत्त्या किलकालभेदे गणितागतवस्तुषु भवति,—इति
धैरागमादिषु व्युत्पादितम् । अतएव, ततः पराचीनेन ज्योतिः
शास्त्रविदा भास्करार्येण सिद्धान्तशिरोमणावुक्तम् ।

“कक्षाचतुर्थस्तरणेर्द्विचन्द्रः

कर्णान्तरे तिर्यगिनायतोऽब्जात् ।

पादेनषट्काष्ट लवांतरेऽतो

दलं नृदृश्यस्य दलस्य शुक्लम्” ।

इति ॥ १२ ॥ ० ॥

अथ यदहुरुपवसथो भवति, तदहः पूर्वोक्त एव
प्रातराहुतिं हुत्वैतदग्नेः स्थण्डिलं गोमयेन समन्तं
पर्युपलिम्पति ॥ १३ ॥

अथेति पूर्वप्रकृतार्थम् । पूर्वं प्रकृते यस्मिन्नहनि उपवस्यो भवति, तदहस्तस्मिन्नहनि प्रातराहुतिं जुत्वा, पूर्वाह्ण एव, अग्नेरे तदधिकृतं स्थण्डिलम्, एतस्य अधिकृतस्याग्नेर्व्या स्थण्डिलम् अग्न्यगारम्, गोमयेन समन्तं चतुरस्रं परि सर्वतोभावेनोपलिम्पति । एतदिति रसवती निरासार्थम् । तत् खल्वस्य द्वितीयम् अग्न्यागारम् । स्थण्डिलग्रहणं लौहादिभाण्डस्ये अग्नौ होम निषेधार्थम् । पूर्वाह्ण एव उपलिम्पति,—इति सम्बन्धात् एव काराच्च पूर्वाह्ण एव उपवस्यं दर्शयति चतुर्दश्याम् अपि । अन्यथा, प्रागावर्त्तनादिति सिद्धत्वादनुवादापत्तेः । अतएव पूर्वाह्ण एव प्रातराहुतिं जुत्वा,—इत्यपि न वर्ण्यते । सिद्धायाम् अपि प्रातराहुतौ, प्रातराहुतिं जुत्वा,—इति वचनम्, अप्रवस्यिके अहनि स्वयं होमकरणसूचनार्थम् । कथन्नाम ? । जुत्वा पर्युपलिप्तव्यम्—इति पर्युपलेपनहोमयोवेकः कर्त्ताऽवगम्यते । किमर्थं पुनरत्र स्वयं करणम् उच्यते ? । फल विशेषार्थम् । अत्र हि स्वयं होमे कृते सर्वदैव स्वयं कृतो भवति । भवति चात्र ब्राह्मणम् । “एते ह वै रात्रौ सर्वारात्रयः समवयन्ति; या आपूर्यमाणपक्षस्य रात्रयः तः सर्वाः पौर्णमासी समवयन्ति, या अपक्षीयमाणपक्षस्य रात्रयस्ताः सर्वा अमावस्यां समवयन्ति, स यो ह वै विद्वान् स्वयमुपवस्यं जुहोति, सर्वदाहैवास्य स्वयं कृतं भवति”—इति ॥ १३ ॥ ० ॥

अथेध्मानुपकल्पयते; खादिरान् वा, पालाशान् वा ॥ १४ ॥

अथ नन्तरम्, श्रोत्रागार्थम् इध्मान् समिधः,—

“प्रादेशद्वयमिधस्य प्रमाणं परिकीर्तितम् ।

एवम्विधाः स्युरेवेह समिधः सर्व्वकर्म्मसु ।

समिधोऽष्टादशेधस्य प्रवदन्ति मणीषिणः ।

दर्शं च पौर्णमासे च क्रियास्वन्यासुर्विंशतिम्” ।

इति कर्म्मप्रदीपोक्तलक्षणसंख्याकाः । उपकल्पयते, उप समीपे
अग्नेरित्यर्थान्, कल्पयते आसादयतीत्यर्थः । इध्मान् विशि-
र्नाष्ट,—खादिगान् खदिरमयान् वा, पालाशान् पलाशमयान्
वा । खदिरपलाशौ प्रसिद्धौ । वा शब्दद्वयन्तुल्यवद्विकल्पार्थम् ।
ते खल्विमे इध्माः यत्र न कर्त्तव्याः, तदप्याह कर्म्मप्रदीप एव ।

“अङ्ग होम समित्तन्त्र सोऽथन्याख्येषु कर्म्मसु ।

येषाञ्चैतदुपर्युक्तं तेषु तत् सदृशेषु च ।

अत्र भङ्गादि विपदि जलहोमादि कर्म्मणि ।

सोमाङ्गतिषु सर्वासु नैतेऽधिष्ठो विधीयते” ।

इति । अस्यायमर्थः । विवाहादि कर्म्माङ्गभूता ये होमास्ते अङ्ग-
होमाः—इत्युच्यन्ते । येऽपि समिद्धविष्कास्तन्त्रहोमाः । (द्विविधाः
किल होमाः याज्ञिकसम्प्रदाय प्रसिद्धाः,—क्षिप्रहोमास्तन्त्रहो-
माश्च,—इति । तत्र ये क्षिप्रं ह्वयन्ते,—तदमे सायं प्रातर्होमाद-
योऽनङ्गविस्तारयुक्ताः क्षिप्रहोमा उच्यन्ते । ये तु परिसमूहन
वर्हिग्राह्यङ्गविस्तारयुक्ताः, तदमे तन्त्रस्येतिकर्त्तव्यताया यथो-
क्तायाः संवन्धात् तन्त्रहोमा उच्यन्ते ।) यश्च आसन्न प्रसवायाः
सुखप्रसवार्थं सोऽथन्तीहोमः । येषाञ्च सायं प्रातर्वैश्वदेव

होमानाम्, एतत् दध्नाख्यं द्रव्यम्, उपरि पश्चात्, उक्तम् आन्ना-
तम् । तेष्वेतेषु तत् सदृशेष्वन्येषु च चिप्रहोमेषु । यः किल
ऊढायां यानेन पत्या नीयमानायाम् अक्षभङ्गं नद्विभोक्षादि
विपदि नैमित्तिको होमो विहितः । यश्च,—“ऐर्णमांस्यां
रात्रावविदासिनि हृदे नाभिमात्रमवगाह्याक्षततण्डुलानृगंक्षेष्वा-
ख्येन जुहुयात् स्वाहेत्युदके”—इति काम्योजलहोमः, आदिपदात्
यश्च पदवर्त्महोमः, याश्च सोमरसाज्जतयः, तेषु एतेषु सर्वेषु
होमेषु दध्ना न विधीयते,—इति ॥ १४ ॥ ० ॥

खादिरपालाशालाभे,—विभीतक, तिल्वक, वा-
धक, नीव, निम्ब, राजवृक्ष, शाल्मल्य, ऽरलु, दधित्य,
कोविदार, श्लेष्मातक,—वर्जः सर्ववनस्पतीनाभिधो-
यथार्थः स्यात् ॥ १५ ॥

खादिरपालाशयोरलाभे असम्भवे, विभीतकादिवर्जम् अन्येषां
सर्वेषां वनस्पतीनाम् अश्वत्थप्रभृतीनाम्, दध्ना, यथार्थम्, अर्थे
प्रयोजनम् अनतिक्रम्य, स्यात्—आसादनीयो भवेत् । तदलाभे,—
इत्यनभिधाय, खादिरपालाशालाभे,—इति जात्या द्रव्यमुपलब्ध-
यन्नाचार्यस्तयोरलाभ एव सर्व वनस्पतीनाम् उपादानं, न तु,
तत् प्रति निधोरप्यभावे,—इति दर्शयति । विभीतकादयो वृक्ष-
जाति विशेषाः ॥ १५ ॥ ० ॥

विशाखानि प्रति लूनाः कुशावर्हिः ॥ १६ ॥

विहृष्टाः पृथग्भूताः शाखाः पत्राणि यस्मात् स्थानात्, तानि विशाखानि—कुश स्कन्ध प्रदेशा उच्यन्ते । तानि प्रति लचीकृत्य लूना-
च्छिन्नाः कुशाः, वर्हिः—वर्हिः स्तरणार्थमासादयित्वाः—इत्यर्थः ।
वर्हिः संज्ञकाः,—इति वा व्याख्येयम् । तदत्र विधेय प्राधान्य त्रि-
वचनैकवचनम् द्रष्टव्यम् । 'वर्हिषः'—इति वज्रवचनान्तम् एव
शूलपाण्डुपाध्यायः पठति । तदा व्यक्त एवार्थः ॥ १६ ॥ ० ॥

उपमूल लूनाः पितृभ्यः ॥ १७ ॥

उपमूले मूल समोपदेशे लूनाः कुशाः, पितृभ्यः पितृकर्त्तार्यम्
आसादयित्वाः,—इति प्रसङ्गादिहोच्यते । ते खल्लिमे पित्रर्थ-
मासादयित्वाः कुशाः, मूलसमोपेऽप्यधोभाग एव लवित्वाः,
नेर्द्धभागे । कस्मात् ? ।

“हरितायज्ञियादर्भाः पीतकाः पाकयज्ञियाः ।

समूलाः पितृदैवत्याः कल्माषा वैश्वदेविकाः” ।

इति कर्म्मप्रदीपे समूललोपदेशात् । एके पुनरुपमूल लूनानां
समूलत्वसम्भवं मन्यमानाः, पिण्डास्तरण कुशानां च्छिन्नमूलत्व
विधायक कात्यायनसूत्रं पश्यन्तोभ्रान्ताः सूत्रमिदं पिण्डास्तरण
कुशपरम्—इति प्रलपन्ति । तदसङ्गतम् ! मूलादधस्तात्तवन एव
समूलत्व उपमूललूनत्वयोः सम्भवात् ।

‘गोकर्णं दीर्घाश्च कुशाः सक्छिन्नाः समूलकाः” ।

इति तद्धृतवचनान्तर एव किन्नानाम् अपि कुशानां समूलव-
दर्शनाच्च । कात्यायनस्तु न अस्मत्सूत्रकारः,—इति तत् सूत्रोप-
दर्शनम् अत्रानुचितम् ॥ १७ ॥ ० ॥

तेषामल्लाभे,—शूकतृण, शर, शीर्य्य, वल्बज, मुतंव,
नल, लुण्ठ,—वर्जः सर्व्वतृणानि ॥ १८ ॥

तेषां यथोपदिष्टानां कुशानाम् अल्लाभे, शूकतृणादिवर्जं सर्व्व-
तृणानि, वर्हिषस्तृणार्थमामादयितव्यानि, वर्हिः संज्ञकानि वा
भवन्ति । तैः कुशार्थः कर्त्तव्यः—इत्यर्थः । शूकतृणं, शूकयुतं
तृणम् । शूकानि फलपुष्पमञ्जर्यः । शरादयः, तृणजातिविशेषाः ।
यत् पुनः पुराणवचनम्—

“कुशाः काशाः वल्बजाश्च तथाऽन्ये तीक्ष्णरोमशाः ।

भौञ्जश्च शाद्वलश्चैव षड्दर्भाः परिकीर्त्तिताः” ।

इति । तत् कौथुमादि व्यतिरिक्तविषयम् । ‘तीक्ष्णरोमशाः,—
इति वल्बजानां विशेषणं, तेनात्र तद्व्यतिरिक्त वल्बजानां निषेधो-
वोद्धव्यः—इति नारायणोपाध्यायप्रभृतयः । तदसङ्गतम् । साधा-
रण वचन व्यपाश्रयेण स्वशास्त्रसङ्कोचस्यान्याय्यत्वात् । ‘तथाऽन्ये’—
इति वल्बजानां भेदेनैव तीक्ष्णरोमशानामवगमाच्च । अन्यथा,
‘तथाऽन्ये’—इति प्रमादपाठः स्यात् । षट्सङ्ख्याविरोधाच्च । षट्-
सङ्ख्या कीर्त्तनं खल्वेवं विरुध्यते । तीक्ष्णरोमशत्वस्य वल्बज विशे-
षणत्वे पञ्चानाम् एवोपलम्भात् । न च—

“पितृतीर्थेन देयाः स्युर्दूर्वा श्यामाकमेव च” ।

इति तत् पूर्ववचनोपात्ताभ्यां दूर्वाश्यामाकाभ्यां सञ्ज्ञापूरणम् इति वाच्यं, सप्तसञ्ज्ञापत्तेः । तस्मात्, ततो भेदेनैव इह षष्ठामुपादानम्, षष्ठाम् एव वा मध्ये दूर्वाश्यामाकयोरितरापेक्षया उपादेयत्वार्थं तयोः पूर्वम् प्रातिस्विकतया कीर्त्तनम्,—इति वर्णनीयम् । ते खल्वत्र शादलतथैव लभ्येते । यच्च,—शादलम्—इति दूर्वादिषड्विशेषणं पृथक्त्वे तु सप्तमापत्तेः,—इति वाचस्पतिवर्णनम् । तदप्यनुचितमेव । विशेषणत्वाऽसङ्गतेः । शादलस्यैकवचनान्ततया कुशादीनाञ्च वहुवचनान्ततया परस्परम् अनाकाङ्क्षत्वं प्रतीतेः । मौञ्जश्च शादलस्यैव—इति च मुञ्जादिभ्यो भेदेनैव शादलस्यावगमात् । पूर्ववचनोपात्तयोः दूर्वाश्यामाकयोरत्रान्तर्भावस्योक्तत्वाच्च । षड्दर्भाः—इति खल्वत्र परिभाष्यते । तेषामेव दूर्वाश्यामाकयोः विशेष विवक्षया पूर्वोपादानम्—इत्यस्मदुक्तैव वर्णना । अतएव इह पठितानाम् अपि कुशानाम्—

“गोकर्णं दीर्घाश्च कुशाः सकृच्छिन्नाः समूलकाः” ।

इति पूर्वचनपूर्वार्द्धे परिकीर्त्तनम् । तस्मात् पूर्ववचने पूर्वार्द्धेन प्रथमकल्पानां कुशानाम्, उत्तरार्द्धेन च अनुकल्पान्तरापेक्षया अभ्यर्हितयोः दूर्वाश्यामाकयोः पृथगुपादानम्—इत्यादरणोचम् ॥
॥ १८ ॥ ० ॥

आज्यं, स्थालीपाकीयान् ब्रीहोन् वा यवान् वा, चरुस्थालीं, मेषणम्, अनुगुप्ता अप इति ॥ १९ ॥

अत्र प्रतिपदम् उपकल्पयते—इति सम्बध्यते । कथम् ? । आ-

ज्यम् उपकल्पयते । स्थालीपाकीयान् स्थालीपाकसमर्थान्,—
यावद्भिः स्थालीपाको निर्वहति तावतो ग्रीहीन् वा यवान् वा,
उपकल्पयते । चरुस्थालीम् उक्तलक्षणाम् उपकल्पयते । मेक्षणम्—

“द्वभजातीयमिभार्द्धप्रमाणं मेक्षणं भवेत् ।

वृत्तश्चाङ्गुष्ठपृथ्वग्रमवदानक्रियाचमम् ।

एषैव द्वर्षी यस्तत्र विशेषस्तमहं ब्रुवे ।

द्वर्षीद्यङ्गुलपृथ्व्यातुरीयोनन्तु मेक्षणम्” ।

इति कर्षप्रदीपोक्तलक्षणम्, उपकल्पयते । अनुगुप्ता अप उपकल्प-
यते । इतिना, अन्यदप्येवम्भूतं द्वर्षीप्रसृतिकं सूचयति ॥ १८ ॥

यानि चानुकल्पमुदाहरिष्यामः ॥ २० ॥

यानि तैलादीन्यनुकल्पम् प्रत्युदाहरिष्यामः, च शब्दात् यानि च
उलूखलादीन्युदाहरिष्यामः, तान्युपकल्पयते ॥ २० ॥ ० ॥

अथेदानीम् उपवसतो व्रतम् उच्यते,—

न तदहः प्रसृज्येत ॥ २१ ॥

तदहस्तस्मिन्नहनि, न प्रसृज्येत प्रकर्षणत्यजेत् गृहम्—इत्यर्थाङ्ग-
म्यते । सृज्यतिस्त्यजतिकर्मा । तदनेनास्य प्रवासे निषिध्यते ।
प्रसृज्येत—प्रकर्षेण दूरं गच्छेत्—इति वा व्याख्ययम् ॥ २१ ॥ ० ॥

दूरादपि गृहानभ्येयात् ॥ २२ ॥

अभ्येयात् आगच्छेत् । स्वयं होतुम् । तदहरितिवर्त्तते ॥ २१ ॥ ० ॥

अबहुवादी स्यात् ॥ २३ ॥

बहु वदितुं शीलम् अस्य,—इति बहुवादी, स न भवति,—इत्य-
बहुवादी, स्यात्, तदहरतिवर्त्तत एव । तदत्र,—ताच्छील्यार्थक-
निणिप्रत्ययात् वृथैव बहुवादी न भवेत्, व्याख्यानादौ खल्व-
दोष एव बहुकथनेपि,—इति दर्शयति ॥ २३ ॥ ० ॥

अन्यतस्तु धनं क्रीणीयान्न विक्रीणीत ॥ २४ ॥

अन्यतः सकाशात् धनं द्रव्यं क्रीणीयात्, न तु स्वयं विक्रीणीत
अन्यस्मै । तदहरित्येव । तदत्र तु शब्दो भिन्नक्रमेण योजनीयः,
अनर्थको वा । “मिताचरेष्वनर्थकम्”—इति वचनात् ॥ २४ ॥ ० ॥

सत्यं विवदिषेत् ॥ २५ ॥

अजुग्वरार्थः । सत्यं वदेत्,—इति वक्तव्ये, सत्यं विवदिषेत्,—
इति सूत्रयन्नाचार्यो मनसाप्यसत्यं वक्तुं नेच्छेदित्युपदिशति ॥
॥ २५ ॥ ० ॥

अथापराह्ण एवाप्तुयौपवसथिकं दम्पती भुञ्जी-
यातां ; यदेनेयोः काम्यः स्यात्, सपिर्मिश्रः स्यात्,
कुशलेन ॥ २६ ॥

अथ इधाद्याहरणानन्तरम् आप्तुत्य, अपराह्ण एव दम्पती भुञ्जी-
याताम्—इति भिन्नक्रमेण योजनीयम् । कुतः ? । पूर्वाह्ण एव

स्नानस्यास्नानात्, तदाधे च कारणविशेषाभावात् । तथाच स्मरणम् ।

“मेचं प्रसाधनं स्नानं दन्तधावनमञ्जनम् ।

पूर्वाह्ण एव कुर्वीत देवतानाञ्च पूजनम्” ।

इति ।

“चतुर्थे च तथा भागे स्नानार्थं मृदमाहरेत् ।

तिलपुष्पकुशादीनि स्नानञ्चाकृत्रिमे जले” ।

इति चैवमादि । “अपराह्णे व्रतोपायनीयम् अश्रीयाताम्”—

इति च तन्त्रान्तरे अपराह्ण एवानयोर्भोजनम् उपदिश्यते । तस्माद् यथोक्त एवार्थः ।

अक्तोऽपरो भागः, अपराह्णः । तत्रैव भुञ्जीयाताम्,—इत्येक-
भोजनम् अनयोर्नियम्यते,—द्विर्भोजनप्राप्तौ भोजनान्तरं व्युदासा-
र्थम् । किं भुञ्जीयाताम् ? औपवसथिकम् । उपवसथेन संसृष्टं—
तत्रापि यदविरुद्धम् । तत्रापि अनयोर्दम्पत्योर्यत् काम्यं कमनीयं
रुचितम्—इत्येतत् । स्यात्, भवति । सर्पिर्मिश्रं घृतमिश्रञ्च
स्यात् । यच्च कुशलेन सुखेन, परिणमति,—इति वाक्यशेषः ।
एतदुक्तं भवति । इत्थम् औपवसथिकम् अल्पं भुञ्जीयातां, यत्
भुक्तम् अनयोः सुखेन परिणमति, न मनागपि शरीरवैषम्यम्
उत्पादयति,—इति । एवं खल्वविघ्नेन श्रोत्रागः सम्पत्स्यते,—इत्य-
भिप्रायः । किमुनस्तदौपवसथिकम् ? लवणादिवर्जम्,—इति
ब्रूमः । कुतः ? । मृद्वान्तरवचनात् । तथाचोक्तम् ।

“लवणं मधु मांसञ्च चारांश्चो येन भूयते ।

उपवासे न भुञ्जीत, नोहराचौ च किञ्चन” ।

इति । अत्र, उहराचौ किञ्चन न भुञ्जीत,—इत्युपादानात्,
दिवा दैवादभोजने, रात्रेः प्रथमयामेपि भोजनं दर्शयति ।

“दिवोदितानि कर्माणि स्वकाले न कृतानि चेत् ।

शर्वर्याः प्रथमे यामे तानि कुर्यादतन्निनः” ।

इति च सत्यन्तरम् ॥ २६ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
प्रथमप्रपाठकस्य पञ्चमी काण्डिका ॥ ० ॥

गोभिलीयगृह्यसूत्रे

प्रथमप्रपाठके षष्ठी काण्डिका ।



अथेदानीम् औपवसथिक भोजन नियम द्रष्टुम् ब्राह्मणम्
उदाहरति,—

मानतन्त्व्यो होवाचाहुता वा एतस्य मानुष्याहुति
र्भवति; य औपवसथिकं नाश्नाति ॥ १ ॥

मानतन्त्व्योनाम कस्यिदाचार्यः ह किल उवाच । किम् उवाच ? ।
तदुच्यते । अङ्गता ऊतफलरहिता, वै—इत्यनर्थको निपातः ।
एतस्य, औपवसथिकम् अनश्वानस्य मानुष्याहुतिर्मनुष्योपका-
रार्था अङ्गतिः, सायं प्रातर्होमवैश्वदेवादिलक्षणा, भवति ।
सर्वेऽपि होमो निष्कलो भवतीत्यर्थः । मानुष्याहुतिः प्राणाम्नि-
होत्र लक्षणा वा । तथाच स्मर्यते ।

“गृहस्थो ब्रह्मचारी च यस्त्वनश्वानपश्यरेत् ।

प्राणाम्निहोत्र लोपेन अवकीर्णो भवेत्तु सः” ।

इति ।

“अनश्वान् ब्रह्मचारी च आहिताग्निश्च ते च यः ।

अश्वान् एव सिध्यन्ति नैषां सिद्धिरनश्वताम्” ।

इति चैवमादि । एतस्य,—इति आचार्य एव विवृणोति । 'य
 औपवसथिकं नास्माति' न भुङ्क्ते ॥ १ ॥ ० ॥

किञ्च । स खल्वयम्,—

अनोश्चरो ह क्षोधुको भवत्यकाम्योजनानां पापव-
 सीयसी हास्य प्रजा भवति ॥ २ ॥

न ईश्वरोऽनोश्चरो ह किल भवति । क्षोधुकः क्षुत्तुक्,—अल्पः
 सदा भवतीत्यर्थः । न काम्योऽकाम्योऽकमनीयोऽस्पृहनीयो जनानां
 लोकानां भवति । किञ्च । पापवसीयसी पापशीला, ह किल अस्य
 औपवसथिकमनश्चवानस्य, प्रजा सन्ततिर्भवति । पापं प्रसिद्धं वसीयः
 पुण्यम् । तदुभयवत्यस्य प्रजा भवति,—इति वा वर्णनीयम् ॥
 २ ॥ ० ॥

अनश्चवानस्य दोषम् अभिधाय, अथेदानीम् वैपरीत्येनाश्चवानस्य
 गुणा अभिधीयन्ते,—

य औपवसथिकं भुङ्क्त ईश्वरो ह भवत्यक्षोधुकः
 काम्यो जनानां, वसीयसी हास्य प्रजा भवति ॥ ३ ॥

वसीयसी कल्याणी पुण्यवतीत्यनर्थान्तरम् । सुखिता,—इति भट्ट-
 भाष्यम् । अपापवसीयसी,—इति पाठे,—पापवसीयसी व्याख्याता,
 सा न भवतीत्यपापवसीयसी । कृतभाष्यमन्यत् ॥ ३ ॥ ० ॥
 यस्मादनश्चवानस्यैतेदोषाः, अश्चवानस्य चैतेगुणा भवन्ति,—

तस्मात् यत् कामयेतौपवसथिकं भुञ्जीयाताम् ॥४॥

प्रदौपवसथिकं कामयेत गृहपतिः, व्यत्ययाद्वा कामयेयातां दम्पती,
भुञ्जीयाताम् ॥ ४ ॥ ० ॥

प्रयेदानोम् अन्यदपि व्रतम् अभिधीयते,—

अध एवैताः रात्रिः शयीयाताम् ॥ ५ ॥

अधो भूमावेव न पल्लङ्गादौ, (स्वस्तरस्तु न निषिध्यते) एतां
उपवसथदिवसीयां रात्रिं शयीयातां दम्पती ॥ ५ ॥

तौ खलु जाग्रन्मिश्रावेवैताः रात्रिं विहरेयाताम्,
इतिहासमिश्रेण वा, केनचिद्वा ॥ ६ ॥

तौ दम्पती. खल्वित्यनर्थको निपातः । जाग्रन्मिश्रो जाग्रदवस्थ-
यैव स्वापं मिश्रयन्तौ, एतां रात्रिं विहरेयातां नयेयाताम्—
इत्यर्थः । कथं जाग्रन्मिश्रो भवेताम् ? । तदुच्यते । इतिहास-
मिश्रेण । भाव प्रधानोऽयं निर्देशः, इत्यन्भावे ततोया । इतिहास-
मिश्रतया—तदालोचनयेत्येतत् । इतिहासमिश्रेण केनचित्
शृङ्खलवहारेण वा,—इति वा व्याख्येयम् । अन्येनापि केनचित्
पुण्यकथादिना वा,—इत्ययम् अभ्युपायो जाग्रन्मिश्रत्वे ॥ ६ ॥

जुगुप्सेयातान्वेवाव्रत्येभ्यः कर्मभ्यः ॥ ७ ॥

जुगुप्सेयातां निन्देताम् । अव्रत्येभ्यः, व्रते साधु व्रतं, तन्न भवती-
त्यव्रतं,—व्रतविरुद्धम् उच्यते । तेभ्यः कर्मभ्यः साम्यधर्मादिभ्यः,

—तानि कर्माणि त्यक्तुम्—इत्यर्थः । गोप्तुम् इच्छा वा जुगुप्सो-
च्यते । तदा खल्वत्रत्येभ्यः आत्मानं रक्षितुम् इच्छेताम्—इति
व्यक्तैव वचनव्यक्तिः । तुशब्दः सम्भवकालं व्यवच्छिन्नं नति । एव-
शब्दश्च, प्रकृतं नियमयन् व्यतिरेके अतभङ्गम् अवगमयति ।
अतएव स्मर्यते,—

“स्मरणं कीर्तनं केलिः प्रेक्षणं गुह्यभाषणम् ।

सङ्कल्पोऽध्यवसायश्च क्रियानिष्पत्तिरेव च ।

एतन्मैद्युनमष्टाङ्गं प्रवदन्ति मणोषिणः ।

अनुरागात् कृतञ्चैव ब्रह्मचर्यविरोधकम् ।

विपरीतं ब्रह्मचर्यमेतदेवाष्टलक्षणम्” ।

इति ।

“उपवासे तथा यौनं हन्ति शप्न कुलानि वै ।

स्त्रीणां सम्प्रेक्षणात् स्पर्शान्ताभिः क्लृप्तयनादपि ।

ब्रह्मचर्यं विपद्येत, न दारिद्र्यं तु मङ्गमात्” ।

इति चैवमादि । अत्रच, सम्प्रेक्षणात्, सङ्कथनात्,—इत्यत्र सरा-
गत्वं संशब्दस्यार्थः, साहचर्यात् स्पर्शपि तथा,—इति शूलपा-
ण्युपाध्यायाः । तुशब्दश्च शब्दार्थो वा,—गात्राभ्यङ्गादीनि समु-
च्चिनोत । कस्मात्?—

“गात्राभ्यङ्गं शिरोऽभ्यङ्गं ताम्बूलञ्चानुलेपनम् ।

अतस्यो वर्ज्येत् सर्वं यच्चान्यदलरागकृतम्” ।

इत्येवमादि स्मरणात् ॥ ७ ॥ • ॥

न प्रवसन्नुपवसेदित्याहुः ॥ ८ ॥

प्रवसन् प्रवासम् अनुतिष्ठन् न उपवसेत्,—इत्याहुः के आचार्याः ।
तस्मादेवावगम्यते,—प्रवसन्नुपवसेत्,—इत्यन्ये आचार्या मन्यन्ते
—इति ॥ ८ ॥ ० ॥

।दा तु खलु प्रवसन् गृहपतिर्न उपवसति, तदापि,—

पत्न्या व्रतं भवतीति ॥ ९ ॥

।या व्रतम् अप्रवस्यिकं भवति,—इति आह्वराचार्याः ॥ ९ ॥
देवं प्रवसता नोपवस्तव्यम्,—इत्येकेषाम् आचार्याणां मतं,
वसताप्युपवस्तव्यम्—इति चापरेषाम् । एतस्मिंश्च विकल्पे
ति,—

यथा कामयेत, तथा कुर्यात् ॥ १० ॥

।तभाष्य मेतत् ॥ १० ॥ ० ॥

एव मेवाहिताग्नेरप्युपवसथो भवति ॥ ११ ॥

।हिताग्निः पञ्चाग्निरुच्यते । स च,—

“पवनः पावन स्तेता यस्य पञ्चाग्नयोऽगृहे” ।

।ति स्मृत्युक्तः । पवन आवसथोऽग्निः पावनः सभ्योऽग्निः यः शो-
।।पनोदनाद्यर्थं बज्रं देवेभ्यः विधीयते,—इति कुल्लूकभट्टः ।
सृज्यन्त्य । अप्रवसताग्निम् अधिकृत्य उपवसथस्य सृचिषवा
।हिताग्नेरेष न प्राप्नोतीत्येवम् अतिदिश्यते ॥ ११ ॥ ० ॥

यच्चात्मायो विदध्यात् ॥ १२ ॥

अन्नायत अभ्यस्यते,—इत्यान्नायो वेद उच्यते । म खल्वान्नायः
शाखान्तरीयोपि यदन्यद्विदध्यात्, तदपि कर्त्तव्यम्,—इति वाक्य
शेषः । शाखान्तराधिकरण न्यायादिति अभिप्रायः । चः समुच्चये,
पूर्वाक्तम् एव समुच्चिनोति ॥ १२ ॥ ० ॥

अथ पूर्वाह्ण एव प्रातराहुतिः हुत्वाऽग्नेनाग्निं प-
रिक्रम्य दक्षिणतोऽग्नेः प्रागग्रान् दर्भानास्तीर्य ॥ १३ ॥

अथापरदिने प्रातराहुतिं जुत्वा । सिद्धाया अपि प्रातराहुतेः
पुनरभिधानं क्रमार्थम् । कथन्नाम ? । प्रातराहुतिं जुत्वा समि-
दाधानान्तं विधाय वक्ष्यमाणं कर्म कुर्यात् । कुतः ? ।

“आधाय समिधञ्चैव ब्रह्माणमुपवेशयेत्” ।

इति कर्मप्रदीप दर्शनात् । “अग्निमुपसमाधाय दक्षिणतो ब्रह्मा
सनमास्तीर्य”—इति च गृह्यान्तरम् । तदयमर्थः । प्रातराहुतिं
जुत्वा पूर्वाह्ण एव—प्रतिपदभावेपि,—इत्यवोचाम । अग्नेः पूर्व-
यादिशा, अग्निं परिक्रम्य अग्निं प्रदक्षिणीकृत्य गत्वा, दक्षिणतो
दक्षिणस्यां दिश्यग्नेः । सार्व्वं विभक्तिकर्त्तव्यम् ।

“उदग्धारा मविच्छिन्नामग्निमारभ्य दक्षिणम् ।

दद्याद्ब्रह्मासन स्थाने सर्वं कर्मसु नित्यशः” ।

इति गृह्यासंगह वचनात्, अविच्छिन्नां वारिधारां दत्वा, प्राग-
ग्रान् दर्भान् आस्तीर्य, ब्रह्मोपवेशनार्थम् । निरस्यति,—इति

वक्ष्यमाणेन सम्बन्धः । तच्च निरसनं ब्रह्माणः कर्म,—इति वक्ष्यामः । तत्स्य, एतदन्तं कर्म याजमानिकम् । कथन्तर्हि आस्तरण निरसनयोः सम्बन्धः ? समान कर्तृकलाभावात् । कुतः पुनः समान कर्तृकत्वम् अन्तरेण न सम्बन्ध उपपद्यते ? क्वाप्रत्यय बलात्,—इति चेत्,—इति चेत् पश्यति क्वाप्रत्ययबलादेतदव गम्यते ; समान कर्तृकया कयाचित् क्रियया समम् अत्र सम्बन्धेन भवितव्यम्,—इति । अत्रोच्यते । नान्यथोपपत्तेः । नैषदोषः । कस्मात् ? अन्यथाप्युपपत्तेः क्वाप्रत्ययस्य । कथम् ? पूर्वकालता माचार्यतया । तत्राप्येष दृश्यते,—इति वक्ष्यामः । ‘अन्यच्छेत्’—इति वा व्यवहित तरेण वक्ष्यमाणेन सम्बन्धो वर्णनीयः । एवं किल भट्टनारायणादयो व्याचक्षिरे । श्लोकम् अपि उदाहरन्ति ।

“येन यस्याभिसम्बन्धो दूरस्थस्यापि तस्य सः ।

अर्थतो ह्यसमर्थानाम् आनन्तर्यमकारणम्” ।

इति ॥ १३ ॥ ० ॥

अथेदानीं ब्राह्मं कर्म अभिधीयते,—

तेषां पुरस्तात् प्रत्यङ्मुखस्तिष्ठन्, सव्यस्य पाणेरङ्गुष्ठेनोपकनिष्ठिकया चाङ्गुल्या ब्रह्माऽऽसनात् तृणमभिसंगृह्य, दक्षिणापरमष्टमं देशं निरस्यति,—निरस्तः परावसुरिति ॥ १४ ॥

तेषां यजमानास्तृणानां दर्भानां, पुरस्तात् पूर्वस्थां दिशि, प्रत्यङ्मुखः पश्चिमाभिमुखः, तिष्ठन् ऊर्ध्वः सन्, सव्यस्य वामस्य, पाणेः

करस्य, अङ्गुष्ठेन, उपकनिष्ठिकया—कनिष्ठसमीपदेशस्था अङ्गुली
उपकनिष्ठा अनामिका च उच्यते, उपकनिष्ठैव उपकनिष्ठिका,
तथा च अङ्गुल्या, ब्रह्मा ब्रह्मतया परिकल्पितः, (इदानीमपि
कथाचिद्विवक्षया ब्रह्मा—इत्युच्यते ।) आसनात्—तदर्थकाल्पितात्
यजमानास्तृणात् कुशमयात्, त्वणं दर्भरूपम्, अभि संगृह्य गृहीत्वा,
दक्षिणापरं—दक्षिणस्याश्च अपरस्याश्च दिशोरन्तरालम्, अतएव,
—अष्टमम् उभयदिगष्टमांशं, देशं दिग्विभागं, नैऋतकोणम्,—
इत्येतत् । तं प्रति, निरस्यति प्रक्षिपति;—निरस्तः परावसुः,—
इति, अनेन मन्त्रेण ।

तदिदं निरसनं ब्राह्मं कर्म—इति विज्ञायते । कुतः ? ।
ब्रह्मा,—इति कर्तृनिर्देशात् । लाव्यायनसूत्रणाच्च । स खल्वा-
चार्या अन्यत्रैव याजमानं कर्म सूत्रयित्वा, “सर्वत्र ब्रह्मा
दक्षिणत उदङ्मुखः कुर्याद्धोमेभ्योऽन्यत्”—इति ब्राह्मं कर्म
वक्तुम् उपक्रममाणः तत्रैव प्रकरणे,—“तदक्षिणतो निरस्तः
परावसुरिति दक्षिणा त्वणं निरस्येत्, आवसोः सदने सोदामीत्युप-
विशेत्”—इति सूत्रयाञ्चकार । तदनेन, निरसनं ब्राह्मं कर्म,—
इत्यवगच्छामः । अतएव तेनैव “दक्षिणाद्धे तु सदसः पूर्वमुप-
वेशनं प्रक्षीतुः प्रत्युपवेशनं ब्रह्मोपवेशनेन; निरस्तः परावसुरिति
दक्षिणा त्वणं निरस्येत्, आवसोः सदने सोदामीत्युपविशेत्”
—इति ब्राह्मं कर्म निरसनम् उपवेशनञ्च अन्यत्राप्युपवेशने सूचि-
तम् । एतस्माच्च कारणात् नात्र आसनेन ब्रह्मणः सम्बन्धः, अपितु
निरसनेनैव,—इत्यवगन्तव्यम् ।

ये तु ब्रुवते,—नात्र ब्रह्मेत्यासनेन सम्बन्धः, 'उपवेशनात् पूर्वं तत्सम्बन्धाभावात्'—इति । तान् प्रति वक्तव्यम् । तदर्थपरि-
कल्पितत्वादासनस्य अस्त्यत्र कोपि सम्बन्धः—इत्यकामेनापि वा-
च्यम् । लोकेपि देवाद्यर्थपरिकल्पितासनादौ देवासनादि व्यपदेशाः
दृश्यन्ते । “लोकेष्वर्थेषु प्रसिद्धानि पदानि, तानि सति सम्भवे
तदर्थान्तेव भूत्रेषु”—इति खल्वनुक्रमणिका शास्त्र तात्पर्यं विदाम् ।
“पुरोडाशकपालेन तुषानुपवपति”—इति च भविष्यता पुरो-
डाशेन कपालस्य व्यपदेशो दृश्यते । तस्मात्,—यथा, “प्रैतु
होतुश्चमसः”—इत्यत्र, होता यत्र चमति, चमिष्यति अचमोद्वा
स होतुश्चमसः,—इति चमसिनां शेष भक्षाधिकरणे निर्णीतं,
तथा अत्रापि ब्रह्मा यत्र आस्ते आसिष्यते आसिष्ट वा, तद्ब्रह्मा-
सनम्,—इति शक्यते वक्तुम् । अनयेवदिशा,—ब्रह्मासनमास्तोर्य,—
इति, दद्याद्ब्रह्मासनस्थाने,—इति, ब्रह्मासने निधाय,—इति
चैवमादयः शतशः व्यपदेशाः समुपपद्यन्ते । एतावन्मात्रे पुनरत्र
कारणेऽभ्युपगम्यमाने ब्रह्मासनात्—इति यथा श्रुत एवार्थो
वर्णनीयः स्यात् । ब्रह्मासनयोरिदानीमपि सम्बन्धस्य अस्माभिरुप-
पादितत्वात् । श्रुत्या खल्व्वासनसम्बन्धो ब्रह्मणोऽत्रावगम्यते,
वाक्येन च व्यवहित योजनया निरसन सम्बन्धश्चिकीर्षितः ।

कथन्तर्हि प्रकृतेऽपि निरसनेन सम्बन्धः ? ननु श्रुत्या 'आसन-
सम्बन्ध एव स्यात् । स्मरितद्वयं यदि शास्त्रान्तरम् अस्यां वर्णनायां
कारणं न स्यात् । अस्ति चात्र स्पष्टं शास्त्रान्तरम् । आसन
सम्बन्धेऽपि ब्रह्मणो न ह्यायते,—को निरस्यति?—इति ।

अवश्यम् अत्र कर्त्ता कश्चित् कल्पयितव्यः । स तावदुपस्थितत्वात्
 वल्लवच्छास्त्रान्तरं बलाच्च ब्रह्मैव कल्पयितुमुचितः । न खल्वत्र
 यजमानः कर्त्ता साचादुपदिश्यते, सन्निधीयते वा । क्लृप्ताश्रुतेः
 पूर्वोपरीभाव मात्रेणापि चरितार्थत्वात् । स खल्वत्र चिकल्प-
 यिषितः । न तु शक्यते कल्पयितुम् । यन्यान्तरं विरोधात् ।
 तदपि खल्वस्मच्छास्त्रमेव, किम् इति यदृच्छा कल्पनया उप-
 हृथेत ! । उभय सम्बन्धस्य च वक्तुम् आवश्यकत्वे, निरसन-
 सम्बन्ध एव तावदुचितो वर्णयितुम् । गुण प्रधान भावनेनाभाभ्याम्
 अन्वये च प्रधानानुरूपैव विभक्ति रभियुक्तै रनुमन्यते । तस्माद-
 स्मादुक्तमेव समाधानम् आदरणीयम् ॥ १४ ॥ ० ॥

अप उपस्पृश्याथ ब्रह्माऽऽसन उपविशत्यावसोः
 सद्ने सीदामीति ॥ १५ ॥

अप उदकम्, उपस्पृश्याचम्य स्पृष्ट्वा वा, अथानन्तरं ब्रह्मा आसने
 यथोक्ते उपविशति,—आवसोः सद्ने सीदामीत्यनेन मन्त्रेण ।
 तदत्र सूत्रम् अनवमृश्येव,—‘आवसोः सद्ने सीद,—इति यज-
 मानो ब्रूयात्, (एतदन्तम् एव कर्षं याजमानिकम्) सीदामि,—
 इत्यभिधाय ब्रह्मा उपविशेत्’—इति भवदेव भट्ट कल्पना समुल्ल-
 सिता * १५ ॥ ० ॥

स खल्वयम्,—

अग्निमभिमुखो वाग्यतः प्राञ्जलिरास्त आकर्मणः
 पर्यवसानात् ॥ १६ ॥

अग्निम् अभिमुखः आभिमुख्येनाग्निमुखः,—उदङ्मुख इत्यर्थः ।
 वाग्यतो नियमितचवनः प्राञ्जलिः प्रहृष्टोऽञ्जलिर्यस्य, सोऽस्य
 प्राञ्जलिः कृताञ्जलिपुटः सन् आस्ते । कियन्तं कालम् आस्ते ? ।
 आकर्षणः पर्यवसानात् । परि सर्वतोभावेन कर्मणः अवसानं
 समाप्तिः कर्मणः पर्यवसानम्, तत् पर्यन्तम् । किम् इदं कर्म ? ।
 यत् क्रियते यजमानेन, तदिदं यागादि कर्म । कुत्र पुनरस्य
 सर्वतोभावेन अवसानम् ? । दक्षिणादाने—इति ब्रूमः । कुतः ? ।
 तच्च तद्विधानात् । कर्मान्ते खल्वेषा विधीयते । अदत्तायां खल्वस्यां
 कृतम् अपि कर्म न परिसमाप्यते, निष्फलत्वात् । अतएव,—
 ‘इतो यज्ञस्त्वदक्षिणः’—इति स्मरन्ति । आह, दक्षिणायाः अनेन
 अङ्गत्वम् केवलम् उच्यते, तदभावे च कर्मणो वैगुण्यात् निन्दे-
 यम् ? । तर्हि व्यक्तम् अस्याम् अदत्तायां कर्म न परिसमाप्यते,
 अपि तु दत्तायामेव,—इति यथोक्त एवार्थः । अतएव,—
 आवसोः सोदामि,—इति ब्रह्मोपवेशन मन्त्रं लिङ्गम् अनुगृह्यते ।
 भट्टनारायण प्रभृतयस्तु वर्णयन्ति,—‘कर्म, कृताकृत प्रत्यवे-
 णम्’—इति ॥ १६ ॥ ० ॥

स खलु वाग्यतोऽपि,—

भाषेत यज्ञसंसिद्धिम् ॥ १७ ॥

भाषेत वदेत्, यज्ञसंसिद्धिं यज्ञस्य सम्यक् सिद्ध्यनुकूलां वाचमु,—
 यदा खल्वन्यथैव होत्रा कर्म क्रियते, तदा यज्ञस्य सम्यक् सिद्धि-

र्थम्,—एतदेवं कुरु, कृत्वा चैतदेतत् कुरु,—इत्येवमादि लक्ष-
णम् । एतदन्यत्र अथ वाग्यतलम्—इत्यर्थः ॥ १७ ॥

तथापि,—

नायज्ञीयां वाचं वदेत् ॥ १८ ॥

अयज्ञीयां यज्ञानर्हाम् असंस्कृतां वाचं न वदेत् । भवति वाच
ब्रह्मणम् । “साधुभिर्भाषितव्यं, नापभ्रंशितवै न स्तेच्छितवै”—
इति ॥ १८ ॥०॥

**यद्ययज्ञीयां वाचं वदेत्; वैष्णवीमृचं यजुर्व्या
जपेत् ॥ १९ ॥**

यदि कुतश्चित् कारणात् अयज्ञीयाम् असंस्कृतां वाचं वदेत्,—
तर्हि वैष्णवीं विष्णुदेवताकाम् ऋचम्,—इदं विष्णुर्विचक्रमे,—
इत्यादि लक्षणां जपेत् । मुख्यस्यायं पक्षः, इह वा शब्दाश्रवणात् ।
तदसम्भवे, यजुर्व्या जपेत् । यजुश्च, विष्णोः शिरोसि—इत्यादि-
लक्षणम्,—इति भट्टनारायणोपाध्यायः । विष्णोरराटमसि—
इत्यादि लक्षणम्,—इति रघुनन्दादयः । तदत्र भवन्तो भूमि-
देवाः प्रमाणम् ॥ १९ ॥०॥

अपि वा नमोविष्णवे इति ब्रूयात् ॥ २० ॥

अपि वा, ऋग्यजुषोर्जपासम्भवे, नमो विष्णवे इत्येवं ब्रूयात् ॥
॥ २० ॥

यद्युवा उभयं चिकीर्षेद्वाचश्चैव ब्रह्मात्वश्चैवेतेनैव
 कल्पेन क्वचं वोत्तरासङ्गं वाद कमण्डलुं दर्भवटुं वा
 ब्रह्मासने निधाय, तेनैव प्रत्याव्रज्याथान्यच्छेदेत् ॥२१॥
 यद्यसति ब्राह्मणान्तरे । उ वै,—इत्यनर्थकौ निपातो । एवम् एके ।
 यद्युवा,—इति निपात समुदायो यद्यर्थे । एवम् अपरे । उभयं
 चिकीर्षेत् कर्तुमिच्छेत् । तदनेन लिङ्गेन विधिरनुमोयते ;—
 असम्भवे उभयम् अपि स्वयं कुर्यात्,—इति । तदिदम् अभि-
 हितम् अस्माभिः,—‘अथ यदि दधि पयो यवागूं वा’—इत्येव-
 मादिके सूत्रे । किं पुनस्तदुभयम् ? । तदुच्यते । द्वाचं द्वातुः कर्म
 चैव, ब्रह्मत्वं ब्रह्मणः कर्म चैव । तर्हि, एतेनैव कल्पेन पूर्वोक्तयैव
 आवृता, अग्नेणाग्निम्—इत्येवमादिकया । (एवकार करणात्,—
 आवसोः सद्ने सोदामि,—इति मन्त्रोपि एवम् एव पठनीयः,—
 इत्यवगम्यते ।) कायया चायते—इति क्वचम् आतपचं वा,
 उत्तरासङ्गम् उत्तरीयं वा, उद कमण्डलुम् उदक पूरित कमण्डलु
 वा, दर्भवटुं कुश ब्राह्मणं वा,—
 स खल्वयं दर्भवटुर्यथा निर्मातव्यः, तदाह गृह्यासंगह परि-
 शिष्टम् ।

“ऊर्द्धकेशो भवेद्ब्रह्मा लम्बकेशस्तु विष्टरः ।

दक्षिणावर्त्तको ब्रह्मा वामावर्त्तस्तु विष्टरः” ।

इति । अत्र च,—

“द्विरावृत्त्याथ मध्ये वै अर्द्धावृत्त्यान्तदेष्टतः ।

यन्यिः प्रदाक्षणावर्त्तः स ब्रह्मयन्यिसंज्ञकः” ।

इति पुराणवाक्यम् अपि अनुसन्धेयम् । दर्भपरिमाणञ्चात्र नास्ति,
—इत्याह कर्मप्रदीपः ।

“यज्ञवास्तुनि मुञ्चाच्च स्तम्भे दर्भवटौ तथा ।

दर्भसङ्ख्या न विहिता विष्टराक्षरणेष्वपि” ।

इति । एवञ्च,—

“पञ्चाशद्भिः कुशैर्ब्रह्मा तदर्द्धेन च विष्टरः” ।

इति वचनं यदि समूलं, तदा सम्भवासम्भवाभ्यां नियमानिय-
मयोर्व्यवस्थितो विकल्पः,—इति परिशिष्टप्रकाशः । शाख्यन्तरो-
प्यम्,—इति तत्त्वकारः । अन्यापि सङ्ख्या, कौथुमादि व्यतिरिक्त-
विषया ।

तमिमं दर्भवटुं वा, ब्रह्मासने निधाय स्थापयित्वा, तेनैव
पथा, येन पूर्वं परिक्रमणं कृतं तेनैव पथा प्रदक्षिणेनाग्निं
प्रत्याब्रज्य आगत्य पूर्वस्थानम्—इत्येतत् । अथानन्तरम्, अन्यत्
भूमिजप परिसमूहनादिकं, चेष्टेत् चेष्टेत, कुर्यादित्यर्थः ।
अथेतिविशिष्टमानन्तर्यं द्योतयति । किन्तु? यथोपयोगम्
उत्तरतोऽग्नेर्द्रव्याणाम् अधोमुखानाम् उदगगणां पूर्वपूर्वक्रमेण
आषादनं, वीक्षणं, प्रोक्षणञ्च अग्निः कृत्वा । तदेतत् । कुतः ? ।
शाख्यान्तर दर्शनात् । तथाच कर्मप्रदीपः ।

“प्राञ्चं प्राञ्चम् उदगग्नेरुदगयं समीपतः ।

तत्तथाऽऽसादयेद् द्रव्यं यद् यथा विनियुज्यते” ।

इति । सांख्यानं नृक्षम् । “उत्तरतोऽग्ने र्यथोपयोगम् अवाञ्छि
पथाऽऽसादयेत्”—इति ।

“द्रव्याणामुपकृष्टानां होमीयानां यथाक्रमम् ।

सादयन् वीक्षणं कुर्यादङ्गिरभ्युत्थनतया” ।

इति च स्मृत्यन्तरम् । इदञ्च द्रव्यासादनाद्यनन्तरं भूमिजपा-
दिकं चर्वणं द्रष्टव्यम् । चर्वणे तु कर्मणि द्रव्यासादनाद्यनन्तरं
मेव चरुअपणम् आचार्यः सूत्रयिष्यति,—‘अथोलूखलमुषले’—
इत्यादि । ततश्च चर्वणं कर्मणि, द्रव्यासादनाद्यनन्तरं चरुअपणं
अनन्तरं भूमि जपादिकं कर्तव्यम् । अतएव, कर्मप्रदीपे दृष्टिः,—
‘तिर्यगूर्ध्वसमिन्मात्रा’—इत्यादिना, ‘ग्रूर्ध्वं वैणव मेव च’—इत्येव-
मन्तेन यन्त्रेण चर्वणम् अभिधाय,—‘दक्षिणं वामतो वाह्यम्’—
इत्यादिना भूमिजपं परिसमूहं हस्तविन्यासोऽभिहितः ।
तस्माद् ब्रह्मस्थापनं द्रव्यासादनादि चरुअपणेभ्यः परं भूमि जप-
परिसमूहनादिकम्—इति भवदेवभट्ट वीरेश्वर रघुनन्दनोक्तम्
आदरण्यम् । अन्यत् चरुअपणादिकम्—इति वा वर्णनीयम् ।
भट्टभाष्ये तु,—भूमि जपं, त्र्युत्थेन परिसमूहं कृत्वा ब्रह्म-
स्थापनं कर्तव्यम्,—इत्युक्तम् । सरला परिशिष्टप्रकाश कारा-
भ्याम्,—भूमि जपानन्तरं चरुअपणम्—उक्तम् ॥ २१ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
प्रथमप्रपाठकस्य षष्ठी काण्डिका ॥ ० ॥

गोभिलीयगृह्यसूत्रे

प्रथमप्रपाठके सप्तमी काण्डिका ।



अथोलूखलमुषले प्रक्षाल्य सूर्पञ्च पश्चादग्नेः प्राग-
ग्रान् दर्भानास्तीर्थोपसादयति ॥ १ ॥

अथ द्रव्याणां संधं संप्रोक्ष्य च पूर्वमासादिते उलूखलमुषले सूर्पञ्च
—इत्येतत् त्रयम्—

“मुषलोऽलूखले वार्धे स्वायते सुदृढे तथा ।

इच्छा प्रमाणे भवतः सूर्पे वैणव मेव च” ।

इति कर्माप्रदीपोक्तलक्षणम्, प्रक्षाल्य, पश्चादग्नेः प्रागग्रान् दर्भा-
नास्तीर्थं तत्रोपसादयति स्थापयतीत्यर्थः । पूर्वं खल्वग्नेरुत्तरतः
समासादितानां सूर्पोऽलूखलमुषलानाम् इदानीमग्नेः पश्चिमतः
स्थापनं कर्तव्यं निर्वापाद्यर्थम् ॥ १ ॥ ० ॥

अथ हविर्निर्व्वपति ब्रीहीन् वा यवान् वा कंसेन
वा चरुस्थाल्या वा ॥ २ ॥

अथानन्तरम् आसादिते तस्मिन्नुलूखले हविर्निर्व्वपति प्रक्षिपति ।
•हविर्व्विनिनष्टि,—‘ब्रीहीन् वा यवान् वा’ । केन निर्व्वपति ? ।
तदुच्यते । कंसेन वा चरुस्थाल्या वा । कृतभाष्य मन्यत् ॥ १ ॥ ० ॥
कथं निर्व्वपति ? । तदभिधीयते—

अमुष्मै त्वाजुष्टं निर्वपामीति देवतानामादेशः सङ्गतः
द्विस्तूष्णीम् ॥ ३ ॥

अमुष्मैत्वाजुष्टं निर्वपामीति अनेन मन्त्रेण, देवतायाः वेदमेयत्या-
गोद्देश्यायाः नाम्न आदेशः—आदिश्यते इत्यादेशः समुच्चारणं
यथा भवति, तथा सङ्गदेकवारं निर्वपति, ‘द्विः’ वावद्वयं तूष्णीम्
अमन्त्रं निर्वपतीति सम्बन्धः । तेन, ‘अग्नये त्वाजुष्टं निर्वपामि’—
इत्येवमादिमन्त्रेण सङ्गन्निरूप्य तूष्णीमपि द्वि निर्वपेत् । अत्र च
यावता निरूपेण होमो निर्वर्त्यते किञ्चिच्चावशिष्यते तावत् परि-
मित मेव हवि निर्वप्यम् । बलु दैवत्ये च चरो न प्रत्येकमेवानुनि-
र्वापौ कर्त्तव्यौ, किन्तु तन्त्रेण द्वावेवानुनिर्वापौ सर्वशेषे करणौ ।
तदेतत् सर्वं कर्मप्रदीपः स्पष्टयाञ्चकार । तथा चोक्तम् ।

“चरुः समश्नीयोयस्तथा गायञ्जकर्मणि ।

दृषभोत् सर्जने चैव अश्वयज्ञे तथैव च ।

आवण्यां वा प्रदोषे यः हव्यारम्भे तथैव च ।

कथमेतेषु निर्वापाः ? कथञ्चैव जुहोतयः ? ।

देवता मन्त्रयायाङ्गा निर्वापाश्च पृथक् पृथक् ।

तूष्णीं द्विरेव गृह्णीयात् होमश्चापि पृथक् पृथक् ।

यावता होम निर्वृत्तिर्भवेद्वा यत्र कीर्त्तिता ।

शेषश्चैव भवेत् किञ्चित्तावन्तं निर्वपेच्चरुम्” ।

इति । अत्र,—एतेषु इति, एतत् प्रकारेणैवैवपीत्यर्थः ॥ ३ ॥ ० ॥

अथ पश्चात् प्राङ्मुखोऽवहन्तुमुपव्रजेते; दक्षिणो-
त्तराभ्यां पाणिभ्याम् ॥ ४ ॥

अथेति पूर्वप्रकृतार्थम् । अथ पूर्वप्रकृतेन आसादितेन मुषलेन
पश्चादनन्तरं प्राङ्मुखः पूर्वप्रकृतानेव निरुप्तान् मोहोन् वा यवान्
वा अवहन्तुम्—(अवहननं कण्डनम्-इत्याख्यायते) उपक्रमते
आरभते । कथम् ? । दक्षिणोत्तराभ्यां, दक्षिणः करः उत्तरः
उपरिगतो ययोः पाण्योस्ताभ्यां दक्षिणोत्तराभ्यां पाणिभ्यां
गृहीतेन मुषलेनेत्यर्थः । “उपक्रमते—इति वचनादुपक्रम
एवायं नियमः । ततश्च शिष्येनापि पश्चादवहननं कुर्वतो न
दोषः”—इति भट्टभाष्यम् ॥ ४ ॥ ० ॥

त्रिः फलीकृताःस्तण्डुलान् त्रिर्देवेभ्यः प्रक्षालयेदि-
त्याहुर्दिर्मानुष्येभ्यः सकृत् पितृभ्य इति ॥ ५ ॥

त्रिवारत्रयम् अवघातेन फलीकृतान्—फल निष्पत्तौ—इति
स्मरणात् निष्पत्तीकृतान् तण्डुलान् कृतच्छद्दनानित्यर्थालभ्यते ।
एतदुक्तं भवति । मुषलेन तथाऽवहन्तव्यं यथा वारत्रयावघातेन
तण्डुला निष्पद्यन्ते—इति । तथाच स्मरणम् ।

“कण्डनं सेचनञ्चैव तथैवोलूखल क्रिया ।

सकृदेव पितृणां स्याद्देवे त्रिलं विधीयते” ।

इति । अन्येलाङ्गः—‘त्रिः फलीकरणं तण्डुलानां कुण्डकाप नयनं
च्छद्दनमिति प्रसिद्धम् । सकृत् कण्डनेनैवापनीत तुषांस्तण्डुलान्

त्रिः फलीकृतान् कृत्वा’—इति । तदिदं सद्यत् कण्डन वचनमस-
ङ्गतम् । दैवे त्रित्वम्—इति स्मरणात् । अपरे तु व्याचक्षते,—‘त्रिः
फलीकृतान् त्रिधा वितुषीकृतान् कण्डन प्रच्छद्दनाभ्यामिति शेषः’—
इति । तदेतत् मणोषिभिश्चिन्तनीयम् । तानिमां स्तण्डुलान्
चिर्वारत्रयं देवेभ्यः प्रक्षालयेदित्याहुर्ब्रुवन्ति आचार्याः । अनेनेव
सूत्रे शेषो व्याख्यातः ॥ ५ ॥ ० ॥

पवित्रान्तर्हितां स्तण्डुलानावपेत् ॥ ६ ॥

प्रक्षालितां स्तण्डुलान् पवित्रान्तर्हितान् । पवित्रम्—

“अनन्तर्गर्भिणं सायं कौशं द्विदल मेव च ।

प्रादेशमात्रं विज्ञेयं पवित्रं यत्र कुत्रचित्” ।

इति कर्मप्रदीपोक्तलक्षणम् अन्तर्हितं व्यवहितं येषां, तान् पवि-
त्रान्तर्हितान् कृत्वा आवपेत् निःक्षिपेत् चरुस्थाल्याम् । चरुस्था-
ल्यमुत्तरायं पवित्रं निःक्षिप्य तण्डुलान्निःक्षिपेत्—इति तत्त्वकार
प्रभृतयः ॥ ६ ॥ ० ॥

कुशल शृतमिव स्थालीपाकः अपयेत् प्रदक्षिण-
मुदायुवन् ॥ ७ ॥

कुशलः पाक-निपुणो भण्यते । तेन शृतं पक्वमिव स्थालीपाकं
अपयेत् पचेत् । कतमं पुनः शृतं कुशलशृतमिव भवति ? ।
उच्यते । अदग्धम् अकठिनम् अनतिशिथिलम् अवोतरसम् किल
शृतं कुशल शृतमिव भवतीत्याचक्षते । कुतः ? । लोका
प्रसिद्धेः । कर्मप्रदीपोप्याह ।

“स्त्रिषोऽक्षरः स्त्रिषोऽक्षदग्धोऽकठिनः शुभः ।

नचातिशिथिलः पाथ्यो नच वीतरसो भवेत्” ।

इति । प्रदक्षिणं दक्षिणावर्त्तनं यथा भवति, तथा मेक्षणेन उदा-
युवन्—‘युमिअणे’—इति स्मरणदूर्द्ध्वमीषन्मिअयन् अपयेदितिस-
म्बन्धः । मेक्षणेन—इति कुतो लभ्यते ? । ‘तस्मिन्नेवाग्री अपयत्यो-
दनचरुञ्च मांसचरुञ्च पृथङ्मेक्षणाभ्यां प्रदक्षिणमुदायुवन्’—
इति दर्शनात् ॥ ७ ॥ ० ॥

शृतमभिघार्योदगुद्वास्य प्रत्यभिघारयेत् ॥ ८ ॥

शृतं पकं स्फुटितं चरुम् अभिघार्य आज्यस्रुवेणाश्लाघ्य उदगुत्त-
रस्याम् अग्नेः उद्वाह्य उत्तार्य प्रत्यभिघारयेत् पुनस्तथाऽऽश्लाव-
येत् ॥ ८ ॥ ० ॥

अग्निमुपसमाधाय कुशैः समन्तं परित्स्नृणुयात्;
पुरस्तादक्षिणत उत्तरतः पश्चादिति ॥ ९ ॥

अग्निम् उपसमाधाय समिद्धिः समिध्य प्रज्वाल्य—इत्येतत् । कुशैः
पूर्वमासादितैः विशाखानि प्रतिलूनैः समन्तं समन्तात् सर्वतः
सर्वासु दिक्षु—इत्यर्थः । परित्स्नृणुयात् आच्छादयेत् । कथम् ? ।
पूर्वस्यां दक्षिणस्याम् उत्तरस्यां पश्चात्—इत्यनेन क्रमेण ॥ ९ ॥ ० ॥

सर्वतस्त्रिवृतं पञ्चवृतं वा ॥ १० ॥

सर्वतः सर्वासु दिक्षु त्रिवृतं वारचयं, पञ्चवृतं पञ्चदशतो वा, परि-
स्नृणुयात्—इत्यनुवर्त्तते ॥ १० ॥ ० ॥

कथमुनरेकं परिस्तरणं सम्पद्यते? यस्य त्रिः पञ्चकलो वा करण-
मुपदिश्यते । तदुच्यते,—

बहुलमयुगमसंहतम् ॥ ११ ॥

बहुलं बहुलणकम् । अयुगमसंहतं,—युगमञ्च संहतञ्च युगमसंह-
तम्—इति द्वन्द्वैकवद्भावः, तन्नभवतोत्ययुगमसंहतम्, अयुगमसंह-
तश्चेत्यर्थः । केचित्तथैवपठन्ति । असंहतम् असंलग्नं पृथक्
पृथगित्यनर्थान्तरम् । तदेवं प्रतिदिशम् अयुग्मैः परस्परमसंलग्नै
बहुभिस्तृणै रेकम्परिस्तरणं सम्पद्यते, तस्य खल्वस्य त्रिः पञ्चकलो
वा करणम् उपदिश्यते—इत्यर्थः । अतएव तत्कारेणार्थभि-
हितं—‘प्रतिदिशं दर्भत्रयेणावृतानि कृत्वा तेषां मूलानि तथै-
वाच्छादयेत्’—इति । तत्र दर्भत्रयेणेति न नियमपरं वाक्यम् ।
कस्मात्? परिस्तरणे दर्भसंख्यानियमाभावात् । तच्च पुर-
स्तादुदाहृतमस्माभिः । तदिदं परिस्तरणं पूर्वस्याम् उत्तरान्ता-
दक्षिणान्तं यावत्, दक्षिणस्यां पूर्वान्तात् पश्चिमान्तं यावत्, यथा
दक्षिणस्यां तथोत्तरस्यां, यथा पूर्वस्यां तथा पश्चादिदिशि कर्त्तव्यम् ।
कुतः पुनरेवमुच्यते? कुशानां प्रागग्रत्वानुरोधात् । ‘प्राचो-
द्योत्यापराजिता’—इति च स्मरणात् ।

तदेतत् परिस्तरण स्वरूप प्रतिपादनपरं सूत्रम्,—‘बहुलम-
युगमसंहतम्’—इति, व तु ‘त्रिवृतं पञ्चवृतं वा’—इत्यस्य विशेषा-
र्थम्; बहुलमयुगमम्—इत्यनुवादापत्तेः । यच्च,—“त्रिवृतं पञ्च-
वृतं वा—इत्यनेनैवायुगमत्वे सिद्धे अयुगमित्येकावृत्तस्यापि प्राप्तेः

र्थम् । तथाच गृह्यान्तरम् । सङ्कृत् चिर्वा प्रदक्षिणं प्रतिदिश-
मग्नेस्तृणोति"—इति रघुनन्दादृतं भट्ट नारायणादि मतम् ।
तदसङ्गतम् । न ह्येतत् विशेषार्थं सूत्रं, किन्तुर्हि?—परिस्तरण स्वरूप
प्रतिपादनार्थम्—इत्यवोचाम । न खल्वदर्शिते परिस्तरण स्वरूपे
चिह्नं पञ्चदशं वा—इति समञ्जसं वचनम् । अदर्शिते हि स्वरूपे
कस्य चिह्नत् पञ्चदशा उपदिश्येत । तदिदम् अर्थतः सूत्रं—‘तस्यो-
दकेषु मन्त्राख्या’—इति वदादितो द्रष्टव्यम् । तदेवं स्थिते अथु-
गम्—इत्यस्य कुत एवानुवादापत्तिः?—येन तत्परिहारार्थम्
एकापाठत् परिकल्प्येत । कथमन्यथा वज्रलम्—इत्यत्र अनु-
वादता परिहरणीया? । नित्यानुवाद तया परिहार स्यान्वापि
समानः । गृह्यान्तरमपि प्रदक्षिणं परिस्तरणं विदधत् कौथुमा-
दीनाम् अन्यत्रावतिष्ठते । ‘पुरस्ताद्वर्णिता उत्तरतः पश्चात्’—
इति खल्वाचार्यः सूत्रयाञ्चकार ॥ ११ ॥ ० ॥

अथेदानीं परिस्तरण प्रकारोऽभिधीयते,—

प्रागग्रैरग्रैर्मूलानिच्छादयन् ॥ १२ ॥

प्रागग्रैः प्राक्कृताग्रैः कुशैः पश्चादास्तृतै रग्रैरग्रप्रदेशे नमधौ
नपिमूलैः पूर्वस्तृतानां कुशानां मूलानि च्छादयन् सूत्र्यन्
परिलुप्यात् ॥ १२ ॥ ० ॥

एकस्तावदयं परिस्तरण प्रकार उक्तः, अथेदानीम् अन्येऽपि
उच्यते,—

पश्चाद्वाऽऽस्तीर्य दक्षिणतः प्राञ्चं प्रकर्षति तथोत्त-
रेण ॥ १३ ॥

पश्चाद्दिश्यग्रेरास्तौर्यं दक्षिणतः प्राञ्चं प्रकर्षति प्रकिरन्वयति, तथा
तेनैव प्रकारेणोत्तरेणोत्तरतः प्राञ्चं प्रकर्षति । उभयहस्तेन
कुशान् गृहीत्वा दक्षिणहस्तगृहीतैर्दक्षिणतः परितस्तृणोति सव्यहस्त-
गृहीतैरपि सव्यतः—इति भट्टनारायणोपाध्यायाः ॥ १३ ॥ ० ॥

दक्षिणोत्तरायण्यग्राणि कुर्यात् ॥ १४ ॥

दक्षिणानि च तान्युत्तराणिचेति दक्षिणोत्तराणि कुशायाणि
कुर्यात् । दक्षिणहस्तगृहीतानि कुशायाण्युत्तराणि उपरिष्ठात्—
ऊर्द्धं पूर्वस्यांदिशि—इत्येतत् । अर्थात् सव्यहस्तगृहीतान्यधराणि
पश्चाद्दिशीत्यर्थः ।

एवं वा,—

दक्षिणानि च उत्तराणि च—इति विग्रहः । दक्षिणस्यामयाणि
दक्षिणदिग्गतानि, उत्तरस्याम्योत्तराणि—उत्तरदिग्गतानि कुर्यात्
॥ १४ ॥ ० ॥

एष परित्स्तरणन्यायः सर्व्वेष्वहुतिमत्सु ॥ १५ ॥

एषोऽनन्तरोक्तः परित्स्तरण प्रकारः सर्व्वेष्वहुतिमत्सु—यच्च यच्च
ह्ययते तच्च तच्च भवत्यन्यच्च साद्यं प्रातर्होमादिभ्यः ॥ १५ ॥ ० ॥
कुशानां तत्प्रतिनिधीनाञ्च खल्वभावे,—

परिधीनयेके कुर्वन्ति—शामीलान् पार्श्वान् वा
॥ १६ ॥

परिधीन्—

“बाहुमात्राः परिधयः सज्जवः सत्वचोऽव्रणाः ।

अथोभवन्त्यशोर्णाया एकेषान् चतुर्दिशम्” ।

इति कर्मप्रदीपोक्त लक्षण संख्याकान्, एके अन्ये आचार्याः कुर्वन्ति
परिस्तरणार्थम् । तानेव विशिनष्टि । शामीलान् शमोमयान्, तद-
सम्भवे पार्श्वान् पलाशमयान् वा । परिधीनां विन्यास प्रकार माह
कर्मप्रदीपः ।

“प्रागग्रावभितः पश्चाददगय मथापरम् ।

न्यसेत् परिधि मन्येष्वेदुदगयः स पूर्वतः” ।

इति ॥ १६ ॥ ० ॥

उत्तरतोऽपां पूर्णः सुवः प्रणीता ॥ १७ ॥

उत्तरतः उत्तरस्यां दिश्यग्रेरपाम् उदकेन पूर्णः सम्भृतः सुवो
अथोक्तलक्षणः प्रणीता भवति । तदनेन संस्कार विशेषादप
एवाभिधीयन्ते ताभिश्च पर्युक्षण पवित्रमार्जनादय उदकार्थाः
कर्तव्याः—इत्यभिप्रायः । “प्रणीताभिरुदकार्थः कार्यः”—इति
च गृह्यान्तरम् ॥ १७ ॥ ० ॥

भावे नवा स्यादित्येके ॥ १८ ॥

भावः सक्त्यनर्थान्तरम् । भावे अन्यस्य मङ्गतः पाचस्य अनन्त-

रोक्तः सुवः स्याद्वा अदृष्टार्थम्, नवा स्यात्,—इत्येके आचार्या-
मन्यन्ते ॥ १८ ॥ ० ॥

वर्हिषि स्थालीपाकमासाद्येधमभ्याधायाज्यं संस्कु-
रते ॥ १९ ॥

वर्हिषि आसृते, स्थालीपाकं चरुम् आसाद्य स्थापयित्वा, इधमि-
त्येकवचनं जात्यपेक्षम्, इधान् यथोक्तान् अभ्याधाय,—

“इधोऽप्येधार्थमेवाग्ने र्हिविराज्जतिषु स्मृतः” ।

इति कर्मप्रदोपदर्शनादमन्त्रकमग्नौ प्रक्षिप्य अन्यत्राङ्ग होमादिभ्यः ।

इज्यते अग्नेनेत्याज्यं संस्कुरुते वक्ष्यमाणेन विधिना ॥ १९ ॥ ० ॥

किन्तदाज्यम्?—इत्यत आह,—

सर्पिं स्तैलं दधि पयो यवागूं वा ॥ २० ॥

सर्पिर्घृतम्, तदलाभे तैलम् तिलस्त्रेहम्, तदसम्भवे दधि, तदभावे-
पयः क्षीरम्, तस्याप्यलाभे यवागूं वा, संस्कुरुते—इति प्रतिपदम्
सम्बध्यते । सर्वमेतदाज्यम् उच्यते,—इत्यभिप्रायः । तदाह
गृह्यामंग्रहः ।

“अग्निनाचैवमन्त्रेण पवित्रेण च चक्षुषा ।

चतुर्भिरेव यत् पूतं तदाज्यमितरदृतम् ।

घृतं वा यदि वा तैलं पयो वा यदि यावकम् ।

आज्यस्थाने निधुक्तानामाज्यग्रन्धोविधीयते” ।

इति ॥ २० ॥ ० ॥

* तत एव वर्हिषः प्रादेशमात्रे पवित्रे कुरुते ॥ २१ ॥

ततस्तस्मादासीर्णं शेषादेव वर्हिषः सकाशात्,—इति अन्यद् वर्हि-
रास्तृतं व्यवच्छिद्यते । यस्मादेव वर्हिषः कुशमादाय आस्तरणं
कृतं, तस्मादेव वर्हिषः,—इत्यर्थः । अन्येत्वाहुः,—तत एव आस्तृता
देव वर्हिषः,—इति । तदमङ्गलम् । कस्मात् ? उच्यते । न खल्वेतत्
सम्भवति एकमेव वर्हिः स्तरणाय च पवित्र करणाय च—इति । नचै-
कचविनियुक्तानां वर्हिषाम् असति विशेषवचने अन्यत्र विनियोगः
शक्यते वक्तुम् । न खल्वेकैव कुक्षुटो रन्ध्रनाय च कल्प्यते प्रसवाय
च ! इदमेव विशेषवचनम्—इति चेत्, न, प्रमाणाभावात् ।
नास्ति अत्र किञ्चित् प्रमाणं भवदभिमत एवार्थोऽस्यवचनस्य—
इति । अन्यथा खल्वेतदस्माभिर्यथाख्यातम् । अस्ति च विनियुक्तशेषं
वर्हिरिति तदेव ग्रहीतुम् उचितम् । तथा चोक्तम् । “विशेषे च
श्रुति विशेषादव्यक्तः शेषः”—इति । ततो विस्तोर्णं शेषादिति च
भट्टभाष्यम् ।

प्रादेशमात्रे विस्तृततर्जन्यङ्गुष्ठप्रमाणे (प्रामाण्यार्थं मात्राट्)
पवित्रे कुरुते । दिवचनं दलापेक्षम् । प्रादेशमात्रस्य वर्हिर्द्वयस्य
खल्वत्र पवित्रोत्तरणम् उपदिश्यते । नहि द्विदलपवित्रस्य द्वित्वं
शक्यते वक्तुम्; ‘वर्हिषः प्रादेशमात्रे’—इत्यभिधानात् । तथा च
कर्त्तृप्रदीपः ।

“अनन्तर्गर्भिणं शयं कौशं द्विदलमेव च ।

प्रादेशमात्रं विशेषं पवित्रं यत्र कुञ्चित् ।

एतदेव हि पिञ्जल्या लक्षणं समुदाहृतम् ।

आज्यस्योत् पवनार्थं यत्तदप्येतावदेव तु” ।

इति । “समावप्रच्छिन्नाग्रौ दर्भौ प्रादेशमात्रौ पवित्रे करोति”—

इति च ब्राह्मणम् ॥ २१ ॥ ० ॥

ओषधिमन्तर्धाय च्छिनत्ति न नखेन—पवित्रे स्थो-
वैष्णव्याविति ॥ २२ ॥

ओषधिं व्रीह्यादिकम् अन्तर्धाय अन्तराकृत्वा, ‘पवित्रे स्थो
वैष्णव्यौ’—इत्यनेन मन्त्रेण च्छिनत्ति वृक्षति । न नखेन न
करजेन,—इति ओषधिन्यदप्यन्तर्धायच्छिनत्ति,—इति दर्श-
यति ॥ २२ ॥ ० ॥

अथैने अङ्गिरनुमार्ष्टि,—विष्णोर्भनसा पूते स्थ इति
॥ २३ ॥

अथानन्तर मेवाविमुञ्चन् एने पवित्रे अङ्गिः प्रणीताङ्गिरनुमार्ष्टिं
सव्यहस्तेन मूलप्रदेशे गृहीत्वा दक्षिणहस्तेनानुमृज्यात् विष्णोर्भन-
सा पूते स्थः—इत्यनेन मन्त्रेण ॥ २३ ॥ ० ॥

सम्पूयोत् पुनात्युदगग्राभ्यां पवित्राभ्याम् ॥ २४ ॥

प्रकृतत्वादाज्यं, सम्पूय—

“पवित्रमन्तराकृत्वा स्यात्स्यामाज्यं समावपेत्” ।

इत्युक्तक्रमेण, आज्यस्याख्याम्—

“आज्यस्थाली च कर्त्तव्या तेजसद्रव्यसम्भवा ।

महोमयी वा कर्त्तव्या सर्वास्वाज्याहुतिषु च ।

आज्यस्थाल्याः प्रमाणन्तु यथा कामन्तु कारयेत् ।

सुदृढामव्रणां भद्रामाज्यस्थालीं प्रचक्षते” ।

इति कर्मप्रदोषोक्तलक्षणायां निधाय । मन्त्रिकादिकमपनीय,—

इति सरला । उदगग्राभ्यां पवित्राभ्यां पवित्रघटकदलाभ्याम्—

इत्यर्थः । उत्पुनाति ऊर्द्धं शोधयति ॥ २४ ॥ ० ॥

कथम् उत्पुनाति ? । तदुच्यते—

अङ्गुष्ठाभ्याञ्चोपकनिष्ठिकाभ्याञ्चाङ्गुलिभ्यामभिसं-
गृह्य प्राक्शस्त्रिरुत्पुनाति,—देवस्त्वा सवितोत्पुनात्व-
च्छिद्रेण पवित्रेण वसोः सूर्यस्य रश्मिभिरिति सक्तद्
यजुषा द्विस्तूष्णीम् ॥ २५ ॥

अङ्गुष्ठाभ्याम्—इत्येवमादि द्विवचनं पाणिद्वयार्थम् । अङ्गुष्ठाभ्यामुप-

कनिष्ठिकाभ्याञ्चाङ्गुलिभ्याम् अभिसंगृह्य प्रकृतत्वात् पवित्रे गृही-

त्वा । मूलदेशस्य सव्यहस्तेन पूर्वमेव धृतत्वात् अग्रे दक्षिणहस्ता-

नामिकाङ्गुष्ठाभ्यां मूले च वामहस्तानामिकाङ्गुष्ठाभ्यां गृहीत्वा,

“अनयोर्गृहीत्वाऽङ्गुष्ठोपकनिष्ठिकाभ्यामुत्तानाभ्यां पाणिभ्याम्”—

इति गृह्यान्तरदर्शनात् कुशपत्रयोरुदगगतानुरोधात् उत्पवनस्य

सौकर्यार्थञ्च, दक्षिणहस्तोपरिभावेनाधोरुख्यस्तपाणिरित्यर्थः ।

प्राक्शः प्राग्गतं यथा भवति तथा त्रिः वारत्रयम् उत्पुनाति

आज्यमग्नौ निःक्षिपति । त्रिरित्येतद्विशिनष्टि,—‘देवस्त्वा’—

इत्यनेन यजुषा सहदेकवारं, तृष्णीम् अमन्त्रकञ्च द्विर्वारद्वयम् ॥
२५ ॥ ० ॥

अथैने अङ्गिरभ्युक्ष्याग्नावप्युत्सृजेत् ॥ २६ ॥

अथानन्तरं मेवाविमुञ्चन्नेन पवित्रे सव्येन गृह्योवा दक्षिणेन, प्रणो-
ताङ्गिरभ्युक्ष्य दक्षिणेनैव अग्नौ अणुत्सृजेत् त्यजेत् । अपि रूपमर्गः ॥
२६ ॥ ० ॥

अथैतदाज्यमधिश्रित्योदगुद्वासयेत् ॥ २७ ॥

अथानन्तरम् एतदनन्तरोक्तं मर्पिरादिरूपमाज्यम् अधिश्रित्य
अग्नौरूपरिक्त्वा उदगुत्तरस्थाम् अग्नेः, उद्वासयेत् स्थापयेत्, आ-
ज्यम् आज्यपात्रम्—इत्यर्थः । “घृत तैल पयसाम् अधिश्रयणं
कुर्यान्नदधः यवाग्वासु विकल्पः”—इति भट्टभाष्यम् । तदनेन
आज्यपात्रम् अपि संस्क्रियते—इति; सहत् संस्तृताज्यपात्रे यदा-
ज्यान्तरं निःक्षिप्यते, न तत्र संस्कारान्तरापेक्षा । तदाह गृह्या-
संग्रहः ।

“यथा सिमन्तिनी नारी पूर्वगर्भेण संस्तृता ।

एव माज्यस्य संस्कारः संस्कार विधिचोदितः” ।

इति । तच्चावसरेवाच्यम् ॥ २७ ॥ ० ॥

एव माज्यस्य संस्करणकल्पो भवतीति ॥ २८ ॥

एवम् अनेन प्रकारेण आज्यस्य संस्करणकल्पो भवति, यच्च यत्राज्यं
संस्क्रियते तच्च तच्चैवं कर्त्तव्यम्—इत्यभिप्रायः । इतिः काण्डिका-

परिसमाप्त्यर्थः, स्तुवादि संस्कार समुच्चयार्थो वा । तथाच गृह्या-
न्तरम् । “स्तुवं प्रतप्य दर्भैः संमृज्याभ्युक्ष्य पुनः प्रतप्य निदध्यात्”—
इति । कर्म्मप्रदीपोप्याह ।

“तेषां प्राक्शः कुशैः कार्यः सप्त्रमार्गो जुह्वता ।

प्रतापनञ्च लिप्तानां प्रचाल्योष्णेन वारिणा” ।

इति ॥ २८ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्तकालङ्कारस्य कृतो गोभिलीयगृह्यसूत्र-
भाष्ये प्रथमप्रपाठस्य सप्तमी काण्डिका ॥ ० ॥

गोभिलीयगृह्यसूत्रे

प्रथमप्रपाठके अष्टमी काण्डिका ।



पूर्वमाज्यमपरःस्थालीपाकः ॥ १ ॥

पूर्वापरदेशत्वादनयोरपि पूर्वापर व्यपदेशः । पूर्वस्याम् आज्यम्
आसादयितव्यम्, अपरस्याञ्च स्थालीपाकः आसादयितव्यः—
इति वाक्यशेषः । पूर्वं खल्वग्नेरुत्तरतः समामादितयोरनयोरि-
दानीं क्रियासौकर्यार्थम् अग्नेः पश्चिमतः पूर्वापरभावेन समा-
सादनम्—इति बोद्धव्यम् । तथाच गृह्यान्तरम् । “हेत्राग्न्योर-
न्तरा आज्यहविषो आसादयेत्”—इति । इदानीं हविषः
पश्चिमतः समामादनादेव वक्ष्यत्याचार्यः,—“अथैतद्भुविहृच्छिष्ट-
मुदगुदास्य”—इति ॥ १ ॥ ० ॥

पर्युक्ष्य स्थालीपाक आज्यमानीय मेक्षणेनोपघातः
हेतुमेवोपक्रमते ॥ २ ॥

अदितेऽनुमन्यस्व,—इत्येवमादिना अग्निं पर्युक्ष्य स्थालीपाके चरौ
आज्यम् आनीय प्रक्षिप्य मेक्षणेन यथोक्तेन उपघातम्—उपघा-
तनामा यथा भवति हेमः तथा हेतुमेव उपक्रमते प्रारभते

(विध्यर्थे लट्) प्रारभेत—इत्यर्थः । उपघातं होतुम्, उपघात-
नामानं होमं कर्तुम्—इति वा व्याख्येयम् । एव शब्दोऽवधा-
रणार्थः । हेतुमेवोपक्रमते, नान्यत् किञ्चिदभिघारणादिकं कुर्या-
दित्यर्थः । “चरावाज्यमानीय प्रपदविरूपाक्षौ जपित्वा समिधमा-
दाय जुहुयादेव”—इति भट्टभाष्यम् । तदनेनोपघातं होमे अभि-
घारणादिकम् आज्यभागौ च न भवतीति सूचयति । द्विविधः
किल होमो याज्ञिकप्रसिद्धः,—उपघातः उपस्तोर्णाभिघारितश्च ।
चरावाज्यं निःक्षिप्य विनैव अभिघारणादिकं यद्धूयते, स उपघातः,
यच्च स्तुतिं स्तुवेणाज्येन अभिघार्य चरमवदाय पुनराज्येनाभि-
घार्य ह्वयते, तदुपस्तोर्णाभिघारितमित्याख्यायते । स्तुवेण स्तुतिं
यदाज्यं प्रथमं गृह्यते तदुपस्तोर्णं; हविरवदायानन्तरं यदाज्यं
दीयते तदभिघारितम्—इति व्यपदिश्यते । यथोपस्तोर्णाभिघा-
रितं होतव्यं तदुपरिष्ठाद्भुत्पादयिष्यति, यथोपघातं होमस्तदत्र
सूच्यते । तथाच गृह्यासंग्रहः ।

“पाणिना मेक्षणेनाथ स्तुवेणैव तु यद्धूविः ।

ह्वयते चानुपस्तोर्ण्य उपघातः स उच्यते ।

यद्युपघातं जुहुयाच्चरावाज्यं समावपेत् ।

मेक्षणेन तु होतव्यं नाज्यभागौ न स्विष्टकृत्” ।

इति । तदेवम्, उपघातः—इति पारिभाषिकी संज्ञा होमविशे-
षस्य । तस्मात्—हिसार्थाच्चैककर्मादिति तृतीयान्तोपपदेनणमा
उपघातपदबुत्पत्तिरप्रामाणिकी । उपघातं जुहुयात्—इत्यादौ
तृतीयान्तोपपदाभावाच्च । स खल्वयम् उपघातं होमः समग्रतो-

यच्च पितृयज्ञचर्माः, अन्यत्रापि ब्रह्मदेवत्ये चरो, आन्वष्टक्यचरो च भवति । तदाह कर्मप्रदीपः ।

“चरौ समग्रनीये तु पितृयज्ञचरौ तथा ।

होतव्यं मेक्षणेनान्यदुपस्तोर्थाभिधारितम्” ।

इति ।

“चरौ तु ब्रह्मदेवत्ये होमस्त्योपघातवत्” ।

इति च स्मरणम् । वक्ष्यति चान्वष्टक्ये,—“कंसे चरू समवदाय-
मेक्षणेनोपघातं जुहुयात्”—इति । तत्रान्वष्टक्य पितृयज्ञयोः
क्षिप्रहोमधर्मः समग्रनीये तु ब्रह्मोपवेशनादि तन्त्रधर्मः,—इति
भट्टनारायणोपाध्यायाः । वृषोत्सर्ग होमस्य तु ब्रह्मदेवत्येऽपि नोप-
घातत्वम् । तदाह कर्मप्रदीपः ।

“एतेभ्य एव जुहुयान्मेक्षणेनावदाय च ।

सुच्याज्जतीश्वरोः पृथक् सिद्धेदाज्याभिधारितम्” ।

इति ।

“चतुर्गृहीतं कृत्वाऽऽज्य माभिर्ऋग्भिः पृथक् पृथक् ।

स्वाहाकारावसानाभिर्जुहुयाद्विधिवत् सदा” ।

इति च ॥ २ ॥ ० ॥

यद्युवा उपस्तोर्णाभिधारितं जुहुषेत्,—आज्यभा-
गावेव प्रथमौ जुहुयात् ॥ ३ ॥

उ वै—इत्यनर्थकौ निपातौ । यदि उपस्तोर्णाभिधारितं यथोक्त
लक्षणं होतुमिच्छेत्, तर्हि आज्यभागावेव प्रथमौ जुहुयात् ।

एवकारोऽवधारणार्थः । यद्युपस्तोर्णाभिघारितं जुहुषेत्, तदैव
 आज्य भागौ प्रथमौ जुहुयात्—इत्येवमवधियते । तदिमावाज्य-
 भागौ उपघात होमे न भवतः—इति दर्शयति ।

भट्टनारायणस्त्राह—‘यत्र यत्र ब्रह्मोपवेशनादि, तत्र तत्रो-
 भयोर्विकल्पयोर्राज्यभागौ प्रथमौ जुहुयादेव’—इति । सेयं
 निर्वासनिका व्यवस्था नास्माभिराद्रियते । कस्मात्? । उप-
 स्तोर्णाभिघारितेनानयो राज्यभागयो रेकवाक्यत्वात् । प्रमाण-
 विशेषश्चचाभावात् । यद्युपस्तोर्णाभिघारितं होतुमिच्छत्—
 आज्यभागौ जुहुयात्—इति स्पष्टैकवाक्यता । न खलु भङ्गा-
 वाक्यम् अन्यत्र कल्पयितुम् उचितौ । आचार्यपुत्रश्च उपघात-
 होमे साक्षादाज्यभागौ निषिषेध । तच्चोदाहृतम् अस्माभिः
 पूर्वस्मिन् सूत्रे । वक्ष्यतिचाचार्यः—‘नाज्यभागौ न खिद्यन्त’—
 इति ।

केचिदत्र,—जुहुषेत्—इत्यत्र जुहुयादिति प्रकल्प्य सूत्रद्वयं
 कल्पयन्ति । तत्रच,—यद्युवा उपस्तोर्णाभिघारितं जुहुयात्—
 इत्येकम्, आज्यभागावेव प्रथमौ जुहुयात्—इति चापरं सूत्रं
 मन्यन्ते । यद्युवा—इत्येतस्य च अथवा—इत्यर्थम् आचक्षते ।
 तदनाकरम् ॥ ३ ॥ ० ॥

कथमाज्यभागौ जुहुयात्? । तदुच्यते ।

चतुर्थ्यहोतमाज्यं गृहीत्वा पञ्चावत्तन्तु धृगूणाम्,
 अग्नये स्वाहेत्युत्तरतः सोमायस्वाहेति दक्षिणतः प्राक्-
 शोऽजुहुयात् ॥ ४ ॥

चतुर्गृहीतं चतुःकृत्वो गृहीतम् । केन गृहीतम् ? । सुवेण ।
 कस्मात् ? । आज्यधारणे तस्य गुणत्वात् । कस्मिन् गृहीतम् ? ।
 सुचि । कस्मात् ? । 'जुहुः प्रदाने गुणभूता'—इति तान्त्रिकसम-
 यत् । "यस्य पर्णमयो जुहुर्भवति न स पापं श्लोकं शृणोति, यस्य
 खादिरो न सोऽन्नात् परिच्यवते"—इति च अवणात् । तथा
 चोक्तम् । "द्रव्यं संस्कारं कर्मसु परार्थत्वात् फलश्रुतिरर्थवादः-
 स्यात्"—इति । "अनेन गृहीतं जुहुः जुहोति"—इति च गृह्या-
 न्तरम् । तदेवं सुवेण सुचि चतुर्गृहीतम् आज्यं गृहीत्वा,—(अश्वा-
 लम्बनमालभेत—इत्यादिवत् इहापि प्रत्ययार्थं मात्रं विवक्षा)
 कृत्वा—इत्यर्थः । पञ्चाक्षतं पञ्चकृत्वो गृहीतं तु भृगूणाम् अपत्य-
 प्रत्ययस्य लोपात् भृगोरपत्यानामित्यर्थः । 'भृगूणां भृगुगोत्रा-
 णाम्'—इति सरलाष्टन्तिरप्येतमेवार्थमाह । 'भृगुगोत्राणां भार्गव-
 प्रवराणाञ्च'—इति भवदेवभट्टः । 'भार्गवप्रवराणाम्'—इति भट्ट-
 नारायणपाध्यायः । तन्त्रान्तरकारास्तु स्मरन्ति ।

“जामदग्न्या वसविदा वार्धिषेण स्तथैव च ।

भार्गवाश्चरवना श्रैर्व्याः पञ्चायन्तिन ईरिताः” ।

इति । तदस्तु किं विस्तरेण ।

सूत्रशेषम् इदानीं विव्रियते । तदेवं सुचि आज्यं गृहीत्वा
 अग्नये स्वाहा—इत्यग्नरुत्तरभागे प्राग्गतं जुहुयात् । एवं तथैव
 गृहीत्वा, सोमाय स्वाहा—इत्यग्नेर्दक्षिणभागे प्राग्गतं जुहुयात् ।
 अन्यास्वाहुतयोऽग्नेर्मध्यभागे हातयाः—इत्यर्थादवगम्यते । तथाच
 शांखायन गृह्यम् । “उत्तरमाग्नेयं दक्षिणेमेमांस्मं मध्येऽन्याहुतयः”—

इति । वक्ष्यति च आचार्यः,—“अग्नयेखाहेतिमध्ये जुहुयात्”—
इति ॥ ४ ॥ • ॥

अथ हविष उपस्तार्यावद्यति ॥ ५ ॥

अथानन्तरं हविष्यगोरवद्यति,—अवदान्चरं गृह्णातीत्यर्थः । किं
कृत्वा ? । उपस्तार्य—प्रकृतत्वादाज्यकुवेणाभावात्, सुचम्—इत्यर्थात्
॥ ५ ॥ • ॥

कथम् अवद्यति ? । तदुच्यते;—

मध्यात् पूर्वार्द्धाच्चतुरवत्तीचेद्भवति, मध्यात् पूर्वार्द्धात्
पश्चार्द्धादिति पश्चावत्तीचेद्भवति ॥ ६ ॥

मध्यात् चरोर्मध्यप्रदेशात् । पूर्वार्द्धात्, चरोरित्येव । चशब्दश्च
समुच्चयार्थोलुप्तवत् द्रष्टव्यः । मध्यात् पूर्वार्द्धाच्च—इत्यर्थः ।
तथाच गृह्णान्तरम् । “मध्यात् पूर्वार्द्धाच्च हविषोऽवद्यति”—इति ।
चतुरवत्ती, चत्वार्यवदानानि यय, सोयं चतुरवत्ती—इत्युच्यते ।
चेद् यदि चतुरवत्ती भवत्यवदाता, तर्हि चरोर्मध्यात् पूर्वार्द्धाच्च
अवद्यति—इति गतन संवन्धः । एवं चत्वार्यवदानानि भिद्ये रणं
‘चर्ववदानद्वयं पुनरभिघरणञ्च’—इति चत्वार्यवदानानि मध्य-
यन्ते । यदि पुनः पश्चावत्ती भवत्यवदाता, तदा चरोर्मध्यात्
पूर्वार्द्धात् पश्चार्द्धात्—पश्चिमार्द्धाच्च अवद्यतीत्यर्थः । इति शब्दः

सम्यग्दार्थः समुच्चये । इति एवम् अवदानम्—इति वा व्याख्येयम्
॥ ६ ॥ ० ॥

अभिधारयत्यवदानानि ॥ ७ ॥

अभिधारयत्याज्यस्रुवेणाप्लावयति अवदानानि यथाश्रुतिः गृही-
तानि । बह्वचनं व्यक्तिभेदापेक्षया, वक्ष्यमाण त्रिर्होमपक्षापेक्षया
वा ॥ ७ ॥ ० ॥

प्रत्यनक्त्यवदानस्थानान्ययातयामतायै ॥ ८ ॥

अवदानानां स्थानान्यवदानस्थानानि । यस्मात् प्रदेशादवद्यते तद-
वदानस्थानम् । तान्यवदानस्थानानि मेक्षणाक्षतस्थानानोत्तर्यः ।
बह्वचनं पूर्ववद्वर्णनीयम् । तानि खल्ववदानस्थानानि प्रति, अनक्ति
अक्तानि करोति आज्यस्रुवेणाप्लावयतीत्येतत् । किमर्थम् अनक्ति ? ।
अयातयामतायै । यागायेग्यता यातयामतेत्युच्यते । न यातयामता
अयातयामता, तस्यै । एतदुक्तं भवति । मेक्षणाक्षतेन यातयामता
चरो रूतपद्यते, आज्याप्लावनेन पुनरयातयामता तस्य भवति—
इति ॥ ८ ॥ ० ॥

एवं खल्ववदाय,—

अग्नयेस्वाहेति मध्ये जुहुयात् ॥ ९ ॥

मध्ये अग्नेरेव ॥ ९ ॥ ० ॥

कति जुहुयात् ? । उच्यते,—

सकृदा चिर्व्यतेन कल्पेन ॥ १० ॥

एतन् कल्पेनानन्तरैकयाऽनया आवृता,—इत्यादरार्थमुक्तम् ।
सकृदा चिर्वा जुहुयात् । वाशब्दद्वयं तुल्यवद्विकल्पार्थम् ।
त्रिलपत्ते च “एका देया तिस्रो देयाः”—इत्यादिवत् अथमो
भूयस्त्वं कल्पयितव्यम् । अन्येत्वाहुः,—अभाव विकल्पोऽयम्, त्रिलप-
त्ताशक्तौ सकृत्—इति ॥ १० ॥ ० ॥

अथ स्विष्टकृत उपस्तोर्थावद्यत्युत्तरार्द्धपूर्वार्द्धात् सकृदेवभूयिष्ठं, द्विरभिधारयेत् ॥ ११ ॥

अथ प्रधान होमानन्तरं स्विष्टकृतोऽवद्यति स्विष्टकृदर्थम् अवद्यति ।
किं कृत्वा ? उपस्तोर्थ—अज्यस्रुवणं स्रुचम् अज्ञाय । कथम् ? ।
चरोत्तरार्द्धपूर्वार्द्धात् । उत्तरार्द्धस्य पूर्वार्द्धस्य तस्मात् । अप-
राजिताया दिशः—इत्येतत् । दिगन्तरालानि खलु दिशोर्दिशोर्लक्षण
साङ्गर्थ्यात् पदार्थतत्त्वनिष्णा व्यवहरन्ति । तथा चोक्तम् । “तथा
दिगन्तरालानि”—इति । अर्द्धशब्दः खल्वत्र विभमांशं वाचो ।
अपराजितायादिशब्देऽवद्यते, तर्हि उत्तरार्द्धादप्यवद्यते पूर्वार्द्धा-
दपि—इति शक्यते वक्तुम् । तस्मादपराजिताया दिशः सकृदेक-
वारमेव भूयिष्ठं वज्रतरम् अवद्यति । अवद्य च द्विरभिधारयेत्
वारद्वयम् आज्यं स्रुवणांनावयेत् । एवं किल चत्वार्यवदानानि
सम्पद्यन्ते ॥ ११ ॥ ० ॥

यद्यु पञ्चावतीस्यात् द्विरुपस्तोर्थावदाय द्विरभि-
धारयेत् ॥ १२ ॥

उ—इत्यनर्थकीनिपातः । यदि पञ्चावक्ती भवेत्, तर्हि द्विराज्ञाय
अवदाय पुन द्विराज्ञावयेत् पञ्चावदानं सम्पत्त्यर्थम् । यद्यु वा—
इति पाठे उ वा—इति निपातौ, यद्युवा—इति वा निपात समु-
दायो यद्युर्थः ॥ १९ ॥ ० ॥

न प्रत्यनक्त्यवदानस्थानं यातयामतायै ॥ १३ ॥

स्विष्टकृतोऽवद्य च अवदानस्थानं यातयामतायै यातयामतानि-
वृत्तये न प्रत्यनक्ति नः ज्यस्रुवेणः ज्ञायति । कुतः ? । स्विष्टकृद्धो-
मानन्तरं तेन चरुणा हेमान्तराभावात्, हेमार्थमेव चाज्ञावनस्य
विहितत्वात् । तस्मादिदं नो यातयामतायाम् अपि नास्ति क्षति-
रिति न प्रत्यनक्त्यम् अवदानस्थानम्—इत्यभिप्रायः । तदत्र यात-
यामतायै—इति,—

“नरकाय प्रदातव्यो दीपः सम्पृज्य देवताः” ।

इतिवन्निवृत्तौ तादर्थ्यचतुर्थी बोद्धव्या । यातयामतायाः—इति
पाठेऽपि यातयामतां निवर्त्तयितुम्—इति स एवार्थः । अन्येतु
व्याचक्षते,—‘यातयामताया इति हेतोः पञ्चमी । हेतोर्वचनात्
यत्रयातयामता इष्यते, तत्रावदानस्थानं प्रत्यनक्ति, इदानीन्तु
सा नेष्यते—इति न प्रत्यनक्त्यवदानस्थानम्—इति ॥ १३ ॥ ० ॥

अग्नये स्विष्टकृते स्वाहेत्युत्तरार्द्धपूर्वार्द्धे जुहुयात्
॥ १४ ॥

उत्तरार्द्धपूर्वार्द्धे अग्नेरेव । कृतभाष्यं मन्यत् ॥ १४ ॥ ० ॥

महाव्याहृतिभि राज्येनाभिजुहुयात् ॥ १५ ॥

भूर्भुवः स्वरिति महाव्याहृतयस्तिष्ठः प्रसिद्धाः । कर्मप्रदोषो-
प्याह ।

“भूराद्या स्तिष्ठ एवेता महाव्याहृतयोऽव्ययाः” ।

इति । ताभिर्महाव्याहृतिभिस्तिष्ठभिराज्येन (द्रव्यव्यक्रवात् सुव्रेण)
अभिजुहुयात् आज्ञतिचयम् । अभिरूपमर्गः । स खल्वयं महा-
व्याहृति होमः चरुहोमात् परस्तात् एव कर्त्तव्यः न तु पुरस्ता-
दपि । कस्मात् ? । इदानीमेवोपदेशात् । आज्यहोमात्तु पुरस्तात्
पुरस्ताच्च कर्त्तव्यः,—इत्युपरिष्ठादित्यति ॥ १५ ॥ ० ॥

प्राक् स्विष्टकृत आवापः ॥ १६ ॥

प्राक् पूर्वं स्विष्टकृतः स्विष्टकृद्धोमात्, आ उच्यते—इत्यावापः प्रधा-
नहोमः कर्त्तव्यः,—इति सूत्रशेषः । एवञ्च मुख्यहोमे त्वकृते यदि
चरुर्नष्टो दृष्टो वा भवति तदाऽन्यः पाच्यः, मुख्ये कृते चन्नाश-
दुष्टीकृतां तदा आज्येनैव स्विष्टकृद्धोमः—इति मरला । स
खल्वयम् अर्थो नातोव ममोचीनः । कुतः ? । “एकदेशद्रव्यस्यैत्यतौ
विद्यमान संयोगात्”—इति सिद्धान्तात् स्विष्टकृद्धोमस्य प्रतिपत्ति-
त्वात् । प्रतिपत्तेश्च प्रतिपाद्याभावे लोप एव आकरे निरूपितः ।
अजतिव्येऽपि स्विष्टकृतः प्रस्तरप्रहरणवत् प्रतिपत्तित्वं न विरुध्यते ।
शेष अतिश्च न शेषिणं प्रयोजयति । नचेत् शेषिणं प्रयोजयति ; न
तरां तत्प्रतिनिधिम् अपि । शेष प्रतिनिधिं तर्हि प्रयोजयतु ? ।
न—इति ब्रूमः । कस्मात् ? । विद्यमानसंयोगादेव । न खल्वतत्

शेषम् अपि प्रयोजयितुं शक्नोति, प्रतिपत्तेः प्रतिपाद्यप्रयोजकता-
याम् अमामर्थ्यात् । सति प्रतिपाद्ये खल्वियं प्रवर्त्तते । अन्यथा
अर्थकर्मणः प्रतिपत्तेर्विशेषो न स्यात् । तस्मात् यथा,—सर्वाव-
दानेन शेषाभावात् ध्रौवाज्यात् खिष्टकृदिदं नेज्यते साकं प्रस्थाप्ये
च, तद्दत्तापि शेषापचारे शेषाभावस्याशेषात् खिष्टकं न
यष्टव्यो भवति । अतएव,—मुख्यमात्रोपयोगिन्यपि ब्रह्मादौ सति
तदेवादेयं तत्र लोपएव शेषकार्याणां खिष्टकृदादोनाम्, न तु
तन्निष्पादनं समर्धमपि नीवारादिकम्—इति सिद्धान्तः । अतएव
च,—खिष्टकदर्शम् अवत्तस्य हविषोऽपचारे न पुनरवदातव्यम्,
अपितु प्रतिपाद्यमनाभावात् लोप एव खिष्टकृतः स्यात्—
इति षष्ठाध्याये निरूपितम् । तथा चेत्तम् । “अपि वा शेषाभावात्
स्यात् शिष्टकारणत्वात्”—इति । कथम् अन्यथा तत्रापि
अन्यत् न प्रतिनिधीयते ! । एवं खत्वाचार्याणां लोपवचनम्
प्रलापमात्रं स्यात् । तस्मान्नकिञ्चिदेतत् ।

मुख्यदोमार्थम् अन्ते च हविषि नष्टे दृष्टे वा खत्वाज्जेन
होतव्यं न पुनरवदतव्यं, न वा अन्यत् पाच्यम् । कुतः ? ।
“निर्देशाद्धा अन्यदागमयेत्”—इति सिद्धान्तात् । “यस्य सव्याणि
हवींषि नश्येयुर्दुष्येयुर्व्या अरहरेयुर्व्या, आज्जेन ता देवताः
परिमंस्थाय यजेरन्”—इति च हविषोनाशे अन्य विधानात् ।
“तत्र सर्वशब्दस्य निमित्तविशेषणत्वेनाविवक्षितत्वात् नाशमात्रे
सर्वत्राज्यस्वविधिः”—इत्याधिकरणमालायां माधवाचार्याः ।

थाद्य प्रायश्चित्ताहुतय स्ता अपि खिष्टकृद्धोमादर्वागेव

होतव्याः—इत्येके मन्यन्ते । तदसङ्गतम् । तासामप्रधानत्वात् ।
 आगन्तुकानाम् अन्त एवाभिनिवेशस्य न्याय्यत्वाच्च । आगन्तुकाः
 खल्वेता आहुतयः प्रायश्चित्तरूपत्वात् । प्रायश्चित्ताहुतयो हि
 प्रकृतहोम वैगुण्यदोषोपशमनाय विधीयन्ते,—इति प्रकृत होमात्
 परत एव होतुमुचिताः । महाव्याहृतिहोमान्तेनैव प्रकृत होम
 निष्पत्तिः । तस्मात् महाव्याहृतिहोमं कृत्वा कर्मापवर्गविहितं
 समिधम् आधाय प्रायश्चित्ताहुतयो होतव्याः । ताः खल्वेताः
 हविषोऽनादेशादाज्येन आज्यतन्त्रेण ह्वयन्ते ।

स खल्वयं प्रायश्चित्तहोमः,—व्यस्तभमस्त महाव्याहृतिभिर्वा,
 अज्ञातम्—इत्यादि मन्त्रेण वा, प्राजापत्यमन्त्रेण वा कर्तव्यः ।
 कुतः ? । “तस्मादेतामेव जुहुयात् अपिवाऽज्ञातम् यदनाज्ञा-
 तम्”—इत्येवमादिकायां श्रुते विकल्पोपदेशात् । व्यक्त माह
 कर्षप्रदीपः ।

“यत्र व्याहृतिभिर्होमः प्रायश्चित्तात्मको भवेत् ।

चतस्रस्तत्र विज्ञेयाः स्तोपाणिग्रहणे यथा ।

अपिवाऽज्ञातमित्येषा प्राजापत्याऽपिवाऽऽहुतिः ।

होतव्या, त्रिविकल्पोरं प्रायश्चित्तविधिः स्मृतः” ।

इति । तदत्र त्रिविकल्पः—इत्यनेन कल्पान्तरस्य प्रतिषेधोऽव-
 गम्यते । केचित् पुनरत्र, “पाहिनेऽग्नएनमे स्वाहा”—इत्यादि
 कमधिकं प्रायश्चित्त होमम् आचक्षते । तदसारम् । इह तस्मानु-
 पदेशात् । यदपि शाव्यायनकं ग्रन्थान्तरम् अधीयते तदप्य-
 प्रमाणम् । अनार्षत्वात् । परिशिष्टस्थान्तःपातित्वासम्भवाच्च,—

इति भट्टनारायणोपाध्यायाः । आध्यायन होमस्य समूलमेपि
शाख्यन्तरोयत्वम्— इति तत्वकारः ।

एतत् सर्वप्रायश्चित्तं क्षिप्रहोमवर्जं सर्वत्रैव स्यात्—इति भट्ट-
भाष्यम् । श्रुतिश्चात्र भवति । “सर्वस्यैष प्रायश्चित्तिः”—इति ।
स खल्वयं प्रायश्चित्त होमः प्रकृत होमवैगुण्य प्रशमनार्थत्वादवैगुण्ये
न कर्त्तव्य एव,—इत्यनियततया नाचार्य्येण सूत्रितः—इति प्रत्येत-
व्यम् ॥ १६ ॥ • ॥

गणेष्वेकं परिसमूहन मिधो वर्हिः पर्युक्ष्ण माज्य
माज्यभागौ च ॥ १७ ॥

गणेषु एकदाक्रियमाणेषु अनेक होमेषु एकं परिसमूहनम् । एक-
शब्दः परस्तादपि प्रत्येकम् अनुषञ्जनीयः । अनेनेव सूत्रशेषो व्या-
ख्यातः । प्रत्येकं तन्त्रविधाने प्राप्ते यानि तन्त्रेण कर्त्तुं शक्यन्ते,
तेषां तन्त्रभाव इहोपदिश्यते । परिकीर्त्तनञ्च परिसमूहनादीना-
मुदाहरण प्रपञ्चार्थं न परिसंख्यानार्थम् । तेन उलूखलमुषला-
दिकम् अपि एकम् एव भवतीति द्रष्टव्यम् । गणेषु—इति सामा-
न्यतोऽभिधानात् विभिन्न देवताकेष्वपि होमेषु एकदाक्रियमा-
णेषु एकमेव परिसमूहनादिकम्—इत्यवगम्यते । तथाच गृह्या-
न्तरम् ।

“पाकयज्ञान् समासाद्य एकाज्यानेकवर्हिषः ।

एकस्त्रिष्टुतः कुर्यान्नानापि सति दैवते” ।

इति ॥ १७ ॥ • ॥

सर्व्वेभ्यः समवदाय सक्तदेव सौविष्टकृतं जुहोति

॥ १८ ॥

गणेषु—इत्येव । अजुरक्षरार्थः । सक्तदेकवारं न पृथक् पृथगित्यभिप्रायः । उपलक्षण मेतत् महाव्याहृत्याद्यपि सक्तदेव भवति—इति सरला ॥ १८ ॥ ० ॥

हुत्वैतन्मेक्षणमनुप्रहरेत् ॥ १९ ॥

एतत्—इति सन्निकर्षातिशयात् सौविष्टकृतं ब्रूमः । एतत् सौविष्टकृतं कृत्वा मेक्षणम् अनुप्रहरेत् अग्नौचिपेत् । सेयं कर्मार्थस्य मेक्षणस्य अनन्तरमेव कर्मणः प्रतिपत्तिरास्माता । अन्येत्वाङ्गः,—महाव्याहृतिभिरपि कृत्वा मेक्षणमनुप्रहरेत् न स्विष्टकृद्धोमादनन्तरमेव—इति । स खल्वयं मेक्षणप्रक्षेपः अन्यब्रह्मकेषु होमेषु प्रत्येतव्यः । कुतः ? । तत्र चरुशेषस्य तस्मै प्रतिपादयितव्यत्वस्य वक्ष्यमाणत्वात्, अन्यत्र च मेक्षणेनैवोद्धृत्य तद्गोजनस्य सूत्रणात् । न चानुप्रहृतेनैवमेक्षणेनोद्धरणम् । तस्माद् यथोक्त एवार्थः ॥ १९ ॥ ० ॥

प्रक्षाल्य वैनेनोद्धृत्य भुञ्जीत ॥ २० ॥

प्रक्षाल्य वा मेक्षणम्, एनेन एतेन मेक्षणेनोद्धृत्य चरुशेषं भुञ्जीत व्रजमानः । एनः प्रक्षाल्यारम्भ एतदर्थः । एतेन—इति पाठे व्यक्त एवार्थः । अन्ये पुनर्,—एनं प्रक्षाल्यारम्भम् अविदांसो भाषन्ते,—प्रक्षाल्य वाऽनेन,—इति पाठे प्राप्ते आनन्दसोऽयं प्रयोगः,—इति ।

यत्र होत्रं ब्रह्मलक्ष्योभयमपि स्वयमेव करोति, सोऽस्य विषयः ।
यत्र च अन्यो ब्रह्मा भवति, तत्र वक्ष्यति,—अथैतद्विवर्त्तितम्—
इत्यादि ॥ २० ॥ ० ॥

न सुवमनुग्रहेदित्येक आहुः ॥ २१ ॥

सुवमग्नौ न क्षिपेदित्येके आचार्या वदन्ति । अस्मादेवात्रगम्यते,—
सुवमग्नौ क्षिपेत्—इत्यन्ये वदन्ति—इति । तस्मात् सुवमग्नौ
क्षिपेद्वा नवा क्षिपेदिति विकल्पः ॥ २१ ॥ ० ॥

आग्नेय एवानाहिताग्नेरुभयोर्दर्शपौर्णमासयोः
स्थालीपाकः स्यात् ॥ २२ ॥

अनाहिताग्निः औताग्निरहितः स्नात्ताग्निरित्येतत् । ऋज्वन्यत् ॥
२२ ॥ ० ॥

आग्नेयोवाऽग्नीषोमीयोवाऽऽहिताग्नेः पौर्णमास्याम्
॥ २३ ॥

ऋज्वर्थं सूत्रम् ॥ २३ ॥ ० ॥

अैन्द्रो वैन्द्राग्नौ वा माहेन्द्रो वा अमावस्यायाम्
॥ २४ ॥

आहिताग्नेरेव । ऋजुरक्षरार्थः । अत्रैके विनिवेश विकल्पम् आहुः,—
अैन्द्रमाहेन्द्रौ सोमयाजिनः, अैन्द्राग्नस्त्वसोमयाजिनः । तत्रापि
एकेन द्रष्टव्यं अैन्द्रो बज्रभिरिष्टवतो माहेन्द्रः—इति । अन्येतु—
इच्छा विकल्पम् आहुः ॥ २४ ॥ ० ॥

अपि वाऽऽद्वितामेरप्युभयोर्दर्शं पौर्णमासयोरामेव
एव स्यात् ॥ २५ ॥

अथर्वम् ॥ २५ ॥ ० ॥

समिधमाधायानुपर्युक्ष्य यज्ञवास्तु करोति ॥ २६ ॥

समिधमाधायानुपर्युक्ष्येतु क्तार्थम् । तदिदमभिधानं क्तार्थं भवति ।
कथञ्चाम् ? । समिधमाधायानुपर्युक्ष्य अग्निरं यज्ञवास्तु—एत-
न्नामकं कर्म करोति ॥ २६ ॥ ० ॥

किमिदं यज्ञ वास्तु ? । तत्राह ।

तत एव वर्हिषः कुशमुष्टिमादायाज्ये वा हविषि
वा चिरवदध्यादग्राणि मध्यानि मूलानीत्यक्तं रिहाणा
व्यस्तुवथ इति ॥ २७ ॥

ततस्तस्मादास्तृतादेव वर्हिषः—इति विद्यमादन्यदर्हिष्यं वच्छिद्यते ।
शेषादेव वर्हिषः—इति कुतो न वर्ण्यते ? । उच्यते । प्रधान कर्मा-
द्यवर्गविहितमिदं प्रतिपत्तिरेव भवितुं मुचितम् । आस्तृतानां
वर्हिषाम् इदानीं प्रतिपिपादयिषितत्वात् । प्रतिपत्तिप्राये वचनाच्च ।
आस्तातारस्यैवमेव प्रतिपन्नाः । 'कुशमुष्टिम्' अनियतसङ्ख्याकम्
आहाय अहीना आच्येययोक्ते वा, हविषि चरौ वा चिरवदध्यात
वारचय मञ्चयेत् अग्राणि मध्यानि मूलानि—इति । प्रकृतं कुश-
मुष्टिम् अगादिस्थानत्रयेषु चिरञ्चयेत्—एकैकस्यायं श्लोकेकम्

अञ्जनम्—इत्यर्थः । अक्तं रिहाणा व्यक्तु वयः—इत्यनेन मन्त्रेण वारचयं पठितेन । प्रधानानुयायित्वात् गुणानाम् ।

“कर्मावृत्तौ तु मन्त्रस्याप्यावृत्तिर्यद्व्यकर्माणि” ।

इति चाभियुक्तवचनात् । यत्र खल्वनावृत्तिरिष्यते मन्त्राणां, प्रायेण तच्चोत्तरत्र दृष्टीमिति करोति—यद्वद् यजुषाद्विद्वन्मन्त्राणां— इत्येवमादौ ॥ २७ ॥ ० ॥

अथैनमद्भिरभ्युक्ष्यान्नावप्यर्जयेत्,—यः पशूनामधिपतो रुद्र स्तन्तिचरोवृषा पशूनास्माकं माद्विःषीरे-तदस्तुहुतन्तवस्वाहेति ॥ २८ ॥

अथानन्तर मेवाविमुञ्चनेन कुशमुष्टिमद्भिरभ्युक्ष्य अग्नौ अयर्जयेत् चिपेत् । अपिरुपसर्गः । अपवर्जयेत्—इति पाठेपि स एवार्थः । यः पशूनाम्—इत्यनेन मन्त्रेण ॥ २८ ॥ ० ॥

एतद् यज्ञवास्त्वित्याचक्षते ॥ २९ ॥

तत एव वर्चिषः—इत्यारभ्य यदुक्तं, तदेतत् कर्म यज्ञवास्तु—इत्याचक्षते आचार्याः । किमर्थं पुनरिदमुच्यते ? । उच्यते । यज्ञवास्तु करोति—इत्युक्तं, किमिदं यज्ञवास्तु—इति न ज्ञायते, तदिदम् अग्नेन निगमनेन ज्ञायते । अवचने खल्वेतस्य इविः शेषार्पणमपि यज्ञवास्तु—इत्याशङ्क्यत । तदिदं प्रतिपत्तिकर्म । कृतार्थानां वर्चिषाम् इह विनियोगाच्चात्मात् । तस्माद्व्येषु वर्चिषु न भवति ।

ननु यज्ञवास्तु—इति समाख्यानभ्यार्थं सिद्ध्यर्थं वर्धिरन्य-
दुपादीयताम् ? अन्यथा खल्ववास्तु र्यज्ञः स्यात् । उच्यते ।
काममवास्तु र्यज्ञः स्यात् । न प्रतिनिधिः । न खल्वेतदर्थं कर्म ।
प्रतिपत्तीनाञ्च प्रतिपद्याभावे लोपम् अवोचाम । अपिच । एव-
मयवास्तुर्यज्ञः स्यादेव । कुतः ? तत एव वर्धिर्यः—कुशमुष्टिमा-
दाय यद्भूयते, तदेतत् यज्ञवास्त्वचक्षते । तस्मादन्यस्मिन् वर्धिर्यु-
पादीयमानेपि न स हेमो यज्ञवास्तु भवति । समाख्यानभ्यार्थं
सिद्ध्यर्थम्—इति चेत् । इति चेद्भवान् पश्यति समाख्यानभ्यार्थं
सिद्ध्यर्थम् अन्यदपि वर्धिरुपादेयम्—इति । तत्र ब्रूमः । नासाम-
र्थ्यात् । नैतत् सम्भवति । कुतः ? तदुच्यते । नैव समाख्याव-
दति अन्यद्वर्धिरुपादेयम्—इति । समाख्यानभ्यार्थं सिद्ध्यर्थम् अनु-
मीयते खल्वेतत् । प्रत्यक्षन्तु आस्तृतमेव वर्धिः । न च प्रत्यक्षं
नियममुपरुध्य आनुमानिकम् अन्यद्वर्धिः शक्यमुपादातुम् । अनु-
मानस्य प्रत्यक्षवाधायाम् असामर्थ्यात् । दुर्वला च समाख्या न
बलवन्तरं वाक्ये बाधितुं प्रभवति । नियमः खल्वेवमुपरुध्येत ।

अथैवम्—एतद् यज्ञवास्त्वित्याचक्षते—इति पुनः सूत्रणमनर्थ-
कम् ?—इति चेत् काम मनर्थकं भवतु न तु शक्योऽन्यददितुम् ।
सहृदुश्चरितेयस्य यावानर्थः शतश्लोष्युच्चारणे तावानेव प्रतीयते,
न ततोऽधिकः । समाख्या च पूर्वेणापि वाक्येनावगम्यते—इति
भवतामपि पुनः सूत्रण मनर्थकं मेव । तदेतत् पुनरुपादानं
निगमनरूपम्—इत्यभिहितमस्माभिः । तत् कुत एवानर्थक्यमस्य ।
अवास्तु र्यज्ञः स्यात् ?—इति चेत्, नैवदोषः । सूत्र्यर्थत्वात्

समाख्यायाः, न खल्वियं 'यज्ञस्य वेश्मभूः' । कथन्नाम ? ।
 एवमयं होमो यदसौ यज्ञवास्तुरिति । प्रत्यक्षन्तु यज्ञस्यागो
 यजमाने वर्त्तते, विष्णुश्च न कस्मिंश्चित् । खिष्टकृदादिवचैतदव-
 गन्तव्यम् । यथा शोभनाभिलषितकारित्वस्य समाख्यात्वेऽपि
 प्रतिपत्तिरेवासौ । यथा वा व्यतिरेके निन्दावचनेऽपि तवापि
 प्रतिपत्तिरेव आद्धे शेषभोजनम् । एवमिहापि प्रतिपत्तिरेवैत-
 दित्यविरुद्धम् । सुत्यैव केवल प्रतिपत्तित्वमस्य निरस्यते,—इति
 चेत्, आद्ध शेषभोजनादावपि निरस्यताम् । तथाच तत्राप्यप-
 चारे प्रतिनिधिरापद्येत । न चैवमिष्यते । तथात्वेऽपि वा न
 प्रतिनिधिः, नियमस्यार्थवत्त्वात् । तथापि किं सुतेः प्रयोजनम् ?—
 इति चेत्, अफलायां प्रतिपत्तौ कथं प्रवर्त्तते—इति प्ररोचन
 मेव—इत्यसु किं विस्तरेण ।

अन्ये तु मन्यन्ते,—यद्यप्येतत् प्रतिपत्तिरेव, तथापि एतद्
 यज्ञवास्तव्याचक्षते,—इति पुनरुपादानात् नात्यन्तुमिदं प्रति-
 पत्तिरिति दर्शयति । तस्मादपचारेण्यास्तृतानां वर्हिषाम्, समाख्या
 लभ्यार्थसिद्ध्यर्थम् अन्यदपि वर्हिषादाय होतव्यम् । इतरथा
 अवास्तु र्यज्ञः स्यात्—इति ॥ २६ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
 त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्य
 प्रथमप्रपाठकस्य अष्टमी काण्डिका ॥ ० ॥

गोभिलीयगृह्यसूत्रे

प्रथमप्रपाठके नवमी काण्डिका ।



अथैतद्विविच्छिष्टमुदगुद्वास्योद्धृत्य ब्रह्मणे प्रयच्छेत्

॥ १ ॥

अथेत्यानन्तर्यार्थम् । प्रदक्षिणं प्रणीताविमोक्तोदपात्रपूरणानि
कृत्वा अनन्तरम्—इति भट्टभाष्यम् । 'एतत्' अभिप्रेतं, हविः,
उच्छिष्टम् अत्रशिष्टम्, उदगुद्वास्य (एतस्माद्वगम्यते—होमकाले
होत्रम्यो रन्तरा हविषः समासादनम्—इति) उद्धृत्य पात्रान्तरे
कृत्वा ब्रह्मणे प्रयच्छेत् प्रदद्यात् । एतत्—इति कतमदिह अभि-
प्रेयते ? । समग्रनीयं नवयज्ञं वास्तूपशमनादिचरभ्योऽन्यत्—इति
ब्रूमः । कुतः ? । तत्र तत्र अन्यस्या अन्यस्याः प्रतिपत्तेरुपदेशात् ।
एतच्चावसरे प्रदर्शयिष्यामः ॥ १ ॥ ॥

किं ब्रह्मणे चरशेषस्य प्रदानमात्रम् ? । न । किन्तुर्हि ?—

तं तितर्पयिषेत् ॥ २ ॥

तं ब्रह्माणं तर्पयितुम् इच्छेत् । यथा असौ दृश्यति, तथा कर्त्त-
व्यम्—इत्यर्थः । तर्पयेत्—इति वक्तव्ये मनो विशुद्धिं प्रदर्शनार्थम्,

तितर्पयिषेत्—इत्यभिहितम् । कथं नाम ? । अद्वाऽऽस्तिक्यादि
गुणवता मनसा ब्रह्माणं तर्पयितुमिच्छेत् तत्कृतम् अतिशय
विशेषं जानानः । तथाच स्मरणम् ।

“अद्वाविधि समायुक्तं कर्मा यत् क्रियते नृभिः ।

सुविशुद्धेन भावेन तदानन्त्याय कल्पते” ।

इति । अद्वारहितस्य खल्वन्नम् अभोज्यम् आङ्गराचार्याः ।

तच्चेह विस्तरभयान् न प्रसूयते ॥ १ ॥ ० ॥

कस्मात् पुनः कारणात् ब्रह्मणः तर्पणे यन्नातिशयः उपदिश्यते ? ।

तदुच्यते,—

ब्राह्मणस्य तृप्तिं मनु तृप्यामीति ह यज्ञस्य वेदयन्ते

॥ ३ ॥

ब्राह्मणस्य तृप्तिम्, अनु पश्चात् लचीकृत्य वा, अहं तृप्यामि,—

ब्राह्मणस्य तृप्तौ जातायां मम तृप्तिं भवति—इत्येतत् । इति एवं

ह किल यज्ञस्य अभिप्रायं वेदयन्ते ज्ञापयन्त्याचार्याः । एतस्मात्

कारणात् तं तितर्पयिषेत् । सोऽयं ब्राह्मणशब्दे ब्रह्मपरोवर्णनीयः,

उपक्रमानुग्रहार्थम् ॥ ३ ॥ ० ॥

यस्मादेवं ब्रह्मणस्तर्पणम्, तस्मात् चतुशेषस्य अपचारे तेन वा

तृप्त्यसम्भवे, अन्येनापि अन्नेन तं तर्पयेत्—इत्याह,—

अथ यदस्यान्यदन्नमुपसिद्धं स्यात् ॥ ४ ॥

अथेत्यानन्तर्यार्थम् । अथ अनन्तरमेव भोजयेत् नात्मीयं भोज-

नकालम् अपि प्रतीचेत—इत्यर्थः । अस्य यजमानस्य यत्किञ्चि-

इत्यदक्षम् उप समीपे तत्कालस्य सिद्धं निष्पन्नं स्यात् भवति,
 तेन निषिद्धातिरिक्तेन तं तितर्पयिषेत्—इति गतेन सम्बध्यते ।
 प्रतिपत्तित्वेऽप्येतस्य वचनप्रमाणादन्नान्तरमुपादेयम् । चक्षुषे
 प्रादानादनन्तरम् अन्यदप्यन्नं प्रयच्छेत्—इति वा वर्णनीयम् ॥
 ४ ॥ ० ॥

अथ ब्राह्मणान् भक्तेनोपेसेत् ॥ ५ ॥

अथ स्वपाकसिद्धानन्तरं ब्राह्मणान् भक्तेन अन्नेन उपेसेत् तर्प-
 यितुम् इच्छेत् । उपेत्ययम् उपसर्गः । अपवर्गे तावदभिरूपभोजनं
 विहितम्, तदच कृतेन ब्रह्मतर्पणेनैव कृतं मामंस्तु,—इति पुन-
 रिदम् असूत्रयदाचार्यः ॥ ५ ॥ ० ॥

पूर्णपात्रो दक्षिणा तं ब्रह्मणे दद्यात् ॥ ६ ॥

पूर्णपात्रः पूर्णपात्रम् (पुंस्त्वं कान्दसम्) । तदिदं पूर्णपात्रं दक्षिणा—
 इत्युत्सर्गः । तं ब्रह्मणे दद्यात् । दक्षिणायहणं ब्रह्मणोऽभावेऽप्यन्यस्मै
 दानार्थम् । कथं नाम ? दक्षिणेत्यम्—इति कृत्वा स्वयं कर्मकरणे-
 ऽप्यन्यस्मै अवश्यं देया । व्यतिरेके वैगुण्यापत्तेः । तदाह कर्मप्रदोपः ।

“ब्रह्मणे दक्षिणा देया यत्र या परिकीर्त्तिता ।

कर्मान्तेऽनुच्यमानार्था पूर्णपात्रादिका भवेत् ।

विदध्याङ्गैश्चमन्यसेहक्षिणा र्द्धहरो भवेत् ।

स्वयंसेदुभयं कुर्यादन्यस्मै प्रतिपादयेत्” ।

इति । पूर्णपात्रादिका,—इत्यादिपदात् दक्षिणाविशेषास्माहे
मूलादिकम् अपि संगृह्णाति । तथाच मैत्रायणोपपरिशिष्टम् ।
“दक्षिणाऽलाभे मूलानां भक्ष्याणां दक्षिणां ददाति”—इति ।
तदत्र,—यत्र या—इति सर्व्व नाम्ना व्याप्यवगमात्, कर्म्मन्ते—इति च
सामान्याभिधानात्, दक्षिणामात्रमेव ब्रह्मणे देयम्—इत्युपदिशति ।
न च प्रधानकर्म्मदक्षिणानाम् अन्यस्मै दानं शिष्यते—इति विशे-
षोपदेशविरहादपि ब्रह्मण एष तेषां देयता पर्य्यस्यति । स खल्वयम्
आचार्य्यस्यास्यष्टोऽभिप्रायः कर्म्मप्रदीपकता स्पष्टीकृतः—इत्याख्यम् ।
न चैतत्सूत्रानुसारात् कर्म्मन्त—इति ब्रह्मसाध्यहोमान
परम्—इतियुक्तम्, एतदिवरणरूपत्वात्तस्य । न ह्यत्रापि होमदक्षि-
णयम्—इत्युच्यते, किन्तु प्रकरणादनुमीयते, वाक्यन्तु अविशेषा-
द्ब्रह्मणे दक्षिणादानमुपदिशति । दुर्बलञ्च प्रकरणं वाक्यात्—
इत्यवोचाम । अपिच । इयमपि दक्षिणा प्रधानस्यैवकर्म्मणः, परमेतत्
होमात्मकम्—इति नैतावता किञ्चिदपचीयते । तथात्वे वा
दर्शादि यागप्रस्तावात् तस्यैव दक्षिणा ब्राह्मणेदया—इत्यापतति ।
सचायं पर्य्यनुयोगः सामान्याभिधानवलादेव परिहर्त्तव्यः ।
स चान्यत्रापि समानः । विदध्याद्धौचम्—इति तु होम-
प्रस्तावादा प्रायेण गृह्यकर्म्मणां सहोमकत्वादा समास्नातम् । न
खल्वन्यचैतत् निषिध्यते । एकस्मिन्नुपदेशस्य विशेषोपदेशविरहे
अन्यस्मिन्नपि कल्पनीयः—इति शास्त्रमर्थ्यादा । तस्मात्
अन्यैरपि ऋत्विग्भिर्बिभज्यैव दक्षिणा गृहीतव्या । न्यायस्या-
विशेषात्

अपिच । सहोमके कर्माणि ब्रह्मणः सद्भावात् कर्मदक्षि-
णायाश्च ब्रह्मणे देयत्वसूत्रणात् हेतुः किं तत्र दक्षिणा
नास्त्येव ?—इत्याशङ्कायां, 'विदध्याद्वैत्रमन्यश्चेत्'—इति वचना-
रक्षो न्याय्य एव,—इति न किञ्चिदनुचितम् । स खल्वयम्
उत्सर्गोविधिरिति यत्र स्पष्टम् अन्यस्मै आचार्यादिकाय दक्षि-
णाविशेषस्य दानम् उपदिश्यते, तत्र नैतत् प्रवर्तते । अब्रह्म-
केतु कर्माणि सुतरामन्यस्मै दक्षिणा दातव्या । ब्रह्मणे—इति
कर्मकारयित्रुपलक्षणत्वे तु प्रागेव नानुपपत्तिः । सेयं भट्टनारा-
यणादीनां बहूनाम् अनुमता व्यवस्था । तत्त्वकारस्तु,—होम-
दक्षिणैव ब्रह्मणे देया, कर्मान्ते—इति ब्रह्मसाध्यहोमान्तप-
रम्,—इत्येकत्राभिधानः, कर्मान्ते—इति यथाश्रुतमेव
ब्रह्मणे—इति कर्मकारयित्रुपलक्षणम्—इति पुनरन्यत्र ब्रुवाणः
स्वातन्त्र्यातिशयमात्मनः ख्यापयति ।

यदाप्यन्यस्मै दक्षिणादीयते, तदापि कुलर्त्विजे गुरवे वा
देया, तयोः प्रतिग्रहवैमुख्यादिना ग्रहणसम्भवे बह्वतरायां वा
दक्षिणायाम् अन्यस्मै अपि दातुमिच्छायां तदनुमत्या, दूरस्थत्वे
च तयोस्ताभ्यामुद्दिश्य मनसादत्रैव देया । तदप्याह कर्मप्रदीप
एव ।

“कुलर्त्विजमधोयानं सन्निष्ठं गुरुं तथा ।

नातिक्रमेत् सदा दित्सन् यदीच्छेदात्मनोहितम् ।

अहमस्मै ददानोति एवमाभाष्य दीयते ।

नैतावपृष्ट्वा ददतः पात्रेऽपि फलमस्ति हि ।

दूरस्थाभ्यामपिद्वाभ्यां प्रदाय मनसा वरम् ।

इतरेभ्य स्तोदद्यादेष दानविधिः स्मृतः” ।

इति ॥ ६ ॥ ० ॥

किमिदं पूर्णपात्रम् ? । तदुच्यते,—

कंसं चमसं वाऽन्नस्य पूरयित्वा कृतस्य वाऽङ्कतस्य
वाऽपि वा फलानामेवैतं पूर्णपात्रमित्याचक्षते ॥ ७ ॥

कंसं कांस्यभाजनम्, चमसं वानस्यत्वं पात्रं वा, अन्नस्य पूरयित्वा
अन्नैर्वर्द्धयित्वा । अन्नस्य—इत्येतदिशिनष्टि, कृतस्य वा अकृतस्य
वा । अपि वा अथवा अन्नासम्भवे फलानामेव—फलैरेवभोज्यै-
रित्येवकारकरणादुपदिशति अन्यच्च फलमभोज्यं व्यवच्छिनत्ति,
पूरयित्वा, एतं पूर्णपात्रम्—इत्याचक्षते आचार्याः । एतम्—इति
व्यत्ययात् पुंस्त्वम् । एतत् कंसादिकं पूर्णपात्रम् आचक्षते । कथं
कृत्वा ? । अन्नस्य पूरयित्वा स्थापितम्—इत्यर्थः । कियन्मितस्य
पुनरन्नस्य पूरणम् ? । तदाह गृह्यामङ्गहः ।

“अष्टमुष्टिर्भवेत् कुञ्चिः कुञ्चयोऽष्टौ च पुष्कलम् ।

पुष्कलानि च चत्वारि पूर्णपात्रं विधीयते” ।

इति । असम्भवे पुनरेतस्य परिमाणस्य यावताऽन्नेन बज्जभोक्तुः
पुरुषस्य दक्षिः सम्पद्यते, तावतोऽप्यन्नस्य पूरितं पात्रं पूर्णपात्रं भवति ।
तदाह कर्मप्रदीपः ।

“यावता बज्जभोक्तुश्च दक्षिः पूर्णेन जायते ।

नावराद्धं ततः कुर्यात् पूर्णपात्रमिति स्थितिः” ।

इति ॥ ७ ॥

ब्रह्मैकवृत्तिक ॥ ८ ॥

दर्शपूर्णमासप्रस्तावादिदमुच्यते । तेन सायं प्रातर्होम वैश्वदेवा-
दीनाम् अब्रह्मत्वेपि न चतिः । एक एव ब्रह्मा ऋत्विग्भवति ।
किमनेनोक्तम् ? । इदमनेनोक्तम्—एक एव ब्रह्मा सर्वकर्मसु
ऋत्विक् कर्त्तव्यो न पुनरेकस्मिन् कर्मण्येको ब्रह्मा अन्यस्मिंश्चान्यः
अपरापरस्मिंश्चापरापरः—इति । तदनेन,—यजमानेन ऋत्वि-
गत्याज्यो भवतीत्युपदिशति । तथाच स्मरणम् ।

“ऋत्विग्याज्यमदुष्टं यत्त्यजेदनपकारिणम् ।

अदुष्टमृत्विजं याज्यो विनेद्यो तावुभावपि ।

क्रमागतेष्वेषधर्मा वृतेष्वृत्विजु च स्वयम् ।

यादृच्छिकेतु संयोज्ये तत् त्यागे नास्ति किल्बिषम्” ।

इति ॥ ८ ॥ ० ॥

पाकयज्ञेषु स्वयं होता भवति ॥ ९ ॥

पाकयज्ञेषु अल्पयज्ञेषु प्रशस्तयज्ञेषु वा । कस्मात् ? । उभयत्र पाक-
शब्ददर्शनात् । दृश्यते खल्वल्पे पाकशब्दः,—योऽस्मात् पाकतरः—
इति । तं पाकेन मनसाऽपश्यम्—इति, योमा पाकेन मनसा—
इति च प्रशंसायां पाकशब्दः प्रयुक्तः । स खल्वसम् अर्थो गृह्यान्तर-
वृत्तिकारैर् निरूपितः । तत्त्वकारादयस्तु मन्यन्ते,—पाकयज्ञः—
पाकाङ्गकथंशो वृषोत्सर्गादिः—इति । वयस्तु, एकाग्रौ ये यज्ञाः
तान् पाकयज्ञानवगच्छामः । कस्मात् ? । अस्माकमेव ग्रन्थान्तरे

समाधानात् । तथाच लाव्यायनसूत्रम् । “पाकयज्ञा इत्याचक्षते
एकाग्रौ यज्ञान्”—इति ।

तेषु पाकयज्ञेषु स्वयं—स्वयमेव होता भवति । तदिदं स्वय-
मेव होतृत्वं प्रशस्तम्—इत्यवगम्यते । कुतः ? ।

“स्वयं होमे फलं यत्तु तदन्येन न जायते” ।

इति स्मरणात् । अन्यो हेतैव कुतो न व्यवच्छिद्यते ? । स्वयम-
शक्तौ पाकयज्ञलोपापत्तेः । न चेतदुचितम् । जुहुयाद्वा हवयेद्वा—
इति मामान्यतः सूत्रणात् । न प्रवमन्नुपवसेत्—इति च प्रवास-
दर्शनात् ।

‘निःक्षिप्याग्निं स्वदारेषु परिकल्प्यर्त्विजस्तथा ।

प्रवसेत् कार्यवान् विप्रो वृथैव न चिरं क्वचित्” ।

इति च कर्मप्रदीपवचनात् ॥ ८ ॥ ० ॥

पूर्णपात्रोऽवमः पाकयज्ञानां दक्षिणा ॥ १० ॥

पूर्णपात्रः—इति पुंस्त्वं व्याख्यातम् । पूर्णपात्रम् अवमं सर्वनिष्ठं
पाकयज्ञानां दक्षिणा । नातोऽप्यल्पतरो तेषां दक्षिणा असौत्यर्थः
॥ १० ॥ ० ॥

अपरिमितं परार्द्धम् ॥ ११ ॥

न परिमितम् अपरिमितं बद्ध—इत्यभिप्रेतम् । तदिदम् अपरि-
मितं परार्द्धं प्रशस्तं भवति दक्षिणा पाकयज्ञानाम् । परार्द्धम्—
इति केचित् पठन्ति । परार्द्धं खल्वनिमम् अङ्गस्नानम् उच्यते ।

तथाच अपरिमितं परार्द्धपर्यन्तमपि पाकयज्ञानां दक्षिणा—
इति तत्रार्थः ॥ ११ ॥ ० ॥

एतस्मिन्नर्थे दृष्टान्तम् उपन्यस्यति,—

अपिह सुदाः पैजवन ञ्चैन्द्राग्रन स्थालीपाकेनेष्टा
शतः सहस्राणि ददौ ॥ १२ ॥

अपरिणानपि समुच्चिनेति । ह—इत्येतिह्यर्थको निपातः ।
शोभनं ददाति—इति सुदा नामतः, पिजवनस्य अपत्यं पुमान्
पैजवनोऽपि ह किल ञ्चैन्द्राग्रेन स्थालीपाकेन दद्या शतं सहस्राणि
शतगुणितानि सहस्राणि—लक्षम्—इत्येतत् । ददौ, दक्षिणाम्—
इति प्रकरणात्प्रभ्यते । कस्य वस्तुनः शतं सहस्राणि ? गवाम्—
इति ब्रूमः । कस्मात् ? । संख्यामात्रकीर्त्तनात् । संख्यामात्र-
कीर्त्तने च प्रायेण गा एव संख्येतया व्यवहरन्ति याज्ञिकाः ।
शतदक्षिणेनाहं यक्ष्ये द्वादशशतदक्षिणेन—इति खल्वाहुः ।
“संख्यामात्रे च दक्षिणागावः”—इति च द्राष्टाव्यणसूत्रात् ॥
१२ ॥ ० ॥

अथ यदि गृह्येऽग्नौ सायं प्रातर्होमयोर्वा दर्शपूर्ण-
मासयोर्वा हव्यं वा होतारं वा नाधिगच्छेत्, कथं
कुर्यादिति ॥ १३ ॥

अथेति पूर्वप्रश्नार्थम् । अथेतयोर्गृह्येऽग्नौ यावज्जीवं कर्त्तव्ययोः
सायं प्रातर्होमयोर्वा, दर्शपूर्णमासयोर्वा—प्रदर्शनमेतत् वैश्वदेव-

स्यापि, देवादन्त्यस्मादा कस्माच्चित् कारणात् इयं हवनीयं वस्तु
वा, हेतारं हवनकर्त्तारं वा स्वयमशक्तौ, यदि न अधिगच्छेत्
न लभेत, तर्हि कथं कुर्यादित्युच्यते । (आभाषणं सूत्रम्) ॥

१३ ॥ ० ॥

आ सायमाहुतेः प्रातराहुतिर्नात्येत्याऽऽप्रातराहुतेः
सायमाहुतिराऽमावास्यायाः पौर्णमासं नात्येत्याऽऽ-
पौर्णमास्या आमावास्यम् ॥ १४ ॥

आ सायमाहुतेः सायमाहुतिपर्यन्तम् । सेयं सायमाहुतिर्मर्त्यादा
अवधिः सीमेत्येतत् । प्रातराहुतिः नात्येति नातिक्रामति । सा
खल्वियं स्वकाले अहुता प्रातराहुतिरिदानीं प्रायश्चित्तात्मकं
महाव्याहृतिहेमं कृत्वा हेतव्या । तथाच गृह्यान्तरम् ।

“स्वकाले सायमाहुत्या अप्राप्ता होतृद्वयोः ।

प्राक् प्रातराहुतेः कालः प्रायश्चित्ते कृते सति ।

प्राक् सायमाहुतेः प्रातर्होम कालाऽनतिक्रमः ।

प्राक् पौर्णमासाद्दर्शस्य प्राग्दर्शादितरस्य च” ।

इति । एतेनैवसूत्रशेषोव्याख्यातः । तदिदं प्रदर्शनार्थं परिकीर्तनं
सायमाहुत्यादीनां न नियमार्थम् । कुतः ? । सत्यन्तरदर्शनात् ।
तथाचोक्तम् ।

“मुख्यकाले यदाऽवश्यं कर्म कर्त्तुं न शक्यते ।

गौणकालेऽपि कर्त्तव्यं गौणोऽप्यत्रेदृशो भवेत् ।

आसायमाहुतेः कालात् कालः स्यात् प्रतराहुतेः ।

प्रातराहुतिकालात् प्राक् कालः स्यात् सायमाहुतेः ।

पूर्णमासस्य कालोऽस्ति पुरा दर्शस्य कालतः ।
 स्यात् साकमेधकालोऽपि आसुनासीरकालतः ।
 सुनासीरीयकालोऽप्याऽऽवैश्वदेविककालतः ।
 श्यामाकैर्ब्रौहिभिश्चैव यवैरन्योन्यकालतः ।
 प्राग्यष्टुं युज्यतेऽवशं नैवत्वाययणात्ययः ।
 दक्षिणायनकाले या पश्चिज्या योत्तरायणे ।
 अन्योन्यकालतः पूर्वं यष्टुं युक्ते उभे अपि ।
 एव मागामियागीयमुख्यकालादधस्तनः ।
 स्वकालादुत्तरो गौणः कालः पूर्वस्य कर्मणः ।
 यद्वाऽऽगामिक्रियामुख्यकालस्याप्यन्तरालवत् ।
 गौणकालत्वं मिच्छन्ति केचित् प्राक्तनकर्मणि” ।

इति । सर्वमेव प्राक्तनकर्म प्रायश्चित्तहोमानन्तरमेव गौणकाले
 करणीयम् । सायमाहुत्यादौ तथा दर्शनात् ।

“गौणेषु तेषु कालेषु कर्म चोदितमारभेत् ।

प्रायश्चित्तप्रकरणे प्राक्तां निष्कृतिमाचरेत्” ।

इति स्मरणाच्च । वैश्वदेवस्य पुनरतिक्रमे अभोजनमपि कृत्वा
 काखान्तरे प्रायश्चित्तानन्तरं तदाचरणम् । तथाच गृह्यान्तरम् ।

“वैश्वदेवेति क्रान्ते अधोरात्रमभोजनम् ।

प्रायश्चित्तमथोक्त्वा पुनः सन्तनुयाद्भूतम्” ।

इति । प्रथमवैश्वदेवातिक्रमे दिवा अभोजनं, द्वितीयवैश्वदेवाति-
 क्रमे च रात्रौ अभोजनम्—इति परिशिष्टप्रकाशः । वैश्वदेवदद्या-
 तिक्रमे तु विशेषमाह कर्मप्रदीपः ।

“परेणाग्नौ ऊते स्वार्थं परस्याग्नौ ऊते स्वयम् ।

पितृयज्ञात्यये चैव वैश्वदेवदयस्य च ।

अनिष्टा नवयज्ञेन नवान्नप्राग्ने तथा ।

भोजने पतितान्नस्य च ऋष्याग्नौ भवेत्” ।

इति । प्राक् सूर्यास्तमयात् प्रथमो वैश्वदेवो नात्येति, प्राक् च रात्रेः सार्द्धात् प्रहारात् द्वितीयः । कुतः ? । यतस्तावानेव भोजन-
कालः । तच्च पुरस्तान्निवेदितमस्माभिः ॥ १४ ॥ ० ॥

एतेनैवावकाशेन हव्यं वा हेतारं वा लिप्सेत ॥ १५ ॥

एतेन—इति गौणकालपरामर्शः । लिप्सेत लभ्युमिच्छेत् । लिप्सेत्—
इति पाठे व्यत्ययात् परस्मैपदम् । प्राप्तस्याप्यादरार्थमभिधाजम् ।
कथं नाम ? । तथा लिप्सेत यथा गौणकालो नात्येति, तस्याप्यति-
क्रमे कर्मव लुप्यते,—इत्यभिप्रायः । अज्वन्यत् । यदा पुनर्लभ्यते,
तदा हेतव्यम् । तदाह कर्मप्रदीपः ।

“पौर्णमासात्यये हव्यं हेता वा यदहर्भवेत् ।

तदहर्जुह्यादेवममावस्यात्ययेपि च” ।

इति ॥ १५ ॥ ० ॥

अपि वा यज्ञियानामेवोषधिवनस्पतीनां फलानि
वा पलाशानि वा अपयित्वा जुहुयात् ॥ १६ ॥

अपि वा—इति पक्षो विपरिवर्तते । एतेनाप्यवकाशेन हविष्यनुप-
लभ्यमाने यज्ञियानां यज्ञार्हाणाम् अनिषिद्धाणाम्—इत्येतत् ।
ओषधीनाम्—

“ग्रीहयः शालयो मुद्गा गोधूमाः सर्वपास्त्रिलाः ।

यवाश्चौषधयः सप्त विपदो घ्नन्ति धारिताः” ।

इति कर्माप्रदीपोक्तानाम्, वनस्यतीर्णां वृक्षाणाञ्च फलानि शस्यानि वा; पलाशानि कृदनानि पत्राणि वा यथोपपन्नानि; अपयित्वा स्थालीपाकविधिना, जुहुयात् ॥ १६ ॥ ० ॥

अप्यप एवान्ततो जुहुयादिति ह स्माह पाकयज्ञ
श्रैडो हुतं ह्येव ॥ १७ ॥

अन्ततः सर्वासम्पत्तौ अप उदकम् अपि जुहुयादेव, न तु अग्निः कथम् होमः—इत्याशङ्कित । सर्वालाभे उदकमप्यन्ततो मध्यत एवाग्नेर्जुहुयात् नत्वन्तुपशमाशङ्कां कुर्यादिति वा व्याख्येयम् । इति ह किल आहस्मा उवाच, नामतः पाकयज्ञः इदं स्थापत्यम् श्रैडः कश्चिदाचार्यः; ऊतमेव भवत्येवमपि कृते । हि शब्दो यस्मादर्थः । यस्मादेवमपि कृते ऊतमेव भवति न अऊतम्—इति पाकयज्ञ आहस्मा, तस्मादप एवान्ततो जुहुयादित्यर्थः ॥ १७ ॥ ० ॥

अहुतस्य प्रायश्चित्तं भवतीति ॥ १८ ॥

ऊत—इति कर्त्तरिनिष्ठा । न ऊतं येन—इति वा विग्रहः । अऊतस्य उदकस्त्राण्यलाभात् होममकुर्वतः प्रायश्चित्तं भवति । किं पुनस्तत् प्रायश्चित्तम् ? पुनराधानम्—इति ब्रूमः । कुतः ? ।

“होमद्वयात्यये दर्शपूर्णमासात्यये तथा ।

पुनरेकाग्निमादध्यादिति भास्करशासनम्” ।

इति स्मरणात् । इति रन्यान्यपि पुनराधाननिमित्तानि समुच्चि-
नोति । तानि च,—

“असमचन्तु दम्पत्यो ह्येतव्यं नर्त्तिकादिना ।

द्वयोरप्यसमचन्तु भवेद्धुतमनर्थकम्” ।

इत्येवमादीनि कर्मप्रदीपादिष्वनसन्धेयानि । पुनराधानप्रकारश्च,—

“पूर्वैव योनिः पूर्वावृत्तपुनराधानकर्मणि” ।

इत्यादिना कर्मप्रदीप एव अभिहितः ॥ १८ ॥ ० ॥

नाव्रतो ब्राह्मणः स्यादिति ॥ १९ ॥

अत्ररहितो ब्राह्मणो न स्यादल्पमपिकालम् । “मुहूर्त्तमपि नाव्रतो
ब्राह्मणः स्यात्”—इति पाठे व्यक्त एवार्थः । इति हेतौ । यस्मात्
नाव्रतो ब्राह्मणः स्यात्, तस्मात् पुनराधाननिमित्ते जाते,
अविलम्बमेवादध्यादित्यभिप्रायः ॥ १९ ॥ ० ॥

अथाप्युदाहरन्ति ॥ २० ॥

अजुरक्षरार्थः । अजतस्य प्रायश्चित्तं पुनराधानमुक्तम्, अथेदा-
नीम् अन्यदपि पक्षान्तरं तत्र दर्शयितुं ब्राह्मणवाक्योदाहरणा-
भासरूपं सूत्रम् ॥ २० ॥ ० ॥

यावन्न ह्रयेताऽभोजनेनैव तावत् सन्तनुयात् ॥ २१ ॥

इद्विषोऽलाभे यावन्न ह्रयेत ह्रयते, अभोजनेनैव तावत् तावन्तं
कालं सन्तनुयात् सन्ततमविच्छिन्नमनुष्ठानं कुर्यादिति श्रुतम्—

इत्यर्थः । यावता कालेन हविर्लभ्यते, तावति काले अभोजनेऽपि
व्रतमनुष्ठानं भवतीत्यभिप्रायः ॥ २१ ॥ • ॥

किम् अभोजनेनैव व्रतं सम्पद्यते ? । न । किन्तर्हि ?—

अथ यदाऽधिगच्छेत् प्रति जुहुयात् ॥ २२ ॥

यदा पुनरधिगच्छेत्समेत हविः, तदा अय,—सायमाद्युपक्रमत्वात् कर्माणां सायमादिकालं प्रतीक्ष्य, प्रति जुहुयात् । यावन्नक्षयते तावन्तं कालम् अभोजनेन लपयित्वा यदा हविरुपलभ्यते तदा सायमादिकालं प्रतीक्ष्य प्रति जुहुयादित्यर्थः । प्रति शब्दो-
द्देश्यस्य प्रकारविशेषद्योतनार्थः । कतमः पुनरसौ प्रकारः ? ।
उच्यते । अतिक्रान्ताः सन्वा अग्निदैवत्या आहुती र्विगणय्य तावन्ति
हवीं वि पात्रे हत्वा,—अग्नये स्वाहा—इति सखदेव जुहुयात् ।
एवं प्राजापत्याः । एवम् अपरापराः । तदाह कर्माप्रदीपः ।

“आह्वयमानेऽनश्रंशेत् नयेत् कालं समाहितः ।

सम्पन्ने तु यथा तत्र ह्यते तदिहोच्यते ।

अङ्गताः परिसङ्ख्याय पात्रे कृत्वाऽऽङ्गतोः, सकृत्—

मन्त्रेण विधिवद्भुत्वा एवमंवापरा अपि” ।

इति ॥ २१ ॥ ० ॥

एवमप्यस्य व्रतं सन्ततं भवतीति ॥ २३ ॥

एवम् अपि कृते अस्य प्रतिनो व्रतं नियमः सन्ततम् अविलुप्तं भवति । तस्मात् पुनराधानं न कर्त्तव्यम्—इत्यभिप्रायः । इतिः ब्राह्मणवाक्यावधानज्ञापनार्थः, प्रकरणापरिसमाप्त्यर्थो वा ॥ १३ ॥०॥

एषोऽत ऊर्ध्वः हविराहुतिषु न्यायः ॥ २४ ॥

अत ऊर्ध्वम् अस्मात् परतो वक्ष्यमाण एष न्यायो हविराहुतिषु—
ह्वयते—इति हविः; अविशेषात् समिदाज्यपशूपशकादिकं
सर्वम् उच्यते, तस्य हविष आहुतिषु बोद्धव्यः—इति परिभाष्यते।
पराचीनस्यापि बुद्ध्या मन्त्रिकृत्य एतदा परामर्शः। न्यायग्रहणं
क्वचिदान्नातस्यापि प्रतिषेधार्थम्। यथा समान्नातोऽपि मन्त्रान्ते
स्वाहाकारः स्वाहान्ते मन्त्रे नाद्रियते, अन्यायत्वात्। तच्चोत्तरत्र
वक्ष्यामः। एवम् अन्यदपि ऊह्यम्।

एवं वा—

एषोऽनन्तरोक्तो न्यायः प्रकारः—इत्येतत्। अत ऊर्ध्वं वक्ष्यमाणसु
हविराहुतिषु द्रष्टव्यः—इत्युक्तः प्रकारः सर्वत्रातिदिश्यते। न्याय
ग्रहणेन किमुक्तं भवति? एतदनन्तरोक्तं भवति;—अत ऊर्ध्वं
ये क्षिप्रहोमा ब्रह्मचारिसमिदादयो वक्ष्यन्ते, तेषु क्षिप्रहोमोक्त
एव प्रकारो भवति। ये पुन स्तन्त्रहोमाः वैवाहिकहोमादयः,
तेषु ब्रह्मोपवेशनादि तन्त्रं द्रष्टव्यम्। तथा क्वचित् प्राप्नोष्यर्थो
निवर्तते। किमुदाहरणम्? इदमुदाहरणम्। आज्यतन्त्रेषु
मुषलोखलसर्पादयो निवर्तन्ते, पाण्याहुतिषु मेघणसुगा-
दयः—इति। सोऽयं न्यायशब्दस्यार्थः ॥ २४ ॥ ० ॥

मन्त्रान्ते स्वाहाकारः ॥ २५ ॥

होम मन्त्राणाम् अन्ते अवसाने स्वाहाकारः कर्तव्यः—इति सूत्र-
शेषः। स खल्वयं स्वाहाकारो हविस्त्यागार्थः—इति स्वाहाकारान्त

मन्त्रेषु नैव विधिरूपतिष्ठते । तत्र खन्नाच्चात्मानेनैव स्वाहाकारेण हविस्त्यागः कृतः—इत्यपरस्यान्धानम् अनर्थकं भवति । तथा च तन्त्वान्तरम् ।

“नमोऽन्ते न नमो दद्यात् स्वाहान्ते द्विठमेव च ।

पूजाया माहुतौ चापि सर्वत्रायं विधिः स्मृतः” ।

इति । यत्र च मन्त्रादितोऽपि समान्नातः स्वाहाकारो हविस्त्या-
गार्था भवति, तत्राप्यग्नौकरणहोमे मन्त्रान्ते स्वाहाकारान्तरं न
कर्त्तव्यमेव । न्यायस्याविशेषात् । तदाह कर्मप्रदीपः ।

“स्वाहां कुर्यान्नचात्रान्ते न चैव जुहुयाद्ध्रुविः ।

स्वाहाकारेण हुत्वाग्नौ पश्चाद्दोमं समापयेत्” ।

इति । होममन्त्राणाञ्चादौ न प्रत्येकम् ॐकारः करणीयः ।
तदप्याह स एव ।

“नोऽकुर्याद्दोममन्त्राणां पृथगादिषु कुचचित् ।

अन्येषाञ्च विहृष्टानां कालेनाऽऽचमनादिना” ।

इति ॥ २५ ॥ ० ॥

आज्याहुतिष्ठाज्यमेव सःस्कृत्योपघातं जुहुयात् ना-
ज्यभागौ न स्विष्टकृत ॥ २६ ॥

आज्यस्य यथोक्तस्याऽऽहुतिषु—यत्राज्यमेव ह्रयते—इत्यर्थः ।

आज्यं संकृत्यैव, उपघातं यथा भवति तथा जुहुयात्, द्रवद्रव्य-
कृतात्, सुवेष—इत्यर्थः । एव कारेण यद्भवच्छिद्यते, तदप्युच्यते
सुखावबोधार्थम् । नाज्यभागावच भवतः न च स्विष्टकृदपि
भवति । तदेते अतिदेशागता इह प्रतिषिध्यन्ते ॥ २६ ॥ ० ॥

आज्याहुतिष्वनादेशे पुरस्ताच्चोपरिष्ठाच्च महा-
व्याहृतिभिर्होमः ॥ २७ ॥

आज्याहुतिषु आज्यमाचाहुतिषु, आहुतेरनादेशे च—मध्यात्
पूर्वाह्नादितिवचनशब्दः समुच्चयार्था लुप्तवत् द्रष्टव्यः । यत्र होम
एव नादिश्यते उपदिश्यते चाग्नि रवगम्यते वा किञ्चिदन्यद्वैम-
लिङ्गं, तत्र गर्भाधानं पुंसवनं शुक्लकर्म सीमन्तकरणं चूडा-
करणादिषु प्रधानकर्मणो गर्भाधानाऽंशाभिमर्षणादेः पुरस्ताच्च
उपरिष्ठाच्च,—आद्यन्तयोरित्यर्थः । महाव्याहृतयः तिस्रः व्या-
ख्याताः, ताभिर्होमः कर्त्तव्यः—इति वाक्यशेषः । एवं खल्वग्रे-
रुपदेशं सूत्रतत्त्वार्थवान् भवति । इतरथाऽनर्थको वा स्वात्,
अदृष्टार्था वा कल्पेते ।

चन्द्रदर्शनादावपि तर्हि पुरस्ताच्चोपरिष्ठाच्च महाव्याहृतिभि-
र्होमयम् ? । न । तत्राग्रेरप्युपदेशाभावात् । अतएव—

“अहोमकेष्वपि भवेत् यथोक्तं चन्द्रदर्शने” ।

इति कर्मप्रदीपेऽपि चन्द्रदर्शनस्याहोमकत्वमुक्तम् । गर्भाधानेऽपि
होममवसरे उपपादयिष्यामः ।

अन्ये तु वर्णयन्ति,—‘आज्याहुतिष्वनादेशे आज्याहुतयोऽपि
यत्र नादिश्यन्ते—होम एव यत्र नादिश्यते—इत्यर्थः । न पुनरा-
ज्याहुतिषु अनादेशे च—इति व्याख्यानं युक्तं, चकाराध्याहार-
दोषात्—इति । अत्र ब्रूमः । आज्याहुतयो यत्र नादिश्यन्ते—इति
वर्णनायां चर्वाहुतिष्वितिप्रसङ्गः । आज्याहुतयोऽपि यत्र नादि-

शब्दे—इत्यर्थकल्पने च व्यक्तम् अपेक्षयाहारः । आज्यपदस्यैवम-
नतिप्रयोजनं स्यात् । आज्यतिष्वनादेशे—इति खल्वभिप्रेयते । तस्मा-
दस्मदुक्तमेव व्याख्यानम् आदरणीयम् । द्योतको हि चशब्दस्ता-
त्पर्यस्येयते । तच्चेत् तात्पर्यम् अन्यस्मादपि कारणादवगम्यते,
अकिञ्चित्करं तदकीर्तनं भवति । आज्याज्यतिषु—इति सप्तमी-
निर्देशस्यैवं तात्पर्यम् उपोदक्षयति । आज्याज्यतिष्वनादेशे—
इति चासमासकरणं प्रत्येकम् अन्वयं द्योतयति ॥ १७ ॥ ० ॥

यथा पाणिग्रहणे; तथा चूडाकर्मण्युपनयने गो-
दाने च ॥ २८ ॥

यथा पाणिग्रहणे महाव्याहृतिभिः व्यस्तममस्ताभिस्तस्य आ-
ज्यतयो ह्यन्ते—(तथाच पाणिग्रहणे वक्ष्यत्याचार्यः,—महाव्या-
हृतिभिस्तु पृथक्, समस्ताभिस्तु र्थम्—इति ।) तथा चूडाकर्मणि ।
तथा शब्दः प्रत्येकम् अभिसम्बध्यते । तथोपनयने, तथा गोदाने
च,—इत्यति दिश्यते । सोऽयमनागतातिदेशः । चूडाकर्मादि
व्यतिरिक्तेषु तु तिस्र एवाज्यतयो भवन्ति ॥ १८ ॥ ० ॥

अपवृत्ते कर्मणि वामदेव्यगानः शान्त्यर्थः शा-
न्त्यर्थम् ॥ २९ ॥

अपवृत्ते समाप्ते कर्मणि वामदेव्यगानं, कर्त्तव्यम्—इति परिभा-
ष्यते । तस्मात् सर्वेषामेव कर्मणाम् अपवर्गे वामदेव्यं साम गात-
व्यम् । कर्मणि—इति सामान्येनापदेशाच्च । बह्वनाञ्च कर्मणा

मेकदा करणे अन्ततः सहदेव वामदेव्यं गातव्यं न प्रत्येकमन्ते ।
तदाह कर्षप्रदीपः ।

“अहोमकेष्वपि भवेत् यथोक्तं चन्द्रदर्शने ।

वामदेव्यं गणेष्वन्ते वक्ष्यन्ते वैश्वदेविके” ।

इति । गानस्य अशक्तावपि ऋचो वारत्रयं पठनीयाः । तदप्याह
स एव ॥

“अन्ते च वामदेव्यस्य गानं कुर्याद्दृच्छिधा” ।

इति । शान्त्यर्थम्—इति विहितं वामदेव्यागानम् अनेन स्तुयते—
इत्यर्थवादोऽयम् । उभयस्मिन् विधीयमाने हि वाक्यं भिद्येत ।
वामदेव्यगानं कर्त्तव्यम्, तच्च शान्त्यर्थं भवति—इति । तस्मात्,—
“उदुम्बरो यूषो भवति ऊर्गं वा उदुम्बर ऊर्क्पशव ऊर्जं वा स्मा
ऊर्जं पशून्नाप्नोति ऊर्जाऽवर्द्ध्यै”—इतिवदिहापि स्तुतिरेव
प्रयोजनं न फलविधिः । अन्येत्वाङ्गः,—शान्त्यर्थम्—इति वचनान्ना-
तीव अस्य नित्यत्वम्—इति । शान्त्यर्थं शान्त्यर्थम्—इत्यभ्यासः प्रपा-
ठकपरिसमाप्तिं द्योतयति ॥ २८ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य छतौ गोभिलीयगृह्यसूत्र-
भाष्ये प्रथमप्रपाठकस्य नवमी काण्डिका समाप्ता ॥ ० ॥

समाप्तश्चायं प्रथमः प्रपाठकः ॥ ॐ ॥

गोभिलीयग्रन्थे

द्वितीयप्रपाठके प्रथमा काण्डिका ।



एवन्तावत् प्रथमे प्रपाठके अग्निसमाधानम्, समाश्रिताग्ने-
स्त्वावश्यं कर्त्तव्यं सायं प्रातर्होमादिकम्, देवसवितरित्यादेश
मन्त्रस्य विनियोगो निरूपितम् । समाधानश्चाग्नेर्जायायाः पाणिं
जिघृक्षोरभिहितम् । अथेदानीं कथं जायायाः पाणिं गृह्यते,
देवसवितरित्यादेः परेषाञ्च मन्त्राणां विनियोगः,—इत्येवमर्थ-
जातं निरूपयितुं द्वितीयः प्रपाठक आरभ्यते । प्रसङ्गा गतश्चा-
व्यत् । तच्च तावत् पाणिं ग्रहणं मेव प्रथमं निरूप्यते,—

पुण्येनक्षत्रे दारान् कुर्वीत ॥ १ ॥

पुण्ये शोभने, नक्षत्रे ऋते । “उदगयने पूर्वपक्षे पुण्येहनि”—
इति सिद्धत्वादेतदवाच्यम्—इति चेत् । न । दारकर्म्मणि नक्षत्र-
स्यादरातिशयार्थत्वात् । दाराः, गृहाः, पञ्चालाः—इत्येवमादयो
नित्यवज्जवचनान्ताः शब्दाः पुंलिङ्गाः । दारान् सहधर्मचारि-
णीम्, पत्नीम्—इत्यनर्थान्तरम् । अज्वन्यत् ॥ १ ॥ ० ॥

कीदृशान् दारान् कुर्वीत ? । तदाह

लक्षणं प्रशस्तान् कुशलेन ॥ २ ॥

प्रशस्तम् अवैधव्यादिसूचकं लक्षणं चिह्नं येषां त इमे प्रशस्त

लक्षणाः सन्तो व्यत्ययेन लक्षणप्रशस्तौ इत्युच्यन्ते । तान् । लक्षणेन शोभन लक्षणेन प्रशस्तान् श्रेष्ठान्—इति वाऽर्थः । दारान् कुर्वीति—इति दारसम्बन्ध विवक्षया इत्यं निर्देशः । कथमंगम्यन्ते लक्षणानि ? तदुच्यते । कुशलेन स्त्रीलक्षणविदा । स्त्रीणां लक्षणानि शुभाशुभसूचकानि यो वेत्ति सोऽयं स्त्रीलक्षणविदुच्यते । तेन परीक्षितान्—इत्यर्थः । तथाच स्मरणम् ।

“सदा गृही सुखं भुङ्क्ते स्त्री लक्षणवती यदि ।

अतः सुखं समृद्धयर्थं मादौ लक्षणमीक्षयेत्” ।

इति । इयमपरा सूत्रयोजना । लक्षणविदा कर्त्ता लक्षणेन शोभन लक्षणेन प्रशस्तान् अन्तर्भूतं निजयं तथा प्रशंसितान् दारान् कुर्वीति । लक्षण शब्दः शोभन लक्षणार्थोऽन्यत्रापि दृश्यते * ॥
१ ॥ ० ॥

* केचिदेतत् सूत्रानन्तरम्—“अनार्षं शुष्करक्षिताम्”—इति सूत्रमधिकं पठन्ति । “अार्षशुष्कं गोमिश्रमादि, तदितर शुष्कनोतां त्यजेत्”—इति व्याख्यते च । तदिदं सूत्रमनार्षमिति प्रतिभाति । तथाहि । पूर्वं “दारान् कुर्वीति”—इति सूत्रयिता, तद्विशेषणं विवक्षयैव च—“लक्षणं प्रशस्तान्”—इति, किमिति “अनार्षं शुष्कं रक्षितान्”—इति नासूचयत् । “तदस्त्राग्ने पिण्डान्”—इत्युत्तरं सूत्रमप्येवं सत्युपपद्यते । तच्चहि तच्छब्देन स्त्रीलक्षणविदा परामर्शः । एतच्चानयोरेव सूत्रयोरानन्तर्यं स्यात् । न पुनरन्तरा सूत्रान्तरेण व्यवधाने । अपिच । अनाः शुष्कं रक्षिताम्—इत्यादिनार्षेऽपि गोमिश्रणस्य शुष्करूपता प्रतीयते । गोमिश्रणं न्यायविरुद्धो मनुविषयश्च । तथाच मनुः ।

“अार्षं गोमिश्रणं शुष्कं केचिदाहुर्वैव तत् ।

अप्योप्येवं मन्वान् वापि विज्ञायन्तावदेव सः” ।

इति । सूत्रपुस्तकेषु सर्वेष्वस्माद्वसोक्तिषु सोसादृष्टि भाष्यपुस्तके च—अनार्षं शुष्कं रक्षिताम्—इति सूत्रं न दृश्यते ।

तदलाभे पिण्डान् ॥ ३ ॥

तदिति प्रकृतः स्त्रीलक्षणवित् परामृश्यते। तस्य स्त्रीलक्षणविदो-
ऽलाभे पिण्डान् कुर्वीत ॥ ३ ॥ ० ॥

कुतो मृदमादाय पिण्डाः कर्त्तव्याः ? । तदाह—

वेद्याः सीतायाः हृदा ज्ञेष्ठा चतुष्पथा दादेवना
दादहना दीरिणात् ॥ ४ ॥

वेदिरग्निष्टेभेर्दौ विहिता । सीता लाङ्गलपद्धतिरित्यनर्थान्त-
रम् । कष्टं चेन्नम्—इत्येके । हृदोऽगाधजलाशयो योभेपि यः
ज्ञेष्ठा नैति । गावो यत्र तिष्ठन्ति तद्गोष्ठम् । चतुष्पथः प्रसिद्धः ।
आदीयते यत्र तदादेवनम् द्यूतस्थानम् । आदह्यते यत्र तदाद-
हनं अग्निस्थानम् । यत्रोप्तं वीजं न प्ररोहति तदीरिणम् उषरम्—
इत्येकोऽर्थः । एतेभ्यो वेद्यादि स्थानेभ्यो मृदमादाय पृथगव पि-
ण्डान् कुर्वीत । पृथगिति कुतो वर्ण्यते ? । असमासकरणादि-
त्याह । सर्वेभ्यः सम्भार्यम्—इति चोत्तरचाम्प्रानात् । एवं खल्वष्टौ
पिण्डा भवन्ति ॥ ४ ॥ ० ॥

सर्वेभ्यः सम्भार्यं नवमम् ॥ ५ ॥

सर्वेभ्यो वेद्यादिस्थानेभ्यः श्लोकश्लोकां मृदं सम्भृत्या इत्य क्रियते—
इति सम्भार्यं नवमं पिण्डं कुर्वीत ॥ ५ ॥ ० ॥

समान् कृतसंक्षयान् ॥ ६ ॥

समान् समानान् प्रमाणात्, कृतं लक्षणं येषां तान् कृतसंक्षयांश्च

पिण्डान् कुर्वीत । स्रवणं चिह्नम्—इत्यनर्थान्तरम् । यतमः
पिण्डो यतमस्या मृद स्रविह्नं कर्तव्यं वक्ष्यमाणार्थम् ॥ ६ ॥ ० ॥
तान् खल्विमान् पिण्डान्—

पाणावाधाय कुमार्या उपनामये दृतमेव प्रथममृतं
नात्येतिकश्चनर्त इयं पृथिवी श्रिता सव्वमिदम-
सौभूयादिति, तस्यानाम गृहीत्वैषामेकं गृहाणेति
ब्रूयात् ॥ ७ ॥

स्रकीये पाणौ हस्ते आधाय कृत्वा कुमार्याः कन्यायाः उप समीपे
नामयेत् स्थापयेत् अत मेव प्रथमम्—इत्यनेन मन्त्रेणेतिकारा-
न्नेनेत्यर्थः । किं कृत्वा ? । असावित्यस्मिन् मन्त्रस्थाने तस्याः
कुमार्या नाम गृहीत्वा उच्चार्य । तेन 'सव्वमिदं धनदाभूयात्'
—इत्येवमादिकः प्रयोगः । . एवं स्थापयित्वा, पुनः, तस्या नाम
गृहीत्वा योग्यत्वात् सम्बोधनविभक्त्या उच्चार्य—एषामेकं गृहाण—
इति ब्रूयात् । 'धनदे ! एषा मेकं गृहाण'—इत्यादिः प्रयोगः ।
तदिदं तस्या नाम गृहीत्वेति मध्यपठितं मध्यमणि न्यायेना-
भाभ्यां सम्बध्यते । अतएव गृहाणेति सम्बोध्यमाणार्थापेक्षी मध्यम
पुरुषोऽप्याञ्जस्येनोपपद्यते ॥ ७ ॥ ० ॥

पूर्वेषां चतुर्णां गृह्णन्तीमुपयच्छेत् ॥ ८ ॥

पूर्वेषां चतुर्णां वेदि सोता हृदगोष्ठमृन्निर्घितानां पिण्डानाम्
एकतमं पिण्डं गृह्णन्तीं (कान्दसोयं प्रयोगः) गृह्णन्तीम् आददानं
कुमारोमुपयच्छेत् विवाहयेदित्यर्थः ॥ ८ ॥ ० ॥

सम्भार्यमपीत्येके ॥ ६ ॥

सम्भार्यमपि पिण्डमाददानामुपयच्छेदित्येके आचार्या मन्यन्ते ।
 अस्मादेवावगम्यते,—सम्भार्यमाददानां नोपयच्छेदित्यन्ये मन्यन्ते—
 इति । तस्मात् सम्भार्यमाददानामिच्छोपयच्छेदा नोपयच्छेत्
 —इति सिद्धम् । किं कारणम् ? । शुभाशुभयोर्मिश्रत्वम् । कुतः
 पुनरेतत् ? । शास्त्रान्तरे प्रत्येकशः फलार्थवाद दर्शनात्, सम्भा-
 र्यस्य च सर्वघटितत्वात् । तथा चोक्तम् ।

“गृह्णाना वेदिपिण्डश्च प्रसूते याज्ञिकान् सुतान् ।

सोता पिण्डन्तु गृह्णाना सुतान् सूते कृषीबलान् ।

सर्वकाम समृद्धांश्च तृतीयस्य परियहात् ।

गोष्ठपिण्डग्रहाणापि गोमिनः सुखिनः स्तथा ।

इतश्चेतश्च गन्तारः पञ्चमेनास्त्रिताः सुताः ।

षष्ठेन तु गृहीतेन भवन्ति द्यूतसेविनः ।

श्रमज्ञान पिण्डग्रहणाद्विधवा जायते भ्रुवम् ।

बन्ध्या वा विधवा वा स्यादष्टमग्रहणादपि ।

मिश्रमेतद्भवेत् सर्वं यतः पूर्वोदितं फलम् ।

नवमस्य ग्रह स्तस्मात् शुभो वा यदि वा अशुभः” ।

इति ॥ ६ ॥ ० ॥

अथेदानीमासन्न विवाहायाः कन्यायाः स्नपनमभिधीयते,—

क्लीतकै र्यवै र्माषै र्व्याऽऽश्लुताः सुहृत् सुरोत्तमेन
सशरीरां त्रिर्मूर्धन्यभिषिञ्चेत्—कामदेव ते नाम मदे-
नामासीति, समानयामुमिति पति नाम गृह्णीयात्,
स्वाहाकारान्ताभि रुपस्थ मुत्तराभ्यां स्नावयेत् ॥ १० ॥

क्लीतकैः क्लिन्नकैः चूर्णीकृत्योदकेन द्रवीकृतैरित्येतत् । कैः ? । यवै-
र्माषैर्व्या । यवमाषौ प्रसिद्धौ । वा शब्दे विकल्पार्थः । “मसूरयव
माषाणां स्रक्ष्णचूर्णान्येकीकृत्य”—इति भवदेवभट्टवचनम् अप्रमा-
णम् । तदेभिर्यवैर्माषैर्व्या आश्लुतां कृतसर्वाङ्गेद्वर्तनां, सुहृत् मित्रं
स्निग्धहृदयः—इत्यनर्थान्तरम् । सह शरीरेण वर्तमानां कन्यां
मूर्द्धनि शिरसि त्रिर्वारत्रयम् अभिषिञ्चेत् । मूर्द्धनि तथाऽभिषे-
क्तवं यथा सर्वमेव शरीरमभिषिक्तं भवतीत्यर्थः । केन अभि-
षिञ्चेत् ? । सुरोत्तमेन । वरुणा सुराऽरविन्दानोत्पुदकनाम
पाठादुदकनामैतत्—यत् सुरेति । तदयमर्थः । उदकेन उत्तमेन
शोभनगन्धवर्णादियुक्तेन अभिषिञ्चेत् । सुरैव कस्मान्नोच्यते ? ।
उच्यते । सुरा हि नामात्यन्तमपवित्रं यदस्याः घ्राणस्पर्शयोरपि
प्रायश्चित्तमुपदिशन्ति । तथाच स्मर्यते ।

“सुराया गन्धमाघ्राय स्नात्वाऽऽज्यं प्राश्य शुध्यति ।

स्पर्शे प्रतिग्रहे चैव अहं पीत्वा तथोदकम्” ।

इति । “सुरास्नानसमं तैलम्”—इति च सुरास्नानस्यात्यन्तनि-
न्द्यतां दर्शयति । वचनबलाददोषः ?—इति चेत् । न । अन्यथो-
पपत्तेः । अन्यथापि वचनमुपपद्यते—इति नास्ति वचनस्य बलम् ।
न खल्वविरोधेन सम्भवति वचनार्थे विरुद्धमर्थं प्रकल्प्य वचन

वसाददोषः—इतीयं कल्पना साधीयसी भवति । अन्यथोपपन्नञ्च
वचनं न सामान्यस्यापि शास्त्रस्य बाधकं भवितु मर्हति—इति
चमसिनां शेषभक्षाधिकरणे दर्शितम् । तस्मादुदकेनैवाभिषेकः ।
किं त्वृषीमभिषिञ्चेत् ? । न । कथं तर्हि ? । कामदेव ते नाम मदो-
नामासि—इत्येवमादिभिः ऋग्भिः । कतिभिः ऋग्भिः ? । स्वाहा-
कारान्ताभिः । अस्मिन् प्रदेशे स्वाहाकारान्ता यावत्तत्तच्च सन्ति
तावतीभिः,—तिसृभिरित्यर्थः । तस्मादेकैकाम् ऋचमुच्चार्य एकै-
कोऽभिषेकः कर्त्तव्यः । उत्तराभ्यान्नुदाभ्याम् ऋग्भ्याम् उपस्थं योनिं
ज्ञायेत् । एतदुक्तं भवति । तिसृभिरेव ऋग्भिः तथा शिरस्य-
भिषेकः कर्त्तव्यो यथा सर्वे शरीरमभिषिक्तं भवति, परमुत्तराभ्यां
तथाऽभिषेक्तव्यं यथोपस्थां विशेषतः ज्ञाविता भवति—इति । अथे-
दानीं मन्त्रे विशेषमाह । समानयामुमित्यत्र अमुमित्यस्मिन् मन्त्र
स्थाने समानयामुकमित्यभिषेक्तव्यायाः कन्यायाः पत्युर्नाम गृही-
यात् उच्चारयेत् । तदिदं सूत्रम् उत्सृज्य पाठकमम् अनुसृत्यार्थ
क्रमं व्याख्यातम् ॥ १० ॥ ० ॥

ज्ञातिकर्मैतत् ॥ ११ ॥

एतत् कन्यास्वपनं ज्ञाते मातापित्रोरन्यस्य कुलीनस्य सुहृदः कर्षं ।
ज्ञातिकर्षत्वादेवेदं नातीवावश्यकमित्यवगम्यते । एवमेके । अय-
च्छाभिषेको दौर्भाग्यालक्ष्म्युपसर्गानां नोदनार्थं शाखान्तरेऽपि
पश्यते, तस्मात् प्रयत्नतः कर्त्तव्यः । एवमन्ये । तदत्र भवन्तो भूमि-
देवाः प्रमाणम् ॥ ११ ॥ ० ॥

अथेदानीं पाणिपद्वयमभिधीयते,—

पाणिग्रहणे पुरस्ताच्छालाया अग्नि रूपसमाहितो
भवति ॥ १२ ॥

पाणिग्रहणे कर्मणि प्रकान्ते पुरस्तादयतः शालायाः गृहस्थ—चत्वर
इत्यर्थः । अग्नि रूपसमाहितः स्थापितो भवति, पूर्वोक्तामावृतं
कृत्वा । अनुपदेशात् कर्तुरनियमः । तेन यावद्द्वरो वधूमादाय
गृहान्निष्क्रम्यागच्छति, तावदन्य एव कश्चिदग्निं स्थापयति ।
आवृतमपि स एव करोति । अतएव सूत्रयिष्यति—“वर्हिषोऽन्तं
कटान्तं प्रापयेत्”—इति ।

यद्यथाचार्येण कन्याप्रदानं प्रतिग्रहश्च न सूत्रितम्, तथापि
“अलङ्कृत्य कन्यामुदकपूर्वां दद्यात्”—इत्येवमादि गृह्यान्तरदर्श-
नात् तदप्यादरण्येयम् । पाणिग्रहणे शिष्यजिज्ञासा समुत्कटेति
तन्निरमिषिषया खल्वाचार्यस्तदेव सूत्रयाञ्चकार, न कन्याप्रदा-
नम्—इति सिध्यते । प्रदानञ्चेदं कन्यादातुः कर्म, न प्रतिग्रहीतुः ।
प्रतिग्रहेऽपि दानाधीन एव ॥ १२ ॥ ० ॥

अथ जन्यानामेको ध्रुवाणामपां कलसं पूरयित्वा
सहोदकुम्भः प्रावृते वाग्यतोऽग्रेणाग्निं परिक्रम्य द-
क्षिणत उदङ्मुखोऽवतिष्ठते ॥ १३ ॥

अथानन्तरं स्थापितेऽग्नावित्यर्थः । जन्याः नवोदाज्ञातयो वरस्त्रिधा
वा । तेषा मेकोऽन्यतमः ध्रुवाणां सन्तानां सम्यग्विस्तृतानाम्—
(तदनेन कूपाद्युदकं नानुजानाति—इति गम्यते ।) अपां, ध्रुवा-
भिरङ्गिरित्येतत् । कलसं कुम्भं पूरयित्वा वर्द्धयित्वा, सह उद-

कुम्भेन उदकपूरितेन कुम्भेन वर्त्तमानः—तमादाधेत्यर्थः । प्रा-
वृत्तो वस्त्रेणाच्छादितः । कृतोष्णीषः—इत्यन्ये । ‘वाग्यतोऽयेणाग्निं
परिक्रम्य’—इति कृतभाष्यम् । दक्षिणतो दक्षिणस्यां दिश्यग्नेः (ब्रह्मा-
ऽऽसनं परित्यज्य—इत्यर्थाल्लभ्यते ।) उदङ्मुखः कैवेरोदिगभिमुखः
अवतिष्ठते ऊर्ध्वस्तिष्ठति । अवपूर्वं स्तिष्ठति रनुपविष्टतां बोधयति ।
अत्रापि वाग्यमनलोपे पूर्वोक्तमेव प्रायश्चित्तं कारणस्याविशे-
षात्—इति द्रष्टव्यम् । एव मन्यत्रापि ॥ १३ ॥ ० ॥

प्राजनेनान्यः ॥ १४ ॥

प्राजनेन सह प्रतोदेन अन्यः कुम्भधारिणोऽपरः प्रावृत्तो वाग्य-
तोऽयेणाग्निं परिक्रम्य दक्षिणत उदङ्मुखोऽवतिष्ठते ॥ १४ ॥ ० ॥

शमीपलाशमिश्रांश्च लाजांश्चतुरञ्जलिमात्रान् सूर्पे-
णोपसादयन्ति पश्चादग्नेः ॥ १५ ॥

शमी प्रसिद्धा । तस्याः पलाशानि पत्राणि तन्मिश्रान् लाजान्—

“अचतास्तु यवाः प्रोक्ता मृष्टा धाना भवन्ति ते ।

मृष्टास्तु ग्रीहयो लाजा घटा खाण्डिक उच्यते” ।

इत्युक्तलक्षणान् । चत्वारोऽञ्जलयः परिमाणमेषाम्—इति चतु-
रञ्जलिमात्रान् । परिमाणे मात्रट् । यावद्भि सत्वारोऽञ्जलयः
पूर्यन्ते तावत्—इत्येतत् । सूर्पेणोपसादयन्ति सूर्पस्थान् कृत्वा
स्थापयन्ति पश्चादग्नेः । बलवचनात् कर्तुरनियमः । चः समुच्चये
पूर्वोक्तमेव समुच्चिनोति ॥ १५ ॥ ० ॥

दृशत् पुत्रञ्च ॥ १६ ॥

दृशत् शिला पेषणाधरात्मिका, पुत्रस्योपलः पेषणकरणस्वरूपः ।
सा च सचेतिदन्दैकवद्भावः । तस्योपसादयन्ति पश्चादग्नेः । कुतः पुनः
पुत्र उपल इति वर्ण्यते ? । सन्निधानादित्याह । सन्निहितैव दृश-
ज्जाति रागच्छति हृदयमिति सैव पुत्रस्यापि कल्पयितुमुचिता ।
श्लोकमपि उदाहरन्ति ।

“प्रसिद्धार्थस्य सान्निध्ये योऽप्रसिद्धार्थ उच्यते ।

तत्सन्निधान सामर्थ्यात्तज्जातीयोऽवगम्यते” ।

इति । दृशज्जातीयपुत्रस्यैवासादनं न तु दृशदः पुत्रस्य च—इति
वा व्याख्येयम् ॥ १६ ॥ ० ॥

अथ यस्याः पाणिं ग्रहीष्यन् भवति सशिरस्का स-
ऽऽश्रुता भवति ॥ १७ ॥

अथ पूर्वोक्ताभिषेकानन्तरं यस्याः कन्यायाः पाणिं ग्रहीष्यन् ग्रही-
तुमिच्छन् भवति—ग्रहीष्यति वरः, सा कन्या सशिरस्का आश्रुता
अविधवोपनोतमङ्गलोदकैः स्नाता भवति ॥ १७ ॥ ० ॥

अहतेन वसनेन पतिः परिदध्याद्,—या अकृन्त-
न्नित्येतयर्च्चा, परिधत्त धत्त वाससेति च ॥ १८ ॥

अहतेनाक्षुन्नेनाखण्डितेन । आहतेन—इति केचित् पठन्ति । तद-
नाकरम् । वसनेन वाससा पतिः यस्याः पाणिं ग्रहीष्यन् भवति

तां परिदध्यात् अन्तर्भूतनिर्जर्घतया परिधापयेत् संयोजयेत्—
 अहतं वास स्तां परिधापयेदित्यर्थः । अतएव परिधत्स्व—इति,
 परिधत्त—इति च मन्त्रलिङ्गमनुगृह्यते । गृह्यान्तरे परिधाप-
 नोपदेशाच्चैवमवगन्तव्यम् । तद्योदाहरिष्यामः । वरस्य परिधाप-
 नोपदेशादेव वध्वाः परिधानमप्याक्षिप्यते, तर्हिना तदनुपपत्तेः ।
 आचार्यस्याध्यापनविधिनैव माणवकस्याध्ययनमप्याक्षिप्यते—इति
 यद्वत् । या अहन्तन्नित्येतया ष्टचा, परिधत्तधत्तवाससा—इति
 मन्त्रेण च परिदध्यादिति गतेनसम्बन्धः । एतया—इत्यवाच्यम्?—
 इति चेत् । न । स्वरवर्णं नियमार्थत्वात् । कथं नाम ? । एतया
 एवभूतस्वरवर्णयैव न तु व्यत्यस्तस्वरवर्णयेत्यर्थः । तदनेन स्वरवर्णं
 सम्पादनार्थमवश्यं यतितव्यम्—इति दर्शयति । तथा चोक्तम् ।

“मन्त्रो ह्योनः स्वरतो वर्णतो वा

मिथ्याप्रयुक्तो न तमर्थमाह ।

स वाग्वज्रो यजमानं हिनस्ति

यथेन्द्रशत्रुः स्वरतोऽपराधात्” ।

इति । अत्र किञ्चिदक्तव्यमस्ति । द्वयोः खल्वत्र परिधापनक्रिया-
 ऽवधार्यन्ते । कस्मात् ? । भेदेनोपदेशात् । ‘एतयर्चा’—इति, ‘इति
 च’,—इति चानयोर्मन्त्रयोर्भेदेनोपदेशो विभिन्नक्रियाविनियोग
 मवगमति । यदि पुन रेकस्यामेव परिधापनक्रियायामुभयोर्विनि-
 योगोऽभिप्रेयेत, तर्ह्यसं भेदोपदेशेन । तस्माद्वसनद्वयपरिधापने
 मन्त्रद्वयस्य विनियोगः—इत्यादिभ्यो मन्त्रोऽधरीयवसनपरिधापने,
 ऽन्तिमस्त्रोऽन्तरीयवसनपरिधापने करणम्—इति सिध्यते । गृह्या-

नारक्षोपदेष्टात् । गृह्यान्तरे च वसनद्वयस्य (अधरीयस्य उत्तरी-
यस्य च) परिधापनमुपदिश्यते—इतीहापि तदेव वर्णयितुमुचितम् ।
तथाच गृह्यान्तरम् । “अथैनां वासः परिधापयति”—इति ।
“अथोत्तरीयम्”—इति च ।

“द्विकच्छः कच्छशेषस्य मुक्तकच्छं स्तथैव च ।

एकवासांश्च अवासाश्च नमः पञ्चविधः स्मृतः” ।

इत्येकवासोऽनग्नत्वस्मरणाच्चैतदवगन्तव्यम् ॥ १८ ॥ ० ॥

प्रावृतां यज्ञोपवीतिनीमभ्युदानयन् जपेत्—सो-
मोऽदद्गन्धर्व्वायेति ॥ १९ ॥

प्रावृतां कुतोत्तरीयाम् । कथं प्रावृताम् ? । यज्ञोपवीतिनीं
यज्ञोपवीतिनीमिव, यज्ञोपवीतवत्कृतोत्तरीयामित्यर्थः ।

एवं वा—

प्रावृतां प्रकर्षणावृताम् आच्छादिताम्,—“न नाभिं दर्शयेत् कुल-
वधू रागुल्फाभ्यां वामः परिदध्यात् न स्तनौ विवृतौ कुर्यात्”—इति
स्मृत्युक्तरोत्या परिहिताधरीयवसनाम्—इत्येतत् । यज्ञोपवीतं
यज्ञोपवीतवत् विन्यासविशिष्टं मुत्तरीयं, तत् यस्या अस्ति, सेयं
यज्ञोपवीतिनी ताम्—यज्ञोपवीतवत् परिहितोत्तरीयवसनमि-
त्यर्थः । तदाभ्यां पदाभ्यां पूर्वञ्च सूचितयोर्वाससो विन्यासविशेषमिह
दर्शयति । यज्ञोपवीतपदञ्चोत्तरीयेऽपि प्रयुज्यते विन्यासविशेषज्ञाभा-
र्यम्—इति पुरस्तादभिहितमस्माभिः । यज्ञोपवीतवतीमित्येव
कुतो न वर्ण्यते ? । तदभावादित्याह । न खल्वस्ति योस्मिन् यज्ञो-

पवीतं येनानुद्येत । अनुमीयतामिति चेत्—स्थान्तम् अस्मादेवा-
नुवादात् योषितामपि यज्ञोपवीत मनुमीयताम् । न । अन्यथो-
पपत्तेः । अन्यथैवोपपन्नोऽयमनुवादे न विधिमनुमापयितुमलम् ।
अनन्यथासिद्धः खल्वनुवादे विधिमनुमापयति । सिद्धवदुपदेशा-
च्चासिद्धिः । सिद्धवत् खल्वेतदुपदिश्यते—यज्ञोपवीतिनीम्—इति ।
सिद्धं खल्वासां यज्ञोपवीतशब्दमुत्तरीयं न यज्ञोपवीतम् । तस्मा-
दसिद्धि र्योषितां यज्ञोपवीतस्य । तामिमां प्रावृतां यज्ञोपवी-
तिनीं वधूं अभ्युदानयन्—“पित्रा प्रप्ता मादाय गृहीत्वा
निष्क्रामयति”—इति गृह्यान्तरदर्शनात् करेण करे गृहीत्वा
गृहादग्नेरभिमुखीमानयन् जपेत् पतिः—सोमोऽदददित्येतं मन्त्रम्
॥ १९ ॥ ० ॥

पश्चादग्नेः संवेष्टितं कटमेवं जातीयं वाऽन्यत् पदा
प्रवर्तयन्तीं वाचयेत्—प्र मे पतियानः पन्थाः कल्पता-
मिति ॥ २० ॥

संवेष्टितं सम्यग्वेष्टितमधस्तेपरि च पार्थैवाच्छादितमहतेन वसने-
नेत्यर्थः । कटं, कटः प्रसिद्धः वीरणपत्रै र्यज्यते । तस्य खल्वसम्भवे
एवं जातीयं तणजातीयम् अन्यद्वा किञ्चित् तणवेष्टकादि, पदा चर-
णेन प्रवर्तयन्तीं प्रसारयन्तीम्—अग्निसमीपं नयन्तीं वधूं वाचयेत्
भाषयेत् पतिः । किं वाचयेत् ? । प्रमेपतियानः—इत्येतं मन्त्रम् ।
गतमन्यत् । अत्रानुवादाद्विधिरनुमीयते,—वरवध्वो रूपवेक्षणार्थं
कटः कर्त्तव्यः—इति । कर्त्तुंश्चानियमः । एतदुक्तं भवति, वरेण

नीयमाणा वधूः चरणेन कटं प्रसार्याग्निमपीपं नयत्युपवेशना-
थम्, मन्त्रञ्च तत्कालमेव पठति—इति ॥ २० ॥ ० ॥

स्वयं जपेद्जपन्त्यां प्रास्यादिति ॥ २१ ॥

सज्जदा अन्येन वा केनचित् कारणेन तं मन्त्रमजपन्त्यां वध्वां पतिः
स्वयमेव जपेत् । तच्च प्रमे—इत्येतस्मिन् मन्त्रस्थाने प्रास्या
इत्येष विशेषः कार्यः ॥ २१ ॥ ० ॥

पदा प्रवर्त्तयन्तोमित्युक्तम् । तत् कियन्तं प्रवर्त्तयेत्? उच्यते,—

वर्हिषोऽन्तं कटान्तं प्रापयेत् ॥ २२ ॥

वर्हिषः—इति जात्याश्रयमेकवचनम् । वर्हिषाम् आस्तृतानामन्तं
कटस्थान्तं प्रापयेत् । अयमर्थः । कटस्तथा पदा प्रवर्त्तयितव्यो वध्वा,
यथा तदन्तभाग आस्तृत वर्हिषां किञ्चिदुपरि स्यादिति । तस्मा-
दवगच्छामः,—यावद्वासः परिधाय वरो वधूमादायागच्छति,
तावद्वर्हिषास्तरणादिका सर्वाण्यष्टदन्तेनैव कर्त्तव्या—इति ।

रघुनन्दनस्त्राह—“अन्तशब्दो समीपवचनौ, आस्तृतवर्हिषां
कटस्य च समीपं देशं—कटवर्हिषोरन्तरालरूपं वधूं प्रापयेत्
पतिः”—इति । तदसङ्गतम् । उपात्तं कर्षद्वयं मुत्सृज्यानुषङ्गेन वध्वाः
कर्षलक्षणाऽनौचित्यात् । एकस्यचान्तशब्दस्थानतिप्रयोजनत्वात् ।
एवं हि वर्हिषोऽन्तं कटस्यचेति कुर्यात् । नाप्यन्तरालदेशं गतया
वध्वा किञ्चित् प्रयोजनमस्ति । उपविष्टया खल्वेतया प्रयोजनम् ।
“प्रापयेत्”—इत्यत्र “प्रेरयेत्”—इति केचित् पठन्ति । तच्चापि
तथैवार्थः ॥ २२ ॥ ० ॥

एवं वरगृहीतकण वधू रागत्,—

पूर्वे कटान्ते दक्षिणतः पाणिग्राहस्योपविशति ॥२३॥

पूर्वे कटान्ते कटस्य पूर्वस्मिन् भागे दक्षिणतोदक्षिणस्यां दिशि उप-
विशति । कस्य दक्षिणतः ? । पाणिग्राहस्य । यः पाणिमस्या गृहो-
यति, तस्य ॥ २३ ॥ ० ॥

दक्षिणेन पाणिना दक्षिणमंस मन्वारम्भायाः
षड्ज्याहुती जुहोत्यग्निरेतु प्रथम इत्येतत् प्रभृतिभिः
॥ २४ ॥

दक्षिणेन सव्येतरेण । वामाचारा योषितः—इति ह्याचक्षते, तस्मात्
सन्निहितत्वाच्च सव्येनैवेदमन्वारम्भणं मा प्रमाद्वीदिति खत्वाचार्यो-
दक्षिणेनेत्याह । अन्वारम्भायाः—इति कर्त्तरि निष्ठा । षष्ठोचेयं
सम्बन्धार्था । तदयमर्थः । दक्षिणेन पाणिना दक्षिणमंसम् वरखे-
त्यर्थात् । अन्वारम्भायाः अन्वारभमाणयां वध्वां, पाणिग्राहः षड्ज्या-
हुतीः षट्संख्याका आज्यहविष्का आज्यजुर्जुहोति, अग्नि-
रेतु—इत्येवमादिभिः षड्भिर्मन्त्रैः । होमस्य खत्वाज्यहविष्कतया
आज्यतन्त्रविहितो महाव्याहृतिहोमः पुरस्तादपि भवति । आज्य-
भागो स्निग्धश्च न भवन्तीत्यवगन्तव्यम् ॥ २४ ॥ ० ॥

महाव्याहृतिभिश्च पृथक् ॥ २५ ॥

महाव्याहृतिभि र्यस्ताभिः, अतएव पृथक् नानेत्यनर्थान्तरम्—एकै-

कशः—इत्येतत् । आज्याहुतीर्जुहोतीत्यनुवर्तन्ते । एवं खलु तिस्रः
आहुतयो भवन्ति ॥ २५ ॥ ० ॥

समस्ताभिश्चतुर्थीम् ॥ २६ ॥

समस्ताभिर्महाव्याहृतिभिश्चतुर्थीं माज्याहुतिं जुहोति । सैयं संख्या
महाव्याहृतिहोमापेक्षया वोढव्या । ताः खल्वेताश्चतस्रः आहुतयः
षडाहुतीनां परस्तादेव भवन्ति । इदानीमेवोपदेशात् । पुरस्तात्तु-
तिस्र एवाज्यतन्त्रोपक्रमविहिताः ॥ २६ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलोद्यगृह्यसूत्रभाष्ये
द्वितीयप्रपाठकस्य प्रथमा काण्डिका ॥ ० ॥

गोभिलीयगृह्यसूत्रे

द्वितीयप्रपाठके द्वितीया काण्डिका ।

हुत्वोपोत्तिष्ठतः ॥ १ ॥

उपेति संहतहस्तत्वमुच्यते । ऊत्वा संहतहस्तौ दम्पती उत्तिष्ठतः । 'उप'—इत्यत्र, 'उपेत्य'—इति केचित् पठन्ति, उपेत्य अञ्जलिं वध्वा—इति व्याचक्षते च । आह । एक कर्तृकलाभावात् कथं ऊत्वेति क्त्वा प्रत्ययः ? । पाणिग्राहो हि जुहोति । उच्यते । पूर्वापरीभावमात्रं मत्र क्त्वाऽर्थः, नत्वेककर्तृकत्वमपि । तत्राप्येष दृश्यते—“आज्याहुतिं ऊत्वा मुख्यं धनं दद्यात्”—इत्येवमादौ बहुलम् । अत्र खल्वन्यो जुहोति, अन्यश्च ददाति । यजमानो हि ददाति । होमं कुर्वाणस्य पत्यु रंसं मन्वारभमाणा वधूरपि कयाचि द्विवक्ष्या होमानुकूलचेष्टावती भवति—इत्यस्मिन् समानकर्तृकत्वम्—इति तत्कारः ।

अथ ऊत्वेत्येतदवाच्यं नन्वभिधानादेव तत्प्राप्यते—इति चेत् । न । ऊत्वा अनन्तरं सेवोत्तिष्ठतः न तु तत्त्वसमापनादिकमपि ऊत्वा—इत्येवमर्थत्वात् ॥ १ ॥ ० ॥

अनुपृष्ठं पतिः परिक्रम्य दक्षिणत उदङ्मुखोऽवतिष्ठते वध्वञ्जलिं गृहीत्वा ॥ २ ॥

पृष्ठम् अनु लक्ष्मीकृत्य अनुपृष्ठं वध्वा इत्येव । वध्वाः पृष्ठतः पश्चि-
मथा दिशा पतिः परिक्रम्य गत्वा, दक्षिणतो वध्वा एव, उदङ्मुखो-
ऽवतिष्ठते ऊर्ध्वं स्तिष्ठति । किं कृत्वा ? । वध्वञ्जलिं गृहीत्वा, स्वेना-
ञ्जलिना—इति भट्टनारायण भवदेवभट्टादयः । पूर्वमञ्जलिकरण
मनयोः सूचितं तदुभयमेवमुपयुज्यते । रघुनन्दनस्वाह—
“वध्वञ्जलिं दक्षिणेन पाणिना गृहीत्वा”—इति । तदत्र पत्यु
रञ्जलिकरणस्यार्थवत्तां न पश्यामः ।

स खल्वयमञ्जलिः पाण्यहणपर्यन्तं स्थास्यति । पतिश्च
तावन्तं कालममुमञ्जलिमनापत्सु न त्यजेत् । तथाच गृह्या-
न्तरम् ।

“ऊत्वाऽऽज्य मय जायाया अन्वारभ्याञ्जलिं पतिः ।

न विमुञ्चेदनापत्सु यावत् पाण्यहो जपः” ।

इति ॥ २ ॥ ० ॥

पूर्वा माता लाजानादाय आता वा वधू माक्रा-
मयेदश्मानं दक्षिणेन प्रपदेन ॥ ३ ॥

पूर्वा पूर्वदिश्वस्थिता—इत्यर्थः । यत्तु—‘पूर्वामातेत्येकं पदम्,
पूर्वदिश्वस्थिताया वध्वा एव माता’—इति । तदसुन्दरम् । सा-
मानाधिकरणेनाश्वयसम्भवे वैयधिकरणेनाश्वयानौचित्यस्य उद्भि-
दाद्यधिकरणे दर्शितत्वात् । यच्च वर्णयन्ति—‘पूर्वा वक्त्राणां मातृणां
मध्ये या प्रथमा माता’—इति । तदप्यसङ्गतम् । अमुख्यत्वापत्तेः ।
जनन्यां हि मातृशब्दं स्मरन्ति । सा खल्वेकैव । मातृपदस्य पित्र-

पत्नीपरत्वे च लक्षणाप्रसङ्गः । सचान्वायः । यः पुनर् एवं समा-
धत्ते—‘एक मातृकायां पूर्वा पदस्थानर्थक्यं प्रसङ्गात्’—इति ।
साऽप्यनेनैव निरस्तः । किञ्च । स तावत् देवानां प्रियोऽविद्यमान-
मातृकायां मातृपदस्यार्थवत्त्वं पर्यनुयोक्तव्यः । तावतैव दृष्टोमा-
सिष्यते ।

सूचमिदानीं योज्यते । पूर्वदिश्वस्थिता जननी भ्राता एक
पितृजातो वा पूर्वदिश्वस्थित एव । अन्यो वा ब्राह्मणः कस्यत्—
इति भवदेवरघुनन्दनौ । बधूँ अश्मानम् आक्रामयेत्, दक्षिणेन
प्रपदेन पदाग्रेणेत्यर्थः । किं कृत्वा ? । लाजान् सूर्यस्थितान् आ-
दाय गृहीत्वा । सद्येन पाणिना लाजान् सूर्येण गृहीत्वा दक्षि-
णेन बधूमश्मानमाक्रामयेत्—इति भट्टभाष्यम् । अन्येत्वाहुः—अञ्ज-
लिनैव लाजानादाय बधूँ माक्रामयेत्—इति । अश्मानमाक्राम-
येत् इति वचनादवगम्यते,—वध्वा अग्रतोऽश्मा निधातव्यः—इति
॥ ३ ॥ ० ॥

तथाचाश्वन्याक्रम्यमाणे,—

पाणिग्रहे जपति,—इममश्मानमारोहेति ॥ ४ ॥

अज्वर्यम् ॥ ४ ॥ ० ॥

सकृत् संगृहीतं लाजानामञ्जलिं भ्राता वा अला-
वावपति ॥ ५ ॥

सकृदेकवारं संगृहीतं सम्यक् गृहीतं, यथा न विकीर्यते तथा

गृहीतम्—इत्यर्थः । ‘संगृहीतं कृत्वा’—इति केचित् पठन्ति ।
 अकिरन् इत्यर्थः—इति वर्णयन्ति च । ‘साजानामञ्जलिम्’ अञ्ज-
 लिपरिमितान् साजान्—इत्येतत् । साजाञ्जलिम्—इति पाठेऽपि
 तथैवार्थः । ‘वधञ्जलौ’ ‘आवपति’ ददाति । कः ? । भ्राता ।
 माता वा । कुतः ? । पूर्वत्र विकल्प्य अवणात् । अभावे चान्योपि
 ब्राह्मणः । कस्मात् ? । कर्मणः प्रधानत्वात् । होमः खल्वत्र प्रधानं,
 तच्चावापो गुणभावेनोपकरोति, तमपि भ्राता माता वा । न खलु
 गुणस्य गुणानुरोधेन प्रधानमेव न कर्त्तव्यम्—इति युक्तम् । मुख्यं
 कथं सगुणं स्यात्—इति खल्वसौ गुणेषु प्रवर्त्तते । स यदि गुणस्य
 गुणं विनिपातयति,—नास्य किञ्चिद्भूयते । न ह्यसौ गुणं सगुणं कर्त्तुं
 प्रवृत्तः । अथ यदि गुणं सगुणं कुर्वाणः प्रधानं विनिपातयति,
 स्वार्थोऽस्य होयते,—अनर्थिका अस्य प्रवृत्तिः स्यात् । तस्मादन्योप्या-
 वपेदिति सिद्धम् । भ्राता—इत्यत्र माता भ्रात्रादिर्वा—इति
 केचित् पठन्ति, तदा व्यक्त एवार्थः ॥ ५ ॥ ० ॥

तः सोपस्तीर्णाभिघारित मग्नौ जुहोत्यविच्छिन्दत्य-
 ञ्जलिम्—इयं नार्युपब्रूते—इति ॥ ६ ॥

तं लाजाञ्जलिं सोपस्तीर्णाभिघारितम्—उपस्तीर्णञ्च अभिघारितञ्च
 उपस्तीर्णाभिघारितं तत् संहितम्—इत्यर्थः । तस्मात् लाजावापस्य
 पुरस्तादोपगृष्टाच्च घृतस्रवेणास्त्रावयितव्यम् । तत्र लाजानां स्रक्-
 आत्रावापस्य संहितत्वात् जीव्यास्त्रानान्यपेक्षितानि चतुरवन्ति-
 नाम्, अन्येषाञ्च चत्वारि । चतुरवन्तिनां तावत् पुरस्तादेकमा-

ज्ञावनं परस्तात् द्व आज्ञावने । अन्येषान्तु पुरस्तादप्याज्ञावनद्वयं
पुरस्तादपि । कस्मात् ? । स्विष्टकृदवदाने तथा दर्शनात् ।

भोपस्तीर्णाभिघारितम्—इत्युच्यते, न ज्ञायते,—कोवा उपस्त-
पुंयात् कोवा अभिघारयेत् ?—इति । तद्वक्तव्यम् । उच्यते । माता
भ्राता वा उपस्तृणयात् अभिघारयेच्च । कस्मात् ? । यस्मात् लाजा-
वापे तावन्निर्विवादमनयोः कर्तृत्वं, तस्मादुपस्तरणभिघारणयोरपि
तयोरेव कर्तृत्वं कल्पयितुमुचितम् । लाजावापः खलु क्षेमस्थोप-
करोति, उपस्तरणमपि तस्थोपकरोति अभिघारणमपि । तस्मादि-
तरंच यः कर्त्ता इतरचापि स एव भवितु मर्हति । यः खल्वेकमर्थं
करोति, शक्नोति सोऽपरमपि कर्त्तुं, शक्नोति चेत् करिष्यतितराम् ।
नचान्यः कश्चिदिह सन्निहितः । वरस्तर्हि करोतु ? । नेत्युच्यते ।
कुतः ? । अशक्यत्वात् । अशक्यं हि वरस्थोपस्तरणमभिघारणञ्च
कर्त्तुम् । किं कारणम् ? । वध्वञ्जलिः खल्वेवं परित्यज्येत । तच्चा-
निष्टम्—इत्यवोचाम । अपिच । लाजानावपत उपस्तरण मप्य-
र्थादाचिष्यते । तद्विना तस्य कर्त्तुं मशक्यत्वात् । तत् सामान्यादभि-
घारणेऽपि तथा । एतेन—यत् रघुनन्दनादयोवर्णयन्ति,—वर
एवोपस्तृणोति अभिघारयति च—इति, तदमङ्गतम् । प्रमाणा-
भावाच्च ।

अथ सूत्रशेषोव्याख्यायते । अग्नौ जुष्टोतोत्युक्तार्थम् । कथम्
जुष्टोति ? । लाजाञ्जलिम् अविच्छिन्दतो विच्छेदमकुर्वती—
अञ्जलिभेदमकुर्वतीत्यर्थः । “अविच्छिन्नमञ्जलिम्”—इति पाठे-
ऽपि तथैवार्थः । क्षेमप्रकारश्च शाखान्तरे पथते ।

“अङ्गुल्यपै न होतव्यं तथाचाञ्जलिभेदतः ।

अञ्जली वामपार्श्वेन लाजहोमो विधीयते” ।

इति । केन मन्त्रेण जुहोति ? इयं नार्थुपब्रूते—इति मन्त्रेण वरेण पठितेन—इत्यर्थः ।

कस्मात् पुनः कारणात् वरो मन्त्रं पठति ? न माता न वा भ्राता न वा वधूरेव । उच्यते । माता तावन् न पठति, अमन्त्रत्वात् । नापि भ्राता प्रमाणाभावात् । वरस्तु पठति शरीराद्धैलसंस्काराणात् । “अर्द्धो ह वा एष आत्मनो यज्जाया”—इति च वाजसनेये ब्राह्मणे । शरीराद्धैनं चेत् क्रियते, तर्हि स्वयमेव क्रियते—इति शक्यं वक्तुम् । पत्नीपात्य मन्त्राणामप्यस्य पाठः समानायते । पत्नी स्वयमेव पठतु—इति चेत् । न, अमन्त्रत्वात् प्रमाणाभावाच्च । आलिख्यतामिति चेत् । न, अन्यथोपपत्तेः । काममाचिष्येत पत्न्या मन्त्रपाठो यद्यन्यथा होमो नोपपद्येत । न तु नोपपद्यते । वाक्यादिति चेत्—इति चेत् पश्यसि वाक्यात् पत्न्या मन्त्रपाठः—इति । तदपि न । कुतः ? वाक्याद्धि लिङ्गं बलीयः । लिङ्गं खल्वेवमुपपद्यते—इयं नार्थुपब्रूते—इति । अथ कस्मादित्यं श्रुतिरेव न भवति ;—‘इयं नार्थुपब्रूते—इति जुहोति’—इति । नित्युच्यते । होमकरणत्वमात्रं हि मन्त्रस्य श्रुत्याऽवगम्यते, न तु कारणमन्त्रस्य पत्न्याः पाठोऽपि । एतेन वाक्यमपि व्याख्यातम् । तदपि तावतैव कृतकृत्यं नातीवास्या मन्त्रपाठमाह । तस्मात् वधू जुहोति, वरो मन्त्रं पठति—इति साधूक्तम् । कथमन्यो जुहोति अन्यश्च मन्त्रं पठति ? शास्त्रतात्पर्यबलादित्याह ।

दृश्यते खल्वध्वर्युं जुहोति होता वषट्करोति । तस्माद्धूरेव मन्त्रं
पठति—इत्यमीमांसकवचनं हेयम् ॥ ६ ॥ ० ॥

अर्थमणं नु देवं पूषणमित्युत्तरयोः ॥ ७ ॥

उत्तरयो लाजहोमयो यथाक्रमम् 'अर्थमणं नुदेवं' 'पूषणम्'—
इत्येतौ मन्त्रौ विनियोज्यौ । प्रसङ्गाल्लाघवाच्च अत्रैवैतदुच्यते ।
एकस्मादव हि लाजहोमात् परं परिणयनमभिधास्यति, ततो-
ऽपरं होमम् । 'एवं त्रिः'—इति च सूत्रयिष्यति । होमत्रयस्यैव
त्रिलमिति चेत् । न, असम्भवात् । चतुरञ्जलिमात्राणां लाजा-
नामासादनस्य सूत्रितत्वात्, एकाञ्जलिमात्रावाप विधानाच्च ॥
॥ ७ ॥ ० ॥

हुते पति र्यथेतं परिव्रज्य* प्रदक्षिणमग्निं परिण-
यति मन्त्रवान् वा† ब्राह्मणः—कन्यलापितृभ्यः—इति ॥
॥ ८ ॥

हुते—इत्येकवचनसंयोगादेकस्मिन्नेव लाजाञ्जलौ हुते—इत्यर्थः ।
अन्यथैतदनर्थकं स्यात् । हुते पतिः परिव्रज्य पुनरागत्य । कथं
पुनरागन्तव्यम् ? । यथेतं, यथा येन प्रकारेण पत्नी-पृष्ठदेशेन
इतं गतं गमनं कृतं पत्नीदक्षिणस्थां, तथैव पत्नी-पृष्ठदेशेन

* प्रतिक्रम्य—इति, परिक्रम्य—इति च पाठान्तरम् ।

† अस्मदवलाकितेषु सर्वेषु सूत्रग्रन्थेषु इत्यमेव पाठः । तत्कारणं समत-
रवशापेक्षो 'वा'-शब्दो न पपाठः ।

पुनरागन्तव्यम् इत्यर्थः । तदेवमागत्य प्रदक्षिणं यथा भवति तथा
 पत्नीमग्निं परिणयति परि सर्वतोभावेन नयति—अग्नेः प्राद-
 क्षिण्येन भ्रामयेदित्येतत् । कन्यला—इत्यनेन मन्त्रेण । यातीयम्
 —इति मन्त्रलिङ्गात् मन्त्रं पठन् परिणयतीत्यर्थः । सोऽयं पति-
 रञ्जलि मविमुञ्चन्नेव पत्नीं परिणयति—इत्यवोचाम । कस्याञ्चि
 चापदि पत्युरसामर्थ्ये—अन्यो वा मन्त्रवानधोत वेदे ब्राह्मणः
 परिणयति । मन्त्रवान् वा ब्राह्मणः—इत्येकस्मादाशब्दादवगम्यते
 —अधन्योऽयं पतिः—इति । अस्मिन्नपि कल्पे पतिरेव मन्त्रं पठति ।
 कस्मात् ? । ‘त्वया वयं द्विषोऽतिगाहेमहि’—इति मन्त्रलिङ्गात् ।
 तस्मात् मन्त्रलिङ्गविरोधादन्यो न परिणयति—इति रघुनन्दन-
 मतमङ्गतम् । अर्थवत्त्वोपपत्तेश्च । मन्त्रवान् वा ब्राह्मणः—इति
 वचनस्थार्थवत्त्वमेवं सत्युपपद्यते । अन्यथाऽनर्थकं स्यात् । यच्च—
 मन्त्रवान् ब्राह्मणः पतिः—इति वर्णितम् । तदप्यनर्थकमेव । न
 खल्वस्य विशेषणस्य कमप्यर्थमुपलभामहे । सोऽयमनर्थिकां योज-
 नामनुजानानोऽर्थवतीञ्च प्रत्याचक्षाणः प्रेक्षादतामनपेक्षणीयवचनो
 भवति । यदपि—व्यवहारापरिगृहीतत्वादयो न परिणयति—
 इत्युक्तम् । तदप्युक्तम् । आपत्कल्पत्वादेव तस्य कादाचित्कत्वा-
 वगमात् । अन्धचाररूपस्य च व्यवहारापरिगृहीतत्वस्य अप्रवर्त्तक-
 त्वमेव परं, न प्रवृत्तिनिरोधकत्वम् । अनाचारस्य श्रुतिकल्पना-
 निमित्तत्वानुपपत्तेः । आचारस्यापि शास्त्रमपेक्ष्य दुर्बलत्वं व-
 क्ष्यामः ।

अथ चाग्निप्रदक्षिणे लाजादोनामपि प्रदक्षिणम् । तथाच
स्मरणम् ।

“लाजानाज्यं सुवं कुम्भं प्राजनाग्नामेव च ।

प्रदक्षिणानि कुर्यातां दक्षती न विनाऽग्निकम्” ।

इति ॥०॥ ८ ॥०॥

परिणीता तथैवावतिष्ठते तथाऽऽक्रामति, तथा
जपति, तथाऽऽवपति, तथा जुहोति ॥ ९ ॥

परिणीता वधूः, तथैव अनु पृष्ठगमनेन दक्षिणस्यामुदङ्मुखावस्थि-
तेन पत्या गृह्यताञ्जलिका प्राङ्मुखी, अवतिष्ठते ऊर्द्धा तिष्ठति ।
तथा यथापूर्वं तेनैव प्रकारेण मात्रादिभिः प्रे णा दक्षिणेन
प्रपदेन, आक्रामति अग्नामम् । तथा पूर्वव पति पाणि-
याहः—इममग्नामम्—इति मन्त्रम् । तथा ए तेनैव प्रकारेण
आवपति वध्वञ्जलौ माता भ्राता वा स गृह्यताञ्जल-
ञ्जलिम् । तथा पूर्ववत्, उपस्तीर्णाभिधारितं लाजाञ्जलिमवि-
क्षिन्दती वधू जुहोति—इयं नार्युपब्रूते—इति मन्त्रेण वरेण
पठितेन । तथा—इति पूर्वोक्तातिदेशात् जपादोनां प्राचीना
एव कर्तारो भवन्ति—इत्यवगन्तव्यम् ॥०॥ ९ ॥०॥

एवं त्रिः ॥ १० ॥

एवम् अग्निकोक्तं सर्वं त्रिः कर्त्तव्यम् । एवम्—इति प्रधान-
त्वादवस्थानादिका क्रिया भण्यते । तस्मात्—प्रथमेन सहैव

त्रित्वम् । उत्तरयो इयोरिव मन्त्रान्तरेपदेशाच्च जुहोतीनां त्रित्व-
मवगम्यते । तत् सामान्यादन्यामामपि क्रियाणाम्, प्रागेव तु
तदादृतामपि—इत्यवधेयम् । नाप्यन्यविधं त्रित्वं सम्भवति—
इत्यवोचाम । अत्र च—इममश्मानम्—इति, कन्यला पितृभ्यः—
इति च मन्त्रावावर्त्तनीयौ । उत्तरयो मन्त्रान्तरानुपदेशात् ॥ ० ॥

। १० ॥ ० ॥

चतुर्थ्याञ्च वेलायाम्—

सूर्येण शेष मग्नावोष्य प्रागुदीचीमभ्युत्क्रामयन्त्ये-
कमिष इति ॥ ११ ॥

सूर्येण सूर्यकोणेन । कुतः ? । सौकर्यात् । एवं हि सर्वेषां
स्त्राजानामग्नावोष्यः सुकरो भवति । इतरथा विकीर्णानामन-
ग्नावपि पतनं स्यात् । “सूर्यपुटेन”—इति गृह्यान्तराच्च । शेषं
स्त्राजशेषम्—उपस्तोर्णाभिघारितम्—इति भवदेवभट्टादयः । शेष-
म—इति वचनात् सर्वावापोऽवगम्यते, न किञ्चिदवशेषमि-
त्यर्थः । ‘अग्नौ’ समिद्धे, ‘अोष्य’ आ उप्य—प्रक्षिप्य जुल्वेत्येतत् ।
‘आरोष्य’—इति पाठेऽपि तथैवार्थः । कथमिदं होतव्यम् ? ।
तृष्णीम्—इति भट्टनारायणोपाध्यायः । कस्मात् ? । मन्त्रदेव-
तयोरनुपदेशात् । तस्मादत्र स्थिरकं निवर्त्तते । इत्यमेव शेषस्योप-
क्षयात् । तथा गृह्यान्तरम् । “सूर्यपुटेनाभ्यात्मं तृष्णीं चतुर्थम्”
—इति । ‘चतुर्थवचनादत्र स्थिरकं न स्यात्’,—इति गार्ग्यनारायणः ।

‘तृष्णीं वचनं प्रजापतिज्ञापनार्थम्’—इत्यपि स एव । युक्तश्चेतत्
कुतः ? ।

“मन्त्रस्य देवतायाश्च प्रजापतिरिति स्थितिः” ।

इति कर्मप्रदोपस्मरणात् । “त्रिः परिणीता प्राजापत्यं जुहोति”—
इति च गृह्यान्तरम् । तस्माद्बधूः शेषं जुहोति, वरश्च प्रजापतिं
ध्यायति—इति सिद्धम् । स्मरन्ति च ।

“सूर्यायणैव हेतव्यं तृष्णीं निरवशेषतः ।

तस्यां तृष्णीन्तु जुहुयात् वरो ध्यायेत् प्रजापतिम्” ।

इति ।

प्रजापतिं चतुर्थ्यन्तं स्वाहायुक्तं वरः स्मरेत् ।

इति चैवमादि । तस्मात्—“अग्नये स्विष्टकृते स्वाहेति लाजशेषं
जुहुयात्”—इति भवदेव रघुनन्दनादिमतमसङ्गतम् । प्रमाणवि-
शेषाभावाच्च । एतदनन्तरं वामदेव्यगानम्—इति सरलाकल्पना-
यामपि प्रमाणं न पश्यामः ।

तदेवं ऊत्वा (पूर्वापरोभावमात्रं क्वाप्रत्ययार्थः) शेषहोमं
ऊत्वाऽवस्थितां वधूम्—इति वा वर्णनीयम् । प्रागुदीचीम्, अप-
राजितां दिशम्, अभ्युक्तामयन्ति—आभिमुख्येन वरगृहीता-
ञ्जलिकामुक्तामयन्ति दक्षिणं पादमुन्नाम्य वामञ्चानु—नयन्ति—
एकमिधे—इत्येवमादिभिः सप्तभिर्मन्त्रैः, प्रतिमन्त्रमेकैकः पाद-
न्यासः—इत्यर्थः । बह्वचनादनियतः कर्त्ता ॥०॥ ११ ॥०॥

साधोक्तामनी—

दक्षिणेन प्रक्रम्य सव्येनानुक्रामेत् ॥ १२ ॥

दक्षिणेन पादेन प्रक्रम्य गत्वा, अनु पश्चात् सव्येन कामेत् गच्छेत् ।
 सव्यं पादमगते न कुर्यादित्यर्थः ॥०॥ १२ ॥०॥
 तांश्च कामन्तीं पतिः—

‘मा सव्येन दक्षिणमतिक्रामेति ब्रूयात् ॥ १३ ॥

सव्येन पादेन दक्षिणं पादं मा अतिक्राम—अगते वामपादन्यामं
 मा कुरु—इति कथयेत् । आक्राम इति पाठे, सव्यपादेन दक्षिण-
 पादस्याक्रान्तिं मा कुरु,—दक्षिणपादस्योपरि सव्यपादं मा कुरु—
 इत्यर्थः ॥०॥ १३ ॥०॥

एवं बध्वा सप्तपदाक्रमणे कृते तथैवावस्थितः पाणिग्राहः,—

ईक्षकान् प्रतिमन्त्रयेत् सुमङ्गलीरियं वधूरिति ॥१४॥

ईक्षकान् विवाहप्रेक्षकान् । प्रतिमन्त्रणमनुमन्त्रणमभिमन्त्रणमि-
 त्यनर्थान्तरम् । तच्चात्र ईक्षकानवलोकयता कर्त्तव्यम् । योग्यत्वात् ।
 तद्ग्राह कर्मप्रदीपः ।

“सृष्टृश्रवणामिकायेण क्वचिदालोकयन्नपि ।

अनुमन्त्रणीयं सर्व्वं सर्व्वैवानुमन्त्रयेत्” ।

इति । अज्वन्यत् ॥०॥ १४ ॥०॥

अपरेणाग्निं मौदकोऽनुसंव्रज्य पाणिग्राहं मूर्द्धदेशे-
 ऽवसिञ्चति तथेतरां समञ्जन्वित्येतयर्चा ॥ १५ ॥

अपरेणाग्निम् अग्नेः पश्चिमया दिशा, अनु संव्रज्य आगत्य सप्त-

पदो-स्नानमिति भवदेवभट्टः । औदको गृहीतोदकुम्भः पूर्वाव-
स्थितः पाणिघातं मूर्द्धदेशे उत्तमाङ्गे अवसिञ्चति,—कलसस्याभि-
र्भुवाभिरङ्गिः । तथा तेनेव प्रकारेण इतरां वरेतरां वधूमपि
अवसिञ्चति । समञ्जन्तु—इत्येतया च्च वरेण जप्यमाण्या—
इत्यर्थः । कस्मात् पुनः कारणात् वर एव च्च जपति, न पुन-
रौदकः ? । लिङ्गात्—इत्याह । ‘ममापो हृदयानि नौ’—इति
‘नौ’ आवयोरित्युच्यते । न चैतत् वध्वा सहौदकस्योपपद्यते ।

यश्च वर्णयन्ति,—‘करणत्वात् कुम्भधारिणोऽयं पायः न
सिच्यमानस्य, नाविति तु युवयोरित्यर्थं हान्दसो व्यत्ययः’—
इति । तदसङ्गतम् । प्रमाणाभावात् । न खल्वौदकस्य मन्त्रपाठे
प्रमाणमस्ति । करणत्वन्तु नानन्यथामिद्धम्—इत्यवोचाम । वाक्य-
मपि दुर्बलमेव लिङ्गात् । न च वाक्यस्यापि तथा सामर्थ्यम् ।
न खल्वियं अतिरित्यपि शक्यते वक्तुम् । सोऽयमकाण्ड एव
यदृच्छ्या हान्दसं व्यत्ययमभ्युपगच्छन् वाक्यज्ञानुरोधे लिङ्गमु-
पसन्धन्ननभिनन्दनोय एव । ‘मन्त्रलिङ्गाद् वर एवावसिञ्चति’—
इति वीरेश्वरमतमप्यनादरणीयम् । औदकोऽवसिञ्चति—इति
वचनविरोधात् । मन्त्रलिङ्गस्य च वर पाठमात्रेण कृतार्थत्वात् ।
तस्मादियमेवावधायणा—पाणिघाते मन्त्रं जपति औदकोऽव-
सिञ्चति—इति ।

इदमिदानीं सन्दिह्यते । किं वरस्य वध्वास्य तन्त्रेणैवावसेकः
उत भेदेन—अन्योऽवसेको वरस्य अन्यस्य वध्वाः ?—इति । भेदेन
—इति ब्रूमः । कुतः ? । तथेतराम्—इति भेदेनैवोपदेष्टात् । यदि

पुनः स्तन्त्रेणैवाऽवसेकः स्यात्, तर्हि स वध्वा इव वरस्यापि भवति । तत्रेतरवचनमममञ्जसम् आपद्येत । तन्त्रेण चावसेके समस्याभिधानं स्यात् । तथा शब्दाच्च । यथा वरस्यावसेक स्तेनैव प्रकरणे वध्वा अण्यवसेकः—इति भेदेनैवावसेक स्यात् शब्दादवगम्यते । अतएव मन्त्रोप्यावर्त्तनीयः । प्रधानावृत्तावज्ञावृत्ते र्युक्तत्वाच्च । तथाच सूत्रान्तरम् । “भेदे मन्त्रावृत्तिः सम्पातित्वात्”—इति । तथा चोक्तम् ।

“कर्मावृत्तौ तु मन्त्रस्याप्यावृत्ति र्गृह्यकर्मणि” ।

इति ॥ १५ ॥ ० ॥

अवसिक्तायाः सव्येन पाणिनाऽञ्जलिमुपोद्गृह्य*
दक्षिणेन पाणिना दक्षिणं पाणिं साङ्गुष्ठमुत्तानं
गृहीत्वैताः षट् पाणिग्रहणीया जपति—गृह्णामि त्—
इति ॥ १६ ॥

अवसिक्तायाः कृतावसेकायाः । नन्वेतदत्राद्यं अर्थादेव प्राप्तत्वात् ? ।

* उपोद्गृह्योत्क्षिप्य—इति तत्त्वकारः पठति । उत्क्षिप्य चाञ्जलिसंकाशात् दक्षिणं पाणिं बिम्बिष्य—इति व्याख्याति च । परं सर्वेषु सूत्रग्रन्थेष्वप्यदवलाकितेषु भट्टभाष्ये च ‘उत्क्षिप्य’—इति प्रतीकं न दृश्यते । नाप्यसौवर्चसोच्यम् । तथाचि सव्येनाञ्ज-
लमुपोद्गृह्यस्य सूत्रेणात् दक्षिणस्याञ्जलिसंयोग एव भाषि, कृतञ्जलिच्छेदसूत्रम् । प्राचीनञ्जलिग्रन्थमिदानीं निवृत्तं । दक्षिणेन पाणिना—इति परप्रयोगेन चाञ्ज-
लितार्थता—इत्यवश्यम् ।

देशलक्षणार्थम्—इत्याह । तेनावशेषनदेशस्थिताया एव वध्वाः पाणियहणम् । अवसिक्तायाः—इति वचने श्रूयमाणे स्वस्ववशेषनं तावत् प्रतीयते, तत्प्रतीतो च तस्य स्थानमप्यागच्छति हृदयं, तच्च युज्यते विनाकारणमुत्सृष्टम् । यथा “अवसृतं यन्ति”—इत्यवसृतेन देशं लक्षयति; यस्मिन् देशेऽवसृतस्तं देशं यन्ति—इति, “देशार्था अवसृतश्रुतिः”—इति चतुर्थाध्याये निर्णयितं, तथाऽत्रापोत्यवगन्तव्यम् ।

अवसिक्ताया वध्वा अञ्जलिं सव्येन पाणिना, उपोद्गृह्य—उपेति सामीप्ये, उप समीपे अञ्जलेः—‘मणिवन्धप्रदेशे’—इति भट्टनारायणोक्तमादरणीयम् । यच्च—मणिवन्धसमीपे ग्रहणम्—इति मतम् । तदसङ्गतम् । उपस्थित मञ्जलिमपेक्ष्यैव सामीप्यवर्णनोचित्यात् । उपोद्गृह्य—उद्भृत्य गृहीत्वा, दक्षिणेन पाणिना स्वकोशेन, वध्वाः दक्षिणं पाणिं साङ्गुष्ठमङ्गुष्ठसहितम्, उत्तानम् ऊर्ध्वतलं, गृहीत्वा, गृभ्णामि ते—इत्येवमादिकाः षट्संख्याकाः पाणियहणोऽः पाणियहणकर्मणि विनियुक्ताः च्चः जपति पाणियाहः । ‘उत्तानम्—इत्यनेन करस्य पृष्ठग्रहणं प्रतीयते’—इति रघुनन्दनवर्णनन्वसारमेव । नियमतस्तत्प्रतीतो कारणविशेषाभावात् । नह्युत्तानस्य करस्योपरिष्ठाद्ग्रहणं न सम्भवति—इति शक्यते वक्तुम् । मानाभावात् । “उत्तानेनोत्तानं गृह्णाति नीचेनोत्तानम्”—इति शास्त्रान्तरे चोत्तानस्यापि करस्योपरिष्ठादपि ग्रहणोपदेशात् ॥ १६ ॥ • ॥

समाप्तासूद्वहन्ति* ॥ १७ ॥

समाप्तासु पाणिग्रहणक्रियासु रथेनाश्वादिना वा बधू मुद्वहन्ति
उत्थाप्य नयन्ति । बद्धवचनात् कर्तुं रनियमः । समाप्तास्त्विति सूत्र-
णादत्रैव पाणिग्रहणक्रियायाः परिसमाप्तिः अत्रैव च तन्त्रसमा-
पनम् ।

दक्षिणाचानादेशात् पूर्णपात्रादिका । सोऽयं विवाहः । इतः पर-
मुत्तरविवाहः । केचित् 'समाप्तासु'—इति सूत्रच्छेदं मन्यन्ते ।
'समाप्तासु पाणिग्रहणीयासु । किम् ? । तन्त्रं समापयेदिति वाक्य-
शेषः'—इति व्याचक्षते च । उद्वहन्ति—इति तु उत्तरकाण्डिकायाः
प्रथमसूत्रप्रतीकम्—इति मन्यन्ते ॥ १७ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीय-गृह्यसूत्र-
भाष्ये द्वितीयप्रपाठकस्य द्वितीया काण्डिका ॥ ० ॥

* सर्वेषु सूत्रग्रन्थेषु इत्यमेव सूत्रमत्रैव च काण्डिका समाप्तिः । अहभाष्ये तु—
समाप्तासु—इति सूत्रच्छेदः काण्डिका समाप्त्याचेव दृश्यते । उद्वहन्ति—इति पर-
सूत्रावयवतया तत्रोपलभ्यते । तत्त्वकारणं तु समलमेव सूत्रमप्युत्तरसूत्रेण सहैकैव
लिखितम् ।

गोभिलोयगृह्यसूत्रे

द्वितीयप्रपाठके द्वितीया काण्डिका ।



उदहन्ति—इत्युक्तम् । कुत्र उदहन्ति ? । तदभिधीयते,—

प्रागुदीच्यां दिशि यद्ब्राह्मणकुलमभिरूपम् ॥ १ ॥

प्रागुदीच्यामैशान्यां दिशि यद्ब्राह्मणकुलं ब्राह्मणगृहं, तपः स्वाध्याय
व्रतादिभि रभिरूपं रमणीयं भवति, तत्र उदहन्ति—इति गतेन
सम्बन्धः । प्रागुदीच्यामभिरूपब्राह्मणकुलस्थालाभे अन्यस्यामपि
दिशि अन्यस्मिन्नपि ब्राह्मणकुले उदह्येयः । दिक् अभिरूप्यश्च
ब्राह्मणकुलं विशिष्यदस्य गुणो भवति । स चेदुपादीयमानो प्रधा-
नमुपरोद्धि गुणत्वमस्य नावकल्पते । गुणो हि प्रधानमुपकर्तुं व्या-
प्रियते, नैतदुपरोद्धम् । अतएव वेद्यामेवान्ततः कर्म कर्तव्यम् ।
कर्मणः प्रधानत्वात् । तथाच गृह्यान्तरम् । “अथोत्तरविवाहः
प्रागुदीच्या मन्यत्र वा ब्राह्मणकुले मन्त्रवति वेद्यां वा”—इति ।
अस्मादप्यवगम्यते,—इतः प्रभृति उत्तरविवाह समाख्यानं कर्म—
इति ॥ १ ॥ ० ॥

तच्चाग्निरूपसमाहितो भवति ॥ २ ॥

तत्र ब्राह्मणकुले अग्निरूपसमाहितः लक्षणं कृत्वा स्थापितो भवति ।
लक्षणं कृत्वा—इति सूत्रशेषतथैव केचित् पठन्ति । वेद्याश्च करणे

प्रधानमात्रस्यैव कर्त्तव्यता, आद्यश्च तन्त्रेणैव स्यात् । कुतः ? । 'गणेश्वेकं परिसमूहणम्'—इति वचनात् । एवञ्च वेद्यां करणपक्षे एतस्यापि कर्मणोऽनन्तरमेव तन्त्रसमापनं न तु पाणिग्रहणकर्मणः परत एव—इति बोद्धव्यम् ॥ २ ॥ ० ॥

अपरेणाग्निमानडुहं रोहितं चर्म प्राग्ग्रीवमुत्तर*
लोमास्तीर्णं† भवति ॥ ३ ॥

अपरेणाग्निम् अपरस्यान्दिग्रमेः, आनडुहं वर्षभं रोहितं लोहित-
वर्णं चर्म—इच्छामित्यर्थः । प्राग्ग्रीवं पूर्वशिरस्कम्, उत्तरे
उपरिष्ठास्त्रोमानि सन्त्यस्त्र—इत्युत्तरलोम, आस्तीर्णं प्रसारितं
भवत्युपवेशनार्थं वध्वाः । कर्तुं रनियमः । अत्रापि, लौहित्यस्य
उपरिष्ठादा लोमा मलाभे अन्यादृशमपि चर्मास्तीर्णं भवति ।
चर्मणः प्रधानत्वात् ॥ ३ ॥ ० ॥

तस्मिन्नेनां वाग्यतामुपवेशयन्ति ॥ ४ ॥

तस्मिन् चर्मणि एनां वधूं वाग्यतां नियमितवचनां कृतमौनाम्—
इत्येतत् । उपवेशयन्ति, य एव केचित् ॥ ४ ॥ ० ॥

सा खल्वास्त एवानक्षचदर्शनात् ॥ ५ ॥

सा खल्वेवमुपविष्टा वाग्यता अभुञ्जाना आस्त एव नोत्तिष्ठति,—

* उपरिष्ठा—इति तत्त्वकारः पठति ।

† आस्तम्—इति तत्त्वकारः पठति ।

मूत्रपुरीषकरणादन्यत्र—इत्यर्थः । खल्वित्यनर्थको निपातः ।
 अभुञ्जाना—इति कुतोवर्णते ? । एव शब्दादित्याह । कथञ्नाम ? ।
 आस्त एव नान्यत् किञ्चिदपि (भोजनादिकम्) कुर्यात्—इति ।
 कियन्तं कालम् आस्ते ? । आ नचत्रदर्शनात् । नचत्रस्याभिमतस्य
 दर्शनपर्यन्तम् ॥ ५ ॥ ० ॥

प्राक्ते नक्षत्रे षड्राज्याहुती जुहोति—लेखासाम्ब-
 धित्येतत्प्रभृतिभिः ॥ ६ ॥

यस्य नचत्रस्य दर्शनं मपेक्षितं तस्मिन् प्राक्ते—दृश्यमिदानीं
 वर्तते—इति केनापि कथिते । प्रोद्गते—इति पाठे उदिते—
 इत्यर्थः । षड्राज्याहुती जुहोति पतिः, लेखामन्विष्वित्येतत्
 प्रभृतिभिः षड्भिर्मन्त्रैः । तदत्राज्यतन्त्रविहितो महाव्याहृतिहोमः
 पुरस्ताच्चोपरिष्ठाच्च भवति, आज्यभागो स्विष्टकृच्च न भवन्तीत्यव-
 गन्तव्यम् । एव मन्यत्रापि ॥ ६ ॥ ० ॥

आहुते राहुते स्तु सम्पातं मूर्ध्नि वध्वा अवनयेत्
 ॥ ७ ॥

आहुते राहुते ऊंतायाः पश्चात् सम्पततीति सम्पातः सुवविगलित
 घृतविन्दु रूच्यते । तं सम्पातं (जात्यभिप्रायेणैकवचनम्) वध्वा
 मूर्ध्नि अवनयेत् पातयेत् । अथ, आहुते राहुतेः—इति शक्यम-
 वक्तुम् ? । मैवम् । आहुते राहुतेः—इति सन्निहित परिग्रहात्
 अन्नकरोक्तायाः षड्राहुतेरेव सम्पाताकां शिरस्त्वयनयनं, न महा-

व्याहृत्यादीनामपि—इत्येवमर्थत्वात् । अतएव, तु शब्द इतरासा-
माहृतोनां व्यवच्छेदकः सुखार्थो भवति ॥ ७ ॥ ० ॥

हुत्वापोत्यायोपनिष्क्रम्य ध्रुवं दर्शयति ॥ ८ ॥

हुत्वा यथोक्ताज्यहोमादनन्तरमेव, न तु तत्त्वसमापनादपि परम्
—इत्यर्थः । उप—इति सामीप्ये । वध्वाः समीप एवेत्यानं न
व्यवधाने—इत्ययमर्थः । अतएव लोके अञ्चलसन्दामनरूढिः ।
उपनिष्क्रम्य,—उप समीपे होमस्थानस्य, निष्क्रम्य वह्निर्गत्वा ध्रुवं
स्वनामख्यातनक्षत्रविशेषं बधून् दर्शयति पतिः । ध्रुवं पश्य—इति
प्रेषोऽर्थादवगम्यते ॥ ८ ॥ ० ॥

सा खल्वेवमुक्ता बधून् ध्रुवमत्रलोक्य—

ध्रुवमसि ध्रुवाहं पतिकुले भूयास ममुष्यासाविति
पतिनाम गृह्णीयादात्मनश्च ॥ ९ ॥

ध्रुवमसि—इत्येतं मन्त्रं पठति । तत्रच, अमुष्य—इति षष्ठ्यन्त-
स्थाने षष्ठ्यन्तं पतिनाम, अमौ—इति प्रथमान्तस्थाने च प्रथ-
मान्त मात्मनो नाम बधून् गृह्णीयात् । अथ याग्यताया मन्त्रपाठो
विरुद्ध्यते ? । न विरोत्स्यते । कुतः ? । वाचनिकत्वादस्यार्थस्य ।
मनसैव वा मन्त्रं पठिष्यति । प्रतिषिद्धेपि वाग्व्यापारे मनसे
व्यापारस्याप्रतिषिद्धत्वात् ॥ ९ ॥ ० ॥

अरुन्धतीञ्च ॥ १० ॥

सप्तर्षिसमीपवर्त्तिनीं काञ्चित् सूक्ष्मतमां तारा मरुन्धती माचक्ष-

त । ताञ्च दर्शयति—इत्यनुर्त्तते । अहन्वतीं पश्य—इति प्रयोगः

॥ १० ॥ ० ॥

बधून्वाहन्वतीं दृष्ट्वा जपति,—

रुद्धाहमस्मीत्येवमेव ॥ ११ ॥

अजु रचरार्थः । एवमेव—इति कोऽर्थः ? । उच्यते । एवमेव
जप्रत्यम्, न तु पूर्ववदूहं कृत्वा । भोयमस्यार्थः । एवं रघुनन्दन-
भवदेवभट्टादयः । एवमेव—इत्यनेन पूर्ववदेव पत्युरात्मनश्च नाम
ग्रहीतव्यम् । तत्रच, पत्युर्नाम्नः तृतीयान्तत्वम्—इत्ययमेव विशेषः ।
एवं भट्टनारायणोपाध्यायाः । इदमेव तावन्मतं मनुमन्यामहे ।
कस्मात् ? । यस्मात् एवमेवेत्यवचनेऽपि तावन्मात्रस्यैव पाठः स्यात् ।
पत्युरात्मनश्च नामग्रहणस्य प्रापकाभावात् । तद्व्यावर्त्तनार्थम्
'एवमेव' वचनमनर्थकमेव स्यात् । तस्मात् 'एवमेव' शब्दस्या-
र्थवत्त्वार्थं व्यवहितस्यापि नामग्रहणस्य बुद्ध्या सन्निकृष्य एवमापरा-
मर्शः ॥ ११ ॥ ० ॥

अथैनामनुमन्त्रयते ध्रुवाद्यौरित्येतयर्च्चा ॥ १२ ॥

अयानन्तरमेव न तु तन्त्रममापनमपि कृत्वा, ध्रुवाद्यौरिति मन्त्रेण
एनां बधून् अनुमन्त्रयते पति रनामिकायेण स्पृशन् । 'बधून्' पश्यन्—
इति भवदेवभट्टः ॥ १२ ॥ ० ॥

अनुमन्त्रिता गुरुं गोत्रेणाभिवादयते ॥ १३ ॥

अनुमन्त्रितैव बधून् अभिवादयते, न तु तन्त्रममापनमपि प्रतीकते—

इति पूर्ववदर्थः । अभिवादनं पादग्रहणमित्यनर्थान्तरम् । कम-
भिवादयते ? । गुरुम् । कः पुनरसौ ? । पतिरित्याह । कुतः ? ।
“पतिरेको गुरुः स्तोणाम्”—इति स्मरणात् । कथमभिवादयते ? ।
गोत्रेण । वध्वा चाभिवादाने कृते पत्या प्रत्यभिवादनं कर्त्तव्यम् ।
अभिवादनप्रयोगः परतो वक्ष्यते । प्रत्यभिवादनप्रयोगस्तु
शास्त्रान्तरादुपादेयः, ग्रन्थगौरवभिया परमुपास्यतेऽस्माभिः ।
इदमिदानीं सन्दिह्यते । किं पितृगोत्रेणाभिवादयते, उत पति-
गोत्रेण ? । पितृगोत्रेण—इति ब्रूमः । कस्मात् ? । इदानीमपि
तस्याः पितृगोत्रत्वात् । तत् कस्य हेतोः ? ।

“विवाहे चैव निर्वृत्ते चतुर्थेऽहनि रात्रिषु ।

एकत्वमागता भर्तुः पिण्डे गोत्रे च सूतके” ।

इति भवदेवभट्टधृतमनुवचनात् । लिखितमंघ्रिनायामप्येतत् । वक्ष्य-
माणवृत्त्यतिवचनाच्च । यत् पुनर्द्धारोतस्मरणम्—

“स्वगोत्राद्भ्रश्यते नारो विवाहात् सप्तमे पदे ।

पतिगोत्रेण कर्त्तव्या तस्याः पिण्डोदकक्रिया” ।

इति । तच्चतुर्थीतः पूर्वमन्येन पुनर्भूकरणे बोद्धव्यम् । तदेतदाह
स एव ।

“पदे तु सप्तमे यातु बलात् काचित् हता भवेत् ।

स्वामिगोत्रं भवेत्तस्या स्तुच भूयो विशिष्यते ।

पैतृकन्वप्रसूताया स्तुतः पौर्व्विकभर्तृकम्” ।

इति । तच्च स्वामिगोत्रं भूयः पुनरपि विशिष्यते,—इति ब्रुवाणो
विशेषान्तरमपि द्योतयति । तच्च प्राक्तनस्य वचनस्यैतद्वचनोक्तं

पुनर्भूकरणमेव—इत्यवधार्यते । अन्यस्य विशेषस्यानुपलम्भात्—
इत्यवधेयम् । यच्च वृहस्पतिसंस्मरणम्—

“पाणियहणिका मन्त्राः पिढगोत्रापहारकाः ।

भर्तृगोत्रेण नारीणां देयं पिण्डादिकं ततः” ।

इति । तदपि पाणियहणमन्त्राणां पिढगोत्रापहारकत्वमाह, न
तेषामेव । केषां तर्हि ? तेषां चतुर्थ्यहोममन्त्राणाञ्च । कस्मात् ?
यस्मादनन्तरमेवाह वृहस्पतिः ।

“चतुर्थ्यहोममन्त्रेण लक्षांसहस्रेन्द्रियैः ।

भर्त्ता संयुज्यते पत्नी तद्गोत्रात् तेन वा भवेत्” ।

इति । अथवा । पाणियहणिका मन्त्राः—इति वचनं सप्तमे पदे
गतायां वध्वामवगन्तव्यं हारीतसमानार्थम् । तथाच मनुः ।

“पाणियहणिका मन्त्रा नियतं दारलक्षणम् ।

तेषां निष्ठा तु विज्ञेया विदग्धिः सप्तमे पदे” ।

इति—सप्तमे पदे गतायां वध्वां पाणियहणमन्त्राणां निष्ठां
स्मरति । तदिदं पाणियहणात् परं सप्रपदोगमनमन्येषामेव ना-
स्माकम्, अस्मदाचार्यैः पाणियहणात् पूर्वं मेतत्स्मृत्तत्वात् ।
आश्वलायनपारस्कराभ्यां हि पाणियहणात् परं तत् स्मृत्तम् ।
अदपि आतातपस्मरणम्—

“संस्थितायान्तु भार्यायां सपिण्डीकरणान्तिकम् ।

पैतृकं भजते गोत्रमूर्द्धन्तु पतिपैतृकम् ।

एकमूर्त्तित्वमाध्याति सपिण्डीकरणे कृते ।

पत्नी पतिपितृणान्तु तस्मान्तद्वाचभागिनी” ।

इति । तदपि चतुर्थीतः पूर्वमेव संस्थितायां बोद्धव्यम् । सपि-
ण्डीकरणेनेकमूर्त्तत्वप्राप्ते दत्तरवचने हेतुत्वकीर्त्तनात् । वृत्तायां
खलु चतुर्थ्यां तथैव त्वगादिसंसर्गादेकमूर्त्तत्वं पूर्वमेव निष्पन्नम्
—इति, पुनरिदानीं सपिण्डीकरणस्य तत्र हेतुत्वोपन्यासो नाप-
पद्यते । एवमन्यान्यपि वचनानि व्याख्येयानि ।

यत् सपिण्डीकरणपर्यन्तं पित्रगोत्रभजनमासुरादिनिन्दित-
विवाहोदाविषयम्—इति स्मृतिमञ्जरीकारादिमतम् । तदस-
ङ्गतम् । प्रमाणाभावात् । यच्च 'आसुरादिविवाहोदाया अप्यप-
जाया मृतायाः सपिण्डीकरणपर्यन्तं पित्रगोत्रभागित्वं; तद्वने
पितुरधिकारस्मृतात्, गोत्र ऋकथयोश्च युगनद्धुवाहितस्यौत्सर्गि-
कत्वात्'—इति नारायणोपाध्यायवर्णनम् । तदपि मन्दम् ।
सपिण्डीकरणदूर्द्ध्वमपि पितुरधिकारानिवृत्तेः । मरणात्
प्रागेकतरगोत्रग्रहणानध्यवसायापत्तेश्च । कथम् ? । यदि नामे-
यमप्रजैव संस्थास्यते, तर्हि सपिण्डीकरणदूर्द्ध्वं भर्तृगोत्रमेषा
प्रतिपत्स्यते । अथ सप्रजा, तदा पूर्वमेव । न खल्वदितः
एकतरदवधारयितुं शक्यते,—सप्रजा वा संस्थास्यते, अप्रजा
वा—इति । तदिदानीमेकतरगोत्रपरिग्रहे न किञ्चित् कारण-
मस्ति । एतच्चानिष्टम् । तत्रैव व्यभिचाराच्च । अपुत्रस्य भर्तु-
रादितः संस्थाने खल्वेषैव तद्वनमधिकरोति—इति भवन्मते
तस्यामेव गोत्रऋकथयोर्युगनद्धुवाहितं व्यभिचरति । तस्माच्च
किञ्चिदेतत् । अपरे पुनर्—अप्रजाया विवाहादुदाया एव
भर्ता प्रेतवृत्त्ये क्रियमाणे तत्पित्रगोत्रेण कर्त्तव्यम्—इति प्रस-

यन्ति । रघुनन्दनस्तु,—हारीतवचनमवलम्ब्य सप्तपदीगमनात्;
 वृहस्पतिवचनञ्चाश्रित्य पाण्यद्वेष्टात् गोत्रापहारमभिधाय,
 ‘सपिण्डनस्य गोत्रापहारित्वप्रतिपादकवचनं शाख्यन्तरीयं शिष्ट-
 व्यवहाराभावात्’—इति कल्पयामास । तदप्यनादरणीयम् । शिष्ट-
 व्यवहाराभावस्य शाख्यन्तरीयत्वहेतुत्वे महाविस्मयापत्तेः । प्रादे-
 शिकस्य च व्यवहाराभावस्याकिञ्चित्करत्वात् । मन्वादिवचनविरो-
 धस्य तावताप्यपरिहाराच्च । सेयं शिष्टव्यवहाराभावव्यपदेशेन
 शाख्यन्तरीयत्वकल्पना, वचनविरोधभयात् सुखपरिहारत्वाद्वा समु-
 ल्लसिता, न शिष्टव्यवहाराभावात्—इति श्लिष्यते । शिष्टव्यवहार-
 स्यापि शास्त्रीयमर्थमन्यथयितुं नास्ति सामर्थ्यम्—इति वक्ष्यामः ।
 अपि च । पाण्यद्वेष्टात् पूर्वमेव वध्वाः संन्याजे कतरङ्गोत्रमेतस्या
 भवतामनुमतम्—इति नावगच्छामः । “ऊदाणां भर्तृगोत्रता”—
 इति सामान्यञ्चाभिधानं विशेषवचनमपेक्ष्यैव प्रवर्त्तमानं न
 स्वातन्त्र्येण किञ्चिदर्थं साधयितुं प्रभवति । विशेषवचनानर्थक्य-
 प्रसङ्गात् । अपि च । विवाहादपि गोत्रापहारः सप्तमे पदे
 गतायामेव वध्वां भवति । कुतः ? ।

“स्वगोत्रात् भ्रश्यते नारो विवाहात् सप्तमे पदे” ।

इति वचनात् । विवाहात् कारणात् यः स्वगोत्रभ्रंशः, स खल्वत्र
 सप्तमे पदे भवतोक्त्युच्यते । तत् कुत एव विवाहमात्राद्गोत्रभ्रंशः
 शक्यते वक्तुम् । न च भवत्कल्पनायां किञ्चित् प्रमाणमस्ति ।
 तस्मादस्मदुक्त एव वचनार्थः ।

यदपि पतिगोत्रेण पत्युरभिवादनं वर्णितं, तदपि पूर्वोक्त-

चनानामनवलोकनेनेति हेयमेव । सप्तमे पदे गोत्रापहारबोधक-
चनस्य तु पुनर्भविष्यतया द्दारीतेनैव प्रतिपादनाच्च ददृच्छा-
त्स्मितोऽयमर्थः प्रमाणपरतन्त्रैरतन्त्रोक्तर्त्तव्य एव विद्वद्भिरित्यस्तु
कं विस्तरेण ॥०॥ १३ ॥०॥

गम्यताया वध्वा उपवेशनमुक्तमित्येतावन्तं कालं वाग्यतेवेयंमा-
गीत्, अथेदानीं योऽयं पत्यभिवादो विहितः—

सोऽस्या वाग्विसर्गः ॥ १४ ॥

सूत्रजुरक्षार्थः । अत्रोत्तरविवाहकर्मणः परिसमाप्तिः—इति केचित् ।
तदसत् । प्रमाणाभावात् । उत्तरसूत्रे ब्रह्मचर्य्यादिविधानात्—
इति चेत् । एतदपि तादृगेव । न ह्युत्तरविवाहकर्मणः परत एव
ब्रह्मचर्य्यादि विधातव्यम्—इत्यत्रापि किञ्चित्प्रमाणमस्ति । ब्रह्म-
चर्य्यादिविधानञ्च तत्रैवोपपादयिष्यामः । अपि च । ब्रह्मचर्य्यादि
सूत्रणादानुमानिको खल्वत्र कर्मणः परिसमाप्तिः । समश्नोय-
त्वरूपप्रतिपत्तेश्च परतः प्रत्यक्षामेव तामुपलभामहे । न खल्वनु-
मानं प्रत्यक्षमपि बाधितुमीष्टे । अथापि स्यात्—तस्यैव कर्मणः
मा परिसमाप्तिः न उत्तरविवाहकर्मणः—इति । न—इति
ब्रूमः । कुतः ? । समश्नोयचरो ह्येवमस्य प्रतिपत्तेश्च सूत्रणादेव
तदपवर्गस्य सुखमवगमात् । तदर्थमपवर्गसूत्रणस्यानतिप्रयोजन-
त्वात् । तस्मात्परत्वे प्रमाणाभावाच्च । तस्मादुत्तरविवाहकर्मणो-
ऽपवर्गस्यान्यत्राऽसूत्रितत्वात् तस्यैव सोऽपवर्गः—इत्यपगच्छामः ।
दक्षिणा च गौ रेवं सति कर्मणोऽनुरूपा स्यात् ! अत इदानीं
तन्त्रसमापनं न कर्त्तव्यम् ॥०॥ १४ ॥०॥

तावुभौ तत्प्रभृति चिराचमक्षारलवणाशिनौ ब्र-
ह्मचारिणौ भूमौ सह शयीयाताम् ॥ १५ ॥

तावुभौ दम्पती, तत्प्रभृति विवाहकर्मारभ्य । तदिति विप्रकृष्टस्य
विवाहकर्माणः परामर्शः । नोत्तरविवाहस्य पत्युभिवादनस्य वा ।
एवं खल्वेतदेो निर्देशः स्यात् । अतो यदि कुतश्चिदन्तरायादि-
वाहदिने पत्युभिवादनान्तं न क्रियते तदापि तत एवारभ्य यथा-
सम्भवममो नियमा भवन्ति ।

चिराचं तिस्रो रात्रयो यत्र, त्रीण्येवारात्राणि—इत्येतत् ।
अक्षारलवणाशिनौ, चारं राजिकादि. लवणं सैन्धवादि (चार-
त्वेऽपि लवणस्य ब्राह्मणपरिव्राजकन्यायात् पृथगुपादानम्) चारश्च
लवणश्च चारलवणं तत्र भवतीत्यक्षारलवणम्—

“गोक्षीरं गोघृतञ्चैव धान्यं मुद्गा क्षिला यवाः ।

अक्षारलवणा ह्येते चारा स्थान्ये प्रकीर्त्तिताः” ।

इति स्मृत्युक्तलक्षणं, अशितं शीलं ययोः तौ अक्षारलवणाशिनौ
स्याताम् । यन्तु अक्षारलवणमकृत्रिमलवणम्—इति रघुनन्दनव-
र्णनम् । तदसङ्गतम् । चारपदस्य कृत्रिमपरत्वे लक्षणाप्रसङ्गात् ।
अथ, चारमृत्तिकादिकृतं लवणं चारलवणम् उच्यते ? । एवमपि
लक्षणैव । अपि च । एवं खल्वकृत्रिमलवणाशनसमकालमेवा-
न्यस्मिन्नपि चारादावशिते दोषा वा न स्यात्, अकृत्रिमलवणा-
दन्यद्वा किमपि न अशितव्यं स्यात् ।

भोजनकालः खल्विदानीमुपस्थितः—इति मध्येऽप्युत्तरविवाह-

कर्मणोऽक्षारलवणाशनमत्र सूत्रितम्। लाघवाद्ब्रह्मचर्यादिकमपि।
ननु “हविष्यमन्नं ** भुञ्जीत”—इति सूत्रयिष्यति, तेनैवाक्षार-
लवणाशनं सेत्स्यति?। न—इति ब्रूमः। एतस्मिन्नसूत्रिते हि
‘हैमन्तिकं सितास्त्रिन्म’—इत्यादि पारिभाषिकस्य हविष्यस्य,—

“हविष्ये गोघृतं मुख्यं तदभावे तु माहिषम्”।

इत्येवमादिकस्य वा भोजनं स्यात् न अक्षारलवणस्य। अत इदानी-
मिदं सूत्रितम्। अन्यार्थत्वाच्च निर्देशस्य। तच्चोत्तरत्र वक्ष्यामः।
‘ब्रह्मचारिणो’ च स्यातां दम्पतो। ‘तत्प्रभृति त्रिरात्रम्’—
इत्यनुषज्यते। एवमुत्तरत्रापि। ब्रह्मचर्यमिह व्यवायवर्जनमुच्यते।
अममात्रेऽप्युत्तरविवाहकर्मणि विवाहस्य वृत्तत्वात् व्यवायः प्रा-
प्नोति, वैदेहेषु च सद्य एव व्यवायो दृष्टः, सोऽयमिदानीं
प्रतिषिध्यते। लाघवश्चैवमुपपद्यते।

“त्रिंशद्वर्षो वहेत् कन्यां द्वायां द्वादशवार्षिकीम्”।

इत्येवमादिके च कल्पे व्यवायस्य नासम्भवः—इति द्रष्टव्यम्।
‘भूमौ’ अधस्तात् ‘सह’ मिलित्वा ‘शयोयातां’ दम्पतो। भूमा-
विति पल्लङ्गादीनां प्रतिषेधो न खस्तरकम्बलादीनाम्। सह—
इत्येकस्तरनियमार्थम् ॥०॥ १५ ॥०॥

अचार्घ्यमित्याहुः ॥ १६ ॥

अत्रैतस्मिन्नवसरे अर्घ्यमर्हणं वरस्य, कन्या पित्रा कर्त्तव्यमित्याहु-
राचार्याः। ‘षडर्घ्या भवन्ति’—इति वक्ष्यति। तत्र यो विवाहः,
सोऽयम्। मध्येऽप्युत्तरविवाहकर्मणोऽर्थं न विरुध्यते। यथा मध्ये
ऽपि विवाहकर्मण्यौदकेनाभिषेकस्तदत् ॥०॥ १६ ॥०॥

आगतेष्टित्येके ॥ १७ ॥

विवाहार्थमागतमात्रेष्टेवार्हणं कर्त्तव्यमित्येके आचार्या मन्यन्ते ।

एवञ्च—

‘ भुक्त्वा समुद्रहेतुं कन्यां मावित्रोद्यहणन्तथा ।

उपोषितः सुतां दद्यादर्चिताय वराय तु ’ ।

इति वचनमेतस्मिन् कल्पे मधुपर्कभोजनपरम् । तथा च शास्त्रा-
न्तरम् ।

“अशोककलिका पानं यज्ञे सोमलतारमम् ।

विवाहे मधुपर्कञ्च भुक्त्वा कस्य समारभेत्” ।

इति ॥०॥ १७ ॥०॥

हविष्यमन्नं प्रथमं परिजपितं भुञ्जीत ॥ १८ ॥

हविष्यं माषकोद्रव्यादिवर्जमन्नम् अचारलवणमित्येतत् । हविषि
माधु हविष्यं—इति भङ्गा वा होमोऽत्र सूच्यते इति होमाव-
शिष्टमेव भुञ्जीत । युक्तञ्चेतत् ।

“अघं स केवलं भुङ्क्ते यः पचत्यात्मकारणात् ।

यज्ञशिष्टाशनं ह्येतत् सतामन्नं विधीयत” ।

इति स्मरणात् । “केवलाघो भवति केवलादो”—इति च ब्राह्म-
णम् । अन्यथा पूर्वमेव त्रिरात्रमचारलवणाशनसूत्रणात् ‘हविष्य-
मन्नम्’—इति पुनरुपादानम् अनर्थकं स्यात् । ‘परिजपितम्’
अन्नपात्रेण मणिना—इत्यादिना इत्यर्थः । कुतः ? । उत्तरञ्च तथा

सूचनात् । प्रथमं भुञ्जीत, वरः । तदिदमस्य विवाहात् परतः प्रथमं भोजनम् । यत्तु—श्वशुरगृहे प्रथममिदं भोजनम्—इति वर्णयन्ति । तन्मन्दम् । मानाभावात् । श्वशुरगृहादागत्य प्रागुदीच्यां ब्राह्मणकुले चेदानीमस्यावस्थानात् ॥०॥ १८ ॥०॥

श्वेभूते वा समशनीयं स्थालीपाकं कुर्वीत ॥ १९ ॥

श्वः अनागतदिने भूते—प्रभाते जाते—इत्येतत् । वाश्वेदे विकल्पार्थः । रात्रौ भोजनकालादपरि विवाहे होमविधिना वा भोजनकालातिक्रमे एतद् बोद्धव्यम् । सम्यगश्नार्थं क्रियते इति समशनीयं स्थालीपाकं कुर्वीत ॥०॥ १९ ॥०॥

तस्य देवता अग्निः प्रजापति विश्वेदेवा अनुमतिरिति ॥ २० ॥

अस्य—इति तच्छब्देन पूर्वदिने परदिने वा करणेऽपि स्थालीपाकस्यैता देवताः—इति दर्शयति । अज्वन्यत् । असमासकरणं पृथङ्निर्व्यापहोमप्रज्ञापनार्थम् । देवतानाञ्च प्राधान्यात् चिस्तण्डुलानां प्रक्षालनम् । देवताभ्यः खल्वेताभ्यो मेघणेनोपघातं होतव्यम् । तदिदमधस्तादुक्तम् ॥ २० ॥०॥

उद्धृत्य स्थालीपाकं व्यृद्धैकदेशं पाणिनाऽभिमृशेद-
न्नपाशेन मणिनेति ॥ २१ ॥

उद्धृत्य पात्रान्तरेकत्वा स्थालीपाकमवशिष्टम् । व्यृद्ध पात्रान्तरे स्थापयित्वा एकदेशं न सर्वमपि भाण्डस्थमन्नं—स्थालीपाकशेषात् एकदेशं पात्रान्तरेणावदाय पात्रान्तरे स्थापयित्वा—इत्येतत् ।

दक्षिणेन पाणिना अभिमुखेत् अन्नपात्रेण मणिना—इति मन्त्र
चयेणेत्यर्थः । अत्र असावित्यामिन् मन्त्रस्थाने मन्त्रोपनान्तं वधू-
नाम प्रयोक्तव्यम् । “असाविति नाम गृह्णाति”—इति सूत्रान्त-
रात् । अत्र, असावित्यूहं विनैव, विनैव होममशनमात्रञ्च लिखन्
भवदेवाऽनादरणीय एव ॥ २१ ॥ ० ॥

भुक्तोच्छिष्टं वध्वै प्रदाय यथार्थम् ॥ २२ ॥

परिजपितमन्त्रं पतिः किञ्चित् भुक्त्वा उच्छिष्टं वध्वै प्रदाय यथा-
र्थम्—इत्युत्तरविवाहकर्मणः परिसमाप्तिं रिच विज्ञायते । तदि-
दानो तन्त्रं समापयितव्यम् । यच्चोक्तं तत्कारणे—“यद्यशक्तेः
कुलाचाराद्वा तद्दिन एव धृतिहोमादि चतुर्थीहोमान्तं कर्म
क्रियते, तदाऽभिमन्त्रितं कदलादिकं स्वयमाघ्राय वधूमाघ्राप-
येत्”—इति । तदसङ्गतम् । कस्मात् ? । अशक्तेः स्वकालात् पूर्व्वं
कर्मकरणे मानाभावात् । विहितकालाच्चाव्याक् कृतस्यापि कर्मणः
खल्वागते काले पुनःकरणमेवानुश्रियते ।

“अकाले चेत् कृतं कर्म काले तस्य पुनः क्रिया” ।

इत्यादिवचनैः । एतच्च स्वयमपि वर्णितम् । तत् कथमत्र विपरीत-
मुच्यते—इति स एव जानाति । अथास्तु कुलाचारादन्यत्रापि काले
कर्मणः करणम् ? । नेत्युच्यते । न खल्वयमात्राजिकः समाचारः ।
किन्तुहि ? । आलस्यादव्याचीनानां उपरिष्ठादेव प्रवृत्तः—इत्य-
नुमीयते । नहि पूर्व्वेषाम् अथवा क्रिया युक्ता सम्भावयितुम् ।
सोयसाचारः चाराद्यशनाचार इव दुराचार एव न कुलाचारः ।
अपिच । स्मृतिमूलः खल्वाचारः तथा विरोधे स्वयमेव बाध्यते न

जातुचिदपि तां वाधितुमीष्टे । नहि पश्चिमसिद्धेनाचारेण पूर्वसिद्धं
शास्त्रमुपरोद्ध्वं—इति युक्तम् । तथा चोक्तम् ।

“स्मृतिमूलो हि सर्व्वत्र शिष्टाचारस्ततोऽत्र च ।

अनुमेया स्मृतिः स्मृत्या वाध्या प्रत्यक्षया तु सा” ।
इति । गीतमपि स्मरति । “देशजातिकुलधर्मा आन्नाद्यैरवि-
रुद्धाः प्रमाणम्”—इति । तथा वशिष्ठः । “देशधर्मं जातिधर्मं
कुलधर्मान् श्रुत्यभावादब्रवीन्मनुः”—इति ।

येषामपि आचारमूलकत्वं स्मृतोनाम्—इति दर्शनम्, तेषा-
मपि स्मृत्युक्त एव प्राक्तनाचारोऽनुसरणोयः नद्वपरिष्ठात् यदृ-
च्छ्याप्रवृत्तः—इत्याख्येयम् । पूर्वं खल्वृषयः साक्षात्कृतधर्माणः
सर्व्वज्ञकल्पा लोकास्थितिचिकीर्षया यम् आचारं प्रवर्त्तयन्तिस्म,
नायमर्वाचीनानां मतयाभूतानां यदृच्छ्या कल्पितमात्रेणा-
चारेणोपरोद्धुमुचितः । “अथ खलूच्चावचा जनपदधर्मा याम-
धर्माश्च तान् विवाहे प्रतीयान्” “यत्तु समानं तद्वक्ष्यामः”—इति
गृह्यान्तरसूत्राभ्यामपि गृह्योक्तधर्माणां जनपदादिधर्माणाञ्च
विरोधे गृह्योक्तधर्माणामेव करणम्—इति गृह्यकाराणां मतं
विज्ञायते ॥०॥ २२ ॥०॥

गौर्दक्षिणा ॥ २३ ॥

उत्तरविवाहकर्मणः ॥ २३ ॥०॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य छतौ गोभिलोयगृह्यसूत्रभाष्ये
द्वितीयप्रपाठकस्य द्वितीया काण्डिका ॥०॥

गोभिलीयगृह्यसूत्रे

द्वितीयप्रपाठके चतुर्थी काण्डिका ।



अथ भर्तृगृहगमनार्थं वध्वाम्—

यानमारोहन्त्याः सुकिः सुकः शाल्मलिमित्येता-
मृचं जपेत् ॥ १ ॥

पाणिग्राहः—इति सम्बध्यते । आरोहन्त्याम्—इति निर्देशादारो-
हणकालीनत्वं जपस्य । एतामिति करणाच्च रथासम्भवे अश्वादि-
यानपक्षेऽपि एताम्—एवम्भूतामेव जपेत् न विलोपन मूहं वा
कुर्यादित्यर्थः ॥ १ ॥ ० ॥

अध्वनि चतुष्पथान् प्रतिमन्त्रयेत् नदीश्च विषमाणि
च महावृक्षान् श्मशानञ्च,—माविदन् परिपन्थिन
इति ॥ २ ॥

वध्वासह अध्वनि मार्गे वर्त्तमानः पाणिग्राहः माविदन्—इति
मन्त्रेण चतुष्पथान् समीपस्थाननुमन्त्रयेत् अवलोकयन् । एवं
नदीसेत्यादावपि व्याख्येयम् । वदः—

“धनुः सहस्राण्यष्टौ च गति र्यासां न विद्यते ।

न ता नदीशब्दवद्वा गर्तास्ते परिकीर्त्तिताः” ।

इति कर्मप्रदीपोक्तलक्षणाः । विषमाणि सिंहव्याघ्रचौरादिभया-
कुलानि, उन्नतानतानि वा । महावृक्षा अतिप्रवृद्धास्तरवः ॥ ० ॥
॥ २ ॥ ० ॥

अश्वभङ्गे नञ्विमोक्षे यानविपर्यासेऽन्यासु चा-
पत्सु यमेवाग्निं हरन्ति तमेवोपसमाधाय व्याहृतिभि-
र्हुत्वाऽन्यत् द्रव्यमाहृत्य यच्छतेचिदभिश्चिषे—इत्या-
ज्यशेषेणाभ्यञ्जेत् ॥ ३ ॥

अध्वनि अश्वभङ्गे । अक्षौ रथचक्रम् । नद्धस्य योक्तादिवद्धस्य
अस्यादे व्वा विमोक्षे, यानस्य रथस्य विपर्यासे औत्तराध्वर्यप्राप्ति-
लोभ्यं अन्यथागमने वा, अन्यासु च आपत्सु यानात् परिपतना-
दिकासु चौरव्याघ्रादिकृतासु वा, यमेवाग्निमौपासनं हरन्ति
नयन्ति,—यमेव वा कश्चिदग्निं लौकिकं सन्निधौ लब्ध्वा आनयन्ति ।
'तमेव' अग्निम् 'उपसमाधाय' इन्धनादिना सन्धुक्ष्य । तदेतद्
यथार्थमभिप्रेतम् । कथन्नाम ? । शालाग्रे स्तवैव, अग्रेस्तु
यमेव लब्ध्वा आनयन्ति, तत्र—इति । ननु यमेवाग्निं हरन्ति—
इत्येतत् शक्यमवक्तुं, नित्यनैमित्तिकहेमार्थमेव हि खल्वग्निरु-
पादीयते, अथोच्यते कारणं वक्तव्यम् ? । उच्यते । “सायमाहुत्युप-
क्रम एवात ऊर्द्धं गृह्येऽग्नौ होमो विधीयते”—इति सूत्रेणात्
सायमाहुतेः पूर्वमश्वभङ्गादौ जाते होमोऽयं विवाहाग्नौ न
प्राप्नोति । तदर्थं 'यमेवाग्निं हरन्ति'—इति सूत्रितम् । 'व्या-
हृतिभिः' आज्येन सुषेण 'हुत्वा' । “व्याहृतिभिरिति वचनं परि-

सङ्ख्यानार्थम् । तेन क्षिप्रहोमः स्यात् न तन्वहोमः । एवञ्च
न्युञ्चकरणपर्युत्तरे कृत्वा आज्यं संकृत्य समिधमाधाय प्रायश्चि-
त्तार्थत्वात् व्याहृतिचतुष्टयं कृत्वा अनुपर्युत्तेत्—इति भट्टभाष्यम् ।
ततश्च 'अन्यत्' अक्षादि 'द्रव्यं' आनीय, यच्छतेचिदित्यनया ऋचा
न साक्षां ऋगधिकारात् सास्त्रेति चावचनात् । 'आज्यशेषेण' होमा-
वशिष्टेनाज्येन अभ्यञ्जेत् अभ्यञ्जयेत्—इत्यर्थः । क्वचित्तथैव पाठः ।
अभ्यञ्जनमिह सत्तणम् । अञ्जु व्यक्तिघट्टणगतिषु—इति स्मरणात् ।
अभ्युत्तणम्—इत्यसङ्गता वर्णना ॥०॥ ३ ॥०॥

वामदेव्यं गोत्वाऽऽरोहेत् ॥ ४ ॥

वामदेव्यं नाम साम गोत्वा वधूमहितः पतिं यानमारोहेत् ।
आरोहयेत्—इति पाठे वधूं यानमारोहयेत्—इत्यर्थः । ननु
इदमवाच्यम् 'अपठत्ते कर्माणि वामदेव्यगानम्'—इति सिद्ध-
त्वात् । मैवम् । कर्मापवर्गविहिता द्वामदेव्यगानादपरस्यैव वाम-
देव्यगानस्यैतदर्थत्वात् । अन्ये लाङ्गः,—सिद्धस्यापि वामदेव्यगानस्य
पुनरुपादानं क्रमार्थम् अन्यथा पर्युत्तणान्त एव स्यात्—इति
॥०॥ ४ ॥०॥

प्राप्तेषु वामदेव्यम् ॥ ५ ॥

वध्वा प्राप्तेषु पतिगृहेषु वामदेव्यं गायत् पतिः । वामदेव्यं गोत्वा
प्रवेशयेत्—इति रघुनन्दनवर्णनायां प्रमाणं नास्ति । वधू संदानो-
मपि यानस्थितैव वर्त्तते, ब्राह्मण्यः खल्वेनां यानादवरोपयिष्यन्ति॥
॥०॥ ५ ॥०॥

गृहागतां पतिपुत्रशीलसम्पन्ना ब्राह्मण्योऽवरोध्या-
नडुहे चर्मण्युपवेशयन्ति—इह गावः प्रजायध्वमिति ॥
॥ ६ ॥

पतिगृहागतां वधूम् । गृहं याताम्—इति पाठेऽपि पतिगृहं
प्राप्तामित्येक एवार्थः । पतिः, पुत्राः, शीलं ब्राह्मण्यतादि त्रयो-
दशविधं हारोतोक्तम्, एतैः सम्पन्नाः—अवियुक्ताः ब्राह्मण्यः,
अवरोध्या यानादवतार्य, आनडुहे चर्मण्युपवेशयन्ति—इत्युक्ता-
र्थम् । इह गाव इति मन्त्रेण वरेण पठितेनेत्यर्थः ॥ ० ॥ ६ ॥ ० ॥

तस्याः कुमारमुपस्थ आदध्युः ॥ ७ ॥

तस्या आनडुहे चर्मण्युपविष्टाया वध्वा उपस्थे उत्सृजे कुमार-
मकृतचूडं यं कञ्चिदालकमादध्युः स्थापयेयुः । ता एव ब्राह्मण्यः ॥
॥ ० ॥ ७ ॥ ० ॥

तस्मै शकलोटानञ्जलावावपेयुः ॥ ८ ॥

तस्मै—इति व्यत्ययेन षष्ठ्यर्थे चतुर्थी । तस्य वधूत्सृजोपविष्टस्य
कुमारस्याञ्जलो शकलोटान् आवपेयुर्दद्युस्ता एव ब्राह्मण्यः ।
आह । क इमे शकलोटा नाम ? उच्यते । शके कर्दमे लोटन्ति
—इति शकलोटाः शालूकान्युच्यन्ते । तानि च कङ्कारकुमुद-
नोलोत्पलमूलानि ॥ ० ॥ ८ ॥ ० ॥

फलानि वा ॥ ९ ॥

फलानि वा चूतादीनि तस्याञ्जलावावपेयुः ॥ ९ ॥ ० ॥

उत्थाप्य कुमारं ध्रुवा आज्याहुतो जुहोत्यष्टाविह
धृतिरिति ॥ १० ॥

वधूत्सङ्गादुत्थाप्य कुमारम्, 'सन्निधावुपवेश'—इति भट्टनारायणः।
ध्रुवाः ध्रुवफलकाः । ध्रुवं स्थिरत्वं वा वध्वाः पतिगृहे जन्यते
आभिरित्याहुतयो ध्रुवा इत्युच्यन्ते । अथवा । ध्रुवाः आवश्यकाः ।
'यद्यपि सर्वासामप्याहुतीनामावश्यकत्वमस्ति, तथापि स्वगृहाग-
मनात् परं सूचितत्वात् अग्निरगृहावस्थानपक्षे एता आहुतयो न
प्राप्नुवन्ति, इति, तत्राप्यवश्यमां होतव्यत्वात्तदुपादानम् ।
'आज्याहुतो जुहोति'—इत्युक्तार्थम् । कियत्यः पुन स्ताः ? । अष्टौ ।
कथम् जुहोति ? । इह धृतिरित्यष्टभिर्मन्त्रैः । अष्टाविति कि-
मर्थम् ? । आहुतीनामष्टवप्रज्ञापनार्थम् । इह धृतिरिति कतमे
मन्त्राः इहाभिप्रेयन्ते, तन्नैवावधार्यते । तस्मादष्टाविति वचनं
सुखेन तदवगमार्थम् । 'आन्नाये ज्ञवमानत्वान्मन्त्रस्याहुतिदयमे-
कैकेन मन्त्रेण माभूदित्यष्टावित्युक्तम्'—इति भट्टभाष्यम् ।

तदत्र, इह धृतिः स्वाहा—इत्यादिः प्रयोगः । ननु स्वाहा-
योगे चतुर्थी प्राप्नोति ? । सत्यं प्राप्नोति, आन्नायविरोधान्तु न
क्रियते । चतुर्थी हि कृतायाम्—इह धृतिः—इत्यान्नाय उपर-
ध्येत । 'मन्त्रान्ते स्वाहाकारः'—इति च सूत्रयन्त्राचार्यः समा-
न्नायपठितस्य मन्त्रस्य स्वाहाकारान्तत्वमेव विशेषो नान्यः कश्चि-
दिति दर्शयति । तथाच कर्मप्रदीपः ।

“इतिहोमे न प्रयुज्या द्रोनामसु तथाऽष्टसु ।

चतुर्थी मध्य इत्येत द्रोनामसु हि ऋयते” ।

इति ॥०॥ १० ॥०॥

समाप्तासु समिधमाधाय यथावयसं गुरुन् गोत्रे-
णाभिवाद्य यथार्थम् ॥ ११ ॥

समाप्तासु—इति, समिधमाधाय—इति च द्वयमपि क्रमार्थमु-
च्यते । कथन्नाम ? । समाप्तासु ध्रुवाङ्गतिषु अन्यास्यपि आच्य-
तन्त्रविहिताङ्गतिषु समिधमाधायैव अभिवादयेत् न त्वनुपर्थु-
क्षणादिकमपि कृत्वा । यथावयसं वससोऽनतिक्रमेण—यो यो
वयसा वृद्ध स्वं तमित्यर्थः । गुरुन् विद्यागुरुपितृमातृप्रभृतीन् ।
गोत्रेण अभिवाद्य—इत्युक्तार्थम् । तत्रापि प्रथमं विद्यागुरुमेवाभि-
वादयेत् । कुतः ? ।

“लौकिकं वैदिकं वापि तथाऽऽध्यात्मिकमेव च ।

आददीत यतो ज्ञानं तं पूर्वमभिवादयेत्” ।

इति ।

“न चानिष्टो गुरुणा स्नान् गुरुनभिवादयेत्” ।

इति च स्मरणात् । पित्रोस्तु प्रथमं मातरमेव ।

“सहस्रेण पितृन् माता गौरवेणातिरिच्यते” ।

इति गौरवातिरेकस्मरणात् ।

“उत्पादकब्रह्मदात्रो गर्गीयान् ब्रह्मदः पिता” ।

इति च गौरवातिरेकस्य गुरोः पितृभ्यामादितोऽभिवादनस्य दर्श-

मातुः । तस्मात् मातुर्गौरवातिरेकस्मरणं पोषणरक्षार्थम्—इति
मतममङ्गतम् । अथ,—

“कृष्णोऽपि वसुदेवस्य पादौ जघाह सत्वरम् ।

देवक्याश्च महाबाहु बलदेव सहायवान्” ।

इति पौराणिकलिङ्गात् क्रमः कल्प्यताम् ? । उच्यते । कल्पनीयः
क्रमः—इति सत्यम् । स च तावत् स्मार्त्तैर्नैव लिङ्गेन कल्पयितु-
मुचितः । न तु एतदनादृत्य पौराणिकेन लिङ्गेन । कस्मात् ? ।
स्मृते बलवत्त्वात्, विशेषतस्तु मनुस्मृतेः । ‘भगवानपि सर्व्वात्मा’—
इत्युपक्रम्य—

“ननाम दण्डवद्भूमौ मातरं पितरन्तथा” ।

इति पुराणान्तरगतेन लिङ्गेन सत्प्रतिपत्तित्वाच्च ।

“मातरं पितरञ्चोभौ हृद्वा पुत्रस्तु धर्मवित् ।

प्रणम्य मातरं पश्चात् पितरं प्रणमेद्गुरुम्” ।

इति पुराण एव प्रथमं मातुः प्रणामाभिधान्युच्यते । तस्मात्—
पितुरादौ पादग्रहणं ततो मातुः—इति तत्त्वकारमतममङ्गतम् ।
यथार्थम्—इति कर्मणः परिसमाप्तिरुच्यते । दक्षिणा चानादेशात्
पूर्णपात्रादिका स्यात् ॥०॥ ११ ॥०॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूचभाष्ये
द्वितीयप्रपाठकस्य चतुर्थी काण्डिका ॥०॥*

गोभिलीय-गृह्यसूत्रे

द्वितीयप्रपाठके पञ्चमो काण्डिका ।

अथातश्चतुर्थीकर्म ॥ १ ॥

अथेति पूर्वप्रकृतार्थम् । अथ विवाहसूत्रे यां चतुर्थीं रात्रिः
तस्यां कर्म चतुर्थीकर्म, वर्त्तिष्यते—इति सूत्रशेषः । अथ, सन्नि-
हिततरपृतिहोममेवापेक्ष्य चतुर्थी स्यात् ? । तर्हि अथशब्दे-
ऽनर्थकः स्यात् सन्निधानादेव तदवगतेः । तस्मादयेति विवाहस्य
परामर्शः । चतुर्थी—इति स्त्रीलिङ्गनिर्देशाच्च चतुर्थी रात्रिरित्य-
वगम्यते । इतरथा चतुर्थीकर्मति निर्देशः स्यात् ।

“विवाहे चैव निवृत्ते चतुर्थेऽहनि रात्रिषु ।

एकत्वमागता भर्तुः पिण्ड गोत्रे च सूतके” ।

इति ।

“चतुर्थीहोममन्त्रेण तद्धोमांश्च हृदयेन्द्रियैः ।

भर्त्रा संयुज्यते पत्नी तद्गोत्रा तेन सा भवेत्” ।

इति चानयोर्वचनयोस्तात्पर्यपर्यालोचनयाप्येतदवगम्यते । क-
थम् ? । इत्यर्थः । अत्र ‘खल्वेकत्रवचने चतुर्थेऽनि रात्रौ गोत्रैकमनु-
शिष्यते, अन्यत्र तु तस्य चतुर्थीहोममन्त्रफलत्वम् । तस्मादनु-
मिनुमः,—विवाहाच्चतुर्थदिने रात्रावयं होमः—इति । एवं खल्वत्र

राक्षसपेक्षा दृष्टार्था भवति । अन्यथा अदृष्टार्थत्वमस्याः कल्पनो-
च्यम् । तच्चानिष्टम् ।

अतःशब्दे हेत्वर्थः । यस्मादेतस्मिन् कर्षणकृते यास्याः पापी
लक्ष्मीः—इत्यादयो दोषाः शरीरादस्या नापयन्ति, अतः एतस्मात्
कारणात् इदमवश्यं कर्त्तव्यम्—इत्यर्थः ॥०॥ १ ॥०॥

अग्निमुपसमाधाय प्रायश्चित्ताज्याहुती जुहोति अग्ने
प्रायश्चित्त इति चतुः ॥ २ ॥

अग्निमुपसमाधाय—इत्युक्तार्थम् । प्रायश्चित्तलिङ्गे मन्त्रे राज्याहु-
तयः प्रायश्चित्ताज्याहुतयः, ताः जुहोति, अग्नेः प्रायश्चित्ते—
इति मन्त्रेण । किं सकृत् ? । न । कति तर्हि ? । चतुः । अत्र,
चतुरिति वोक्षितमवगन्तव्यम् । तत्र हेतुं वक्ष्यामः ॥०॥ २ ॥०॥
किं समान्नायपठितमेव अग्ने प्रायश्चित्ते—इति मन्त्रम् अविशेषेण
अभ्यस्य चतुश्चतुर्होतव्यम् ? । न । कथन्तर्हि ? । उच्यते ।
प्रथमा तावदाहुतिर्यथापठितेनैव मन्त्रेण होतव्या । अन्यासु पुन
राहुतिषु—

अग्नेः स्थाने वायु चन्द्र सूर्याः ॥ ३ ॥

क्रमशः प्रयोक्तव्याः—इति सूत्रशेषः । समान्नायपाठा देतावानेध
विशेषः न पुनरपरः कोऽपि । कुतः ? । प्रथमस्यैव मन्त्रस्याग्नि-
पदस्थाने वायु चन्द्र सूर्यपदप्रक्षेपमात्रेणाभ्यासेपदेशात् । तस्मात्,
चतस्रस्वयाहुतिषु पापीलक्ष्मीः—इति पदमेव स्यात् ॥ ० ॥

३ ॥०॥

समस्य पञ्चमीं बहुवदूह्य ॥ ४ ॥

समस्य अग्नि वायु चन्द्र सूर्याः—इत्युच्चार्य, बहुवदूह्य प्रायश्चित्तयो
यूयम्—इत्येवमादि बहुवचनमूहित्वा पञ्चमीमाहुतिं ऋचेति ।
अयमपि सूत्रितविशेषमात्रेण प्रथमस्यैव (अग्ने प्रायश्चित्ते—इत्यादि)
मन्त्रस्याभ्यासोपदेशः । तेनात्रापि पापीलक्ष्मीः—इति पदमवस्थात् ।
अत्रापि, पञ्चमीं पञ्चमीम्—इति वीक्षा बोद्धव्या ।

अत्र किञ्चिदुक्तमस्ति । पथमाणमन्त्रकाण्डे प्रायश्चित्ता-
ज्याहुतिलिङ्गाः पञ्चमन्त्राः पथन्ते । तत्र, “अग्ने प्रायश्चित्ते त्वं
देवानां प्रायश्चित्तिरसि ब्राह्मण स्वा नाथकाम उपधावामि
यास्याः पापीलक्ष्मीस्तनू स्तामस्या अपजहि”—इति प्रथमो
मन्त्रः । “वायो प्रायश्चित्ते त्वं देवानां प्रायश्चित्तिरसि ब्राह्मण
स्वा नाथकाम उपधावामि यास्याः पतिघ्नो तनू स्तामस्या अप-
जहि”—इति द्वितीयो मन्त्रः । “चन्द्र प्रायश्चित्ते त्वं देवानां
प्रायश्चित्तिरसि ब्राह्मण स्वा नाथकाम उपधावामि यास्याः
अपुत्र्या तनू स्तामस्या अपजहि”—इति तृतीयो मन्त्रः । “सूर्य
प्रायश्चित्ते त्वं देवानां प्रायश्चित्तिरसि ब्राह्मण स्वा नाथकाम
उपधावामि यास्या अपसव्या तनू स्तामस्या अपजहि”—इति
चतुर्थो मन्त्रः । “अग्नि वायु चन्द्र सूर्याः प्रायश्चित्तयो यूयं
देवानां प्रायश्चित्तयः स्व ब्राह्मणो वो नाथकाम उपधावामि
यास्याः पापीलक्ष्मीः पतिघ्नो अपुत्र्या अपसव्या तनू स्तामस्या
अपहत”—इति पञ्चमो मन्त्रः । एवन्तावत् पञ्चमन्त्राः पथन्ते ।

चाचार्येण प्रथमेनैव मन्त्रेण पञ्च आहुतयः सूत्रिताः । प्रथमा तावदाहुति र्यथापठितेनैव मन्त्रेण होतव्या । ‘अग्ने’—इत्यस्य स्थाने, ‘वायो’—इत्युक्त्वा तेनैव द्वितीया, ‘चन्द्र’—इत्युक्त्वा तेनैव तृतीया, ‘सूर्य’—इत्युक्त्वा तेनैव चतुर्थी, ‘अग्नि-वायु-चन्द्र-सूर्याः’—इत्युच्चार्य बज्रवदूहिता तेनैव पञ्चमी । एवं प्रथमपठितेनैव मन्त्रेण पञ्चमन्त्राः सम्पद्यन्ते, पञ्च आहुतयोऽपि भवन्ति । अत्र मन्त्रपञ्चक एव पापीलक्ष्मीः—इति पदं स्यात् । सूत्रितविशेषमात्रेण प्रथमपठितस्यैव मन्त्रस्याभ्यासोपदेशात्—इत्यवोचाम । तत्र च, प्रथमपठितमन्त्रस्य अग्निपदस्थाने एकैकशो वायु-चन्द्र-सूर्यपदप्रक्षेपेण ये चत्वारो मन्त्राः सम्पद्यन्ते, याश्च चतस्र आहुतयो भवन्ति, तेषां चतुर्णां चतुर्धा अभ्यासः कर्तव्यः । कुतः ? । चतुश्चतुरिति वीक्षाबलात् । तत्र, चतुर्णां मन्त्राणां चतुष्टे चत्वारो मन्त्राः चतुर्भिर्गुणिताः षोडश सम्पद्यन्ते । आहुतयोऽपि षोडशैव भवन्ति । एवं समस्ताग्नि-वायु-चन्द्र-सूर्यपदवान् बज्रवचनान्तः पञ्चमोऽपि मन्त्रः चतुर्ध्वाभ्यसितयः, पञ्चमीं पञ्चमीमिति वीक्षाबलादेव । एवञ्च समस्तान्यादिपदवन्तो बज्रवचनान्ता अपि मन्त्राश्चत्वार एव सम्पद्यन्ते । आहुतयश्च चतस्रो भवन्ति । एवं मिलित्वा प्रयोगकाले विंशतिर्मन्त्राः, विंशतिश्चाहुतयः सम्पद्यन्ते । तथाच “व्यस्तस्य चतुष्टयस्य समस्तस्य चैकस्य चतुर्धा आवृत्तिः षड्भा” —इति नारायणोपाध्यायः । तदेवं चत्वारि मन्त्रपञ्चकानि भवन्ति । समस्य पञ्चमोम्—इति सर्वेषामेव बज्रवचनान्तमन्त्राणां पञ्चमोत्वानुरोधात् । तत्र प्रथमं

मन्त्रपञ्चकं यथा पठितव्यं, तथा पुरस्तादस्माभिर्दर्शितम् ।
 उत्तरपञ्चकत्रयेऽपि प्रथमपञ्चकमन्त्रा एवाभ्यमितव्याः । तच्च
 द्वितीयपञ्चके पापोलक्ष्मीः—इति पदस्थाने पतिघ्नो—इति पठि-
 तव्यम् । अयमेव विशेषः, अन्यत् सर्वं पूर्ववत् । एवं तृतीय-
 पञ्चके तत्रैव स्थाने ‘अपुत्र्या’—इति, चतुर्थपञ्चके तत्रैव स्थाने
 ‘अपमव्या’—इति विशेषः । सर्वमन्यत् पूर्ववदेव । कुतः पुनः
 पतिघ्नादि पदप्रयोगो वर्ण्यते ? न खल्वेतत् सूचितम् । उच्यते ।
 मन्त्रसमाह्वये पतिघ्नादिपदपाठबलादेवमुच्यते । अन्यथा तत्र
 मन्त्रपञ्चकपाठोऽनर्थक एव स्यात् । प्रथमपठितेनैव मन्त्रेण पञ्च-
 मन्त्राणां सूचितत्वात् । तस्मात् द्वितीय-तृतीय-चतुर्थमन्त्रपाठः,
 तत्तत्पञ्चके पतिघ्नादिपदप्रक्षेप प्रज्ञापनार्थः । पञ्चममन्त्रपाठस्तु
 समस्ताग्यादिपदवतिमन्त्र (एकैकशः) पापोलक्ष्म्यादिप्रत्येकपद-
 पाठसूचनार्थः । तदेतत् सर्वं कर्मप्रदोपहृता कात्यायनेन स्पष्टी-
 कृतम् ।

“मन्त्राह्वयेऽग्न इत्येतत् पञ्चकं लाघवार्थिभिः ।

पथ्यते, तत् प्रयोगे स्यात् मन्त्राणामेव विंशतिः ।

अग्नेः स्थाने वायु चन्द्र सूर्या बज्रवदूह्य च ।

समस्य पञ्चमीं सूत्रे चतुश्चतुरिति श्रुतेः ।

प्रथमे पञ्चके पापोलक्ष्मीरिति पदं भवेत् ।

अपि पञ्चसु मन्त्रेषु इति मन्त्रविदो विदुः ।

द्वितीये तु पतिघ्नो स्यादपुत्र्येति तृतीयके ।

चतुर्थे अपमव्येति इदमाहुति विंशकम्” ।

इति । “यद्यपि, सूत्रे वीक्षा न श्रूयते, तथापि कल्प्या । अन्यथा पापोलक्ष्मी पदावृत्या व्यस्तसमस्ताः पञ्चैवाहुतयः स्युः । तदा आन्नायपठितस्य वायो—इत्यादि मन्त्रचतुष्टयस्य वधूदोषोपशमनार्थस्य प्रायश्चित्ताङ्गस्य बाधापत्तिः । आन्नायपठितस्य समस्तान्यादियुतस्य पञ्चमस्यापि, पापोलक्ष्मीः—इत्याद्येकैकपदव्याहारेण वीक्षापक्षे अनुरोधात्”—इति नारायणोपाध्यायः । व्याख्यानान्तराणि परेषां न दूषितानि ग्रन्थगौरवभयात् ॥०॥ ४ ॥०॥

आहुतेराहुते स्तु सम्पातमुदपात्रेऽवनयेत् ॥ ५ ॥

कृतभाष्यमेतत् ॥०॥ ५ ॥०॥

तेनैनाः सकेशनखामभ्यज्य ह्वासयित्वाऽऽप्तावयन्ति॥

॥ ६ ॥

तेन उदकपात्रस्य सम्पाताज्जेन एनां वधूं, सकेशनखां सह केशैश्च नखैश्च वर्त्तमानाम्, अभ्यज्य स्रजयित्वा, ह्वासयित्वा उद्धर्तनादिना तदभ्यञ्जनमपनीय । अथवा । ह्वासति गतिकर्मा । तस्मात् प्रदेशात् प्रदेशमन्यं गमयित्वा । क्रामयित्वा—इति पाठे व्यक्त एवायमर्थः । आस्तावयन्ति स्थापयन्ति, मन्त्रानुपदेशादमन्त्रकमित्यर्थः । बद्धवचनादनियतः कर्त्ता । अत्र चतुर्थीकर्माणः परिसमाप्तिः ॥०॥ ६ ॥०॥

जर्द्धं चिरात् सभव इत्येके ॥ ७ ॥

प्रकृतात् चिरात्तदूर्द्धं परतः, सभवत्यनेन—इति सभवः सम्भोगः

व्यायः कर्त्तव्यः—इत्येके आचार्या मन्यन्ते । अथ, सूत्रमिदं
ब्रह्मवक्तुम्, सम्भवस्य रागत एव प्राप्तेः । विवाहात् प्रभृति
त्रिरात्रं ब्रह्मचर्यविधानाच्च तदूर्द्ध्वं ब्रह्मचर्यनियमाभावस्यावगतेः ।
उच्यते । उपरिष्ठात् स्नातकव्रतेषु सूत्रयिष्यति—“नाजातलोभ्या
सशेषहासमिच्छेत्”—इति, तदपवादार्थमिदमुच्यते । कथञ्चाम् ?
यद्यजातलोभ्येवातीव पुरुषोपभोगाभिलाषिनी भवति, तर्हि त्रि-
रात्रादूर्द्ध्वं तद्रक्षार्थं सम्भवितव्यम् । अपि च । ऋतुकालादन्यत्र
रागमात्राधीनत्वात् सम्भवस्य स्त्रीणां तदभिलाषेऽपि पुंसे रागा-
भावादकरणमपि प्राप्नोति । तदनेन निरस्यते । अन्यथा खल्व-
भिलाषपरवशा कदाचिदकार्यमपि कुर्यात् । तस्मादिनापि ऋतु-
कालं स्त्रीणां रक्षार्थं सम्भवितव्यम्—इति । रक्षणं खल्वासामवश्य-
मेव कर्त्तव्यम्, अकुर्वन्तो दोषश्रवणात् । तथा च मनुः ।

“सूक्ष्मेभ्योऽपि प्रसङ्गेभ्यः स्त्रियो रक्ष्या विशेषतः ।

इयो हि कुलयोः शोक मावहेयु ररक्षिताः” ।

इति । सोऽयं रक्षणोपायः सम्भवेऽपि नियम्यते । तथा च स्मरणम् ।

“यथा कामी भवेद्वापि स्त्रीणां वरमनुस्मरन् ।

स्वदारनिरतश्चैव स्त्रियो रक्ष्या यतः स्मृताः” ।

इति ।

“ऋतुकालाभिगमनं कार्यं पुंसा प्रयत्नतः ।

सदैव वा, पर्व्ववर्ज्जं स्त्रीणामभिमतं हि यत्” ।

इति शैवमादि ॥०॥ ७ ॥०॥

यदर्तुमती भवत्युपरतशोणिता तदा सम्भवकालः ॥

॥ ८ ॥

यदा ऋतुमती भवति । ऋतुर्नाम गर्भधारणयोग्यावस्थोपल-
क्षितः कालविशेषः । स च शोणितनिःसरणादारभ्य षोडश-
हाराचात्मकः । तदाह मनः ।

“ऋतुः स्वाभाविकः स्त्रीणां रात्रयः षोडश स्मृताः” ।

इति । किम् ऋतुमत्यां सत्यामेव सम्भवकालः ? । न । कदा
तर्हि ? । यदा उपरतशोणिता अपगतरक्तयोनिद्वारा भवति
तदा सम्भवकालः पर्व्ववर्जम् । कुतः ? । पर्व्ववर्जं व्रजेदृतौ—
इति स्मरणात् । अयमप्यकरणे दोषश्रवणान्नियम एव । तथाच
स्मृत्यन्तरम् ।

“ऋतुमतीन्तु यो भार्यां सन्निधौ नोपगच्छति ।

अवाप्नोति स मन्दात्मा भूणहत्या मृतावृता” ।

इति । यच्च वर्णयन्ति—

“ऋतौ तु गर्भशङ्कित्वात् स्नानं मैथुनिनः स्मृतम् ।

अनृतौ तु सदा कार्यं शौचं मुचपरोषवत् ।

इत्यनृतौ मैथुनिनः शौचविशेषोपदेशान्नेयं परिसंख्या, अपितु
नियममोऽयम्—इति । तदसङ्गतम् । अस्युत्पत्त्यर्शनादिवत् यदृ-
च्छोपनतमैथुनानुवादेन तस्य कृतार्थत्वात् । तस्मादस्मदुक्तादेव-
हेतोर्नियमः ॥०॥ ८ ॥०॥

दक्षिणेन पाणिनोपस्थमभिमृशेद्विष्णोर्यानिं कल्प-
यत्वित्येतयर्चा गर्भधेद्विशिनीवालीति च ॥ ९ ॥

कुक्षितप्रदेशानां सद्येनैव पाणिना ह्यथोपदेशात् प्रदेशस्य चास्य
 कुक्षितत्वात् सद्येनैवायमभिमर्शः स्यादिति दक्षिणेनेत्याह । दक्षि-
 णेन पाणिना उपस्थं योनिमभिमृशेत् स्पृशेत् विष्णुर्योनिमित्ये-
 तयाह्वा गभं धेहीत्येतयाच । पृथङ्निर्देशात् पृथगेव स्पर्शः ।
 स खल्वयं स्पर्शा मन्त्रपाठसमकाल मेव स्यात् । कुतः ? । 'उत्तर-
 सूत्रात् । अतएव, उपस्थं स्पृशन् जपति—इति भवदेवभट्टोप्याहस्म ।
 तस्मात्, मन्त्रपाठानन्तरं स्पर्शः—इति रघुनन्दनमतमङ्गमम् ॥ ० ॥
 ८ ॥ ० ॥

समाप्यर्चौ सम्भवतः ॥ १० ॥

अजुरक्षार्थः । ननु, समाप्यर्चौ—इति शक्यमवक्तुम् । उच्यते ।
 'समाप्य सम्भवत एव नेतरत् किमपि कुर्यात् । इतरथा कर्मापवर्ग
 विहितं वामदेव्यगान मत्र स्यात्'—इति भट्टनारायणः । नेतत्
 सारम् । कुतः ? । यतो न खल्वभिमर्शोऽत्र कर्म, येन तदन्ते कर्मा-
 पवर्गविहितं वामदेव्यगानं प्रसज्येत । किन्तर्हि ? । सम्भवः—इति ब्रूमः ।
 कस्मात् ? । तथैवोपक्रमात् । अतः सूत्राच्च । तत् कुत एवेदानो
 वामदेव्यगानं प्रसज्येत, येन तन्निरासार्थमेतत् सूत्रितमुच्यते ।
 सम्भवात् परतः खल्वेतत् स्यात् । "गर्भाधानवदुपेतो ब्रह्मगर्भं
 सन्दधाति"—इति शास्त्रान्तरमपि, गर्भाधानविधिना; विष्णु-
 र्जं किं कल्पयलित्यादिना, उपेतः स्त्रियमुपगतः—इति सम्भवाद-
 न्यदावृदिति दर्शयति । तस्मात्, दर्शारम्भणीययोरिव कालार्थं—
 वचनं वर्णनीयम् । कथञ्नाम ? । अर्चौ समाप्य सम्भवत एव न

पुनरन्तरा किञ्चिदन्वत् कुर्यात्—इति । तेन पूर्वञ्च कृत्विता-
ऽभिमर्शोऽपि ऋचोः परतो न स्यात्, किन्तु तत्पाठसमकालमेव—
इति सिध्यति । यत् तत्त्वकारेण, ऋचोरन्ते स्पर्शं व्याख्यायापि,
ऋचौ समायैव संयोगं कुरुतः न मध्ये—इति वर्णितम् । तदप्य-
सङ्गतम् । नहि तस्मिन् ऋचोरनन्तरभाविनोऽभिमर्शादपि पराचो-
नस्य सम्भवस्य ऋचो मध्ये प्रसङ्गः शक्यते वक्तुं, येन तन्निराचार्यं
समायैव—इति नियमनमर्थवत् । तस्मादस्मदुक्तैवावधारणा ।

तदस्य गर्भाधानस्य पुरस्तादोपरिष्ठाच्च महाव्यावृत्तिभिर्हो-
तव्यम् । कस्मात् ? ।

“अग्नेस्तु माहृतो नाम गर्भाधाने विधीयते” ।

इति वृद्धासंयहोक्तस्याग्ने रर्थवत्तोपपत्तेः । यच्च यच्च खल्वग्निरुच्यते
न होमः, तच्च तत्रैवमवोचाम, “आज्याहुतिष्वनादेशे पुरस्तादो-
परिष्ठाच्च महाव्यावृत्तिभिर्होमः”—इत्यत्र । तदत्र पूर्णाहुतिर्न
कर्त्तव्या । कुतः ? ।

“विवाहे व्रतबन्धे च शालायां चोत्तकर्मणि ।

गर्भाधानादिस्कारे पूर्णाहुतिं न कारयेत्” ।

इति स्मरणात् । केचिदत्र,—

“विवाहादिः कर्मगणो य उक्तो

गर्भाधानं शुश्रूष यस्य चान्ते ।

विवाहादा वेकमेवात्र कुर्यात्

आहुं नादौ कर्मणः कर्मणः स्यात्” ।

इति कर्मप्रदीपवचनं पश्यन्तः आहुं निषेधयन्ति । तदसङ्गतम् । यतो

न खल्वेतत् गर्भाधाने आहुं निषेधयति । कुत्र तर्हि ? । गर्भा-
 धानादर्घ्याचीनेषु विवाहादिषु प्रथेकम्—इति ब्रूमः । कुतः ? ।
 यस्य कर्मगणस्यान्ते गर्भाधानं शुश्रुम—इति गणादहिर्भूतस्यैव
 गर्भाधानस्य गणलक्षणत्वावगमात् । ननु यथा विवाहे गणान्त-
 र्भूत एव तदादित्वलक्षणः, तथा गर्भाधानमपि तथैवान्तलक्षण-
 मस्तु । नैष दोषः । वैयधिकरणेनोपदेशात् । यस्यान्ते गर्भाधानं
 शुश्रुम—इति वैयधिकरणेनोपदिश्यते । तेनावगच्छामः, गणाद्
 वहिर्भूतमेव सङ्गर्भाधानं तदन्तलक्षणम्—इति । अवयवार्थत्वे
 खल्वन्तशब्दस्य, यस्यान्ते गर्भाधानम्—इति न स्यात्, तस्यान्ता-
 वयवत्वे हि तदेवान्तः स्यात् न पुन रसावन्ते । नहि तदेव
 तस्मिन्निति शक्यते वक्तुम् । शुश्रुम—इति करणाच्च गर्भाधा-
 नस्य गणान्ते अरण्यमेव परं, न पुनरिदमपि तदन्तर्गतम् इति
 दर्शयति । सन्दिग्धस्य शास्त्रार्थः शास्त्रान्तरादवधार्यते । स्फुटमत्र
 शास्त्रान्तरेषु आहुमुपलभ्यते ।

“निषेककाले सोमे च सोमन्तोऽन्यने तथा ।

इष्टौ पुंसवने चैव आहुं कर्माङ्गमेव च” ।

इति ।

“अग्न्यथोपनयने विवाहे पुत्रकन्ययोः ।

पितृह्वान्दीमुखान्नाम तर्पयेद्विधिपूर्वकम् ।

देवव्रतेषु चाधानयज्ञपुंसवनेषु च ।

नवाक्षभोजने स्नाने ऊढायाः प्रथमार्चये” ।

इति चैवमादौ वज्रसूत्रम् ।

‘गर्भसंस्कारश्चायं गर्भाधानाख्यः पात्रदारेण स्यात् । ततश्च, सङ्गतसंस्कृते स्त्रीद्रव्ये यो यो गर्भ उत्पद्यते, स स संस्कृत एव भवति । तस्मात् सङ्गदेव स्या न्न प्रतिगर्भमपि । एवं पुंसवन सीमन्तोन्नयन-योरपि द्रष्टव्यम्’—इति भट्टनारायणादयः । ‘त्रयोऽप्यमी संस्काराः प्रतिगर्भमावर्त्तन्ते, अन्यथा परेषां गर्भाणां मसंस्कारः स्यात्’—इति कर्कोपाध्यायाः । गर्भाधानं प्रतिगर्भमावर्त्तते न पुंसवन-सीमन्तोन्नयने—इति विज्ञानेश्वरः । सीमन्तोन्नयनं गतिगर्भमावर्त्तते, गर्भाधानपुंसवने आवर्त्तते एव—इति शूलपाणिगार्ग्यनारायणप्रभृतयः । किं पुनरत्र युक्तम् ? । गर्भाधानपुंसव-नयोः प्रतिगर्भमावृत्तिर्न सीमन्तकरणस्य—इति ब्रूमः । कुतः पुनरियमवधारणा ? । परतो वक्ष्यामः । गर्भाधानमपि प्रतिगर्भमावर्त्तते—इति तु विप्रतिषिद्धमेव । सम्भवरूपत्वादस्य । तदन्तरेण गर्भसंस्थितेरेवाभावात् । प्रतिष्ठतु खल्वेतदावर्त्तते । ‘स्रुता-वृतौ’—इति स्मरणात् । अभिमर्शः ह्यावृत्तित्यवोचाम । पर-मन्वाहार्यश्राद्धस्य नावृत्तिः ।

“असङ्कथानि कर्माणि क्रियेरन् कर्मकारिणा ।

प्रतिप्रयोगं नैव स्युर्मातरः श्राद्धमेव च” ।

इति कर्मप्रदोपवचनात् । प्रतिमासकर्त्तव्यदर्शपौर्णमासादीना-मिव प्रतिष्ठतुकर्त्तव्यगर्भाधानस्याप्यविशेषात् । ‘उद्धायाः प्रथमा-र्त्तवे’—इति वचनाच्च ॥०॥ १० ॥०॥

इति महामहोपाध्यायराधाकान्तसिद्धान्तवागीशभट्टाचार्या-त्मजस्य श्रीचन्द्रकान्ततर्कालङ्कारस्य द्वितीया गोभिलोय-गृह्यसूच-भाष्ये द्वितीयप्रपाठकस्य पञ्चमी काण्डिका ॥०॥

गोभिलीयमृच्छसूत्रे

द्वितीयप्रपाठके षष्ठी काशिका ।

गर्भाधानानन्तरं पुंसवनमुपदिशन्निदमाह—

तृतीयस्य गर्भमासस्यादिसदेशे पुंसवनस्य कालः ॥

॥ १ ॥

गर्भा यस्मिन् मासि जायते सोऽयं गर्भमासः । तस्य यः स्मृतीयो-
मासः । संबन्धलक्षणा षष्ठी । तृतीयो यो गर्भमासः—गर्भादारभ्य
यः स्मृतीयोमासः—इति वा व्याख्येयम् । तदस्य आदिसदेशे
आदिसमोपदेशे प्रथमे तृतीयभागे—इत्येतत् । ‘आदिमदश्व-
—इति पाठे व्यक्त एवार्थः । एतस्मिन् काले यत् पुण्यमहः, ः ।
पुंसवनस्य कालः । पुमान् स्रयते येन कर्मणा तदिदं पुंसवनं शरी-
रसंस्कारकर्मणा नामधेयम् । अनेन हि कर्मणा अव्यक्तलिङ्गः
पुमांसं करोति । ‘पुंसवनात् पुंमी करोति’—इति स्मरणात्
यदि पुनर्देवान्मानुषादा कुतश्चिदन्तरायात् यथोक्तकालोऽतिप-
तति, तदा कालान्तरे प्रायश्चित्तं कृत्वा करणीयम् । तथाच कर्म-
प्रदीपः ।

“देवतानां विपर्याख्ये जुष्टेतिषु कथं भवेत् ? ।

सर्वप्रायश्चित्तं कृत्वा क्रमेण जुज्यात् पुनः ।

संस्कारा अपिपत्येरन् स्वकालाच्चेत् कथञ्चन ।

ऊर्त्तैतदेव कर्त्तव्या चेत्पुनर्यनादधः” ।

इति । उपनयनादधः—इति करणात् चूडाकरणपथ्येनमेव सर्वं प्रायश्चित्तहोमः प्रायश्चित्तम् । उपनयनातिपाते तु ब्राह्मसोमः शास्त्रान्तरे पद्यते, स एव प्रायश्चित्तं दोषगुरुत्वात्—इत्यभिप्रायः ॥०॥ १ ॥०॥

प्रातः सशिरस्काऽऽसुतोदगग्रेषु दर्भेषु,* पश्चादग्नेरुदगग्रेषु दर्भेषु प्राच्युपविशति ॥ २ ॥

प्रातः उदयसन्निधौ । अन्यथा 'प्रागावर्त्तनात्'—इति प्राप्तत्वात् पुनरुक्तत्वापत्तेः । तथाच स्मरन्ति । “प्रातःकालोमुत्कर्त्तां स्त्रोन्”—इति । ‘उदगग्रेषु दर्भेषु’ उपविश्य ‘सशिरस्काऽऽसुता’ सती, बधूः ‘पश्चादग्नेरुदगग्रेषु दर्भेषु’ ‘प्राची’ प्राङ्मुखो ‘उपविशति’,—दक्षिणः पाणिग्राह्य । कस्मात् ? । “दक्षिणतः पाणिग्राह्योपविते”—इति दर्शनात् ॥०॥ २ ॥०॥

पविष्टायाः खल्वस्याः—

पश्चात् पतिरवस्थाय दक्षिणेन पाणिना दक्षिणमसमन्ववमृश्यानन्तर्हितं नाभिदेशमभिमृशेत् पुनमासौ मित्रावरुणावित्येतयर्चा ॥ ३ ॥

‘पश्चात्’ पृष्ठदेशे ‘पतिरवस्थाय’ प्राङ्मुख ऊर्ध्वः श्लिवा, ‘दक्षिणेन पाणिना’ ‘दक्षिण मंसं’ तृण्योम् ‘अन्ववमृश’ स्पृष्ट्वा, ‘अनन्त-

* इत्येव सर्वत्र पाठः । संस्कारान्तरे तु च य ‘उदगग्रेषु दर्भेषु’—इति न दृश्यते ।

हितम्' अथवहितं वस्त्राद्यनाच्छादितम्,—इत्येतत् । 'नाभिदेशम्' 'अभिमृशेत्' स्पृशेत्, पुमांसाविति मन्त्रेण । तृष्णीमंसस्थाभिमर्शनं मन्त्रेण नाभिदेशस्य—इति भट्टनारायणप्रभृतयः॥०॥३॥०॥

अथ यथार्थम् ॥ ४ ॥

अथानन्तरं यथार्थम्—इति कर्मणः परिसंमाप्तिश्च्यते । तन्त्र-समापनमत्र कर्त्तव्यम् ॥०॥ ४ ॥०॥

अथापरम् ॥ ५ ॥

अथैतस्मात् पुंसवनकर्मणोऽनन्तरम्, अपरं मन्यत् पुंसवनकर्म कर्त्तव्यम् । पाठादेवानन्तर्यलाभादयश्चब्दः पूर्वप्रकृतार्थो वा वर्णनीयः । पूर्ववदिदमपि पुंसवनं पूर्वप्रकृत एव काले करणीयम्—इत्यर्थः । तच्चैकदिने दिनद्वये वा—इति न गम्यते विशेषः । एकदिने चेत् द्वयं क्रियते, तर्हि नान्दोमुखश्चाद्धमपि तन्त्रेणैव कर्त्तव्यम् । तथाच कर्मप्रदीपः ।

“गणेशः क्रियमाणे तु मातृभ्यः पूजनं सकृत् ।

सकृदेव भवेत् श्राद्धमादौ न पृथगादिषु” ।

इति ॥०॥ ५ ॥०॥

प्रागुदीच्यां दिशि न्यग्रोधशुक्ला मुभयतःफला मस्त्रामा मकमिपरिस्ततां चिःसत्तै र्यवै माषैर्व्वा परि-
क्रीयोत्यापयेत् ॥ ६ ॥

प्रागुदीच्यामैशान्यां दिशश्चक्षिता या न्यग्रोधस्य वटस्य शुक्ला—

“ललायपल्लवो गूढः शुङ्गेति परिगीयते” ।

इत्युक्तलक्षणा, मुकुलितपल्लवः—इत्येतत् । तामेतां शुङ्गां परि-
 क्रोय क्रोत्वा उत्थापयेत् गृह्णीयात् । शुङ्गां विशिनष्टि । उभयतः
 फलाम्, उभयतः पार्श्वद्वये फले यस्याः सेयमुभयतःफला ।
 ताम् । अस्त्रामाम् . अस्त्रानाम् । अकमिपरिसृष्टाम्, कमिभिः
 परिसृष्टा परिव्याप्ता—कमिपरिसृष्टा, सा न भवतोत्यकमिपरि-
 सृष्टा । ताम् । कमयः प्रसिद्धाः । कियता मूल्येन परिक्रयणम् ? ।
 त्रिःसप्तैः त्रिरावृत्तैः सप्तभिः (केचित्तथैव पठन्ति) एकविंशति-
 भिरित्येतत् । यवैर्माषैर्व्या । यवान् माषान् वा वृत्तमूले निःक्षिप्य
 परिक्रयणम् । एवमेके । क्रयश्च वृत्तस्वामिनो न वृत्तात् तेन
 वृत्तस्वामिने यवा माषा वा देयाः । एवमपरे ॥०॥ ६ ॥०॥
 किमिदं परिक्रयणमुत्थापनञ्च तूष्णीमेव । न । कथन्तर्हि ? ।
 मन्त्रैः । कतमे पुन स्ते मन्त्राः ? । उच्यते । परिक्रयणन्तावत्—

यद्यसि सौमी सोमाय त्वा राज्ञे परिक्रीणामि,
 यद्यसि वारुणी वरुणाय त्वा राज्ञे परिक्रीणामि, यद्यसि
 वसुभ्यो वसुभ्य स्त्वा परिक्रीणामि, यद्यसि रुद्रेभ्यो
 रुद्रेभ्य स्त्वा परिक्रीणामि, यद्यस्यादित्येभ्य आदित्येभ्य
 स्त्वा परिक्रीणामि, यद्यसि मरुद्भ्यो मरुद्भ्य स्त्वा परि-
 क्रोणामि, यद्यसि विश्वेभ्यो देवेभ्यो विश्वेभ्यो देवेभ्य स्त्वा
 परिक्रीणामि ॥ ७ ॥

एतैः सप्तभिः क्रयस्त्रिर्मेन्वैः प्रतिमत्तं यवत्रयेण माषत्रयेण वा
कर्त्तव्यम् ॥०॥ ७ ॥०॥

ततश्च,—

श्रोषधयः सुमनसो भूत्वाऽस्यां वीर्यं समाधत्तयं
कर्म करिष्यतीत्युत्थाप्य तृणैः परिधायाहृत्य वैहायसीं
निदध्यात् ॥ ८ ॥

श्रोषधय इत्यनेन मन्त्रेणेतिकारान्तेनेत्यर्थः । भट्टभाष्येयेवम् ।
केचिदितिकारान्तत्वं नेच्छन्ति । उत्थाप्य उत्तोष्य, तृणेः परि-
धाय वेष्टयित्वा, आहृत्य आनीय, वैहायसीं विहायः स्या माका-
शस्यां निदध्यात् धारयेत् ॥०॥ ८ ॥०॥

तां खल्वाहतां शुक्लाम्—

दृशदं प्रक्षाल्य ब्रह्मचारी व्रतवती वा ब्रह्मबन्धूः
कुमारी वाऽप्रत्याहरन्ती पिनष्टि ॥ ९ ॥

दृशदं पेषणाधारात्मिकां शिलाञ्च पेषणकरणरूपं प्रक्षाल्य,
पिनष्टि चूर्णिकरोति । कः पिनष्टिः ? । ब्रह्मचारी प्रथमाश्रमो ।
व्रतवती पतिव्रता योषिद्धा । गर्भवती—इति भवदेवलेखोऽप्रमाणः ।
ब्राह्मणान् बन्धून् व्यपदिशति न स्वयं ब्राह्मणवृत्तोऽयः, सोऽयं
ब्रह्मबन्धू रनधीतवेदो भण्यते । तथा चोक्तम् ।

“पतिव्रता व्रतवती ब्रह्मबन्धू स्तथाऽश्रुतः” ।

इति । स वा । ‘अब्रह्मबन्धूः’—इति केचित् पठन्ति । तदा ब्रह्म-

बन्धू यो न भवति सः, अधीत वेदः—इत्यर्थः । कुमारी अगूढा स्त्री । सा वा । कथं पिनष्टि ? । अप्रत्याहरन्ती प्रत्याहरणं मकुर्व्वती । कथञ्चाम ? । तिर्यक् पुत्रकेण न पेषणं कर्त्तव्यम् । एवं खलु प्रत्याहरणं पुत्रकस्य स्यात् । कथन्तर्हि ? । उच्छ्रित पुत्रकेण आहृत्याहृत्य पेषणं कर्त्तव्यम् । अथवा । सक्तत् प्रयोगे- नैव यथा पेषणं निर्व्वहति, तथा कर्त्तव्यम्—इत्यप्रत्याहरणस्यार्थः ॥०॥ ८ ॥०॥

बधूश्च—

प्रातः स शिरस्काऽऽस्तुतोदगग्रेषु गर्भेषु, पश्चादग्नेरु-
दगग्रेषु दर्भेषु* प्राक् शिराः संविशति ॥ १० ॥

प्राक् शिराः पूर्व्वदिगवस्थितशिरस्का । ईशानकोणमस्तका—इति भवदेवमतमसङ्गतम् । संविशति स्त्रपिति । कृतभाष्य मन्यन् ॥०॥ १० ॥०॥

एवं समिष्टाया वध्वाः—

पश्चात् पति रवस्थाय दक्षिणस्य पाणे रङ्गुष्ठेनोप-
निष्ठिककया चाङ्गुल्याऽभिसंगृह्य दक्षिणे नासिका
ओतस्यवनयेत्—पुमानग्निः पुमानिन्द्र इत्येतयर्च्चा ॥११॥
पिष्टां शुक्लामभिसंगृह्य गृहीत्वा, दक्षिणे सव्येतरे, नासिका

* संस्कारतज्जेतु, 'पश्चादग्नेरुदगग्रेषु दर्भेषु'—इति प्रतीकं नास्ति ।

ओतसि नासापुटरन्ध्रे वध्वा एव, अवमयेत् क्षिपेत् पुमानग्निरि-
तिमन्त्रेण । व्याख्यात मन्यत् । वस्त्रवद्धां शुक्लां गृहीत्वा निष्पीड्य
दक्षिणनासापुटे रसं निक्षिपेत्—इति भवदेवभट्टः । तत्त्वकारसु—

श्रीफलञ्च करे दत्वा स्थिरे भद्रासने तथा ।

गृह्योदितेन होमञ्च शान्तिञ्चैवात्र कारयेत् ।

ऊर्णासूत्रेण संयय्य जीवं जातिञ्च विद्रुमम् ।

गुवाकं रजतं हेम दद्यात् स्नानतटान्तरे” ।

इति गृह्यानुक्तमपि लिखेत् ॥०॥ ११ ॥०॥

अथ यथार्थम् ॥ १२ ॥

कृतभायं सूत्रम् ॥०॥ १२ ॥०॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
द्वितीयप्रपाठकस्य षष्ठी काण्डिका ॥ ० ॥

गोभिलीयगृह्यसूत्रे

द्वितीयप्रपाठके सप्तमी काण्डिका ।

अथ सीमन्तकरणम्* प्रथमगर्भे ॥ १ ॥

अथानन्तरं सीमन्तकरणं वर्त्तिष्यते—इति सूत्रशेषः । सीमान-
मन्तति वध्नाति—इति सीमन्तः केशरचनाविशेषः (सकन्धादि-
त्वात् साधु) तस्य वक्ष्यमाणेन विधिना करणम्—इति कर्मणाना-
मध्येयम् । तदिदं सीमन्तकरणं ‘प्रथमगर्भे’ प्रथमश्चाभौ गर्भश्चेति
प्रथमगर्भं स्तस्मिन् कर्त्तव्यम्, न द्वितीयादिष्वपि गर्भेषु । किं
कारणम् ? । संस्कारः खल्वयं स्त्रीपात्रस्य तत् द्वारेण च गर्भस्य
स्यात् । कुतः ? । सीमन्तकरणम्—इति समाख्यानात् । तस्मात्
सकृदेव कर्त्तव्यम् । सकृत् संस्कृतपात्रजातानां सर्वेषामपत्यानां
खल्वेवमेव संस्कारः संपद्यते । स खल्वयं सूत्रार्थ आचार्य्यपुत्रे-
णापि दर्शितः । तथाच गृह्यामंग्रहः ।

“यथा मिमन्तिनी नारी पूर्वगर्भेण संस्कृता ।

एवमाज्यस्य संस्कारः संस्कारविधिचोदितः” ।

इति । तदिदं सीमन्तकरणं प्रथमगर्भे सूत्रयन्त्राचार्य्या गर्भाधान
पुंसवनयोः प्रतिगर्भमावृत्तिं दर्शयति । तथा हारीतः ।

* सीमन्तोन्नयनम्—इति तत्संस्कारः पठति ।

“सकृच्च कृतसंस्काराः सीमन्तेन कुलस्त्रियः ।

यं यं गर्भं असूयन्ते स गर्भः संस्तुतो भवेत्” ।

इति सीमन्तेन सकृत्कृतसंस्कारत्वे सर्वेषां गर्भानां संस्तुतत्वं स्मरन् एतदेवाह । अन्यथा सीमन्तेनेत्यानर्थक्यापत्तेः । तथा आश्वलायनगृह्यपरिशिष्टम् । “सीमन्तोन्नयनं प्रथमेगर्भे, सीमन्तोन्नयनसंस्कारो गर्भपात्रसंस्कार इति श्रुतिरिति” । गर्भश्च पात्रञ्च गर्भपात्रे, तयोरयं गर्भपात्रः सचामौ संस्कारश्चेति स तथा । गर्भं उदरस्थमपत्यम् । पात्रं तदाधारः स्त्री । तदत्र ‘सीमन्तोन्नयनं प्रथमेगर्भे’—इति सुव्यक्तमुपदेशात् गर्भाधानं पुंसवनयोः प्रतिगर्भमावृत्ति र्वगम्यते । अन्यथा सीमन्तोन्नयनपदस्य प्रमत्तगीतता स्यात् । श्रौतज्ञास्य गर्भपात्रसंस्कारत्वमुपन्यस्य नृषि रन्यथोः पात्रसंस्कारत्वं नास्तीत्युपदिशति । ‘यथा सिमन्तिनो’—इत्याचार्यपुत्रवाक्येऽपि सीमन्तिन्या नार्थाः पूर्वगर्भेन संस्कारत्ववचनादेवमवगम्यते । “सीमन्तोन्नयनं प्रथमेगर्भे”—इति च गृह्यान्तरम् । तथा स्मृत्यन्तरम् । “विज्ञाते गर्भे तिथ्येण पुंसवनं, तत् हतीयेमास्यन्यत्र गृहेः”—इति । गृष्टिः प्रथमेगर्भः—गार्ग्यनारायणः । तदत्र, प्रथमेगर्भादन्यत्र हतीयेमासि पुंसवनम्—इति स्फुटमस्य प्रतिगर्भमावृत्तिः स्मर्यते । न चैतदसंस्तुतप्रथमेगर्भविषयमतिवाच्यं तन्मात्रपरत्वे प्रमाणाभावात् । ‘तिथ्येण पुंसवनम्’—इति शाखान्तरविषयं स्मरणम् । “तिथ्येणोपोषितायाः”—इत्यादि शाखान्तरगृह्यकारसूत्राणात् । ‘अन्यत्र गृहे स्तुतीये-

माशि'—इत्यपि नादरणीयम् । आचार्यसूत्रविरोधात् । केवल
मस्यावृत्तिप्रदर्शनार्थमिदमुक्तम् ।

तस्मात् गर्भाधानपुंसवनयोः गर्भसंस्कारकतैव परं न
तु पात्रसंस्कारकतापि । तस्मात्ते प्रति गर्भमावर्त्तनीये । कुतः
पुनर्गर्भसंस्कारतैव तयो न पात्रसंस्कारतापि ? । पात्रसंस्कार-
तायां प्रामाणाभावात् । समाख्यानाच्च गर्भसंस्कारताऽवगतेः ।
“गर्भाधान पुंसवन सोमन्तोऽन्यन जातकर्म नामकरणास्यप्राशन
चै।ङोपनयनम्”—इति गोतमादिभिः पुरुषसंस्कारमध्ये गणनाच्च ।
तथाऽन्यत्र । “गर्भाधानवदुपेतो ब्रह्मगर्भं सन्दधाति, पुंसवनात्
पुंसो करोति”—इति ।

“वैदिकैः कर्मभिः पुण्यैर्निषकादिर्दिजन्मनाम् ।

कार्यः शरीरसंस्कारः पावनः प्रेत्यचेह च ।

गर्भैर्होमैर्जातकर्मैश्चाङ्गमञ्चीनिवन्धनैः ।

महायज्ञैश्च यज्ञैश्च ब्राह्मीयं क्रियते तनुः” ।

इति चैवमादिबहुलम् । ननु, उपस्यमभिमृशेत्—इति वचनाद-
भिमर्श उपस्यमपि संस्करोति ? । संस्करोतु नाम, किमतो भवि-
ष्यति ? । यद्येवमेतदतो भविष्यति । उपस्यस्य संस्कृतत्वात् सोम-
न्तकरणस्येव गर्भाधानस्यापि न पुनरावृत्तिरिति । मैवम् । न
संस्कारावता गर्भाधानस्यावृत्तिः शक्यते वारयितुं, तस्य गर्भ-
संस्कारत्वात् सम्भवत्पत्वाच्च । तदावृत्तौ तु प्रयोगवचनेन प्राप्तत्वात्
दीक्षादिस्काराणामिवाभिमर्शस्याप्यावृत्तिर्भवत्येव । ब्रौह्मादि-
संस्कारव चैतदवगतव्यम् । यथा हि यागसाधनानां ब्रौह्मा-

दीर्गा संस्कारकर्माणि प्रोक्षणादीन्यपूर्वप्रयुक्तानि—इति संस्कृता अपि ब्रीहयः उपादीयमानाः प्रयोगवचनबलात् पुनः प्रोक्षणादिभिः संस्क्रियन्ते, यथा चावघातस्य वितुषोकरणार्थत्वेपि प्रयोगवचनेन प्राप्तत्वात् “तण्डुलमण्डुपादीयमानमवहन्यते, तथाचापि गर्भाधानसाधनस्योपस्यस्य संस्कारकर्माणोऽभिमर्शस्याप्यपूर्वप्रयुक्तत्वात् गर्भाधानान्तरे संस्कृतोपस्यस्य प्रयोगवचनबलात् गर्भाधानान्तरे पुनः संस्कर्त्तव्यः । तस्मात् अङ्गत्वादेव यावत् प्रधानमभिमर्शाप्यावर्त्तनीयः—इति न किञ्चिदनुचितम् । पुंसवनेप्ययमेव न्यायश्चिन्तनीयः । सीमन्तकरणमपि तर्हि प्रतिगर्भं क्रियताम्? ननु प्रयोगवचनबलात् ख्यपि पुनः संस्करिष्यते । न—इति ब्रूमः । कस्मात्? यस्मात् सीमन्तकरणमिति समाख्यानात् प्राधान्येन स्त्रीसंस्कारकतैवास्मावगम्यते—इति नैतत् प्रतिगर्भं क्रियते । शास्त्रप्रामाण्याच्च । सोऽयं शास्त्रोपोद्धतितोऽर्थः शास्त्रैकशरणैरादरणीयः । यत् पुनर्देवलवचनम्—

“सकृच्च संस्कृता नारी सर्वगर्भेषु संस्कृता ।

यं यं गर्भं प्रसूयेत स गर्भः संस्कृतो भवेत्” ।

इति । तदपि सीमन्तकरणमिप्रायमेव वर्णनीयम् । सकलवचनानां सामञ्जस्यात् । सकृत् संस्कृता नारी—इत्यस्योद्देशानुवादकतया च यथाप्राप्तानुवादस्यैव वर्णयितुं मुचितत्वात् । न खल्वच सकृत् संस्कृतत्वं नार्था विधित्सितम्, अपि तु सकृत्संस्कृतायाः सर्वगर्भेषु संस्कृतत्वम्—इत्यनुवाद एवायम् । तस्मात् संस्कारोऽच सीमन्तकरणमेव । तत् हि सकृत् क्रियते । ‘संस्कृता नारी’—इति

वचनाच्च । सीमन्तकरणेन हि सा संस्क्रियते, न गर्भाधानपुंसवना-
भ्याम्—इत्यवोचाम । तस्माद्गर्भाधानपुंसवनयोः प्रतिगर्भमावृत्ति
र्न सीमन्तकरणस्य—इति सिद्धम् ।

दैवाच्च सीमन्तकरणादव्यागेव गर्भनाशे पुनर्गर्भात्पत्तौ तत्
करणीयम् । अन्यथा खल्वस्य संस्कारस्याभावेन असंस्कृतं पात्र-
मपत्यञ्च स्यात् । न चैतदुचितम् । शास्त्रान्तरबलाच्च । तथाच
स्मरणम् ।

“पूर्वञ्च आवितो यश्च गर्भो यश्चाप्यमंस्कृतः ।

द्वितीये गर्भसंस्कार स्तेन शुद्धिं विधीयते” ।

इति । तदिदं सीमन्तकरणविषयं वचनम् । न खल्वत्र प्रतिगर्भ-
मावृत्तिं निषिध्यते संस्कारस्य, किन्तुर्हि? प्रथमगर्भविहितस्य
संस्कारस्य दैवादकरणे गर्भान्तरे करणमुपदिश्यते । सीमन्तकरणञ्च
प्रथमगर्भे विहितं । न गर्भाधान पुंसवने । तथा स्मृत्यन्तरम् ।

“या नाय्यं कृतसीमन्ता प्रसूयेत कदाचन ।

अङ्गे निधाय तं वालं पुनः संस्कारं मर्हति” ।

इति । असंस्कृतगर्भप्रसवे द्वितीयगर्भे संस्कारस्तु प्रकृतवालविनाश
विषयो वोढव्यः ॥०॥ १ ॥०॥

यस्मिन् काले सीमन्तकरणं कर्तव्यं, तदाह—

चतुर्थे मासि षष्ठेऽष्टमेवा ॥२॥

रत्नरार्थः । वाग्भट्टेक्यात्रैते कालास्तुल्यवदिकल्प्यन्ते । त-
स्मादेतेषु कालेषु यत्रोदगयनादि सम्पद्यते, स कालइहादर्णीयः

—इति भट्टभाष्यम् । अन्येलाङ्गः—पूर्वपूर्वकालासम्भवे अपरा-
परः कालः—इति ।

केचित् पुन गर्भाधानपुंसवनयोरपि प्रतिगर्भमावृत्तिमसह-
मानाः ‘प्रथमगर्भे’—इति पूर्वसूत्रप्रतीकेनास्य एकसूत्रतां कल्पय-
न्तोवर्णयन्ति । ‘प्रथमगर्भे’—इत्युपादानात् प्रथमगर्भे एव सोम-
न्तकरणे चतुर्थमासादि कालविकल्पः । कथञ्चिदज्ञत एवैतस्मिन्
संस्कारे गर्भनाशे, गर्भान्तरोत्पत्तौ तु नायं कालविकल्पः ।
किन्तु “गर्भस्यन्दने सोमन्तोन्नयनं याव न्न वालप्रसवः”—इति
शङ्खलिखितोक्तकाल एव याज्ञः । तदिदमर्थं प्रथमगर्भे—इति-
वचनं न गर्भाधानपुंसवनकर्मणो रावृत्तिप्रज्ञापनार्थम्—इति ।
तदप्रमाणमसङ्गतञ्च । यदि तावत् इयं वचनव्यक्तिराश्रीयते,—
सोमन्तकरणस्य प्रथमगर्भे एते कालविकल्पाः—इति । तदा
गर्भान्तरे सोमन्तकरणं न प्राप्नोत्येव । कुतः ? । विहितस्य
सोमन्तकरणस्य प्रथमगर्भे चतुर्थमासादिकालविधानात् तदपि
प्रथमगर्भे एवावतिष्ठते । अक्ताधिकरणं न्यायात् । न हि विहित-
कालादन्यत्र कर्मणः करणमस्ति । सन्दिग्धोपक्रमं हि वाक्यमुप-
संहारवशान्नीयते—इति च पूर्वोत्तरमोमांसयोरसङ्गदुपलभ्यते ।
तथाच सोमन्तकरणमात्रस्य प्रथमगर्भे विधानात् सिद्धा गर्भा-
धानपुंसवनयोः प्रतिगर्भमावृत्तिरित्यफलः प्रयासः । अथ,
प्रथमगर्भे एवैते कालविकल्पाः, द्वितीये तु गर्भे नायं काल
विकल्पः—इत्यभिप्रायः, तर्हि द्वितीयादिव्यपि गर्भेषु कालान्तरे
सोमन्तकरणं स्यादेव । तथाच वृद्धिमिष्टवतो मूलमपि ते

मष्टम्—इत्येहोप्रमादः । स्यान्मतं—शास्त्रान्तरबला न द्वितीयादिषु गर्भेषु सोमन्तकरणम्—इति । एवमर्हि प्रथमे एव गर्भे सोमन्तकरणं शास्त्रार्थः—इति ‘प्रथमगर्भे’—इति पूर्वसूत्रस्यैव प्रतीकम्—इति सिध्यति । एतत्सूत्रप्रतीकत्वे खल्वभिप्रेयमाणे भवन्मते गर्भान्तरेष्वप्यनेवंकास्ते नित्यवत् सोमन्तकरणमायाति । तच्चानिष्टम् । न चास्मत्ते एव संस्कारे प्रथमगर्भविनाश विषयं तदितिवाच्यं तन्मात्रपरत्वे प्रमाणाभावात् । अथ, शास्त्रान्तरादन्यत्र सोमन्तकरणाभावावगमादगत्या एवं कल्प्यते । तर्हि शास्त्रान्तरे सोमन्तकरणमात्रस्य प्रथमगर्भे उपदेशात् गर्भाधानपुंसवनयोः प्रतिगर्भमावृत्तिरित्येताम् । न हि तयोर्नावृत्तावस्रष्टास्त्वमस्ति, येन तद्विरोधात् शास्त्रान्तरमनादरणीयं स्यात् । न च परशास्त्रमपि तयोरावृत्तिनिषेधकमुपलभामहे । स्वशास्त्रं हि किञ्चिदस्यार्थस्योपोदलकमुदाहराम । प्रथमगर्भनाशे तु विशेषशास्त्रान्तरादपरगर्भे तत्करणमुक्तम् । तच्च भवतामण्यवलम्बनीयमेव । अन्यथा खल्वेतत् सोमन्तकरणं प्रथमगर्भविनाशेपि गर्भान्तरे वा न स्यात्, सर्व्वेष्वेव वा गर्भेष्वविशेषेण स्यात् । न चैवमिष्यते ।

नापि गर्भान्तरे सोमन्तकरणे कालान्तरकल्पना युक्ता । प्रथमगर्भविनाशे लाघवेनापरगर्भमात्रविधिपरतया शास्त्रान्तरस्य वर्णयितुमुचितत्वात् । कालस्यावृत्तिव स एवानुवर्त्तिष्यते । यदि पुनः प्रथमे एव गर्भे एष कालविकल्पो द्वितीयगर्भे नैवानुवर्त्तिष्यति—इति निर्बन्धातिशयमुच्यते । तथाप्येष एव कालस्तत्र कल्पयितुमुचितः । स्वशास्त्रानुगृहात् । प्रथमगर्भस्थाने द्वितीय

गर्भमात्रविधानेन तदनुवृत्तौ बाधकाभावाच्च । शास्त्रलिखितोक्त
 खु कालो नास्माकमाज्ञायते । केषां तर्हि ? । येषामसौ सूत्रकारः
 येषां वा पारस्करादीनां संस्कार एव परमाज्ञायते न कालः,
 तेषामिति ब्रूमः । न च तद्वचनस्य द्वितीयगर्भमात्रविषयतायां
 प्रमाणमस्ति । सीमन्तोन्नयनस्य खल्वेष कालो विहितः । तच्च
 शास्त्रान्तरबलात् प्रथमगर्भविषयमेव । न त्वेकस्यवचनस्य प्रथमगर्भ-
 एकेषां कालविधायकत्वं, गर्भान्तरे तु तेषां मन्येषाञ्च—इत्यर्द्ध-
 जरतीयमुचितम् । तस्मादन्येषामेवैष कालविधिः । स खल्वयं
 कालोऽस्माकम् चिकल्पयिषितः । तद्वरं स्वशास्त्रोक्त एव कल्प्य-
 ताम् । तस्मात्, शास्त्रान्तरानुमतं स्वशास्त्रोपोदलितञ्च सूत्रच्छे-
 दमननुजानानाः अन्यादृशमेव यदृच्छ्या कल्पयन्तो निरङ्कु-
 शलमात्मनः ख्यापयन्ति । तदिदं शास्त्रैकशरणै रनादरनीयम् ॥
 ०॥ २ ॥०॥

प्रातः सशिरस्काऽऽशुतोदग्रेषु दर्भेषु, पश्चादग्नेरुद-
 ग्रेषु दर्भेषु प्राच्युपविशति ॥ ३ ॥

कृतभाष्यं सूत्रम् ॥०॥ ३ ॥०॥

पश्चात् पतिरवस्थाय युग्मन्तमौदुम्बरं शलादुग्रश्च-
 मावध्नाति अयमूर्जावतो वृक्ष इति ॥ ४ ॥

पश्चात् पतिरवस्थाय—इत्युक्तार्थम् । युञ्जि युग्मानि फलानि
 यस्मिन्, सोऽयं युग्मान् तं युग्मन्तम्—इति भङ्गनारायणोपा-

ध्यायाः । (युज्जब्दान्तुपासिद्धम्) । उदुम्बरः प्रसिद्धः तत्र
भवमौदुम्बरम् । शलाटुयष्टम् । शलाटु नीलं, यष्टः स्तवकः ।
तथा चोक्तम् ।

“शलाटु नीलमित्युक्तं यष्टः स्तवक उच्यते” ।
इति । शलाटुश्चासौ यष्टश्चेति शलाटु यष्टः तं, नीलस्तवकमित्यर्थः ।
वधाः कण्ठे आवध्नाति अयमूर्ज्जा—इत्यनेन मन्त्रेण ॥०॥ ४ ॥०॥

अथ सीमन्तमूर्द्धमुन्नयति* भूरिति दर्भपिञ्जली-
भिरेव प्रथमं, भुवरिति† द्वितीयं, स्वरिति तृतीयम्॥५॥

अथेति स्थाननियमार्थम् । तत्रस्य एव पतिः (सीमन्तो व्याख्यातः)
तम् ऊर्द्धमुन्नयति भूरित्यनेन मन्त्रेण । केन उन्नयति? । दर्भ
पिञ्जलीभिरेव ।

“अनन्तर्गभिणं सायं कौशं द्विदल मेव च ।
प्रादेशमात्रं विज्ञेयं पवित्रं यत्र कुत्रचित् ।
एतदेव हि पिञ्जल्या लक्षणं समुदाहृतम् ।
आज्यस्योत्पवनार्थं यत् तदप्येतावदेव तु ।
एतत्प्रमाणा मेवैके कौशोमेवार्द्रमञ्जरोम् ।
शुष्कां वा शोणकुसुमां पिञ्जलीं परिचक्षते” ।

* ‘ऊर्द्धं नयति’—इति पाठान्तरम् ।

† ‘भुव इति’—इति पाठान्तरम् ।

इति कर्मप्रदीपोक्तलक्षणाभिः । 'दर्भपिञ्जलीशब्देन प्रादेशप्रमाणं
कुशपत्रत्रयं कुशान्तरेण वेष्टितमुच्यते'—इति स्वतन्त्राशा तु
प्राज्ञैरवज्ञेयैव । कतमाभिर्दर्भपिञ्जलीभिरुच्यति ? । तिसृभिरि-
त्याह । कुतः ? । कपिञ्जलन्यायेन बह्वचनस्य तदर्थात्स्वात्सर्गिक-
त्वात् । तदिदं प्रथममुन्नयनम् । भुवरिति द्वितीयं दर्भपिञ्जली-
भिरेव । स्वरिति तृतीयं दर्भपिञ्जलीभिरेव । तदेवं तिसृभि-
स्तिसृभिरेकैकमुन्नयनमित्युन्नयनत्रित्वाद्दर्भपिञ्जल्योपि नवैव सन्प-
द्यन्ते । तासाञ्च तिसृभिरैकमुन्नयनं, तावतीभिरपरं, तावती-
भिरेवापरम्—इति भवदेवभट्टोक्तमादरणीयम् । अतएव, 'भूरि-
तिदर्भपिञ्जलीभिः'—इति सूत्रयित्वा 'प्रथमम्'—इति सूचितम् ।
यदि पुन स्त्रिय एव दर्भपिञ्जल्यः स्युः, तर्हि आदित एव 'दर्भ-
पिञ्जलीभिः'—इति सूत्रयित्वा 'भूरिति प्रथमं भुवरिति द्विती-
यम्'—इति त्रिनियोगममूषामसूत्रयिष्यत् । न चैवम् । तस्माद-
नुमिमीमहे, भूरिति प्रथमएवोन्नयने तिस्रो दर्भपिञ्जल्यो व्याप्री-
यन्ते । एवमुत्तरयोः ।

भट्टनारायणप्रभृतयस्तु वर्णयन्ति,—“दर्भपिञ्जलीभिरित्येव-
कारकरणात् यावन्त्युन्नयनानि तावतीभिरेव, तिसृभिरित्यर्थः । प्रथमं
द्वितीयं तृतीयम्—इति व्याहृतीनां पिञ्जलीनाञ्च पृथग्विनि-
योगार्थम् । तथाचैकैकया पिञ्जल्या एकैकमुन्नयनम्”—इति ॥

०॥ ५ ॥०॥

अथ वीरतरेण येनादितेरित्येतयर्चा ॥ ६ ॥

अथेति व्याख्यातम् । वीरा स्मरन्त्यनेन—इति वीरतरः शरः—

इत्येके । वीरतरः सखविशेषः—इत्यपरे । तथाच कर्मप्रदीपः ॥

“आविच्छलाका शलली तथा वीरतरः शरः” ।

इति । अपि ‘वीरतरः शरः’—इत्येकेषां पाठः । ‘वीरतर-
सखः’—इति चापरेषाम् । वाजसनेयिनान् वृक्षविशेषे वृद्धिः ।
तद्वच भवन्तो भूमिदेवाः प्रमाणम् । तदनेन वीरतरेण, येनादि-
तेरित्येतया च सीमन्तमूर्द्धमुन्नयति—इत्यनुवर्तते ॥०॥ ६ ॥०॥

अथ पूर्णचात्रेण राकामहमित्येतयर्चा ॥ ७ ॥

सूत्रपूर्णेन चात्रेण तर्कुणा, सीमन्तमूर्द्धमुन्नयति—इति प्रकृतं तच्च-
थते । गतमन्यत् ॥०॥ ७ ॥०॥

चित्रेतया* च शलल्या यास्तेराके सुमतय इतिः

चित्रेतया त्रिषु स्थानेषु श्वेतया शुक्लवर्णया, शलल्या शलली
व्याख्याता, तथा, यास्ते—इति मन्त्रेण, सीमन्तमूर्द्धमुन्नयति—इति
चशब्दस्यार्थः ॥०॥ ८ ॥०॥

हसरः स्थालीपाक उत्तरघृत स्तमवेक्षयेत् ॥ ९ ॥

हसरः—

“तिलतण्डुलसम्पक्कः हसरः सोऽभिधीयते” ।

इति कर्मप्रदीपोक्तलक्षणः । स्यात्तां यः पच्यते सोऽयं स्थाली-

* इत्यनेन पाठो भाष्यपुस्तकद्वये । सूत्रपुस्तके संस्कारतले च ‘चित्रः श्वेतया’—
इत्युक्तः पाठो दृश्यते ।

पाकः । तदनेन स्थासोपाकावृता कृमरस्य पाकोऽवगम्यते । म-
नुष्यार्थत्वाच्च हि स्तण्डुलानां प्रक्षालनम् । उत्तरे उपरि घृतं यस्मै
द्योयमुत्तरघृतः, उपरिदक्षघृतः—इत्यर्थः । तमिमं कृमरं स्थासो-
पाकं अवेक्षयेत् पत्नीं दर्शयेत् पतिः । स खल्वयं कृमरः, स्थासो-
पाकावृता यच्च कुत्रचित् येन केनापि पक्वः । सिद्धस्य तस्या-
वेक्षणमात्रस्यैव सूत्रणात् । तस्मादवेक्षणार्थमेवास्मादावादनम्—इति
सिद्धम् । ननु—

“आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः” ।

इति कर्मप्रदीपवचनात् मन्त्रस्य देवतायाश्चानादेशाच्च प्राजापत्य
एव स्थासोपाकः कुतो न स्यात् । नैषदोषः । यत्र हि होम-
स्थोपदेशो न मन्त्रस्य न वा देवतायाः, तत्रैव प्राजापत्यो मन्त्रः
प्रजापतिश्च देवता—इति ब्राह्ममर्यादा । अतएव जुहोतिषु—
इति वचनमुपपद्यते । तदिदं वचनं सतोषु जुहोतिषु मन्त्रदेव-
तयोः प्राजापत्यत्वमुपदिशति न पुनर्जुहोतिमपि चोदयति ।
जुहोतिषु—इति सिद्धवदुपदेशात् ।

अथैवं वृथापक्वः—इत्येव कुतो न सूचितम् ? । चूडाकरणे
खल्वेवं सूत्रयिष्यति,—“कृमरः स्थासोपाको वृथापक्वः”—इति ।
तस्मादेवमसूत्रणादस्त्वच्च स्थासोपाकस्य प्रयोजनमित्यवगच्छामः ।
उच्यते । सत्यमस्ति प्रयोजनं स्थासोपाकस्य, अस्मादेवकारणात्
वृथापक्वः—इति न सूचितम् । तच्च प्रयोजनं न होमः । अस्तु-

ख्यात् । किं हि ? । अवेक्षणं भोजनञ्च । तथैव सूत्रणात् । तस्मात्
यथोक्त एवार्थः ॥०॥ ८ ॥०॥

एवं स्खलीपाकं पश्यन्तीं बधूम्—

किं पश्यस्यतीत्युक्ता, प्रजामिति वाचयेत् ॥ १० ॥

किं पश्यसि?—इति मन्त्रभागं पतिरुक्ता, प्रजाम्—इति मन्त्रभागं
बधू भाषयेत् । एवञ्च, मन्त्रे मद्वां पत्युः—इति पदद्वयं वेद्यधि-
करणेन सम्बध्यते । मम बध्वाः;—पत्युः,—इत्यर्थः । तथाच लिङ्गस्य
बलवत्त्वाद्वाक्यं, 'किं पश्यसि'—इति भागस्य प्रश्ने, 'प्रजाम्'—
इत्यादि भागस्य च प्रतिवचने त्रिनियोग आदरणीयः । भवदेव-
मद्विष्ट, किं पश्यसि—इत्यादि सर्वमेव मन्त्रं पतिः प्रश्नपूर्वमुच्चार-
येत् । सर्वं भवदुक्तं पश्यामि—इति बधू ब्रूयादित्याह । तदच
सूत्रमङ्गतिं नावगच्छामः । पत्युः सर्वमन्त्रपाठे च, किं पश्यसि—
इत्युक्ता—इति, प्रजामिति वाचयेत्—इति च, पृथगुपदेशोऽसङ्गतः
स्यात् । “किं पश्यसि प्रजां पश्यन् सौभाग्यं मद्वां दोषीयुस्त्वं
पत्युः”—इति हि मन्त्रः ॥०॥ १० ॥०॥

तस्मात् सा स्वयं भुञ्जीत ॥ ११ ॥

नमवेक्षितं कस्य स्खलीपाकम् । चञ्चन्यत् ॥०॥ ११ ॥०॥

वीरसू जीवसू जीवपत्नीति ब्राह्मण्यो मङ्गल्याभि-
र्व्याग्भि रूपासीरन् ॥ १२ ॥

वीरान् विक्रान्तान् सूते—इति वीरसूः । जीवान् जीवतः सूते—

इति जीवसुः । जीवस्य जीवतःपत्नी जीवपत्नी, अविधवेत्यर्थः । वाक्यत्रयेऽपि 'त्वं भव'—इति वाक्यशेषो बोद्धव्यः । इति एवंप्रका-
राभिर्मङ्गल्याभिर्मङ्गलादनपेताभिर्व्याग्भिर्ग्रीष्मण्यो बधू मुपासी-
रन् गायेरन् अननुयेयुरित्येतत् । “अविधवाः पुत्रवत्यो नार्यो बधू
वेद्यामुत्याष कलसोदकेनाभ्युक्षणादिकं मङ्गलकृत्यं कुर्युः”—
इति भवदेवकल्पनायान्तु प्रमाणं न पश्यामः । कृसरभोजनमप्य-
स्मात् परं तेनोक्तं न युक्तमेव । पूर्वमेव तदुपदेशात् । ‘इदानीमेव
तन्त्रसमापनम्’—इति एके मन्यन्ते । कुतः ? उत्तरं कर्मा-
न्तरोपदेशेन पूर्वस्य कर्माणोऽपवर्गावगतेः । अन्ये तु ‘प्रजाम्—
इत्येतन्मन्त्रवाचनात् परमेव तन्त्रसमापनं ततः कृसरभोजनमुपा-
सनञ्च’—इति वर्णयन्ति ॥०॥ १२ ॥०॥

अथ सोध्यन्तीहोमः ॥ १३ ॥

अथेत्ययमपूर्वप्रकरणोपन्यासार्थः । सोध्यन्ती शूलायन्ती आसन्न-
प्रसवा—इत्येतत् । सुप्रसवे—इत्यस्माद्भाताः । तामिमां सोध्यन्तीं
ज्ञात्वा यो होमः, सोऽयं सोध्यन्तीहोमः । कर्तव्यः—इति वाक्य-
शेषः ॥०॥ १३ ॥०॥

कस्मिन् काले कथञ्च होमोऽयं कर्तव्यः ? उच्यते ।

प्रतिष्ठिते वस्तौ परिस्तीर्याग्निमाज्याहुती जुहोति,
—या तिरश्चीत्येतयर्चा विपश्चित् पुच्छमभवदिति च
॥ १४ ॥

वस्ति चैबिदारम् । प्रतीत्यश्चमुप्रसर्गः । वस्तौ स्थिते गर्भे सतीत्ये-

तत् । 'अग्निं परित्यज्य' अग्निपरित्यजनं व्याख्यातं, तत्कृत्वा, हे
 चाख्याज्जती जुहोति, या तिरस्कोत्येतया अथा विपश्चिदित्येतया
 च । भेदेनोपदेशात् भेदेनैव होमः । अथ, अग्निं परित्यज्य—इति
 धिदुत्वाद्वाच्यम्, अथोच्यते; कारणं वक्तव्यम् ? । परिसंख्यानार्थ-
 मित्याह । किमनेनोक्तं भवति ? । एतदनेनोक्तं भवति । अग्निं
 परित्यकरणमेव न तु ब्रह्मोपवेशनादिकमपि—इति । तस्मात्
 क्षिप्रहोमः स्यादिति सिद्धम् । परित्यकरणमात्रमेवात्राधिकम् । ननु,
 आच्यपदमप्यनर्थकं, हविषोऽनादेशे खल्वप्येव ह्ययते । उच्यते ।
 आच्यग्रहणमाज्यसंस्कारप्रज्ञापनार्थम् । तेनाज्यसंस्कारोऽपि क-
 र्त्तव्यः ॥०॥ १४ ॥०॥

पुमानयं जनिष्यतेऽसौ नामेति नामधेयं गृह्णाति ॥१५॥

पुमानयं जनिष्यतेऽसौ नाम—इत्यस्य अत्रिभिर्मन्त्राणि जनिष्यमानस्य
 इदिकक्षितं नामधेयम्—(नामैव नामधेयं, स्वार्थं धेयत्)
 गृह्णाति उच्यते ॥०॥ १५ ॥०॥

यत्तद्गुह्यमेव भवति ॥ १६ ॥

यत्तद्वामधेयं गृह्णाति, तत्त्वामधेयं गुह्यम् अप्रकाशमेव भवति ।
 एवकारात् सर्वदेवास्य गुह्यता वेदव्या ॥०॥ १६ ॥०॥

अथेदानीं जातकर्षोपदिदिषु रिदमाह—

यदाऽस्मै कुमारं जातमाचक्षीरन्मथ ब्रूयात्;—का-
 र्त्तव्यं नाभिस्तनेन स्तनप्रतिधानेन चेति ॥ १७ ॥

यदा बलिम् काले अस्मै पित्रे कुमारं जातमाचक्षीरन् शिष्या-
 दयः कथयेयुः, अथ तदा अगन्तरं वा, पिता ब्रूयात् व्यक्तं कथ-
 येत्—उच्चैरुच्चारयेदित्येतत् । किं ब्रूयात् ? । उच्यते । काङ्क्षन्
 प्रतिपालयत, नाभिलक्षणेन स्तनप्रतिधानेन च । कथञ्नाम ? ।
 नाभिलक्षणेन स्तनप्रतिधानञ्च मा तावत् कुरुत—इति । तदिदमुच्चै-
 र्उच्चारयेत् । नाभिर्नाभिलक्षणमाङ्गी नास्तिमित्यनर्थान्तरम् ॥०॥
 १७ ॥०॥

ब्रीहियवौ पेषये तथैवाऽऽवृता यथा शुक्राम् ॥ १८ ॥

ब्रीहियश्च यवश्च ब्रीहियवौ । समाशकरणादुभावपि मिलितौ युग-
 पत् पेषयेत् नत्वेकैकशः । तथैव परिपक्वा पेषयेत्; यथा परिपक्वा
 शुक्रां पूर्वोक्तां पेषयेत् । अन्यतरालाभेपि तत्प्रतिनिधिरूपा-
 देयः, न तु प्रत्येकमेवादाय कर्म करणीयम् । इतरेतरयोगस्त्वार्थ-
 वत्त्वात् । तथाच कर्मप्रदीपः ।

“यथोक्तवत्स्वस्यत्तौ यास्त्रं तदनुकारि यत् ।

यवानामिव गोधूमा ब्रीहीणा मिव ब्राह्मणः” ।

इति । यच्च,—‘उभयालाभे प्रत्येकम्—

“यथा लाभोपपक्षेषु रौप्येषु तु विशेषतः” ।

इति याज्ञवल्क्यवचने पात्रे तथा दर्शनेनान्वयाप्यवस्था . तथा
 कथ्यते,—इति रघुनन्दनमतम् । तदशङ्कम् । कस्मात् ? । यस्मात्
 न खलु याज्ञवल्क्येन आहूपाद्याणि वचनान्तरेणोक्तानि । नापि
 त्रिभिन्नानां पात्राणां प्रत्येकमुपादानं मनेन वचनेनोच्यते । न हि

ब्राह्मणान्तरपि समुच्चयेन पात्रविधि रस्ति । वैकास्पकानां पात्राणां
 खल्वच यथा लाभोपपन्नच मुच्यते । ग्रीहियवौ खल्वाचार्य्येण मि-
 क्षितावुच्येते । तत् किमत्रदर्शनं कल्पनामूलम्—इति कल्पयितैव
 जानाति । न ह्यत्रोदगयनादिवदेकैकानुगुण्यद्योतकं वचनमस्ति ।
 अपिच । साहसिकः खल्वसौ, यः खल्वाचार्य्यवचनमुपपृच्छ्य त-
 द्विरुद्धमेव यदृच्छ्या कल्पयन्नापत्रपते । सेयमर्थाचीनानां
 यदृच्छाकल्पना आचार्य्यवचनविरोधात् बुद्धिमद्भि रनादरणीया
 ॥०॥ १८ ॥०॥

तदेवं पिष्टौ ग्रीहियवौ,—

दक्षिणस्य पात्रे रङ्गुष्ठेनोपकनिष्ठिकया चाङ्गुल्या-
 ऽभिसंयुञ्ज्य कुमारस्य जिह्वायां निमार्ष्टीयमाज्जेति॥१९॥

निमार्ष्टिं निश्च्योतयति । व्याख्यात मन्यत् । आह । कुमारग्रहणं
 किमर्थम् ? । कुमारी निवृत्त्यर्थम् । एवमेके । तदसत् । कुतः ? ।
 एतथैवावृता स्त्रियाः—इति चूडाकरणान्तसंस्काराणां कुमार्या
 अपि सूचणात् । मन्त्र निवृत्त्यर्थं तर्हि ? । न । तत्र 'तृष्णीम्'—
 इति करणात् । कुमारग्रहणं तर्हि न कर्त्तव्यम्, अथ क्रियते,
 ग्रथोज्ज्वलं वक्तव्यम् ? । अधिकारार्थम्—इति ब्रूमः । तेनोपनयना-
 दोनि व्रतानि कुमारस्यैव भवन्ति न कुमार्याः । ननु, 'गर्भाष्टमेषु
 ब्राह्मणमुपनयेत्'—इति सूचयिष्यति । स खल्वयं पुंलिङ्गनिर्देशः
 किञ्च व्यावर्त्तयिष्यति ? । न । कुतः ? । यतो न खल्वच ब्राह्मणो

विधितः । किमर्हि ? उपनयनव्रतम् । तदर्थं ब्राह्मणोऽनूयते । तस्मात् आतिनिर्देशाच्च लिङ्गमविवक्षितं स्यात् । यथा 'ब्राह्मणो न हन्तव्यः'—इति ब्राह्मण्यपि न हन्यते । तस्मात् कुमारग्रहणम् उपनयनादिव्रतेषु कुमारोऽथावर्त्तनार्थम् । मनुष्ये—

“अमन्त्रिका तु कार्य्येयं स्त्रीणामावृदशेषतः ।

संस्कारार्थं शरीरस्य यथाकालं यथाक्रमम् ।

वैवाहिको विधिः स्त्रीणां संस्कारो वैदिकः स्मृतः ।

पतिसेवा गुरौ वाचो गृह्यार्थोऽग्निपरिष्किया” ।

इत्याभ्यां वचनाभ्यां जातकर्मादिमंस्कारं मुपनयनादिव्रताभावश्च स्त्रिया दर्शयति । अथवा । प्राधान्यात् कुमारग्रहणं क्रियते, अनुषादेयलिङ्गाविवक्षया तु कुमार्यपि अवगम्यमाना न निराक्रियते । उपनयनव्रतादिकमपि तर्हि कुमार्याः क्रियताम् ? न करिष्यते । अध्ययनार्थानि हि तानि व्रतानि । स्त्रियाः खल्वध्ययनं नास्ति । 'स्त्रीशूद्रौ नाधीयेताम्'—इति हि ब्राह्मणम् ।

तदिदं जातकर्म्म । एवमेके । अपरे तु 'वक्ष्यमाणमपि सर्पिः प्राशनं जातकर्म्मन्तर्गतम्'—इति मन्यन्ते । तच्च जातकर्म्मणि अन्वाहार्यश्राद्धाभिधानं भवदेवस्थावङ्गतम् । कस्मात् ?

“नाष्टाकासु भवेत् श्राद्धं न श्राद्धे श्राद्धमिष्यते ।

न सोऽयन्ती जातकर्म्म प्रोषितागतकर्म्मसु” ।

इति कर्म्मप्रदीपकता निषेधात् ॥०॥ १८ ॥०॥

तथैव मेधाजननं सर्पिः प्राशयेत् ॥ २० ॥

तथैव—इयमाज्ञेतिमन्त्रेण, तथैव—दक्षिणस्य पाणे रज्जुष्ठेनोपकनि-
ठिकया चाङ्गुल्या गृहीतं, मेधां धारणावतीं बुद्धिं जनयतीति
मेधाजननं सर्पिं घृतं प्राशयेत् पिता । सर्पिषो मेधाजननलक्ष्यायुर्ध्वं
प्रसिद्धम् । अन्ये तु वर्णयन्ति,—‘तन्वान्तरप्रोक्तं मेधाजननं
ग्रीष्मादि, सर्पिंस्य प्राशयेत्’—इति ॥०॥ २० ॥०॥

जातरूपेण वाऽऽदाय कुमारस्य मुखे जुहोति,—
मेधान्ते मित्रावरुणावित्येतयर्चा सदसस्पतिमद्गतमिति
च ॥ २१ ॥

जातरूपेण सुवर्णेन । वा शब्दः समुच्चये । केचित् चशब्द मेव
पठन्ति । जातरूपेण सर्पिरादाय । ऋज्वन्त्यत् । जुहोतिषोदना-
वलात् स्वाहान्तता मन्त्रयो रवगम्यते । मन्त्रयो भेदेनोपदेशात्
भेदेनैव होमः । केचित् पूर्वसूत्रेणास्यैकसूत्रतां मन्यमाना वर्ण-
यन्ति । ‘तथैव दक्षिणस्य पाणे रित्याद्युक्तप्रकारेण गृहीत्वा प्राश-
येत्, जातरूपेण वा जुहोति । सोऽयं विकल्पः,—‘हस्तेन वा गृही-
तयं जातरूपेण वा’—इति । परमत्रापि पक्षे वाशब्दस्य समुच्चयार्थ-
त्वेव युक्ता । कुतः ? तथैव—इत्येवकारेण तस्मिन्मात् । विकल्पपक्षे
स्वल्पमपहृद्येत ! तस्मादेकसूत्रतापक्षे, ‘दक्षिणहस्तानामिका-
ङ्गुष्ठार्था धृतेन जातरूपेण घृतं गृहीत्वा’—इति तत्प्रकारव्याख्यान-
मादरणीयम् । अन्ये के वर्णयन्ति,—‘अन्नप्राशनश्चैतदेव ऋग्देवतागामाग्,

अन्यस्याविधानात्—इति । तेषामयमाश्रयः । सर्पिषः प्राश्नोपदेशः तावदिहोपलभ्यते । सर्पिश्चाश्रयम् । तस्मादन्नप्राश्नमेतत् । तदिह कर्मन्तरोपदेशादितः पूर्वमेव जातकर्मणः परिसमाप्तिरवगम्यते । अतो नानयोरेक्यमाश्रयणीयम् । शास्त्रप्रामाण्यबलाच्चैकेनापि कर्मणा संस्कारद्वयनिष्पत्तावपि न किमप्यनुचितम् । ननु, षष्ठेऽन्नप्राश्नं मासि—इति नियतकालत्वमन्नप्राश्नस्य स्मर्यते नामकरणेन व्यवहितत्वञ्च । उच्यते । अस्माच्छास्त्रे खल्विदानीमेवाश्रयप्राश्नमुपदिश्यते,—इत्यन्येषामेव नियतकालत्वं नामकरणेन व्यवहितत्वञ्च, नास्माकम् । नापि नियतकालत्वमन्नप्राश्नस्य । अतएव यमः ।

“ततोऽन्नप्राश्नं षष्ठे मासि कार्यं यथाविधि ।

अष्टमेवाथ कर्त्तव्यं यदेष्टं मङ्गलं कुले” ।

इति कालद्वयमुपदिश्य कालान्तरमपि कुलानुगतमुपदिशति । आचार्यः किलोपदेष्टा च्छन्दागकुलधर्माणाम् । मनुरपि—

“षष्ठेऽन्नप्राश्नं मासि यदेष्टं मङ्गलं कुले” ।

इति तथैवोपदिशति । अन्ये तु मन्यन्ते । ‘जातकर्मरूपत्वादेतस्य नाश्रयप्राश्नत्वम् । न खल्वेकेन कर्मणा संस्कारद्वयनिष्पत्तिर्युक्ता । नियतकालत्वादन्नप्राश्नस्य नामकरणेन व्यवहितत्वाच्च प्राङ्गनाभिवर्द्धनात् करणं न युक्ततरम् । स्वशाखायामन्यस्य विधानाभावेपि पारशाखिकमेवानुष्ठेयम् । तस्मादध्वर्युभ्यो गृहीयात् । प्रधानशोभदेवतामात्रमेवादध्वर्युभ्यो गृहीतव्यम्, पूर्वोपरेतिक-

न्यथाकलापस्तु स्वशाखोक्त एव स्यात्—इति । तदत्र भवन्तो-
भूमिदेवाः प्रमाणम् ॥०॥ ११ ॥०॥

एतस्मिन् कर्मणि कृते पिता—

कृन्तत नाभि मितिब्रूयात् स्तनञ्च प्रतिधत्तेति॥२२॥

कृन्ततनाभिम्—इति, स्तनञ्च प्रतिधत्त—इति च ब्रूयात् ॥०॥

११ ॥०॥

अत ऊर्ध्वमसमालम्बनमादशरात्रात् ॥ २३ ॥

अतः अस्मान्नाभिर्वर्द्धनात् स्तनप्रतिधानाच्च ऊर्ध्वं परतः, अस-
मालम्बनमस्यर्शनम् आदशरात्रात् दशरात्रपर्यन्तम् । तेन,
“स्रुतिकां स्पृष्ट्वा सचेलः स्नायात्”—इति, “मता प्रउद्धेद्दशा-
हेन”—इति चैवमादिस्मृतौ मातुरस्पृश्यत्वं यदभिहितं, तदस्मात्
कर्मण ऊर्ध्वमिति वोढव्यम् ॥०॥ १३ ॥०॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्तकालङ्कारस्य कृतौ गोभिलीयगृह्यसूत्रभाष्ये
द्वितीयप्रपाठकस्य सप्तमी काण्डिका ॥०॥

गोभिलीयगृह्यसूत्रे

द्वितीयप्रपाठक अष्टमी काण्डिका ।

जननाद् य स्तृतीयो ज्यौत्स्न स्तस्य तृतीयायां
प्रातः सशिरस्कं कुमारमाश्लाघ्यास्तमिते वीते लोहि-
तिम्नञ्जलिहृतः पितोपतिष्ठते ॥ १ ॥

जननात् जन्मत आरभ्य तृतीयो यो ज्यौत्स्नः ज्योत्स्नायुक्तः पचः
शुक्लपक्षः—इत्येतत् । तस्य तृतीयायान्तिथौ प्रातः सशिरस्कं
कुमारमाश्लाघ्य स्थापयित्वा । रात्रौ कर्मणो विधानात् रात्रावेव-
स्नानं माभ्युदित्येवमर्थं प्रातरिति सूचितम् । अस्तमिते सवितरि,
वीते विगते लोहितिनि लौहित्ये सन्ध्यापरमे—इत्यर्थः । अञ्ज-
लिहृतः हृतोऽञ्जलिर्येन सोऽयमञ्जलिहृतः । (आहिताग्न्यादि-
पाठात् हृतशब्दस्य परनिपातः) । पिता उपतिष्ठते आराधयति
चन्द्रमसं तदभिमुखः सन् । कुतः ? । 'पितोपतिष्ठते * * अभि-
मुखश्चन्द्रमसम्—इति लिङ्गात् । यत्तु,—दिशोऽनादेशात् 'प्राङ्मु-
खकरणञ्चानादेशे—इति सूत्रकारवचनात् प्राङ्मुख उपतिष्ठते—
इति वर्णनम् । तदसङ्गतम् । शुक्लतृतीयायां चन्द्रमसः पश्चिम-
दिगवस्थितत्वेन प्राङ्मुखेन पित्रा तदाराधनवर्णनस्यानुचितत्वात् ।
लिङ्गविरोधाच्च । 'उत्तिष्ठते—इति पाठे चन्द्राभिमुख ऊर्ध्वशि-
ष्ठति—इति व्याख्येयम् ॥०॥ १ ॥०॥

अथ माता शुचिना वसनेन कुमारमाच्छाद्य दक्षि-
णत उदङ्घ्रं पित्रे प्रयच्छत्युदक्शिरसम् ॥ २ ॥

अथानन्तरमेव माता शुचिना निर्निक्तेन वसनेन कुमारम् *
आच्छाद्य । आङ्गुर्यादायाम् ईषदर्थे वा । कथन्नाम ? । मुख-
वर्जं च्छादयित्वा । दक्षिणतः पितुर्दक्षिणस्यां दिशि भूत्वा उदङ्घ्र-
मुत्तामम् उदक्शिरसञ्च कुमारं पित्रे प्रयच्छति प्रददाति
॥०॥ २ ॥०॥

प्रदाय च सा,—

अनुपृष्ठं परिक्रम्योत्तरतोऽवतिष्ठते ॥ ३ ॥

अनुपृष्ठं पत्युः पृष्ठदेशेन परिक्रम्य गत्वा उत्तरतः पत्युस्ततरस्यां
दिशि अवतिष्ठते जह्नां तिष्ठति ॥०॥ ३ ॥०॥

अथ जपति,—यत्ते सुसीम इति ; यथाऽयन्नप्रमीयेत
पुत्रो जनित्रा अधीति ॥ ४ ॥

अथेत्यानन्तर्यार्थम् । परिक्रम्योत्तरतः स्निग्धायां तस्याम् अनन्तरं
चिता जपति, न तु परिक्रममाणायामेव । किं जपति ? । यत्ते
सुसीम—इति चृचम् । किमन्तः पुन रयं चृचः ? । उच्यते ।
यथाऽयन्न प्रमीयेत पुत्रो जनित्रा अधि—इत्यवमन्तः । तदिदं
चृचस्यान्तप्रज्ञापनार्थमुक्तम् ॥०॥ ४ ॥०॥

एवं जपित्वा अथ कुमारम्—

उदञ्चं मात्रे प्रदाय यथार्थम् ॥ ५ ॥

अजुरक्षरार्थः । यथार्थमिति कर्मणः परिषमाप्तिरुच्यते । तेन
वामदेव्यगानमिदानीं कर्त्तव्यम् । तथाच कर्मप्रदीपः ।

“अहोमकेष्वपि भवेत् यथोक्तं चन्द्रदर्शने ।

वामदेव्यं गणेष्वन्ते बल्यन्ते वैश्वदेविके” ।

इति । तदिदं कर्म चन्द्रदर्शनमिति निष्क्रमणमिति चाख्यायको ।
केचिदच,—

“वृहत्पत्रं चन्द्रपशुं खल्वर्थं परिविश्यतोः ।

सूर्येन्दोः कर्मणि येतु तयोः आहुं न विद्यते” ।

इति कर्मप्रदीपवचनपराद्धं पश्यन्तोऽन्वाहार्यं आहुं निषेधयन्ति ।
तदमङ्गम् । पूर्वार्द्धानवलोकनात् । वृहद्वाहनानां चन्द्रपशुनाञ्च
खल्वयनार्थं परिविश्यमाने सूर्ये चन्द्रमसिच ये कर्मणि (वक्ष्य-
माणे) तयोः आहुं नास्ति—इति खल्वर्थोवचनस्य ॥०॥ ५ ॥०॥

अथ येऽत ऊर्ध्वं ज्यौत्स्नाः प्रथमोद्दिष्ट एव तेषु
पितोपतिष्ठतेऽपामञ्जलिं पूरयित्वाऽभिमुखं चन्द्रमसम्
॥ ६ ॥

अथेत्यपूर्वकर्मापन्यासार्थम् । अन्ये तु वर्णयन्ति,—‘अथ शब्दे-
ऽधिकारानुवृत्त्यर्थः । कथन्नाम ? पूर्ववदिदमपि चन्द्रदर्शन एव’—
इति । अतोऽस्मात् ततोयात् शुक्लपचादूर्ध्वं ये ज्यौत्स्नाः शुक्लपचाः,
तेषु प्रथमोद्दिष्ट एव,—प्रथमं यः काल उद्दिष्टः कथितः तस्मि-
न्नेव काले ततोयायामित्येतत् । प्रथमोदित एव,—इति पाठपि

प्रथममुदितः कथितो यः कालः सन्निवृत्तिरिति स एवार्थः। अपरे-
त्वाङ्गः,—‘प्रथमोदित एव प्रथमोदित एव चन्द्रमसि प्रतिपदि
द्वितीयायां वा, न यथापूर्वं तृतीयायाम्’—इति। पिता अभि-
मुखः सन् चन्द्रमसं उपतिष्ठते आराधयति। किं कृत्वा?। अपाम-
ङ्गिरश्चलिं पूरयित्वा ॥०॥ ६ ॥०॥

तश्चाञ्चलिम्—

यददश्चन्द्रमसीति सकृद्यजुषा द्विस्तूष्णीमुत्सृज्य
यथार्थम्* ॥ ७ ॥

यददश्चन्द्रमसि—इति मन्त्रेण सकृच्चन्द्रमसं प्रत्युत्सृज्य अञ्चलिद्वयं
द्विस्तूष्णीमुत्सृजेत्। यथार्थमिति कर्मणः परिसमाप्तिरुच्यते। एतच्च-
कर्म देशान्तरस्थोऽपि कुर्यात्। मातृकुमारयो रस्मिन् कर्मण्यनङ्ग-
त्वात्। कियन्तं कालं कुर्यात्?। सम्वत्सरपर्यन्तम्। कुतः?।
तावतैव कृतत्वात्। वर्षान्तरेऽपि तएव ज्योत्स्नाः तएव मासाः तएव
चर्त्तवः पुनरावर्त्तन्ते। ‘अत ऊर्ध्वं ज्योत्स्नेषु’—इत्युक्त्वा, ‘ये
अत ऊर्ध्वं ज्योत्स्नाः तेषु’—इति करणाच्चैवमवगच्छामः। सर्व्य-
नाम्ना खल्वभिमतेषु ज्योत्स्नेष्वेतदुपदिश्यते। असमास गुरु क्रमभेद
पुनर्वचनाार्थापत्तयः खल्वर्थविशेषप्रतिपादनार्था भवन्ति। श्रिया
चैवमाचरन्ति ॥०॥ ७ ॥०॥

एतत् सूत्रानन्तरं ‘अत ऊर्ध्वं ज्योत्स्नेष्वेतत् कर्मासम्बन्धम्’—इति सूत्रतयैव
संस्कारतत्त्वं धारि। परमस्मदवस्थाकितेषु भव्येषु सूत्रयन्त्रेषु भाष्यपुस्तकद्वये च तद-
दर्शनात् युक्ता तन्निर्णयस्य भाष्यं दर्शनाच्च भाष्यप्रतीकमेव तत्।

जननाद्दशरात्रे व्युष्टे शतरात्रे सम्बत्सरे वा नाम-
धेयकरणम् ॥ ८ ॥

जननात् जन्मदिवसात् आरभ्य दशरात्रे व्युष्टे अतिक्रान्ते, शत-
रात्रे व्युष्टे, सम्बत्सरे वा व्युष्टे नामधेयकरणं नामैवनामधेयम्
तस्य करणम्—इति कर्मणो नामधेयम् । कर्त्तव्यम्—इति सूत्र-
शेषः । एकस्माद् द्वाशब्दा नैते काला मुख्यवद्विकल्प्यन्ते, किन्तु
यदि दैवान्मानुषादा कुतश्चिदन्तरायात् दशरात्रे व्युष्टे नामधे-
यकरणं न सम्पद्यते तदा शतरात्रे व्युष्टे, तत्राप्यसम्पत्तौ सम्बत्सरे
व्युष्टे—इति ॥०॥ ८ ॥०॥

अथ य स्तत् करिष्यन् भवति पश्चादग्नेरुदगग्रेषु
दर्भेषु प्राङ्मुखोपविशति ॥ ९ ॥

अथेति जातगृह्नियमार्थम् । कथं नाम ? । यस्मिन् गृहे कुमारो-
जातः तस्मिन् एव गृहे एतत् कर्त्तव्यम् । अन्यथा प्रागेव चन्द्र-
दर्शनात् कुमारस्य वह्निर्गमनं स्यात् । तथा श्लोकम् वङ्मृचशा-
खायां । ‘तन्मध्ये जुहुयात् यस्मिन् जातः स्यात्’—इति । यः—
इति सामान्याभिधानात् पितुरभावेऽन्योऽप्यधिकारी—इति दर्श-
यति । यः कश्चित् पित्रादिः तत् नामधेयकरणं करिष्यन् कर्त्तु-
मिच्छन् भवति, स पश्चादग्नेरुदगग्रेषु दर्भेषु प्राङ्मुखोपविशति ।
स खल्वयमग्निः शालाग्रेरपि लौकिक एव बोद्धव्यो न पुनः स्वय-
माहितः । गर्भसंस्कारहोमानामेव तच्चानुष्ठानात् । नामधेयादौ
लौकिकाग्नेरुपदेशाच्च । तथाच कर्मप्रदीपः ।

“न खेऽग्रावन्वहोमः स्या मुक्तैकां समिदाहुतिम् ।

स्वर्गभंसत्क्रियार्थांश्च यावन्नासौ प्रजायते ।

अग्निस्तु नामधेयादौ होमे सर्वत्र लौकिकः ।

नहि पित्रा समानीतः पुत्रस्य भवति क्वचित्” ।

इति ॥०॥ ८ ॥०॥

अथ माता शुचिना वसनेन कुमारमाच्छाद्य द-
क्षिणत उदञ्चं कर्चं प्रयच्छत्युदक्षिरसम् ॥ १० ॥

हस्तभायं सूत्रम् ॥०॥ १० ॥०॥

प्रदाय च माता,—

अनुष्टुभं परिक्रम्योत्तरत उपविशत्युदगग्रेषु दर्भेषु
॥ ११ ॥

उक्तार्थं मेतत् ॥०॥ ११ ॥०॥

अथ जुहोति प्रजापतये त्रिथये नक्षत्राय देवताया
इति ॥ १२ ॥

अथेत्यामन्तर्यामिन् । कथं नाम ? । उपविष्टायां तस्यां कुमारं
प्रदाय जुहोति । इतरथा गृह्योक्तकुमारस्य हवनाऽवस्थवात् ।
एवमेके । गृह्योक्तकुमार एव जुहोति । एवमपरे । कस्य
जुहोति ? । प्रजापतये जुहोति । यस्यां त्रिथौ कुमारो जातः सस्यै
त्रिथये जुहोति । यस्मिन् नक्षत्रे जातः तस्यै तक्षत्राय जुहोति ।

तिथे नक्षत्रस्य च या देवता तस्यै च जुहोति । अनादेशादाद्यं
ब्रह्मम् । इति शब्दे होमस्य प्रकारविशेषं सूचयति । तत्र तिथयः
प्रतिपदाद्याः । तासां देवता स्वामावस्थापर्यन्तानां ब्रह्म त्वष्ट
विष्णु यम सोम कुमार मुनि वसु पिशाच धर्म रुद्र वायु मन्त्रय
यक्ष पितरः । पौर्णमास्यास्तु विश्वेदेवाः । तत्र तिथिहोमे प्रतिपदे
स्वाहा—इत्यादिकः प्रयोगः । तिथिदेवताहोमे विशेषमाह कर्म-
प्रदीपः ।

“नामधेये मुनि वसु पिशाचा ब्रह्मवत् सदा ।

यक्षाश्च पितरो देवा यष्टव्या स्तिथिदेवताः” ।

इति । तेन मुनि वसु पिशाच यक्ष पितरो विश्वेदेवाश्च ब्रह्मवच-
नान्ता होतव्याः, शेषा एकवचनान्ताः । नक्षत्रान्यश्विन्यादीनि ।
नक्षत्रहोमेऽपि विशेषमाह स एव ।

“आग्नेयाद्येऽथ सर्पाद्ये विशाखाद्ये तथैव च ।

आषाढाद्ये धनिष्ठाद्ये अश्विन्याद्ये तथैव च ।

दन्दान्येतानि ब्रह्मवद् दृष्टानि जुहुयात् सदा ।

दन्दद्वयं द्विवर्षेषमवशिष्टान्यथैकवत्” ।

इति । कृत्तिकाद्ये दे नक्षत्रे, अश्लेषाद्ये दे, विशाखाद्ये दे, आषाढाद्ये दे,
धनिष्ठाद्ये दे, अश्विन्याद्ये दे,—एतानि दिकानि,—कृत्तिकाभ्यः
स्वाहा, रोहिणीभ्यः स्वाहा,—इत्यादि ब्रह्मवचनयुक्तानि जुहु-
यात् । शेषमवशिष्टं दन्दद्वयं—भाद्रपदादयं फल्गुनीद्वयञ्च,—पूर्व-
भाद्रपदाभ्यां स्वाहा, उत्तरभाद्रपदाभ्यां स्वाहा,—इत्यादि द्वि-
वचनयुक्तं जुहुयात् । शेषाणि ऋगग्निरः प्रभृतानि नक्षत्राणि,—ऋग-

शिरसि स्नाहा.—इत्याद्येकवचनानानि जुहुयात् । तथापि कि-
र्त्तनिर्णय सन्तान्तरे ।

“हस्ता स्वाति अथवा अक्षीवे

मृगशिरो न पुंसि स्वात् ।

पुंसि पुनर्वसुपुत्र्यौ

भूलवस्त्री स्त्रियः श्रेवाः” ।

इति । तस्मात्, मूलायै स्नाहा—इति प्रामादिकः प्रयोगः । नक्ष-
त्रदेवतासु यथाक्रमम्, अग्निं यमं अग्निं प्रजापतिं सोमं रुद्रं
अदितिं बृहस्पतिं सर्पं पितृ भगं अर्यमन् सवित्रं त्वष्ट्रं वायुं इन्द्राग्निं
मित्रं इन्द्रं निर्वृतिं अप् विश्वेदेवं विष्णुं वसुं वरुणं अजपादं अहि-
मं पुषाणः । नक्षत्रदेवताहोमेपि विशेषमाह कर्मप्रदीपः ।

“देवता अपि ह्ययन्ते बज्रवत् सर्पवस्त्रपः ।

देवासु पितरश्चैव दिवदेवाग्निनौ तथा” ।

इति । तेन सर्पवस्त्रपो विश्वेदेवाः पितरसु बज्रवचनान्ताहो-
तव्याः । अग्निनौ दिवचनान्तौ होतव्यौ । अर्थादन्यादेवता एक-
वचनान्ता होतव्याः । सोऽयं विशेषः,—इतिशब्देन होतितः ॥०॥

१२ ॥०॥

तस्य मुख्यान् प्राणान् संमृशन् कोऽसि कतमोऽसी-
त्येतं मन्त्रं जपति ॥ १३ ॥

तस्य कुमारस्य मुख्यान् मुखे भवान् प्राणान् प्राणनिर्गमोपाय-
भूतान् सप्त विविधान्—मुखमचिणी नासिके कर्णवियेतद्रू-

मानिति धावत् । संमृशन् संस्पृशन् (कश्चित्तथैवपाठः) । कोषि—
इत्येतं मन्त्रं जपति । श्रवसानोऽयं मन्त्रः ॥०॥ १३ ॥०॥
तस्मिंश्च मन्त्रे,—

आहस्पत्यं मासं प्रविशासावित्यन्ते च मन्त्रस्य घो-
षवदाद्यन्तरन्तस्थं दीर्घाभिनिष्ठानान्तं कृतं नाम
दध्यात् ॥ १४ ॥

‘आहस्पत्यं मासं प्रविशासौ’—इत्यत्र असावित्यस्मिन् मन्त्रस्थाने,
अन्ते च मन्त्रस्य ‘परिददात्तसौ’—इत्यसाविति सर्व्वनामस्थाने,
कृतं कल्पितं पित्रादिकृतं वा, नाम दध्यात् उच्चारयेत् ।
अथवा । कृतं कृतप्रथमान्तम् । नाम विशिनष्टि । घोषवदाद्य-
न्तरन्तस्थं दीर्घाभिनिष्ठानान्तम् । घोषवदादि । वर्गाणां प्रथम-
द्वितीयाः श्रवसाद्याघोषाः, तदन्ये व्यञ्जनवर्णा घोषवन्तः ।
घोषवदक्षरमादि यस्य नास्ति, तत् घोषवदादि । अन्तरन्तस्थम् ।
अन्तस्थायरसवाः । अन्तर्मध्ये अन्तस्था यस्य तदन्तरन्तस्थम् ।
दीर्घाभिनिष्ठानान्तम् । दीर्घादिमाचोवर्णः, अभिनिष्ठानं वि-
सर्गः । दीर्घस्य अभिनिष्ठानञ्च दीर्घाभिष्टात्वे, ते अन्ते यस्य
तत् दीर्घाभिनिष्ठानान्तम् । एकस्मिन् नान्नि, दीर्घस्य अभिनिष्ठा-
नस्य च समुच्चयेनान्तत्वासम्भवादर्थ्यादनयोर्विकल्पः,—दीर्घान्तम्
‘अभिनिष्ठानान्तं वा । तद् यथा, बलिध्वंसो विरुभारः—
इत्यादिरूपम् । एवमेके । दीर्घान्तं नाम गोविन्दवर्मा—इत्या-
दिरूपं, विसर्गान्तञ्च गोविन्दः—इत्यादिरूपम् । एवमपरे ।

तथाच आदिमध्यप्रतीकयोः पूर्वं सूचितत्वात् दीर्घाभिनिष्ठाना-
नामित्यन्तप्रतीकाभिप्रायमेव वर्णनीयम् । अन्यथा खल्वनर्थिकैवा-
चार्यस्य न्यूनताऽभ्युपगता स्यात् । विशेषणत्वानुरोधेनान्तशब्द-
स्वावयवार्थताया वर्णयितुमुचितत्वाच्च । समीपार्थत्वे चोपलक्ष-
णता स्यात् । तच्चानिष्टम् । तस्मात् शर्मादीनां नामभिन्नत्वेना-
पपदत्वेन च प्रतीतिरित्यसङ्गतं वचनम् । 'अन्तशब्दोऽवयवार्थः
दशान्तः पठः—इतिवत् । समीपार्थत्वे तु उपलक्षणता स्यात् ।
ततश्च विशेषणोपलक्षणत्वसन्देहे विशेषणत्वमेव न्याय्यम्—इति
प्रदेशान्तरे स्वव्याख्याऽप्येवं विरुध्येत ।

एवं वा—

दीर्घान्तं नाम हरिशर्मा—इत्यादिरूपम्, विमर्गान्तश्च हरिदेवः
—इत्यादिरूपम् । तदनया भङ्ग्या शर्मादेर्नामप्रतीकत्वं देवशर्मा-
णोर्विकल्पस्य आचार्येण सूचितम्—इत्यवगम्यते । अतएव कर्मा-
प्रदीपे, “गिरिशर्मावमुक्तवान्”—इति लिङ्गदर्शनमुपपद्यते । देव-
शर्माणोः समुच्चयपरत्वे खल्वेतदुपरुध्येत । तथा मनुः ।

“मातृस्य ब्राह्मणस्य स्यात् क्षत्रियस्य बलाश्रितम् ।

वैश्यस्य धनसंयुक्तं शूद्रस्य तु जुगुप्सितम् ।

शर्मावद्ब्राह्मणस्य स्यात् राज्ञो रचासमन्वितम् ।

वैश्यस्य पृष्टिसंयुक्तं शूद्रस्य तु जुगुप्सितम्” ।

इति । अत्र सर्वस्यतिप्रबलमनुसृतौ शर्मावदित्यादि निरपेक्ष-
मुक्तिबलात् देवशर्माणोर्विकल्पोनामावयवत्वञ्चावगम्यते । अन्यथा

स्वस्वेतत् पीयेत । मनुवादे श्वानुपपत्तिः स्यात् । 'माङ्गल्यं ब्राह्म-
णस्य स्यात्'—इति वचनमभिधायाह शङ्खः ।

“शर्मान्तं ब्राह्मणस्योक्तं वर्धमानं चत्रियस्य च ।

धनान्तश्चैव वैश्यस्य दासान्तश्चान्यजन्मनः” ।

इति । श्राततपस्यायेतत् । अत्राप्यन्तशब्दः पूर्ववदवयवार्थः । यच्च
यमस्मरणम्—

“शर्मा देवस्य विप्रस्य वर्मा चाता च भूभुजः ।

भूति र्दत्तस्य वैश्यस्य दासः शूद्रस्य कारयेत्” ।

इति । तदपि 'ब्राह्मणो वैल्लपालाशो'—इत्यादिवदर्शनोपम ।
अतएव व्याख्यातं कुल्लुकभट्टेन,—'वैल्लः पालाशो वा दण्डः—इति
वाशिष्ठे विकल्पदर्शनात् एकस्यैव दण्डस्य धारणम् । विकल्पित-
योरेवैकब्राह्मणसम्बन्धात् समुच्चयो द्वन्द्वेनानूद्यते—इति । तद्वद-
चापि स्यात् । कस्यचिद्विप्रस्य देवः—इति, कस्यचिच्च शर्मा—इति,
सर्व्वथापि खलु द्वयमेतत् ब्राह्मणजातेरेव परं भवति, न चत्रियादि-
जातः । अन्यथा 'वर्मा चाता च भूभुजः'—इत्यादावपि समुच्चया-
पत्तेः । नचैवमिष्यते । विरोधे च बहूनां वचनानामनुरोधः
कर्त्तुमुचितः । विशेषतस्तु मनुस्मृतेः । तस्मात्—एकस्मिन्नेव
नास्ति देवशर्माणोः समुच्चयः—इति तत्त्वकारमतमशङ्कतम् । 'चका-
रस्य विकल्पार्थकत्वम्'—अपि प्रदेशान्तरे स्वयमेव वर्णितम् । यदपि
पुराणवचनद्वयम्—

“ततश्च नाम कुर्वीति पितैव दशमेऽहनि ।

देवपूर्व्यं नराख्यं हि शर्मवर्मादिसंयुतम् ।

शर्मोति ब्राह्मणस्योक्तं वर्मोति क्षत्रियस्य च ।

गुप्तदासात्मकं नाम प्रशस्तं वैश्यशूद्रयोः” ।

इति । तत्रापि देवपूर्व्यमित्यस्य, देवः पूर्वो यस्येति व्युत्पत्त्या देव-
वाचकशब्दस्य पूर्वप्रतीकत्वमर्थः । शर्मवर्मादेशोत्तरप्रतीकत्वम् ।
यच्च स्वयं वर्णितम्,—देवात् पूर्वमितिव्युत्पत्त्या देवशब्दपूर्ववर्त्तिनो
नाम्नः शर्मवर्मादिसंयुतत्ववचनात् एकस्मिन्नास्मि देवशर्मणोः समु-
च्चयः,—इति । तदप्यनुचितम् । विप्रनाम्नामेव देवशब्दपूर्ववर्त्तितात्
वर्मादेशे चचादिनाममात्रविषयत्वात् देवपूर्वस्य नाम्नः शर्मवर्मादि
संयुतत्वानुपपत्तेः । परवचने च शर्मादिपदोत्तरमितिकारकर-
णात् गुप्तदासात्मकमित्यात्मपदप्रयोगाच्च तावन्मात्रस्यैव परप्रती-
कत्वमवगम्यते, न देवादिशब्दसमुच्चितस्य । एतेन, ततश्च नाम
कुर्वीति—इति वचनादुपपदत्वं नामभिन्नत्वञ्च शर्मादीनां यदुप-
वर्णितम्, तदपि परवचनानवलोकनेनेतिहेयमेव । शर्मवर्मा-
दिके कार्यम्—इत्यस्य ‘शर्मवर्त्यनेन गोचसम्बन्धनामानि—
इत्येकवाक्यतया शर्मान्तं नाम प्रतीयते,—इति स्वव्याख्या च
विबुद्धा स्यात् । केचिदत्र सूत्रे ‘दीर्घाभिनिष्ठानम्’—इति पठन्तो
वर्णयन्ति,—दीर्घेण अभिनिस्तिष्ठते समाप्यते यन्नाम तत्तथा, यथा
गोविन्दशर्मा—इति । तदनाकरम् ।

“आदौ ध्ये दक्षरान् थरलवान् मध्ये पुनःस्नापये—

दन्ते दीर्घे विस्कर्त्तनीय सहितं नाम प्रयत्नात् कृतम्” ।

इति वचनविरुद्धञ्च ॥०॥ १४ ॥०१॥

एतदतद्धितम् ॥ १५ ॥

एतदिति नाम्नः परामर्शः । सूत्रितनाम्नः सद्धितत्वसम्भवादेतद-
तद्धितान्तमिति व्याख्येयम् । दीर्घाभिनिष्ठानान्तत्वसूत्रणादेवा
तद्धितान्तत्वे सिद्धे पुनरुपादानं नियमार्थम् । एतदेव नामाऽत-
द्धितान्तं न पुनरन्यदिति नियम्यते । तेन, ‘यत्तद्बहुलमेव भवति’—
इति ‘अभिवादनीयं नामधेयं कल्पयित्वा’—इति चैवमादिनाम्नां
तद्धितान्तत्वमपि स्यात् । पूर्वप्रतीकाभिप्रायं वा सूत्रं वर्णनीयम् ।
तच्चायेतदितिकरणादन्येषां नाम्नां तद्धितान्तत्वमनिषिद्धम् ॥०॥
१५ ॥०॥

अयुग्दान्तः स्त्रीणाम् ॥ १६ ॥

अयुक् अयुग्माक्षरम्, दान्तं दाकारान्तं नाम स्त्रीणां दध्यादित्य-
नुवर्त्तते । अयमेव विशेषः । सर्वमन्यत् पूर्ववत् ॥०॥ १६ ॥०॥

माचे चैव प्रथमं नामधेयमाख्याय यथार्थम् ॥ १७ ॥

तच्च नामधेयं प्रथमं पूर्वं माचे आख्याय कथयित्वा यथार्थं
तन्मसमापनं कुर्यात् । चशब्दात् पुरुषनाम्नः स्त्रीनाम्नश्च प्रथमं
माचे कथनम् । एवमशब्दो मातुरेव प्राथम्यं नियमयति । सैवेति
वा निपातसमुदायः ॥०॥ १७ ॥०॥

गौ दक्षिणा ॥ १८ ॥

नामधेयकरणकर्माणः ॥०॥ १८ ॥०॥

कुमारस्य मासिमासि सम्बत्सरे साम्बत्सरिकेषु वा
पर्वस्वमीन्द्रौ द्यावापृथिवी विश्वान्देवाश्च यजेत ॥१८॥

जननाद्यस्तृतीयोज्यैः तत्तः—इति जननाद्दशरात्रे ऋष्टे—इति च
जन्मनः प्रकृतत्वात् 'कुमारस्य' जन्मतिथौ वक्ष्यमाणा देवता 'यजेत' ।
क्रियन्तं कालं यजेत?—इत्यत्राह 'मासिमासि', प्रतिमासमित्यर्थः ।
तेन वत्सरपर्यन्तं यागः । ऊर्द्धं हि वत्सरात् त एव मासा आव-
र्तन्ते । 'सम्बत्सरे' वा, पूर्णे—इति वाक्यशेषः । अत्रापि जन्मतिथौ
यजेत,—इति द्रष्टव्यम् । 'साम्बत्सरिकेषु वा पर्वसु' यजेत । सम्बत्स-
रस्य इमानि साम्बत्सरिकानि तेषु पर्वसु चयाणां षट्ठनामवसान
तिथिषु—कार्तिकीफाल्गुन्याषाढीषु । अथवा । द्वावच कालवि-
कल्पौ । सम्बत्सरपर्यन्तं मासिमासि कुमारस्य जन्मतिथौ यजेत,
साम्बत्सरिकेषु वा पर्वसु यजेत । कतमाः पुनस्तादेवताः ? । उच्यते ।
'अग्नीन्द्रौ' । 'द्यावापृथिव्यौ' । एते इन्द्रदेवते । 'विश्वान्देवाश्च'
यजेत ॥०॥ १८ ॥०॥

दैवतमिद्धा तिथिं नक्षत्रञ्च यजेत ॥ २० ॥

जन्मतिथेर्दैवतमिद्धा जन्मतिथिम्, जन्मनक्षत्रस्य दैवतमिद्धा जन्म-
नक्षत्रञ्च यजेत ॥०॥ २० ॥०॥

विप्रोष्य ज्येष्ठस्य पुत्रस्योभाभ्यां पाणिभ्यां मूर्द्धानं प-
रिगृह्य जपेत्, यदा वा पिताम इति विद्यादुपेतस्य
वाऽङ्गादङ्गात् सः श्रवसीति ॥ २१ ॥

विप्रोष्य प्रवासमनुमूय गृहमागतः पिता, ज्येष्ठस्य पुत्रस्य मूर्द्धान-
नम्, उभाभ्यां पाणिभ्यां परिगृह्य अङ्गादङ्गादिति षड्वसानं श्रुचं
जपेत् । यदा वा कुमारः, अयं मे पिता जनयिता,—इत्येवं
विद्यात् जानीयात्, (शक्त्यर्थे लिङ्) ज्ञातुं शक्नोतीत्येतत् । तदा
वा जपेत् । उपेतस्य उपनीतस्य वा कुमारस्य मूर्द्धानं परिगृह्य
जपेत् । त इमे त्रयः कालविकल्पाः ॥०॥ २१ ॥०॥

पशूनां त्वा हिङ्कारेणाभिजिघ्रामीत्यभिजिघ्र य-
थार्थम् ॥ २२ ॥

पशूनामिति मन्त्रेण अभिजिघ्र अभिमुख्येनाघ्राय,—मूर्द्धानमिति
प्रहृतेन सम्बन्धः । यथार्थमिति कर्षणः परिसमाप्तिरुच्यते । तेन
वामदेवमिदानीं गातव्यम् । अत्रापि मन्त्रे असावित्येतस्मिन् सर्वं
नास्ति संस्मोधनविभक्त्या पुत्रनाम प्रयोक्तव्यम् । तदिदं प्रोषिता-
गतकर्षेत्युच्यते ॥०॥ २२ ॥०॥

एवमेवावरेषाम् ॥ २३ ॥

अवरेषां कनिष्ठानामप्येवमेव मूर्द्दालक्ष्मणान्तदभिघ्राणञ्च कर्त्तव्यम् ॥
॥०॥ २३ ॥०॥

यथाज्येष्ठं यथोपलभं वा ॥ २४ ॥

यो यो वयसा ज्येष्ठः स तस्य प्रथमं कर्त्तव्यम्, योयः पूर्वं स-
न्निधानमागच्छति तस्य तस्य वा ॥०॥ २४ ॥०॥

स्त्रियास्तूष्णीं मूर्द्धन्यभिजिघ्रणं मूर्द्धन्यभिजिघ्रणम्
॥ २५ ॥

अत्र रत्नरार्थः । ननु तूष्णीं मूर्द्धन्यभिजिघ्रणमिति सूत्रणात् मूर्द्धा-
लक्षः समन्वकः प्राप्नोति ? । न । मन्त्रलिङ्गविरोधात् । तस्मा-
न्मन्त्रलिङ्गविरोधादेव मूर्द्धालक्षोऽमन्त्रकः सिद्धः । अतोऽभि-
जिघ्रणमात्रेण तूष्णीत्वं सूचितम् । तर्हि स्त्रियास्तूष्णीमित्येव कर्त्तु-
मुचितम्, अलं मूर्द्धन्यभिजिघ्रणमित्यनेन ? । उच्यते । एवं
कुर्वन् अभिजिघ्रणादन्यत् होमादिकं समन्वकमेव सादिति दर्शयति ।
तथाच वक्ष्यति “मन्त्रेण तु होमः”—इति । तस्माच्च केवलं
प्राप्तितागतकर्त्तव्यं स्त्रियाः स्यात्, अपितु जातकर्त्तादिकमपि—
इति सिद्धम् । ननु तथाप्यनर्थकम् । मन्त्रेण तु होमः—इति
सूत्रणादेव तत् सिद्धेः । उच्यते । तस्य चूडाकरणकर्त्तव्योऽनन्तरं
सूचितत्वात् तस्माच्चविषयत्वमप्यशङ्क्यते कश्चिन्मन्दमतिः कदा-
चिदिति तन्निरासार्थमेतत् सूचितम् । द्विर्वचनं प्रकरणसमाप्त्यर्थ-
मादरायै वा ॥०॥ २५ ॥०॥

इति महामहोपाध्यायराधाकान्तसिद्धान्तवागोशमहाचार्या-
त्मनश्च श्रीचन्द्रकान्ततर्कालङ्कारस्य सप्तो गोभिलीयसूत्रभाष्ये
द्वितीयप्रपाठकस्य अष्टमो काण्डिका ॥ ० ॥

गोभिलीयसूत्रम्

द्वितीयप्रपाठके नवमी काण्डिका ।

अथात स्तृतीये वर्षे चूडाकरणम् ॥ १ ॥

अथशब्दः पूर्वग्रहणार्थः । अथ पूर्वग्रहणात् जन्मन स्तृतीये वर्षे वर्त्तमाने उदगयनादीनां समुच्चयोपलब्धौ चूडाकरणं कर्त्तव्यमिति सूत्रशेषः । कपुष्पिका कपुष्पलाख्याः केशा चूडा इति कथ्यन्ते । तासां वक्ष्यमाणेन विधिना संस्करणं चूडाकरणमिति कर्मणो नामधेयम् । अतःशब्दो हेत्वर्थः । यस्माद्वैजिकं गार्भिकञ्च पापमनेन कर्मणाऽपमृज्यते, तस्मादिदमवश्यं कर्त्तव्यमित्यर्थः । यथा मनुः ।

“गार्भैर्हामैर्जातकर्म सोऽहं मञ्जोनिबन्धनेः ।

वैजिकं गार्भिकञ्चैवो द्विजानामपमृज्यते” ।

इति । अन्ये तु वर्षयन्ति । ‘अतःशब्दो हेत्वर्थः । यस्मात् अत्यन्तरे अत्रोपि पक्षः श्रूयते;—प्रथमाब्दे—इति, सोऽपि द्रष्टव्यः । तथाच मनुः ।

“चूडाकर्म द्विजातीनां सर्वेषामेव धर्मातः ।

प्रथमाब्दे द्वितीये वा कर्त्तव्यं अतिचोदनात्” ।

इति ॥०॥ १ ॥०॥

पुरस्ताच्छालाया उपलिप्तेऽग्निरुपसमाहितो भवति
॥ २ ॥

व्याख्यातार्थं मेतत् ॥०॥ १ ॥०॥

तच्चैतान्युपकृतानि भवन्ति ॥ ३ ॥

तच्च तस्मिन्नुपलिप्ते देशे एतानि वक्ष्यमाणानि उपसमीपे अग्नेः,
कृतानि आसादितानि भवन्ति । कर्तुरनियमः ॥०॥ ३ ॥०॥
कानि पुनस्तानि? कस्यां वा दिशि अग्नेरासादयितव्यानि? ।
उच्यते ।

एकविंशतिर्दर्भपिञ्जल्य उष्णोदककंस त्रैदुम्बरः
क्षुर आदर्शो वा क्षुरपाणिर्नापित इति दक्षिणतः
॥ ४ ॥

एकविंशति स्त्रिःसप्त । दर्भपिञ्जल्यो व्याख्याताः । सप्त सप्त कृत्वा-
दर्भपिञ्जल्यः स्थानत्रये आसादयितव्याः । एवमेकविंशति स्ता
भवन्ति । कुतः पुनर्भेदेनासादनम्? । भेदेनैव विनियोगोपदे-
ष्टात् । उदगग्राणाञ्चामूषामासादनं स्यात् । ‘प्राची सौम्यापरा-
जिताः’—इति वचनात् । उष्णमुदकं यस्मिन् स उष्णोदकः;
स चासौ कंसः—पात्रविशेषश्चेति उष्णोदककंसः । उदुम्बरस्याय-
‘मौदुम्बरः क्षुरः । स खल्वयमौदुम्बरः क्षुर स्तास्रमय एव न दाह-
मयः । कुतः? । ‘प्रोक्षत्यप्रच्छिन्दन्’—इत्युपरिष्ठादनेनन ह्येदनस्या
नक्षुरमानत्वात् । सा खलाश्चैवमुपपन्ना भवति । न हि दारवेण

केचच्छेदं शक्यं कर्तुम् । तदभावे, आसम्यक् दृश्यते मुखमस्मिन्—
इत्यादर्शो दर्पणो वा । क्षुरं पाणौ यस्यासौ क्षुरपाणिर्नापितः ।
इत्येतानि दक्षिणतोऽग्नेरुपकृतानि भवन्ति । प्राक् संस्थानाञ्चामी-
षामामादनं स्यात् । कुतः ? । प्रादक्षिण्योपपत्तेः । एवमुत्तरत्रापि
प्रादक्षिण्यानामादनं बोद्धव्यम् ॥०॥ ४ ॥०॥

आनडुहो गोमयः क्षसरः स्थालीपाको वृथापकः
इत्युत्तरतः ॥ ५ ॥

अनड्वान् वृषभस्तस्यायमानडुहोगोमयः, क्षसरः स्थालीपाकः—
इति पूर्वं व्याख्यातम् । स खल्वयं स्थालीपाको वृथापकः, संस्कार-
रहितत्वात्, कर्मण्यव्याप्रियमाणत्वाच्च । इत्येतद्द्वयमुत्तरतोऽग्ने-
रासादयितव्यम् ॥०॥ ५ ॥०॥

ब्रीहियवै स्तिलमाषैरिति पृथक् पात्राणि पूरयित्वा
पुरस्तादुपनिदध्युः ॥ ६ ॥

ब्रीह्यादयः प्रसिद्धाः । ब्रीहियवैः,—इतरेतरयोगनिर्देशात् मि-
श्रितैः । तिलमाषे र्मिश्रितैरेव । इति शब्दादेषामलाभे अन्यैर-
प्येवं विधेः । पृथक् नाना, पात्राणि,—बहुवचनस्यार्थवत्त्वार्थं त्रीणि,
पूरयित्वा, पुरस्तात् पूर्व्वणां दिक्षग्नेः, उपनिदध्युः स्थापयेयुः ॥
०॥ ६ ॥०॥

क्षसरो नापिताय सर्व्वबीजानि चेति ॥ ७ ॥

क्षसरो नापिताय दातव्यः । सर्व्वबीजानि च तस्मै दातव्यानि ।

इतिना अन्यदपि पारितोषिकं देयमित्युपदिशति । सा खल्वियं
 प्रतिपत्तिः कृसरस्य वीजपात्राणाञ्च प्रसङ्गादत्रैव सूचिता । कर्मकम
 एवायं कुतो न स्यात् ? । न—इत्युच्यते । कुतः ? । प्रतिपत्तिवे
 नापितस्य कर्ममूल्यतया दृष्टार्थत्वसम्भवात् । अन्यथा अदृष्टार्थत्व
 मस्यकल्पनीयम् । तच्चानिष्ठम् । कृते च कर्मणि तन्मूल्यदान-
 प्रसिद्धेः कर्मणोऽवसान एवैतानि नापिताय देयानि ॥०॥ ७ ॥०॥

अथ माता शुचिना वसनेन कुमारमाच्छाद्य पश्चा-
 दग्नेरुदगग्रेषु दर्भेषु प्राच्युपविशति ॥ ८ ॥

अथेत्यानन्तर्यार्थम् । आज्यसंस्कारानन्तरमित्यर्थः । अथवा । अ-
 थेति द्रव्यासादनानन्तर्यमभिधत्ते । तथाच पूर्वसूत्रोक्तं कृसरदि-
 दानं प्रतिपत्तिरेवेत्यवधार्यते । व्याख्यात मन्यत् ॥०॥ ८ ॥०॥

अथ यस्तत्करिष्यन् भवति, पश्चात् प्रांडवति-
 ष्टते ॥ ९ ॥

अथेति किञ्चित् पूर्वप्रकृतं स्मारयति । किन्तु ? । 'यथा पाणि-
 यज्ञे तथा चूडाकर्मणि'—इत्यतिदेशम् । तेनात्र पुरस्ताच्चोपरि-
 ष्टाच्च ततश्च आज्ञतयो भवन्ति । यः किञ्चित् पित्रादिः तत्कर्म
 करिष्यन् भवति, स महाव्याहृतिभिर्व्यस्तमस्ताभि सतश्च आज्ञ-
 तीर्जला अथानन्तरम्, गृहीतकुमारायामातुः पश्चात्, प्राङ्
 प्राङ्मुखः (क्षचित्तथैवपाठः) अवतिष्ठते ऊर्ध्वंक्षिष्ठति । ननु अग्नेः
 पश्चादित्येव कुतो न वर्ण्यते ? । अग्न्यर्थस्यःदित्याह । एवं खल्वन-

र्थकमेव पञ्चादितिपदं स्यात् । पञ्चादग्रेरिति खल्वनुवर्त्ततएव ।
तस्माद् यथोक्त एवार्थः ॥०॥ ८ ॥०॥

अथ अपत्यायमगात् सवितां क्षुरेणेति सवितारं
मनसाध्यायन् नापितं प्रेक्षमाणः ॥ १० ॥

अथ तथाविधावस्थानानन्तरमेव, सवितारं सूत्र्यम्, मनसा अङ्गा-
दिगुणयुक्तेनेत्यर्थः । अन्यथा ध्यानस्य मानसिकत्वपक्षिरे मनसेत्य-
नर्थकं स्यात् । ध्यायन् चिन्तयन्, नापितं चृग्पाणिं प्रेक्षम णो-
ऽवलोकयन् आद्यमगादित्येतं मन्त्रं जपति ॥०॥ १० ॥०॥

उष्णेन वाय उदकेनैधीति वायुं मनसाध्यायन्नुष्णो-
दककःसं प्रेक्षमाणः ॥ ११ ॥

वायुं मनसा चिन्तयन्, उष्णोदकयुक्तं कंसपाचञ्चावलोकयन्
उष्णेन वायो—इति मन्त्रं जपति ॥०॥ ११ ॥०॥

दक्षिणेन पाणिनाऽप आदाय दक्षिणां कपुष्णिका-
मुन्दत्याप उन्दन्तु जीवस इति ॥ १२ ॥

दक्षिणेन पाणिना प्रकृतादुष्णोदककंसदाय उष्णोदकमादाय शृ-
ङ्गीला कुमारस्य दक्षिणां कपुष्णिकामुन्दति ह्येदयति, अङ्गीं
करोति—इत्येतत् । आप उन्दन्तु—इति मन्त्रेण । कं शिरः
पुष्णाति श्रोतातपादितो रक्षणेन,—इति कपुष्णिका शिरसः पा-
र्यङ्ग्यावस्थिता केज्जुटिका भण्यते । तथा चोक्तम् ।

“कपुष्पिकाऽभितः केशा मूर्द्धि पश्चात् कपुष्पलम्” ।

इति ॥०॥ १२ ॥०॥

विष्णोर्दक्षोऽसीत्यौदुम्बरं क्षुरं प्रेक्षत आदर्शं वा

॥ १३ ॥

प्रेक्षते अवलोकयति । प्रेक्षेत इति पाठे अवलोकयेदित्यर्थः ।

सिष्टं मन्यत् ॥०॥ १३ ॥०॥

आषधे चायस्वैनमिति सप्तदर्भपिञ्जली दक्षिणायां
कपुष्पिकायामभिशिरोग्रा निदधाति ॥ १४ ॥

आसादितानामकविंशतिदर्भपिञ्जलीनां मध्यात् सप्त दर्भपिञ्जली
गृहीत्वा कुमारस्य दक्षिणायां कपुष्पिकायाम्, आषधे चायस्वेति
मन्त्रेण निदधाति स्थापयति । कथम् ? । उच्यते । अभिशिरोऽग्राः,
शिरमोऽभिमुखान्यग्राणि यासां तथाविधाः ॥०॥ १४ ॥०॥

ता वामेन पाणिना निगृह्य दक्षिणेन पाणिनौदुम्बरं
क्षुरं गृहीत्वाऽऽदर्शं वाऽभिनिदधाति स्वधिते मैत्रिहि
सीरिति ॥ १५ ॥

ताः दर्भपिञ्जली दक्षिणकपुष्पिकाश्च, ‘वामेन पाणिना’ ‘निगृह्य’
निःशेषेण गृहीत्वा, ‘दक्षिणेन पाणिना’ ‘नौदुम्बरं क्षुरमादर्शं वा’
पूर्वमासादितम्, ‘अभि’ स्वर्णतोभावेन, ‘निदधाति’ संलग्नं धार-
यति,—स्वधिते मैत्रिमिति मन्त्रेण । क्षुर आदर्शं वा तथा निधा-

तियो यथा सर्वाः पिञ्चलाः सर्वाश्च दक्षिणकपुष्पिका सप्तप्राः
सुरित्यर्थः ॥०॥ १५ ॥०॥

निधाय च,—

येन पूषा दृढस्यतेरिति चिः प्राञ्चं प्रोह्यप्रच्छि-
न्दन् सङ्कट्यजुषा द्वि स्तूष्णीम् ॥ १६ ॥

चि र्भारचयं प्राञ्चं प्राग्गतं प्रोहति प्रेरयति—प्रसारयतीत्येतत् ।
किं कुर्वन् ? । अप्रच्छिन्दन् केशच्छेदनमकुर्वन् । चुर स्तूषा प्रसा-
रयितव्यो यथा केशा न प्रच्छद्यन्ते,—इत्यर्थः । किं तूष्णीमेव
प्रोहति ? । न । कथमर्हि ? । येन पूषा इति यजुषा सङ्कट्येव
प्रोहति, तूष्णीं वारदयम् ॥०॥ १६ ॥०॥

अथायसेन प्रच्छिद्यानडुहे गोमये निदधाति ॥१७॥

अथेति पूर्वप्रकृतार्थम् । यः पूर्वप्रकृतः चुरपाणिर्नापितः, तदी-
येन आयसेन लौहमयेन चुरेण, प्रच्छिद्य प्रकर्षेण पिञ्चलीभिः
सहैव दक्षिणां कपुष्पिकां च्छित्वा, आनडुहे गोमये पूर्वमग्नेर-
त्तरतः समासादिते, निदधाति स्थापयति । मन्त्रानुपदेशाद-
मन्त्रकम् ॥०॥ १७ ॥०॥

एतयैवावृता कपुच्छलम् ॥ १८ ॥

एतया अग्नन्तरोक्तयैवावृता परिपाठ्या कपुच्छलं संस्कार्यदिति
वाक्यशेषः । के शिरसि पश्चाद्भागे पुच्छवत् लम्बते यः केशपात्रः,
स कपुच्छलः—इत्याख्यायते ॥०॥ १८ ॥०॥

एतयोत्तरां कपुष्पिकाम् ॥ १९ ॥

उत्तररश्मिर्वा वामवचनः । वामामपि कपुष्पिका नेतयैवावृता संस्क्रुय्यात् ॥०॥ १९ ॥०॥

किमेतया समस्तयैवावृता,—अथ अपत्याद्यमगादित्येवमादिकया संस्क्रुय्यात् ? । न । कतमया तर्हि ? । उच्यते ।

उन्दनप्रभृति त्वेवाभिनिर्वर्त्तयेत् ॥ २० ॥

प्राक्तनं सूत्रद्वयमनेन विनियते । उन्दनप्रभृति ह्येदनप्रभृत्येव आवृतम्, अभि सर्वतोभावेन निवर्त्तयेत् आवर्त्तयेत्, न पुनः सर्वा-
व्यावृतावर्त्तनीया । तस्मात् 'दक्षिणेन पाणिनाऽपि आदाय'—
इत्येवमादिकामावृतामावर्त्तयेत्, न ततः पूर्वामपीत्यर्थः । तुल्ये
विशेषणार्थः । कथञ्चाम् ? । कपुष्पले संस्क्रियमाणे कुमारमुदङ्मुखं
धारयेत्; यथा प्राञ्चं प्रोहणादि कर्तुं शक्यते । 'उन्दनप्रभृति
हेधा अभिनिर्वर्त्तयेत्'—इति केषित् पठन्ति । तत्र व्यक्त एवार्थः
॥०॥ २० ॥०॥

उभाभ्यां पाणिभ्यां मूर्द्धानं परिगृह्य जपेत् त्रयायुषं
जमदग्नेरिति ॥ २१ ॥

मूर्द्धानं कुमारस्य । जप्यन्वत् ॥०॥ २१ ॥०॥

एतयैवावृता स्त्रियाः ॥ २२ ॥

एतया प्रकृतया आवृता स्त्रियाः सर्वे अधस्तनोक्ताः संस्कारा

भवन्ति । न पुनरानन्तर्याक्षुडाकरणाभिप्रायमेव वचनं वर्णनी-
यम् । कुतः ? । एवकारेण व्याख्यवगमात् ।

“अमन्त्रिका तु कार्य्यं स्त्रीणामावृत्तेशतः” ।

इत्यादि वचनाच्च ॥०॥ २२ ॥०॥

किमेवभूतयैवावृता ? । न । कथमर्हि ? ।

तूष्णीम् ॥ २३ ॥

मन्त्रवर्जमित्यर्थः ॥०॥ २३ ॥०॥

किं सर्वमेव कर्म तूष्णीं भवति ? । न । कथमर्हि ? । उच्यते ।

मन्त्रेण तु हेमः ॥ २४ ॥

यो यो हेमः पूर्वमभिहितः, स मन्त्रेणैव भवति । तुमब्दं खग-
ब्दार्थः समुच्चये । तेनान्वाहार्य्यश्चाद्वमपि मन्त्रवदेव स्यात् । तदन्व
तूष्णीं कर्त्तव्यमित्यर्थः ॥०॥ २४ ॥०॥

उदगग्रे रुतस्तृप्य कुशलीकारयन्ति यथागोचकुल
कल्पम् ॥ २५ ॥

अग्रेरुत्तरत उत्तृप्य गत्वा कुमारं कुशलीकारयन्ति नापितेन मुख-
यन्ति । कर्त्तुं रनियमः । कथम् ? । यथागोचकुलकल्पम् । कस्यो
विधिरित्यनर्थान्तरम् । यथा गोचविधि र्यथा च कुलविधि स्याद-
नतिक्रमेणेत्यर्थः । गोचकल्पस्यावत्,—

“वाग्निष्ठाः पञ्चचूडाः क्षु स्त्रिचूडाः कुण्डपायिनः ।

इत्याद्युक्तः । कुलकल्योऽपि, यथा । भद्रादित्याना मायतनस-
न्निधाविति । कौयुमराणयणादीनां प्राक् समावर्तनात् सन्निख-
मेव वपनम् । कुतः ? । “केशश्च रोमं नखानि वापयतीत
सन्निखावर्जम्”—इति तत्र विशेषोपदेशादर्थाक् सन्निखवपनावगतेः ।
उक्तञ्च कर्मप्रदोपकृता ।

“सन्निखं वपनं कार्यमास्त्रानाद्गच्छाचारिणाम् ।

आ शरीरविमोचाय ब्रह्मचर्यं न चेद्भवेत्” ।

इति ॥०॥ २५ ॥०॥

आनडुहे गोमये केशान् कृत्वाऽरण्याः कृत्वा नि-
खनन्ति ॥ २६ ॥

पूर्वमावादिते आनडुहे गोमये समस्तान् केशान् निधाय, अरण्यां
कृत्वा नीत्वा, निखनन्ति अरण्या एव । बज्रवचनादनियतः कर्त्ता ।
‘अरण्यां गत्वा’—इति, ‘अरण्यां गत्वा’—इति च पाठान्तरम् । तच्च
व्यक्त एवार्थः ॥०॥ २६ ॥०॥

स्तम्भे द्वैके निदधति ॥ २७ ॥

इ—इत्येतिह्यर्थको निपातः । एके किलाचार्याः त्रीहिरादि
स्तम्भे तान् केशान् निदधति ॥०॥ २७ ॥०॥

यथार्थम् ॥ २८ ॥

तन्मसमापनं कर्त्तव्यमित्यर्थः । एवमेके । अपरे तु मन्यन्ते,—
 “यथार्थमिति यस्य येनार्थः प्रयोजनं स तं कुर्यात्—इति ।
 कथञ्चाम् ? । आयुषमित्यादिना मूर्द्धपरिग्रहे कृते उत्तरतीक्ष्णेः
 कुशलीकारयन्ति, असावपि कर्म्मशेषं समापयेत्”—इति ॥०॥
 २८ ॥०॥

गौर्दक्षिणा ॥ २९ ॥

शूद्राकरणकर्म्मणः ॥०॥ २९ ॥०॥

इति महामहोपाध्यायराधाकान्तसिद्धान्तवागीशभट्टाचार्या-
 त्मजस्य श्रीचन्द्रकान्ततर्कालङ्कारस्य कृतो गोभिलीयगृह्यसूत्रभाष्ये
 द्वितीयप्रपाठकस्य नवमो काण्डिका ॥०॥

गोभिलीयगृह्यसूत्रे

द्वितीयप्रपाठके दशमो काण्डिका ।

अत ऊर्ध्वमुपनयनलिङ्गाः मन्त्राः, तेषां विनियोगं विवक्षुरिद-
माह,—

गर्भाष्टमेषु ब्राह्मणमुपनयेत् ॥ १ ॥

गर्भाष्टमेषु, गर्भत आरभ्य गणनया ये अष्टमावर्षा स्तेषु । वज्रवचनं
व्यक्तगमिप्रायम् । तेषु वर्षेषु वर्त्तमानेषु यदोदगयनादीनां समु-
च्चयस्तदैव ब्राह्मणमुपनयेत् उपनयनकर्षणां योजयेत् । उपन-
यनं नाम वेदाध्ययनार्थम् उप समीपे (गुरोः) नीयते येन कर्षणा
तदुच्यते । तथाचाहुः ।

“गृह्योक्तकर्षणा येन समीपं नीयते गुरोः ।

बालो वेदाद्य तद्व्योगाद् बालस्त्रोपनयं विदुः” ।

इति ॥०॥ १ ॥०॥

गर्भैकादशेषु क्षत्रियम् ॥ २ ॥

उपनयेदिति वर्त्तते ॥०॥ २ ॥०॥

गर्भद्वादशेषु वैश्यम् ॥ ३ ॥

उपनयेत् ॥०॥ ३ ॥०॥

यदि देवान्मानुषादा कारणादुक्तकालातिपातः स्यात्, तदा कथम् ? ।
उच्यते ।

आषोडशाद्वर्षाद्ब्राह्मणस्यानतीतः कालोभवत्या-
द्वाविंशत् क्षत्रियस्याचतुर्विंशद्वैश्यस्य ॥ ४ ॥

अजुरक्षरार्थः । अत्र किञ्चिदुक्तमस्ति । आषोडशब्दोऽत्राभि-
विधौ न मर्यादायाम् । कुतः ? । अभिविधिर्यस्यैव मर्यादा-
र्यस्यान्याय्यत्वात् । तथाच स्मृत्यन्तरम् ।

“अपनाथनिकः कालः परः षोडशवार्षिकः ।

द्वाविंशतिः परोऽन्यस्य स्याच्चतुर्विंशतिः परः” ।

इति ।

“विप्रस्य षोडशाद्वर्षात् राज्ञो द्वाविंशतेः परम् ।

वैश्यस्याष्टत्रिकादब्दात् सावित्रीपतनं भवेत्” ।

इति ।

“षोडशब्दो हि विप्रस्य राजन्यस्य द्विविंशतिः ।

विंशतिः सचतुर्थी च वैश्यस्य परिकीर्त्तिता ।

सावित्री नातिवर्त्तेत अत ऊर्ध्वं निवर्त्तते” ।

इति चैवमादि । यच्च यमवचनम्—

“पतिता यस्य सावित्री दशवर्षाणि पञ्च च ।

ब्राह्मणस्य विशेषेण तथा राजन्यवैश्ययोः ।

प्रायश्चित्तं भवेदेषां प्रोवाच वदताम्बरः ।

विवस्वतः सुतः श्रीमान् यमो धर्मार्थतत्त्ववित् ।

सञ्चितं वपनं कृत्वा व्रतं कुर्यात् समाहितः ।

हविष्यं भक्षयेदन्नं ब्राह्मणान् पञ्च सप्त वा ।

एकविंशतिराचन्तु पिवेत् प्रसृतियावकम् ।

अतो यावकशुद्धस्य तस्योपनयनं स्मृतम् ।

इति । तत् पतितसावित्रीकत्वाभावेऽपि पञ्चदशवर्षोपरि प्रायश्चित्त-
विशेषोपदेशार्थम् । न पुनः पञ्चदशवर्षोपरि पतितसावित्रीकत्व-
मस्त्वर्थः । तथाविधवचनव्यक्तेरभावात् । लघुगः प्रायश्चित्तस्यो-
पदेशश्च । पतितसावित्रीकाणां हि ब्राह्मणस्योऽपि प्रायश्चि-
त्तम् । राजन्यवैश्ययोः स्त्राविशेषात् । तथा राजन्यवैश्ययोः,—इति
ब्राह्मणवत् क्षत्रियवैश्ययोरपि पञ्चदशवर्षोपरि तत् प्रायश्चित्तमवि-
शेषेणोपदिश्यते । तयोश्च पतितसावित्रीकत्वाभावेऽपि वचनबलात्
तत्प्रायश्चित्तमित्युक्तमेव वाच्यम् । तत्सामान्यात् ब्राह्मण-
स्यापि तथैव वर्णयितुं युक्तम् । तस्मात् 'पतिता यस्य सावित्री'—
इत्यस्य यस्य सावित्रीग्रहणं न सम्पन्नमित्ययमर्थः । नहि दश पञ्च
च वर्षाणि सावित्री पततोति शक्यते वक्तुम् । भवतामपि तदूर्द्धमेव
पतनस्थानुमतत्वात् । विज्ञानेश्वरेणापि,—यस्योपनयने आपद्भावेन
तत्कालातिक्रमस्तस्य यमोक्तप्रायश्चित्तमभिधाय,—अनापशति-
क्रमेतु मानवं त्रैमासिकम् तत्रैव पञ्चदशवर्षादूर्द्धमपि कियत्-
कालातिक्रमेत्तद्व्यापकव्रतं ब्राह्मणस्योवा,—इति वदता एतदेव-
मतमङ्गीकृतमित्यवगम्यते । तस्मात्, अस्माद् समवचनादाहो-
मर्यादार्थतां ब्रुवन् ब्रूयन्तः परास्तः । ब्राह्मणस्योमे सपादनवधेनू-
नाम्, अत्र तु सपादधेनूनाणां स्वयमेव सङ्कलितत्वेन वैषम्या-

पत्तेः । याज्ञवल्क्यटीकायां स्वयमेवाभिविध्यर्थतायावर्णनाच्च ।
 पतितसावित्रीकपरतयावर्णने च क्षत्रियवैश्याोरपि तावतैव
 पतितसावित्रीकतापत्तेः । नचैवमिष्यते । रघुनन्दनस्तु,—यम-
 वचनस्य प्रथमस्रोकार्द्धत्रयमात्रमुपन्यस्यन् परप्रतीकज्ञापकवानः
 ‘एभिः षोडशवर्षोपरि यमेन पञ्चदशवर्षोपरि यत्पतनमभिहितं,
 तद्गर्भजन्मप्रभृतिगणनयाऽविरुद्धम्’—इत्यात्मनः स्मृतिनैपुण्यमुपद-
 शितवान् । तदप्यनादरणीयम् । पूर्वोक्तयुक्ता यमेन पञ्चदश-
 वर्षोपरिपतनस्यानभिहितत्वात् । गर्भप्रभृतिगणनयापि षोडश-
 वर्षान्तिममात्रयस्याऽसंग्रहाच्च । किञ्च । पतितसावित्रीकत्वा-
 भावेपि “द्वादशषोडशविंशतीश्वेदतोता श्रवरुद्धकाला भवन्ति”—
 इति पैठिनसिवचनात् द्वादशवर्षाद्युपरि प्रत्यवायात्पक्षज्ञापनं
 स्वयमेव वर्णितम् । तत् किमत्रापि तथैव न वर्णितमिति स
 एव जानाति । तस्मात्, तन्मतेपि द्वादशवर्षोपरि ब्राह्मणस्य
 महाव्याहृतिहोमः प्रायश्चित्तम्, पञ्चदशवर्षोपरि यमोक्तमेक-
 विंशतिरात्रव्रतम्, ब्राह्मणप्रायश्चित्तं पुनरतोप्यूहं भवितुं युक्तम् ।
 ब्राह्मणस्य द्वादशवर्षोपरि महाव्याहृतिहोमः प्रायश्चित्तमपि
 स्वयमेवोक्तम् । ब्राह्मणस्य विशेषेण प्रायश्चित्तम्—इति वदन्
 यमोऽपि पुरस्तात् सामान्यप्रायश्चित्तमस्य बोधयति ।

वयन्तु पश्चामः । ब्राह्मणस्य द्वादशवर्षोपरि महाव्याहृति
 होमप्रायश्चित्ताभिधानमप्यनुचितमेव । अष्टवर्षोपरि खल्वेतत्
 स्यात् । कस्मात् कारणात् ? तस्य मुख्यकालत्वात् । कुतस्तस्य
 मुख्यकालत्वम् ? प्रथमोपदिष्टत्वात् । ‘समर्थस्य चेपायोगः’—

इति व्याख्या । तस्माद् ब्राह्मणस्याष्टवर्षोपरि, क्षत्रियस्यैकादश-
वर्षोपरि, वैश्यस्य द्वादशवर्षोपरि महाव्याहृतिहोमः प्रायश्चित्त-
तम् । तथाच स्मरणम् ।

“गौणेषु तेषु कालेषु कर्म चोदितमारभेत् ।

प्रायश्चित्तप्रकरणप्रोक्तां निष्कृतिमाचरेत्” ।

इति । यत्तु.—

“संस्कारा अतिपत्येरन् स्वकालाच्चेत् कथञ्चन ।

ऊल्लेखदेव कुर्वीत ये उपनयनादधः” ।

इति कर्मप्रदोषे, उपनयनादधः,—इति करणादुपनयनकाला-
तिपाते न महाव्याहृतिहोमः प्रायश्चित्तमिति प्रतीयते । तद्
गौणकालस्याप्यतिपाते बोद्धव्यम् । कुतः ? । अविरोधात् । उप-
नयनकालातिपाते च तदभावावगतेः । षोडशवर्षादिपर्यन्तं स्वल्-
पतितकालता उपनयनस्यात्र सूच्यते । अथवा । एतदेवेत्येवकार
करणात् उपनयनात् पूर्वं महाव्याहृतिहोम एव प्रायश्चित्तम्,
उपनयने तु न तावन्मात्रम्, अपितु ब्राह्मणसोमोपीति वर्णनी-
यम् । एतच्च भवतोऽप्यनुमतम् ।

पैठिनसिवचनेन तु ब्राह्मणस्य द्वादशवर्षोपरि प्रायश्चित्ता-
न्तरम् । यमवचनात् तु सर्वेषामेव पञ्चदशवर्षोपर्यन्तविंशतिराच-
रतम् । क्षत्रियवैश्ययोः पुनः षोडशविंशतिवर्षादूर्ध्वं प्रायश्चित्ता-
न्तरं पैठिनसिवचनादुन्वेयम् । सर्वेषां नूत्तरावधेरूर्ध्वं ब्राह्मणसोमः,
—इति बोद्धव्यम् । अस्मिन्नुपधे, पञ्चदशवर्षोपरि यथा ब्राह्मणस्य
विशेषेण प्रायश्चित्तं भवेत्, तथा राजन्यवैश्ययोःपि विशेषेण

प्रायश्चित्तं भवेदिति समवचनस्यार्थः । तदनेन सर्वेषामेव सामान्य
प्रायश्चित्तं पुरस्तादस्ति,—इति दर्शयति । प्रायश्चित्तान्तरन्तु वि-
स्तरभयान्नह प्रस्तूयते ।

वस्तुतस्तु पैठिनसिवचनं शास्त्रान्तरविषयमेव नास्माच्छाखा-
विषयम् । विभिन्नशाखिनः खल्वाचार्या भिन्नानि वचनानि रच-
याम्भूवुः । तस्मास्ति सर्वेषामेकविषयत्वम् । अतएव, अवदु-
काला भवन्ति,—इत्युक्तम् । भिन्नौ खल्विमावर्तौ—यस्य काला-
वरोधः यच्चान्यप्रायश्चित्तम्—इति । एव मन्यान्यपि वचनानि
व्याख्येयानि,—इत्ययं मामकोनः पन्थाः । केचित् पुनर्निवन्धारः
एतदननुसन्धानादा लोकप्रज्ञामंगहादा पाण्डित्यातिशयव्याप-
नादा विभिन्नशाखाविषयाणामपि वचनानां सामञ्जस्याय वङ्गा-
यासमकुर्वन्त । तदस्माभिरपि कथञ्चित् सामञ्जस्यकरणाय
प्रयत्नःकृतः । अन्यथा खल्वर्चाचीनाः प्राचीननिवन्धुषु वङ्गमा-
नात् पक्षपाताच्चास्मत्कृते व्याख्याने न श्रद्दधु रूपालम्भश्च कुर्यु-
रिति । परमार्थतस्तु विभिन्नविषयाणां वचनानां नास्त्येकविष-
यत्वम् । अशक्यसम्पादश्च सर्वेषां सामञ्जस्यमिति शक्तमो वयं प्रद-
र्शयितुम् । परन्तु ग्रन्थगौरवभयादत्र मूकीभवामः । धीमद्भिरेव
तद्वहनोद्यमित्यस्तु किं विस्तरेण ? ॥०॥ ४ ॥०॥

अत ऊर्ध्वं पतितसावित्रीका भवन्ति ॥ ५ ॥

अतोऽस्मात् कालादूर्ध्वं चयोष्येते पतितसावित्रीका भवन्ति ।
स्वकाले सावित्र्याम्—गायत्र्यामनुच्यमानार्था ये पतन्ति प्रायश्चि-

नविशेषभागिनो भवन्ति, त इमे पतितसावित्रीका ब्राह्म्याश्च
मन्थन्ते ॥०॥ ५ ॥०॥

नैनानुपनयेयुर्नाध्यापयेयुर्नयाजयेयुर्नैभिर्विव-
हेयुः ॥ ६ ॥

एनः प्रकृत्यन्तर मतदर्थः । नैतान्—इति केचित् पठन्ति ।
एतान् पतितसावित्रीकान् (त्रयाणां प्रकृतत्वादङ्गवचनम्) नोप-
नयेयुर्ब्राह्म्यसोमात् क्रतोर्विना । तथाच स्मृत्यन्तरम् ।

“अत ऊर्ध्वं त्रयोऽप्येते यथाकालं मसंस्कृताः ।

सावित्रीपतिता ब्राह्म्या ब्राह्म्यसोमाद्भुते क्रतोः” ।

इति । उपनयेयुरिति बङ्गवचनं तत्कर्तृसंसर्गिणामपि प्राय-
श्चित्तप्रज्ञापनार्थम् । तथाच स्मरणम् ।

“ब्राह्म्याचार्यस्य भुक्त्वाऽन्नं कृच्छ्रपादेन शुध्यति ।

यश्चापनयते ब्राह्म्यान् त्रिभिः कृच्छ्रैः स शुध्यति” ।

इति । एवमुत्तरत्रापि बोद्धव्यम् । नैनानध्यापयेयुः । नैनान् याज-
येयुः । अविशेषात् पाकयज्ञैरपि । न एभिः सह विवहेयुः—विवाहं
कुर्युः । विवाहयेयुरिति पाठे, एभिः सह विवाहं न कारयेयुरिति
व्याख्येयम् । उपनयनप्रतिषेधादेव सर्वत्र प्रतिषेधे सिद्धे यदि
केनचित्सोमाद्भुतत्वाद्वा उपनीताः स्युः, तथापि नैवोत्तराणि
कर्माणि पतितसावित्रीकाणां कुर्यात्—इति सर्वेषां पाठः क्रियते
॥०॥ ६ ॥०॥

यदह रूपैष्यमाणवको भवति प्रग एवैनं तदहर्भा-
जयन्ति कुशलीकारयन्त्यास्त्रावयन्त्यस्त्रकुर्वन्त्यहतेन
वाससाऽऽच्छादयन्ति ॥ ७ ॥

यदह र्यस्मिन्नहनि । माणवकः—इत्यनधीतवेदो भण्यते । तथा
चोक्तम् । “अनृचो माणवको ज्ञेयः”—इति । यदहर्माणवक उपै-
ष्यन् उपनयनं कारयिष्यन् भवति,—यस्मिन्नहन्युपनयनमस्य
करिष्यते—इत्यर्थः । तदह स्मिन्नहनि, प्रगे एव प्रातरेव, एनं
माणवकं भोजयन्ति । एवकारकरणात् प्रग एवैनं भोजयन्ति,
न तु भोजनात् परं कथं कर्म,—इत्याशङ्कनीयमित्युपदिशति ।
किं भोजयन्ति ? चीरादिकम् । कस्मात् ? । “पयोयवाग्वामि-
चाहाराः क्रमशो द्विजातोनाम्”—इति तत्त्वान्तरदर्शनात् ।
कुशलीकारयन्ति मुण्डयन्ति । आस्त्रावयन्ति स्त्रपयन्ति । अस्त्र-
कुर्वन्ति केयूरकुण्डलादिभिः । अहतेनाक्षुणेनामृदितेन वाससा
वसनेन आच्छादयन्ति । आङ्गशब्दो व्याख्यातः । वाससा,—इत्ये-
कवचननिर्देशात् अधरोयवसनमेवैतत् । उत्तरीयन्तु,—उपरि-
ष्ठात् यदजिनं सूत्रयिष्यति, तदेव स्यात् । सर्वत्र बद्धवचनात्
कर्तुरनियमः । असमासकरणादुपन्यासमात्रमेवैतत्, न पुनरेष
एव क्रमः । ज्योतिः शास्त्रविरोधात् । तच्च हि भुक्तस्य चौरप्रति-
षेधोऽनुश्रियते । यथा ।

“न स्नातमात्रं गमनोन्मुखं भूषितानां

नाभ्यक्तं भुक्तं रणकालं निरासनानाम् ।

सन्ध्या निशा कुजदिने च तिथौ च रिक्ते
चौरं दितं न नवमेऽङ्गि तथाच विद्याम्" ॥

इति । तस्मादादौ कुशलोकारयन्ति, तत आज्ञावयन्ति, ततो भो-
जयन्ति । एवमके । अममासकरण मेकैकक्रियापरिसमापनानन्त-
रमपरापराक्रिया यथास्यादित्येवमर्थम् । तेन पाठक्रमादेवा-
मूषां क्रियाणां क्रमः प्रत्येत्यः । ज्योतिः शास्त्रनिषेधस्तु नात्र
निविशते । कुतः ? । आचार्यक्रमविरोधात् । सामान्यशास्त्रस्य
विशेषेतरपरताया न्याय्यत्वाच्च । अतएव समावर्त्तनेषुमेवक्रमम-
मूषां क्रियाणां सूत्रयिष्यति । सोऽयमस्मत् सिद्धान्तो बुद्धिमद्भि-
श्चिन्तनीयः ।

‘यज्ञोपवीतमपि इदानीमेव देयम् । कुतः ? । यज्ञोपवीति-
नाचान्नादेकेन कृत्यम्—इति वचनात्’—इति केचित् । तदसङ्ग-
तम् । प्रमाणाभावात् । यज्ञोपवीतिनाकृत्यम्—इति वचनञ्च
पुरुषार्थस्यैव सतो यज्ञोपवीतस्य कर्मार्थतामात्रमुपदिशति न तु
तदपि विदधाति,—इति खल्वोचाम । किन्तु द्विराचमनमि-
दानीं कर्त्तव्यम् । “सुम्ना भुक्त्वा चुत्वा स्नात्वा विपरिधाय
च”—इति वचनात् । यज्ञोपवीतधारणक्रमं परतोवक्ष्यामः
॥०॥ ७ ॥०॥

वासवाऽऽच्छादयन्ति,—इत्युक्तम् । इदानीं ब्राह्मणादीनां वासांसि
विशेषतो विधातुमाह,—

क्षौमशाणकार्पासौर्णान्येषां वसनानि ॥ ८ ॥

क्षुमा अतसी तस्या इदं क्षौमं तसरादि, शणस्येदं शाणम्, कार्पा-
सस्येदं कार्पासम्, उर्णा मेघादिलोम तस्या इदं मौर्णम् । पश्चात्
द्वन्द्वसमासः । एषां ब्राह्मणादीनामेतानि वसनानि भवन्ति ।
ब्रह्मचारिणां त्रिवेपि वसनानां चतुष्टयमुपरिष्टादुपपादयिष्यति ।
तदिदमधरोयवसनविषयं सूत्रम् ॥ ० ॥ ८ ॥ ० ॥

त्रैणेरौरवाजान्यजिनानि ॥ ९ ॥

एणः कृष्णमृगः कृष्णसारश्च भण्यते । रुरु गौरमृगः । तथा चो-
क्तम् ।

“अमृचो माणवको ज्ञेयः एणः कृष्णमृगः स्मृतः ।

रुरु गौरमृगः प्रोक्तः ताम्बलः शण उच्यते” ।

इति । अज ष्कागः । एणस्येदमेण्यम्, रुरोरिदं रौरवम्, अजस्ये-
दमाजम् । एतान्यजिनानि चर्माणि यथाक्रमं ब्राह्मणादीनां भवन्ति ।
तदिदमुत्तरोयाभिप्रायं सूत्रम् । कुतः ? । “चर्माण्युत्तरोयाणि”—
इति गृह्यान्तरसूत्रणात् ॥ ० ॥ ९ ॥ ० ॥

मुञ्जकाश ताम्बल्यो रशनाः ॥ १० ॥

मुञ्जकाशौ प्रसिद्धौ । ताम्बलः शणः । कुतः ? । ‘ताम्बलः शण
उच्यते’—इति वचनात् । केचित्तु,—‘मुञ्ज काश ताम्बल्यो रशनाः’
—इति सूत्रपाठं मन्यन्ते । ताम्बलः शण उच्यते—इत्यपि,

तासूनः शण उच्यते,—इति पठन्ति । उभयथाप्यर्थो न भिद्यते ।
तदेतन्मयो रशनाः मेखलाः यथाक्रमं ब्राह्मणादीनां भवन्ति ।
तच्च मनुः ।

“मौञ्जी त्रिवृत् समा स्रष्टुणा कार्य्या विप्रस्य मेखला ।
चत्रियस्य च मौर्वी ज्या वैश्यस्य शणतान्तवो ।
मुञ्जालाभे तु कर्त्तव्या कुशाश्वान्तकवल्गुजैः ।
त्रिवृता ग्रन्थिनैकेन त्रिभिः पञ्चभिरेव वा” ।

इति ॥०॥ १० ॥०॥

पार्ष्णवैल्वाश्वत्यादण्डाः ॥ ११ ॥

पर्णः पलाशः । विल्वाश्वत्यौ प्रसिद्धौ । ब्राह्मणादीनां यथाक्रमं
पार्ष्णादयोदण्डा भवन्ति । अत्रापि सत्यन्तरोक्तो विशेषो द्रष्टव्यः ।
यथा मनुः ।

“केशान्तिको ब्राह्मणस्य दण्डः कार्य्यः प्रमाणतः ।
सल्लाटसम्मितो राज्ञः स्यात्तु नासान्तिको विशः ।
ऋजव स्ते तु सर्वे स्यु रव्रणाः सौम्यदर्शनाः ।
अनुद्वेगकरा नृणां सत्वचो नाग्निदूषिताः” ।

इति ॥०॥ ११ ॥०॥

इदानीमुक्तानां वसनानां विषयव्यवस्थामुपदिशति,—

क्षौमश्च शाणं वा वसनं ब्राह्मणस्य कार्पासं क्षत्रि-
यस्याविकं वैश्यस्य ॥ १२ ॥

अथर्वं सूत्रम् ॥०॥ १२ ॥०॥

एतेनैवेतराणि द्रव्याणि व्याख्यातानि ॥ १३ ॥

एतेनैवानुसारेण इतराण्यपि द्रव्यानि,—अजिन रश्मना दण्डरूपाणि, ब्राह्मणादीनां यथाक्रमं व्याख्यातान्युक्तानि । तथाच, अण्येयमजिनं मौञ्जी रश्मना पार्ष्णीदण्डश्च ब्राह्मणस्य, रौरवमजिनं काशी रश्मना वैल्बोदण्डश्च क्षत्रियस्य, आजमजिनं ताम्रलो रश्मना आश्वत्थोदण्डश्च वैश्यस्य ॥०॥ १३ ॥०॥

अलाभे वा सर्वाणि सर्वेषाम् ॥ १४ ॥

स्वस्वजात्युक्तवसनादीनामलाभे सर्वाणि वसनादीनि सर्वेषां भवन्ति यथालाभम् ॥०॥ १४ ॥०॥

पुरस्ताच्छालाया उपलिप्तेऽग्निरूपसमाहितो भवति ॥ १५ ॥

कृतभायं सूत्रम् ॥०॥ १५ ॥०॥

अग्ने व्रतपत इति हुत्वा पश्चादग्नेरुदगग्रेषु दर्भेषु प्राङ्गाचार्योऽवतिष्ठते ॥ १६ ॥

‘यथा पाणिग्रहणे तथा चूडाकर्माण्युपनयने’—इत्यतिदेशादुपनयनकर्माणः पुरस्ताच्चेपरिष्ठाच्च महाव्याहृतिभिः स्वतस्त आहुतयो भवन्ति । तदाहुतिचतुष्टयं कृत्वा, अग्ने व्रतपते—इत्यादि पञ्चभिर्मन्त्रैः (अनादेशादाज्येन) पश्चाहुतोऽथ कृत्वा आचार्यः पश्चादग्नेरुदगग्रेषु दर्भेषु प्राङ्मुख ऊर्ध्वं स्तिष्ठति । कृत्वा आचार्योऽवति-

उते—इति अवणात् कर्त्तव्यरानुपदेशाच्च आचार्य एव जुहोति ।
 मन्त्रन्तु माणवक एव जपति । कस्मात् ? । व्रतं चरिष्यामि—
 इत्यादि मन्त्रलिङ्गात् । तस्मात्,—‘करणत्वादाचार्य एव मन्त्रं
 जपति’—इति ब्रुवती सरला सरलैव । व्रतान्ते व्रतमचार्यमि-
 त्यादेर्ब्रह्मचारिपाठस्य स्वयमेव वर्णनादत्रापि तथैव वर्णयितुं मुचि-
 तत्वाच्च । ‘व्रतं चरिष्यामि—इति मन्त्रलिङ्गे तु ऋत्विक् स्थानी-
 यत्वादाचार्यस्य याज्यस्थानीयत्वाच्च माणवकस्य मन्त्रै रग्न्यादि
 प्रार्थना ब्रह्मचारिणो नाचार्यस्य । तथाच, यां वै काञ्चन यज्ञ-
 ऋत्विज आशिषमाशासते सा यजमानस्यैव’—इत्यथस्थान एव
 तस्याः संरम्भः । आचार्यमाणवकयोः ऋत्विग् यजमानस्थानीयत्वे
 आचार्यस्य मन्त्रपाठे च प्रमाणस्यैवाभावात् । अधिकञ्च पूर्व-
 मेवेक्तमिति नेह पुनरुच्यते ।

अत्रच, व्रतं चरिष्यामि—इति मन्त्रस्य साकाङ्क्षत्वान्निराका-
 ङ्गीकरणाय व्रतनामकालपरिणामयोरदेशः कर्त्तव्यः ;—एतद्रूत-
 मित्यत्कालिकम्—इति । कुतः ? ।

“ब्रह्मचारी व्रतादेशे व्रतनाम प्रवाचयेत् ।

चरिष्ये यावदन्ताय सावित्रे चान्तकीर्त्तनम्” ।

इति वचनात् ॥०॥ १६ ॥०॥

अन्तरेणाग्न्याचार्यौ माणवकोऽञ्जलिदत्तोऽभिमुख
 आचार्यमुदगग्रेषु दर्भेषु ॥ १७ ॥

अन्तरेणशब्दो मध्यवचनः । तद्योगाच्च ‘अग्न्याचार्यौ’—इति

षष्ठ्यर्थे द्वितीया । अग्न्याचार्ययो मध्यदेशे माणवकोऽञ्जलिस्तः
 कृताञ्जलिः, अभिमुख आचार्यम् आचार्याभिमुखः—प्रत्यङ्मुखः
 —इत्येतत् । उदगघ्रेषु दर्भेषु ‘अवतिष्ठते’—इत्यनुवर्त्तनीयम् ॥०॥
 १७ ॥०॥

तस्य दक्षिणतोऽवस्थाय मन्त्रवान् ब्राह्मणोऽपाम-
 ञ्जलिं पूरयति ॥ १८ ॥

तस्य अनन्तरोक्तस्य माणवकस्य, दक्षिणतो दक्षिणस्थां दिशि न
 दक्षिणपार्श्वे । कस्मात् ? । माङ्गलिकत्वात् । प्रत्यङ्मुखस्य माणव-
 कस्य दक्षिणपार्श्वे खल्ववस्थाने दक्षिणामुखत्वमवस्थातुः स्यात् । तच्चा-
 मङ्गलम् । तस्मात्, प्राचीसौम्यापराजिता—इति परिशिष्टानुपहास्य,
 यथोदङ्मुखत्वं भवति तथाऽवस्थातव्यम्—इति यथोक्त एवार्थः ।
 अवस्थाय ऊर्द्धः स्थित्वा । कः ? । मन्त्रवान् अधीतवेदो ब्राह्मणः ।
 किं करोति ? । अपामङ्गिरञ्जलिं माणवकस्य पूरयति । मन्त्रा-
 नुपदेशादमन्त्रकम् ॥०॥ १८ ॥०॥

उपरिष्ठाच्चाचार्यस्य ॥ १९ ॥

उपरिष्ठात् माणवकाञ्जलिपूरणात् परस्तात्, आचार्यस्याप्यञ्ज-
 लिमङ्गिः पूरयति । स एव ब्राह्मणः ॥०॥ १९ ॥०॥

प्रेक्षमाणोजपत्यागन्त्रा समगन्महीति ॥ २० ॥

माणवकं प्रेक्षमाणः आगन्त्रा—इति मन्त्रं जपति । कोजपति ? ।

आचार्यः । कस्मात् ? । खल्वि चरतादयम्—इति मन्त्रलिङ्गात् ।
परस्मात् सिद्धावलोकितन्यायेनानुवङ्गाच्च ॥०॥ २० ॥०॥
अपिलाचाचार्यः,—

ब्रह्मचर्यमागामिति वाचयति ॥ २१ ॥

ब्रह्मचर्यमिति मन्त्रं माणवकं पाठयति ॥०॥ २१ ॥०॥

कोनामासीति नामधेयं पृच्छति तस्याचार्यः ॥ २२ ॥

कोनामासि,—इति तस्य माणवकस्य नामधेयमाचार्यः पृच्छति
॥०॥ २२ ॥०॥
किं कृत्वा ?—

अभिवादनीयं नामधेयं कल्पयित्वा ॥ २३ ॥

अभिवादनं पादग्रहणमित्यनर्थान्तरम् । तत्र हितमभिवाद-
नीयं नामधेयं तदानामेवाचार्यः कल्पयित्वा । अभिवादनीयमिति-
करणात् सर्वत्रैवाभिवादनकाले इदमेव नामोच्चारणायमिति
गम्यते ॥०॥ २३ ॥०॥

अभिवादनीयं नाम विशिनष्टि,—

देवताश्रयं वा नक्षत्राश्रयं वा ॥ २४ ॥

देवताश्रयं चरिप्रभृतिकं वा, नक्षत्राश्रयं शतपदचक्रोक्तजन्मकां-
क्षीमनक्षत्रपादानुसारि वा ॥०॥ २४ ॥०॥

गोत्राश्रयमप्येके ॥ २५ ॥

गोत्राश्रयं शाण्डिल्यः—इत्यादिरूपमपि नामैके आचार्यामन्यन्ते ।
 ‘गोत्राश्रयमित्येके’—इति पाठेपि व्यक्त एवार्थः । एवञ्च, इदानीं
 मेवाभिवादनीयनाम-कल्पनानन्तरं नाम-पृच्छासूत्रेणान्माणव-
 कोपेतदेव नाम कथयेदित्यर्थादवगम्यते ॥०॥ २५ ॥०॥
 माणवकेन अमुकनामास्मीति नास्ति कथिते,—

उत्सृज्यापामञ्जलिमाचार्यो दक्षिणेन पाणिना द-
 क्षिणं पाणिं साङ्गुष्ठं गृह्णाति;—देवस्य ते सवितुः
 प्रसवेऽश्विनोर्बाहुभ्यां पूष्णोहस्ताभ्यां हस्तं गृह्णाम्य-
 साविति ॥ २६ ॥

अपामञ्जलिमुत्सृज्य त्यक्त्वा आचार्यः स्वेन दक्षिणेन पाणिना
 माणवकस्य दक्षिणं पाणिं साङ्गुष्ठमङ्गुष्ठसहितं गृह्णाति देवस्य
 ते—इति मन्त्रेण । मन्त्रपाठानन्तरं हस्तग्रहणं बोद्धव्यम् । असा-
 विति सर्वनामस्थाने च सम्बोधनविभक्त्यन्तं माणवकनाम प्रयो-
 ज्यम् । अत्रच, आचार्यस्येव माणवकस्यापि जलाञ्जल्युत्सर्गा बोध्यः ।
 कुतः ? । अविशेषेणोपदेशात् । अतएव माणवकस्य साङ्गुष्ठदक्षिण-
 पाणिग्रहणमाञ्जल्येनोपपद्यते । त्वा प्रत्ययस्य तु पूर्वापरीभावमात्र-
 मर्थो न पुनरेककर्तृकत्वमपि,—इत्यधस्तादुपपादितम् । आचार्य-
 स्यापि जलाञ्जल्युत्सर्गादत्रैककर्तृकत्वमप्यस्येव, परमेकमात्रकर्तृ-
 कत्वमेव नास्ति,—इति न किञ्चिदनुचितम् ।

इदानीं गृहीतमाणवकहस्तस्याचार्यस्य, अग्निस्ते हस्तमगही-
दिति मन्त्रजपो भवदेवभट्टाद्यनुमतः । प्रमाणन्तु मृग्यम् । मन्त्र-
ब्राह्मणेऽप्यस्मिन्नवसरे मन्त्रोच्यं न पद्यते ॥०॥ २६ ॥०॥

अथैनं प्रदक्षिणमावर्त्तयति सूर्यस्यावृतमन्वावर्त्त-
स्वासाविति ॥ २७ ॥

अथेति तद्देशनियमार्थम् । अथ तस्मिन्नेव देशे प्रत्यङ्मुखमवस्थितम्
एनं माणवकं प्रदक्षिणं यथा भवति तथा आवर्त्तयति—प्राद-
क्षिणेन प्राङ्मुखं करोति, आचार्यः, सूर्यस्येति मन्त्रेण । तस्मि-
न्नेव देशेऽवस्थित आचार्यः—इति वा वर्णनीयम् । अत्राप्यसावि-
त्यत्र पूर्ववन्नामगृहणम् ॥०॥ २७ ॥०॥

दक्षिणेन पाणिना दक्षिणमःसमन्ववमृश्यानन्त-
र्हितां नाभिमभिमृशेत् प्राणानां ग्रन्थिरसीति ॥ २८ ॥

आचार्यः स्वेन दक्षिणेन पाणिना माणवकस्य दक्षिणमंसम् अन्वव-
मृश्य स्युद्धा तूष्णीमित्यर्थः । अनन्तर्हितामन्तर्धानरहिताम्—
वसनाद्यनाच्छादितामित्येतत् । नाभिं अभिमृशेत् अभिमुख्येन
स्युशेत्, प्राणानामिति मन्त्रेण । अत्रामुमिति मन्त्रस्थाने द्वितीयान्तं
माणवकनाम गृहीतव्यम् ॥०॥ २८ ॥०॥

उत्सृप्य नाभिदेशमहुर इति ॥ २९ ॥

सर्पनिर्गतिकर्मा । नाभिदेशमिति द्वितीया समोपार्गा । उत्सृप्य

करं नाभिदेशसमीपमूर्द्धं नीत्वा,—माणवकस्योदर एवावस्थाप्ये-
त्येतत् ।

एवं वा—

नाभिदेशमिति व्यत्यायात् पञ्चम्यर्थे द्वितीया । नाभिदेशात् कर-
मुत्सृप्य,—ऊर्द्धं मुदरं नीत्वा—इत्यर्थः । परतो हृदयदेशोत्सर्पणस्य
सूत्रणात् इदानीं नाभिदेशादूर्द्धं हृदयदेशाच्चाधस्तात् करस्याव-
स्थानमवगम्यते । तदेवं कृत्वा, अङ्गर इति मन्त्रं जपत्याचार्यः ।
केचित् 'अभुर' इति पठन्ति । 'अभुर इति जाठरोऽग्निरुच्यते ।
तस्मात् नाभिदेशोपरि जाठराग्निस्थानमुदरमालभ्य जपेत् । तद-
धिष्ठातृत्वात्तस्य'—इति वर्णयन्ति च । अभुर—इति वायुनाम—
इत्यपरे । अत्राप्यमुमित्यत्र द्वितीयान्तं माणवकनामोच्चार्यम् ॥०॥
२६ ॥०॥

उत्सृप्य हृदयदेशं कृशन् इति ॥ ३० ॥

उत्सृप्य जठरादूर्द्धं हृदयदेशं करं नीत्वा,—तमालभ्येत्यर्थः । कृशन्
इति मन्त्रं जपत्याचार्यः । कृशन्शब्देन हृदयपुरुषो भण्यते ।
तस्मात् हृदयमालभ्य जपति । अत्राप्यमुमिति मन्त्रस्थाने द्विती-
यान्तं माणवकनाम गृह्णीयात् ॥०॥ ३० ॥०॥

दक्षिणेन पाणिना दक्षिणमक्षमन्वालय प्रजापत-
ये त्वा परिददाम्यसाविति ॥ ३१ ॥

आचार्यो दक्षिणपाणिना माणवकस्य दक्षिणमक्षं स्पृष्ट्वा प्रजापतये

इति मन्त्रं जपति । अचासावित्यत्र सम्बोधनविभक्त्या माणवकनाम-
ग्रहणम् ॥०॥ ३१ ॥०॥

सव्येन सव्यं देवाय त्वा सविचे परिददाम्यसाविति
॥ ३२ ॥

आचार्यः सव्येन वामेन पाणिना माणवकस्य सव्यमंसमन्वालय्य
देवाय त्वा—इति मन्त्रं जपति । अत्रापि पूर्ववन्नामग्रहणम् ॥०॥
३२ ॥०॥

अथैनं संप्रेष्यति ब्रह्मचार्यस्यसाविति ॥ ३३ ॥

अथेति पूर्वप्रकृतार्थम् । अथ पूर्वप्रकृतमंसयोग्यहीतमेवैनं माण-
वकं संप्रेष्यति समादिशति आचार्यः । संप्रेषयति,—इति पाठेपि
तथैवार्थः । किं समादिशति ? । ब्रह्मचार्यस्यसाविति । इतः प्रभृति
त्वं ब्रह्मचार्यसि, अतो ब्रह्मचर्यनियमं मधुर्मांसवर्जनादिकं कुरु
आब्रह्मचर्यपरिसमाप्तेरित्यर्थः । अत्रापि पूर्ववन्नामग्रहणम् ॥०॥
३३ ॥०॥

किमेष एवादेशः ? । न । किन्तर्हि ?—

समिधमाधेह्यपोऽशान कर्मकुरु मादिवा स्वाप्सी-
रिति ॥ ३४ ॥

यन्तु वक्ष्यति,—अस्त्वमिते समिधमादधाति,—इति; तां समिधं
सायं प्रातराधेहि । यच्च श्रुतावभिहितम्,—‘तस्माद्वा एतदक्षम-

श्रियन् पुरस्ताच्चोपरिष्ठाच्चान्निः परिदधाति—इति; तदिदमा-
दिश्यते,—अपोऽशान—इति । अप उदकम् अशान भक्ष्य भोजन-
कालात्पुरस्तादुपरिष्ठाच्चेत्यर्थः । मन्त्रौ तु शाखान्तरादुपादेयौ,—
अमृतस्योपस्तरणमसि स्वाहेति पुरस्तात्, अमृतस्यापिधानमसि
स्वाहेतिचोपरिष्ठात् । अपर आह,—‘अपोऽशान—इत्याचमन
मेवममादिश्यते तेषु तेषु निमित्तेषु’—इति । अन्ये तु, ‘अपोशान’—
इति पठन्तः ‘कर्मकुरु’—इत्युत्तरेणास्यैकवाक्यतां मन्यमाना वर्ष-
यन्ति,—‘भोजनपूर्वापरयो र्जलपानरूपं यदापोशानं विहितम्,
तत्कर्म कुरु’—इति । तदनाकरम् । कर्मपदस्यैवमनर्थकं स्यात् ।
पथमानमन्त्रकाण्डेऽपि ‘अपोशान’—इत्येवायमादेशः पथ्यते ।
तस्मात्, अन्यच्च यत् किञ्चिद्विहितं कर्म—गुरुशुश्रूषादिलक्षणम्,
तत् कुरु,—इत्युपर एवायमादेशः । मा दिवा स्वाप्तीः, दिवा
स्वापं माकार्षीरिति । गुरुणा चैवमादिष्टो ब्रह्मचारी सर्वत्रैव
वाढम्—इति ॐ—इति वा ब्रूयात् । तच्चादेशमनुपालयेत् ।
तदाह कर्मप्रदीपः ।

“ब्रह्मचारी समादिष्टो गुरुणा व्रतकर्मणि ।

वाढमोमिति वा ब्रूयात्तत्तथैवानुपालयेत्” ।

इति ॥०॥ ३४ ॥०॥

‘उदगग्रेरुत्सृप्य प्राङ्नाचार्य उपविशत्युदगग्रेषु द-
र्भेषु ॥ ३५ ॥

उदगुत्तरस्यामग्रेरुत्सृप्य गत्वा । प्राङ् प्राङ्मुखः । ऋज्वन्यत् । उद-

उग्रेरितिपाठे उदङ्मुखोऽर्थादग्रेरुत्तरतो गत्वा प्राङ्मुख उपवि-
शतीति व्याख्येयम् ॥०॥ ३५ ॥०॥

प्रत्यङ्माणवको दक्षिणजान्वक्तोऽभिमुख आचा-
र्यमुदगग्रेष्वेव दर्भेषु ॥ ३६ ॥

माणवकस्य दक्षिणजान्वक्तोऽभिमगतदक्षिणजानुकः आचार्याभि-
मुखः प्रत्यङ्मुख उदगग्रेषु दर्भेषु उपविशति । अग्रेरुत्तरत एव
॥०॥ ३६ ॥०॥

अथैनं चिः प्रदक्षिणं मुञ्जमेखलां परिहरन् वाच-
यतीयं दुरुक्तात् परिवाधमानेत्यूतस्य गोप्नीति च ॥३७॥

अथ अनन्तरमेव—उपरिष्ठमेव, एनं माणवकं वाचयत्याचार्यः ।
किं वाचयति ? । इयं दुरुक्तादिति ऋतस्य गोप्नीति च मन्त्र-
द्वयम् । किं कुर्वन् वाचयति ? । मुञ्जमेखलां तस्य कटिदेशे चिः-
प्रदक्षिणं परिहरन् प्रादक्षिणेन वारचयं परिवेष्टयन् । परिहरन्—
इति वर्त्तमाननिर्देशात् परिहरणसमकालत्वं मन्त्रवाचनस्य ।
सत्यामपि परिहरणावृत्तौ सकृदेव मन्त्रपाठः स्यात् । कस्मात् ? ।
“एकद्रव्ये कर्मावृत्तौ सकृन्मन्त्रवचनं कृत्वा”—इति वचनात् ।

“अस्मिन्नवसरे प्रसिद्धा यज्ञोपवीतमिच्छन्ति”—इति कर्कोपा-
ध्यायाः । “गृह्णानुक्तमपि यज्ञोपवीतमस्मिन्नेव समये परिधापयेत् ।
मेखलाऽनन्तरम्—‘कार्पाषमुपवीतं स्यात्’—इति मनूक्तेः । ‘पवि-

चक्ष्मास्ते प्रयच्छति'—इति जातृकर्णात् । 'यज्ञोपवीतिनं कृत्वा'—
इति सांख्यायनाच्च—इति तत्त्वकारः । भवदेवभट्टप्रभृतयोपेवम् ।
तत्र,—

“मेखलामजिनं दण्डमुपवीतं कमण्डलुम् ।

अप्सु प्राश्य विनष्टानि गृह्णीतान्यानि मन्त्रवत्” ।

इति मननोपवीतग्रहणस्यापि मन्त्रवत्त्वाभिधानात् गृह्ये च तदनुप-
देशात् शाखान्तरान्मन्त्रमुपादध्यात्—यज्ञोपवीतमसि—इत्येवमा-
दिम् । अजिनमपि इदानीमेव परिधापयेत्—इति भवदेवरघुन-
न्दनौ । वस्तुतस्तु अजिनधारणक्रमं वक्ष्यामः ॥०॥ ३७ ॥०॥

अथोपसीदत्यधीहि भोः ! सावित्रीं मे भवाननुव्र-
वीत्विति ॥ ३८ ॥

अथेति पूर्वोक्तश्रितानन्तर्यद्योतनार्थम् । अथ यज्ञोपवीतधारणा-
नन्तरम् । माणवक आचार्यमुपसीदति—कृताञ्जलिपुट आचार्यगत
चक्षु रूपसन्धो भवति । अधोहि—इत्यनेन । अधोहि अध्यापय ।
भोरिति आचार्यसम्बोधनम् । अध्ययनस्थानेकत्वात् विशेषप्रतिपत्तये
पुनरुच्यते,—सावित्रीम्—इति । सावित्रीं गायत्रीम् ॥०॥ ३८ ॥०॥
माणवकेनैवमभिहितः खल्वाचार्यः,—

तस्मा अन्वाह,—पच्छोऽर्धर्चश ऋक्श इति ॥ ३९ ॥

तस्मै माणवकाय, अन्वाह अनुब्रूयात् । अनुरूपसर्गः । कामनु-
ब्रूयात् ? ।—सावित्रीम् । कथम् ? । प्रथमन्तावत्, पच्छः—ऋक्शः

पादं पादं कृत्वा । ततोऽर्द्धर्द्धशः—अर्द्धोऽर्द्धमर्द्धं कृत्वा । ततः
अर्द्धशः—सर्वामृचम् । अर्द्धशः—इत्यत्र, 'सर्वाम्'—इत्येव केचित्
पठन्ति । एवन्तावत् सावित्री मनुब्रूयात् ॥०॥ ३८ ॥०॥

महाव्याहृतीश्च विहृता ऐकारान्ताः ॥ ४० ॥

महाव्याहृतीश्च अन्वाह—इत्यनुषज्यते । कथम्भूताः ? । विहृताः
विशेषेण हृताः पृथक् कृताः—पृथक् पृथगित्येतत् । विहृताः,—
इति पाठे, विहृताः पृथग्भूताः न संहृताः—इति स एवार्थः ।
विकृताः—इति केचित् पठन्ति । तत्रापि तथैव व्याख्येयम् ।
ऐकारान्ताः । ऐकारः प्रणवोऽन्ते यासु तादृमा ऐकारान्ताः ।
महाव्याहृतीः—इति कृत्वा ऐकारान्ताः—इति करणान्तासा-
मन्त एव ऐकारोऽरगम्यते । पद्यमानमन्त्रकाण्डेऽपि, अस्मिन्ने-
वावसरे व्याहृतीनां परत एव ऐकारः पद्यते । तथाच, भूः
ॐ, भुवः ॐ, स्वः ॐ—इत्येव मनुब्रूयादिति भट्टनारायणोपा-
ध्यायाः । ॐ भूः,—इत्यादिरूपमिति भवदेवभट्टाः । उभयम-
तानुरोधी वीरेश्वरस्तु ॐ भूः ॐ,—इत्यादिरूपम्—इत्याहस्म
॥०॥ ४० ॥०॥

वार्क्षश्चास्मै दण्डं प्रयच्छन् वाचयति—सुश्रवः सुश्र-
वसं माकुर्विति ॥ ४१ ॥

वृक्षस्यायं वार्क्षः तं वार्क्षम्, प्राप्तदण्डानुवादेन प्रदानमात्रवि-
धानात् पार्षादिरूपम्—इत्यर्थः । तमिमं दण्डम् अस्मै ब्रह्मचा-

रिणे प्रयच्छन् ददत् सुश्रवः—इत्येतं मन्त्रं वाचयति ब्रह्मचा-
रिणमेव । चशब्दादजिनमपि ददानीमेव प्रयच्छति । कस्मात् ? ।
“सुश्रव इति दण्डं प्रदाय अजिनं प्रयच्छति”—इति स्वशाखा-
भेदे पठितत्वात् । तस्मात्—आचार्येणानुपदेशादिच्छया यस्मिन्
कस्मिंश्चित् क्रमे धारणमजिनस्य,—इत्यमङ्गतं वचनम् । अजिनधा-
रणस्यापि मनुना मन्त्रवत्त्वोपदेशात् तन्मन्त्रश्च स्वशाखायामभावात्
‘मित्रस्य चक्षुर्व्यरुणं बलीयः’—इति तैत्तिरीयशाखापरिपठितो-
द्घृष्टः । अपरे पुन रेतदविद्वांसोभाषन्ते,—मन्त्रानुपदेशादमन्त्र-
कमजिनस्य धारणम्—इति ।

“वार्चस्वास्मै दण्डं प्रयच्छन्नादिशति”—इत्युपरिष्ठाद्गोदा-
नादिषु दण्डप्रदानादेशयोः सहेपदेशादिहापि ददानीमाचार्य
आदिशति—इति बोद्धव्यम् । तस्मात्तदपि चकारेण समुच्यते
अविशेषात् । ते चादेशाः परतो वक्ष्यन्ते । ब्रह्मचारी च सर्वत्र
पूर्ववत् वाङ्म—इति ॐ—इति वा ब्रूयात् । अन्ये तु मन्यन्ते,
स्वशाखाभेदे पाठादेव ददानीमजिनप्रदानं सिध्यति, तदर्थं
चशब्दो नातीव प्रयोजनवान्, तस्मात् वक्ष्यमाणादेशसमुच्चयार्थ
एव चशब्दः—इति ॥०॥ ४१ ॥०॥

अथ भैक्षं चरति ॥ ४२ ॥

अथशब्दो विशिष्टमानन्तर्यं द्योतयति । कथञ्चाम् ? । दण्डमजिनञ्च
प्रतिगृह्यादेशांस्वाङ्गीकृत्य भास्करमुपस्थाय अग्निं प्रदक्षिणीकृत्य
अथानन्तरं भैक्षं भिक्षाकदम्बकं चरति आहरति । तथाच मनुः ।

“प्रतिगृह्येक्षितं दण्डमुपस्थाप्य च भास्करम् ।

प्रदक्षिणं परीत्याग्निं चरेद्भैक्षं यथाविधि” ।

इति ॥०॥ ४२ ॥०॥

किं यामेव काञ्चिदये भिचेत ? । न । कान्तर्हि ? ।

मातरमेवाग्रे, द्वे चान्ये सुहृदौ, यावत्यो वा सन्नि-
हिताः स्युः ॥ ४३ ॥

मातरं जननोमेव अग्रे प्रथमं भिचेत । द्वे च अन्ये सुहृदौ—स्निग्ध
हृदये स्वसाद्ये भिचेत । यावत्यो वा योषितः सन्निहिताः सन्निधौ
स्थिताः स्युः भवेयुः न चैनं विमानयन्ति, तत्प्रतीक्षां भिचेत । तथाच
मनुः ।

“मातरं वा स्वसारं वा मातुर्व्या भगिनो निजाम् ।

भिचेत भिक्षां प्रथमं या चैनं न विमानयेत्” ।

इति । सन्निहिताः—इति करणात् तत्रत्य एव भिचेत न पुनः
स्नानान्तरं गत्वा—इति बोद्धव्यम् । ‘भवति ! भिक्षां मे देहि’—
इति ब्राह्मणस्य भैक्षचरणप्रयोगः । ‘भिक्षां भवति ! मे देहि’—
इति क्षत्रियस्य । ‘भिक्षां मे देहि भवति !’—इति वैश्यस्य ।
तथाच गृह्यान्तरम् । “भवत्पूर्वां ब्रह्मणोभिचेत, भवन्मथां
राजन्यो, भवदन्त्यां वैश्यः”—इति ।

“आदिमध्यावसानेषु भवच्छब्दोपलक्षिता ।

ब्राह्मणक्षत्रियविष्णो भैक्षार्थं यथाक्रमम्” ।

इति च स्मृत्यन्तरम् ॥०॥ ४३ ॥०॥

आचार्याय भैक्षं निवेदयति ॥ ४४ ॥

ब्रह्मचारी—इत्येव । अजुरक्षरार्थः । संस्कारार्थं भैक्षस्य निवेदन-
मात्रं न पुनराचार्याय दानमेव । कस्मात् ? । वृत्त्यर्थत्वाद्भैक्ष-
चरणस्य । मनुरपि स्मरति ।

“समाहृत्याथ तद्भैक्षं यावदन्नममायया ।

निवेद्य गुरवेऽश्रीयादाचम्य प्राङ्मुखः शुचिः” ।

इति । अश्रीयात्—इत्यचापि प्राचीनमेव कर्मपदमनुषञ्जनीयं
निराकाङ्क्षत्वार्थम् । ‘भैक्षं भोः’—इत्ययं भैक्षनिवेदनप्रयोगः ।

तथाच गृह्यान्तरम् । “भैक्षं भोरित्याचार्याय भैक्षं निवेद्य दत्तं
प्रतिगृहीयात्”—इति । तस्मात् आचार्यः पुनरस्मै भैक्षं प्रदाय

कर्मशेषं समापयेदिति बोद्धव्यम् । कुतः ? । परतो ब्रह्मचारिण
एव कर्मोपदेशादिदानोपाचार्यकर्मणोऽवसानावगतेः ॥०॥ ४४ ॥

अवसितमुपनयनकर्म । प्रासङ्गिकमिदानीं ब्रह्मचारिणः कर्तव्य-
मनुवर्त्तामहे । स खल्वयं ब्रह्मचारी,—

तिष्ठत्यहः शेषं वाग्यतः ॥ ४५ ॥

वाग्यतः संयतवागङ्गः शेषमवशिष्टं तिष्ठति,—वक्ष्यमाणकर्मार्थम्
॥०॥ ४५ ॥०॥

अस्तमिते समिधमादधात्यग्नये समिधमहार्धमिति
॥ ४६ ॥

अस्तमिते सवितरि, (स्यत्यन्तरप्राप्तं सन्ध्योपासनं कृत्वा) अग्नये

समिधमिति मन्त्रेण समिधमुक्तलक्षणमादधाति अग्नौ प्रक्षिपति ।
इयमेवात्र प्रधानाहुतिः । ततश्चात्रापि पुरस्ताच्चोपरिष्ठाच्च इन्ध-
नार्थं समिद्भवति । तथाच कर्मप्रदीपः ।

“समिदादिषु होमेषु मन्त्रदैवतवर्जिता ।

पुरस्ताच्चोपरिष्ठाच्च इन्धनार्थं समिद्भवेत्” ।

इति । स खल्वयं क्षिप्रहोमः स्यादिति द्रष्टव्यम् । अत्रच अस्मिन्ने
अस्मिन्ने,—इति वीष्मा बोद्धव्या । कस्मात् ? । समावर्त्तनपर्यन्त
मेवाग्नौ समिदाधानस्य स्मृत्यन्तरे उपदेशात् । तथाच मनुः ।

“अग्नीन्धनं भैक्षचर्यामधः शय्यां गुरोर्हितम् ।

आसमावर्त्तनात् कुर्यात् कृतोपनयनो द्विजः” ।

इति । आचार्योप्युपरिष्ठाद्वक्ष्यति,—“मेखलाधारणं भैक्षचर्यं
दण्डं समिदाधानादकोपस्पर्शनं प्रातरभिवादा इत्येते नित्य-
धर्माः”—इति ।

सायमारम्भत्वात् कर्मणः अस्मिन्ने,—इत्येवमुच्यते न प्रातरि-
त्यपि । प्रातः खल्ववर्गः कर्मणः—इत्यारम्भे सूचिते असूचितोऽपि
तदपवर्गोऽवगम्यत एव । अतो लाघवार्थं प्रातरित्यवचनं न प्रात-
र्होमाननुष्ठानार्थम् । तस्मात् सायं प्रातश्च समिधमादध्यात् ।
तथाच मनुः ।

“प्रातराहृत्य समिधं सन्निदध्या दिहायमि ।

सायं प्रातश्च जुहुयात्ताभिरग्निमतन्त्रितः” ।

इति । “सायं प्रातः समिधमादध्यात्”—इति च गृह्यान्तरम् ।
तस्मात् प्रातः समिदाधानं नास्ति,—इत्यतस्तत्र वचनम् । समि-

दाधानानन्तरं चाग्निमाचार्यं चाभिवादयेत् । तथाच गृह्यान्तरम् । “उभयत्राग्निं समिधं गोत्रनामनी प्रोच्याग्निमभिवाद्या-
चार्यमभिवादयेत्”—इति ॥०॥ ४६ ॥०॥

अथेदानीं ब्रह्मचारिणो भोजनकालः । कुतः ? ।

“कृताग्निकार्यो भुञ्जीत वाग्यतो गुर्वनुज्ञया” ।

इति स्मरणात् । स खल्वयं ब्रह्मचारो उपनयनकर्मण ऊर्द्धम्—

चिराचमक्षारलवणाशी भवति ॥ ४७ ॥

व्याख्यातं सूत्रम् ॥०॥ ४७ ॥०॥

तस्यान्ते सावित्रश्चरुः ॥ ४८ ॥

तच्छब्देनोपनयनव्रतस्य परामर्शः । तस्योपनयनव्रतस्य न पुनरु-
पनयनकर्मणः, न वा सन्निहिततरस्य चिरात्रस्य । कुतः ? । तस्ये-
त्यानर्थक्यापत्तेः । अन्ते—इत्येतावतैव निर्व्वाहात् । गोदाना-
दिब्रतान्तराणामन्ते होमान्तरस्य वक्ष्यमाणत्वादुपनयनव्रतान्तेपि
कस्यचिदभ्युपगन्तुमुचितत्वाच्च । तथाच गृह्यान्तरम् । “सहप्रव-
चनव्रतान्ते सावित्रश्चरुः गोदानादीन्यनुप्रवचनीयानि व्रतान्यैक-
स्यालीपाकान्तानि भवन्ति”—इति । तस्मात्—उपनयनकर्म-
णस्तु र्थेऽङ्गि सावित्रीचरुहोमः—इति भवदेवभट्टमतम्, उपनय-
नकर्मदिन एव आचार्यो माणवकाय भैक्षं प्रदाय सावित्रचरु-
होमं कुर्यात्—इति रघुनन्दनमतञ्चासङ्गतमेव । ‘उपनयन-
रूपव्रतस्यान्ते सावित्रश्चरुः’—इति रघुनन्दनस्य स्वव्याख्यापेवं

व्याख्येयम् । किञ्च । स खल्वयं व्रतान्ते सावित्रं चरं व्याख्यास्य
 पुनरुपनयनकर्माणोऽनन्तरमेव तं वर्णयन् व्रतकर्माणोर्विवेकम-
 विद्वांसमिवात्मानं ख्यापयति । भट्टभाष्येयुक्तम्—‘तस्य व्रतस्य
 न कर्माणः तच्च सन्निधानाच्चिरात्तस्य । कुतः ? । अव्यक्तं प्रधान-
 गामि,—इति वचनात् । अन्यथा अस्यान्ते—इति ब्रूयात्’—इति ।
 अस्यमति प्रसङ्गेन ।

सविता देवता अस्मेति सावित्रश्चरुः कर्त्तव्यः,—इति प्रसङ्गादिहो-
 च्यते । सवित्रे त्वा जुष्टं निर्व्वपामोति निर्व्वपः । सवित्रे स्वाहा—
 इति प्रधानहोमः ॥०॥ ४८ ॥०॥

अवसिता प्रासङ्गिकी कथा । प्रकृतमिदानीं मनुवर्त्तमाने—

यथार्थम् ॥ ४९ ॥

उपनयनकर्माणः परिसमाप्तिरनेनोच्यते ॥०॥ ४९ ॥०॥

गौर्दक्षिणा ॥ ५० ॥

उपनयनकर्माण एव नोपनयनव्रतस्य । कुतः ? । उपनयनकर्माणो-
 ऽनन्तरम् “आचार्याय वरोदक्षिणा”—इति गृह्यान्तरसूत्रणात् ।
 अस्माच्च गृह्यान्तरात् दक्षिणायमाचार्याय दातव्या । तस्मात् ब्रह्म-
 चारिणे भैक्षप्रदानानन्तरमेवाचार्यः कर्म्मशेषं समापयेत्—इति
 भट्टनारायणाद्यनुमतं समीचीनमवोचाम । समिदाधानस्य प्रधान
 कर्म्मन्तरतयोपनयनकर्म्ममङ्गलात् अहःशेषस्थिते सादर्थ्याच्च ॥०॥

५० ॥०॥

इयमपरा सूचद्वययोजना,—

यथार्थम् ॥ ४६ ॥

प्रकृतस्य सावित्रचरोरवसाने यथार्थं यथाप्रयोजनं यथाप्राप्तमित्येतत् । किमनेनोक्तं भवति ? । एतदनेनोक्तं भवति । उपनयनव्रतान्ते सावित्रहोमं कृत्वा, अग्रे व्रतपते—इत्यादिमन्त्रैः सूचयिष्यमाणविशेषे राज्येन व्रतसमापकहोमञ्च कृत्वा, तन्त्रं समापयेत्—इति । स खल्वयमाज्यहोमः सर्व्वेष्वेव व्रतान्तेषु स्यादिति वक्ष्यामः ॥०॥ ४६ ॥०॥

गौ दक्षिणा ॥ ५० ॥

इयं दक्षिणायुपनयनव्रतस्यैव । एतदपि परस्तादुपपादयिष्यामः । अस्यामपि वर्णनाया मुपनयनकर्षणः प्राचीनैव परिसमाप्तिः, दक्षिणा च गौरेव स्यात्, पूर्व्वोक्तकारणात्—इति न कश्चिद्विरोधः ॥०॥ ५० ॥०॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये द्वितीयप्रपाठकस्य दशमो काण्डिका ॥०॥ समाप्तञ्चायं द्वितीयः प्रपाठकः ॥०॥

गोभिलीयगृह्यसूत्रे

द्वितीयप्रपाठके प्रथम काण्डिका ।



एवन्तावत् द्वितीये प्रपाठके शिष्यजिज्ञासानुरोधाद्विवाहमेवा-
दितः सूत्रयित्वा गर्भाधानाद्युपनयनान्तः संस्कारकलापः सूत्रितः ।
अथेदानीमुपनयनान्तसंस्कारसंस्कृतेन ब्रह्मचारिणा गुरौ वसता
साङ्गेवेदोऽधिगन्तव्यः । तथाच मनुः ।

“कृतोपनयनस्यास्य व्रतादेशन मिथ्यते ।

ब्रह्मणो ग्रहणञ्चैव क्रमेण विधिपूर्वकम्” ।

इति ।

“अनेन क्रमयोगेन संस्कृतात्मा द्विजः शनैः ।

गुरौ वसन् सञ्चिनुयाद् ब्रह्माधिगमिकन्तपः” ।

इति च । तथा चोक्तम् । “संस्कारस्य तदर्थत्वाद्विद्यायां पुरुष-
श्रुतिः”—इति । अतस्तस्य प्रतिपिपादयिषया तावदिदमुपक्रमते,—

अथातः षोडशे वर्षे गोदानम् ॥ १ ॥

अथ शब्दः पूर्वप्रकृतजन्मकालानुकर्षणार्थः । अथ,—जन्मकाला-
दारभ्य षोडशे वर्षे गोदानम्, न पुनरानन्तर्यादुपनयनकालात्—
इति । अथवा । “गर्भादिसङ्ख्या वर्षाणाम्”—इति सूत्रान्तराद्
गर्भकाल एवायंशब्देन परामृश्यते । तेनोपनयनवदिदमपि गर्भा-
वधिगणनयैव षोडशे वर्षे स्यात् । अत्रिथादेः कालविशेषद्योत-

नार्थो वा अथशब्दो वर्णनीयः । कथम्नाम ? । ब्राह्मणस्य षोडशे-
वर्षे गोदानम्, क्षत्रियस्य द्वाविंशे, वैश्यस्य चतुर्विंशे,—इति ।
तथाच मनोः स्मरणम् ।

“केशान्तः षोडशे वर्षे ब्राह्मणस्य विधीयते ।

राजन्यबन्धो द्वाविंशे वैश्यस्य ह्यधिके ततः” ।

इति । अतः शब्दो हेत्वर्थः । यस्मात्,—

“योऽनधीत्य द्विजो वेदं मन्यत्र कुरुते अमम् ।

स जीवन्नेव भूद्रुत माशु गच्छति सान्वयः” ।

इत्येवमादिस्मरणाद् वेदाध्ययनमवश्यं कर्त्तव्यम् । यस्माच्च,—

“तपोविशेषैर्ब्रह्मविधौ ब्रतैश्च विधिदेशितैः ।

वेदः कृतस्त्रोऽधिगन्तव्यः सरहस्यो दिजन्मना” ।

इत्यादिवचनाद् ब्रताचरणपूर्वकत्वं तदध्ययनस्य । अतः एतस्मात्
कारणात्, षोडशे वर्षे गोदानं नाम ब्रतं कर्त्तव्यम् । गोदानमिति
ब्रतस्य नामधेयम्—इति व्याख्यातारः । ततश्च, इतः पूर्वमुपात्त-
स्थोपनयनब्रतस्यायमवधिः—इत्यवगम्यते । एवञ्च, ब्राह्मणस्याष्ट-
वार्षिकमुपनयनब्रतं भवति, क्षत्रियस्यैकादशवार्षिकम्, वैश्यस्य
द्वादशवार्षिकम्,—इति सिद्ध्यति ।

“ब्रह्मवर्चसकामस्य कार्यं विप्रस्य पञ्चमे ।

राज्ञो बलार्थिनः षष्ठे वैश्यस्येहार्थिनोऽष्टमे” ।

इत्येतस्मिंश्च पक्षे ब्राह्मणस्यैकादशवार्षिकम्, क्षत्रियवैश्ययोश्च
षोडशवार्षिकमुपनयनब्रतम् । उपनयनकालातिपाते तु सर्वेषां
न्यूनतरमपि,—इत्यवगन्तव्यम् । अथवा । यतः “नाचरिष्यन्तं

सम्बत्सरमुपनयेत्”—इति सम्बत्सरमात्रव्रताचरणस्यात्यन्तमावश्यकत्वं सूचयिष्यति, अतः कारणात् सम्बत्सरव्रताचरणात् परमर्ष्या-
गपि षोडशाद्वर्षात्, षोडशवर्षोपनीतस्य च सम्बत्सरव्रताचरणानु-
रोधात् परतोपि षोडशाद्वर्षात् गोदानं कर्त्तव्यम् । तस्मान्नाथ-
मवश्यं कालनियमः,—षोडशे वर्षे गोदानम्—इति । एवञ्च पुरु-
षशक्तिशोलदेशकालवयोऽवस्थाविशेषेण कालव्यवस्था बोद्धव्या ।
एवं चित्रियवैश्वरोरपि द्रष्टव्यम्—इत्यतः शब्दस्यार्थः । तत्र
तावदुपनयनव्रतं सावित्र्या अध्ययनार्थं सहप्रवचनञ्चाख्यायते ।
उपनयनव्रतसमकालमेव सावित्रीप्रवचनोपदेशात् । गोदानादीनि
व्रतानि देवपर्ष्यादीनां वेदानामध्ययनार्थानि अनुप्रवचनीयानि
चोच्यन्ते । अमीषां व्रतानां पश्चादेव तत्तद्देहभागानां प्रवच-
नस्योपदेशात् । गुरु सैतावता कालेन ब्रह्मचारिणं शौचाचा-
रादिकं शिचयेत् । तथाच मनुः ।

“उपनीय गुरुः शिष्यं शिचये ऋचमादितः ।

आचारमग्निकार्यञ्च सन्ध्योपासनमेव च” ।

इति ॥०॥ १ ॥०॥

चूडाकरणेन केशान्तकरणं व्याख्यातम् ॥ २ ॥

• गोदानव्रते यत् केशान्तकरणं केशानामन्तकरणं विनाशकरणं
हेदनमित्येतत् । तत् चूडाकरणेन पूर्वोक्तेन व्याख्यातं कथितम्—
इति केशान्तकरणे चूडाकरणधर्मा अतिदिश्यन्ते । तेनाद्यापि
शिरोऽभितः पश्चाद्भागकेशानां कपुष्पिकाकपुष्पलास्यानां

चूडाकरणोक्तरीत्या च्छेदनं कर्त्तव्यम् । एवञ्चोपनयनप्रतान्ते
ब्रह्मचारिणः कियन्तमपि कालं वपनं न कर्त्तव्यम् । अन्यथा
पिच्छलोभिः सह कपुष्पिकाकपुच्छलग्नहणच्छेदनादि कर्त्तुमशक्यं
स्यात् । अथाच- कर्षप्रदीपः ।

“वपनं नास्यकर्त्तव्यमर्वाक् गोदानिकाद्रूतात् ।

प्रतिनो वत्सरं यावत् घन्मासानिति गोतमः” ।

इति ॥०॥ २ ॥०॥

समस्तचूडाकरणधर्मातिदेशेप्राप्ते विशेषोऽभिधीयते,—

ब्रह्मचारी केशान्तान् कारयते ॥ ३ ॥

ब्रह्मचारी स्वयमेव केशान्तान् कारयते न माता । कथञ्चाम ? ।
चूडाकरणे तावत् माता कुमारमङ्गे कृत्वोपविशति, तथागतञ्च
तमन्यः संस्करोति । केशान्तकरणे तु न ब्रह्मचारी मातुरङ्गगते
भवति । अकुमारत्वेनायुक्तत्वात् । गुरुकुले चेदानोमस्यावस्था-
नात् । स खल्वयं स्वयमेव कारयते न मातेत्ययमर्थः ।

एवं वा—

चूडाकरणे कुशलोकारयन्ति—इति बज्रवचनाद् वापनकर्त्तुं र
नियम उक्तः । केशान्तकरणे तु ब्रह्मचारिणः स्वयमेव वापन-
क्रिया नियम्यते ॥०॥ ३ ॥०॥

अथञ्च विशेषः,—

सर्वाण्यङ्गलोमानि संहारयते ॥ ४ ॥

संहारो विनाशोऽपनमित्यनर्थान्तरम् । ऋज्वन्यत् ॥०॥ ४ ॥०॥

अथमपि विशेषः,—

गोमिथुनं दक्षिणा ब्राह्मणस्य ॥ ५ ॥

मिथुनं स्त्रीपुंभौ ॥०॥ ५ ॥०॥

अश्वमिथुनं क्षत्रियस्य ॥ ६ ॥

दक्षिणा ॥०॥ ६ ॥०॥

अविमिथुनं वैश्यस्य ॥ ७ ॥

दक्षिणा—इत्येव । अवि र्मेघः ॥०॥ ७ ॥०॥

गौर्वैव सर्वेषाम् ॥ ८ ॥

यथोक्तदक्षिणाया अलाभे गौरेव वा सर्वेषां ब्राह्मणादीनां दक्षिणा भवति । दक्षिणा चेयमाचार्यस्यैव न ब्रह्मणः । कस्मात् ? तस्यैवोपनयन केशान्तकरणदि कर्मोपदेशात् । कर्ममूल्यत्वाच्चास्याः । वक्ष्यतिचाचार्यः,—“आच्छादयेद्गुरुमित्येके”—इति । “आचार्यं सकाशे वाचं विसृजेत,—वरं ददामीति, गोमिथुनं दक्षिणा”—इति गृह्यान्तरे चाचार्यायैव केशान्तकरणदक्षिणादानावगतेः । ब्रह्मणस्तु पूर्णपात्रादिका दक्षिणा स्यात् । भिक्षोरपि ब्रह्मचारिणः प्रावरणादिव द्वोगोमिथुनादेर्नासद्भवः—इति द्रष्टव्यम् ॥०॥ ८ ॥०॥

अथमप्यपरो विशेषः,—

अजः केशप्रतिग्राहाय ॥ ८ ॥

केशान् यः प्रतिगृह्णाति वपनार्थम्, स खल्वयं केशप्रतिग्राहो-
वपनकर्त्ता नापितो भण्यते । तस्मै कर्ममूल्यमजो देयः । एवञ्च
अत्र ब्रौह्मादिपात्रकृषरासादनं न स्यात्, तेषां मूल्यार्थत्वात्
इह च मूल्यान्तरस्थोपदेशात् । अत्र गोदानव्रताङ्गस्य केशान्त-
करणकर्त्तृणः परिसमाप्तिः ॥०॥ ८ ॥०॥

इदानीं गोदानादीनां सर्वेषामेव व्रतानां साधारणीं परिभाषां
वक्तुमारभते,—

उपनयनेनैवोपनयनं व्याख्यातम् ॥ १० ॥

उपनयनेनैव पूर्वोक्तेन उपनयनं गोदानादिब्रताङ्गं व्याख्यातं
कथितम् ॥०॥ १० ॥०॥

तत्रापि कश्चिद्विशेषमाह,—

न त्विहाहतं वासो नियुक्तम् ॥ ११ ॥

इह गोदानादिब्रताङ्गोपनयने पुन रहतं वासो न नियुक्तं न नि-
यमितम्—इति नियमे प्राप्ते अनियमश्चेत्यते । तेन पूर्वस्मिन्नुप-
नयनेऽहतस्य वाससो नियमोऽवगम्यते ॥०॥ ११ ॥०॥

नालङ्कारः ॥ १२ ॥

इह नियुक्तः ॥०॥ १२ ॥०॥

नाचरिष्यन्तः सम्बत्सरमुपनयेत् ॥ १३ ॥

सम्बत्सरमपि यो न व्रतं चरिष्यति तं नोपनयेदित्याचार्यस्यायं नियमश्चेद्यते । ब्रह्मचारिणोऽप्यर्थान्नियमः सिध्यति । स खल्वयं नियमो गोदानिकएवोपनयने स्यात् । कुतः ? । अत्रैवोपदेशात् । तस्मात् सम्बत्सरमपि व्रतं यो न चरिष्यति, तस्यापि प्राचीनमुपनयनं भवति * अथवा । प्रकरणादेवैतस्मिन्नुपनयने प्राप्ते पुनरुपनयनग्रहणं सामान्यार्थम् । तस्मात् प्राचीनेऽप्युपनयनेऽयं नियमः । तेन यस्यापि षोडशे वर्षे उपनयनं, तस्यापि सम्बत्सरव्रतचरणात् परत उपरिष्ठादपि षोडशाद्वर्षाङ्गोदानं स्यात्, न तु षोडश एव वर्षे—इति बोद्धव्यम् । परतो वक्ष्यमाणा अपि धर्माः सामान्यगोचरा एवेति वक्ष्यामः ॥०॥ १३ ॥०॥

वार्षाश्चास्मै दण्डं प्रयच्छन्नादिशति ॥ १४ ॥

ऋजु रक्षारथः । दण्डं प्रयच्छन्—इत्यनूद्यते क्रमार्थम् । कथं नाम ? । दण्डं प्रकर्षेण यच्छन्नेवादिशति, न तु विलम्बेन—इत्यर्थः । दण्डमन्त्रवाचनात् परतः खल्वादेशा बोद्धव्याः । कुतः ? । प्रशब्दस्वरसात् । दण्डं प्रयच्छन्नित्येतावतैव निर्व्याहे गुरुकृष्णं निर्देशसामान्यात् पूर्वोक्तस्मारणार्थम् । तेन प्राचीनेऽप्युपनयने दण्डप्रदानात् परममो आदेशा भवन्ति । तस्मात् सामान्यधर्मत्वममोषमिति सिद्धम् ॥ १४ ॥

ते खल्वादेशाः द्वादशभिः सूत्रै रभिधीयन्ते,—

आचार्याधीनो भवान्यचाधर्मचरणात् ॥ १५ ॥

अधीनो निम्न आद्यतः—इत्यनर्थान्तरम् । अधर्मचरणादन्यत्रा
चार्यस्याधीनो भव,—अधर्मसंयुक्ताचार्यस्यादेशमपि माकार्षी-
रित्यर्थः ॥०॥ १५ ॥०॥

क्रोधान्ते वर्ज्य ॥ १६ ॥

ऋज्वर्थं सूत्रम् ॥०॥ १६ ॥०॥

मैथुनम् ॥ १७ ॥

वर्ज्य—इतोदमितः प्रभृतिसर्व्वत्रानुषञ्जनोयम् । मैथुनं व्यवायः
॥०॥ १७ ॥०॥

उपरि शय्याम् ॥ १८ ॥

उपरि शय्याम् आचार्यशय्याया उच्चतरां शय्यां वर्ज्य । तथाच
मनुः ।

“नीचं शय्यासनञ्चास्य सर्व्वदा गुरुसन्निधौ” ।

इति । एवं वा—

उपरि खट्वादौ शय्यां वर्ज्य । तदनेनाधोभूमावेव शय्या कर्त्त-
व्येत्युपदिशति । तदप्याह मनुः ।

“अग्नीन्धनं भैक्षचर्या मधःशय्यां गुरोर्हितम् ।

आसमावर्त्तनात् कुर्यात् कुतोपनयनो द्विजः” ।

इति ॥०॥ १८ ॥०॥

कौशीलवगन्धाञ्जनानि ॥ १९ ॥

कौशीलवं नृत्यगोतवादित्रम् । गन्धो घृष्टोमलयजः । अञ्जनम-
क्ष्णोर्ग्रहीयते । एतानि वर्ज्यम् । तथाच मनः ।

“अभ्यङ्ग मञ्जनञ्चाक्ष्णोरुपानच्छ्वधारणम् ।

कामं क्रोधञ्च लोभञ्च नर्त्तनं गोतवादनम्” ।

इति ॥०॥ १९ ॥०॥

स्नानम् ॥ २० ॥

वर्ज्यम् । सुखार्थस्नानस्यायं प्रतिषेधो न वैधस्य । तेन वैधस्नानं
कर्त्तव्यमेव । तथाच सूत्रान्तरम् । “नाप्सु स्नायमानः स्नायात्”
—इति । “कालद्वयमभिषेकाग्निकार्यकरणम्”—इति चैवमादि ।
वक्ष्यति चाचार्यो नित्यधर्मेषु,—“उदकोपस्यर्शनं प्रातरभिवादाः”
—इति । अथवा । स्नाने गात्रोत्सादनादिकमेवानेन निषिध्यते
न तु स्नानमिति बोद्धव्यम् । कुतः ? । “अप्सु दण्डवन्मञ्जनम्”—
इति सूत्रान्तरात् । तथाच कर्मप्रदीपः ।

“नगात्रोत्सादनं कुर्यादनापदि कथञ्चन ।

जलक्रियामलङ्कारं व्रतो दण्डदवाप्तवेत्” ।

इति ॥०॥ २० ॥०॥

अवल्लेखन दन्तप्रक्षालन पादप्रक्षालनानि ॥ २१ ॥

वर्ज्यम् । अवल्लेखनं कङ्कतिकादिना शिरसः, भ्रुमेष्वां नि-
प्रयोजनम् । दन्तप्रक्षालनं दन्तानां प्रकर्षेण क्षालनं दन्तधावनं—

पत्रकाष्ठादिना दन्तघर्षणमित्येतत् । पादप्रक्षालनम्—उद्धर्त्तन-
पूर्वकं सुखार्थं यत् क्रियते । पादेन वा पादस्य प्रक्षालनं वर्ण-
नीयम् । “पादेन नाक्रमेत् पादम्”—इति स्मरणात् ॥०॥ २१ ॥०॥

क्षुरकृत्यम् ॥ २२ ॥

वर्ज्यम् । पात्तिकोऽयं क्षुरकृत्यप्रतिषेधो बोद्धव्यः । कुतः ? ।

“सशिखं वपनं कार्यमास्त्रानाद्भृच्छाचारिणाम्” ।

इति कर्मप्रदीपे सशिखवपनस्योपदेशात् ।

“वपनं नास्य कर्त्तव्यमर्वाक् गोदानिकाद्रूतात् ।

अतिनोवत्सरं यावत् षण्मासानिति गीतम्” ।

इति च वपनावगतेः । स खल्वयमाचार्यस्यास्यष्टोऽभिप्रायः
परिशिष्टकृता स्यष्टीकृतः । तथाच गीतमसूत्रम् । “मुण्डजटिल
शिखाजटाश्च”—इति । मनुरपि स्मरति ।

“मुण्डो वा जटिलो वा स्यादथवा स्याच्छिखाजटः” ।

इति । अथवा । क्षुरकृत्यप्रतिषेधान्मुण्डनविधानाच्च मुण्डनं कर्त्त-
व्यमेव, तदन्यत् क्षुरकृत्यम् (अङ्गलोमसंहारादिकम्) न कर्त्तव्य-
मित्ययं सूत्रार्थः ॥०॥ २२ ॥०॥

मधुमांसे ॥ २३ ॥

वर्ज्यम् ॥०॥ २३ ॥०॥

गोयुक्तारोहणम् ॥ २४ ॥

गोयुक्तस्य शकटादेरारोहणं वर्ज्यम् ॥०॥ २४ ॥०॥

अन्तर्ग्राम उपानहोर्धारणम् ॥ २५ ॥

अन्तःशब्दो मध्यवचनः । अन्तर्ग्रामे ग्राममध्ये, उपानहौ प्रसिद्धे,
तयोर्धारणं वर्ज्यम् । ग्राममध्ये उपानहधारणं माकार्षीरित्यर्थः
॥०॥ २५ ॥०॥

बहुलाद्ब्रह्मचारिधर्माणां प्रत्येकमुपदेशे ग्रन्थगौरवं मन्यमानः
खल्वाचार्यो लाघवार्थमिदमुपदिशति,—

स्वयमिन्द्रियमोचनमिति ॥ २६ ॥

स्वयमात्मना कामतः—इत्येतत् । इन्द्रियमोचनम् । इन्द्रियाणि
श्रोत्रादीन्येकादश प्रसिद्धानि । तेषां मोचनं मोक्षणं—प्रतिषिद्ध
स्वगोचरकर्मास्त्रनिवारणबुद्ध्या प्रवर्त्तनम्—इति यावत् । तत् वर्ज्यम् ।
तदनेनैतदुक्तं भवति । ‘नाचार्यनिन्दां शृणुयात्’—इति प्रति-
षिद्धः खल्वसौ ब्रह्मचारो न केवलं तामेव कामतो न शृणुयात्,
अपितु यत्र तत्श्रवणमेव न स्यात् तत्र तिष्ठेत् । तथाच मनुः ।

“गुरो यत्र परोवादो निन्दा वाऽपि प्रवर्त्तते ।

कर्णेन तत्र पिधातव्यौ गन्तव्यं वा ततोऽन्यतः” ।

इति । एवं चचुरादीन्यपि परस्त्रीप्रेक्षणाद्यर्थं प्रवृत्तानि निवर्त्त-
येत् । तदप्याह स एव ।

“द्यूतञ्च जनवादञ्च परिवादं तथाऽनृतम् ।

स्त्रीणाञ्च प्रेक्षणास्त्रमुपघातं परस्त्र च” ।

इति । एवं वा,—

स्वयमिन्द्रियमोचनं कामतो रेतःस्कन्दनं वर्ज्यम् । यद्यपि,—

“स्वप्ने शिल्पा ब्रह्मचारो द्विजः शुक्रमकामतः ।

स्नात्वाऽकर्मचरित्वा त्रिः पुनर्धामित्युचं जपेत्” ।

इत्यकामतोऽपि रेतःस्कन्दनं मनुना निषिद्धम् । तथाप्येतदधि-
कदोषकरं व्रतहानिकरं वा वर्णनीयम् । यस्मान्मनुरेवाह ।

“एकः शयीत सर्वत्र न रेतः स्कन्दयेत् क्वचित् ।

कामाद्धि स्कन्दयन् रेतो हिनस्ति व्रतमात्मनः” ।

इति । इतिकरणमादेशपरिसमाप्त्यर्थम् ॥०॥ २६ ॥०॥

इदानीं मन्यानपि व्रतधर्मानुपदिशति,—

मेखलाधारण भैक्षचर्यं दण्डधारण समिदाधानो-
दकोपस्पर्शन प्रातरभिवादा इत्येते नित्यधर्माः ॥२७॥

मेखलायाः—विशेषानुपदेशात् पूर्वोक्तलक्षणाया धारणम् । तथाच
मनुः ।

“यत् यस्य विहितं चर्म्म यत् सूत्रं याच मेखला ।

यो दण्डो यच्च वसनं तत्तदस्य व्रतेष्वपि” ।

इति । भैक्षचर्यं भैक्षचरणम्—वेदयज्ञादिमतां गृहेषु । भैक्ष-
चर्या—इति पाठे व्यक्त एवार्थः । तदाह मनुः ।

“वेदयज्ञैरहीनानां प्रशस्तानां स्वकर्म्मसु ।

ब्रह्मचार्याहरेर्ज्ञेयं गृहेभ्यः प्रयतोऽन्वहम् ।

गुरोः कुले न भिक्षत न ज्ञातिकुलबन्धुषु ।

अलाभे तन्यगेहानां पूर्वं पूर्वं विवर्जयेत् ।

सर्वं वाऽपि चरेद्भामं पूर्वोक्तानामसम्भवे ।

नियम्य प्रयतोवाचमभिगृह्णांस्तु वर्जयेत्” ।

इति । तस्मात्,—अत्रापि पूर्वोक्तोपनयनवत्तत्रस्यैव ब्रह्मचारिणो
भैक्षचर्या न स्थानान्तरं गतस्य—इत्यसङ्गतं वचनम् । दण्डधारणं
दण्डस्य पूर्वोक्तलक्षणस्य धारणम् । समिदाधानमधस्ताद्वाख्या-
तम् । उदकोपस्पर्शनं स्नानम् । तच्च सायंप्रातर्दण्डवदाश्रयनम् ।
वक्ष्यति चाचार्यः “तेषु सायं प्रातरुदकोपस्पर्शनम्”—इति ।
प्रातरभिवादः पादग्रहणं गुरोरित्येतत् । तच्च,—

“व्यत्यस्तपाणिना कार्यमुपसंग्रहणं गुरोः ।

सद्येन सद्यः स्पृष्टव्यो दक्षिणेन तु दक्षिणः” ।

इति ।

“उत्तानाभ्याञ्च हस्ताभ्यां पादावस्य मृदु स्पृशेत् ।

दक्षिणं दक्षिणेनैव सद्यं सद्येन पीडयेत्” ।

इति चैवमादि सत्यन्तरोक्तप्रकारेण करणीयम् । अभिवादन-

विधिरपि मनूक्त एवादरणीयः । यथा मनुः ।

“अभिवादात् परं विप्रो ज्यायांसमभिवादयन् ।

असौ नामाहमस्मोति स्वं नाम परिकीर्त्तयेत्” ।

इति ।

“भोः शब्दं कीर्त्तयेदन्ते स्वस्य नास्त्रोऽभिवादान् ।

नास्त्रां स्वरूपभावो हि भोभाव ऋषिभिः स्मृतः” ।

इति च । ज्येष्ठमभिवादयन् विप्रः अभिवादात्—पादग्रहणात्
परम् अमुकनामाहमस्मि—इति स्वं नाम कीर्त्तयेत्, अन्ते च

भोःशब्दम्—इति वचनयोरर्थः । तेन पादग्रहणानन्तरं अमुक
नामाहमस्मि भोः—इति कथयेत् । यच्च,—अभिवादये अमुक
शर्माहमस्मि भोः—इत्युच्चार्य्य अभिवादनं कर्त्तव्यम्—इति रघु-
नन्दनादीनां मतम् । तदसङ्गतम् । अभिवादये—इत्युल्लेखे प्रमाणा
भावात् । ‘अभिवादात् परम्’—इत्यादिना पादग्रहणादनन्तरमेव
नामकीर्त्तनस्योपदेशाच्च । यदपि,—अभिवादात् परम्—इत्यस्य
अभिवादये—इति शब्दोच्चारणात् परम्—इति व्याख्यानम् ।
तदप्यसङ्गतम् । प्रमाणाभावात् । लक्षणाप्रसङ्गाच्च । अतिलक्षणा
विषये च अति ज्यायसोमवोचाम । सा खल्वियं वर्णना भवता-
मेव यदृच्छापरिकल्पिता भवेत्, न तु मुनेरनुमता । मुनिवचन-
स्योपरुध्य यदृच्छया परिकल्पनं भवतामप्यनुचितमेव । अतएव
“असावहभोः—इत्यात्मनो नामादिश्रेत्”—इत्येवमादि स्मृत्यन्त-
रेष्वपि अभिवादनवाक्ये, अभिवादये—इति पदप्रयोगो नानुशि-
ष्यते । मिताक्षरादीपकलिकादिष्वपि अभिवादये—इति प्रयोगो
न दृश्यते ।

अभिवादयन्—इति तु वर्त्तमानसामोष्ये वर्त्तमानवदुप-
देशः । एतच्च भवतापि वाच्यम् । हेत्वर्थे वा शता वर्णनीयः ।
ततश्चाभिवादनस्य नामकीर्त्तनहेतुत्ववचनात् हेतोश्च पूर्ववर्त्तितनि-
यमात् अभिवादात् परमित्यस्यासदुक्तमेव व्याख्यानमादरण्यम् ।
यच्च गीतमसूत्रम्—“खनाम प्रोच्यायमहमित्यभिवादोऽश्वास-
वाये”—इति । तदश्चाभिवादनविषयत्वादेव न प्राज्ञाभिवादन-
विषयम् । अतएव मनुनापि,—

“नामधेयस्य ये केचिदभिवादं न जानते ।

तान् प्राज्ञोऽहमिति ब्रूयात् स्त्रियः सर्वा स्तथैवच” ।

इत्यज्ञाभिवादे भोःशब्दा नाभिहितः । ततश्च अमुकोऽयमहम्—
इत्यज्ञाभिवादनप्रयोगः । इदं गोतमसूत्रं कैश्चित् कल्पनाकुशलै
राकुलीकृत्य पठितम्—‘स्वनाम प्राच्याहमभिवादये इत्यभिव-
देत्’—इति । तदनाकरम् ।

यथापरमुक्तम्,—मनुवचने नामशब्दस्य नामविशेषार्थत्वात्
अभिवादनावक्य नामशब्दोऽस्त्रेखोऽप्रमाणः—इति । तदप्ययुक्तम् ।
स्वं नाम—इति नामशब्दस्य नामविशेषार्थत्वेपि, अश्वेनामाहम्—
इति नामशब्दस्यानन्यप्रयोजनत्वात् । अन्यथा नामशब्दस्य दिङ्-
च्चारणानुपपत्तेः । कण्ठतश्चाभिधानात् । अश्वेनामाहमस्मि—
इति—एवं स्वं नाम कीर्तयेत्—इति कण्ठत एव नामशब्दस्या-
प्युक्तेखोऽनुशिष्यते । तस्माच्च किञ्चिदेतत् । अलमतिप्रसङ्गेन ? ।
सूत्रशेषमिदानीं वर्णयामहे ।

एते मेखलाधारणादयोऽभिवादान्ताः नित्यधर्मा अहरहर-
नुष्ठेयाः—इत्यर्थः । धर्मपदोपादानाच्च व्रतस्यैवैते नित्यधर्माः न
पुन र्थावच्छेदमनुष्ठेयाः—इत्यवगम्यते । इति करणादन्यपि,—

“नित्यं स्नात्वा शुचिः कुर्याद्देवर्षिपितृतर्पणम्” ।

इत्येवमादयः स्मृत्यन्तरोक्ता धर्माः संग्रह्यन्ते ॥०॥ १७ ॥०॥

कानि पुन स्नानि व्रतानि—येषां गोदानप्रसङ्गेनायं साधारणध-
र्मोपदेशः ? । कियन्तश्च कालं कर्त्तव्यानि ? । उच्यते ।

गोदानिकव्रतिकादित्यव्रतौपनिषदज्यैष्ठसामिकाः
सम्बत्सराः ॥ २८ ॥

अजु रचरार्थः । ननु 'नाचरिष्यन्तं सम्बत्सरमुपनयेत्'—इत्यनेन
गतार्थत्वात् किमर्थमत्र गोदानग्रहणम् ? । दृष्टान्तार्थम्—इति
ब्रूमः । कथन्नाम ? । यथा गोदानिके व्रतादेशादि, तथा एतेष्वपि
स्थात्—इति । अथवा । नाचरिष्यन्तम्—इत्यनेन सर्वत्रैव सम्बत्स-
रव्रते प्राप्ते गोदानादीनां परिगणना कियते; सुखावबोधार्थम्
आदरार्थम् महानास्तिकव्रतस्य कालविशेषद्योतनार्थञ्च—इति न
किञ्चिदनुचितम् । तत्र, उपनयनव्रतान्तावत् सावित्र्या अथय-
नार्थमुक्तम् । गोदानव्रतमाग्नेयेन्द्रपावमानानां देवपर्वणाम्,
व्रतिकव्रतमारण्यकस्य शुक्रियवर्जस्य, आदित्यव्रतं शुक्रियाणाम्,
औपनिषदव्रतमुपनिषदाङ्गणस्य, ज्यैष्ठसामिकव्रतमाज्यदोहानाम्-
अथयनार्थम्—इति बोद्धव्यम् । ननु, 'चत्वारि वेदव्रतानि'—इति
गोतमेन पुरुषसंस्कारमध्ये पाठात् कथममीषामथयनार्थत्वमु-
च्यते ? । नैष दोषः ।

“तपोविशेषैर्विविधैर्व्रतैश्च विधिदेशितैः ।

वेदः कृत्स्नोऽधिगन्तव्यः सरहस्यो दिजन्मना” ।

इति मनुनाऽथयनार्थत्वस्याप्यमीषामुपदेशात् । तस्मात् पुषार्था-
नामेव सतामेषां संयोगप्रत्यक्षत्वाद्येनाथयनार्थत्वमप्यादरणीयम्
॥ ०॥ २८ ॥ ०॥

पुनरपि साधारणधर्ममुपदिशति,—

तेषु सायं प्रातरुदकोपस्पर्शनम् ॥ २९ ॥

व्याख्यातोऽचरार्थः । सायं प्रातः—इति गुणविधानार्थमुदकोप-
स्पर्शनमिति विहितमनूयते,—इति बोद्धव्यम् । पूर्वमुदकोपस्पर्शनं
कृतमूत्रपुरोषस्य मूत्रपुरोषलिप्ताङ्गस्य वा शौचसम्पत्त्यर्थम्, अयन्तु
स्नानविधिः—इति वा वर्णनीयम् ॥०॥ २९ ॥०॥

आदित्यव्रतन्तु न चरन्त्येके ॥ ३० ॥

एके शाखिन आदित्यव्रतं न चरन्ति । तुशब्दे विशेषद्योतनार्थः ।
कः पुनरसौ ? । उच्यते । येषां किल शाखिनामारण्यकानभूतानि
शुक्रियाणि व्यस्तानि पथन्ते, ते तावदादित्यव्रतं न चरन्ति ।
कस्मात् ? । आरण्यकाध्ययनेनैव तेषामधीतत्वात् । येषान्तु पुनः
कौथुमादीनामारण्यकात् पृथगेव शुक्रियाणि पथन्ते, ते खलु
शुक्रियाणामध्ययनार्थं आदित्यव्रतं चरन्ति । स खल्वयं विनि-
वेशविकल्पः तुशब्देन द्योत्यते ॥०॥ ३० ॥०॥

ये पुनरादित्यव्रतं चरन्ति, तेषां विशेषधर्मानुपदिशति,—

ये चरन्त्येकवाससो भवन्ति ॥ ३१ ॥

य शाखिन चरन्त्यादित्यव्रतं ते खल्वेकवाससो भवन्ति । एकमेव-
वासो येषां त इमे एकवाससः । अधरीयमेकमेव तेषां वासः,
न पुनरुत्तरीयमजिनमपीत्यर्थः ॥०॥ ३१ ॥०॥

आदित्यञ्च नान्तर्दधतेऽन्यच्च वृक्षशरणाभ्याम् ॥३२॥

वृक्षः प्रसिद्धः । शरणं गृहम् । वृक्षशरणाभ्यामन्यत्रादित्यं नान्तर्दधते नापवारयन्ति नाच्छादयन्ति,—इत्येतत् । के ? । ये चरन्त्यादित्यव्रतम् । एवमुत्तरत्रापि । तथाच, वृक्षशरणयोश्चाद्यां वर्जयित्वा ग्रीष्मधर्मतत्प्रेरयादित्यव्रतचारिभिश्चत्वादिना नादित्योऽन्तर्धातव्यः—इत्यर्थः ॥०॥ ३२ ॥०॥

नापोऽभ्यवयन्त्यूर्ध्वं जानुभ्यामगुरुप्रयुक्ताः ॥ ३३ ॥

जानुभ्यामूर्ध्वं अप उदकं नाभ्यवयन्ति नावतरन्ति । किं नित्यवदेव नावतरन्ति ? । न । किन्तर्हि ? । उच्यते । अगुरुप्रयुक्ताः । गुरुभिः प्रयुक्ताः गुरुप्रयुक्ताः ते न भवन्ति,—इत्यगुरुप्रयुक्ताः । अगुरुप्रयुक्ताः खल्वादित्यव्रतचारिणो जानुभ्यामूर्ध्वमपो नाभ्यवयन्ति । गुरुप्रयुक्तास्तु तदभ्यवयन्तोऽपि न प्रत्यवायभाजो भवन्ति,—इति गुर्व्याजज्ञया दोषाभावं दर्शयति ॥०॥ ३३ ॥०॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतो गोभिलीयगृह्यसूत्रभाष्ये
द्वितीयप्रपाठकस्य प्रथमकाण्डिका ॥०॥

गोभिलीयगृह्यसूत्रे

तृतीयप्रपाठके द्वितीया काण्डिका ।

आदित्यव्रतात् परमध्ययनकमा न्महानाश्रिकेन व्रतेन भवित-
व्यम् । औपनिषदज्यैष्ठसामिकव्रतयोस्तु कालादीनां सामान्यात्
स्वाध्वार्थः प्रासङ्गिक एवास्मिन् क्रमे उपन्यासः । महानाश्रिक-
व्रतस्य तु कालक्रियाकलापयोर्वैशद्यात् स्वे क्रमे उपन्यासो न
ह्यतः । अतः पृथगुपदिशति,—

द्वादश महानाश्रिकाः सम्बत्सराः ॥ १ ॥

महानाश्रिनामध्ययनार्था महानाश्रिकाः द्वादश सम्बत्सराः भवन्ति
॥०॥ १ ॥०॥

नव षट् त्रयः ॥ २ ॥

महानाश्रिकाः सम्बत्सराः भवन्ति ॥०॥ २ ॥०॥

इति विकल्पः ॥ ३ ॥

इत्येतेषां चतुर्णां पञ्चाणां विकल्पो बोद्धव्यः । स खल्वयं विकल्पो-
नैच्छिकः दोषाष्टक्यासात् । किन्तु व्यवस्थितः । कथम्नाम ? । पुर-
वशक्तिशीलकालवयोऽवस्थाविशेषापेक्षया एते विकल्पा भवन्ति ।

अथवा । पूर्वपूर्वकल्पेषु कृत्रभूयस्त्वात् फलभूयस्त्वं कल्पनीयम् ।
तथाच कर्मप्रदीपः ।

“यत्र स्यात् कृत्रभूयस्त्वं श्रेयोऽपि मणीषिणः ।

भूयस्त्वं ब्रुवते तत्र कृत्रात् श्रेयो ह्यवाप्यते” ।

इति । एवञ्च सर्वान् पुरुषान् प्रत्यविशेषेणामी विकल्पा भवन्ति
न तु पुरुषश्रुत्याद्यपेक्षया—इति सिद्धम् । अस्मिंस्तु पक्षे पूर्वत्र
अत्येकं वाशब्दा लुप्तवत् द्रष्टव्यः । कथन्नाम ? द्वादश वा नव वा
षट् वा त्रयो वा महानाश्रिकाः सम्बत्सरा भवन्ति—इति ॥०॥

३ ॥०॥

सम्बत्सरमप्येके ॥ ४ ॥

सम्बत्सरमात्रमपि महानाश्रिकव्रतमेके आचार्या मन्यन्ते ॥०॥

४ ॥०॥

व्रतन्तु भूयः ॥ ५ ॥

तुशब्दः पूर्वेषां पक्षाणां व्यवच्छेदार्थः । कथन्नाम ? सम्बत्सरमात्र
पक्षे व्रतं भूया बह्वतरं भवति न पूर्वेषु पक्षेषु । किमनेनोक्तं भवति ?
एतदनेनाक्तं भवति । येऽप्यत्रानियता धर्मा वक्ष्यन्ते,—“अनियमो
वा कृष्णस्थानावनपन्यभक्षेण”—इति, तेऽपि वार्षिकव्रतचर्यापक्षे
नियमेनानुष्ठेयाः, पूर्वेषु तु पक्षेष्वनियम एव—इति । तुशब्दो
विशेषार्थो वा । सम्बत्सरव्रतचर्यापक्षे विशेषेण नियमेन बह्वतरं
व्रतं भवति—इत्यत्रापि पूर्ववदेवार्थः । अन्येतु तुशब्दं हेत्वर्थं मन्य-

माना वर्णयन्ति,—यस्मात् “तिष्ठेद्दिवा, आसीत् नक्तम्”—इत्येव-
मादि विषमधर्मवत्त्वात् दुरनुष्ठेयं वज्रकालमेतद्भूतं, तस्मात् सम्-
त्सरमात्रमनुष्ठेयम्—इत्येकेषां मतम्—इति ॥ ० ॥ ५ ॥ ० ॥
किं य एव कश्चित् सम्बत्सरपक्षेऽप्यधिक्रियते ? । न । कस्तर्हि ? ।
उच्यते ।

पूर्वैश्चेच्छ्रुतामहानाम्नः ॥ ६ ॥

पूर्वैः—वज्रवचनात् पित्रादिभिः त्रिभिः पुरुषैः, यथोक्तव्रतचर्या-
पूर्वकमाचार्यस्थानुगमनं कुर्वन्निर्महानाम्न्योऽध्ययनविशेषाः श्रुता-
स्येदभूवन्, तदा खल्वसौ सम्बत्सरपक्षेऽप्यधिक्रियते, न य एव कश्चित्
॥ ० ॥ ६ ॥ ० ॥

अथापि रौरुकिब्राह्मणं भवति ॥ ७ ॥

अथ एतस्मिन् महानाम्निकव्रतविषये रौरुकिब्राह्मणमपि भवति,—
व्रतचर्याप्ररोचनार्थम् । (अभाषान्तं सूत्रम्) ॥ ० ॥ ७ ॥ ० ॥

कुमारान् ह स्म वै मातरः पाययमाना आहुः ॥ ८ ॥

ह वै—इत्यनर्थकावेतिह्यर्थकौ वा निपातौ । कुमारान् उत्सङ्ग-
गतान् स्तनन्धयान्, स्तन्यं पाययमाना मातरः आहुः स्म ब्रुवन्ति स्म
किञ्च । स्म—इत्ययमपि वाऽनर्थक एव निपातः ॥ ० ॥ ८ ॥ ० ॥

शक्करीणां पुचका व्रतं पारयिष्यवो भवतेति ॥ ९ ॥

हे पुचकाः ! शक्करीणां महानाम्निकानामध्ययनार्थं यदेतद्भूतम्, तस्मात्

पारयिष्णवः समापयितारो भवत यूयम् । अनया अस्मदाशिषा
महानास्तिकव्रतस्य पारं गन्तुं समर्था भवत,—इत्यर्थः । इतिः
ब्राह्मणवाक्यपरिसमाप्त्यर्थः ॥०॥ ८ ॥०॥
अथेदानीं महानास्तिकव्रतधर्मानाह,—

तास्वनुसवनमुदकोपस्यर्शनम् ॥ १० ॥

तासु शक्नोषु विषये—महानास्तिकव्रते—इत्येतत् । तासु शक्नोषु
अधीयमानासु—इति केचित् । अनुसवनम्—सवनमनु लक्ष्मो-
क्त्यानुसवनम्—त्रिमन्थमित्यर्थः । उदकोपस्यर्शनं स्नानं कर्तव्यम्
॥०॥ १० ॥०॥

नानुपस्पृश्य भोजनं प्रातः ॥ ११ ॥

अनुपस्पृश्य स्नात्वा प्रातर्भोजनं न कर्त्तव्यं । प्रातःशब्दो दिवाव-
सूनः । उक्तमयुपस्यर्शनं पुनरुच्यते,—अनुपस्पृश्य प्रातर्भोजने दो-
षातिशयप्रज्ञापनार्थमुपस्यर्शस्वावश्यकत्वोपदेशार्थञ्च ॥०॥ ११ ॥०॥

सायमुपस्पृश्याभोजनमासमिदाधानात् ॥ १२ ॥

उपस्पृश्य स्नात्वा आसमिदाधानात् समिदाधानपर्यन्तं सायमभोजनं
कर्त्तव्यम् । सायं शब्दो रात्रिपरः ॥०॥ १२ ॥०॥

दृष्टवस्तुः ॥ १३ ॥

दृष्टव्यं मेचकं वक्तुं यस्य सोऽयं दृष्टवस्तुः, भवेत्—इति सूत्रशेषः
॥०॥ १३ ॥०॥

दृष्ट्याभक्षः ॥ १४ ॥

भवेत् । केनाप्यपायेन ॥०॥ १४ ॥०॥

आचार्याधीनः ॥ १५ ॥

भवेत् । उक्तमपि पुनरुच्यते, अतिशयेनाचार्याधीनत्वप्रज्ञापनार्थम् । कथञ्चाम् ? व्रतकर्माप्याचार्याविरोधेनैव कर्त्तव्यम्, माह पितृ ऋश्रूपाप्याचार्यानिष्ठेन न कर्त्तव्या—इति । तथाच मनः ।

* “न चानिष्ठो गुरुणा खान् गुरुन् भिवादयेत्” ।

इति । अथवा । अधर्मचरणादन्यत्राचार्याधीनत्वं पूर्वमुक्तम्, इह पुनरधर्ममयुक्तस्याप्याचार्यादेशस्य परिपालनमनुश्रियते—इति न किञ्चिदनुचितम् । आचार्य्येनानिष्ठो ब्रह्मचारी खान् गुरुन् नाभिवादयेत्—इत्यपि पूर्वेष्वैव गतार्थमिति बोद्धव्यम् । अतएव मनसा गुरौ वसतो ब्रह्मचारिणः सामान्यत एव तदभिहितम् ॥०॥ १५ ॥०॥

अपन्यदायी ॥ १६ ॥

पन्यानां दातुं शीलमस्येति पन्यदायी स न भवतीत्यपन्यदायी भवेत् । येषामपि,—

“चक्रिणो दशमीस्यस्य रोगिणो भारिणः स्त्रियाः ।

स्नातकस्य च राज्ञस्य पन्या देयो वरस्य च” ।

इत्येवमादि स्मृत्यन्तरेषु पन्यदानमुपदिष्टं तेषामपि पन्या न देयः—इत्यर्थः ॥०॥ १६ ॥०॥

तपस्वी ॥ १७ ॥

भवेत् । व्रतस्यापि तपस्वात् पुनरुपादानं व्रतव्यतिरिक्तमन्यदपु-
पवासादिकन्तपः कुर्यादित्येवमर्थम् । अथवा ।

“तपोविशेषै र्विविधै र्व्रतैश्च विधिदेशितैः” ।

इति मनूना व्रततपसोर्भेदेनोपन्यासात् अन्यथा व्याख्यास्यामः ।
तपस्वी—चान्द्रायणादि तपोविशेषवान्, इन्द्रियसंयमादिरूप तपो
विशेषवान् वा भवेत्—इति । यद्यप्येतदपि,—

“सन्नियन्त्येन्द्रियग्रामं तपो बृहद्यमात्मनः” ।

इति मनूना, “स्वयमिन्द्रियमोचनम्”—इत्याचार्येण च गुरौ-
वसतो ब्रह्मचारिणः सामान्यतोऽभिहितम्, तथाप्यत्र पुनरुपादानं
व्यतिरेके दोषातिशयार्थं व्रतवैगुण्यार्थं वा ॥०॥ १७ ॥०॥

तिष्ठेद्दिवा ॥ १८ ॥

दिवा अहनि, तिष्ठेद्दूर्द्धो भवेत् नोपविशेत् न च पर्यटेत्—
अन्यत्र सन्ध्योपासनादे र्भिन्नाचर्यातश्च ॥०॥ १८ ॥०॥

आसीत नक्तम् ॥ १९ ॥

नक्तं रात्रौ, आसीत उपविशेत् न शयीत ॥०॥ १९ ॥०॥

वर्षति च नोपसर्पेच्छन्नम् ॥ २० ॥

वर्षति पर्जन्ये, कृत्स्नं मनुष्यैराश्वादिनां गृहादिकमियेतत् । नोप-
सर्पेत् न गच्छेत् न प्रविशेदिति यावत् । कियन् कालम् ? ।

थाव च वर्षोपशमः । कुतः ? । वर्षति,—इति वर्त्तमानवदुपदेशात् ।
 गृहाद्युपसर्पणप्रतिषेधात् वृक्षमूलमुपसर्पतेऽपि न दोषः—इति
 वर्णयन्ति । चशब्दा दर्पणसम्भावनायामपि गृहापसर्पणं निषि-
 द्यते । अथवा । चशब्दा दाति च वायौ नोपसर्पेच्छन्नमिति बोद्ध-
 यम् । गृहावस्थितस्तु वर्षत्यपि न निष्क्रामेत् । कस्मात् ? ।
 नोपसर्पेदितिकरणात् । वहिरवस्थितस्य खल्वेतत् सम्भवति । न
 च गृहान्निष्क्रमे प्रमाणं पश्यामः । अन्ये पुनरध्याहाररसिका
 व्याचक्षते,—वर्षति निष्क्रामेत्, न पुनः प्रविशेत्—इति ॥०॥
 १० ॥०॥

वर्षन्तं ब्रूयादापः शक्यं इति ॥ २१ ॥

क्षतावृत्तौ वा अहनि रात्रौ वा यस्मिन् कस्मिंश्चित् काले वर्षन्तं
 पर्जन्यं ब्रूयात्—आपः शक्यं इति मन्त्रम् । वर्षन्तमिति वर्त्त-
 मानवदुपदेशात् यावद्वर्षं पौनःपुण्येन मन्त्रपाठोऽवगम्यते ।
 अन्यथा वर्षति नोपसर्पेदित्ययमपि निषेधो वर्षप्रारम्भ एव स्यात् ।
 परतस्तु गृहापसर्पणेऽपि न दोषः स्यात् । इष्यते च । तस्माद्
 यथोक्त एवार्थः । अन्येत्वाहुः,—वर्षस्य प्रारम्भे सप्तदश मन्त्रपाठो
 न तु सततवर्षं पौनःपुण्यं मन्त्रावृत्तिर्था—इति । उत्तरमन्त्रद्वय-
 पाठोऽप्यनेनैव व्याख्यातः ॥०॥ २१ ॥०॥

विद्योतमानं ब्रूयादेव रूपः खलु शक्यो भवन्तीति
 ॥ २२ ॥

कर्णार्थम् ॥०॥ २२ ॥०॥

स्तनयन्तं ब्रूयान्मह्यमहान् घोष इति ॥ २३ ॥

स्तनयन्तं गर्जन्तम् ॥०॥ २३ ॥०॥

न स्रवन्तीमतिक्रामेदनुपस्पृशन् ॥ २४ ॥

स्रवन्तीं निस्त्रिगामनुपस्पृशन् स्नानमकुर्वन् (वर्त्तमानसामोष्ठे वर्त्तमानवदुपदेशः) नातिक्रामेत् । स्रवन्तीमतिक्रमिष्यन् स्नात्वाऽतिक्रामेदित्यर्थः । तथाच स्मरणम् ।

“असन्तार्यं पितृन् देवान् नदीपारन्तु न व्रजेत्” ।

इति । तदनेन स्नानमप्यर्थात् सिद्ध्यति । यच्च, “स्नात्वा न च नदीं तरेत्”—इति वचनान्तरम्, तदस्मच्छाखिव्यतिरिक्तविषयम् । अथवा । प्रमाणस्योभयथादर्शनात् वर्त्तमानसामोष्ठमप्युभययैव व्याख्येयम् । सोऽयं विकल्पः,—स्नात्वा वा स्रवन्तीमतिक्रामेत्, अतिक्रम्य वैनां तत्रैव स्नायात्—इति ॥०॥ २४ ॥०॥

न नावमारोहेत् ॥ २५ ॥

स्पर्ज्जर्यं सूत्रम् ॥०॥ २५ ॥०॥

प्राणसंश्रये तूपस्पृश्यारोहेत् ॥ २६ ॥

नावारोहणमकुर्वन् स्रौरव्याघ्रादिभिः प्राणसंश्रये,—नावारोहणमन्तरेण स्रवन्त्यतिक्रमे प्राणसंश्रये सम्भाव्यमाने वा,—उपस्पृश्या स्नात्वा नावारोहेत् । तु—इत्यनर्थको निपातः ॥०॥ २६ ॥०॥

तथा प्रत्यवरुह्य ॥ २७ ॥

प्रत्यवरुह्य नावोऽवतीर्थः, तथैव उपस्पृशेत् स्नायादित्यर्थः ॥०॥

२७ ॥०॥

कस्मात् पुनः कारणात् त्रिसवनोपस्पर्शादथो बाहुल्येनोदकाश्रया
एव धर्मा महानाम्निकव्रते विधीयन्ते ? । उच्यते ।

उदकसाधवो हि महानाम्न इति ॥ २८ ॥

हिमब्दे यस्मादर्थः । इतिः प्राकाशे । उदकं साधु अधीनं
यासाम्, उदकेषु विषये साधवः कुशला हिता वा या स्नाः खल्विमा
उदकसाधव उदकदात्र्यः कथ्यन्ते । यस्मान्महानाम्न उदकसाधव
इति प्रसिद्धं तस्मात्तदीयव्रते बाहुल्येनोदकाश्रयाणां धर्माणां
विधानं युक्तमित्यभिप्रायः ॥०॥ २८ ॥०॥

यस्मादुदकसाधवो महानाम्नस्तस्मात्तदीयव्रतमाचरतः फलमपि
तदनुरूपमेव भवति,—इत्याह,—

एवं खलु चरतः कामवर्षी पर्जन्यो भवति ॥ २९ ॥

खल्वित्यनर्थकोनिपातः । एव मुक्तप्रकारेण व्रतं चरतः, पर्जन्यः
इन्द्रः, कामवर्षी भवति । काम्यन्ते—इति कामाः, तान् वर्षितुं
. ब्रीलं यस्य स खल्वयं कामवर्षी भण्यते । यत्किञ्चिदसौ कामयते
तत्तत्सर्वमिन्द्रो वर्षति सम्पादयतीत्यर्थः । अथवा । पर्जन्यशब्दे
मेघवचनः । यच्च यच्च यदा यदा असौ वर्षं कामयते, तच्च तच्च
तदा तदा मेघोवर्षति—इति वाक्यार्थः ॥०॥ २९ ॥०॥

अथेदानीं नियमवाङ्मत्यात् दुरनुष्ठेयत्वं व्रतस्य मन्यमानः परम-
दयालुः खल्व्वाचार्यः केषुचिद्भूर्ध्वनियममुपदिशति,—

अनियमो वा कृष्णस्थानासनपन्थभक्षेषु ॥ ३० ॥

कृष्णवस्त्रं, दिवा ऊर्द्धावस्थानं, रात्रौ आसनमुपवेशनम्, पन्थाऽ-
प्रदानं, कृष्णभक्षम्—इत्येतेषु अनियमो नियमांभावो वा ।
विकल्पेनामोषामनुष्ठानमित्यर्थः ॥०॥ ३० ॥०॥
अधुना महानाक्तोनां आवणकालमुपदिदिक्षुरिदमाह,—

तृतीये चरिते स्तोत्रीयामनुगापयेत् ॥ ३१ ॥

तृतीये व्रतभागे चरिते,—व्रतस्य तृतीयेभागे चोर्णे सतीत्यर्थः ।
स्तोत्रीयामेकामनुगापयेत् ब्रह्मचारिणे आवयेदाचार्यः ॥०॥ ३१ ॥०॥

एवमितरे स्तोत्रीये ॥ ३२ ॥

एव मनेन प्रकारेण इतरे अपरे अपि द्वे स्तोत्रीये अनुगापये-
दित्यनुवर्त्तते । तथाच व्रतस्य एकस्मिन् तृतीयभागे चोर्णे एकाम्,
अपरस्मिन् तृतीयभागे चोर्णे अपराम्, अन्यस्मिन् तृतीयभागे
चोर्णे चान्यां स्तोत्रीयामनुगापयेदित्यर्थः ॥०॥ ३२ ॥०॥

सर्वावाऽन्ते सर्वस्य ॥ ३३ ॥

सर्वस्य व्रतस्थान्ते वा सर्वाः स्तोत्रीयाः युगपदेवानुगापयेत्
॥०॥ ३३ ॥०॥

अनुगापनस्य कालमभिधाय प्रकारमाह,—

उपोषिताय संमीलितायानुगापयेत् ॥ ३४ ॥

‘वाग्यतो न भुञ्जीत त्रिरात्र महोरात्रौ वा’—इति वक्ष्यमाणेन विधिना उपोषिताय कृतोपवासाय, संमीलिताय परिणद्धाक्षाय ब्रह्मचारिणे अनुगापयेत् ॥०॥ ३४ ॥०॥

कथं पुनर्ब्रह्मचारिणोऽत्थोः परिणहनं कर्त्तव्यम् ? । तदुच्यते ।

कंसमपां पूरयित्वा सर्वौषधीः कृत्वा हस्ताव-
वधाय प्रदक्षिणमाचार्योऽहतेन वसनेन परिणह्येत्
॥ ३५ ॥

कंसं कांस्यभाजनं अपां पूरयित्वा अद्भिर्बद्धयित्वा, सर्वौषधीः कृत्वा सर्वांश्च ता ओषधयश्च ताः सर्वौषधीः ब्रीह्यादीः सप्त, कृत्वा,—उपस्थितत्वात् कंसस्थितास्त्रेवाप्सु स्थापयित्वा, तास्त्रेव सर्वौषधिमिश्रास्त्रेषु हस्ताववधाय ब्रह्मचारिणो हस्तौ निमज्ज्य, प्रदक्षिणं यथा भवति तथा अहतेन वसनेन ब्रह्मचारिणोऽक्षिणौ आचार्यः परिणह्येत् परिगृह्येत् । एवन्तावत् निमग्नहस्तः परिणद्धाक्षो वाग्यतो ब्रह्मचारो अरण्ये त्रिरात्रमहोरात्रं वा उपवसेत् । तत उपोषिताय वाग्यताय तथैव निमग्नहस्ताय परिणद्धाक्षाय ब्रह्मचारिणे अरण्य एवाचार्योऽनुगापयेत् । अयन्तावदेकः पक्षः ॥०॥ ३५ ॥०॥

अथश्चापरः पक्षः,—

परिणह्नान्ते वाऽनुगापयेत् ॥ ३६ ॥

परिणह्ननस्थान्ते अवसाने तदनन्तरमित्येतत् । पूर्वत्राप्येतद्विशेषात्
परिणह्ननान्त एवेति व्याख्येयम् । तदानीमेव वा अनुगापयेत् ।
एतस्मिन्नपि पक्षे वाग्यताय निमग्नहस्ताय परिणद्धाचाय 'अरण्य
एवानुगापनं भवति, किन्तु अनुपोषिताय,—इत्येतावानेव वि-
शेषः । ततश्चात्र पक्षे अनुगापनात् पश्चादुपोषणं प्रत्येतव्यम् ।
हस्तोन्मज्जनोत्थान चंक्रमणानि तु स्नान सन्ध्योपासन मूत्रपुरोष-
करणमन्तरेण न कर्तव्यानि । परिणह्ननसंश्लेषस्तु तत्रापि न कर्तव्य
एव । तथा चोक्तम् ।

“न हस्तोन्मज्जनोत्थाने कार्यं स्नानादिकं विना ।

अचिसन्नह्ननत्याग स्त्रापि न भवेत् कचित्” ।

इति ॥०॥ ३६ ॥०॥

यदि उपोषितायानुगापनं यदि वा अनुपोषिताय, उभयथा-
प्युपवासेऽप्येव । अतस्तद्विधिमाह,—

परिणद्धो वाग्यतो न भुञ्जीत चिराचमहोराचौ वा ॥ ३७ ॥

तथैव निमग्नहस्तः परिणद्धाचो वाग्यतो ब्रह्मचारी अरण्ये नि-
वसन् चिरात्रं—त्रीण्यहोरात्राणि न भुञ्जीत । चिरात्राश्रमौ
अहोरात्रौ वा न भुञ्जीत । अदस्य रात्रिश्च अहोरात्रौ—अहो-
रात्रमित्यर्थः । अथवा । उपोषितायानुगापनपक्षे अनुगापनात्
पूर्वमुपवासः,—‘उपोषिताय संमोक्षितायानुगापयेत्’—इत्यनेनेव-

प्राप्तः । तस्मादनुपेक्षिताद्यानुगापनपक्ष एवानुगापनात् परमु-
पवासविधायकमेतत् सूत्रं वर्णनीयम् । अस्यामपि वर्णनावी
प्राक्तनोऽप्युपवासः चिराच्च महोरात्रं वा बोद्धव्यः । कस्मात् ? ।
अस्मादेव दर्शनात् । अरण्ये निवसन्—इति कुतो व्याख्यायते ? ।
उत्तरसूत्रानुसारात् ॥०॥ ३७ ॥०॥
यदि व्याघ्रादिभयादरण्ये चिराच्च महोरात्रं वा निवसुं न शक्यते,
तदा किं कर्त्तव्यम् ? । उच्यते ।

अपिवाऽरण्ये तिष्ठेदाऽस्तमयात् ॥ ३८ ॥

अपिवा अथवा, आस्तमयात् आ अस्तमयात्—अस्तमयपर्यन्त-
मित्येतत् । तावन्तं कालमरण्ये तिष्ठेत् रात्रौ तु ग्राम एव ॥०॥
३८ ॥०॥

श्वभूतेऽरण्येऽग्निमुपसमाधाय व्याहृतिभिर्हुत्वाऽथै-
नमवेक्षयेत् ॥ ३९ ॥

श्वः अनागतदिने भूते, प्रभाते जाते,—इत्यर्थः । अरण्ये अग्निमुप-
समाधाय,—इत्युक्तार्थम् । प्रकृतत्वादरण्येप्राप्ते पुनररण्यगहनं ग्राम
निवासपक्षेऽप्यरण्यं गत्वैतत् कर्म कर्त्तव्यमित्येवमर्थम् । व्याहृतिभि-
र्हुत्वा, द्रव्यानादेशादाज्जेन,—इत्यर्थः । हुत्वा,—इत्यवचने अना-
देशात् पुरस्ताच्चोपरिष्ठाच्च होमः प्राप्नोति, अतो हुत्वा—इत्युक्तम् ।
व्याहृतिभिरितिवचनं क्रमार्थम् । कथञ्नाम ? । व्याहृतिभिर्हुत्वा
एवमवेक्षयेत्, न तु तन्मसमापनमपि कृत्वा,—इति । एवमेवे ।

व्याहृतिभिरितिवचनं परिसंख्यानार्थम् । तेन क्षिप्रहोमः स्यात् ।
 एवमपरे । अथ शब्दः पूर्वप्रकृतार्थः । होमानन्तरमथ पूर्वप्रकृतमेनं
 ब्रह्मचारिणं अवेक्षयेदाचार्यः । अथ शब्द आनन्तर्यार्थोवा । तद-
 थमर्थः । व्याहृतिभिर्जला अथ अक्षिपरिणहनमोचनानन्तरं मेन-
 मवेक्षयेत्—इति ॥०॥ ३८ ॥०॥

किमवेक्षयेत् ? । तदाह,—

अग्निमाज्यमादित्यं ब्रह्माणमनङ्वाहमन्नमपोदधी-
 ति ॥ ४० ॥

इत्येतान्यवेक्षयेत् । अग्न्यादयः प्रसिद्धाः । ब्रह्माणं विप्रम् । ब्राह्म-
 णमितिपाठे व्यक्त एवार्थः । असमासकरणात् पृथक् पृथगवेक्षणम्
 ॥०॥ ४० ॥०॥

किन्तूष्णीमवेक्षयेत् ? । न । कथन्तर्हि ?—

स्वरभिव्यस्थ्यं ज्योतिरभिव्यस्थ्यमिति ॥ ४१ ॥

स्वरभिव्यस्थ्यमित्यनेनमन्त्रेण । मनसैव मन्त्रपाठो बोद्धव्यः । कुतः ? ।
 परतोऽस्य वाग्विसर्गसूत्रणादिदानोमपि वाग्यतत्वावगतेः । प्रति-
 दर्शनं मन्त्रावृत्ति र्याख्याता ॥०॥ ४१ ॥०॥

किं सङ्गदवेक्षयेत् ? । न । किन्तर्हि ?—

एवं चिः सर्वाणि ॥ ४२ ॥

एव मनेन प्रकारेण प्रत्येकेनेत्यर्थः । सर्वानि अग्न्यादीनि चिरवे-
 क्षयेत् । प्रथमेन सदैव चित्तं बोद्धव्यम् । सर्वाणि—इत्येतावति कृते

मिषितानामन्यादीनामवेक्षणमप्याशङ्कते कश्चिदित्येवंशब्दनिर्देशः
क्रियते । अथैवं, सर्वाणि—इति शक्यमवक्तुम् एवमित्येतावतैव
गतार्थत्वात् । उच्यते । एवं चिः—इत्येतावति कृते सन्निहित-
तरस्य मन्त्रस्यैवैवमा परामर्शान्मन्त्रस्यैव चिः पाठोऽवेक्षणम्
सकृदेव,—इत्यपि भवत्याशङ्का कदाचित् कस्यचिदिति तां निर-
वित्तुं सर्वाणीत्याह । सर्वाणीत्यनेनान्यादीनामवगमात् प्रत्यासत्या
तदन्विताया एवावेक्षणक्रियाया वाराभिधानं चिरित्यनेन स्यात्,
न मन्त्रपाठक्रियायाः ॥०॥ ४२ ॥०॥

शान्तिं कृत्वा गुरुमभिवादयते ॥ ४३ ॥

शान्तिं कृत्वा,—इति सिद्धमपि पुनरुच्यते क्रमार्थम् । तेन वाम-
देव्यगानान्तमिदानोमाचार्यः कुर्यात्, तदनन्तरं ब्रह्मचारी गुरु-
मभिवादयते । व्याख्यातः क्त्वाप्रत्ययार्थः पूर्वापरीभावमात्रम् ।
अथवा । ब्रह्मचारी स्वयमेव शान्तिं कृत्वा गुरुमभिवादयते ।
येयं शान्तिर्ब्रतापवर्गविहिता । अतएवानन्तरं दक्षिणासूत्रणमु-
पपद्यते । स्त्राखीपाकादयश्च ब्रतान्तकर्त्तव्या एव । अन्यैव वा
शान्तिरिह विधीयते,—इति न किञ्चिदनुचितम् ॥०॥ ४३ ॥०॥
षोऽयं गुरोरभिवादः,—

सोऽस्य वाग्विसर्गः ॥ ४४ ॥

अथ ब्रह्मचारिणः परिणहनात् प्रभृति वाग्यतस्यासीनस्य ॥०॥

४४ ॥०॥

अनङ्वान् कंसो वासो वर इति दक्षिणाः ॥ ४५ ॥

अनङ्वान् बलीबद्धः । कंसः कांस्यभाजनम् । एतच्चानङ्गु मन्त्रि-
धावुक्तत्वात्तन्मूल्यरूपमिच्छन्ति । वासो वसनम् । इदमपि पूर्ववत् ।
वरो गौः । तथा चोक्तम् ।

“गौर्विशिष्टतमा विप्रैर्विदेव्यपि निगद्यते ।

न ततोऽन्यद्वरं यस्मात्तस्माद्गौर्व्वर उच्यते” ।

इति । इत्येता महानान्त्रिकव्रते आचार्यस्य दक्षिणा भवन्ति ॥०॥

४५ ॥०॥

तिस्र एव स्तोत्रियाः, दक्षिणा सेमाश्रतस्र उपदिश्यन्ते । का
पुनरवगतिः ? । उच्यते ।

प्रथमे विकल्पः ॥ ४६ ॥

प्रथमे द्व्यद्वये विकल्पो बोद्धव्यः । तस्मात् प्रथमायां स्तोत्रियायां
श्रुताया मनङ्वान् कंसो वा दक्षिणा, द्वितीयायां वासः, तृती-
यायां वरः—इति । सेयं गतिः ॥०॥ ४६ ॥०॥

आच्छादयेद्गुरुमित्येके ॥ ४७ ॥

महानान्त्रिकव्रतदक्षिणाप्रस्तावात् प्राप्तञ्जिकमिदमुच्यते । येषां व्रता-
नां व्रतिकौपनिषदिकानामन्ते दक्षिणा न सूचिता, तेषु गुरु-
माच्छादयेत् प्रीणयेत् । यावता वस्तुना गुरुः प्रीयते, तावदल्प-
मपि तिष्ठित् दक्षिणा भवति—इत्येके आचार्या मन्यन्ते । एक-

यद्वहम्,—एकेषां मुख्यानामाचार्याणामिदं मतमित्येकानाचार्यान् पूजयितुं नात्मीयं मतं पर्युदक्षितुम्। तथा चोक्तम्।

“येषां व्रतानामन्तेषु दक्षिणा नाभिधीयते।

वर स्तत्र भवेद्दानमपि वाऽऽच्छादयेद्गुरुम्”।

इति। अस्मादपिकारणात् उपनयनव्रतान्तेऽपि गौरेव दक्षिणा वाच्या। अन्येतु,—महानाश्विकव्रत एव यथोक्तदक्षिणाया अस्माभे सूत्रमिदं योजयन्ति ॥०॥ ४७ ॥०॥

प्रासङ्गिकमभिधाय महानाश्विकव्रतशेषमेवानुसरति,—

ऐन्द्रः स्थालीपाकस्तस्य जुहुयाद्वचःसाम यजामह इत्येतयर्चा सदसस्पतिमद्भुतमिति वोभाभ्यां वा ॥४८॥

इन्द्रो देवता यस्य सोऽयमैन्द्रः, स्थालीपाकः। तस्य जुहुयादेका-
माहुतिमित्यर्थः। तस्येत्यवयवलक्षणा षष्ठी। तेन सर्वहुतत्वं न
कर्त्तव्यम्। केन मन्त्रेण जुहुयात्?। अचं साम यजामहे—इत्ये-
तया अच्चा। सदसस्पतिम्—इत्येतया वा। उभाभ्यां वा आभ्या-
मृग्भ्यां मिलिताभ्यामित्यर्थः ॥०॥ ४८ ॥०॥

तदिदमन्यत्राप्यतिदिशति,—

अनुप्रवचनीयेष्वेवम् ॥ ४९ ॥

अनु पश्चात् व्रतान्ते—इत्येतत्। प्रवचनं प्रकृतयन्त्रावणं येषु व्रतेषु
क्रियते, तानि खल्विमान्यनुप्रवचनीयानि गोदानादीनि व्रतानि
भण्यन्ते। तेषु अनुप्रवचनीयेषु सर्वेष्वेव व्रतेषु, एवम्—अन्ते ऐन्द्रः

स्थालीपाक स्तस्य जुहुयादित्यतिदिश्यते । अनुप्रवचनीयेष्विति-
करणाच्च उपनयनव्रतान्ते न भवति ऐन्द्रः स्थालीपाकः ।
कुतः ? । तस्य सहप्रवचनीयत्वात् । किन्तु तदन्ते सावित्रश्च-
र्भवतीत्यवोचाम ॥०॥ ४८ ॥०॥

इदानीं सकलव्रतान्तमेवाधिकृत्य किञ्चिदुपदिशति,—

सर्वचाचार्यं तदशकं तेनारात्समुपागामिति मन्त्र-
विशेषः ॥ ५० ॥

सर्वत्र सर्वेषु व्रतान्तेषु । इति,—अयं, मन्त्रविशेषः कर्त्तव्यः । कः
पुनरसौ ? । उच्यते । यत्र 'चरिष्यामि'—इति पदं, तत्र 'अचा-
र्यम्'—इति पदं कर्त्तव्यम् । 'अचारिषम्'—इति पाठान्तरम् ।
एवं यत्र 'तच्छकेयम्'—इति पदं, तत्र 'तदशकम्'—इति, यत्र
'तेनर्ह्यासम्'—इति पदं, तत्र 'तेनारात्सम्'—इति, यत्र 'उपैमि'
—इति पदं, तत्र 'उपागाम्'—इति । सर्वत्र,—इति करणादुप-
नयनव्रतान्तेऽप्ययं विशेषः स्यात् । कुतः ? । सर्वत्र ग्रहणस्यैवमर्थ-
त्वात् । अन्यथा तदनर्थकं स्यात् । अनुप्रवचनीयेषु—इति खल्व-
नुवर्त्तत एव । तस्मात् सहप्रवचनीयस्यापि संग्रहार्थं सर्वत्र-
ग्रहणम् ।

स खल्वयं होम स्रुहोमात् परतः स्विष्टकृतश्च पूर्वं स्यात् ।
कस्मात् ? । चरुहोमात् परतः सूत्रेणात् । प्राक् स्विष्टकृत आ-
वापः—इति वचनाच्च । द्रव्यानुपदेशादाज्यद्रव्यकस्य स्यात् । यच्च,—
ब्रह्मचारिणां जपमात्रं न होमो वचनाभावात् स्वाहानानामपि

होमदैवत—इत्यादीनां होमादर्शनात्—इति सरस्वावर्णनम् ।
तदसङ्गतम् । अपेक्षेऽपि वचनाभावस्याविशेषात् । ‘अग्ने व्रतपते इति
हुत्वा’—इति पूर्वत्र होमकरणतया सूत्रितानां मन्त्राणां अचार्य-
मित्यादि पदोद्देशमात्रसूत्रेण होमस्यावगतेऽप्युक्तम् । अतारम्भे होमवत्
व्रतसमाप्तानपि होमस्य वर्णयितुमुचितत्वाच्च । एवञ्च, समावर्त्तन-
मध्ये एतद्दोषाभिधानं भवदेवस्यासङ्गतम् । कुतः ? । व्रतान्त-
विहितत्वादस्य । कर्मान्तरत्वाच्च समावर्त्तनस्य । व्रतश्चरित्यामो-
त्यादेर्व्रतारम्भकत्ववत् व्रतमचार्यमित्यादेरपि व्रतसमापकतया तस्यै-
वान्तताया वक्तुमुचितत्वाच्च ॥ ० ॥ ५ ० ॥ ० ॥

आग्नेयेऽज ऐन्द्रे मेघे गौः पावमाने पर्वदक्षिणाः
॥ ५१ ॥

आग्नेये देवपर्वणि आविते अजो दक्षिणा आचार्यस्य । ऐन्द्रे देव-
पर्वणि आविते मेघः । पावमाने देवपर्वणि आविते गौः । एव-
मेताः पर्वदक्षिणाः,—पर्वणामध्ययनार्थं दक्षिणाः पर्वदक्षिणाः
ज्ञेयाः । सामर्थ्याद्गोदानव्रतान्त एवैतादक्षिणा भवन्ति । अथ
सुखावबोधार्थं कर्त्तव्यमः प्रदर्शयते । उपनयनव्रतान्ते सावित्र-
सहः । चरुहोमात् परतः स्विष्टकृतस्य प्राक् अग्ने व्रतपते व्रतमचार्य-
मित्यादिविशेषमुक्त्वा पञ्चभिर्मन्त्रैराग्रेण होमः । कर्त्तव्यसमाप्ते
गौर्दक्षिणा । गान्दीमुखब्राह्मं, केशान्तकरणम्, गोदानार्थं पुन-
रुपनयनम्, व्रतान्ते आग्नेयेन्द्रपावमानानां देवपर्वणां समस्तानां
साम्राज्ञाः प्रावणम्, ऐन्द्रसहः, तस्य च यद्येकरीत्याहोमः, अत्रापि

प्राक् स्थितः, अग्रे व्रतपते व्रतमन्वार्थमित्यादि पूर्ववद्धोमः, कर्मान्ते अजगोमेषदक्षिणादानम् । पुनर्नान्दीमुखश्राद्धं, प्राति-
कार्थं पुनरुपनयनम् । उत्तरोत्तरव्रतचर्याकाले पूर्वपूर्वव्रतान्त-
आवितस्थाध्ययनम् । एवं सर्वेषु व्रतेषु द्रष्टव्यम् ॥०॥ ५१.॥०॥

अवसिता प्रासङ्गिकीकथा । महानास्तिकव्रतशेषमेवेदानोमनु-
वर्त्तामहे,—

प्रत्येत्याचार्यः सपर्वत्वं भोजयेत् ॥ ५२ ॥

प्रत्येत्य अरण्यात् प्रत्यागत्य, आचार्यं भोजयेत् । किमेकाकिनमेव ? ।
न । सपर्वत्कम् । सह पर्वदा वर्त्तते—इति सपर्वत्कं स्तम्—श्रित्य-
वर्गसहितमित्यर्थः । सपरिषत्कमिति पाठेऽपि तथैवार्थः ॥ ५१ ॥

सब्रह्मचारिणश्चोपसमेतान् ॥ ५३ ॥

समानं तुल्यवेदाध्ययनार्थं ब्रह्मचर्यं व्रताचरणं येषां, त इमे
सब्रह्मचारिणः स्वशास्त्रिनो भण्यन्ते । अपि वा । समानं तुल्यकालं
ब्रह्मचर्यं येषां ते खल्विमे सब्रह्मचारिणो भिन्नशास्त्रिनोऽप्युच्यन्ते ।
तांश्च उप समीपे समेतान् भोजयेत् । यत्र स्वयं ब्रह्मचर्यमाचरति
तत्समीपे भिन्नगुरवोऽपि ये ब्रह्मचारिणः समेताः स्युः, तानपि
भोजयेदित्यर्थः । उपसमेतानितिकरणात् भिन्नगुरवोऽपि ख-
भ्यन्ते ॥०॥ ५३ ॥०॥

ज्येष्ठसाम्नो महानाभिकेनैवानुगापनकल्पो व्याख्या-
तः ॥ ५४ ॥

ज्येष्ठसाम्नोऽनुगापनकल्पोऽनुगापनविधिं महानाभिकेनैवानुगापन-
विधिना व्याख्यातः,—इति पूर्वोक्तं सर्व्वमतिदिश्यते । ननु त्रीणि
तावत् ज्येष्ठसामानि पश्यन्ते, तत् कथमत्र ज्येष्ठसाम्नः—इत्येक-
वचनम् ? । उच्यते । जात्याश्रयणात् त्रयाणामपि ज्येष्ठसाम्ना-
मेकस्यामृचि गीतत्वाभिप्रायाद्वा एकवचनम्—इति न दोषः ॥
॥ ० ॥ ५४ ॥ ० ॥

तच्चैतानि नित्यव्रतानि भवन्ति ॥ ५५ ॥

तच्च ज्येष्ठसाम्नं विषये एतानि वक्ष्यमाणानि नित्यव्रतानि याव-
ज्जीवनमनुपालनीयानि व्रतानि भवन्ति । न तु यावद्ब्रतमेव ।
क्षुतः ? । नित्यशब्दस्यैवमर्थात् । अन्यथा, व्रतानि भवन्ति—इत्ये-
तावति कृतेऽपि व्रतान्तरसूचितानामिषामोषामपि यावद्ब्रतमनु-
पालनं स्यादेवेति नित्यपदमनर्थकं स्यात् । समावर्त्तनोक्त-
भाविनः शूद्रोपयमस्य निषेधाच्च । नित्यधर्म्माः—इत्युक्त्वा नि-
त्यव्रतानि,—इतिकरणाच्चेवमवगन्तव्यम् । यत्र हि यावद्ब्रतमनु-
ष्ठेयत्वमभिप्रेयते, तच्च नित्यधर्म्माः—इति क्रियते । यथा गोदा-
नादौ ॥ ५५ ॥

न शूद्रामुपेयात् ॥ ५६ ॥

शूद्रां नोदधेत् । 'चतस्रो ब्राह्मणस्य भार्या भवन्ति तिस्रो वै

चैका चेतरेषाम्—इति शूद्रेष्वप्यमस्यापि प्राप्तत्वात् प्रतिविध्यते ॥
॥०॥ ५६ ॥०॥

न पश्चिमाऽसं भुञ्जीत ॥ ५७ ॥

अन्वयं सूचम् ॥०॥ ५७ ॥०॥

एकधान्यमेकदेशमेकवस्त्रञ्च वर्जयेत् ॥ ५८ ॥

एकञ्च तत् धान्यञ्चेति एकधान्यं वर्जयेत् । यस्मिन् देशे यानि
धान्यानि भवन्ति तत्र तेषां मध्यादेकं वर्जयेत्,—कदाचिदपि
न भुञ्जीत । एकदेशं वर्जयेत् । गन्तव्यदेशानां मध्यादेकदेशं
वर्जयेत्,—कार्यार्थमपि न गच्छेत् । एकवस्त्रञ्च वर्जयेत् ।
कार्पासश्राणकौशेयानां मध्यादेकं वस्त्रं वर्जयेत्,—न जातुचिदपि
परिदध्यात् ।

एवं वा—

एकधान्यं वर्जयेत्,—एकमेव धान्यं सर्वदा न भक्षयेत् । एक-
देशं वर्जयेत्,—न यावज्जीवमेकस्मिन्नेव देशे निवसेत् । एक-
वस्त्रमेकवस्त्रत्वमित्यर्थः । (धर्मप्रधानो निर्देशः) । तदपि वर्जयेत् ।
कथञ्चाम् ? । येष्वपि प्रेतस्नानप्रेतोदकदानादिषु एकवस्त्रत्वं
स्नात्यन्तरेषूपदिष्टं तेव्ययेकवस्त्रत्वं—वर्जयेत्,—एकवासा न भवे-
दित्येतत् । अन्ये तु वर्णयन्ति,—‘अधरीयोत्तरीयभेदात् प्राप्तयो-
र्द्वयो वीससो रेकं वासः प्रेतोदकदानादिकालेषु वर्जयेत्,—
तदानीमेकवासा भवेदित्यर्थः’—इति । तदसङ्गतम् । कस्मात् ? ।

तस्मादेवं स्वल्पान्येषां प्रेतोदकदानादिव्येकवत्तत्वं न स्यात् । इत्युक्ते
च । तस्मादस्मदुक्तैव व्याख्या ॥०॥ ५८ ॥०॥

उद्धृतादिरङ्गिरूपस्युत्प्रेत ॥ ५९ ॥

जलाशयादुद्धृताभिरङ्गिरूपस्युत्प्रेदाचामेत् । यदा । कृतमूत्रपुरीषस्य
मलदिग्भाङ्गस्य वा यच्छौचं तदिहोपस्पर्शः । तदुद्धृताभिरङ्गिः
क्षुर्यान्नाशयस्याभिः । स्नानमेव कस्मा न व्याख्यायते । उच्यते ।
एवं किञ्च वर्षणायां पुण्यसलिलावगाहनमपि यावज्जीवनमस्य
निषिद्धं स्यात् । तथाऽन्यत्रापि नित्यनैमित्तिकवद्भिः स्नानमस्य
न स्यात् । तच्चानिष्ठम् । तस्माद् यथोक्त एवार्थः ॥०॥
५९ ॥०॥

आदेशनात्प्रभृति न मृण्मयेऽश्लीयात् ॥ ६० ॥

प्राथमिकोपनयने यदिदमादेशनम्,—समिधमाधेह्यपोषान—
इत्यादिरूपं, तस्मादादेशनात् प्रभृति मृण्मये शरावादौ नाश्ली-
यात्,—ज्यैष्ठसामिकव्रतं करिष्यमाणः । अथवा । ज्यैष्ठसामिक-
व्रतार्थे यदुपनयनं क्रियते, तत्र यदादेशनं समिधमाधेहि—
इत्यादिकं तस्मात् प्रभृति,—इत्यर्थः ॥०॥ ६० ॥०॥

न पिबेत् ॥ ६१ ॥

आदेशनात् प्रभृति मृण्मये न पिबेत् । चक्षुष्योऽप्युपवत् द्रष्टव्यः,
न च पिबेदिति ॥०॥ ६१ ॥०॥

अवणादित्येके ॥ ६२ ॥

ज्येष्ठसामिकव्रतद्वितीयभागे चोर्णे, व्रतान्ते वा ब्रह्मचारिणे ज्येष्ठ-
 साक्षां यत् आवणमाचार्येण क्रियते, तस्मात् अवणात् प्रभृति
 न मृण्मयेऽश्रीयत् न च पिवेदित्येके आचार्या मन्यन्ते ॥ ० ॥
 ॥ ६१ ॥ ० ॥

इति महामहेपाध्यायराधाकान्तसिद्धान्तवागीशभट्टाचार्या-
 त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्र-
 भाष्ये द्वितीयप्रपाठकस्य द्वितीया काण्डिका ॥ ० ॥

गोभिलीयगृह्यसूत्रे

द्वतीयप्रपाठके द्वतीया काण्डिका ।



गादानव्रतान्ते देवपर्जन्यां आवणविधानात् अवणदूर्द्धमेवाध्ययने
प्राप्ते वेदारम्भस्य कालो विधातव्यः । उपाकरणञ्च हन्द्वा
वक्तव्यम् । कस्मात् ? । एवं हि स्मरन्ति । ‘हन्दांस्तुपाकृत्याधी-
यते’—इति । अतस्तद्विधानार्थमिदमाह,—

प्रौष्ठपदीः हस्तेनोपाकरणम् ॥ १ ॥

प्रौष्ठपदो भाद्रपदः । तस्येयं पौर्णमासी प्रौष्ठपदी । तां प्रौष्ठ-
पदीं प्रति । हस्तेन—इति, “नक्षत्रेण युक्तः कालः”—इत्यण् ।
“लुब्धविशेषे”—इति तस्य लुप् । “नक्षत्रे च लुपि”—इति सप्तम्यर्थे
द्वतीया । तेन हस्तयुक्ते काले—इत्यर्थः । स खल्वयं विकल्पः,—
प्रौष्ठपदीं वा हस्तेन वा—इति । कस्मात् ? । प्रौष्ठपद्यां हस्तस्या-
वभावात् समुच्चयानुपपत्तेः । कथमसम्भवः ? । पौर्णमास्यां सूर्या-
चन्द्रमयोः परमविप्रकर्ष-नियमात् । तथा चोक्तम् । “यः परमो
विकर्षः सूर्याचन्द्रमयोः सा पौर्णमासी”—इति । हस्तयुक्तकालो
ऽपि भाद्रपदश्चैकपञ्च एव याज्ञः । कुतः ? । उपस्थितत्वात् ।
अथवा । प्रौष्ठपदस्येयं तिथिः प्रौष्ठपदी तिथिसामान्यं भवति ।

न पुन भ्राद्रपदपूर्णिमेव । कस्मात् ? । “प्रौष्ठपदशुक्लपक्षे हस्तेषा-
चार्यः शिष्यः प्राप्नुवः उदङ्मुखो वा”—इत्यादिगृह्यपरिशिष्ट-
वचनात् । सोऽयमेकः कालो न कालद्वयम् । तदेतस्मिन् काले
उपाकरणम् । उपाक्रियते प्रारभ्यते वेदस्याध्ययनं येन कर्मणा
तदुपाकरणं नाम कर्मविशेषो वेदाध्ययनार्थं, कर्त्तव्यम्—इति
सूत्रशेषः । उपाकरणं प्रकृत्यन्याध्ययनम्—इति केचित् ।

अत्र च प्रौष्ठपद्याम्—इति सप्तम्यां प्राप्तायां द्वितीयाकरणं
प्रतिशब्दाध्याहारार्थम् । तेन प्रति प्रौष्ठपदीं हस्तेनोपाकरणम्—
इति सिध्यति । यद्येवं किमतः ? । उत्सृष्टस्योत्सृष्टस्य छन्दसः
भ्राद्रपदशुक्लपक्षे प्रतिवर्षमुपाकरणं कर्त्तव्यम् । एतदतः । कथं
पुनरेतदवगम्यते,—यत् प्रतिशब्दमध्याहृत्य प्रतिवर्षमुपाकरणम्—
इति ? । लिङ्गादित्याह । “अतः आपुनरुपाकरणादेदं न व्याह-
रेयुः”—इति कर्मप्रदीपवचने खल्वापुनरुपाकरणादिति वचना-
दवगम्यते;—पुनः पुनरिदमुपाकरणं कर्त्तव्यम्—इति । यद्यपि
एतदुदगयनोपाकरणाभिप्रायं वचनं, तथाप्युपाकरणसामान्यादवा-
प्येवं कल्पयितुमुचितम् । अथापयितुराचार्यस्याध्ययनं कुर्वताञ्च
शिष्याणां खल्वस्यानोच्छ्राय विष्केदादिभिः प्रमादजनैश्छन्दसां
यातयामत्वं भवति । यातयामैश्च छन्दोभिः कृतमपि कर्म न
यथोक्तं फलं जनयति । तत् खल्वेतत् यातयामत्वमुपाकरणोत्सर्ग-
लक्षणेन कर्मणाऽपनुद्यते । अस्मादपि कारणात् प्रतिवर्षमेवैतत्
कर्त्तव्यम् । तथा चोक्तम् ।

“अस्यानोच्छ्राय विष्केद घोषणाध्यापनादिकम् ।

प्रमादिकं श्रुतौ यत् स्यात् यातयामत्वकारि तत् ।

प्रत्यब्धं यदुपाकर्षं सोत्सर्गं विधिवत् द्विजैः ।

क्रियते छन्दसां तेन पुनराप्यायनं भवेत् ।

अयातयामै ऋन्दोभि र्यत् कर्षं क्रियते द्विजैः ।

क्रीडमानैरपि सदा तत्तेषां सिद्धिकारकम्” ।

इति ॥०॥ १ ॥०॥

उपाकरणविधिविवक्षया इदमाह,—

व्याहृतिभिर्हुत्वा शिष्याणां सावित्र्यनुवचनं यथो-
पनयने ॥ २ ॥

व्याहृतिभिर्हुत्वा सर्वेषामेव शिष्याणां सावित्र्यनुवचनमाचार्येण
कर्त्तव्यम् । यथोपनयने पक्षोऽर्द्धचंशः षड्क्षः स्तथैवानुवचनमत्रापि
कर्त्तव्यमित्यर्थः । अत्र किञ्चिदक्तव्यमस्ति । हुत्वा—इत्यंतावति-
हृतेऽपि विशेषानुपदेशात् व्याहृतिभिरेव होमो भविष्यति ।
तस्माद्व्याहृतिभिरिति वचनं कर्षाक्रमार्थम् । कथञ्चाम् ? व्या-
हृतिभिर्हुत्वा अनन्तरं सावित्र्यनुवचनं कर्त्तव्यमिति । किमतो
भवति ? । एतदतो भवति,—व्याहृतिहोमादनुपदमेवानुवच-
नमुपदिशन् अन्योऽपि होमो व्याहृतिहोमात् पुरतः स्यात्—
इति दर्शयति । व्याहृतिभिरित्यवचने हि व्याहृतिभिरेव होमः
स्यात् न पुनरन्योऽपि । तस्माद्व्याहृतिभिरिति वचनमादितो हो-
मान्तरद्योतनार्थम् । न चेदानीं तन्मसमापनाभावद्योतनार्थमेव
श्रुतौ न स्यादिति वाच्यम् । आचार्येणैव परतः कर्षापवर्गस्य

सूचितत्वादिदौर्गन्तव्यसमापनस्याप्रसङ्गे । कस्मात् पुनः कारणात्
 सूचितोऽयमन्यो होमो वेदारम्भात् परत एव न भवति ? । नैष
 दोषः । वेदारम्भात् परमेव कर्मापवर्गस्य सूत्रणान्तदानीमन्यस्य
 होमस्याभिविवेकस्यासम्भवात् । किञ्चित् पुरस्तात् किञ्चित् पर-
 स्ताद्धेतव्यमित्यर्द्धजरतीयस्यानुचितत्वाच्च । अत एव नियमार्थतापि
 वचनस्य नोच्यते । वाक्यभेदस्यैवमापद्येत । कुतः ? । त्रिव्याणां
 सौविश्र्यनुवचनं, तच्च व्याहृतिभिरेव ज्ञत्वा—इत्यर्थभेदात् । अगत्या
 हि कश्चित्तथा । न चाचागुतिरस्ति । नियमे च गौरवमपि
 स्यात् । तस्माद् व्याहृतिहोमात् पुरस्तादेवान्यो होमः—इति
 सिद्धम् । कर्माप्रदीपवचनास्यैवमाचार्यस्याभिप्रायोऽवधार्यते । त-
 चोदाहरिष्यामः ।

• आह । कः पुनरयमन्यो होमो नाम ? । छन्दःप्रभृत्याहुति-
 षष्टिरूपः,—इति ब्रूमः । कथम् ?—इति चेत् । उच्यते । संहि-
 तार्थां गायत्रीछन्दस्का या ऋचः पद्यन्ते, तासामाद्यया ऋचा
 तावदेकामाहुतिं जुहुयात् । एवमुष्णिगनुष्टुप् वृहती पङ्क्तिं त्रिष्टुप्
 जगतीछन्दस्कानामपि ऋचामादिभृताभिरैकैकाभिः ऋग्भिरेकै-
 कामाहुतिं जुहुयात् । एवन्तावत् सप्त छन्द आहुतयो भवन्ति ।
 अग्नयैव रीत्या अतिर्छन्द आहुतयोऽपि सप्तैव भवन्ति । सप्तैव
 च विष्णवे आहुतयः । तत्रातिष्णवेविष्णवेऽसामपि ऋन्दोभे-
 दत्वात् मिलित्वा एकविंशतिरेव छन्द आहुतयः सम्पद्यन्ते । एवं
 गानादीन् पञ्च, पर्वादीन् सप्तदश, संहितादीन् चोन्, ब्राह्म-
 णादीन्ष्टौ, वज्रपादीन् षट्, जुहुयात् । स खल्वयमाहुतिषष्टिः

ह्योऽन्यो होमः । ततो व्याहृतिभिर्जला वाक्विद्यनुवचनम् ।
 तदाह कर्मप्रदीपः । “पुरस्ताच्छलाया उपलिप्तेऽग्नेः पश्चादा-
 चक्षोपविष्ट छन्दांसि विच्छन्दांसि सर्पिषा जुता गानेषु पर्वा-
 दीन् वेदे वदन्ते च यन्यादीन्, ये वाऽधोताः येषां वा ज्ञायते
 तान् जुहोति व्याहृतीश्च”—इति । अत्र ‘छन्दांसि’—इत्यति-
 च्छन्दसामप्युपसङ्गणम्—इति नारायणोपाध्यायः । अत्र खल्वा-
 दितच्छन्दोहोमादिकमभिधाय व्याहृतीश्च—इति करणात् व्या-
 हृतिहोमात् प्राक्तनत्वमेव छन्दोहोमादीनां सुव्यक्तमवगम्यते । स
 खल्वयमाचार्यस्यास्यष्टोऽभिप्रायः कात्यायनेन स्पष्टोक्तः । स खल्वा-
 चार्यस्यास्यष्टस्याभिप्रायस्य प्रदीप इव स्पष्टमुपदेष्टा,—इत्यवोचाम् ।
 न च “व्याहृतीष्वेति सर्वप्रायश्चित्तहोमपरम्”—इति नारायणो-
 पाध्यायमतं युक्तमिति वाच्यम् । अवचनेऽपि तस्य प्राप्तत्वादानुर्थ-
 क्यपत्तेः । एकस्य जुहोतिशब्दस्यैकत्र प्रधानहोमवचनत्वमन्यत्र च
 प्रायश्चित्तहोमपरत्वमिति तात्पर्यभेदस्यान्याय्यत्वात् । तत्त्वसमापन-
 स्यान्वयाचार्योपादेशाच्च । तस्मात् कर्मकमार्थमेव तदुपादानम् ।
 उपविष्ट—इति करणमपि कर्मकमप्रदर्शनार्थमेव । कथञ्चाम् ? ।
 उपवेशनानन्तरमेव छन्दोहोमादयो भवन्ति न तु पुरस्तादपि—
 इति । अन्यथोपवेशनस्यापि परिभाषाप्राप्तत्वात्तदप्यनर्थकं स्यात् ।

यच्च,—‘व्याहृतीश्च’—इत्यनन्तरम्, ‘ततः प्रतिशराव्’—
 इत्यादिना प्रतिशरबन्धनादिकमुक्तम् । तच्च, ‘उत्सर्गेणैवोपाकरणं
 व्याख्यातम्’—इति व्यङ्ग्यतमप्युपाकरणं ततः शब्देन परान्वृण्यते ।
 तेन, उपपाकरणकर्माहः परं प्रतिशरबन्धनादिकमिति तत्कार्यः ।

कक्षात् ?। अत्राक्तं प्रधानमामि,—इति वचनात्। व्याहृतिहोमात्
परमेवाचार्येण सावित्र्यनुवचनादेः सूत्रणाच। अपि च। व्या-
हृतिहोमान्तस्यास्यत्वात् तत् स्पष्टोक्त्य, व्याहृतिहोमात् परा-
चोनस्य कर्मकलापस्याचार्येणैव स्पष्टमुपदेशात् न पुनः स्पष्टी-
करणमपेक्षितमिति तदनुक्ता, वक्ष्यमाणदध्यक्षतधानाभक्षणात्
प्राक् प्रतिस्वरबन्धनमुपदिष्टं कात्यायनेन। तस्याचार्य्याणामुपदिष्ट-
त्वात्। एवञ्च, व्याहृतिहोमात् पराचोनस्याचार्य्यापदिष्टस्य कर्म-
कलापस्य बुद्धिस्त्वात् तस्यैव 'ततः प्रतिस्वरान्'—इति ततः प्रवृत्त्यात्
परामर्शः,—इति न किञ्चिदनुचितम्। यदपि केचिदाहुः,—
कृन्दांसोत्यादि द्वितीया निर्देशात् कृन्दः प्रभृतीनामेवाच देव-
तात्वम्। ततश्च कृन्दोभ्यः स्वाहा—इति वा, गायत्र्यै स्वाहा—
इति वा कुञ्जयात्,—इति। तदप्यसङ्गतमेव। कुतः ?। षष्ठिसंज्ञा-
वचनात्। ऋगादिभिरेव होमस्याभिधानाच्च। तथा चोक्तम्।

“कृन्दसामेकविंशानां संहितायां यथाक्रमम्।

तच्छ्रन्दस्काभिरेवर्गिराद्याभिर्होम इत्यते।

पर्वभिस्त्रैव गानेषु ब्राह्मणेषूत्तरादिभिः।

अङ्गेषु च तथा मन्त्रैरिति षष्ठिर्जुहोतयः”।

इति ॥०॥ २ ॥०॥

सामसावित्रीञ्च ॥ ३ ॥

अनुब्रूवादित्यनुवर्तनीयम्। सावित्रीं ऋचमाश्रित्य यत् साम नो-
च्यते, तदिह सामसावित्रीमित्युच्यते। साम ऋचिन्नासेति वक्तव्ये

सामसावित्रीयेति विभक्तियत्ययः क्लृप्ते,—द्वितीया निर्देष्ट-
वत्तात्समस्तस्यैव सामोऽनुवचनं यथा स्यादित्येवमर्थम् । इतरथा
अत्रापि यथोपनयने—पञ्चोऽर्द्धर्चः ऋक्ः, तथैवानुवचनं
स्यात् ॥०॥ ३ ॥०॥

सोमः राजानं वरुणमिति च ॥ ४ ॥

सोमं राजानमित्येतस्यामृचि गीयमानं सामं चानुब्रूयात् । सा-
मेति कस्मादस्येति ? अधिकारात् । 'वार्हस्पत्यमिति चिकम्'—
इति वचनाच्च । सोमं राजानमित्येतस्यां खल्वृचि गीयमानं सामं
वार्हस्पत्यमित्याख्यायते । तच्च गेयगाने पद्यते । केचित्तु पूर्वेषु
सूत्रेणास्यैकसूत्रतां कल्पयन्तो वर्णयन्ति । 'साम सावित्रीं चानु-
ब्रूयात् । काम् ? । सोमं राजानमिति'—इति । तदसङ्गतम् ।
कस्मात् ? यस्मात् सविहदेवताका ऋक् सावित्री भवति, इयं
खल्वाग्नेयो । अपि च । अस्यां वर्णनायां चिकस्यानुवचनं न
प्राप्नोति, द्विकस्यैव स्यात् । तच्चानिष्टम् । कुतः ? ।

“गायत्रीं साम सावित्रीं वार्हस्पत्यमिति चिकम् ।

त्रिथ्येभ्योऽनूच्य विधिवदुपाकुर्यात्ततः श्रुतम्” ।

इति वचनात् । तस्मादस्मदुक्त एवार्थः ॥०॥ ४ ॥०॥

आदितश्चन्द्रसोऽधीत्य यथार्थम् ॥ ५ ॥

इन्द्रः प्रकृतस्य गन्धस्य आदित अधीत्य आरभ्य यथार्थमिति
कर्त्तव्यः परिवर्तयति । तन्मसमापनमिदानीं कर्त्तव्यमित्यर्थः ।

यच्च,—यथार्थमिति वचनादिदानीं ह्यन्धोऽहोमादिकमिति वर्ष-
यन्ति । तदसङ्गतम् । यथार्थशब्दस्य कर्मापवर्गमाचार्यताया एव
सर्वत्रावगतेः । व्याहृतिहोमात् पूर्वमेव कर्मप्रदीपे तदुपदेशाच्च ।
तत् खल्वधस्तात्रिवेदितमस्माभिः । एतस्मिन्नवसरे वाह्यौ प्रतिसर-
वन्धनम् । तदाह कर्मप्रदीपः । “ततः प्रतिसरान् दक्षिणे
वाहावावभीरन् । अथ दध्यक्षतधाना भक्षयन्ति”—इति ॥०॥
॥ ५ ॥०॥

अक्षतधाना भक्षयन्ति धानावन्तं करम्भिणमिति ॥
॥ ६ ॥

अक्षता यवाः, त एव मृष्टा धाना भवन्ति । तथा चोक्तम् ।

“अक्षतास्तु यवाः प्रोक्ताः मृष्टा धाना भवन्ति ते” ।

इति । अक्षतधानायक्षणं गोधूमादिधाना प्रतिषेधार्थम् । धाना-
वन्तमिति अक्षान् न साक्षा । कुतः ? । अगधिकारात् । भक्षयन्ति
सर्व्वे प्राञ्जन्ति ॥०॥ ६ ॥०॥

दध्नः प्राञ्जन्ति दधिक्राव्णोऽकारिषमिति ॥ ७ ॥

दध्नः—इत्यवयवार्था षष्ठी । दध्नोऽवयवं सर्व्वे प्राञ्जन्ति, दधिक्राव्ण
इति मन्त्रेण । तदत्र धानानां दध्नस्य पृथगेव प्राशनम् । कस्मात् ? ।
सूत्रभेदेनैवोपदेशात् । भक्षयन्ति—इति ; प्राञ्जन्ति—इति च ;
क्रिययोः पृथगेव निर्देशाच्च । दधिप्राशनमन्त्रस्योच्छ्रिता एव पठेयुः
प्राणाग्निहोत्रमन्त्रवत् । ननु कृताचमना एव दधि प्राञ्जयन्ति ? ।

न । आचान्तोदकाः—इति परतः करवादिहानीमाचमनाभा-
वस्यावगमात् । अथवा । इदानीमाचमनस्थानुपदेशादिहोच्छिष्ट-
त्वेन नास्ति—इत्यवगम्यते । यच्च खल्लाचमनं नोपदिशति, ततो-
च्छिष्टत्वमेव सिद्धा नैच्छन्ति । यथा प्राणाग्निहोत्रे सोमभक्षणादौ
च । धानादधि चाखादयन्तो निगिरन्ति । तथाच कर्मप्रदीपः ।
“अथ दध्यक्षतधाना भक्षयन्ति, दधिक्राव्णेन दधि धानावन्तेति
धानाः, अखादयन्तो लेलिहन्ति, निगीर्याचस्योपविश्वानुवक्षन्-
मनुगानम्”—इति । अपरे तु,—धानादधो क्लितयोः प्रा-
ञ्चमिच्छन्ति ;—शुष्कानां धानानामभक्षयित्वा निगिरणमशक्यं
मन्यमानाः । तदसङ्गतम् । पृथक् प्राञ्चनस्योक्तत्वात् । तन्वान्तरे-
ऽपि ‘दधिक्राव्णेन दधि धानावन्तेति धानाः’—इति भेदेनैवोप-
न्यासाच्च ॥०॥ ७ ॥०॥

आचान्तोदकाः खाण्डिकेभ्योऽनुवाक्या अनुगेयाः
कारयेत् ॥ ८ ॥

यदा सर्वे श्रित्या आचान्तोदकाः सन्त उपविशन्ति, तदा
खाण्डिकेभ्यः श्रित्यसमूहेभ्यः अनुवाक्या अनुगेयाश्च कारयेत् ।
आचार्यः स्वयमुक्त्वा अनु पश्चात् श्रित्यान् वाचयेत्, स्वयञ्च
गोत्रा श्रित्यान् गापयेदित्यर्थः । येषं खाण्डिकेभ्यः—इति—
चतुर्थी व्यत्ययात् द्वितीयार्थे वर्णनोवा । खाण्डिकः समूहो
घटेत्यनर्थान्तरम् । तथा चोक्तम् । “घटा खाण्डिक उच्यते”—

इति । काः पुनरनुवाक्या अनुगेयाश्चाभिप्रेक्षन्ते ? । उच्यते ॥ आ-
 चाचार्यवचनादनु पश्चात् श्रियैरुच्यन्ते—इत्यनुवाक्याः बद्धवचन-
 स्यार्थवत्त्वात् याः काश्चन तिस्रश्च यो भण्यन्ते । ता एव ऋचः
 आचार्यमानात् परतः श्रियैर्गीयन्ते इत्यनुगेयाः,—तास्त्रैवर्चु-
 गोद्यमानानि त्रीणि सामानि कथ्यन्ते । अन्ये तु, अनुगेयाः—
 इति व्यत्यायात् स्त्रोत्रमभ्युपगच्छन्तो यानि कानिचित् त्रीणि
 सामानि वर्णयन्ति, न तास्त्रैवर्चु गोद्यमानानि—इति ।

एवं वा—

आचान्नोदका इति व्यत्यायात् द्वितीयार्थे प्रथमा । खाण्डिकेभ्य
 इत्यादिपि तथैव द्वितीयार्थे चतुर्थी । तथाच, आचान्नोदकान्
 खाण्डिकान् अनुवाक्या अनुगेयाः कारयेदिति पूर्ववदर्थः ॥०॥
 ॥ ८ ॥०॥

एवमुपाकरणात् परं किं तस्मादेवाङ्ग आरभ्याधीयते ? । न ।
 किन्तर्हि ?—

सावित्रमहः काङ्क्षन्ते ॥ ९ ॥

सविता देवता यस्य, तत् सावित्रं हस्तनक्षत्रम् । तदयुक्तमहोऽपि
 सावित्रमित्याख्यायते । तद्व्योगात्तच्छब्दः । तदहः काङ्क्षन्ते
 प्रतिपाद्यन्ति,—तस्मिन्नङ्गि नाधीयते—इत्यर्थः ॥०॥ ९ ॥०॥

उदगयने च पश्चिणीः रात्रिम् ॥ १० ॥

उदगयने उदङ्गं मार्गं प्रवृत्ते सवितरि । चशब्दात् पूर्ववदेवोपा-

स्य पक्षिणीं रात्रिं काङ्क्षन्ते । पञ्चाविव दिवसावभितो यस्या
रात्रेः स्रेष्ठं दिनद्वयसहिता रात्रिः पक्षिणी—इत्युच्यते ।

“दावक्लावेकरात्रिश्च पक्षिणीत्यभिधीयते” ।

इति वचनात् । इदञ्चोदगयनोपाकरणं येषामुत्तरारण्यकादीनां
दक्षिणायनेऽध्ययनं प्रतिषिद्धं, तेषामध्ययनार्थं बोद्धव्यम् । तथा
चोक्तम् ।

“माधीयोत्तरदक्ष्यानि सोत्तराणि विचक्षणः ।

न चोपनिषदस्यैव घन्मासान् दक्षिणायनान् ।

उपाहृत्योदगयने ततोऽधीयोत धर्षवित् ।

उत्सर्गस्यैव एतेषां तैव्यां प्रौष्ठपदेऽपि च” ।

इति ॥०॥ १० ॥०॥

उभयत एके चिराचम् ॥ ११ ॥

उभयत उभयस्मिन्न्युपाकरणे चिराचमनध्यायमेके आचार्या
मन्यन्ते । चिराचं खल्वेतदुपाकरणदिनेन सहैव बोद्धव्यम् ॥०॥

११ ॥०॥

आचार्याणाञ्चोदकोत्सेचनमुभयत्र ॥ १२ ॥ -

उभयत्र उभयोरन्युपाकरणयोरआचार्याणामुदकोत्सेचनं उदका-
ञ्जलिप्रक्षेपेण तर्पणं कर्त्तव्यम् । आचार्याणाम्—इति पूजार्था
वज्रवचनम् । चण्डादन्येषामपि ऋत्यादीनाम् । वक्ष्यति च,
“चण्डाखट्वादीनाचार्याश्च तर्पयेयुः”—इति ।

एवं वा—

आचार्याणां ब्रह्मवचनादन्येषाञ्च ऋष्यादीनां तर्पणं कर्त्तव्यम् ।
 अशब्दात् ऋष्यादिपूजनमपि कर्त्तव्यम् । अन्ये तु वर्णयन्ति आ-
 चार्याणामित्यादिशब्दे लुप्तवद्द्रष्टव्यः—इति । तदिदं तर्पणादिकं
 होमात् पूर्वं कर्त्तव्यम् । तदाह कर्मप्रदीपः । “उत्सर्गणैवोपाकरणं
 व्याख्यातम् । ऋषि सामान्याज्ञावयन्त स्तथैव निमज्जाचम्य ऋषि
 सामानि गायन्त ऋषींश्च निगमादिभिः सम्यूज्य पुरस्ताच्छालायां
 उपलिप्तेऽग्नेः पश्चादाचम्योपविश्य कृन्दांसि विहृन्दांसि ऊत्वा”—
 इत्यादि । अत्र यद्यपि ऋषिपूजा निमज्जनानन्तरपठिता, तथा-
 प्युत्सर्गवन्निमज्जनतर्पणयोः पूर्वं प्रत्येतव्या । निमज्ज—इति पूर्व-
 कालता जुहोत्यपेक्षया—इति नारायणोपाध्यायः । युक्तञ्चेतत् ।
 “उत्सर्गणैवोपाकरणं व्याख्यातम्”—इत्यतिदेशस्यार्थवत्त्वात् । किम-
 न्यत् कुर्यादतिदेशः क्रमं विना । ऋष्याद्याज्ञावनादीनि हि स्वप-
 देनैव निर्दिश्यन्ते ।

अन्ये तु व्याचक्षते,—आचार्याणां गुरुणां ब्रह्मवचनात् तत्
 पुत्रादीनामपि उदकोत्सेचनं गन्धोदकोदत्तनेनाङ्गोत्सादनं कर्त्त-
 व्यम्—इति । तदसङ्गतम् । कस्मात् ? अशब्दत्वात् । तर्पणस्य च
 स्फुटमुपदेशात् ।

“उत्सादनञ्च गात्राणां स्नपनोच्छिष्टभोजने ।

न कुर्याद्गुरुपुत्रस्य पादयोः स्नावनेजनम्” ।

इति मनना गुरुपुत्रस्य गात्रोत्सादननिषेधाच्च ॥०॥ १२ ॥०॥

अवणामेक उपाकृत्यैतमासाविचात् कार्ल काङ्-
 क्षन्ते ॥ १३ ॥

अवर्णा अवणयुक्तां आवणस्य पौर्णमासीम्—इति केचित् । कस्मात् ? ।
 “अवणेन आवर्णा पौर्णमास्याम्”—इति गृह्यान्तरात् । “अवर्णा
 अवणनचचम्”—इत्यपरे । कस्मात् ? । “अवणेन आवणस्य”—
 इति गृह्यान्तरात् । तदच भवन्तो भूमिदेवाः प्रमाणम् ।
 द्वितीया व्याख्याता । अवर्णां प्रत्युपाकृत्य, आसावित्रात् हस्त-
 नचचपर्यन्तम्, एतं कालम् एके काङ्क्षन्ते । अवणमुपाकृत्य
 तावन्न पठन्ति, यावद्भाद्रपदे हस्तः—इति ॥ ० ॥ १३ ॥ ० ॥

तैषीमुत्सृजन्ति ॥ १४ ॥

तिथ्यः पुष्यनचचम्, तद्युक्ता या काचित्तिथिः सा तैषी । तां
 प्रत्युत्सृजन्ति उत्सर्गाख्यं कर्म कुर्वन्ति । तैषीं पौर्णमासीमिति
 केचित् । तद्युक्तम् । कुतः ? । सर्वत्राविगानेनानुष्ठानात् ।

“पुष्ये तु कन्दर्पां कुर्याद्बहिरुत्सर्जनं द्विजः” ।

इति मनुवचनाच्च । सा खल्वियं तैषी दयी बोद्धव्या । कथन्नाम ? ।
 प्रौष्ठपदेपाकरणपक्षे उदगयनः प्रोक्ततैषीम्, उदगयनोपाकरण-
 पक्षे तु प्रौष्ठपदेतैषीं प्रत्युत्सर्गः । एवञ्च “प्रौष्ठपदे तिथेण बहिः”
 —इत्यादि कर्मप्रदीपवचनमपि उदगयनोपाकरणपक्षे एव प्रौष्ठ-
 पदे उत्सर्गविधायकं मन्तव्यम् । आरण्यकादीनां खल्वध्ययनार्थ-
 मुदगयनोपाकरणम् । तस्यैव च प्रौष्ठपदे उत्सर्गः ।

“उपाकृत्योदगयने ततोऽधीयीत कर्मवित् ।

उत्सर्गस्यैव एतेषां तैष्यां प्रौष्ठपदेऽपि च” ।

इति वचनात् । प्रौष्ठपदोपाकरणे तु न प्रौष्ठपद एवोत्सर्गः ।
तच्च हस्तेनोपाकरणकर्तुं सचैव पुनस्तिथ्येणोत्सर्गसम्भवात् । अतएव
मनुनापि,—

“तिथ्ये तु कन्दसां कुर्याद्वह्नित्सर्जनं द्विजः ।

माघमासस्य वा शुक्ले पूर्वाङ्गे प्रथमेऽहनि” ।

इति वचनोत्तरार्द्धेन प्रौष्ठपदोपाकरणपक्षाभिप्रायेणैवोदगयने
उत्सर्गोऽभिहितः ।

प्रौष्ठपदोत्सर्गात् परतस्तु यावदन्यदुपाकरणं न क्रियते, ता-
वदारण्यकादीनामध्ययनं न कर्तव्यम् । कस्मात् ? । “प्रौष्ठपदे
तिथ्येण वह्निः”—इत्यादिना उत्सर्गमभिधाय, “अतः आपुनरुपा-
करणाद्देदं न व्याहरेयु रन्यत्र ब्रह्मयज्ञात्”—इति कर्मप्रदोपवचने
अतःशब्देन प्रकृतस्यैवोत्सर्गस्यावगतेः ।

“नाधीयोत रहस्यानि सोत्तराणि विचक्षणः ।

न चोपनिषदस्यैव घण्टासान् दक्षिणायनान्” ।

इति वचनेन दक्षिणायणे सर्वदैवारण्यकादीनामध्ययननिषेधाच्च ।

अन्यानि तु कन्दांसि उत्सर्गात् परमपि शुक्लपक्षेऽध्येतव्यानि ।

तदाह मनुः ।

“यथाशास्त्रन्तु कृत्वैवमुत्सर्गं कन्दसां वह्निः ।

विरमेत् पक्षिणीं रात्रिं तदेवैकमर्हनिशम् ।

अत ऊर्ध्वन्तु कन्दांसि शुक्लेषु नियतः पठेत् ।

वेदाङ्गानि च सर्वाणि कृष्णपक्षेषु सम्पठेत्” ।

इति । तदिदं वचनं परिशेषादारण्यकादिव्यतिरिक्तविषयमेवाह ।

धार्थ्ये । तस्मादारण्यकादीनामेवापुनरुपाकरणादभ्याघो ना-
नेषामित्यादरणीयम् । केचिदेतदबुद्धा बहुविहङ्गं भवन्ति स्म ।
असं गन्धगौरवजनकेन तदीयदूषणोपन्यासेन ? ।

एवं वा—

तैषः पौषः । तस्येयं तिथिः तैषी । तां प्रत्युत्सृजन्ति,—एके-
इत्यनुषज्यते । तथा च गृह्यान्तरकारः । “अवणेन आवण्यां
पौर्णमास्याम्”—इत्युपाकरणं सूत्रयित्वा, “पौषस्य रोहिण्यां
बध्ममायां वाऽष्टकायामध्यायानुत्सृजन्ति”—इति पौषे मास्युत्सर्गं
सूत्रयाञ्चकार । उत्सर्गविधिश्च कर्मप्रदीपादवगन्तव्यः ॥ ० ॥

१४ ॥ ० ॥

अथेदानोमाचार्यादीनामुदकोत्सेचनविधि रभिधायते,—

प्राङ्बोदङ्वा ग्रामान्निष्क्रम्य या आपोऽनवमेह-
नीया स्ता अभ्येत्योपस्पृश्य च्छन्दाःस्पृषीनाचार्याश्च
तर्पयेयुः ॥ १५ ॥

प्राङ्मुखो वा उदङ्मुखो वा ग्रामान्निष्क्रम्य । सोऽयं ग्रामान्नि-
ष्क्रमण एव प्राङ्मुखत्वादिनियमः । न पुनरपामपि प्रागादि-
दिगवस्थितत्वम् । या आपोऽनवमेहनोयाः । मेहनं मेघं तस्मा-
दवाचीनाः अवमेहनोयाः ताः न भवन्ति—इत्यनवमेहनोयाः,
नाभिदग्नाः—इत्येतत् । तथा चोक्तम् । “नाभिदग्न उदकेऽनुप-
विष्टाः”—इति । ता एवभूता अपोऽभ्येत्य प्राप्य, उपस्पृश्य स्नात्वा,
छन्दःप्रभृतीक्षर्पयेयुः सर्वे । च्छन्दाद्ब्रह्मादींश्च तर्पयेयुः । तर्पण-

स्त्रेदं कुशमयान् ऋषीन् खलस्थान् गन्धादिभिः समुज्ज कर्त्तव्यम् ।
 तर्पणानन्तरञ्च खलस्थानामृषीणां जलाञ्जलिप्रक्षेपेनाभिषेकः
 कर्त्तव्यः । तथाच कर्मप्रदीपः । “कौशानृषीन् खलस्थान् गन्ध-
 माख्यदिभिः सत्कृत्य नाभिदघ्न उदकेऽनुपविष्टा ब्रह्माणं वेदान्
 देवानृषीञ्छन्दांस्तार्क्ष्याचार्यांश्च तर्पयेयुः, उच्चैर्ऋषीमभिषिञ्चन्ति”—
 इत्यादि । “ऋषीणां सिध्यमानानाम्”—इति च । अत्र च श्रुत-
 यैव विभक्त्वा तर्पणं बोद्धव्यम् । तेन ॐ ब्रह्माणं तर्पयामि—
 इत्यादिकः प्रयोगः । तथाच नित्यतर्पणे कर्मप्रदीपः ।

“यवाङ्गि स्तर्पयेद्देवान् सतिलाङ्गिः पितृनपि ।

नामाऽन्ते तर्पयामोति आदावोमिति च ब्रूवन्” ।

इति । तदिदमुपाकरणादुत्सर्गश्च परं सूत्रयन्नाचार्य उत्सर्गेऽपि
 तर्पणं दर्शयति । एतच्च कर्मप्रदीपकृता स्पष्टीकृतम् । तदिदमुपा-
 करणमुत्सर्गश्च गृहस्थादिभिरपि कर्त्तव्यम् । अन्यथा खल्वयातया-
 मता च्छन्दसां न भवेत् । तथाच स्मरणम् ।

“उपाकर्मात्सर्जनञ्च वनस्थानामपीयते ।

धारणाध्ययनाङ्गत्वात् गृहिणां ब्रह्मचारिणाम्” ।

इति ॥०॥ १५ ॥०॥

अथेदानीमनध्यायविवक्षयेदमाह,—

तस्मिन् प्रत्युपाकरणेऽध्यानाध्याय आपुनरुपाकरणा-
 च्छन्दसः ॥ १६ ॥

उदमयनोपाकरणं प्रत्युपाकरणमुच्यते । तस्मिन् प्रत्युपाकरणे कृते

सति । अभ्यानाध्यायः । अभ्रदर्शनेऽनाध्यायोऽभ्यानाध्यायः । सदे-
वाभ्याणां सङ्गावाद्भ्रदर्शनातिशयिकं गृह्यते,—इति कर्कोपा-
ध्यायः । अभ्रदर्शनश्चेदं सर्वरूपोपपन्नम्—इति भट्टनारायणो-
पाध्यायः । किं पुनरत्र तत्त्वम् ? । उत्तरं तत्त्वमिति ब्रूमः ।
कस्मात् ? । “अभ्रदर्शने च सर्वरूपे”—इति गृह्यान्तरात् । कत-
मानि पुन स्तानि रूपाणि कियन्ति च ? । उच्यते । उल्का
वायु स्तनित विद्युद् वर्षाणि पञ्चैव ।

अध्ययनमध्यायः, आ अध्यायः आध्यायः, न आध्यायः, अना-
ध्यायः । एवञ्च सम्यगध्ययननिषेधात् गुरुमुखाद् यदध्यनं क्रियते,
तत्रैवानध्यायो न तु व्याख्यानचिन्तनादावपि,—इति बोद्ध-
व्यम् । कियन्तं कालं यावदनाध्यायः ? । आ पुनरुपाकरणात् ।
पुनरुपाकरणपर्यन्तम् । कस्य अनाध्यायः ? । च्छन्दसः वेदस्य ।
तेन वेदाङ्गादीनामध्ययनेऽप्यदोष एव । तथाच स्मरन्ति ।

“वेदोपकरणे चैव स्वाध्याये चैव नैत्यिके ।

नानुरोधोऽस्य नध्याये होममन्त्रेषु चैव हि” ।

इति ।

“तस्माद्दहरहर्वेदमनध्यायमृते पठेत् ।

यदङ्गं तदनध्याये गुरोर्वचनमाचरन्” ।

इति चैवमादि ॥०॥ १६ ॥०॥

विद्युत्स्तनयितुपृषितेष्वाकालम् ॥ १७ ॥

विद्युत् प्रसिद्धा । स्तनयितुः सशब्दो मेघः । पृषन्ति विन्दवः

संजातान्यस्येति पृथितं वर्षणमित्येतत् । एतेषु समासकरणान्मि-
लितेषु जातेषु, आकालं—निमित्तकालादारभ्य अपरेद्यु र्यावत्
स एव काल स्थावन्तं कालम् । कन्दसोऽनाध्यायः—इत्यनुवर्तते ।
तानि खल्वेतान्यनृतौ यदैव जायन्ते तस्मादेव कालादारभ्य आ-
कालमनध्यायं कुर्वन्ति, ऋतौ तु प्रादुष्कृताग्निसमय एव,—इति
बोद्धव्यम् । तथा च मनुः ।

“विद्युत्स्नितवर्षेषु महोत्कानाञ्च मंसवे ।

आकालिकमनध्यायमेतेषु मनु रब्रवीत् ।

एतांस्त्वभ्युदितान् विद्याद् यदा प्रादुष्कृताग्निषु ।

तदा विद्यादनध्यायमनृतौ चाभ्रदर्शने” ।

इति । अत्र खलु, अनृतौ चाभ्रदर्शने,—इति परतः कुर्वन् प्रा-
दुष्कृताग्निस्वमीषामभ्युदये ऋतावप्याकालिकमनध्यायं बोधयति ।
सन्ध्यासु विद्युत्स्नितयोः सन्निपाते पुनः सज्योतिरनध्यायः,
वर्षणे त्वहोरात्रम् । कस्मात् ? ।

प्रादुष्कृतेष्वग्निषु तु विद्युत्स्नितनिखने ।

सज्योतिः स्यादनध्यायः शेषे रात्रौ यथा दिवा” ।

इति मनुवचनात् । तदत्र, विद्युत्स्नितनिखने,—इति समास-
करणात् द्वयोः सन्निपातं दर्शयति । शेषे, विद्युत्स्नितवर्षेषु,—
इति त्रयाणां पूर्वोक्तानां शेषे—वर्षे सति, यथा दिवाऽनध्यायस्तथा
रात्रावपीत्यहोरात्रमित्यर्थः । रघुनन्दनस्वेतद्विशेषमजानानः,—
महोत्कासहचरितत्वेन महागर्जनमाकालिकम्, अल्पगर्जने तु
सज्योतिरनध्यायः,—इत्येकत्र, वर्षासु सज्योतिरिति चान्यत्र,

अप्रमाणमेव यदृच्छ्या भुवाणोऽनादेयवचन एव विदुषाम् । यत्
पुनर्हारीतवचनम्—“सायंसन्ध्यास्तनिते रात्रिं प्रातःसन्ध्याया-
महोरात्रम्”—इति केवलस्तनितेऽप्यनध्यायं विदधाति, तदपि
काचनिकत्वादविदुषम् । यदि पुन विदुत्स्तनितयोः सन्निपाते
बध्योतिः, केवलस्तनिते अहोरात्रमिति वैषम्यादयुक्तमिति विभा-
व्यते, तदा तद्वचनं धर्मनैपुण्यकामं प्रति बोद्धव्यम् । कुतः ? ।

“नित्यानध्याय एव स्याद्वामेषु नगरेषु च ।

धर्मनैपुण्यकामानां पूतिगन्धे च सर्व्वदा” ।

इति मनुवचने धर्मनैपुण्यकामनयाप्यनध्याये विशेषदर्शनात् । वि-
श्वनैपुण्यकामस्य तु नैषोऽनध्यायः—इति द्रष्टव्यम् । अनदेव
दिशः—

“सन्ध्यायां गज्जिते मेघे शास्तृचिन्तां करोति यः ।

चत्वारि तस्य नश्यन्ति आयु र्विद्धा यशो बलम्” ।

इत्येवमाद्याः स्मृतयोऽपि व्याख्याताः । सोऽयं मनोः स्वरसलभ्यः
शास्त्रार्थः । अथात्रापरितोषोऽनध्यायस्वीनाम्,—प्रत्येकमेवामो-
षामनध्यायनिमित्तमस्तु । तथापि वचनान्तराणि धर्मनैपुण्य
विद्यानैपुण्यकामविषयतयैव व्याख्येयानि । तत्राप्यतिशयविशेषाद्
विशेषः, इति वक्तुमुचितं—न पुन र्यदृच्छ्या प्रलपितुम् । अथवा ।
अस्मादाचार्य्यैतावदेव मतं, मतान्तराणि सान्त्वेषामिति न कश्चि-
दनुचितम् । सा चेयं रीतिरन्यत्रापि यथासम्भवमनुसरणीया ॥

॥०॥ १७ ॥०॥

उत्कृष्टपातमूमिचलनज्योतिषोरुपसर्गेषु ॥ १८ ॥

उक्ता,—

“वृहच्छिखा च सुक्लाया रक्तनीलशिखोज्ज्वला ।

पौरुषी च प्रमाणेन उक्ता नानाविधा मता” ।

इत्युक्तलक्षणा । तासां पाते इतस्ततोऽनेकमहोक्तानां सभाते ।
कुतः ? । “महोक्तानाञ्च संज्ञवे”—इति वचनात् । एतेनोक्ता-
पातेऽहोरात्रानध्यायविधायिकाः स्मृतयोऽपि व्याख्याताः । भूमि-
चलने पृथिव्यायां चलितायाम् । तत्राहोरात्रानध्यायपरं स्मृत्य-
न्तरं विद्यानैपुण्यकामविषयं वर्णनीयम् । ज्योतिषाञ्च सूर्या-
चन्द्रमयोरुपसर्गे गृहणे । एतेषु निमित्तेषु आकालं कन्दसोऽना-
ध्यायः—इति वर्त्तत एव । समासकरणमत्र लाघवार्थम् । एकै-
कशः खल्वमीषामनध्यायनिमित्तत्वम् । तच्च स्मृतावयवविशिष्टम् ।
तथाच मनुः ।

“निर्धाते भूमिचलने ज्योतिषाञ्चोपसर्जने ।

एतानाकालिकान् विद्यादनध्यायानृतावपि” ।

इति । अत्र खल्वसमासकरणात् बह्वचननिर्देशाच्च प्रत्येकमेषा-
मनध्यायनिमित्तत्वमवगम्यते । यत्तु,—

“अहं न कीर्त्तयेद्ब्रह्म राज्ञो राज्ञोश्च सूतके” ।

इति मनुवचनम् । तद्वर्त्तनैपुण्यकामविषयम् । यदपि,—

“समाप्य वेदं धुनिश्चमारण्यकमधीत्य च ।

पञ्चदश्यां चतुर्दश्यामष्टम्यां राज्ञसूतके” ।

इति याज्ञवल्क्यवचनम् । तद्विद्यानैपुण्यकामपरमित्यविरोधः ।

अपरे त्वाङ्गः । धुनिश्चमिति प्रकृतेऽपि “कृतेऽन्तरे त्वहोरात्रम्”

—इति तस्यैव परतोऽपि अहोरात्रग्रहणं राजसूतकादीनामा-
काशिकत्वप्रज्ञापनार्थम्—इति । यच्च, त्रिरात्रानध्ययनं यस्या-
लोदयपक्षविषयम्—इति तत्त्वकारादिभिर्वर्णितम् । तदप्रमाणम् ।
अनिष्टाधिक्यमिति चेन्नाविशेषात् । इति चेत् पश्यसि,—यस्या-
लोदयपक्षे अनिष्टाधिक्यादनध्यायाधिक्यम्—इति । तन्न । क-
स्मात् ? । अविशेषात् । न खल्वनिष्टाधिक्यस्यानध्यायाधिक्यहेतुत्वे
वक्तव्यमस्ति,—इति तत्राप्यविशिष्टः प्रमाणाभावः । तदभावेऽ-
प्युपदेशाच्चायुक्तम् । वसन्तादिषु खलुतुषु निर्घातादयः किल न
दोषमावहन्ति । परमेष्ठामनिष्टजनकत्वाभावेऽप्यनध्ययनमुपदि-
शन्ते । तथा चोक्तम् । “अनध्यायानृतावपि”—इति । अनिष्टा-
धिक्यस्यानध्यायाधिक्यहेतुत्वे त्वनिष्टाभावेऽनध्याय एव न स्यात् ।
तस्मादनिष्टजनकत्वाभावेऽप्यनध्यायोपदेशात् अनिष्टाधिक्यादन-
ध्यायाधिक्यमित्येतदयुक्तम् ।

यथापरमुक्तम्,—चैत्रश्रावणमार्गशीर्षाणामादिप्रतिपदां नि-
त्यानध्यायत्वात् राजसूतके,—इत्यपि नित्यत्वार्थम् । अन्यथा
तदहोरात्रस्य पञ्चदशीप्रतिपदघटितत्वादनध्यायप्राप्तौ राजसूतक
इत्यनेन पुनरनध्यायाभिधानेऽनुवादापत्तेः,—इति । तदप्यशङ्कतम् ।
कस्मात् ? । प्रमाणविशेषस्याभावात् । अपि च ।

“इमान् नित्याननध्यायानधीयानो विवर्जयेत्” ।

इत्युपक्रम्य मनुना पञ्चदश्यादीनामप्युपदेशात् पञ्चदश्यादीनामपि
नित्यानध्यायत्वमेवेति तत्रापि पञ्चदश्यां अनुवादोऽवर्जनीयः
स्यात् । आकाशिकानध्यायस्याप्येवमनुपपत्तिः स्यात् । तदरं

राजसूतके—इत्याकालिकाभिप्रायमित्येव मतमाश्रयताम् । पञ्च-
दशप्रतिपदाः सन्ध्यावपरागस्य सम्भवेन चेत्तदतिरिक्तप्रतिपदां
कान्यान्ध्यायत्वाभ्युपगमेन च पुनरुक्तेरनवकाशादिति धीमन्ति-
रवधेयम् । ब्राह्मणपरिव्राजकन्यायेन समाधानत्वस्यैव
समानम् । एवमपरापराण्यपि वचनानि व्याख्येयानि । अल-
मालपितेन प्रकृतमनुसरामः ॥०॥ १८ ॥०॥

निर्घाते च ॥ १९ ॥

आकालं छन्दसोऽनाध्यायः—इत्यनुवर्तते । निर्घातश्च,—

“यदाऽन्तरोक्षे बलवान्मारुतो मरुताऽऽहतः ।

पतत्यधः स निर्घातो जायते वायुसम्भवः” ।

इत्युक्तलक्षणः । यच्च,—निर्घातः सशब्द उक्त्वापातः,—इति
वर्णितम् । तदुक्तवचनानवलोकनेन ॥०॥ १९ ॥०॥

अष्टकामावस्यासु नाधीयीरन् ॥ २० ॥

अष्टकाश्च अमावस्याश्च अष्टकामावस्याः, तासु नाधीयीरन् ।

बहुवचनं व्यक्तिभेदाभिप्रायम् । अमावस्यासाहचर्यादष्टकापदमष्ट-

कीमात्रपरम् । न पुनरूपाष्टकादीनामष्टकापदेन गृह्यम् ।

“चतुर्दश्यां पञ्चदश्यामष्टम्यां राजसूतके” ।

इति ।

‘पञ्चदशे चतुर्दशोरष्टमोद्वितये तथा ।

पञ्चादावपि पञ्चान्ते ब्रह्म नाधीयते नरैः” ।

इति चैवमादिवचनान्तरेषु अष्टम्या एव बज्रलमुपलभाच्च ।
अपुषाष्टकादिषु किल त्रिरात्रमनध्यायमिच्छन्ति । कस्मात् ? ।
“शिलोऽष्टकास्त्रिरात्रम्”—इति गौतमसूत्रात् । अत्र खल्वेक-
रात्रमनध्यायनं वक्ष्यामः । आह । अनाध्यायः,—इत्यनुवर्त्तत
एव किमर्थं पुनरिह ‘नाधीयोरन्’—इति सूत्रितम् ? । उच्यते ।
अनाध्यायः—इति प्रकृते यत् पुनर्व्वचनं तदित आरभ्याहोरात्रि-
कानध्यायाः अधस्तादाकालिकाः,—इति प्रश्नापनार्थम् । अपिच ।
अनाध्यायः—इत्यनुवर्त्तने कृन्दसः—इत्यप्यनुवर्त्तत । अतस्तस्मिन्ना-
द्यर्थे नाधीयोरन्—इति वचनम् । एवञ्च, इह कृन्दसः,—
इति विशेषाभावादङ्गादीनामप्येवमादयोऽनध्याया भवन्ति ।
तथा च गृह्यान्तरम् । “वातेऽमावस्यायामिति सर्वानध्यायाः”
—इति । सर्वशब्दादङ्गानामपि न कृन्दसामेव,—इति कर्क-
भाष्यम् । सर्वग्रहणेन शिल्पाद्यपि गृह्यते, शिल्पिनामपि ह्यन-
ध्यायप्रसिद्धिरस्ति,—इति चाहुः । तथा च पुराणस्मरणम् ।

“अनध्यायस्तु नाङ्गेषु नेतिहासपुराणयोः ।

न धर्माशास्त्रेष्वन्येषु पर्य्यखेतानि वर्ज्जयेत्” ।

इति । यत् पुनर्व्वचनान्तरम्,—“उल्कायामन्युत्पाते सर्वासां
विद्यानाम्नाकालिकम्”—इति सर्वग्रहणादङ्गादीनामप्यनध्यायमुप-
दिशति । तद्वर्ज्जनैपुण्यकामविषयम् । अष्टम्यादिष्वपि विशेषः
अत्यन्तरेभिहितः । तथा चापस्तम्बः ।

“अदधेऽस्त्वमथे वापि मुहूर्तत्रयगामि यत् ।

तद्दिनं तदहोरात्रमनध्यायविधौ विदुः ।

केचिदाहुः कचिद्देशे यावत्तद्दिननाडिकाः ।

तावदेव त्वनध्यायो न तन्मिश्रे दिनान्तरे” ।

इति । ‘तत्र पूर्ववचनमुत्तरमीमांसाध्यायिभिः परिगृहीतं परं

वचनत्वन्यग्रन्थपरम् । यत्तु निर्णयामृतधृतम्,—

“प्रतिपक्षेणमात्रेण कलामात्रेण चाष्टमी ।

दिनं दूषयते सर्व्वं सुरा गव्यघटं यथा” ।

इति । तद्दूषयते,—इत्यभिधानात् पूर्व्ववर्त्तितामात्रेण सर्व्वदिन-

दूषणाय’—इति तत्त्वकारः ॥०॥ १० ॥०॥

पौर्णमासीषु च ॥ २१ ॥

नाधीयोरन्—इत्यनुवर्त्तते । चशब्दाच्चतुर्दशीषु च । तथाच मनुः ।

“अमावस्या गृहं हन्ति शिष्यं हन्ति चतुर्दशी ।

ब्रह्माष्टकापौर्णमास्यौ तस्मात्ताः परिवर्ज्येत्” ।

इति । अमावस्यापौर्णमासोयहणात् प्रतिपदोऽपि ग्रहणमिच्छन्ति ।

कस्मात् ? । “द्वे हवै पौर्णमास्यौ द्वे अमावस्ये”—इति श्रुतेः ।

नौतमोऽपि । “अमावस्यायाश्च द्वयं वा”—इति सूत्रयज्ञेयतदेव

दर्शयति । यत् पुनर्हारीतस्मरणम् । “चैत्रआवणमार्गशीर्षाणा-

मादिप्रतिपदो नित्याः”—इति । तत्तासां नित्यत्वमात्रार्थं न

पुनरन्यासामध्यायलक्षापनार्थम् । विद्यानैपुण्यकामविषयं वा ॥

॥३॥ ११ ॥०॥

तिसृषु कार्तिकां फासुन्यामाषाढ्याञ्च ॥ २२ ॥

तिसृषु च पौर्णमासीषु कार्तिकादिषु नाधीयोरन् । स खल्वथ
विधानैपुण्यकामं प्रत्युपदेशो बोद्धव्यः । एवञ्च तस्यान्यासु पौर्ण-
मासीष्वध्ययनमनिषिद्धम् ।

एवं वा—

कार्तिकादीनामनध्यायत्वस्य सिद्धत्वात् तासु गतासु अनध्ययन-
मिष्टादिश्यते । तत्र च कार्तिकादीनां शुक्लपक्षोच्यत्वात् तद्-
न्तरा शुक्लपक्षोच्यैव काचित्तिथिरिहाभिप्रेतेत्यवगम्यते । उपस्थि-
तस्य शुक्लपक्षस्य परित्यक्तमनुचितत्वात् । तेन, मार्गशीर्षचैत्र-
श्रावणशुक्लप्रतिपदामनध्यायत्वमनेनोच्यते । तदिदं सूत्रम्,—
‘चैत्रश्रावणमार्गशीर्षाणामादिप्रतिपदो नित्याः’—इति हारोत-
समानार्थम् ।

एवं वा—

अर्थासामेव पौर्णमासीनामनध्यायत्वस्य पूर्वमुक्तत्वादेतासु कश्चि-
द्विशेषो वाच्यः । कः पुनरसौ ? आसामुत्तरासु द्वितीयाख्य-
नध्यायः । सोऽयम् । कस्मात् पुनरिदमवगम्यते,—यदासामुत्त-
रासु द्वितीयाख्यनध्यायः ?—इति । यस्मात् पौर्णमासीयक्षणेनैव
तदुत्तराः प्रतिपदोऽपि नृपद्यन्ते । तदिदं विशेषोपादानमतो-
ऽप्युत्तरास्तथैवैषणार्थमित्यवगच्छामः ।—गौतमोऽपि । “का-
र्तिका फासुन्याषाढी पौर्णमासी तिस्रोऽष्टकास्त्रिराचम्”—
इति सूत्रसंज्ञेतदेवाह ।

“कृष्णपक्षे द्वितीयायां फाल्गुनाषाढकार्तिके ।

शुक्लाश्वयुक् द्वितीयायां नैवाध्ययनमाचरेत्” ।

इति च वचनान्तरम् ॥०॥ २२ ॥०॥

कियन्तं कालं पुनरष्टम्यादिष्वनध्ययनम्? । उच्यते ।

अहोरात्रम् ॥ २३ ॥

अथर्व्यं सूत्रम् ॥०॥ २३ ॥०॥

सब्रह्मचारिणि च प्रेते ॥ २४ ॥

सब्रह्मचारिणि, चकारादसब्रह्मचारिण्यपि समानग्रामीये ओत्रिये
प्रेते मृते सत्यहोरात्रं नाधीयोरन् । तथाच गृह्यान्तरम् ।
“एकाहं सब्रह्मचारिणि समानग्रामीये च ओत्रिये”—इति ॥०॥
॥ २४ ॥०॥

स्वे च भूमिपतौ ॥ २५ ॥

स्वे स्वकीये भूमिपतौ राज्ञि प्रेते अहोरात्रं नाधीयोरन् । यस्मिन्
विषये निवसति, सोऽयं स्वे भूमिपतिः । चकारादस्वकीये च
पृथिवीश्वरे प्रेतेऽहोरात्रम् ॥०॥ २५ ॥०॥

चिराचमाचार्य्ये ॥ २६ ॥

आचार्य्ये,—

“उपनीय स्वयं शिष्यं वेदमध्यापयेत्तु यः ।

सकृत्पुं सरदस्वस्य तमाचार्य्यं प्रचक्षते” ।

इत्युक्तलक्षणे प्रेते, चिराचं नाधीयोरन् ॥०॥ २६ ॥०॥

उपसन्ने त्वहोरात्रम् ॥ २७ ॥

उपसन्नः शिष्यो भण्यते । तस्मिन् प्रेतेऽहोरात्रं नाधीयोरन् ।
तुशब्दादिधेये शिष्ये न तु प्रतिकूले गुरुत्यागिनि ॥०॥ २७ ॥०॥

गीतवादित*रुदितातिवातेषु तत्कालम् ॥ २८ ॥

नाधीयोरन् । यावन्तं कालमेतानि तिष्ठन्ति तावन्तं कालमि-
त्यर्थः । गीतादीनि प्रसिद्धानि । अतिवातस्तु सत्यन्तरादुन्नेयः ।
तथाच मनुः ।

“कर्णश्रावेऽनिले रात्रौ दिवापांशुसमूहने ।

एतौ वर्षास्त्रनध्यायावध्यायज्ञाः प्रचक्षते” ।

इति । “वाद्यौ दिवा पांशुहरे कर्णश्राविणि नक्तम्”—इति च
गीतमसूत्रम् ॥०॥ २८ ॥०॥

शिष्टाचारोऽतोऽन्यत्र ॥ २९ ॥

अतोऽन्यत्र उक्तादतिरिक्तेषु शिष्टाचारः,—उक्तादतिरिक्तेष्वपि
येषु शिष्टा अनध्यायमाचरन्ति, तेष्वप्यनध्यायं कुर्युरित्यर्थः ।
शिष्टाश्च,—

“धर्मेणाधिगतो यैस्तु वेदः सपरिटुहणः ।

ते शिष्टा ब्राह्मणा ज्ञेयाः श्रुतिप्रत्यक्षहेतवः” ।

इत्युक्तलक्षणाः । तेन वीणास्वनादावपि तत्कालमनध्यायो बोद्धव्यः ।
तानि च “वेणु वीणा भेरी मृदङ्ग गव्यान्तर्गन्धर्वे” — इत्येवमादीनि
स्मृत्यन्तरेभ्यो बह्वलमुपलभ्यानि ।

एवं वा—

अतः उक्तात् अन्यत्र शिष्टाचारः । तेनानुक्तेष्वपि यत्र शिष्टा अन-
ध्यायमाचरन्ति, तत्राप्यध्ययनं न कुर्युः । यथा, आरण्यकादीनां
भोजनादूर्ध्वमनध्यायः ॥०॥ २८ ॥०॥

अथेदानीं प्रकरणान्तरमारभते,—

अद्भुते कुलपत्योः प्रायश्चित्तम् ॥ ३० ॥

अद्भुतं प्रकृतेर्विपर्ययासः उत्पातः,—इत्यनर्थान्तरम् । तथा चा-
यर्षणाद्भुते । “प्रकृतिविरुद्धमद्भुतमापदः प्राक् प्रबोधाय देवाः
सृजन्ति”—इति । तदिदमद्भुतं पूर्वकृतामत्कर्षजन्यं सञ्चित-
पापस्य सूचकमेव, न पापजनकम् । अतएव प्रायश्चित्तविधान-
मुपपद्यते । पापजनकत्वे तु तद्विज्ञातम् । उक्तञ्च ।

“अतिलोभादसत्याद्वा नास्तिक्यादाप्यधर्मातः ।

नरापचारान्नियतमुपसर्गः प्रवर्तते ।

ततोऽपचारान्नियतमपवर्जन्ति देवताः ।

ताः सृजन्यद्भुतांस्तान् दिव्यनाभसमभिमिजान् ।

त एव त्रिविधा लोके उत्पाता देवनिर्भिताः ।

विचरन्ति विनाशाय रूपैः संबोधयन्ति च” ।

इति । तत्र, दिव्यं यद्वर्चवैकृतम्, आन्तरीक्षमुष्णापातादि, भौमं

चरस्त्रिरभवमित्यन्यत्रानुषन्धेयम् । तदेतस्मिन्नहुते जाते सति, तत्
 सूचितपापक्षयार्थं कुलपत्योः प्रायश्चित्तं भवति । प्रायश्चित्तान्,
 —“अथातो रजस्वलाऽभिगमने”—इत्यादिना परिशिष्टकारेणो-
 क्तमादरणीयम् । कुतः ? । आचार्येण विशेषानुपदेशात् । तच्च
 तत एवोपलब्धम् । यच्चात्र, ‘प्रायश्चित्तं व्याहृत्याहुतिचतुष्टयम्,
 अन्यदपि वह्निःस्नान तीर्थाभिषेक पुण्यसूक्तजप देवगुरुदर्शन हिरण्य-
 तिलदान भारतकीर्तनादि यथासम्भवम्’—इति वर्णितम् । तद-
 स्मात्परिशिष्टानवलोकनेन ॥०॥ ३० ॥०॥

वःशमध्यमयो मणिके वा भिन्ने व्याहृतिभिर्जुहु-
 यात् ॥ ३१ ॥

वंशो वेष्मनिभवः—यः स्थूणाया उपर्याधोयते । मध्यमश्च स्तम्भो-
 ऽभिप्रेतः । तयोरकस्मादनिमित्ततो भिन्नयोः । मणिको व्या-
 ख्यातः, वाशब्दः चशब्दार्थः । मणिके चानिमित्तत एव भिन्ने,
 व्याहृतिभिः प्रायश्चित्तरूपत्वाच्चतसृभिः, जुहुयात् आज्यम् । इह
 व्याहृतिभिर्जुहुयात्—इति कुर्वन् पूर्व्वं प्रायश्चित्तान्तरं दर्श-
 यति । अतएव, भौमत्वेऽप्यमीषां पृथक् सूत्रणं दोषात्पत्वेन अल्प-
 प्रायश्चित्तोपदेशार्थम् । पूर्व्वेषु पुनः परिशिष्टोक्तं गुरुप्रायश्चित्तमेव
 दोषगुरुत्वादित्यभिप्रायः ॥०॥ ३१ ॥०॥

दुःखप्रेष्य नो देवसवितरित्येतामृचं जपेत् ॥ ३२ ॥

दुःखप्रेषु खप्रेष्वनिष्टदर्शनेषु, अथ नो देव—इति ऋचं जपेत् ।

सूचम्—इति सामप्रतिषेधार्थम् । एताम्—इति स्वरवर्णसम्पादनार्थम् । इदमपि पूर्वकृतपापसूचकमेव । तथाच शारीरकसूचम् । “सूचकश्च हि श्रुते राचयते च तद्विदः”—इति ॥०॥
॥०॥ ३९ ॥०॥

अथापरम् ॥ ३३ ॥

अथेति पूर्वप्रकृतार्थम् । कथं नाम ? । अद्भुतप्रायश्चित्तवदत्रापि कल्पदृष्टेन विधिना अग्नेरुपसमाधानम्—इति । तथा चाद्भुतप्रायश्चित्ते परिशिष्टकारेणोक्तम् । “कल्पदृष्टेन विधिनाऽग्निमुपसमाधाय”—इति । अपरं निमित्तं वर्त्तिष्यते,—इति सूत्रशेषः ॥०॥ ३३ ॥०॥

चित्त्ययूपोपस्पर्शनकर्णक्रोशाक्षिवेपनेषु सूर्याभ्युदितः सूर्याभिनिम्बुत इन्द्रियैश्च पापस्पर्शे पुनर्भामैत्विन्द्रियमित्येताभ्यामाज्याहुती जुहुयात् ॥ ३४ ॥

चित्त्ययूपः श्मशाने यो निखन्यते स उच्यते । अथवा । चित्त्यं चषकं सोमे क्रियते । यूपः पशौ क्रियते । तयोरुपस्पर्शनं स्पर्शनम् । तच्च चित्त्यस्यावदशनीयात् परतः, यूपस्यापि वहिःकर्षण ऊर्ध्वमिति बोद्धव्यम् । कर्षयोः क्रोशः शब्दः कर्णक्रोशः । अक्षोवेपनं स्फुरणम्—अक्षिवेपनम् । वामस्य खल्वक्षो वेपनमत्राभिप्रेतं न तु दक्षिणस्यापि । कथं ज्ञायते ? । तस्य शुभसूचकत्वात् । तथाच स्मरन्ति ।

“दक्षिणं स्यन्दते नेत्रं वाङ्गः स्फुरति दक्षिणः ।

नराणां धनलाभाय वन्धुसन्दर्शनाय च” ।

इति । तदेतेषामेकैकेषु निमित्तेषु पुनर्गामिति इन्द्रियमित्येताभ्यां
स्मृत्यां द्वे आज्याहुती जुहुयात्,—इति सम्बन्धः । यस्य शयानस्य
सूर्याभ्युदेति सोऽयं सूर्याभ्युदितः । सोऽपि पूर्वोक्ताभ्यामृग्भ्यामा-
ज्याहुतिद्वयं जुहुयात् । यस्य शयानस्य सूर्याभ्युदिति—
अस्मिन्नेति, सोऽयं सूर्याभ्युदितः । सोऽप्याज्याहुतिद्वयं पूर्ववज्जु-
हुयात् । इन्द्रियैश्च चक्षुःश्रवणादिभिः पापस्यर्शं परस्त्रीप्रेक्षणादौ
पूर्ववदाज्याहुतिद्वयं जुहुयात् ॥०॥ ३४ ॥०॥

आज्यलिप्ते वा समिधौ ॥ ३५ ॥

आज्येन लिप्ते द्वे समिधौ वा प्रकृताभ्यामृग्भ्यां जुहुयात्,—चित्य-
यूपोपस्यर्शनादिषु प्रत्येकम् । स खल्वयमाज्याहुतिद्वयस्यासम्भवे
विधिर्बाह्व्यः ॥०॥ ३५ ॥०॥

जपेद्वा लघुषु ॥ ३६ ॥

इतोऽपि लघुषु निमित्तेषु अमेध्यस्यर्शनादिषु मानसापचारादिषु
वा, प्रकृतमृगद्वयं जपेद्वा । सोऽयं वाशब्दे व्यवस्थार्थः ॥०॥ ३६ ॥०॥

इति महामहोपाध्यायराधाकान्तसिद्धान्तवागोशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
द्वितीयप्रपाठकस्य द्वितीया काण्डिका ॥०॥

गोभिलीय-गृह्यसूत्रे

तृतीयप्रपाठके चतुर्थी काण्डिका ।



ब्रह्मचारी वेदमधीत्य ॥ १ ॥

अजुरक्षार्थः । उक्तं सत् पुनरुच्यते । किमर्थम् ? । विशेषव्रताशक्तौ
ब्रह्मचर्यमात्रेणापि वेदाध्ययनार्थम् । आदरार्थम् । वक्ष्यमाण-
विधानार्थं वा ।

एवं वा—

देवपर्वादीनां तत्तद्ब्रताचरणपूर्वकमध्ययनमुपदिष्टं स्तोभग्रन्था-
दीनां तर्ह्यनियमेनाध्ययनं प्राप्नोति, तन्निरासार्थमिदमुच्यते,—
ब्रह्मचारी वेदमधीत्य,—इति ।

एवं वा—

वेदाध्ययन एव तत्तद्ब्रतोपदेशादितरग्रन्थानां यथेष्टमध्ययनं
माभूदिति कृत्वा खल्वेतत् सूत्रितम् । अस्याञ्च वर्णनायां वेदशब्दो
ऽयं साङ्गस्य वेदस्याभिधायको बोद्धव्यः, अङ्गानामेव वा ॥ ० ॥

॥ १ ॥ ० ॥

उपन्याहृत्य गुरवे ॥ २ ॥

उप नी आहृत्य । नीशब्दात् नीचैः क्षितितलविलग्नशिराः गुरवे
उपाहृत्य निवेश्य दक्षिणामित्यर्थात् लभ्यते ॥ १ ॥ २ ॥ ० ॥

ततश्च गुरुणा गृहाश्रमाय,—

अनुज्ञातो दारान् कुर्वीति ॥ ३ ॥

अजुरक्षार्थः । उक्तमपि दारकरणं पुनरुच्यते अनुज्ञातत्वादि-
गुणविधावार्थम् । आदरार्थं वा । अथवा । दारान् कुर्वीति ;—
दारान् कर्तुं प्रयतेत इत्यर्थः । तदनेन दारकरणाय प्रयत्नो
विधीयते, न तु दारकरणम् । कस्मात् ? स्नानोत्तरभावित्वा-
त्तस्य । तथाच मनुः ।

“गुरुणाऽनुमतः स्नात्वा समावृत्तो यथाविधि ।

उद्धृते द्विजो भार्यां सवर्णां लक्षणाश्विताम्” ।

इति । ननु, विप्रतिषिद्धमिदमुच्यते ;—दारकरणाय प्रयत्नो वि-
धीयते, न दारकरणम्—इति । कथम् ? । यदि नाम दार-
करणाय प्रयतेत, नूनमयं दारानपि कुर्वीति—दारकरणमस्य
निष्पद्येत । अथ तु न निष्पद्यते, नामैव दारकरणाय प्रयतेत ।
नैव दोषः । यतो यथा दारकरणं निष्पद्यते, तथा यतितथ्यम्—
दारकरणाय कन्या प्रार्थयितव्या,—इत्ययमर्थोऽत्र विवक्षितः ।
एतदनेनोक्तं भवति । दारकरणाय गुरुणाऽनुज्ञातो दारान् करिष्यन्
स्वस्यैव ब्रह्मचारो व्रतस्य एव तावत् काश्चित् कन्यां प्रार्थयेत,
तस्याश्च वाग्दत्तायां सत्यां विवाहसन्निधौ यत् पुण्यमहस्तत्र स्नात्वा-
ऽथ दारान् कुर्वीति,—इति । तथाच कर्षप्रदीपः ।

“यस्य दत्ता भवेत् कन्या वाचा सत्येन केनचित् ।

सोऽन्यां समिधमाधास्यन्नाददौतैव नान्यथा” ।

इति । अन्यथा खल्वनुपलभ्यैव कन्यां स्नानं कुर्वन् परस्तात्
कञ्चित् कालं कन्याया अलाभे अनाश्रमी स्यात् । तच्चानिष्टम् ।
कुतः ? ।

“अनाश्रमी न तिष्ठेत् क्षणमेकमपि दिजः” ।

इति स्मरणात् । तस्माद् व्रतस्थस्यैव कन्याप्रार्थनं दारकरणार्थ-
मिहोपदिश्यते,—इत्यादरण्यम् ॥०॥ ३ ॥०॥
कीदृशान् दारान् कुर्वीत ? । उच्यते,—

असगोत्रान् ॥ ४ ॥

गोत्रं प्रसिद्धम् । समानं गोत्रं येषां ते सगोत्राः, न सगोत्राः
असगोत्राः, तान् दारान् कुर्वीत ॥०॥ ४ ॥०॥

मातुरसपिण्डान् ॥ ५ ॥

मातुः सपिण्डा ये न भवन्ति, तान् दारान् कुर्वीत । सापिण्ड-
मन्यत्रानुसन्धेयम् । सोऽयं सङ्क्षेपतः सूत्रार्थः । विस्तरस्वस्माभि-
रन्यगौरवभयादिहोपेक्षितः ॥०॥ ५ ॥०॥

नमिका तु श्रेष्ठा ॥ ६ ॥

नमिकेत्यनागतान्तं बोध्यते । सा तु श्रेष्ठा । अतस्तामुदहेत् । नैतत्
सुन्दरम् । कस्मात् ? । यस्मात् दारान् कुर्वीत—इत्यस्य वि-
शेषणत्वविवक्षया असगोत्रान्—इति, असपिण्डान्—इति च सूत्र-

यित्वा, नम्रिका तु श्रेष्ठा—इति विभक्तिवचनातिक्रमः क्रियते,
तस्मादवगच्छामः,—दारकरणेन समसस्य सम्बन्धो नास्ति—इति।
एवन्तर्हि अन्यथा व्याख्यास्यामः।

“एष्टव्या बहवः पुत्रा यद्यप्येको गयां व्रजेत्।

गौरीं वाष्पुद्वेष्टव्यार्थं नीलं वा वृषमुत्सृजेत्”।

इति वचनात् दारान् करिष्यता तावद्गौरीप्राप्तावेव यतनीयम्।
दातुस्तु नम्रिका श्रेष्ठा,—इति। तथाच वशिष्ठः। “तस्मान्नम्रिका
दातव्या”—इति। नम्रिका तु,—

“याव न लज्जाशालिनो कन्या पुरुषसन्निधौ।

द्योन्यादि नावगूहेत तावद्भवति नम्रिका”।

इत्युक्तलक्षणा। यच्च वचनान्तरम्,—

“सप्तसम्बत्सरादूर्द्ध्वं विवाहः सार्ववर्णिकः।

कन्यायाः शस्यते राजन्नन्यथा धर्मगर्हितः”।

इति। तद्विवाहयितुः कन्यायाः सप्तसम्बत्सरादूर्द्ध्वं विवाहः शस्यते—
इत्यतत्परं न पुनर्दात्रभिप्रायम्। “अष्टवर्षा भवेद्गौरी”—इति
वचनात्। मनुरप्याह।

“त्रिंशद्वर्षा वहेद्गौरीं दद्यात् द्वादशवर्षिकीम्।

अष्टवर्षाऽष्टवर्षा वा धर्मे सोदति सत्वरः”।

इति। यत् पुनः स्मरणम्,—

“सर्वेषामेव दानानामेकजन्मानुगं फलम्।

चाटकमृदगौरीणां सप्तजन्मानुगं फलम्”।

इति। नैतेन गौरीदानं विधीयते। किन्तर्हि?। यदुक्त्या कृतं

गौरीप्रदानमनेन सूयते । तस्माददोषः । विधीयतां वा गौरी-
प्रदानं, तथापि नानुपपत्तिः । कथम् ? । गौरीप्रदाने तावत्
सप्तजन्मानुगं फलं भवति, नग्निका पुनरतोऽपि विशिष्टफलदात्री,—
इति वचनव्यक्तेः सम्भवात् । स खल्वयमर्थः सूत्रे तु शब्दं प्रयुञ्जता
आचार्येण सूचितः । सेयं पूर्वेषां भाष्यकाराणां मतानुसारिणी
वर्णना । अस्मच्छास्त्रे पुनरन्यविधैव नग्निका पथते । तथाच
गृह्यासंग्रहः ।

“नग्निकान्तु वदेत् कन्यां यावन्नक्तुमती भवेत् ।

चतुमती त्वनग्निका तां प्रयच्छेत् नग्निकाम् ।

अप्राप्ता रजसो गौरो प्राप्ते रजसि रोहिणी ।

अव्यञ्जिता भवेत् कन्या कुचहीना च नग्निका ।

व्यञ्जनेस्तु समुत्पन्नैः सोमो भुञ्जीत कन्यकाम् ।

पयोधरैस्तु गन्धर्व्या रजसाऽग्निः प्रकीर्त्तितः ।

तस्मादव्यञ्जनोपेतः मरजामपयोधराम् ।

अभुक्ताद्यैव सोमाद्यैः कन्यकां तु प्रशस्यते” ।

इति । तदनेन, अव्यञ्जना अरजस्कपयोधरा सोमाद्यैरभुक्ता कन्या
आचार्येण प्रशस्यते,—इति सुव्यक्तमुक्तवता आचार्यपुत्रेणेदमेव
सूत्रं व्याख्यातमित्यवगच्छामः । तस्मात् नात्र सूत्यन्तरविरोधः
शङ्कनीयः, गौर्या अपि निरुक्तनग्निकात्वानपायात्,—इत्यय-
मस्मदीयः पन्थाः ।

अथापि स्यात्,—दारकरणेनैवास्य सम्बन्धः, तथापि नानु-
पपत्तिः । कस्मात् ? । अनियतत्वादिभक्तिवचनातिक्रमोपपत्तेः ।

नियता खल्वसगोचा मातुरमणिडा च दारकरणे, नम्रिका पुन-
रनियता, श्रेष्ठत्वात् । एतस्मात् कारणाच्च विभक्तिवचनातिक्रमः
क्रियते,—इति न किञ्चिदनुचितम् । अस्याञ्च वर्णनार्था आपात-
विरुद्धानि स्यत्यन्तरवचनानि बुद्धिमद्भिर्व्याख्येयानि । अन्यगौरव-
भयादुपारम्यतेऽस्माभिः ॥ ० ॥ ६ ॥ ० ॥

अथालवनम् ॥ ७ ॥

अथेत्यानन्तर्यार्थम् । कथन्नाम ? । कन्याप्रार्थनानन्तरं कन्यायां
वाचा दत्तायां मत्यामथानन्तरमाश्रयनं स्नानं कुर्याद्ब्रह्मचारी ।
अथ व्रतान्तविहितैर्द्रव्यालीपाकादिकर्मानन्तरम्—इति केचित् ॥
॥ ० ॥ ७ ॥ ० ॥

तद्विधिविवक्षया इदमाह,—

उत्तरतः पुरस्ताद्वाऽऽचार्यकुलस्य परिवृतं भवति ॥
॥ ८ ॥

आचार्यकुलस्याचार्यगृहस्य, उत्तरतः उत्तरस्यां पुरस्तात् पूर्वस्यां
वा दिशि, परिवृतं—परि, सर्वतोभावेन वृतमाच्छादितं भवति
॥ ० ॥ ८ ॥ ० ॥

तच्च प्रागग्रेषु दर्भेषूदङ्गाचार्य उपविशति ॥ ९ ॥

तच्च परिवृते स्थाने पूर्वग्रेषु कुशेषु उदङ्मुख आचार्य उप-
विशति ॥ ० ॥ ९ ॥ ० ॥

तस्मिन्नेव परिवृतस्थाने, आचार्यमन्त्रिणौ,—

प्राग्ब्रह्मचार्युदगग्रेषु दर्भेषु ॥ १० ॥

उपविशति । प्राक् प्राङ्मुखः ॥०॥ १० ॥०॥

सर्वौषधिविफालाभिरद्भिर्गन्धवतीभिः शीतोष्णा-
भिराचार्योऽभिषिञ्चेत् ॥ ११ ॥

सर्वौषधयो व्याख्याताः । ताभिः सह विफालाभिर्विपक्वाभिः,
गन्धवतीभिः प्रशस्तगन्धयुक्ताभिः, शीतोष्णाभिः शीतोदकमिश्रा-
भिरुष्णाभिः । अथवा । शीतास्य ता उष्णास्य,—इति शीतोष्णाभिः,
नातिशीताभिर्नाप्युष्णाभिरद्भिराचार्यो ब्रह्मचारिणमभिषिञ्चेत् ।
मोऽयं परमतोपन्यासः ॥०॥ ११ ॥०॥

स्वमतमिदानीमभिधीयते,—

स्वयमिव तु ॥ १२ ॥

तुशब्दात् पक्षो विपरिवर्तते । इवशब्द एवकारार्थः । स्वयमेव
ब्रह्मचार्यात्मानमभिषिञ्चेत् न पुनराचार्योऽभिषिञ्चेत् । अतएव
वक्ष्यति । ‘आत्मानमभिषिञ्चति’—इति । तस्मात्, आचार्योऽभि-
षिञ्चेदित्येतत् परमतम्—इति तत्त्वकारोक्तमादरणोयम् ॥ ० ॥
॥ १२ ॥०॥

कस्मात् पुनः कारणात् स्वयमेव ब्रह्मचार्यात्मानमभिषिञ्चेत्, न
पुनराचार्यः ? । उच्यते,—

मन्त्रवर्णो भवति ॥ १३ ॥

यस्मात् स्वयमेवाभिषेके मन्त्रवर्णो भवति, तस्मात् स्वयमेवाभि-

षिञ्चेदित्यर्थः । कः पुनरसौ मन्त्रवर्णः ? । 'तेनासौ मामभिषि-
ञ्चामि'—इति, 'तेन मामभिषिञ्चतम्'—इतिच । तस्मात् स्वय-
मेवाभिषिञ्चेत् नाचार्यः—इति सिद्धम् । अपरे तु, आचार्यो-
ऽभिषिञ्चेदित्यस्य परमतत्वमसहमानाः आचार्यः—इति प्रथमां
विभक्तिं द्वितीयारूपेण विपरिणमयन्तोऽध्याह्नरश्च कुर्वन्तो
वर्णयन्ति,—आचार्येणानुज्ञातो ब्रह्मचारी अभिषिञ्चेत्—इति ॥
॥०॥ १३ ॥०॥

ब्रह्मचारी स्वयमभिषिञ्चेत्,—इति स्थिते, अभिषेकप्रकार इदा-
नोमभिधीयते,—

ये अस्वन्तरमयः प्रविष्टाः इत्यपामञ्जलिमवसि-
ञ्चति ॥ १४ ॥

ये अप्सु—इति मन्त्रेण, अपां प्रकृतानाम्, अञ्जलिम् अवसिञ्चति
अवाचीनं सिञ्चति त्यजति ब्रह्मचारी । भृमावित्यर्थः । एवञ्च
सति, 'अभितान् सृजामि'—इति मन्त्रलिङ्गमयनुगृह्यते । एव-
मुत्तरत्रापि ॥०॥ १४ ॥०॥

यदपां घोरं यदपां क्रूरं यदपामशान्तमिति च ॥
॥ १५ ॥

अपामञ्जलिमवसिञ्चति । तस्मादत्रापि पूर्ववत् भृमावेवाञ्जलि-
परित्यागः ॥०॥ १५ ॥०॥

यो रोचन स्तमिह गृह्णामीत्यात्मानमभिषिञ्चति ॥
॥ १६ ॥

यो रोचनः—इति मन्त्रेणात्मानमभिषिञ्चति अभि सर्वतोभावेन
 सिञ्चति, प्रकृतानामेवापामञ्चलिना । स खल्वयमभिषेकः शिरसि
 कर्त्तव्यः । कथं ज्ञायते ? । ‘अभिषिञ्चति’—इति वचनात् ।
 ‘अथाश्वनम्’—इति चोपक्रमात् । एवं खल्वप्राव्यते । ‘शिरः
 प्रधानमङ्गलानाम्’—इति वचनाच्च । सन्देहे हि प्रधानानुसरणं
 कर्त्तुमुचितम् । एवमग्रेऽपि ॥०॥ १६ ॥०॥

यशसे तेजसे इति च ॥ १७ ॥

यशसे—इत्यादिना मन्त्रेण च पूर्व्ववदात्मानमभिषिञ्चति ब्रह्मचारी,
 प्रकृतानामपामञ्चलिना ॥०॥ १७ ॥०॥

येन स्त्रियमकृणुतमिति च ॥ १८ ॥

येन स्त्रियमिति मन्त्रेण च पूर्व्ववदात्मानमभिषिञ्चति ॥०॥ १८ ॥०॥

तूष्णीं चतुर्थम् ॥ १९ ॥

पूर्व्ववदात्मानमभिषिञ्चति ॥०॥ १९ ॥०॥

उपोत्यायादित्यमुपतिष्ठेतोद्यन्धाजभृष्टिभिरित्ये-
 तत्प्रभृतिना मन्त्रेण ॥ २० ॥

उपेति सामीप्ये । आचार्यस्य समीपादुत्थाय, (आदित्याभिमुखः
 सन्) आदित्यमुपतिष्ठेत आराधयेत् । केन ? । उद्यन् धाज-
 भृष्टिभिरित्येवमादिना मन्त्रेण मा माहि सोरित्यन्तेन मन्त्र-
 षतुष्टयेनेत्यर्थः ॥०॥ २० ॥०॥

यथालिङ्गं वा विहरन् ॥ २१ ॥

यथालिङ्गं वा मन्त्रं विहरन् विद्वतं कुर्वन् आदित्यमुपतिष्ठेत् ।
कथन्नाम ? । प्रातर्लिङ्गेन प्रातरुपतिष्ठेत्, सान्तापनलिङ्गेन मध्य-
न्दिने, सायंलिङ्गेन सायमुपतिष्ठेत्,—इति । विहारो विकर्षणं
पृथक्करणमित्येतत् ॥ ० ॥ २१ ॥ ० ॥

विहारपक्षे तावत् त्रयाणां मन्त्राणामेकैकस्य मन्त्रस्य खल्वेवमेकैक-
स्मिन्नुपस्थाने विनियोगः उक्तः, चतुर्थस्य तु मन्त्रस्य मन्ध्यात्रयेऽपि
विनियोगमाह,—

चक्षुरसीत्यनुवधीयात् ॥ २२ ॥

चक्षुरसीति चरमं मन्त्रम्, अनु प्रातरादिलिङ्गानां मन्त्राणां
पश्चात्, वधीयात् यथयोदित्यर्थः । तथाच, यथालिङ्गं मन्त्र-
मुच्चार्य चक्षुरसीति च पश्चादुक्ता सर्वत्रोपतिष्ठेत् ॥ ० ॥ २२ ॥ ० ॥

मेखलामवमुञ्चत उदुत्तमं वरुणपाशमिति ॥ २३ ॥

मेखलामवमुञ्चते अवाचीनं मुञ्चति उदुत्तममिति मन्त्रेण ।
मुञ्चते—इति च्छेदप्रतिषेधार्थम् । अव—इत्यधस्तात्तावन्नार्थम् ॥
॥ ० ॥ २३ ॥ ० ॥

ब्राह्मणान् भोजयित्वा स्वयं भुक्त्वा केशश्मश्रुराम-
नखानि वापयीत शिखावर्जम् ॥ २४ ॥

ब्राह्मणान् भोजयित्वा—इत्यनेनान्वाहार्यश्राद्धमुक्तम् । एवमेके ।

कर्मापवर्गविहितं ब्राह्मणभोजनमनेनोच्यते । एवमपरे । न च
 परस्तादपि कर्मापदेशादेतदयुक्तमिति केनचिदुक्तं युक्तमिति
 वाच्यम् । पुरस्तादपि कर्मापदेशादन्वाहार्यश्राद्धस्याप्येतर्हि वि-
 धानस्थानुचितत्वात् । तत् खल्वादितः कर्माणो विहितम् । तस्माद्
 वचनबलाददोषः,—इत्युभयत्रापि समानः परिहारः । तथापि,
 कतरः पुनरत्र पक्षो युक्तः ? । अन्वाहार्यश्राद्धमनेनोच्यते,—इत्ययम्
 —इत्याह । कस्मात् ? । यस्मात् समानेऽपि क्रमभेदे प्रधानकर्माणः
 स्नानस्यादितः कदाचिद्वरमन्वाहार्यश्राद्धमभ्युपगन्तुं युक्तम्, न
 पुनः कर्मापवर्गविहितं ब्राह्मणभोजनं जातुचिदपि प्रधानकर्माणः
 पूर्वं वर्णयितुमुचितम् । स्नानं खल्वत्र प्रधानं कर्म । कुतः ? ।
 'अथाश्वनम्'—इत्युपक्रमात् । 'स्नानं सहधर्मचारिणीमयोगः'—
 इति च गौतमेन पुरुषसंस्कारमध्ये तस्य गणनात् । तस्मादन्वा-
 हार्यश्राद्धमिदानीमुच्यते,—इत्यादरण्यम् । उभयस्मादपि ब्रा-
 ह्मणभोजनादन्यदेव वा ब्राह्मणभोजनमनेन वाच्यम् । इदानी-
 मेव कर्मापवर्गे मन्यमानो भवदेवस्त्वनादेयवचन एव ।

तदेवं ब्राह्मणान् भोजयित्वा स्वयञ्च भुक्त्वा शिखावर्जं केशा-
 दीनि वापयति । अत्र शिखावर्जमिति करणात् पुरस्तात् सशिख
 मेव वपनं कार्यमित्यभिहितमस्माभिः ॥०॥ २४ ॥०॥

स्नात्वाऽलङ्कृत्याहते वाससो परिधाय स्रजमावधीत,
 —श्रीरसिमयि रमस्वेति ॥ २५ ॥

स्नात्वा कुण्डलादिभिरात्मानमलङ्कृत्य, अहते वाससो परिधाय,

स्रजं पुष्पमालाम्, शिरःप्रधानत्वादङ्गानां शिरस्यावधोत, श्री-
रसीति मन्त्रेण ॥०॥ २५ ॥०॥

नेत्र्यौ स्थो नयतं मामित्युपानहौ ॥ २६ ॥

नेत्र्यौ—इति मन्त्रेणोपानहौ आबधोत । योग्यत्वात् प्रसिद्धे च
पादयोः ॥०॥ २६ ॥०॥

गन्धर्व्वोऽसीति वैणवं दण्डं गृह्णाति ॥ २७ ॥

वैणुर्विशः । तत्प्रभवं वैणवं दण्डं गृह्णाति गन्धर्व्वोऽसीति मन्त्रेण ॥
॥०॥ २७ ॥०॥

आचार्य्यः सपरिषत्कमभ्येत्याचार्य्यपरिषदमोक्ष-
ते,—यक्ष्मिव चक्षुषः प्रियो वो भूयासमिति ॥ २८ ॥

परिषत् सभा—इत्यनर्थान्तरम् । सपरिषत्कं शिष्यादिसभामहित-
माचार्य्यम्, अभ्येत्य आभिमुख्येनागत्य, आचार्य्यपरिषदमोक्षते
यक्ष्मिवेति मन्त्रेण । पुनराचार्य्यग्रहणमाचार्य्यमहितायाः परि-
षद ईक्षणार्थम् । इतरथा पविषद एवेक्षणं स्थान्नाचार्य्यस्य ॥
॥०॥ २८ ॥०॥

उपोपविश्य मुख्यान् प्राणान् संमृशन्नोष्ठापिधाना
नकुलीति ॥ २९ ॥

उप आचार्य्यस्य समीपे उपविश्य, मुख्यान् मुखभवान् प्राणान्
वायून्—(तेषाममूर्त्तत्वात्) तदायतनानि—मुखनासिकाऽक्षिकर्ण-

खिद्राणीत्यर्थः । मन्त्रं सृष्टुं श्रोत्रादिधानेति मन्त्रं जपेत् ॥
॥ ० ॥ २८ ॥ ० ॥

अत्रैनमाचार्योऽर्हयेत् ॥ ३० ॥

अत्रैतस्मिन्नवसरे एनं स्नातकमाचार्योऽर्हयेत् वक्ष्यमाणेन विधिना ।
तत्र 'स्नातकः'—इति यो वक्ष्यते, सोऽयम् ॥ ० ॥ ३० ॥ ० ॥

**गोयुक्तं रथमुपसङ्क्रम्य पक्ष्मसी कूवरबाह्व वाऽभि-
मृशेत् वनस्पते विवृजो हि भूया इति ॥ ३१ ॥**

गोभिर्युक्तं रथमुपसङ्क्रम्य,—उप समीपे सम्यक् गत्वा । पक्ष्म-
सी चक्रे । कूवरबाह्व वा । कूवरो युगन्धरः—इत्यनर्थान्तरम् । तस्य
बाह्व इव बाह्वः कूवरबाह्व कूवरपार्श्व—इत्येतत् । तौ वा । अभि-
मृशेत् स्पृशेत् वनस्पते—इति मन्त्रेण ॥ ० ॥ ३१ ॥ ० ॥

ततो रथमारुह्य,—

आस्थाता ते जयतु जेत्वानीत्यातिष्ठति ॥ ३२ ॥

वनस्पते इति मन्त्रस्य चतुर्थपादेन आस्थाता—इत्यनेन, आति-
ष्ठति तस्मिन् रथे सम्यक् तिष्ठति ॥ ० ॥ ३२ ॥ ० ॥

ततश्च तेनैव रथेन,—

**प्राङ् उदङ् वाऽभिप्रयाय प्रदक्षिणमावृत्त्योपयाति ॥
॥ ३३ ॥**

प्राङ्मुखो वा उदङ्मुखो वा, अभिप्रयाय सर्वतोभावेन प्रकर्षेण

गत्वा, प्रदक्षिणं यथा भवति तथा आवृत्य आवर्त्तनं कृत्वा उप-
धाति आचार्यसमीपं गच्छति ॥०॥ ३३ ॥०॥

उपयातायार्थमिति कौहलीयाः ॥ ३४ ॥

रथादवह्योपयातायार्थसमीपं गताय स्वातकाय अर्थमर्हण-
माचार्येण कर्त्तव्यम्, न तु पूर्वमिति कौहलीयाः कौहलीय-
शाखाविशेषाध्यायिन आचार्या मन्यन्ते ॥०॥ ३४ ॥०॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य द्विती गोभिलीयगृह्यसूत्रभाष्ये
द्वितीयप्रपाठकस्य चतुर्थी काण्डिका ॥०॥

गाभिलीयष्टासूत्रे

तृतीयप्रपाठके पञ्चमी काण्डिका ।



स्नानविधिमभिधाय, अथेदानीं स्नातकव्रतविवचया इदमाह,—

अत ऊर्ध्वं वृद्धशीली स्यादिति समस्तोद्देशः ॥१॥

अतोऽस्मात् स्नानादूर्ध्वं परतः, वृद्धशीली स्यात् । वृद्धाः,—

“न तेन वृद्धो भवति येनास्य पलितं शिरः ।

यो वै युवाप्यधीयान स्नो देवाः स्वविरं विदुः” ।

इत्युक्तलक्षणाः । वृद्धानां शीलं वृद्धशीलम्, तदस्य अस्ति,—इति वृद्धशीली, तथाविधो भवेत् । वृद्धाः खल्वधिगतवेदाः साक्षात् कृतधर्माणोऽनिष्टफलकं कर्मजातं परिहृत्य श्रेयःसाधनान्येव कर्माणि यत्नतः परिशीलयन्ति, अतोऽयमपि स्नातको वृद्धशीली भवेत् । अन्ये लाङ्गः,—‘वृद्धाः स्वविराः, ते हि चिरजीवितया विदितब्रह्मधर्ममार्गं भवन्ति, अतो युक्तं तच्छीलित्वम्’—इति । ‘इति’ अयम्, समस्तोद्देशः समस्तानां स्नातकव्रतानाम् उद्देशः संक्षेपेणोपदेशः । शिष्यहितार्थस्तु उत्तरः प्रपञ्चः । श्लोकमपि उदाहरन्ति ।

“वितौर्यं हि महज्जालमृषिः संक्षिप्य चाब्रवीत् ।

इष्टं हि विदुषां लोके समासव्यासधारणम्” ।

इति ॥०॥ १ ॥०॥

तच्चैतान्याचार्याः परिसञ्चक्षते ॥ २ ॥

तत्र तस्मिन् वृद्धशीलविषये स्वातकप्रतविषये वा एतानि वक्ष्य-
माणानि व्रतानि आचार्याः परिसञ्चक्षते सर्वतोभावेन सम्यग्-
वदन्ति ॥०॥ २ ॥०॥

कानि पुनस्तानि ? । उच्यते,—

नाजातलोभेनापहासमिच्छेत् ॥ ३ ॥

यस्या यौवनोद्भेदव्यञ्जिका श्यामा रोमराजिरन्त्यापि न जाता,
सेयमजातलोभो अजातव्यञ्जना चोच्यते । तथा सह उपहासं
मनसापि नेच्छेत् । उपहासः सम्मेशा भागो मैथुनमित्येकोऽर्थः ।
तथा चोक्तम् ।

“अजातव्यञ्जनाऽलोभो, न तथा सह संविशेत्” ।

इति ॥०॥ ३ ॥०॥

नायुग्वा ॥ ४ ॥

काकबन्ध्यायां या जायते, सेयमयुगूः । तथा सह नोपहासमि-
च्छेत् । अर्थादपयमममेवास्या निषिध्यते । तथा चोक्तम् ।

“अयुगूः काकबन्ध्याया जाता, तां न विवाहयेत्” ।

इति ॥०॥ ४ ॥०॥

न रजस्वल्या ॥ ५ ॥

रजस्वल्या उदकया सह नोपहासमिच्छेत् ॥०॥ ५ ॥०॥

न समानर्था ॥ ६ ॥

समाना चक्षयः प्रवराः यस्याः, सेयं समानर्था । तथा सह नोपहासमिच्छेत् । अयमर्थ्यादुपयमनस्यैव प्रतिषेधः । तथा च स्मरणम् । “असमानप्रवरां विवाहयेत्”—इति । “न सगोत्रां न समानप्रवरां भार्यां विन्देत्”—इति चैवमादि ॥०॥ ६ ॥०॥

नापरया द्वारा प्रपन्नमन्नं भुञ्जीत ॥ ७ ॥

द्वारशब्दो द्वारशब्दपर्यायः । अपरया द्वारा गवाक्षादिद्वारेण प्रपन्नमाहृतमन्नं न भुञ्जीत नाश्रीयत् । अन्नमितिकरणात् धान्यादीनामप्रतिषेधः,—इति वदन्ति ॥०॥ ७ ॥०॥

न द्विःपक्वम् ॥ ८ ॥

द्विःकृतो यत् पच्यते, तदिदं द्विःपक्वं, द्विःसिन्नञ्चाख्यायते । तथाविधमन्नं न भुञ्जीत । द्विःसिन्नञ्च तदेव,—यत् सूपकार-
शास्त्रापेक्षितपाकनिष्पत्त्यनन्तरं श्रेत्यादिनिवर्त्तये पुनः पच्यते । न पुन रर्द्धपाकानन्तरं तत्शास्त्रोक्तसम्भारणरूप-पाकान्तरसिद्धं व्यञ्जनादि । अतीतार्थ-कनिर्देशात् ॥०॥ ८ ॥०॥

न पर्युषितम् ॥ ९ ॥

पर्युषितमन्नं न भुञ्जीत ॥०॥ ९ ॥०॥

किं सर्वमेव पर्युषितं न भोक्तव्यम् ? । न । किन्निर्दिष्टं ?—

अन्यत्र शाकमास्यवपिष्टविकारेभ्यः ॥ १० ॥

यवविकाराः सक्तुप्रभृतयः । पिष्टविकाराः पिष्टकादयः । प्रसिद्ध-
मन्यत् । यवग्रहणं गोधूमस्याप्युपलक्षणार्थम् । एभ्योऽन्यत्र पर्यु-
षितं न भुञ्जीत । एतानि तु पर्युषितान्यपि भुञ्जीत । अत्र
दन्दैकवद्भावादेव सिद्धे बज्जवचनमन्यस्यापि संग्रहार्थम् । तथा च
मनुः ।

“यत्किञ्चित् स्नेहसंयुक्तं भक्ष्यं भोज्यमगर्हितम् ।

तत्पर्युषितमप्याद्यं हविःशेषश्च यद्भवेत् ।

चिरस्थितमपि त्राद्यमस्नेहाक्तं द्विजातिभिः ।

यवगोधूमजं सर्वं पयस्यैव विक्रिया” ।

इति । तथा यमः ।

“मसूरमाषसंयुक्तं तथा पर्युषितञ्च यत् ।

तत्तु प्रक्षालितं कृत्वा भुञ्जीत ह्यभिघारितम्” ।

इति । तस्मात् पर्युषितमप्येवमादि भोक्तव्यम् । विकारान्तरप्रा-
प्तम् सर्वथैव वर्जनीयम् । कुतः ? ।

“अपूपश्च करम्भाश्च धाना वटकसक्तवः ।

शाकं मांसञ्च पूषञ्च सूतं कृषर एव च ।

यवागूं पायस्यैव यच्चान्यत् स्नेहसम्भवम् ।

सर्वं पर्युषितं भक्ष्यं सूतञ्च परिवर्जयेत्” ।

इति वचनात् । सूतं यन्मधुरं कलावशादस्त्वतां गतम्—इति
शुद्धपाणिः । तत्रापि विशेषो मनुनाक्तः ।

“दधिभक्ष्यञ्च सूक्तेषु सर्वञ्च दधिसम्भवम्” ।

इति । खण्डादिपक्वस्य तु पर्युषितत्वमेव नास्ति । तथा च स्मरणम् ।

“खण्डाज्यादिकृतं पक्वं नैव पर्युषितं भवेत्” ।

इति । सोऽयं संक्षेपतः शास्त्रार्थः । विस्तरस्तु बुद्धिमद्भिर्हृदनीयः ॥
॥०॥ १० ॥०॥

न वर्षति धावेत् ॥ ११ ॥

वर्षति पर्जन्ये न धावेत् न वेगेन गच्छेत् ॥०॥ ११ ॥०॥

नोपानहौ स्वयः हरेत् ॥ १२ ॥

स्वयमुपानहौ न हरेत्;—पादव्यतिरेकेन हस्तादिना दशान्तरं न प्रापयेत् । स्वयमितिकरणात् आत्मोपावेवोपानहौ न हरेत्, आचार्यादीनामुपानहौ हरन्नपि नापराध्यते,—इत्यभिप्रायः ॥
॥०॥ १२ ॥०॥

नोदपानमवेक्षेत् ॥ १३ ॥

उदकं पीयते अस्मादित्युदपानं कूपः, तं नावेक्षेत् अवाचीनं न पश्येत् ॥०॥ १३ ॥०॥

न फलानि स्वयं प्रचिन्वीत ॥ १४ ॥

स्वयमात्मना फलानि न प्रचिन्वीत, प्रकर्षेण—वृक्षमारुह्य ना-
हरेत् ॥०॥ १४ ॥०॥

नागन्धाः स्रजं धारयेत् ॥ १५ ॥

गन्धः शोभनोऽभिप्रेतः । स नास्ति यस्याः सेयमगन्धा । तां
स्रजं न धारयेत् ॥०॥ १५ ॥०॥

किं सर्व्वामेव ? । न । कतमान्तर्हि ?—

अन्याः हिरण्यस्रजः ॥ १६ ॥

हिरण्यस्रजः सुवर्णमालायाः अन्यामगन्धां स्रजं न धारयेत् ।
हिरण्यस्रजन्त्वगन्धामपि धारयेदित्यर्थः ॥०॥ १६ ॥०॥

न मालोक्ताम् ॥ १७ ॥

मालाशब्देनोक्तां कामपि स्रजं न धारयेत् ॥०॥ १७ ॥०॥
मालोक्तान्तर्हि स्रजं त्यजेदेव ? । न । किन्तर्हि कुर्यात् ?—

स्रगिति वाचयेत् ॥ १८ ॥

यां स्रजं मालाशब्देन वक्ति स्र, तां स्रगिति वाचयेत्,—ततो
धारयेदित्यर्थः ॥०॥ १८ ॥०॥

भद्रमित्येतां वृथावाचं परिहरेत् ॥ १९ ॥

भद्रं कल्याणमित्यनर्थान्तरम् । भद्रमित्येतामेवभूतां वृथावाचम्
असत्यां वाणीं परिहरेत् । तां न वदेदित्यर्थः । किमनेनोक्तं
भवति ? । एतदनेनोक्तं भवति । “नाभद्रमभद्रं ब्रूयात् पुण्यं
प्रशंसमिति ब्रूयात्”—इति, “अभद्रं भद्रमिति”—इति चैवमादि-
वचनादभद्रे भद्रवदनं परेषामनुमतम् । तदेतन्नागपि मिथ्या-

वचनाद्विभ्यता आचार्येण प्रतिषिध्यते,—‘भद्रमित्येतां वृथावाचं
परिहरेत्’—इति । भद्रे खलु भद्रशब्दो यथार्थवचनः स्यात् ।
अभद्रे तु भद्रशब्दो वृथैव भवत्ययथार्थाऽनृतं मिथ्येत्येकोऽर्थः ।
तस्मादेतत् परिहरेत्,—इत्याचार्यस्य मतम् । कस्मात् कारणात् ? ।
अनृतदोषप्रसङ्गात् । प्रसंगानिन्दावचनत्वाच्चैवमादेः । तथाच
स्मरणम् ।

“सत्यं ब्रूयात् प्रियं ब्रूया न्नब्रूयात् सत्यमप्रियम् ।

प्रियञ्च नानृतं ब्रूयादेष धर्मः सनातनः” ।

इति ।

“चक्षुष्मानिति लुप्ताच्चं चण्डालं ब्राह्मणेति च ।

प्रसंगानिन्दनं द्वेषात् परुषा न्न विशिष्यते” ।

इति चैवमादि ॥०॥ १६ ॥०॥

अतो यद्भद्रं तदेव,—

भद्रमिति ब्रूयात् ॥ २० ॥

भद्रमित्येवमादिना पर्यायशब्देन ब्रूयात्, भद्रमित्येव वा ब्रूयात् ।
तदाह मनुः ।

“भद्रं भद्रमिति ब्रूयाद्भद्रमित्येव वा वदेत्” ।

इति । भद्रे भद्रवदनस्यार्थ एव सिद्धत्वात् यत् पुनर्भद्रमिति
करोति, तदोषयति;—भद्रमेव भद्रमिति ब्रूयात्तन्नाभद्रम्—
इति । तस्मात् समीचीनमुक्तमाचार्येण,—‘भद्रमित्येतां वृथावाचं
परिहरेत्’—इति । अन्येत्वेवं वर्णयन्ति । ‘भद्रं कल्याणम् । भद्र-

मिति ब्रूयात्, न तु परुषवचनेन । अनेनैतद्दर्शयति । सत्यम-
प्यप्रियं न वक्तव्यमिति' ॥०॥ १० ॥०॥

इदानीं स्नातकान् विभजते,—

तत्रैते त्रयः स्नातका भवन्ति ॥ २१ ॥

तत्र तस्मिन् प्रकृतव्रते एते वक्ष्यमाणाः त्रयः स्नातका भवन्त्य-
धिकारिणः ॥०॥ २१ ॥०॥

के पुनस्ते? । उच्यते,—

विद्यास्नातको व्रतस्नातको विद्याव्रतस्नातक इति ॥
॥ २२ ॥

इत्येते त्रयः स्नातका नामतो निर्दिष्टाः । यः खल्वापत्कल्पत्वात्
यथोक्तकालानां व्रतानां सम्यगनुष्ठानमकृत्वा, 'ग्रहणान्तिकमेव
वा'—इति वचनाद्ग्रहणान्तिकेनेव ब्रह्मचर्येण वेदमधीत्य स्नाति,
सोऽयं विद्यास्नातकः । यस्य, यथोक्तकालिकानि व्रतान्यनुष्ठाय
वेदश्च समयमनधीत्यैव स्नाति, स खल्वयं व्रतस्नातकः । यः पुन-
र्यथोक्तकालिकानि व्रतान्यनुष्ठाय वेदमपि समयमधीत्य स्नाति,
असौ विद्याव्रतस्नातकः । तथाच हारीतः । “यः समाप्यवेदमस-
माप्यव्रतानि समावर्त्तते स विद्यास्नातकः । यः समाप्य व्रतान्यस-
माप्यवेदं समावर्त्तते स व्रतस्नातकः । उभयं समाप्य समावर्त्तते
यः स विद्याव्रतस्नातकः”—इति । याज्ञवल्क्योप्याह ।

“वेदं व्रतानि वा पारं नीत्वा ह्युभयमेव वा” ।

इति । अन्येतु,—‘नियमेनाधीतं वीर्यवत्तरं भवति,—इति ब्राह्म-
णवाक्यम्—

“आ ह्यैव स नखाद्येभ्यः परमं तप्यते तपः ।

यः स्रग्व्यपि द्विजोऽधीते स्त्राध्यायं शक्तितोऽम्बहम्” ।

इति मनुवचनञ्च,—आलोचयन्तः, विनापि ब्रह्मचर्यमधीत्य वेदं
यः स्नाति सोऽपि विद्यास्नातको भवति’—इति मन्यन्ते ॥०॥

२९ ॥०॥

तेषामुत्तमः श्रेष्ठस्तुल्यौ पूर्वौ ॥ २३ ॥

तेषां त्रयाणां स्नातकानां मध्यात् उत्तमः प्रथममध्यमभिन्नः वि-
द्याव्रतस्नातकः—इत्येतत् । उत्तरः—इति पाठेऽपि तथैवार्थः । स
श्रेष्ठः प्रथमस्तमः । पूर्वौ द्वौ विद्यास्नातक व्रतस्नातकौ तुल्यौ
समानौ ।

आह । कस्मात् पुनः कारणात् स्नातकविवेकात् पुरस्ताद्योप-
रिष्टाच्च व्रतानुपदिश्यन्ते? ;—ननु प्रागेव स्नातकव्रतोपन्यासात्
पश्चादेव वा, तेषां विवेकः कर्तुमुचितः । उच्यते । स्नातकविवेकात्
पुरस्ताद्योपरिष्टाच्च स्नातकव्रतोपदेशः,—तेषामिव स्नातकप्रकरणात्
पुरस्ताद्योपरिष्टाद्योपदिष्टानामविरोधिनामन्येषामपि धर्माणां प्रा-
प्तिप्रज्ञापनार्थः । किमनेनोक्तं भवति? । एतदनेनोक्तं भवति ।
ये खल्वस्य पूर्व्याश्रमिणो ब्रह्मचारिणः ये चोत्तराश्रमिणो वैखान-
सभिश्च,—तेषामपि ये धर्माः सत्यवचनक्रोधपरिहारेन्द्रियसंय-
मादयः, दयाप्रभृतयः,—

“दृष्टिपूतं न्यसेत् पादं वस्त्रपूतं जलं पिवेत्” ।

इत्येवमादयश्च स्नातकस्य न विरुध्यन्ते, तेष्वाप्ययमधिकरोति—इति ।
ये तु विरुध्यन्ते योषिङ्गमनप्रतिषेधादयः, तेषु पुनर्नाधिकरो-
त्येव । तथा गौतमेनापि ब्रह्मचारिधर्मापदेशावसाने “उत्तरेषा-
ञ्चैतदविरोधि”—इति सूत्रयता एतदेवोक्तम् । अस्य खल्वयमर्थः ।
एतदविरोधि ब्रह्मचारिधर्माज्ञातम् उत्तरेषां गृहस्थादीनामपि,
चशब्दात् अविविरोधि यदुत्तरेषां धर्माज्ञातं तत्पूर्वेषामपि,—इति ।
अलमतिप्रसङ्गेन ॥०॥ २३ ॥०॥

प्रकृतं स्नातकव्रतमेव पुनरनुवर्त्तमानम्,—

नार्द्रं परिदधीत ॥ २४ ॥

आर्द्रं जलक्लिन्नं वासो न परिदधीत ॥०॥ २४ ॥०॥

नैकं परिदधीत ॥ २५ ॥

एकं वासो न परिदधीत । एकवासः न स्नादित्यर्थः । तदनेनो-
त्तरीयमप्यस्य वासः—इत्यवगम्यते । एवमेके । अन्येतु,—अन्तर्वा-
ससोविधानम्—इच्छन्ति । कस्मात् ? परिदधीत—इति पुनर्वच-
नात् । परिदधीत—इति खल्वनुवर्त्तत एव, यदत्र पुनः क्रियते
तदधःपरिधानमेवैकस्य वाससोनिषिध्यते,—इति द्योतनार्थम् ।
प्रायेण हि परिदधातिरधः परिधानमेव बोधयति । तस्मात्
वासोदयमेव अधः परिदधीत । उत्तरीयान्तु अतोऽपि पृथक् ।
तथाच स्मृत्यन्तरम् ।

“जलतीरं समामाद्य तत्र शुक्ले च वासमी ।

परिधायोत्तरीयञ्च कुर्यात् केशा न धूययेत्” ।

“नाभेरधःकृते सम्यङ् न दोषो बद्धवासमाम्” ।

इति । न चेवमपि बद्धवासस्त्वदोषशङ्का कर्त्तव्या । कुतः ? ।

“स्नातकानान्तु नित्यं स्यादन्तर्वासस्तथोत्तरम्” ।

इति चेवमादि ।

इति स्मरणात् ॥०॥ २५ ॥०॥

न मनुष्यस्य स्तुतिं प्रयुञ्जीत ॥ २६ ॥

प्रकर्षेण गद्यपद्यादिना कस्यापि मनुष्यस्य स्तुतिं न कुर्यात् ॥०॥

२६ ॥०॥

नादृष्टं दृष्टतोब्रवीत* ॥ २७ ॥

दृष्टतः—इति सार्वविभक्तिकस्तसिन् । अदृष्टं यत्, तत् दृष्ट-
मिति न कथयेत् ॥०॥ २७ ॥०॥

नाश्रुतः श्रुतः ॥ २८ ॥

पूर्वसूत्रव्याख्यानेनैव व्याख्यातमेतत् ॥०॥ २८ ॥०॥

स्वाध्यायविरोधिनाऽर्थानुत्सृजेत् ॥ २९ ॥

स्वाध्यायोवेदाभ्यासः । स च स्लोकार विचाराभ्यसन जप दानभे-

* ब्रूयात्—इति पाठान्तरम् ।

दात् पञ्चविधः । स्वाध्यायं विरुन्धन्ति इति स्वाध्याय विरो-
धिनः । तान् स्वाध्यायविरोधिनः अर्थान् व्यापारान् उत्सृजेत्
त्यजेत् ॥०॥ २८ ॥०॥

तैलपात्रमिवात्मानं दिधारयिषेत् ॥ ३० ॥

तैलपूर्णं पात्रं यथा स्फुटन चलन विपर्यासश्च काकादिदूषणादि-
भ्यो यत्नातिशयेन रक्ष्यते, तथैवात्मानं स्वशरीरमपि दिधारयि-
षेत् सर्वापद्भोरक्षितुमिच्छेत् । स्वर्गापवर्गमाधनः खल्वयमात्मा,—
इति यत्नातिशयेन तद्रक्षणं कर्तुमुपदिदिक्षुराचार्यो लौकिकानां
सुखावबोधार्थं लौकिकमेव दृष्टान्तमुरोचकार ;—तैलपात्रमिव—
इति । अतएव, धारयेत्—इति वक्तव्ये दिधारयिषेत्—इत्यु-
क्तम् ;—मनसापि शरीरापकारं कर्तुं नेच्छेदित्येवमर्थम् । ते
खल्वनेके शरीरापकारहेतवो न शक्याः प्रतिपदं परिकीर्त्तयितु-
मिति संक्षेपत एतत् सूचितम् ॥०॥ ३० ॥०॥

न वृक्षमारोहेत् ॥ ३१ ॥

अर्थः सूत्रम् ॥०॥ ३१ ॥०॥

न प्रतिसायं ग्रामान्तरं व्रजेत् ॥ ३२ ॥

प्रतिसायं सायंप्रति सन्धिवेलायाम्—इत्येतत् । तथाच मनुः ।

“नाश्रीयात् सन्धिवेलायां न गच्छेन्नापि संविशेत्” ।

इति । स्पष्टमन्यत् ॥०॥ ३२ ॥०॥

नैकः ॥ ३३ ॥

यामान्तरं व्रजेत्—इत्यनुवर्त्तते ॥०॥ ३३ ॥०॥

न वृषलैः सह ॥ ३४ ॥

वृषलैः,—

“न शूद्रो वृषलो नाम वेदो हि वृष उच्यते ।

यस्य विप्रस्य तेनालं स वै वृषल उच्यते” ।

इत्युक्तलक्षणेः, शूद्रैर्ब्या, सह न यामान्तरं व्रजेत् । तैश्च केवलैरेव सह, न संमिश्रैरपि—इति बोद्धव्यम् । कुतः ? । निरपेक्षश्रवणात् ॥०॥ ३४ ॥०॥

न कासृत्या ग्रामं प्रविशेत् ॥ ३५ ॥

सृतिः पन्थाः । ईषत् सृतिः कासृतिः, अन्यः पन्था भण्यते । तथा-ग्रामं न प्रविशेत् । महति पथि विद्यमानेपि खल्वपेन पथा गच्छन्तं समुपजातशङ्का लोकाः कदाचिदपहन्युरपि—इत्यभिप्रायः । अपरेत्वेवं व्याकुर्वते । ‘कुक्षिता सृतिः कासृतिः । तथा ग्रामं न प्रविशेत् । ग्रामशब्दो गृहस्याप्युपलक्षणार्थः । तथाच मनुः ।

“अपहारेण नातीयाङ्गामं वा वेश्म वा वृत्तम्” ।

इति ॥ ०॥ ३५ ॥०॥

न चाननुचर श्वरेत् ॥ ३६ ॥

अनुचरति,—इत्यनुचरः परिचारको भण्यते । नास्त्यनुचरो यस्य

सोऽयमननुचरो न चरेत् न गच्छेत् । चशब्दादविनीतानुचरस्य
न चरेत् । ननु 'नैकः'—इत्यनेनैव गतार्थत्वादेतदवाच्यम् । मैवम् ।
पादसन्नाहनादिकमप्यनुचरणम्—परिचर्यां यो न करोति, तं
विना न चरेदित्यस्यात्रविशेषत्वात् । अथवा । तत्र, यामान्तरमेको
न गच्छेदित्युक्तम् । अत्र तु स्वग्रामेऽप्यल्पमपि पन्थानमननुचरो
न चरेदित्ययमर्थः ॥०॥ ३६ ॥०॥

एतानि समावृत्तव्रतानि ॥ ३७ ॥

समावृत्तस्य व्रतानि समावृत्तव्रतानि । समावृत्तः—इति कर्त्तरि
निष्ठा । कः पुनरसौ ? विधिवत् स्नात्वा गुरुणा लब्धानुशः तद्गृ-
हात् स्वगृहं प्रति सम्यगावृत्तः—स्वगृहमागतो यः, सोऽयं समा-
वृत्तः । तस्यैतानि अनन्तरोक्तानि व्रतानि भवन्ति । व्रतशब्देपा-
दामात्,—अजातलोभ्या सह अनुपहासः कर्त्तव्यः,—इत्येवमादि-
कोनियमः कर्त्तव्यतया चोद्यते । व्रतं नियमः—इति ह्यनर्थान्त-
रम् । अनुपहासोऽपहासाभावः । न च तस्य कर्त्तव्यता अस्ति ।
तस्मात् यस्तत्र मानसो व्यापारः (अजातलोभ्यासह उपहासो
मया न कर्त्तव्यः—इत्येवमादिरूपः) स इह उपदिश्यते । तस्य च
परिपालनम् ।

सोऽयं नियमः प्रजापतिव्रतवत् कर्त्तव्यतया चोद्यते,—
इति कल्याणोदयो भवति । कर्त्तव्यो हि कल्याणोदयः,—
इत्याचार्या मन्यन्ते । व्रतस्य खल्वस्याकरणे व्रतफलादेव परं पुण्यो-
द्घोयते, न पुनर्निषेधातिक्रमवत् प्रत्यवायमप्यधिगच्छति । यथा
खल्वादित्यव्रते सत्यपि “नोद्यन्तमादित्यमीचेत”—इति वचने,

“आदित्यं पश्यन्नातिक्रामति विधिम् । न हि तस्य दर्शनं प्रति-
पिद्धम्, नियमस्तत्रोपदिष्टः । य स्वं नियमं करोति स फलमे-
व सम्पद्यते”—इति भगवता भाष्यकारेण शबरस्वामिना षष्ठाध्याये
सिद्धान्तितम् । तद्वदत्राप्यवगन्तव्यम् ।

यः पुनर्नियमं कुर्वाणोऽपि न तं परिपालयति, स तु प्रत्य-
वेति । सत्यं सङ्कल्पः खल्वेवमसौ न स्यात् । आरम्भकाम्यकर्मा-
द्वाव पुरुष स्तस्य परिसमाप्तिमकुर्वन् । तस्मात् नियमं कुर्वाणेन
तस्य परिपालनमप्यवश्यं कर्त्तव्यम् । अपरिपालयन् व्रतमयं
लोपयति,—इति तत्त्वतमस्य प्रायश्चित्तं भवति । न पुनः
कलञ्चभक्षणादिवन्निषेधातिक्रमात् । तथाच मनोः स्मरणम् ।

“वेदोदितानां नित्यानां कर्मणां समतिक्रमे ।

स्नातकव्रतलोपे च प्रायश्चित्तमभोजनम्” ॥

इति । स्नातकव्रतलोपे च,—इति पुनः कुर्वन् नित्यत्वमीषां ना-
नुजानाति । अनित्यानाञ्चोपक्रान्तानामेव परमतिक्रमे प्रायश्चि-
त्तमिष्यते । अतएव स्नातकव्रतोपक्रमे तेनैवोक्तम् ।

“स्वर्गायुष्ययज्ञस्थानि व्रतानीमानि धारयेत्” ।

इति । तथोपसंहारेऽपि ।

“एषोदिता गृहस्थस्य वृत्तिर्विप्रस्य ब्राह्मणो ।

स्नातकव्रतकल्पस्य सत्ववृद्धिकरः शुभः ।

अग्नेन विप्रो वृत्तेन वर्त्तयन् वेदज्ञास्त्ववित् ।

व्यपेतकल्मषो नित्यं ब्रह्मलोके महीयते” ।

इति । अत्र, वृत्तिः ब्राह्मणो—नित्या, स्नातकव्रतकल्पस्य सत्ववृ-

द्विकरः—इति व्यक्तममीषामनित्यत्वम् । तच्च च, कस्यचित्
स्नातकव्रतमध्यपठितस्यापि पृथक्प्रतिषेधसम्भवात् व्रताकरणेऽपि
नित्यवत् परिपालनं बोद्धव्यम् । यथा वृथावचनपरिहारो यद्यपि
स्नातकव्रतेषु पश्यते, तथापि मिथ्यावदनस्य पृथक् प्रतिषिद्धत्वात्
स्नातकव्रतान्यननुष्ठितापि नैव मिथ्या वदितव्यम् । एवमन्यत्रापि
यथासम्भवमूहनीयम् ।

यदि पुनरनित्यत्वेऽप्यमीषामकरणे वाचनिकं प्रायश्चित्तमि-
त्युच्यते । तदा, 'अजातलोन्ध्या सह उपहासो मया न कर्तव्यः'
—इत्येवमादिकस्य सङ्कल्पस्याकरण एव प्रायश्चित्तम्, न पुन-
रजातलोन्ध्या सहेपहास एव,—इति स्यात् । परमकरणेऽपि
प्रायश्चित्ताभ्युपगमे कीदृशममीषामनित्यत्वम् ?—इत्ययं पर्यनु-
योगः समाधेयः ॥०॥ ३७ ॥०॥

यानि च शिष्टा विदध्युः ॥ ३८ ॥

यानि शिष्टा विदध्युः—वेदशास्त्राविरोधेन तर्कबलेन कुर्युः, तानि
च समावृत्तव्रतानि । चशब्दात् यानि तन्वान्तरसिद्धानि तानि
च ॥०॥ ३८ ॥०॥

इति महामहेपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतो गोभिलीयगृह्यसूत्रभाष्ये
द्वितीयप्रपाठकस्य पञ्चमी काण्डिका ॥०॥

गोभिलीय गृह्यसूत्रे

तृतीयप्रपाठके षष्ठी काण्डिका ।



केचित् यज्ञाः पूर्वमुक्ताः, केचिच्च वक्ष्यन्ते । ते खत्वाज्यादि-
हविःसाध्याः, तानि च गवामायत्तानि, गावश्च परिपुष्टा एव
हवींषि दातुं प्रभवन्ति । अतः सर्वयज्ञसाधनभूतानां गवां पुष्टि-
कर्मा वक्तव्यम् । तत्र तावद्गवाश्चयं किञ्चित् कर्मापदिशत्युक्त-
रार्थम्—

गाः प्रकाख्यमाना अनुमन्त्रयतेमा मे विश्वतो
वीर्य्य इति ॥ १ ॥

प्रकाख्यमानाः दणचरणाय गृह्णाक्षीयमानाः गाः अनुमन्त्रयेत,
इमा मे—इति मन्त्रेण । तदिदमनुमन्त्रणं गवां गृहान्निष्क्रमण-
काले कर्तव्यम् ॥०॥ १ ॥०॥

प्रत्यागता इमा मधुमतीर्महामिति ॥ २ ॥

प्रत्यागताः सायं गृहमागताः गाः, इमा मधुमतीरिति मन्त्रेणानु-
मन्त्रयेत ॥०॥ २ ॥०॥

अथेदानीं गवां पुष्टिकर्माह,—

पुष्टिकामः प्रथमजातस्य वत्सस्य प्राङ्मातुः प्रलेह-
नाज्जिह्वया ललाटमुखिह्वा निगिरेद्गवाः श्लेष्मासीति ॥

॥ ३ ॥

पुष्टिः येषः उपचयः,—इत्यनर्थान्तरम् । तां कामयते इति
पुष्टिकामः । अधिकाराद्गवामेव । वर्षासु प्रायेण गवः प्रसूयन्ते,
तदानीं जातानां वत्सानां मध्ये यः प्रथमं पूर्वं,—प्रथमः पूर्वं
वा जायतेस्मिन्, सोऽयं प्रथमजातः, तस्य वत्सस्य, प्राक् पूर्वं
मातुः प्रलेहनात्,—(प्रलेहनामाखादनम्) यावन्न माता वत्सं
प्रलेदि, तावत्तस्य ललाटं जिह्वया रसनया तृष्णोमुल्लिख्य आ-
खाद्य गवां स्नेहासीतिमन्त्रेण निगिरेत् । सामर्थ्यान्मनसैव मन्त्रः
पठनीयः । केचित् पुनरेतदादिनां त्रयाणामपि पुष्टिकर्माणां
वर्षान्तादारभ्य मासत्रयं करणमिच्छन्ति । तदसङ्गतम् । कुतः ? ।
वर्षास्त्रेव बाहुल्येन गवां प्रसवोपलम्भात् तत्रैव कर्तुमुचितत्वात् ।
तथा चेत्तत् ।

“ललाटलेहनादीनि गवां कर्माणि पुष्टये ।

वर्षासु त्रीणि कार्याणि भूयस्तत्प्रसवा हि ताः” ।

इति ॥०॥ ३ ॥०॥

पुष्टिकाम एव संग्रजातासु निशायां गोष्ठेऽग्निमुप-
समाधाय विलयनं जुहुयात् संग्रहणसंग्रहाणेति ॥ ४ ॥

पुष्टिकाम एव गवामित्यर्थः । संग्रजातासु,—सर्वासु गोषु प्रसू-
तासु, निशायां रात्रौ, गोष्ठे गवांस्थाने, अग्निमुपसमाधाय
संग्रहणेतिमन्त्रेण जुहुयात् । ननु, अग्निमुपसमाधाय,—इत्येतदवा-
च्यम् ? । जुष्टेतिचोदनावसादेव स्वस्तिरिवगम्यते । नैव दोषः ।
कस्मात् ? । यस्मात् एतदवचने जलहोमादिवत् गोष्ठे एवायं

हेमः स्यात् न पुनरग्नौ । तथाप्युपसमाधाय—इत्यनर्थकम् ? ।
न । अग्निमुपसमाधायैव जुहुयात् नान्यामावृत्तं कुर्यादित्येव
मर्थत्वात्तस्य । तेन क्षिप्रहेमः स्यात् । किं जुहुयात् ? । विल-
यनम् । विलयनशब्देन घृतनिखन्दनमर्द्धमथितं दधि बोध्यते ।
तथा चोक्तम् ।

“दध्यर्द्धमथितं सर्व्वं तदै विलयनं स्यतम् ।

घृतनिखन्दनञ्चात्र क्षिप्रमेका तथाऽऽहुतिः” ।

इति । द्रवद्रव्यकत्वात् स्रवेणाद्यं हेमः स्यात् । एका चाहुतिः ॥

॥०॥ ४ ॥०॥

पुष्टिकाम एव संप्रजातास्वौदुम्बरेणासिना वत्स-
मिथुनयोर्लक्षणं करोति पुंस एवाग्रेऽथ स्त्रिया भुव-
नमसि साहसमिति ॥ ५ ॥

पुष्टिकाम एव संप्रजातास्त्रित्युक्तार्थम् । औदुम्बरेण तावमयेन,
न काष्ठमयेन । कस्मात् ? । ‘लोहितेन स्वधितिना’—इति मन्त्र-
लिङ्गात् । न हि काष्ठमयोऽसि लोहितो भवति । वामर्थाच्च ।
तावमयः खल्वसि लक्षणकरणे समर्थो न काष्ठमयः । अग्निना
चुरेण । कुतः ? । ‘लोहितेन स्वधितिना’—इति मन्त्रलिङ्गादेव ।
चूडाकरणे किल स्वधितिशब्दः चुरे प्रयुक्तः । एवमेके । अग्निना
खड्गेन—इत्यपरे । कस्मात् ? । अग्निशब्दस्य तदर्थत्वात् । न च
मन्त्रलिङ्गात् चुरः—इति युक्तं वक्तुम् । किं कारणम् ? । लिङ्ग-
मपेक्ष्य अन्तेर्बलवत्तम् । न खलु लिङ्गागुरोधत्वात् अन्तिरुत्तरं

युज्यते । अतएव, धान्यमसौति तण्डुलानावपति,—इत्यत्र मन्त्रस्य
एव धान्यपदे तण्डुललक्षणा, न तु तण्डुलपदस्य धान्यपरत्वम्—
इति सिद्धान्तः । तद्वदत्रापि स्वधितिपदस्यैव वरं खड्गपरता
स्यात्, न पुनरुत्पत्तिशिष्टस्यासिपदस्य स्वधितिपरता ।

वत्समिथुनयोः । मिथुनं स्त्रीपुंसौ । वत्सयोर्मिथुनं वत्स-
मिथुनं तयोः वत्समिथुनयोः । यावन्ति वत्समिथुनानि सन्ति
तावतामेव । द्विवचनकरणात् द्वयोर्द्वयोर्लक्षणं कर्तव्यम् । कथं
नाम ? । एकस्य वत्समिथुनस्य लक्षणं कृत्वा पुनरन्यस्य करणोच्यम् ।
एवमपरापरस्यापि । लक्षणं करोति । लक्ष्यतेऽनेनेति लक्षणं
चिह्नं करोति । कुत्र प्रदेशे करोति ? । कर्णयोः । कस्मात् ? ।
'मिथुनं कर्णयोः कृतम्'—इति मन्त्रलिङ्गात् ।

केन क्रमेण करोति ? । उच्यते । पुंस एवाग्रेऽथ स्त्रियाः ।
अग्रे आदितः पुंस एव वत्सस्य लक्षणं करोति, अथानन्तरं स्त्रिया
वत्साया लक्षणं करोति । एतदनेनोक्तं भवति । एकस्य वत्सस्य
द्वयोरपि कर्णयोर्लक्षणं कृत्वा, अथ एकस्या वत्साया द्वयोरपि
कर्णयोः कर्तव्यम् । ततोऽपरस्य वत्सस्य अपरस्यास्य वत्सायाः ।
एवमन्वेषामपि । कस्मात् पुनः कारणादेवमवगम्यते, सर्वेषामेव
वत्सानां लक्षणमादितः कृत्वा परतः सर्वेषां वत्सिकानामेव कुतो
न क्रियते ? । उच्यते । वत्समिथुनयोरिति द्विवचनोपन्यासस्यार्थ-
वत्सादेवमवगच्छामः । द्विवचनकरणात् खल्वेकस्य वत्सस्यैकस्यास्य
वत्साया लक्षणकरणमवगम्यते । अन्यथा वत्समिथुनानाम्—इत्येव
कुर्यात् । तदिदं द्विवचनं मिथुनस्यैकलात् मिथुनावयवौ स्त्रीपुंसा-

वपेक्ष्य द्रष्टव्यम् । एवकाराद्यशब्दयोस्त्रोपादानात् । अपि पुंस एवेति
 करणात् खलु स्त्रियमेवापेक्ष्य पुंसोऽयत्नमवगम्यते । तच्च यदि
 सर्वेषां वत्सिनामादितो लक्षणं क्रियते, तदा पुंसोऽप्यपि पुंसा
 लक्षणं स्यात् न स्त्रिया एव । एवमथ स्त्रियाः—इति करणात्
 पुंस एव लक्षणकरणात् परतः स्त्रियालक्षणकरणं प्रतीयते ।
 सर्वेषां वत्सिकानां परतो लक्षणकरणे च स्त्रिया अपि परतः
 स्त्रियालक्षणकरणं स्यात् न पुंस एव परतः । तदिदमेकैकमि-
 द्युनाभिप्रायं वचनम् । अपि च । पुंस एवाप्येऽथ स्त्रियाः—इति
 वचनात् एकवनसंयोगाच्च एकस्य पुंसो लक्षणकरणानन्तरमेवैकस्याः
 स्त्रियाः लक्षणकरणमवगम्यते । अवगम्यते चे न्नयज्यते विना
 कारणमुत्सृष्टम् । तस्मात् यथोक्त एवार्थः । केन मन्त्रेण लक्षणं
 करोति ? । भुवनममि—इति मन्त्रेण । प्रतिकर्णं मन्त्रावृत्ति-
 र्बोद्धव्या । कस्मात् ? । “भेदे मन्त्रावृत्तिः”—इति सूत्रा-
 न्तरात् ॥०॥ ५ ॥०॥

हत्वा चानुमन्त्रयेत् लोहितेन स्वधितिनेति ॥ ६ ॥

लक्षणं हत्वा लोहितेनेति मन्त्रेण अनुमन्त्रयेत् । हत्वा—इति
 करणात् सर्वेषां लक्षणकरणात् परतोऽनुमन्त्रणम् । चशब्दः क्रम-
 विशेषस्मरणार्थः । कथं नाम ? । येनैव क्रमेण लक्षणकरणं तेनैव
 क्रमेणानुमन्त्रणम्—इति । तस्मात् प्रतिकर्णमेवानुमन्त्रणं स्यात् ।
 मन्त्रावृत्तिश्च ॥०॥ ६ ॥०॥

तन्तीं प्रसार्यमाणां वद्धवत्साञ्चानुमन्त्रयेतेयं तन्ती-
गवां-मातेति ॥ ७ ॥

तन्ती वत्सवन्धनदाम । तन्ती—इति केचित् पठन्ति । तामपराङ्मे
वत्सवन्धनाय प्रसार्यमाणामनुमन्त्रयेत—इयं तन्तीति मन्त्रेण ।
वद्धवत्साञ्च । वद्धो वत्सो यथा, तां वद्धवत्सामपि तन्तीमनुमन्त्र
येत तेनैव मन्त्रेण । तदिदमनुमन्त्रणद्वयं बोद्धव्यम् ॥०॥ ७ ॥०॥

तच्चैतान्यहरहः कृत्यानि भवन्ति ॥ ८ ॥

तत्र तस्मिन् काम्ये कर्माणि एतानि वक्ष्यमाणसूत्रोद्दिष्टानि
अहरहः कृत्यानि प्रतिदिनं कर्त्तव्यानि भवन्ति ॥०॥ ८ ॥०॥
कानि पुनस्तानि ? । उच्यते,—

निष्कालनप्रवेशने तन्तीविहरणमिति ॥ ९ ॥

निष्कालनं पूर्वोक्तं गाः प्रकाशयमाना इति, प्रवेशनमपि पूर्वोक्तं
प्रत्यागता इति, तन्तीविहरणमनन्तरौक्तमित्येतानि ॥०॥ ९ ॥०॥

गोयज्ञे पायश्चरुः ॥ १० ॥

गवां पुष्टिकामस्याम्बादीनां यजनं गोयज्ञः । तस्मिन् गोयज्ञं पा-
यश्चः पयसि भवः चरुः स्नातोपाकः कर्त्तव्यः—इति सूत्रशेषः ॥०॥
॥ १० ॥०॥

तेन च चरुया,—

अग्निं युजेत पूषणमिन्द्रमीश्वरम् ॥ ११ ॥

यजेत इत्यस्य प्रत्येकमन्वयः । असमासकरणं निर्वापहोमयोः
पृथक्प्रज्ञापनार्थम् ॥०॥ ११ ॥०॥

ऋषभपूजा ॥ १२ ॥

ऋषभोऽनङ्गान् । तस्य पूजा—गलशृङ्गादावाभरणप्रदानेन यवस-
दानादिना च सत्कारो गायत्रौ कर्त्तव्यः ॥०॥ १२ ॥०॥
प्रपङ्गात् भूयसा साधर्म्याच्च गायत्र्यविध्यतिदेशेनैवाश्वयज्ञमप्यु-
दिशति,—

गायत्रेनैवाश्वयज्ञो व्याख्यातः ॥ १३ ॥

ऋजुरचरार्थः । स खल्वयमश्वयज्ञो विद्यमानाश्वेनाश्वपुष्टिकामेन
कर्त्तव्यः, न येन केनचित्, नाप्यश्वमुत्पाद्य,—इति बोद्धव्यम् ।
पायसचरुणा पूर्व्ववदन्त्यादयो यष्टव्याः ॥०॥ १३ ॥०॥
अयं पुनरत्र विशेषः,—

यमवरुणौ देवतानामचाधिकौ ॥ १४ ॥

देवतानामिति सम्बन्धलक्षणा षष्ठी । अत्राश्वयज्ञे गायत्र्यनिर्दि-
ष्टानां देवतानां यमवरुणौ अधिकौ । यमः पञ्चमो वरुणः षष्ठः ।
अत्रापि पूर्व्ववत् पृथगेव निर्वापो होमस्य । ऋषभपूजास्थाने
चाश्वपूजा बोद्धव्या ॥०॥ १४ ॥०॥

प्रासङ्गिकमभिधायेदानीं पुनर्गोश्लेषमेवाह,—

गन्धैरभ्युक्ष्यं गवां गन्धैरभ्युक्ष्यं गवाम् ॥ १५ ॥

शाद्यमागतानां गवां गन्धैरभ्युक्षणमाभिमुख्येनोक्षणं येष्वनं कर्त्तव्यम् । दिव्यचनमादरार्थम् । अथवा । दिव्यचनाद्गोयज्ञ एव गवामभ्युक्षणम्—इत्यवगम्यते । तस्मादश्वयज्ञेऽयं विशेषो नास्ति । अपि च । गोयज्ञस्य कियतीमावृतं सूत्रयित्वा, अश्वयज्ञमभिधाय, पञ्चादपि गोयज्ञस्यावृतं सूत्रयन्नाचार्यः,—पूर्वसूत्रितामेव गो-यज्ञस्यावृतमश्वयज्ञेऽतिदिशति न सूत्रयिष्यमाणा मपि—इत्यवधार्यते । अन्यथा सर्वमेव गोयज्ञस्यावृतं सूत्रयित्वा परस्तादेवाश्वयज्ञे तामतिदिशेत् । तस्मात् कमभेदकरणादवगच्छामः,—अश्वयज्ञेऽज्ञानामभ्युक्षणं नास्ति—इति । अन्ये तु,—अश्वयज्ञेऽप्यज्ञानां गन्धैरभ्युक्षणमिच्छन्ति ।

ननु प्रकरणशेषेऽप्यत्र गोयज्ञाश्वयज्ञयोः कालोऽनं श्रूयते, अतस्तयोः कः कालः ?—इति वक्तव्यम् । उच्यते । कालान्तरानुपदेशात् परिभाषासिद्ध एवादगयनादिकालोऽनयोर्भविष्यति । अथवा । तन्मान्तरविधानानुसारात् मार्गपालीदिने गोयज्ञो गीराजनेदिने चाश्वयज्ञः स्यात् । तथाच कर्मप्रदीपः ।

“पारिभाषिक एव स्यात् कालो गोवाजियज्ञयोः ।

अन्यस्यानुपदेशात् सुखरारोहणस्य च ।

अथवा मार्गपात्यन्ति कालो गोयज्ञकर्मणः ।

गीराजनेऽङ्गि चाश्वनामिति तन्मान्तरे विधिः” ।

इति । मार्गपालीदिनस्य सुखराश्वनन्तरा प्रतिपत् । कुतः ? ।

तदधिकारे,—

“ततोऽपराहसमये पूर्वस्थां दिशि भारत ! ।

मार्गपालीं प्रबध्नीयात् तुङ्गे स्तम्भेऽथ पादपे” ।

इति पुराणवचनात् । नीराजने च कालविकल्पाः श्रूयन्ते । तथा
च वराहमिहिरः ।

“द्वादश्यामष्टम्यां

कार्तिकशुक्लपक्षस्य पञ्चदश्यां वा ।

आश्वयुजे वा कुर्या—

नीराजनमंजितां शान्तिम्” ।

इति ॥०॥ १५ ॥०॥

इति महामहेपाध्यायराधाकान्तमिद्वान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतो गोभिलीयगृह्यसूत्र-
भाष्ये द्वतीयप्रपाठके षष्ठी काण्डिका ॥०॥

गोभिलीय-गृह्यसूत्रे

तृतीयप्रपाठके सप्तमी काण्डिका ।



अथातः अवणाकर्म ॥ १ ॥

अथशब्दः प्रकरणान्तरोपन्यासार्थः । अवणाकर्म,—इति कर्मणो नामधेयम् । वर्त्तिष्यते,—इति सूत्रशेषः । अतःशब्दे हेत्वर्थः । यस्मादाहिताग्निरेभिः अवणाकर्मादिभिर्देवादीनयजमानः अमरादीन् निराकुरुते निराकृतिरिति चाख्यायते, अतः—एतस्मात् कारणात् अवणाकर्मादिकमिदानीं वक्तव्यमित्यभिप्रायः । तथा चोक्तम् ।

“यस्त्वाधायाग्निमालस्या देवादीन्नेभिरिष्टवान् ।

निराकर्त्ताऽमरादीनां स विज्ञेयो निराकृतिः” ।

इति ॥०॥ १ ॥०॥

तदिदं अवणाकर्म,—

पौर्णमास्यां कृत्यम् ॥ २ ॥

पौर्णमास्यां आवण्यां, कृत्यं करणीयम् । आवण्याम्—इति कुतो लभ्यते । समाख्यासामर्थ्यादित्याह । अवणाकर्म—इति समाख्याने अयमाणे आवणो मासः खणागच्छति हृदयम् । अगच्छति चेत्, न युज्यते विनाकारणमुत्सृष्टम् । एतस्मात् कारणात्

आवर्णां पैर्णमास्यामेतत् करणीयम् । गृह्यान्तरवचनाच्च ।
तथाच गृह्यान्तरम् । “अथातः अवर्णाकर्ष” “आवर्णा पैर्ण-
मास्याम्”—इति ॥०॥ २ ॥०॥
कथं कर्त्तव्यम् ? । तदभिधीयते,—

पुरस्ताच्छालाया उपलिप्य शालाग्रेरग्निं प्रणयन्ति ॥
॥ ३ ॥

पुरस्तादयतो न पूर्वस्थां दिशि । शालाया अग्न्यागारस्य,
(गोमयादिना) उपलिप्य, तत्र शालाग्रेरग्निं प्रणयन्ति लक्षणा-
दिभिः स्थापयन्ति । बहुवचनादनियतः कर्त्ता । शालाग्रेरित्य-
वयवलक्षणा षष्ठो । तेन, शालाग्रेरेकदेशं प्रणयन्ति न सर्वम् ॥
॥०॥ ७ ॥०॥

अभितश्चत्वार्युपलिम्पन्ति ॥ ४ ॥

प्रकृतत्वात् प्रणीतस्याग्रेरभितः—इतश्चेतश्च चत्वारि स्थानानि उप-
लिम्पन्ति । कर्त्तुरनियमः ॥०॥ ४ ॥०॥
किं विदितुं ? । न । किन्तुहि ? । उच्यते,—

प्रतिदिशम् ॥ ५ ॥

दिशं दिशं प्रति उपलिम्पन्ति ॥०॥ ५ ॥०॥
कियन्तं देशमुपलिम्पन्ति ? । तदभिधीयते,—

साभिन्ने प्रक्रमे ॥ ६ ॥

अधिकेन सह वर्त्तमाने साधिके—लोकाधिके इत्येतत् । प्रक्रमे—

“संक्षेपपदविन्यास स्तिपदः प्रक्रमः स्यतः ।

स्मार्त्तं कर्म्मणि सर्व्वञ्च श्रौते त्वध्वर्य्यचोदितः” ।

इत्युक्तलक्षणे, उपलिप्यन्ति । उपलेपनक्रियाऽऽधारत्वविवक्षया सप्त-
मीनिर्देशः ॥०॥ ६ ॥०॥

अग्नौ कपालमाधाय सकृत्संगृहीतं यवमुष्टिं भृञ्ज-
त्यनुपदहन् ॥ ७ ॥

प्रकृतेऽग्नौ कपालमाधाय । अय, अग्नाविति शक्यमवक्तुम् ? ।
प्रकृतः खल्वग्निरित्यग्नौ गम्येत । नैष दोषः । यतोऽभित उप-
लिप्तस्थानानां सन्निहिततरत्वात् तत्रैव कपालाधानमप्याशङ्कीत-
कश्चिदिति तन्निरासार्थमग्नौ वित्याह । कपालम्—

“कपालं मृण्मयं पात्रं चक्राघटितमुच्यते ।

आसुरं चक्रघटितं दैवे पैत्रे च वर्ज्येत्” ।

इत्युक्तलक्षणम्, अग्नौ आधाय अग्नौपरि कृत्वा, सकृत्संगृहीतं
यवाग्रां मुष्टिं भृञ्जति । किं कुर्व्वन् ? । अनुपदहन् । अदहन्-
त्यर्थः । उपेत्ययमुपसर्गः ॥०॥ ७ ॥०॥

पश्चादग्नेरुलूखलं दृष्ट्वित्वाऽवहन्त्युद्देचम् ॥ ८ ॥

प्रकृतस्याग्नेः पश्चादुलूखलं दृष्ट्वित्वा दृढीकृत्य—निश्चलीकृत्ये-
त्येतत् । प्रकृतान् भृष्टान् यवान् तत्र स्थापयित्वा मुषलेन पूर्व्व-
वद्वहन्ति,—सक्तुनिष्पत्त्यर्थम् । कर्त्तुरिति । किं कृत्वा ? ।

उद्देशम् । कृत्वा—इति शेषः । क्रियाविशेषणं वा । उद्देशः पृथ-
ग्भावः । “विचिर पृथग्भावे”—इति स्मरणात् । तथाच, भृष्टाणां
ववानां स्थूलान् सूक्ष्मांश्च पृथक् कृत्वा अवहन्ति ॥०॥ ८ ॥०॥

सुकृतान् सकृन् कृत्वा चमस औप्य सूर्पेणापिधाय
निदधाति ॥ ९ ॥

सुकृतान् शुभान् सुविहितान् वा, सकृन् कृत्वा, चमसे वान-
स्यपात्रविशेषे, औप्य—आ उप्य सम्यक् स्थापयित्वा, सूर्पेण
ययोक्तलक्षणेन अपिधाय आच्छाद्य, निदधाति स्थापयति ।
कस्मिन् ? अन्तर्गृहे । कस्मात् ? । “अस्तमिते चमसदर्व्यावा-
दाय”—इत्यादिवक्ष्यमाणसूत्रार्थपर्यालोचनात् ॥०॥ ९ ॥०॥

दक्षिणपश्चिमे अन्तरेण सञ्चरः ॥ १० ॥

अन्तरेण शब्दे मध्यवचनः । तद्योगात् दक्षिणपश्चिमे—इति
द्वितीया । दक्षिणपश्चिमे ये द्वे स्थाने उपलिप्ते, ते अन्तरेण तयो
र्मध्यप्रदेशः,—इत्येतत् । सोऽयं सञ्चरः,—सञ्चरत्यनेनेति सञ्चरो
गमनगमनमार्ग इत्यर्थः । स खल्वयं वक्ष्यमाणोपयोगी विधिरिद्वैव
प्रसङ्गादुक्तः । एतावदङ्गि कर्तव्यम् ॥०॥ १० ॥०॥

अस्तमिते चमसदर्व्यावादाय सूर्पञ्चातिप्रणीत-
स्याङ्गं व्रजति ॥ ११ ॥

अस्तमिते सवितरि, चमसदर्व्या सूर्पञ्च आदाय गृहीत्वा, अति-

प्रणीतस्य,—अतिरूपसर्गः, स खल्वयं प्रणीत एवाग्निरतिप्रणीतो
 भण्यते । तन्त्वान्तरप्रसिद्धो वा । एवं हि तन्त्वान्तरकाराः स्मरन्ति ।
 “अग्निमुपसमाधाय तस्यैकमुल्लुकं प्राक् दक्षिणा प्रणयेत्,—दे-
 रूपाणि प्रतिमुञ्चमाना असुराः सन्नः स्वधया चरन्ति पुरापुरो
 निपुरो ये भरन्त्यग्निष्ठास्त्रोकात् प्रणुदात्वस्मादिति, सोऽग्निरति-
 प्रणीतो भवति”—इति । तदस्य अतिप्रणीतस्य अग्नेः, अर्द्धं समीपं
 व्रजति गच्छति । अर्द्धशब्दः समीपवचनः ॥०॥ ११ ॥०॥

गत्वा च,—

सूर्ये सक्तूनावपति चमसे चोदकमादत्ते ॥ १२ ॥

पूर्व्वं चमसे स्थापितान् सक्तून् इदानीं सूर्ये आवपति निःक्षिपति,
 चमसे च उदकं आदत्ते गृह्णाति ॥०॥ १२ ॥०॥

ततश्च,—

सकृत् संगृहीतान् दर्व्या सक्तून् कृत्वा पूर्व्व उप-
 लिप्त उदकं निनीय वलिं निवपति; यः प्राच्यां दिशि
 सर्पराज एष ते वलिरिति ॥ १३ ॥

कतिपयान् सक्तून् दर्व्या वलिहरण्या सकृदेकवारं संगृहीतान्
 कृत्वा, पूर्व्वं उपलिप्ते,—पूर्व्वस्थां यत्स्थानमुपलिप्तं तस्मिन्,
 उदकं चमसस्थं निनीय निषिष्य, वलिं निवपति हरति,—यः
 प्राच्यां दिशि,—इति मन्त्रेण ॥०॥ १३ ॥

उपनिनयत्यपाः शेषं यथा बलिं न प्रवक्ष्यतीति ॥१४॥

उपशब्दः समीपवचनः । उप समीपे ब्रूते, निनयति निविशति
निचिपति,—इत्येतत् । किं निनयति ? अपां चमसुस्थानां
शेषमवशिष्टम् । कथं निनयति ? यथा बलिं न प्रवक्ष्यतीति ।
यथा येन प्रकारेण निचिपन्मुदकं बलिं न प्रवक्ष्यति प्राप्सति,
इति तथा निनयतीत्यर्थः ॥०॥ १४ ॥०॥

सव्यं बाहुमन्वावृत्त्य चमसद्व्यावभृक्ष्य प्रताप्यैवं
दक्षिणैवं प्रतीच्येवमुदीची यथालिङ्गमव्यावर्त्तमानः ॥
॥ १५ ॥

‘सव्यबाहुमनु’लक्ष्योक्त्य—वामपार्श्वेनेत्यर्थः । ‘आवृत्त्य,—तत्रैव
स्थितः परिवृत्त्य । यत्र खत्वावर्त्तनमुपदिश्यते, तत्र प्रायेण तत्-
स्थानस्थितस्यैव परिवर्त्तनमभिप्रेयते,—“अथैनं प्रदक्षिणमावर्त्त-
यति”—इत्येवमादौ । अन्ये तु वर्णयन्ति,—‘सव्यं बाहुमन्वावृत्त्य,—
अप्रादक्षिणेनाग्निं गत्वा’—इति । ‘चमसद्व्यावभृक्ष्य,—
समासकरणात् तन्त्रेणैवोदकेनाभिषिच्य, तन्त्रेणैव प्रकृतेऽग्ने । ‘प्रताप्य’,
‘एवम्’ उक्तेन प्रकारेण,—सकृत् संगृहीतान्—इत्यादिप्रकारे-
णोद्वेतेत् । ‘दक्षिणा’ दक्षिणस्यां दिशि बलिं निवपति । एवं
प्रतीच्यामेवमुदीच्याम् । ‘दक्षिणा’—इत्यादौ सर्वत्र पूर्वसवर्णः ।
‘यथा लिङ्गम्’ । यो मन्त्रो यत्लिङ्गः, तेनैव मन्त्रेण तस्यां दिशि
बलिं निवपति । ‘ये दक्षिणस्यां दिशि सर्पराज एव ते बलिः’

‘यः प्रतीच्यां दिशि,’ ‘य उदीच्यां दिशि,’—इति मन्त्रविशेषः
इत्यर्थः । यस्याञ्च दिशि बलिं निवपति तदभिमुख एव स्यात् ।
तथा चोक्तम् ।

“यस्यां दिशि बलिं दद्यात् तामेवाभिमुखो दिशम् ।

अवणाकर्म्मणि भवेत् न्यस्यकर्म्म न सर्वदा” ।

इति । ‘अव्यावर्त्तमानः’ । विशेषेणावर्त्तनमकुर्वन्,—सयं बाहु-
मन्वावृत्त्य—इति यदुक्तं, तदिशेषेणाकुर्वन्—इत्यर्थः । कियन्मात्र-
मप्यावर्त्तनं न शक्यते प्रतिषेद्धम् । किं कारणम् ? । तासु तासु
बलिनिवपने तत्तन्मुखविधानम् । अतो विशेषेणावर्त्तनं प्रति-
षिधेयिषु राचार्यः ‘अव्यवर्त्तमानः’—इत्याह । तस्मात् प्रती-
च्युदीचोबल्योर्वावर्त्तनं न कर्त्तव्यम् । तथैव खल्ववस्थितस्तत्तद्दि-
क्षुखो भूत्वा बलिनिवपनं कुर्यात् । व्यावर्त्तनप्रतिषेधादेव तदु-
त्तरभाविनोरभ्युक्षणप्रतापनयोरपि प्रतिषेधोऽवगम्यते । अतएव,
‘एवं दक्षिणा’—इति सूत्रितम् । दक्षिणा बलिं खल्ववर्त्तनाभ्यु-
क्षणप्रतापनानि सूत्रितत्वादेव प्राप्नुवन्ति, तदर्थं पुनः ‘एवं दक्षिणा’
—इत्येवं शब्दोऽनतिप्रयोजन एव स्यात् । तस्मात्, ‘एवं दक्षिणा’
—इत्यत्र आवर्त्तनाभ्युक्षणप्रतापनातिरिक्तं पूर्वोक्तम् ‘एवं’ शब्द-
स्यार्थः,—इत्यकामेनापि वाच्यम् । तस्मान्मात्रात् ‘एवं प्रतीची
एवमुदीची’—इत्यनयोरप्येवं शब्दयोः स एवार्थो वर्णनीयः ।
तस्मात्, आवर्त्तनाभ्युक्षणप्रतापनातिरिक्तस्यैव ‘एवं’ शब्देनाति-
देशात् प्रतीच्युदीचोबल्योरावर्त्तनाभ्युक्षणप्रतापनानि न कर्त्त-
व्यानि भवन्ति । अथैवं ‘अव्यावर्त्तमानः’—इत्यनर्थकं, तदति-

रिक्तस्यैव 'एवं' शब्देनातिदेशाद्वावर्त्तनस्याप्रसक्तोः । उच्यते । अव्या-
वर्त्तमानः,—इति विशेषेणावर्त्तनं प्रतिषेधयन्नाचार्यस्तत्तद्विष्णु-
त्वानुगुणं कियन्मात्रमावर्त्तनमनयोरपि बल्योरनुजानाति । सोऽयम्
'अव्यावर्त्तमानः'—इत्यस्यार्थः पूर्वमुपपादितोऽस्माभिः । अन्ये तु,
'अव्यावर्त्तमानः',—इति करणाद् व्यावर्त्तनस्यैव प्रतिषेधादभ्यु-
त्थनप्रतापनयोः सर्वत्रैव करणम् इच्छन्ति ॥०॥ १५ ॥०॥

सूर्येण शेषमग्नावोप्यानतिप्रणीतस्यार्द्धं व्रजति ॥ १६ ॥

शेषं बलिशेषं सूर्येण अग्नौ श्रोत्र्य,—आ उष्य प्रक्षिप्य । मन्त्रानुप-
देशात् व्याहृतिचयप्रयोगेन,—इत्यर्थः । कुत एतत् ? ।

“यच्च मन्त्रा न विद्यन्ते व्याहृतो स्तत्र योजयेत् ।

मन्त्राणामेव चादेशे मन्त्रात् कर्मसमाचरेत्” ।

इति गृह्यासंगहवचनात् । एवमन्यत्रापि वर्णनीयम् । अपरे
पुनरेतदविद्वांसो भाषन्ते,—“मन्त्रानुपदेशादमन्त्रकम्”—इति ।
येयं बलिशेषस्य प्रतिपत्तिः । तदेवं कृत्वा, अनतिप्रणीतस्यार्द्धं
व्रजति । प्रणीतम्—इति भावे निष्ठा । प्रणीतं प्रणयनमतिक्रान्तो-
ऽतिप्रणीतः, तथाविधो न भवतीत्यनतिप्रणीतः प्रकृतोऽग्निर्भक्षते ।
प्रकृतस्य खल्वग्नेः परियहार्थम् अनतिप्रणीतस्य—इत्याह । अन्या-
गारे खल्वन्योऽप्यग्निरस्ति । अथ वा । अनतिप्रणीतस्तन्वान्तर-
प्रसिद्धो व्याख्यातः, स न भवतीत्यनतिप्रणीतः । तदग्न्याग्नेरर्द्धं
समीपं व्रजति सस्वरमार्गेणेत्यर्थः ॥०॥ १६ ॥०॥

गत्वा च,—

पश्चादग्ने भूमौ न्यञ्चौ पाणी प्रतिष्ठाप्य नमः
पृथिव्या इत्येतं मन्त्रं जपति ॥ १७ ॥

प्रकृतस्याग्नेः पश्चात् न्यञ्चौ अधोमुखौ पाणी हस्तौ, भूमौ प्रति-
ष्ठाप्य,—

“दक्षिणं वामतो वाह्यमात्माभिमुखमेव च ।

करं करस्य कुर्वीत करणे न्यञ्चकर्मणः” ।

इति कर्मप्रदोषोक्तप्रकारेण संस्थाप्य, नमः पृथिव्यै,—इत्येतं मन्त्रं
जपति । ‘एतम्’—इति स्वरवर्णसम्पादनार्थम् । ‘मन्त्रम्’—इति
मन्त्रे दृष्टे यत् प्रायश्चित्तं, तस्य प्राप्तर्यम् । अन्याप्रतिषेधार्थं वा
एतं मन्त्रमिति वचनम् । कथं नाम ? । अन्योऽप्येतत्कर्म्म कुर्व-
न्नेतं मन्त्रमेवभूतमेव जपति न पुनरुद्देत,—इत्यभिप्रायः । कथं
पुनरन्यस्य करणपक्षेऽप्युद्देश्याशङ्का ? । उच्यते । “नमः पृथिव्यै
दंष्टाय विश्वभृता ते अन्ते रिषाम”—इत्यस्मद्भक्ता विभक्तिं मन्त्रे
पश्यते । तस्मात्, अन्यस्य करणपक्षे ऊहमप्याशङ्कोत कश्चिन्नन्द-
मतिरिति तन्निरामार्थोऽयं प्रयत्नः ॥ ० ॥ १७ ॥ ० ॥

प्रदोषे पायसश्चरुः ॥ १८ ॥

राज्ञेः प्रथमो घामः प्रदोषः । कस्मात् ? । “प्रदोषपश्चिमौ घामौ”
—इति, तच्चापि प्रदोषशब्दप्रयोगात् । तस्मिन् प्रदोषे, पयसि
भवः पायसः, चरुः स्थासोपाकः, कर्त्तव्यः—इति वाक्यशेषः ।
एवञ्च, संध्योपासनसायं होमबलिकर्माणि कृत्वा चरुरयं कर्त्तव्यः ।
कुतः ? । तत्तत्कालातिपाते प्रायश्चित्तोपदेशात् । एवमर्थः प्रदोष-
शब्दः ॥ ० ॥ १८ ॥ ० ॥

तस्य जुहुयात् ; अवणाय विष्णवेऽग्नये प्रजापतये
विश्वेभ्यो देवेभ्यः स्वाहेति ॥ १९ ॥

तस्य,—इत्यवयवलक्षणा षष्ठी । तस्य पाथमस्य चरो जुहुयात्,
अवणाय स्वाहा,—इत्यादिना मन्त्रेण प्रत्येकम् । सोऽयं स्वाहाशब्दः
प्रत्येकमभिमन्व्यते । तथा चोक्तम् । “मन्त्रान्ते स्वाहाकारः”—
इति । किमर्थं तर्हि पुनरिह स्वाहाकारपाठः ? । उच्यते ।
मन्त्रब्राह्मणाक्तानां मन्त्राणां विनियोगस्य वक्तुमारब्धत्वात् अस्ति
तेषां बुद्ध्याहृतत्वम् । अतस्तेषामेव मन्त्रशब्दार्थत्वात् एव मन्त्राः
स्वाहाकारान्ताः स्युः—इत्यपि स्वादाशङ्का कदाचित् कस्यचि-
न्मन्दमतेरिति तन्निरासार्थमिह स्वाहाशब्दमपठदाचार्यः ।
मन्त्राः खल्वेते मन्त्रब्राह्मणे न पद्यन्ते । अथवा । अवणाय,—
इत्यादि चतुर्थीविभक्तीनामुद्देश्यतामात्रपरत्वमभ्युपेत्य तन्त्रेणापि
हेमं कश्चिदाशङ्कीत । अतः स्वाहाशब्दयोगेनैवैताश्चतुर्थीविभ-
क्तयः,—इति प्रज्ञापनार्थमिह स्वाहाकारः पठितः । अवणो
नक्षत्रविशेषः । विष्णवादयः प्रसिद्धाः । असमासकरणमपि निर्व्वाप-
हेमयोः पृथक्प्रज्ञापनार्थमेव । केचित् पुनर्,—एकामाहुति-
मेकञ्च निर्व्वापमिच्छन्ति । तदसङ्गतम् । पूर्वोक्तयुक्तेः । समस्या-
भिधानञ्चैवं स्यात् । कर्मप्रदीपोऽपि,—

“आवण्यां वा प्रदोषे यः हव्यारभे तथैव च ।

कथमेतेषु निर्व्वापाः ? कथञ्चैव जुहोतयः ? ।

देवतासङ्ख्या गृह्य निर्व्वापांश्च पृथक् पृथक् ।

दृष्टीं दिरेव गृह्योद्याह्वेयमस्यापि पृथक् पृथक्” ।

इति आवर्णां प्रदोषेऽपि पृथक् पृथक् निर्वापं होमश्चाह ॥
॥०॥ १८ ॥०॥

स्थालीपाकावृताऽन्यत् ॥ २० ॥

अन्यत् सर्व्वं स्थालीपाकावृता स्थालीपाकरीत्या कुर्यात् । अथ,
“एषोऽत ऊर्द्धं हविराहुतिषु न्यायः”—इति परिभाषाप्राप्तत्वा-
देतद्वाच्यम् ? । नैष दोषः । परिसङ्ख्यानार्थत्वात् । कथं नाम ? ।
होमादन्यदेव स्थालीपाकावृता कुर्यात्, होमे तु “सहदा
चिर्वा” —इति योऽयं विकल्प उक्तः, सोऽत्र न भवति । तस्मात्
सहदेव जुहुयात् । कर्मकमप्रज्ञापनार्थं वा वचनं वर्णनीयम् ।
कथं नाम ? । स्थालीपाकावृता अन्यत् कर्मशेषं समाप्य वक्ष्य-
माणसूत्रोक्तं कर्म कृत्वा परस्तात् परिभाषासिद्धं वामदेव्यगानं
कुर्यात्—इति । एतस्य खल्वसूत्रणे वक्ष्यमाणसूत्रोक्तं कर्म प्रधान-
होमानन्तरमेव वा स्यात् वामदेव्यगानात् परतो वा स्यात् ।
परमार्थतस्तु, अत्र चरो बर्द्धदेवतत्वादवघात एव होमः प्राप्नोति ।
तत्र चाज्यभागो अवदानधर्मस्य न प्राप्नोति । अस्माच्च वचनादा-
ज्यभागो अवदानधर्मस्य इह ज्ञायते । कथं ज्ञायते ? । आचार्य-
पुत्रस्मरणात् । तथाच गृह्यामंग्रहः ।

“स्थालीपाकावृताऽन्यत् यत्र संज्ञा निपात्यते ।

तत्राज्यभागो ऊर्द्धेव सूचमास्तीर्यावद्यति” ।

इति । सोऽयमस्यार्थः । एवमुत्तरत्रापि वर्णनीयम् ॥०॥ १०॥०॥

उत्तरतोऽग्नेर्दभस्तम्बः समूलं प्रतिष्ठाप्य सोमोरा-
जेत्येतं मन्त्रं जपति याः सन्धाः समधत्तेति च ॥ २१ ॥

समूलं मूलसहितं दर्भस्तम्बं कुशगुच्छं प्रकृतस्याग्नेश्चरतः
प्रतिष्ठाप्य,—“प्राञ्जुखकरणश्चानादेशे”—इत्यस्मत्सूत्रकारवचनात्
प्रागयं स्थापयित्वा, सोमोराजेति यां सन्धामिति च मन्त्रद्वयं
जपति । “एतं मन्त्रम्”—इति व्याख्यातम् । इदानीं वामदेव्य-
गानम् । केचित् अत्र दर्भस्तम्बे कुशसंख्यामिच्छन्ति । तदसङ्गतम् ।
कस्मात् ? ।

“यज्ञवास्तुनि मुञ्चाच्च स्तम्बे दर्भवटौ तथा ।

दर्भसंख्या न विहिता विष्टरासुरणेऽपि” ।

इति कर्मप्रदीपवचनात् ॥०॥ २१ ॥०॥

अस्ततोऽक्षतसक्तून् कारयित्वा नवे पाचेऽपिधाय
निदधाति ॥ २२ ॥

अः आगामिनि दिने,—तस्यां पौर्णमासीशर्व्वर्थां प्रभातायां सत्या-
मित्येतत् । ततः, प्रातर्होमानन्तरम् । अथवा । ततः,—इति
सार्व्वविभक्तिकस्तमिल् । तथैवादृता, अक्षतसक्तून् अक्षता यवाः
तेषां सक्तून् कारयित्वा, नवे पाचे कृत्वा पाचान्तरेण अपिधाय
स्थगयित्वा, निदधाति गृहे स्थापयति । कारयित्वा,—इति वच-
नात् कर्त्तुरनियमः ॥०॥ २२ ॥०॥

तैश्च सक्तुभिः,—

अहरहस्तूष्णीं बलीन् हरेत् सायं प्राग्धोमादाग्र-
हायण्याः ॥ २३ ॥

अहरहः प्रत्यहं, पूर्व्वोक्तान् बलीन् हरेत् । तूष्णीमिति वाग्-

व्यापारप्रतिषेधात्मनसा मन्त्रमुच्चार्येत्यर्थः । तृष्णीमिति वाग्-
यमननियमार्थं न मन्त्रोच्चारणप्रतिषेधार्थम्—इति केचित् ।
कस्मिन् काले बलीन् हरेत् ? । सायम्,—अस्तमयादूर्द्धम् । प्राक्
पूर्वं होमात् । ननु होमात् पूर्वमेव बलिहरणं पुरस्तात्
सूचितं तत् किमिति प्राग्घोमादिति क्रियते ? । उच्यते । अनया
भङ्गा होममप्यहरहर्दर्शयति । इतरथा, बलीन् हरेदिति कर-
णात् होमो न स्यात्—इति कश्चिदाशङ्कोत । कियन्तं कालं
बलीन् हरेत् ? । आग्रहायण्याः,—आ आग्रहायण्याः, आग्रहा-
यणीपौर्णमासीपर्यन्तम् । अत्र बलिहरणहोमयोरभिधानात्
अहरहः प्रयोगे बलिशेषस्य प्रतिपत्तिर्लक्षणपूर्वकमग्निस्थापनञ्च न
स्यात्, चमसद्व्याः प्रतापनार्थमुन्मुक्तुं प्रत्यहमप्यामादयेत् ।
नमः पृथिव्यै—इत्येतदपि नञ्चकरणं प्रत्यहं नैव भवति । तथा
चोक्तम् ।

“बलिशेषस्य हवनमग्निप्रणयनन्तया ।

प्रत्यहं न भवेयातामुल्लुक्ञ्च भवेत् सदा” ।

इति, “न्यञ्चकर्म्म न सर्वदा”—इति च ॥०॥ २३ ॥०॥

इति महामहोपाध्यायराधाकान्तमिद्वान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
द्वितीयप्रपाठकस्य सप्तमी काण्डिका ॥०॥

गोभिलीय-सूक्तसूत्रे

तृतीयप्रपाठके अष्टमी काण्डिका ।



उक्तं अवणाकर्म्म । अथेदानीमाश्वयुजोर्कर्म्म प्रसूयते,—

आश्वयुज्यां पौर्णमास्यां पृषातके पायसश्चरु रौद्रः ॥१॥

अश्वयुक् अश्विनीनक्षत्रं, तद्युक्ता पौर्णमासी आश्वयुजो । तस्यां पौर्णमास्याम् । आश्वयुजीयहणम् अश्विनीनक्षत्रसम्बन्धदारेण आश्विनपौर्णमासीप्रज्ञापनार्थम् । पौर्णमासीयहणं पौर्णमास्याः प्राधान्यख्यापनार्थम् । तेन, नक्षत्रालाभेऽपि आश्विनपौर्णमास्यामेव कर्त्तव्यम् । आज्यसंयुक्तं पयो दधि वा पृषातकमित्युच्यते । तस्मिन् पृषातके,—सप्तमीनिर्देशात् वक्ष्यमाणवेक्षणार्थमग्रेऽन्तरतः समासादिते सतीत्यर्थो बोद्धव्यः । रौद्रो देवताऽस्तेति रौद्रः, पायसः—पयसिभवश्चरुः कर्त्तव्यः । तथाच कर्म्मप्रदीपः ।

“पयो यदाज्यसंयुक्तं तत् पृषातकमुच्यते ।”

दध्येके, तदुपासाद्य कर्त्तव्यः पायसश्चरुः” ।

इति । रुद्राय त्वा,—इति निर्व्वापः ॥०॥ १ ॥०॥

**तस्य जुहुयादा नो मिचावरुणेति* प्रथमां मान-
स्तोक इति द्वितीयाम् ॥ २ ॥**

तस्मैत्यवयववक्षणा षष्ठी । तस्य पायसस्य चरोरेकदेशं जुहुयात् ।

* वा नो मिचेति प्रथमां—इति पाठान्तरम् ।

आ नो मित्रावरुणेति मैत्रावरुण्यर्चा प्रथमामाहुतिं जुहुयात् ।
 मा न स्तोके इति रौद्र्यर्चा द्वितीयामाहुतिं जुहुयात् । ननु
 मैत्रावरुण्यर्चा कथं होमः स्रज्यते? पायसस्यैः खल्वयं रौद्रः
 स्रजितः । न चैकस्मै हविर्निरूप्य अन्यस्मै ह्वयते,—इति युक्तम् ।
 उक्तञ्च,—

“निरूप्य हविरन्यस्मा अन्यस्मै न हि ह्वयते” ।

इति । आद्यस्य किल मन्त्रस्य मित्रावरुणयोर्देवतात्वं लिङ्गादव-
 गम्यते । नैष दोषः । अत्रोर्बलवत्वात् । रौद्रः—इति श्रुत्या तावत्
 रौद्रस्य देवतात्वमवगम्यते, लिङ्गाच्च मित्रावरुणयोः, दुर्बलञ्च
 श्रुतेर्लिङ्गम् । तस्मात् “ऐन्द्र्या गार्हपत्यमुपतिष्ठेत्”—इति वदि-
 श्वापि श्रुत्या लिङ्गं बाधितव्यं भवति । श्लोकमपि उदाहरन्ति ।

“तद्धितेन चतुर्थ्या वा मन्त्रलिङ्गेन चेष्यते ।

देवतासङ्गतिस्तत्र दुर्बलन्तु परं परं” ।

इति । पाठक्रमादेवाहुतयोः प्रथमद्वितीयत्वमिद्वेः पुनः प्रथमादि-
 ग्रहणम्,—अनयोरेवाहुतयोश्चरोरभिसम्बन्धप्रज्ञापनार्थम् । तेन
 प्रथमद्वितीये एव चर्वाहुती । याश्चान्या आहुतयो वक्ष्यन्ते ता
 सर्वा एवान्याहुतयः । तथा च कर्मप्रदीपः ।

“आश्वयुज्यां तथाहव्यां वास्तुकर्माणि याज्ञिकाः ।

यज्ञार्थतत्त्ववेत्तारो होममेवं प्रचक्षते ।

द्वे पञ्च द्वे क्रमेणैता हविराहुतयः स्रज्याः ।

शेषा आज्येन होतव्या इति कात्यायनोऽब्रवीत्” ।

इति ॥ ॥ १ ॥ ॥

गोनामभिश्च पृथक् काम्यासीत्येतत्प्रभृतिभिः ॥३॥

गवीनां नामानि गोनामानि । तैर्गोनामभिश्च काम्यासि,—
इत्येतत् प्रभृतिभि रष्टाभिः, पृथक् नाना, अष्टावाज्याहुतो. जुहु-
यात् । गोनामानि च,—

“काम्या प्रिया च हव्या च इडा रन्ता सरस्वती ।

मही विश्रुता चाध्या च गोनामानि विदुर्बुधाः” ।

इति गृह्यासंग्रहोक्तानि । “चकारा अमिश्रब्दस्याध्याहारार्थाः”—

इति गृह्यासंग्रहभाष्यम् । यद्यपि नवैव गोनामानि पचन्ते,
तथापि अध्या नाम्ना होमे नास्तीत्यष्टावेवाहुतयो भवन्ति ।

एतदिति करणाच्चैवसूतैरेव होमः, न चतुर्थी प्रयोक्तव्या । तथाच
कर्माप्रदीपः ।

“धृतिहोमे न प्रयुज्या द्गोनामसु तथाऽष्टसु ।

चतुर्थी मध्ना इत्येतद्गोनाम्नि न हि ह्यते” ।

इति । एवञ्च, काम्यासि स्वाहा,—इत्येवमादिकः प्रयोगः सिद्धो
भवति ॥०॥ ३ ॥०॥

स्थालीपाकावृताऽन्यत् ॥ ४ ॥

कृतभाष्यं सूत्रम् ॥०॥ ४ ॥०॥

पृषातकं प्रदक्षिणमग्निं पर्याणीय ब्राह्मणानवेक्ष-
यित्वा स्वयमवेक्षेत;—तच्चक्षुर्देवहितं पुरस्ताच्छुक्रमुच्च-
रत् पश्येम शरदः शतं जीवेम शरदः शतमिति ॥५॥

अग्निप्रादक्षिणेन पृषातकमानोय ब्राह्मणानवेक्ष्यत्वा स्वयमेवे-
चेत,—तच्चक्षुरिति मन्त्रेण । सामान्येनाभिधानात् ब्राह्मणानामपि
मन्त्रो भवति, न पुनरानन्तर्यातिरेकात् यजमानस्यैव । तथा
चोक्तम् ।

“पृषातकप्रेक्षणयो नवस्य हविषस्तथा ।

शिशुस्य प्राशने मन्त्र स्तत्र सर्व्वेऽधिकारिणः” ।

इति । यदि पुनः कस्माच्चित् कारणात् केऽपि ब्राह्मणा स्तदानीं
सन्निहिता न स्युः, तदा स्वयमेव पृषातकमेवेचेत । तथा चोक्तम् ।

ब्राह्मणानामसान्निध्ये स्वयमेव पृषातकम् ।

अवेचे हविषः शेषं नवयज्ञेऽपि भक्षयेत्” ।

इति ॥०॥ ५ ॥०॥

ब्राह्मणान् भोजयित्वा स्वयं भुक्त्वा जातुषान्मणीन्
सर्व्वेषधिमिश्रानावधीरन् स्वस्त्ययनार्थम् ॥ ६ ॥

ब्राह्मणान्,—बहुवचनात् त्रिप्रभृतोन्, भोजयित्वा, स्वयञ्च भुक्त्वा ।
अथ, “अपवर्गेऽभिरूपभोजनं यथाशक्ति”—इति सिद्धत्वादेतद-
वाच्यम् ? उच्यते । अत्यन्ताशक्तावप्यस्मिन् कर्षणि त्रयाणामा-
वश्यकत्वार्थमिदमुक्तम् । अशक्तौ खल्वेकस्यापि ब्राह्मणस्य भोजनं
प्राप्नोति, यथाशक्त्युपदेशात् । तन्निरासार्थं ब्राह्मणान् भोजयि-
त्वा,—इत्याह । नैतत् युक्तम् । कस्मात् ? । अशक्त्युपदेशात् । यो
हि कोन् भोजयितुं न शक्नोति, कथं तस्य तदुपदिश्येत ! ।
अशक्त्युपदेशः खल्वप्रमाणमेव स्यात् । न च प्रमाणं शास्त्रमप्र-

माणं कल्पयितुमर्चितम् । अपर आह । भोजयित्वा,—इति कर्मा-
 काङ्क्षायां पृषातकमिति प्रकृतमन्वीयते । अन्यथा, प्रकृतहाना-
 प्रकृतप्रक्रिये प्रसज्येयाताम्,—इति । एतदपि न सुन्दरम् ।
 कस्मात् ? । यस्मात् ब्राह्मणान् भोजयित्वा,—इत्युक्तौ निर्विशेषि-
 तमेव भोजनं तावदवगम्यते, न किञ्चिदन्वापेक्षणीयमस्ति । येन
 हस्तिः सम्यद्यते, तेन केनापि भोजयति,—इत्यवगम्यत एव ।
 “ब्राह्मणान् भोजय” “कौण्डिन्यान् भोजय” “श्याना भुञ्जते
 यवनाः”—इत्येवमादि प्रत्ययव्यपदेशानां लोके कञ्जलमुपलभ्यात् ।
 “लोके येव्यर्थेषु प्रसिद्धानि पदानि, तानि (सति सम्भवे) तद-
 र्थान्येव सूत्रेषु”—इति हि नः प्रतिज्ञातम् । पृषातकं भोज-
 यित्वा,—इति खल्वानुमानिकं परिचिकल्पयिषितम् । न चैतत्
 शब्दस्य श्रवणमात्रात् योऽर्थोऽवगम्यते तं बाधित्वा शक्योत्यात्मानं
 खलुम् । नापि पृषातकेन हस्तिः सम्यद्यते । भुजिचोदनायाञ्चैव-
 मेवार्थोऽन्यत्रापि दृश्यते,—“अपवर्गोऽभिरूपभोजनम्”—इत्येव-
 मादौ । अपि च । उत्तरञ्च पृषातकमिति कुर्वन्नाचार्योऽत्र
 पृषातकव्यतिक्तस्यैव भोजनं दर्शयति । तस्मात्, अस्मिन् कर्मणि
 अपवर्गविहितव्यतिरिक्तस्यापि ब्राह्मणभोजनस्याभ्यनुज्ञानार्थं ब्राह्म-
 णान् भोजयित्वा,—इति वचनम् । कर्मक्रमप्रज्ञापनार्थं वा । कथं
 नाम ? । अपवर्गविहितं ब्राह्मणभोजनमिदानीं कारयित्वा स्वयञ्च
 भुक्त्वा वक्ष्यमाणं कर्म कर्त्तव्यम् । श्रवचने खल्विदानीमेतन्न
 प्राप्नोति । कस्मात् ? । इतः परमपि कर्मोपदेशात् । तस्मात्,
 तदेव ब्राह्मणभोजनमन्यते,—इत्यादरणीयम् ।

तदेवं ब्राह्मणान् भोजयित्वा स्वयञ्च भुक्त्वा, जातुषान् लाक्षा-
कृतान् मणीन्, सर्वौषधिमिश्रान्,—सर्वौषधिरोषधिभिः,—

“ब्रीहयः शालयो मुद्गा गोधुमाः सर्षपा स्त्रिलाः ।

यवाश्चौधयः सप्त विपदो घ्नन्ति धारिताः” ।

इत्युक्तलक्षणाभि मिश्रान्, सर्वौषधिगर्भान्—इत्यर्थः । आवधो-
रन्, स्वस्त्ययनार्थम् । स्वस्ति,—मङ्गलं, तस्य अयनं प्राप्तिः, तद-
र्थम् । बद्धवचनोपादानात् न परं गृहपतिरेवावधीत, किन्तु
अन्येऽपि स्वस्त्ययनेष्वेव गृह्या आवधोरन् । कुत्र आवधोरन् ? ।
स्ववाद्यै, बालानाञ्च ग्रीवासु । कुतः ? । तथा प्रसिद्धेः । स्वस्त्य-
यनार्थम्,—इति पूर्ववत् मणिवन्धनं स्तौति, न फलविधिः ।
वाक्यभेदापत्तेः । कथं नाम ? । मणीन् आवधोरन्, तच्च स्व-
स्त्ययनार्थं भवति,—इति यदि द्वावप्यर्थौ विधित्सितौ, भिद्येत
वाक्यम् । अन्ये तु वर्णयन्ति,—‘स्वस्त्ययनार्थमिति वचनात् मणि-
बन्धनस्य काम्यत्वं गम्यते । ततश्चैतस्मिन्नक्रियमाणेऽपि न दोषः ।
यद्यपि, “एतस्मैव वलिहरणस्यान्ते कामं प्रब्रवीत”—इत्यादौ
नित्येऽपि कामसम्बन्धो दृश्यते, तथापि रक्षामणि प्रतिमरादि-
बन्धनस्य लोके भूयसा काम्यतैव दृश्यते । अतो न दोषः ।’
इति ॥०॥ ६ ॥०॥

सायं गाः पृषातकं प्राशयित्वा सहवत्सा वासयेत ॥

॥ ७ ॥

सायं रात्रौ, गाः पृषातकं प्रकृतं, प्राशयित्वा, सहवत्साः वास-
येत,—वत्सैः सहवियुक्ताः कृत्वा वासयेत तां रात्रिम् । ‘वासयेरन्’—

इति केचित् पठन्ति । पृषातकम्,—इति द्वितीया निर्देशात् सर्व्व-
मेव पृषातकं प्राशयित्वं, न किञ्चिदप्यवशेषणीयम्,—इति
दर्शयति ॥०॥ ७ ॥०॥

अनेन खलु पृषातकप्राशनादिना,—

स्वस्ति हासां भवति ॥ ८ ॥

स्वस्ति मङ्गलं, ह किल, आसां गवां भवति ॥८॥ ८ ॥०॥

आश्वयुजे किल मामि कालवशा नवग्रहस्यानि भवन्ति । ग्रीह्यः
खल्वत्र पच्यन्ते । नवयज्ञश्चाकृत्वा तदश्वन् अग्निमान् प्रत्यवेति,
प्रायश्चित्तञ्च प्राप्नोति । तदाह कर्मप्रदीपः ।

“अनिष्टा नवयज्ञेन नवास्त्रं योऽत्यकामतः ।

वैश्वानरश्च स्तस्य प्रायश्चित्तं विधीयते” ।

इति । अतो नवयज्ञस्तावदिदानीं प्रस्तूयते,—

नवयज्ञे पायसश्चरुर्ऐन्द्राग्नः ॥ ९ ॥

नवेन ग्रहेन यज्ञो नवयज्ञः । तस्मिन् ऐन्द्राग्नः पायसश्चरुः,—
कर्त्तव्यः,—इति सूत्रशेषः । इन्द्रश्च अग्निश्च ऐन्द्राग्नी, तौ देवता
अस्येति ऐन्द्राग्नः । सेयं इन्द्रदेवता । इन्द्राग्निभ्यां त्वा,—इति
निर्वाणः । इन्द्राग्निभ्यां स्वाहा,—इति होमः ॥०॥ ९ ॥०॥

तस्य मुख्याः हविराहुतिः हुत्वा चतसृभिराज्या-
हुतिभि रभिजुहोति ;—शतायुधायेत्यतत् प्रभृतिभिः ॥

॥ १० ॥

तस्य चरोरेकदेशेन मुख्यां हविराहुतिं हुत्वा चतसृभिः आध्या-
हुतिभिः अभिजुहोति,—अभि सर्वतोभावेन ;—समाहितमना-
म्हन्दोदैवतार्घादीन्यनुस्मरन् जुहोति, शतायुधाय,—इत्येतत्
प्रभृतिभिस्तुभिर्मन्त्रैः ॥०॥ १० ॥०॥

स्थालीपाकावृताऽन्यत् ॥ ११ ॥

व्याख्यातमेतत् ॥०॥ ११ ॥०॥

हविरुच्छिष्टशेषं प्राशयेद् यावन्त उपेताः स्युः ॥ १२ ॥

यावन्तो ब्राह्मणा उप समीपं इता गता स्यु भवेयुः, तावतो
ब्राह्मणान् हविरुच्छिष्टशेषं प्राशयेत्,—प्रकर्षेण वक्ष्यमाणविधिना
आशयेत् भोजयेत्। ननु, हविरुच्छिष्टं प्राशयेत्,—इति वक्तव्ये
शेषग्रहणं किमर्थम् ?। उच्यते। हविरुच्छिष्टं ब्राह्मणान् प्राश-
यित्वा शेषं स्वयं प्राश्नीयात्,—इत्येतत् प्रज्ञापनार्थं शेषग्रहणम्।
कथं नाम ?। श्रियते अस्मादिति शेषः, हविरुच्छिष्टञ्च तत्
शेषश्चेति हविरुच्छिष्टशेषं प्राशयेत्,—इति वचनव्यक्त्या तावत्
ब्राह्मणप्राशनादप्यवशेषोऽवगम्यते, तस्य च यजमानप्राशनं कल्प्यते।
कस्मात् ?। प्राशनविधौ विशेषानुपदेशात्। नवयज्ञमकुर्वतो नवान्न-
प्राशनप्रतिषेधाच्च नवयज्ञात् परतो यजमानस्य तत्प्राशनावगतेः।
अतएव, श्रिष्टस्य नवहविषः प्राशनमन्त्रे सर्वेषामधिकारं स्मरता
कात्यायनेन सर्वशब्दात् यजमानस्यापि शेषप्राशनमनुश्रिष्टम्।
तद्योपदर्शितमुपदर्शयिष्यते च। हविरुच्छिष्टशेषम्,—इति द्वि-
तीयाकरणात् सर्वस्यैव शेषस्य प्राशनं यजमानः स्वभोजनकाले

कुर्यात् न तु यत्किञ्चिदेव प्राश्य शेषमन्यस्मै दद्यात्,—इति
बोद्धव्यम् । यदि पुनः केऽपि ब्राह्मणा नोपेताः स्युः, तदा
स्वयमेव प्राञ्जीयात् । कस्मात् ? ।

“ब्राह्मणानामसान्निध्ये स्वयमेव पृषातकम् ।

अवेच्छेद्विषः श्रेष्ठं नवयज्ञेऽपि भक्षयेत्” ।

इति वचनात् ॥०॥ १२ ॥०॥

अथ प्राशनविधिरभिधीयते,—

सकृदपामुपस्तीर्य द्वि श्वरोरवद्यति ॥ १३ ॥

सकृदेकवारम् अपामुदकस्य उपस्तीर्य सुवेणोपस्तरणं कृत्वा,
द्विः,—द्विःकृत्वः—मध्यात् पूर्वार्द्धाच्च, चरोरवद्यति मेक्षणेनाव-
दानं करोति । कुत्र अवद्यति ? । दक्षिणे पाणौ । कस्मात् ? ।
“यत्रोपदिश्यते कर्म”—इति परिशिष्टकारवचनात्,—इति भट्ट-
नारायणोपाध्यायः । एवञ्च, उपस्तरणादिकं वामेनैव पाणिना
कर्त्तव्यं भवति । कस्मात् ? । दक्षिणस्यान्यत्र व्यापृतत्वात् ॥०॥
॥ १३ ॥०॥

त्रि भृगूणाम् ॥ १४ ॥

भृगूणां चरो त्रिःकृत्वोऽवद्यति । पश्चादूर्द्धादिति तेषामधिकम् ॥
॥०॥ १४ ॥०॥

अपाञ्चैवोपरिष्ठात् ॥ १५ ॥

अवदानानामुपरिष्ठादपामभिघारयति सुवेणैव । चशब्दोऽभि-

धारणव्यापारस्मारणार्थः । एवमब्धेः चासामपामुपस्तरणं कृतं,
तासामेवापामभिघारणकरणार्थः ॥०॥ १५ ॥०॥

एवं चक्षुषेवं पाणौ कृत्वा,—

असंस्वादं निगिरेद्भद्रान्नः श्रेय इति ॥ १६ ॥

असंस्वादं—सम्यगास्वादं यथा न भवति, तथा निगिरेत् भक्ष-
येत्,—भद्रान्नः श्रेय इति मन्त्रेण । असंस्वादमिति कुर्वन् दन्तैर-
चर्चयित्वा निगिरणमुपदिशति । कियन्मात्रमप्यास्वादं न शक्यते
प्रतिषेद्धम्—इति खल्वसंस्वादमित्याह । किं कारणम् ? । निग-
रणपक्षेऽपि तस्यावर्जनोपलब्धम् ॥०॥ १६ ॥०॥

एवं चिः ॥ १७ ॥

एवमुक्तमन्तरोक्तया रीत्या त्रिवारत्रयं निगिरेत् । प्रथमेन सहैव
त्रिलं बोद्धव्यम् ॥०॥ १७ ॥०॥

तृष्णीं चतुर्थम् ॥ १८ ॥

चतुर्थं निगिरणं तृष्णीं कुर्यादमन्त्रकमित्यर्थः । अयमेव विशेषः ।
उपस्तरणादिकमत्रापि सर्वं पूर्ववदेव भवति ॥०॥ १८ ॥०॥

भूय एवावदाय ॥ १९ ॥

भूय एव पुनरपि चरोरवदाय निगिरेत् । भूयः पुनरपि चरो-
रवदायेव—इति वा वर्णनीयम् । तस्मादुपस्तरणमभिघारणञ्चात्र
न भवति । इतरथा खल्ववदायेति पुनर्वचनमनर्थकमेव स्यात् ।
सोऽयमेवमब्धेऽस्यार्थस्योपोदलको भवति ॥०॥ १९ ॥०॥

कामन्तच सः स्वादयेरन् ॥ २० ॥

तत्र तस्मिन्निगिरणे काममिच्छया संस्वादयेरन् । सेयं प्राशनेति कर्त्तव्यता सर्वेषामेव स्यात् । कस्मात् ? ।

“पृषातकप्रेक्षणयो नवस्व इविष स्तथा ।

शिष्टस्व प्राशने मन्त्र स्तच सर्वेऽधिकारिणः” ।

इति वचनात् ॥०॥ २०॥०॥

आचान्तोदकाः प्रत्यभिष्टशेरन्मुखः शिरोऽङ्गानी- त्यनुलोमममोसीति ॥ २१ ॥

आचान्तोदकाः मुखं शिरोऽङ्गानि,—वाङ्मण्डरादीनि च अभि-
ष्टशेरन् स्तृशेरन् । वज्रवचनात् सर्वे । इतिशब्दः चक्षुष्यार्थः समु-
च्ये । कथमभिष्टशेरन् ? । अनुलोमम् । लोन्नामनुकूलं यथा
भवति तथा अभिष्टशेरन् । केन मन्त्रेण ? । अमोऽसि,—इति
मन्त्रेण । अचाह । आचान्तोदकाः—इति किमर्थमुच्यते, ननु
निगिरणादुच्छिष्टा एव सर्वे कथमनाचान्तोदकाः कर्म वा
करिष्यन्ति, मन्त्रं वा पठिष्यन्ति ? । उच्यते । अचाचान्तोदकाः,—
इति कुर्वन् बोधयति ; यथाचमनं न चोद्यते,—तत्रोच्छिष्टमेव
न भवति, यथा प्राणाग्निहोत्रसोमभक्षणादौ । तथाचोक्तं गृह्या-
रूपे ।

“मधुपर्के तथा सोमे अमु प्राणाङ्गतीषु च ।

अनुच्छिष्टो भवेद्दिप्रो यथा वेदविदो विदुः ।

प्राणाकृतिषु सोमेषु मधुपर्के तथैव च ।

आस्यहोमेषु सर्वेषु नाच्छिष्टो भवति द्विजः” ।

इति । इदमिदानीं सन्दिह्यते । किंमभिमर्शनमन्त्रः प्रत्यवयव-
मावर्त्तते आहोस्वित् सकृदेव भवति ? । प्रत्यवयवमावर्त्तते,—
इति ब्रूमः । कस्मात् ? । अवयवभेदात् । “भेदे मन्त्रावृत्तिः”—
इति च सूत्रकारवचनात् । प्रतिशब्दकरणाच्च । प्रत्यभिष्टशेरन्—
इति प्रतिशब्दं कुर्वन्नाचार्यः प्रत्यवयवं समन्त्रकमभिमर्शनं दर्श-
यति । अन्यथा खल्वनर्थक एव प्रतिशब्दो भवेत् ॥ ० ॥ २१ ॥ ० ॥
आश्वयुजोपस्थावात् ब्रोहो न धिक्त्य नवयज्ञः सूत्रितः । ब्रोहयो
हि शरदि पचन्ते । तस्मात् ब्रोहियज्ञ एवायम् । इदानीमन्य-
त्राप्येतस्यातिदेशः क्रियते,—

एतयैवावृता श्यामाकयवानाम् ॥ २२ ॥

एतया ब्रोहियज्ञोक्तयैवावृता रीत्या श्यामाकयवानामपि हवन-
प्राशनादिकं कुर्यात् । एवमन्त्रः कृत्स्नकर्मणोऽतिदेशार्थः । श्या-
माका यवाश्च शस्यभेदाः । एवञ्च शालियज्ञोऽस्माकं नावश्यकः ।
कस्मात् ? । अस्मदाचार्येणानुपदेशात् । श्यामाकयज्ञश्च गृहमे-
धिना न भवति, किन्तु वैखानसस्यैव । कस्मात् ? । तस्य ग्रास्य-
प्रतिषेधात् । तथा चोक्तम् ।

“शरद्वसन्तयोः केचिन्नवयज्ञं प्रचक्षते ।

धान्यपाकवशादन्ये श्यामाको वनिनः स्यतः” ।

इति । एतस्माच्च लिङ्गात् शरदि ब्रोहियज्ञः, वसन्ते च यवयज्ञः ।

कर्त्तव्यः । “गृहमेधी ब्रीहियवाभ्यां शरद्वसन्तयो यंजेत, श्यामाकैर्वनी वर्षासु, आपत्कालेऽन्येन पुरातनैर्वा”—इति च ब्राह्मणं भवति । इक्षुप्रभृतयस्तु विनैव नवयज्ञं भक्षण्योः । तत्र तदनुपदेशात् । तथाच गृह्यासंग्रहः ।

“इक्षवः सर्व्वखल्वाश्च कोद्रवा वरटैः सह ।

अकृताग्रयणा भक्ष्या येषां नोक्ता हविर्गुणाः” ।

इति । गोधूमादिष्वपि नास्त्येव नियमः । कस्मात् ? अनुपदेशादेव । तदप्याह स एव ।

“नवयज्ञेऽधिकारस्याः श्यामाका ब्रीहयो यवाः ।

नाश्रीयान च ऊर्त्तवमन्येध्वनियमः स्मृतः” ।

इति । अत एव श्यामाकथययोरेव भक्षणमन्तः सूत्रयिष्यते ॥०॥

॥ २२ ॥०॥

अयमत्र विशेषः,—

अग्निः प्राश्नातु प्रथम इति श्यामाकानाम् ॥ २३ ॥

अग्निः प्राश्नातु,—इति श्यामाकानां हविरुच्छिष्टशेषप्राशनमन्तः ।

सर्व्वमन्यत् पूर्व्ववदेव बोद्धव्यम् ॥०॥ २३ ॥०॥

एतमुत्थं मधुना संयुतं यवमिति यवानाम् ॥ २४ ॥

एतमुत्थमिति यवानां हविरुच्छिष्टशेषप्राशनमन्तः । समानमन्यत् ॥०॥ २४ ॥०॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्तकौलङ्कारस्य कृतौ गोभिलीयगृह्यसूत्रभाष्ये
हतीयप्रपाठकस्याष्टमी काण्डिका ॥०॥

गोभिलीय-गृह्यसूत्रे

द्वितीयप्रपाठके नवमी काण्डिका ।

आग्रहायण्यां बलिहरणम् ॥ १ ॥

अग्रे ह्यग्रहणमस्येत्यग्रहायणो मार्गशीर्षः, तस्येयं पौर्णमासी आग्र-
हायणी, तस्यां बलिहरणं कर्त्तव्यमिति सूत्रशेषः ॥०॥ १ ॥०॥

तत् आवणेनैव व्याख्यातम् ॥ २ ॥

तत् आग्रहायणीबलिहरणं आवणेनैव बलिहरणेन व्याख्यातम्—
इति छत्त्रकर्मातिदेशः । तस्मादत्रापि पुरस्ताच्छालाया उप-
लेपनम्—इत्येवमादि—सक्रुविधानान्तमङ्गि कृत्वा, अस्तमिते सवि-
तरि तथैव रोत्या बलिहरणं कर्त्तव्यम् । ननु एतस्मिन्परितनैः सूत्रैः
पूर्वाङ्गे कर्मापदेशात् इदमपि पूर्वाङ्ग एव तस्मादादितः कि-
यताम् ? । न,—इत्युच्यते । उपन्यासमात्रादस्य । कालोऽपि हि
तदीय एव चोदकात् प्राप्नोति । आनुमानिकं खल्वस्य पूर्वाङ्ग-
कालत्वं चिकल्पयिषितम् । तच्च चोदकं बाधित्वा चेद्भुं नार्ह-
तीति । तस्मात् आवणीबलिहरणवत् इदमपि बलिहरणमस्त-
मयात् परत एव करणीयम् । आवणेनैव,—इत्ययमेवकारोऽपि
अस्यार्थस्योपोदलको भवति ॥०॥ १ ॥०॥

अयमत्र विशेषः,—

• नमः पृथिव्या इत्येतं मन्त्रं न जपति ॥ ३ ॥

अज्वर्थं सूत्रम् ॥०॥ ३ ॥०॥

अथ पूर्वाह्न एव प्रातराहुतिः हुत्वा दर्भान् शमीं
वीरणां फलवतीमपामार्गः शिरीषमेतान्याहारयित्वा
तूष्णीमक्षतसक्तूनामग्नौ कृत्वा ब्राह्मणान् स्वस्तिवाच्यैः
सम्भारैः प्रदक्षिणमग्नगारात् प्रभृति धूमं शतयन्
गृहाननुपरीयात् ॥ ४ ॥

प्रातराहुतिं कृत्वा अथानन्तरं पूर्वाह्न एव दर्भाहरणादिकं कु-
र्व्यादिति व्यत्यासेन योजनीयम् । सिद्धापि प्रातराहुतिः पुन-
रुच्यते क्रमार्थम् । कथं नाम ? । प्रातराहुतिं कृत्वैव दर्भाहर-
णादि, न पुनरौपवसथिकस्थण्डिलोपलेपनादिकमपि कृत्वा,—
इति । कथं पुनरेवं ज्ञायते, ननु प्रातराहुतिं कृत्वा अथ स्थण्डि-
लोपलेपनादिकमपि कृत्वा,—इत्येवमपि शक्यं वर्णयितुम् ? । सत्यं
शक्यं, तथापि नैवं वर्ण्यते । कस्मात् कारणात् ? । यस्मादस्यां
वर्णनायामादौ कृतमपि स्थण्डिलोपलेपनमासादितमथाज्यादिकं
पश्चात् धूमशतनवेलायामुपमृष्टं द्रव्यं च । तच्चानिष्टम् ।
तस्मात् पूर्वाह्नेव वर्णनामाद्रियामहे ।

दर्भादयः प्रसिद्धाः । वीरणा,—वीरण इति यः कथ्यते ।
फलवती,—वदर्याः फलयुक्ता शाखा । तथा चोक्तम् ।

“यस्मात् वदरीशाखा फलवत्यभिधीयते” ।

इति । तान्येतानि दर्भादीनि षट् केनसिदाहारयिला—
 (अन्यस्याहर्तुरभावे च स्वयमप्याहृत्य) 'तृष्णी' प्रजापतिं मनसा
 ध्यायन्नित्यर्थः । एवमेके । तृष्णोममन्त्रकं—महाव्याहृतिभिरि-
 त्यर्थः । एवमपरे । तदत्रभवन्तो भूमिदेवाः प्रमाणम् । 'अचत-
 सकूनान्'—(अवयवलक्षणेयं षष्ठी)—यवसकूनानामेकदेशं दक्षिणह-
 स्तेनादाय 'अग्नौ' 'कृत्वा' प्रक्षिप्य, 'ब्राह्मणान्' बद्धवचनात्
 निप्रसृतीन् 'स्वस्तिवाच्य' स्वस्ति वाचयित्वा (तेभ्यः स्वस्तिवाच-
 निकं किञ्चित् दत्त्वा) 'एतैः' प्रकृतैः, 'सम्भारैः'—सन्धियन्ते इति
 सम्भारा स्तैः,—एकचोक्ततैर्दर्भादिभिरित्येतत् । 'प्रदक्षिणं' यथा
 भवति तथा, 'अग्न्यागारात् प्रभृति' अग्निगृहादारभ्य, 'सर्वान्
 गृहान्' 'अनु' लक्षोक्त्य, 'परि' सर्वतोभावेन, 'इयात्' गच्छेत् ।

अचतसकूनान्,—इति करणात् दर्भादीनामाहरणानन्तरं
 अचतसकव उत्पादयितव्याः, ततस्तेषामेकदेशमग्नौ करोति,—
 इति बोद्धव्यम् । न खल्वनुत्पादितानामचतसकूनां शक्नोत्यग्नौ
 कर्तुम् । तस्मादुत्पादयितव्या अचतसकवः । ननु, वर्षास्वहरह-
 बंलिहरणार्थं ये अचतसकवः स्थापिताः, तच्छेषाणां प्रतिपत्ति-
 रियं स्यात् ? । न स्यात् । कुतः ? । यतो न खल्वप्रकृतानामसं-
 श्रद्धितानां प्रतिपत्तिः शक्या वर्णयितुम् । असन्निधानात् । नि-
 त्याग्नित्यसंयोगविरोधाच्च । नित्यं खल्वेतद्ग्नौ करणम् । अग्नित्यस्य
 बलिशेषः । न चानयोः संयोगः सम्भवति । तस्मादुत्पादयितव्या
 अचतसकवः । एवमेके । अपर आह । वर्षास्वहरहबंलिहर-
 णार्थं ये अचतसकवः स्थापिताः, तच्छेषाणां प्रतिपत्तिरेवेयम्,—

इति । न च नित्यानित्यसंयोगविरोधः शङ्कनीयः । अस्यापि नित्यत्वे प्रमाणाभावात् । न खलु शेषाणां प्रतिपत्तिरियमित्यस्यां वर्णनायाम् अस्ति नित्यत्वं शक्यतेवक्तुम् । न चात्रान्यत् किमपि ग्रमाणं पश्यामः । स्यादेतत् । अप्रकृतानामसंशब्दितानामसंश्लि-
हितानां कथं प्रतिपत्तिं र्वर्ण्यते ? । उच्यते । नात्यन्तमप्रकृता
असंश्लिहिताश्चाक्षतसक्तवः । कथम् ? । इत्थम् । ये खल्वक्षतसक्तवो
वर्षास्त्रहरहर्षस्त्रिहरणार्थं स्थापिता स्त्रैरेव आग्रहायणीपर्यन्तं बल-
यो हर्तव्याः,—इति स्थितम् । एवञ्चाख्येव तेषां किञ्चिन्मात्रमपि
प्रकृतत्वं सन्निहितत्वञ्चाग्रहायण्या । तथाच सत्यकिश्चित्करमसंश-
ब्दितत्वम् । अपि च । अस्मिन् शास्त्रे “पानव्यापञ्च तदत्”—
इत्यादिवत् व्यवहितस्याप्यभिसम्बन्धः आचार्यस्यानुमतः । कथं
ज्ञायते ? । आचार्यपञ्चवचनात् । तथा च मृच्छामंगलः ।

“पुनरुक्तमतिक्रान्तं यच्च मिहावलोकितम् ।

गौभिले ये न गृह्णन्ति न ते ज्ञास्यन्ति गौभिलम्” ।

इति । तस्मादसंश्लिहितानामप्यस्तु सम्बन्धः । तदत्र भवन्तो भूमि-
देवाः प्रमाणम् ॥०॥ ४ ॥०॥

उत्सृजेत् कृतार्थान् सम्भारान् ॥ ५ ॥

अर्थः प्रयोजनम् । तच्च धूमशातनलक्षणम् । कृतार्थो यैः, तान्
सम्भारान् दर्भादीन् उत्सृजेत् । अर्थात्प्राप्तस्यापुनर्गमस्य वचन-
माननार्थार्थम् । कथं नाम ? । धूमशातनानन्तरक्षण एवोत्सृजेत्
न क्षणमपि गृहे धारयेत्—इति ॥०॥ ५ ॥०॥

एतस्मिन् क्रमे औपवसथिकं स्थण्डिलोपलेपनादि कृत्वा,—

जातशिलासु मणिकं प्रतिष्ठापयति वास्तोष्यत इत्ये-
तेन द्विकेन सर्चेन ॥ ६ ॥

जातशिलाः,—

“घना विधिकताशङ्काः स्वता जातशिलास्तु ताः” ।

इत्युक्तलक्षणाः । तासु, बहुवचनात् चिप्रभृतिषु, मणिकमलिश्वरं
महदुदकभाण्डमित्येतत् । प्रतिष्ठापयति स्थापयति । वास्तोष्यते,
—इत्येतस्यां ऋचि गीयमानेन द्विकेन साध्वा—सर्चेन प्रकृतयेव
ऋचा सह वर्त्तमानेन,—इत्यर्थः । द्विकेन साध्वा ऋचा चेति
धावत् । ननु, एतेन—इति शक्यमवक्तुम्, अथोच्यते,—कारणं
वक्तव्यम् ? । क्रमार्थमित्याह । द्विकेन सर्चेन—इत्येतावन्मात्रमु-
च्यते ; न ज्ञायते,—किं द्विकात् पुरस्तादृक् स्यात् ? आहोस्त्रि-
दुपरिष्ठात् ? उताहोमथे ? अथ वा प्रतिषाम ? यद्वा सूत्रन्या-
यादुभयतः ?—इति । तदेतन्निरासार्थमाचार्यः एतेन—इत्याह ।
एतेन एवम्भूतेन यथाक्रमोपन्यसेनेत्यर्थः । तेन, पूर्वं द्विकमु-
च्यार्थं पश्चादृचमुच्चारयेत् ॥ ० ॥ ६ ॥ ० ॥

वायुदकुम्भौ मणिक आसिञ्चेत् समन्यायन्तीत्येत-
यर्था ॥ ७ ॥

वै उदकपूर्णा कुम्भौ प्रतिष्ठापिते मणिके आसिञ्चेत् समन्या-
यन्ति,—इत्येतया ऋचा । ऋक्यहर्षं सामप्रतिषेधार्थम् । अथ

प्रतिकुम्भम् अगावृत्तिर्बोद्धव्या । कस्मात् ? । “भेदे मन्त्रावृत्तिः”—
इति सूत्रेणात् । तथा चोक्तम् । “प्रतिकुम्भमृचं पठेत्”—इति ।
चोऽयं मणिकसंस्कारः । एवञ्च, “मणिकादा गृह्णीयात्”—
इति यदुक्तं, तदेतस्मात् संस्कृतान्मणिकाद्गृह्णीयम् । यच्च, उद-
धानस्य बलिहरणमुक्तं, तदप्येतस्यैव बोद्धव्यम् ।

अत्रेदं सन्दिश्यते । आगहायण्या ऊर्द्धं यदि मणिको नष्टो
विनष्टो वा भवति, तदा किमेतावन्तं कालमपेक्ष्य पुनरागहा-
यण्यामागतायामेव मणिकान्तरं संस्करणीयम्, उत यदेव
विपद्यते तदैवान्यदाहृत्य ?—इति । तदैव,—इति ब्रूमः । कस्मात् ? ।
अस्य कर्मार्थत्वात् । तावन्तं कालं मणिकाभावे हि कर्मणो
नाभिनिष्पत्तिः स्यात्, स्यादा न सुकरा भवेत् । तथा चोक्तम् ।

“नष्टो विनष्टो मणिकः शिलानाग्रे तथैव च ।

तदैवाहृत्य संस्कार्यो नापेक्षेदागहायणीम्” ।

इति । यदि पुनरन्यस्यामागहायण्यामागतायामपि पूर्वसंस्कृत
एव मणिको दृढो वर्तते, तदोदकुम्भासेचनमात्रं कर्त्तव्यम् ।
कुतः ? ।

“दृढं खेदागहायण्यामावृत्तावपि कर्मणः ।

कुम्भौ मन्त्रवदासिञ्चेत् प्रतिकुम्भमृचं पठेत्” ।

इति वचनात् ॥ ० ॥ ७ ॥ ० ॥

प्रदोषे पायसश्चरुः ॥ ८ ॥

आगहायण्यामित्येव । आगहायण्ये वा जुष्टं निर्व्वपामि,—इति

निर्व्यापः । कुतः ? । देवतान्तरस्थानुपदेशात् मन्त्रस्य चाव्यक्त-
लिङ्गत्वात् श्रुताया एवायहायणादेवतास्य कल्पयितुमुचित-
त्वात् । “अनाज्ञातेषु तथादेशम्”—इत्यग्रे सूत्रणाच ॥०॥८॥०॥

तस्य जुहुयात् प्रथमा हव्युवाससेति ॥ ८ ॥

व्याख्यातप्राचमेतत् ॥०॥ ८ ॥०॥

स्थालीपाकावृताऽन्यत् ॥ १० ॥

हृतभावं सूत्रम् ॥०॥ १० ॥०॥

पश्चादग्नेर्वर्हिषि न्यञ्चौ पाणी प्रतिष्ठाप्य प्रतिष्ठाप्य
इत्येता व्याहृती जपति ॥ ११ ॥

अग्नेः पश्चिमतः व षि कुशोपरि न्यञ्चा अधामुखौ पाणी पूर्वोक्त-
प्रकारेण प्रतिष्ठाप्य, प्रतिचत्र इत्येताः प्रतिशब्दा व्याहृती जपति ।
व्याहृतिग्रहणं सूत्रार्थम् । अत्रायहायणोक्तार्थः परिवर्तमानः ।
वामदेव्यमिदानीं गातव्यम् । यदि कैश्चित् कथञ्चित् अवणमकर्म
न कृतं, तदा ते रायहायणां बलयो न वर्तन्त्याः, सर्वमन्यत्
पूर्ववदेव करणीयम् । तथा चोक्तम् ।

“अवणाकर्म लुप्तञ्चेत् कथञ्चित् सूतकादिना ।

अत्रायहायणिकं कुर्यादलिवर्जमग्नेषतः” ।

इति ॥०॥ ११ ॥०॥

अथेदानीं स्वस्तरारोहणं प्रवृत्तये,—

पश्चादग्नेः स्वस्तरमास्तारयेत् ॥ १२ ॥

खजुरचरार्थः । अत्र किमिदं कथ्यमस्ति । पश्चादग्नेरिति करण-
मन्यागारनियमार्थम् । तेन, अन्यागार एव खस्तरास्तरणं
कर्तव्यम् । एवञ्च, अग्न्युपदेशस्यान्यार्थत्वादहोमकोऽयम्—इति
केचित् । पुंसवनादिवत्तु अयमपि सहेमक एव स्यात्—इति
अपरे । प्राग्वसन्तादुदगयने यत् पुण्यमह स्तत्र पूर्वमन्वाहार्यं-
आहुं कृत्वा सायं बलिहरणान्ते नित्यकर्माणि कृते, खस्तरास्तरणं
करणीयम् । तथा च गृह्यान्तरम् । “प्राग्वसन्तादुदगयने पुण्येऽह्नि
सायं खस्तरमुदगग्रमास्तीर्य”—इत्यादि । असङ्गृह्यकारपरिभाषा-
सिद्धमुदगयनादिमात्रं वा खस्तरारोहणस्य कालः स्यात् । केचि-
न्तु,—“ऊर्द्धं खस्तरशायी स्यात्”—इति वचनमालोचनमात्रेण
पश्यन्तः, आपहायश्च ऊर्द्धं खस्तरारोहणस्य मन्यमानाः, तत्रैवा-
वसरे खस्तरास्तरणम्—इच्छन्ति । तदसङ्गतम् । ऊर्द्धमित्यनेना-
ग्रहायणा ऊर्द्धत्वमात्रस्यावगमात् ।

“पारिभाषिक एव स्यात् कालो गोवाजियज्ञयोः ।

अन्यस्थानुपदेशान्तु खस्तरारोहणस्य च” ।

इति परिशिष्टवचनविरोधाच्च ॥०॥ १२ ॥०॥

उदगग्रैस्तृणैः ॥ १३ ॥

खस्तरमास्तरयेदिति वर्त्तते ॥०॥ १३ ॥०॥

उदकप्रवणम् ॥ १४ ॥

उत्तरस्थां दिशि क्रमनिष्ठं खस्तरमास्तरयेत् ॥०॥ १४ ॥०॥

तस्मिन्महतान्यास्तरणान्यास्तीर्य दक्षिणतो गृह-
पतिरुपविशति ॥ १५ ॥

तस्मिन् स्वक्षरे अहतान्यखण्डितानि आस्तरणानि कम्बलादीनि
आस्तीर्य, दक्षिणतः—स्वक्षरस्य दक्षिणे भागे, गृहपतिरुपविशति ॥
॥ १५ ॥ ॥ ० ॥

तस्य चोत्तरतः,—

अनन्तरा अवरे यथाज्येष्ठम् ॥ १६ ॥

अवरे कनिष्ठाः, अनन्तराः अव्यवहिताः सन्तो यथाज्येष्ठं ज्येष्ठा-
नुक्रमेणोपविशन्ति । यो यो ज्येष्ठः स स गृहपतेरनन्तरं यथा
स्थानादित्यर्थः ।

पवं वा,—

अनन्तरा अव्यवहिताः—एकपाकोपजीविनः तद्गृहस्था इत्येतत् ।
तदेवम्भूता अवरे यथाज्येष्ठमुपविशन्ति ॥ ० ॥ १६ ॥ ० ॥
तेषामप्युत्तरतः,—

अनन्तराश्च भार्याः सजाताः ॥ १७ ॥

अनन्तराः,—इत्युक्तार्थम् । भार्याः गृहपतिप्रभृतोनां पत्न्यः
सजाताः सापत्या उपविशन्ति । जातमपत्यम् । चण्डः उपवेशन-
क्रमविशेषोक्तार्थः । कथं नाम ? । येन क्रमेण गृहपतिप्रभृतय
उपविष्टाः, तेनैव क्रमेण तेषां भार्या अप्युपविशेयुः । अपत्यान्यपि
स्वस्थाः स्वस्था मातुस्तुल्ये उत्तरतो वा उपविशेयुः,—इति ।

अथैवम्, अत्र यथाज्येष्ठमुपवेशनं न स्यात् ? । मा भवतु, का नो हानिः । अथवा । पत्युरेव वयसा स्त्रीणां वृद्धत्वस्मरणात् पतीनाञ्च यथाज्येष्ठमुपवेशनात् भार्याणां स्वस्वपतिक्रमेणोपवेशने यथाज्येष्ठत्वमपि कथञ्चिदनुगृह्यत एव । परमार्थतस्तु, सजातानां भार्याणामुपवेशनं सूत्रयन्नाचार्यो नात्र यथाज्येष्ठमुपवेशनमनुजानातीत्यवगम्यते । एतदर्थं चशब्दं प्रयुक्तवान् । भार्याः पुनः सापत्या उपविशन्ति, न पुनरत्रापि यथाज्येष्ठत्वनियमः,—इत्यभिप्रायः । न खल्वेवमपत्यानां यथाज्येष्ठमुपवेशनं सम्भवति । अत्र पुनरत्रापि यथाज्येष्ठमुपवेशनमिच्छन्ति ॥०॥ १७ ॥०॥

समुपविष्टेषु गृहपतिः स्वस्तरे न्यञ्चौ पाणी प्रतिष्ठाप्य स्योना पृथिवि नो भवेत्येतामृचं जपति ॥ १८ ॥

समुपविष्टेषु,—सम्यक्—प्राङ्मुखेषु उपविष्टेषु सर्व्वस्वित्यर्थः । कस्मात् ? । “प्राङ्मुखकरणञ्चानादेशे”—इति सूत्रकारवचनात् । स्पष्टमन्यत् । एतामिति स्वरवर्णसम्पादनार्थं हृन्दोविज्ञानार्थमविलोपार्थञ्च । कथं नाम ? । एतामेवभूतां सेतिकरणाखेव जपतीति । अन्यथा खल्वितिकरणविलोपमपि कश्चिदाशङ्कीत ॥ ॥०॥ १८ ॥०॥

समाप्तायाः संविशन्ति दक्षिणैः पार्श्वैः ॥ १९ ॥

समाप्तायामेव ऋचि दक्षिणैः पार्श्वैः संविशन्ति खपन्ति । तस्मिन्नेव खसरे ॥०॥ १९ ॥०॥

एवं चिरभ्यात्ममावृत्त्य ॥ २० ॥

एवमनेन प्रकारेण—दक्षिणपार्श्वेनेत्यर्थः । अनन्तरोक्तं संवेशनमेव न तु स्वस्तरास्तरणमपीति द्रष्टव्यम् । त्विरावृत्त्य त्रिःकलोऽभ्यस्य । किमविशेषेणैव ? । न । कथन्तर्हि ? । अभ्यात्मम् । आत्मनो गृह-पतैराभिमुख्येन,—आत्मन आरभ्येत्यर्थः । कथं नाम ? । येनैव क्रमेणोपविष्टाः तेनैव क्रमेण संवेशनं चिरावर्त्तयेयुः,—इति । प्रथमेन सहैव चित्तम् ॥०॥ २० ॥०॥

स्वस्थयनानि प्रयुज्य यथाज्ञानम् ॥ २१ ॥

स्वस्थयनानि अप्रतिरथादीनि यथाज्ञानं प्रयुज्य—यो यत् जानाति स तदुच्चार्य ॥०॥ २१ ॥०॥

अरिष्टं सामसंयोगमेके ॥ २२ ॥

अरिष्टं अरिष्टभङ्गाख्यं सामसंयोगं इतस्ततो विप्रकीर्णानां साक्षात् मेकीकरणं—सामसमुदायं प्रयुज्य—इत्येके आचार्या मन्यन्ते ॥ ॥०॥ २२ ॥०॥

अप उपस्पृश्य यथार्थम् ॥ २३ ॥

अप उदकमुपस्पृश्य दक्षिणेन पाणिना स्पृष्ट्वा, यथार्थमिति कर्माणः परिसमाप्तिं दर्शयति । तेन वामदेव्यगानमिदानीं स्यात् । अग्रे तु,—स्वस्थयनात् परत एव वामदेव्यगानमिच्छन्ति । यथार्थ-मिति,—इदानीं कर्माणः परिसमाप्तत्वात् यस्य यदभिप्रेतं स तत्

कुर्यात्, न तु तत्रैवावस्थाननियमः,—इति व्याकुर्वन्ति च ।
 गृहपतेः किल बहवः पक्षाः स्त्रोत्रशयने ग्रन्थान्तरे पश्यन्ते । स
 यदि बह्वःपक्षमाश्रयेत्, तदा स्त्रोत्रादुत्थाय अभिप्रेते शयना-
 न्तरे शयीत । अथान्यपक्षमाश्रयेत्तर्हि तत्रैव स्त्रयेत् । तथा
 चोक्तम् ।

“ऊर्द्धं स्त्रोत्रशायी स्थान्नासमूर्द्धमथापि वा ।

सप्तरात्रं चिरात्रं वा एकां वा सद्य एव वा ।

नोर्द्धं मन्त्रप्रयोगः स्थान्नाम्यगारं नियम्यते ।

नाहतास्त्रोत्रश्चैव न पार्श्वेऽपि दक्षिणम्” ।

इति । प्रथमाया रात्रे रूर्द्धमन्यासु रात्रिषु स्त्रोत्रशयने स्वल्प-
 मुत्तरद्योक्तोक्तोविशेषोद्घृत्यः ॥०॥ २३ ॥०॥

इति महामहोपाध्यायराधाकान्तसिद्धान्तवागीशभट्टाचार्या-
 त्मजस्य श्रीचन्द्रकान्तकालङ्कारस्य कृतौ गोभिलीयगृह्यसूत्रभाष्ये
 द्वितीयप्रपाठकस्य नवमी काण्डिका ॥०॥

गोभिलीय-गृह्यसूत्रे

तृतीयप्रपाठके दशमी काण्डिका ।

अथेदानीमष्टकाकर्म प्रस्तूयते,—

अष्टका रात्रिदेवता ॥ १ ॥

अष्टका,—इत्येकवचनमधिकारार्थम् । उपरिष्ठादष्टकामङ्गलस्यो-
पदेशात् । तथाच, या काचिदष्टका वक्ष्यमाणा सा सर्व्वाऽपि
रात्रिदेवता प्रत्येतव्या, न पुनरानन्तर्यादपूपाष्टकैव । रात्रि-
देवता यस्याः सेयं रात्रिदेवता अष्टका, कर्त्तव्या,—इति सूत्रशेषः ॥
॥०॥ १ ॥०॥

या स्रज्विद्यमष्टका,—

पुष्टिकर्म ॥ २ ॥

पुष्टये फलाय क्रियते, इति पुष्टिकर्म । आह । ननु, परस्तादप्यष्ट-
कादेवताः स्रज्विद्यन्ते, तत् किमिति पुष्टिकर्म,—इति मध्ये स्रज-
विला रात्रिदेवतायाः स्रज्विद्यमाणानाञ्च देवतानां व्यवहः
क्रियते ? उच्यते । अष्टका रात्रिदेवता,—इति निर्विशेषितम-
ष्टकाकर्मोपदिष्ट, पुष्टिकर्म,—इति परतः कुर्वन् नित्यत्वमस्याद-
र्शयति । कथं नाम ? । रात्रिदेवता अष्टका कर्त्तव्या, पुष्टिः
फलमप्यस्या एव भवति, न पुनः पुष्टिकाम एवाष्टकासाधिक्रियते ।

कथं ज्ञायते? । कर्त्तव्यचोदनायां फलाश्रवणात् । अधिकार-
वेलायां तदनपदेशाच्च । यदि पुनरष्टका पुष्टिकर्मा,—इति कुर्यात्,
तर्हि रात्रिसत्रन्यायेन सन्निहिततरं पुष्टिफलमेव कामयमान
स्वामधिकरोति,—इत्यपि कस्यचिदाशङ्का स्यात् । सा माभूदिति
खल्वाचार्यः । अष्टका रात्रिदेवता पुष्टिकर्मा,—इति व्यत्यासेन
प्रयुक्ते । काम्यतैवाष्टकानां कुतो न स्यात्? । व्यत्यासेन फलवा-
दास्त्वानास्त्रित्वावगतेरिति ब्रूमः । नित्यप्रकरणेचोपदेशात् । नि-
त्यानां हि श्रवणकर्मादीनां प्रकरणे अष्टका उपदिश्यते । तस्मात्
सापि नित्या भवितु मर्हति । तथा गौतमेनापि नित्यानामेव
पुरुषसंस्काराणां मध्ये,—“अष्टका पार्वणश्राद्ध आषाढाश्राद्धाद्यणो-
चैत्र्याश्राद्यजो”—इत्यष्टका सूत्रिता । कर्मप्रदीपोप्याह ।

“संस्काराः पुरुषस्यैते स्मर्यन्ते गौतमादिभिः ।

अतोऽष्टकादयः कार्याः सर्व्वे कालकर्मोदिताः” ।

इति । उपदेशादेव सर्व्वेषामविशेषेण करणे सिद्धे पुनः करणोप-
देशोऽवश्यंकरणमेव बोधयति । अष्टकादिप्रक्रमे तदकरणे दोष-
श्रवणाच्च । तथा चोक्तम् ।

“यस्त्वाधायाग्निमालस्याद्देवादीन्नेभिरिष्टवान् ।

निराकर्त्ताऽमरादीनां स विज्ञेयो निराकृतिः” ।

इति । तस्मादष्टका नित्येति सिद्धम् । अत्राह । यदि नामाष्टका
नित्या, तर्हि पुष्टिकर्मापि कथं भवति? । उच्यते । असु नाम
नित्या, काम्यापि भविष्यति । कस्मात्? । फलोपदेशस्त्वार्यन्-
त्वात् । यदा । फलवाद एवायमष्टकां स्वीति, न पुनः फलमथ-

नेनेपदिश्यते । किं कारणम् ? । उभयविधाने वाक्यभेदः । अथवा ।
नित्यत्वेऽप्यानुवृत्तिकमेव पुष्टिफलं भविष्यति ।

“नित्यक्रियां तथा चान्ये ह्यनुवृत्तफलं श्रुतिम्” ।

इति स्मरणात् । अथैवं समस्ता एव देवता उपदिश्य परत एव
पुष्टिकर्म,—इति कुतो न सूचितम् ? । परत एव वक्ष्यामः ।
अन्ये त्वाहुः,—“तथात्वे पुष्टिकर्म चतुरष्टको हेमन्तः,—इत्युत्तर-
सूत्रेणैकसूत्रताशङ्का स्यात्, अतः सूत्रा न कृतम्”—इति ॥ ० ॥

॥ ९ ॥ ० ॥

आग्नेयी पित्र्या वा प्राजापत्यर्तुदेवता वैश्वदेवीति देवताविचाराः ॥ ३ ॥

आग्नेरियमाग्नेयी । प्रकृतत्वादष्टकेति सम्बध्यते । पित्र्यमभिधं
पित्र्या । प्राजापतेरियं प्राजापत्या । अतवो वसन्तादयः, ते
देवता यस्याः सेयमृतदेवता । विश्वेदेवाः सर्वेदेवाः, तेषामभिधं
वैश्वदेवी । वा शब्दः प्रत्येकमभिसम्बध्यते । आग्नेयी वा पित्र्या वा
प्राजापत्या वा अतुदेवता वा वैश्वदेवी वा । इति एते देवता-
विचारा भवन्ति । इदमिदानीं सन्दिह्यते । किं पशुप्राण-
निर्वापहोमेत्येतदिकन्पोक्तानां देवतानां मध्यादिष्वप्या अन्यत-
मस्या अभिसन्धानं कर्तव्यम् ? आहोस्वित् सर्वांसाम् ? उताहो
नैकस्या अपि ? इति । नैकस्या अपि,—इति ब्रूमः । किं देवताका
तर्ह्यष्टका ?; न खल्वदेवताका भवितु मर्हति । उच्यते । न
सर्वमदेवताकामष्टकामाचक्षते, रात्रिदेवताकान्तु ब्रूमहे । कस्मात्

पुनः कारणात् सतीत्येतद्विकल्पोक्तास्त्वन्यास्वपि देवतासु रात्रि-
 देवतैवाष्टकाऽभ्युपगम्यते ? । सूत्रप्रमाणादित्याह । अष्टका रात्रि-
 देवता,—इति खल्वाचार्येण सूचितम् । तत्प्रामाण्यात् रात्रिदेवता-
 अष्टका अभ्युपगम्यते । ननु, आग्नेयी पित्र्या वा,—इत्येतदप्याचा-
 र्यस्यैव सूत्रम् ? । सत्यमाचार्यस्यैव सूत्रमेतत्, किन्तु नैतत् देवता-
 विधानार्थं परन्तु परमतोपन्यासार्थम् । कथं पुनरवगम्यते,—
 परमतोपन्यासार्थमेतदिति । षट्पु यथाऽवगम्यते । अष्टका रात्रि-
 देवता,—इति देवतामष्टकायाः सूत्रचित्रा, पुष्टिकर्मा,—इति च
 फलम्, आग्नेयीत्यादिकं सूत्रयन्त्राचार्यः परमतमेतदिति दर्श-
 यति । तदिदमर्थं पुष्टिकर्मा,—इति मध्ये सूचितम् । अन्यथा
 देवतोपदेशानां मध्ये फलवादोपन्यासोऽनुचित एव स्यात् । यच्च,—
 उत्तरेण सूत्रेण सहैकसूत्रता-ब्रह्मा निरासार्थं मध्य एव फल-
 वादोपन्यासः,—इति वर्णितम् । तदपि मातोव समीचीनम् ।
 कस्मात् ? । तदाशङ्काया अकिञ्चित् करत्वात् । एकसूत्रताया-
 मपि क्षतेरभावाच्च । तस्मात्, अष्टका रात्रिदेवता पुष्टिकर्मा,—
 इत्यनेन स्वमतमभिधाय आग्नेयीत्यादिना परमतमादर्शितम्—
 इत्यादरणीयम् । गृह्यान्तरेणैकमतपरतयैवेतासां देवताङ्गमु-
 पन्यासो दृश्यते । तथाच गृह्यान्तरम् । “तांश्चैके वैश्वदेवीं ब्रुवत
 आग्नेयीमेके * * प्राजापत्यामेके रात्रिदेवतामेके * * ऋतुदेवता-
 मेके पित्र्यदेवतामेके”—इति । तस्मादेता देवता नैकस्याभिमतम् ।
 अपि त्वेकैका देवता एकैकस्याचार्यस्य । तच्च, “रात्रिदेवतामेके”—
 इत्येतदस्मदाचार्यमतस्योपन्यासः,—इति बोद्धव्यम् । अतएव,

आचार्येण,—“अष्टका रात्रिदेवता”—इति सूचयित्वा, “इति देवता विचाराः”—इति सूचितं, न देवता विकल्पाः—इति । एतासां देवतानां स्वाभिमतत्वे तु, “नवषट्चक्ष इति विकल्पः”—इति वत् “देवताविकल्पाः,—इत्येव कुर्यात् । तस्मात्,—देवता-विचारा एवैते, न पुनरेता देवता भवन्ति । देवतात्वस्माभिस्तैव,—अष्टका रात्रिदेवता,—इति । सोऽयमाचार्यस्याभिप्रायः—इत्ययमस्मादीयः पन्थाः । देवताविचारप्रकारस्य बुद्धिमद्भिर्बुद्धनीयः । ग्रन्थगौरवभयादुपारम्यतेऽस्माभिः । यच्च मन्त्रलिङ्गमन्यादीनामस्ति, न तद्देवताश्रुतिचोदितां रात्रिं वाधितुमीष्टे । दुर्बलं हि लिङ्गं श्रुतेरिति खल्वेवाचाम । यथा च, मन्त्रलिङ्गावगतापि देवता तद्धितश्रिष्टया देवतया वाध्यते, तथैव देवताशब्दश्रिष्टयापि वाध्यते । न्यायस्याविशेषात् । अन्येतु मन्यन्ते,—“अन्यतरस्या देवताया अभिसन्धानं न घटते । कुतः ? । मध्यमाष्टकायाम्, अग्नावग्निः,—इति मन्त्रलिङ्गविरोधात् । तस्मात्, सर्व्यासामभिसन्धानं कर्तुं युक्तम् । अत्रापि यच्च मन्त्रान्तरेण होमः, तच्च होमकाले मन्त्रदेवतामेवाभिध्यायेत् । तथैव तत्राभिध्यातया भक्तिसाहचर्यात् सर्व्या अप्येकदा देवता अभिध्याता दृष्टदास्य भवन्ति”—इति ॥०॥ ३ ॥०॥

क्षिप्यतेः पुनरष्टका भवन्ति ? । उच्यते,—

चतुरष्टकोद्देमन्तः ॥ ४ ॥

चतस्रोऽष्टका यस्मिन्, सोऽयं चतुरष्टकोद्देमन्तः चतुर्विधः ।

तदिदं चतुस्रवत्सराभिप्रायं सूत्रम् । एतदुक्तं भवति । हेमन्त-
मासचतुष्टये चतस्रोऽष्टका भवन्ति,—इति ॥०॥ ४ ॥०॥

ताः सर्वाः समांसाः श्विकीर्षेत् ॥ ५ ॥

ताः सर्वाश्चतस्रोऽष्टकाः समांसाः मांससहिताः श्विकीर्षेत् कर्तुं-
मिच्छेत् । श्विकीर्षेत्,—इति गुरुकरणं केनाप्युपायेन मांससम्पत्तिं
कर्तुमिच्छेदित्युपदेशार्थम् ॥०॥ ५ ॥०॥

इति कौत्सः ॥ ६ ॥

इति,—अनन्तरोक्तं,—चतस्रोऽष्टकाः,—इति, तासु सर्वासु मांसम्—
इति च, कुत्सस्यापत्यं कौत्स आचार्यो मन्यते ॥०॥ ६ ॥०॥

चष्टक इत्यौद्गाहमानिः ॥ ७ ॥

तिस्रोऽष्टका यस्मिन्, सोऽयं चष्टको हेमन्तः,—इत्यौद्गाहमानि-
राचार्यो मन्यते । उद्गाहमानस्यापत्यमौद्गाहमानिः ॥०॥ ७ ॥०॥

यथौद्गाहमानिराचार्यो मन्यते,—

तथा गौतमवार्कखण्डी ॥ ८ ॥

आचार्यावपि मन्येते । एवञ्च, औद्गाहमानि गौतम वार्कखण्डी-
नामाचार्याणामनुमतं स्यादृष्टकपञ्च एवास्मदाचार्यस्याप्यभिप्रेतः,—
इत्यवगच्छामः । कस्मात् ? । तिसृणामेव परतः कर्षोपदेशात् ।
यस्मिन् पञ्चे मध्यमाष्टकैव समांसा कर्तव्या । कस्मात् ? । प्रथमा-

मतिक्रम्य मध्यमायामेव तदुपदेशात् । इतरयोर्द्रव्यान्तरापदेश-
शाच्च । एवमेतस्मिन् पक्षे अश्वष्टकमपि मध्यमायामेव भवति ।
कस्मात् कारणात् ? । तस्याष्टकसंज्ञपितपशुसाध्यत्वात् । मध्य-
माष्टकायामेव च पशुसंज्ञपनोपदेशात् । तथाच वक्ष्यति,—“वामं
सकथ्यश्वष्टकाय निदध्यात्”—इति । तथा चोक्तम् ।

“अश्वष्टकं मध्यमायामिति गोभिलगौतमौ ।

वार्कखण्डिश्च, सर्वासु कौत्सो मेनेऽष्टकासु च” ।

इति । वचनस्य खल्वेतस्योक्तन्यायमूलतया अष्टकपक्ष एव गोभि-
लाचार्यस्यानुमतः,—इति, भङ्ग्यन्तरेण कात्यायनः स्रष्टयाञ्चकार ।
कौत्सस्य पुनराचार्यस्य मते सर्व्वासामेवाष्टकानां समासत्वात् सर्व्वा-
चैवाश्वष्टकं सम्भवति,—इति द्रष्टव्यम् । तस्मादाचार्येण चतुर्थ्या
अष्टकायाः कर्मासूत्रणात् अष्टकपक्ष एवादरणीयः । चतुरष्टक-
पक्षस्तु कौत्सानुमतोऽपि बह्वभिर्विरोधादुपरोद्धव्यः । अथाच
वाक्यार्थविद्भिर्भिहितम् ।

“अर्ण्यानां यो विघातः स्यात् स वाधो बह्वभिः स्मृतः ।

प्राणसंज्ञित इत्यादि वा शष्ठं वाधितं यथा ।

विरोधो यत्र वाक्यानां प्रामाण्यं तत्र भूयसाम् ।

तुल्यप्रमाणसत्त्वे तु न्याय एव प्रवर्त्तकः ।

इति ॥०॥ ८ ॥०॥

अथेदानीं तिस्रोऽष्टकाः कनेपोपदेश्यमाच,

योऽर्द्धमाग्रहायण्या स्तामिश्राष्टमी तामपूपाष्टके-
त्याचक्षते ॥ ९ ॥

आग्रहायण्याः पौर्णमास्या ऊर्द्धं परतो या तामिश्रा कृष्णपंचोया
अष्टमी, (तमिश्राष्टमी,—इति केचित् पठन्ति, तत्रापि स एवार्थः)
तां अपूपाष्टका,—इति आचक्षते कथयन्ति आचार्याः । यथेय-
मपूपाविधानादपूपाष्टका भण्यते, तथा मध्यमापि मांसविधाना-
न्मांसाष्टका, अन्तिमाऽपि शाकविधानात् शाकाष्टकोच्यते,—इति
द्रष्टव्यम् । अथैवम्,—अपूपाविधानादेवाभिधाने सिद्धे ‘अपूपाष्टके-
त्याचक्षते’,—इत्येतदवाच्यम् ? उच्यते । एवन्तर्हि गुणार्थोऽय-
मनुवादो भविष्यति । कथं नाम ? ब्राह्मणभोजनार्थमपूपाः
कर्त्तव्याः,—इति । एवञ्च, अष्टकाविहितमन्यदपि यत् कर्म—
आर्द्धं, तदप्यपूपैः करणीयमिति सिध्यति । तथाच पुराणेषु
स्मर्यते ।

“आद्याऽपूपैः सदा कार्या मांसैरन्या भवेत् सदा ।

शाकैः कार्या ततोया स्यादेष द्रव्यगतो विधिः” ।

इति ॥०॥ ९ ॥०॥

स्थालीपाकादृता तण्डुलानुपस्कृत्य चरुः प्रपयति ॥

॥ १० ॥

स्थालीपाकरोत्या पूर्वोक्तया, तण्डुलानुपस्कृत्य संस्क्रृत्य चरुं प्रप-
यति ॥०॥ १० ॥०॥

अष्टौ चापूपान् कपालेऽपरिवर्त्तयन् ॥ ११ ॥

अष्टसङ्ख्याकान् अपूपान् मण्डकान् । तथा चोक्तम् ।

“चैयम्भकं करतलमपूपा मण्डकाः स्मृताः ।

पालाशा गोलकाश्चैव लौहचूर्णञ्च चीवरम्” ।

इति । कपाले,—

“कपालं मृण्मयं पात्रं चक्राघटितमुच्यते ।

आसुरं चक्रघटितं दैवे पैत्रे च वर्ज्यते” ।

इत्युक्तलक्षणे, अपरिवर्त्तयन् परिवर्त्तनमकुर्वन् । चशब्दात् अप-
यति,—इत्यनुषज्यते ॥ ० ॥ ११ ॥ ० ॥

किमेकस्मिन्नेव कपाले अष्टापूपान् अपयति ? । न ।
कथन्तर्हि ? । उच्यते,—

एककपालान् ॥ १२ ॥

एकैककपालान्—इत्यर्थः । तथाच, एकैकस्मिन् कपाले एकैक-
मपूपं अपयति । कथं ज्ञायते ? । सूत्रारम्भस्यार्थवत्त्वादित्याह ।
कपाले,—इत्येतावन्मात्रसूत्रणादप्यविशेषादेकस्मिन्नेव कपाले भ-
विष्यति, किं सूत्रान्तरारम्भेण ? । तस्मात् सूत्रान्तरारम्भादव-
गच्छामः,—एकैकस्मिन् कपाले एकैकस्यापूपस्य अपणम्—इति ।
ननु, अविशेषात् द्वे त्रीणि वा कपालान्यपि प्राप्नुवन्ति ? ।
प्राप्नुवन्तु नाम, तावताप्येकस्मिन् कपाले क्रियत एव । क्रियते
चेत्,—अथैव क्रियताम्, अलं कपालान्तरकल्पनया ? । तस्मादे-
कैककपालान्—इत्यस्मदुक्तैव वर्णना । तथा चोक्तम् ।

“पृथक्कपालान् कुर्वीत अपूपानष्टकाविधौ” ।

इति ॥०॥ १२ ॥०॥

कपालप्रसङ्गात् पुरोडाशधर्माणामपि प्रसङ्गं कश्चिदाशङ्कीत, अतः
स्त्रनिषेधार्थमाह,—

अमन्त्रानित्यौद्गाहमानिः ॥ १३ ॥

अमन्त्रान् मन्त्ररहितानष्टावूपानित्यौद्गाहमानिराचार्यो मन्य-
ते ॥०॥ १३ ॥०॥

अपूपानां प्रमाणेनैव कपालानामपि प्रमाणं सेत्स्यति,—इत्यभि-
प्रायेणापूपानामेव प्रमाणमुपदिशति,—

त्रैयम्बकप्रमाणान् ॥ १४ ॥

अष्टावपूपान् अपयति,—इति सम्बध्यते । त्रैयम्बकप्रमाणान् कर-
तलप्रमाणान्—इत्यर्थः । तथा चोक्तम् । “त्रैयम्बकं करतलम्”—
इति । एतस्य पुनरसम्भवे गृह्यासंग्यहेतुं प्रमाणमपि द्रष्टव्यम् ।
तथाच गृह्यासंग्यः ।

“चतुर्मुष्टिश्चरुः कार्यश्चतुर्णामुत्तरोऽपि वा ।

कपालस्य प्रमाणेन अपूपानष्टकाविधौ ।

चतुर्गां पाणितलात् कपालं याज्ञिका विदुः ।

पृथक्-कपालान् कुर्वीत अपूपानष्टकाविधौ” ।

इति ॥०॥ १४ ॥०॥

शृतानभिघार्थीदगुदास्य प्रत्यभिधारयेत् ॥ १५ ॥

शृतान् पक्वान्पूपान् घृतेनाभिघार्थं अग्रेरुत्तरतोऽवतार्य पुन-
र्घृतेनाभिधारयेत् । कपालानां स्थालीपाकधर्मानतिदेशादेवं
सूचितम् । एवञ्च, यावदुक्तत्वात् नात्राभिधारणे पवित्रान्निर्हित-
त्वमपेक्षितम् । चरौ तु स्थालीपाकधर्मातिदेशादेवेतानि प्राप्नु-
वन्ति ॥०॥ १५ ॥०॥

स्थालीपाकावृताऽवदाय चरोश्चापूपानाञ्चाष्टकायै
स्वाहेति जुहोति ॥ १६ ॥

स्थालीपाकधर्मेण चरोश्च अपूपानाञ्च सर्वेषां पृथक् पृथगवदाय
अष्टकायै स्वाहेति तन्त्रेणैव जुहोति । अत्र सन्दिह्यते । किं
चरोरपूपानाञ्च सर्वेषां मध्येभ्योऽवदाय ततः पूर्वार्द्धेभ्योऽवद्यति ?
आहोस्विदेकैकस्य मध्यात् पूर्वार्द्धाच्चावदाय पुनरपरापरस्याव-
द्यति ? । एकैकस्य मध्यात् पूर्वार्द्धाच्चावदाय पुनरपरापरस्यापि
तथैवावद्यति,—इति प्रतिपद्यामहे । कस्मात् ? चरोश्चापूपानाञ्च,—
इति चञ्चब्दद्वयकरणात् । प्रत्येकं चञ्चब्दबलात् प्रत्येकमेव तावत्
यथोक्तावदानमवगम्यते । अवगम्यते चेत्, न युज्यते विनाकारण-
मुख्येष्टुम् । अन्यथा चरोरपूपानाञ्च,—इति कुर्यात् ॥०॥ १६ ॥०॥

स्थालीपाकावृताऽन्यत् ॥ १७ ॥

कृतभाङ्गमेतत् । अत्रापूपष्टका कर्माणः परिषमाप्तिः ॥०॥ १७ ॥०॥
अथेदानीं मांसाष्टकाप्रकरणं प्रसूयते,—

तैष्या ऊर्द्धमष्ट्यां गौः ॥ १८ ॥

तैषी पौषीपौर्णमासी । तस्या ऊर्द्ध—तस्याः परस्यामष्ट्यां गौ-
रालम्ब्या,—इति सूत्रशेषः ॥०॥ १८ ॥०॥

कथमालम्ब्या ? । उच्यते,—

ताः सन्धिवेलासमीपं पुरस्तादग्नेरवस्थाप्योपस्थि-
तायां जुहुयात्—यत्पशवः प्रध्यायतेति ॥ १९ ॥

रात्र्यङ्गोः सन्धिरिव सन्धिवेला । सा चार्थात् पूर्व्वेव बोद्धव्या, न
पश्चिमा । उपैव सन्धिवेलाशब्दार्थः,—इति केचित् । तस्याः
सन्धिवेलायाः समीपं—(“कालाध्वनोरत्यन्तसंयोगे”—इति दि-
तोया) सन्धिधावित्यर्थः । पुरस्तात् पूर्व्वस्यां दिक्ष्यग्नेः, तां गां
अवस्थाय प्रत्यङ्मुखीं स्थापयित्वा, उपस्थितायामागतायां सन्धि-
वेलायां, यत् पशवः,—इत्यनेन मन्त्रेण जुहुयात् । द्रव्यानुप-
देशादाज्येन । सुवेण चायं होमः स्यात् । एतदुक्तं भवति ।
सन्धिवेलाया अल्पत्वात् तदानीं होतुं तस्याः समीपमेवाग्नेः पूर्व्वतो
गामवस्थापयति, तत आगतायां सन्धिवेलायां जुहोति,—इति ।
ननु, उपस्थितायां गवि जुहुयात्,—इत्ययमेव सम्बन्धः कस्मा न
वर्ण्यते ? । विरोधादित्याह । कथं नाम ? । यदि नामोपस्थि-
तायामेव गवि ह्यते, न तर्ह्यग्नेः पुरस्तात्तामवस्थाप्य जुहोति ।
अथाग्नेः पुरस्तात्तामवस्थाप्य जुहोति, व्यक्तं तर्हि तस्यामुपस्थिता-
यामेव न जुहोति—अपि तु अग्नेः पुरस्तादवस्थापितायामिति ।
अथापि स्यात्,—नेयमुपस्थितिरेव स्थानाद्विद्यते । यत् स्वयव-

स्थापनं “पुरस्तादग्नेरवस्थाप्य”—इत्यनेन सूचितं, तत्र यावस्थितिः
 सैवोपस्थितायामित्यनेन परामृश्यते । न,—इत्युच्यते । कस्मात्
 न—इत्युच्यते ? । शृणु, यथा न—इत्युच्यते । यदि नाम
 सैवावस्थितिः परामृश्येत, नूनमवस्थितायामित्यकरिष्यत् । तद-
 करणाच्चावगच्छामः,—नात्र सैवावस्थितिः परामृश्यते,—इति ।
 न सत्त्ववस्थितिमभिप्रयन्नुपस्थितायामिति च कुर्वन्नाचार्योऽस्माकं
 प्रतीतिं स्तगयति,—इति युक्तमभ्युपगन्तुम् । आनर्थक्यञ्चैवमाप-
 द्येत । पुरस्तादग्नेरवस्थाप्य जुहुयात्,—इति ह्यभिप्रेतम् । तस्मात्
 सन्धिवेलायामुपस्थितायाम्—इत्यस्मदुक्त एवार्थं आदरणीयः ।
 श्रवणमात्रादयमेवार्थोऽवगम्यते । श्रवगम्यते चेत्, न युज्यते परि-
 त्यक्तम् । अतएव, सन्धिवेलामसमीपं गोरवस्थापनं सन्धिवेलायामु-
 पस्थितायां होमार्थम् । सन्धिवेलामसमीपम्,—इत्यस्य प्रातराहु-
 त्यनन्तरपरतया वर्णनायाञ्च तदेवानर्थकं स्यात् । परिभाषा-
 बलादेव तत्प्राप्तेः । नापि सन्धिवेलामसमीपमित्यनेनाञ्जस्येनेतदव-
 गम्यते । तस्मान्न किञ्चिदेतत् ।

कश्चिदिदं सूत्रम्—उपस्थितायां गवि,—इत्यन्यथा व्याख्याय,
 बहुप्रकारं वर्णनाञ्चकार । “ननु, अवस्थाप्य—इत्युक्ता, पुनरुप-
 स्थितायामिति कस्मादुच्यते ? । अत्राह । अस्य होमस्य पशूप-
 स्थापनेन सहातिसम्बन्धार्थम् । पशुभावे स्खालोपाकं कुर्वति,—
 इत्यस्मिन् पक्षे निवृत्तिरेव स्यात् । प्रोक्षणपर्याग्निकरणमग्नौ तु
 स्खालोपाकपक्षेऽप्यविरोधात् पठनीयौ । अथवा । आग्न्यसंस्कार-
 प्रतिषेधार्थम् उपस्थितायामिति पुनर्वचनम् । कथञ्चाम ? ।

उपस्थितार्था जुहुयादेव, न तावदाज्यं संस्तुर्यात्,—इति ।
 अथवा । आसादनीये आसादिते कर्षणः कृताकृतप्रत्यवेक्षण-
 कर्त्तरि ब्रह्मणि चोपविष्टे तत्रापि होमस्य प्राप्तत्वात् तथा मा-
 भूदित्यानर्थार्थं पुनर्वचनम् । तेन किम् ? । उपस्थितायामन-
 न्तरमेव जुहुयादेव, न तावत् किञ्चिदपि कुर्यात्”—इति ॥०॥
 ॥ १८ ॥०॥

हुत्वा चानुमन्त्रयेतानुत्वामातामन्यतामिति ॥ २०॥

हुत्वा, अनु त्वा माता,—इति मन्त्रेण गामनुमन्त्रयेत,—अना-
 मिकाग्रेण स्पृशन् । हुत्वा,—इति वचनं हुत्वैवानुमन्त्रयेत न तु
 तन्त्रसमापनमपि कृत्वा,—इत्येवमर्थम् । चशब्दश्च यवमिश्रोदका-
 दीनामासादनार्थः । तेन,—यवमिश्रमुदकं, पवित्रं, चुरः, शाखा-
 विशाखे पलाशकाष्ठे, वर्हिः, दध्मः, आज्यं, समिधौ, क्षुवः,—
 इत्येतानि यथावदासाद्य, अनन्तरमनुमन्त्रयेतेत्यर्थः ॥०॥ २० ॥०॥

यवमतीभिरद्भिः प्रोक्षेदष्टकायै त्वा जुष्टां प्रोक्षा-
 मीति ॥ २१ ॥

पूर्वमासादिताभिर् यवमतीभिरद्भिर् गां प्रोक्षेत्—प्रकर्षेण सिञ्चेत्
 अष्टकायै,—इति मन्त्रेण ॥०॥ २१ ॥०॥

उत्सुक्येन परिहरेत् परिवाजपतिः कविरिति ॥ २२॥

उत्सुक्यमस्मात्प्रत्ययान्तरम् । तेन गां परिहरेत् प्रदक्षिणो-
 कुर्यात् परिवाजपतिरिति मन्त्रेण ॥०॥ २२ ॥०॥

अपः पानाय दद्यात् ॥ २३ ॥

तस्यै गवे पानायोदकं दद्यात्—मन्त्रानुपदेशात् व्याहृतित्रितयं जपन् । कथं ज्ञायते ? ।

“यच्च मन्त्रा न विद्यन्ते व्याहृतित्रितयं जपेत् ।

मन्त्राणामेव चादेशे मन्त्रात् कर्म समाचरेत्” ।

इति गृह्यसंग्रहवचनात् । एवमन्यत्रापि बोद्धव्यम् । मन्त्रानुपदेशादमन्त्रकमिति वर्णनन्तु उक्तवचनानवलोकनेनेति हेयमेव । इध्मादीनामेव केवलं तूष्णीं करणमाचार्यपुत्रेणोपदिष्टम् ॥०॥
॥ २३ ॥०॥

पीतशेषमधस्तात् पशोरवसिञ्चेदात्तं देवेभ्यो हविरिति ॥ २४ ॥

तस्याः पीतावशिष्टमुदकं, पशोस्तस्या एव गो रधस्तादवसिञ्चेत् । अवाचीनं सिञ्चेत् आत्तं देवेभ्यः,—इति मन्त्रेण ॥०॥ २४ ॥०॥

अथैनामुदगुत्सृष्य संज्ञपयन्ति ॥ २५ ॥

अथ,—अनन्तरमेव, एनां गां उदगुत्तरस्यामग्रेहत्सृष्य मोक्षां संज्ञपयन्ति । कर्तुरनियमः । संज्ञपनं हननम् ॥०॥ २५ ॥०॥
कोदृशीं संज्ञपयन्ति ? । उच्यते,—

प्राक्शिरसमुदक्पदीं देवदैवत्ये ॥ २६ ॥

प्राक्शिरसं पूर्वाभिमुखशिरस्कां, उदक्पदीं मुदङ्मुखपदीं संज्ञपयन्ति । देवदैवत्ये,—देवानुद्दिष्य यत् क्रियते, तस्मिन् ॥०॥
॥ २६ ॥०॥

दक्षिणाशिरसं प्रत्यक्पदौ पितृदैवत्ये ॥ २७ ॥

पूर्वसूत्रव्याख्यानेनैवेदमपि सूत्रं व्याख्यातम् । सेयमष्टका-प्रसङ्गात् साधारणकर्मपरिभाषा क्रियते । ततश्च, देवतान्तरेषु प्रोक्षण-मन्त्रमूहेत । तेन,—वास्तुकर्माणि, वास्तोष्यतये त्वा जुष्टां प्रोक्षामि,—इति । पित्र्ये,—पितृभ्यस्त्वा,—इति । एव मन्यत्रापि । तथा चोक्तम् ।

“ऊहः प्रोक्षणमन्त्रस्य लिङ्गदेवतयोर्वशात्” ।

इति ॥०॥ २७ ॥०॥

संज्ञप्तायां जुहुयात् यत् पशुर्मायुरकृतेति* ॥ २८ ॥

तस्यां संज्ञप्तायां सत्यां जुहुयात् यत्पशुरिति मन्त्रेण ॥०॥ २८ ॥०॥

पत्नी चोदकमादाय पशोः सर्वाणि ओतांसि प्रक्षालयेत् ॥ २९ ॥

पत्नी उदकमादाय, चवब्दाद्दर्भकूर्चमप्यादाय, पशोर्हताया गोः सर्वाणि ओतांसि—

“सप्त तावन्मूर्द्धन्यानि तथा स्तनचतुष्टयम् ।

नाभिः ओणि रपानञ्च गोः ओतांसि चतुर्दश” ।

इत्युक्तलक्षणानि । प्रक्षालयेत्,—दर्भकूर्चेण ओतांसि प्रकर्षणाकृष्य क्षालयेदित्यर्थः । ओतसां क्षालनञ्चेदं तृष्णीं करणीयम् । क्रम-
शेष्ठाधीन एव भवति । तथा चोक्तम् ।

* मायुमकृतेति,—इति पाठान्तरम् ।

“लासनं दर्भकूर्शेण सर्व्वत्र ओतसां पशोः ।

तृष्णीमिच्छाक्रमेण स्यादपार्थे पार्णदारुणी” ।

इति ॥०॥ १८ ॥०॥

अग्रेण नाभिं पवित्रे अन्तर्धायानुलोममाकृत्य वपा-
मुद्धरन्ति ॥ ३० ॥

अग्रेण नाभिं नाभेरगतः—अदूरप्रदेशे इत्यर्थः । पूर्व्वमासादिते
पवित्रे अन्तर्धाय । द्विवचनं दक्षापेक्षम्,—इति भट्टनारायणः ।
अनुलोमं लोस्त्रामनुकूलं यथा भवति, तथा आकृत्य—पूर्वमासा-
दितेन क्षुरेण पाटयित्वा, वपां मांसचर्माणोरन्तर्व्वर्त्तिनीं वशां
उद्धरन्ति । कर्त्तुरनियमः । यद्यप्यत्र मन्त्रो नोपदिश्यते, तथापि
व्याहृतिजपो न कर्त्तव्यः । कस्मात् ? ।

“वपाहोमे मुखेनैव होमे स्विष्टकृते तथा ।

व्याहृतिर्न प्रयोक्तव्या मुखे नाप्सु च लक्षणम्” ।

इति गृह्यसंग्रहवचनात् । ननु, वपाहोम एव व्याहृतिप्रयोग-
निषेधः साक्षाद्वचनादवगम्यते ? । सत्यम् । किन्तु वपाहोमे आचा-
र्य्येण मन्त्रोपदेशात् व्याहृतिप्रयोगप्रसक्तिरेव नास्ति,—इति व्यर्थ-
स्तत्र निषेधः । तस्मादवगच्छामः,—वपाहोमे कर्त्तव्ये यत्किञ्चित्
क्रियते तदनुकूलं, तत्रैवामौ निषेधः,—इति ॥०॥ ३० ॥०॥

ताःशाखाविशाखयोः काष्ठयोरवसज्याभ्युक्ष्य अप-
येत् ॥ ३१ ॥

शाखा एकशाखं काष्ठम् । विशाखा नानाशाखं काष्ठम् । शाखा
च विशाखा च शाखाविशाखे, तयोः—शाखाविशाखयोः काष्ठयोः ।
ते च काष्ठे पालाशे वोढव्ये । कस्मात् ? । “वपार्थे पार्षदा-
रुणो”—इति वचनात् । तयोः काष्ठयोः तां वर्षां अवस्य
आरोप्य, उदकेनाभ्युक्ष्य अपयेत् ॥०॥ ३१ ॥०॥

प्रश्रुतितायां विशसथेति ब्रूयात् ॥ ३२ ॥

प्रश्रुतितायां प्रचरितायां । श्रुतिर चरणे,—इति स्मरणात् ।
प्रश्रुतितायां वपायां विशसथ,—इति ब्रूयात् । विशसथ, गां
अपगतचर्मदेशं कुरुत,—इत्यर्थः । सोऽयं महायानां प्रैषः ।
महायान् खल्वं प्रैष्य, अन्यदपि तानवबोधयेत् ॥०॥ ३१ ॥०॥
किन्तु ? । उच्यते,—

यथा न प्राग्नेर्भूमिः शोणितं गच्छेत् ॥ ३३ ॥

यथा येन प्रकारेण, विशस्यमानाया गोः शोणितं, प्राग्नेर्भूमिं
अग्नेः पुरस्ताद्भूमिभागं न गच्छेत् न दद्यात्,—तथा विशसथ,—
इत्यर्थः । एतस्माच्च कारणादवगच्छामः,—अग्नेः समीप एव
गोर्विशसनीया,—इति ॥०॥ ३३ ॥०॥

श्रुतामभिघार्योदगुदास्य प्रत्यभिघारयेत् ॥ ३४ ॥

श्रुतां वपाम् । हतमाय्य मन्यत् ॥०॥ ३४ ॥०॥

स्थालीपाकावृता वपामवदाय,—स्विष्टकृदावृता वा
ऽष्टकायै स्वाहेति जुहोति ॥ ३५ ॥

स्थालीपाकावृता,—“अथ हविष उपस्तीर्यावक्षति मध्यात् पूर्वा-
ह्नात्”—इत्याद्युक्तप्रकारेणेत्यर्थः । पूर्वमासादितेन चुरेण वपा-
मवदाय, स्विष्टकृदावृता वा कृत्वा वपामादाय, अष्टकायै
खादा,—इत्यनेन मन्त्रेण जुहोति । तथा चोक्तम् ।

“चुरो मांसावदानार्थः, कृत्वा स्विष्टकृदावृता ।

वपामादाय जुहुयात् तत्र तन्त्रं समापयेत्” ।

इति । अनन्तरमेवान्यस्य कर्मण उपदेशादेककर्माशङ्का माभूदिति,
“तत्र तन्त्रं समापयेत्”—इत्यनेन कर्मणो नानात्वं स्पष्टीकृतम्
॥०॥ ३५ ॥०॥

स्थालीपाकावृताऽन्यत् स्थालीपाकावृताऽन्यत् ॥३६॥

कृतभाष्यमेतत् । अस्मादपि वचनादिदानोमेकस्य कर्मणः परि-
समाप्तिरवगम्यते । द्विवचनं प्रपाठक समाप्ति प्रज्ञापनार्थम् ॥०॥
३६ ॥०॥

इति महामहेपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये
द्वतीयप्रपाठकस्य दशमी काण्डिका समाप्ता ॥

समाप्तश्चायं द्वतीयः प्रपाठकः ॥

गोभिलीय-सूत्रसूत्रे

चतुर्थप्रपाठके प्रथमा काण्डिका ।



वपा हेममुक्ता वपाश्रपण्योः पलाशशाखयोः प्रतिपत्तिमाह,—

अनुप्रहरति वपाश्रपण्यौ ॥ १ ॥

ययोः शाखाविशाखयोरवसृज्य वपा श्रपिता, ते शाखाविशाखे वपाश्रपण्यौ उच्यते । ते वपाश्रवण्यौ अनु पश्चात् प्रहरति । कस्य पश्चात्? । द्रव्यामादन तदीक्षण प्रोक्षणपर्यन्तस्य । कस्मात्? । आरम्भसामर्थ्यादित्याह । पूर्वप्रपाठक परिसमाप्ता पूर्वस्य कर्मणः तन्वसमापनस्याभिधानात् अग्रे च चरुश्रपणस्य सूत्रयिष्यमाणत्वात् इदानीं खल्वनुशब्देन चरुश्रपण-पूर्वकर्त्तव्यानामेव कर्मणां परतः,—इत्यवगम्यते । तत्र च, क्षुरः, कंसपात्रत्रयं, अक्षशाखावान् प्रक्षुरः,—इत्येतेषामेव वैकृतानामासादनमत्राधिकम् । प्राकृतानामपि मध्ये, चरुस्याली पवित्र मेक्षणानि द्वन्द्वश आसादयितव्यानि, विनियोगसामर्थ्यात् । सर्वमन्यत् प्रकृतवदेवासादयितव्यम् । प्रहरतिश्च यजतिवचनः,—इति प्रक्षुर-प्रहरण-न्याये निर्णीतम् । “गाहपत्ये प्रहरामः”—इति च श्रूयते । तथा सूत्रकारोऽप्याह । “अष्टावष्टौ सकलान्याहवनीये प्रहरेयुः”—इति । तस्मात् होमोऽयम् ॥०॥ १ ॥०॥

कथं प्रहरति? । उच्यते,—

प्राचीमेकशूलां प्रतीचीमितराम् ॥ २ ॥

एकं शूलमयं यस्याः सेयमेकशूला, तां—शाखां, प्राचीं प्रागयां
प्रहरति । इतरां विशाखां प्रतीचीं प्रहरति ॥०॥ २ ॥०॥

अवद्यन्त्यवदानानि सर्वाङ्गेभ्यः ॥ ३ ॥

अवदीयन्ते,—इत्यवदानानि मांसान्यभिधीयन्ते । प्रकृतस्य पशोः
अवदानानि मांसानि अवद्यन्ति क्षुरेणोद्धरन्ति । बद्धवचनाद-
नियतः कर्त्ता । कुतोऽवद्यन्ति ? । सर्वाङ्गेभ्यः—

“इ जिह्वा क्रोडं सक्थीनि यक्षदृक्कौ गुदं स्तनाः ।

श्रोणिः स्कन्धसटा पार्श्वे पञ्चङ्गानि प्रचचते ।

एकादशानामङ्गानामवदानानि संख्यया ।

पार्श्वस्य दृक्कमक्योश्च द्विवादाऊश्चतुर्दश” ।

इत्युक्तलक्षणेभ्यः । ननु, सर्वग्रहणं किमर्थम् ? ।

“इदयं जिह्वा क्रोडं सक्थीनि पार्श्वनङ्कं पार्श्वे च ।

यक्षदय दृक्कौ च गुदं दक्षिणश्रोणि रितरा नाभिः” ।

इति वचनान्तरोक्तानामङ्गानामेवावदानानामिह ग्रहणं माभूत्,
किन्तु सर्वेषाम्—इत्येतदर्थमिति गृह्यते ॥०॥ ३ ॥०॥

सर्वाङ्गेभ्यः,—इत्यस्यापवादमाह,—

अन्यत्र वामाच्च सक्थः क्लोमश्च ॥ ४ ॥

सक्थि उरुः । क्लोम तिलकम् । वृक्षादूर्द्ध्वं पिपासास्थानं क्लोम,—

इत्याचक्षते वैद्यकाः । वामात्—सव्यात् सक्थः । क्लोक्शान्यत्र
सर्वज्ञेभ्य अवद्यन्ति । चक्षब्दद्वयं द्वयोस्तुल्यत्वप्रज्ञापनार्थम् ।
प्रयोजनञ्चास्योत्तरसूत्रे वक्ष्यामः ॥०॥ ४ ॥०॥

वामंऽसक्थान्वष्टकाय निदध्यात् ॥ ५ ॥

वामं सक्थि, अपवादसामर्थ्यास्तुल्यत्वप्रज्ञापनाच्च—क्लोम च, अन्व-
ष्टकाय,—तादर्थ्यं चतुर्थी, वक्ष्यमाणान्वष्टककर्त्तार्यं निदध्यात्
स्थापयेत् ॥०॥ ५ ॥०॥

तस्मिन्नेवाग्नौ अपयत्योदनचरुञ्च मांसचरुञ्च
पृथङ्मेक्षणाभ्यां प्रदक्षिणमुदायुवन् ॥ ६ ॥

अग्निद्वये चरुद्वयस्य अपणं माशङ्कीत,—इति तस्मिन्नेवाग्नावि-
त्याह । तचाग्नौ ओदनचरुञ्च अपयति, मांसचरुञ्च अपयति—
अखण्डितैरेवावदानैः । पृथक् नाना अपयति । किं कुर्वन् ? ।
मेक्षणाभ्यां प्रदक्षिणमुदायुवन् । प्रदक्षिणं यथा भवति, तथा
उदायुवन् ऊर्द्धमीषन्मिश्रयन् । ओदनचरुञ्च मांसचरुञ्च,—
इत्यसमासकरणं चरुद्वयअपणस्य पृथक्कालत्वं प्रज्ञापनार्थम् ।
अपणक्रमस्यानयोः पाठक्रमादेव कल्पनीयः ॥०॥ ६ ॥०॥

शृतावभिघार्योदगुद्वास्य प्रत्यभिधारयेत् ॥ ७ ॥

व्याख्यातप्रायमेतत् । ननु, मांसचरोः स्थालीपाकधर्मानतिदेशात्
तस्मिन्नेव चरावेतद्विधातव्यम् । तथाच, शृतमित्येकवचनं मांस-
चरमिति वा कर्तुमुचितम् । कस्मात् द्विवचनं क्रियते ? ।

असंशोधार्थमित्याह । अन्यथैकवचने कृते मांसचरुमिति वा
 सूचिते, तस्यैव चरोरभिघारणं न पुनरन्यस्यापि,—इति श्रित्याः
 संमुञ्चेरन् । अथवा । यावदुक्तत्वादस्मिन्नोदनचरावपि अभिघारणे
 पवित्रान्तर्हितत्वं न करणीयमित्येतदर्थं श्रुताविति द्विवचनं कृतम्
 ॥०॥ ७ ॥०॥

एतस्मिन् क्रमे आज्यभागान्तं कृत्वा,—

कंसे रसमवासिच्य ॥ ८ ॥

कंसे,—पूर्वमासादितानां कंसपात्राणामेकस्मिन् कंसपात्रे, रसं
 अवदानमांसयूषं अवासिच्य निनीय ॥०॥ ८ ॥०॥

स्रक्षशाखावति प्रस्तरेऽवदानानि कृत्वा ॥ ९ ॥

स्रक्षोदृचविशेषः । प्रस्तरः कुशमुष्टिः । स्रक्षश्च शाखा स्रक्षशाखा ।
 सा यस्यास्ति सोऽयं स्रक्षशाखावान्, तस्मिन् स्रक्षशाखावति प्रस्तरे
 भूमौ प्रागग्रनिहिते, अवदानानि अपनीतयूषान्यवदानमांसानि,
 कृत्वा स्थापयित्वा ॥०॥ ९ ॥०॥

स्थालीपाकावृताऽवदानानां कंसेऽवद्यति ॥ १० ॥

स्थालीपाकावृता मध्यात् पूर्वाद्धादित्युक्तया रीत्या, प्रत्येकं
 सर्वेषामवदानानां—अपनीतयूषाणां मांसानां, कंसे अपरस्मिन्
 कंसपात्रे,—यत्र यूषो नावसिक्त सस्मिन्—इत्यर्थः । अवद्यति
 क्षुरेषावदाद्य स्थापयति । अवदानानामिति संबन्धसंज्ञाया बद्धी
 ॥०॥ १० ॥०॥

स्विष्टकृतस्य पृथक् ॥ ११ ॥

स्विष्टकृतः स्विष्टकृतार्थं । चशब्दात्,—स्यालोपाकाटताऽवदानार्थं
कंसे अवद्यति । किं तस्मिन्नेव कंसे ? । न । कुत्र तर्हि ? ।
पृथक्,—अन्यस्मिन् कंसे,—इत्यर्थः । अत्र च, स्विष्टकृतार्थत्वादव-
दानमांसानामुत्तरार्द्धपूर्वार्द्धभ्यांऽवदातव्यम् ॥०॥ ११ ॥०॥

चरोरुद्धृत्य विस्वमात्रमवदानैः सह यूषेण सन्नयेत् ॥ १२ ॥

चरोः प्रकृतत्वाद्दोदनचरोः विस्वमात्रं विस्वपरिमाणं (परिमाणे
मात्रे) उद्धृत्य पूर्वोक्तयैव रीत्या मेघणेन गृहीत्वा । पात्रे
स्थापयेदित्यर्थः । किमेकस्मिन्नेव पात्रे ? । न । पृथक् । कथं
ज्ञायते ? । अत्रापि पृथगिति सम्बध्यते । कस्मात् ? । मध्यमणि
न्यायात् । तेन, पृथक् पृथगेव मेघणेनावदाय पृथक् पृथगेव
पात्रे स्थापयेत् । एतदुक्तं भवति । मध्यात् पूर्वार्द्धादित्युक्तमेव
मेघणेन चरोर्विस्वमात्रमवदाय यत्र मांसवदानानि स्थापितानि
तस्मिन् कंसपात्रे स्थापयति । एवमुत्तरार्द्धपूर्वार्द्धादित्युक्तरीत्या
स्विष्टकृतार्थमपि चरोर्विस्वमात्रं पृथगवदाय स्विष्टकृतकंसपात्रे
पृथगेव स्थापयति,—इति । अतएव, यथा सर्वैरवदानै-
र्विस्वमात्रमेवोद्धृतं भवति नाधिकं, तथोद्धरेदिति बोद्धव्यम् ।
ततश्च, तदुद्धृतं विस्वमात्रं पूर्वगृहीतैर्मांसवदानैः यूषेण च
पूर्वोक्तयैः सह सन्नयेत् सन्नयेकीकुर्यात् मिश्रयेदित्यर्थः ॥०॥
१२ ॥०॥

चतुर्गृहीतमाज्यं गृहीत्वाऽष्टर्चप्रथमया जुहुयाद्-
ग्नावग्निरिति ॥ १३ ॥

चतुर्गृहीतमाज्यं गृहीत्वा,—इत्युक्तार्थम् । अग्नावग्निरिति योऽय-
मष्टर्चः,—अष्टानामृचां समाहारः, तस्य प्रथमया अर्चा जुहु-
यात् । अग्नौऽपि चतुर्गृहीतमेवेतत् । कुतः ? । विशेषवच-
नारम्भस्थार्थवत्त्वात् । पूर्ववृत्तेषां विशेषस्थानुपदेशाच्च । सेयमा-
ज्याहुतिः ॥ ०॥ १३ ॥ ०॥

अथ चर्वाहुतिरभिधीयते,—

सन्नीतात् तृतीयमाचमवदाय द्वितीयातृतीयाभ्यां
जुहोति ॥ १४ ॥

अत् प्रथमपात्रे सन्नीतं मांसावदानं चर्वावदानं यूषश्च, तस्मात्
सन्नीतात् तृतीयमाचं चिभागैकभागमित्येतत् । अवदाय गृहीत्वा,
प्रकृतस्याष्टर्चस्य द्वितीया तृतीयाभ्यां अग्न्यां मिलिताभ्यां जुहोति
॥ ०॥ १४ ॥ ०॥

सन्नाम्नो स्वाहाकारः,—इति सूत्रणात् प्रतिमन्त्रमेव स्वाहाकारं
कस्यिदावहोत, अतस्तदपवादार्थमिदमाह,—

उत्तरस्याः स्वाहाकारं दधाति ॥ १५ ॥

उत्तरस्यां अर्चि न पूर्वस्यां, स्वाहाकारं दधाति करोति ।
तत्रैव च जुहोति ॥ ०॥ १५ ॥ ०॥

एवमेवावरे चतुर्थीपञ्चमीभ्याः षष्ठीसप्तमीभ्याश्च
॥ १६ ॥

एवमेव पूर्वोक्तेनैव विधिना, अवरे द्वे तृतीयमात्रे अवदाय,
प्रकृतस्याष्टर्चस्य चतुर्थी पञ्चमीभ्यां षष्ठ्यभ्यां मिलित्वाभ्याम्
एकामाहुतिं जुहोति, षष्ठी सप्तमीभ्याञ्चापराम् । अत्रायुत्तर-
स्यामुत्तरस्यां स्वाहाकारं करोति, तत्रैव च जुहोति ॥०॥
१६ ॥०॥

शेषमवदाय सौविष्टकृतमष्टम्या जुहुयात् ॥ १७ ॥

शेषं स्विष्टकृदर्थमुत्तरार्द्धपूर्वार्द्धेभ्यो यदुहोतं, तदवदाय, प्रकृत-
स्यैवाष्टर्चस्य अष्टम्या षष्ठ्या स्वाहाकारान्तया अग्नेरुत्तरार्द्धं
पूर्वार्द्धं जुहुयात् ॥०॥ १७ ॥०॥

एवन्तावत् गवा यथोक्तेन विधिना यागः कर्त्तव्यः,—इत्ययं
प्रथमः कल्पः । यदा पुनर्गौर्न सम्पद्यते, तदा कथं कर्त्तव्यम् ? ।
तदिदानीमभिधीयते,—

यद्युवा अल्पसम्भारतमः स्यादपि पशुनैव कुर्यात् ॥
॥ १८ ॥

सम्प्रियते,—इति सम्भारो द्रव्यम् । अल्पः सम्भारो यस्य सोऽयम-
ल्पसम्भारः । तस्यैवातिशयस्तमप्रत्ययार्थः । उवै,—इति निपातो ।
यद्युवा,—इति निपातसमुदायो यद्यर्थः,—इति केचित् । यदि
अत्यल्पद्रव्यवान् स्यात्, अपि तदापि पशुनैव कुर्यादष्टकायागम् ।
पशुरपि जाग एव स्यात् । कस्यात् ? । “अनादेशे पशु

आह्वानः”—इति गृह्यान्तरवचनात् । “आगपचे चरावपि”—
इति च सिङ्गात् । एवकारकरणं पूर्वोक्तकृतविधिनियमार्थम् ।
तेन, अत्रापि कल्पे सर्व्व एव पूर्व्वोक्तो होमः स्यात् ॥०॥१८॥०॥
आगपचेऽप्यसम्भवे कथं कर्त्तव्यम् ? । तदुच्यते,—

अपि वा स्थालीपाकं कुर्व्वीत ॥ १९ ॥

अजुरचरार्थः । स खल्वयं स्थालीपाक आदनचरोः परस्तान्मांस-
चरस्थाने सवत्सायास्तरुण्या गोः पयसि अपथितव्यः । तथा
चोक्तम् ।

“स्थालीपाकं पशोः स्थाने कुर्याद् यद्यानुकल्पिकम् ।

अपथेत्तं सवत्सायास्तरुण्या गोः पयस्यम्” ।

इति । पशोःस्थाने,—इति करणात् पशुकार्य्यकारित्वमस्यावगम्यते ।
तेन, अत्राप्यष्टर्चेन होमः स्यात् । एवञ्च, पशुपचे यावन्ति पशो-
रवदानानि प्रस्तरे क्रियन्ते, स्थालीपाकपचेऽपि तावतः पायसान्
पिण्डान् तत्र कुर्व्वीत । तथा चोक्तम् ।

“चरितार्था श्रुतिः कार्य्या यस्मादप्यनुकल्पशः ।

अतोऽष्टर्चेन होमः स्यात् आगपचे चरावपि ।

अवदानानि यावन्ति क्रियन्ते प्रस्तरे पशोः ।

अतः पायसान् पिण्डान् पशुभावेऽपि कारयेत्” ।

इति । ननु, अपि वा स्थालीपाकेन,—इति वक्तव्ये किमर्थं प्रकृत-
विभक्ततिक्रमः क्रियते ? । कस्यचित् कर्त्तव्योऽतिक्रमश्चकार्थ-
मित्याह । कथं नाम ? । अष्टर्चे होमवत्, पशुभावेऽप्यविलोपादौ

वपाहोमोऽपि स्थालीपाकेनैव स्यात् । अतो वपाहोमस्य निवृत्तिप्र-
ज्ञापनार्थं प्रकृतविभक्त्यतिक्रमः क्रियते,—इति । अत एव, परिशिष्ट-
कारेणाप्यवदानसङ्ख्यैव पायसपिण्डकरणमुपदिष्टम् ॥०॥१८॥०॥

अपि वा गोर्ग्रासमाहरेत् ॥ २० ॥

अपि वा अथ वा,—स्थालीपाकस्याप्यसम्भवे, गोः,—अविशेषणोप-
देशात् आत्मीयस्य परकीयस्य वा कस्यचिदनडुहः, यासमाहरे-
द्दद्यात् । तावताप्यष्टकाकर्म्म कृतं भवतीत्यभिप्रायः । तथा च
गृह्यान्तरम् । “अप्यनडुहो यवसमाहरेत्”—इति । केचिदत्र
गोशब्दस्य स्त्रीगवीपरत्वं वर्णयन्ति । यस्यते,—इति यासस्तृण-
यवसादिः । स च यावता गोर्दिवसाहारः सम्पद्यते, तावान्
दातुमुचितः । कस्मात् ? ।

“यतः कुतश्चित् सम्प्राप्य गोभ्यो वाऽपि गवाङ्गिकम् ।

अभावे प्रीणयन्नस्मान् अङ्गायुक्तः प्रदास्यति” ।

इति आङ्गकरणाशक्तस्य तथा दर्शनात् ॥०॥ २० ॥०॥

अपि वाऽरण्ये कक्षमुपधाय ब्रूयादेषा मेऽष्टकेति ॥

॥ २१ ॥

अपि वा, गो र्ग्रासाहरणस्याप्यसम्भवे,—इत्येतत् । अरण्ये, कक्षं
बाहुमूलकोटरप्रदेशं, उपधाय,—(उप हीनार्थे) हीनाधानं
कृत्वा,—कक्षतिरोधानमपनीय ऊर्ध्वबाहुर्भूत्वा,—इति यावत् ।
एषा मेऽष्टका,—इत्येतं मन्त्रं ब्रूयात् कथयेत् । तथा च, आङ्गा-
युक्तौ गवाङ्गिकप्रदानस्याप्यसम्भवे पुराणस्मरणम् ।

“सर्वाभावे वनं गत्वा कचमूलप्रदर्शकः ।
 सूर्यादिलोकपालानामिदमुच्चैः पठिष्यति ।
 न मेऽस्ति वित्तं न धनं न चान्यत्
 आद्वेपयुक्तं, स्वपितृव्रतोऽस्मि ।
 दृष्यन्तु भक्त्या पितरो, मयैतौ
 भुजौ हतौ वर्त्मनि मारुतस्य” ।

इति । तस्मादचायेतत्परतया वर्णना शक्यते कर्तुम् । दृष्टपरि-
 कल्पनाया न्याय्यत्वात् ।

एवं वा—

अरण्ये, कचं दणसङ्घमुपधाय,—अग्निना सन्धुक्ष्य, एषा मेऽष्टकेति
 ब्रूयात् । तथा च गृह्यान्तरम् । “अग्निना वा कचमुपोषेत्”—
 इति ॥०॥ २१ ॥०॥

न त्वेव न कुर्वीत न त्वेव न कुर्वीत ॥ २२ ॥

नैवाष्टकां न कुर्वीतेति मञ्जुदयेनावश्यं करणमुपदिशति । न वक्तव्यं
 तर्हि ? अवश्यं करणस्य पूर्वमेव सिद्धत्वात् । उच्यते । मुख्यक-
 ष्यानुकल्पभेदात्तावदच पञ्चपलाः सूचिताः । शास्त्रान्तरेऽपि यानि
 पञ्चान्तराण्युक्तानि,—“अपि वा अनूचानेभ्य उदकुम्भमादरेत्”—
 इत्येवमादीनि, तानि वा कुर्यात्, न त्वेव न कुर्वीत,—इत्येतदर्थ-
 मिदमुच्यते । तुल्यः स्खालोपाकपक्षेऽप्यन्वष्टक्यस्यावश्यकरणप्रज्ञा-
 पनार्थः । इतरथा, पञ्चभावेन मांसाभावादस्य होपः स्यात् । मत्त-
 माष्टका संश्रपितपशुमांसेनावष्टक्यविधानात् । तथा चेत्तम् ।

“आदगव्यञ्जगार्थन्तु पश्वभावेऽपि पायसम् ।

सद्रवं अपथेदेतदन्वष्टक्येऽपि कर्माणि” ।

इति । दिव्यचनमादरार्थं, मध्यमाष्टकाकर्षणः परिसमाप्त्यर्थं, वीप्सया सर्वास्वेवाष्टकास्तु यथासम्भवमनुकल्पप्राप्त्यर्थं च । इदमिदानीं चिन्तयते । किमेतेऽष्टकादयः पाकयज्ञाः स्रक्तत्कर्त्तव्याः ? उत प्रत्यब्दम् ?—इति । तत्र, केचित् स्रक्तदमीषां करणम्—इच्छन्ति । कस्मात् ? । एतेषां पुरुषसंस्कारत्वात्, स्रक्तत्कृतेनैव च कर्माणां पुरुषसंस्कारस्य वृत्तत्वात्, पुनः करणे हेतो-रभावात्,—इति । अन्ये लाङ्गः,—

“तस्मादुत्सृज्य कौन्तेय ! गोवृषान् प्रति वत्सरम्” ।

इति पौराणिक-लिङ्गदर्शनात् आवृत्तिरेवामीषाम् । न च पुरुषसंस्कारस्य वृत्तत्वात् किमर्थमावृत्तिरिति वाच्यम् । पुरुषसंस्कारस्य वृत्तत्वेऽपि प्रत्यवायपरिहारार्थमावृत्तेर्युक्तत्वात्,—इति । वयन्तु पश्यामः । स्रक्तदवश्यमेव करणं, आवृत्तौ तु नात्यन्तं नियमः । ततश्च, आवृत्तावभ्युदयः, अनावृत्तावपि न प्रत्यवायः । तथा चोक्तम् ।

“स्रक्तदप्यष्टकादीनि कुर्यात् कर्माणि यो द्विजः ।

स पंक्तिपावनो भूत्वा लोकान् प्रैति घृतश्रुतः ।

इति । अत्र खल्वपिशब्दादावृत्तिरपि अवगम्यते ॥०॥ २९ ॥०॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीयन्त्रकान्तर्कालङ्कारस्य कृतौ गोभिलीयगृह्यसूत्रभाष्ये
चतुर्थप्रपाठकस्य प्रथमा काण्डिका समाप्ता ॥०॥

गोभिलीय-सूत्रसूत्रे

चतुर्थप्रपाठके द्वितीया काण्डिका ।

अस्ततोऽन्वष्टक्यम् ॥ १ ॥

ततस्तस्मादनन्तरोपदिष्टान्मांसाष्टकाकर्माणः, अः अनागतेऽङ्गि,—
नवम्यामित्यर्थः । एवमेके । अष्टकाकर्मादिनात् परदिग एव, न
नवम्या नियमः । एवमपरे । अन्वष्टक्यं कर्त्तव्यमिति वाक्यशेषः ।
अष्टकायाः पञ्चाङ्गवतीत्यन्वष्टका, तत्र साधु अन्वष्टक्यमिति कर्मणो
नामधेयम् । कश्चित् सर्वत्रैवान्वष्टक्यं मन्यमानः सूत्रे ततः
ब्रह्मस्य वीष्णां कृत्वा व्याचष्टे,—ततस्ततः अन्वष्टक्यम्,—इति ।
तदसङ्गतम् । मांसाष्टकाकर्माण एवानन्तरत्वात् । वीष्णाया अश्रुत-
त्वाच्च । सर्वत्रान्वष्टक्यपक्षस्याचार्यसम्मतत्वाभावाच्च । तदिदमध-
क्षादेवास्माभिरभिहितं,—“तथा गौतमवार्कखण्डौ”—इत्यत्र ।
अथैवं ततः,—इत्यनर्थकम्, अधिकारादेव मांसाष्टकाकर्माणो
लाभात् । नियमार्थं तर्हि । किं नियम्यते ? तस्मान्मांसाष्ट-
काकर्माण एव नान्यस्मादित्येतन्नियम्यते । किमर्थं पुनर्नियम्यते ?
अधिकाराद्वा-निरासार्थमित्याह । कापुनरत्राधिकाराद्वा ?
उच्यते । अन्वष्टक्यम्,—इति समाख्याबलात् सर्वस्वेवाष्टकासु
अन्वष्टक्यं कदाचिदापातेन प्रतिभायात् कश्चित् । सेवमधिका-
ब्रह्मा ॥०॥ १ ॥०॥

अपरश्चो वा ॥ २ ॥

अपरश्चः,—एकान्तरिते अहनि वा अन्वष्टक्यम् कर्त्तव्यम् । तिथि-
वृद्धि पक्षेऽयं विकल्पः,—इति नवम्यामन्वष्टक्यवादिनः । दिन-
वादिनस्वाङ्गः,—अशक्तावयं विकल्पः,—इति ॥०॥ २ ॥०॥
अथेदानीम् अन्वष्टक्यं कर्म विवक्षुराह,—

दक्षिणपूर्व्येऽष्टमदेशे परिवारयन्ति ॥ ३ ॥

वेष्मनो दक्षिणपूर्व्ये अष्टमदेशे उभयदिगष्टमभागे,—आग्नेय्यामि-
त्येतत् । परिवारयन्ति, सर्वतोभावेनाच्छादयन्ति कटादिभिः
किञ्चित् स्थानम् । बज्रवचनादनियतः कर्त्ता ॥०॥ ३ ॥०॥
कथं परिवारयन्ति ? । उच्यते,—

तथाऽऽयतम् ॥ ४ ॥

तथेति दक्षिणपूर्व्याष्टमदेशोभण्यते । दक्षिणपूर्व्याष्टमदेशायतं
यथा भवति, तथा परिवारयन्ति । आयतमायामोदैर्घ्यमित्यन-
र्थोक्तम् ॥०॥ ४ ॥०॥

तथामुखैः कृत्यम् ॥ ५ ॥

यद्वक्ष्यमाणं कर्म, तत् तथामुखैः दक्षिणपूर्व्याष्टमदेशाभिमुखैः
कृत्यं करणीयम् । साधवार्थमत्रैतत् सूत्रितम् । अन्यत्र सूत्रे
हि दक्षिणपूर्व्याष्टमदेशमुखैरिति सूत्रयितव्यं भवति ॥०॥ ५ ॥०॥
किञ्चित्परिमितं स्थानं परिवारयन्ति ? । उच्यते,—

चतुरवराद्यान् प्रक्रमान् ॥ ६ ॥

चत्वारोऽवराद्याः निरुद्धा येषां, तान् चतुरवराद्यान् प्रक्रमान् परिवारयन्ति । तदस्यातिक्रान्ततरेण सूत्रेण संबन्धो बोद्धव्यः । प्रक्रमः श्रवणाकर्षण्येव व्याख्यातः । एतदुक्तं भवति । सर्व्वनिरुद्धोऽयं पक्षः,—यच्चतुर्णां प्रक्रमाणां परिवारणम्,—इति । इच्छया पुनरधिकमपि परिवारयन्ति ॥०॥ ६ ॥०॥

तस्य खलु परिवृतस्य,—

पश्चादुपसञ्चारः ॥ ७ ॥

पश्चात् पश्चिमदिशि उपसञ्चारः कर्त्तव्यः । उपसञ्चरत्यनेनेत्युपसञ्चारो ङारमुच्यते ॥०॥ ७ ॥०॥

उत्तरार्द्धे परिवृतस्य लक्षणं कृत्वाऽग्निं प्रणयन्ति
॥ ८ ॥

परिवृतस्य स्थानस्योत्तरार्द्धे पूर्व्वोक्तं लक्षणमंशकं कर्म कृत्वा अग्निं प्रणयन्ति । बहुवचनात् कर्त्तुरनियमः । एवञ्चात्र यावदुक्तं त्वाद्वह्नासनादीनां निवृत्तिरवगम्यते । तथाच गृह्यासंग्रहः ।

“एकस्मिन् पिष्टयज्ञे च ब्रह्माणं नोपकल्पयेत् ।

सायं प्रातश्च होमेषु तथैव बलिकर्म्मसु” ।

इति । इदमिदानीं सन्दिह्यते । किमेतदग्निप्रणयनं उपवीतिना प्राङ्मुखेन करणीयम्, उत प्राचीनावीतिना दक्षिणपूर्व्वाष्टमदिङ्मुखेन ?—इति । उपवीतिना प्राङ्मुखेन,—इति ब्रूमः । कस्मात् ? ।

“लक्षणादेषा सर्व्वच” —इति सर्व्वचग्रहणेन व्याप्यवगमात् ।
 इह च, लक्षणं कृत्वा,—इति वचनस्यैवमर्थत्वात् । अन्यथा खल्व-
 ग्निप्रणयने लक्षणं प्राप्तमेवेति पुनर्व्वचनमनर्थकमेव स्यात् ।
 तस्मात्, लक्षणे रेखानां प्राग्गतत्वानुरोधात् तत्र प्राङ्मुखकरणा-
 वधारणाच्च, अत्रापि प्राङ्मुख एव कुर्यादित्यवगच्छामः । एवञ्च,
 यथा अन्यत्रलक्षणमुपवीतिना क्रियते, तथा अत्राप्यस्मिन् कर्म-
 ण्युपवीतिनैव भवितव्यम् । उपरिष्ठात् खल्वाचार्य्यः,—“अत उद्धं
 प्राचीनावीतिना” —इति कुर्व्वन्, अधस्तात् किञ्चित् कर्म प्राची-
 नावीतिना, किञ्चिदुपवीतिना, किञ्चिच्चोभयथैव कर्त्तव्यमित्यु-
 पदिशति । एतच्चोपरिष्ठादेव व्याख्यास्यामः । अतएव कर्मप्रदीपः ।

“दक्षिणं पातयेज्जानु देवान् परिचरन् सदा ।

पातयेदितरज्जानु पितृन् परिचरन्नपि” ।

इति स्मरति । तदिदं वचनम्,—पितृकर्मन्तःपात्यपि देवपरि-
 चरणं दक्षिणजानुपातेन एवं दैवकर्मन्तर्गतमपि पितृपरिचरणं
 इतरज्जानुपातेन करणोच्यम्,—इत्याह । कथं ज्ञायते ? । सदा
 शब्दस्यैवमर्थत्वात् । एवञ्च, उपवीतिनादावपि तथैव वर्णयितु-
 मुचितम् । कस्मात् ? । कारणस्याविशेषात् । अग्निं किल देवमा-
 चक्षते नैरुक्ताः ॥०॥ ८ ॥०॥

पश्चादग्नेरुलूखलं दृष्ट्वित्वा सकृत् संगृहीतं ब्रौहि-
 मुष्टिमवहन्ति सव्योत्तराभ्यां पाणिभ्याम् ॥ ९ ॥

उत्तरशब्द उपरितनवचनः । सव्यः पाणिरुत्तरो दक्षिणस्याधरो

यथोः पाण्डोः, ताविमो सव्योत्तरौ, ताभ्यां सव्योत्तराभ्यां
पाणिभ्यां मुषलेनावहन्ति । उक्तार्थमन्यत् । सङ्कत् संगृहीतमिति
वचनात् अनुनिर्व्वापयोरत्र निवृत्तिमिच्छन्ति । ब्रीह्यहणं
हविरन्तरप्रतिषेधार्थम् । यद्यप्यत्र सङ्कत्संगृहीतस्य मुष्टिमात्रस्य
ग्रहणम् अवगम्यते, तथापि तथा गृहीयात् यथा होमस्य
पिण्डानाञ्चाभिनिर्वृत्तिः स्यात् । कुतः ? । अदमर्थान्द्रहणस्य ।
अतएवाचार्यपुत्रेण,—

“चतुर्मुष्टिश्चरुः कार्यश्चतुर्णामुत्तरोऽपि वा” ।

इति सामान्यत एवोपदिष्टम् । तदिदं हविर्निर्व्वपनादिकं प्राची-
नावीतो दक्षिणपूर्वाष्टमदिङ्मुखः कुर्यात् । कुतः ? । पित्र्यत्वात् ।
कस्मात् पुनः कारणात् सत्यपि देवतानां साधारण्ये पित्र्यत्वमेव
हविषः कथ्यते ? । प्राधान्यादित्याह । पितृणां स्वत्वत्र कर्मणि
प्राधान्यमवगम्यते । तस्मात् पित्र्यमिदं भवितुमर्हति । प्रधानवशाद्धि
नियमो वर्णयितुमुचितः । कुतः पुनरत्र पितृणामेव प्राधान्यमव-
गम्यते न देवतानामपि ? । तथा मुखैः कृत्यमिति वचनात्—इति
ब्रूमः । अपिच । हविषः सङ्कद्ग्रहणात्, सव्योत्तराभ्यां पाणिभ्याम-
वहननात्, सङ्कत् फलीकरणात्, यथा मांसाभिघाराः पिण्डा
भवन्ति तथा मांसच्छेदनात्, प्रसव्यमुदायवनात्, दक्षिणस्यामु-
दासनात्,—इत्येवमादिभिरुपदेशशतैः पितृणामेवात्र प्राधान्यम-
वगम्यते । मनुरपि स्मरति ।

“देवकार्यात् द्विजातीनां पितृकार्यं विशिष्यते ।

दैवं हि पितृकार्याणां पूर्व्वमाप्यायनं स्मृतम्” ।

इति । तस्मात् पितृणामेव प्राधान्यम् । एतच्चोपरिष्ठान्तत्र तत्र
स्फुटीभविव्यति ।

इदमिदानीं सन्दिह्यते । किमत्र पित्र्यत्वात् पितृभ्यस्त्वा जुष्टं
निर्व्वपामि,—इति मन्त्रेण निर्व्वपणम्, आहोस्वित् यावदुक्तत्वाद-
मन्त्रकम्, उताहो आचार्य्यपुत्रपरिभाषाबलात् व्याहृतिचित्त-
येन ?—इति । पितृभ्य स्त्वा जुष्टं निर्व्वपामि,—इति मन्त्रेण,—इति
ब्रूमः । कस्मात् ? । प्रकृतौ तथा दर्शनात् । लिङ्गाच्च । अग्नीकरण-
होम-विचारस्रोक्ते खल्वेतस्यार्थस्य लिङ्गमुपलभ्यते । तथाच कर्ष्य-
प्रदीपः ।

“अपसञ्चेन वा कार्य्या दक्षिणाभिमुखेन तु ।

निरूप्य हविरन्यस्मा अन्यस्मै नहि ह्वयेत” ।

इति । एतस्मात् लिङ्गात् मन्त्रवद्ग्रहणमवगम्यते । पित्र्यं
निर्व्वपः खल्वस्य हविषः हेतुतयोपन्यस्यते । तच्चैवं सति आञ्ज-
स्थानोपपद्यते । तथाच पुराणस्मरणम् ।

“अग्निमान् निर्व्वपेत् पित्र्यं चरुं वा शस्यमुष्टिभिः ।

पितृभ्यो निर्व्वपामीति सव्यं दक्षिणेतान्यसेत्” ।

इति ॥ ० ॥ ६ ॥ ० ॥

यदा वितुषाः स्युः ॥ १० ॥

यदा यस्मिन् काले वितुषाः विगततुषाः स्युर्भवेयुः ॥ ० ॥

१० ॥ ० ॥

तदा,—

सकृदेव सुफलीकृतान् कुर्वीत ॥ ११ ॥

सकृदेवावारमेव, सुफलीकृतान्—सुशब्दः शोभनवचनः, शोभनं यथा भवति तथा फलीकृतान् निष्पन्नोक्तान् तण्डुलान् कुर्वीत पूर्वमेव खल्ववघातेन तण्डुला निष्पन्नाः। इदानीन्तु शोभनं निष्पन्नीकरणमुपदिश्यते। तेन प्रच्छेदनमिदानीं कुर्वीत ॥०॥ ११ ॥०॥

अथामुष्माच्च सकृदो मांसपेशीमवकृत्य नवायाः सूनायामणुशब्देदयेत् ॥ १२ ॥

अथ शब्द आनन्तर्यार्थः। अथ, तण्डुलप्रचालनानन्तरम्। प्रचालनञ्च सकृदेव स्यात् हविषः पित्र्यत्वात्। व्यवहितस्यापि बुद्ध्या सन्निकृत्य अमुष्मादित्यनेन परामर्शः। अथ शब्दः पूर्वप्रकृतार्थावा। अमुष्मात् पूर्वप्रकृतात् मांसाष्टकायां निहितात् सकृदः, चशब्दात् क्लोत्रश्च, मांसपेशीं,—मांसपेशीं प्रसिद्धा, तां अवकृत्य अवच्छिद्य, नवायां सूनायां,—सूना नाम काष्ठमयः पात्रविशेषः, तस्यां सूनायां अणुशः सूक्ष्मं सूक्ष्मं कृत्वा क्लेदयेत् ॥०॥ १२ ॥०॥ कथं क्लेदयेत्?। उच्यते,—

यथा मांसाभिधाराः पिण्डा भविष्यन्तीति ॥ १३ ॥

यथा येन प्रकारेण मांसाभिधाराः मांसव्यञ्जनाः पिण्डा भविष्यन्ति, इति तथा क्लेदयेत् ॥०॥ १३ ॥०॥

तस्मिन्नेवाग्नौ अपयत्योदनचरुञ्च मांसचरुञ्च
पृथङ्मेक्षणाभ्यां प्रसव्यमुदायुवन् ॥ १४ ॥

प्रसव्यं अप्रदक्षिणम् । कृतभाष्यमन्यत् । अत्रापि, मांसाभावे
पायसः स्यात् । तदिदमुक्तमस्माभिरधस्तादेव, “ओदनव्यञ्जना-
र्थन्तु”—इत्यादिना ॥०॥ १४ ॥०॥

शृतावभिघार्य दक्षिणोद्वास्य न प्रत्यभिघारयेत्
॥ १५ ॥

दक्षिणा दक्षिणस्याम् । गतमन्यत् ॥०॥ १५ ॥०॥

दक्षिणार्द्धे परिवृतस्य तिस्रः कर्षूः खानयेत् पूर्व्वी-
पक्रमाः ॥ १६ ॥

परिवृतस्य स्थानस्य दक्षिणार्द्धे दक्षिणांशे, तिस्रः त्रिसंख्याका
कर्षूः केनचित् खानयेत् । अन्यस्य पुनरसम्भवे स्वयमपि खनेत् ।
कर्षूर्नाम अवटो गत्तं इत्यनर्थान्तरम् । कथम्भूताः ? । पूर्व्वीप-
क्रमाः । पूर्व्वस्थां दिशुपक्रमो यासां ताः, तथाविधाः—इत्यर्थः ।
तथाच, पूर्व्वस्थां दिशुपक्रम्य पश्चिमायां दिशि खननं समापनीयम् ।
पिञ्चत्वात् प्रसव्यखननमित्यभिप्रायः । अथवा । उपक्रम्यते,—
इत्युपक्रमः । पूर्व्वकर्षूरुपक्रमो यासां कर्षूर्णां, ताः तथोक्ताः ।
तथाभूताः खानयेत् । का पुनः पूर्व्वी ? । या खत्वात्मनः
पुरतः क्रियते । एतदुक्तं भवति । प्रथमतः पूर्व्वीं कर्षूं खानयेत्
ततो मध्यमां, तत उत्तमाम्,—इति । तथा चोक्तम् ।

“पुरतो याऽऽत्मनः कर्षूः सा पूर्वा परिकीर्त्यते ।

मध्यमा दक्षिणेनास्यास्तदक्षिणत उत्तमा” ।

इति । तथाच, इमाः कर्षूः दक्षिणसंख्या भवन्ति । खननञ्चा-
मूर्षा शङ्कुना करणीयम् । स च,—

“शङ्कुश्च खादिरः प्रोक्तो रजतेन विभूषितः ।

शङ्कुः सैवोपवेशश्च द्वादशाङ्गुल इत्यते” ।

इति कर्मप्रदीपोक्तलक्षणः ॥०॥ १६ ॥०॥

कीदृशीः कर्षूः खनयेत् ? । उच्यते,—

प्रादेशायामाश्चतुरङ्गुलपृथ्वीस्तथाऽवखाताः ॥ १७ ॥

प्रादेशायामाः प्रादेशदीर्घाः । पृथुशब्दो धर्मवचनः । चतुरङ्गुलं
पृथु यासां, ताः चतुरङ्गुलपृथ्वीः । पृथु पृथुलं परिणहः,—
इत्येतत् । तथा चतुरङ्गुलं अवखातं यासां, ताः तथाऽवखाताः ।
विशेषमाह कर्मप्रदीपः ।

“वाय्वग्निदिङ्मुखान्तास्ताः कार्य्याः सार्द्धाङ्गुलान्तराः ।

तीक्ष्णाया यवमध्याश्च मध्ये नावद्वोत्किरेत्” ।

इति ॥०॥ १७ ॥०॥

पूर्वस्याः कर्षाः पुरस्तात्तद्वर्णं दृष्ट्वाऽग्निं प्रणयन्ति

॥ १८ ॥

अचरत्तरार्थः । अत्रापि, लक्षणग्रहणस्य पूर्वोक्तमेव प्रयोजनं
बोद्धव्यम् । वज्रवचनात् कर्तुरनियमः ॥०॥ १८ ॥०॥

कश्चिदत्र विशेषमाह,—

अपरेण कर्षूः पर्याहृत्य लक्षणे निदध्यात् ॥ १८ ॥

अपरया अदूरवर्त्तिन्या दिशा,—इत्यर्थे एणप् प्रत्ययान्तोऽयमप-
रेणशब्दः । तद्योगात् कर्षूरिति द्वितीया । तथाच, अयमर्थः ।
कर्षूणामदूरवर्त्तिन्या पश्चिमया दिशा, अग्निं पर्याहृत्य सर्वतो-
भावेनाहृत्य लक्षणे निदध्यात् ॥०॥ १८ ॥०॥

सकृदाच्छिन्नं दर्भमुष्टिस्तृणोति ॥ २० ॥

आच्छिन्नं आ सम्यक्,—उपमूले छिन्नं दर्भमुष्टिं, सकृदेकवारं
तृणोति,—“पश्चाद्वाऽऽस्तोर्य”—इत्युक्त्या रीत्या; प्रकृतस्याग्ने-
स्तुर्द्विषु । अत्र, आच्छिन्नमिति वचनस्यार्थवत्त्वादुपमूलसूनत्वा-
वगमात् तस्य च पित्रर्थत्वात् प्राचीनावोतिनैतत् कर्त्तव्यम्,—इत्य-
वगम्यते ॥०॥ २० ॥०॥

कर्षूश्च ॥ २१ ॥

स्तृणोति,—इत्यनवर्त्तते ॥०॥ २१ ॥०॥

किमनियमेन ? । न । कथन्तर्हि ?—

पूर्वोपक्रमाः ॥ २२ ॥

व्याख्यातोऽचरार्थः । अत्र किञ्चिदक्तव्यमस्ति । कर्षूणां स्तरणं
खल्विदं दक्षिणपूर्व्याष्टमदिगयैः कुम्भैः दक्षिणान्तादारभ्यकरणायम् ।
तदाह कर्मप्रदीपः ।

“अग्न्याश्रयैः कुम्भैः कार्यं कर्षूणां स्तरणं घनैः ।

दक्षिणान्तान्दयैस्तु पिष्टयज्ञे परिसरेत्” ।

इति । इदमिदानीं सन्दिह्यते । किमभितः कर्षूणां स्तरणं कर्त्तव्यम् ? आहोस्त्रिगन्धतः ?—इति । अग्निवदभितः,—इति ब्रूमः । कुतः ? । अग्निस्तरणसमभिव्याहारेणोपदेशात्तथावगतेः । अग्नेः खल्वभित एव स्तरणमिति तावन्निर्व्विवादम् । तत् मामान्यात् कर्षूणामपि तथैव स्तरणमित्ययमर्थः । आक्रमणच्छति इदयम् । आगच्छति चेत्, न युज्यते विनाकारणं मुत्सृष्टम् । लेखाकरणोपपत्तेश्च । कर्षूणां मध्यतः किल लेखाकरणं व्याख्यास्यामः । तदुपपत्तये च अभितः कर्षूणां स्तरणमिति प्रति पद्यामहे । न खलु कुत्रैः स्तृतानां कर्षूणां मध्यतो लेखा कर्त्तुं शक्यते । अपरे पुनरेतद्विद्वांसो भाषन्ते,—स्तरणमिदं कर्षूणां मध्यतः करणीयम्,—इति ॥०॥ २२ ॥०॥

पश्चात् कर्षूणाः स्वस्तरमास्तारयेत् ॥ २३ ॥

व्याख्यातप्रायमेतत् ॥०॥ २३ ॥०॥

केन ?—

दक्षिणाग्रैः कुशैः ॥ २४ ॥

अव्यर्थं सूत्रम् ॥०॥ २४ ॥०॥

कीदृशं स्वस्तरमास्तारयेत् ?—

दक्षिणाग्रवणम् ॥ २५ ॥

इदमपि व्याख्यातप्रायमेव ॥०॥ २५ ॥०॥

वृषीञ्चोपदध्यात् ॥ २६ ॥

वृषी नाम काष्ठमयो द्वादशाङ्गुलपरिमित आसनविशेषः, उपवेश-
श्चाख्यायते । ताञ्च उपदध्यात् स्थापयेत् । चशब्दः खस्तरेण
सम्बन्धकरणार्थः । तेन, खस्तरोपरि वृष्या उपधानम्,—इति
केचित् । चशब्दात् उपशब्दाच्च खस्तरस्योप समोपे वृषीं दध्यात् ।
अतएव परतः खस्तरोपरि द्रव्याणामासादनं सूत्रयिष्यते । अस्या
अपि खस्तरोपर्येवासादने इदमपि तत्रैवास्मिन्नयिष्यत्, अत्रैव वा
स्यष्टार्थं 'तत्र' ग्रहणमकरिष्यदाचार्यः । तदकरणादवगच्छामः,—
नास्याः खस्तरोपर्यासादनम्,—इति । एवमपरे । तदत्र भवन्तो
भूमिदेवाः प्रमाणम् । उपदध्यादिति वचनादुपधानमेवास्याः
कर्त्तव्यमदृष्टार्थं, न पुनरुपवेशनार्थं तदामादनमिति नारायणो-
पाध्यायप्रभृतयः ॥०॥ २६ ॥०॥

तचास्मा आहरन्त्येकैकशः सव्यं बाहुमनु ॥ २७ ॥

तत्र,—इत्यतिक्रान्तस्य खस्तस्य परामर्शा न वृष्याः । कथं
ज्ञायते ? । “खस्तरे सर्वमासाद्य”—इति परिशिष्टकारवचनात् ।
तत्र खस्तरे वक्ष्यमाणानि द्रव्याण्येकैकशः आहरन्ति । कथमाह-
रन्ति ? । अस्मै सव्यं बाहुमनु । अस्मै,—इत्यत्र “षष्ठ्यर्थे चतुर्थी
वक्तव्या”—इति वचनात् षष्ठ्यर्थे चतुर्थी । अस्य यजमानस्य सव्यं
बाहुं अनु लक्ष्मीकृत्य,—अप्रादक्षिण्येनेत्यर्थः । अथवा । अस्मै,—
इति तादर्थ्ये चतुर्थी । अस्मै यजमानाय, अन्ये शिष्याय आह-

रन्ति । समान मन्यत् । अन्यस्य पुनरसम्भवे स्वयमेवाहरेत् ॥०॥

२७ ॥०॥

कानि पुनस्तानि द्रव्याणि ? । उच्यते,—

चरुस्थाल्यौ मेक्षणे कः सं दूर्वीमुदकमिति ॥ २८ ॥

आदनचरुमांसचरुसहिते पूर्वोक्ते चरुस्थाल्यौ आहरन्ति । एव-
मुत्तरत्रापि । इतिकार-करणात् अन्येषामणुक्तेष्वन पिञ्जली यव
तिल पुष्पप्रभृतीनां येषामुपरिष्ठाद्विनियोगः सूत्रयिष्यते, तानि-
चासादयन्ति ॥०॥ २८ ॥०॥

पत्नी वर्हिषि शिलां निधाय स्थगरं पिनष्टि ॥ २९ ॥

स्थगरं चन्दनादिगन्धद्रव्यम् । तथा चोक्तम् ।

“स्थगरं सुरभि ज्ञेयं चन्दनादि विलेपनम्” ।

इति । स्पष्ट मन्यत् ॥०॥ २९ ॥०॥

तस्याञ्चैवाञ्जनं निघृष्य तिस्रो दर्भपिञ्जली रञ्जयति
सव्यन्तराः ॥ ३० ॥

तस्यामेव शिलायाम्,—एव शब्दाद्वर्हिषि निहितायां, चशब्दात्
प्रकृता पत्नी, अञ्जनं निघृष्य विशेषेण घर्षयित्वा । निघर्षणे-
पदेशात् अञ्जनपदेन सौवोराञ्जनमभिप्रेतमित्यवमन्शमः ।

कृतः ? । इतरस्य घर्षणानुपपत्तेः । तथा चोक्तम् ।

“सौवोराञ्जनमित्युक्तं पिञ्जलीनां यदञ्जनम्” ।

इति । तेनैवाञ्चनेन तिस्रः त्रिसंख्याकाः, दर्भपिञ्जलीः पूर्वोक्त-
लक्षणाः, अञ्जयति घञयति पत्नी । किं यथेच्छम् ? । न ।
कथन्तर्हि ? । सव्यन्तराः । विशेषेणान्तरमवकाशोव्यन्तरं तत्
सहिताः सव्यन्तराः । आविच्छलाकावदिति यावत् । अथवा ।
सव्यग्रश्चो नानावचनः । तेन, नानाऽन्तराः,—इति पूर्वोक्त
एवार्थः ॥०॥ ३० ॥०॥

तैलञ्चोपकल्पयेत् ॥ ३१ ॥

चञ्चब्दात् स्वर एव । तदस्यातिक्रान्तेन स्वसूत्रेण सम्बन्धो
बोद्धव्यः ॥०॥ ३१ ॥०॥

सौमदशाञ्च ॥ ३२ ॥

अतशीस्त्रदशाञ्च स्वर एवोपकल्पयेत् ॥०॥ ३२ ॥०॥

शुचौ देशे ब्राह्मणाननिन्द्यानयुग्मानुदङ्मुखानुपवेश्य
॥ ३३ ॥

शुचौ पवित्रे, देशे—गोमयेनोपलेपिते । कथं ज्ञायते ? ।

“शुचिं देशं विविक्तञ्च गोमयेनोपलेपयेत्” ।

इति मनु स्मरणात् । ब्राह्मणान् ब्राह्मणग्रहणात् क्षत्रियादिप्रति-
षेधः । अनिन्द्यान्,—निन्द्याः निन्दार्थाः, ते न भवन्तीत्यनिन्द्याः,
तान् अनिन्द्यान् । अयुग्मान् विषम संख्याकान्,—बहुवचनात्
त्रिप्रभृतीन्, उदङ्मुखान् उपवेश्य । उपवेशनञ्चामीषां कर्षूणां
दक्षिणतः स्यात् । एवं खल्वयतो ब्राह्मणानां कर्षुपिण्डा भवन्ति ।

इदमिदानीं मन्दिस्यते । किमत्र वैश्वदेवार्थं ब्राह्मणमुपवेश-
येत्, उत यावदुक्तत्वात्?—इति । तत्र, अविधानादिह वैश्वदेव-
स्यैवाभावः,—इति केचित् । तदसङ्गतम् । कस्मात्? । वैश्वदेव-
पूर्वस्यैव आहुतस्य शास्त्रान्तरे विधानात् । तथाच मनुः ।

“तेषामारचभूतन्तु देवं पूर्वं नियोजयेत् ।

रचांसि हि विलुप्यन्ति आहुमारचवर्जितम्” ।

इति । “स्नातान् शुचोनाचान्तान् प्राङ्मुखानुपवेश्य देवे युग्मान-
युग्मान् यथाशक्ति पित्र्ये”—इति, “देवपूर्वं आहुं कुर्वीत”—
इति चास्यदीये आहुकल्पे । तस्मात्,—वैश्वदेवार्थं युग्मान्
ब्राह्मणान् प्राङ्मुखानुपवेश्य ततः पितृब्राह्मणानुपवेशयेत्,—इति
सिद्धान्तः । तथाच कर्मप्रदीपः ।

“स्वस्तरे सर्वमासाद्य यथावदुपयुज्यते ।

दैवपूर्वन्ततः आहुमत्वरः शुचिरारभेत्” ।

इति । किमर्थं तर्हि वैश्वदेवस्यासूत्रणम्? । उच्यते । प्रधानस्य
पितृयज्ञस्य सूत्रणे तदङ्गं वैश्वदेवमसूत्रितमपि प्राप्यत एवेति मन्य-
मानः खल्वाचार्या नात्र वैश्वदेवं सूत्रयाज्ञकारेति स्मियते ।
अथवा । अनिन्यानित्यनेन ब्राह्मणपरीक्षां सूत्रयन् दैवज्ञाचा-
सूत्रयन् देवे ब्राह्मणपरीक्षायामसम्पत्तिं दर्शयति । तथाच मनुः ।

“ब्राह्मणं न परोचेत देवे कर्मणि धर्मवित् ।

पित्र्ये तु कर्मणि प्राप्ते परोचेत प्रयत्नतः” ।

इति ॥०॥ ३३ ॥०॥

दर्भान् प्रदाय ॥ ३४ ॥

दर्भानासनेषु दत्त्वा । तथा चास्मदीये आहूकल्प-सूत्रम् । “आस-
नेषु दर्भानास्तीर्य”—इति । आदिशब्दोऽत्रलुप्तवत् द्रष्टव्यः । तेन
दर्भानादीनर्घ्यपर्यन्तान् प्रदाय—अर्घ्यपर्यन्तं कर्म कृत्वा,—इत्येतत् ।
तथा च कर्मप्रदीपः ।

“आसनाद्यर्घ्यपर्यन्तं वशिष्ठेन यथोदितम् ।

कृत्वा कर्माद्य पात्रेषु उक्तं दद्यात्तिलोदकम्” ।

इति ॥०॥ ३४ ॥०॥

उदकपूर्वन्तिलोदकं ददाति पितुर्नाम गृहीत्वाऽ
सावेतत्ते तिलोदकं येचात्र त्वा मनु यांश्च त्व मनु
तस्मै ते स्वधेति ॥ ३५ ॥

उदकं पूर्वं यस्य तदुदकपूर्वं तिलोदकं तिलमिश्रमुदकं ददाति ।
एतदुक्तं भवति । प्रथमं केवलमुदकं दत्त्वा ततस्तिलमिश्रमुदकं
ददाति—इति । केन मन्त्रेण ददाति ? असावेतत्ते तिलोदक-
मित्यनेन मन्त्रेण । किं कृत्वा ? असौ—इत्येतस्मिन् स्थाने
सम्बोधनविभक्त्या पितुर्नाम गृहीत्वा उच्चार्य । “नामगृहणवचन-
मेकदेशोत्कीर्त्तनाभिप्रायम् । तेन गोत्रादेरप्युक्तेवः”—इति
वदन्ति । तथा चास्मदीयं स्नानसूत्रपरिशिष्टम् ।

“गोत्रं स्मरान्तं सर्व्वे च गोत्रस्याक्षय्यकर्म्मणि ।

गोत्रस्तु तर्पणे प्रोक्तः कर्त्ता एवं न मुञ्चति ।

सर्व्वे चैव पितः प्रोक्तं पिता तर्पणकर्म्मणि ।

पितुरक्षय्यकाले तु कर्त्ता एवं न मुञ्चति ।

शर्माशर्मादिके कार्ये शर्मा तर्पणकर्माणि ।

शर्माणोऽद्यकाले तु कर्मा एवं न युज्यति” ।

इति । इदञ्च तिलोदकदानं पात्रेष्वेव कर्तव्यं न ब्राह्मणदक्षेभु ।
कस्मात् ? । “पात्रेषु उक्तं दद्यात्तिलोदकम्”—इति वचनात् ।
तिलोदकदानपात्रञ्च—

“आसुरेण तु पात्रेण यस्तु दद्यात्तिलोदकम् ।

पितरस्तस्य नाश्रन्ति दशवर्षाणि पञ्च च ।

कुलालचक्रनिष्पन्न मासुरं मृण्मयं स्मृतम् ।

तदेव हस्तघटितं स्थाव्यादि दैविकं स्मृतम्” ।

इत्युक्तलक्षणं बोद्धव्यम् । आह । किमानन्तर्यात् तिलोदकमेव
मन्त्रेण ददाति, उत केवलोदकमपि?—इति । तिलोदकमेव,—
इति ब्रूमः । कस्मात् ? । आनन्तर्यादेव । तथाच कर्माप्रदीपः ।

“तृष्णीं पृथगपो दद्यान्मन्त्रेण तु तिलोदकम्” ।

इति ॥॥ २५ ॥॥

अप उपस्पृश्यैवमेवेतरयोः ॥ २६ ॥

अप उदकं, उपस्पृश्य स्तृष्ट्वा, एवमेव तृष्णीमुदकदानपूर्वकं मन्त्रेण
तिलोदकदानं, इतरयोः पितामहप्रपितामहयोः, नाम गृहीत्वा
कर्तव्यम् । तिलोदकद नात्र परतो गन्धोदकमपि मन्त्रेण पात्रे-
ष्वेव दद्यात् । तथा चोक्तम् ।

“तृष्णीं पृथगपो दद्यान्मन्त्रेण तु तिलोदकम् ।

गन्धोदकञ्च दातव्यं सन्निकर्षकमेव तु” ।

इति । अत्र च, 'गन्धोदकश्च'—इति चकारं कुर्वन् गन्धोदक-
स्यापि, तिलोदकवत् मन्त्रेण पात्रेषु दानं बोधयति । “अस्मिन्नव-
सरे तिलगन्धोदकैः पात्राणां पूरणं कर्त्तव्यम् । उपयोग स्ववने-
जनार्थतया पश्चात् सूत्रयिष्यति”—इति नारायणोपाध्यायाः ॥०॥
३६ ॥०॥

तथा गन्धान् ॥ ३७ ॥

तथा तेनैव प्रकारेण—नामग्रहणपूर्वकं मन्त्रोच्चारणेनेत्यर्थः ।
गन्धान्—बहुवचनात् गन्धादीन्, ददाति । दानञ्चामीषां ब्राह्मण
हस्तेष्वेव न पात्रेषु । कस्मात् ? । “गन्ध पुष्प धूप दीपाश्चादनानां
प्रदानम्”—इत्यस्मत् आङ्गकस्यसूत्रात् ।

“गन्धान् ब्राह्मणसात् कृत्वा पुष्पाण्युतुभवानि च ।

धूपश्चैवानुपूर्व्येण अग्नौ कुर्यादतः परम्” ।

इति च कर्मप्रदीपवचनात् ॥०॥ ३७ ॥०॥

अग्नौ करिष्यामीत्यामन्त्रणं होष्यतः ॥ ३८ ॥

होष्यतः होमं करिष्यतो यजमानस्य ‘अग्नौ करिष्यामि’—
इत्यामन्त्रणं कर्त्तव्यम् । ननु, आमन्त्रणं करोति,—इति वक्तव्ये
किमर्थं होष्यतः,—इति विभक्त्यतिक्रमः क्रियते ? । उच्यते ।
आमन्त्रणं करोति,—इत्युक्ते गन्धादिप्रदानादनन्तरमेव आम-
न्त्रणं स्यात् । होष्यतः,—इति तु कुर्वन् होमं करिष्यत एव
आमन्त्रणं न गन्धादिप्रदानात् परत एव,—इत्युपदिशति । तेन,

मध्ये अन्वदपि किञ्चित् कर्षं अस्ति,—इत्यवगच्छामः । किं तत् ? ।
भूमिशोधनमण्डलकरणादि । तदिदमर्थं होव्यतः,—इति विभ-
क्तिक्रमः क्रियते । एवमेके । ‘अग्नौ कुर्यादतः परम्’—
इति वचना आचास्त्रिनवसरे भूमिशोधनादि । एवमपरे ।
तदत्र भवन्तो भूमिदेवाः प्रमाणम् ।

तदिदमामन्त्रं सर्वेषां ब्राह्मणानां सहदेव स्थात्, प्रधान-
स्यैकस्यैव वा । कस्मात् ? । ‘सर्वत्र प्रश्नेषु पङ्क्तिमूर्द्धन्यं पृच्छति
सर्वान् वा’—इति ग्रन्थान्तरात् ॥०॥ ३८ ॥०॥

तैश्च ब्राह्मणैः,—

कुर्वित्युक्ते कःसे चरू समवदाय मेषणोनेपघातं
जुहुयात्—स्वाहा सोमाय पितृमत इति पूर्व्याः स्वा-
हाऽग्नयेकव्यवाहनाय इत्युत्तराम् ॥ ३९ ॥

अजुरच्चार्यः । अत्र किञ्चिद्वक्तव्यमस्ति । यथानिर्देशमेवैष होमः
कर्त्तव्यः, न पुनर्मन्त्रान्ते स्वाहाकारः प्रयोक्तव्यः । परन्तु, स्वाहा-
कारेण ऊत्ता पश्चात् सोमाय पितृमते,—इत्यादि मन्त्रशेषः
समापनीयः । ॐकारश्च प्रत्येकं मन्त्रादौ न करणीयः । तथाच
कर्षप्रदीपः ।

“स्वाहा कुर्या अचात्रान्ते नचैव जुहुयाद्भुविः ।

स्वाहाकारेण ऊत्ताऽग्नौ पश्चामन्त्रं समापयेत्” ।

इति ।

“नोक्तुर्थाहोममन्त्रार्था पृथगादिषु कुचक्षित् ।

अग्न्येषाञ्च विहङ्गानां कालेनाचमनादिना” ।

इति च । अचाह । निर्देशसामर्थ्यादेव पूर्व्यापरत्वे धिक्ते,
पूर्व्याम्—इति, उत्तराम्—इति च, वचनमनर्थकम् । अथोच्यते,
कारणं वक्तव्यम् । उच्यते । “अग्नये च सोमाय च जुहोति”—
इत्यध्वर्युशाखादिषु देवताविपर्यासः श्रूयते, तन्निरासार्थमाचार्यः
“पूर्व्याम्” “उत्तराम्”—इत्याह ।

इदमिदानीं सन्दिह्यते । किमयमग्नौकरणहोमः प्राचीनावी-
तीतिनैव कर्त्तव्यः, आहोस्विदुपवीतिना, उताहो अनियमेन ?—
इति । अनियमेन,—इत्याह । कस्मात् ? । इतः परं प्राची-
नावीतिना कृत्योपदेशात् । इतः परं खल्वाचार्यः प्राचीनावी-
तिना कृत्यमुपदिशन् अचाग्नौकरणहोमे प्राचीनावीतित्वोपवी-
तित्वयोरनियमं दर्शयति । तथाच कर्म्मप्रदीपः ।

“अग्नौकरणहोमश्च कर्त्तव्य उपवीतिना ।

प्राङ्मुखेनैव देवेभ्यो जुहोतीति श्रुतिश्रुतेः ।

अपसव्येन वा कार्यो दक्षिणाभिमुखेन च ।

निदृश्य हविरन्यस्मा अन्यस्मै न हि ह्यते” ।

इति । तथाच श्रूयते । “अग्नौकरणहोमे प्राचीनावीतो भूत्वा”—
इत्यादि । “स उदास्याग्नौ दे आहुतो जुहोति देवेभ्यः”—इति
च माध्यन्दिनीये ब्राह्मणे ।

“अग्निमान् निर्व्वयेत् पूर्व्वं चरं वा शस्त्रमुष्टिभिः ।

पितृभ्यो निर्व्वपामोति सर्व्वं दक्षिणतो न्यसेत्” ।

इति च मातृस्ये पुराणे । न खल्वस्मच्छाखायां अत्र विशेषः
 श्रूयते । तस्मादुभयस्वरसादिकल्पः,—इति परिशिष्टकृतः का-
 त्याचनस्यार्थिप्रायः । हेतुवन्निगदस्तु न मुख्यार्थः किन्तु स्तुति
 यश्च एव,—इति प्रमाणलक्षणे दर्शितम् । तस्मात्,—ऊर्द्धं प्राचीना-
 वीतिलोपदेशात् अग्नौकरणहोमे प्राचीनावीतिलोपवीतिलयोर-
 नियमः सूत्रकारस्याभिप्रायोऽस्यष्टः परिशिष्टकृता स्पष्टीकृतः,—
 इति भट्टनारायण शूल्कपाणि रघुनन्दनादिमतमादरण्ययम् ।

यच्च केनचिद् वर्णितम्,—“येषान्तिस्त्र आहुतयो ह्ययन्ते, येषां
 चाग्निः पूर्वमज्यते, स्वाधाकारान्ताश्च मन्त्राः, तद्विषयं प्राचीना-
 वीतिलम् । येषान्तु द्वे आहुतो, सोमश्च पूर्व्यं ह्ययते, स्वाहाका-
 रान्ताश्च मन्त्राः, तेषामुपवीतिलम् । ‘अथोपवीतो सोमं पिब-
 मन्तमग्निं कव्यवाहनश्च यजेत, प्राचीनावीतो चेत् अग्निं पूर्व्यं,
 स्वाहास्थाने स्वाधपदश्च दत्त्वा जुहोति’—इति सूत्रान्तरात्”—
 इति । तदसङ्गतम् । अस्मद्गृह्ये सोमपूर्वाहुतिदयस्यैव सूत्रणात् ।
 अस्मत् परिशिष्टकारणैव द्वयोरेव पक्षयोः स्ववृत्तितत्वाच्च ।
 अपिच । अग्न्याद्याहुतिचयपक्ष एवोपवीतिलं दृश्यते । तथाच
 मतस्य पुराणे,—

“अग्नेः सोमयमाभ्याश्च कुर्यादाप्यायनं बुधः” ।

इत्यभिधाय,—

“यजोपवीतो निर्व्वर्त्य ततः पर्युज्जणादिकम् ।

प्राचीनावीतिना कार्यमतः सर्व्वं विजानता” ।

इत्युक्तम् । आदिपदाद्धोम उक्तः,—इति वीचस्यति मित्राः ।

तथा तैत्तिरीयशाखायामापस्तम्बसूत्रम् । “अथ पुनरपवीती दक्षिणजाम्बाप्लाथ्य मेक्षणेनोपस्तीर्य तेनावदायाभिघार्य सोमाय पिष्टमते स्वधानम् इति दक्षिणाग्नौ जुहोति, यन्मायाङ्गिरसे स्वधानम् इति द्वितीयाम्, अग्नये कव्यवाहनाय स्वधानम् इति तृतीयाम्”—इति । तथा सांख्यायनसूत्रम् । “दक्षिण जाम्बाप्लाथ्य यज्ञोपवीती प्रागामीनो मेक्षणेन जुहोति अग्नये कव्यवाहनाय”—इत्यादि । तस्मात्, सूत्रान्तराणि तत्तच्छा-
खिनामेव प्राचीनावीतित्वादिकमुपदिशन्ति नास्माकम् ।
यदपि श्रौतकवचनम्,—

“स्नाह्यकारेण होमे तु भवेद्यज्ञोपवीतवान् ।

तत्र प्रागग्नये जुत्वा पश्चात् सोमाय ह्यथे” ।

इति । तदपि वक्ष्यचविषयम् । तथाचाश्वलायनकल्पसूत्रम् ।

“प्राचीनावीतीभ्यमुपसमाधाय मेक्षणेनावदायावदानसम्पदा जुहु-
यात् सोमाय पिष्टमते स्वधानमोऽग्नये कव्यवाहनाय स्वधानम्
इति, स्नाह्यकारेण वाऽग्निं पूर्वं यज्ञोपवीतो”—इति ।

परिशिष्टीयवचनद्वयस्य व्यवस्थितविषयत्वं गोभिलीयानामग्नौ-
करणहोमे उपवीतित्वञ्च ब्रुवन् परिशिष्टप्रकाशोऽप्यप्रकाशकलुषमा-
त्मानं न वेद । न खलु व्यवस्थायां किमपि प्रमाणमुपलभामहे ।
शाखान्तरविषयत्वाद्वचनान्तराणाम् । न खल्वत्र व्यवस्था परिशिष्ट-
कारेण दर्शिता । कल्प्यते,—इति चेत्, निरङ्कुशत्वात्ते मनस एवं
कल्पयसि । न तु प्रमाणोपेतं कल्पयसि । एवं खल्वपहसितैव
शास्त्रमर्थ्यादा खीत् । अस्य परिशिष्टं खल्वेतत् कात्यायनकृतं

कर्म्मप्रदीपाख्यम् । कथं ज्ञायते ? । अध्येष्ट सम्प्रदाय प्रसिद्धे । अतएव च्छन्दोगपरिविष्टमित्याख्यायते । भवानपि नात्र विप्र-
तिपद्यते । *एवञ्च, अस्माकमेवैष विकल्पः कात्यायनेनोपदिष्टः—
इत्यकामेनापि वक्तव्यम् । न खल्वस्मत्परिशिष्टे शाखान्तरेषां
विधिरुचितोवर्णयितुम् । सोऽयं परिशिष्टप्रकाशः,—इत्यात्मानं
ख्यापयन्, परिशिष्टञ्च दुर्व्याख्यातमसौ समावृण्वन् परोक्षको
॥ भवान्,—इति किमत्र वक्तव्यम् ।

अस्मद् शृङ्गाकारेण परतः प्राचीनावीतिलोपदेशात् व्यक्तमग्नौ
करणहोमे उपवीतित्वं दर्शितम्,—इति वर्णयन् वाचस्पतिरपि
वाचोयुक्त्यनभिज्ञ एव । परतः प्राचीनावीतिलोपदेशस्य पुरतः
उपवीतित्वाभिप्रायकत्वे प्रमाणाभावात् । तस्यानियममात्रपर-
ताया एव परिशिष्टकृता स्पष्टीकृतत्वाच्च । परिशिष्टवचने सव्या-
पसव्ययोर्विकल्पः,—इति भवानेवाह ।

“परिशिष्टोऽयं पूर्ववचनं पूर्वपक्षाभिप्रायं, उत्तरवचनम् सिद्धा-
न्ताभिप्रायम्, अतएव तच्च सिद्धान्तद्योतनार्था वाचस्पतिः”—इति
वर्णयता महायज्ञमाऽपि महदयज्ञः प्रकटितम् । कस्मात् ? । वा-
चस्पत्य विकल्पार्थत्वात् । श्रुति-दैविध्येन विकल्पस्योपपन्नतरत्वाच्च ।
अपिच । एवं खल्वग्नौकरणहोमेऽपि नियमतः प्राचीनावीतिले,
‘अत ऊर्ध्वं प्राचीनावीतिना’—इति सूत्रणमाचार्यस्यासङ्गतं स्यात् ।
तस्मादाचार्यविरुद्धोऽयं पक्षः । अलमिति प्रसङ्गेन ।

प्रकृतमधुनोच्यते । अनग्निमता खल्वत्र पित्रमात्राणपत्नी अग्नी
करणहोमः करणीयः । तथा चान्यदृक्कर्म्मणि कर्म्मप्रदीपः ।

“पित्रो यः पंक्तिमूर्धन्यं सस्य पाषावनग्निमान् ।

ऊत्वामन्त्रवदन्वेषां दृष्णीं पात्रेषु निःक्षिपेत्” ।

इति । यच्च,—‘अग्निमतामेवाचाधिकारः । “अन्वष्टकास्वष्टकाव-
दग्नौ ऊत्वा मात्रे पितामहौ प्रपितामहौ च पूर्व्ववद्ब्राह्मणान् भोज-
यित्वा”—इति विष्णुसूत्रे, “वज्रौ ऊत्वा दद्यात्”—इति कात्या-
यनसूत्रे च, अग्निवचनात् विप्रपाण्यादे र्व्यवच्छेदात् । श्रमवव-
र्हिषा कुशमयवर्हिर्वाधवत् । पितृयज्ञीयहोमस्य लौकिकाग्नौ नि-
षेधाच्च—इति तत्त्वकारवचनम् । तदप्यतत्त्ववचनमेव । कस्मात् ? ।
अस्मत् परिशिष्टकारेण अस्मिन्नेव कर्मणि अनग्निमतोऽपि विप्र-
पाणौ होमोपदेशात् । आचार्येणापि ‘जुहुयात्’—इति सूचितं,
न पुनर् ‘अग्नौ जुहुयात्’—इति । अग्नौ होमोपदेशस्तु कठादि-
शाखिविशेषाणामेव नास्माकम् । कथं ज्ञायते ? । विष्णुप्रभृतीनां
तत्सूचकारत्वात् । ‘अन्वष्टकासु’—इति बह्वचनोपन्यासाच्च ।
मध्यमायां खल्वस्माकमन्वष्टककर्म,—इत्यवोचाम । न खलु
स्वशास्त्रोपरोधेन परशास्त्रादवणं कर्तुमुचितम् । तथात्वे वा,
तदुक्तमात्रादिश्राद्धमप्यस्माकं स्यात् । न चैवं त्वयापि दृश्यते ।
तस्मादनादरणीयमेतत् ।

अस्मिन्नेवावसरे पात्रेषु ऊतशेषदानादिकं करणीयम् । कुतः ? ।
“दृष्णीं पात्रेषु निःक्षिपेत्”—इत्यादि वचनात् । ब्राह्मणभोज-
नादिकमप्यस्मिन्नेवावसरे कर्त्तव्यम् । न च अनुपदेशात् नास्त्येव
ब्राह्मणभोजनादिकम्—इति वक्तव्यम् । तस्यास्मत्श्राद्धकल्पादि
सिद्धत्वात् । “यौ वा तेषां ब्राह्मणानामुच्छिष्टभाक् स्यात्”—

इति च लिङ्गात् । ब्राह्मणोपवेशनस्य पात्रेषु कृतशेषदानादेखा-
र्थवत्त्वोपपत्तेश्च । प्रमाणान्तराणि विचारान्तराणि चास्माभि-
रन्यगौरवभयादुपेक्षितानि बुद्धिमद्भिर्हणीयानि ॥ ० ॥ ३६ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्या-
त्मजस्य श्रीचन्द्रकान्तकर्णालङ्कारस्य कृतौ गोभिलीयगृह्यसूत्रभाष्ये
चतुर्थप्रपाठकस्य द्वितीया काण्डिका ॥ ० ॥

गोभिलीय-गृह्यसूत्रे

चतुर्थप्रपाठके तृतीया काण्डिका ।



अत ऊर्ध्वं प्राचीनावीतिना वाग्यतेन कृत्वम् ॥ १ ॥

चक्षुरचरार्थः । वाग्यमनोपदेशात् मनसैव मन्त्रोच्चारणम् । “वाग्यतेन,—इति लौकिक्या वाचः प्रतिषेधो न मन्त्राश्रयायाः, मन्त्रोपदेशसामर्थ्यात्”—इति केचित् । तत्तु नातीव समीचीनम् । कुतः ? । इतः पूर्वमपि तदविशेषात् । न खलु कृत्यमध्ये लौकिक्या वाचः कथनं शिष्टैरनुमन्यते ॥०॥ १ ॥०॥

सव्येन पाणिना दर्भपिञ्जलीं गृहीत्वा दक्षिणाग्रां
लेखामुल्लिखेदपहता असुरा इति ॥ २ ॥

सव्येन वामेन पाणिना दर्भपिञ्जलीं पूर्वोक्तलक्षणां गृहीत्वा दक्षिणायां लेखां—रेखां उल्लिखेत् कुर्यादित्यर्थः । (प्रत्ययार्थमात्रं विवक्षा ।) अपहता इति मन्त्रेण । कस्मिन् लेखामुल्लिखेत् ? । कर्षूणां मध्यतः,—इति ब्रूमः । कुतः ? । प्रकृतत्वात् । पिण्डदानार्थं हि लेखोल्लेखनम् । पिण्डाश्च कर्षूष्वेव दास्यन्ते ।

इदमिदानीं सन्दिह्यते । सव्येन पाणिना,—इत्युपादानात्,—
किं सव्येनैव पाणिना लेखोल्लेखनं कर्मण्यम्, आद्योक्तं सन्निधाना-

तिश्रयात् सव्येन दर्भपिञ्जल्या ग्रहणमात्रं करणीयम्?—इति । ग्रहण-
मात्रम्—इत्याह । कुतः? । सन्निधानातिश्रयादेव । एतदुक्तं भवति ।
प्रथमं सव्येन पाणिना स्वस्तरात् दर्भपिञ्जलीमादत्ते, ततः सव्यात्
हस्तात् दक्षिणेन हस्तेन दर्भपिञ्जलीं गृहीत्वा, सव्येन अम्बारभ्य लेखा-
मुक्षिखेत्,—इति । एवमुत्तरचापि वर्णनीयम् । तथाच कर्षप्रदीपः ।

“सव्येन पाणिनेत्येवं यदत्रासकृदीरितम् ।

परिग्रहणमात्रान्तत् सव्यस्यादिशति व्रतम् ।

पिञ्जल्याद्यभिसंगृह्य दक्षिणेनेतरात् करात् ।

अम्बारभ्य च सव्येन कुर्यादुक्षेखनादिकम्” ।

इति । अत्र च, तिसृणामेव कर्षूणां मध्ये लेखोक्षेखनं बोद्धव्यम् ।
मेष्वावृत्तिरुक्ता ॥०॥ २ ॥०॥

सव्येनैव पाणिनोत्सुकं गृहीत्वा दक्षिणार्धे कर्षूणां
निदध्याद्ये रूपाणि प्रतिमुञ्चमाना इति ॥ ३ ॥

व्याख्यातप्रायसेतत् ॥०॥ ३ ॥०॥

अथ पितृनावाहयत्येत पितरः सोम्यास इति ॥ ४ ॥

अथ,—इत्यामन्तर्यार्थम् । कर्षूषु दर्भस्तरणान्तरमित्यर्थः । कस्मात्? ।
उत्तरच कर्षूषु दर्भेषु अवेनेजनस्य पिण्डदानस्य च सूत्रणात् । “अथ
अद्भ्योऽन्यकर्तृकत्वपक्षेऽपि यजमानपितृणामेव नियमार्थः”—इत्यपरे
व्याचक्षते । पितृन्,—इति बहुवचनात् पितामहप्रपितामहयोरपि
ग्रहणम् । अश्वन्यत् ॥०॥ ४ ॥०॥

अथोदपाचान् कर्षूषु निदध्यात् ॥ ५ ॥

अथशब्दः पूर्वप्रकृतार्थः । उदपाचान्,—इति पुंस्त्वं हान्दसम् । उदक-
पाचाणि,—इति केचित् पठन्ति । कर्षूषु,—इति, “अथाग्निषोमीयेन
चरन्त्युत्तरवेद्याम्”—इतिवत् सामीये सप्तमी । अथमर्थः । पूर्वपूरि-
तान्युदकपाचाणि कर्षूषां सन्निधावानुपूर्व्येण स्थापयेत् ॥०॥५॥०॥

सव्येनैव पाणिनोदपाचं गृहीत्वाऽवसलं वि
पूर्वस्यां कर्षां दर्भेषु निनयेत् पितुर्नाम गृही-
त्वाऽसाववनेनित्त्वं ये चात्र त्वामनु याःश्च
त्वमनु तस्मै ते स्वधेति ॥ ६ ॥

अवसलविशब्देन पिहतीर्थमुच्यते,—इत्युच्यते । तेन, पिहतीर्थेन
पूर्वस्यां कर्षां दर्भेषु उदकं निनयेत् । कृतभाष्यमन्यत् ॥०॥६॥०॥

अप उपस्पृश्यैवमेवेतरयोः ॥ ७ ॥

अपरकर्षूदये,—इति वाक्यशेषः । व्याख्यातमन्यत् ॥०॥ ७ ॥०॥

सव्येनैव पाणिना दर्वीं गृहीत्वा सन्नीतात्तृ-
तीयमात्रमवदायावसलं वि पूर्वस्यां कर्षां दर्भेषु
निदध्यात् पितुर्नाम गृहीत्वाऽसावेषते पिण्डो
ये चात्र त्वामनु याःश्च त्वमनु तस्मै ते स्वधेति ॥
॥ ८ ॥

दर्वी पूर्वमेव व्याख्याता । तथा दर्व्यां, सन्नीतात्—एकीकृतात् सह-
स्रविषः, तृतीयमात्रं तृतीयांशमवदाय यथोक्तेन प्रकारेण निदध्यात्

निर्व्वपेत् । स्निष्टमन्यत् । सन्नीतात्,—इति सिङ्गात् सन्नयनं तावदव-
गम्यते । सन्नयनं नाम एकीकरणम् । न ज्ञायते,—केन सह कस्य
सन्नयनम्—इति । तद्वक्तव्यम् । उच्यते । सर्व्वस्मात् हविषः अक्षपमस्य-
मुद्धृत्य तेषां चरुणा सह सन्नयनं कर्त्तव्यम् । तस्माच्च सन्नीतादवदाय
पिण्डा दातव्याः,—इति । कुत एतत् ? ।

“यावदर्थमुपादाय हविषोऽर्भकमर्भकम् ।

चरुणा सह सन्नीय पिण्डान् दातुमुपक्रमेत्” ।

इति कर्मप्रदीपवचनात् ॥०॥ ८ ॥०॥

अप उपस्पृश्यैवमेवेतरयोः ॥ ९ ॥

व्याख्यातोऽक्षरार्थः । अत्र च, मध्यमायां कक्षां पितामहस्य पिण्ड-
दानं, दक्षिणस्यां प्रपितामहस्य,—इति बोद्धव्यम् । तथा चोक्तम् ।

“पितुरुत्तरकर्त्तव्यं मध्यमे मध्यमस्य तु ।

दक्षिणे तत्पितुस्तैव पिण्डान् पर्व्वणि निर्व्वपेत्” ।

इति ॥०॥ ९ ॥०॥

स खल्वयं यजमानः, पित्रपितामहप्रपितामहानाम्—

यदि नामानि न विद्यात्,—स्वधा पितृभ्यः
पृथिवीषज्ञ इति प्रथमं पिण्डं निदध्यात्, स्वधा
पितृभ्योऽन्तरीक्षसज्ञ इति द्वितीयं स्वधा पि-
तृभ्यो दिविषज्ञ इति तृतीयम् ॥ १० ॥

अक्षरार्थः । तदनेन सूत्रेण, पित्रादिनामाज्ञाननिमित्तं मन्त्रा-

न्तरमेव पिण्डदाने विधीयते,—इत्यादरणीयम् । तेन, ये चात्र त्वा,—
इत्ययं मन्त्रोऽस्मिन् पक्षे निवर्त्तते । स्वधाशब्दस्य प्रदानार्थस्योपादानाच्च ।
अत्र च, अन्यतरस्यापि नाम्न्यज्ञायमाने सर्वेषामेव अनेन मन्त्रा-
न्तरेण पिण्डदानं कर्त्तव्यम्, त्रितयसम्बन्धेनैव विधानात् । एवमेके ।
यस्य नाम ज्ञायते तस्य नामोच्चारणपूर्वकं पूर्वैषैव मन्त्रेण पिण्ड-
दानम्, यस्य च नाम न ज्ञायते, तस्यैवानेन मन्त्रान्तरेण । तदेतद्
यथार्थमभिप्रेतम् । एवमपरे । तच्च भवन्तो भूमिदेवाः प्रमाणम् ।

अत्र पृच्छामः । नामाज्ञाने तिलोदकादिदानं कथं कर्त्तव्यम् ?
—इति । तुल्यहेतुत्वादानेनैव मन्त्रान्तरेण कर्त्तव्यम्—इति केचित् ।
तदसङ्गतम् । कस्मात् ? । अतिक्रम्य विधानात् । तिलोदकादिकं
खल्वतिक्रम्य पिण्डदान एवैतन्मन्त्रान्तरमाचार्येण विधीयते । कः
पुनरत्राभिप्रायः ? । पिण्डदानमेवानेन मन्त्रान्तरेण कर्त्तव्यम्—इति ।
तस्मात्,—पिण्डदानप्रयोगविधिरेवायम् । तस्मात्,—अतीतं तिलो-
दकादिकमनागतञ्चाञ्जनादिकमनेन मन्त्रेण न देयमेव । अपर आह ।
मन्त्रान्तराविधानादमन्त्रकमेव तेषां दानम्—इति । तदप्युपेक्षणीयम् ।
कुतः ? । तेषामपि समन्त्रकदानोपदेशात् । पिण्डदानवत् तत्रापि
समन्त्रकत्वस्योचितत्वाच्च । आह । एवं भवता द्वावपि पक्षौ प्रति-
क्षिप्तौ, कतमस्तद्धात्र पक्षः ? । उच्यते । अनेन मन्त्रान्तरेण तावन्न
कर्त्तव्यमेव, नायमन्त्रकम् । किन्तु, प्राचीनं तिलोदकादि पराचीन-
ञ्चाञ्जनादि यथासूचितेनैव मन्त्रेण देयम् । ननु, “नाम मृशीत्वा”
—इति तत्र तत्र सूत्रणमस्ति, नाम्न्यज्ञायमाने कथं यथासूचितेन
मन्त्रेण दानममीषां सम्भवति ? । उच्यते । नाम्न्यज्ञायमाने नामस्त्वाने

पृथिवीषदादयः शब्दाः प्रयोक्तव्याः । कथं ज्ञायते ? । शृणु यथा-
ज्ञायते । पितृपितामहप्रपितामहानां नामाज्ञाने विहितेषु मन्त्रा-
न्तरेषु,—पृथिवीषदिति, अन्नरीक्षसदिति, दिविषदिति च विशेष-
श्रवणात् तेषामेव पित्राद्यभिधानस्थानपातित्वमवगच्छामः । तेन,
पृथिवीषदेतन्ने तिलोदकं, अन्नरीक्षसदेतन्ने तिलोदकं, दिविषदेतन्ने
तिलोदकम्—इति प्रयोगे विशेषः । ये चात्र त्वा मनु यांस्य त्व-
मनु तस्मै ते स्वधा,—इति तु सर्वत्रैव प्रयोज्यम् । पिण्डदाने तु
स्वधापदवन्मन्त्रान्तरविधानात् पूर्वस्य मन्त्रस्य निवृत्तिरेव स्थादि-
त्यवोचाम । तथाच स्मरणम् ।

“पृथिवीषत् पिता वाच्यस्तपिता चान्नरीक्षसत् ।

अभिधानापरिज्ञाने दिविषत् प्रपितामहः” ।

इति । तदिदं स्मरणमाचार्यसंवादितमर्थं वदतीत्यादरणीयम् । रघु-
नन्दनस्तु च्छन्दोगोऽप्येतदजानानः,—“नामान्यविद्वांस्तत् पितामह-
प्रपितामहेति”—इति पिण्डपितृयज्ञीयमाश्रयायनकक्षसूत्रमाकुली-
कृत्य,—“नामान्यविद्वांस्तत्पितृपितामहप्रपितामहाः”—इति परिकल्प्य
लिखित्वा बद्धविरुद्धं वर्णयामासुकार ॥०॥ १०॥०॥

निधाय जपत्यत्र पितरो मादयध्वं यथाभाग-
मावृषायध्वमिति ॥ ११ ॥

पिण्डान् निधाय, अत्र पितरः—इतिमन्त्रं जपति । अथ, निधाय—
इत्येतदवाच्यमिति चेत् । न । प्रतिनिधानं जपप्रतिषेधार्थत्वात् ।
कथं नाम ? । सर्वान् पिण्डान् निधाय जपति न प्रतिपिण्डनिधा-

नम्—इति । ननु, सर्वेषां पिण्डानां निधानं सूत्रयित्वा परतः सूत्रणादेव प्रतिपिण्डनिधानं जपो न भविष्यति । एवन्तर्हि अन्यथा वर्णयिष्यामः । निधायैव जपति न पुनरन्यदपि किञ्चित् कृत्वा—
इति । किमतः ? ।

“अवनेजनवत् पिण्डान् दत्त्वा विस्वप्रमाणकान् ।

तत्पात्रक्षालनेनाथ पुनरथवनेजयेत् ” ।

इत्युक्तं पुनरवनेजनमत्र न कर्तव्यम् । एतदतः ॥०॥ ११ ॥०॥

अपपर्यावृत्त्य पुरोच्छासादभिपर्यावर्त्तमानो जपे-
दमीमदन्त पितरो यथाभागमावृषायिषतेति ॥

॥ १२ ॥

अप,—इत्यप्रादक्षिणार्थम् । अप्रादक्षिणेन पर्यावृत्त्य परिक्रम्य, वामा-
वर्त्तनेत्यर्थः । “वामं पर्यावृत्त्य”—इति नारायणोपाध्यायः पठति ।
तदा व्यक्त एवार्थः । इदञ्च पर्यावर्त्तनं केचिदुदगन्तं मन्यन्ते ।
गौतमादयस्तु दक्षिणापर्यन्तमिच्छन्ति । तथा चोक्तम् ।

“वाममावर्त्तनं केचिदुदगन्तं प्रचक्षते ।

सर्वं गौतमशाण्डिल्यौ शाण्डिल्यायन एव च” ।

इति । तेन उदङ्मुखो दक्षिणामुखो वा भूत्वा,—इदानीं प्राणान्
संयम्य, ‘पुरा’ पूर्व्यं, ‘उच्छासात्’ प्राणविमोकात्, अमीमदन्त,—
इति मन्त्रं जपेत् । किं कुर्वन् ? । अभिपर्यावर्त्तमानः । येनैव पथा-
गतः, तेनैव पथा पर्यावर्त्तमानः । आगत्य च प्राणान् विमोचयेत् ।
तथा चोक्तम् ।

“आवृत्त्य प्राणानायस्य पितृन् ध्यायन् यथार्हतः ।

जपं स्तेनैव चावृत्त्य ततः प्राणान् विमोचयेत्” ।

इति ॥०॥ १२ ॥०॥

सव्येनैव पाणिना दर्भपिञ्जलीं गृहीत्वाऽवसलवि
पूर्वस्यां कर्षां पिण्डे निदध्यात् पितुर्नाम गृही-
त्वाऽसावेतत्त आञ्जनं ये चात्र त्वामनु याऽथ
त्वमनु तस्मै ते स्वधेति ॥ १३ ॥

दर्भपिञ्जलीं,—पूर्वमञ्जनेनाञ्जितानां तिसृणामेकाम् । आञ्जनं—आ-
सम्यक् अञ्जनं । व्याख्यातमन्यत् ॥०॥ १३ ॥०॥

अप उपस्पृश्यैवमेवेतरयोः ॥ १४ ॥

कृतभाष्यमेतत् । अत्रापरयोर्दर्भपिञ्जल्योर्विनियोगः ॥०॥ १४ ॥०॥

तथा तैलम् ॥ १५ ॥

तथा तेनैव प्रकारेण, तैलं,—पूर्वमासादितं, पिण्डेषु निदध्यात् ।
एतदुक्तं भवति । पितुर्नाम गृहीत्वा एतत्ते तैलं ये चात्र त्वेति
पितृपिण्डे दत्त्वा अप उपस्पृश्यैवमेवेतरयोर्दध्यात् ॥०॥ १५ ॥०॥

तथा सुरभि ॥ १६ ॥

पूर्वसूत्रव्याख्यानेनैवेदमपि व्याख्यातम् ॥०॥ १६ ॥०॥

अथ निहृते ॥ १७ ॥

अथ,—इत्यानन्तर्यार्थम् । अन्यथा स्वप्ननुषङ्गविधानात् अञ्जन-
तैलसुरभीणां प्रत्येकम्,—आनन्तर्यातिरेकात् सुरभिमात्रस्यैव वा
निष्कवमात्रङ्गीत कश्चिन्मन्दमतिरिति तन्निरासार्थमथेत्याह । अञ्जन-
तैलसुरभीणि निधाय अथ अनन्तरं निष्कृते,—पिष्टान् आच्छाद्य
नमस्करोति ॥०॥ १७ ॥०॥

कथं निष्कृते ? । उच्यते,—

पूर्वस्यां कर्ष्णं दक्षिणोत्तानौ पाणी कृत्वा नमो
वः पितरो जीवाय नमो वः पितरः श्रूषायेति ॥
॥ १८ ॥

जपति,—इति वक्ष्यमाणं सिंहवलोकितन्यायेन संबध्यते । दक्षिणः
पाणिहत्तानो यथोः पाण्यो सौ दक्षिणोत्तानौ । एवमुत्तरत्रापि
व्याख्येयम् । ऋज्वन्यत् ॥०॥ १८ ॥०॥

मध्यमायां सव्योत्तानौ नमो वः पितरो घोराय
नमो वः पितरो रसायेति ॥ १९ ॥

जपति । मध्यमायां कर्ष्णम् । सव्योत्तानौ पाणी कृत्वा ॥०॥
१९ ॥०॥

उत्तमायां दक्षिणोत्तानौ नमो वः पितरः स्वधायै
नमो वः पितरो मन्यवे इति ॥ २० ॥

इदमपि पूर्ववद्व्याख्येयम् ॥०॥ २० ॥०॥

अथाञ्जलिहृतो जपति नमो वः पितरः पितरो
नमो व इति ॥ २१ ॥

अथञ्जः पूर्वप्रकृतार्थः । पूर्वप्रकृतं कर्षूचयं अभिसन्धाय, अञ्ज-
लिहृतः सन्, नमोव इति मन्त्रं जपति । अञ्जलिहृतः,—इति व्या-
ख्यानेन प्रयुक्ते । हृताञ्जलिरित्यर्थः । “अञ्जलिश्चात्र संहतः कर्त्तव्यो
न व्याकोषः । कुतः ? । निरुद्धे संहतस्योपयोगित्वात् व्याकोषस्य
चन्द्रदर्शनाद्युपयुक्तत्वात्”—इति भट्टनारायणोपाध्यायः ॥०॥ २१ ॥०॥

गृहानवेक्षते गृहान् नः पितरो दत्तेति ॥ २२ ॥

गृहान् पत्नीम् । एवमेके । गृहप्रार्थनयैव पत्नीप्रार्थनाया अपि चरि-
तार्थत्वात् गृहशब्दस्य पत्न्यामरूढत्वाच्च निवेशनमेवार्थः । एवमपरे ।
तदच भवन्तो भूमिदेवाः प्रमाणम् ॥०॥ २२ ॥०॥

पिण्डानवेक्षते सदे वः पितरो देप्तेति ॥ २३ ॥

अज्वयं सूत्रम् ॥०॥ २३ ॥०॥

सव्येनैव पाणिना सूचतन्तुं गृहीत्वाऽवसलवि
पर्वस्यां कर्षां पिण्डे निदध्यात् पितुर्नाम गृही-
त्वाऽसावेतत्ते वासो ये चाच त्वामनु याश्च
त्वमनु तस्मै ते स्वधेति ॥ २४ ॥

सूचतन्तुम्,—प्रकरणसामर्थ्यात् सौमदशम् । व्याख्यातमन्यत् ॥०॥

२४ ॥०॥

अप उपसृश्यैवमेवेतरयोः ॥ २५ ॥

ह्यतभाव्यमेतत् ॥०॥ २५ ॥०॥

सव्येनैव पाणिनोदपाचं गृहीत्वाऽवसस्त्रि पि-
ण्डान् परिषिञ्चेदूर्जं वहन्तीरिति ॥ २६ ॥

अजुरक्षरार्थः । अत्र पूर्ववत् 'एवमेवेतरयोः'—इत्यकरणात् पि-
ण्डान्—इति बद्धवचनाच्च सकृदेव मन्त्रमुच्चार्य चीन् पिण्डान् परि-
षिञ्चेत्—इति बोद्धव्यम् । इदञ्च परिषेचनम्—

“गन्धादीन् निक्षिपेन्नूष्णीं तत आचामयेत् द्विजान्” ।

इत्यादि,—

“प्रार्थनासु प्रतिप्रोक्ते सर्वस्वेव द्विजोत्तमैः ।

पवित्रान्तर्हितान् पिण्डान् सिञ्चेदुत्तानपात्रकृत्” ।

इत्यन्तर्कर्मप्रदीपोक्त-कर्मक्रमेण करणीयम् । एवमेके यावदुक्तावाश्च
कर्मप्रदीपोक्तः कर्मक्रमो न कर्तव्यः । एवमपरे । एतस्मिन्नेव क्रमे,—

“युग्मानेव स्वस्तिवाच्यानङ्गुष्ठग्रहणं सदा ।

कृत्वा धूर्यस्य विप्रस्य प्रणम्यानुव्रजेत्ततः” ।

इति कर्मप्रदीपाद्युक्तम्—“उत्तानं पात्रं कृत्वा दक्षिणं ददाति”—

इति आहुकल्पाद्युक्तञ्च कर्म कुर्यात् ॥०॥ २६ ॥०॥

मध्यमं पिण्डं पत्नी पुत्रकामा प्राप्नीयादाधत्त
पितरो गर्भमिति ॥ २७ ॥

अजुरक्षार्यः । सा तु भोजनकाले प्राश्नीयात् न पुनरेतस्मिन्नेव-
काले,—इति द्रष्टव्यम् । मन्त्रश्च पतिः पठति । कस्मात् ? । ‘यद्येह
पुरुषः स्यात्’—इति मन्त्रलिङ्गात् ॥०॥ २७ ॥०॥

यो वा तेषां ब्राह्मणानामुच्छिष्टभाक् स्यात् ॥ २८ ॥

उच्छिष्टशब्दोऽव भुक्तावशिष्टपाकवचनो न तु भोजनपाचावशिष्टवचनः ।
यः तेषां ब्राह्मणानां उच्छिष्टभाक्—उच्छिष्टं भजते,—इत्युच्छिष्ट-
भाक्—उच्छिष्टभजनार्हः, स्यात्, स ‘प्राश्नीयात्—इत्यनुषज्यते ।
किं प्राश्नीयात् ? । तेषामुच्छिष्टम् । कुतः ? । उपस्थितत्वात् । वाग्रब्दः
समुच्चये । अयमपि स्वभोजनकाल एव प्राश्नीयात् । कः पुन स्तेषा-
मुच्छिष्टभाक् ? । यजमानादिः,—इत्याह । कस्मात् ? । ‘शेषमिष्टे-
भ्योऽन्ना स्वयञ्च भुञ्जीत’—इति वचनात् । तथा स्मृत्यन्तरम् ।
इति । तथा देवसः ।

“निवृत्ते पितृमेधे तु दीपं प्रच्छाद्य पाणिना ।

आचम्य पाणीन् प्रक्षाल्य ज्ञातीन् शेषेण भोजयेत् ।

ततो ज्ञातिषु भुक्तेषु स्वान् भृत्यान्पि भोजयेत् ।

पश्चात् स्वयञ्च पत्नी च आहूय शेषमुदाहरेत्” ।

इति । तैत्तिरीयब्राह्मणायामपस्तम्बसूत्रम् । “सर्व्वतः समवदाय शा-
सवारुद्धमश्रीयाद् यथोक्तम्”—इति । अत्र भूरिद्रव्य-हस्त्यवाचि
‘सर्व्वशब्दाद्विद्यमोऽयमदृष्टार्थः,—इत्याचक्षते । श्लोकमपि उदाहरन्ति ।

“आहुं कृत्वा तु यः शेषं नास्मन्नाति मन्दधीः ।

लोभान्नोदाहृयाद्वाऽपि तस्य तन्निष्फलं भवेत्” ।

इति । एवमाग्नेयं तन्नैव प्राशितं नैवाप्राशितञ्च भवति”—इति,—

“उपवासो यदा नित्यः आहुं नैमित्तिकं भवेत् ।

उपवासं तदा कुर्यादाघ्राय पितृसेवितम्” ।

इति च श्रुतिस्मृती नियममवगमयतः । आचार्योऽपि “प्राश्रीयात्”

—इति प्रश्नन्नेतदेव दर्शयति । सेयमुच्छिष्टञ्च प्रतिपत्तिः । अतो

यत्रोच्छिष्टं न शिष्यते, तत्र नैष नियमः । प्रतिपत्तेः प्रतिपाद्याप्रयो-
जकत्वात् । यत् पुनर्यमवचनम्—

“भक्ष्यं भोज्यं तथा पेयं यत्किञ्चित् पच्यते गृहे ।

न भोक्तव्यं पितृणान्तदनिवेद्य कथञ्चन” ।

इति । यच्च शङ्खवचनम्—

“यत्किञ्चित् पच्यते गृहे भक्ष्यं भोज्यमथापि वा ।

अनिवेद्य न भुञ्जीत पिण्डमूले कथञ्चन” ।

इति । तत् आह्वार्यपाकादन्यदपि यत्किञ्चिद् भक्षणार्थं गृहे पच्यते,

तदपि पितृणां निवेद्यैव भोक्तव्यम्—इत्युपदिशति । न पुनः आहुशेषा-

तिरिक्तस्य भोजनं निषेधयति । कथं ज्ञायते ? । अनयोरेव आहु-

शेषव्यतिरिक्तस्यापि पितृणां निवेद्य भोजनोपदेशात् । यत्किञ्चित्—

इति गृह—इति च करणाच्चैवमवगच्छामः । अतएव पिण्डमूले—

पिण्डान्तिके निवेदनमुपदिश्यते, न तु तेनैव पिण्डदानं ब्राह्मण-

भोजनं वा ।

आह । कुतः पुनरियमवधारणा,—पिण्डमूले निवेदनं न

ब्राह्मणभोजनार्थम्—इति । ननु, येषां पिण्डदानात् परतो

ब्राह्मणभोजनं तेषां ब्राह्मणभोजनार्थमपि पिण्डमूलैः निवेदनं सम्भ-

वति । उच्यते । सत्यं सम्भवति । न तु तेषामयमुपदेशः । केषां तर्हि ? । येषां ब्राह्मणभोजनात् परतः पिण्डदानं, तेषाम्—इति ब्रूमः । कस्मात् कारणात् ? ।

उच्छिष्टसन्निधौ कार्यं पिण्डनिर्व्वपणं बुधैः” ।

इति तेनैव ब्राह्मणभोजनात् परतः पिण्डदानोपदेशात् । शङ्खवचनस्य तु पूर्वार्द्धं शङ्खसंहितायामेवं पश्यामः,—

“पङ्क्तिविदात्मनो गेहे भक्ष्यं वाऽभक्ष्यमेव वा” ।

इति । तदा यत्त एवायमर्थो—यः खल्वस्माभिर्व्वर्णितः । कुतः ? । अभक्ष्यमपि भुञ्जतः पिण्डमूले निवेदनोपदेशात् । “शङ्खवचनं न आद्वैतरभोजनव्यावर्त्तकं, किन्तु यत्किञ्चित्—इति आद्वैतार्थत्वेन विशेषणीयम् । अन्यथा आद्वैतप्रतिषिद्धद्रव्याणां भक्ष्यत्वं न स्यात् । तेन आद्वैतार्थकं यत्, तददत्त्वा न भोक्तव्यम्—इति तस्यार्थः”—इति वचनतात्पर्यमपर्थालोचयतो रघुनन्दनस्य स्वच्छन्दकल्पनान्तु नाभिगन्धामहे । प्रमाणाभावात् । युक्तेश्चाकिञ्चित्करत्वात् । भिक्षौ खल्वेतौ पदार्थौ—यत् पिण्डमूले निवेदनं, यच्च आद्वैतवशिष्टम्,—इति । साहसिकः खल्वसौ यो महर्षेरभिप्रायमनालोच्य स्वहृद्यैवान्यथा वर्णयन्नापचपते । अलमसदावेष्टेन । प्रकृतमनुसरामः ।

कश्चित् पुनरन्यथेवं यन्त्रं वर्णयाञ्चकार,—“यो वा तेषां ब्राह्मणानाम्”—इत्यादिम् । “यः तेषां ब्राह्मणानामुच्छिष्टं भजते, तस्योच्छिष्टभाजो यजमानोऽष्टस्य पुत्रपौत्रादेः पत्नी मध्यमं पिण्डं प्राप्नीयात्”—इति । तस्मिन्, ज्ञातिप्रभृतीनामपि तदुच्छिष्टभाक्त्वात्

तेषामपि पत्न्यः प्राञ्जन्तु । न चैवमिच्छते । तस्मान्न किञ्चिदेतत् ॥०॥
॥ २८ ॥०॥

**अभून्नो दूतो हविषो जातवेदा इत्युल्लुक्कमङ्गि-
रभ्युक्ष्य ॥ २९ ॥**

उल्लुक्कं दक्षिणाङ्गे कर्पूणां स्थितम् । स्निष्टमन्यत् ॥०॥ २९ ॥०॥

द्वन्द्वं पात्राणि प्रक्षाल्य प्रत्यतिहारयेत् ॥ ३० ॥

पात्राणि चक्षुष्याल्यादीनि प्रक्षाल्य निर्निज्य, प्रत्यतिहारयेत्—केनचित्
शिष्यादिना आनयेत् । असम्भवे स्वयमपि हरेत् । प्रतिशब्दकरणात्
येन यज्ञीतमासीत्, तेनैव तत् हारयेत् । अतिशब्दोऽसम्प्रतिक्षेपार्थः ।
तेन कालविस्मयमकुर्वन् हारयेत्—इत्यर्थः । “अभिहारयेत्”—इति
केचित् पठन्ति । पात्राणि कथं प्रत्यतिहारयेत् ? । ‘द्वन्द्वं’ यथा
भवति, तथा प्रत्यतिहारयेत् । द्वन्द्वशः प्रक्षाल्य,—इति वा वर्णनी-
यम् ॥०॥ ३० ॥०॥

अप्सु पिण्डान् सादयेत् ॥ ३१ ॥

उदके पिण्डान् निक्षिपेत् । पिण्डान्—इति बज्रवचनं व्यक्त्यपेक्षं,
इत्योरेवावशिष्टत्वात् । पत्न्याः प्राशनस्यानावश्यकत्वात्तदभावपञ्चाभि-
प्राथं वा वर्णनीयम् । अपरे पुनरेतद्विदांसो भाषन्ते,—“पिण्डान्—
इति बज्रवचनं षट् पिण्डाद्भूविषयम्”—इति ॥०॥ ३१ ॥०॥

प्रणीते वाऽग्नौ ॥ ३२ ॥

‘पिण्डान् सादयेत्’—इत्यनुवर्तते ॥०॥ ३२ ॥०॥

ब्राह्मणं वा भोजयेत् ॥ ३३ ॥

पिण्डान्—इत्येव ॥०॥ ३३ ॥०॥

गवे वा दद्यात् ॥ ३४ ॥

पिण्डानेव । इदमिदानीं विचार्यते । किमत्र माचादिश्राद्धं माता-
महादिश्राद्धञ्चास्ति, उत यावदुक्तवान्न ?—इति । न,—इति ब्रूमः ।
कुतः ? । यावदुक्तादेव । योषित्श्राद्धं खल्वस्माकमवसानदिन-
स्थितिरेकेण पृथक् नास्ति । तथा च कर्मप्रदीपः ।

“न योषिद्भिः पृथग् दद्यादवसानदिनादृते ।

स्वभर्तृपिण्डमाचाभ्य स्तृप्तिरासां यतः स्मृता” ।

इति । वचनबलान्तु कश्चित् क्रियते । तदप्याह, स एव ।

“मातुः प्रथमतः पिण्डं निर्व्वपेत् पुत्रिकासुतः ।

द्वितीयन्तु पितृसस्या स्तृतीयञ्च पितुः पितुः” ।

इति ।

“मातुः सपिण्डीकरणं पितामह्या सहोदितम्” ।

इति च । न च परशास्त्रमप्यादर्त्तुं शक्यते । स्वशास्त्रोपरोधप्रसङ्गात् ।
तस्मात्, माचादिश्राद्धं तावदत्र न कर्त्तव्यमेव । मातामहादिश्राद्ध-
मप्यत्र न करणीयम् । तथा च कर्मप्रदीपोप्याह ।

“कर्षुसमन्वितं त्यक्त्वा तथाऽऽद्यं श्राद्धषोडशम् ।

प्रत्याब्धिकञ्च, श्लेषेषु पिण्डाः स्युः षडिति स्थितिः” ।

इति । तस्मात् पिचादिचयाणामेवात्र श्राद्धम्—इति सिद्धम् ॥०॥

॥ ३४ ॥०॥

अथेदानीमनेनैव आहुविधिना आहुन्तराण्यपि व्याख्यातानि,—
इति मनसि कृत्वा, वृद्धादिषु तावत् कश्चिद्विशेषमुपदिदितुराह,—

वृद्धिपूर्त्तेषु युग्मानाशयेत् ॥ ३५ ॥

“वृद्धिः पुरुषसंस्कारः,—”इति भट्टभाष्यम् । पूर्त्तम्—

“वापीकूपतडागादि देवतायतनानि च ।

अन्नप्रदानमारामाः पूर्त्तमित्यभिधीयते” ।

इत्याद्युक्तलक्षणम् । तेषु, पित्रर्थमपि युग्मान् ब्राह्मणान् भोजयेत् ।

अस्मादपि लिङ्गात् अन्वष्टक्ये ब्राह्मणभोजनमवगम्यते ॥०॥ ३५॥०॥

प्रदक्षिणमुपचारः ॥ ३६ ॥

प्रदक्षिणं यथा भवति, तथा दर्भासनादिक उपचारः, कर्त्तव्यः—इति

सूत्रशेषः । “वृद्धिपूर्त्तेषु”—इत्यनुवर्त्तते ॥०॥ ३६॥०॥

यवैस्तिलार्थः ॥ ३७ ॥

तिलैर्योऽर्थः प्रयोजनं क्रियते, स यवैः कर्त्तव्यः । वृद्धिपूर्त्तेषु,—

इत्येव । योऽर्थः संचेपतः आहुविधिः । विस्तरतस्तु, कर्म्मप्रदीपे

वाग्निष्ठे च कल्पे द्रष्टव्यः । आहुमन्त्रास्य परिसंख्यानानुपलब्ध्याः ।

अतएव कर्म्मप्रदीपे कात्यायनेनोक्तम् ।

“एष आहुविधिः कृत्स्न उक्तः संचेपतो मया ।

ये विदन्ति न सुहृन्ति आहुकर्म्मसु ते कश्चित् ।

इदं शान्मस्य मृच्छाच्च परिसंख्यानमेव च ।

वाग्निष्ठोक्तञ्च यो वेद स आहुं वेद नेतरः” ।

इति । इदमिदानीं सन्दिह्यते । किं ब्राह्मणभोजनमत्र प्रधानम्, आहोस्वित् पिण्डदानम्, उताहो उभयम् ?—इति । आह । शेषेण पिण्डदानविधानात् पिण्डदानं प्रतिपत्तिरेव; कस्मादित्यं विचारणा ? । उच्यते । सत्यमत्र शेषः प्रतिपाद्यते, तथापि नासौ प्रतिपत्तिः । बलिहरणे शेषस्य प्रतिपादनेऽपि न तत्प्रतिपत्तिः,—इति यथा । किं कारणम् ? । अर्थकर्म्मणि तस्य प्रतिपादनात् । कथं ज्ञायते ? । फलार्थवादोपपत्तेः । तच्च तत्र तत्र उदाहरिष्यामः । विनाऽपि शेषं पिण्डदानदर्शनाच्च । क ? । पिण्डपितृयज्ञादौ । ब्राह्मणभोजनस्य स्वत्वभावे कस्य शेषः प्रतिपादयिष्यते । ब्राह्मणभोजनस्य पुरस्तादपि केषाञ्चित् पिण्डदानविधानाच्चैवमवगच्छामः । तस्मात्,—अर्थकर्म्मवासौ, न प्रतिपत्तिः । तच्चैव च शेषः प्रतिपाद्यते । अथवा । प्रतिपत्त्यर्थ-कर्म्म पिण्डदानं न प्रतिपत्तिरेव । तस्मात्,—भवति विचारणेषा । तत्र, उभयं प्रधानम्—इति भट्टनारायणप्रभृतयो मन्यन्ते । श्लोका-
नपि उदाहरन्ति ।

“प्राधान्यं पिण्डदानस्य केचिदाहुर्मनीषिणः ।

गयादौ पिण्डमात्रस्य दीयमानस्य दर्शनात् ।

भोजनस्य प्रधानत्वं वदन्त्यन्ये महर्षयः ।

ब्राह्मणानां परीक्षार्या महायज्ञप्रदर्शनात् ।

आमश्नाद्भूविधानस्य विना पिण्डं क्रियाविधेः ।

तदालभ्यायनध्याय-विधानश्रवणादपि ।

मतदैधुमुपादाय मम त्वेतत् यदि स्थितम् ।

प्राधान्यमुभयोर्यस्मात् तस्मादेष समुच्यः” ।

इति । अत्र च, निमित्ततो ब्राह्मणभोजनस्य पिण्डदानस्य चाननु-
ष्ठानेऽपि उभयोः प्राधान्यं नानुपपन्नम् । असेमयाजिपक्षे दधिपयो-
यागवत् । फलश्रुतिश्चोभयत्राप्यस्ति । ब्राह्मणभोजनं प्रधानं पिण्ड-
दानमङ्गम्—इति श्रुतपाणिप्रभृतयः । अन्नोत्सर्गः प्रधानम्—इति
वाचस्पतिमिश्रादयः । स्मरन्ति च ।

“आर्द्धं कृत्वा प्रयत्नेन त्वराक्रोधविवर्जितः ।

उष्णमन्नं द्विजातिभ्यः श्रद्धया प्रतिपादयेत्” ।

इति । अत्र खल्वन्नोत्सर्गे आर्द्धपदं प्रयुक्तम् । तथा स्मृत्यन्तरम् ।

“संलुप्तं व्यञ्जनाद्यान्नं पयोदधिघृतान्वितम् ।

श्रद्धया दीयते यस्मात्, तेन आर्द्धं निगद्यते” ।

इति । अपिच । नित्यश्राद्धादौ तावत् पिण्डनिषेधोऽवगम्यते । स
च प्राप्तस्यैव भवति । प्राप्तिश्चातिदेशादेव । स खल्वङ्गानामेव न
प्रधानस्य । कस्मात् ? उपकारकत्वेनैवातिदेशस्य सप्तमाध्याये सिद्धा-
न्तित्वात् । तस्मात् पिण्डदानमङ्गमेव । अङ्गेषु फलश्रुतिरर्थवाद
एव । केवलपिण्डदानविधिस्तु अङ्गभूतपिण्डदानात् कर्मान्तरमेव ।
प्रकरणाधिकरणन्यायात्,—इति आर्द्धविवेकः ।

इदन्विह वक्तव्यम् । “मासमग्निहोत्रं जुहति”—इति कुण्डपा-
यिनामयने यथा अग्निहोत्रवत् जुहति,—इति वचनव्यक्त्या नैयमिक-
स्याग्निहोत्रस्य धर्मा अतिदिश्यन्ते; प्रधानस्य होमो—योऽग्नये च
प्रजापतये च,—इति, यथा वा “उद्भिदा यजेत”—इत्येवमादौ
अव्यक्तयजतौ, वैयमिकधर्मा इव प्रधाना अपि यजतयः प्रदिश्यन्ते,
तयोः रूपान्तराभावात् । तद्वच्चापि स्यात् । अनर्थक्यात् हि प्रधा-

नस्यानतिदेश उक्तः । न चैवमानर्थक्यं शक्यते वक्तुम् । अथ मन्यसे,—
 नासौ प्रधानस्यातिदेशः । कस्य तर्हि ? अङ्गस्यैव । प्रधानं स्वल्पं
 जुष्टेतिना यजतिना च विहितं, द्रव्यदेवते पुनरङ्गे एवातिदिश्यते,
 अङ्गान्तरवत्—इति । एवन्तर्हि प्रकृतेऽपि आङ्गचोदनया प्रधानं
 विहितम्—इति न प्रधानस्यातिदेशः, अपितु अङ्गमेव—इतिकर्तव्यता
 कलापः प्रदिश्यताम् । कथन्तर्हि पिण्डदानस्य निषेधः क्रियते ? ।
 इतिकर्तव्यतानिषेधाभिप्रायतया,—इति गृह्याण । नायं पिण्डदानस्य
 निषेधः, अपितु तदितिकर्तव्यताया एव । तस्यास्य निषेधात् पिण्डोऽपि
 न दीयते । उत्तरवेदेर्निषेधात् वैश्वदेवे सुनासीरीये च यथा न
 अग्निः प्रणीयते, तद्वत् । अपिच । कस्मात् कारणादुभयोः प्राधान्य-
 ष्वे पिण्डदानस्य निषेधो न घटते,—इति तावदसौ प्रष्टव्यः । स
 यदि ब्रूयात्,—प्राप्तेरभावात्—इति । तं प्रति ब्रूयात्,—विध्यन्तेन
 प्राप्तेरभावेऽपि विध्यादितः प्राप्तिरस्येव । कुतः ? आङ्गपदस्यैवैवम-
 र्थात् । तच्च, विध्यादितः प्राप्तः पिण्डः प्रतिषिध्यमानस्तदितरकरण-
 मेव प्रयोजयति । सोऽयं पर्युदासो न निषेधः । यथा, सर्वस्वं
 दद्यात्,—इत्यत्र, भूम्यादि प्रतिषेधात् तदितरत् सर्वस्वमर्थः, तथै-
 वात्रापि पिण्डेतरत् आङ्गमर्थः,—इति न किञ्चिदनुचितम् ।

एतेन “आङ्गं सपिण्डकं कृत्वा”—इत्यादिवचनान्यपि व्याख्या-
 तानि । गोवृषन्यायात् खल्वेवमुच्यते प्रसंगार्थम् । तदेवमादिवचन-
 वैचित्र्यमृषीणामबुद्ध्या न बुद्धिमद्भिन्नमितव्यम् । यत् पुनरङ्गभूत
 पिण्डदानादितरदेव कर्मान्तरं प्रधानं पिण्डदानम्—इति वर्णितम् ।
 तत्र पृच्छामः । तस्य आङ्गत्वमित्यते न वा ?—इति । यदि नावत्

प्रथमः पक्षः, तदा विफलः प्रयासः । पिण्डदानस्यापि आहुत्वाभ्युप-
गमात् । कर्मान्तरवचनानुपपत्तिश्च स्यात् । सति ब्राह्मणभोजने
पिण्डदानमङ्गम्, असति प्रधानम्,—इति ब्रवीमि,—इति चेत् ।
निरङ्कुशत्वात्ते तुण्डस्यैवं ब्रवीषि, न तु प्रमाणोपेतं ब्रवीषि । रूप-
भेदाभावात् । यदेव खल्वस्य रूपमङ्गस्य तदेव प्रधानस्यापि,—इति
सति ब्राह्मणभोजने अङ्गं, विपरीतमन्यथा,—इत्यत्र विशेषहेतुर्नास्ति ।
फलश्रुतेरभ्युपगमविशेषेणैकशेषस्य दुष्करत्वात् । अपि च । एतावतापि
आहुश्चाभिधेयत्वमस्याभ्युपगच्छत्येव भवान्,—इति असतीव ब्राह्मण-
भोजने, सत्यपि तस्मिन् प्राधान्यमेवास्य अभ्युपगम्यताम्, कृतमर्द्ध-
जरतीयेन । कुत्रचिदेकस्य कुत्रचिच्चान्यस्य प्राधान्ये पुनरभ्युपगम्यमाने
अनेकार्थत्वमस्य कल्पनीयं स्यात् । तच्चान्याय्यम् । उत्तर इति चेन्नाचार्य-
विरोधात् । इति चेत् पश्यसि,—उत्तरः पक्षः तर्हि समाश्रयिष्यते,—
इति । एतदपि न पारयसि । कस्मात् ? । आचार्यविरोधात् ।
“तत् आहुम्”—इति सूत्रयन्नाचार्यः पिण्डपिष्टयज्ञस्यापि आहुत्वमु-
पदिशति । विरुध्यते खल्वेतद्भवताम् । पिण्डप्रधानो हि सः । तस्मात्,
पिण्डमन्तरेणैव ब्राह्मणभोजनमन्तरेणापि आहुदर्शनात् नैतदेक-
तरस्मिन्नेव पक्षे चोदयितव्यं भवति; द्वयोः समानत्वात्—इति सन्नो-
द्यम् । समुच्चयपक्षः खल्वेवमुपोद्बलितो भवति । यस्तु, ब्राह्मण-
भोजनमात्रं प्रधानमाह, स कथं पिण्डदानमात्रस्य आहुत्वं समर्थयितुं
शक्नोति,—इति न विद्मः ।

यदपि शङ्खवचनमुपन्यस्तं—‘आहुं कृत्वा प्रयज्ञेन’—इत्यादि,
सोऽयं केवलास्त्रोत्सर्गे आहुपदप्रयोगः,—इति वर्णितञ्च । तदयन-
भिन्नवचनम् । कुतः ? ।

“भोजयेदथवाऽप्येकं ब्राह्मणं पङ्क्तिपावनम्” ।

इति ।

“उच्छिष्टसन्निधौ कार्यं पिण्डनिर्व्वपणं बुधैः” ।

इति च ब्राह्मणभोजनं पिण्डनिर्व्वपणञ्चाभिधाय, पश्चात् तद्वचनारम्भात् । तदनेनायमपि समुच्चयपक्षमुपोद्बलयति,—इत्यवगच्छामः ।

यच्च पुलस्त्यवचनमुपदर्शितम्—‘संस्तुतं वज्रनाय्याकम्’—इत्यादि, तस्यापि,—अद्भुत्या यस्मादत्रान्नं दीयते—तस्मादिदं कर्म आद्भुमित्युच्यते,—इति वचनव्यक्त्या अन्नदानादतिरिक्तमपि किञ्चिदवगम्यत एव । तदिदम्,—“संज्ञायाम्”—इति वा, “तेन कृतम्”—इति वा, “तस्येदम्”—इति वा भवति । जयादित्यस्तु “चूडादिभ्य उपसङ्ख्यानम्”—इत्यभिधाय, चूडा प्रयोजनमस्य—चौडम् । अद्भु प्रयोजनमस्य—आद्भुम्—इत्युदाजहार । रघुनन्दनस्तु पुलस्त्यवचनमालोचनमात्रेण पश्यन्,—अद्भुत्या अन्नादेर्यद्दानं तत् आद्भुमिति वैदिकप्रयोगाधीनयौगिकम्—इति वर्णयाञ्चकार । तदसङ्गतम् । कुतः ? । योगार्थस्याशब्दत्वात् । न खलु अद्भुत्या अन्नादेर्दानम्—इत्ययं योगार्थः आद्भुशब्दादवगम्यते । न खलु दानार्थं तद्धितमुपदिशन्त्याचार्याः । सोऽयम् अशाब्दी व्युत्पत्तिं परिकल्प्य शिष्यान् व्यामोहयति,—इति किमत्र ब्रूमः । दर्शितञ्चास्माभिः पिण्डपितृयज्ञस्यापि आद्भुत्वमाचार्यानुमतम् । तदपि न प्रसक्तव्यम् । यच्च,—

“अदैवं भोजयेत् आद्भुं पिण्डमेकञ्च निर्व्वपेत्” ।

इति वचनम् । तत्र खल्वन्ने आद्भुशब्दः प्रयुक्तः । यदपि,—

“आमआद्भुं यदा कुर्याद् विधिज्ञः आद्भुदः सुतः ।

तेनाग्नौ करणं कुर्यात् पिण्डांस्तैर्निर्व्वपेत्” ।

इति वाक्यम् । तत्रापि, तेनाग्नौकरणम्—इति हेतुत्वेनोपादानम्,
यतस्तेनाग्नौकरणम्, अतस्तेनैव पिण्डदानम्—इति तस्यार्थः ।
अग्नौकरणशेषेण एण्डदानम्—इत्ययमत्र हेतुः । तदिदं वाक्यम्—

“आमश्चाहुं यदा कुर्यात् पिण्डदानं कथं तदा ।

महादाहृत्य पक्वान्नं पिण्डं दद्यात् तिलैः सह” ।

इत्येतत्पदाननुज्ञानार्थम् । तथा मनः ।

“सहपिण्डक्रियायान्तु कृतायामस्य धर्मतः ।

अन्यैवावृता कार्यं पिण्डनिर्व्वपणं सुतैः” ।

इति । न च, पिण्डनिर्व्वपणं पित्रे दानम्—इति रघुनन्दनव्याख्यानं
युक्तम्—इति वाक्यम् । यथाश्रुतार्थ-परित्यागे मानाभावात् ।
अस्य,—इति करणाच्च पिण्डदानस्यैवावगतेः । पित्रुद्देशकदानमात्र-
स्यैव तदितिकर्त्तव्यतापत्तेश्च । “न निर्व्वपति यः पिण्डम्”—इति,
“पिण्डोऽंशहरः”—इति, “पिण्डं दद्याद्भुनं हरेत्”—इति, “त्रिषु
पिण्डः प्रवर्त्तते”—इति, “पिण्डोदकक्रियाहेतोः”—इति, “नरक-
स्यास्य त्वप्यन्ति पिण्डैर्दत्तैः”—इति चैवमादिषु शतशः पिण्डदानस्य
प्राधान्यावगमाच्च ।

“एवं निर्व्वपणं कृत्वा पिण्डांस्तान्दानन्तरम्” ।

इति परतस्तेनैव पिण्डनिर्व्वपणस्योपसंहाराच्चैवमवगच्छामः । (उप-
संहारः खल्वयं आहुप्रकरणशेषे दृश्यते । तस्मात्,—पिण्डप्रदानस्यै-
वायमुपसंहारो न आहुकर्म्मणः,—इत्यपि न शक्यते वक्तुम् ।)
अपिच । पिण्डदान एव पिण्डनिर्व्वपणपदं प्रयुक्तवान् मनः,—
इत्यवगच्छामः । कथं कृत्वा ? प्रष्टुम् । पुरस्तात्तावत्,—

“चौस्तु तस्माद्भुविः शेषात् पिण्डान् कृत्वा समाहितः ।

श्रौदकेनैव विधिना निर्व्वपेद्दक्षिणामुखः” ।

इति । परस्तादपि,—

“पिण्डनिर्व्वपणं क्वचित् पुरस्तादेव कुर्व्वते” ।

इति,—पिण्डप्रदान एव पिण्डनिर्व्वपणपदप्रयोगो दृश्यते । अपिच । कस्यचित् पिण्डदानम्, कस्यचिच्च ब्राह्मणभोजनं प्रधानम्—इत्यतो हि कारणात् समुच्चयपक्षः प्रादुर्भवति । तत् किमत्र करिष्यन्ति अन्यतरप्राधान्यावेदकानि वचनानि । स खल्वयमलङ्कारः समुच्चय-पक्षस्य न दोषः । अथवा । क्वचित् पिण्डः प्रधानम्,— यथा गयापिण्डपितृयज्ञादौ । क्वचित् ब्राह्मणभोजनम्,—यथा नित्य-आहुतादौ । क्वचित्चोभयम्,—यथा सपिण्डीकरणादौ । इत्यस्तु किं विस्तरेण ॥०॥ ३७ ॥०॥

इति महामहोपाध्यायराधाकान्तसिद्धान्तवागीश्वरभट्टाचार्यात्म-
जस्य श्रीचन्द्रकान्ततर्कालङ्कारस्य द्वितीया गोभिलीयगृह्यसूत्रभाष्ये चतु-
र्थप्रपाठकस्य द्वितीया काण्डिका ॥०॥

गोभिलीय-गृह्यसूत्रे

चतुर्थप्रपाठके चतुर्थी काण्डिका ।

अथेदानीं प्रसङ्गात्तावदाच्च अन्वष्टक्यविधिं पिण्डपितृयज्ञेऽप्यतिदिश-
न्नाह,—

अन्वष्टक्यस्थालीपाकेन पिण्डपितृयज्ञो व्याख्यातः

॥ १ ॥

अन्वष्टक्यकर्मणि यः स्थालीपाकः विहितः, तेनैव विधिना पिण्डपितृ-
यज्ञो व्याख्यातः । ननु, अन्वष्टक्येन,—इति वक्तव्ये किमर्थम् अन्वष्टक्य-
स्थालीपाकेन,—इति स्थालीपाकग्रहणं क्रियते ? । मांसचरुनिवृत्त्यर्थ-
मित्याह । कथं नाम ? । अन्वष्टक्येनेति कृते स्थालीपाको मांसचरु-
तिद्वयमेव प्राप्यते । तत्र यत् पुनः स्थालीपाकग्रहणं करोति, तद्वोध-
यति मांसचरुरत्र नास्तीति । तर्हि पितृयज्ञः,—इति वक्तव्ये पिण्ड-
पितृयज्ञः,—इति कथं पिण्डग्रहणं क्रियते ? । उच्यते । पितृयज्ञः,—
इति कृते खल्वन्वाहार्यादावपि अयमतिदेशः स्यात् । सचानिष्टः ।
पिण्डपितृयज्ञधर्मः खल्वेतेषु आहुकल्पे अतिदिश्यते । एतस्मात्
कारणात् पिण्डपितृयज्ञः,—इति सूत्रितम् । अथवा । पिण्डग्रहणं
कुर्वन्नेतस्य पितृयज्ञस्य पिण्डप्रधानतां दर्शयति । कथं नाम ? ।
पिण्डैरेव यच्च पितर इज्यन्ते सोऽयं पिण्डपितृयज्ञः । तथाच
निगमः । “आहिताग्नेः पित्रर्चनं पिण्डैरेव, अपि वा ब्राह्मणान्

भोजयेत्”—इति पिण्डस्यासम्भवे ब्राह्मणभोजनमुपदिशति ॥०॥
॥ १ ॥०॥*

अतिदेशवशात्प्रवक्ष्यामेव माभूदित्यतः कालान्तरविधानार्थमिदमाह ।
एवं वा ।

कः पुनः पिण्डपितृयज्ञो नाम,—योऽयमन्वष्टकस्थालीपाकेन व्या-
ख्यातः, को वा तस्य कालः ? । उच्यते ।

अमावस्यायां तत् आहुम् ॥ २ ॥

तत् पिण्डपितृयज्ञाख्यं आहुममावस्यायां कर्त्तव्यमिति सूत्रशेषः ।
अविहिते पिण्डपितृयज्ञे कथं तत्र धर्मप्रदेशः—इति इदमर्थतः सूत्रं
पूर्वं द्रष्टव्यम् ॥०॥ २ ॥०॥

अमावस्याप्रसङ्गादाह,—

इतरदन्वाहार्यम् ॥ ३ ॥

इतरदपरं द्वितीयमित्यर्थः । अनु पश्चादाह्वयते,—इत्यन्वाहार्यं नाम
आहुममावस्यायां कर्त्तव्यमित्यनुवर्त्तते । कस्य पश्चात् ? । पिण्डपितृ-
यज्ञपिण्डानां, तस्यैव वा,—इति ब्रूमः । कस्मात् ? । उपस्थितत्वात् ।
अत एव पिण्डान्वाहार्यकम्—इत्याख्यायते । तथाच गृह्यान्तरम् ।

“यत् आहुं कर्षणामादौ या चान्ते दक्षिणा भवेत् ।

अमावस्यां द्वितीयं यदन्वाहार्यं तदुच्यते” ॥

इत्यमावस्यायां द्वितीयस्य आहुस्यान्वाहार्यत्वं स्मरति । न च,—

“पिण्डानां मासिकं आहुमन्वाहार्यं विदुर्बुधाः” ।

इति स्मरणात् पिण्डानां पितृणामन्वाहार्यं मासैकद्विजन्तं यत्त-
न्मथेति तत्त्वकारोक्तं युक्तमिति वाच्यम् । केवलान्वाहार्यपदे तदर्थास-
म्भवात् । श्रुत्यन्तेरशब्दत्वाच्च । पूर्वोक्तमृच्छान्तरविरोधाच्च । प्रक-
रणस्यैवमुपपद्यते । तस्मादनग्रेरभावस्याशङ्कं नान्वाहार्यमित्यादर-
णीयम् ।

तदत्र ब्राह्मणभोजनं पिण्डदानञ्च षष्ठां कर्त्तव्यम् । तथा च
मृच्छान्तरम् । “मध्यमं पिण्डं पत्न्यै प्रदाय ब्राह्मणान् भोजयित्वा
तथैवमेतेभ्यो मातुश्च पितृभ्यस्त्रीन् पिण्डानवनेनिज्य निदध्यात्”—इति ।
अत्र, मध्यमं पिण्डम्—इति पिण्डपितृयज्ञविषयम् । ब्राह्मणान्
भोजयित्वा,—इत्यादिकमन्वाहार्यश्राद्धपरम् । एतेभ्यः,—इति पिण्ड-
पितृयज्ञोपात्ताः स्वपितरः परामृश्यन्ते । एवञ्च, पिण्डपितृयज्ञेऽपि
त्रयाणामेव पिण्डदानं स्यात् । तथाच कर्मप्रदीपः ।

“कर्षूषमन्वितं मुक्ता तथाऽऽद्यं श्राद्धषोडशम् ।

प्रत्याब्दिकञ्च, शेषेषु पिण्डाः स्युः षडिति स्थितिः” ॥

इति । कर्षूषं पिण्डपितृयज्ञेऽप्यस्ति ॥०॥ ३ ॥०॥

सकृत्कृतेनैव कृतं मामंस्त,—इत्येतदर्थमाह,—

मासीनम् ॥ ४ ॥

मासि मासि क्रियते,—इति मासीनम् । अधिकारात् श्राद्धवयमपि,
न पुनरानन्तर्यातिरेकात् अन्वाहार्यमेव ॥०॥ ४ ॥०॥

समाप्ता प्रासङ्गिकी कथा । प्रकृतमधुनोच्यते,—

दक्षिणाग्नौ हविषः संस्करणम् ॥ ५ ॥

अतिदेशस्वरसादाहिताग्नेरपि शालाम्नावेव माभूदित्येतदर्थमिदमुच्यते ।
 सो गार्हपात्यादानीय प्रणीयते, सोऽयं दक्षिणाग्निः । अज्यन्यत्
 ॥०॥ ५ ॥०॥

ततश्चैवातिप्रणयः ॥ ६ ॥

ततस्तस्माद्दक्षिणाग्नेरेवाग्निमुद्धृत्य अतिप्रणयः पूर्वोक्तलक्षणः कर्त्तव्यः ।
 च शब्दात् होमोऽपि तत्रैव स्यात् ॥०॥ ६ ॥०॥

शालाम्नावनाहिताग्नेः ॥ ७ ॥

अनाहिताग्नेः स्मार्त्ताग्नेः शालाग्नौ हविषः संस्करणं होमश्च कर्त्तव्यम् ।
 अतिप्रणयश्च तस्मादेव स्यात् । ननु, एतदवाच्यं शालाग्निः खन्वेतदर्थं
 एव । उच्यते । दक्षिणाग्निरुपदेशादनाहिताग्नेः पिण्डपितृयज्ञ एव
 न स्यादित्यपि कस्यचिदाशङ्का स्यान्मन्दमतेः । अतस्तन्निरासार्थ-
 मेतदुच्यते ॥०॥ ७ ॥०॥

एवमावत् आहिताग्निशालान्यो र्यौ विशेषः स स्मृतिः, अथेदानीमु-
 भयसाधारणी इतिकर्त्तव्यतां वक्तुमुपक्रमते ।

‘एवं वा—

किं समस्त एव अन्वष्टक्यप्रकारः स्मृतिविशेषव्यतिरेकेण पिण्डपितृ-
 यज्ञे स्यात् ? । एवं कस्य प्राप्तम् । एवं प्राप्ते इदमारभ्यते,—

एका कर्षूः ॥ ८ ॥

कर्त्तव्या,—इति सूत्रशेषः । अतिदेशात्*तिमूणां प्राप्तत्वादेकेत्युच्यते ।
 सा खल्वियं दक्षिणाया स्यात् । कस्मात् ? । अन्वष्टक्यकर्मणि आग्नेय्य-
 भिमुखीनां कर्षूणामाग्नेय्यभिमुखीभिः कुशैः स्तरणदर्शनात्, इह च
 दक्षिणाग्रैः कुशैः परिस्तरणोपदेशात् कर्ष्या अपि दक्षिणायत्वावगमात् ।
 तथा चोक्तम् ।

“दक्षिणान्तान्तदग्रेस्तु पितृयज्ञे परिस्तरेत” ।

इति । दक्षिणायामिति पाठे व्यक्तमेव कर्ष्या दक्षिणायत्नम् ॥०॥८॥०॥

तस्या दक्षिणतोऽग्नेः स्थानम् ॥ ९ ॥

तस्याः कर्ष्या दक्षिणतो दक्षिणस्यां दिशि अग्नेः स्थानं, न पुन-
 रन्वष्टक्यकर्मवत् पूर्वतः ॥०॥ ९ ॥०॥

नात्रोत्सुकनिधानम् ॥ १० ॥

दक्षिणाद्धै कर्षूणां यदुत्सुकनिधानं तत्रोक्तमासीत्, तदत्र न कर्त्तव्यम्
 ॥०॥ १० ॥०॥

न स्वस्तरः ॥ ११ ॥

तत्र कर्षूणां पश्चात् यदुक्तमासीत्, सोऽयं स्वस्तरोऽत्र न कर्त्तव्यः ॥
 ॥०॥ ११ ॥०॥

नाञ्जनाभ्यञ्जने ॥ १२ ॥

अथ कर्त्तव्ये । अञ्जनञ्च अभ्यञ्जनञ्च ते अञ्जनाभ्यञ्जने । अञ्जनं

सौवीराञ्जनं व्याख्यातमेव । अभ्यज्यतेऽनेन,—इत्यभ्यञ्जनं तैलम् ॥०॥
॥ १२ ॥०॥

न सुरभि ॥ १३ ॥

अत्र कर्त्तव्यम् ॥०॥ १३ ॥०॥

न निह्वनम् ॥ १४ ॥

निह्वनं नमस्कारोपलक्षितं मन्त्रैः—दक्षिणोत्तानौ पाणी कृत्वा,—
इत्येवमादिना तत्र यदुक्तमासीत्, तदत्र न कर्त्तव्यम् । ते खल्विमे
अतिदेशागता इह प्रतिषिध्यन्ते ॥०॥ १४ ॥०॥

उदपाचान्तः ॥ १५ ॥

पिण्डपरिषेकार्थमुदपाचमन्तो यस्य, सोऽयमुदपाचान्तः पिण्डपितृयज्ञः
स्यात् । ननु, एतदवाच्यम्, अतिदेशादेव प्राप्तत्वात् । उच्यते । याव-
दुक्तकरणार्थमेतदुच्यते । तेन, 'गन्धादीन् निःक्षिपेन्नूष्णीम्'—इत्यादिकं
कर्त्तव्यं अत्र न भवति । अन्यदपि प्रयोजनमुत्तरत्र वक्ष्यामः ॥०॥
॥ १५ ॥०॥

वासस्तु निदध्यात् ॥ १६ ॥

स्त्रजुरक्षरार्थः । ननु, किमर्थमिदमुच्यते, वासः खल्वतिदेशादेव
सम्भते ? । वासोऽन्तरविधानार्थम्—इत्याह । तुश्नन्देन पृथ्वीमां वासो
व्यवच्छिद्यते । कथं ज्ञायते ? । पूर्वोक्तं खलु वासोऽतिदेशादेव
प्राप्यते,—इति तदर्थं पुनः स्त्रक्षणमर्थकमेव स्यात् । तस्माद् वासो-

ऽन्तरमण विधीयते,—इत्यवगच्छामः । एककार्थ्यार्थत्वात् पूर्वस्य वाससो निवृत्तिः स्यात् । (तन्निवृत्त्या च मन्त्रोऽपि तावन्मात्रः तदीयो निवर्तते । तेन, “एतद्दः पितरो वासः”—इति आह्वकल्पोक्तोनैव मन्त्रेण वाससो निधानं सिध्यति) । एकवचनसंयोगाच्चैकमेवात्र वासः स्यात् । अपूर्वम् खल्वत्र वासो विधीयते । अतस्तदेकत्वमपि पञ्चेकत्ववदिवचितुमुचितमेव ।

इदमिदानीं सन्दिह्यते । किं औतस्य गृह्योक्तस्य च पिण्डपितृयज्ञस्य समुच्चयः, आशोस्त्रि विकल्पः, अथवा स्मार्त्तस्य निवृत्तिः, उताहो औतस्यैव?—इति । उच्यते । स्मार्त्तस्य निवृत्तिस्तावन्न भवति । कस्मात् ? उपदेशस्थानर्थकत्वापत्तेः । समुच्चयोऽपि न युज्यते, एकार्थत्वात् । विकल्पोऽप्यसङ्गतः, अतुल्यबलत्वात् । पक्षे स्वशाखाअयं खल्वेव परित्यज्येत । तच्चानिष्टम् । तस्मात्, औतस्यैव निवृत्तिरित्यवगच्छामः । पिण्डपितृयज्ञः खल्वस्मच्छाखायां नास्ति । न खलु स्वशाखोक्तमुपेक्ष्य पारशाखिकं औतसमुपादातुमुचितम् । तथाच कर्मप्रदीपः ।

“अक्रिया त्रिविधा प्रोक्ता मुनिभिः कर्मकारिणाम् ।

अक्रिया च परोक्ता च तृतीया चायथाक्रिया ।

स्वशाखाअयमुत्सृज्य परशाखाअयन्तु यः ।

कर्तुमिच्छति दुर्धन्धा मोघं तत्तस्य चेष्टितम्” ।

इति । अपिच । पूर्वञ्च उदपाचान्तत्वं पिण्डपितृयज्ञस्य सूत्रयस्माचार्यः पारशाखिकं औतं गानुमन्यते । औते पिण्डपितृयज्ञे खल्ववधाना जिघ्रणादिकमपि उदकनिषेकात् परतः श्रूयते । अपर आह । गृह्याग्निमतः स्मार्त्त एवाचार्यसम्मतः पिण्डपितृयज्ञः, औताग्निमतैस्तु

पारशाखिकोपि श्रौत एव, अग्निहोत्रादिवत्,—इति ॥०॥१६॥०॥
अवसिता प्रासङ्गिकी कथा । अयेदानीमष्टका कर्मशेषमेवानुवर्त्तमानहे,—

माध्या ऊर्द्धमष्टम्याः स्थालीपाकः ॥ १७ ॥

कर्त्तव्यः,—इति सूत्रशेषः । अष्टकायै त्वा,—इति निर्वापः ॥०॥
१७॥०॥

तस्य जुहुयात् ॥ १८ ॥

तस्य स्थालीपाकस्यैकदेशं जुहुयात् ॥०॥१८॥०॥

अष्टकायै स्वाहेति जुहोति ॥ १९ ॥

अजुरक्षार्यः । पूर्वेष्वैव जुहोतिना सिद्धे पुनर्जुहोतिग्रहणं शाकच-
रोरपि होमप्रज्ञापनार्थम् ॥०॥१९॥०॥

स्थालीपाकावृताऽन्यत् ॥ २० ॥

कृतभाष्यमेतत् ॥०॥२०॥०॥

शाकं व्यञ्जनमन्वाहार्यम् ॥ २१ ॥

अनु पसादोदनचरोराद्वियते,—इत्यन्वाहार्यं शाकं व्यञ्जनं कुर्यात्,—
इति सूत्रशेषः । एतदुक्तं भवति । अस्यामष्टकायामोदनचरोः पसात्
शाकचरः कर्त्तव्यः । स च शाकचरः रोदनचरोर्व्यञ्जनार्थः मांसादिचर-
वत् । तथाच पूर्वाष्टकायामुक्तम् ।

“ओदनव्यञ्जनार्थम् पयभावेऽपि पायसम्” ।

हेमोऽपि पूर्ववत्तन्त्रेणैव स्यात् । कुतः ? । शाकस्य व्यञ्जनतथोप-
न्यासेन स्वातन्त्र्यनिराकरणात् । तथा चोक्तम् ।

“शाकस्य फाल्गुनाष्टम्यां स्वयं पत्न्यपि वा पचेत् ।

वास्तुशाकादिहोमस्य कार्यः पूणाष्टकाऽऽवृता” ।

इति । अन्वाहार्यः,—इति केचित् पठन्ति । तत्र च, कान्दसत्वमाश्रय-
णीयम् । अन्वाहार्यस्य हरिति चरुसम्बन्धविवक्षया वा कथञ्चित् समा-
धेयम् । अन्वाहार्यः,—इति पाठे, अन्वाहार्यः, पूर्वाष्टकायाः प्रकृत-
त्वाद्दोदनचरोः पश्चादाह्नियमाणे मांसचरौ—तत्स्थाने,—इत्येतत् ।
तथाच, तदीयमांसचरुस्थाने अत्र शाकं व्यञ्जनं कुर्यात्,—इत्यर्थः ।
अन्वाहार्यश्चाद्धे,—इति कथं न वर्ण्यते ? । ‘नाष्टकासु भवेत् आहुम्’—
इत्यष्टकाकर्म्मण्यन्वाहार्यश्चाहुनिषेधात्—इत्याह । तस्माद् यथोक्त
एवार्थः ॥०॥२१॥०॥

अथ पितृदैवत्येषु पशुषु,—बह्व वपां जातवेदः पितृभ्य
इति वपां जुहुयात् ॥ २२ ॥

अथशब्दः पूर्वोक्तायाः पश्चितिकर्त्तव्यताया अनुवृत्त्यर्थः । पित्रर्थं ये
पशव आलभन्ते त इमे पितृदैवत्याः पशवः । तेषु पितृदैवत्येषु
पशुषु,—बह्ववपामिति मन्त्रेण वपां जुहुयात् । पितृदैवत्याश्च पशवः,—
“अत्रिद्येऽभ्यागते आहुं महेच्छेण महाऽजेन वा दद्यात्”—इत्येवमा-
दयस्तन्वान्तरोक्ता आदरणीयाः । कुतः ? । स्वशास्त्रे विधानाभावात् ।
ओदनचरोऽस्याच, पितृभ्यस्त्वा,—इति निर्व्यापः स्यात् । कस्मात् ? ।
पित्रर्थत्वात् । एवं, सव्योत्तराभ्यां पाणिभ्यां सक्तदवह्न्यात् । सक्तत्

फलीकुर्यात् । सकृत् प्रक्षालयेत् । प्रसव्यमवघट्टयेत् । दक्षिणत उदा-
सयेत् । न च प्रत्यभिचारयेत् । अष्टर्चस्य चात्र निवृत्तिः स्यात् । कुतः ? ।
मन्त्रलिङ्गविरोधात् । एवञ्च, अवदानानि सन्नीय त्रिधाविभागमकृत्वैव
स्थालीपाकादृता सैविष्टकृदादृता वा अवदाय, पितृभ्यः स्वाहा,—इति
सहदेव जुहुयात् । प्रोक्षणनिर्व्यापप्रधानहोमाश्च प्राचीनावीतिनैव
कर्त्तव्याः । कुतः ? । पितृर्थत्वात् । तथा चोक्तम् ।

“प्राचीनावीतिना कार्यं पितृषु प्रोक्षणं पशोः ।

दक्षिणोद्वासनान्तश्च चरोर्निर्वपणादिकम् ।

सन्नयश्चावदानानां प्रधानार्था न हीतरः ।

प्रधानहवनश्चैव शेषं प्रकृतिवद्भवेत्” ।

इति ॥०॥२२॥०॥

देवदैवत्येषु—जातवेदो वपया गच्छ देवानिति ॥२३॥

देवार्थं ये पशव आलभ्यन्ते त इमे देवदैवत्याः पशवः । तेषु जातवेद
इति मन्त्रेण, वपां जुहुयात्,—इत्यनुवर्त्तते । आह । के पुनर्देवदैवत्याः
पशवः ? । उच्यते । योऽयं वास्तुकर्मणि ‘हृष्या गवा यजेत’—
इत्येवमादिना सूत्रयिष्यते, ये च तन्वान्तरे,—‘हिरण्यकामो वा याम्यायां
मणिभद्रं रोहितेन यजेत, गोऽश्वकामः पौर्णमास्यां भेतेन’,—इत्येव-
मादयः, त इमे देवदैवत्याः पशवः । तत्र, वास्तुकर्मणि वास्तोष्यतये
त्वा,—इति निर्व्यापः । होमे तु विशेषं वक्ष्यति । मणिभद्रयागादिषु
मणिभद्राय त्वा,—इत्यादिनिर्व्यापः । मणिभद्राय स्वाहा,—इत्यादिको
होमः ॥०॥२३॥०॥

कथं पुनर्ज्ञायते; यन्मणिभद्रयागादिषु मणिभद्राय,—इत्यादिना निर्वापहोमो भवतः,—इति ? । उच्यते ।

**अनाज्ञातेषु तथाऽऽदेशं यथाऽष्टकायै स्वाहेति जु-
होति ॥ २४ ॥**

आ-सम्यक् ज्ञातं आज्ञातं तन्न भवतीत्यनाज्ञातम् । तेषु यथैव श्रूयते, तथैवादेशो यथा भवति तथा कर्त्तव्यम् । एतदुक्तं भवति । येषु समशनीयचरुहोमोपनयनव्रतान्तसावित्रचरुहोमादिषु देवता निर्दिश्यन्ते न मन्त्राः; तेषु यदेव श्रूयते तदेवादिश्य निर्वापेत् जुहुयाच्च । एवञ्च, समशनीयचरौ अग्नये त्वा,—इत्यादिनिर्वापः, अग्नये स्वाहा,—इत्यादिकश्च होमः । एवं सावित्रचरुहोमादिषु यथायथमूहनीयम् । येषु पुनरायहायणादिषु देवता नोपदिश्यते होममन्त्रस्याव्यक्तलिङ्गः; तेषु यावन्मात्रं वाक्यादवगम्यते, तावत् एवादेशः निर्वापे । आदिष्टमन्त्रेण तु होमः । येषु पुनश्चैव्यादिषु मन्त्रो नोपदिश्यते नापि देवता; तेषु चैव्यै त्वा,—इत्यादिना निर्वापः, चैव्यै स्वाहा,—इत्यादिना च होमः स्यात् । अत्र दृष्टान्तः । ‘यथाऽष्टकायै स्वाहेति जुहोति’,—इति । यथा खल्वष्टकायै स्वाहेति यदेव कर्मणो नामधेयं तेनैव जुहोति, एवं चैव्यादिष्वपि,—इति बोद्धव्यम् । आह । ननु, विषम उपन्यासः,—चैव्यादिषु देवता मन्त्रश्च नोपदिश्यते, न चैवमष्टका । तत्र हि देवता उपदिष्टा । उच्यते । सत्यमुपदिष्टा तत्र देवता, तथापि तु अन्तिमाष्टकायां ‘अष्टकायै स्वाहा’,—इति कर्मनामधेयेनैव होमः क्रियते, सूत्रप्रामाण्यात् । स खल्वयं कर्मनामधेयेन होमोऽत्र दृष्टान्तीकृतः । तस्माददोषः ॥०॥२४॥०॥

स्थालीपाकावृताऽन्यत् ॥ २५ ॥

धाव्यातार्थं सूत्रम् ॥०॥२५॥०

ऋणे प्रज्ञायमाने गोलकानां मध्यमपर्णेन जुहु-
यात्—यत् कुसीदमिति ॥ २६ ॥

ऋणं प्रसिद्धम् । तस्मिन् प्रज्ञायमाने प्रकर्षेण ज्ञायमाने गोलकानां पलाशानां मध्यमपर्णेन मध्यमच्छदेन जुहुयात् यत् कुसीदमिति मन्त्रेण । अथ, प्रज्ञायमाने,—इत्येतदवाच्यम् ? —इति चेत् । न । यत् खलु ऋणं प्रकर्षेण ज्ञायत एव केवलं, न पुनरपाकर्तुं शक्यते, तत्रैव होमोऽयं यथा स्यादित्येवमर्थत्वात् । एतदुक्तं भवति । ऋणमवश्य-
मपाकरणीयम् । अन्यथा दोषश्रवणात् । तथाच स्मर्यते ।

“तपस्वी चाग्निहोत्री च ऋणवान् क्षियते यदि ।

अग्निहोत्रं तपस्यैव तत्सर्वं धनिनो भवेत्” ।

इति । “ऋणानाञ्चानपक्रिया”—इति चोपपातकगणनायां मनुनो-
क्तम् । यदि पुनरत्यन्तमेवाधनो न शक्नोति तदपाकर्तुम्, तदैवं जुहु-
यात्,—इति । अन्ये तु वर्णयन्ति,—नष्टे धनिके तदृक्क्यभागिनि च,
ऋणापाकरणासम्भवे जुहुयात्,—इति । तदसङ्गतम् । कस्मात् ? ।
राशोऽप्यन्ततस्तदृक्क्यभाक्त्वात् । नहि कदाचिदपि राशोऽभावोऽस्ति ।
तस्मिन् होमं यावत्सङ्गमृष्टं तावत्सङ्गमिच्छन्ति । क्षिप्रहोमञ्च
‘मन्यन्ते ॥०॥२७॥०॥

अथातो हलाभियोगः ॥ २७ ॥

वर्जित्यते,—इति सूत्रशेषः । अथशब्दः पूर्वप्रकृतापेक्षः । कथं

नाम ? । यथा पूर्वोक्तान्यष्टकादीनि अवश्यकर्त्तव्यानि, एवमिदमप्ये-
तस्मिन् निमित्ते सत्यवश्यमेव कर्त्तव्यम्,—इति । अतःशब्दे हेत्वर्थः ।
यस्मात्,—

“च्युतामृताभ्यां जीवेत्तु मृतेन प्रमृतेन वा” ।

इति कृत्वापि जीवनं मन्वादीनामनुमतम् । अतः एतस्मात् कारणात् ।
हलं लाङ्गलं तस्य आभिसुख्येन योगो हलाभियोगः,—कृषिप्रारम्भः,
—इत्येतत् ॥०॥२७॥०॥

पुण्ये नक्षत्रे स्थालीपाकः अपयित्वैताभ्यो देवताभ्यो
जुहुयात्,—इन्द्राय मरुद्भ्यः पर्य्यायायाश्न्यै भगाय ॥
॥ २८ ॥

चजुरत्तरार्थः । देवतानां विसमासकरणं निर्वापहोमयोः पृथक्त्व-
प्रज्ञापनार्थम् ॥०॥२८॥०॥

सीतामाशामरडामनघाञ्च यजेत ॥ २९ ॥

चजुरत्तरार्थः । विसमासकरणं पूर्ववत् । अथ, पूर्ववत् चतुर्थक-
निर्देशेनैव सिद्धे किमर्थं विभक्तिमतिक्रम्य यजेत,—इति पुनः क्रि-
यते ? । आज्येनामूषां देवतानां होमप्रज्ञापनार्थमित्याह । कथं
नाम ? । पूर्वविभक्तिमतिक्रामन् यजेत,—इति च पुनः कुर्वन्,
पूर्वाशामेव देवतानां चरुभागाभिसम्बन्धः नामूषाम्,—इति दर्शयति ।
आसां पुनर्देवतानामाज्येनैव होमः स्यात् । तथा चोक्तम् ।

“आश्वयुज्यां तथा कृत्वा वास्तुकर्षणि याज्ञिकाः ।

यज्ञार्थतत्त्ववेत्तारो होममेवं प्रचक्षते ।

दे पञ्च दे क्रमेणैता हविराहुतयः स्मृताः ।

शेषा आज्येन होतव्या इति कात्यायनोऽब्रवीत्” ।

इति ॥०॥२६॥०॥

एता एव देवताः सीतायज्ञ खलयज्ञ प्रवपणप्रलवन-
पर्ययणेषु ॥ ३० ॥

यजेत,—इत्यनुवर्त्तते । सीता लाङ्गलपद्धतिः, तत्र यो यज्ञः स
सीतायज्ञः । स चायं कृष्टस्य ज्ञेयस्य पूर्वोत्तरार्द्धे स्यात् । पक्वमृदि-
यवमध्ये ज्ञेयस्य पूर्वोत्तरार्द्धे,—इति केचित् । स खल्यं सीतायज्ञः
शरदि वसन्ते च स्यात् । कस्मात् ? । विशेषाभावात् । पक्वं शस्यं
हेदनात् परतः ज्ञेयादाह्वय यत्र परिष्कृते देशविशेषे स्थाप्यते,
सोऽयं खलः । तत्र खलयज्ञः कर्त्तव्यः । स खल्यं खलयज्ञोऽप्युभय-
त्रैव करणीयो भवति,—यवानां खले, ब्रीह्याणां खले च । प्रवपणं
वीजवपनम् । प्रशब्दात् समस्तेषु वीजेषु उपेतव्यं यज्ञः स्यात् । इल-
वनं धान्यानां हेदनम् । प्रशब्दः पूर्ववत् । पर्ययणं—परि सर्वतो-
भावेन धान्यानां खलाद्गृह्णयनम् । एतेषु सीतायज्ञादिषु एता एव
देवताः यजेत ।

ननु, प्रवपणक्रमस्य युक्तत्वात् कस्मात् क्रमभेदः क्रियते ? ।
उच्यते । सीतायज्ञखलयज्ञयोस्तावदादितो निर्देशः ब्रीहियवयो-
र्द्वयोरेव धान्ययोस्तयोः करणप्रज्ञापनार्थः । प्रवपणादीनां क्रम-
मतिक्रम्याभिधानं शारदधान्यमतिक्रम्य तेषां करणप्रज्ञापनार्थम् । तेन,
सीतायज्ञखलयज्ञयोर्भयत्र करणात् चलारो यज्ञा भवन्ति, प्रवप-

णादीनां सङ्गतकरणाच्च त्रयः, मिलित्वा संवत्सरे सीतायज्ञादयः सप्त सम्पद्यन्ते । अष्टमस्य हस्ताभियोगः,—इति । अत एवाक्तम् । “सप्त सीतामखादयः”—इति ।

इदमिदानीं सन्दिह्यते । एता एव,—इति किमनन्तरोक्ताः सीता-
दयो देवताः परामृश्यन्ते ? आहोस्वित् पूर्वा इन्द्रादयः ? उताहो
सर्वा एव ?—इति । तत्र, पूर्वाः पञ्च,—इति केचित् वर्णयन्ति ।
कुतः ? । देवताशब्दसामान्यात् । पूर्वत्र तावत् एताभ्यो देवताभ्यः,
—इति देवताशब्दः श्रूयते, अत्रापि, एता देवताः,—इति देवताशब्दः
कृतः । तस्मात्, पूर्वास्वेव देवताशब्दप्रयोगात् पूर्वा एव गृह्यन्ते
नोत्तराः । तदसङ्गतम् । कस्मात् ? । यस्मादुत्तरासामग्रहणे सीतायाः
ग्रहणं न स्यात् । न च सीतायज्ञे सीतायाः परित्यागः कर्तुमुचितः ।
अथे तु, सर्वासामेव ग्रहणमिच्छन्तः, पूर्ववत् पूर्वाः पञ्च चर्वाङ्गतयः
उत्तराश्चाज्याङ्गतयः,—इति मन्यन्ते । तदप्यसङ्गतम् । कस्मात् ? ।
एवम्—इत्यकरणात् । एवं खल्वेवमिति कुर्यात् । न खलु देवतायाः
परामर्शं द्रव्यमपि परामर्ष्टव्यम्,—इति किञ्चिन्नियामकमस्ति । तस्मात्,
एताः,—इति सर्वनाम्नः प्रकृतपरामर्शकत्वात् एवकारकरणाच्चाविशेषेण
सर्वासामेव देवतानां परामर्शः,—इत्येतद्गृहीतम् । पूर्वासां चरुणा
उत्तरासामाज्येन होमः,—इति तु नानुमन्यामहे । प्रमाणाभावात् ।
तस्मात् सर्वासामाज्येनैवात्र होमः स्यात् । तथा चोक्तम् ।

“केवलाज्यहविष्काः स्युः सप्त सीतामखादयः” ।

इति । अतिक्लान्तपरामर्शश्च नाचार्यस्थाननुमतः,—इत्यसङ्गदावेदितम्

आखुराजच्चोत्करेषु यजेत ॥ ३१ ॥

आखुराजो सुषिकानां राजा । तच्च उत्करेषु यजेत । उत्कीर्यन्ते,
—इत्युत्कराः पांशवो भण्यन्ते । चशब्दात् सर्वेषामेव सीतायज्ञा-
दीनामन्ते आज्येनायमाखुराजस्य होमः स्यात् । तथा चोक्तम् ।

“केवलाज्यहविष्काः स्युः सप्त सीतामखादयः ।

आज्येनाखुं यजेद्ग्नौ तदन्ते, नित्यमेव तत्” ।

इति । आखुराजाय स्वाहा,—इति होमः । सीतायज्ञादिषु आखु-
राजहोमे च क्षिप्रहोमन्यायमिच्छन्ति । यजेत,—इति पुनः करणं
पूर्वैकैककर्माशङ्कानिरासार्थम् ॥०॥३१॥०॥

इन्द्राण्याः स्थालीपाकः ॥ ३२ ॥

कर्त्तव्यः,—इति सूत्रशेषः ॥०॥३२॥०॥

तस्य जुहुयादेकाष्टका तपसा तप्यमानेति ॥ ३३ ॥

अज्वर्यमेतत् ॥०॥३३॥०॥

स्थालीपाकावृताऽन्यत् स्थालीपाकावृताऽन्यत् ॥ ३४ ॥

कृतभाष्यं सूत्रम् । द्विर्वचनं प्रकरणसमाप्त्यर्थम् । अत्र किञ्चिद्वक्तव्य-
मस्ति । तत्र तावत् पृच्छामः । कः पुनरिन्द्राण्याः स्थालीपाकस्य
काशः ? । तत्र केचिदाहुः । चतुरष्टको हेमन्तः,—इति अष्टकाचतुष्टा-
वगमात् तिसृष्वेव च कर्षीपदेशात् चतुर्थष्टकायामेतत् कर्त्तव्यम्,—
इति । तदशङ्कतम् । कस्मात् ? । चतुरष्टकपक्षस्याचार्यान्नुमत-
त्वात् । तदिदमभिहितमस्माभिः,—“तथा गौतमवार्कखण्डी”—

इत्यत्र । अपरे तु,—चैव्याः पाकयज्ञपत्रे कर्मण स्त्रिचानुपदेशात् तद्विष-
यताम् एतस्य मन्यन्ते । तदप्यसमीचीनम् । कुतः ? । अमाशातेषु
तथाऽऽदेशम्—इत्यनेनैव तच्च कर्मणः सिद्धत्वात् । अन्ये तु, पारि-
भाषिकमेव अस्य कालम्—इच्छन्ति ।

तत्र वदामः । एकाष्टका,—इति भग्नलिङ्गादेकाष्टकायामेतत्
कर्तव्यम् । तदिदं सामर्थ्यम् नाम प्रमाणं वाक्यस्य बाधकम् । आह ।
का पुनरियमेकाष्टका नाम ? । तत्र व्याख्यातारो विवदन्ते । माघ-
नन्तराऽष्टका एकाष्टका,—इति पूर्वमीमांसाभाष्ये आचार्य्येण श्रवर-
स्वामिना निर्णीतम् । “माघी वैकाष्टका श्रुतेः”—इति सूत्रयतो
भगवतो जैमिनेरप्येष एवाश्रयोऽवधार्यते । तथा आपस्तम्बोऽपि ।
“माघ्याः पौर्णमास्या उपरि षडष्टका, तस्यामष्टमी ज्येष्ठा या सम्प-
द्यते तामेकाष्टकेत्याचक्षते”—इति सूत्रयज्ञेन देवाह । महाभ्राह्मणभाष्ये
तु चैव्यनन्तरायामप्यष्टम्यामेकाष्टकाशब्दप्रयोगः समर्थितः । केचित्तु,
प्रौष्ठपद्या ऊर्द्धकालभाविन्यामष्टकायामेतेन भाव्यम्,—इति वदन्ति ।
तदत्र भवन्तो भूमिदेवाः प्रमाणम् ॥०॥३४॥०॥

इति महामहोपाध्यायराधाकान्तसिद्धान्तवागीश्वरभट्टाचार्यात्मजस्य
श्रीचन्द्रकान्ततर्कालङ्कारस्य कृतौ गोभिलीयमृच्छसूत्रभाष्ये चतुर्थप्रपा-
ठकस्य चतुर्थी काण्डिका ॥०॥

गोभिलीय-गृह्यसूत्रे

चतुर्थप्रपाठके पञ्चमी काण्डिका ।

उक्तो नित्यनैमित्तिकविधिः, अथेदानीं काम्यविधयो वक्तव्याः । तेषु तावत्,—

काम्येष्वत ऊर्ध्वम् ॥ १ ॥

वक्ष्यमाणा विधयो वेदितव्याः ॥०॥ १ ॥०॥

पूर्वेषु चैके ॥ २ ॥

पूर्वेषु नित्यनैमित्तिकेष्वपि वक्ष्यमाणा विधयो भवन्ति,—इति एके आचार्या मन्यन्ते ॥०॥ २ ॥०॥

के पुनस्ते विधयः ? । उच्यते,—

पश्चादग्ने भूमौ न्यञ्चौ पाणी प्रतिष्ठाप्येदं भूमे
भजामह इति ॥ ३ ॥

जपेत्,—इति सूत्रशेषः । पश्चादग्नेरित्याद्युक्तार्थम् । न्यञ्चपाणि प्रति-
ष्ठापनञ्च,—

“दक्षिणं वामतो वाह्यमात्माभिमुखमेव च ।

‘करं करस्य कुर्वीत करणे न्यञ्चकर्माणः’ ।

इति कर्मप्रदीपोक्तप्रकारेण कर्त्तव्यम् । स खल्वयं—“भूमिजपः”—
इत्याख्यायते ॥०॥ ३ ॥०॥

वस्वन्तःरात्रौ धनमितिदिवा ॥ ४ ॥

रात्रौ क्रियमाणे कर्मणि 'वसु' शब्दान्तं,—दिवाक्रियमाणे कर्मणि
'धनम्'—इत्यन्तं कृत्वा, इदं भूमेरिति मन्त्रं जपेत् ॥०॥ ४ ॥०॥

इमं स्तोममिति तृचेन परिसमूहेत् ॥ ५ ॥

इमं स्तोमम्,—इत्यादिना ऋक्त्रयेण परिसमूहेत्—विहितानग्न्यवय-
वानेकीकुर्यात् । अन्यत्र क्षिप्रहोमेभ्यः । तथा चोक्तम् ।

“न कुर्यात् क्षिप्रहोमेषु द्विजः परिसमूहनम्” ।

इति । तिसृणामृचां समाहारः त्रयः । “ऋचि त्रे हस्तरपदादिलोपश्च
ऋन्दसि”—इति तत्पदं सिद्धम् । “कन्दोवत् सूत्राणि कवयः
कुर्वन्ति”—इत्यभ्युपगमात् । तदिदं परिसमूहनं यथाकरणीयं तदाह
कर्मप्रदीपः ।

“कृत्वाऽग्न्यभिमुखौ हस्तौ स्वस्थानस्थौ सुसंहितौ ।

प्रदक्षिणं तथाऽऽसीनः कुर्यात् परिसमूहनम्” ॥

इति । तस्मात्,—दक्षिणहस्तेन कुशान् गृहीत्वा,—इत्यसङ्गतैषा
कल्पना भवदेवस्य ॥०॥ ५ ॥०॥

वैरूपाक्षः पुरस्ताद्धोमानाम् ॥ ६ ॥

वैरूपाक्षः,—उपश्च तेजश्च,—इत्यादि जपः,—इति केचित् । विरूपा-
क्षशब्दे यस्मिन् विद्यते, सोऽयं वैरूपाक्षः—भूर्भुवः स्वरोम्—इत्या-
दिकोमन्त्रः,—इति तत्त्वकारः । पथामान मन्त्रकाण्डे तु “भूर्भुवःस्वर
ॐ महात्ममात्मानं प्रपद्ये”—इति प्रतीकं प्रपदशेषतयैव पद्यते ।
“विरूपाक्षोऽसि दन्ताक्षिः”—इत्येतदारभ्य वैरूपाक्षः पद्यते । स

खल्वथ वैरूपाक्षः होमानां पुरस्तादप्यतो जप्तव्यः । होमानामिति
 कुर्वन् स होमकेष्वेव काम्येष्वेतस्य कर्त्तव्यतां दर्शयति । पूर्वाग्नि-
 तर्क्षहोमकेष्वपि कर्त्तव्यानि ? । न,—इत्युच्यते । कस्मात् ? । अग्नि-
 सम्बन्धेन विधानात् । न्यञ्चकरणं परिसमूहनञ्च खल्वग्निसंबन्धेन वि-
 धीयते । न खल्वहोमकेऽग्निरस्ति । अथापि स्यात्,—एतस्मादेव
 कारणात्तत्राग्निसुत्यादयिव्यामहे,—इति । अत्रोच्यते । नाप्रयोज-
 कत्वात् । नैषा साध्वी कल्पना । कस्मात् ? । अप्रयोजकत्वात् । सिद्धं
 खल्वग्निसंबन्धेन तत्संबन्धेन जपादिकमेव वाक्यानि विदधति, न पुन-
 रग्निसुत्यादयितुमपि प्रयोजयन्ति । कथं ज्ञायते ? । वाक्यस्य तत्रा-
 सामर्थ्यात् । उभयपरत्वे वाक्यभेदापत्तेश्च । कथम् । अग्निसंबन्धेनै-
 तानि कर्त्तव्यानि, अग्निसुत्यादानीयः,—इति यदि दावपथ्यै विधित्
 सितौ, भिद्येत तर्हि वाक्यम् । अन्यदस्य रूपं विधीयमानस्य अन्य-
 चानूद्यमानस्य भवति । तस्मात्,—स होमकेष्वेव एवमन्तानां करणम्,
 —इति सिद्धम् । तत्त्वकारस्तु,—होमानां वक्ष्यमाणप्रागुक्तनित्यनैमि-
 त्तिकानाम्,—इति वर्णयाञ्चकार ॥०॥ ६ ॥०॥

काम्येषु च प्रपदः ॥ ७ ॥

प्रपदः,—तपस्य तेजस्य,—इत्यादिकोमन्त्रः, काम्येषु पुरस्तात् जप्तव्यः ।
 पुरस्तात् होमेष्वपि । एतदुक्तं भवति । द्विविधानि तावत् काम्यानि
 भवन्ति—होमसंयुक्तान्यहोमकानि च । तत्र, वैरूपाक्षो होमसंयुक्तेष्वेव,
 प्रपदस्तु सर्वत्रैव स्यात्,—इति । तदिदं काम्यपदं होमादभ्येषामपि
 काम्यानां ग्रहणार्थम् । काम्येष्वेत जप्तम्,—इति खल्वप्यर्थः । स

होमकान्येष काम्यान्यभिप्रेत्य सूचयाश्चकार,—इति श्लिष्यते । अतएव
 चण्डः सहोमकानां समुच्चयार्थः । अथवा । पूर्वेषु चैके,—इत्युभ-
 येषामधिकारात् पूर्वेष्वप्ययं विधिः स्यात् । अतस्तन्निरासार्थं काम्य-
 ग्रहणम् । चण्डमेवकारार्थं वर्णयतस्तत्त्वकारस्याप्येषैव वर्णना अनुम-
 तेति गम्यते । एवञ्च, पूर्वाणि पूर्वेष्वपि पक्षतः प्राप्तानि,—इति
 बोद्धव्यम् ॥०॥ ७ ॥०॥

अथेदानीं प्रपदवैरूपान्तयोजपप्रकारोऽभिधीयते,—

तपश्च तेजश्चेति जपित्वा प्राणायाममायम्यार्थमना
 वैरूपाक्षमारभ्योच्छसेत् ॥ ८ ॥

तपश्च तेजश्च,—इत्यादिमन्त्रं (प्रपदरूपं) जपित्वा, तत्परिसमाप्तौ,
 प्राणानामायमनं प्राणायामः,—“त्रिरभ्यस्तः पूरककुम्भकरेचकाख्यः
 प्राणायामः,—”इति सन्ध्यासूत्रोक्तलक्षणः, तमायम्य कृत्वा,—इत्यर्थः ।
 प्रथमं प्राणानायम्य पश्चात्तपश्च तेजश्च,—इत्यादिमन्त्रजपः,—इत्य-
 सङ्गतैषाकल्पना । ‘अर्थमनाः’ अर्थः प्रयोजनम्, तस्मिन् मनो यस्य,
 सोऽयमर्थमनाः,—यः कश्चिदर्थः साधयितुमभिप्रेतः, तं ध्यायन्,—
 इत्येतत् । ‘वैरूपाक्षमारभ्य’ ‘उच्छसेत्’ प्राणान् विमुञ्चेत्,—इत्यर्थः ।
 आवृत्य,—इति कश्चित् पठति, वैरूपाक्षं जप्त्वा वायुं रेचयेत्,—इति
 व्यापष्टे च । प्राणायामोऽप्यत्र काम्येष्वेव स्यात् न पूर्वेषु । कथं
 ज्ञायते ? । अर्थमनाः,—इति करणात् । प्रपदजपान्तरविधानाच्च ।
 पूर्वेषु तु यथाज्ञातमेव करणीयं न कश्चिद्विशेषः ।

अत्र कश्चिदाह । प्राणानां संयमनमेवात्र कर्मेत्यनुपदिश्यते, न तु

प्राणायामो यथोक्तलक्षणः,—इति । तदसङ्गतम् । कस्मात् ? । प्राणायाममायम्य,—इति सूत्रेणात् । अन्यथा, प्राणानायम्य,—इति कुर्यात् । एतेन,—प्राणधारणमात्रं वदता रघुनन्दनेनैतदनुपपत्तिभिर्या, प्राणानायम्य,—इति यत् परिकल्प्य लिखितं, तदप्यनादरणीयम् । प्राणायाममायम्य,—इत्येतस्यैव पाठस्य सर्वत्रोपलम्भात् । पूर्वार्थाख्यातमित्येव वर्णनाच्च । श्रिष्टाश्च प्राणायाममेव यथोक्तलक्षणमाचरन्ति, न प्राणधारणमात्रम् । स खल्वयं प्रपदो वैरूपाक्षश्च क्षिप्रहोमेषु न भवति । कुतः ? ।

“न कुर्यात् क्षिप्रहोमेषु द्विजः परिसमूहनम् ।

वैरूपाक्षश्च न जपेत् प्रपदश्च विवर्जयेत्” ।

इति वचनात् ॥०॥ ८ ॥०॥

काम्येषु चिराचामोजनम् ॥ ९ ॥

काम्येषु कर्मसु कर्त्तव्येषु चिराचमभोजनं प्रथमतः करणीयम् । आह । काम्येषु,—इति किमर्थं क्रियते ? ननु काम्येष्वेत ऊर्द्धम्,—इत्यधिकृतान्येव काम्यानि । नैष दोषः । पूर्वेषु चैके,—इत्युभयेषामधिकारात् पूर्वेष्वेतत् कदाचिदपि मासुदित्येवमर्थत्वात् काम्यग्रहणस्य ॥०॥ ९ ॥०॥

त्रीणि वा भक्तानि ॥ १० ॥

चिराचमत्रापि सम्बध्यते । त्रीणि वा भक्तानि भोजनानि कर्त्तव्यानि । त्रीण्येवेति नियमार्येतया पर्यवसानात् भक्तान्तराणां निवृत्तिरवगम्यते । एतदुक्तं भवति । चिराचमेकभक्तं नक्तं वा कुर्यात्,—इति । अभक्तानि,—इति पाठेऽपि त्रीण्येव अभक्तानि,—इति भक्तत्रयमात्रमेव

सम्भते,—इति समान एवार्थः । वाशब्दात् जघन्योऽयं पक्षः, तेनाश-
क्तस्यैव स्यात्, न तु शक्तस्यापि ॥०॥ १० ॥०॥

नित्यप्रयुक्तानान्तु प्रथमप्रयोगेषु ॥ ११ ॥

नित्यमहरहर्यानि कर्माणि प्रयुज्यन्ते, तानि नित्यप्रयुक्तानि,—“भृषि-
त्यनकाममारं नित्यं प्रयुञ्जीत”—इत्येवमादीनि । तेषां प्रथमप्रयोगेषु
प्रथमारम्भेषु त्रिरात्राभोजनादिकं न तु प्रतिप्रयोगमित्यर्थः । अश-
क्यत्वादित्यभिप्रायः । तदनेन, अनित्यप्रयुक्तानां प्रतिप्रयोगं करणं
दर्शयति । तुशब्दोऽनर्थकोनिपातो मुखसुखार्थो वा ॥०॥ ११ ॥०॥

उपोष्य तु यजनीयप्रयोगेषु ॥ १२ ॥

यजनीयेति पक्षादियज्ञमाहुः । तेषां यजनीयानां यः प्रयोगोऽनु-
ष्ठानं, तेषु उपोष्य प्रयोगः कर्त्तव्यः, न तत्र त्रिरात्रभोजनादिकमि-
त्यर्थः । तुशब्दः पूर्ववत् बोद्धव्यः ।

आह । अथ, इदमवाच्यं ननु तत्रोपवासविधानादेव स प्राप्यते,
अथोच्यते,—कारणं वक्तव्यम् । उच्यते । नित्ये तावत् पक्षादिचरौ उप-
वासः सूचितः, न स काम्येषु प्राप्नोति, अतः काम्येऽपि तस्मै प्राप्त्य-
र्थमेतत् सूचितम् । अथवा । उपवासवत् त्रिरात्राभोजनादिकमपि
स्यात्, अतस्तन्निवृत्त्यर्थमेतदुच्यते । कथं नाम ? उपोष्यैव न पुन-
स्त्रिरात्राभोजनादिकमपि कृत्वा,—इति । एवञ्च, तुशब्दः त्रिरात्रा-
भोजनादिव्यवच्छेदकोऽपि भवति ॥०॥ १२ ॥०॥

उपरिष्ठाद्दक्षः सान्निपातिकम् ॥ १३ ॥

यत् किल सन्निपातितमेव ज्ञायते, तत् सान्निपातिकमनित्यतन्निमित्तं

परिवेषादिकमाचक्षहे । तदिदं साञ्जिपातिकमुपरिष्ठाकैर्ल भवति ।
दीक्षा पुरस्सरणं चिराच्चाभोजनादिकमिच्छेतत् । उपरिष्ठात् कर्षणः
पश्चात् दीक्षा यस्य, तदिदमुपरिष्ठाद्दैक्षम् ॥०॥ १३ ॥०॥

काम्यपरिभाषामभिधाय, अथेदानीं काम्यानि कर्माणिभिधीयन्ते,—

अरण्ये प्रपदं प्रयुञ्जीत दर्भेष्वासीनः ॥ १४ ॥

अरण्ये प्रपदं यथोक्तलक्षणं प्रयुञ्जीत । कथम् ? । आसीनः उपविष्टः ।

क ? । दर्भेषु कुशेषु ॥०॥ १४ ॥०॥

दर्भेषु,—इत्येतदिदानीं विशिनष्टि,—

प्राक्कूलेषु ब्रह्मवर्चसकामः ॥ १५ ॥

ब्रह्मवर्चसमध्वनाश्रयं तेजः । तत् कामयते,—इति ब्रह्मवर्चसकामः ।

स खल्वयं ब्रह्मवर्चसकामः, प्राक्कूलेषु प्रागण्येषु, दर्भेष्वासीनः अरण्ये
प्रपदं प्रयुञ्जीत,—इति सम्बध्यते । केचित् पूर्व्वेण सूत्रेण सहासैक
सूत्रतामिच्छन्ति ॥०॥ १५ ॥०॥

उदक्कूलेषु पुत्रपशुकामः ॥ १६ ॥

पुत्रान् पशून् यः कामयते,—सोऽयं पुत्रपशुकामः, उदक्कूलेषु

उदगण्येषु दर्भेष्वासीनः अरण्ये प्रपदं प्रयुञ्जीत,—इत्यनुवर्त्तते ॥०॥

१६ ॥०॥

उभयेषभयकामः ॥ १७ ॥

उभयं कामयते,—इत्युभयकामः, ब्रह्मवर्चसकामः पुत्र पशुकामश्च

मिश्रितोभयकामः,—इत्येतत् । अपर आह । “उभयकामः”—ब्रह्म-

वर्षसकामः पुत्रकामश्च । अथवा । ब्रह्मवर्षसकामः पशुकामश्च” —
इति । स खल्वयसुभयकामः, उभयेषु प्रागेषु उदगेषु च मिलिते-
ष्वित्यर्थः । दर्भेष्व्यासीनः,—अरण्ये प्रपदं प्रयुञ्जीत,—इत्यनुवर्तत एव ।
येयं त्रिसूत्री काम्यकर्मविधानार्था । काम्येषु च प्रपदः,—इत्यस्य
विशेषार्था,—इति केचित् ॥०॥ १७ ॥०॥

पशुस्वस्थयनकामो ग्रीहियवहोमं प्रयुञ्जीत सहस्र-
बाहुर्गौपत्य इति ॥ १८ ॥

पशूनां स्वस्थयनं मङ्गलमारोग्यमित्येतत् । तत् कामयते,—इति
पशुस्वस्थयनकामः । ग्रीहियवौ प्रसिद्धौ । ताभ्यां होमो ग्रीहियव-
होमः । तं प्रयुञ्जीत कुर्यात्, सहस्रबाहु रिति मन्त्रेण । चिप्र-
होममत्रेच्छन्ति । पशुशब्देनात्र गावोऽभिप्रेयन्ते,—इत्यवगच्छामः ।
कस्मात् ? । गौपत्य इति मन्त्रलिङ्गानुयहात् । दृष्ट्वा लुप्रपशूनामु-
परिष्ठाद्विशेषोपदेशाच्च ॥०॥ १८ ॥०॥

कौतोमतेन महावृक्षफलानि परिजप्य प्रयच्छेत् ॥

॥ १९ ॥

महागुणयोगात् महावृक्षोऽभिप्रेतः, न परिमाणमहत्त्वात् । एवमेके ।
महागुणयोगात् परिमाणमहत्त्वाच्च महावृक्षः । एवमपरे । कः पुन-
रसौ ? । यः कसिद्धोज्यफलः चूतनारिकेलादिः,—इत्याह । महा-
वृक्षस्य फलानि महावृक्षफलानि । कौतोमतेन कौतोमतशब्दवता
मन्त्रेण,—“कौतोमतं संवननं”—इत्यादिना मन्त्रेणेत्येतत् । परिजप्य
प्रयच्छेत् दद्यात् ॥०॥ १९ ॥०॥

कस्यै प्रयच्छेत्?—

यस्यात्मनि प्रसादमिच्छेत्तस्मै ॥ २० ॥

आत्मनि स्वस्मिन् विषये यस्य प्रसन्नतामिच्छेत्, तस्मै प्रयच्छेत् ॥०॥
॥०॥२०॥०॥

किं परिजपितानि सर्वाण्येव फलानि तस्मै प्रयच्छेत्? । न ।
किन्तुर्हि?—

एकभूयाः स्यात्मनो युग्मानि कुर्यात् ॥ २१ ॥

तेषां फलानां मध्यात् एकभूयांसि—युग्मानि समानि, फलानि
आत्मनः आत्मार्यं कुर्यात् कल्पयेत् । एकेन भूयांसि एकभूयांसि—
एकाधिकानीत्यर्थः । एतदुक्तं भवति । कानिचित् फलानि परिजप्य
तेषां मध्यात् कियन्ति अयुग्मानि फलानि तस्मै प्रयच्छेत्, तेभ्यश्च
एकेन फलेनाधिकानि अतएव युग्मानि फलानि आत्मनोऽर्थं
कुर्यात्,—इति । आह । ननु, सन्धिसाम्यात् अयुग्मानि,—इत्यपि
ब्रह्मते वर्णयितुम्? । उच्यते । सत्यं ब्रह्मते वर्णयितुं, कल्पनागौर-
वापत्तेस्तु न तथा वर्ण्यते । माङ्गलिकत्वाच्चात्मनो युग्मानामेव
वर्णयितुमुचितत्वात् । युग्मानि किल माङ्गलिकानि भवन्ति । “दृष्टि-
पूर्नेषु युग्मानाब्रह्मते”—इत्यादिदर्शनात् ॥०॥ २१ ॥०॥

दृष्टद्वेति पञ्चर्षः ॥ २२ ॥

पञ्चानामृषां समाहारः पञ्चर्षः । दृष्ट इव,—इत्येवमादिकः पञ्चर्षो-
ऽधिकृतो वेदितव्यः ॥०॥ २२ ॥०॥

तस्मिन् प्रथमं पार्थिवं कर्म ॥ २३ ॥

तस्मिन् अधिकृते पञ्चर्षे, तद्विषये,—इत्यर्थः । प्रथममाद्यं कर्म पार्थिवम् । “पृथिव्यर्थं क्रियते,—इति पार्थिवम्—ग्रामक्षेत्राद्यर्थम्—इत्यर्थः । वर्णिष्यते,—इति सूत्रशेषः ॥०॥ २३ ॥०॥

अर्द्धमासमभुक्त्वा ॥ २४ ॥

कुर्यात्,—इति सूत्रशेषः । अस्मात् विशेषोपदेशात् अत्र सामान्यस्य पुरश्चरणस्य विरात्राभोजनादेर्निवृत्तिरिति बोद्धव्यम् ॥०॥ २४ ॥०॥

अशक्तौ वा पेयामन्यतरं कालम् ॥ २५ ॥

अर्द्धमासाभोजनस्य खल्वशक्तौ प्रकृतमर्द्धमासं व्याप्य पेयां वा पीत्वा पार्थिवं कर्म कुर्यात् । “पेया आणाऽऽक्ष्मण्डयोः”—इत्याभिधानिकाः । किं सायम् ? । न । ‘अन्यतरं कालम्’ । प्रातर्वा सायं वा,—इत्यनियमः ॥०॥ २५ ॥०॥

यचात्मानं परिपश्येत् ॥ २६ ॥

यत्र यस्मिन् काले पेयां पिबेत्,—तस्मिन् काले आत्मानमात्मच्छायां परिपश्येत्—दर्पणादावितिवाक्यशेषः ।

एवं वा,—

यत्र यस्यां पेयायामात्मानं परिपश्येत्, तां पेयां पीत्वा,—इति पूर्वोक्तां पेयामनेन विञ्चिनष्टि ॥०॥ २६ ॥०॥

एतद्भूतमर्द्धमासव्रतेषु ॥ २७ ॥

यत्र यचार्द्धमासव्रतमुपदेक्ष्यते, तत्र तत्र,—“अचित्तव्रतकालोऽर्द्ध-

मासप्रतः"—इत्येवमादौ, एतत् अनन्तरोक्तं प्रतं बोद्धव्यम् ॥
॥०॥ २७ ॥०॥

प्रासङ्गिकमभिधाय अथेदानीं प्रकृतं पार्थिवं कर्माह,—

पौर्णमास्यां रात्रौ विदासिनि हृदे नाभिमात्रं-
वगाद्याक्षततण्डुलान् गन्तेष्वस्येन जुहुयात्—स्वाहेत्यु-
दके ॥ २८ ॥

पौर्णमास्यां रात्रौ,—इत्यतिरोहितार्थम् । “विदासः शोषः, स यस्य
हृदस्यास्ति स विदासी । अविदासी ग्रीष्मेऽप्यक्षीणजलः,—इत्यर्थः ।
तस्मिन् अविदासिनि हृदे”—इति केचित् । आचार्यपुत्रस्तु आह
मृद्यासंयहे ।

“मध्ये स्थण्डिलमन्ते च वारिणा परिसंवृतम् ।

अविदासिनं हृदं विद्यात्तादृशं कर्मणो विदुः” ।

इति । तदेतस्मिन् अविदासिनि हृदे, नाभिमात्रं नाभिपरिमितम्
उदकम् अवगाह्य अवतीर्य, अक्षततण्डुलान्—अक्षता यवाश्च तण्डुलाश्च
तान्—यवमिश्रान् ग्रीहितण्डुलान्,—इति केचित् । अक्षतानां यवानां
तण्डुलान्,—इत्यन्ये । अपरे पुनर अक्षतशब्देन तण्डुलानेव विशेष-
यन्ति,—अक्षतान्स्थण्डिलान् तण्डुलान्,—इति । तदत्र भवन्तो
भूमिदेवाः प्रमाणम् । तानिमानक्षततण्डुलान् च्छगन्तेषु प्रकृतानां
पञ्चानामृचामवसानेषु आस्येन मुखेन जुहुयात् स्वाहेत्युच्चार्य । कुत्र
जुहुयात् ? उदके जले । अग्निक्वादस्मिन् होमे स्वाहाकारविलोपं
कश्चिदाग्रहीत मन्दमतिरिति खल्लाचार्यः स्वाहेति सूत्रयाज्ञकार ।

तस्मात्, स्वाहाकारावसानं एव होमोऽयं स्यात् । ऋगन्तेषु,—इति तर्हि किमर्थम् ? । प्रत्येकं ऋगवसानेषु होमप्रज्ञापनार्थमित्याह । अन्यथा खल्वेकैवाहुतिः पञ्चर्चेन स्यादित्यपि कश्चिदाशङ्कीत । अत्र च, अनग्निकत्वात् यावदुक्तमेव कर्त्तव्यमिति द्रष्टव्यम् ॥०॥ १८ ॥०॥

अथापरम् ॥ २६ ॥

अथशब्दः पूर्वोक्तत्रिरात्राभोजनाद्यानन्तर्यार्थः । पूर्वप्रकृतपञ्चर्चानुसन्धानार्थः वा । अथ एतस्मिन्नेव पञ्चर्चे अपरं अन्यत् कर्म, वर्त्तय्यते,—इति सूत्रशेषः ॥०॥ २६ ॥०॥
तदपरं कर्म अभिधीयते, आ काण्डिकापरिसमाप्तेः,—

प्रथमयाऽऽदित्यमुपतिष्ठेत भोगकामोऽर्थपति-
चक्षुर्विषये सिद्ध्यत्यर्थः ॥ ३० ॥

प्रकृतस्य पञ्चर्चस्य प्रथमया ऋचा,—वृत्त इव पक्वस्तिष्ठति,—इत्यादिकथेत्येतत् । आदित्यमुपतिष्ठेत आराधयेत् । उपस्थानञ्चेदम्,—

“तदसंसक्तपार्ष्णिर्वा एकपादर्द्धपादपि ।

कुर्यात् कृताञ्जलिर्वापि ऊर्द्धवाङ्गरथापि वा” ।

इति कर्मप्रदीपोक्तप्रकारेण करणीयम् । कः उपतिष्ठेत ? । ‘भोगकामः’ । भोगं कामयते,—इति भोगकामः । कस्मिन् प्रदेशे उपतिष्ठेत ? । अर्थपतिचक्षुर्विषये । यस्मादर्थपतेः सकाशात् भोगं कामयते, तस्यार्थपतेः चक्षुर्विषये चक्षुर्गोचरे प्रदेशे । एवं कृते खल्वस्य, ‘सिद्ध्यति’ ‘अर्थः’ प्रयोजनम् ॥०॥ ३० ॥०॥

द्वितीययाऽऽदित्ये परिविध्यमाणेऽक्षततण्डुलान्
जुहुयात् वृहत्पञ्चस्वस्थयनकामः ॥ ३१ ॥

पदं चायते,—इति पञ्च वाहनमाचक्षहे । वृहत्शब्दो महद्वाहनः ।
वृहत् च तत् पञ्चैवेति वृहत्पञ्च इत्यथादिकमुच्यते । तेषां
स्वस्थयनमारोग्यं कामयते,—इति वृहत्पञ्चस्वस्थयनकामः,—प्रकृतस्य
पञ्चर्षस्य द्वितीयया ऋचा,—ऋतं सत्ये प्रतिष्ठितम्,—इत्येवमादिकथे-
त्येतत् । आदित्ये सवितरि परिविध्यमाणे, अक्षततण्डुलान् जुहुयात्,
—इत्युक्तार्थम् । परिवेषः परिधिरित्यनर्थान्तरम् । यच्च खल्नादित्यस्य
किरणाः वातेन मण्डलीभूताः तस्य परितो नानाभाः सन्त्यन्ते,
योऽयमादित्यस्य परिवेषः,—इत्याचक्षते । तथा चोक्तम् ।

“वातेन मण्डलीभूताः सूर्याचन्द्रमयोः कराः ।

नानाभा व्याहितस्वन्तः परिवेषाः प्रकीर्त्तिताः” ।

इति । तदिदमुपरिष्ठाद्वैचम् । लिप्रहोममचेच्छन्ति ॥०॥ ३१ ॥०॥

तृतीयया चन्द्रमसि तिलतण्डुलान् क्षुद्रपशुस्वस्थ-
यनकामः ॥ ३२ ॥

प्रकृतस्य पञ्चर्षस्य तृतीयया ऋचा,—अभिभागोऽसि,—इत्यादिकथे-
त्येतत् । चन्द्रमसि परिविध्यमाणे तिलतण्डुलान् जुहुयादित्यमुवर्त्तते ।
तिलतण्डुलान्,—इति, अक्षततण्डुलान्,—इतिवद्वाक्येयम् । को
जुहुयात् ? । क्षुद्रपशुस्वस्थयनकामः । क्षुद्रपशुशब्देनाजविकाशु-
च्यते । सर्वमन्यत् पूर्ववत् ॥०॥ ३२ ॥०॥

चतुर्थ्याऽऽदित्यमुपस्थायार्थान् प्रतिपद्येत स्वस्त्यर्थवा-
नागच्छति ॥ ३३ ॥

प्रकृतस्य पञ्चर्षस्य चतुर्थ्या ऋचा,—कोश इव पूर्णा वसुना,—इत्यादि-
कथ्येतत् । पूर्ववत् आदित्यमुपस्थाय, अर्थान् प्रति लचीकृत्य, तान्
साधयितुमिति यावत् । पद्येत गच्छेत् । अर्थान् प्रपद्येत,—इति पाठे-
ऽपि, अर्थान् साधयितुमिति पूर्वोक्त एवार्थः ।

एवं गच्छन् स्वस्त्ययं गन्ता, स्वस्त्यर्थानागच्छति । यमर्थमभिसन्धाय
गच्छति, तद्वान् स्वस्तिमांश्चागच्छति गृहम् ॥०॥ ३३ ॥०॥

पञ्चम्याऽऽदित्यमुपस्थाय गृहान् प्रपद्येत, स्वस्ति
गृहानागच्छति स्वस्ति गृहानागच्छति ॥ ३४ ॥

प्रकृतस्य पञ्चर्षस्य पञ्चम्या ऋचा,—आकाशस्यैष आकाशः,—इत्यादि-
कथ्येतत् । तदनया ऋचा पूर्ववदादित्यमुपस्थाय गृहान् प्रति
लचीकृत्य प्रपद्येत गच्छेत्,—प्रवासस्यः,—इति वाक्यशेषः । अथवा ।
गृहान् परित्यज्य प्रपद्येत गच्छेत् प्रवसेदित्यर्थः । गृहात् प्रपद्येत,—
इति पाठे, गृहात् सकाशात् प्रपद्येत,—इति स एवार्थः । एवं प्रप-
द्यमाणः स्वस्त्ययं स्वस्ति मङ्गलं यथा भवति तथा गृहानागच्छति ।
दिव्यचनं पञ्चर्षाधिकारसमाप्तिप्रज्ञापनार्थम् ॥०॥ ३४ ॥०॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य
श्रीषट्कान्ततर्कालङ्कारस्य द्वितौ गोभिलीयगृह्यसूत्रभाष्ये चतुर्थ-
प्रपाठकस्य पञ्चमी काण्डिका ॥०॥

गोभिलीय-गृह्यसूत्रे

चतुर्थप्रपाठकस्य षष्ठी काण्डिका ।



भूरित्यनकाममारं नित्यं प्रयुञ्जीत ॥ १ ॥

भूरित्यद्यं मन्त्रप्रतीकः । भूरित्यादिकमनकाममारं मन्त्रं नित्यमहरहः प्रयुञ्जीत । अनकाममारशब्देन, “भूर्भुवः स्वरोऽस्य इव दृष्टे” — इत्यादिको मन्त्रो भण्यते । कुतः ? । योगात् प्रसिद्धेश्च । योगस्तावत् । मरणं मारः, काम इच्छा । कामेन मारो यस्मात् सोऽयं काममारः, स न भवतीत्यकाममारः । न अकाममारोऽनकाममारः । इच्छयैव मरणं यस्मादित्यर्थः । प्रसिद्धिश्चाद्येहसम्प्रदायागता बोद्धव्या ॥०॥ १ ॥०॥

न केवलमिच्छयैव मरणमस्मान्मन्त्रात् सम्पद्यते, अपि तु यः खन्वेतं मन्त्रमहरहः प्रयुञ्जे, तस्य,—

न पापरोगान्नाभिचाराद्भयम् ॥ २ ॥

पापरोगः कुठराजयक्षादिः । अभिचारः श्वेनसन्दंशादिः । तस्मात् भयं न भवति ॥०॥ २ ॥०॥

अलक्ष्मीनिर्णोदः ॥ ३ ॥

अलक्ष्मीः प्रसिद्धा । तस्या निर्णोदो निर्हारो नाशकः,—इत्येतत् । कः पुनरसौ ? । वक्ष्यमाणो हेमः ॥०॥ ३ ॥०॥

य खल्वयमलक्ष्मीनिर्णोदो हेमः,—

यजनीयप्रयोगः । ४ ॥

यजनीयेऽहनि प्रयोगोऽनुष्ठानं यस्य,—सोऽयं यजनीयप्रयोगः । पक्षादि-
यज्ञदिने कर्त्तव्यः,—इत्यर्थः । यद्यपि, यजनीयप्रयोगोऽयं, तथापि
तदीयचरणा न करणीयः, किन्तु द्रव्यानादेशादाज्येनैव स्यात् ।

एवं वा—

यजनीयस्य प्रयोगोऽनुष्ठानं यस्य सोऽयं यजनीयप्रयोगः । न
खल्वस्य यजनीयप्रयोगत्वं विज्ञातं येनायमनुवादः स्यात्, किन्तु
अविज्ञातं विधीयते । तेन, यजनीयवत् प्रयोगः,—इत्यर्थः, सिद्धो
भवति । तस्मात् धर्मप्रदेशोऽयम् । “उपोष्य तु यजनीयप्रयोगेषु”—
इति सूचित उपवासोऽत्र प्रदिश्यते । कथं पुनरसति वतिप्रत्यये
वत्यर्थः शक्योऽवगन्तुम् ? । शक्यः,—इत्याह । कथम् ? । यजनीय-
शब्दोऽयं कर्मणा सम्बन्धः तत् सहचरितं उपवासधर्मं शक्नोति
लक्षणया गमयितुम् । शक्नोति चेद्गमयितुं, प्रदेष्टुमपि शक्नोति ।
एवं खल्वन्तरेणापि वतिप्रत्ययं वत्यर्थः शक्योऽवगन्तुम् । स खल्वय-
मर्थः सप्तमाध्याये प्रपञ्चितः, तत्रैवानुसन्धेयः ॥०॥४॥०॥
अथेदानीमलक्ष्मीनिर्णोदो हेमोऽभिधीयते,—

मूर्ध्नाधिम इत्येकैकया ॥ ५ ॥

मूर्ध्नाधिमे,—इत्यादिकोऽष्टर्षोऽत्राभिप्रेतो बोद्धव्यः । तासां खल्व-
ष्टानाम्बोर्ध्वैकैकया चैकया एका श्रज्जति र्हीतव्या । अलक्ष्मी-

निर्णोदः,—इत्येकवचनात् सर्वाभिरैकैवाहुतिः स्यादित्यपि कदाचि-
दाग्रहा स्यात् कस्यचिन्मन्दमतेः, अतस्तन्निरासार्थमाचार्य्य एकैक-
र्येत्याह ॥०॥ ५ ॥०॥

किं मन्त्राणां पाठक्रमेणैव अष्टावाहुतयो होतव्याः ? । न ।
कथन्तर्हि ? ।

या तिरश्चीति सप्तमी ॥ ६ ॥

या तिरश्चीत्यनया च्चवा सप्तमी आहुतिर्होतव्या । सेयमृक् प्रदे-
शान्तरपठितेति द्रष्टव्यम् । तदेवमष्टर्षस्य षड्भिर्चर्मिः पाठक्रमात्
कडाहुतीर्जत्वा, या तिरश्चीत्यनया च्चवा प्रदेशान्तरपरिपठितया
सप्तम्याहुतिर्होतव्या । स्थिता तावद्विनियुक्तैवाष्टर्षस्य सप्तमी च्चम-
ष्टमी च ॥०॥ ६ ॥०॥

तदनन्तरम्,—

वामदेव्यर्चः ॥ ७ ॥

वामदेवो नाम च्चषिः, तदीया च्चषः वामदेव्यर्चः । अथ वा ।
वामदेव्यं नाम वाम, तत् यासु च्चक्षु गीयते ता वामदेव्यर्चः ।
'कयानक्षिच आभूवत्'—इति व्यूचो भण्यते । तासामयेककथैव च्चवा
होमः स्यात्, न तु व्यूचेनैव । कुतः ? । एकैकया,—इत्यनुवर्त्त-
नात् । तदिदमुपरिष्ठात् स्पष्टीकरिष्यामः ॥०॥ ७ ॥०॥

एतदनन्तरम्,—

महाव्याख्यानतयश्च ॥ ८ ॥

महाव्याख्यानतयो भूराद्यास्तिस्रः । तामामथेकैकया एकैका आहुति-
र्हंतव्या ॥ ० ॥ ८ ॥ ० ॥

प्रजापत इत्युत्तमा ॥ ९ ॥

प्रजापते न त्वदित्यष्टर्षस्याष्टम्या ऋचा उत्तमा अन्यथा आहुतिर्हंतव्या ।
तदेवमष्टर्षस्याष्टम्या ऋचो विनियोगः सूत्रितः । आह । अथ, उत्तमा,—
इत्येतदवाच्यं पाठक्रमादेवैतस्या उत्तमत्वसिद्धेः, अथोच्यते,—कारणं
वक्तव्यम् ? उच्यते । अस्या उत्तमत्ववचनादुपोत्तमापि काचिदाहुति-
र्विज्ञायते । का पुनरुपोत्तमा नामाहुतिरभिप्रेता ? शृणु । येयमष्ट-
र्षस्य सप्तमी ऋक्—अपेहि त्वम्,—इत्यादिका साम्प्रतमथविनियुक्तैव
स्थिता, येयमुपोत्तमा इत्यवगच्छामः । कस्मात् कारणात् ? । तस्या
विनियोगान्तरानवगते, उपस्थितत्वाच्च । तदेवमष्टर्षस्य क्रमपरिपठिताः
'परिबाधं यजामहे'—इत्येवमन्ताः षट् ऋचः, प्रदेशान्तरपठिता
या तिरस्त्रीत्येका, वामदेव्यर्षस्तिस्रः, महाव्याख्यानतयस्तिस्रः । एक-
त्वावत् चयोदशाहुतयो भवन्ति । अपेहि त्वमिति चतुर्दशी ।
प्रजापते न त्वदिति पञ्चदशी बोद्धव्या । तथा चोक्तम् ।

“विहारो वामदेव्यर्षां व्याहृतीनां तथैव च ।

अलक्ष्मीनाशके होमे स्यादपेहि चतुर्दशी” ॥

इति ॥ ० ॥ ९ ॥ ० ॥

पर्यवसितेऽलक्ष्मीनिर्णयः । अथेदानीं कर्मान्तरं वरुमारभते,—

यशोऽहं भवामीति यशस्काम आदित्यमुपतिष्ठेत
पूर्वाह्णमध्यन्दिनापराह्णेषु ॥ १० ॥

यशोऽहं भवामीति पञ्चर्षोऽवाभिप्रेतः । तेनादित्यमुपतिष्ठेत । कः ? ।
यशस्कामः । यशः कामयते यः, सोऽयं यशस्कामः । कस्मिन्
काले ? । पूर्वाह्णमध्यन्दिनापराह्णेषु । तिसृष्वपि सन्ध्यासु,—इत्यर्थः ।
कुतः ? । परतः सन्धिवेलयोः पूर्वाह्णापराह्णपदप्रयोगदर्शनात् ।
एवञ्च, नित्योपस्थानादनन्तरमेतदुपस्थानं स्यात् । यथाश्रुतार्थ एव
सम्यक् इति केचित् ॥०॥१०॥०॥
किं यथापठितेनैव पञ्चर्षेण ? । न । कथन्तर्हि ?

प्रातरह्णस्येति सन्नामयन् ॥ ११ ॥

प्रातरह्णस्य,—इति मन्त्रभागं संनामयन्, सम्यक्—यथालिङ्गं, नाम-
यन् परिणमयन्—ऊहं कुर्वन्नित्यर्थः । एतदुक्तं भवति । प्रातरह्णस्य
तेजसः,—इत्येतस्मिन् मन्त्रस्थाने,—मध्यन्दिनस्य तेजसः,—इति मध्य-
न्दिने, अपराह्णस्य तेजसः,—इत्यपराह्णे, ऊहं कुर्यादिति ॥
॥०॥११॥०॥

कर्मान्तरमाह,—

सन्धिवेलयोरुपस्थानं स्वस्थयनमादित्यनावमित्यु-
च्यन्तं त्वाऽऽदित्यानुदियासमिति पूर्वाह्णे, प्रतिति-
ष्ठन्तं त्वाऽऽदित्यानुप्रतिष्ठासमित्यपराह्णे ॥ १२ ॥

सन्धिवेलयोः प्रातः सायमित्येतत् । उपस्थाङ्गं कर्तव्यमिति सूचयेत् ।

केन ? । आदित्यनावमित्यनया अनुष्टुभा यजुर्द्वयसंहिताया । कस्य
 उपस्थानम् ? । आदित्यस्य । कथं श्रुतम् ? । अधिकारात् ।
 मन्त्रलिङ्गाच्च । किमर्थं पुनरिदमुपस्थानम् ? । स्वस्त्ययनम् । स्वस्ति
 मन्त्रं अयति गच्छति प्राप्नोत्यनेनेति स्वस्त्ययनम्—मन्त्रफलक-
 मित्यर्थः । किं द्वयोरपि सन्ध्ययोरविशेषेण यजुर्द्वयस्याभिनिवेशः ? ।
 न । किन्तुहि ? । उद्यन्तं ता,—इत्येतद्यजुः पूर्वाह्ने विनियोक्त-
 यम् । प्रतितिष्ठन्तं ता,—इत्येतद्यजुरपराह्ने प्रयोक्तव्यम् । तथा च,
 लिङ्गवशादनयोर्विनियोगः,—इत्यभिप्रायः ॥०॥१२॥०॥
 कर्मान्तरमाह,—

आचितशतकामोऽर्द्धमासव्रतस्तामिश्रादौ व्रीहि-
 काःसौदनं ब्राह्मणान् भोजयित्वा ॥ १३ ॥

आचितशब्देन शकटो भण्यते । कुतः ? । “आचितं शकटं प्राहुः”—
 इति वचनात् । शतशब्दो बहुत्ववचनः, शतवचनो वा । आचितानां
 शतं कामयते,—इत्याचितशतकामः । यद्यप्याचितशब्देन शकटो भण्य-
 ते, तथाप्यत्र शकटो भारः,—तावत् परिमितं सुवर्णमिहाभि-
 प्रेतमित्यवगच्छामः । कस्मात् ? । शकटमात्रस्यानतिप्रयोजनत्वात् ।
 तावति सुवर्णोऽप्याचितशब्दस्य सङ्केतितत्वाच्च । तथा चोक्तम् ।

“सुवर्णविसौ हेम्नोऽचे कुरुविस्तसु तत्पले ।

तुला स्त्रियां पलशतं भारः स्याद्विंशतिस्तुला ।

आचितो दश भाराः स्युः शकटो भार आचितः” ।

इति । अपर आह । “आचितशब्देनात्र बहुपदग्रन्थनान्यमात्मनः

प्रार्थते । तथा हि चरितार्थत्वादायितानाम्”—इति । ४ खल्वय-
माचित्तगतकामोऽर्द्धमासत्रैः सन्,—पूर्वोक्तेन विधिना अर्द्धमासं
व्रतं कृत्वा,—इत्येतत् । तमिअ एव तामिअः । तामिअस्य कृष्ण-
पचस्य, आदौ प्रतिपदीत्यर्थः । ‘व्रीहिकांसौदनं ब्राह्मणान् भोज-
यित्वा’ । व्रीहयः प्रसिद्धाः । कांसशब्देन द्रोणपरिमाणं भण्यते ।
कस्मात् ? । “द्रोणः स्यात् कांसमानकः”—इति वचनात् । व्रीहीणां
कांसं व्रीहिकांसं, व्रीहिकांसस्य ओदनो भक्तः व्रीहिकांसौदनः,
तं व्रीहिकांसौदनं ब्राह्मणान् भोजयित्वा । आह । व्रीहिकांसस्य,
व्रीहिकांसयोः, व्रीहिकांसानाम्,—इति त्रैधैव विग्रहस्य सम्भवा-
देकत्वेन विग्रहे कारणं वक्तव्यम् ? । उच्यते । प्रथमोपस्थित-
मादेकवचनसंयोगाच्च एकत्वेनैव विग्रहमाचक्षते । व्रीहिकांसौदन-
मित्येकवचने श्रूयमाणे खल्वेकत्वमागच्छति हृदयम्, आगच्छति चेत्,
—न युज्यते विनाकारणमुत्सृष्टम् । उत्तरत्रापि, ‘तस्य’,—इत्येक-
वचनसंयोगेन व्रीहिकांसस्य परामर्शश्चैवमवगच्छामः । अपि च ।
इदित्यवज्ञत्वाभ्यां विग्रहे ब्राह्मणवज्जलं स्यात् । तच्चानिष्टम् । कस्मात्
कारणात् ? । आदौ तस्य दोषदर्शनात् । कारणस्य चाविशेषात् ।
तथा च मनुः ।

“भक्तियां देशकालौ च द्रव्यं ब्राह्मणसम्पदः ।

पश्चितान् विस्तरो हन्ति तस्मान्नेहेत विस्तारम्” ॥

इति । तस्मात्, भक्तियाद्यनुरोधादत्राप्येकत्वेनैव विग्रहः,—इत्या-
दरणीयम् ॥०॥१॥०॥

तदेवं ब्राह्मणान् भोजयित्वा

तस्य कणानपरासु सन्धिवेलासु प्रत्यग् ग्रामान्नि-
ष्क्रम्य चतुष्पथेऽग्निमुपसमाधायौदित्यमभिमुखे जु-
हुयाद्—भलाय स्वाहा भस्त्राय स्वाहेति ॥ १४ ॥

तस्य प्रकृतस्य व्रीहिकांसस्य, कणान्,—

“कञ्जकाश्च कणासैव फलीकरणककुशाः” ।

इत्युक्तलक्षणान् । जुहुयात्,—इति सम्बन्धः । ते खल्विमे कणाः
तुषाः,—इत्याचक्षते । अपरासु सन्धिवेलासु अस्तमयसन्ध्यासु,—
इत्यर्थः । बह्वचनान्तामिअपत्तमभिव्याप्य सर्वास्वेवास्तमयसन्ध्यासु
अयं होमः स्यात्, न पुनः प्रतिपद्येव,—इति द्रष्टव्यम् । प्रत्यक्
पश्चिमायां दिशि, चतुष्पथे,—इति सम्बन्धः । ग्रामात् निवासभूतान्
निष्क्रम्य निर्गत्य गत्वा वा । चतुष्पथः प्रसिद्धः । तस्मिन् अग्निं
उपसमाधाय यथोक्तेन विधिना, आदित्यमभिमुखः,—आभिमुख्ये-
नादित्यमुखः, प्रत्यङ्मुखः,—इत्येतत् । “भलाय स्वाहा” “भस्त्राय
स्वाहा”—इत्येताभ्यां यजुर्भ्यां पृथक् जुहुयात् । ‘अग्निसुपसमाधाय’
—इति वचनात् क्षिप्रहोमोऽयम् । कथं नाम ? । अग्निसुपसमा-
धायैव जुहुयात्, न सर्वामप्यावृतं कृत्वा,—इति ॥०॥१४॥१॥

एतथैवावृताऽपरौ तामिश्रौ ॥ १५ ॥

एतथैवानन्तरथैवावृता रीत्या अपरावपि तामिश्रौ कृष्णपक्षावभिव्याप्य
अपरासु सन्धिवेलासु जुहुयात् । इदमिदानीं सन्दिह्यते । एतथा,
—इति किं ब्राह्मणभोजनादेः परामर्शः, आहोस्विदर्द्धमासप्रतादेः ?

—इति । ब्राह्मणभोजनादेः,—इत्याह । कस्मात् ? । आवृता,—
इति करणात् । न खल्वर्द्धमासव्रतमावृत् । कर्तव्यः खल्वेतत् ।
कथं ज्ञायते ? । “आचितव्रतकामोऽर्द्धमासव्रतः”—इति कर्तव्यविशे-
षणतयोपन्यासात् । तस्माद्वर्द्धमासव्रतस्य न परामर्शः । अपि च ।
तस्यैव कर्मण आवृत्तिरिष्टोपदिश्यते । अभ्यस्ते च कर्मणि सक्तदेव-
व्रतमन्यवोपदिष्टम्,—“नित्यप्रयुक्तानान्तु प्रथमप्रयोगेषु”—इत्यत्र ।
तद्वदिहापि वर्णयितुमुचितम् । अपर आह । तामिश्रान्तरेषु
ब्रह्मचारी स्यात्,—इति व्रतान्तरोपदेशाच्चाद्धमासव्रतस्य परामर्शः ।
इतरथा अर्द्धमासव्रतादेव ब्रह्मचर्यस्य प्राप्तत्वात् तदवाच्यं स्यात्,—
इति । तदपि न समीचीनम् । कुतः ? । अर्द्धमासव्रते ब्रह्मचर्यस्य
पूर्वमाचार्येणानुपदेशात् । प्रथमतामिश्रे तर्हि न प्राप्नोति ब्रह्म-
चर्यम् ? । मा प्रापत्, का नो हानिः । अर्द्धमासव्रतस्य पुरस्सरण-
रूपतया तवापि न तावतैव प्रथमतामिश्रे ब्रह्मचर्यस्य प्राप्तिः ।
यथा तु प्रथमेऽपि तामिश्रे प्राप्नोति ब्रह्मचर्यं, तथा परतो
वर्णयिष्यामः ॥०॥१५॥०॥

तामिश्रान्तरेषु ब्रह्मचारी स्यादासमापनादासमा-
पन्नात् ॥ १६ ॥

अन्तरंशब्देन मन्थवचनः । तामिश्रपक्षयोरन्तरे मध्ये यान्यहानि, तानि
तामिश्रान्तराणि । पूर्वोपरयोस्तामिश्रयोर्निर्देशात् तन्मन्थपतितानि
शुक्लपक्षदिनान्यपि सन्दर्शयितव्यायेन गृह्यन्ते । तेषु अशु-
ब्रह्मचारी मैथुनवर्जः, स्यात् भवेत् । आसमापनात् कर्मसमापनपर्य-
न्तम् । कर्मसमापनदिनस्य तामिश्रान्तरमेऽपि कर्मसमापनात् परतो

न तच्च ब्रह्मचर्यनियमः,—इत्येतदर्थम्,—‘आसमापनात्’—इत्याह ।
यद्यपि, पर्वत्वेन तत्रापि मैथुननिषेधोऽस्येव, तथापि निमित्तान्तर-
प्रयुक्तस्य तस्य कर्माङ्गत्वं नास्ति,—इत्यभिप्रायः ।

एवं वा,—

तामिश्राणामन्तरे मध्ये यान्यहानि, तानि तामिश्रान्तराणि, तेषु
तामिश्रान्तरेषु अहःसु ब्रह्मचारी स्यात् । बह्वचनान्तरं प्रथमेऽपि ता-
मिश्रे ब्रह्मचर्यं प्राप्नोति । तामिश्रान्तरेषु कर्मापदेशाद्वान्तरेष्वहःसु
ब्रह्मचर्यं न स्यात्,—इत्याशङ्क्यामाह ;—आसमापनात्,—इति ।
कर्मासमापनपर्यन्तमित्यर्थः । द्विर्वचनं प्रकरणकाण्डिकयोः समाप्त्य-
र्थमादरार्थञ्च ॥०॥१६॥०॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य
श्रीचन्द्रकान्ततर्कालङ्कारस्य छतौ गोभिलीयगृह्यसूत्रभाष्ये चतुर्थप्रपा-
ठकस्य षष्ठी काण्डिका ॥०॥

गोभिलीय-गृह्यसूत्रे

चतुर्थप्रपाठकस्य सप्तमी काण्डिका ।



अथेदानीं प्रकरणान्तरमारभते,—

अवसानं जाषयेत्* ॥ १ ॥

अवस्यन्ति निवसन्त्यस्मिन्,—इत्यवसानं गृह्यार्थं भूस्थानमिहाभिप्रेतम्,
न गृहमेव । कथं ज्ञायते ? । 'समं लोमशम्'—इत्यादि विशेष-
णानां सामर्थ्यात् । 'तत्रावसानं प्राग्द्वारम्'—इत्यादिसूत्रेणोपप-
त्तेश्च । तदिदमवसानं जाषयेत्,—'जुषी प्रीतिषेवनयोः'—इति स्मर-
णात् सेवेत, परिगृह्णीयादित्येतत् ॥०॥ १ ॥०॥

अवसानमिदानीं विशिनष्टि,—त्रयोदशभिः सूत्रैः,—

समं लोमशमविभ्रंशि ॥ २ ॥

समं समानम्,—अनिच्छोच्चमित्यर्थः । लोमशम् । लोमानीव केम-
लानि दृणानि यच्च विद्यन्ते, तदिदं लोमशमित्युच्यते । अथ वा ।
'दृणानि भूमेर्लोमानि'—इति वचनात् यथाश्रुत एवार्थः । 'अविभ्रंशि'
यच्च दृतस्य वेष्मनो नदीतीरभेदवृत्तपातमतङ्गजादिभिर्विभ्रंशो वि-
भाशो न सम्भाव्यते, तदिदमविभ्रंशि । 'अवसानं जाषयेत्,—इति
सर्व्वत्र सम्बध्यते ॥०॥ २ ॥०॥

*जाषयेत्,—इति पाठान्तरम् ।

प्राच्य उदीच्यो वा यचापः प्रवर्त्तेरन् ॥ ३ ॥

प्राच्यः प्राङ्मुखः । उदीच्यः उदङ्मुखः । वाग्ध्वो विकल्पार्थः ।
यत्र यस्मिन् स्थाने, आपः प्रवर्त्तेरन्,—प्रकर्षेण स्वभावतो वर्त्तेरन् न तु
क्रियेरन् । प्रवर्त्तेरन् स्वभावतो गच्छेयुः, न तु प्रयत्नान्तरेण,—इति
वा वर्णनीयम् । ‘अवसानं जोषयेत’—इत्यनेन सम्बध्यते । यच्छब्दो-
ऽयमुत्तरवाक्यगतः सामर्थ्यात् पूर्ववाक्यगतं तच्छब्दं नापेक्षते । एव-
मुत्तरचापि द्रष्टव्यम् ॥०॥ ३ ॥०॥

अस्तीरिण्योऽकण्टका अकटुका यचौषधयः स्युः ॥

॥ ४ ॥

क्षीरमिव क्षीरं शुभ्रो निर्यासो भण्यते । क्षीरं विद्यते यासां ताः
क्षीरिण्यः, ता न भवन्तीत्यक्षीरिण्यः,—अर्कादिभ्यो भिन्नाः,—इत्येतत् ।
अकण्टकाः, कण्टकरहिताः,—मदनादिभ्योऽन्याः । अकटुकाः । कटुकाः
कटुगुणयुक्ताः, ता न भवन्तीत्यकटुकाः निम्बादिभ्यो भिन्नाः ।
कटुस्तिक्तम् । तदेवभूता ओषधयो यत्र यस्मिन् स्थाने, स्युः स्वभा-
वतो भवेयुः ॥०॥ ४ ॥०॥

गौरपांशु ब्राह्मणस्य ॥ ५ ॥

गौराः शुक्लवर्णाः पांशवो रेणवो यस्मिन्, तत् गौरपांशु ब्राह्मणस्य,
अवसानम्,—इति सम्बध्यते ॥०॥ ५ ॥०॥

लोहितपांशु स्रक्षियस्य ॥ ६ ॥

अवसानम् ॥०॥ ६ ॥०॥

दृष्ट्यापांशु वैश्यस्य ॥ ७ ॥

अवसानम्,—इत्येव ॥०॥ ७ ॥०॥

चैर्शर्णिकानां विशेषमभिधाय, अयेदानीं सामान्येनावसानं विशि-
नष्टि,—

स्थिराघातमेकवर्णमशुष्कमनुषरममरुपरिहितम-
किलिनम् ॥ ८ ॥

द्योद्भृभिर्भिह्न्यमानं यन्न विदीर्यते, तत् स्थिराघातम् । एकवर्ण-
मभिन्नवर्णम् । यच्चोत्पद्यमाना श्लोषधयो न शुष्यन्ति, तदशुष्कम् ।
यच्चोन्नं वीजं न प्ररोहति, तदुषरमिरिणमित्यनर्थान्तरम् । तन्न
भवतीत्यनुषरम् । यत्र दूरं खनङ्गिरत्पमेवोदकमुपलभ्यते, तन्मरु-
रित्युच्यते । तथा चोक्तम् ।

“दीपमुन्नतमाख्यातं शादा चैवेष्टका स्मृता ।

किलिनं सजलं प्रोक्तं दूरखातोदको मरुः” ।

इति । मरुभूभ्यां सर्व्वतो वेष्टितं यत् स्थानं तन्मरुपरिहितम् । तत्
न भवतीत्यमरुपरिहितम् । किलिनं, सजलं स्थानम् । तत् न
भवतीत्यकिलिनम् ॥०॥ ८ ॥०॥

पुनरपि विशेषेनावसानं विशिनष्टि,—त्रिभिः सूत्रैः,—

दर्भसम्मितं ब्रह्मवर्चसकामस्य ॥ ९ ॥

ब्रह्मवर्चसं व्याख्यातम् । तत्कामस्य, दर्भसम्मितम्—दर्भः कुशैः
सम्यक् मीयते ज्ञायते परिच्छिद्यते वा यत्, तथाविधं,—दर्भयुक्त-

मित्येतत् । तथा च गृह्यान्तरम् । “यस्मिन् कुशवीरणप्रभूतम्”—
इति । वास्तुविद्याविद्विरप्यभिहितम् ।

“कुशयुक्ता शरवज्जला

दूर्वाकाशावृता क्रमेण मही” ।

इति । केचित् पुनरेतदविदांसे भाषन्ते,—‘दर्भसम्मितं कुशनिर्मि-
तम्’—इति ॥०॥ ९ ॥०॥

वृहत्तृणैर्वलकामस्य ॥ १० ॥

वृहत्तृणैर्वीरणशरादिभिः सम्मितं युक्तम् ॥०॥ १० ॥०॥

मृदुतृणैः पशुकामस्य ॥ ११ ॥

मृदुतृणैर्दूर्वादिभिः । सम्मितमिति वर्त्तते । सेयं त्रिस्तुची, यथाक्रमं
ब्राह्मणक्षत्रियवैश्यानामवसानस्य विशेषणार्था । कथं ज्ञायते ? ।
तथैव ब्रह्मवर्चस-बल-पशुकामनानामाञ्जस्येनोपपत्तेः । तथा चोक्तम् ।

“कुशयुक्ता शरवज्जला

दूर्वाकाशावृता क्रमेण मही ।

अनुवर्णं वृद्धिकरी

मधुरकषायाश्चकटुका च” ।

इति ॥०॥ ११ ॥०॥

शादा सम्मितम् ॥ १२ ॥

शादा,—इति, इष्टकामाजः । कस्मात् ? । “शादा चैवेष्टका सृता”—
इति वचनात् । तथा सम्मितं तुल्यं—चतुरस्रमित्यर्थः । अत्र, सम्मि-

तम्,—इति क्रियते, पूर्वस्मात् समितशब्दादेतस्य समितशब्दस्यार्थ-
भेदप्रज्ञापनार्थम् ॥०॥ १२ ॥०॥

मण्डलदीपसमितं वा ॥ १३ ॥

मण्डलं वर्तुलम् । दीपशब्देनोन्नतमुच्यते । कुतः ? । “दीपमुन्नत-
माख्यातम्”—इति वचनात् । मण्डलञ्च तत् दीपश्चेति मण्डलदीपं
तत्समितं तदाकारम् । वाशब्दो विकल्पार्थः । समितशब्दः पूर्ववत् ॥
॥०॥ १३ ॥०॥

यत्र वा श्रम्भाः स्वयं खाताः सर्वतोऽभिमुखाः

स्युः ॥ १४ ॥

यत्र यस्मिन् स्थाने वा, श्रम्भा अवटाः, स्वयं खाताः—न तु कृत्रिमाः,
सर्वतः सर्वासु दिक्षु विदिक्षु च, अभिमुखा इतरेतराभिमुखाः, स्युः
स्वभावतो भवेयुः । एतदनेनोक्तं भवति । सर्वत उच्छ्रितं मध्यतश्च
किञ्चिन्निवृत्तम्,—इति । यत्र किल दिशां विदिशाञ्च विचारणा
नाभिप्रेयते, तत्र ‘सर्वतः’—इति करोत्याचार्यः । तथाच गृह्या-
संग्रहः ।

“दिशाञ्च विदिशाञ्चैव यत्र नोक्ता विचारणा ।

सर्वतस्तत्र शब्दोऽयं विधियोगे निपात्यते” ।

इति ।

एवं वा,—

सर्वतोऽभिमुखाः,—आभिमुख्येन सर्वदिग्विदिक्षुमुखाः । एतदनेनोक्तं

भवति । मध्यतः किञ्चिदुच्चम्, अभितश्च सखातम् । तथैवावटानां सर्वतोऽभिमुखत्वसम्भवात् । इयमपि त्रिसूत्री यथाक्रमं ब्राह्मणक्षत्रिय-
वैश्यानामवसानस्य विशेषणार्था,—इति केचित् । सामान्येनावसानस्य
विशेषणार्था,—इत्यपरे ॥०॥ १४ ॥०॥

तत्रावसानं प्राग्द्वारं यशस्कामो बलकामः कुर्वीत॥

॥ १५ ॥

तत्र तस्मिन् स्थाने । अवस्यन्त्यस्मिन्,—इत्यवसानं गृहं प्राग्द्वारं
कुर्वीत । कः ? । यशस्कामो बलकामः । यशस्कामो वा, बलकामो
वा,—इत्यर्थः । तदत्र, “खादिरे बध्नाति, पालाशे बध्नाति, रोहितके
बध्नाति”,—इतिवदिकल्पो बोद्धव्यः । कस्मात् ? । कामशब्दाभ्यासात् ।
यदि पुनरुभयकामोऽभिप्रेतः स्यात्, तर्हि यशोबलकामः,—इति
कुर्यात्, अत्र कामशब्दाभ्यासेन । तस्मात्, कामशब्दाभ्यासादव-
गच्छामः,—विकल्पोऽयम्,—इति ॥०॥ १५ ॥०॥

उदग्द्वारं पुत्रपशुकामः ॥ १६ ॥

तत्रावसानं कुर्वीत,—इत्यनुवर्तते ॥०॥ १६ ॥०॥

दक्षिणाद्वारं सर्वकामः ॥ १७ ॥

दक्षिणाद्वारं दक्षिणा नाम दिक्, तत् द्वारम्,—अवसानं कुर्वीत,—
इत्यनुवर्तत एव । सर्वकामः,—इति, यत् किञ्चित् यशोबलादिकं
कामयते, तत् सर्वमेतस्माद्भवतीत्यर्थः ॥०॥ १७ ॥०॥

न प्रत्यग्द्वारं कुर्वीति ॥ १८ ॥

पश्चिमद्वारमवसानं न कुर्वीति ॥०॥ १८ ॥०॥

अनुद्वारञ्च ॥ १९ ॥

अनुपस्थात् द्वारं यस्य, तदनुद्वारमवसानं न कुर्वीति । चकारे न कुर्वीतित्यनुषङ्गार्थः । किमनेनोक्तं भवति ? एतदनेनोक्तं भवति । गृहद्वाराभिमुखमेव गृहद्वारं करणीयं न तु तद्वैपरीत्येन,—इति । अथ वा । अनुद्वारमित्यनेन द्विद्वारं गृहं निषिध्यते । कथं नाम ? । संमुखद्वारं पश्चाद्द्वारञ्च गृहं न करणीयम्,—इति ॥ ॥०॥ १९ ॥०॥

गृहद्वारम् ॥ २० ॥

अनुद्वारमवसानं न कुर्वीति,—इत्यनुवर्त्तते । गृहद्वारमनुलक्ष्यीकृत्य द्वारं यस्य, तथाविधमवसानं न कुर्वीति । अन्यगृहद्वाराभिमुखं गृहद्वारं न कुर्वीति,—इत्येतत् । तथा च वास्तुविद्याविद्विहकम् ।

“द्वारगवाक्षस्तम्भैः कर्दमभित्यन्तकोणवेधैश्च ।

नेष्टं वास्तुद्वारं विद्वमनाक्रान्तमन्यैश्च” ।

इति ॥०॥ २० ॥०॥

तथा च गृहद्वारं कुर्यात्,—

यथा न संलीकी स्यात् ॥ २१ ॥

यथा येन प्रकारेण गृहद्वारान्तरे सम्प्रोपासन-होम-भोजनादिक्रिया

कुर्वाणो गृहपतिर्न पतित-श्च-चाण्डालादीनां संलोकी-आलोकी-
आलोकनीयः,—इत्येतत् । स्यात् भवेत् । ‘संलोकि’—इति पाठे,
गृहमध्यगतं धनादिकं यथा न वहिःस्थितस्य जनस्य, संलोकि,
आलोकनगम्यं स्यात्,—इति वर्णनीयम् ॥०॥ २१ ॥०॥

वर्जयेत् पूर्वतोऽश्वत्थं सक्षं दक्षिणतस्तथा ।

न्यग्रोधमपरादेशादुत्तराच्चाप्युदुम्बरम् ॥ २२ ॥

स्रजो जटीपर्कटीत्यनर्थान्तरम् । न्यग्रोधो वटः । अपरः पश्चिमः ।
स्रष्टमन्यत् ॥०॥ २२ ॥०॥

किं पुनरेतैरेतासु दिव्यवस्थितैर्भवति ? । उच्यते,—

अश्वत्थादग्निभयं विद्यात् स्रक्षाद्ब्रूयात् प्रमायुकान् ।

न्यग्रोधाच्छस्त्रसंपीडामक्ष्यामयमुदुम्बरात् ॥ २३ ॥

अश्वत्थात्—पूर्वतः स्थितात् । स्रक्षात्—दक्षिणतः स्थितात् । प्रमायु-
कान्,—प्रकर्षेण ह्रस्वान्, नष्टायुषः,—इत्येतत् । मायुकः,—इति
निघण्टौ ह्रस्वानामसु चतुर्थं पदम् । प्रमायुकान् प्रकृष्टपित्तान्,—इति
केचित् । न्यग्रोधात्—पश्चिमतः स्थितात् । अक्ष्यामयमक्षिरोगम् ।
उदुम्बरादुत्तरतः स्थितात् ॥०॥ २३ ॥०॥

आदित्यदेवतोऽश्वत्थः स्रक्षो यमदेवतः ।

न्यग्रोधो वारुणो वृक्षः प्राजापत्य उदुम्बरः ॥ २४ ॥

अजुरक्षरार्थः । स्रजो यमदेवतः,—इत्यत्रैकाक्षरन्यूनतायामपि न ह्रन्दो
भङ्गदोषश्चोदयितव्यो भवति । भवति चात्र ब्राह्मणम् । “न ह्येकस्मा-

इक्ष्वादिराधयन्ति”—इति । देवताकीर्तनमुत्तरार्थम् ॥०॥२४॥०॥
यदि पुनः पूर्वादिष्वश्वत्यादयः स्युः, तदा किं कुर्यात्?—इत्य-
पेक्षायामाह,—

तानस्वस्थानस्थान् कुर्वीत ॥ २५ ॥

तानश्वत्यादीन् पूर्वादिष्ववस्थितान् अस्वस्थानस्थान् कुर्वीत । स्त्रेषु
पूर्वाङ्गेषु स्थानेषु तिष्ठन्ति,—इति स्वस्थानस्थाः, न स्वस्थानस्थाः
अस्वस्थानस्थाः, तथाविधान् कुर्वीत । यथा ते स्वस्थानेषु पूर्वादिषु न
तिष्ठन्ति, तथा कुर्यादिति यावत् । तथाकरणञ्च क्केदनादुद्धरणाद्वा
बोद्धव्यम् । तत्र चोत्तरसूचोक्तो विशेषो द्रष्टव्यः ।

“तान् स्वस्थानस्थान् कुर्वीत”—इति पाठे, तानश्वत्यादीन्
स्वस्थानस्थान् स्त्रेषु स्थानेषु स्थितान् कुर्यादिति व्याख्येयम् । यस्मात्
पूर्वादिष्ववस्थितेष्वश्वत्यादिषु अग्निभयादिकं, स्वस्थानस्थितेष्वप्यभ्यु-
दयः, तस्मात्तान् स्वस्थानस्थितान् कुर्वीत,—स्त्रेषु स्थानेषु रोपये-
दित्यर्थः । आह । कानि पुनरमीषां स्वस्थानानि ? । पूर्वविपरी-
तानि,—इति ब्रूमः । कस्मात् ? । वास्तुविद्याविदां वचनात् । तथा
चोक्तम् ।

“याम्यादिष्वश्वभफला-

जातास्तरवः प्रदक्षिणैते ।

उदगादिषु प्रशस्ताः

अश्वतोदुम्बराश्वत्याः” ।

इति ।

“भवनस्य वटः पूर्व्यं जातः स्यात् सार्वकामिकः ।

उदुम्बरस्तथा याम्बे वारुणे पिप्पलः शुभः ।

स्रवश्चोत्तरतो धन्यो विपरीतो विपर्यये” ।

इति चैवमादि ॥०॥ २५ ॥०॥

यदा खल्वेतानश्चत्यादीनुद्धरेत् च्छेदयेद्वा, तदा तद्दोषशान्त्यर्थम्,—

एताश्चैव देवता अभियजेत ॥ २६ ॥

एता अनन्तरोक्ता देवता अभियजेत । एवञ्चद्वात् यं वृक्षमुद्धरेत्
च्छेदयेद्वा तस्यैव देवतामभियजेत, न पुनः सर्वाः । चञ्चद्वाः
पूर्वोक्तकल्पेन सम्बन्धकरणार्थः । सम्बन्धकरणस्य प्रयोजनम्,—यदा
खल्विमे अस्त्वस्थानस्थाः क्रियन्ते, तदैवायं कल्पो यथा स्यात्,—
इति । वृत्ते चैवं सम्बन्धकरणे, एवञ्चद्वाः पूर्वोक्तप्रकारेण विशेष-
बोधको द्रष्टव्यः । अथवा । चञ्चद्वाः च्छेदनपक्षे मनूक्तप्रायश्चित्ता-
न्तरानुसन्धानार्थः । कथं नाम ? । एता देवताश्च अभियजेत,
अथ च जपेत्,—इति । तथा च मनुः ।

“फलदानाञ्च वृक्षाणां क्सेदने जप्यमृक्शतम् ।

गुल्मवल्लीक्षतानाञ्च पुष्पितानाञ्च वीरुधाम्” ।

इति । कल्पान्तरसमुच्चयार्थमपि चञ्चद्वां वर्णयन्ति । कथं नाम ? ।

यदि तानस्वस्थानस्थान् न कुर्यात्, तदा,—

“क्षिन्द्याद् यदि न तहं स्तान्

तदन्तरे पूजितान् वपेदन्यान् ।

पुन्नागाग्नेकारिष्ट-

वकुलपनसान् शमीशालौ” ।

इति वास्तुविद्याविदुक्तं कुर्यात्,—इति । तदिदं कल्पान्तरं चशब्देन समुचीयते,—इति मन्यन्ते ॥०॥ २६ ॥०॥

मध्येऽग्निमुपसमाधाय कृष्णया गवा यजेत ॥ २७ ॥

मध्ये प्रकृतस्य गृहस्याभ्यन्तरे, न तदर्थपरिगृहीताया भूमेः । कथं ज्ञायते ? । सन्निहितपरित्यागे व्यवहितपरिग्रहे च कारणविशेषस्याभावात् । “पूर्वैः प्रौष्ठपदैर्गृहेऽग्निं प्रतिष्ठाप्य”—इति च सामविधाने ब्राह्मणे दर्शनात् । अग्निम् उपसमाधाय,—इत्युक्तार्थम् । कृष्णया कृष्णवर्णया गवा यजेत । सेयं स्त्रीगवी अभिप्रेता,—इत्यवगच्छामः । कस्मात् कारणात् ? । कृष्णया,—इति स्त्रीलिङ्गनिर्देशात् ॥०॥ २७ ॥०॥

अजेन वा श्वेतेन ॥ २८ ॥

यजेत,—इत्यनुवर्तते । अजुरक्षरार्थः । वाशब्दाद् गोरभावे सत्ययं कल्पो बोद्धव्यः ॥०॥ २८ ॥०॥

किं केवलया गवा ? केवलेन वा अजेन ? । न । कथन्तर्हि ?,—

सपायसाभ्याम् ॥ २९ ॥

पयसि भवश्चरः पायसः । तत्सहिताभ्यां गोऽजाभ्यां यथालाभमन्यतरेण यजेत । लाघवं चिकीर्षुः खल्वयमाचार्यः, सपायसाभ्याम्,—इति सूत्रयाञ्चकार, न पुनर्गोऽजयोः साहित्यं प्रतिपिपादयिषया । कथं ज्ञायते ? । अजेन वा,—इति वाशब्देन तयोर्विकल्पप्रतिपादनात् ॥०॥ २९ ॥०॥

गोरंजस्य चालाभे,—

पायसेन वा ॥ ३० ॥

केवलेन यजेत । तदत्र, पशुप्रेक्षणे निर्वापे च, वासोऽप्यतथे वा,—
इति देवतानिर्देशः स्यात् ॥०॥ ३० ॥०॥
ततश्च प्रकृतिवत् पायसमांसचरू अपयित्वा,—

वसामाज्यं मांसं पायसमिति संयूय ॥ ३१ ॥

वसाम्,—इति गृह्णावदानमांसयूषमाहुः । तद्धि वसां सम्यक्
भवति । गृह्णते खलु मांसे निर्गच्छन्ती वसा यूषेणैव मिश्रीभवति
न पृथगुपलभ्यते । आह । एतस्मात् लिङ्गात् पूर्वमेव वसां पृथ-
गुद्धुरिष्यामः ? । न,—इत्युच्यते । कुतः ? । कल्पनागौरवापत्तेः ।
प्रमाणविशेषस्य चाभावात् । तस्मात्, चरूद्वयस्यैव श्रवणमात्रादवगते-
रन्यथोपपन्नं लिङ्गं न चर्वन्तरमनुमापयति,—इत्याख्येयम् । दृश्यते
खल्वन्यत्रापि तत्सम्बन्धात्ताच्छब्दम्,—दण्डयोगादण्डः पुरुषः,—
इत्येवमादौ बहुलम् ।

सूत्रशेषमिदानीं वर्णते । आज्यं व्याख्यातम् । मांसं पशवदा
नमांसम् । पायसं पूर्वोक्तम् । ‘इति’ एतानि चत्वारि, संयूय,—
“यु मिश्रणे,”—इति स्मरणात् सम्यक् मिश्रयित्वा ।

कर्माक्रमस्तु,—श्रवदानानि पायसञ्च अपयित्वा, कंसेऽवदान-
रसमवामिष्य, स्वस्तरेऽवदानानि कृत्वा, न वार्यां सुनायामणुशब्दे-
दयित्वा, कंसपात्रे चासज्य, वसादिभिः सह संमिश्रयेत्,—इति ॥
॥०॥ ३१ ॥०॥

ततश्च,—

अष्टगृहीतं गृहीत्वा जुहुयात् ॥ ३२ ॥

अष्टगृहीतं गृहीत्वा अष्टकलो गृहीतं कृत्वा,—इत्येतत् । कस्मात् अष्टगृहीतं गृहीत्वा ? । संमिश्रितात्,—इत्याह । कुतः ? । मिश्र-
णस्य तदर्थत्वात् । पूर्वं च तथैव दृष्टत्वात् । अत्र च, मध्यात् पूर्वा-
र्द्धादिति प्राकृतो धर्मो निवर्त्तते । कस्मात् ? । वैकृतस्य विशेषोप-
देशस्यार्थवत्त्वात् । भृगूणामपि नात्र कश्चिद्विशेषः । अन्ये त्वाङ्गः,—
“सन्नीतस्य मध्यपूर्वार्द्धाभ्यां त्रिः ग्रहणात् षड्वदानानि भवन्ति,
भृगूणान्तु मध्यपूर्वार्द्धपश्चादूर्ध्वेभ्यो द्विः ग्रहणम्—तेन षडेव भवन्ति,
पुरस्ताच्चोपरिष्ठाच्चाज्यस्य, एवमष्टगृहीतं भवति”—इति । अवदान-
स्थानमत्रापि प्रत्यञ्जयेत् । कुतः ? । “प्रत्यनक्त्यवदानस्थानानि”—
इत्यविशेषेणोपदेशात् । तदाधे च कारणविशेषस्याभावात् ॥०॥
॥ ३२ ॥०॥

जुहुयात्,—इति सामान्यत उक्तम्, अथेदानीं तत्रैव विशेषोऽभि-
धीयते,—

वास्तोष्पत इति प्रथमा ॥ ३३ ॥

वास्तोष्पते,—इति मन्त्रेण प्रथमा आहुतिर्होतव्या । अत्र किञ्चि-
द्वक्तव्यमस्ति । परस्तात् तद्वक्ष्यामः ॥०॥ ३३ ॥०॥

वामदेव्यर्चः ॥ ३४ ॥

तिस्रः । ताभिः तिस्र आहुतयो होतव्याः ॥०॥ ३४ ॥०॥

महाव्याहृतयः ॥ ३५ ॥

तिष्ठ एव । ताभिरपि तिष्ठ एवाहुतयो होतव्याः ॥०॥ ३५ ॥०॥

प्रजापतय इत्युत्तमा ॥ ३६ ॥

प्रजापतये स्वाहा,—इत्यनेन मन्त्रेण उत्तमा अन्या आहुतिर्हीतव्या ।
आह । निर्देशबलादेव प्रथमोत्तमत्वे मिद्धे, प्रथमा,—इति उत्तमा,
—इति चावाच्यमिति चेत् । न । अर्थवत्त्वात् । कः पुनरर्थः ? ।
उच्यते । अनयोः प्रथमोत्तमत्वमभिधानः खल्वनयोरेवाहुतयोश्च-
भागाभिसम्बन्धं ज्ञापयत्याचार्यः, न सर्वसामाहुतीनाम् । तस्मात्,
'वामदेव्यर्चः' 'महाव्याहृतयः'—इत्यन्तरालसूचिताः षडाहुतय आ-
ज्येनैव स्युः, न चरुणा । तथा चोक्तम् ।

“आश्वयुज्यां तथा कृष्यां यज्ञकर्माणि याज्ञिकाः ।

यज्ञार्थतत्त्ववेत्तारो होममेवं प्रचक्षते ।

दे पञ्च दे क्रमेणैता हविराहुतयः स्रुताः ।

शेषा आज्येन होतव्या इति कात्यायनोऽब्रवीत्” ।

इति । सोऽयमर्थः । रघुनन्दनादयस्त्वेतदजानन्तः सर्वा एव सर्वा-
हुतीरिच्छन्ति । तदशास्तम् ॥०॥ ३६ ॥०॥

हुत्वा दश वलीन् हरेत् ॥ ३७ ॥

अजुरक्षरार्थः । अभिधानादेव प्राप्तत्वात् हुत्वा,—इत्येतदेवाच्यमिति
चेत् । न । सम्बन्धकरणार्थत्वात् । हुत्वा,—इति पुनर्वचनं खलु
होमवलिहरणयोः सम्बन्धकरणार्थम् । सम्बन्धकरणस्य च प्रयोजनम्,

—होमशेषेणैव वलिहरणं यथास्यात्,—इति । अथ वा । ऊत्वा,—
इत्येतदवचने, ‘प्राक् स्विष्टकृत आवापः’—इति सूत्रणात् उपन्यास-
क्रमाच्च स्विष्टकृद्धोमादर्वागेव वलिहरणम्,—इत्यपि कदाचिदाशङ्का
स्यात् कस्यचिदिति, ऊत्वा,—इत्याह । कथं नाम ? । स्विष्ट-
कृदादिकमपि ऊत्वा वलीन् हरेत्,—इति । अन्ये त्वाङ्गः । “कर्मा-
पवर्गविहितं वामदेव्यगानमिदानीं माभूदित्यतः,—इति वच-
नम् । कथं नाम ? । ऊत्वा वलीन् हरेत् ततो वामदेव्यं गायेत्”—
इति ।

ननु, दश,—इत्यपि अनर्थकम्, दशानामेवोपरिष्ठादुपदेशात्
अन्तरेणाप्येतद्वचनं, वलीनां दशत्वं लभ्यत एव । उच्यते ।
“प्राच्यूर्द्ध्वावाचीभ्योऽहरर्हर्नित्यप्रयोगः”—इति सूत्रयिष्यमाणत्वादस्मिन्
कर्माणि अनित्यत्वमपि कश्चिदाशङ्कीत । अतस्तन्निरासार्थं दश,—इति
सूत्रसूचकार । अथ वा । “प्रजापतये स्वाहेति मध्य उपहरेत्”—इति
सामविधानब्राह्मणे एकादशानां वलीनां हरणदर्शनात् अत्रापि
मध्यतोऽप्यधिकं वलिहरणं स्यादिति मामधिकाशङ्कामपनेतुं दश,—
इत्याह । दशैवात्र वलयो भवन्ति न पुनः सामविधानवदेकादश ।
प्रजापतये स्वाहा,—इति होम एवात्र स्यात् न वलि,—इत्य-
भिप्रायः । न चैवं ब्राह्मणविरोधः,—इति शङ्कनीयम् । तस्मात्
कल्पात् कल्पान्तरत्वादेतस्य । अत एव होमेऽपि तत्र विशेषः श्रूयते ।
स च तत्रैवानुसन्धेयः । तस्मात्, ब्राह्मणं कौद्युमादिव्यतिरिक्तविषयं
श्रौताग्निविषयं वा,—इत्याख्येयम् ॥०॥ ३७ ॥०॥

अथेदानीं क वलयो हर्न्त्याः ? कथञ्च ?—इत्येतद्वक्तव्यम् । तदुच्यते,—

प्रदक्षिणं प्रतिदिशम् ॥ ३८ ॥

बलीन् हरेत्,—इत्यनुवर्त्तते । चक्षुरक्षरार्थः । अथ, प्रदक्षिणम्,—
इत्येतदवाच्यम् ? ; ननु प्रकृतावेव प्रादक्षिण्यस्य सिद्धेः । नैष दोषः ।
कस्मात् ? । यस्मात् प्रकृतस्याग्नेः प्रादक्षिणेनात्र बलिहरणमित्येतत्
प्रतिपिपादयिषया प्रदक्षिणमित्याह । अन्यथा विशेषाभावात् कर्त्तु-
रपि प्रादक्षिण्यं स्यात् ॥०॥ ३८ ॥०॥

किं क्षेत्रलासु दिक्षु ? । न । क तर्हि ?—

अवान्तरदेशेषु ॥ ३९ ॥

बलीन् हरेत्,—इत्यनुवर्त्तत एव । चक्षुःक्षेत्रं लुप्तवत् द्रष्टव्यः ।
अवान्तरदेशेषु च बलीन् हरेदित्यर्थः । दिशोर्दिशोरन्तरालमवान्तर-
देशः,—इत्याख्यायते ॥०॥ ३९ ॥०॥

अथेदानीं, कथं बलीन् हरेत् ?,—इत्येतत् प्रति वक्रुमारभते,—

आनुपूर्व्येणाव्यतिहरन् ॥ ४० ॥

पूर्वं पूर्वमनु,—इत्यनुपूर्वम्, तस्य भाव आनुपूर्व्यम्, तेन आनुपूर्व्येण,
बलीन् हरेत्,—इत्यनुवर्त्तत एव । किं कुर्वन् ? । अव्यतिहरन् ।
व्यतिहारमकुर्वन् । व्यतिहारो व्यत्यासः पौर्वापर्यविपर्ययः,—इत्यन-
र्थान्तरम् ।

कस्य पुन व्यतिहारो निषिध्यते ? । आनुपूर्व्यस्येत्याह । कुतः ? ।
सन्निधानात् । मन्त्राणाम्,—इति च प्रतिपद्यामहे । कस्मात् ? ।
तेषामपि बौद्धसन्निधानस्य सम्भवात् । न वक्तव्यं तर्हि ? ननु विधान-
सामर्थ्यादेव व्यतिहारो न भविष्यति, अथोच्यते ;—कारणं वक्तव्यम् ।

आदरार्थम्,—इति श्रूमः । आह । ननु, सूत्रमेवैतद्वार्थं, पूर्वसूत्रा-
भ्यामुत्तरसूत्रेण चैतस्य गतार्थत्वात् । उच्यते । नैष दोषः । कस्मात् ? ।
सामान्यप्राप्तेविशेषकथनस्यापुनरुक्तत्वात् । लेखशैली खल्वियमाचार्या-
णाम् । ते खल्वादितः सामान्येनाभिधाय पुनस्तदेव विशेषेणाभि-
दधते । सोऽयमलङ्कारो न दोषः । एतस्मिन् खल्वनुक्तो पूर्वसूत्र-
द्वयक्रमानुरोधान्मन्वान् विद्वत् किमादितः सर्वसु दिक्षु बलिहरणं
ततोऽवान्तरदेशेषु ? उत उत्तरसूत्रानुसारात्तदुक्तैव क्रमेण ? उताहो
उभयत्रापि पाठक्रमस्याविशेषात् विकल्पः ?,—इति कदाचित् श्रित्या
मुह्येयुः, अतः परमकारुणिक आचार्यः सूत्रमिदं रचयाञ्चकार ।
ननु तथापि न ज्ञायते ;—प्राचीनस्य पराचीनस्य वा क्रमस्यानुपूर्व्य-
मभिप्रेतम्,—इति । पराचीनस्य,—इत्याह । कुतः ? । यतः प्राची-
नस्य क्रमस्यानुपूर्व्यं खल्वभिप्रेयमाणे मन्त्राणां व्यतिहारः स्यात् ।
तच्चानिष्टम् । उत्तरसूत्रतात्पर्यपर्यालोचनाच्चैवमवगच्छामः । यदि-
तावत् प्राचीनस्य क्रमस्यानुपूर्व्यमिहाभिप्रेतमभविष्यत्, नूनमुत्तरत्र
पुरस्तात्,—इति, अवान्तरदेशे,—इति चैवमादिदेशकीर्तनं नाकरि-
ष्यत् । अकार्षीच्चाचार्यः । तस्मादवगच्छामः,—न प्राचीनस्य क्रम-
स्यानुपूर्व्यमिह प्रतिपिपादयिषितम्,—इति । अथ, तथाप्युत्तरसूत्रे
देशकीर्तनमनर्थकम् ;—ननु मन्त्राणां व्यतिहारनिषेधादेव प्राचीनस्य
क्रमस्यानुपूर्व्यमत्र न भविष्यति,—इत्युक्तम् । सत्यमुक्तम् । तत् खल्वे-
तदुत्तरत्र देशकीर्तने सति शक्यते वक्तुम् । न पुनरन्यथा । कथम् ? ।
देशकीर्तनबलात्तत्तद्देशानामेव बलीनां ते ते मन्त्राः भवन्ति । तत्रा-
दितो दिक्षु, ततो विदिक्षु च बलिहरणे मन्त्राणां व्यतिहारोऽवर्जनीयः

स्यात् । देशकीर्त्तनस्य स्वत्वभावे, तत्तद्देशानामेव बलीनां ते ते मन्त्राः,
—इत्यत्र कारणविशेषाभावात् यथापठितैरेव मन्त्रैरादितो दिक्षु
ततो विदिक्षु बलिहरणोपपत्तेर्यतिहारस्य वक्तुमशक्यत्वात्,—इत्यस्तु
किं विस्तरेण ॥०॥ ४० ॥०॥

यस्यानुपूर्व्यस्य येषाञ्च मन्त्राणां व्यतिहारो निषिद्धः, त इदानीम-
भिधीयन्ते; देवताश्च बलीनाम्,—

इन्द्रायेति पुरस्ता द्वायव इत्यवान्तरदेशे यमायेति
दक्षिणतः पितृभ्य इत्यवान्तरदेशे वरुणायेति पश्चान्म-
हाराजायेत्यवान्तरदेशे सोमायेत्युत्तरतो महेन्द्राये-
त्यवान्तरदेशे वासुकय इत्यधस्तादूर्ध्वं नमो ब्रह्मण
इति दिवि ॥ ४१ ॥

अजुरक्षारथः । अधस्तादिति नीचैर्दानमुपदिशति । ऊर्ध्वमिति
ब्रह्मबलावधेति । ऊर्ध्वम्,—इति ऊर्ध्वमुत्क्षिप्य दानार्थम् । दिवि,—
इति दिवं मनसि निधाय निक्षेपार्थम् । बलिहरणमन्त्राणाञ्चामी-
षामन्ते नमस्कारः स्यात् । कुतः ? ।

“अमुष्मै नम इत्येवं बलिदानं विधीयते ।

बलिदानप्रदानार्थं नमस्कारः कृतो यतः” ।

इति प्रकृतौ तथादर्शनात् । पितृभ्यः,—इत्यत्र चान्ते स्वधाकारः स्यात् ।
कस्मात् ? ।

“स्वधाकारेण निनयेत् पितॄं बलिमतः सदा” ।

इति वचनात् । ब्रह्मबलौ तु यावदुक्तत्वादादित एव नमस्कारः स्यात् ।

विशेषवचनस्य खल्वर्थवत्त्वार्थं सामान्यवचनस्योपरोध इत्यत एव ।
न च विकल्पः, अतुल्यबलत्वात् । सामान्यविशेषयोर्विकल्पस्य कश्चिदप्य-
दर्शनात् । उपजीव्यस्य खल्वाचार्यः कात्यायनस्य,—इति नैतदन्यथ-
यितुं शक्यम् । सामविधानब्राह्मणेऽप्येवमेवैतत् समाम्नायते,—इति
नात्र विकल्पो युक्तः कल्पयितुम् । अपरे पुनरेतदविद्वांसो भाषन्ते,—
“ब्रह्मणे,—इत्यचान्ते नमस्कारः स्यात् । कुतः ? । प्रकृतौ तथा
दृष्टत्वात् । यथोपदेशं वा स्यात् । उपदेशसामर्थ्यात् । एवञ्चेत्,
विकल्पः, तुल्यबलत्वात्”—इति ।

सुभूमिकरणमुभयतश्चाङ्गिः परिषेकश्च प्रकृतिवदचापिकर्त्तव्यः ॥

॥०॥ ४१ ॥०॥

प्राच्यूर्द्धावाचीभ्योऽहरहर्नित्यप्रयोगः ॥ ४२ ॥

प्राच्यूर्द्धावाचीभ्यः,—तत्तद्देवताभ्यः,—इत्येतत् । अवाची खल्विहाधो-
दिग्भिप्रेयते । कथं ज्ञायते ? । तद्वलेरवाचीनं दीयमानत्वात् ।
सन्निहित पठितस्योर्द्धस्य वैपरीत्याच्च । तथाच नित्यबली कर्त्तृप्र-
दीपः । “इन्द्राय वासुकये ब्रह्मणे”—इति । एताभ्यः खलु देव-
ताभ्योऽहरहः प्रत्यहं, नित्यप्रयोगः,—नित्यमवश्यं प्रयोगोऽनुष्ठानं कर्त्तव्यः
बलीनाम् । एताभ्यो देवताभ्यः प्रत्यहं बलिहरणमवश्यं कर्त्तव्यमि-
त्यर्थः । तदिदं प्रसङ्गादत्र सूचितम् । अहरहरिति प्रत्यहकरणा-
र्थम् । नित्यपदमावश्यकत्वार्थम् । क्रमश्च पूर्वसूत्रोक्त एव स्यात् ।
वैपरीत्ये कारणाभावात् । क्रमभेदः खल्विहोर्द्धवैपरीत्येनावाचोदह-
णार्थः,—इत्यवोचाम । सन्निहितः खल्वयमेवक्रमः कर्त्तृप्रदीपकता ।

अभिहितश्चेत् सर्वमासाभिरधस्तात्,—“अथ संस्तुपं स रक्षोजनेभ्यः”—
इत्यत्र ॥०॥ ४२ ॥०॥

प्रासङ्गिकमभिधाय प्रकृतमेव पुनरनुवर्त्तामहे,—

संवत्सरे संवत्सरे नवयज्ञयोर्वा ॥ ४३ ॥

वाग्न्यस्योभयचान्वयः कर्त्तव्यः । नवयज्ञयोः,—इत्येतदपि वीक्षितं द्रष्ट-
व्यम् । तेनायमर्थः । संवत्सरे संवत्सरे वा नवयज्ञयोर्नवयज्ञयो-
र्वा नित्यप्रयोगः,—इत्यनुवर्त्तते । नवयज्ञयोरिति दिवचनकरणात्
ब्रीहियवयज्ञयोरिति बोद्धव्यम् । श्यामाकयज्ञस्य तु वनस्थविषयत्वा-
दिह नोक्तेः ।

आह । कस्य नित्यप्रयोगः ? । यथोक्तस्य कर्मणः,—इत्याचक्ष्महे ।
कस्मात् ? । “अथोक्तं प्रधानगामि”—इति वचनात् । तथाच साम-
विधाने ब्राह्मणे । “अथातो वास्तुश्रमनम्”—इत्येतस्मिन् प्रकरणे,
“बहुपशुधनधान्यहिरण्मायुश्चतुष्टयं वीरसूः रुभगा अविधवस्तीकं
श्रिवं पुष्टं वास्तु भवति, चतुर्षु मासेषु प्रयोगः संवत्सरे वा पुनः
प्रयोगः”—इत्यास्मात् । तस्मात्,—प्रकृतस्य बलित्रयस्य प्रयोगः,—
इत्यसङ्गतैषा वर्णना । सामविधाने खत्वंहरद्बलित्रयस्योपदेशविरहात्
प्रकृतस्यैव कर्मणः पुनः प्रयोगोऽवगम्यते । तस्मादिहापि तथैव
वर्णयितुमुचितम् ॥०॥ ४३ ॥०॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य
श्रीचन्द्रकान्ततर्काखड्गारस्य हतौ गोभिलीयगृह्यसूत्रभाष्ये चतुर्थप्रपा-
ठकस्य सप्तमी काण्डिका ॥०॥

गोभिलीय-गृह्यसूत्रे

चतुर्थप्रपाठके अष्टमी काण्डिका ।



अवणाऽऽग्रहायणीकर्मणोरक्षताञ्छिष्टा ॥ १ ॥

व्याख्याते अवणायहायणी कर्मणी । तयोः कर्मणोः, अक्षतान् यवान्
शिष्टा,—अवशिष्टान् कृत्वा उर्वरितान् कृत्वा,—इत्येतत् । अक्षतान्,
—इति वचनादामादितानां यवानां मध्यात् पूर्वमेव भर्जनादव-
शेषः कर्त्तव्यः, न भर्जनात् परतः । कुतः ? । अनक्षतत्वान्तेषाम् ।
तथा चोक्तम् ।

“अक्षतास्तु यवाः प्रोक्ता भृष्टा धाना भवन्ति ते” ।

इति । शिष्टा,—इति करणाच्च, एतत् कर्मकरणार्थमक्षतानामवशेषः
करणीयः, न तु यदि दैवादक्षताः शिष्यन्ते, तदैवैतस्य कर्मणः कर-
णम्,—इत्युपदिशति ॥०॥ १ ॥०॥

प्राङ् वेदङ् वा ग्रामान्निष्क्रम्य चतुष्पथेऽग्निमुप-
समाधाय ह्येराक इत्येकैकयाऽञ्जलिना जुहु-
यात् ॥ २ ॥

प्राङ्मुखो वा उदङ्मुखो वा ग्रामान्निर्गत्य । चतुष्पथः प्रसिद्धः ।
तस्मिन् ‘अग्निमुपसमाधाय’—इत्युक्तार्थम् । ह्येराके,—इति चतस्र-
ष्टयः । तामामेकैकया ऋचा, अञ्जलिना—व्याकोषीकृतेन पाणि-
द्वयेन जुहुयात्,—प्रकृतानक्षतान् । अथ, अग्निमुपसमाधाय,—इत्ये-

तदवाच्यम् ; ननु जुहोतिचोदनया खल्वेतत् प्राप्नोति । न,—इत्याह ।
कस्मात् ? । यस्मादग्निमुपसमाधाय,—इत्येतदवचने चतुष्पथे खल्वसौ
होमः स्यात् उदकदवाक्षततण्डुलानाम् । तस्मादेतदुच्यते ॥०॥ २ ॥०॥

प्राङ्मुत्क्रम्य वसुवन एधीत्यूर्ध्वमुदीक्षमाणो देव-
जनेभ्यः ॥ ३ ॥

प्राङ् प्राङ्मुखः, उत्क्रम्य अग्नेः सकाशात् कतिचित् पदानि गत्वा ।
वसुवन एधि,—इति यजुषा चिरभ्यस्तेन,—इत्यर्थः । कुतः ? । पथ-
मानमन्त्रकाण्डे तथैवैतस्य यजुषः पाठात् । ऊर्ध्वम् उपरिष्ठात् ।
उदीक्षमाणः ऊर्ध्वमवलोकयन्, देवजनेभ्यः देवजनानुद्दिश्य । प्रकृता-
नामवतानानामञ्जलिमुत्सृजेत्,—इति सूत्रशेषः । “ऊर्ध्वम्”—इति पद-
स्योत्सर्गेण संबन्धो न तु ईक्षणेन । कथं ज्ञायते ? । उदीक्षमाणः,—
इति उद्गुपसर्गेणैव तदवगतेरनर्थकत्वापत्तेः ।

इदमिदानीं सन्दिह्यते । वसुवन एधि,—इत्येतद्यजुः किमुत्क्रम-
णेन संबध्यते, आहोस्विदुदीक्षणेन, उताहो उत्सर्गेण ?—इति । उत्क्र-
मणेन,—इति केचित् । तदसङ्गतम् । कस्मात् ? । यस्मादेवं सति अक्ष-
तबलिरमन्त्रकः स्यात् । तच्चानिष्टम् । अथ्यक्तस्य प्रधानसंबन्धसिद्धा-
न्तोऽप्येवमुपरुध्येत । अतएव, उदीक्षणेन संबन्धः,—इत्यपि नाद्रिया-
महे । अपरेतु,—देवजनेभ्यः,—इति चतुर्थीनिर्देशादयमेव नमस्का-
रान्तो बलिमन्त्रः,—इति मन्यमानाः,—वसुवनेति मन्त्रस्योत्क्रमणेन
संबन्धम् इच्छन्ति । तदप्यसुन्दरम् । कस्मात् कारणात् ? । इति
करणाभावात् । एवं खल्वभिप्रेयमाणे, “इन्द्रायेति पुरस्तात्”—इत्ये-

वमादिवत्, देवजनेभ्यः,—इत्यत्रापि इतिः क्रियेत । तदकरणादवग-
च्छामः,—नायं बलिमन्त्रः,—इति । तस्मादुत्सर्गणैव यजुषः संबन्धः ।
तथा चोक्तम् ।

“जड्वं वस्त्रिमन्त्रेण देवेभ्योऽमृज वा बलिम् ।

तथेतरजनेभ्यश्च प्राञ्चमन्यद् यथाविधि” ।

इति । उत्क्रमणमुदीक्षणञ्च द्वयमपि मन्त्रानुपदेशाद् व्याहृतियोगेन
स्यात् । तूष्णीमिति केचित् ॥०॥ ३ ॥०॥

तिर्य्यङ्गितरजनेभ्योऽर्वाङ्वेक्षमाणः ॥ ४ ॥

तिर्य्यङ्गः तिरस्त्रीनं यथा भवति, तथा,—इति क्रियाविशेषणमेतत् ।
अथवा । “प्राञ्चमन्यद् यथाविधि”—इति वचनात् प्राञ्चमेतं बलिं
हरेत् । ततश्च एवं व्याख्यायते । तिर्य्यङ्गः तिरस्त्रीनः सन्, इतरज-
नेभ्यः देवजनेतरजनेभ्यः, अक्षताञ्जलिमुत्सृजेत् । प्रकृतेन वसुवन एधी-
त्यनेन मन्त्रेण । किमविशेषेण ? । न । कथन्तर्हि ? । अर्वाङ्गवेक्ष-
माणः । अधोऽवलोकयन् । अर्वाङ्गवेक्षमाणः,—इति पाठेऽपि स
एवार्थः । अर्वाङ्गः अधोमुखः, अवेक्षमाणो बलिदेशम्,—इति वा
वर्णनीयम् ॥०॥ ४ ॥०॥

अनवेक्षमाणः प्रत्येत्याक्षतान् प्राञ्चोयादुपेतैरमात्यैः

सह ॥ ५ ॥

अनवेक्षमाणोऽनवलोकयन् । अनपेक्षमाणः,—इति पाठेऽपि, अपे-
त्ययमुपसर्गः,—इति स एवार्थः । किमनवेक्षमाणः ? । प्रकृतान् बलि-

दिग्देशान् । प्रत्येत्य पुनरागत्य । किम् ? । अग्निसमीपदेशम् ।
 कुतः ? । प्रकृतत्वात् । प्रतिशब्दस्वरसाच्च । अक्षतान्,—प्रकृतान् होम-
 वक्ष्योरवशिष्टान् इत्यर्थः । प्राञ्चीयात् भुञ्जीत । किमेक एव
 प्राञ्चीयात् ? । न । उपेतैरमात्यैः सह । उपेतैः समीपमागतैर-
 मात्यैः सह मिलित्वा । अमात्यशब्देन पुत्रभ्रातृप्रभृतयो गृह्या
 उच्यन्ते । एतदुक्तं भवति । यावदयं गृहान्निष्क्रान्तो जुहोति वलि
 क्षोत्सृज्य प्रयेति, तावदमात्या अप्यस्य समीपमागच्छेयुः,—येन तैः
 सार्द्धमक्षतप्राशनमस्योपपद्यते,—इति । स खल्वयमर्थः उपेतपदस्वरसा-
 दवगम्यते ॥०॥ ५ ॥०॥

काम्येन खल्वेतेन कर्षणा भवितव्यम् । किं पुनरस्मिन् कर्षणि ह्यते
 फलं स्यात् ? । तदुच्यते,—

स्वस्त्ययनम् ॥ ६ ॥

व्याख्यातोऽत्तरार्थः । तदिदं कर्षणः फलवचनपरं सूत्रं न वामदेव्य-
 गानविधानार्थम् । अनर्थकत्वापत्तेः । परिभाषाप्राप्तं वामदेव्यगानं
 खल्वन्तरेणाप्येतद्वचनमिदानीं कर्त्तव्यं भवति । उत्तरतः कर्षान्तर-
 सूत्रणादिदानीमेतस्य कर्षणोऽपवर्गावगमात् । अपर आह । कर्षा-
 पवर्गविहितं वामदेव्यगानमिह स्वस्त्ययनम्—इति ॥०॥ ६ ॥०॥

वशङ्गमौ शङ्खश्चेति पृथगाहुतो ब्रीहियवहोमौ
 प्रयुञ्जीत ॥ ७ ॥

वशङ्गमौ,—इति मन्त्रेण, शङ्खश्च,—इति मन्त्रेण च, पृथक् नाना

आहुती ययोः तौ पृथगाहुती ब्रीहियवहोमौ प्रयुञ्जीत कुर्यात् । ननु, पृथगाहुती,—इत्येतदवाच्यं ; ब्रीहियवहोमौ,—इति द्विवचनबलात् होमयोर्द्वित्वावगतेः । न,—इत्याह । कस्मात् ? । यस्मात् ब्रीहियवयोर्द्वन्द्वबलादितरेतरयोगावगतेर्मिलितयोर्ब्रीहियवयोर्होमः स्यात् । तस्मादेकैकमन्त्रेणैकैकस्य होमार्थं पृथगाहुती,—इति वचनम् । एवञ्च, वज्रङ्गमाविति मन्त्रेण ब्रीहिहोमः, शङ्खश्चेत्यनेन च यवहोमः स्यात् । तथा चोक्तम् ।

“वज्रङ्गमाविति ब्रीहिन् शङ्खश्चेति यवांस्तथा ।

असावित्यत्र नामोक्ता जुहुयात् क्षिप्रहोमवत्” ॥

इति । अस्माद्वचनात् क्षिप्रहोमोऽयम् । आह । असौ,—इत्येतस्मिन् सर्वनाम्नि नाम ऊहित्वा जुहुयात्,—इत्युक्तम् । न ज्ञायते ; कस्य नाम ऊहः ?—इति । तदुक्तव्यम् । यस्यात्मनि प्रसादमिच्छति, तस्य,—इति ब्रूमः । कस्मात् ? । औचित्यात् । उत्तरसूत्रपर्यालोचनाच्च ॥०॥ ७ ॥०॥

यस्यात्मनि प्रसादमिच्छत्तस्मै ॥ ८ ॥

यस्य,—अविशेषात् स्त्रियाः पुरुषस्य वा, आत्मनि स्वस्मिन् विषये, प्रसादं प्रसन्नतामिच्छेत् अभिलषति, तस्मै,—इति व्यत्ययाच्चतुर्थी । तस्य, नाम ऊहित्वा,—इति सूत्रशेषः । अथवा । तस्मै,—इति तादर्थ्ये चतुर्थी बोद्धव्या । यस्यात्मनि प्रसादमिच्छेत्तदर्थं तमुद्दिश्य ब्रीहियवहोमौ प्रयुञ्जीत,—इति गतेन संबन्धः । अनयाऽपि वचन व्यक्त्या तस्यैव नाम ऊहः,—इत्यवगच्छामः । तं प्रसादयितुम्,—इति

वा वर्णनीयम् । अस्यामपि वर्णनायां मतेनैवास्य संबन्धो द्रष्टव्यः ॥

॥०॥ ८ ॥०॥

किमस्य व्रीहियवहोमस्य सृष्टत् प्रयोगः ? । न,—

नित्यप्रयोगः ॥ ९ ॥

नित्यमहरहः प्रयोगः—अर्थादाप्रसादात् प्रत्यहमनुष्ठानम् ॥०॥ ९ ॥०॥

एकाक्षर्यायामर्द्धमासव्रते द्वे कर्मणी ॥ १० ॥

“आकूतीं देवीं मनसा प्रपद्ये”—इत्यादिकाभ्युत्पत्तेर्येकाक्षर्यामाचक्षते । कस्मात् ? । तस्या इदानीं क्रमप्राप्तत्वात् । प्रसिद्धेष्टे । प्रसिद्धिर्वीजश्च,—“यस्यास्य एकमक्षरम्”—इति मन्त्रवर्णः । तदस्यामेकाक्षर्यायामृचि चत्वारि कर्माणि सूत्रयिष्यति । तेषां मध्यात् द्वे कर्मणी अर्द्धमासव्रते स्याताम् । के पुनर्द्वे कर्मणी अर्द्धमासव्रते स्याताम् ? । आयुष्काम धामकामकर्मणी,—इति ब्रूमः । कथं ज्ञायते ? । अनयोर्विशिष्टफलकत्वात् । साध्यानुगुणत्वाच्च साधनस्य । तथा चोक्तम् ।

“चत्वारि चैकाक्षर्यायां कर्माणि फलभेदतः ।

तत्रार्द्धमासव्रतता न द्वितीयचतुर्थयोः” ।

इति । द्वितीय चतुर्थयोस्तु परिभाषिकव्रततैव स्यात्,—विशेषस्थानुपदेशात्,—इति द्रष्टव्यम् ॥०॥ १० ॥०॥

तानि चत्वारि कर्माणि सपरिकरमिदानीमभिधीयन्ते,—अष्टभिः सूत्रैः,—

पौर्णमास्याः रात्रौ खदिरशङ्कुशतं जुहुयादायुः-
कामः ॥ ११ ॥

पौर्णमास्यां रात्रौ,—इत्युक्तार्थम् । खदिरः प्रसिद्धः । तन्मयाः शङ्कुवः
कीलकाः—खदिरशङ्कुवः । तेषां खदिरशङ्कुनां शतम्,—(शतशब्दः
संख्यावचनः)—जुहुयात्, प्रकृतया एकाचर्थ्या च्चचा, क्षिप्रहोम-
न्यायेन,—इत्यर्थः । शङ्कुवस्य प्रकृतिधर्मानुरोधात् समित्प्रमाणाः समि-
ल्लक्षण्युक्ताश्च कर्त्तव्याः । तथा चोक्तम् ।

“सत्वचः शङ्कुवः कार्या स्तीक्ष्णया वीतकण्टकाः ।

समिल्लक्षणसंयुक्ताः सूचीतुल्यास्तथाऽऽयताः” ।

इति । को जुहुयात् ? आयुःकामः । आयुर्जीवितं कामयते यः,
सोऽयमायुःकामः । कस्य आयुःकामः ? अविशेषादात्मनः पुत्रा-
दीनां वा । कथं पुनः “शास्त्रदेशितं फलमनुष्ठातरि”—इति स्थिते
सिद्धान्ते पुत्रादीनामप्यायुःकामयमानोऽधिकरोति,—इति वर्ण्यते ? ।
गृह्याकर्म्मत्वादित्याह । गृह्याकर्म्म खल्विदं गृह्यानामपि फलजनकं
भवितुमर्हति, न केवलं यजमानस्यैव । गृह्यास्य पुत्रादयः । न
खल्वसौ यजमानोऽन्तरेणैतान् स्वमेवाभ्युदयं कामयमानो भवति,
निवृत्तः । तत् सारत्वान्तस्य । तथाच गृह्यासंयहः ।

“पत्न्यः पुत्राश्च कन्याश्च जनिष्याश्चापरे सुताः ।

गृह्या इति समाख्याताः यजमानस्य दायकाः ।

तेषां संस्कारयोगेन शान्तिकर्म्मक्रियासु च ।

आचार्यविहितः कल्पस्तस्माद् गृह्या इति स्थितिः” ॥

इति ॥०॥ ११ ॥०॥

आयसान् बधकामः ॥ १२ ॥

अथो लौहम् । तद्भवान् आयसान् शङ्खन्,—प्रकृतत्वात्कृतसंख्याकान्,
प्रकृतेनैव विधिना जुहुयात् । कः ? । बधकामः । हननं बधः,—
इत्यनर्थान्तरम् । तं कामयते यः, सोऽयं बधकामः । कस्य बध-
कामः ? । शत्रूणामर्थात् ॥०॥ १२ ॥०॥

अथापरम् ॥ १३ ॥

अथशब्दः,—बधकामकर्मणा व्यवहितस्यापि पूर्वप्रकृतस्यैर्द्धमासव्रतस्या-
नुसन्धानार्थः । अर्द्धमासव्रते द्वे कर्मणी,—इत्युक्तम् । तत्रैकमायुःकाम-
स्योक्तम् । अथापरमपि अर्द्धमासव्रतं कर्म ग्रामकामस्य वर्त्तिष्यते,—
इत्यर्थः ॥०॥ १३ ॥०॥

प्राङ् वोदङ् वा ग्रामान्निष्क्रम्य चतुष्पथे पर्वते
वाऽऽरण्यैर्गोमयैः स्थण्डिलं प्रताप्यापोद्वाङ्गारान्
मन्त्रं मनसाऽनुद्रुत्य सर्पिरास्येन जुहुयात् ॥ १४ ॥

‘प्राङ् वोदङ् वा ग्रामान्निष्क्रम्य’,—इत्युक्तार्थम् । ‘चतुष्पथे पर्वते
वा’ । चतुष्पथपर्वतो प्रसिद्धौ । तयोरन्यतरस्मिन् । ‘अरण्ये भवैर्न
ग्राम्यैः, ‘गोमयैः,—न दारुभिः, ‘स्थण्डिलं’ लोहपात्रं, ‘प्रताप्य’
प्रकर्षणातिशयं तापयित्वा, तस्मात् स्थण्डिलात् ‘अङ्गारान्’ अग्निम-
यान्, ‘अपोद्वा’ अपाकृत्य, ‘मन्त्रं’ प्रकृतमेकाक्षर्यामन्त्रं, ‘मनसा’
हृदयेन, ‘अनुद्रुत्य’ अनुसृत्य, ‘सर्पिः’ घृतं, ‘आस्येन’ मुखेन,

‘जुहुयात्’ । कुच जुहुयात् ? । प्रतप्ते स्थण्डिले,—इत्याह । कुतः ? । प्रकृतत्वात् । अथापि स्यात्,—जुहोति सोदनाबलादपोढेष्वाङ्गारेषु होमः ?,—इति चेत् । नैतदेवम् । कस्मात् ? । यस्मादेवं सति स्थण्डिलप्रतापनोपदेशोऽनर्थकः स्यात् । अपोहोपदेशेन चाङ्गाराणां स्थण्डिल-प्रतापनमात्रार्थतया कर्मानङ्गत्वावगतेः । एवञ्च, अनग्निकत्वादत्र क्षिप्रहोमधर्मी न स्यात्, किन्तु उदकहोमवत् यावदुक्तमेव स्यात्,—इति द्रष्टव्यम् । अत्र च, स्थण्डिल प्रतापनादौ यद्यपि मन्त्रो नापदिश्यते, तथापि न व्याहृतिप्रयोगः, किन्तु तूष्णीमेव करणीयम् । तथा च गृह्यसंग्रहः ।

“वपाहोम मुखेनैव होमे स्विष्टकृते तथा ।

व्याहृतीर्न प्रयोक्तव्या मुखे नाप्सु च लक्षणम्” ।

इति ॥०॥ १४ ॥०॥

तस्याञ्च सर्पिराहुत्याम्—

ज्वलन्त्यां द्वादशग्रामाः ॥ १५ ॥

अस्य भवन्ति । फलविधिरयं न फलार्थवादः । कथं ज्ञायते ? । काम्यानां श्रूयमाणफलत्वस्य रात्रिसत्रन्यायेन वर्णयितुमुचितत्वात् । तस्मात् ग्रामकामस्यात्राधिकारः ॥०॥ १५ ॥०॥

धूमे त्रयवराह्याः ॥ १६ ॥

आहुत्यामज्वलन्त्यां केवले धूमे जायमाने त्रयवराह्याः ग्रामाः अस्य भवन्ति । त्रयवराह्याश्चेद्वा हीनवचनः । त्रयोऽवराह्याः हीना येषां ते

तथोक्ताः । अवराह्यशब्देनैतत् दर्शयति,—धूमप्रमाणत्पत्वबहुत्वाभ्यां
फलात्पत्वबहुत्वं भवति, परन्तु न्यूनकल्पोऽपि त्रयो ग्रामाः सम्पद्यन्ते,—
इति । अपरे तु मन्यन्ते,—ज्वालादीप्नितारतम्येनापि फलतारतम्यं
भवति,—इति ॥०॥ १६ ॥०॥

अमोघं कर्मत्याचक्षते ॥ १७ ॥

इदं ग्रामकामकर्म अमोघं अर्थमिति आचक्षते कथयन्ति आचार्याः ।
अमोघवचनेनैतद्दर्शयति,—यदि ज्वाला न भवति, धूमोऽपि न जायते,
तथापि नैवेदं कर्म मोघं भवति, अपितु कियदपि गृह्छेत्रादिकं
फलमस्य स्यादेव,—इति । कुतः ? । अमोघवचनस्यैवमर्थत्वात् ॥
॥०॥ १७ ॥०॥

वृत्त्यविच्छित्तिकामो हरितगोमयान् सायं प्रातर्जुहु- यात् ॥ १८ ॥

वृत्तिवर्त्तनमुपजीवनमित्यनर्थान्तरम् । अविच्छित्तिरविच्छेदः—अवि-
च्युतिरित्येतत् । वृत्तेरविच्छित्तिः वृत्त्यविच्छित्तिः । तां कामयते,—
इति वृत्त्यविच्छित्तिकामः । आह । कतमा पुनरिह वृत्तिरभिप्रेता ? ।
शिलोष्कादिरूपा,—इति ब्रूमः । कुतः ? । तस्या एव ब्राह्मणादि
वृत्तितया प्रसंशनात् । तथाच वृत्तिमुपक्रम्य स्मरति भगवानत्रिः ।

“मयैष धर्माभिहितः संस्थिता यत्र वर्णितः ।

बहुमानमिह प्राप्य प्रयान्ति परमां गतिम्” ।

इति । मनुष्ये ।

“अद्रोहेणैव भूतानामल्पद्रोहेण वा पुनः ।
 या वृत्तिस्तां समाख्याय विप्रो जीवेदनापदि ।
 यात्रामात्रप्रसिद्ध्यर्थं स्वैः कर्मभिरगर्हितैः ।
 अक्लेशेन शरीरस्य कुर्वीत धनसञ्चयम् ।
 च्छतामृताभ्यां जीवेत्तु मृतेन प्रमृतेन वा ।
 सत्यानृतभ्यामपि वा न श्ववृत्त्या कदाचन” ।

इति ।

“न लोकवृत्तं वर्त्तेत वृत्तिहेतोः कथञ्चन ।
 अजिह्वामशठां शुद्धां जीवेद्वाह्मणजीविकाम्” ।

इति च । तस्मात्,—युक्ता अभ्युदयहेतोः शुद्धाया वृत्ते रविच्छित्ति-
 कामना । अपर आह । वृत्तिशब्देन श्रुतिसृतिविहितकर्मानुष्ठान-
 मुच्यते । कुतः ? ।

“यावज्जीवमविच्छिन्नां वृत्तिं यत्ननतिष्ठति ।
 यथाऽऽन्नातेन विधिना स परं ब्रह्म विन्दते” ।

इति स्मरणात् । मनुवचनाच्च ।

“एषोदिता गृहस्थस्य वृत्तिर्विप्रस्य शाश्वती ।
 स्नातकव्रतकल्पस्य सत्वशुद्धिकरः शुभः” ।

इति । तदसङ्गतम् । कुतः ? । वृत्तिशब्दस्यैदमर्थप्रसिद्धेः । स हि
 जीवनोपायमाह,—इति स्मृतिषु प्रसिद्धम् । यदपि स्मरणम्—“याव-
 ज्जीवमविच्छिन्नाम्”—इत्यादि, तदपि अस्मदुक्तामेव वृत्तिं स्तौति । तस्या
 अपि प्रशंसाहत्वात् । न भवदुक्ताम् । अप्रसिद्धेरेव । मनुरपि चतुर्थे-
 ऽध्याये प्रथममस्मदुपवर्णितां वृत्तिं, परतस्तु स्नातकव्रतमभिधाय,

प्रकरणशेषे “एषोदिता गृह्यस्थ” — इत्यादिना यथाक्रमं तदुभयमे-
वोपसंहरति,—इत्यवगच्छामः । कथम् ? । उपक्रमोपसंहारयोरेकार्थ-
त्वोपपत्तेः । अन्यथा खल्वसावन्यदुपक्रमान्यदुपसंहरन्नवधेयवचनः
स्यात् । भवत्परिकल्पितायाश्च वृत्तेराश्रमान्तरसाधारण्यात् गृह्यस्थ
मात्रपरं मनुवचनं पीड्येत । न खल्वेकैव वृत्तिरनेकसाधारणी
एकस्य प्रशस्यते नापरस्येति किञ्चित् कारणमत्र शक्यमुत्प्रेक्षितम् ।
तस्मादस्मदुक्त एवार्थो विद्वद्भिरादरणीयः ।

स खल्वयंवृत्त्यविच्छित्तिकामः,—हरितगोमयान् सायं प्रातर्जुह-
यात् । प्रकृतेनैकावर्थ्यामन्त्रेण । होमश्चायं क्षिप्रहोमन्यायेन
स्यात् । हरिताश्च ते गोमयाश्च,—इति हरितगोमयाः, तान्—हरित
गोमयान् । यैः खलु गोमयैः सङ्कुले प्रदेशे हरितानि दृणानि प्रश-
स्तान्युत्पद्यन्ते, तान् किल गोमयान् हरितगोमयान् आचक्षते । ते
खल्वार्द्रा इहाभिप्रेयन्ते । कथं ज्ञायते ? । तेष्वेव तत्प्रसिद्धेः ।
हरितगोमयान्,—इति बज्रवचनं सायंप्रातरावृत्त्यपेक्षम् । आज्ञतेरा-
वृत्त्यपेक्षमेव कुतो न स्यात् ?—इति चेत् । न । एकमन्त्राधिकारात् ।
अभ्यासानुपदेशाच्च । तस्मात्,—एकैवेयमाहुतिः सायंप्रातःकालयो-
र्हीतव्या । सा खल्वियमाहुतिः, सायं—सायमाहुतेः पुरस्तात् स्यात् ।
प्रातश्चः प्रातराहुतेः,—परस्तात् । कस्मात् ? । सायंप्रातर्होमयोरव्यवा-
योपपत्तेः । एवं खल्वव्यवायः सायंप्रातर्होमयोरूपपद्यते । इतरथा
व्यवायः स्यात् । स चानिष्टः । कुतः ? ।

“नैकस्मिन् कर्मणि तते कर्मन्यत् तायते यतः” ।

इति वचनात् । अथ, एवमपि प्रादुष्करणहोमयोरव्यवायः स्यादेव ? ।

स्यादेव । अनन्यगतिकत्वात् । किं पुनरत्र कारणम्?—प्रादुष्करण
होमयोर्यवाय आश्रयितव्यो न सायं प्रातर्होमयोः,—इति । उच्यते ।
आश्रयिष्यामः प्रादुष्करणहोमयोर्यवायम्, अनाश्रयन्तः सायं प्रातः
होमयोर्यवायं करिष्यामः । न च गुणस्य अथवायं उपपादयितुं
प्रधानयोर्यवायः युक्त आश्रयितुम् । तस्मात्,—यथोक्तमेवास्तु । स
खन्वयं होमो वर्षासु प्रत्यहं करणीयः । कुतः? । तत्रैव हरित गोम-
योपपत्तेः । तथा चोक्तम् ।

“सायं होमस्य पुरतः परस्तात् प्रातराहुतेः ।

आर्द्रं वर्षासु जुहुयात् प्रत्यहं गोमयाहुतिम्” ।

इति । एवन्तावदेकाक्षर्यायां चत्वारि कर्माण्यभिहितानि ॥०॥१८॥०॥

मन्त्रान्तरविनियोगं विवक्षुः कर्मान्तरमिदानीं वक्तुमारभते,—

त्रिरात्रोपोषितः पण्यहोमं जुहुयादिदमहमिमं

विश्वकर्माणमिति ॥ १९ ॥

त्रिरात्रोपोषितः,—इत्युक्तार्थम् । ‘काम्येषु त्रिरात्राभोजनम्’—इति
सिद्धत्वादेतदवाच्यम्,—इति चेत् । न । सिद्धमेव पुनरुच्यते । किम-
र्थम्? । आदरार्थम् । अथवा । नियमार्थमेतद्विविधं,—त्रिरात्रो-
पोषित एव पण्यहोमं जुहुयात्,—इति । किमतः? । एतदतो
भवति,—‘त्रीणि वा भक्तानि’—इत्येतत् पक्षान्तरमिह न भवति,—
इति ।

पण्यं विक्रेयद्रव्यं भण्यते । पण्यस्य होमः पण्यहोमः । तम्—
पण्यहोमम्, ‘इदमहम्,’—इति मन्त्रेण क्षिप्रहोमन्यायेन जुहुयात् ।

आह । केन द्रव्येण जुहुयात् ? । द्रव्यानादेशादाज्येन । एवमेके ।
 उत्तरसूत्रदर्शनात् पण्णावयवेन । एवमपरे । येषां पण्णानामवयव
 होमाद् विनाशः,—यथा मणिरत्नादीनाम्, तेषामाज्येन, येषां पुन-
 रवयवहोमादपि न विनाशः,—यथा धान्यादीनाम्, तेषामवयवेनैव
 होमः । एवमन्ये । किं पुनरत्र युक्तम् ? । पण्णावयवेन,—
 इत्याह । कुतः ? । उत्तरसूत्रादेव । पण्णशब्दो वृद्धावपि प्रयुज्यते,—
 इति तस्याप्यत्र ग्रहणमिच्छन्ति । एका चेयमाहुतिः । सक्तञ्च प्रयोगः ॥
 ॥०॥ १८ ॥०॥

वाससस्तन्तून् ॥ २० ॥

वाससः पण्यस्य तन्तून् दशासूत्राणि जुहुयात्, पूर्वोक्तेन विधिना ॥
 ॥०॥ २० ॥०॥

गोर्बालान् ॥ २१ ॥

गोः पण्यस्य बालान् लाङ्गूललोमानि, जुहुयादित्यनुवर्त्तते ॥०॥ २१ ॥०॥

एवमितरेभ्यः पण्येभ्यः ॥ २२ ॥

इतरेभ्यः पण्येभ्यः सकाशात्, एवमवयवसुद्धृत्य जुहुयात् । अत्र पण्य-
 होमकर्म्मणः परिसमाप्तिः । फलमप्यस्य कर्म्मणः पण्यमेव कल्पयितव्यं
 भवति । कुतः ? । उपस्थितत्वात् । पण्यहोममिति वचनाच्च ॥०॥
 ॥ २२ ॥०॥

पूर्णहोमो यजनीयप्रयोगः ॥ २३ ॥

‘पूर्णहोमं यज्ञसे जुहोमि’—इति पूर्णशब्दोपलक्षितेन मन्त्रेण होमः

पूर्णहोमः । कर्त्तव्यः,—इति सूत्रशेषः । स खल्वयं पूर्णहोमो यजनीयप्रयोगो भवति । व्याख्यातमेतत् । होमश्चायमाज्येन करणीयः । द्रव्यानुपदेशात् । एका चेयमाहुतिः क्षिप्रहोमन्यायेन स्यात् । एवमुत्तरत्रापि ॥०॥ २३ ॥०॥

इन्द्रामवदादिति च ॥ २४ ॥

‘इन्द्रामवदात्तमेवः’—इति मन्त्रेण च होमो यजनीयप्रयोगः ॥०॥ ॥ २४ ॥०॥

अनयोः खलु यजनीयप्रयोगाहुत्योर्मध्यात्,—

यशस्कामः पूर्वाः सहायकाम उत्तराम् ॥ २५ ॥

यशस्कामः पूर्वामाहुतिं जुहुयात् । सहायकाम उत्तरामाहुतिं जुहुयात् ॥०॥ २५ ॥०॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य श्रीचन्द्रकान्ततर्कालङ्कारस्य द्वितौ गोभिलीयगृह्यसूत्रभाष्ये चतुर्थप्रपाठकस्य अष्टमी काण्डिका ॥०॥

गोभिलीय-गृह्यसूत्रे

चतुर्थप्रपाठके नवमी काण्डिका ।



पुरुषाधिपत्यकामोऽष्टराचमभुक्ता ॥ १ ॥

पुरुषाणामाधिपत्यं सैनापत्यादिकं कामयते,—इति पुरुषाधिपत्य
कामः । अष्टराचम्,—अष्टौ अष्टेरात्राणि, अभुक्ता उपोष्य ॥०॥

॥ १ ॥०॥

औदुम्बरान् सुवचमसेधानुपकल्पयित्वा ॥ २ ॥

उदुम्बरस्यैतान् औदुम्बरान् । तान् खल्विमान् वार्चानेव न तैज-
सान्,—इत्यवगच्छामः । कथम् ? । इध्नेन सहैकयोगनिर्देशात् ।
सुवचमसेध्याः व्याख्याताः । तान् उपकल्पयित्वा,—उपकल्प्य सम्पाद्य,
—इत्येतत् । चमसस्योपकल्पनं प्रणीतार्थम् । इध्नानामुपकल्पनम्—
आज्यतन्त्रेण होमप्रज्ञापनार्थम् । कथं ज्ञायते ? । एवं खल्वमीषामुप-
कल्पनं दृष्टार्थं भवति । अन्यथा अदृष्टार्थत्वमेषां कल्पनीयं स्यात् ।
न चैतदुचितम्,—सम्भवति दृष्टे अर्थे ॥०॥ २ ॥०॥

प्राङ् वेदङ् वा ग्रामान्निष्क्रम्य चतुष्पथेऽग्निमुप-
समाधाय ॥ ३ ॥

कृतभाष्यं सूत्रम् ॥०॥ ३ ॥०॥

आज्यमादित्यमभिमुखो जुहुयात्;—अन्नं वा
एकच्छन्दस्यः श्रोत्रा र्षेति च ॥ ४ ॥

आदित्यमभिमुखः,—आभिमुख्येनादित्यमुखः, अन्नं वा,—इति मन्त्रेण,
श्रोत्रा,—इति मन्त्रेण च, आज्यं जुहुयात् । पृथङ्मन्त्रद्वयनिर्देशः,—
आज्जतिद्वयार्थः । आदित्यमभिमुखः,—इति वचनात् प्रातराज्य-
नन्तरमेव होमोऽयं करणीयः,—इत्यवगच्छामः । कथं कृत्वा ? । एवं
खल्वादित्याभिमुखता प्राङ्मुखता च हेतुः सम्पत्स्यते । तथाच सति,
न कस्यापि शास्त्रस्य उपरोधो भविष्यति । इतरथा प्राङ्मुखशास्त्रं वा
उपरोत्स्यते, आदित्याभिमुखशास्त्रं वा । तच्चानिष्टम् । ननु, आज्यम्
—इति किमर्थम् ? । आज्येन होमार्थम् । ननु, अवचनेऽपि तदेव
प्राप्नोति ? । प्राप्नोति । अनर्थकं तर्हि ? । न,—इत्युच्यते । कस्मात् ? ।
यस्मात् आज्यमित्यवचने अनादेशबलात् तत् प्राप्नोति, वचनेऽपि
आदेशबलात् तदेव प्राप्नोति । तत् किमत्र चोद्यम् ?—इति न
खल्वधिगच्छामि । आदेशे खल्वेतत् वचनमाज्यस्य प्रापकं भवति,
अनादेशे चान्यद्वचनम् । अनादेशे प्रापकं तु वचनमवष्टभ्य, आदेश-
वचनमाक्षिपति भवान् । नचैतदुचितम् । आचार्यच्छाधीनत्वादा-
देशानादेशयोः ।

अथ, प्रयोजनान्तरमन्तरेण न ते परितोषः ;—गृणु, तदपि ।
आज्यमित्यवचने मन्त्रलिङ्गादन्तेन होममपि कश्चिदाशङ्कीत कदा-
चित्,—इति इमामधिकांशङ्कां निरसितुम्,—आज्यम्,—इत्या-
चार्यः सूत्रयाञ्चकार,—इति स्मिष्यते । अपर आह । “ ‘सर्पिस्त्रैलं

दधि पयो यवागूं वा',—इत्येतस्य व्यावृत्त्यर्थं पुनराज्यग्रहणम् ।
एवञ्च, अत्र आज्यमेव नियम्यते"—इति ॥०॥ ४ ॥०॥

अन्नस्य घृतमेवेति ग्रामे तृतीयाम् ॥ ५ ॥

अन्नस्य घृतम्,—इत्यनेन भन्तेण तृतीयामाहुतिं ग्रामे जुहुयात् ।
इयमप्याहुतिराज्येनैव स्यात् । कुतः ? । द्रव्यान्तरानुपदेशात् । आज्यस्य
च प्रकृतत्वात् । ग्रामेऽप्यग्रावेव होमो न ग्राम एव । 'ग्रामान्नि-
ष्कम्य',—इत्येतद्वैपरीत्यमभिप्रयन् खल्वाचार्यः,—'ग्रामे',—इत्याह,—
इति श्लिष्यते । 'अग्निमुपसमाधाय'—इति खल्वनुवर्त्तत एव ।

इदमिदानीं सन्दिह्यते । किमियमप्याहुतिरौदुम्बरस्रुवचमभादिना
आज्यतन्त्रेण स्यात्, उत क्षिप्रहोमन्यायेन, ?—इति । आज्यतन्त्रेण,
—इति ब्रूमः । कस्मात् ? । अधिकारात् । फलान्तरानुपदेशात् ;
तृतीयत्ववचनाच्च ; अत्रैककर्म्यावगतेषु । अन्यथा खल्वभिधानादेव
तृतीयत्वप्राप्तेस्तृतीयामिति वचनमनर्थकं स्यात् । तस्मात्,—संख्या-
वचनादैककर्म्यं प्रतिपादयन् पूर्वोक्तधर्मसम्बन्धमत्रापि दर्शयति,—
इत्याख्येयम् ॥०॥ ५ ॥०॥

गोष्ठे पशुकामः ॥ ६ ॥

गोष्ठे गवामावासे, अग्निमुपसमाधाय प्रकृतमाहुतिं जुहुयात् ।
कः ? । पशुकामः । पशुशब्देन गौरेवाभिप्रेयते । कथं ज्ञायते ? ।
गोष्ठे,—इति तस्यैव हृदयागतत्वात्, तत् परित्यागे च कारणविशे-
षाभावात् । पशुशब्देनाविशेषात् गोमेषमहिषादय उच्यन्ते,—इति
केचित् ।

इदमिदानीं सन्दिह्यते । किं छत्त्रमेवाङ्गतित्रयं पशुकामस्य गोष्ठे उपदिश्यते, उताहो अनन्तरा तृतीयैवाङ्गतिः?,—इति । अनन्तरा तृतीयैव,—इति ब्रूमः । कस्मात्? । अनन्तर्यातिरेकात् । अभ्यासानुपदेशाच्च । तस्मात्,—तृतीयाम्,—इत्यनुवर्त्तते,—इति बोद्धव्यम् । अपर आह । अविशेषात् उत्तरत्रापि मन्त्रत्रयस्यानुवृत्तिदर्शनाच्च छत्त्रमेवाङ्गतित्रयमिहोपदिश्यते,—इति ।

स खल्वयं होमः पुरुषाधिपत्यकामस्यैव सतः पशुकामस्य गोष्ठे उपदिश्यते । दर्शपौर्णमासयाजिन एव सतः पशुकामस्य गोदोहेन प्रणयनोपदेशः,—इति यथा । कथं ज्ञायते? । तस्यैवाधिकारात् । तृतीयाम्,—इत्यनुवर्त्तनेनैककर्म्यप्रतिपत्तेश्च । ‘गोष्ठे पशुकामः’—इत्येतावन्मात्रं खल्विहोच्यते, न तु किञ्चिदपि कर्त्तव्यमुपदिश्यते । भवितव्यन्तु तेन । तस्मात्,—अनन्तर्यातिरेकात् तृतीयामाङ्गतिं जुहुयात्,—इत्यनुषञ्जनीयम् । तस्मात्,—येयं तृतीया आङ्गतिः केवलं पुरुषाधिपत्यकामस्य ग्रामे उपदिष्टा, सैव तस्यैव पशुकामस्य सतः गोष्ठे उपदिश्यते,—इति श्लिष्यते । तस्मादधिकृताधिकारोऽयमुपदेशः ॥०॥ ६ ॥०॥

विदूयमाने चीवरम् ॥ ७ ॥

विदूयमाने,—“दु दु उपतापे”—इति स्मरणात् विशेषेण उपतप्यमाने । कस्मिन्? । गोष्ठे । कथं ज्ञायते? । अधिकारात् । सप्तमी निर्देशाच्च । एतदनेनाक्तं भवति । गोष्ठे अग्निमुपसमाधायैव होमो न कर्त्तव्यः, किन्तु अग्निमुपसमाधायपि तावत् प्रतीक्षणीयः,—यावद्गोष्ठ-

उपतप्यमानं भवति । तत उपतप्यमाने सति गोष्ठे होमः करणीयः,—इति । अपरे पुनरेतद्विद्वांसो भासन्ते—“गोष्ठस्योपतापा-
सम्भवात् गोष्ठसंबन्धाद्गोष्ठेषु उपतप्यमानासु—इति द्रष्टव्यम्”—इति ।
तदेवं विदूयमाने गोष्ठे चीवरं जुहुयात् । चीवरशब्देन लौह-
चूर्णमुच्यते । कुतः ? । “लौहचूर्णञ्च चीवरः”—इति वचनात् ।
तदत्र चीवरविधानादाज्यस्य निवृत्तिः स्यात् । पूर्वोक्तधर्मसंब-
न्धस्तु अत्रापि स्यादेव । तत्सम्बन्धेनैवोपदेशात् । या खल्विद्यं
द्वितीयाऽऽज्जतिराज्येन ग्रामे स्यात्, सैव पशुकामस्य सतः चीवरेण
गोष्ठे भवति,—इति खल्वेवोचाम । अत्र पुरुषाधिपत्यकामकर्म-
णोऽपवर्गः ।

अन्यः पुनरन्यथेयं ग्रन्थं वर्णयामासुः,—“गोष्ठेपशुकामः”—इत्या-
दिम्,—“पशुकामो गोष्ठे द्वितीयामाज्याज्जतिं जुहुयात् । पशु-
कामः,—इति निरपेक्षश्रवणात् अधिकृताधिकारे च प्रमाणाभावात्
सर्वस्यैव पशुकामस्य होमोऽयं, न पुरुषाधिपत्यकामस्यैव सतः पशु-
कामस्य,—इति । तस्मात्, पुरुषाधिपत्यकामकर्मणः कर्मान्तरमि-
दम् । एवञ्च, अत्र अष्टरात्रोपोषणं न स्यात्, न वा उदुम्बर-
स्तुवादि,—इति । कर्मान्तरमाह । ‘विदूयमाने चीवरम्’ । गोष्ठस्यो-
पतापासम्भवात् गोष्ठसंबन्धाद्गोष्ठेषु उपतप्यमानासु चीवरं लौहचूर्णं
जुहुयात् । इदमपि कर्मान्तरम् । क्षिप्रहोमश्चायम् । एतेषां चया-
णामपि कर्मणां सकृत् प्रयोगादेव फलं स्यात् । कुतः ? । “अभ्या-
सानुपदेशात्”—इति ॥०॥ ७ ॥०॥

अथेदानीं कर्मान्तरमाह,—

प्रतिभयेऽध्वनि वस्त्रदशानां ग्रन्थीन् बध्नीत ॥ ८ ॥

भयमेव प्रतिभयम् । प्रतिरूपसर्गः । प्रकर्षवाची वा । तेन, प्रकर्षणं भयं प्रतिभयम्,—इत्यर्थः । अथवा । प्रत्यासन्नं भयं प्रतिभयम् । अध्वनि पथि, प्रतिभये,—प्रत्यासन्ने भयहेतौ सति,—इत्येतत् । वस्त्रदशानाम्,—वस्त्रं वासः, अविशेषादधरीयमुत्तरीयञ्च स्वकीयमेव भण्यते । तस्य दशानां ग्रन्थीन्,—बद्धवचनात् चीनेव, बध्नीत । अन्नं वा एकच्छन्दस्यम्,—इत्येतत्प्रभृतिभिस्त्रिभिर्ह्यग्निभिः । कुतः ? । एतासामेव प्रकृतत्वात् । मन्वान्तरानुपदेशाच्च । आह । आनन्तर्यातिरेकात् द्वितीयैव स्यात् ? । उच्यते । “स्वाहाकारान्ताभिः”—इति वक्ष्यमाणसूत्रात् तिसृभिरेव स्यात्, न पुनरानन्तर्यातिरेकात् द्वितीयैव । अतिक्रान्तसंबन्धस्याप्याचार्यानुमतत्वात् ॥०॥ ८ ॥०॥

स्ववाससोदशाऽभावे कथम् ? । उच्यते,—

उपेत्य वसनवतः ॥ ९ ॥

वसनवतः,—दशायुक्तं वसनवतः, ‘वस्त्रदशानां ग्रन्थीन् बध्नीत,’—इत्यनुवर्त्तते । किं कृत्वा ? । उपेत्य । उप,—समीपम्, इत्वा—गत्वा ।

इयमपरा सूत्रद्वययोजना,—

अध्वनि पथि, प्रतिभये सति, वस्त्रदशानां चीन् ग्रन्थीन् बध्नीत, प्रकृताभिर्ह्यग्निभिः । किमात्मनो वस्त्रदशानाम् ? । न । कस्य तर्हि ? । ‘उपेत्य वसनवतः’ । वसनवतः सहगन्तुः कस्यचित्, वस्त्रदशानां ग्रन्थीन् बध्नीत । किं कृत्वा ? । उपेत्य । एवं वा,—

‘प्रतिभयेऽध्वनि वस्त्रदशानां ग्रन्थीन् बध्नीत’ । अर्थादात्मनः । न

केवलमात्मन एव । किं तर्हि ? । 'उपेत्य वसनवतः' । चशब्दोऽच
लुप्तवत् द्रष्टव्यः । वसनवतः,—इति च द्वितीयावङ्गवचनान्तं पदम् ।
तदयमर्थः । वसनवतश्चैककार्यगन्तून् सहायानुपेत्य तेषामपि वस्त्रद-
शानां ग्रन्थीन् बध्नीत ॥०॥ ८ ॥०॥

अहोमकत्वात् कर्मणः स्वाहाकारविलोपं मा प्रशङ्क्यीत्,—इत्यत
आह,—

स्वाहाकारान्ताभिः ॥ १० ॥

प्रकृताभि र्दग्भिः ॥०॥ १० ॥०॥

किं पुनरस्मिन् कर्मणि कृते फलं भवति ? । उच्यते,—

सहायानाञ्च स्वस्थयनम् ॥ ११ ॥

सहायानां आत्मनः सह गन्तॄणां, चशब्दादात्मनश्च, स्वस्ति मङ्गलं
तस्यायनं प्राप्तिः,—भयनिवृत्तिरित्येतत् । तस्या एवाभिप्रेतत्वेन मङ्ग-
लरूपत्वात् । भवति,—इति सूत्रशेषः । अभिप्रेतार्थसिद्धिर्वा स्वस्ति
शब्देनोच्यते । तस्यायनं प्रापकमेतत् कर्म,—इत्ययमर्थस्तदानीं वर्ण-
नीयः । तदिदमुपरिष्ठाद्वैचं वेदितव्यम् । भयस्थानियतकारुत्वात् ॥
॥०॥ ११ ॥०॥

आचितसहस्रकामोऽक्षतसक्वाहुतिसहस्रं जुहु-

यात् ॥ १२ ॥

आचितशतकामः,—इत्येतद्वाख्यानेनैव, आचितसहस्रकामः,—इत्येत-
दपि व्याख्यातम् । अक्षतर्यवैर्निष्पन्नाः सक्तवोऽक्षतसक्तवः, तेषामा-

ऊतिसहस्रं (चिप्रहोमन्यायेन) जुहुयात्,—असं वा एकच्छन्दस्यम्—
इत्येताभिर्ह्यग्निभिः । कुतः ? । एतासामेव प्रकृतत्वात् । मन्त्रान्तरानु-
पदेशाच्च ।

अत्र किञ्चिद्वक्तव्यमस्ति । आऊतिसहस्रं होतव्यमुपदिश्यते, अथ
तत्र तिस्रः करणतयोच्यन्ते, तत् कथमयं होमः स्यादिति तावत्
सन्दिह्यते । किं तिस्रणामृचामनुरोधात् आऊतिसहस्रस्य चिरभ्यासः
कर्त्तव्यः, आहोसित् तिस्रभिरेव अग्निरेकैका आऊतिर्होतव्या,
उताहो आऊतिसहस्रं त्रिधा विभज्य अक्षत्रयेण होतव्यम्?—
इति । तत्र न तावदाद्यः पक्षः । कुतः ? । गुणानुरोधेन प्रधाना-
भ्यासस्यायुक्तत्वात् । आऊतिसहस्रमिति संख्यावचनाच्च । नापि
द्वितीयः । कस्मात् ? । एकैकस्या एवर्चो होमनिर्व्वाहसामर्थ्यात् ।
तथाले खल्वन्याया एव अक्षः व्यवयाभावेन करणत्वापत्त्या आद्ययोः
अक्षयोः करणत्वाभावप्रसङ्गाच्च । तस्मात्, पारिशेष्यात् द्वितीयः पक्षो
व्याथान् । तस्मात्, आऊतिसहस्रं त्रिधा विभज्य प्रथमया अक्षया
तस्य प्रथमं भागम्, द्वितीयया अक्षया द्वितीयं भागम्, तृतीयया च
अक्षया तृतीयं भागं जुहुयात्,—इति । अथ, एवमपि अन्या एका
आऊतिः श्रियते, कतमया पुनः अक्षया अग्रे होतव्या ? । आद्यया,
—इति ब्रूमः । कस्मात् ? । मालान्यायेन पुनरपि तस्या एव उप-
स्थितत्वात् । तथा चोक्तम् ।

“सक्ताऊतिसहस्रस्य पुरीषाणाञ्च कीर्त्तितम् ।

त्रिधाऽभ्यासेन तत् कुर्यादाद्यमन्त्राऽऽऊतिर्भवेत्” ।

इति ॥०॥ १९ ॥०॥

पशुकामो वत्समिथुनयोः पुरीषाहुतिसहस्रं जुहु-
यात् ॥ १३ ॥

पशून् कामयते,—इति पशुकामः । वत्सश्च वत्सा च वत्स-
मिथुनम् । कथं ज्ञायते ? । मिथुनशब्दस्य इन्द्रवाचिलात् ।
तयोः वत्समिथुनयोः, पुरीषाणां शक्यताम् आहुतयः—पुरीषाहुतयः,
तेषां सहस्रं जुहुयात् । अन्नं वा एकच्छन्दसम्—इत्येवमादिभि-
र्हविः । कुतः ? । एतासामेव प्रकृतत्वात् । मन्त्रान्तरानुप-
देशाच्च ।

इदमिदानीं सन्दिह्यते । किं यदैव यदैव पुरीषं सम्पद्यते, तदैव
जुहुयात् । उत पूर्वमेव सर्वं पुरीषं संगृह्य एकस्मिन्नेव पूर्वाह्ने
आहुतिसहस्रं जुहुयात्,—इति । एकस्मिन्नेव पूर्वाह्ने,—इति ब्रूमः ।
कस्मात् ? । प्रधानस्य होमकर्मणो नानादिनकल्पनायां पारिभाषि-
ककालबाधे च कारणविशेषाभावात् । पुनरपि सन्देहः । किं प्रकृत-
योरेव वत्समिथुनयोः पुरीषसंग्रहः कार्यः, उत प्रकृतयोरन्ययोश्च
कयोश्चिदनियमेन ?—इति । प्रकृतयोरेव,—इति ब्रूमः । कुतः ? ।
प्रकृतपरित्यागे हेत्वभावात् । तथा चोक्तम् ।

“चतुर्णां वत्सवत्सानां प्रकृतानाञ्च गोमयम् ।

एकस्मिन्नेव पूर्वाह्ने जुहुयात् सकृहोमवत्” ।

इति । ‘सकृहोमवत्’—इति वचनादपि आहुतिसहस्रं त्रिधा
विभज्य पूर्ववत् जुहुयात्,—इति द्रष्टव्यम् ॥०॥ १३ ॥०॥

अविमियुनयोः क्षुद्रपशुकामः ॥ १४ ॥

क्षुद्रपशुकामः, अविमियुनयोः—मेवमियुनयोः, पुरीषाङ्गतिमहत्त्वं
प्रकृताभिर्हृग्भिः पूर्ववदेव जुहुयात् ॥०॥ १४ ॥०॥

वृत्त्यविच्छित्तिकामः कम्बूकान् सायं प्रातर्जुहुयात्
क्षुधे स्वाहा क्षुत्पिपासाभ्यां स्वाहेति ॥ १५ ॥

वृत्त्यविच्छित्तिकामः,—इत्युक्तार्थम् । कम्बूकान् फलीकरणककुशान् ।
सायं प्रातर्जुहुयात्,—क्षुधे स्वाहा क्षुत्पिपासाभ्यां स्वाहेत्याभ्यां
यजुर्भ्याम् । अत्रापि सायमाहुतेः पुरस्तात् प्रातराहुतेश्च परस्तात्
होमः स्यात् । क्षिप्रहोमश्चायम् ॥०॥ १५ ॥०॥

मामैषीर्न मरिष्यसीति विषवता दष्टमङ्गिरभ्युक्षन्
जपेत् ॥ १६ ॥

विषमस्यास्तीति विषवान् सर्पादिः । तेन दष्टम्,—अविशेषात् पुरुषं
स्त्रियं वा । अङ्गिरुदक्तेन अभ्युक्षन् आभिमुख्येन सिञ्चन्, मामैषी-
रिति मन्त्रं जपेत्,—आ विषप्रक्षयात् । कथं ज्ञायते ? । प्राणि-
पीडाऽपनयार्थत्वात् कर्मणः । अभ्युक्षन् जपेत्,—इति कुर्वन् अभ्यु-
क्षजपयोर्यौगपद्यं दर्शयति ॥०॥ १६ ॥०॥

तुरगोपायेति स्नातकः सम्भ्रेशनवेलायां वैणवं
दण्डमुपनिदधीत ॥ १७ ॥

स्नातको गृहमेधी । सम्भ्रेशनं शयनं स्नापो निद्रा,—इत्यनर्थान्तरम् ।

तस्य वेलायां रात्रावित्यर्थः । कुतः ? । दिवास्त्रापस्य निषेधात् ।
 वैणवम्—वेणुर्वंशः तद्भवं, दण्डं यष्टिम्, तुरगोपाय,—इति मन्त्रेण उप
 समीपे—शयनसन्निधौ,—इत्येतत् । निदधीत धारयेत् । दध धारणे ।
 निशब्दप्रयोगान्तत्रैव निश्चलं धारयेत्, न तु मन्त्रप्रयोगं कृत्वा अन्य-
 चापनयेत् ॥०॥ १७ ॥०॥

किमर्थं धारयेत् ?—

स्वस्त्ययनार्थम् ॥ १८ ॥

मङ्गलप्राप्त्यर्थम्—चौराद्युपद्रववारणार्थमित्येतत् ॥०॥ १८ ॥०॥

इतस्ते अचिणा कृमिरिति कृमिमन्तं देशमद्भिर-
 भ्युक्षन् जपेत् ॥ १९ ॥

कृमयः प्रसिद्धाः व्रणेषु जायन्ते । कृमयो विद्यन्ते यस्मिन्, तं कृमि-
 मन्तम्, देशम्—प्राणिव्रणप्रदेशम्, न तु गोमयादि । कथं ज्ञायते ? ।
 प्राणिपीडापनयनकर्माधिकारात् । तत्राप्युत्तरसूत्रस्य पशुविषयत्वा-
 देतस्य नरविषयतामवगच्छामः । तमिमं कृमिमन्तं देशं अद्भिरभ्युक्षन्,
 इतस्ते,—इत्यादि कृमिमन्त्रान् सर्वानेव जपेत् । कथं पुनर्ज्ञायते
 सर्वेषां कृमिमन्त्राणामत्र विनियोगः ?—इति । उच्यते । कृमिमतो
 देशस्याभ्युक्षणे विनियोगविधानात् सर्वेषां कृमिमन्त्राणामत्रैव विनि-
 योगमवगच्छामः । अन्येषां कृमिमन्त्राणां विनियोगान्तरादर्शनात् ।
 न खल्विनियुक्ता एवान्ये कृमिमन्त्राः पठ्यन्ते,—इति युक्तम् ।
 तस्मादुत्तरत्रार्हणमन्त्राणां विनियोगोपदेशादिह सर्वेषामेव कृमि-

मन्त्राणां विनियोगः,—इत्यादरणीयम् । अत्राप्यभ्युत्थणसमकालमेव
मन्त्रजपः । एवं कृते किल हृमिपीडोपशान्तिर्भवति ॥०॥ १८ ॥०॥

पशूनाञ्चेच्चिकीर्षेदपराह्णे सीतालोष्टमाहृत्य
वैहायसं निदध्यात् ॥ २० ॥

पशूनां गवाश्वादीनां, चेत् यदि, चिकीर्षेत् कर्तुमिच्छेत् । किम् ? ।
हृमिपीडोपशान्तिम् । कथं ज्ञायते ? । अधिकारात् । तदा, अपराह्णे—
न पूर्वाह्णे । सीता लाङ्गलपद्धतिः । तस्या लोष्टम्, लोष्टः प्रसिद्धः,
तमाहृत्य आनीय, वैहायसं आकाशस्थं, निदध्यात् धारयेत्,—
गृहपट्टादिसं धारयेदित्येतत् । निशब्दः पूर्ववत् ॥०॥ २० ॥०॥

तस्य पूर्वाह्णे पांशुभिः परिकिरन् जपेत् ॥ २१ ॥

तस्य लोष्टस्य । पूर्वाह्णे—न अपराह्णे । अथ, सिद्धत्वादेतदवाच्यम् ?
अथोच्यते,—कारणं वक्तव्यम् । उच्यते । एतदवचने खल्वपराह्णे,—
इत्यनुवर्त्तते, अतस्तन्निवृत्त्यर्थम्,—पूर्वाह्णे,—इत्युच्यते । पांशुभिः
रेणुभिः, परिकिरन्,—प्रकृतस्य पशोः हृमिमन्त्रं देशम् । प्रकृतमेव
मन्त्रं जपेत् । कुतः ? । तस्यैव प्रकृतत्वात् । मन्त्रान्तरानुपदेशाच्च ।
परिकिरणसमकालं मन्त्रजपो व्याख्यातः ॥०॥ २१ ॥०॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य
श्रीचन्द्रकान्ततर्कालङ्कारस्य कृतौ गोभिलीयगृह्यसूत्रभाष्ये चतुर्थप्रपा-
ठकस्य नवमी काण्डिका ॥०॥

गोभिलीय-गृह्यसूत्रे

चतुर्थप्रपाठके दशमी काण्डिका ।



क्रमप्राप्तानां मन्त्राणां विनियोगमिदानीं वक्तुमारभते,—

उत्तरतो गां बद्धोपतिष्ठेरन्द्वाणा पुत्रवाससेति ॥ १ ॥

उत्तरतः उत्तरस्थां दिशि । कस्य ? । अर्हणप्रदेशस्य । कथं ज्ञायते ? ।
‘यच्चैनमर्हयिष्यन्तः स्युः’—इति सूत्रयिष्यमाणत्वात् । गां स्त्रीगवीं
बद्धा । स्त्रीगवीमिति कुतो वर्ण्यते ? । लिङ्गादित्याह । धेनुः,—इति
पयस्वती—इति चैवमादिमन्त्रलिङ्गं खल्वेवमनुगृह्यते । न च पुंगव
परिग्रहे कारणं पश्यामः । तस्माद् यथोक्त एवार्थः । तदेवं गां बद्ध्वा-
तामेवाभिमुखः सन्तः, अर्हणा पुत्रवाससा,—इति मन्त्रेणोपतिष्ठेरन्-
आराधयेयुः । उपस्थितत्वान्मन्त्रलिङ्गाच्च तामेवोपतिष्ठेरन् न पुनरर्ह-
णीयमिति बोद्धव्यम् । के उपतिष्ठेरन् ? । ये अर्हयिष्यन्तः स्युः ।
कथं ज्ञायते ? । उपस्थितत्वात् । बद्धवचननिर्देशाच्च । यदि पुन-
रर्हणीय एवोपतिष्ठेत,—तर्ह्येकवचनं कुर्यात् । ‘यच्चैनम्’—इत्यर्हणीय-
स्यैकवचनेन निर्देशात् । आह । अर्हयितुरेकत्वात् अस्यामपि वर्णनार्था
नैव बद्धवचनस्यार्थवत्तां पश्यामः । एवन्तर्हि बद्धवचनं कर्त्तुरनियमार्थं
भवियति । कथं नाम ? । ये केषिजृह्वा उपतिष्ठेरन्, न पुनरर्ह-
यितैवेत्यस्ति नियमः,—इत्यभिप्रायः । अथवा । बद्धवचनं कुर्वन्ना-
चार्यः सर्वैरेव गृह्यैरर्हणीयार्हणार्थमप्रमत्तैर्भवितव्यमित्युपदिशति ।

तथाच वाजसनेयके प्रवचने । “यत्रचार्ह्यं आगच्छति, सर्व्वे गृह्या
इतरे तत्र वेष्टयन्ति, अथेह परिचाता भवति”—इति ॥०॥ १ ॥०॥

एवमर्हयितृषूपतिष्ठमानेषु खल्वयमर्हणीयः,—

**इदमहमिमां पद्यां विराजमन्नाद्यायाधितिष्ठामीति
प्रतितिष्ठमानो जपेत् ॥ २ ॥**

प्रतितिष्ठमानः ऊर्द्ध्वंस्तिष्ठन्, इदमहमिति मन्त्रं जपेत् । अर्थात् जपा-
नन्तरमासने उपविशेत् । कथं ज्ञायते ? । ‘इदम्’ आसनम्, अधि-
तिष्ठामि,—इति मन्त्रलिङ्गात् । समस्तमन्त्रान्नामं किमर्थम् ? । निरा-
काङ्क्षत्वार्थमहममुक इति नामादेशो नास्तीति प्रज्ञापनार्थम् ।
समाद्यायप्रज्ञापनार्थञ्च ॥०॥ २ ॥०॥

कुत्र प्रतितिष्ठमानो जपेत् ?

यच्चैनमर्हयिष्यन्तः स्युः ॥ ३ ॥

यत्र यस्मिन् प्रदेशे, एनमर्हणीयमर्हयिष्यन्तः—अर्हणं करिष्यन्तः अर्ह-
यितुमिच्छन्तः इत्येतत् । स्युः भवेयुः गृह्याः । बह्वचनं व्याख्यातम् ।
तत्र प्रदेशे प्रतितिष्ठमानो जपेत् ॥०॥ ३ ॥०॥

यदा वाऽर्हयेयुः ॥ ४ ॥

यदा यस्मिन् काले, अर्हयेयुरर्हणं कर्त्तुमारभेयुः । बह्वचनं पूर्णवत् ।
तदा वा प्रतितिष्ठमानो जपेत्,—इति गतेन संबन्धः ।

एवं वा—

वाङ्मन्त्रः तुङ्गश्चार्थः । यदा पुनरेनमर्हयेत्तदा विष्टरादीनि वेदये-
रन्,—इत्यनागतेनाभिसंबन्धो वर्णनीयः ॥०॥ ४ ॥०॥

अथेदानीमर्हणविधिविवक्षयेद्ब्रूमाह,—

विष्टरपाद्यार्थाचमनीयमधुपर्कानेकैकशस्त्रिस्त्रिर्वे-
दयेरन् ॥ ५ ॥

विष्टरः,—

“ब्रह्मविष्टरयोश्चापि सन्देहे समुपस्थिते ।

ऊर्द्धकेशो भवेद्ब्रह्मा लम्बकेशस्तु विष्टरः ।

कतिभिस्तु भवेद्ब्रह्मा ? कतिभिर्विष्टरः स्मृतः ? ।

पञ्चाशद्भिः कुशैर्ब्रह्मा तदर्द्धेन तु विष्टरः” ।

इति आचार्यपुत्रेण गृह्यासंगे व्याख्यातः । कात्यायनेन तु कर्म-
प्रदीपे,—

“यज्ञवास्तुनि मुष्ट्याश्च स्तम्भे दर्भवटौ तथा ।

दर्भसंख्या न विहिता विष्टरास्तरणेष्वपि” ।

इति विष्टरे दर्भसंख्या निषिद्धा । तदनयोर्विकल्पः,—पञ्चाशदर्द्धैर्वा
कुशैर्विष्टरः स्यात्, असंख्यातैर्वा,—इति । कथं ज्ञायते ? । द्वयोरेवास-
दाचार्याभ्यामनुशिष्टत्वात् अनन्यगतेर्वचनात् । सम्भवे पञ्चाशदर्द्धैरसम्भवे
पुनरपरिमितैरपि कुशैर्विष्टरो भवति,—इति नारायणोपाध्यायः ।
रघुनन्दनस्तु दर्भसंख्यावचनमाचार्यपुत्रस्येत्येतदजानानः कात्यायन-
वचनविरोधात् तद्वचनं शाख्यन्तरीयमिति वर्णयन् कल्पनारसिकत्वमा-
त्मनः स्थापयामाकार । अन्यदपि दर्भवटुप्रसङ्गात् पूर्वमेव व्याख्यातम् ।

स खल्वयं विष्टरः एको वा स्यात् द्वौ वा,—इत्यनियमः । कथं ज्ञायते ? । ‘द्वौ चेत्’—इति वक्ष्यमाणसूत्रपर्यालोचनात् ।

पाद्यम्-पादप्रक्षालनार्थमुदकम् । तथाच लाव्यायनसूत्रम् । “तत्रै-
तदाहरन्ति,—विष्टरं पादप्रक्षालनम् अर्थम् आचमनीयं मधुपर्क-
मिति”—इति । द्राह्यायणसूत्रम् । “अर्हयिष्यन्त आहरन्ति,—विष्टरौ
पाद्यमर्थम्”—इत्यादि । “विष्टरः पाद्यमर्थमाचमनीयं मधुपर्कौ
गौरित्येतेषां चिस्त्रिकैकं वेदयन्ते”—इति च गृह्यान्तरम् ।

“पादार्थमुदकं पाद्यं केवलं जलमेव तत् ।

तच्चैजसेन पात्रेण शङ्खेनापि निवेदयेत्” ।

इति च स्मर्यते पुराणेषु । तस्मात्,—‘पाद्यम्’—इत्येवमेव प्रयोगो
भट्टनारायणाद्यनुमत आदरणीयः । यच्च भवदेवभट्टेन ‘पाद्याः’,—
इति लिखितम्, यदपि सरलायाम्—‘पाद्याः’,—इति प्रयोगमभि-
धाय, पाद्याः—इति अपसंबन्धात् स्त्रीबहुवचनम्,—इति वर्णितम् ।
तदसङ्गतम् । कुतः ? । अस्मच्छान्ते पाद्यमिति निर्देशात् । न खलु
वीक्षणविधौ मन्त्रे च ‘अपः’—इति दर्शनादत्रापि तथा कल्पनायां
किञ्चित् प्रमाणमस्ति । तस्मादस्मदुक्त एव प्रयोगः ।

अर्थम्—

“दध्यक्षतसुमनस आपश्चेति चतुष्टयम् ।

अर्थ एष प्रदातयो गृह्ये ये अर्थार्हाः सूताः ।

दध्यक्षतसुमनसो घृतं सिद्धार्थका यवाः ।

पानीयश्चैव दर्भाश्च अष्टाङ्गो ह्यर्थ उच्यते” ।

इति गृह्यासंगहोक्तलक्षणम् । 'स खल्वयमर्घ्यः कांस्यपात्रेणार्हणीय-
स्याञ्जलौ निनेतव्यः । कस्मात् ? ।

“कांस्येनैवार्हणीयस्य निनेयेदर्घ्यञ्जलौ” ।

इति वचनात्—इति वर्णयन्ति । आचमनीयम्—आचमनार्थमुदकम् ।

मधुपर्कः,—

“सर्पिषा मधुना दध्ना अर्चयेदर्घ्यन् सदा ।

ऋषिप्रोक्तेन विधिना मधुपर्केण याज्ञिकः ।

कंसे चितयमासिच्य कंसेन परिसंवृतम् ।

परिश्रितेषु देयः स्यान्मधुपर्क इति ध्रुवम्” ।

इति ।

“दधनि पयसि वाऽथवा हतान्ने

मधु दद्यान्मधुपर्कमेतदाहुः ।

दधि मधु सलिलेषु सक्तवः

पृथगेते विहिता स्तयस्तु मन्याः” ।

इति च गृह्यासंगहोक्तलक्षणः । तदेवं छन्दोगानां खशाखापरिभा-
षितस्तुर्विधो मधुपर्को भवति;—सर्पिर्मधुदधि, दधनिमधु, पयसि
मधु, हतान्ने मधु च,—इति । तत्र प्रथमो मधुपर्कः कंसस्यः कंस
परिवृतश्च भवति । इतरेषु पुनर्नैषनियमः । कस्मात् ? । “कंसे
चितयमासिच्य”—इत्यादिना तत्रैव तदभिधानात् । यथा खल्वभि-
क्रमणं प्रयाजमाचख्यैवाङ्गं नानुयाजादीनाम्, तद्वदत्रापि स्यात् ।
रघुनन्दनस्तु छन्दोगोपेतदजानानः,—

“सालतं सुमनोयुक्तं उदकं दधिमिश्रितम् ।

अर्थ, दधि मधुभ्याञ्च मधुपर्को विधीयते” ।

इति वचनं लिखित्वा, ‘दधिमधुमात्रेण मधुपर्काभिधानं घृतासम्भवे परम्’—इति स्वच्छन्दादेव परिकल्प्य, ‘तत् सम्भवे गोभिलः’—इत्यभिधाय, “मधुपर्कं दधिमधुघृतमपिहितं कांस्त्रे कांस्त्रेन”—इति पारस्करगृह्यसूत्रम्,—“पिहितं कांस्त्रस्थम्”—इत्याकुलीकृत्य लिखित्वा, ‘पूर्ववचने पाचानुपदेशात् कांस्त्रपात्रं विनापि मधुपर्को दीयते’—इति ब्रुवन्नात्मनः कल्पनानैपुण्यं ख्यापयान्नकार । पृथगमीषां मधुपर्काणामेकविशेषस्यान्यत्राप्रसक्तेः किमर्थमेतावान् प्रयासः,—इति न विद्मः । परमार्थतः पुनर्मधुपर्काणां पृथक्त्वमविदुषा वृथैव प्रलपितमिति प्रेक्षावतामनपेक्षणीयं भवति । अपि च । मध्वसम्भवे घृतेन मधुपर्कं गृह्यान्तरकाराः स्मरन्ति, स तु स्वातन्त्र्यातिशयान्मन्यते,—घृतासम्भवे दधिमधुमात्रेण मधुपर्कः,—इत्यहोप्रमादः । तथाच गृह्यान्तरम् । “दधनि मध्वानीय सर्पिर्वा मध्वलाभे”—इति । अपि च । अहोवतायं साहसिको,—यः पारस्करीयं सूत्रमाचार्यीयं ब्रुवन् पारमर्षञ्च सूत्रमाकुलयन्नापचपते । तत् किमत्र ब्रूमः । विस्तरतश्चैतत् गृह्यासंग्रहभाष्ये वक्ष्यामः । अग्निस्त्रामिनोपि प्रथमं मधुपर्कमविदांस इव कल्पसूत्रवृत्तौ भाषन्ते,—मधुना पृक्तं दधिपयः कृतास्त्रं वा मधुपर्कः—इति । ‘मधुपर्को दधि मधुयुक्तम्’—इति ब्रुवाणो भट्टनारायणोप्यसम्यग्दर्शितमात्मनो नातिशेते । तदस्तु किं विस्तरेण ? ।

सूत्रशेषमिदानीं वर्णयामहे । तानेतान् विष्टरादीन् मधुपर्कान्तान् द्रव्यविशेषान् एकैकशः प्रत्येकं चित्स्मिरुष्यार्थं, वेदधेरन्—निवेदधेरन्,—

इत्यल्पत्वादहंयितुः कर्म प्रथमं सूत्रितम् । वेदधेरन्-ज्ञापयेयुः—
इति केचित् । निवेदनञ्च दक्षहस्तेनादाय कर्त्तव्यम् । कर्त्तुरङ्गस्थोप-
देशाभावे तस्यैव करस्य कर्मपारगत्वात् । तथा चोक्तम् ।

“कर्म्मोपदिश्यते यत्र कर्त्तुरङ्गं न चोच्यते ।

दक्षिणस्तत्र विज्ञेयः कर्म्मणां पारगः करः” ।

इति । तस्मात्,—विष्टरनिवेदने उत्तानहस्ताभ्याम्—इत्यसङ्गता
कल्पना भवदेवभट्टस्य । सुखावबोधार्थं प्रयोगः प्रदर्श्यते । विष्टरो
विष्टरो विष्टरः, पाद्यं पाद्यं पाद्यम्, अर्घ्यमर्घ्यमर्घ्यम्, आचमनीय-
माचमनीयमाचमनीयम्, मधुपर्को मधुपर्को मधुपर्कः,—प्रतिगृह्ण-
ताम्—इति सर्वत्र वाक्यशेषं समापयेत् । कुतः ? । तथा प्रसिद्धे ।
योग्यत्वाच्च । विष्टरद्वयपक्षे द्विवचनान्तेन प्रयोगः,—इति भट्टनाराय-
णोपाध्यायाः । पृथङ् निवेदनम्,—इति भवदेवभट्टः ॥०॥ ५ ॥०॥

अथेदानीमर्हणीयकर्मविधिर्वक्तव्यः । स खल्वर्हयिचा दत्तं विष्टरादिकं—
विष्टरं प्रतिगृह्णामि,—इत्यादिना गृहीयात् । कथं ज्ञायते ? । योग्य-
त्वात् । प्रसिद्धेश्च । अर्घ्यमधुपर्कयोस्तु विशेषं वक्ष्यामः । स खल्वथ-
मर्हणीयः विष्टरं गृहीत्वा,—

या ओषधीरित्युदञ्चं विष्टरमास्तीर्याधुपविशेत् ॥

॥ ६ ॥

या ओषधीः,—इत्यनया ऋचा उदञ्चमुत्तरायं विष्टरमास्तीर्य, विष्ट-
रम् अधिलक्ष्मीहात्य आसनस्थोपरि उपविशेत् । क आस्तीर्य ?
आसने । कथं ज्ञायते ? । “तामङ्गमस्मिन्नासने”—इति मन्त्रलि-

कृता । स खन्वयं मन्त्रः विष्टरस्यासनास्तरे विनियुक्तः । कुतः ? ।
उपवेशनस्य पूर्वमेव सिद्धत्वात्, इति व्याख्यातारः ॥०॥ ६ ॥०॥

द्वौ चेत् पृथग्गृह्याम् ॥ ७ ॥

चेत् यदि, द्वौ विष्टरौ अर्हद्विच दत्तौ स्याताम्, तदा पृथक्—
नाना, षट्गृह्याम्—या ओषधीरित्येताभ्यामित्यर्थः । आस्तीर्याधुपवि-
शेत्,—इत्यनुवर्त्तते । षट् द्वयं मन्त्रब्राह्मणादवगन्तव्यम् । अत्र,
पृथक्—इति करणात् निवेदनं युगपदवगम्यते । चेत्,—इति करणाच्च
नातीव द्वयोरवश्यकत्वम्,—इति ॥०॥ ७ ॥०॥

किं द्वितीयमपि विष्टरमविशेषेण सन एवास्तीर्य उपर्युपविशेत् ? ।
न । किन्तर्हि ?—

पादयोरन्यम् ॥ ८ ॥

अन्यमपरम्—द्वितीयं विष्टरम्, या ओषधीरिति मन्त्रेण पादयोरध-
स्तादास्तीर्याधुपविशेदित्यर्थः । पादयोरध आस्तीर्य उपरि पादौ
दृष्ट्वा कुर्यात्,—इति भट्टभाष्यसरले ॥०॥ ८ ॥०॥

यतो देवीरित्यपः प्रेक्षेत ॥ ९ ॥

यतो देवीः,—इत्यनेन मन्त्रेण, अपः,—पादप्रक्षालनार्थमुदकम्—पाद्य-
मित्येतत् । प्रेक्षेत अर्हणीयः ॥०॥ ९ ॥०॥

तेनोदकेन खन्वयमर्हणीयः,—

सव्यं पादमवनेनिज इति सव्यं पादं प्रक्षालयेत्,
दक्षिणं पादमवनेनिज इति दक्षिणं पादं प्रक्षालयेत्
॥ १० ॥

सव्यं पादम्,—इति मन्त्रेण, सव्यं वामं, पादं प्रक्षालयेत् । अनेनैव
सूत्रशेषो व्याख्यातः । प्रक्षालयेत्,—इति क्रियाभ्यासः ; निर्देशक्रमेण
पादयोः प्रक्षालनार्थः । अन्यथा उदक्संस्तानुरोधात् दक्षिणं प्रक्षाल्य
ततः सव्यस्य प्रक्षालनं स्यात् । तच्चानिष्टम् । तथा च स्मरणम् ।

“पादं प्रक्षालयेद्विप्रो दक्षिणं प्रथमं सदा ।

शूद्रस्तु वामं प्रथमं सामवेदी तथा बधूः” ।

इति ।

“सामगः क्षालयेत् सव्यमादावन्यस्तु दक्षिणम्” ।

इति चैवमादि ॥०॥ १० ॥०॥

पूर्वमन्यमपरमन्यमित्युभौ शेषेण ॥ ११ ॥

पूर्वमन्यमिति मन्त्रेण उभौ पादौ शेषेणावशिष्टेनोदकेन प्रक्षालयेत्—
अर्हणीयः । सन्निकर्षातिशयादक्षिणस्यैव पादस्य प्रक्षालनं स्यात्,—
इति तन्निरामार्थम्—उभौ,—इत्याह । आह । पूर्वमन्यमित्युभौ
शेषेण,—इति वक्तव्ये, पूर्वमन्यमपरमन्यमित्युभौ शेषेण,—इति गुरु-
करणं किमर्थम् ? । क्रमविशेषार्थम्,—इति ब्रूमः । कथं नाम ? ।
एकैकपादप्रक्षालने यस्य पूर्वं प्रक्षालनं यस्य च पश्चात्, उभय-
पादप्रक्षालनपक्षेऽपि तस्यैव पूर्वं तस्यैव च पश्चात् प्रक्षालनम्—इति ।

नर्तनं क्रमविशेषसूचनार्थं पूर्वापरत्वानुकीर्तनमिति नैर्द्वयम् ॥
॥०॥ ११ ॥०॥

अन्नस्य राष्ट्रिरसीत्यर्थं प्रतिगृह्णीयात् ॥ १२ ॥

अन्नस्य राष्ट्रिरसि,—इत्यनेन मन्त्रेण अर्थं यथोक्तलक्षणं प्रतिगृह्णी-
यात्—अर्हणीयः । अर्थं प्रतिगृह्णामि,—इत्यर्थं प्रतिगृह्णीयादि-
त्यसङ्गतैषा कल्पना भवदेवभट्टस्य । 'प्रतिगृह्णीयात्,—इत्यस्य अञ्जली
गृहीत्वा शिरसि दद्यात्,—इति रघुनन्दनव्याख्यानेऽपि प्रमाणं न
पश्यामः । मन्त्रानुपदेशात् तृष्णीमेव शिरस्यर्थं दद्यात्,—इति तु
स्यात् ॥०॥ १२ ॥०॥

यशोऽसीत्याचमनीयमाचामेत् ॥ १३ ॥

यशोसि,—इति मन्त्रेणाचमनीयमाचमनार्थमुदकम्, आचामेत् संसृक्
भक्षयेत्,—अर्हणीयः । आचामेत्,—इति करणात्,—वारचयमुदकं
भक्षयेत्, अथ यथोक्तेन विधिना इन्द्रियाण्युपस्पृशेत्,—इत्यवगच्छामः ।
'तच्च सल्लभमन्त्रेण भक्षयित्वा द्विस्त्रिणीं भक्षयेत्'—इति भट्टभाष्यम् ॥
॥०॥ १३ ॥०॥

यशोसो यशोसीति मधुपर्कं प्रतिगृह्णीयात् ॥ १४ ॥

यशोसो यशोसि,—इत्यनेन मन्त्रेण मधुपर्कमर्हणीयः प्रतिगृह्णीयात् ।
'अपरे पुनरेतद्विद्वद्वो भाषन्ते,—मधुपर्कं प्रतिगृह्णामीति मधुपर्कं
प्रतिगृह्णीयात्,—इति ॥०॥ १४ ॥०॥
तस्य मन्त्रस्य मधुपर्कस्य,—

यशसो भक्षोसि महसो भक्षोसि श्रीर्भक्षोसि
अयं मयि धेहीति चिः पिवेत् ॥ १५ ॥

यशसो भक्षोसि,—इत्येवमादिना मन्त्रेण, चिः—वारत्रयं पिवेदर्हणीयः ।
आह । समस्तमन्त्रान्नानं किमर्थम् ? । उच्यते । मन्त्रे भक्षशब्दस्य
चिः पाठात् चिः पानविधानाच्च भक्षशब्दान्तरैरेव मन्त्रान्वयैः पानं
स्यात्,—इत्यपि कदाचिदाशङ्का स्यात् कस्यचिन्मन्दमतेः । अस्तन्निरा-
सार्थं मन्त्रान्तेन पानप्रतिपादनार्थम्, समान्नायप्रज्ञापनार्थञ्च समस्त-
मन्त्रान्नानम्,—इति भट्टनारायणप्रभृतयः । तस्मात्, कौयुमादीनां
मन्त्रान्तेनैव पानम् । येषान्तु ‘अयो भक्षोसि’—इति मन्त्रपाठः,
तेषां मन्त्रान्वयैरेव पानं स्यात् । तथा च छन्दोगगृह्यान्तरम् ।
“मधुपर्कं चिः पिवेद् यशसो महसः अय इति, तृष्णीं चतुर्थम्”
इति । तदत्र, मन्त्रप्रतीकोपादानात् प्रतीकैरेव पानमवगम्यते ।
‘श्रीर्भक्षोसि’—इति खल्वस्मच्छाखायां मन्त्रपाठः ।

इदमिदानीमत्र सन्दिह्यते । किं प्रतिपानं मन्त्रावृत्तिः, उत
ब्रह्ममन्त्रेण पानत्रयम् ?—इति । ब्रह्ममन्त्रप्रयोगः,—इति केचित् ।
क्षुतः ? । “एकद्रव्ये कर्मावृत्तौ ब्रह्ममन्त्रवाचनं कृत्वा,—”इति वक्ष-
्यात् । तदसङ्गतम् । कस्मात् ? । द्रव्यभेदात् । द्रव्यभेदः खल्वत्र
भवति । न हि यदेवादितः पिवति, परस्तादपि तदेव पिवति,—
इत्यप्रमत्तः शक्नोति वदितुम् । तस्मादस्त्यत्र द्रव्यभेदः । उत्तरत्र
तृष्णीमिति करणाच्चात्र प्रतिपानं मन्त्रावृत्तिमवगच्छामः । आह ।
मध्ये तर्हि आचमनं प्राप्नोति ? अन्यथाऽपि कथं द्वितीयं

हतीयञ्च पानं करिष्यति, मन्त्रं वा पठिष्यति । उच्यते । उत्तरत्र
आचानोदकाय,—इति करणादिहेष्किष्टैव न भवतीत्यवगच्छामः ।
तस्मात्, प्राणाग्निहेत्रवत् सोमभक्षणवच्च अकृताचमनस्यैव मन्त्रपाठः
स्यात् । तथाच गृह्यासंग्रहः ।

“मधुपर्कं तथा सोमे अप्सु प्राणाङ्गतीषु च ।
अनुच्छिष्टो भवेद्विप्रो यथा वेदविदो विदुः ।
प्राणाङ्गतिषु सोमेषु मधुपर्कं तथैव च ।
आस्यहोमेषु सर्वेषु नोच्छिष्टो भवति दिजः” ।

इति । इदमपरं चिन्त्यते । मधुपर्कस्य पिवति—चोदना तावदुपलभ्यते,
मन्त्रे च भक्षणश्चाश्रुतिः । तत्र, किं पात्रेण पातय्यम्? आहोस्वित्
हस्तेन भक्षयितव्यम्?—इति । तत्र केचिदाहुः । मन्त्रलिङ्गात् प्रसि-
द्धेन हस्तेन भक्षयितव्यम् । पिवति चोदना तु भोजनधर्मस्य पूर्वा-
परद्विराचमनादेर्निवृत्त्यर्थतयाप्युपपद्यते,—इति । अपरे ब्रुवन्ति ।
मन्त्राणामविधायकत्वात् प्रसिद्धेश्वानैकान्तिकत्वात् विधिवलीयस्त्वाच्च
पात्रेण पातय्यम्,—इति । अन्ये तु मन्यन्ते । मधुमयोगात् द्रवस्ये-
कमधुपर्कः स्यात्, तदा पात्रेण पातय्यम् । अथ दध्नः काठिन्यात्
पानानुपपत्तिः, प्रागेव तु कृतान्नस्य, तदा हस्तेन भक्षयितव्यम्—
इति । तदत्र भवन्तो भूमिदेवाः प्रमाणम् ॥०॥ १५ ॥०॥

तूष्णीं चतुर्थम् ॥ १६ ॥

मधुपर्कस्य पिवेत् ॥०॥ १६ ॥०॥

भूय एवाभिपाय शेषं ब्राह्मणाय दद्यात् ॥ १७ ॥

भूयः—पुनरपि, एवकारकरणात्,—तृष्णीमेव, अभिपाय अभि-
मुख्येन पीत्वा, शेषमवशिष्टं ब्राह्मणाय दद्यात् । तच्च पुत्राय शिष्याय
वा, न पुनरविशेषेण यस्यै कस्मैचित् । कथं ज्ञायते ? । “उच्छिष्टं
कस्यचि न्न पातव्यं नापि दातव्यम्”—इति शास्त्रान्तरे अन्यस्मै
उच्छिष्टदानस्य अन्योच्छिष्टभक्षणस्य च निषेधनात् । गुर्वाद्युच्छिष्ट-
भोजनन्तु प्रसिद्धमेवेति न तदुपपादनार्थमुपक्रमः । तदभावे पुनर-
ब्राह्मणायपि दद्यात्, तच्च अङ्गिरभ्युच्य,—इति विशेषः । तथा च
ब्राह्मणायणसूत्रम् । “तदभावेऽङ्गिः सम्प्रोक्ष्याब्राह्मणाय”—इति ।
लाभ्यायनोप्येवमेव सूत्रयाञ्चकार ॥०॥ १७ ॥०॥

आचान्तोदकाय गौरिति नापितस्त्रिर्ब्रूयात् ॥ १८ ॥

आचान्तोदकाय अर्हणीयाय । तादर्थ्यं चतुर्थी । आचान्तोदकमर्ह-
णीयमुद्दिश्य,—इति वा वर्णनीयम् । नापितो गौरिति त्रिवारचयं
ब्रूयात् । आचान्तोदकाय,—इति कुर्वन् उच्चैस्त्वं द्योतयति । कथं
नाम ? । यथा खल्वर्हणीयः गृणोति, तथोच्चैर्ब्रूयात्,—इति ।
एवं खल्वाचान्तोदकार्थता कथनस्य सम्पत्त्यते । अन्ये तु वर्ण-
यन्ति । ‘आचान्तोदकाय,—इति सप्तम्यर्थे चतुर्थी । तेन, अर्हणीये
आचान्तोदक्ते सतीत्यर्थः,—इति । मधुपर्कभक्षणे उच्छिष्टता न प्राप्नो-
ति,—इति खल्वाचार्य आचान्तोदकाय,—इत्याह । तेन, इतः पूर्वं
नाख्येवाचमनम् ॥०॥ १८ ॥०॥

नापितेन चिर्गेरित्युक्ते खल्वचमर्हणीयः, तमेव नापितम्,—

मुञ्च गां वरुणपाशाद् द्विषन्तं मेऽभिधेहीति तं ज-
ह्यामुष्य चोभयोरुत्सृज गामत्तु तृणानि पिवतूदक-
मिति ब्रूयात् ॥ १८ ॥

मुञ्च गामिति मन्त्रं ब्रूयात् । आह । समस्तमन्त्राख्यानं किमर्थम् ? ।
समाख्य प्रज्ञापनार्थम् । एवमेव मन्त्रस्य पाठार्थञ्च । तेन, मे,—
इत्यादौ निराकाङ्क्षत्वाथं न नामप्रयोगः । तेन, अमुष्य,—इत्यय-
नूह एव स्यात्,—इति केचित् । ते खलु, ‘मेऽभिधेहीति’—इत्यत्र, इति-
कारं किमिति न लिखितवन्तः,—इति प्रष्टव्याः । तस्मात्, ‘अमुष्य’-
पदस्थाने तावदर्हयितुर्नामादेशः कर्त्तव्यः । कुतः ? । अदः पद-
स्थाने नामादेशस्यास्माभिः पूर्वमुपपादितत्वात् । “समस्तमन्त्राख्यानं
‘जहि’ ‘अमुष्य’—इति पदयोरन्तरा शब्दान्तराधाहारशङ्कानिवृत्त्य-
र्थम् । अन्यथा, मम विष्णुदत्तस्य च,—इत्येवं प्रयोगः स्यात् । तच्चा-
युक्तम् । मेऽभिधेहीति मे—शब्देन तदर्थसिद्धेः”—इति केचित् । तेषा-
मपि तदुक्त्यैव युक्ता अधाहारशङ्काया अप्रसक्तेः समस्तमन्त्राख्यानं
किमर्थमिति न विद्मः । मेऽभिधेहीति,—इत्यत्र इतिकरणं किमर्थम् ? ।
परस्तावन्मन्त्रपदस्य रूपान्तरत्वप्रज्ञापनार्थम् । प्रागिति शब्दप्रक्षेपान् यथा-
ऽवस्थितानामेव मन्त्रपदानां प्रयोगार्थञ्च । तेन, ‘अमुष्य’-पदस्थाने
आमादेशः स्यात् । तर्हि ‘तम्’—इत्यात्रापि स्यात् ? । नैव दोषः ।
इति कर्णात् प्राक्तेन ‘द्विषन्तम्’—इति षदेन तस्य सम्बन्धात् ।

तस्मादियमेवावधारणा ;—‘समस्तमन्त्राख्यानं समाख्य प्रज्ञापना-

र्थम् । मध्ये इतिकारकरणं ततः प्राक्तनस्य मन्त्रभागस्य यथाश्रुत-
पाठार्थम्, पराचीनस्य 'अमुष्य'पदस्य स्थाने नामादेशसूचनार्थञ्च ॥
अन्यस्य पराचीनत्वेऽपि न नामादेशः, प्रमाणाभावात् । नाप्यध्या-
हारः, समस्तमन्त्राखानात्—इति । तथा च कन्दोगमृद्वान्तरम् । “स-
द्योदितामनुमन्त्रयेत् मुञ्च गामित्यमुष्य चेत्यर्हयितुर्नाम ब्रूयात्”—इति ।
भट्टभाष्येणुक्तम्,—“मेऽभिधेहीत्यर्चेति शब्दप्रक्षेपात् ‘मेऽभिधेहि’—इत्येव
प्रयोगः । न तु निराकाङ्क्षीकरणाय मे वृत्तिरिति । अमुष्यपदस्थाने
अर्हयितुर्नामादेशः”—इति । अत्र च, पद्यमानमन्त्रकाण्डे ‘इति’पदं
न पश्यते, केवलमाचार्यैरेव उक्तमर्थं प्रतिपिपादयिषुणा प्रक्षिप्तं तदिति
बोद्धव्यम् । भट्टनारायणोऽपि प्रक्षिप्तत्वमितिकारस्य स्पष्टमाचष्टे ।
व्याख्यातारोऽपि पूर्वाचार्या एवमेव प्रतिपन्नाः । भवदेवभट्टोऽपि
मन्त्रे इतिकारं न लिखेत् । यच्च,—उक्तभट्टभाष्यप्रतीकं लिखित्वा,
रघुनन्दनेनोक्तम्,—“मेऽभिधेहीत्यत्र भवदेवभट्टेन यत् इतिपदं न
लिखितम्, तद् हेयम्, भट्टभाष्यविरोधात्, प्रमाणाभावाच्च,”—
इति । तदेव हेयम् । कस्मात् ? भट्टभाष्यविरोधाभावात् । तच्च
खल्वितिशब्दस्य प्रक्षेपत्वकथवाङ्कमितिशब्दस्य मन्त्रानङ्गत्वसुक्तम् ।
प्रमाणञ्चात्र मन्त्रसमाख्यायोऽधेत्यसम्प्रदायश्च । तस्मात्,—भट्टभाष्य-
पङ्क्तिसात्पर्यापर्थालोचनात् समाख्यायान्वलोकनप्रमादाच्च अप्रमाणं
प्रमाणविरुद्धञ्च यदृच्छयैव प्रलपितमित्यनादरणीयम् ॥०॥१८॥०॥
ततो नापितेन मुक्तां तामेव गामवलोकयन्नर्हणीयः,—

ऽमाता रुद्राणामित्यनुमन्त्रयेत् ॥ २० ॥

अन्वर्थं सूत्रम् ॥०॥१९०॥०॥

किं सर्वत्रैवाहणकर्माणि नापितेन गौरित्युक्ते मुञ्च गामित्युक्ता माता
रुद्राणामित्यनेन तामनुमन्त्रयेदर्हणीयः ? । एवं खलु प्राप्तम् । एवं
प्राप्ते इदमारभ्यते,—

अन्यत्र यज्ञात् ॥ २१ ॥

यज्ञोऽग्निष्टोमादिः । तस्मादन्यत्रैवं कुर्यात् ॥०॥ २१ ॥०॥

यज्ञे तर्हि किं कुर्यात् ? । उच्यते,—

कुरुतेत्यधियज्ञम् ॥ २२ ॥

यज्ञमधिकृत्य,—इत्यधियज्ञम् । यज्ञमधिकृत्य यदर्हणं क्रियते, तत्र
नापितेन गौरित्युक्ते खल्वयमर्हणीयः ‘कुरुत’—इति ब्रूयात् । कुरुत
आलभध्वमित्यग्निस्वामिप्रभृतयः । “कुरुतेति गवि प्रोक्तायां ब्रूयात्”
—इति च लाघ्यायनसूत्रम् ॥०॥ २२ ॥०॥

कति पुनर्हणीया भवन्ति ? । उच्यते,—

षडर्थार्हा भवन्ति ॥ २३ ॥

अर्थमर्हणम् । तदर्हन्तीत्यर्थार्हाः । ते खल्विमे षट्मङ्गला भवन्ति
॥०॥ २३ ॥०॥

त इमे षडर्हणीया नामतो निर्दिशन्ते,—

आचार्य ऋत्विक् स्नातको राजा विवाहः प्रियो-
ऽतिथिरिति ॥ २४ ॥

आचार्यः,—

“उपनीय तु यः शिष्यं वेदमध्यापयेत् द्विजः ।

सकल्पं सरहस्यं च तमाचार्यं प्रचक्षते” ।

इत्युक्तलक्षणः । अतः,—

“अग्न्याधेयं पाकयज्ञानग्निष्टोमादिकान् मखान् ।

यः करोति वृतो यस्य स तस्यर्त्विगिहेच्यते” ।

इत्युक्तलक्षणः । स्नातकास्त्रयो व्याख्याताः । राजा अभिषेकादि-
गुणयुक्तो नरेश्वरः । विवाहो विवाहयतयो जामाता,—इत्येतत् ।

प्रियः,—विद्यातपःप्रभृतिर्गुणैः प्रीतिविषयोऽतिथिर्यथोक्तलक्षणः । इत्येते
षडर्थार्हा नामतो निर्दिष्टाः । प्रियः,—इति विशेषणत्वं विद्या-
दिगुणवानेवातिथिरर्थार्हा भवति, न यः कश्चित्,—इति दर्शयति
॥०॥ २४ ॥०॥

किमेतानाचार्यादीन् सकृदेवाहयेत् ? । न । किन्तर्हि ?,—

परिसंवत्सरानर्हयेयुः ॥ २५ ॥

परिगतः संवत्सरो येषां, तान् परिसंवत्सरान् आचार्यादीन् अर्हयेयुः ।
‘पुनर्,’—इति पराचीनमिहाप्यन्वीयते । मध्यमणिन्यायात् । तेन,
एकस्मादहर्षणकालादारभ्य संवत्सरादूर्द्ध्वमागतानेतानाचार्यादीन् पुन-
रर्हयेयुरित्यर्थः ॥०॥ २५ ॥०॥

पुनर्यज्ञविवाहयोश्च पुनर्यज्ञविवाहयोश्च ॥ २६ ॥

यज्ञविवाहौ व्याख्यातौ । तयोर्निमित्तभूतयोः संवत्सरमध्येऽप्यागताना-
चार्यादीन् पुनरर्हयेयुः । अपर आह । ‘यज्ञविवाहयोर्निमित्तयो रत्ना-

गपि संवत्सरादृत्तिगाचार्यौ प्राप्नौ पुनरर्हयेयुः,—इति । चः समुच्चये
परिमंवत्सरकालमेव समुच्चिनेति । पुनर्यज्ञविवाहयोश्च पुनर्यज्ञविवाह-
योश्च,—इति सूत्राभ्यासः शास्त्रपरिसमाप्तिं द्योतयति ॥०॥ २६ ॥०॥

अथैव शिवम् ।

शाण्डिल्यस्य महामुनेरकलुषे वंशे प्रसंशोत्तरे
लीराभ्यावकलङ्कमञ्जुलवपुः कान्तः कलानां निधिः ।
वाक्पीयूषकरैर्हरन्नतितरां चेतांस्थगीणामपि
क्षान्तोऽभूत् परिपूर्णसुन्दरकलोऽप्युक्तासनावासभूः ॥
राधाकान्तः स खलु विदितो मौलिरुच्चैर्गुणानां
मेधोन्कर्षप्रथितमहिमा धीमतामरगणः ।
शास्त्रालापयसनरमिकः सन्निवृत्तोऽन्यदोषात्
साक्षात् दोषाकर इव सतामाकरः मद्गुणानाम् ॥
सिद्धान्तवागीश इति प्रसिद्धो
यः सर्वसिद्धान्तगणेष्वभिज्ञः ।
काले मितं वाक्यमुदर्कपथं
यथोपदेष्टाऽऽगमवञ्जनानाम् ॥

हृपापारावारः स खलु शरणं रूढविपदां
परानिष्टदृष्टा परमभिनिविष्टः श्रुतिविधौ ।
स्फुरद्भक्तिश्रद्धाविमलमतिरुच्चैर्गिरिसुता-
पदाभोजद्वन्द्वप्रचुरमकरन्दे मधुकरः ॥

योऽध्यापयामास परःसहस्रा-
ननन्यकान्यामपि शिष्यसङ्गान् ।

यस्यान्तकाले विषमर्जं देहं

सुरापगातीररसान्तरस्थः ॥

अद्वैतवादनिरतो नवावतार इव भक्तियोगस्थ ।

अपरिमितो यत्प्रेमा रोमाञ्चमिषादललि वाह्येऽपि ॥

श्रीचन्द्रकान्तनामा ब्रह्मविदः कौथुमो धरादेवः ।

तस्मान्महानुभावान्तर्कालङ्कारलाञ्छनो जातः ॥

सोऽयं ब्रह्ममयीसुतो मतिमतामाराधनेषूत्सुकः

पित्रैवामरगुर्व्वनूनमतिना भूयो विनीतोऽस्पृशत् ।

तस्योच्चैश्चरणारविन्दरूपयाऽन्येषां गुरुणान्तथा

किञ्चिद्वोधलवोदयातिचपलः शार्दूलविक्रीडितम् ॥

कामरूपब्रह्मपुत्रावन्तरा कैकयेषु यः ।

पुण्ये खेरपुरे रम्ये करोति वसतिं द्विजः ॥

श्रीमद्विजयिनी देवी साम्प्रतं भारतेश्वरी ।

यदङ्गसाम्राज्यगतं तद्रक्षाधिकृतज्ञया ॥

मन्वादीनां सम्यक् तथा वचांमि च निबन्धकर्तृणाम् ।

बुद्ध्या विचार्य्य भूयो मीमांसादितयमप्यथालोच्य ॥

गौतमकणादतन्त्रमवलोक्य कपिलमुनिरचिततन्त्रमपि ।

अपि च पतञ्जलितन्त्रं सामानि विशेषतः समालोच्य ॥

लात्थायनीयकल्पं द्राह्यायणरचितमाश्वलायनकृतम् ।

गृह्यान्तरकर्तृणां परिशिष्टकृताञ्च विचार्य्य वचः ॥

रचयाञ्चकार भाष्यं कठिनच्छन्दोगगृह्यसूत्रेषु ।

श्रीचन्द्रकान्त एतत्तरलान्धमतिर्यथाबुद्धि ॥

वेदाङ्गशैलचन्द्रे शकनरपतिहायने समग्रीषा ।
 आश्विनमङ्गलवारे रसेन्दुदिवसे कृतिस्तस्य ॥
 खलितं यदत्र दैवान्तदखिलमखिलेश्वरः श्रमं नयतु ।
 प्रीणातु परपिताऽसौ बालकपरिचापलादस्मात् ॥
 मन्दोत्तममथानामुपासकानामनुग्रहार्थं यः ।
 धत्ते विविधशरीरं स हरतु दुरितं ममेशानः ॥
 यस्याश्चाविवशाऽचलापि चलति भ्राम्यन्ति गृह्ये गृहा-
 वातो वाति तपत्यथापि तपनो मृशुस्तथा धावति ।
 व्यत्याषो विपुलस्य यस्य नियमस्याल्पोऽपि नो लक्ष्यते
 सोऽयं श्रीपरमेश्वरः प्रकुरुतादन्तेऽपि मे मङ्गलम् ॥
 पित्रोश्चरणसरोजं विकसतु हृदये ममानिशं वल्गु ।
 तमसां विघटनदक्षाः स्फुरन्ति नखरेन्दवो यच ॥
 सन्तः सन्ति जगत्सु ये परगुणं दोषोत्करैरावृतं
 सन्नाथं परिशोध्य साधु बज्रलीकुर्वन्ति निर्वासनाः ।
 तेषां तद्ब्रतमेव, तेषु विफला सत्यं हृषाप्राथना
 तद्भक्तिप्लुतमानसास्तु शिरसा तेभ्यो नमस्कुर्महे ॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य
 श्रीचन्द्रकान्ततर्कालङ्कारभट्टाचार्यस्य कृतौ गोभिलीयगृह्यसूत्रभाष्ये
 चतुर्थप्रपाठकस्य दशमी काण्डिका समाप्ता ॥०॥

समाप्तश्चायं चतुर्थः प्रपाठकः ॥०॥

समाप्तश्चेदं गोभिलगृह्यसूत्रभाष्यम् ॥०॥

शुभमस्तु ॥ श्रीरक्तु ॥

गृह्यासङ्ग्रहः ।

(गोभिलगृह्यपरिशिष्टरूपः)

गोभिलपुत्रकृतः ।



प्रथमप्रपाठकः ।



ॐ नमः सामवेदाय ।

श्रीगणेशायनमः ।

नत्वा गुर्व्वाचार्यान् विचार्य बुद्ध्या वर्चांसि पूर्वेषाम् ।

गृह्यासंग्रहभाष्यं खल्वग्रन्थं करिष्यामः ॥

इह खलु तत्रभवान् गोभिलपुत्रः गोभिलगृह्यसूत्राण्युक्तानि व्यक्तां व्याचिख्यासुर्गोभिलानुपदिष्टमपि किञ्चिदुपदिदितुर्गोभिलगृह्यपरिशिष्टरूपं गृह्यासंग्रहाख्यमिमं ग्रन्थं रचयाच्चकार । यस्यायमादिमः श्लोकः,—

अथातः संप्रवक्ष्यामि यदुक्तं पद्मयोनिना ।

ब्राह्मणानां हि तार्थाय सः स्कारार्थं तु भाषितम् ॥१॥

तत्रायमद्यशब्द आनन्तर्यार्थः संबन्धकरणार्थश्च । उच्चार्यमाणस्य मङ्गल-
प्रयोजनो भवति । आनन्तर्यार्थस्तावत् । गोभिलगृह्यसूत्राध्ययनान-
न्तरम् अनुङ्गितपदार्थगृह्यसूत्रार्थावधारणार्थं तदनुक्तविशेषप्रतिपत्त्य-
र्थश्चैतत् शास्त्रमध्येतव्यमित्येतदर्थः । संबन्धकरणार्थः खल्वपि । गोभि-

लगत्यसूत्रशास्त्रेणास्य शास्त्रस्य संबन्धं करोति । प्रयोजनञ्चास्य,—
गोभिलगृह्यसूत्रवदेतदपि शास्त्रं गोभिलीयधर्मापदेशपरमेव,—इति
प्रतिपत्तिः ।

अतः शब्दो हेत्वर्थः । यस्मात् अग्निनामादीनि गोभिलेन नोक्तानि,
यस्माच्च अनुद्भिन्नार्थं गोभिलगृह्यसूत्रम्, अतः—एतस्मात् कारणात्,—

गोभिलपुत्रोऽहं ब्राह्मणानां हितार्थाय रुम्यक् प्रकर्षेण वक्ष्यामि ।
किम् ? । पद्मयोनिना ब्रह्मणा यदुक्तमग्निनामादिकम् । दृच्छब्दस्यो-
त्तरवाक्यगतत्वेनोपादानादिह तच्छब्दापेक्षा नास्ति । तु पुनः । संस्का-
रार्थं संस्काररूपप्रयोजने,—तत् मिद्ध्यर्थमित्येतत् । ब्रह्मणा भाषित-
मिति प्राधान्यात् पुनरुपादानम् । किमतः ? । गर्भाधानादिषु
केषुचित् संस्कारेषु गोभिलेनाग्निर्नोपदिष्टः, तेष्वपि संस्कारप्रयोग-
सिद्ध्यर्थमस्मादुक्तनामाऽग्निर्भवति । एतदतः ।

अपर आह । “यस्मिन् कर्मणि गोभिलेनाग्निरुक्तस्तत्रैवाग्निनाम
ज्ञातव्यं नान्यत्र । ब्रह्मणा माधारण्येन सर्व्वकर्मसु अग्निनाम उक्तम्,
तेन हेतुना गोभिलपुत्रेणापि सर्व्वकर्मसु अग्निनाम उक्तम् । ततश्च,
गोभिलोक्ते गर्भाधानादौ अग्निनाम न भवति”—इति । तदमङ्गलम् ।
गोभिलपरिशिष्टरूपत्वादतस्य । न खलु गोभिलेन नोक्तमिति गोभिल-
पुत्रेणोक्तमपि नोपादेयमिति किञ्चिदत्र कारणमुपलभामहे । तथात्वे
वा गोभिलानुक्तानां बहूनामपि विशेषाणामत्रोक्तानामनुपादेयता-
पत्तेः । उपादीयन्ते च । तस्मादमङ्गलैषा कल्पना,—गोभिलोक्ते
गर्भाधानादौ अग्निनाम न भवति,—इति । गोभिलोऽयस्माकमुप-
देष्टा, तत् पुत्रोऽपि । यत् खलु पित्रा नोपदिष्टं तदेव पुत्रेणो-

पदेष्टव्यम् । सन्दिग्धश्चार्थो निर्णेतव्यः । न हि गोभिलेनापि तत्र तत्राग्निर्निषिद्धः । न खल्वेतत् परेशाखिकं शास्त्रम् । न च गोभिलेन नोक्तमिति स्वशाखायामेव ग्रन्थान्तरोक्तमपि परित्यक्तव्यम् । परिशिष्टानामानर्थक्यप्रसङ्गात् । अनुक्तानां खल्वर्थानामुपदेशस्तेषु भूयसोपलभ्यते । अलमसदावेशेन ॥

एवं शास्त्रारम्भं प्रतिज्ञाय प्रथमन्तावदग्निनामान्यभिधीयन्ते नवभिः श्लोकैः,—

लौकिकः पावको ह्यग्निः प्रथमः परिकीर्तितः ।

अग्निस्तु* मारुतो नाम गर्भाधाने विधीयते ॥ २ ॥

हिग्गन्धो निश्चयार्थः । लौकिकोऽग्निः पावकः कथितः । रघुनन्दनस्तु,—“लौकिके”—इति पठित्वा, लौकिके—गृहप्रवेशे,—इति वर्णयाञ्चकार । गर्भाधाने पुनर्मारुतो नामाग्निर्विधीयते । यद्यपि, गोभिलेन तत्राग्निर्नोपदिष्टः, तथाप्यस्माभिस्तत्पुत्रैस्तदुपदिष्टार्थवेदिभिर्मारुतो नामाग्निस्तत्र विधीयते । तस्मादस्ति गोभिलोक्तेऽपि गर्भाधानेऽग्निरिति बोद्धव्यम् । विधीयते,—इति करणाच्चैवमवगच्छामः । यदि नाम केवलं ब्रह्मणा उक्त इति गर्भाधाने, अग्निरुच्यते,—इत्यभिप्रायः, तदा परिकीर्तितः,—इत्येव कुर्यात्, न—विधीयते,—इति ॥

पुंसवने चान्द्रमसः शुक्लाकर्म्मणि शोभनः ।

सीमन्ते मङ्गलो नाम प्रागल्भो जातकर्म्मणि ॥ ३ ॥

पुंसवने चान्द्रमसो नामाग्निः । ‘चन्द्रनामा’—इति रघुनन्दनः पठति ।

* अग्नेस्तु,—इति पाठान्तरम् ।

“प्रागुदीर्घां दिशि न्ययोधऋङ्गामुभयतःफलामस्त्रामामहमिपरिस्त्रुतां
चिः सन्नैर्धैर्मसैर्वा परिक्रीयोत्यापयेत्”—इत्यादि ऋद्धास्त्रोक्ते ऋङ्गा-
कर्षणि शोभनो नामाग्निः । सीमन्ते सीमन्तकरणे । स्पष्टमन्यत् ॥

नाम्नि च* पार्थिवो ह्यग्निः प्राशने च शुचिस्तथा ।

सभ्यनामाऽथ चूडे तु व्रतादेशे समुद्भवः ॥ ४ ॥

नामकरणे पार्थिवो नामाग्निः । अन्नप्राशने ऋचिर्नामाग्निः । चूडाकरणे
सभ्यो नामाग्निः । ‘सत्यनामा’—इति रघुनन्दनः पठति । व्रतानाम्—
गोदाने विशेषस्य वक्ष्यमाणत्वात् व्रातिकादित्यव्रतमहानाष्टिकौपनिष-
दज्यैष्ठसास्त्रम्, आदेशे उपदेशे, समुद्भवो नामाग्निः कथितः ॥

गोदाने सूर्य्यनामा तु केशान्ते ह्यग्निरुच्यते ।

वैश्वानरो विसर्गे तु विवाहे योजकः स्मृतः ॥ ५ ॥

गोदाने गोदानिकव्रते सूर्य्यनामा अग्निः । गोदानाङ्गे ऋद्धाक्ते के-
शान्ते कर्षणि अग्निर्नामाग्निः । विसर्गे,—व्रतप्रस्तावात् व्रतानन्तरं
करणीये मौञ्जीत्यागे समावर्तनापरनामधेये ऋद्धाक्ते आप्लावनाख्ये
कर्षणि,—इत्येतत् । “मौञ्जीविसर्गे त्यागे वैश्वानरो नामाग्निः”—इति
दीक्षितभाष्यम् । विसर्गे दाने,—इति केचित् । विवाहे योजको
नामाग्निः ॥

चतुर्थ्यान्तु शिखीनाम धृतिरग्निस्तथाऽपरे ।

आवसथ्ये भवो ज्ञेयो वैश्वदेवे तु पावकः ॥ ६ ॥

* नाम्नि स्यात्,—इति पाठान्तरम् ।

चतुर्थ्याम्—गृह्योक्ते चतुर्थीकर्मणि शिखी नामाग्निः । ‘अपरे आचार्या-
स्तथा चतुर्थीकर्मणि धृतिनामानमग्निमाहुः’—इति दीक्षितराम-
हृष्णः । अपरे धृतिहोमादौ धृतिर्नामाग्निः,—इति रघुनन्दनः ।
तत्र ब्रूमः । धृतिहोमे धृतिर्नामाग्निर्युक्तः । कुतः ? । शब्दसाम्यात् ।
धृतिनामा खल्वग्निर्धृतिहोमे आगच्छति हृदयम् । आगच्छति चेत्, न
युज्यते विनाकारणमुत्सृष्टम् । एवञ्च, अग्निनाम्नां सप्तविंशत्सङ्ख्याया-
ञ्जस्येनोपपत्त्यते । मतान्तरत्वे खल्वेतस्य सा नातीव समञ्जसा स्यात् ।
आवसथ्ये गृह्येऽग्नौ भवो नामाग्निर्ज्ञातव्यः । गृह्यः, औपासनः,
आवसथ्यः,—इति ह्यनर्थान्तरम् । वैश्वदेवे कर्मणि पुनः पावको
नामाग्निः ॥

ब्रह्मा वै गार्हपत्ये स्यादीश्वरो दक्षिणे तथा ।

विष्णुर्गाहवणीये तु अग्निर्होत्रे त्रयोऽग्नयः ॥ ७ ॥

गार्हपत्येऽग्नौ ब्रह्मा नामाग्निः स्यात् । एवमुत्तरत्रापि । दक्षिणे
दक्षिणाग्नौ । औत्रे खल्वग्निर्होत्रे एते त्रयोऽग्नयो भवन्ति ॥

लक्षहोमे वह्निर्नाम* कोटिहोमे हुताशनः ।

प्रायश्चित्ते विधिश्चैव पाकयज्ञे तु साहसः ॥ ८ ॥

प्रायश्चित्ते प्रायश्चित्तहोमे विधिर्नामाग्निः । ‘विधुः’,—इति रघुनन्दनः
पठति । पाकयज्ञे साहसो नामाग्निः । सिष्टमन्यत् । आह । कः पुनः

* लक्षहोमे तु वह्निः स्यात्,—इति पाठान्तरम् ।

पाकयज्ञो नाम ? । उच्यते । यः खल्वेकाग्रिषाध्यः यज्ञः, तं पाक-
यज्ञमाचक्षते । किं कारणम् ? । “पाकयज्ञा इत्याचक्षते एकाग्रौ
यज्ञान्”—इति लाव्यायनसूत्रात् । द्राह्यायणोऽप्येतत् सूत्रयाञ्चकार ।
“पाकयज्ञा इत्याख्या यः कश्चैकाग्रौ”—इति च छन्दोगग्रन्थान्तरम् ।
“श्रावणाश्वयुज्यायहायण्यष्टकान्वष्टकैकाष्टकाः पाकयज्ञाः”,—इति दी-
क्षितरामकृष्णः । “पाकयज्ञे,—पाकाङ्गकयज्ञे वृषोत्सर्गदेवप्रतिष्ठाहो-
मादौ”—इति रघुनन्दनः । पाकयज्ञः प्रश्नस्तयज्ञः,—इति शाखान्त-
रीयग्रन्थवृत्तिमतः ॥

देवानां हव्यवाहस्तु पितॄणां कव्यवाहनः ।

पूर्णाहुत्यां मृडो नाम शान्तिके वरदस्तथा ॥ ९ ॥

निगदव्याख्यातोऽयं श्लोकः ॥

पौष्टिके बलदश्चैव क्रोधाग्नि*श्चाभिचारके ।

वश्यार्थे कामदो नाम वनदाहे तु दूतकः ॥ १० ॥

पौष्टिके,—शरीरस्य धनस्य वा पुष्टिजनके कर्षणि, बलदो नामाग्निः ।
पुष्टिरूपचयः । अभिचार एवाभिचारकः । तस्मिन्नाभिचारके कर्षणि
क्रोधाग्निः । अभिचरणमभिचारे मारणमित्येतत् । वश्यं वशीकरणम् ।
तदर्थं कर्षणि कामदो नामाग्निः । वनदाहे दूतको नामाग्निः ।

कोष्ठे तु जठराग्निश्च क्रय्यादौ मृतभक्षणे ।

समुद्रे वाङ्मोक्षेय क्षये संवर्त्तको भवेत् ॥ ११ ॥

* क्रोधोऽग्निः,—इति पाठान्तरम् ।

† जठरो नाम,—इति पाठान्तरम् ।

कोष्ठे उदरे । मृतभक्षणे शत्रुदाहे । क्षये,—सर्वेषां नाशे प्रसूते,—
इति यावत् । श्लिष्टमन्यत् ॥

एवमग्निनामान्यभिधाय तेषां आत्रणं ज्ञानश्रेदानीं विधत्ते,—

एतेऽग्नयः समाख्याताः आवयेद् ब्राह्मणः सदा ।

सप्तचिंशतिविख्याता ज्ञातव्याश्च द्विजेन तु ॥ १२ ॥

एते पूर्वोक्ता अग्नयः सम्यक् कथिताः । तानेतान् ब्राह्मणः सदा
द्विजं आवयेत् । द्विजेन तु, सप्तचिंशतिविख्याताः (आर्षोऽयं प्रयोगः)
सप्तचिंशत्संख्याया विशेषेण कथिताः,—प्रसिद्धा वा, अग्नयो ज्ञातव्याः ।
तदिदमर्थं कर्मस्वविनियुक्तानामप्यग्निनाम्ना पूर्वं परिकीर्त्तनमिति
द्रष्टव्यम् ॥

सप्त जिह्वाः स्फुरन्त्येता हुताशनमुखे स्थिताः ।

याभिर्हव्यः समश्नन्ति हुतः सम्यक् द्विजोत्तमैः ॥ १३ ॥

अग्निमुखे स्थिता एता वक्ष्यमाणाः सप्तजिह्वाः स्फुरन्ति । द्विजोत्तमैः,
—निषादस्थपतिवत् कर्मधारयसमासस्यैव द्युक्त्वादविशेषाच्च उत्तम-
द्विजैः, सम्यक् ऊतं हव्यं याभिर्जिह्वाभिः समश्नन्ति,—दिवौकषः,—
इति वाक्यशेषः ॥

कालो करालो च मनोजवा च

सुलोहिता चैव सुधूम्रवर्णा ।

स्फुलिङ्गिनी चैव शुचिस्मिता च

लेलायमाना इति सप्त जिह्वाः ॥ १४ ॥

इत्येताः सप्त जिज्ञाः नामतो निर्दिष्टाः । लेखायमानाः,—इत्थं भक्षि-
तुमिष्यन्त्यः । लल ईषायाम् ॥

तासां खत्वासां जिज्ञानां मध्यात्,—

दे शान्तिके पौष्टिके दे च तिस्रोऽभिचारिण्यः ।

एताश्चोक्ता विशेषेण ज्ञातव्याश्च द्विजेन तु ॥ १५ ॥

शान्तिके कर्मणि दे जिज्ञे । पौष्टिके च कर्मणि दे जिज्ञे । तिस्र-
श्चाभिचारकर्मण्युपयुक्ताः । एताश्चोक्ता जिज्ञा द्विजेन विशेषतो
ज्ञातव्याः ॥

आह्वयैव तु* हेतव्यं यो यत्र विहितो विधिः ।

यत्र कर्मणि यो विधिरुक्तः, तत्र तेन विधिना हेतव्यम् । किं
कृत्वा ? । विहितमग्निमाह्वय । “यत्र यो विहितोऽनलः”—इति
तत्त्वकारः पठति । तत्र च, यत्र योऽनलो विहितस्तत्र तमनलमाह्वय
हेतव्यमिति व्यक्त एवार्थः ॥

अविदित्वा तु यो ह्यग्निः होमयेद्विचक्षणः ॥ १६ ॥

न हुतं न च संस्कारो न च कर्मफलं लभेत् ।

यः खल्वविचक्षणेऽग्निमज्ञात्वा होमयेत्, तेन हुतं न भवति,—
(हुतं होमः । भावे निष्ठा) कृतोऽपि होमो न सिध्यतीत्यर्थः ।
न च तेन होमेन तस्य शरीरस्य संस्कारो भवति । न चासौ कर्मफलं
लभते ॥

* आह्वय चैव,—इति पाठान्तरम् ।

ज्ञात्वा स्वरूपमाग्नेयं योऽग्नेराराधनं चरेत् ॥ १७ ॥

ऐहिकामुष्मिकैः काम्यैः सारथिस्तस्य पावकः ।

निःसंशयकरैरर्थैः पुत्रशिष्यहितैषिणः ॥ १८ ॥

यः पुनरग्नेरिदमाग्नेयं स्वरूपं वक्ष्यमाणलक्षणं ज्ञात्वा अग्नेराराधनमाचरति, तस्य पुत्रशिष्यहितैषिणः,—इत्याग्नेयं स्वरूपं विदुषः पुत्रशिष्यहितैषित्वं वदन्—तदविदुषः पुत्रशिष्यानिष्टमपि द्योतयति । ‘निःसंशयकरैः’—निःसंशयं यथा भवति तथा क्रियमाणैः, ‘काम्यैः’—कमनीयैः अभिलषनीयैः, ‘ऐहिकामुष्मिकैः’—इहलोके परलोके च भवैः सौभाग्यस्वर्गादिभिः, ‘अर्थैः’—प्रयोजनैः फलैः,—इत्येतत् । ‘पावकः’ ‘सारथिः’—सारथिवदनुकूलः तत्तत्फलनिर्वाहक इत्यर्थः । तथाविधैरर्थैः पुत्रशिष्यहितैषिणस्तस्य पावकः सारथिः—फलदाता, इति वा वर्णनीयम् । तदनेन तस्य पुत्रशिष्याणामपि तत्तदर्थः सम्यद्यन्ते,—इत्युक्तं भवति ॥

न चात्र संशयः कर्त्तव्यः इत्याह,—

गोभिलाचार्यपुत्रेण कृतं शास्त्रं सुनिश्चितम् ।

पावकस्य मुखं वक्ष्ये यदुक्तं पद्मयोनिना ॥ १९ ॥

शास्त्रं पूर्वाक्तमग्निनामादिप्रतिपादकं गोभिलाचार्यपुत्रेण मया सुनिश्चितं कृतमिति गोभिलानुक्तोऽपि मदुक्तोऽग्निर्गर्भाधानादिव्यस्तीत्यभिप्रायः । उक्तस्यापि पुनरुक्तिः शिष्याणां दृढप्रत्ययार्था । अपर आह । शास्त्रं गृह्यासंग्रहाख्यम्,—इति । अथेदानीमहमग्नेर्मुखं वक्ष्ये व्याख्यातमन्यत् ॥

सप्तजिह्वा-प्रमाणन्तु प्रादेशं परिकीर्तितम् ।

प्रमाणं चतुरस्रञ्च वर्तुलं मुखमण्डलम् ॥ २० ॥

पूर्वोक्तानां वक्ष्यमाणानाञ्च सप्तजिह्वानां प्रमाणं प्रादेशं विस्तृत-
तर्जन्यङ्गुररूपम् । अपर आह । बद्धमुष्टिः करो रत्निः, रत्न्यङ्गं
प्रादेशम्,—इति । प्रमाणं पूर्वोक्तप्रादेशप्रमाणं, चतुरस्रं चतुष्कोण-
झाग्रिमुखं कथितम् । मुखमण्डलन्तु वर्तुलम् ॥

यदर्थं ह्रयते वह्नौ तां जिह्वां परिकल्पयेत् ।

यत्कर्षार्थं ह्रयते, तां तद्विहितां जिह्वामग्नौ परिकल्पयेत् चिन्त-
येदावाहयेदा ॥

पूर्वोक्ताभ्यः सप्तभ्यो जिह्वाभ्योऽन्याः सप्त जिह्वा आह,—

कराली धूमिनी श्वेता लोहिता महालोहिता ॥ २१ ॥

सुपर्णी पद्मरागी च सप्तैताः परिकीर्तिताः ।

सप्तैता जिह्वाः कथिताः । ऋज्वन्त्यत् ॥

करालीं राक्षसाञ्जन्ति धूमिनीमसुरास्तथा ॥ २२ ॥

श्वेतां नागाः समञ्जन्ति पिशाचा लोहितां तथा ।

महालोहितां गन्धर्व्वाः सुपर्णीञ्च यमस्तथा ॥ २३ ॥

करालीं—कराल्या जिह्वया, करालीं जिह्वां प्राप्येति वा वर्णनीयम् ।
एवमुत्तरत्रापि व्याख्येयम् । राक्षसाः अञ्जन्ति । अत्र विषर्गलोपे
सन्धिरार्थः ॥

पद्मरागी च विख्याता दिव्या जिह्वा हुताशने ।
तस्यान्तु होमयेन्नित्यः सुसमिद्धे हुताशने ॥ २४ ॥

यथा देवाः समभ्रन्ति, मा दिव्येत्युच्यते । ऊताशने ऊताशनस्य ।
पद्मरागी ऊताशनस्य जिह्वा दिव्या विख्यातेत्यर्थः । तस्यां दिव्यायां
जिह्वायां पद्मराग्यामित्येतत् । सुसमिद्धे प्रज्वलिते । स्मिष्टमन्यत् ॥

विधूमे लेलिहाने च होतव्यं तन्त्रसिद्धये ।

न धूमे न तथा ज्वाला विशुद्धो भुवि चक्षुषः ॥ २५ ॥

विधूमे धूमरहिते, लेलिहाने दीप्यमाने चाग्नौ, तन्त्रस्य कर्मविस्तारस्य
सिद्धये होतव्यम् । तत्र हेतुस्त्तरार्द्धनोक्तः । न धूमः चक्षुषो वि-
शुद्धः विशुद्धिहेतुः, अपि तु धूमश्चक्षुषोऽविशुद्धिहेतुरित्यर्थः । तथेति
धूमयुक्तेत्यर्थः । धूमयुक्ता ज्वालापि न चक्षुषो विशुद्धिहेतुः, अपि तु
मापि चक्षुषोऽविशुद्धिहेतुरेव । तदत्र धूमशब्देन केवलधूमस्य, ज्वाला-
शब्देन तु धूमयुक्तज्वालाया अपि दोष उक्तः । 'भुवि'—इत्यत्रापि
ज्वालेत्यन्वीयते । भुवि ज्वाला न चक्षुषो विशुद्धिहेतुः,—इति भुवं
लिहत्यग्नौ होमो निन्द्यते । तथा च स्मर्यते ।

“लुत् तट् क्रोध त्वरा युक्तो हीनमन्त्रं जुहोति यः ।

अप्रवृद्धे सधूमे वा सोऽन्धः स्यादन्यजन्मनि ।

अल्पे हस्ते सस्फुलिङ्गे वामावर्त्ते भयानके ।

आर्द्रकाष्ठैः सुसम्पन्ने फुत्कारवति पावके ।

कृष्णार्द्धिषि सुदुर्गन्धे तथा लिहति मेदिनीम् ।

आहुतिं जुह्याद् यस्तु तस्य नाशो भवेद् भ्रुवम्” ।

इति । ‘तथाज्वालः’—इति पाठे, अज्वाल इति शब्देः । अज्वालो
ज्वालारहितोऽग्निर्न विशुद्ध इत्यर्थः । तथा च कर्मप्रदीपः ।

“योऽनर्हिषि जुहोत्यग्नौ व्यङ्गारिण च मानवः ।

मन्दाग्निरामयावी च दरिद्रश्च स जायते” ।

इति । ‘विशुद्धोष्णविचक्षुषा’—इति पाठे, “विशुद्धेन विगतोष्णेन
चक्षुषा यत्राग्नौ धूमो न दृष्टस्तत्र होतव्यम्”—इति दीक्षितभाष्योक्तैव
वर्णना ॥

प्रभया भाति यच्चैव भगवांस्तत्र तिष्ठति ।

तत्र पूर्णाहुतिं दद्यात् सर्वकामप्रसिद्धये ॥ २६ ॥

यच्चैवाग्नौ प्रभया भाति ज्वालेत्यर्थः । तच्चैव भगवान् विष्णुस्तिष्ठति ।
‘तत्र पूर्णाहुतिं दद्यात्’—सर्वेषां कामानामभिलषितफलानां प्रक-
र्षेण सिद्ध्यर्थम् । पूर्णाहुतिदानोपदेशेन होमोऽपि तच्चैव कर्त्तव्यः,—
इत्यपि भङ्गान्तरेणोपदिशति । अत्र च, यस्मिन् कर्मणि यः कामः,
शास्त्रेणानुशिष्टः, स एव कामस्तत्र सिध्यति, न पुनरन्योऽपीति द्रष्टव्यम् ।
तत् कस्य हेतोः ? । “सर्व्वलमाधिकारिकम्”—इति सिद्धान्तात् ।

पूर्णाहुतिन्तु ऊर्द्धः सन् दद्यात्, नोपविष्टः । कुतः ? ।

“दद्यादुत्थाय पूर्णं वै नोपविश्य कदाचन” ।

इति भविष्यपुराणात् । एवमेके । गोभिलीयकर्मणुपविष्ट एव पूर्णा-
हुतिं दद्यात्, न पुनरूर्द्धः सन् । कस्मात् ? ।

“आमीन ऊर्द्धः प्रक्षो वा नियमो यत्र नेदृशः ।

तदासीनेन कर्त्तव्यं न प्रक्षेपेन न तिष्ठता” ।

इति कर्मप्रदीपवचनात् । एवमपरे । तदत्र भवन्तो भूमिदेवाः
प्रमाणम् ॥

अथेदानीं वर्जनीयाः समिध आह,—

मारणी राक्षसी रौद्री क्रव्यादी ब्रह्मराक्षसी ।

स्थूलजङ्घा कराली च वज्रहस्ता तथैव च ॥ २७ ॥

यमदूती च विज्ञेया इत्येताः समिधो नव ।

इत्येता नव समिधो नामतो विज्ञेयाः ॥

यथाक्रममासां लक्षणं ब्रुवन् वर्जनीयत्वमाह,—

विंशीणी विदला ह्रस्वा वक्रा स्थूला कृशा द्विधा ॥ २८ ॥

कृमिदष्टा च दीर्घा च वर्जनीयाः प्रयत्नतः ।

विंशीणां त्रुटिता *पाटितेत्येतत् । इयं मारणीत्युच्यते । विदला
दलरहिता,—त्वचा वियुक्तेति यावत् । इयं राक्षसी । ह्रस्वा प्रादेश-
प्रमाणात् न्यूना । इयं रौद्री । वक्रा प्रसिद्धा । इयं क्रव्यादी । स्थूला
अङ्गुष्ठात् स्थूला । इयं ब्रह्मराक्षसी । कृशा अङ्गुष्ठात् कृशा, अङ्गुष्ठ-
स्थौल्यस्य विहितत्वात् । इयं स्थूलजङ्घा । द्विधा दिशाखिका । इयं
कराली । कृमिदष्टा कृमिभिर्दष्टा । इयं वज्रहस्ता । दीर्घा प्रादे-
शात् दीर्घा । इयं यमदूती । ता एताः समिधो यत्नतो वर्जनीयाः ।
तथाच कर्मप्रदीपः ।

“नाङ्गुष्ठादधिका यास्या समित् स्थूलतया कश्चित् ।

न वियुक्ता त्वचा चैव न सकीटा न पाटिता ।

प्रादेशास्त्राधिका नोना न तथा स्याद् द्विशास्त्रिका ।

न सपणां न निर्वीर्यां होमेषु च विजानता” ॥

इति ॥

अथेदानीं विशीर्णादीनां वर्जनीयत्वे हेतुमुक्त्वा वर्जनममूषामुपसंहरति,—

विशीर्णाऽऽयुःक्षयं कुर्याद्विदला व्याधिसम्भवा ॥२८॥

ह्रस्वा मृत्युकरी रौद्री दुर्भगत्वन्तु वक्रया ।

विघ्नानि कुरुते स्थूला कृशा च रिपुवर्द्धिनी ॥ ३० ॥

द्विधा नाशयते ह्यर्थं भार्याञ्च प्रियवान्धवान् ।

कीटदष्टाऽतिभयदा दीर्घा चैव सुतान् हरेत् ॥ ३१ ॥

तस्मात् सर्वप्रयत्नेन वर्जनीयाश्च वर्जयेत् ।

व्याधिसम्भवा,—व्याधेः सम्भवा यया, सा तथाविधा । ह्रस्वा रौद्रीति
शामानाधिकरणम् । अस्मादप्यवगच्छामः,—विशीर्णत्वादीनि यथाक्रमं
भारण्यादीनां लक्षणानि,—इति । वक्रया दुर्भगत्वं प्राप्नोति । विघ्नानि
विघ्नान् । अतिभयदेभिच्छेदः । निगदव्याख्यातमन्यत् । यस्मादेवं,
तस्माद्वर्जनीया एताः समिधो यत्नेन वर्जयेदिति विशीर्णादीनां
वर्जनस्योपसंहारः ॥

अथेदानीं सर्वकामदाः समिध आह,—

अकृशा चैव न स्थूला अशखा चापस्ताशिनी ॥३२॥

सक्षीरा नाधिकाऽन्यूनाः समिधः सर्वकामदाः ।

कृशादयो व्याख्याताः । तदैपरीत्येनाकृशादयो व्याख्यातव्याः । अशखा,

—न द्विषाशिका । अपलाशिनी, न सपचा । सक्षीरा—न निर्वीर्या ।
 क्षीरमच वृक्षदुग्धम् । न अधिकाः नाधिकाः—अनधिका इत्यर्थः ।
 निपातसमानार्थेन नञ्शब्देन समासः । न न्यूनाः अन्यूनाः । निपातेन
 समासः । नाधिकाश्च अन्यूनाश्च,—इति पश्चात् द्वन्द्वः । न,—इति
 भिन्नं वा पदम् । न अधिकाः, न च न्यूनाः,—इत्यनुषङ्गेन व्याख्येयम् ।
 एवंविधाः समिधः,—सर्वान् कामान् ददति इति सर्वकामदा
 उच्यन्ते ॥

गोभिलानुक्तं विशेषमभिधाय, अयेदानीं गोभिलोक्तेष्वपि केषुचित्
 विशेषं विविक्षुः प्रतिजानीते,—

गृह्याकर्मसु सर्वेषु होत्रे प्रतिविधिं ध्रुवम् ॥ ३३ ॥

क्रमशः संप्रवक्ष्यामि यो यत्र विहितो विधिः ।

गृह्या गोभिलोक्तगृह्यशास्त्रम् । तदुक्तेषु सर्वेषु कर्मसु, होत्रे, होतुः
 सुखार्थम्,—यस्मिन् कर्मणि यो विधिर्विहितः, तत्र प्रतिविधिं प्रति-
 कर्मविधानं, क्रमशः सम्यक् प्रकर्षेणाहं वक्ष्यामि ॥

ननु स विधिराचार्यैर्बोक्तः, किमपरं वक्तव्यमवशिष्यते, यदर्थोऽय-
 मपक्रमोऽर्थवान् भवति,—इत्याशङ्कयामाह,—

अनुद्भिन्नपदार्थानि गृह्यावाक्यानि यानि तु ॥ ३४ ॥

तेषां वक्ष्यामि सिद्ध्यर्थं श्लोकसंग्रहसंज्ञकैः ।

अनुद्भिन्नपदार्थानि यानि गृह्यावाक्यान्वाचार्येण पठितानि, तेषा-
 मर्थोद्देशेदसिद्ध्यर्थम्,—श्लोकसंग्रहसंज्ञकैरिति वक्ष्यासेन प्रयुक्ते । संग्रह-

संज्ञकैः श्लोकैरित्यर्थः । गृह्यासंग्रहः—इति खल्वथं ग्रन्थोऽभिधीयते ।
अहं वक्ष्यामि । तथा च, आचार्य्योक्तो विधिरनुद्भिन्नार्थ इति तदर्थो-
द्भेदार्थमयमुपक्रमोऽर्थवानेवेति भावः । उद्भिन्नः व्यक्तः । न उद्भिन्नः
अनुद्भिन्नः । पदानामर्थाः पदार्थाः । अनुद्भिन्नाः पदार्थाः येषु वाक्येषु,
तानि अनुद्भिन्नपदार्थानि ॥

तत्र प्रथमन्तावत्,—“अथातो गृह्याकर्माण्युपदेक्ष्यामः”—इति गो-
भिलसूत्रस्थं गृह्यापदमनुद्भिन्नार्थं व्याकरोति द्वाभ्याम्,—

पत्न्यः पुत्राश्च कन्याश्च जनिष्याश्चापरे सुताः ॥ ३५ ॥

गृह्या इति समाख्याता यजमानस्य दायकाः ।

जनिष्या जनिष्यमाणाः । दायकाः दायहराः ॥

तेषां संस्कारयोगेन शान्तिकर्मक्रियासु च ॥ ३६ ॥

आचार्य्यविहितः कल्पस्तस्माद् गृह्या इति स्थितिः ।

तेषां पत्न्यादीनां संस्कारयोगेन,—संस्कारलाभार्थमित्यर्थः । तदिदमर्थं
या विवाहादिक्रियाः क्रियन्ते, तासु,—शान्तिकर्मणां शान्त्यर्थकर्मणाम-
लक्ष्मीर्निर्णोदादीनां क्रियासु करणेषु च, यः कल्पः शास्त्रविधिरपेक्षितः,
स खल्वाचार्य्यविहितः—आचार्य्येण गोभिलेन विहितः । तदर्थं गृह्यसूत्रं
हृतमित्यर्थः । यस्माद्गृह्यानधिष्ठत्य आचार्य्येण सूत्राणि रचितानि,
तस्मात् कारणादाचार्य्यगृह्यसूत्राणां गृह्या इति स्थितिः । गृह्यसम्बन्धात्
स्यतिरपि गृह्या,—इत्युच्यते । दण्डयोगादण्डः पुरुष इति यथा ॥

“अनुगुप्ता अप आहृत्य प्रागुदकप्रवणं देशं समं वा परिसमूहोप-
स्थित्य”—इत्यादि गोभिलोक्तं क्रमं स्पष्टयति,—

भूमेः समूहनं कृत्वा गोमयेनोपलिप्य च ॥ ३७ ॥
द्रव्याण्युत्तरतः स्थाप्य वृषीं कुर्यादुदङ्मुखीम् ।

यागार्थं भूमेः समूहनं कुशैर्मार्जनं कृत्वा, गोमयोदकेनोपलिप्य द्रव्या-
ण्युदकादीनि प्रयोजनोपयोगीनि उपलिप्तभूमावुत्तरतः स्थापयित्वा,
वृषीम्—चक्षुषीणामासनम्—विहितमासनमित्येतत् । उदङ्मुखीमुदगर्वां
कुर्यात् । मुखमग्रम् । तदिदानीं प्रयोजनोपयोगिद्रव्यासादनमस्माकं
न ब्रह्मस्थापनाद्यनन्तरमिति द्रष्टव्यम् । आह । कस्य उत्तरतः ? ।
अग्रेरिति ब्रूमः । तथाच कर्म्मप्रदीपः ।

“प्राञ्चं प्राञ्चमुदगग्रेरुदगगं समीपतः ।

तत्तथाऽऽसादयेद् द्रव्यं यद् यथा विनियुज्यते” ।

इति । यद्यप्यग्निरिदानीं न स्थापितः, तथापि भविष्यतैवाग्निना ‘उत्त-
रतः’—इत्यस्य संबन्धो बोद्धव्यः । “पुरोडाशकपालेन तुषानुपवपति”—
इति भविष्यता पुरोडाशेन कपालस्य संबन्धो यथा ॥

यज्ञादौ स्थानपरिमाणमाह,—

गोचर्म्ममात्रं कुर्वीत चतुरस्रमनूषरे ॥ ३८ ॥
सर्व्वतो रत्निमात्रं स्यात् सायं प्रातस्तु होमयोः ।

ऊषरमिति बालुकामयं स्थानमुच्यते । तत् न भवतीत्यनूषरम् ।
तस्मिन् प्रदेशे, चतुरस्रं चतुष्कोणं गोचर्म्ममात्रं गोचर्म्मपरिमाणं स्थानं
कुर्वीत । सायंप्रातर्होमयोः पुनः सर्व्वतो दिक्षु रत्निमात्रं अरत्निमात्रं
वा स्थानं स्यात् । उभयत्र परिमाणे मात्रम् । बहुमुष्टिः करो रत्निः ।

निष्कनिष्ठः करोऽरन्निः । सार्द्धं दाविशत्यङ्गुलोऽरन्निः,—इति केचित् ॥

अप्रसिद्धत्वात् स्वयमेव गोचर्मपरिमाणं व्याकरोति,—

वृषभैकशतं यच्च गवां तिष्ठति संवृतम् ॥ ३९ ॥

बालवत्सप्रसूतानां गोचर्म इति तं विदुः ।

वृषभो वृषभः । तेन सममेकशतं बालवत्सप्रसूतानाम्—बालाः वत्साः प्रसूताः यासां सद्यःप्रसूतवत्सानामित्यर्थः । विशेषणसामर्थ्यात् बालवत्स-सहितानां गवामेकशतमेकेन वृषभेन सह यत्र प्रदेशे संवृतम्—सम्यग-सङ्कोचेन वर्त्तमानं, तिष्ठति, तं प्रदेशं गोचर्म इति विदुर्ज्ञानकथाचार्याः । अपर आह । यस्मिन् स्थाने वृषभानां शतं बालवत्सप्रसूतानां गवाश्च शतं संवृतमेकीभूतं तिष्ठति, तत् स्थानं गोचर्म,—इति । तदसङ्गतम् । कुतः ? । शतशब्दस्यानुषङ्गकल्पनायां मानाभावात् ।

“गवां शतं वृषभैको यत्र तिष्ठेदयन्वितः ।

एतद्गोचर्ममात्रन्तु प्राङ्गर्वदविदो जनाः” ।

इति स्मृत्यन्तरदर्शनाच्च ॥

षट् पञ्च चतुरो वाऽपि त्रयो द्वौ वा शफौ स्मृतौ ॥ ४० ॥

गोचर्म इति शब्दोऽयं विधियोगे निपात्यते ।

चतुरः,—इति व्यत्यासेन प्रयुङ्क्ते । चत्वारः,—इत्यर्थः । वाऽपि,—इत्यपि व्यत्यासेन प्रयुङ्क्ते । अपि वा,—इत्यर्थः । तदयमर्थः । षट् शफाः, पञ्च वा चत्वारो वा त्रयो वा शफाः गोचर्म इति स्मृताः, द्वौ वा शफौ गोचर्म इति स्मृतौ । योग्यत्वादुपस्थितत्वाच्च शफत्रयीणां गवामेव ग्रहणं वाच्यम् ।

तदेवं गोचर्म्मस्थानानामनियतपरिमाणत्वादाह,—विधियोगे,—इति । पूर्वोक्तेषु परिमाणेषु विधियोगे विधानयोगे सति, गोचर्म्म इत्ययं शब्दे निपात्यते । यत्र विहिते कर्म्मणि यावत् स्थानमपेक्षितं, तत्र तावत् परिमितमेव स्थानं याद्वमित्यभिप्रायः ॥

प्राङ्नीचं ब्रह्मवर्चस्यमुदङ्नीचं यशोत्तमम् ॥ ४१ ॥

पित्र्यं दक्षिणतोनीचं प्रतिष्ठालम्भकं समम् ।

पूर्वतो निम्नं स्थानं ब्रह्मवर्चस्यं ब्रह्मवर्चसविषये साधु भवति । ब्रह्मवर्चसमध्ययनप्रकर्षजं तेजः । उत्तरतोनीचं यशोत्तमम् । उत्तमं यशो यस्मात् इति तथाविधम् । राजदन्तादिवत् परनिपातः । ‘सान्ता अयदन्ताः’—इत्युक्ते यशोत्तममिति निर्देशः साधुः । ‘पिण्डं दद्याद् गयाशिरे’—इतिवत् । आर्षीवा विसर्गलोपे सन्धिः । पित्र्यं स्थानं दक्षिणतो नीचं भवति । समं पुनः प्रतिष्ठाया लम्भकं प्रापकम् । तदनेन, “प्रागुदक्प्रवणं देशं समं वा”—इति गोभिलसूत्रं व्याख्यातम् । तलकरोऽप्येवमेव श्लोकमिमं पपाठ । प्रागुदक्प्रवणं देशम्—इत्येतत् विवरणपरतयैव चेमं वर्णयाम्भकार । एवमेव पित्र्ये कर्म्मणि दक्षिणाश्रवनदेशस्य कर्म्मप्रदीपाद्यनुशिष्टमनु गृह्यते । केचित्तु,—

प्राग्गीवं ब्रह्मवर्चस्यमुदग्गीवं यशोत्तमम् ।

पित्र्यं दक्षिणतो नीचं प्रतिष्ठालम्भकं समम् ।

इत्यन्यथा श्लोकमिमं पठन्तः,—‘ब्रह्मवर्चसकामस्य प्राक् गीवं प्राङ्मस्तकमासनं कर्त्तव्यम्, यशस्कामस्य उदक्मस्तकम्, पित्र्यमासनं दक्षिणतो नीचं कर्त्तव्यम्, प्रतिष्ठाकामस्य लम्भकं सुन्दरं समम्,—इत्यास-

नपरतया वर्णयन्ति । तदप्यसमीचीनमिति लक्ष्यते । कुतः ? । अनुङ्गि-
कार्थमृत्तसूत्रार्थपरत्वाद्गन्धस्य । स्थानप्रस्तावाच्चानुपस्थितासनपरताया
अन्याय्यत्वात् । अन्यथा दृषीं कुर्यादुदङ्मुखीम्—इत्यस्मिन्नेव प्रक्रमे
इदमपि कुर्यात् । वर्णनापि तेषां न शब्दमनुसरतीत्यलमसदावेशेन ॥

वरं गान्तु विजानीयाच्चतुर्वर्षामिति स्थितिः ॥ ४२ ॥

दक्षिणानां विशिष्टं वै वरं तमपरं विदुः ।

चतुर्वर्षीं गां वरं जानीयादिति शास्त्रमर्थ्यादा । दक्षिणानां मध्ये
विशिष्टं श्रेष्ठं, तं गाम्, अपरं पूर्वोक्तादन्यं वरं जानन्त्याचार्याः ।
तम्,—इति विधेयप्राधान्यविवक्षया पुंसा निर्देशः, लिङ्गव्यत्ययाद्वा ।
नात्र कल्पे वर्षनियम इत्यभिप्रायः । तथा चोक्तम् ।

“गौर्विशिष्टतमा लोके शास्त्रेऽपि च निगद्यते ।

न ततोऽन्यद्वरं किञ्चित् तस्माद्गौर्वरमुच्यते” ॥

इति । तदनेन,—“अनङ्गान् कंसे वासे वर इति दक्षिणाः”—
इति सूत्रस्योऽनुङ्गित्वार्था वरशब्दे व्याख्यातः ॥

“पूर्णपात्रो दक्षिणा”—इति सूत्रस्य पूर्णपात्रपदं व्याकरोति,—

चतुर्मुष्टिर्भवेत् किञ्चित् पुष्कलं तच्चतुर्गुणम् ॥ ४३ ॥

पुष्कलानि च चत्वारि पूर्णपात्रं विधीयते ।

चतुर्मुष्टिः ‘किञ्चित्’ भवेत् । किञ्चित्चतुर्गुणं—षोडशमुष्टिः पुष्कलं
भवेत् । चत्वारि पुष्कलानि—चतुःषष्टिमुष्टिः पूर्णपात्रमिति दीक्षित
भाष्यम् । ‘अष्टमुष्टिर्भवेत् कुञ्चिः कुञ्चयोऽष्टौ च पुष्कलं’—इति नारा-
यणोपाध्यायादयः पठन्ति । अत्र च, “कंसं चमसं वाऽन्नस्य पूरयित्वा

कृतस्य वाऽकृतस्य वाऽपि वा फलानामेवैतं पूर्णपात्रमित्याचचते”—
इत्याचार्यसूत्रोक्तस्य एतस्य च पूर्णपात्रस्य सम्भवासम्भाव्यां व्यवस्था
बोद्धव्या । अत्यन्तासम्भवे तु,—

“यावता बज्रभोक्तुश्च तग्निः पूर्णेन जायते ।

नावराद्धं ततः कुर्यात् पूर्णपात्रमिति स्थितिः” ।

इति कर्मप्रदीपोक्तं द्रष्टव्यम् ॥

यज्ञद्रव्यसमाहारे भोजनाचमने तथा ॥ ४४ ॥

जपे वा होमकाले वा दक्षिणं बाहुमुद्धरेत् ।

यज्ञद्रव्याणां सुवादीनां समाहरणे ग्रहणे इत्यर्थः । जपे जपकाले ।

एषु दक्षिणं बाहुं यथासम्भवमूर्द्धं कुर्यात् । वाशब्देन समुच्चयार्थः ॥

होमः प्रतिग्रहो दानं भोजनाचमनानि च ॥ ४५ ॥

अवहिर्जानु कर्माणि साङ्गुष्ठान्येवमाचरेत् ।

आरम्भः सर्व्वहोमानामाहुर्ग्रन्थविदे जनाः ॥ ४६ ॥

अवहिर्जानु यथा भवति, तथैतान्याचरेदिति क्रियाविशेषणमेतत् ।

‘कर्माणि’ सन्ध्यावन्दनादीनि । होमादेर्विशेषतः कथनमादरार्थम् ।

अवहिर्जानु,—इति अन्तर्जानु इत्यर्थः । जानुनोर्मध्ये हस्तौ कृत्वेत्येतत् ।

“अन्तर्जानु शुचौ देशे उपविष्ट उदङ्मुखः” ।

इति । “अन्तरूर्ध्वाररत्नी कृत्वा”—इति चैवमादिस्मृत्यन्तरदर्शनात् ।

जानुमध्ये दक्षिणं बाहुं कृत्वा,—इति केचित् । ‘साङ्गुष्ठानि’ अङ्गुष्ठा-

ङ्गुलिमूर्धितानि चैतानि कर्माण्याचरेत् । सर्व्वहोमानामारम्भोऽप्येव-

नेव करणीय इति यज्ञविदो जनाः कथयन्ति । होम इति वचना-
हारम्भे नियमो न स्यादिति वा; आदरातिशयार्थं वा; 'आरम्भः सर्व-
होमानाम्'—इति पुनराह ॥

“मथ्यतः प्राचीं रेखामुल्लिखोदीचीञ्च मंहतां पश्चात्”—इत्यादि सूत्रेण
स्थण्डिले रेखादिकरणमभिधाय, “लक्षणावृद्धेऽपि सर्वत्र”—इति सूत्रेण
तेषां लक्षणत्वमुक्तं गोभिलेन । तदिदं विशेषतो विवक्षुः प्रतिजानीते,—

लक्षणं तत् प्रवक्ष्यामि प्रमाणं दैवतञ्च यत् ।

गोभिलेन रेखाकरणादिरूपं लक्षणमुक्तं, तदहं प्रकर्षेण वक्ष्यामि ।
रेखाणां यत् प्रमाणं, यच्च दैवतं देवता, तत् सर्वं प्रवक्ष्यामि ॥

न नखेन न काष्ठेन नाश्रमना मृण्मयेन वा ॥ ४७ ॥

प्रोस्लिखेल्लक्षणं विप्रः सिद्धिकामस्तु यो भवेत् ।

अश्रमना पाषाणेन । लक्षणं रेखाम् ॥

नखादिना रेखाकरणे दोषमाह,—

नखेन कुनखी चैव काष्ठेन व्याधिमृच्छति ॥ ४८ ॥

अश्रमना धननाशः स्यात् मृण्मयेन कलिर्ध्रुवम् ।

मृच्छति गच्छति प्राप्नोति,—इत्येतत् । कलिः कलहः ॥

नखादीनां दोषमभिधाय, अथेदानीं फलादीनां गुणमाह,—

फलेन फलनी चैव पुष्पेण त्रियमृच्छति ॥ ४९ ॥

पर्णेन धनलाभः स्यात् दीर्घमायुः कुशेन तु ।

फलेन लक्षणं लिखन् फलनी स्यात् । फलनं फलम् । तद्विद्यतेऽस्येति
फलनी फलवान् इत्यर्थः । फलिनी,—इति पाठे, फलेन लिखिता
रेखा फलिनी फलप्रदा स्यादिति व्याख्येयम् । पर्णेन पचेण ॥
यस्मादेवम्,—

तस्मात् फलेन पुष्पेण पर्णनाथ कुशेन वा ॥ ५० ॥

प्रोस्त्रिखेक्ष्णं विप्रः सिद्धिकामस्तु कर्मसु ।

अर्थः श्लोकः ॥

सव्यं भूमौ प्रतिष्ठाप्य प्रोस्त्रिखेक्ष्णेन तु ॥ ५१ ॥

तावन्नेत्यापयेत् पाणिं यावदग्निं निधापयेत् ।

सव्यं वामं पाणिं भूमौ प्रतिष्ठाप्य दक्षिणेन पाणिना लक्षणं प्रोस्त्रि-
खेत् । यावदग्निं स्थण्डिले स्थापयेत्, तावद् वामं पाणिं नेत्याप-
येत्—भूमावेव स्थापयेदित्यर्थः ॥

अथेदानीं रेखानां देवतामाह,—

प्राक्कृता* पार्थिवी रेखा† आग्नेयी चाप्युदक् स्मृता‡
॥ ५२ ॥

प्राजापत्या च ऐन्द्री च§ सौमी च प्राक्कृता स्मृता ।

पार्थिवी पृथिवीदेवताका रेखा प्राक्संस्था आचार्येण कृता । आ-
चार्येण प्राक् संस्था या रेखा प्रथममभिहिता सेयं पार्थिवी,—इति

* प्राग्कृता,—इति पाठान्तरम् । † ज्ञेया,—इति पाठान्तरम् ।

‡ गता,—इति पाठान्तरम् । § प्राजापत्या तथा ऐन्द्री,—इति पाठान्तरम् ।

वक्तव्ये,—प्राक् कृता पार्थिवीरेखा,—इति भङ्गान्तरेणाह । अनेनैव श्लोकशेषो व्याख्यातः । असाञ्च रेखानां पाठक्रमेणैव करणं बोद्धव्यम् । तदनेन, “मध्यतः प्राचीं लेखामुल्लिख्योदीचीञ्च संहतां पश्चान्मध्ये प्राची-
स्त्रिंश उल्लिख्याभ्युक्षेत्”—इति सूत्रोक्तानां रेखाणां दैवतमुक्तम् ॥

उत्करं गृह्य रेखाभ्योऽरन्तिमात्रे निधापयेत् ॥ ५३ ॥
द्वारमेवन्तु द्रव्याणां प्रागुदीच्यां दिशि स्मृतम् ।

रेखाभ्यः पूर्वोक्ताभ्यः, उत्करं गृह्य गृहीत्वा, अरन्तिमात्रे देशे नि-
धापयेत् स्थापयेत् । उद्धृत्य कीर्यते विक्षिप्यते इत्युत्करो रेखो-
त्कीर्णमृत्तिका भण्यते । कस्यां दिशि निधापयेत् ? उच्यते । प्रागु-
दीच्यामैशान्यां दिशि पुनर्द्रव्याणामुत्कराणामेवं द्वारं निधापनद्वारं
मुनिभिः स्मृतम् । द्वारमेतत् पदार्थानाम्,—इति तत्त्वकारपाठेऽपि
तथैवार्थः । ‘एवमैशान्यां दिशि हेमद्रव्याणामानयनार्थं द्वारं
स्मृतम्’—इति दीक्षितरामकृष्णः ॥

रेखाणां मानमाह,—

पार्थिवी चैव सौमी च लेखे द्वे द्वादशाङ्गुले ॥ ५४ ॥
एकविंशतिराग्नेयी प्रादेशिन्ये उभे स्मृते ।

पृथिवीदेवताका सोमदेवताका च द्वे रेखे द्वादशाङ्गुलपरिमिते ।
अग्निदेवताका रेखा एकविंशत्याङ्गुलपरिमिता । उभे अवशिष्टे
प्राजापत्यैन्द्रीरेखे प्रादेशिन्ये प्रादेशपरिमिते स्मृते । एतदुक्तं भवति ।
प्रथमं प्राक्संख्यां द्वादशाङ्गुलपरिमितां पार्थिवीं रेखामुल्लिखेत्

तत उदक्संस्थामेकविंशत्यङ्गुलामाग्नेयीं रेखामुल्लिखेत् । ततः प्राक्-
संस्थां प्रादेशपरिमितां प्राजापत्यामैन्द्रीञ्च रेखामुल्लिखेत् । ततः पुन-
रपि प्राक्संस्थां द्वादशाङ्गुलपरिमितां सौमीं रेखामुल्लिखेत्,—इति ।
कात्यायनस्तु कर्मप्रदीपे,—

“लक्षणे प्राग्गतायास्तु प्रमाणं द्वादशाङ्गुलम् ।

तन्मूललग्ना योदीची तस्या एवं नवोत्तरम् ।

उदग्गतायाः संलग्नास्तिष्ठः प्रादेशमात्रिकाः ।

सप्तसप्ताङ्गुलांस्त्यक्त्वा कुशेनैव समुल्लिखेत्” ।

इति प्रकारान्तरं स्मरति । तदनयोः प्रकारयोर्विकल्पे बोद्धव्यः ।

कुतः ? । द्वयोरेव स्वशास्त्रोक्तत्वात् ॥

आग्नेयीलग्नानां रेखाणामन्तरालमुल्लेखनप्रकारश्चाह,—

षडङ्गुलान्तराः कार्य्या आग्नेयी संहितास्तु ताः ॥५५॥

पार्थिवायास्तु रेखायास्तिष्ठस्ता उत्तरोत्तराः ।

आग्नेय्यामुदक्संस्थाया मेकविंशत्यङ्गुलमितरेखायां संहिताः संलग्नाः,
ता स्वतस्त्रे रेखाः प्रत्येकं षडङ्गुलव्यवहिताः कर्त्तव्याः ।

“सप्त सप्ताङ्गुलांस्त्यक्त्वा कुशेनैव समुल्लिखेत्” ।

इति कर्मप्रदीपोक्तमन्तरं तदुक्तकल्पे बोद्धव्यम् । पार्थिवायाः पा-
र्थिव्या रेखायाः अन्या यास्तिष्ठो रेखाः, ता उत्तरोत्तराः कार्य्याः ।
सा खल्वियं पार्थिवी रेखा स्थण्डिलस्य दक्षिणतः स्यात् । कथं
ज्ञायते ? । अन्यासां तिसृणां रेखानामुत्तरोत्तरत्वषडङ्गुलान्तरत्वयो-
रनुरोधात् ॥

रेखाणां वर्णमाह,—

शुक्लवर्णा पार्थिवी स्यादाग्नेयी लोहिता भवेत् ॥५६॥

प्राजापत्या भवेत् कृष्णा नीलामैन्द्रीं विनिर्दिशेत् ।

पीतवर्णेन सौमी स्याद्रेखाणां वर्णलक्षणम् ॥ ५७ ॥

पीतवर्णेन,—इति इत्यभावे तृतीया । पीतवर्णेन विशिष्टा स्यादित्यर्थः । स्निष्टमन्यत् । तदित्यनेन सार्द्धश्लोकं दीक्षितरामकृष्णः पपाठ व्याचष्टे च । रघुनन्दनस्वन्यथेमं ग्रन्थं पठति । तदयथा,—

पार्थिवी पीतवर्णा स्यादाग्नेयी लोहिता भवेत् ।

प्राजापत्या भवेत् कृष्णा नीला चैन्द्री प्रकीर्तिता ।

श्वेतवर्णा च सौमी स्याद्रेखाणां वर्णलक्षणम् ॥

इति । भवदेवभट्टोऽप्येवमेव पठ्वा लिलेख । पीतं रूपं पृथिव्याः, श्वेतं सोमस्य,—इति तन्वान्तरेऽपि दृश्यते । तदत्र भवन्तो भूमि-
देवाः प्रमाणम् ॥

एष लेखविधिः प्रोक्तो गृह्याकर्म्मसु सर्व्वसु ।

सूक्ष्मास्ता ऋजवः कार्य्या लेखास्ताः सुसमाहिताः

॥ ५८ ॥

लेखविधिः,—रेखाणामुल्लेखनविधिः । अथवा । लिख्यते,—इति लेखो रेखा भण्यते । तासां विधिरित्यर्थः । सर्व्वसु,—इति एत्वाभावश्चा-
न्दसः । ताः पृथ्वीका रेखाः, सूक्ष्मा न स्थूलाः, ऋजवो न वक्राः,
कर्त्तव्याः । ताः खल्विमा रेखाः सुसमाहिताः,—ज्ञोभनं सम्यक्—
यथोक्तप्रकारेणाहिताः करणीयाः,—इत्यादरार्थमुक्तम् ॥

एतानि तत्त्वतो ज्ञात्वा गृह्याकर्माणि कारयेत् ।

एतानि परिसमूहनादीनि तत्त्वतो ज्ञात्वा गृह्याकर्माणि कर्त्तव्ये कारयेत् । एतानि,—इत्येव । गृह्याकर्माणि,—इति पाठे, एतानि ज्ञात्वा गृह्याकर्माणि कारयेदिति व्यक्त एवार्थः ॥

“प्रागुदक् प्रवणं देशं समं वा परिसमूहोपलिप्य”—इति सूत्रेण भूमेरुपलेपनं गोभिलेनोक्तम् । ‘गोमयेनोपलिप्य च’—इत्यनेन स्वयमप्येतदनुशिष्टम् । तत्र पृच्छति,—

विष्णुपादपरिक्रान्ता वाराहेणोद्धृता च या ॥ ५६ ॥

शुचिर्मेध्या च पूता च किमर्थमुपलिप्यते ? ।

येयं भूमिर्विष्णुपादेन परिक्रान्ता कृतपरिक्रमणा, वाराहेण वराह-रूपिणा भगवता प्रलयार्णवादुद्धृता च, येयं शुचिरनुपहृता, मेध्या यज्ञार्हा च, (मेधो यज्ञ इत्यनर्थान्तरम्) पूता पवित्रा च । अथ वा । शुचिर्मेध्या पवित्रेति पर्यायशब्दानां कथनभङ्गा पवित्रत्वातिशयो भूमेरभिप्रेयते । सा खल्वियं किमर्थं पुनरुपलिप्यते गोमयेन ? ॥ अत्रोत्तरमाह,—

इन्द्रेण वज्राभिहतः पुरा वृचो महामुरः ॥ ६० ॥

मेदसा तस्य संक्लिन्ना तदर्थमुपलिप्यते ।

पुरा पूर्वस्मिन् काले वृचो नाम कश्चिन्महामुरः इन्द्रेण कर्त्तुं वज्रेण करणेनाभिहतः, तस्य वृचस्य मेदसा धातुविशेषेण संक्लिन्ना

आर्द्रा (क्लिद्र आर्द्रभावे) इयं पृथिवी एतस्मात् कारणादुपलिप्यते गोमयेन ॥

ननु कस्मिंश्चिदतीते काले वृत्रस्य मेदसा संक्लिन्ना भूमिरासीत्, तदपि मेदः पूर्वमेवोद्धृतं, तत् किमिदानीमुपलेपनेन ?—इत्याशङ्काया-
माह,—

मेदमुद्ग्रियमाणस्य शेषं यत् किञ्च तिष्ठति ॥ ६१ ॥

अन्तर्धानं मृदा चैव दीयते वेदनिश्चयः ।

‘उद्ग्रियमाणस्य’ उद्धृतस्य मेदसः, ‘शेषम्’ अवशिष्टम्, ‘यत्’ ‘किञ्च’ किमपि, ‘मेदम्’ मेदः, ‘तिष्ठति’ अस्मात्, ‘मृदा’ ‘एव’ ‘तस्य’ ‘अन्तर्धानम्’ ‘दीयते’ दत्तम् । उभयत्र कालसामान्ये लट् । अथ वा । उद्धृतस्य मेदसोऽवशिष्टं किञ्चिन्मेदोऽद्यापि तिष्ठत्येव । तिष्ठति चेत्, कथं न दृश्यते ? । तत्राह । मृदैव तस्यान्तर्धानमद्यापि दीयते । अतो न दृश्यते,—इति भावः । इत्ययं ‘वेदस्य’ ‘निश्चयः’ । एतस्मात् कारणादिदानीमप्युपलिप्यते,—इत्यभिप्रायः ।

दीक्षितस्त्वन्यथेमं ग्रन्थं वर्णयाञ्चकार,—मेदमुद्ग्रियमाणस्य,—इत्यादिम् । “वृत्रस्य मेदं रुधिरमुद्ग्रियमाणस्योद्धृतस्य यत् शेषं किञ्च तिष्ठति, तन्मृदैव मृत्तिकया अन्तर्धानं दीयते—स्पर्ण्डलं क्रियते इत्यर्थः”—इति ॥

यूते च व्यवहारे च प्रवृत्ते यज्ञकर्मणि ॥ ६२ ॥

यानि पश्यत्युदासीनः* कर्त्ता तानि न पश्यति ।

* पश्यत्युदासीनः,—इति पाठान्तरम् ।

धूते,—

“अप्राणिभिर्यत् क्रियते तस्मैके धूतमुच्यते” ।

इत्युक्तलक्षणे । व्यवहारे,—

“वि नानार्थे, ऽव सन्देहे, हरणं हार उच्यते ।

नानासन्देह-हरणाद्भवहार इति स्मृतः” ।

इत्याद्युक्तलक्षणे विवादनिरूप्ये, यज्ञकर्मणि च प्रवृत्ते, यान्युदासीनः पश्यति, धूतादिकर्त्ता तानि न पश्यति । ‘प्रवृत्ते’—इत्यत्र ‘प्रव्रते’—इति रघुनन्दनः पठति । ‘प्रव्रते प्रवृष्टव्रते’—इति व्याकरोति च । यस्मादेवं, तस्मात्,—

एकः कर्मणि युक्तः स्यात् द्वितीयस्तन्त्रधारकः ॥६३॥

तृतीयः प्रश्नं प्रब्रूयात्* ततः कर्म समाचरेत्† ।

एकः पुरुषः कर्मणि युक्तः स्यात् । द्वितीयः पुरुषः, तन्त्रस्य कर्म-विस्तारस्य शुद्धाशुद्धकर्मणो धारको धर्त्ता स्यात्,—इति दीक्षित भाष्यम् । स खल्वयं पुरुषः स ब्रह्मणे कर्मणि ब्रह्मैव स्यात् । कथं ज्ञायते ? । “भाषेत यज्ञमंसिद्धिम्”—इति गोभिलसूत्रस्वरसात् । अब्रह्मणे पुनरन्योपि । तन्त्रधारकः पुस्तकवाचकः,—इति रघुनन्दनः । तृतीयः पुरुषः कर्मणः शुद्धाशुद्धिविषयकं प्रश्नं प्रब्रूयात् प्रकर्षेण शास्त्रादिना ब्रूयात् कथयेत्—निर्णयेदित्यर्थः । स खल्वयं सदस्योभण्यते ॥

* प्रश्नं ब्रूयात्,—इति पाठान्तरम् ।

† समारभेत्—इति पाठान्तरम् ।

अथेदानीं “भूर्भुवः स्वरित्यभिसुखमग्निं प्रणयन्ति”—इति सूत्रोक्त-
मग्निप्रणयनं व्याकुरुते सार्द्धैश्चतुर्भिः,—

कपालैर्भिन्नपात्रैर्वा नत्वामैर्गोमयेन वा ॥ ६४ ॥
अग्निप्रणयनं कार्यं यजमान-भयावहम् ।

कपालैर्घटखण्डैः,—

“कपालं मृत्पात्रं पात्रं चक्राघटितमुच्यते” ।

इत्युक्तलक्षणैर्वा । भिन्नपात्रैः—भग्नपात्रैर्वा । आमैरपकपात्रैर्वा ।
(तुशब्दो वाशब्दार्थः) । गोमयेन वा, अग्निप्रणयनं न कर्त्तव्यम् ।
कपालादिपात्रैः कृतं खल्वग्निप्रणयनं यजमानस्य भयमावहति ॥

अल्पः प्रणीतो विच्छिन्नोऽसमिद्धश्चापरिश्रुतः ॥ ६५ ॥
त्वरया पुनरानीतो यजमान-भयावहः ।

अल्पः । विच्छिन्नोऽन्तराच्छेदसहितः—विच्छिन्न इति यावत् । अस-
मिद्धोऽप्रदीप्तः । अपरिश्रुतः शास्त्रोक्तैतिकर्त्तव्यतारहितः । श्रुतं
शास्त्रमिति ह्यनर्थान्तरम् । त्वरया चानीतः प्रणीतोऽग्निर्यजमानस्य
भयमावहति । पुनः शब्दस्यशब्दार्थः ॥

यस्मादेवम्,—

तस्माच्छभेन-पात्रेण अविच्छिन्नाकृष्टं बहु ॥ ६६ ॥
अग्निप्रणयनं कुर्याद् यजमान-सुखावहम् ।

अविच्छिन्नम्, अक्षयं—समिद्धम्, बद्ध—नालं यथा भवति, तथा
अग्निप्रणयनं कुर्यात् ॥

शुभं पाचन्तु कर्त्तव्यं यजमान-सुखावहम् ॥ ६७ ॥

शुभं पाचमित्यादरार्थं पुनरुपादानम् ॥

शुभं पाचमाह,—

शुभं पाचन्तु कांस्यस्य स्यात्तेनाग्निं प्रणयेद्दुधः ।

तस्याभावे शरावेण नवेनाभिमुखञ्च तम् ॥ ६८ ॥

तस्य कांस्यस्याभावे नवेन शरावेणाग्निं प्रणयेदिति गतेन संबन्धः ।
अभिमुखं यथा भवति, तथा 'तम्' अग्निं प्रणयेदिति कल्पद्वयेऽपि
संबध्यते । यश्च,—

“शरावे भिन्नपात्रे वा कपाले वोल्मुकेऽपि वा ।

नाग्निप्रणयनं कुर्याद् व्याधिहानिभयावहम्” ।

इति शरावनिषेधः । स पुरातनशरावविषयः, कांस्यपात्रसङ्गावविषयः,
गोभिलीयव्यतिरिक्तविषयो वा ॥

अग्नेः स्वरूपमाह,—

सर्वतः पाणिपादान्तः सर्वतोऽक्षिशिरोमुखः ।

विश्वरूपो महानग्निः प्रणीतः सर्वकर्मसु ॥ ६९ ॥

अन्तर्ग्रन्थः स्वरूपार्थः । सर्वतः पाणिपादस्वरूपं यस्य, स तथा ।

सर्वतोऽक्षीणि—चक्षुषि, शिरांसि, मुखानि च, यस्य, स तथोक्तः ।

स खल्वयं विश्वरूपो महानग्निः सर्वकर्मासु प्रणीतो भवति । “ज्ञात्वा स्वरूपमाग्नेयम्”—इत्यग्नेः स्वरूपं विदुषः फलवादः पुरस्तादभिहितः । तदेव खल्वग्नेः स्वरूपमनेन श्लोकेनोक्तमिति बोद्धव्यम् । रघुनन्दनस्तु, —विशेषतोनामाज्ञाने सर्वत्र विश्वरूपोनामाग्निर्भवति,—इति कल्प-याञ्चकार । अग्निप्रणयनानन्तरं पठनीयोमन्त्रोऽयम्,—इति वाचचचे ॥

न वस्त्रेण धमेदग्निं न सूर्पेण न पाणिना ।

मुखेनोपधमेदग्निं मुखाद्दोषोऽध्यजायत ॥ ७० ॥

वस्त्रेण सूर्पेण पाणिना वा, अग्निं न धमेत् नोद्दीपयेत् । किन्तु मुखेनाग्निमुपधमेत् । तत्र हेतुः । हि यस्मादोषोऽग्निः प्रजापते-मुखादध्यजायत उत्पन्नः । मुखादुपजातस्य मुखेनोपधमनं युक्तमिति भावः । मुखादुत्पत्तिश्चाग्नेस्ताण्ड्ये ब्राह्मणे समान्नायते । “सोऽकामयतः—यज्ञं सृजेयेति, स मुखत एव त्रिवृतमसृजत, तं गायत्रीच्छन्दोऽन्वसृज्यतामिर्देवता ब्राह्मणो मनुष्यो वसन्त ऋतु-स्तस्मात् त्रिवृत् स्तोमानां मुखं, गायत्री च्छन्दसा, मग्निर्देवतानां, ब्राह्मणो मनुष्याणां, वसन्त ऋतूनां, तस्माद् ब्राह्मणो मुखेन वीर्यं करोति, मुखतो हि सृष्टः”—इति । “मुखादग्निश्च वायुश्च”—इति च पुरुषसूक्ते । रघुनन्दनस्त्वेतदजानानः—‘मुखात् मुखपाथ-मन्त्रात्,—इति यदृच्छयैव कल्पयाञ्चकार । तदनादरणीयम् ।

तदिदं मुखेनाग्नेरुपधमनं लौकिकाग्नितिरिक्तविषयम् । तथाच, कर्त्तृप्रदीपः ।

“जुह्वंश्च ऊते चैव पाणि-सूर्प-स्फा-दारुभिः ।
 न कुर्यादग्निधमनं कुर्याद् वा व्यजनादिना ।
 मुखेनैके धमन्त्यग्निं मुखाद्घोषोऽध्यजायत ।
 नाग्निं मुखेनेति च यस्मैकिके योजयन्ति तत्” ।

इति ॥

वस्त्रादिना अग्निधमने दोषम्, मुखेन धमने फलञ्चाह,—

वस्त्रेण तु भवेद् व्याधिः सूर्पेण धननाशनम् ।
 पाणिना मृत्युमादत्ते मुखेन सिद्धिभागभवेत् ॥ ७१ ॥

मृत्युमादत्ते गृह्णाति,—अचिरान् म्रियते, इत्यर्थः ॥

अथेदानीं त्रिधा प्रातर्होमकालमाह,—

उदितेऽनुदिते चैव समयाध्युषिते तथा ।
 सर्व्वथा वर्त्तते यज्ञ इतीयं वैदिकी श्रुतिः ॥ ७२ ॥

अज्वर्थः श्लोकः ॥

वस्तुक्रमानुरोधादुद्देशक्रममुद्गृह्य प्रथममनुदितं कालं लक्षयति,—

रात्रेः षोडशमे भागे ग्रहणक्षत्रभूषिते ।
 अनुदयं विजानीयाद्दोमन्तत्र प्रकल्पयेत् ॥ ७३ ॥

रात्रेः—षोडशधा विभक्तायाः, षोडशमे भागे । स खल्वयं कालो-
 ऽन्तिममुहूर्त्तादपि किञ्चिद्व्यूने भवति । तमिमं कालं विशिनष्टि ।
 ग्रहणक्षत्रभूषिते अलङ्कृते । यावद्ग्रहणक्षत्राणि दीप्यन्ते, तावदि-
 त्यर्थः । तमिमं कालमनुदयं जानीयात् । तत्रानुदयकाले होमं
 कुर्यात् ॥

समयाध्युषितं कालमाह,—

ततः प्रभातसमये नष्टे नक्षत्रमण्डले ।

रविविम्बं न दृश्येत समयाध्युषितं स्मृतम् ॥ ७४ ॥

ततः—तदनन्तरं, प्रभातसमये,—भातं दीप्तिः ; “भा दीप्तिः”—इति स्मरणार्थं, रविकिरणानां प्रदीप्तिमये इत्यर्थः । अतएव नक्षत्र-मण्डले नष्टे विलीने विरले इत्येतत् । पुनर्विंशति । रविविम्बं सूर्य-मण्डलं यावन्नदृश्यते, तावदित्यर्थः । स खल्वयं कालः समयाध्युषितं स्मृतमाचार्यैः । विधेयप्राधान्यविवक्षया नपुंसकनिर्देशः ।

उदयकालमाह,—

रेखामात्रन्तु दृश्येत रश्मिभिश्च समन्वितम् ।

उदयं तं विजानीयाद्धोमं कुर्याद्विचक्षणः ॥ ७५ ॥

रश्मिभिः किरणैर्युक्तं सूर्यमण्डलस्य रेखामात्रं यदा दृश्यते, तं कालमुदयं जानीयात् । पुरस्तात्तावत् ‘रविविम्बं न दृश्येत’—इत्युक्तम् । तदत्र, रविविम्बस्यैव रेखामात्रं दृश्यते,—इत्यर्थमवगच्छामः । स खल्वयमुदयकालस्यारम्भः । उत्तरावधिस्तस्य,—

“हस्तादूर्ध्वं रविर्यावद्गिरिं हित्वा न गच्छति ।

तावद्धोमविधिः पुण्यो मान्योऽभ्युदितहोमिनाम्” ।

इति कर्मप्रदीपे कात्यायनेनोक्तः । तस्मात्,—‘स्यण्डिलवृद्धरेखाया एकविंशत्यङ्गुलपरिमाणदर्शनात् रेखामात्रमेकविंशत्यङ्गुलमात्रं रवेरुदयं दृश्येत’—इत्यमङ्गलैषा कल्पना दीक्षितस्य ।

ननु “पुरोदयात् प्रातः प्रादुष्कृत्योदितेऽनुदिते वा प्रातराहुतिं जुहुयात्”—इति सूत्रयता गोभिलेन प्रातर्होमस्य कालद्वयमुक्तम्, अनेन तु कालत्रयमुच्यते । तदनयोः पितापुत्रवचसोर्विरोधः । नैषदोषः । अभिप्रायभेदात् । गोभिलः खल्वाचार्यः उदयात् पूर्वमेवानुदयकालमभिप्रयन् समयाधुषितस्यापि कालस्य तत्रैवान्तर्भावमन्यमानः ‘उदितेऽनुदिते वा’—इति कालद्वयं सूत्रयाङ्कारः । अनेन तु “उदिते जुहोति, अनुदिते जुहोति, समयाधुषिते जुहोति”—इति श्रुतिमनुसरता एकस्यैवोदयपूर्वकालस्यानुदयसमयाधुषितत्वेन द्वैविध्यमभिप्रेत्य कालत्रयमुपदिष्टम् । तस्मादभिप्रायभेदात् द्वयोरविरोधः ।

अथेदानीमग्न्याधानस्य कालानाह,—

आधानस्य तु चत्वार उक्ताः कालाः पृथक् पृथक् ।

अन्या समिद्धिवाहश्च विभागः परमेष्ठिनः ॥ ७६ ॥

अग्न्याधानस्य पुनः पृथक् पृथक् चत्वारः काला आचार्यैरुक्ताः । तान् कालान् गणयति,—अन्या समिद्धित्यादिना । विभागो अंशविभागः ।

अत्र किञ्चिदुक्तमस्ति । तत्र तावत्,—“ब्रह्मचारी वेदमधीत्यान्यां समिधमग्नाधास्वन्”—इति सूत्रेण यः आधानकाल उक्तः, स इहान्यसमिद्धयोगादन्या समिद्धिं निर्दिश्यते । “जायाया वा पार्ष्णि जिघृक्षन्”—इति सूत्रेण यः आधानकाल उक्तः, स इह विवाह इत्युच्यते । यः पुनः परमेष्ठिनोऽग्न्याधानकालः,—“प्रेते वा गृह्यपतौ परमेष्ठिकरणम्”,—इत्यनेन सूत्रेणोपदिष्टः, स इह परमेष्ठिन इत्य-

भिधीयते । विभागकालः पुनर्गोभिलेन नोपदिष्टः, तत् कथमाधानस्य चत्वारः काला उक्ता इत्युच्यते ? । उच्यते । एते चत्वारः कालाः गोभिलेनोक्ताः,—इत्येतदिह नोच्यते । किन्तुर्हि ? । आचार्यैरुक्ताः,— इति । गौतमः खल्वाचार्यः,—“भार्यादिरग्निर्दायादिर्वा”—इति सूत्र-याञ्चकार । सोऽपि किल च्छन्दोग एव । तत्र तावत्, एक एव भा-र्यादिरग्निः,—‘अन्यां समिधमभ्याधास्वन्’—इति, ‘पाणिं जिघृक्षन्’—इति च कालद्वयाहितो भवतीत्याचार्येण दर्शितः । एकः खल्वापि दायादिरग्निः,—गृह्यपतेर्मरणं, दायविभागश्चेति कालद्वयाहितो भवति,—इत्याचार्यसूत्रादाचार्यपुत्रवाक्याच्चावगच्छामः । तस्मात्,—चत्वारः कालाः,—इति उपपन्नतरम् ।

“प्रेते वा गृह्यपतौ”—इति सूत्रयता गोभिलेन गृह्यपतौ प्रेते यदाधानमुक्तं, तत् ज्येष्ठस्यैव भ्रातुर्न कनिष्ठस्य । कथं ज्ञायते ? ।

“ज्येष्ठः कुर्यात्तथाऽऽधानं कणीयांश्च विवर्जयेत्” ।

इति कर्मप्रदीपवचनात् । कनिष्ठस्य तु विभागकाल एव दायादिरग्नि-र्भवति । तस्मात्,—आचार्या ज्येष्ठं प्रधानमभित्य प्रेते वा गृह्यपतौ’—इति सूत्रयाञ्चकार, आचार्यपुत्रस्तु कनिष्ठाभिप्रायेण ‘विभागः’—इत्याह,—इति स्मिष्यते । तदिदं गोभिलानुक्तविशेषाभिधानपरं वचनम् ।

ननु, “तथा तिथिर्नक्षत्रपर्व्वसमवाये” “दर्शे वा पौर्णमासे वाऽग्नि-समाधानं कुर्व्वीत”—इति सूत्राभ्यामन्येषाधानकाला गोभिलेनोक्ताः, तत् कथमाधीनस्य ‘चत्वारः कालाः’—इत्युच्यते । उच्यते । सत्यमुक्ता अन्येषाधानकालाः, परन्तु गृह्यकर्मणां योऽग्निः, सत्रैते चत्वार एव कालाः सन्निवृत्त्यन्ते नेतरे । कुतः ? । इतरेषां कालानामाश्रमा

न्तरसाधारण्यात् । औताग्निसाधारण्याच्च । चत्वारः खल्वमी कालाः
 गृह्यकर्मणामग्रेसाधारणा भवन्ति । कस्मात् ? । यस्मादन्यसमिदा-
 धानात् विवाहाद्यासौ गृहस्थो भवति । पूर्वं खल्वयं ब्रह्मचारी
 आसीत् । सत्यपि गार्हस्थ्ये पितरि जीवति न स्वातन्त्र्यं गृह्यकर्मा-
 दिषु पुत्राणामिष्यते । “पितरि जीवति पुत्राणामर्थादानविसर्गा-
 क्षेपेषु न स्वातन्त्र्यम्”—इत्यादिस्मरणात् । तेषामपि गृह्यतया
 पितृव्यैरेव गृह्यकर्मभिः फलवत्ताया न्याय्यत्वाच्च । अतएव गृह-
 पतौ प्रेते गृह्यकर्मणामग्रेसाधानं ज्येष्ठस्य । जीवति ज्येष्ठे कनीयसा-
 मथ्यविभक्तानामस्वातन्त्र्यं सुनयः स्मरन्ति । तथाच मनुः ।

“पितेव पालयेत् पुत्रान् ज्येष्ठो भ्रातृन् यवीयसः ।

पुत्रवच्चापि वर्त्तैर्न ज्येष्ठे भ्रातरि धर्मतः” ।

इति । अतएवांशविभागकालोऽमीषामाधानकालः । अतएव मनुः ।

“एवं सद्यसेयुर्वा पृथग्वाधर्मकाम्यया” ।

इति विभागे धर्मकाम्यां हेतुतया निर्दिशति । गौतमोप्याह ।

“विभागे तु धर्मवृद्धिः”—इति । यस्मात्,—परेते गृह्यपतावग्रेसाधानं
 ज्येष्ठस्यैव, कनीयसान्तु विभागकाल एव, तस्माद्विभक्तानामेकमेव
 गृह्यकर्मादिकं विभक्तानान्तु पृथक् पृथक्,—इति स्मर्त्तारः स्मरन्ति ।
 तथाच वृहस्पतिः ।

“एकपाकेन वसतां पितृदेवद्विजार्चनम् ।

एकं भवेद्विभक्तानां तदेव स्याद्गृहे गृहे” ।

इति । नारदः ।

“भ्रातृणामविभक्तानामेकोधर्मः प्रवर्त्तते ।

विभागे सति धर्मोऽपि भवेत् तेषां पृथक् पृथक्” ।

इति । तस्मात्,—गृह्यकर्म्मणामग्रेसरसाधारणाश्चत्वारः कालाः,—इति तथोक्तम् । तथाच गौतमः । “भार्यादिरग्निर्दायादिर्वा, तस्मिन् गृह्याणि”—इति । एतत्सूत्रेणैव खल्वग्रेसर इमे आधान-कालाः भवन्ति,—इत्यवोचाम ॥

भार्यादेस्तावदग्रेः प्रथमप्रातराहुतिप्रकारः,—“तेन चैवास्य प्रातराहुतिर्जता भवति”—इति सूत्रेणोक्तः । दायादेरग्रेः प्रथमप्रातराहुति-प्रकारमाह,—

परमेष्ठी विभक्तश्च जुहुयादक्षतान् सकृत् ।

प्रातस्तूष्णीं घृतं वाऽपि प्रातराहुत्युपक्रमः ॥ ७७ ॥

येन परमेष्ठिनोऽग्रेसराधानं कृतं, स इह परमेष्ठी भण्यते । येन च विभागकाले कृतमग्रेसराधानं, स विभक्त इत्युच्यते । स खल्वयं परमेष्ठी विभक्तश्च, अक्षतान्—‘अक्षतास्तु यवाः प्रोक्ताः’—इति वचनात् यवान्, घृतम् वा सकृदेकवारं तूष्णीममन्त्रकं प्रातर्जुज्यात् । सेयं दायादेरग्रेः प्रथमा प्रातराहुतिर्भवति । अपरस्तु सकृत् पदमनर्थकं कुर्वन्माह,—‘द्वितीयामपि तूष्णीं जुज्यात्,—इति ।

तदनयोः परमेष्ठिविभक्तयोरग्रेः प्रातराहुतिभ्यामुपक्रमः प्रारम्भः । तदनेन,—‘सायमाहुत्युपक्रम एवात ऊर्द्धं गृह्येऽग्नौ होमोविधीयते’—इति गोभिलसूत्रं दायाद्यग्नियतिरिक्तविषयं व्याख्यातम् ॥

“अपिवाऽन्यं मधित्वाऽभ्यादध्यात्”—इति सूत्रेणारण्येयोऽग्निरूपदिष्टः ।
तत्तारणिसंख्यापादिकमाह,—

आश्वत्थीन्तु शमीगर्भामरणिं कुर्वीत सोत्तराम् ।
उरोर्दीर्घां रत्निदीर्घां चतुर्विंशङ्गुलां तथा ॥ ७८ ॥
चतुरङ्गुलोच्छ्रितां कुर्यात् पृथुत्वेन षडङ्गुलाम् ।

आश्वत्थीमश्वत्थसंबन्धिनीम् । शमीगर्भं शमीगर्भसंबन्धिनीम् । तत्संर-
न्धात्ताच्छब्दम् । शमीगर्भश्च,—

“संसक्तमूलो यः शम्याः स शमीगर्भ उच्यते” ।

इति कर्मप्रदीपोक्तलक्षणः । मुख्योऽयं पक्षः । असम्भवे आश्वत्थीमेव
कुर्यात् ।

“अलाभे त्वशमीगर्भादुद्धरेदविलम्बितः” ।

इति कर्मप्रदीपवचनात् । सोत्तरामुत्तरारणिसंहितामरणिं कुर्वीत ।
कीदृशीं कुर्वीत ? । उच्यते । उरोः सक्थिनोर्दीर्घाम् । रत्नि
र्याख्याता । तत्परिमाणदीर्घाम् । चतुर्विंशङ्गुलदीर्घाम् । तथेति
दैर्घ्यपरामर्शः । “खादिरे बध्नाति, पालाशे बध्नाति, रोहितके
बध्नाति”—इतिवदमीषां परिमाणानां विकल्पो बोद्धव्यः । चतुरङ्गु-
लोच्छ्रितां चतुरङ्गुलोच्चां, पृथुत्वेन विस्तारेण षडङ्गुलां कुर्यात् ।
अत्र, चतुर्विंशङ्गुलादि परिमाणमङ्गुलाङ्गुलाभिप्रायेण । अविशेषाच्च
द्वयोरप्यरण्योरेतत् परिमाणं बोद्धव्यम् । तथाच कर्मप्रदीपः ।

“चतुर्विंशतिरङ्गुला दैर्घ्यं षडपि पार्थवम् ।

चत्वार उच्छ्रये मानमरण्योः परिकीर्तितम्” ।

इति । अन्योऽपि विशेषः,—“तस्य या प्राप्नुवी शाखा”—इत्यादिकः
कर्मप्रदीपादुपलब्धयः ॥

प्रमन्यचात्रोबिलीनां परिमाणमाह,—

अष्टाङ्गुलः प्रमन्यः स्या चात्रः स्यात् द्वादशाङ्गुलम् ॥ ७९ ॥

ओबिलो द्वादशैव स्यादेतन्मन्यनयन्त्रकम् ।

चात्रगर्भस्थो मन्यनार्थः काष्ठविशेषः प्रमन्यः । सोऽयं प्रमन्योऽष्टाङ्गुलः
स्यात् । स खल्वयं प्रमन्यः उत्तरारणेः काष्ठशकलमुद्धृत्य कर्तव्यः ।

“उत्तरारणिनिष्पन्नः प्रमन्यः सर्वदा भवेत्” ।

इति कर्मप्रदीपवचनात् । चात्रम्—मन्यनदण्डरूपं द्वादशाङ्गुलपरिमितं
स्यात् । ओबिली च—चात्रोर्द्ध्वस्थलौहशङ्कुशिरसि निबद्धकाष्ठविशेष
रूपा द्वादशाङ्गुलैव स्यात् । एतत् सर्वं यथाविधि विन्यस्तं मन्यन
यन्त्रमित्युच्यते । चात्रमोबिली च सारवद्धारुणा निर्मातव्यम् ।

“सारवद्धारवं चात्रमोबिली च प्रप्लस्यते” ।

इति कर्मप्रदीपवचनात् । विन्यासप्रकारत्त्वमीषां कर्मप्रदीपादुपलब्धयः ।

अथेदानीं देवयोनिमञ्जकं मन्यनस्यानमाह,—

मूलादष्टाङ्गुलमुत्सृज्य त्रीणि त्रीणि च पार्श्वयोः ॥ ८० ॥

देवयोनिः स विज्ञेयस्तत्र मथ्यो हुताशनः ।

अरण्या मूलदेशादष्टाङ्गुलं त्यक्त्वा, पार्श्वयोश्च त्रीणि त्रीण्यङ्गुलानि त्यक्त्वा
यः सन्धिप्रदेशो लभ्यते, स खल्वयं देवयोनिर्विज्ञेयः । तत्राग्निर्मथ्यः ।

प्रकारान्तरमाह,—

मूलादष्टाङ्गुलं त्यक्त्वा अग्रात् द्वादशाङ्गुलम् ॥ ८१ ॥
देवयोनिः स विज्ञेयस्तत्र मथ्यो हुताशनः ।

अर्थः श्लोकः । प्रकारान्तरं मन्यनप्रकारश्च कर्मप्रदीपादुपलब्धम् ॥
सुवस्वरूपमाह,—

खादिरोऽरन्निदीर्घः स्यात् सुवोऽङ्गुष्ठपर्ववृत्तः ॥ ८२ ॥

खदिरकाष्ठनिर्मितोऽरन्निदीर्घः सुवः स्यात् । अरन्निर्दिवितस्तिरिति दीक्षितभाष्यम् । अङ्गुष्ठपर्वपरिमाणेन वृत्तोवर्तुलः । सुवस्य धारण-
दण्डः खल्वयमङ्गुष्ठपर्ववृत्तः स्यात् । अग्रे पुनरस्य नाशारम्भवत् मध्य-
स्थितमर्थ्यादमङ्गुष्ठद्वयपरिमाणं वर्तुलं विलं विज्ञेयम् । तदाह कर्म-
प्रदीपः ।

“खादिरो वाऽथ पालाशो द्विवितस्तिः सुवः स्युतः ।

सुग्वाङ्गमात्रा विज्ञेया वृत्तस्तु प्रग्रहस्तयोः ।

सुवाये घ्राणवत् खातं द्वाङ्गुष्ठपरिमण्डलम् ।

जुङ्गाः शराववत् खातं सनिर्बाहं षडङ्गुलम्” ।

इति । अग्रभागे अङ्गुष्ठपर्वभ्यां वृत्तोवर्तुलः,—इति वा वर्णनीयम् ॥
सुवः स्वरूपमाह,—

पाणीं सुचं बाहुमार्चीं पाणितलाकारपुष्कलाम् ।

त्वग्विलां त्वग्रे कुर्वीत मेक्षणं सुक्सुवादिवत् ॥ ८३ ॥

पर्यः पलाशः—इत्यनर्थान्तरम् । पाणीं पलाशसंबन्धिनीम्, बाहु-
मार्चीं बाहुपरिमिताम्, अग्रे अग्रदेशावच्छेदेन,—पाणितलाकार

पुष्कलां—पाणितलस्याकारेण पुष्कलां विसीर्णाम्, त्वग्बिलां—त्वक्-
पर्यन्तखातां त्वचि खातां वा । (एतेन त्वक्युक्तमेवास्या अर्थं स्यात्) ।
तदेवभूतां सुचं कुर्वीत । इयमेव जुहुरित्युच्यते । अत्रापि विशेषः
कर्म्मप्रदीपे द्रष्टव्यः । मेक्षणमपि सुक्खुवादिवत् काष्ठनिर्मितम् ।
विशेषस्तु कर्म्मप्रदीपे ।

“इध्रजातीयमिध्राद्धप्रमाणं मेक्षणं भवेत् ।

वृत्तं चाङ्गुष्ठपृथ्वयमवदानक्रियाक्षमम् ।

एषैव दर्वी यस्तत्र विशेषस्तमहं ब्रुवे ।

दर्वी द्वाङ्गुलपृथ्वया तुरीयोऽनन्तु मेक्षणम्” ।

इति ॥

शङ्कुश्चैवोपवेशश्च द्वादशाङ्गुल इष्यते ।

अन्वष्टक्यादिकर्म्मणि कर्षूणां खननार्थः शङ्कुर्भवति, ‘वृषीं चोपदध्यात्,
—इति सूत्रोक्तो वृष्यपरपर्याय उपवेशः,’—इति नारायणोप-
ध्यायाः । ‘उपवेशो हस्ताप्रतिरूपकः,’—इति दीक्षितभाष्यम् । स
खल्वयं शङ्कुरूपवेशश्च द्वादशाङ्गुल इष्यते आचार्यैः । अत्रापि,—

“शङ्कुश्च खादिरः प्रोक्तोरजतेन विभूषितः” ।

इति कर्म्मप्रदीपोक्तोविशेषो द्रष्टव्यः ॥

नवैः शोभनैरगर्भं पविचन्तु कुशाग्रजम् ॥ ८४ ॥

ललाटाच्चिवुकं प्राहुर्बाहुमाचाः परिधयः ।

नवैर्न पुनरास्तृतेरित्यर्थः । शोभनैः कुशैः पविचं प्राञ्जराचार्याः ।

वज्रवचनं व्यक्तिभेदाभिप्रायम् । कथं ज्ञायते ? ।

“अनन्तर्गभिणं सायं कौशं द्विदलमेव च ।

प्रादेशमात्रं विज्ञेयं पवित्रं यत्र कुत्रचित्” ।

इति कर्षप्रदीपे द्विदलस्योक्तत्वात् । पवित्रं विशिनष्टि, अगर्भं अन्तर्ग-
र्भशून्यम् । कुशाग्रजं सायकुशेन जातम् । ललाटात् ललाटमारभ्य
(ल्यवलोपे पञ्चमी), चिवुकं चिवुकपर्यन्तम्—ललाटावधि चिवुक-
पर्यन्तपरिमाणमित्यर्थः । तदनेन,—“तत एव वर्द्धिषः प्रादेशमात्रे
पवित्रे कुरुते”—इत्यादिसूत्रोक्तं पवित्रं व्याख्यातम् । “ललाट
प्रमाणेन चिवुकं सन्दंशं प्राङ्गाराचार्याः”—इति दीक्षितभाष्यम् ।

“परिधीनयेके कुर्वन्ति शामीलान् पाणान् वा”—इतिसूत्रोक्तान्
परिधीन् व्याचष्टे । परिधयो बाहुमात्रा भवन्ति । विशेषस्तु कर्ष-
प्रदीपे ।

“बाहुमात्राः परिधयो ऋजवः सत्वचोऽव्रणाः ।

त्रयो भवन्त्यशीर्णाया एकेषान्तु चतुर्दिशम्” ।

इति ॥

दीप्ताग्नौ विस्फुलिङ्गेऽच वने दग्धेषु दारुषु ॥ ८५ ॥

न च संस्कारदोषोऽस्ति तथा चरुकपालयोः ।

‘विक्षिप्ते दीप्ताग्नौ’—इति दीक्षितभाष्यम् । विस्फुलिङ्गे अग्निकणे, वने
दवाग्निना दग्धेषु काष्ठेषु, चरौ च मार्जारादिदृष्टाद्यल्पोपघाते,
कपाले च, संस्कारे प्रोक्षणादौ कृते सति दोषो नास्ति ॥

अथेदानीं कर्षक्रममाह,—

लेखनाभ्युक्षणे कृत्वा निहितेऽग्नौ समिददत् ॥ ८६ ॥
ततो भूमिग्रहं कृत्वा कुर्यात् परिसमूहनम् ।

समिदित्यार्षो विभक्तिलोपः । दददिति श्रचन्तम् । तदयमर्थः ।
रेखालेखनमभ्युक्षणञ्च कृत्वा निहिते स्थापितेऽग्नौ समिधं दद्यात् ।
ततः,—“पश्चादग्नेर्भूमौ न्यञ्चौ पाणी प्रतिष्ठाप्येदं भूमेर्भजामह इति”
—इतिसूत्रोक्तं भूमिग्रहं कृत्वा, “इमं स्तोममितिदत्तेन परिसमूहेत्”
—इतिसूत्रोक्तं परिसमूहनं कुर्यात् ॥

ब्रह्माणमुपसंकल्प्य चरुश्रपणमारभेत् ॥ ८७ ॥
ब्रह्माणं स्तरणं विद्याच्चरुयञ्च न कल्पितः ।

ततो ब्रह्माणमुपसंकल्प्य,—अग्निममीषे सम्यक् गृह्योक्तप्रकारेण स्थाप-
यित्वा, चरुश्रपणमारभेत । तस्मात्,—भूमिजपादेः पूर्वं ब्रह्मस्थापन-
मित्यसङ्गतं वचनम् । यत्र कर्मणि चरुर्न कल्पितस्तत्र ब्रह्माणमेव स्तरणं
जानीयात् । न तत्र गृह्योक्तं स्तरणं कुर्यादित्यर्थः ॥

ब्रह्मविष्टरयो*श्चापि सन्देहे समुपस्थिते ॥ ८८ ॥
ऊर्ध्वकेशो भवेद्ब्रह्मा खम्बकेशस्तु विष्टरः ।

ब्रह्मविष्टरयोः स्वरूपसन्देहे निर्णयमाह,—ऊर्ध्वकेशो ब्रह्मा भवेत् ।
अधोखम्बितकेशो विष्टरो भवेत् । केशोऽयम् ॥

* ब्रह्माविष्टरयोः,—इत्यादर्शपुस्तके अशुद्धः पाठः ।

कतिभिस्तु भवेद्ब्रह्मा ? कतिभिर्विष्टरः स्मृतः ? ॥८९॥

पञ्चाशद्भिः कुशैर्ब्रह्मा तदर्धेन तु विष्टरः ।

अजुरक्षरार्थः । आभ्यां श्लोकाभ्यां गोभिलोक्तौ दर्भवटुविष्टरौ व्याख्यातौ । कर्मप्रदीपे तु,—

“यज्ञवास्तुनि मुष्ट्याञ्च स्तम्भे दर्भवटौ तथा ।

दर्भसंख्या न विहिता विष्टरास्तरणेष्वपि” ।

इति दर्भवटौ विष्टरे च दर्भसंख्या निषिद्धा । तदनर्थोर्विकल्पः,—
पञ्चाशद्भिर्वा कुशैर्भवति, अपरिमितैर्वा कुशैः,—इति । कुतः ? । इयो-
रप्यस्यच्छास्त्रेऽभिधानात् । ‘सम्भवे पञ्चाशद्भिः कुशैरसम्भवे अपरि-
मितैरिति व्यवस्थितोऽयं’ विकल्पः—इति नारायणोपाध्यायाः ।
रघुनन्दनस्तु च्छन्दोगोऽपि, आचार्यपुत्रस्यैतद्वचनमित्यजानानः,—
शाख्यन्तरीयमेतत् संख्यावचनम्,—इति ब्रुवन् कल्पनानैपुण्यमात्मनः
ख्यापयाम्नाकार ॥

उदगधारामविच्छिन्नामाग्निमारभ्य दक्षिणाम् ॥९०॥

दद्याद्ब्रह्मासनस्थाने सर्व्वकर्मसु नित्यशः ।

अग्नेरिदं आग्न्यं स्थण्डिलमारभ्य दक्षिणं दक्षिणायामितिदीक्षित-
भात्यम् । अग्निमारभ्य,—इति तत्त्वकारः पठति । तदेवं ब्रह्मासनस्य
स्थाने अविच्छिन्नामुदकस्य धारां दद्यात् । तदनेन,—“दक्षिणतोऽग्ने
र्ब्रह्मासनमास्तीर्य्य”—इति सूत्रोक्तं ब्रह्मासनास्तरणम्,—तत्स्थाने
इत्यमुदकधारां दत्त्वा करणीयमिति व्याख्यातम् । प्रागयवारिधा-
रादानम्—इति केचित् ॥

एकाग्रौ* पितृयज्ञे च ब्रह्माणं नोपकल्पयेत् ॥ ६१ ॥
सायं प्रातश्च होमेषु तथैव बलिकर्मसु ।

एकोऽग्निर्यस्मिन्, तस्मिन्नेकाग्रौ पितृयज्ञे,—इति सामानाधिकरन्धेन
संबन्धः, औतस्य वङ्गमिसाध्यस्य पिण्डपितृयज्ञस्य निरासार्थः ।
चकारः पुनरर्थः । एकाग्रौ पितृयज्ञे पुनर्ब्रह्माणं नोपकल्पयेत् । पितृयज्ञे
अश्वष्टक्यकर्मणि पिण्डपितृयज्ञे च,—इति दीक्षितभाष्यम् । एकाग्रौ,
पितृयज्ञे च,—इत्युभयत्र ब्रह्माणं नेच्छन्त्ये । तदसङ्गतम् । एका-
ग्न्योरपि दर्शपौर्णमासयोर्ब्रह्मोपवेशनस्याचार्य्येण गृह्ये अभिधानात् ।
अपिच, एवं खल्वेकाग्रिसाध्ये गृह्योक्तकर्ममात्र एव विवाहहोमादौ
ब्रह्मा न स्यात् । इष्यते च । लिङ्गञ्च विवाहहोमे ब्रह्मणः पश्यामः ।
तथाच वक्ष्यति ।

प्राजग्राहमुदग्राहं ब्रह्माणमृत्विजं तथा ॥ ६२ ॥

एतानि वाच्यातः कृत्वा शेषाणान्तु प्रदक्षिणम् ।

तस्माद् यथोक्तमेवास्तु । ‘राकाग्रौ’—इति पाठे, राकायां पौर्णमास्यां
योऽग्निः, तत्र ब्रह्माणं न कल्पयेदित्यर्थः । तथाच गोभिलसूत्रम् ।
“पौर्णमास्यां रात्रौ खदिरशकुशं जुहुयादायुः कामः”—इति ।

सायं प्रातर्होमेषु, चशब्दादन्येऽपि क्षिप्रहोमेषु, बलिकर्मसु-
चेत्यहोमकेऽप्यित्यर्थः । तदेतेषु ब्रह्माणं नोपकल्पयेत् । तथाच गृह्या-
कारम् ।

* राकाग्रौ,—इति परिशिष्टप्रकाशकृतः पाठः

“एकसाध्येष्ववर्हिषु न स्यात् परिसमूहनम् ।

नोदगासादनञ्चैव क्षिप्रहेमा हि ते स्यताः” ।

इत्येकसाध्यत्वम्—हेतुमात्रसाध्यत्वं क्षिप्रहेमानामाह ॥

“अथ हेविथस्यान्नस्याग्नौ जुहुयात् कृतस्य वाऽकृतस्य वा”—इत्यादि सूत्रोक्तं कृतादिपदं व्याचष्टे,—

यवव्रीह्यकृतं ज्ञेयं तण्डुलादि कृताकृतम् ॥ ८३ ॥

ओदनन्तु कृतं विद्यात् न तस्य करणं पुनः ।

अजुरक्षारथः । यवव्रीहि,—इति इन्दैकवद्भावः । तच्च गोधूमादीनामप्युपलक्षणम् । तण्डुलादि,—इत्यादिपदात् माषमुद्गादिवैदलादीनां ग्रहणम् । ओदनपदम्—मोदकपिष्टकादीनामप्युपलक्षणम् । ‘तण्डुलादि,—इत्यादिपदात् सक्तुग्रहणम्’,—इत्यसङ्गतैषा कल्पना दीक्षितस्य । कुतः ? । तस्य कृतत्वात् । कथं ज्ञायते ? । यदयमोदनस्य कृतत्वे ‘न तस्य करणं पुनर्’—इति हेतुतया निर्दिशति । अविशिष्टं खल्वेतत् सकौ । न हि तस्यापि पुनः करणमस्ति । तथाच कर्मप्रदीपः ।

“कृतमोदनसक्तादि तण्डुलादि कृताकृतम् ।

व्रीह्यादि चाकृतं प्रोक्तमिति इत्थं चिधा मतम्” ।

इति ॥

सीमन्ते दर्भपिञ्जल्यस्तिस्त्रस्ताभिस्त्रिरुन्वयेत् ॥ ८४ ॥

चिभिः श्वेतैश्च शल्लो, प्रोक्तोवीरतरः शरः ।

सीमन्तकरणे कर्षणि तिस्रोदर्भपिञ्जूल्यो भवन्ति । ताभिस्त्रिभिरिव-
वारचयं सीमन्तमुन्नयेत् । तदनेन,—“अथ सीमन्तमूर्द्धमुन्नयति भूरिति
दर्भपिञ्जूलीभिरेव प्रथमं भुवरितिद्वितीयं स्वरितिद्वितीयम्”—इति
सूत्रोक्ता दर्भपिञ्जूल्य उन्नयनञ्च व्याख्यातम् । भवदेवभट्टस्तेतदजा-
नानः, नव दर्भपिञ्जूलिराह । दर्भपिञ्जूलिनां चिलमभ्युपगच्छन्नापि भट्ट-
नारायणः—एकैकया पिञ्जूल्या एकैकमुन्नयनं वदन्ननादेयवचन एव ।

चिभिः स्थानत्रये स्थितैः श्वेतैः—अम्बरा वर्णान्तरसन्निभैरित्यर्थः ।
इत्यभावे द्वितीया । तदेवभूतैः श्वेतैः,—“चिश्चेतया च शलल्या”—
इति सूत्रोक्ता शलली व्याख्याता । “अथ वीरतरेण”—इति सूत्रोक्ता
वीरतरः श्वरः प्रोक्तः ॥

दिशाञ्च विदिशाञ्चैव यत्र नोक्ता विचारणा ॥ ८५ ॥

“सर्व्वतः” तत्र शब्देऽयं विधियोगे निपात्यते ।

यत्र विधियोगे—विधानयोगे, दिशां पूर्वादीनां विदिशामग्रेत्यादी-
नाञ्च विचारणा, न प्रोक्ता नाभिप्रेता, तत्र ‘सर्व्वतः,’—इत्ययं शब्दे-
निपात्यते क्रियते । तथाच गोभिलसूत्रम् । “यत्र श्वभ्राः स्वयं
ज्ञाताः सर्व्वतोऽभिसुखाः सुसुखावसानं प्राग्द्वारं यशस्त्वामोबलकामः
कुर्व्वीत”—इति । दीक्षितः पुनः—“एवं दक्षिणैवं प्रतीच्येवसुदीची”—
इति सूत्रमत्रोदाजहार ॥

विहितप्रतिषिद्धाञ्च प्रणीतां नोपकल्पयेत् ॥ ८६ ॥

पूर्व्वं विहिता पश्चात् प्रतिषिद्धा या प्रणीता,—येषां विहितप्रतिषिद्धा ।
तामिमां प्रणीतां नोपकल्पयेत्,—‘मृच्छाकर्षसु’—इति पराशीन-

मनुष्यस्य संबन्धनीयम् । आह । केयं विहितप्रतिषिद्धा नाम ? ।
उच्यते । महतः पात्रान्तरस्य सद्भावे अपां पूर्णः स्तुवः । तथाच
गोभिलसूत्रम् । “उत्तरतोऽपां पूर्णः स्तुवः प्रणीता, भावे न वा
स्यादित्येके”—इति ॥

वैरूपाक्षं जपेन्मन्त्रं प्रपदञ्चैव यज्ञवित् ।

परिधीःस्तु न कुर्वीत गृह्याकर्म्मसु याज्ञिकः ॥६७॥

उदकाञ्जलयस्तिष्ठस्ते वै परिधयः स्मृताः ।

“वैरूपाक्षः पुरस्ताद्धोमानाम्”—इति सूत्रोक्तं वैरूपाक्षं मन्त्रम्,
प्रपदञ्च,—“तपश्च तेजसेति जपित्वा”—इति सूत्रोक्तम्,—गृह्याक-
र्म्मसु जपेदन्यत्र क्षिप्रहोमेभ्यः । तथाच कर्म्मप्रदीपः ।

“न कुर्यात् क्षिप्रहोमेषु द्विजः परिसमूहनम् ।

वैरूपाक्षञ्च न जपेत् प्रपदञ्च विवर्जयेत्” ।

इति । “पूर्वेषु चैके”—इत्युपक्रम्य वैरूपाक्षादीनामुक्तत्वात् प्रणीता-
वद्विहितप्रतिषिद्धतया एतान्यपि गृह्याकर्म्मसु न कर्त्तव्यानीति मा
प्रश्नाङ्गीदिति खल्वाचार्यपुत्रः,—वैरूपाक्षं जपेत्,—इत्याह । परिधी-
स्तु,—“परिधीनयेके कुर्वन्ति”—इति सूत्रोक्तान्, गृह्याकर्म्मसु न
कुर्वीत । तत्र हेतुः । अदितेऽनु,—इत्यादि मन्त्रैर्ये त्रयः—(तिस्रः—
इति व्यत्ययेन स्त्रीत्वम्, त्रय इत्यर्थः) उदकाञ्जलयः, तएव परि-
धयोऽस्माकमाचार्यैः स्मृताः । तस्मात्, यत्रापि परित्करणं नास्ति,
तत्रापि परिधीन् न कुर्वीत ॥

सर्वेषामेव होमानां समिदादौ विधीयते ॥ ६८ ॥

कर्मान्ते चैवमेव स्यात् स्वाहां तच्च न कारयेत् ।

सर्वेषामेव होमानामाद्यन्तयोः समिदग्नौ दातव्या । तच्च स्वाहां
न कुर्यात् । स्वाहापदं मन्त्रोपलक्षणम् । दैवतमयस्या नास्ति ।
तथाच कर्मप्रदीपः ।

“समिदादिषु होमेषु मन्त्रदैवतवर्जिता ।

पूरस्ताप्तेपरिष्ठाच्च इन्धनार्थं समिद्भवेत्” ।

इति ॥

“अथेध्मानुपकल्पयते खादिरान् पालाशान् वा”—इति सूत्रोक्ता-
निधानं व्याकुरुते,—

इध्ममष्टादश दारु प्रवदन्ति विचक्षणाः ॥ ६९ ॥

दर्शे च पौर्णमासे च, क्रियास्वन्यासु विंशतिः ।

दर्शपौर्णमासयोरष्टादशसंख्यकं दारु इध्मं वदन्ति पण्डिताः । अपरासु
क्रियासु विंशतिरिधा भवन्ति । अन्यचाङ्गहोमादिभ्यः । तथाच
कर्मप्रदीपः ।

“अङ्गहोमसमित्तन्त्रसोऽथ्यन्त्याख्येषु कर्मासु ।

येषाञ्चैतदपर्युक्तं तेषु तत्सदृशेषु च ।

अक्षभङ्गादिविपदि जलहोमादिकर्माणि ।

होमाहुतिषु सर्व्वासु नैतेष्विधौ विधीयते” ।

इति ॥

प्रादेशमात्रं कुर्वीत मेक्षणं समिधस्तथा ॥ १०० ॥

इध्मः समानवृक्षाणां द्विप्रादेशप्रमाणतः ।

मेक्षणं समिधश्च प्रादेशमात्रं कुर्यात् । इध्मस्तु द्विप्रादेशप्रमाणतः कर्त्तव्यः । स चायमिधः—समानजातीयानां वृक्षाणां (संबन्धलक्षणा षष्ठी) करणीयः । न पुनः कतिचिदिध्माः खादिराः, कतिचिच्च पालाशाः कर्त्तव्याः ॥

प्रागग्राः समिधोदेयास्ताश्च काम्येष्वपाटिताः ॥ १०१ ॥

शान्तर्येषु सशक्ताऽऽर्द्रा विपरीता जिघांसति ।

समिधः प्रागग्राः कृत्वा अग्नौ देयाः । ताश्च समिधः काम्येषु कर्मस्व-
पाटिताः कर्त्तव्याः । शान्तर्येषु कर्मसु, सशक्ता,—शक्तां शक्तिः
(भावे निष्ठा) तथा सहवर्त्तमानाः—समर्थाः सवीर्या इति यावत्,
आर्द्रा च समित् कर्त्तव्या । जिघांसति हन्तुमिच्छति कर्मणि—
अभिचारकर्मणीत्येतत् । एतद्विपरीता समित् कर्त्तव्या निर्वीर्या
शुष्का चेत्यर्थः । एतद्विपरीता समित् कर्त्री कर्मकर्त्तारं हन्तुमिच्छति,
—इति वा वर्णनीयम् ॥

इध्मः सन्नहनादानं चरुश्रपणमेव च ॥ १०२ ॥

तूष्णीमेतानि कुर्वीत समस्तश्चेधमाददेत् ।

इध्मः पूर्वोक्तः । सन्नहनम्—“कंसमपां पूरयित्वा सर्वोषधीः कृत्वा
हस्तावबधाय प्रदक्षिणमाचार्य्योऽहतेन वसनेन परिणक्षेत”—इति

सूत्रोक्तं परिणहनमित्यर्थः । कुतः ? । तत्रापि सन्नहनपदप्रयोगात् ।
तथाच, 'अग्निसन्नहनत्यागः'—इति तदेव परिणहनं निर्दिशति ।
सन्नहनं बन्धनरज्जुः—“तन्तीं प्रसार्यमाणाम्”—इत्यादि सूत्रोक्ता,—
इति केचित् । आदानं हविषां ग्रहणम् । चरुअपणञ्च । उपल-
क्षणञ्चैतत् । अन्यस्यापि हविषः अपणं बोद्धव्यम् । एतानि तूष्णीं
कुर्यात् । समस्तश्चेभ्यमग्नौ दद्यात् ॥

आचार्यानुमतं वाक्यमेकीयं गृह्यते क्वचित् ॥१०३॥

शेषाणि चैव वाक्यानि आचार्यो न प्रसंशति ।

यत्र क्वचिदुच्चावचानि वाक्यान्वाचार्येण गोभिलेन पठितानि, तत्र
यदाक्यमेकीयमेकीभूतम्—यन्मतं बहूनामभिन्नमित्येतत् । तदाचा-
र्यानुमतं गृह्यते—तदेवाचार्यस्यानुमतमिति ज्ञायते इत्यर्थः । शेषा-
ण्येकीयमतविरुद्धानि वाक्यानि क्वचिदप्याचार्यो न प्रसंशति । अत्रा-
यमर्थः । “चतुरष्टकोहेमन्तः ताः सर्वाः समांसास्त्रिकीर्षेदितिकौत्सः”—
इत्याचार्येण चतुरष्टकपक्षः सूत्रितः । “अष्टक इत्यौद्गाहमाणिः”—
“तथा गौतमवार्कखण्डी”—इत्यनेन अष्टकपक्षोऽपि सूत्रितः ।
न च किमत्र स्वमतमित्येतत् कण्ठत उक्तम् । तत्र, अष्टकपक्षएवा-
नुमतं आचार्यस्य,—इति प्रतिपद्यामहे । कस्मात् कारणात् ? ।
तत्रैव बहूनामैकमत्यात् । अतएव, परतः कर्त्तव्योपदेशादिभिस्तृष्ट-
कपक्षएवाचार्येणानुगृहीतः, न चतुरष्टकपक्षः । चतसृष्वष्टकास्त्रा-
चार्येण कर्त्तव्योपदेशात् । मध्यमाष्टकायामेवाव्यष्टक्यकर्त्तव्यविधानाच्च ।
चतुरष्टकपक्षे हि सर्वत्रैव मांससङ्गावात् सर्वत्रैवाव्यष्टक्यं स्यात् । अष्टका

संज्ञपितपशुसाध्यान्तस्य । तदिदमुक्तम्—शेषाणि वाक्यानि कश्चि-
दप्याचार्यो न प्रसंगति,—इति । तथाच कर्मप्रदीपः ।

“अन्वष्टकं मध्यमायामिति गोभिलगौतमौ ।

वार्कखण्डिश्च सर्वासु कौत्सोत्तमेनेऽष्टकासु च” ।

इति ॥

द्रव्याणामुपकृतानां हेमीयानां यथाविधि ॥ १०४ ॥

प्रसिञ्चन्* वीक्षणं कुर्यादङ्गिरभ्युक्षणमेव च† ।

यथाविधि,—

“प्राञ्चं प्राञ्चसुदगग्रेऽदगं समीपतः ।

तत्तथाऽऽसादयेद्द्रव्यं यद्यथा विनियुज्यते” ।

इति कर्मप्रदीपोक्तविध्यनुसारेण, उपकृतानाम्, समासादितानामि-
त्यर्थः । हेमीयानां हेमसम्बन्धिनां द्रव्याणाम् । (षष्ठीचेयं
वीक्षणाभ्युक्षणसंबन्धापेक्षया द्रष्टव्या । तथा चोक्तम् । “प्रधानशक्त्य-
भिधाने गुणशक्तिरभिहितवत् प्रकाशते”—इति ।) अङ्गिः प्रसिञ्चन्
वीक्षणं दर्शनं, अभ्युक्षणञ्च,—

“उत्तानेनैव हस्तेन प्रोक्षणं समुदाहृतम् ।

न्यञ्जताऽभ्युक्षणं प्रोक्तं तिरश्चावोक्षणं मतम्” ।

इत्युक्तलक्षणं कुर्यात् । एव च,—इति निपातसमुदायः समुच्चयवाची ॥
गोभिलोक्तं संपूयनं व्याकुरुते,—

* सादयन्,—इति तत्त्वकारदृष्टपाठः । † तथा,—इति पाठान्तरम् ।

पवित्रमन्त्रे* कृत्वा स्थाख्यामाज्यं समावपेत् ॥ १०५ ॥
 एतत् सम्पूयनं नाम पश्चादुत्पवनं स्मृतम् ।

अन्तरे मध्ये पवित्रम्—

“अनन्तर्गर्भिणं सायं कौशं द्विदलमेव च ।

प्रादेशमात्रं विज्ञेयं पवित्रं यत्र कुत्रचित् ।

एतदेव हि पिञ्जुल्या लक्षणं समुदाहृतम् ।

आज्यस्योत्पवनार्थं यत् तदप्येतावदेव तु” ।

इति कर्षप्रदीपोक्तलक्षणं, कृत्वा संस्थाप्य, आज्यस्थाख्यामाज्यं प्रक्षि-
 पेत् । तदेतत् सम्पूयनं नाम स्मृतम् । एतदनन्तरमुत्पवनम् । तथाच
 गोभिलसूत्रम् । “सम्पूयोत्पुनात्युदगयाभ्यां पवित्राभ्याम्”—इति ॥
 “आज्यं संस्क्रुते”—इति सूत्रोक्तमाज्यं व्याकुरुते,—

अग्निना चैव मन्त्रेण पवित्रेण च चक्षुषा ॥ १०६ ॥

चतुर्भिरेव यत् पूतं तदाज्यमितरहृतम् ।

अग्निना अधिश्चरणं, मन्त्रेण—देवस्यत्वा,—इत्यादिना ; पवित्रेण च
 यथोक्त लक्षणेनोत्पवनं, चक्षुषा वीक्षणम् । अभिश्चतुर्भिरेत् पूतं
 तदाज्यमित्युच्यते । एतदन्यदसंस्कृतं यत् तदहृतम् ॥

घृतं वा यदि वा तैलं पयो वा दधि यावकम् ॥ १०७ ॥

“आज्यस्थाने नियुक्तानामाज्यशब्दो विधीयते ।

पयोदुग्धम् । यावकं यवागूः । आज्यस्याभावे आज्यस्थाने नियु-
क्तानामेषामाज्यशब्देविधीयते । तदनेन “आज्यं संस्कृते सर्पिले
दधि पयो यवागूं वा”—इति गोभिलसूत्रं व्याख्यातम् ॥

आज्यानां सर्पिरादीनां संस्कारे विधिचोदिते ॥१०८॥

अनधिअयणं दध्नः शेषाणां अयणं स्मृतम् ।

विधिचोदिते संस्कारे,—तद्विषये इत्यर्थः । दध्नोऽधिअयणं नास्ति,
शेषाणामधिअयणं स्मृतमाचार्यैः । सिद्धमन्यत् ।

एवं वा—

विधिचोदिते संस्कारे कृते सति आज्यशब्देविधीयते,—इति गतेन
संबन्धः । तत्र विशेषमाह अनधिअयणम्—इत्यादि । पूर्ववद्वा-
ख्यानम् ॥

यथा सीमन्तिका* नारी पूर्वगर्भेण संस्कृता ॥१०९॥

एवमाज्यस्य संस्कारः संस्कारे विधिचोदिते ।

यथा सीमन्तिका नारी पूर्वगर्भेण—प्रथमगर्भेण संस्कृता भवति;—
द्वितीयादिगर्भे न पुनः सीमन्तकरणसंस्कारो यथेत्यर्थः । तथाच
गोभिलसूत्रम् । “अथ सीमन्तकरणं प्रथमगर्भे”—इति । विधिना
उक्ते संस्कारे—तद्विषये इत्येतत् । आज्यस्य संस्कारोऽप्येवमेव भवति ।
संस्कारविधिचोदितः,—इति पाठे, संस्कारविधुक्त आज्यस्य संस्कारो-
ऽप्येवमिति व्याख्येयम् । एतदनेनोक्तं भवति । सीमन्तकरणसंस्कारो

* सीमन्तिनी,—इति पाठान्तरम् ।

गर्भस्य पाचस्य च,—इति सक्तत् संस्कृतपाचजातानां सर्वेषां गर्भाणां संस्कृतत्ववत् आज्यसंस्कारोऽप्याज्यस्य तत्पाचस्य च,—इति सक्तत् संस्कृताज्यपात्रे धान्याज्यानि निःक्षिप्यन्ते तानि सर्वाणि संस्कृतानि भवन्ति, न पुनरमीषां पृथक् संस्कारः करणीयः,—इति । तथाच आश्वलायनगृह्यपरिशिष्टम् । “सीमन्तोन्नयनं प्रथमे गर्भे, सीमन्तोन्नयनसंस्कारो गर्भे पाचसंस्कारः”—इति ॥

एतदेवाह,—

आज्यस्य हविषां चैव आज्ये पूर्वक्रियाविधिः ॥ ११० ॥
तस्य संपवनं पूर्वं चरोः पर्युक्षणं परम् ।

यस्मात् आज्ये आज्यविषये आज्य-संस्कारविषये इत्येतत् । आज्यस्य आज्यस्थाने गृहीतानां हविषाञ्च मध्ये, पूर्वं प्रथममेव क्रियायाः संस्कारस्य विधिर्विधानम्, तस्मात् तस्य पूर्वं प्रथममेव संपवनं पवित्रीकरणं संस्कारः,—इति यावत्; न पुनः पश्चाद्गृहीतस्यापीत्यर्थः । चरोस्तु परं केवलं परि सर्वतोभावेन उक्षणं प्रोक्षणमेव संस्कारः इत्यर्थः ।

एवं वा—

पूर्वमेव तस्य संपवनं सम्युयनादि विधिचोदितः संस्कारः । चरोः,—उपसंख्येयत्वात् पश्चाद्गृहीतस्य हविषः, पर्युक्षणमेव परं संस्कारः । पश्चाद्ग्राह्यं हविः—संप्रोक्ष्य गृहीतव्यमित्यर्थः । दीक्षितश्चाह । चरोः देवसवितः—इति पर्युक्षणं परं पश्चात्,—इति ॥

अशोदानीम्—“पर्युक्ष्य स्यालीपाक आज्यमानीय मेक्षणेनोपघातं
हेतुमेवोपक्रमते”—इति सुबोक्तमुपघातं व्याकुरुते,—

पाणिना मेक्षणेनाथ सुवेणैव तु यद्विः ॥ १११ ॥

ह्वयते चानुपस्तीर्य उपघातः स उच्यते ।

पाणिना मेक्षणेन वा सुवेणैव वा यत् ह्विर्ह्वयते, स खल्वयं होम
उपघात उच्यते । यत्,—इति होमक्रिया विशेषणम् । किं कृत्वा
ह्वयते ? । अनुपस्तीर्य । उपस्तरणमभिधारणञ्चाकृत्वा । सुवेण
सुचि प्रथमं यदाज्यं दीयते तदुपस्तरणम्, यत् पुनराज्यं चरुमव-
दाय अनन्तरं दीयते तदभिधारितम्,—इत्याचक्षते याज्ञिकाः ।
आचार्यपुत्रस्तु पूर्वापरकालकृतमवान्तरभेदमनादृत्य उपस्तरणमभि-
धारणञ्चोभयमेवोपस्तरणं मन्यमानः—‘अनुपस्तीर्य’—इत्याह ॥

यद्युपघातं जुहुयाच्चरावाज्यं समावपेत् ॥ ११२ ॥

मेक्षणेन तु होतव्यं नाज्यभागौ न स्विष्टकृत् ।

यदि उपघातं जुहुयात्, तदा स्यालीपाके चरौ आज्यं प्रक्षिपेत् ।
मेक्षणेन होतव्यम् । तुश्चन्दस्त्वर्थः समुच्चये, पूर्वोक्तपाण्यादिक-
मपि समुच्चिनोति । तच्च च आज्यभागौ न होतव्यौ, न च स्विष्टकृत्
होतव्यः ।

स खल्वयमुपघातहोमः समश्नीयचरुपिष्टयज्ञचर्माः, अन्यथापि
वज्रदेवत्ये चरौ, अन्वष्टक्यचरौ च भवति । तथाच कर्माप्रदीपः ।

“चरौ समशनीये तु पितृयज्ञचरौ तथा ।

हेतव्यं मेक्षणेनान्यदुपस्तीर्याभिधारितम् ।

इति ।

“चरौ तु बज्रदैवत्ये होमस्तस्योपघातवत्” ।

इति च परिशिष्टप्रकाशादौ सत्यन्तरम् । तथा अश्वष्टक्यकर्षणि गोभिलसूत्रम् । “कसे चरु समवदाय मेक्षणेनोपघातं जुहुयात्”—इति । वृषोत्सर्गहोमस्य तु बज्रदैवतत्वेऽपि नोपघातत्वम् । तदाह कर्षप्रदीपः ।

“एतेभ्य एव जुहुयान्मेक्षणेनावदाय च ।

सुच्याहुतीश्वरोः पृथक् सिद्धेदाज्याभिधारितम्” ।

इति । यत्रापि गोभिलेन “स्थालीपाकावृताऽन्यत्”—इति सूत्रितम्, तत्रापि होमस्य नोपघातत्वमिति वक्ष्यामः ॥

हुत्वाऽऽज्यं परिशेषेण यत् द्रव्यमुपकल्पितम् ॥११३॥

सुवेणैव तु तत् स्पृष्टं सम्पातं चैव तं विदुः ।

आज्यं हुत्वा होमावशिष्टं यदाज्यद्रव्यं उपसमीपे पात्रान्तरे कल्पितं स्थापितं, तत् सम्पातं विदुः । आज्यं हुत्वा होमावशिष्टं यदाज्यं सुवेण बद्धा मस्तके स्पृष्टं, तदपि सम्पातं विदुः । तथाच चतुर्थी-कर्षणि गोभिलसूत्रम् । “आहुतेराहुतेस्तु सम्पातमुदपात्रेऽवनयेत्”—इति । तथोत्तरविवाहे । “आहुतेराहुतेस्तु सम्पातं मूर्द्धनि बद्धा श्रवणयेत्”—इति ॥

स्थालीपाकावृताऽन्यत्तु यत्र संज्ञा निपात्यते ॥११४॥
तत्राज्यभागौ हुत्वैव सुचमास्तीर्यावद्यति ।

यत्र यत्र गोभिलेन, “स्थालीपाकावृताऽन्यत्”—इतीयं संज्ञा निपात्यते,—अयंशब्दः प्रयुज्यते इत्यर्थः । तत्राज्यभागौ ऊत्वा सुचमास्तीर्य आज्येनोपस्तीर्य, अवद्यति अवदानं गृह्णाति । न पुनरुपघात होमः स्यात् । यथा, आवण्यां प्रदेशे चरोर्बज्जदैवतत्वेऽपि, ‘स्थालीपाकावृताऽन्यत्’—इति सूत्रेणात् तत्रोपघातहोमो न भवति । एव मन्यत्राण्यनुसन्धेयम् ॥ ० ॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य श्रीचन्द्रकान्ततर्कालङ्कारभट्टाचार्यस्य कृतौ गृह्यसंग्रहभाष्ये प्रथमः प्रपाठकः ॥ ० ॥ ० ॥

श्लोकाः—११३ ॥

गृह्यासंग्रहः ।

द्वितीयः प्रपाठकः ।



यज्ञवास्तुकर्मणि गोभिलेन “तत एव वर्हिषः कुशमुष्टिमादाय”—इति सूचितम् । तत्र, ‘तत एव वर्हिषः’—इत्येतदनुद्भिन्नपदार्थं वाक्यं व्याकुरुते,—

स्तृतेभ्यो न प्रचिन्वीयात् यातयामं स्तृतं स्मृतम् ।
स्तृतशेषात्ततो गृह्य यज्ञवास्तुक्रिया तथा ॥ १ ॥

यज्ञवास्तुस्य स्तृतेभ्यः कुशेभ्यः कुशं न चिनुयात् । कस्मात् ? । यस्मात् स्तृतं वर्हिर्यातयामं निर्वीर्यं स्मृतमाचार्यैः । यस्मादेवं, तस्मात् स्तृतशेषाद्वर्हिषः कुशमुष्टिं गृहीत्वा, तथा—गोभिलोक्तेन प्रकारेण, यज्ञवास्तुक्रिया कर्त्तव्या । स च प्रकारो गृह्यसूत्रादुपलब्धः । अपरे पुनरेतद्विदांषः स्तृतादेव वर्हिषः कुशमुष्टिमादाय यज्ञवास्तुकरणम्—इति प्रलपन्ति । तदशास्त्रम् ॥

यज्ञवास्तुक्रियां कृत्वा विधिदृष्टेन कर्मणा ।

आज्यधारामविष्टिन्नां जुहुयात् सार्वकामिकीम् ॥ २ ॥

विधिदृष्टेन कर्मणा यज्ञवास्तुक्रियां कृत्वा, अविष्टिन्नां सन्ततां सार्वकामिकीं सर्वकामप्रदामाज्यधारां जुहुयात् । विधिदृष्टेन कर्मणा

सार्वकामिकीमाज्यधारां जुहुयात्—इति वा वर्णनीयम् । तदनेन गोभिलानुक्ताऽपि पूर्णाहुतिर्विधीयते । कथं ज्ञायते ? । सार्वकामिकीम्,—इतिवचनात् । “पूर्णाहुत्या सर्वान् कामानाप्नोति”—इति हि ब्राह्मणम् । सेयं पूर्णाहुतिः,—“वसुभ्यः स्वाहा,”—इति मन्त्रेण होतव्या,—इति दीक्षितभाष्यम् । “पूर्णहोमं यश्च जुहोमि”—इत्यादिमन्त्रेण,—इति भवदेवभट्टप्रभृतयः ॥

सायंप्रातर्वैश्वदेवे पितृयज्ञे तथैव च ।

कंवूके गोमये नित्यं व्रतानां समिधासु च ॥ ३ ॥

चैत्ये यूपे ब्रीहियवे भूमावप्सु च याज्ञिकैः ।

व्याहृतीर्न प्रयोक्तव्या यज्ञवास्तुक्रिया तथा ॥ ४ ॥

सायंप्रातर्होमे, वैश्वदेवहोमे, पितृयज्ञे—अन्वष्टक्यकर्म्मणि पिण्डपितृयज्ञे च, कंवूके—“वृत्त्यविच्छित्तिकामः कंवूकान् सायंप्रातर्जुहुयात्”—इति सूत्रोक्ते कंवूकहोमे । कंवूकाश्च,—

“कंवूकाश्च कणास्रैव फलीकरणककुशाः” ।

इत्युक्तलक्षणाः । गोमये—“वृत्त्यविच्छित्तिकामो हरितगोमयान् सायंप्रातर्जुहुयात्”—इति सूत्रोक्ते गोमयहोमे, व्रतानां वेदव्रतानां समिधासु समिद्धोमेषु, (इलन्तलक्षणः टापप्रत्ययः) चैत्ये चित्ताकर्म्मणि, यूपे यूपकर्म्मणि, ब्रीहियवे—नवयज्ञोक्ते, “वशङ्गमौ शङ्खश्चेति पृथगाहुती ब्रीहियवहोमौ प्रयुञ्जीत”—इत्यादिसूत्रोक्ते वा ब्रीहियवहोमे, भूमौ—“वृक्ष इवेति पञ्चर्षः तस्मिन् प्रथमं पार्थिवं

कर्त्तव्यम्”—इति सूत्रेणोपार्थिवकर्त्तव्यं, भूम्यां होमे वा, अप्सु च—
 “घोषमात्राणां रात्रावविदासिनि हृदे नाभिमात्रमवर्गाद्यात्ततस्तुला-
 वृत्तान्तेष्वास्त्रेण जुहुयात् स्वाहेत्युदके”—इति सूत्रेणोप जलाहोमे च,
 साक्षिकैर्वाहृतयो न प्रयोक्तव्याः, यज्ञवास्तुक्रियाऽप्येषु न कर्त्तव्या ।
 व्याहृतीः,—इति पूर्वसर्वणोद्गृह्यः ॥

चरवे योविधिः प्रोक्तः स यज्ञ इति निश्चयः ।

बलिन्तेभ्यो न कुर्वीतोपसिद्धार्थबलीन् हरेत् ॥ ५ ॥

चरवे,—इति तादर्थ्यं चतुर्थी । सर्वार्थं यो विधिरक्तः स खलु यज्ञे
 ज्ञातव्यः,—इत्याचार्याणां निश्चयः । अतो बलिकर्त्तव्यं तान् विधीन्
 न कुर्वीत । बलये तान् न कुर्वीत,—इति वक्तव्ये, बलिन्तेभ्यो न
 कुर्वीत,—इति व्यत्यासेन प्रयुक्ते । बलिकरणार्थं चरुं न पक्वम्,—इत्यय-
 मत्र विवक्षितोऽर्थः । अतोयत्र कारणान्तरात् चरुः पच्यते, तत्र तस्मा-
 दपि बलिहरणमविद्वद्भ्यः । तथा च गोभिलसूत्रम् । “सर्वस्य त्वेवात्रस्यै-
 तान् बलीन् हरेत्—पित्रस्य वा स्वस्त्ययनस्य वा अर्थार्थस्य वा”—इति ।

उप—समीपे महानसे सिद्धार्थैर्बलीन् हरेत् । होमशेषेणैव
 बलिहरणस्य कर्त्तव्यत्वात् वैश्वदेवहोमोऽप्यनेन व्याख्यातः । ममुरप्याह ।

“वैश्वदेवस्य सिद्धस्य गृह्येऽग्नौ विधिपूर्वकम् ।

आभ्यः कुर्याद्देवताभ्यो ब्राह्मणो होममन्वहम्” ।

इति । विश्वे देवाः सर्वे देवाः ते यस्य पाकस्य देवताः सोऽयं वैश्व-
 देवोऽहरहर्मज्ञानसे यत् पच्यते, तदुच्यते । “वैश्वदेवादक्षात् पर्युष्ण
 जुहोति”—इति च गृह्यान्तरम् । तथा कात्यायनः ।

“स्वशाखाविधिना जुत्वा तच्छेषेण बलिं हरेत्” ।

इति ॥

यच्च मन्त्रा न विद्यन्ते व्याहृतीस्तच्च योजयेत् ।

मन्त्राणामेव चादेशे मन्त्रात् कर्म समाचरेत् ॥ ६ ॥

यच्च मन्त्रा नोपदिश्यन्ते, तच्च व्याहृतीर्वक्ष्यमाणलक्षणाः योजयेत्—
अन्यच्च सायंप्रातर्वैश्वदेवादिभ्यः इध्मादिभ्यश्च । मन्त्राणां पुनरुपदेशे
मन्त्रात् कर्म कुर्यात्,—इत्यादराद्यमुक्तम् ॥

भूरादयोव्याहृतयोवेदेभ्योनिःसृताः पुरा ।

महत्त्वं व्याहृतित्वञ्च प्राप्ताः स्वनैव कर्मणा ॥ ७ ॥

भूर्भुवःस्वरिति तिस्रोव्याहृतयः, वेदेभ्यः—ऋग्यजुःसामलक्षणेभ्यः पूम्
निर्गताः । ताः खल्वेताः स्वनैव कर्मणा वक्ष्यमाणलक्षणेन महत्त्वं
व्याहृतित्वञ्च प्राप्ताः । महतोभावोमहत्त्वम् । व्याहृतीनां भावो
व्याहृतित्वम् ॥

ॐकारजननात्तासां महत्त्वं परिभाष्यते ।

व्याहृता व्याहृतित्वञ्च तेन चैविद्यतां ययुः ॥ ८ ॥

ॐकारस्य जननात् तासां महत्त्वमाचार्यैरुच्यते । ताश्च वेदेभ्यो व्याहृताः
सत्यः व्याहृतित्वं ययुः । तेनैव वेदत्रयेभ्योव्याहृतत्वेन हेतुना चैवि-
द्यताञ्च ययुः । त्रिवेदेषु भवासैविद्याः । तद्भावसैविद्यता । अथ वा ।
विद्या,—इति वेदमाशङ्कते । तिसृणां विद्यानां भावः चैविद्यम् ।
यस्माद्देवत्रयेभ्यो व्याहृताः, तस्माद्देवत्रयभावं ययुर्गित्यर्थः ॥

ॐकारश्चाथशब्दश्च द्वावेतौ ब्रह्मणः पुरा ।

अण्डं भित्त्वा विनिर्यातौ तेनैतौ मङ्गलावुभौ ॥ ८ ॥

ॐकारश्च अथशब्दश्च द्वावेतौ ब्रह्मणोऽण्डं भित्त्वा पूर्वं निर्यता ।
‘कण्डं भित्त्वा’—इति पाठे व्यक्त एवार्थः । तेनैतावुभौ मङ्गल-
जनकौ । ‘तेन माङ्गलिकावुभौ’—इति पाठेऽपि स एवार्थः ॥

अथैताः स्वव्याहृतयोऽयवीयस्यः पराः स्मृताः ।

ऐरावतः प्रतिष्ठेचे वेदान्तेष्वाश्रिताश्च याः ॥ १० ॥

अथ पूर्वोक्ता एताः स्वस्ववेदस्य व्याहृतयः अयवीयस्यः ज्येष्ठाः, पराः
उत्तराः कथिताः । याश्च ऐरावतः प्रतिष्ठेचे इरावतः स्थाने—
(इराशब्दस्यादितृद्धिः)—उद्गगाने,—इत्येतत् । वेदान्तेषु च आश्रिताः,
—इति तां एव व्याहृतयः स्मृत्यन्ते । उद्गगाने उदाहरणम् । “भूः ।
भुवाः । सुवाः” । वेदान्तेषु खल्वपि । “भूः प्रपद्ये भुवः प्रपद्ये स्वः
प्रपद्ये इत्युन्वेदं प्रपद्ये यजुर्वेदं प्रपद्ये सामवेदं प्रपद्ये”—इति ॥

मध्ये स्थण्डिलमन्ते च वारिणा परिसंवृतम् ।

अविदासिनं ह्रदं विद्यात्तादृशं कर्मणो विदुः ॥ ११ ॥

मध्ये स्थण्डिलं स्थलं, अन्ते च वारिणा परि सर्वतोभावेन संवृतं
वेष्टितम् । एवभूतं ह्रदमविदासिनं जानीयात् । तादृशं ह्रदं कर्मणो
विदुर्जानन्त्याचार्याः । कर्मणः,—इति समन्वयलक्षणा षष्ठी । तदनेन,
—“पौर्णमास्यां रात्रावविदासिनि ह्रदे नाभिमाचमयन्वाद्यास्ततस्तण्डु-

लानृगन्तेष्वास्त्रेण जुहुयात् स्वाहेत्युदके”—इति सूत्रोक्तः अविदासी
हृदो व्याख्यातः ॥

“अपवर्गेऽभिरूपभोजनं यथाशक्ति”—इति सूत्रोक्तमभिरूपं व्याकु-
हते,—

यत्र विद्या च वित्तञ्च सत्यं धर्मः शमोदमः ।

अभिरूपः स विज्ञेयः स्वाश्रमे योव्यवस्थितः ॥ १२ ॥

वित्तम्—इति भावप्रधानो निर्देशः । स्वातिर्विचारो वा तदर्थः ।
अथ वा । वित्तं धनमिति यथाश्रुत एवार्थः । वृत्तञ्च,—इति पाठे,
वृत्तम्—

“गुरुपूजा घृणा शौचं सत्यमिन्द्रियनिग्रहः ।

प्रवर्त्तनं हितानाञ्च तत् सर्व्वं वृत्तमुच्यते” ।

इत्युक्तलक्षणम् । तत्र सत्यादीनां पुनरुपादानमादरार्थम् । शमोवहि-
रिन्द्रियनिग्रहः । दमोऽन्तरिन्द्रियनिग्रहः । प्रसिद्धमन्यत् । यत्रैतानि
विद्यन्ते, यश्च स्वाश्रमे—गृह्याकर्म्मकर्त्तुरात्मीयाश्रमे,—समानाश्रमे
व्यवस्थितः,—गृहस्थः,—इति यावत् । सोऽयमभिरूपो विज्ञेयः ॥

लौकिके लोकसामान्ये क्रव्यादाग्नौ वृथा हुतम् ।

यान्निकं पुण्यमायुष्यं कर्म्मणा नोपपद्यते ॥ १३ ॥

सामान्यं साधारणमित्यनर्थान्तरम् । लोकसामान्ये—असंस्कृते इत्यर्थः ।
लौकिकस्याग्नेर्विशेषणमिदम् । तदयमर्थः । असंस्कृते लौकिके अग्नौ,
क्रव्यादाग्नौ श्मशानाग्नौ च, हुतम् (भावे निष्ठा) हेमः, वृथा भवति

तदेव विवृणोति । आयुष्यम्—आयुषे हितम्, याज्ञिकम्—यज्ञोद्धवं
 पुण्यं तेन कर्मणा नेत्युच्यते—इति । तथा च, संस्कृतं लौकिकमग्नि-
 मभिप्रेत्य तत्र हेतुः फलवादं वक्ष्यति । लौकिकस्याप्यग्नेः संस्कारात्
 परं न लौकिकत्वम्,—इत्यसङ्गतैषा कल्पना रघुनन्दनस्य । कस्मात् ? ।
 प्रमाणाभावात् । तथा अस्त्राभ्युपगमे च लौकिकेऽग्नौ हेतुः फलवचनं
 न खल्वपि उपपत्त्यते । न खल्वसंस्कृते लौकिके अग्नौ हेतुं मन्यसे ।
 अपि चैवं सति, “अन्वष्टकास्वष्टकावदग्नौ जुवा”—इति विष्णुसूत्रे
 अग्निग्रहणात् पितृयज्ञहेतुस्य लौकिकाग्नौ निषेधाच्च अन्वष्टकाया-
 मग्निमतां नाधिकारः,—इति श्रौतमपि व्याहृतम् । लौकिकस्या-
 प्यग्नेः संस्कारात् परं लौकिकत्वाभावे तत्रैव हेतुमस्योपपत्तेः कथम-
 नग्निमतां तच्चानधिकारमात्य । तदास्तां तावदार्षवचनविरोधो यावत्
 स्ववचो व्याघातमपि नालोचयसि,—इति किमत्र ब्रूमः । यथा चानग्नि-
 मतामप्यस्यधिकारोऽन्वष्टकायां तथा गृह्यभाष्येऽभिहितमस्माभिः ॥

वैदिके लौकिके वाऽपि यज्जुहोति प्रयत्नतः ।

वैदिके ब्रह्मलोकः स्यात् लौकिके पापनाशनम् ॥ १४ ॥

वैदिके लौकिके वा संस्कृते अग्नौ यज्जुहोति, तस्य फलवचनमुक्त-
 राह्यम् ॥

स्वर्णाभिरनिन्द्याभिरद्भिरक्षतमिश्रितैः ।

ज्ञानं चतुर्भिः कलसैः स्त्रीभिः स्त्रीं यच्च ज्ञावनम् ॥ १५ ॥

यच्च विवाहादौ स्त्रीभिः स्त्रीं कन्यां प्रति ज्ञावनं विधीयते, तच्च

अनिन्दिताभिः खवर्णाभिः समानवर्णाभिः स्त्रीभिः,—ब्राह्मणाः ब्राह्म-
णीभिः, क्षत्रियायाः क्षत्रियाभिः, वैश्यायाः वैश्याभिरित्यर्थः । चतुर्भिः
कलसैः, अक्षतमिश्रितैः (सिङ्गव्यात्ययोऽन द्रष्टव्यः) यवमिश्रिताभिरङ्गिः
सूपनं कर्त्तव्यम् ॥

गौड़ी पैष्टी च माध्वी च विज्ञेयाः चिविधाः सुराः ।
पाणिकर्मणि गौड़ी स्यात् सत्या माध्वयधमा सुराः ॥ १६ ॥

पाणिकर्मणि गौड़ी सुरा सत्या स्यात्, माध्वी पुनरधमा । पैष्टी
मध्यमेत्यर्थादुक्तं भवति । स्मिष्टमन्यत् ॥

“नग्निका तु श्रेष्ठा”—इति सूत्रेणां नग्निकां व्याकुरुते,—

नग्निकान्तु वदेत् कन्यां यावन्नर्त्तुमती भवेत् ।

चतुमती त्वनग्निका तां प्रयच्छेत्त्वनग्निकाम् ॥ १७ ॥

यावन्न चतुमती रजस्वला भवेत्, तावत् कन्यां नग्निकां वदेत् ।
चतुमती पुनरनग्निका भवति । तां कन्यामनग्निकान्तुमतीमग्नि
दद्यात् । तुर्यर्थोभिन्नक्रमेण योजनीयः । तदेवनग्निकामपि दद्यात्,
नग्निका पुनः श्रेष्ठा, न पुनरनग्निकाया विवाहएव न भवतीत्यभि-
प्रायः । मनुरपि,—

“काममामरणान्निष्ठेद्गृहे कन्यर्त्तुमत्यपि ।

न सैवैनां प्रयच्छेत्तु गुणहीनाय कर्हिचित्” ।

इति स्मरन् चतुमत्या अपि विवाहमनुजानाति । याणि पुनर-
नग्निकानिन्दापराणि सतिवचनानि, तेषामनग्निकायाः अप्राप्त्यर्थे

नग्निकाथाः प्राशस्ये च तात्पर्यम्, गोभिलीयव्यतिरिक्तविषयत्वं वा
वर्णनीयम् ॥

अप्राप्ता रजसो गौरी प्राप्ते रजसि रोहिणी ।

अव्यञ्जिता भवेत् कन्या कुचहीना च नग्निका ॥ १८ ॥

रजसः,—इति सम्बन्धलक्षणा षष्ठी । रजः,—इति च चतुर्भण्यते ।
रजसा अप्राप्ता गौरी भवति;—तां ददद् गौरीदानफलं लभते
इत्यर्थः । एवमुत्तरचापि वर्णनीयम् । रजसि प्राप्ते रोहिणी । अने-
नापि प्राप्तारजस्काया अपि विवाहं दर्शयति । व्यञ्जितं व्यञ्जनं (भावे
निष्ठा) । व्यञ्जनं चिह्नमित्यनर्थान्तरम् । तच्चार्याद्यौवनस्य । न
व्यञ्जितं यस्याः सेयमव्यञ्जिता—अनागतयौवनचिह्नेत्येतत् । कुचहीना
नग्निकेत्यपरां नग्निकामाह ॥

व्यञ्जनैस्तु समुत्पन्नैः सोमो भुञ्जीत कन्यकाम् ।

पयोधरैस्तु गन्धर्व्या रजसाऽग्निः प्रकीर्तितः ॥ १९ ॥

भुञ्जीत भुङ्क्ते । पयोधरैः समुत्पन्नैर्गन्धर्व्या भुञ्जते । रजसा समु-
त्पन्नेनाग्निर्भोक्ता कथितः ॥

यस्मादेवम्,—

तस्मादव्यञ्जनोपेतामरजामपयोधराम् ।

अभुक्ताश्चैव सोमाद्यैः कन्यकान्तु प्रशस्यते ॥ २० ॥

अरजामरजस्काम् । तदीदृशीं कन्यकामभिप्रेत्य, प्रशस्यते (सकर्म-

कादपिभावे तिङ्) प्रशंसा क्रियते, आचार्येण,—इति वाक्यशेषः ।
 तथा च गोभिलसूत्रम् । “नग्निका तु श्रेष्ठा”—इति । स्निग्धमन्यत् ॥
 विवाहे स्त्रीलक्षणविदोऽस्त्राभे नवपिण्डान् कृत्वा स्त्रीलक्षणं परीक्षित-
 व्यमित्याचार्येणोक्तम् । तथा च गोभिलसूत्रम् । “तदस्त्राभे पिण्डान्” ।
 “वेद्याः सीताया हृदाद्गोष्ठाच्चतुष्पथादादेवनादादहनादीरिणात्” ।
 सर्व्वेभ्यः सम्भार्य्यं नवमम्”—इति । “पूर्व्वेषां चतुर्णां गृह्णन्तीमुप-
 यच्छेत्”—इति च । तत्र, वेदिपिण्डादियहणे फलार्थवादमाह,—

वेदिपिण्डात् क्रियावती सीतायाः फलते कृषिः ।

अश्लोभ्या च हृदे ज्ञेया गोष्ठे भवति गोमती ॥ २१ ॥

चतुष्पथे प्रकीर्णा स्यात् द्यूतस्थाने कलिप्रिया ।

शमशाने म्रियते भर्त्ता बन्ध्या भवति चोषरे ॥ २२ ॥

नवमे सर्व्वएवैते कन्यायाः परिगृह्यन्ते ।

वेदिपिण्डात् गृहीतात् क्रियावती भवति । सीतापिण्डात् गृहीतात्
 कृषिः फलते,—कृषिभूयिष्ठा भवतीत्यर्थः । सीता कृष्टचेत्रम् । हृद-
 पिण्डे गृहीते अश्लोभनीया ज्ञातव्या । गोष्ठपिण्डे गृहीते गोमती
 भवति । चतुष्पथपिण्डे गृहीते प्रकीर्णा विलिप्ता—गृहेगृहे गमन-
 शीलित्येतत् । द्यूतस्थानपिण्डे गृहीते कलिप्रिया भवति । कलिः
 कलहः । शमशानपिण्डे गृहीते भर्त्ता म्रियते—विधवा भवतीत्यर्थः ।
 चोषरपिण्डे गृहीते बन्ध्या भवति । नवमपिण्डे गृहीते कन्यायाः
 सर्व्वएवैते पूर्व्वोक्ताः फलवादाः परिगृह्यन्ते । किं कारणम् ? नव
 मस्य सर्व्वघटितत्वात् । तस्मात् नवमं पिण्डमाददानामिच्छेद्योपयच्छेदा

नवोपयच्छेदित्यभिप्रायः । तथाच गोभिलसूत्रम् । “सम्भार्यमपित्वेके”
—इति । शाखान्तरेऽप्येवमेव प्रायः कलवादाः पद्यन्ते । परन्तु तत्र
क्रियावत्त्वादयोऽपत्यगताः श्रूयन्ते । तथा चोक्तम् ।

“गृह्णाना वेदिपिण्डञ्च प्रसूते याज्ञिकान् सुतान् ।

सीतापिण्डन्तु गृह्णाना सुतान् सूते कृषीबलान् ।

• सर्व्वकामसमृद्धांश्च तृतीयस्य परिग्रहात् ।

गोष्ठपिण्डग्रहाच्चापि गोमिनः सुखिनस्तथा ।

इतश्चेतश्च गन्तारः पञ्चमेनास्थिताः सुताः ।

षष्ठेन तु गृहीतेन भवन्ति द्यूतसेविनः ।

• अश्वानपिण्डग्रहणाद्विधवा जायते भ्रुवम् ।

बन्ध्या वा विधवा वा स्यादष्टमग्रहणादपि ।

मित्रमेतद्भवेत् सर्व्वं यतः पूर्व्वोदितं फलम् ।

नवमस्य ग्रहस्तस्मात् गुभो वा यदि वाऽगुभः” ।

इति ॥

पाणिग्रहणमन्त्रैस्तु नियतं दारलक्षणम् ॥ २३ ॥

पाणिग्रहणमन्त्राः गृह्योक्ताः गृभ्रामिते—इत्यादयः । तृतीया चैवं
ग्रहत्यादित्वादभेदे द्रष्टव्या । पाणिग्रहणमन्त्राः निश्चितं दारलक्षणमि-
त्यर्थः । तथाच मनुः ।

“पाणिग्रहणिकामन्त्रा नियतं दारलक्षणम् ।

तेषां निष्ठा तु विज्ञेया विद्वद्भिः सप्तमे पदे” ।

इति ॥

विवाहे यो विधिः प्रोक्तो मन्त्रा दाम्पत्यवाचकाः ।

वरस्तु तान् जपेत् सर्वान् चत्विग्राजन्यवैश्ययोः॥२४॥

विवाहे योविधिरनिर्दिष्टकर्तृकः,—“प्रोक्तो नक्षत्रे षड्राज्याहुतीर्जुहोति”—इत्यादिक आचार्य्येणोक्तः, तान् वरः कुर्यात् । अपर आह । ‘विवाहे योविधिरग्निस्थापनादिः प्रोक्तः, तं विधिं वरः कुर्यात्’—इति । ये च दाम्पत्यवाचकामन्त्राः, तान् वरोजपेत् ।

एवं वा—

विवाहे योविधिराचार्य्येणोक्तः, तच्च दाम्पत्यवाचका ये मन्त्राः, तान् सर्वान् वरो जपेत् । चत्विग्राजन्ययोः पुनस्तान् मन्त्रान् चत्विक् जपेत् । तस्मात्,—“अपरेणाग्निमौदकोऽनुसंभ्रज्य पाणिग्राहं मूर्द्धदेशेऽवशिञ्चति तथेतरां समञ्चन्वित्येतयर्चा”—इति सूत्रे ‘औदकएव मन्त्रं पठति’—इति वर्णयन्ती सरला सरलैव ॥

“अथ जन्यानामेकोध्रुवाणामपां कलमं पूरयित्वा”—इत्यादिसूत्रोक्ता ध्रुवा अपो व्याकुरुते,—

महानदीषु या आपः कौष्यान्याश्च ह्रदेषु च ।

गन्धवर्णरसैर्युक्ता ध्रुवास्ता इति निश्चयः ॥ २५ ॥

महानदीषु गङ्गाद्यासु या आपः, यासु कूपोद्भवाभ्योऽन्यास्तङ्गादि-सम्भवा आपः, ह्रदेषु अगाधजलेषु या आपः, ता इमाः शोभनगन्धवर्ण-रसैर्युक्ताः सर्वा अप्यापः ध्रुवाः,—इत्ययमाचार्य्यस्य निश्चयः । अन्ये तु वर्णयन्ति,—‘कूपे या आपः, अन्यासु तङ्गादिषु या आपः,—इति । तेषाम्—‘कौष्यान्याः’—इति विसर्गलोपे सन्धिरार्षः द्रष्टव्यः ॥

“अथ जन्मानामेकोध्रुवाणामर्पा कलसं पूरयित्वा सहोदकुम्भः प्रावृतो वाग्यतोऽयेणाग्निं परिक्रम्य दक्षिणत उदङ्मुखोऽवतिष्ठते”—इति सूत्रोक्तमुदकुम्भधारिणोऽवस्थानं विशिनष्टि,—

गन्धमात्यैरलङ्कृत्य सकुम्भो वाग्यतः शुचिः ।

धारयेत् त्रिषु वर्णेषु प्रावृतांसो द्विजोत्तमः ॥ २६ ॥

गन्धमात्यैरुदकुम्भमलङ्कृत्य सकुम्भो नियमितवचनः शुचिः, प्रावृतांसः—प्रावृतौ अंसौ यस्य सोऽयं प्रावृतांसो वस्त्राच्छादितस्कन्धद्वयः—इत्येतत् । द्विजोत्तमः—उत्तमो द्विजः, त्रिषु वर्णेषु धारयेत्,—ध्रुवा अपः,—इत्यर्थः ॥

यदा निष्क्रामयेत् कन्यां वरः पाणिं जिघृक्षयन् ।

अग्निं प्रदक्षिणं कृत्वा कटस्तीर्णं पदं व्रजेत् ॥ २७ ॥

यदा पाणिं गृहीत्यन् वरः कन्यां गृह्णन्निष्क्रामयेत्, तदा सा कन्या अग्निं प्रदक्षिणं कृत्वा कटस्तीर्णं कटविशिष्टं स्तरणयुक्तं पदं स्थानं व्रजेत् । एतदनेनोक्तं भवति । गच्छन्ती कन्या अग्निं प्रदक्षिणं कृत्वा कटमास्तृतकुशपर्यन्तं गयेत्,—इति । तथाच गोभिलसूत्रम् । “वर्हिषोऽन्तं कटान्तं प्रापयेत्”—इति । अथवा । पदं कटस्तीर्णं कृत्वा—कटे पदं संस्थाप्य व्रजेदित्यर्थः ॥

पदा प्रपद्य पन्थानं पतियानं संजपेद्बधूः ।

वरो वाऽच जपेन्मन्त्रमाकटान्तादिति स्थितिः ॥ २८ ॥

पदा चरणेन प्रपद्य प्राप्य, कटमित्यर्थात् । बधूश्चरणेन कटप्राप्तेरन्तरं

पदा कटं प्रवर्त्तयन्तीत्येतत् । पन्थानं पतियानं—पथिलिङ्गं प्रमे पति-
यानः,—इति मन्त्रं संजपेत् । अजपन्थां बध्वां वरो वा अत्र मन्त्रं
जपेत् । आकटान्तात्—कटस्थं वर्द्धिरन्तप्राप्तिपर्यन्तम्—“वर्द्धिषोऽन्तं
कटान्तं प्रापयेत्”—इति सूत्रोक्तकर्मपर्यन्तं जपेदित्येषा स्थितिः शास्त्र-
मर्यादा ॥

लाजानाज्यं सुवं कुम्भं प्राजनाश्मानभेयच ॥

प्रदक्षिणानि कुर्वीत दम्पती तु विना ग्रही ॥ २६ ॥

“ऊते पतिर्यथेति परिव्रज्य प्रदक्षिणमग्निं परिणयति”—इति सूत्रोक्ता-
ग्निप्रदक्षिणकाले दम्पती लाजादीनामपि प्रदक्षिणं कुर्वीत—कुर्याताम् ।
कच्चित्थैव पाठः । ग्रही विना । ‘अन्यतोऽपि च’—इति ग्रहेरिति । ग्रही
इति द्वितीयाद्विवचनान्तं पदम् । उदकग्राहं प्राजनग्राहञ्च विनेत्यर्थः ।
तुशब्दः पुनरर्थः । रघुउन्दनेन तु चतुर्थचरणमाकुलीकृत्य पठितम्—
‘दम्पती न विनाऽग्निकम्’—इति । तदनाकरम् ॥
तदेतत् सुव्यक्तमाह,—

प्राजग्राहमुदग्राहं ब्रह्माणमृत्विजं तथा ।

एतानि वाह्यतः कृत्वा श्रेयाणान्तु प्रदक्षिणम् ॥ ३० ॥

प्राजनग्राहमुदकग्राहं ब्रह्माणमृत्विजञ्च, एतानि—(सामान्यविवक्षया
व्यत्ययाद्वा नपुंसकनिर्देशः) एतान् वाह्यतः कृत्वा, श्रेयाणां लाजा-
दीनां प्रदक्षिणं कुर्याताम् ॥

प्राजग्राहादीनां वाह्यतः करणे हेतुमाह,—

दक्षिणां दिशमास्थाय यमो मृत्युश्च तिष्ठतः ।

तयोस्तु रक्षणार्थाय तस्माद् ब्रह्मा वह्निर्भवेत् ॥ ३१ ॥

यस्मात् दक्षिणां दिशमाश्रित्य यमोमृत्युश्च तिष्ठतः, तस्मात् तयोर्वर-
बध्नोः रक्षणार्थाय ब्रह्मा वह्निर्भवेत् । तुशब्दश्चशब्दार्थः समुच्चये भिन्न-
क्रमेण योजनीयः । ब्रह्मा च वह्निर्भवेत्,—इति । स खल्वयं प्राजयाद्या-
दीन् समुच्चिनोति ॥

अथेदानीं लाजहेममधिकृत्याह,—

सोमः प्रकृतिरेखा हि लाजानाश्रित्य तिष्ठति ।

विरुद्धमाज्यं सोमेन नाभिघारणमर्हति ॥ ३२ ॥

सोमः चन्द्रः, प्रकृतिरेखा सोमदैवत्या लाजानाश्रित्य तिष्ठति, आज्यञ्च
सोमेन विरुद्धम्, तस्मात् न अतिघारणमर्हति लाजः ॥
कथन्तर्हि गोभिलेन,—“तं सोपस्तीर्णाभिघारितम्”—इत्यादिसूत्रेण
लाजानामुपस्तरणमभिघारणञ्चोक्तम् ? । तत्राह,—

शमीपलाशमिश्राणां लाजानामभिघारणम् ।

पूर्वाणां घृतमिश्राणामाचार्यः कल्पितं तथा ॥ ३३ ॥

शमीपलाशमिश्राणाम्—शमीपत्रमिश्राणाम्, घृतमिश्राणां वा । “खा-
दिरे बध्नाति पालाशे बध्नाति रोहितके बध्नाति”—इतिवत् विकल्पोऽत्र
द्रष्टव्यः । तदेवभूतानां पूर्वाणाम्—पूर्वमासादितानां लाजानामभि-
घारणं करणीयम् । अतएव ‘आचार्यः’ गोभिलैः, ‘तथा’ शमीपलाश-

मिश्राणामेव लाजानामासादनं तेषामेव चाभिघारणं कल्पितम् ।
 तथाच गोभिलसूत्रम् । “ग्रमीपलाशमिश्रांश्च लाजांश्चतुरञ्जलिमात्रान्
 सूर्पेणोपसादयन्ति पश्चादग्नेः”—इति । “सहत् संगृहीतं लाजानाम-
 ञ्जलिं भ्राता बध्वञ्जलावावपति”—इति । “तं सोपस्तीर्णाभिघारितमग्नौ
 जुहोति”—इति च । तस्मात्, केवलानां लाजानां नास्त्यभिघा-
 रणार्हता, किन्तु ग्रमीपलाशमिश्राणां घृतमिश्राणां वा पूर्वमासादि-
 तानामित्यभिप्रायः । अपर आह । ग्रमीपलाशमिश्राणां घृतमिश्राणाञ्च
 लाजानामासादनम्, घृतमिश्राणामासादनादेव आचार्यैरभिघारणं
 कल्पितम्, न पुनः परमार्थतोऽभिघारणमत्रास्ति,—इति ॥

तथा लाजाञ्जलिर्बध्वा ह्रूयतेऽङ्गुलिपर्व्वभिः ।

एवं लाजहविःशेषं होतव्यं सूर्पजिह्वया ॥ ३४ ॥

तथा—गोभिलोक्तप्रकारेण, अङ्गुलिपर्व्वभिर्लाजाञ्जलिर्बध्वा ह्रूयते ।
 एवं लाजहविःशेषं सूर्पजिह्वया होतव्यम् । गोभिलोक्तप्रकारश्च गृह्य-
 सूत्रादुपलब्धः ॥

अवसिक्तन्तु विधिना पाणिग्राहन्तु प्राजनी ।

रक्षणार्थमनुगच्छेत् सप्ताहं च ग्रहमेव वा ॥ ३५ ॥

विधिना—“अपरेणाग्निमौदकोऽनुसंज्य पाणिग्राहं मूर्द्धदेशेऽवसिञ्चति
 तथेतराम्”—इत्यादिसूत्रोक्तप्रकारेण, उदकग्राहिणा अवसिक्तं पाणि-
 ग्राहं वरम्, तुशब्दात् बधूञ्च, सप्ताहं ग्रहमेव वा प्राजनी अनुगच्छेत् ।
 ग्रहमेव च,—इति पाठेऽप्ययमेवार्थोऽवर्णनीयः । किमर्थमनुगच्छेत् ? ।

रक्षणार्थम् । तदनेन, “प्राजनेनान्यः”—इति सूत्रोपदिष्टस्य प्राज-
निनो विनियोगो दर्शितः ॥

ब्राह्मणस्यार्घ्यस्य दैवस्य प्राजापत्यस्य याज्ञिकैः ।

पूर्वं होमविधिः प्रोक्तः पश्चात् परिणयः स्मृतः ॥ ३६ ॥

ब्राह्मणदयः शब्दाः विवाहविशेषाणां वाचकाः । तथाच मनुः ।

“चतुर्णामपि वर्णानां प्रेत्य चेह हितहितान् ।

अष्टाविमान् समासेन स्त्रीविवाहान् निबोधत ।

ब्राह्मणोदैवस्तथैवार्घः प्राजापत्यस्तथाऽसुरः ।

गान्धर्व्या राक्षसश्चैव पैशाचश्चाष्टमोऽधमः” ।

इति । लक्षणममीषामन्यत्रानुसन्धेयम् । ब्राह्मणदैवार्घ्यप्राजापत्यविवाहेषु, .
प्रथमं लाजहोमविधिरुक्तं, पश्चात् परिणयः—अग्नेः परिणयनमुक्तं
याज्ञिकैः । तथाच गोभिलसूत्रम् । “ऊते पतिर्यथेतं परिव्रज्य प्रद-
क्षिणमग्निं परिणयति”—इत्यादि । ब्राह्मणार्घ्यस्य,—इति पाठोऽपि*
ब्रह्मणोऽयं ब्राह्मणः—ब्राह्मणः इत्येतत् । तस्यार्घ्यस्य चेति पूर्वोक्त
एवार्थः ॥

गान्धर्व्यासुरपैशाचा विवाहा राक्षसाश्च ये ।

तेषां परिणयः पूर्वं पश्चाद्बोमो विधीयते ॥ ३७ ॥

गान्धर्वादियु विवाहेषु पूर्वमग्नेः परिणयनं पश्चालाजहोमोविधीयते

* ब्राह्मणस्यार्घ्यस्य’—इत्ययमेव पाठः संग्रहकारैर्घृतः । आदर्शपुस्तके तु,
—‘ब्राह्मणार्घ्यस्य’—इति पाठो दृश्यते ।

अस्माभिः । स खल्वयमाचार्यानुपदिष्टोविशेषः आचार्यपुत्रेणोपदिष्टः ।
आचार्यस्तु प्रशस्तान् विवाहानभिप्रेत्य हेमानन्तरं परिणयनं सूचया-
ञ्चकार,—इति स्मिष्यते । तथाच स्मरणम् ।

“चतुरो ब्राह्मणस्याद्यान् प्रशस्तान् कवयोविदुः” ।

इति । कश्चित् पुनर्ब्राह्म्यादिशब्दानां विवाहनामत्वमविद्वानन्यथेमं ग्रन्थं
वर्णयाञ्चकार,—‘ब्राह्म्यस्यार्थस्य’—इत्यादिम् । ‘ब्राह्मणस्य चषेर्देवस्य
प्रजापतेर्विवाहे पूर्वं लाजहेमः, पश्चादग्नेः परितोनयनम् । गन्धर्वा-
सुरपिशाचानां विवाहे, राक्षसानां रावणादीनाञ्च विवाहे, पूर्वं परिणयः
पश्चालाजहेमः’—इति । तदश्रद्धेयम् ॥

अथेदानीम्—“तत्रैनां सकेशनखामभ्यज्य ह्रासयित्वाऽऽपावयन्ति”—
इतिसूत्रोक्तं ह्रासनं व्याकुरुते,—

उद्धर्तनं नखच्छेदोरोमच्छेदनमेवच ।

खंसनं मेखलायाश्च ह्रासनानि विदुर्व्युधाः ॥ ३८ ॥

उद्धर्तनं—कल्केन शरीरादाज्यादीनां दूरीकरणम् । मेखलायाः
काञ्चुगाः खंसनम्—अधःपातनम् । प्रसिद्धमन्यत् । एतानि ह्रासनानि
जानन्ति पण्डिताः ॥

चूडाकर्म्मणि सीमन्ते यश्च पाकः सदायुहे ।

विवाहे चैवलाजानां नेक्तो निर्व्वपणो विधिः ॥ ३९ ॥

चूडाकर्म्मणि,—“आनडुहेगोमयः कृसरः स्थालीपाकोवृथापकदत्यु-
त्तरतः”—इतिसूत्रोक्तोयः स्थालीपाकः, यश्च सीमन्तकरणे,—“कृसरः

स्वास्तीपाकउत्तरघृतसमवेक्ष्येत्”—इति सूक्तोक्तः स्वास्तीपाकः, यश्च सर्वदा भोजनाद्यर्थं गृहे पाकः, यश्च विवाहे लाजार्गं पाकः, तेष्वेतेषु निर्व्वपणोविधिः—(निर्व्वपणः—इति अणन्तत्वेपि वृद्धेरभावः ।)—निर्व्वपणसंबन्धी विधिः, निर्व्वपणरूपोवा विधिः,—‘अमुष्मै त्वा जुष्टं निर्व्वपामि’—इत्येवंरूपः, आचार्यैर्नोक्तः ॥

दक्षिणाकपर्दीः शिष्टा आत्रेयास्तिकपर्द्दिनः ।

आङ्गिरसः पञ्चचूडा मुण्डा भृगोः शिखिनोऽन्ये ॥ ४० ॥

‘शिष्टाः कौण्डिन्यादयः’—इति दीक्षितभाष्यम् । दक्षिणस्यां कपर्दीषेष्वां तदमे दक्षिणाकपर्दीः भवन्ति । कपर्दीजटा शिखेत्यनर्थान्तरम् । मस्तक-दक्षिणभागे शिखिनोभवन्त्यमी,—इत्यर्थः । अपरे पुनरेतद्विद्वांसोभाषन्ते,—‘शिष्टाः कौण्डिन्यादयोविवाहे त्रीन् कपर्दान् प्रयच्छन्ति दक्षिणाः’—इति । आत्रेयास्तिकपर्द्दिनोभवन्ति । आङ्गिरसः पञ्चचूडाः—पञ्चशिखाभवन्ति । भृगोर्विशजाताः—भार्गवाः, सुण्डित-शिरसोभवन्ति । उक्तेभ्योऽन्ये, शिखिनः—अनियतशिखाः भवन्तीत्यर्थः । एतदपि,—

“वाशिष्टाः पञ्चचूडाः सुस्तिचूडाः कौण्डपायिनः” ।

इत्यादिविशेषविधितिरिक्तविषयं द्रष्टव्यम् । कौथुमराणयनादीनामपि सशिखमेव वपनं गृह्यसूत्रभाष्ये समर्थितमस्माभिः । तदनेन,—“उदगग्रेस्तस्य कुशलीकारयन्ति यथागोत्रकुलकल्पम्”—इति सूत्रोक्तोक्तोत्रकुलकल्पोव्याख्यातः ॥

सर्व्यज्ञेषु विप्राणामङ्घ्रिः पूर्व्वं प्रवर्त्तते ।

तस्मात् सुरोत्तमाद्यापोऽङ्घ्रिरेवाभिषेचयेत् ॥ ४१ ॥

सर्व्वकर्म्मसु विप्राणां प्रथममङ्घ्रिः क्रिया प्रवर्त्तते । तस्मात् कारणात्—
आपएव सुरोत्तमाः । अतः, अङ्घ्रिरेव कन्यामभिषेचयेत् । तदनेन,
—“सुहृत् सुरोत्तमेन सशरीरां विमुद्गून्यभिषिञ्चेत्”—इति सूत्रस्य
सुरोत्तमपदं व्याख्यातम् । आह । कस्मात् पुनः कारणादापः सुरो-
त्तमाः उच्यन्ते? । उच्यते । नैद्यष्टककाण्डे तावत् ‘सुरा’—इत्यु-
दकनामसु पठितम् । तच्च तत्र पञ्चविंशतितमं नाम । तस्मादुत्तम-
सुदकमेव सुरोत्तमशब्दस्यार्थः ॥

ब्रह्मचारी व्रतादेशे व्रतनाम प्रवाचयेत् ।

चरिष्ये यावदन्ताय सावित्रे चान्तकीर्त्तनम् ॥ ४२ ॥

“अग्नेव्रतपते इति जुत्वा”—इति सूत्रोक्ते व्रतादेशे । अथवा । व्रत-
स्थादेशोयत्र तस्मिन्, व्रतादेशे,—‘अग्ने व्रतपते व्रतं चरिष्यामि’—
इत्यादिमन्त्रपञ्चके,—इत्येतत् । ब्रह्मचारी व्रतस्य नाम प्रवाचयेत्—
प्रकथयेत् । यावदन्ताय व्रताचरणं तस्याप्यन्तस्य कीर्त्तनं कुर्यात् ।
व्रतादेशशब्दात्,—“समिधमाधेहि”—इत्यादि सूत्रोक्तं व्रतानामादेशं
मा प्रणाङ्गीदिति ‘सावित्रेच’—इत्याह । सावित्रे व्रते—सहप्रवचनी-
यापरनामधेये, उपनयनव्रते,—इत्येतत् । तस्य सावित्र्यध्ययनार्थत्वात्
सावित्रत्वम् । च-शब्दादनुप्रवचनीये च गोदानादौ । तत्रोदाहरणम्
‘अग्ने व्रतपते व्रतं चरिष्यामि,—इत्येवमादयः पञ्च मन्त्राः पञ्चमान-

मन्त्रकाण्डे पद्यन्ते । तत्र च, अग्रे व्रतपते व्रतं सावित्रं अष्टवर्षं
अष्टमासं अष्टदिनं वा चरिष्यामि,—इति ब्रूयात् । एवमपरेष्वपि
मन्त्रेषु ऊहनीयम् । एवं गोदानादिप्रत्येकषण्णहनीयम् ॥

समामासाअहोरात्रास्तुल्याब्राह्मणचोदिताः ।

सावित्रमष्टभिर्वर्षैः कार्यं मासैर्दिनैश्च वा ॥ ४३ ॥

समाः—संवत्सराः, मासाः, अहोरात्राश्च, ब्राह्मणेन तुल्याः कथिताः ।
अतः सावित्रं व्रतमष्टभिर्वर्षैर्मसैर्दिनैरपि वा करणीयम् । अयमर्थः ।
आचार्येण,—“गर्भाष्टमेषु ब्राह्मणमुपनयेत्”—इति गर्भाष्टमे उपन-
यनं सूत्रयित्वा, “अथातः षोडशे वर्षे गोदानम्”—इति षोडशवर्षे
गोदानस्य सूत्रणात् अष्टौ वर्षाः सावित्रव्रतस्य कालाः लभ्यन्ते ।
ब्राह्मणेन तु समामासाहोरात्राणां तुल्यत्ववचनात् अष्टौ मासाः अष्टौ
दिनान्यपि तस्य कालाः,—इति निर्णीयते । तस्मात्,—“आषोडशाद्
ब्राह्मणस्यानतीतः कालोभवति”—इत्येतस्मिन्नपि कल्पे, अन्ततोऽष्टौ
दिनान्यपि सावित्रव्रतमाचरणीयम्,—इति सिद्धम् । तथा च ब्राह्मणम् ।
“द्येवै मासः संवत्सरः”—इति । “आदित्योवा सर्वश्चतवः, सद्यदैवो-
देत्यथ वसन्तो, यदा सङ्गवोऽथ ग्रीष्मो, यदा मध्यन्दिनोऽथ वर्षा,
यदाऽपरान्होऽथ शरत्, यदाऽस्तमेत्यथ हेमन्तशिशिरौ”—इति च ।
अत्र खलु “सर्वान् षट्त्वन् अहनि सम्पादयति, सर्वं च षट्त्वः
संवत्सरः, तस्मात् अहः संवत्सरशब्देनोच्यते”—इति पूर्वमीमांसभाष्ये
प्रवरस्वामिनः । केचित् पूनरेतदविदांसः,—“द्वादश वै रात्रयः
संवत्सरस्य प्रतिमा”—इति ब्राह्मणवाक्यमिहोदाहरन्ति । तदमङ्गलम् ।

कस्मात् ? । तत्र संवत्सरशब्दस्य साक्षात् प्रतिमाशब्देन संयोगात् ।
एतच्च षष्ठाध्याये प्रपञ्चितं, तत्रैव द्रष्टव्यम् । अलमिह ग्रन्थगौरवेण ॥

सावित्रं यावदन्ताय धार्यं सव्वाश्रमस्थितैः ।

चूडाकरणधर्मेण गोदाने चास्य वापनम् ॥ ४४ ॥

सर्वैराश्रमस्थितैः—प्रस्तावात् ब्रह्मचर्याश्रमस्थितैः सर्वैरित्यर्थः । याव-
दन्ताय सावित्रं व्रतं धार्यम्—इत्यादरार्थमुक्तम् । तेन, गोदानादि
व्रतान्तराणां यथावदनुष्ठानासम्भवेऽपि, सावित्रव्रतमवश्यमनुष्ठेयमिति
सिध्यति । अपरत्राह । ‘सर्वाश्रमस्थितैः—सर्वेषां; ब्रह्मचारि-
गृहस्थ-जानप्रस्थ-यतीनामाश्रमस्थितैर्विप्रैः, सावित्रम्—सवितुरिदं मन्त्रं;
सावित्र्या अभिमन्त्रितं यज्ञोपवीतं धार्यम्, यावदन्ताय मरणपर्य-
न्तम्’—इति । अनयोर्युक्तायुक्तत्वे स्मरिभिरुन्नेये । मम तु, ‘पूर्वा-
श्रमस्थितैः’—इत्येव पाठः प्रतिभाति । गोदाने गोदानाङ्गकेशान्त-
करणे चूडाकरणोक्तप्रकारेण अस्य ब्रह्मचारिणोवापनं करणीयम् ।
तथा च गोदानोपक्रमे गोभिलसूत्रम् । “चूडाकरणेन केशान्तकरणं
व्याख्यातम्”—इति ॥

विप्राणामग्निराचार्यं इन्द्रस्त्राता व्रते व्रते ।

तस्मात् सर्वव्रतान्तेषु चरुरैन्द्रोविधीयते ॥ ४५ ॥

यस्मात् अग्निर्विप्राणामाचार्यः, इन्द्रश्च सर्वेषु व्रतेषु पालनकर्त्ता,
तस्मात् कारणात् सर्वव्रतान्तेष्वैन्द्रश्चरुः क्रियते । सखल्ययमनुप्रवचनी-
यव्रतान्तेषु विधिर्द्रष्टव्यः । सहप्रवचनीयापरनामधेयस्योपनयनव्रतस्थान्ते

तु सावित्रेण चरुर्भवति । तथा च गोभिलसूत्रम् । “ऐन्द्रः
स्थालीपाकस्तस्य जुहुयादृचं साम यजामह इत्येतयर्चा सदसस्तति-
महुतमिति चोभाभ्यां वा” “अनुप्रवचनीयेष्वेवं सर्वत्र”—इति ।
“तस्यान्ते सावित्रश्चरुः”—इति च ॥

अजिनं सर्वदैवत्यमैन्द्रोदण्डइति स्मृतः ।

सावित्रीं मेखलामाहुस्तस्मात् सर्वाणि धारयेत् ॥ ४६ ॥

यस्मात्,—“ऐण्येयैरैराजान्यजिनानि”—इति सूत्रोक्तमजिनं सर्वदै-
वत्यं, “पार्श्वैस्त्वाश्वत्थाम्नादण्डाः”—इति सूत्रोक्तोदण्डइन्द्रदैवत्य इत्या-
चार्यैः स्मृतः ; “मुञ्चकाशताम्रव्योरशनाः”—इति सूत्रोक्तां मेखलां
सावित्रीम्—सवित्रदेवताकामाहुः चार्याः, तस्मात् कारणात् सर्वाण्ये-
तानि धारयेत्—ब्रह्मचारी । तथा च गोभिलसूत्रम् । “मेखला-
धारण-भैलवर्त्य-दण्डधारण-समिदाधानोदकोपस्पर्शन-प्रातरभिवादा-
इत्येते नित्यधर्माः”—इति । मनुरपि,—

“यद् यस्य विहितं चर्म यत् सूत्रं यां च मेखला ।

योदण्डोयच्च वसनं तत्तदस्य व्रतेष्वपि” ।

इति स्मरति ॥ ० ॥

मेखलामजिनं दण्डमुपवीतं कमण्डलुम् ।

अशु प्रास्येद्विनष्टानि गृहीत्वाऽन्यानि मन्त्रतः ॥ ४७ ॥

“विनष्टानि मेखलादीनि अशु उदके प्रास्येत् प्रक्षिपेत् । किं कृत्वा ? ।
अन्यानि मेखलादीनि मन्त्रेण गृहीत्वा । तत्र, मेखलादण्डमन्त्रो
मन्त्रसूचोक्तौ । ‘अजिनमन्त्रश्च स्त्रियास्त्रायामभावात्,—‘मित्रस्य चतु-

वर्हणं बलीयः”—इति तैत्तिरीयशास्त्रापरिपठितो द्रष्टव्यः । उपवीत-
मन्त्रोऽपि—(“यज्ञोपवीतमसि”—इति) शाखान्तरादुपादेयः—
इति भट्टनारायणोपाध्यायाः । उपवीते विशेषं वक्ष्यति । कमण्डलु-
मन्त्रोऽप्यनुसन्धेयः ॥०॥

अथेदानीम्—“यज्ञोपवीतं कुरुते सूत्रं वस्त्रं वा”—इत्यादिसूत्रोक्तं
यज्ञोपवीतं व्याकरोति,—

यज्ञोपवीतं कुर्वीत सूत्रेण नवतान्तवम् ।

देवतास्तत्र वक्ष्यामि आनुपूर्व्येण याः स्मृताः ॥४८॥

सूत्रेण यज्ञोपवीतं कुर्वीत । कीदृशम् ? । नवतान्तवम् । नवतन्तु-
घटितमित्यर्थः । तत्र—तेषु तन्तुषु, आनुपूर्व्येण—क्रमेण, या देवता
आचार्यैः स्मृताः, ता अहं वक्ष्यामि ॥०॥

ॐकारः प्रथमस्तन्तुर्द्वितीयश्चाग्निदैवतः ।

तृतीयो नागदैवत्यश्चतुर्थः सोमदैवतः ॥ ४९ ॥

पञ्चमः पितृदैवत्यः षष्ठश्चैव प्रजापतिः ।

सप्तमो वासुदैवत्योऽष्टमो यमदैवतः ॥ ५० ॥

नवमः सर्वदैवत्यइत्येते नवतन्तवः ।

द्विगुणं त्रिगुणं वाऽपि एकग्रन्थिकृतं विदुः ॥ ५१ ॥

ॐकारादयस्तन्तुदेवताः । वासुदैवत्यः,—इत्युभयपददृष्टिः । तदेतन्नव-
तन्तुकं यज्ञोपवीतं द्विगुणं द्विसरम् । अपि वा, त्रिगुणं त्रिसरं एकेन-

ग्रन्थिनाकृतं विदुः जानक्याचार्याः । 'वाऽपि'—इति व्यत्यासेन प्रयुक्ते,
—अपि वा इत्यर्थः । द्विगुणम्—इति त्रिगुणत्वासम्भवे द्विगुणत्वं
बोद्धव्यम्,—इति नारायणोपाध्यायाः । कात्यायनेनापि त्रैगुण्यमेवो-
क्तम् । तथाच कर्मप्रदीपे,—

“चिदूर्ध्ववृत्तं कार्यं तन्त्रयमधोवृत्तम् ।

चिद्वृत्तञ्चोपवीतं स्यात्तस्यैकोग्रन्थिरिष्यते” ।

इति । अयमपि परतस्तैगुण्यमभ्यसिष्यति । “कार्पासमुपवीतं षट्पत्तुं
चिद्वृत्तञ्चोपवीतम्”—इति पैठिनसिवचनं गोभिलीयव्यतिरिक्तविषयम् ।
कथं ज्ञायते ? । शाखान्तरसूत्रकारत्वात्तस्य । नवतन्त्रसम्भवे षट्पत्तु
विधायकम्—इति परिशिष्टप्रकाशः ॥

अत्र पृच्छति,—

केनैवोत्पादितं सूत्रम् ? केन वा त्रिगुणीकृतम् ? ।

केनवाऽस्य कृतोग्रन्थिः ? केनमन्त्रेण मन्त्रितम् ? ॥५२॥

पृज्वर्थः श्लोकः ॥

उत्तरमाह,—

ब्रह्मणोत्पादितं सूत्रं विष्णुना त्रिगुणीकृतम् ।

रुद्रेण तु कृतोग्रन्थिः सावित्र्या चाभिमन्त्रितम् ॥५३॥

ब्रह्मणोत्पादितम्, विष्णुना तत् त्रिगुणीकृतम्, रुद्रेण तच्च ग्रन्थिः
कृतः, सावित्र्या तदभिमन्त्रितम् । सावित्री गायत्री । तुशब्दः स्वस्व-
मन्त्रसंबन्धोत्तमार्थः, * सर्वत्र संबन्धनीयः,—इति दीक्षितरामकृष्णस्य
स्वरयः । 'इदानीम्—“ब्रह्मयज्ञानम्”—इति मन्त्रेण सूत्रोत्पादनम्,

“इदं विष्णुः”—इति मन्त्रेण त्रिगुणीकरणम्, “आवोराजानम्”—
इति मन्त्रेण तत्र यन्त्रिकरणम्, “तत्सवितुः”—इति मन्त्रेणाभिम-
न्त्रणम्, ततोधार्यम्,—इति दीक्षितभाष्यम् ॥०॥

यज्ञोपवीतस्य परिमाणमाह,—

स्तनादूर्द्ध्वमधोनाभेर्न कर्त्तव्यं कथञ्चन ।

स्तनादूर्द्ध्वं श्रियं हन्ति नाभेरधस्तात्तपःक्षयः ॥ ५४ ॥

स्तनादूर्द्ध्वं नाभेरधश्च यज्ञोपवीतं कथञ्चन न करणीयम् । स्तनादूर्द्ध्वं
यज्ञोपवीतं कुर्वन् श्रियं हन्ति । नाभेरधस्तात् कुर्वन्तस्तपःक्षयोभवति ।

अत्र किञ्चिदक्तव्यमस्ति । तत्र तावत्,—

“पृष्ठवंशे च नाभ्याश्च धृतं यदिन्दते कटिम् ।

तद्वार्यमुपवीतं स्थान्नातो लम्बं न चोच्छ्रितम्” ।

इति कर्माप्रदीपे नाभ्यां धृतस्योपवीतस्य कटिपर्यन्तं लम्बनमनुश्रियम् ।

तदनेन विरुध्यते । कथं कृत्वा ? । नाभेरधस्तात् करणस्याच निषे-
धात् । उच्यते । उपवीतस्य धारणं न नाभेरधस्तादित्येतदत्र प्रति-

पिपादयिषितम् । लम्बता पुनः कटिपर्यन्तमेवानुश्रियं न निवा-

र्यते । अतो न विरोधः । ननु, तथापि विरोधः । कुतः ? । यतो

“न चोच्छ्रितम्”—इत्यनेन नाभेरूर्द्ध्वमेव धारणं कात्यायनस्यानुम-

तमवगच्छामः, । आचार्यपुत्रस्तु “स्तनादूर्द्ध्वं न कर्त्तव्यम्”—इति

वदन् नाभेरूर्द्ध्वमपि स्तनादधस्तात् करणमनुजानाति । नैष दोषः ।

कस्मात् ? । यस्मात् स्तनादूर्द्ध्वं न कर्त्तव्यमिति वाक्यं स्तनादूर्द्ध्वं

करणं शक्नोति निषेद्धुम्, न नाभेरूर्द्ध्वं करणमनुमन्तुम् । तथास्य

सामर्थ्याभावात् । अर्थाद्धि स्वत्वयमर्थोऽवगम्यते । सचायमवगम्य-
मानोपि वचनान्तर-विरोधान्न शक्नोत्यात्मानं स्वत्वम् । यद्धि नाभे-
रुद्धं न क्रियते, न क्रियतएवैतत् स्नादूर्द्धमिति नास्ति विरोधः ।
किमर्थं तर्हि स्नादूर्द्धमित्यभिधानम् ? । ननु स्नादधोपि नाभेरु-
द्धं स्येत् न कर्त्तव्यम्,—इत्युक्तम् । दोषातिशयार्थम्,—इति गृहाण ।
अथवा । उभयोरप्यस्मच्छाखायामुपदेशात् सम्भवासम्भवाभ्यामनयो
व्यवस्था भविष्यति । कथं नाम ? । सम्भवे कर्मप्रदीपोक्तम् परिमाणम्,
असम्भवे पुनरुक्तम्,—इति न विरोधः । तदत्रैव कल्पे नाभेरधः-
करणं निषिध्यते, न कर्मप्रदीपोक्तकल्पे,—इति तत्र कटिपर्यन्तं सम्भ-
वमविरुद्धम् । निन्दाप्युक्ता न कर्मप्रदीपोक्तं परिमाणं निन्दति ।
विवक्षितार्थ-स्तुतिपरत्वात्तस्याः । “न निन्दा निन्द्यं निन्दितं प्रवर्त्तते,
अपि तु इतरत् स्तोतुम्”—इति हि तन्त्रस्थितिः । तदिदं वचनमा-
चार्यपुत्रस्येत्येतद्विदुषो नारायणोपाध्यायस्य,—‘कर्मप्रदीपोक्तम् परि-
माणं गोभिलीयानाम् । अन्येषान्,—

“स्नादूर्द्धमधोनाभेन कर्त्तव्यं कथञ्चन” ।

इति देवलोक्तं परिमाणम्—इति प्रलापोनादरणीयः ॥०॥

“सूत्रेण नवतान्तवम्”—इत्येतत्तावदुक्तम्, सूत्रमिदानीं व्याकुरुते,—

गोभिर्बालपवित्रेण धार्यमाणेन नित्यशः ।

न स्पृशन्तीह पापानि श्रियं गात्रेषु तिष्ठति ॥ ५५ ॥

गोभिः,—इति व्यत्ययात् षष्ठ्यर्थे द्वतीया । एवमुत्तरत्रापि बोद्धव्यम् ।

गवां ये बालाः—केशाः, तन्निर्मितेन पवित्रेण यज्ञोपवीतेनेत्यर्थः ।

कुतः ? । “यज्ञोपवीतं परमं पवित्रम्”—इति दर्शनात् । अभिधान-
काण्डे पाठाच्च । तथा देवलोऽपि,—

“कार्पास-क्षौम-गोवाल-शर-वल्क-दणोद्भवम् ।

सदा सन्भवतोऽधार्थ्यमुपवीतं द्विजातिभिः” ।

इति गोवालनिर्मितयज्ञोपवीतस्य धारणं स्मरति । तदनेन गोवाल-
निर्मितपवित्रेण नित्यज्ञोऽधार्थ्यमाणेन इह शरीरे, इह लोके वा, पापानि
न स्मृशन्ति । पवित्रपापयोर्विरोधात् । तथा, गात्रेषु श्रीर्लक्ष्मीस्ति-
ष्ठति । श्रियम्,—इति व्यत्यायात् प्रथमार्थं द्वितीया ॥

गोभिर्बालपवित्रेण यस्तु सन्ध्यामुपासते ।

गोधर्मेष्वेव वर्तन्ते न स पापेन लिप्यते ॥ ५६ ॥

उपासते—उपास्ते । वर्तन्ते—वर्तते । गोधर्मः पवित्रत्वम् । कथं ज्ञा-
यते ? । “गावः पवित्रं परमम्”—इति स्मरणात् । अतएव, स पापेन
न लिप्यते,—इति पूर्ववदर्थः । अपर आह । ‘गोधर्मेषु गोदान-
धर्मेषु वर्तते,—गोदान पुण्यं भवतीत्यर्थः’—इति ॥

गोभिर्बालपवित्रेण यस्तु ह्यग्निमुपासते ।

पश्चाग्नयो हुतास्तेन यावज्जीवं न संशयः ॥ ५७ ॥

यावज्जीवं पश्चाग्नयस्तेन ऊताः,—यावज्जीवं पश्चाग्निहोमफलं स
प्राप्नोतीत्यर्थः । पश्चाग्नयश्च,—

“पवनः पावनस्तेता यस्य पश्चाग्नयो गृहे” ।

इत्युक्तसंक्षेपाः । व्याख्यातमन्यत् । तदत्र, गोवास्निर्निर्मितयज्ञोपवीतस्य प्राशस्त्यमात्रावगतेरप्रतिषेधाच्च कार्पासादिसूत्रनिर्निर्मितमथुपवीतं भवति । तथाच स्वयम्भरम् ।

“कार्पासमुपवीतं स्याद्विप्रस्योर्द्ध्वतं चिह्नम् ।

ब्रह्मसूत्रमयं राज्ञोवैश्वस्याविकसौषिकम्” ।

इति । गोवास्निर्निर्मितपवित्रत्वस्माकं प्रशस्यते,—इति द्रष्टव्यम् । नारायणोपाध्यायः पुनरेतदुद्धा, गोभिलीयानामपि कार्पासाद्यसम्भवे गोवालैर्यज्ञोपवीतमिच्छति ॥

अथेदानीं ब्रह्मचारिणाऽन्या समित् यत्र होतव्या, तमग्निमाह,—

आचार्य्येणाभ्यनुज्ञातआचार्य्याग्नौ विधिर्यथा ।

प्रणीतेऽग्नौ समिद्द्यादन्त्या सा ब्रह्मचारिणाम्॥५८॥

आचार्य्येणाभ्यनुज्ञातोब्रह्मचारी, यथा विधिस्तथा, आचार्य्यस्याग्नौ समित्—समिधं, दद्यात्—जुहुयात् । स्वयं प्रणीते वा अग्नौ समिधं जुहुयात् । सेयं समित्, ब्रह्मचारिणामन्या समिदित्युच्यते । तत्र, यथाचार्य्याग्नौ अन्यां समिधं जुहोति, तदा नासावग्निरस्य गृह्यो भवति । तदा खलु विवाहाग्निरिव गृह्यः स्यात् । यदा पुनः स्वयं प्रणीतेऽग्नौ जुहोति, तदा स एवास्य गृह्योऽग्निर्भवति । “ब्रह्मचारी वेदमधीत्यान्यां समिधमभ्याधास्यन्”—इत्यादिना अन्यसमिदाधार्णार्थमग्निप्रणयनं सूचयित्वा, “स एवास्य गृह्योऽग्निर्भवति”—इति सूचयन्नाचार्य्योपेतदेवाह । अनेनायुक्तम्,—“अन्या समिद्विवाहस्य”—इति । ‘अन्या सा ब्रह्मचारिणाम्’—इति च ब्रुवन् प्रणीतस्यैवाग्नेर्गृ-

ज्ञानं भङ्गनरेणाह । कथं ज्ञायते ? । अग्न्या समित्,—इत्याधान-
कालाभिधानात्, प्रणीते चाग्नौ ऊतायाः समिधोऽन्यत्ववचनात् ।
तथापि, ‘अग्न्या सा ब्रह्मचारिणाम्’—इत्यत्र, सा,—इति सन्निहित-
तराप्रणीतेऽग्नौ हेतयैव समित् परामृश्यते,—इति न किञ्चिदनुचि-
तम् । स खल्वयम्,—“खादिरे बध्नाति, पालाशे बध्नाति, रोहितके
बध्नाति”—इति वदिकल्पः,—आचार्याग्नौ वा जुहुयात्, प्रणीते वा
अग्नौ जुहुयात्,—इति । आचार्याग्नौ,—इति, प्रणीतेऽग्नौ,—इति
चाग्निशब्दस्य द्विरुच्चारणस्याप्येतदेवप्रयोजनम् । अन्यथा अनर्थकत्वा-
पत्तेः । दीक्षितस्वेतदजानानः व्याचष्टे,—‘आचार्याग्नौ स्थण्डिले
प्रणीते’—इति । तदसङ्गतम् । न खल्वाचार्याग्नेरग्निप्रणयनस्यार्थवत्तां
पश्यामः ।

“न खेऽग्रावन्यहेमः स्थान्मुक्तौकां समिदाहुतिम्” । *

इति कर्मप्रदीपे आचार्याग्रावपि ब्रह्मचारिणः समिद्धोमानुष्ठानात् ।

आचार्याग्नौ,—इति चाधिकरणनिर्देशात् । अलं पल्ववितेन ॥

अथेदानीम्,—“आश्वयुज्यां पौर्णमास्यां पृषातके पाचयस्व हरौद्रः”

—इति सूत्रोक्तं पृषातकं, तस्य स्थानञ्चाह,—

दधि सर्पिश्च संयुक्तः प्रोक्तोऽह्येष पृषातकः ।

हेमकाले तु तस्याग्नेः स्थानमुत्तरपूर्वतः ॥ ५६ ॥

दधि प्रसिद्धम् । सर्पिर्घृतम् । तदेतत् द्वयं संयुक्तं सत्, पृषातकः

प्रोक्तम् । संयुक्तः,—इत्यादौ व्यत्ययात् पुंस्त्वम्, विधेयप्राधान्य-विष-

यया वा समर्थनीयम् । हेमकाले तु तस्य पृषातकस्य स्थानम्,

अग्नेरुत्तरपूर्वतः,—चैशान्यां दिशि, स्यात् । भट्टनारायणस्वतदज्ञानान्,
—अग्नेरुत्तरतः पृषातकस्य स्थानमाह ॥

आश्वयुजीकर्षण्येव,—“गोनामभिश्च पृथक् काम्यासीत्येतत्प्रभृतिभिः”
—इति सूत्रोक्तानि गोनामान्याह,—

काम्या प्रिया च हव्या च इडा रन्ता सरस्वती ।
मही विश्रुता चाग्न्या च गोनामानि विदुर्बुधाः ॥ ६० ॥

अजुरक्षरार्थः । चकाराः ‘असि’ शब्दस्याध्याहारार्थाः,—इति दीक्षि-
तभाष्यम् । ‘अग्न्या’—नाम्ना खल्वच हेमोनासीत्यष्टावाङ्गतयो
भवन्ति । तथाच कर्षप्रदीपः ।

“धृतिहेमे न प्रयुञ्जगाद्गोनामसु तथाऽष्टसु ।

चतुर्थमिग्न्या इत्येतद्गोनाग्निं न हि ह्वयते” ।

इति ॥

मधुपर्कं पिवेन्नन्यमन्ततो हृदयं स्पृशेत् ।

अपूपानां चरोश्चापि सर्व्वस्थानान्यनक्ति च ॥ ६१ ॥

मधुपर्कं वक्ष्यमाणलक्षणं पिवेत् । मन्यमपि वक्ष्यमाणलक्षणम्—दधि-
मन्यमधुमन्योदमन्यभेदात् त्रिविधं, पिवेत् । अन्नतः—पानात् परं,
हृदयं स्पृशेत् । अष्टकाविधौ अपूपानां चरोश्च सर्व्वस्थानस्थानानि,
अनक्ति च घृतेनाज्ञावधति च । तदेतद्व्ययार्थमभिप्रेतम् । कथं नाम ? ।
चतुरवन्तिनां च अवदानस्थाने भवतः—मध्यं पूर्व्वार्द्धम् । पञ्चावन्तिनां

पुनस्तीक्ष्णवदानस्थानानि भवन्ति—मध्यं पूर्वार्द्धः पश्चार्द्धश्च,—इति ।
तदेतत् सर्वमस्मत्कृतगृह्यसूत्रभाष्यादुपलब्धम् । अलमिह ग्रन्थ
गौरवेण ॥

अथेदानीम्,—“विष्टरपाद्यार्थाचमनीयमधुपर्कानेकैकशस्तिस्तिर्वेदये-
रन्”—इति सूत्रोक्तमर्थादिकं व्याकुरुते,—

दध्यक्षतसुमनसआपश्चेति चतुष्टयम् ।

अर्थ्येष प्रदातव्यो गृह्ये ये अर्थार्हाः स्मृताः ॥ ६२ ॥

दधि, अक्षताः—यवाः, सुमनसः—पुष्पाणि, आपः—उदकम्,—इत्ये-
तत् चतुष्टयं मिलितमर्थः । स खल्वेष प्रदातव्यः । कस्मै ? “षडर्थ्या
भवन्ति”—इति सूत्रेण गृह्ये ये अर्थार्हाः स्मृताः, तेभ्यः ॥

अपरमर्थ्यमाह,—

दध्यक्षतः सुमनसोऽघृतं सिद्धार्थकाः यवाः ।

पानीयञ्चैव दर्भाश्च अष्टाङ्गोऽर्थ्यउच्यते ॥ ६३ ॥

अक्षतस्तण्डुलः । यवानां पृथगुपदेशात् । सिद्धार्थकाः श्वेतसर्षपाः ।
पानीयमुदकम् । प्रसिद्धमन्यत् । अष्टावङ्गानि यस्य, सोऽयमष्टाङ्गो-
ऽर्थ्यउच्यते ॥

मधुपर्कणार्चनप्रकारमाह,—

सर्पिषा मधुना दध्ना अर्चयेद्दृश्यन् सदा ।

ऋषिप्रोक्तेन विधिना मधुपर्केण याज्ञिकः ॥ ६४ ॥

याज्ञिकः, सदा—“परिसंवत्सरानर्हयेयुः” “पुनर्यज्ञविवाहयोश्च”—इति ।
गृह्योक्तसर्वकाले, मधुपर्केणार्हयन्—पूजयन्, ऋषिप्रोक्तेन गोभिलो-
क्तेन विधिना, सर्पिषा मधुना दध्ना—इत्येतत् चितयेनार्हयेत् ॥

कंसे चितयमासिच्य कंसेन परिसंवृतम् ।

परिश्रितेषु देयः स्यान्मधुपर्क इति भ्रुवम् ॥ ६५ ॥

कंसे कांक्षपात्रे, चितयम्—सर्पिमधु दधि चासिच्य, कंसेन परि सर्वतो-
भावेन संवृतम्—सम्यगाच्छादितं कृत्वा, परिश्रितेषु—अर्हणीयस्य
सर्वतः समाश्रितेषु गृह्येषु,—इत्यर्थः । तथाच वाजसनेयके प्रवचने ।
“यत्र चार्ह्यं आगच्छति, सर्वं गृह्यादतरे तत्र वेष्टयन्ति”—इति ।
अपर आह । ‘कटादिना परितः श्रितेषु सर्वतो वेष्टितेषु स्थानेषु’,
—इति । तदेवं मधुपर्कदेयः स्यात्,—इति भ्रुवं निश्चयः ॥

मधुपर्के तथा सोमे अस्म प्राणाहुतीषु च ।

अनुच्छिष्टो भवेद्विप्रोयथा वेदविदोविदुः ॥ ६६ ॥

मधुपर्कभक्षणे, सोमभक्षणे, अस्म—उदके आख्येन होमे पूर्वोक्ते, प्राणा-
हुतीषु च—उपनिषद्ब्राह्मणोक्तेशु प्राणव्यानापानसमानोदानरूपपञ्चाङ्ग-
तिषु, विप्रो नोच्छिष्टो भवति, यथा वेदविदो जानन्ति ॥

प्राणाहुतिषु सोमेषु मधुपर्के तथैव च ।

आस्यहोमेषु सर्वेषु नोच्छिष्टो भवति द्विजः ॥ ६७ ॥

आस्यहोमेषु—“सर्पिराख्येन जुज्यात्”—इत्यादि सूत्रोक्तेशु । सर्वेषु,—

इतिकरणादन्येष्वपेवंविधेषु—उपाकरणादावक्षतधानाभक्षणादिषु, दि-
जोनोच्छिष्टोभवति । तदेतद्विशेषाभिधित्सया पुनरारम्भः । पूर्वं
विप्रपदोपादानात् राजन्यत्रैश्वर्योच्छिष्टताऽऽज्ञापि स्यात् कस्य-
चिन्नन्दमतेरिति वा पुनरारम्भः । समादरार्थो वा ॥

अन्यमपि मधुपर्कमाह,—

दधनि पयसि वाऽथवा कृतान्ने

मधु दद्यान्मधुपर्कमेतदाहुः ।

दधि-मधु-सलिलेषु सक्तवः

पृथगेते विहितास्तयस्तु मन्याः ॥ ६८ ॥

दधनि, पयसि—दुग्धे वा, कृतान्ने—आदनादौ वा, मधु दद्यात्—
क्षिपेत् । दद्यात्,—इतिपाठे धारयेदित्यर्थः । एतन्मधुपर्कमाहुः
चार्थाः । दधि-मधु-सलिलेषु सक्तवोदेयाः । तदमे अयमन्या
भवन्ति,—दधिमन्यः, मधुमन्यः, उदमन्यस्य,—इति । तदिदम्—
“रसोऽसि वानस्पत्योरसं मयि धेहीति मधुमन्यस्य पिबेदिति गौतमः,
वानस्पत्यइति प्रवचनम्, तथा दधिमन्योदमन्ययोः”—इति द्राष्टव्या-
णादिकल्पसूत्रोक्तानां दधिमन्यमधुमन्योदमन्यानां निर्वचनं प्रसङ्गाग-
तमिति बोद्धव्यम् ।

कल्पसूत्रवृत्तिकाराग्निस्त्रामिनोप्येवमेव श्लोकमिमं पठितवन्तः
दिक्षीतस्वन्यथेनं श्लोकं पठति—

(दधनि पयसि वा कृतान्ने मधु निदध्यान्मधुपर्कमाहुः ।

दधिर्मधूदकं वाऽपि सक्तावित्येते विहितास्त्रयस्तु मन्थाः ।)

इति । अत्रापि पाठे पूर्वोक्तएवार्थः ।

एवमावत् ऋन्दोगानां स्वशाखापरिभाषितस्तुर्विधोमधुपर्को भवति;—दधि-मधु-घृतम्, दधानि मधु, पयसि मधु, कृतान्ने मधु-चेति । एवञ्च, सर्वत्रैव मधुपर्कः—इति समाख्याऽनुगृह्यते । तच्च प्रथमोमधुपर्कः कांस्यस्थः कांस्यापिधानश्च भवति । द्वितीयेऽप्यमुं विशेषं वक्ष्यामः । शिष्टयोरनियमः । कथं ज्ञायते ? । पूर्वस्मिन्नेव मधुपर्कं तदभिधानात् । शिष्टयोरनभिधानाच्च । नचेदं वाक्यं घृतासम्भवपरम् । प्रमाणाभावात् । आराद्याभिधानात् । यदि हि घृतासम्भवएव विधिरथं स्यात् । तदनुपदमेवैतदपि कुर्यात् । तस्माद् व्यवहितकरणादवगच्छामः,—पृथगेवैते मधुपर्कप्रकाराः,—इति । अपिच । ‘अथवा’ ‘वा’ शब्दयोरुपादानादेकार्थत्वाच्च विकल्पएवामीषां युक्तोवर्णयितुम् । तथा चोक्तम् । “एकार्थास्तु विकल्पेरन्”—इति । ‘पृथक्’—इति वचनाच्चैवमवगच्छामः । तच्च यद्यपि पराचीनम्, तथाप्यविशेषात् पूर्वचाप्यनुषङ्गनीयम् । पयःकृतान्नाभ्यामपि मधुपर्काभिधानममुमर्थमुपोदलयति । घृतास्नाभे,—इत्यकरणाच्च । तस्मादियमेवावधारणा,—प्रथमएव मधुपर्कः कांस्यस्थः कांस्यापिधानश्च भवति, नान्निमौ—इति । ‘कंसे चितयमासिच्य’—इति ब्रुवन्नाचार्य्यपुत्रस्त्रितयस्यैव कंसे समासेचनं कंसेनापिधानञ्च, न द्वयोः,—इति दर्शयति । यथा खल्वभिक्तमणं प्रयाजमात्रस्यैवाङ्गं न पुनरनुयाजादीनां प्रकरणोपात्तानाम्,—इति द्वतीयाध्याये सिद्धान्तितम्, तद्वदत्रापि स्यात् । अतएव,—

“साक्षतं सुमनोयुक्तमुदकं दधिमिश्रितम् ।

अर्घ्यं, दधिमधुभ्याञ्च मधुपर्कविधीयते ।

कांस्थेनैवार्हणीयस्य निनयेदर्थमञ्जलौ ।

कांस्थापिधानं कांस्थस्य मधुपर्कं निवेदयेत्” ।

इति कर्मप्रदीपेऽपि मधुपर्कपदं स्त्रोक्तमेव मधुपर्कमाह, नापरम् ।
व्यक्तिवचनं खल्वेतत् सन्निहितामेव व्यक्तिं शक्नोति वदितुं नासन्निहि-
ताम् । अग्नेयीन्यायात् । तस्मादाद्यौ मधुपर्कौ कांस्थापिधानौ
कांस्थस्यौ च भवतः, नापरौ,—इति सिद्धम् ।

यच्च,—“दधनि मध्वानीय सर्पिर्वा मध्वलाभे”—इति गृह्यान्त-
रम् । तदन्येषामेव नास्माकम् । कस्मात् ? । अस्मच्छास्त्रे तदनुप-
देशात् । विशेषस्योपदेशाच्च ।

रघुनन्दनस्तु च्छन्दागोप्येतदजानानः,—दधिमधुमात्रेण मधुपर्का-
भिधानं घृतासम्भवपरम्—इति खच्छन्दादेव परिकल्प्य, ‘तत्सम्भवे
गोभिलः’—इत्यभिधाय, “मधुपर्कं दधिमधुघृतमपिहितं कांस्थे कां-
स्थेन”—इति पारस्करगृह्यसूत्रम्; “पिहितं कांस्थस्यम्”—इत्याकुली-
कृत्य लिखित्वा, ‘पूर्ववचने पात्रानुपदेशात् कांस्थपात्रं विनापि मधुप-
र्कौदीयते’—इति श्रुत्वा कल्पनानैपुण्यमात्मनः ख्यापयामाकार ।

तदसङ्गतम् । मधुपर्कान्तरे मधुपर्कान्तरोक्तविशेषस्य संज्ञाभा-
वात् । ‘यद्धि यदुपक्रम्य श्रुतं तत्तच्चैवाङ्गं नान्यत्र,’—इति भवानेवाह ।
प्रथमयोर्हि मधुपर्कयोर्विशेषः श्रूयते, नापरत्र । स खल्वयं विशेषणवा-
न्यत्र नास्ति । तत्कुतएव तत्र पात्रानुपदेशात् प्रथमावपि मधुपर्कौ
कांस्थपात्रं विना देयौ स्याताम् । तस्मात् न किञ्चिदेतत् । अपिच ।

मध्वभावे घृतेन मधुपर्कं गृह्यान्तरकाराः स्मरन्ति, भवान् पुनः स्नातन्प्रातिश्रयाम्नयते,—घृतासम्भवे दधिमधुमात्रेण मधुपर्कः— इत्येहो प्रमादः । घृतासम्भवे वचनस्य विषयत्वे खल्वशक्तविषयमेव वचनमिति कांस्यपाचासम्भवेऽपि शक्यं नेतुम् । तस्याशक्तविषयत्वस्य भवतामविवादात् । तत् कथमेतदचनावष्टम्भेन दधिमधुघृतवाक्ये श्रूयमाणस्यापि कांस्यपाचस्योपलक्षणतां भङ्ग्यन्तरेणाभ्युपगच्छति । वाक्ययोरनयोः परस्परमसम्बन्धात् । सोऽयं भवदीयएव वाणोभवन्तं प्रहरति । अपिच । साहसिकः खलु भवान् यः पारस्करीयं सूत्रं गेभिल्लीयमिति ब्रुवन् पारमर्षस्य सूत्रमाकुल्यन्नापचपते,—इति किमत्र ब्रूमः ॥

अथेदानीम्—” “श्रुतमभिघार्योऽदगुद्वास्य प्रत्यभिघारयेत्”—इति सूत्रोक्तं चरोरभिघारणं प्रत्यभिघारणञ्च व्याकुर्वते,—

पविचान्तर्हितं कृत्वा चरुं प्राञ्चोऽभिघारयेत् ।

उद्वास्य चैव विधिना एवं तन्त्रं न लुप्यते ॥ ६६ ॥

प्राञ्चोबुद्धिमान्, उदगग्रेण पवित्रेण चरुमन्तर्हितं व्यवहितं कृत्वा ; चरुमध्ये उदगग्रेण पवित्रं निधायेत्यर्थः । अभिघारयेत्—घृतस्रवेणाग्रा-
वयेत् । चरुमुत्तरस्यां दिशि उद्वास्य उक्तार्थं च, पूर्वोक्तैर्नैव विधिना पुनरभिघारयेत् । एवं कृते तन्त्रमङ्गविस्मारोऽन लुप्यते ॥

चतुर्मुष्टिश्चरुः कार्यश्चतुर्णामुत्तरोऽपि वा ।

कपालस्य प्रमाणेन अपूपानष्टकाविधौ ॥ ७० ॥

चरुतन्त्रे चतुर्मुष्टिपरिमितश्चरुः कर्त्तव्यः । अपि वा,—अथवा, बद्ध-

दैवत्ये चरौ चतुर्णां मुष्टीनामुत्तरोऽधिकोऽपि चरः कर्मन्थः । अष्टका-
विधौ तु कपालस्य प्रमाणेन अपूपान्—मण्डकान् कुर्यात् । मुष्टिः
पलमित्यनर्थान्तरम् । बद्धपाणिः कस्मान्नोच्यते ? । आचार्यविरो-
धादित्याह । एवं खल्वेकदैवत्येपि चरौ चतुर्मुष्टिकरणे आचार्यसूत्रं
विरुध्येत । तथाच सूत्रम् । “अमुष्मै त्वा जुष्टं निर्व्वपामीति देवतागा-
मादेशं सक्तं द्विस्त्रिणीम्”—इति । तस्मात्,—मुष्टिरत्र पलमेव,—
इति प्रतिपद्यामहे । तदिदं हविःपरिमाणपरं वचनम् । अतएव कर्म-
प्रदीपेऽपि,—

“देवतासंख्यया ग्राह्या निर्व्वपास्य पृथक् पृथक् ।

तृष्णीं दिरेव गृह्णीयाद्धोमश्चापि पृथक् पृथक् ।

यावता होमनिर्व्वृत्तिर्भवेद्वा यत्र कीर्त्तिता ।

शेषश्चैव भवेत् किञ्चित्, तावन्नं निर्व्वपेच्चरम्” ।

इत्यत्र परवचनेन हविःपरिमाणमेवोक्तम्, न मुष्टिसंख्या । तस्याः
पूर्व्ववचनेनैवोक्तत्वात् । ‘तावन्नं चरं निर्व्वपेत्’—इत्यस्यावचनव्यक्तेर्हविः
परिमाणेन तात्पर्यावगतेः । तदनयोः परिमाणयोर्विकल्पो
बोद्धव्यः । द्वयोरप्यसम्बन्धात्सोक्तत्वात् । कात्यायनोऽपि ‘भवेद्वा’—
इति वा शब्देन परिमाणान्तरं सूचयति ॥

चतुर्भागं पाणितलात् कपालं याज्ञिकाविदुः ।

पृथक्कपालान् कुर्व्वीत अपूपानष्टकाविधौ ॥ ७१ ॥

पाणितलाच्चतुर्भागं कपालं याज्ञिकाः जानन्ति । तदिदं कपालं यज्ञ
एवोपयुक्तम् । अष्टकाविधौ पुनर्नैतादृशं कपालं, किन्तु तत्र पृथक्

कपालान्—अन्यादृशकपालसंस्कृतानपूपान् कुर्वीत । अथवा । कर-
तलाष्टतुर्भागं कपालमित्येकं वाक्यम् । तदिदं न्यूनतरकपालपरि-
माणाभिप्रायं वचनम्,—न पुनरतोऽपि न्यूनपरिमाणं कपालं कुर्या-
दित्ययमन्वयः । एवं खल्वनेन वाक्येन,—“त्रैयम्बकप्रमाणान्”—इति
सूत्रम्—

“त्रैयम्बकं करतलमपूपामण्डकाः स्युताः” ।

इति वचनञ्च न विरोक्ष्यते । अष्टकाविधौ पृथक्कपालान्—नाना
कपालसंस्कृतान् अपूपान् कुर्वीत,—इत्यपरं वाक्यम् । तदनेन,—
“एककपालान्”—इति सूत्रं व्याख्यातम् ॥

वपाहोमे मुखेनैवहोमे स्विष्टकृते तथा ।

व्यहृतीर्न प्रयोक्तव्या मुखे नाप्सु च लक्षणम् ॥ ७२ ॥

“स्वालीपाकावृता वपामवदाय स्विष्टकृदावृतावाऽष्टकायै स्वाहेति
जुहोति”—इति सूत्रोक्ते वपाहोमे, मुखेन होमे—पूर्वाह्णे, स्विष्टक-
र्द्धोमे च, मन्त्रानादेशे प्रयोक्तव्यत्वेन पूर्वमभिहिताः व्याहृतयोर्न प्रयो-
क्तव्याः । एषु मन्त्रस्थोपदेशात्—एषु कर्त्तव्येषु एतदनुकूलं यत् किञ्चित्
क्रियते, तत्र न व्याहृतिप्रयोगः,—इत्ययमन्वयः । व्याहृतीः,—इत्यत्र
पूर्वसर्वर्णाद्रष्टव्यः । “जातरूपेण वाऽऽदाय कुमारस्य मुखे जुहोति”
—इत्यादिसूत्रोक्ते मुखहोमे, उदंकहोमे च पूर्वाह्णे, लक्षणं गोभि-
र्लोकं न कर्त्तव्यम् ॥

सन्ततः प्रणवः कार्यः पितृयज्ञेषु ब्राह्मणैः ।

उपांशुकरणञ्चापि सह कर्त्तव्यं समस्वरैः ॥ ७३ ॥

पितृयज्ञेषु पितृकर्मासु, कर्त्ता कर्माकर्त्ता सह, समस्वरैर्ब्राह्मणैः, सन्ततोऽवि-
रतः,—प्रतिमन्त्रमित्यर्थः । प्रणवःॐकारः करणीयः । होमे, अन्यत्र च,—

“नेङ्कुर्थाद्वोममन्त्राणां पृथगादिषु कर्हिचित् ।

अन्येषाञ्च विहृष्टानां कालेनाचमनादिना” ।

इति कर्माप्रदीपोक्तं द्रष्टव्यम् । उपांशु,—

“अनैरुच्चारयेन्मन्त्रमीषदोष्टौ प्रचालयन् ।

किञ्चिच्छब्दं स्वयं विद्यादुपांशुः स जपः स्मृतः” ।

इत्युक्तलक्षणं यथा भवति, तथा करणञ्च ज्ञेयम् । अथवा । उपांशु-
शब्दोविविक्तपर्यायोऽव्ययम् । तदयमर्थः । उपांशु विविक्ते पितृयज्ञस्य
करणं बोद्धव्यम् । तथाच मनुः ।

“शुचि देशं विविक्तञ्च गोमयेनोपलेपयेत्” ।

इति ॥

“आसायमाहुतेः प्रातराहुतिर्नात्येति”—इत्यादि सूत्रैरतीतहोमाना-
मागामिहोमकाले करणमुपदिष्टम् । तत्र, किमतीतहोमं कृत्वा आ-
गामिहोमः कर्त्तव्यः, आहोस्वित् आगामिहोमं कृत्वा अतीतहोमः
करणीयः ?—इत्येतदिदानीं वर्णयिष्यामः,—

कालातीतेषु होमेषु उत्तरेष्वागतेषु च ।

कालातीतानि हुत्वैव उत्तराणि समारभेत् ॥ ७४ ॥

अज्वर्थः श्लोकः ॥

यान्यतीतान्यतिक्रम्य उत्तराणि समारभेत् ।

न देवाः पितरस्तस्य प्रतिगृह्णन्ति तद्धविः ॥ ७५ ॥

यः पुनर्यानि अतीतानि कर्माण्युक्त्वा उत्तराष्टारभते, देवाः पितरश्च तस्य तत्—अतीतहोमीयं हविर्न प्रतिगृह्णन्ति । अथवा । ‘यानि’—इति यः,—इत्यर्थे व्यत्ययात् पदम् । यः अतीतान्युक्त्वा उत्तराष्टारभते, देवाः पितरश्च तस्य तत्—सर्वमपि हविर्न प्रतिगृह्णन्ति ॥
अथेदानीम्—“अग्नये स्वाहेति पूर्वां तूष्णीमेवोत्तरां मध्ये चैवापराजितायाश्चैव दिशीतिषायम्”—इति सूत्रोक्तामपराजितां दिशं व्याकुर्वते,—

प्रक्रमणे तथोद्वाहे होमे स्विष्टकृते तथा ।

यस्यां दिशि विधिं प्राहुस्तामाहुरपराजिताम् ॥ ७६ ॥

प्रक्रमणे—बध्वाः सप्तपदीगमने, तथोत्तरविवाहे, स्विष्टकृद्धोमे च, यस्यां दिशि विधानं प्राजुराचार्याः, तां दिशमपराजितां ब्रुवन्त्याचार्याः; प्रागुदीचीमैशानीमित्यर्थः । तथाच प्रक्रमणे गोभिलसूत्रम् । “सूर्येण शेषमग्नावोप्य प्रागुदीचीमभ्युक्तामयन्येकमिषदति”—इति । तथोत्तरविवाहे । “प्रागुदीच्यां दिशि यद्वाह्यणकुलमभिरूपम्”—इति । तथा स्विष्टकृद्धोमे । “अग्नये स्विष्टकृते स्वाहेत्युत्तरार्द्धपूर्वार्द्धे जुहुयात्”—इति ॥

अयुक्तमन्त्रलवणैरपर्युषितमेव च ।

हविष्यमेतदन्नाद्यमसुरैश्चाप्यसंयुतम् ॥ ७७ ॥

अन्त्रलवणैर्न युक्तम्, न च पर्युषितम्, नाप्यसुरैर्किञ्चितम् । तदीदृशमोदनाद्यं हविष्यमाहुः । असुरः—इति नैघण्टुककाण्डे मेघनामसु

पठितम् । तच्च तत्रोनभिश्चत्तमं नाम । तथा च, असुरैर्मेघैर्मेघजलेन मिश्रितमित्येतत् । मेघोदकस्यापवित्रत्वात् । तथाच स्मरणम् ।

“स्नानमाचमनं दानं देवतापिबितर्पणम् ।

गृह्णोदकैर्न कुर्वीत तथा मेघादिभिः सृतैः” ।

इति । अथ वा । असुरैः—चारविदाहिभिरमिश्रितमित्यर्थः । कथं ज्ञायते ? । गृह्णु यथा ज्ञायते । असुररूपतापः—इति स्नानार्थान्तरम् । असुं रान्ति ददति ये चारादयस्ते खल्विमे असुराः भण्यन्ते । असुरैः,—इति लिङ्गव्यत्ययादा पदं द्रष्टव्यम् । असुराभिरित्यर्थः । असुरा रजनी हरिद्रेत्यनर्थान्तरम् । बह्वचनान्तरैरप्येवंविधैरमिश्रितम्—इति । अपरश्चाह । ‘असुरैरश्वादिभिर्न भक्षितम्’—इति ।

तदनेन,—“हविष्यमन्नं प्रथमं परिजपितं भुञ्जीत”—इति सूत्रोक्तं हविष्यमन्नं व्याख्यातम् । “तावुभौ तत्प्रभृति चिरात्रमचारलवणाग्निौ”—इत्यादिना सूत्रितमचारलवणमप्यनेनैव व्याख्यातं वेदितव्यम् । एतदनुपदमेव ‘हविष्यमन्नम्’—इति सूत्रेणात् । तस्यैव खल्वचारलवणाग्नयस्य प्रथमे अग्नये विशेषविवक्षया सूत्रमिदं प्रवृत्ते,—‘हविष्यमन्नम्’—इत्यादि । तदत्र, लवणमात्रप्रतिषेधात्,—चारमृत्तिकादिहृतलवणभिन्नं लवणमचारलवणम्,—इति रघुनन्दनव्याख्यानं नादरणीयम् । यच्च,—“लवणे सैन्धवसामुद्रे”—इति हविष्यान्नविषयं स्मरणान्तरम् । तदप्येतद्व्यतिरिक्तविषयं बोद्धव्यम् । कस्मात् कारणात् ? । स्वशास्त्रपरिभाषायाः शीघ्रमुपस्थितत्वात् ॥

इक्षवः सर्व्वखल्वाश्च कोद्रवा वरटैः सह ।

अकृताग्रयणाभक्ष्या येषां नोक्ताहविर्गुणाः ॥ ७८ ॥

इक्षवः, सर्व्वखल्वाः चणकाः, कोद्रवाः प्रसिद्धाः, वरटोवरटीत्यन-
र्थान्तरम् । तैर्वरटैः सह, इमे इक्षुप्रभृतयः अष्टताग्रयणाः भक्षणीयाः ।
येषां हविर्गुणाः नोक्ताः—येषां हविष्ट्वं नोक्तं, तदमे इक्षुप्रभृतयः
इत्यर्थः । न कृतं आग्रयणं नवशस्त्रेष्टिर्यैः, तदमे अष्टताग्रयणाः—
अष्टतनवशस्त्रेष्टयोभण्यन्ते ॥

नवयज्ञेऽधिकारस्थाः श्यामाकाव्रीहयोयवाः ।

नाश्रीयान च हुत्वैवमन्येष्टनियमः स्मृतः ॥ ७६ ॥

नवयज्ञे योऽधिकारः, तत्र तिष्ठन्ति,—इति नवयज्ञेऽधिकारस्थाः,—
नवयज्ञे अधिकृताः—इत्येतत् । तदित्यभूताः श्यामाकादयः न जुल्वा—
होममहत्वा नवयज्ञमकृत्वा,—इति यावत् । नाश्रीयाः नाशनीयाः ।
अन्येषु पुनर्गोधूमादिषु एवमनिमयः होमस्थानियमः स्मृतः । अतएव
गोभिलेन व्रीहियज्ञमभिधाय, “एतथैवावृता श्यामाकयवानाम्”—
इति चिखेव नवयज्ञः सूचितः । गोधूमादिषु तु करणेऽभ्युदयः,
अकरणेऽपि न प्रत्यवायः । सोऽयमाचार्यानुक्तो विशेषः । श्यामाक-
यज्ञोऽपि वनस्यस्यैव । “श्यामाकोवनिनः स्मृतः”—इति वचनात् ॥
अथेदानीं आहुमधिकृत्य पृच्छति,—

आहुं ब्राह्मण एकश्चेत् स्वल्पञ्च प्रकृतं यदि ।

वैश्वदेवं कथं तच्च ? इति मे संशयोमहान् ॥ ८० ॥

आहुं यद्येकोब्राह्मणः स्यात्, प्रकृतं आहुोपयुक्तमन्नं वा यद्यल्पं स्यात्,
तदा तत्र कथं वैश्वदेवं भवति,—इति मम महान् संशयः । तदिदं

प्रश्नद्वयम्—बहुद्रव्यसङ्गावेऽपि ब्राह्मणासम्पत्त्या एकब्राह्मणपत्ते कथं
वैश्वदेवं स्यात्,—इति । ब्राह्मणसम्पत्तिसम्भवेऽपि द्रव्यस्याल्पत्वेन बहु-
ब्राह्मणभोजनासम्भवे कथं वैश्वदेवं स्यात्,—इति च ॥

अत्रोत्तरमाह,—

प्रणीतान्नाद्यमुद्धृत्य सर्वस्य प्रकृतस्य तु ।

ब्राह्मणाय प्रदातव्यम्, एवं भवति सम्पदि ॥ ८१ ॥

प्रकृतस्य आङ्गार्थमुपकल्पितस्य सर्वस्य, प्रणीतं प्रणेतुं योग्यमन्नाद्यमु-
द्धृत्य पृथक् कृत्वा, वैश्वदेवार्थमित्यर्थः । दैवस्य प्रश्नविषयत्वाद्भु-
रमपि तद्विषयमेव भवति । तदेवं दैवार्थमन्नं पृथक् कृत्वा निवेद्य
आङ्गात् परं तदन्नं ब्राह्मणाय कस्मैचित् प्रदातव्यं प्रतिपादयितव्यम् ।
तथा च वशिष्ठः ।

“यद्येकं भोजयेत् आङ्गे दैवं तच्च कथं भवेत् ? ।

अन्नं पात्रे समुद्धृत्य सर्वस्य प्रकृतस्य तु ।

देवतायतने कृत्वा ततः आङ्गं समापयेत् ।

प्रास्येदग्नौ तदन्नन्तु दद्याद्वा ब्रह्मचारिणे” ।

इति ।

“एकस्मिन् ब्राह्मणे दैवे सामेरग्निर्भवेत् सदा ।

अग्नेः कुशमुष्टिः स्यात् आङ्गकर्म्मणि सर्वदा” ।

इति च सत्यन्तरम् । स खल्वयं बहुद्रव्यसङ्गावेऽपि ब्राह्मणासम्पत्तौ
विधिः । कथं ज्ञायते ? । द्रव्यविशेषणतया सर्वस्येति श्रुतेः । सहि
भूरिद्रव्यकृत्ववाची । अतोऽवगच्छामः—भूरिद्रव्यसङ्गावेऽपि ब्राह्मणा-

सम्पत्तौ विधिरयम्—इति । तमिमं विधिं ब्राह्मणसम्पत्तावपि द्रव्यस्या-
ल्पत्वे, अतिदिशति,—एवं भवति सम्पदि,—इति । ब्राह्मणसम्पत्तावपि
द्रव्यस्याल्पत्वे एवमेव कर्त्तव्यमित्यर्थः ॥

तत्र सामगस्य प्रसंगमाह,—

यद्येकं भोजयेत् आहुते च्छन्दोगं तत्र भोजयेत् ।

ऋचो यजूंषि सामानि चैविद्यं तत्र तिष्ठति ॥ ८२ ॥

पूर्वार्द्धस्य हेतुरूपमुत्तरार्द्धम् । चैविद्यं चयोवेदाः । स्वार्थं तद्धितः ।
तत्र च्छन्दोगे । ऋज्वन्यत् ॥

तत्र फलार्थवादमाह,—

ऋग्भिस्तु पितरः प्रीतायजुर्भिस्तु पितामहाः ।

सामभिः प्रपितामहास्तस्मात्तं तत्र भोजयेत् ॥ ८३ ॥

तं च्छन्दोगम् । तत्र आहुते । श्रियमन्यत् ॥

अटेत पृथिवीं कृत्स्नां सशैलवनकाननाम् ।

लभेत यदि पित्र्ये साम्नामक्षरचिन्तकम् ॥ ८४ ॥

वनकाननयोरवान्तरभेदविवक्षया पृथगुपन्यासः । अथवा । वनं नीरं
जलमित्यनर्थान्तरम् । काननशब्दस्य गृहमण्यर्थोऽस्ति ॥

एकस्य पुनः पुनः आहुभोक्तृत्वेऽपि दोषो नास्तीति प्रसङ्गादाह,—

दभाः कृष्णाजिनं मन्त्राब्राह्मणाश्च विशेषतः ।

नैते निर्मात्यतां यान्ति नियोज्यास्तु पुनः पुनः ॥ ८५ ॥

कृष्णाजिनं मृगचर्म । प्रसिद्धाअन्ये । एते दर्भादयोनिर्माळ्यतां निवीर्यतां न प्राप्नुवन्ति । तस्मात्, पुनः पुनरपि नियोज्याः । तत्त्व-कारस्वन्यथेमं श्लोकं पठति ;—

दर्भाः कृष्णाजिनं मन्त्राब्राह्मणाहविरग्नयः ।

अयातयामान्येतानि नियोज्यानि पुनः पुनः ।

इति । एवं खल्वयिमश्लोके,—“निर्माळ्याश्चित्तिपावकाः”—इति वचनमाञ्जस्येनोपलक्ष्यते । तत्र, अयातयामत्वम् अपि अनिर्माळ्यता पर्यवसायि बोद्धव्यम् । कुतः ? ।

“जीर्णञ्च परिभुक्तञ्च यातयाममिदं द्वयम्” ।

इत्युक्तेः । सत्यन्तरेतु विशेषः ;—

“संग्रहाद्वत्सरं यावत् शुद्धिः स्यादिभ्रवर्हिषाम् ।

अतः परं न गृह्णीयात् जपादौ यज्ञकर्म्मणि” ।

इति । ‘अत्रच,—

“मासे नभस्यमावस्या तस्यां दर्भचयोमतः ।

अयातयामास्ते दर्भाविनियोज्याः पुनः पुनः” ।

इति मरीचिवचनात् आवणामस्यायामेव चितानां दर्भाणामयातयामत्वम् । एवमेके । ‘सर्वदैव चितानां दर्भाणामयातयामत्वम् । मरीचिवचनन्तु,—

“वार्षिकांसतुरोमासान् नाहरेत् कुशमृत्तिकाः ।

आददीत त्वभावे तु सद्योयस्योपयोजनम्” ।

इत्यस्य निषेधस्यापवादकम् । एवमपरे । तदच भवन्तोभृमिदेवाः प्रमाणम् ॥

किममीषां न भवत्येव निर्माळ्यता ? । एवं खलु प्राप्तम् । ततश्चद-
मारभ्यते,—

दर्भाः पिण्डेषु निर्माळ्याविप्राः प्रेतान्नभोजने ।

मन्त्राः शूद्रेषु निर्माळ्यानिर्माळ्याश्चितिपावकाः ॥ ८६ ॥

पिण्डेषु प्रक्षिप्तादर्भानिर्माळ्याभवन्ति—कर्मार्हदात्यर्थः । प्रेतान्नस्य—
प्रेताश्चापिनामन्नस्य प्रेतश्राद्धान्नस्य वा भोजने कृते, विप्रानिर्माळ्या-
भवन्ति । शूद्रेषु प्रयुक्तामन्त्रानिर्माळ्याभवन्ति । चितायां ये अग्नयः
ते निर्माळ्याभवन्ति ॥

पिण्डार्थं ये स्तृतादर्भास्तर्पणन्तु कृतन्तु यैः ।

धृतैः कृते च विष्णुचे त्यागस्तेषां विधीयते ॥ ८७ ॥

ये दर्भाः पिण्डनिर्व्वपणार्थं स्तृताः, यैश्च दर्भैः,—“यै, कृतं पिण्डतर्पणम्”
—इति स्मरणात्—पिण्डतर्पणं कृतम्, धृतैर्दर्भैः—(इत्यश्वावे तृतीया)
—विष्णुचे कृते च, तेषां दर्भाणां परित्यागः क्रियते ॥

अवमिता प्रासङ्गिकी कथा । प्रकृतामिदानीमनुवर्त्तमानम्,—

उरसि पितरोभुङ्क्ते वामपार्श्वे पितामहाः ।

प्रपितामहादक्षिणतः पृष्ठतः पिण्डतक्षुकाः ॥ ८८ ॥

आद्धे एकस्य ब्राह्मणस्य भोजने, तस्योरसि हृदये—अपतदत्येतत् ।
पितरोभुञ्जते । परतोऽप्येवं वर्णनीयम् । ‘पिण्डतक्षुकाः पिण्डलेपभुज
सत्तुर्थाद्याः पितरः’,—इति दीक्षितभाष्यम् । तदने पृष्ठतोभुञ्जते ॥

क्षुते निष्ठीवने चैव दन्तोच्छिष्टे तथाऽनृते ।

पतितानाञ्च संभाषे दक्षिणं श्रवणं स्पृशेत् ॥ ८६ ॥

क्षुते क्षते । निष्ठीवने स्नेहादिनिरसने क्षते । दन्तोच्छिष्टे—दन्तलघो-
च्छिष्टे, जिह्वाभिमर्षणयोग्ये निगीर्णे वा,—इत्यभिप्रेतम् । कथं ज्ञा-
यते ? । “दन्तश्चिष्टे दन्तवदन्यत्र जिह्वाभिमर्षणात्, प्राक् च्युतेरित्येके ।
च्युतेरास्त्राववद्विद्यान्निगिरन्नेव तत् शुचिः”—इति स्मरणात् । तथा
अनृते मिथ्यावचने कथिते, पतितानां संभाषे च, दक्षिणं कर्णं स्पृशेत् ।
स खल्वयं कर्मकाले विधिरित्यवगच्छामः । “सुधा भुक्त्वा क्षुत्वा क्षाला
पीत्वा विपरिधाय च, रथ्यामाक्रम्य श्मशानञ्चाचान्तः पुनराचामेत्”—
इति गोभिलसूत्रमपि कर्मकालादन्यत्र,—इति च प्रतिपद्यामहे ।
किं कारणम् ? । परस्परविरोधेन भविष्यति,—इति । तथाच
स्मरणम् ।

“क्षुते निष्ठीविते सुप्ते परिधानेऽश्रुपातने ।

कर्मस्थेषु नाचामेत् दक्षिणं श्रवणं स्पृशेत्” ।

इति ॥

दक्षिणकर्णस्पर्शे हेतुविवक्षया इदमाह,—

मरुतः सोमइन्द्राग्नी मित्रावरुणौ तथैव च ।

एते सर्व्वे च विप्रस्य ओञ्चे तिष्ठन्ति दक्षिणे ॥ ८७ ॥

एतस्मात् कारणात् दक्षिणश्रवणं स्पृष्टव्यम् । मरुतोऽश्वयवः अमरा

वा । सोमादीनां पृथगुपन्यासोविशेषविवक्षया भविष्यति । मिषा-
वरुणौ,—इति देवताद्वन्द्वे दीर्घः ॥

आत्मतन्त्रेषु यन्त्रोक्तं तत् कुर्यात् पारतन्त्रिकम् ।

विशेषाः खलु सामान्याये चोक्ता वेदवादिभिः॥६१॥

तन्त्रं शास्त्रमित्यनर्थान्तरम् । आत्मनस्तन्त्रेषु यन्त्रोक्तं, तत् परतन्त्रोक्तं
कुर्यात् । ये च सामान्याः सर्वशास्त्रसाधारणाः, विशेषाः,—

“नित्यं स्नात्वा शुचिः कुर्याद्देवर्षिपितृतर्पणम्” ।

इति ।

“सन्तोषं परमास्थाय सुखार्थी संयतोभवेत्” ।

इति चैवमादाय, वेदवादिभिर्मन्वादिभिरुक्ताः, ते च कर्त्तव्याः ।

एवं वा—

ये च साधारणविशेषाः—आचमनादयः, मन्वादिभिरुक्तास्तैश्च क-
र्त्तव्याः । तदिदं श्रौताभिप्रायं वचनम् । कथं ज्ञायते ? ।

“स्मार्त्तं साधारणं तेषु ग्राह्यं श्रौतेषु कर्त्तव्यम्” ।

इति गृह्यपरिशिष्टान्तरदर्शनात् । एवं वा—

ये च सामान्याः साधारणाः—परिभाषारूपाः इत्येतत् । विशेषाः—

“उच्चैर्हविर्वा क्रियते उच्चैः साम्ना उपांशु यजुषा”—इत्येवमादयः,

वेदवादिभिरुक्ताः, ते च कर्त्तव्याः । वेदं वदितुं शीलं येषां तदमे
वेदवादिनो वेदप्रवक्तारः कठादयो भण्यन्ते । न खलु तत्र भवन्तो
मन्वादयो वेदवादिनः, स्मार्त्तारोहि ते वेदार्थस्य ।

एवं वा—

शामान्याः—समानकर्षाश्रयाः ये विशेषाः वेदवादिभिस्तुताः, ते च करणीयाः । तदनेन,—शाखान्तरीयगुणानामपि शाखान्तरे उपसंहारः कर्त्तव्यः—इत्युक्तं भवति । तथाच गृह्यपरिशिष्टान्तरम् ।

“श्रौतेषु सर्वशाखोक्तं सर्वस्यैव यथोचितम्” ।

इति । चेद्यं शाखान्तराधिकरणन्यायमूला स्मृतिरिति द्रष्टव्यम् । किं भवति तर्हि प्रयोजनं पूर्वाङ्गस्य ? ननु पराङ्गेनैव गुणोपसंहार उपदिष्टः । उच्यते । यदात्मतन्त्रे उपदिष्टं तच्च परतन्त्रोक्तगुणोपसंहारः पराङ्गस्यार्थः । यत् पुनर्नोपदिष्टमेवात्मनस्तन्त्रे, तदपि परतन्त्रोक्तं करणीयमिति प्रयोजनं पूर्वाङ्गस्य । यथा खल्वग्निहोत्रमस्त्र-ष्ठाखायां नोपदिष्टं, तदपि याजुर्वेदिकमनुष्ठीयतेऽस्माभिः । तदेतत् परिशिष्टकृतः कात्यायनस्य वचनसंवादेनावधार्यते । तच्चोदाहरिष्यामः ॥

ऊनोवाऽप्यतिरिक्तोवा यः स्वशास्त्रोक्तमाचरेत् ।

तेन सन्तनुयात् यज्ञं न कुर्यात् पारतन्त्रिकम् ॥ ८२ ॥

स्वशास्त्रे न्यूनोवा अधिको वा योविधिरुक्तः, तं स्वशास्त्रोक्तं विधिमाचरेत् । तेनैव यज्ञं विस्तारयेत् । परतन्त्रोक्तं न कुर्यात् ॥

यः स्वशाखोक्तमुत्सृज्य परशाखोक्तमाचरेत् ।

अप्रमाणमृषिं कृत्वा सोऽन्धे तमसि मज्जति ॥ ८३ ॥

यः पुनः स्वशाखोक्तं त्यक्त्वा परशाखोक्तमाचरति, स खल्वयमृषिं स्वशाखाचार्यमप्रमाणं करोति । स खल्वृषिमप्रमाणं कृत्वा अन्धे तमसि—नरके पतति ।

इदमिदानीं सन्दिह्यते । एवन्तावत्—‘आत्मतन्त्रेषु यन्त्रोक्तम्’—
इत्यनेन पारतन्त्रिकमपि कर्त्तव्यतयोपदिष्टम्, ‘जनोवाप्यतिरिक्तोवा’
—इत्यनेन ‘यः स्वशास्त्रोक्तमुत्तृज्य’—इत्यनेन च पुनरेतन्निषिद्धम्,
किं पुनरत्र तत्त्वम् ? । उभयं तत्त्वमित्याह । कुतः ? । उभयोरेवोप-
देशात् । विरुद्धं तर्हि ? । न । विषयभेदात् । कथम् ? । उच्यते ।
‘आत्मतन्त्रेषु यन्त्रोक्तम्’—इति तावत् औताभिप्रायम् । ‘जनोवा’—
इत्यादिकन्तु गृह्यशास्त्राभिप्रायकम् ; इति विषयभेदादुभयं तत्त्व-
मिति निश्चीयते । कथं पुनर्ज्ञायते ;—गृह्यशास्त्राभिप्रायेणोत्तरः
पक्षः—इति ? । पारिशेष्यादिति ब्रूमः । औताभिप्रायेण पूर्वः पक्ष
इति खल्वेवोचाम । तस्मादुत्तरः पक्षः पारिशेष्याद्गृह्यशास्त्राभिप्रायेण
भविष्यति ।

इतश्चैतदेवं भविष्यति,—अप्रमाणमृषिं कृत्वैत्यभिधानात् । नो
खल्वपि औतेषु पारशाखिकमाचरन् ऋषिमप्रमाणं करोति । न
खल्वृषिः कर्त्ता वेदस्य । नित्योहि वेदराशिर्मीमांसकानाम्, अपौरु-
षेयस्यान्येषाम् । ‘प्रवक्तुमिच्छेत्,—इति चेद्भवान् पश्यति ; माभूत् कर्त्ता
ऋषिर्वेदस्य, प्रवक्ता तु भवति’ । ‘भवतु, किमतो भवति ?’ । ‘एत-
दतो भवति,—यद्येवं, औतेष्वपि पारशाखिकमाचरन् प्रवक्तारमृषिम-
प्रमाणं करोति’ । ‘नैतत् साधु मन्यामहे । पूर्वसिद्धां हि वाचमृषिः
प्रोवाच । पारशाखिकञ्चाचरन् तामेव वाचमप्रमाणं करोति, न
ऋषिम् । न वा, नित्यनिर्दोषस्य पूर्वसिद्धस्य वेदस्य अप्रामाण्यमनु-
पन्यस्य परसिद्धस्य प्रवक्तुर्वैप्रामाण्यं युक्तमुपन्यसितम् । तदधीन-
सिद्धत्वान्तस्य । गृह्यशास्त्राभिप्रायत्वे तु वाक्यस्यैतत् स्यात् । वेदार्थ-

मनुस्मरन् खल्वृषिः प्रयोगशास्त्रं रचयाञ्चकार । तच्चातिक्रामन् नून-
 ष्वपिमप्रमाणं करोति । तदनुमितां श्रुतिमपि,—‘अपिमप्रमाणं
 कुर्वन्नेव अप्रमाणं करोति’ । शास्त्रान्तरदर्शनाच्चैवमवगच्छामः ।
 तथाच गृह्यपरिशिष्टान्तरम् ।

“प्रयोगशास्त्रं गृह्यादि न समुचीयते परैः ।

प्रयोगशास्त्रताहानेरनारम्भविधानतः ।

वङ्कल्यं वा स्वगृह्योक्तं यस्य कर्म प्रकीर्तितम् ।

तस्य तावति शास्त्रार्थे कृते सर्वः कृतोभवेत् ।

अत्रैतेषु सर्वशास्त्रोक्तं सर्वस्यैव यथोचितम् ।

स्मार्त्तं साधारणं तेषु ग्राह्यं अत्रैतेषु कर्मसु” ।

इति । ‘यथोचितम्’—इति कुर्वन्निविरोधिनएव परोक्तस्य करणमनु-
 जानीते । कात्यायनोऽपि कर्मप्रदीपे,—

“अक्रिया त्रिविधा प्रोक्ता मुनिभिः कर्मकारिणाम् ।

अक्रिया च परोक्ता च तृतीया चायथाक्रिया” ।

इति गृह्यशास्त्राभिप्रायेण परोक्तां क्रियां निन्दित्वा,—

“यन्नाम्नातं स्वशाखायां परोक्तमविरोधि च ।

विद्वद्भिस्तदनुष्ठेयमग्निहोत्रादिकर्मवत्” ।

इति अत्रैतमेवाग्निहोत्रादिकं पारशाखिकं कर्मव्यमुपदिशति । तदेव-
 मादिभिर्वचनैरवगच्छामः,—अत्रैतेषु पारशाखिकं करणीयं न गृह्यो-
 क्तेषु,—इति ।

आह । ‘यदि प्रयोगशास्त्रं गृह्यादि परैर्न समुचीयते, परं
 तर्हि सामान्यं विधानमनर्थकं भवति’ । ‘यदि भवत्यनर्थकं, किमिति

वयमुपासामहे' । 'न युष्मानुपासामहे,—किन्तु, माभूदनर्थ-
कमिति तदपि समुच्चिनुमः,—इति ब्रूमहे' । 'निरङ्कुशत्वान्ते तुण्डस्त्रैवं
ब्रवीषि, न तु प्रमाणोपेतं ब्रवीषि । प्रयोगशास्त्रविरोधाद्धि नाद्यं
समुच्चयः सेद्धुमर्हति । योहि सामान्यस्य विधानस्यानर्थक्यं परिजिही-
र्षुस्तदपि समुच्चिनेति, स खल्वयं स्वशास्त्राचार्यमृष्टिं प्रमाणं सन्त-
मप्रमाणं करोति । क्रममपि प्रयोगशास्त्रीयं विरुणद्धि । उत्सृजति
च स्वशास्त्राश्रयं विधानम् । सेयं पितरमुपेक्ष्य श्वशुरे गाढा भक्तिः ।
कात्यायनोऽपि,—

“स्वशास्त्राश्रयमुत्सृज्य परशास्त्राश्रयन्तु यः ।

कर्तुमिच्छति दुर्मैधा मोघं तत्तस्य चेष्टितम्” ।

इत्यनेन एनं निन्दति । योहि ऋषिभिर्निन्द्यते, स कथं श्रद्धेयस्तत्र
भवतां शिष्टानाम् । 'अथ यद्योभयमपि न विरोक्ष्यते, तथा करि-
ष्यामः' । 'नैवं शक्यम्' । 'कस्मात् ?' । 'असम्भवात् । स्वशास्त्राश्रयस्य
खल्वन्तराऽन्तरा किमपि किमपि सामान्यं विधानं निवेशयन् सामा-
न्यमपि विधानमाकुलयति, स्वशास्त्राश्रयमपि । सेयं समुच्चयो न
प्रयोगशास्त्रं नापि सामान्यं विधानमुपकरोति, क्रममन्यथयन् प्रधा-
नमपि विगुणयति । तथाच, वृद्धिमिष्टवतो मूलमपि नष्टम् । 'अथ,
क्रमः पदार्थानामुपकारे वर्तते । पदार्थप्राप्तेरन्तरकालं हि क्रम
आपतति । यदा च पदार्थः प्राप्नोति, तदा क्रमएव नास्ति ।
न खलु पश्चिमसिद्धेन क्रमेण विरोधात् पूर्वसिद्धः पदार्थएव न
कर्त्तव्योभवति । तस्मात्, न्यायविरोधस्तत्पक्षे दोषः' । 'भवेदेत-
देवम्,—यदि वचनमकार्षे प्रमाणं न स्थात् । अस्ति च वचनम्—

प्रयोगशास्त्रम्—इत्यादि । किमिवहि वचनं न कुर्यात् । नहि वच-
नस्य कश्चिदतिभारोनाम । भवदीयेऽपि पक्षे न्यायान्तरविरोधो-
जागर्त्त । न च पदार्थोऽपि पूर्वसिद्धः । सिसाधयिषितः खल्वेष
भवता । विषमस्यायमुपन्यासः । सर्वपदार्थानां शेषभृताः खल्वचम-
नादयः प्रावल्यादनुष्ठीयन्ते, न सर्वे । नचात्रानुतिष्ठामितानां शेषत्वं
प्रामाणिकम् ।

भिन्नानि चेमानि कर्माणि प्रयोगशास्त्रीयाणि सामान्यानि च
नाम साम्येऽपि, यथासम्भवं रूपभेदादिभ्योहेतुभ्यः । संयोगचोदनाभेद-
मप्येतेषु बह्वलमुपलभामहे । तत्रैवंसति कुत्र कस्य गुणानुपसंहरसि ।
कर्माभेदे गुणोपसंहारन्यायस्याविषयात् । आद्धोसि चेत्, प्रयोग-
शास्त्रीयं विधानमनुष्ठाय यथासम्भवं सामान्यमपि विधानं कामं
वृथगेवानुतिष्ठ । किमित्युभयमपि विधानमन्यथयित्वा नरसिंहाकार-
मभिनवं विधानान्तरं स्वरूपैव निर्दिशेति । यथा खल्वेकस्माद्वाक्या-
दाख्यातपदमन्यस्माच्च नामपदं मृहीत्वा योवाक्यार्थः सम्यद्यते पुरुष-
कल्पनामूलः, तादृशोत्तरं परिचिकल्पयिषितः प्रयोगोभवति । स
खल्वनपेक्षणीयस्तत्रभवताम् । तथाचोक्तम् । “धर्मस्य शब्दमूलत्वाद-
शब्दमनपेक्षं स्यात्”—इति । अतएव स्वशाखाअयथोर्वैश्वदेवबलि-
कर्माणोरन्ते सामान्ययोरपि तयोः काममनुष्ठानं कात्यायनः स्मरति
कर्माप्रदीपे,—

“न स्यातां काम्यसामान्यजुहोतिबलिकर्माणी ।

पूर्वं नित्यविशेषोक्तजुहोतिबलिकर्माणोः ।

काममन्ते भवेयातां न तु मध्ये कदाचन ।

नैकस्मिन् कर्षाणि तते कर्षान्यन्तायते यतः” ।

इति । यदि समुच्चयं कात्यायनोऽभिप्रेष्यत्, नूनमवदित्यत् । अवदनाच्चावगच्छामः,—नैष समुच्चयः कात्यायनस्याभिप्रेतः,—इति । तस्मादियमेवावधारणा,—श्रौतेषु पारशाखिकं सामान्यञ्च विधानं कर्त्तव्यम्, गृह्योक्तेषु तु पारशाखिकं न कर्त्तव्यमेव, सामान्यञ्च विधानं गृह्योक्तविधानानुष्ठानादनन्तरमिच्छया प्रयोगान्तररूपेण करणीयम्,—इति । तदेवं सति “प्रयोगशास्त्रम्”—इत्यादीनि वचनान्यनुगृहीतानि भवन्ति नान्यथा । श्रौतेषु च तासु तासु शाखासु तत्तत्पारशाखिनामेवत्विजां कर्षोपदिष्टं न सर्वेषाम्, सर्वशाखिभिश्च-त्विग्भिः प्रायोयज्ञोनिर्व्वहति, न तावन्मात्रैः,—इति विशेषोऽप्यस्ति । अन्येपि विशेषाः शाखान्तराधिकरणे शरीरके च द्रष्टव्याः ।

रघुनन्दनस्त्रोतदबुद्धा वचनञ्चाजानानः,—‘सर्व्वत्रैवाविशेषेणाकाङ्क्षितं पारशाखिकं करणीयं न अनाकाङ्क्षितम्’—इति स्वरूपैव कल्पयाश्चकार । तदश्रद्धेयम् । आकाङ्क्षाऽपि तदभिप्रेता न प्रामाणिकी । यच्च हि यावती इतिकर्त्तव्यता निर्दिष्टा, तच्च ततएव आकाङ्क्षा निवर्त्तते—विशेषहेतुं विना,—इति हि तान्त्रिकानां निर्णयः । अवश्यञ्च तेनाप्येतद्वक्तव्यम् । अन्यथा पारशाखिकगुणोपसंहारेऽप्याकाङ्क्षा न निवर्त्तते । इत्यस्तु किं विस्तरेण ॥

पुनरुक्तमतिक्रान्तं यच्च सिंहाबलोक्तिम् ।

गौभिस्ते ये न गृह्णन्ति न ते ज्ञास्यन्ति गौभिलम् ॥

॥ ८४ ॥

पुनरुक्तम्—उक्तस्य पुनःकथनम् । अतिक्रान्तम्—अतिक्रम्य संबन्धः
व्यवहितयोजना इति यावत् । यच्च सिंहावलोकितम्—सिंहावलोकित-
तन्यायेन पराचीनस्य पूर्ववाक्यः । ये खल्वेतत् त्रयं गौभिले—
गोभिलगृह्यशास्त्रे न गृह्णन्ति, ते गोभिलगृह्यशास्त्रं तत्त्वतो न
ज्ञास्यन्ति । उदाहरणममीषां गृह्यसूत्रादस्मत्कृततद्गाव्याद्योपल-
ब्धयम् । विस्तरभयान्नेह प्रसूयते ॥

एतत्शास्त्राध्ययनफलमाह,—

गोभिलाचार्यपुत्रस्य योऽधीते संग्रहं पुमान् ।

सर्वकर्मस्वसंमूढः परां सिद्धिमवाप्नुयात् ॥ ६५ ॥

गोभिलाचार्यपुत्रस्य संग्रहमिमं गृह्यसंग्रहाख्यं यः पुमानधीते, स
खल्वयं सर्वकर्मसु गृह्योक्तेषु असंमूढः मोक्षरहितः परासुख्यं सिद्धिं
प्राप्नोति ॥

अत्रैव शिवम् ॥

श्लोकाः—६५

आदितः श्लोकाः—२०८ ॥

कैकयेषु वसता द्विजन्मना

तन्त्रजालमवलोक्य निर्मितम् ।

जीरन्मणिचन्द्रसन्निते

वत्सरे वृषगते रवाविदम् ॥ १ ॥

सर्गस्थितिप्रत्यवहारहेतौ

अलोकसामान्यनयप्रवृत्तौ ।

दोषाकरेयादरमादधाने

समर्पितं भाष्यमिदं स्मरारौ ॥ २ ॥

सत्यपि दोषकलापे गुणलेशनिबद्धपक्षपातानाम् ।

जनयतु विदुषां तोषं कृतिरेषा चन्द्रकान्तस्य ॥ ३ ॥

यद्यपि भवति कृतीनामुपहास्यमिदं गुणेन हीनत्वात् ।

परिशीलयन्तु शिष्यास्तथापि गुरुगौरवार्द्रमनसोमे ॥ ४ ॥

अन्ध इव स्फुटदोषे गुणेषु विरलेषु वैमतेयइव ।

अयति जगत्यां लोकः कतिपयइह नौमि तं भक्त्या ॥ ५ ॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य

श्रीचन्द्रकान्ततर्कालङ्कारभट्टाचार्यस्य कृतौ गृह्यासंग्रहभाष्ये द्वितीयः

प्रपाठकः समाप्तः ॥ समाप्तश्चायं गृह्यासंग्रहः ॥

शुभमस्तु ॥ श्रीरस्तु ॥

आङ्गकल्पः ।

गोभिलप्रणीतः ।

तत्र

प्रथमा काण्डिका ।

वातोयस्य चिराय चामरधरोवेदादयोवन्दिनः
सूर्याचन्द्रमसौ प्रदीपसदृशौ स्वस्मिन् महिम्नि स्थितिः ।
सर्गोत्तरणमययश्च जगतां कृत्यं गुणामन्त्रिणो-
भृत्यास्ते षट्तवोविचित्रविभवाः कस्मैचिदस्मै नमः ॥
उदयतु मानसगगने पित्रोः पद-नख-सुधाकर-श्रेणी ।
अन्तर्गतमपि भूयोया तमसां राशिमुपहन्ति ॥
विलोक्य पारमर्षाणि तन्त्राण्यालोच्य संग्रहान् ।
कन्दोगआङ्गकल्पस्य भाष्यमाभाष्यतेऽधुना ॥

तत्रभवान् सूत्रकारोगृह्यसूत्रोद्दिष्टस्यान्वाहार्यस्थान्येषाञ्च आङ्गानां
प्रयोगं प्रतिपिपादयिषुः आङ्गकल्पाख्यमिदं शास्त्रं रचयामास्रकार ।
कन्दोगआङ्गप्रयोगजिज्ञासूनां सुखावगतये तस्यैयमल्पग्रन्था वृत्तिरा-
रभ्यते । व्याचिख्यासितस्य आङ्गकल्पशास्त्रस्येदमादिमं सूत्रम्—

अथ आङ्गम् ॥ १ ॥

वर्त्तिष्यते,—इति सूत्रशेषः । तत्रायमथशब्दआनन्तर्यार्थः । सम्बन्ध-
करणार्थश्च । उच्चार्यमाणस्य मङ्गलप्रयोजनोभवति । आनन्तर्यार्थ-
स्त्वावत्,—“अमावस्यायां तत् आङ्गम्” “इतरदन्वाहार्यम्”—इति

सूचयता भगवता गृह्यकारेणाग्निमतामन्वाहार्यं नाम आहुं विहितम् ।
न च तस्येतिकर्त्तव्यता काचिदभिहिता । भवितव्यन्तु तथा । अग्नि-
मितामपि आहुं सपरिकरं वक्तव्यम् । अतो गृह्यशास्त्राध्ययनान-
न्तरं आहु-प्रयोग-प्रतिपित्तया आहुकल्पाख्यमिदं शास्त्रमध्येतव्यमि-
त्ययमर्थः । आवसथ्याधानादीनि कर्माणि गृह्यकारेणोक्तानि । आहुन्तु
न तथोक्तम् । तदिदानीमस्माभिर्वक्तव्यमित्यभिप्रायः ।

सम्बन्धकरणस्य च प्रयोजनम्;—गृह्योक्ताः परिभाषाः कथम-
चापि प्राप्नुयुः—इति । कथं च न प्राप्नुयुः ? । शास्त्रान्तरत्वादस्य,
गृह्यकर्म्मविषयत्वाच्च परिभाषाणाम् । शास्त्रान्तरं खल्वेतत् आहु-
कल्पाख्यं गृह्यशास्त्रात् । परिभाषास्य गृह्यकर्म्मविषयाभवन्ति,—
इति गृह्यभाष्येऽवेचाम । अथापि स्यात्,—अन्वाहार्यस्य गृह्योक्तात्
तत्र गृह्योक्ताः परिभाषाः प्राप्नुयुः ?—इति । अत्रोच्यते । सत्यं प्राप्नु-
युरग्निमतामेव । तेषामेव आहुस्यान्वाहार्यपदाभिधेयत्वात् । अग्नि-
मितामपि आहुं कथं न ताः प्राप्नुयुरिति खल्वसौ सम्बन्धः क्रियते ।
उच्यते । अग्निमितामपि प्राप्नुयुः,—इति पश्यामः । किं कारणम् ? ।
यदयं पिण्डपितृयज्ञधर्मानत्र प्रदेक्ष्यति । एवन्तर्हि सम्बन्धकरणात्
कौशुमादिविषयत्वमस्यावगम्यते । तस्मात्,—गोभिलगृह्योक्तस्यैव
पिण्डपितृयज्ञस्य धर्मात्रच प्रदिश्यन्ते । अन्यथा न ज्ञायते,—कस्य
पिण्डपितृयज्ञस्य धर्माः प्रदिश्यन्ते,—इति ।

आहुम्,—इति कर्माणोनामधेयम् । तथाचापस्तम्बसूत्रम् । “अष्टै-
तन्ननुः आहुश्च कर्म्म प्रोवाच”—इति । तदिदम्—“तस्येदम्”—
इति वा, “तेन कृतम्”—इति वा, “बुद्धादिभ्य उपसंख्यानम्”—

इति वा भवति । सेयं यथाकथञ्चिद्भुत्पत्तिः । प्रमिद्विस्तु वक्ष्यमाण-
लक्षणे कर्मणि द्रष्टव्या । यच्च रघुनन्दनेन,—

“संस्तुतं यञ्जनाढ्यान्नं पयोदधि घृतं मधु ।

अद्भुया दीयते यस्मात् तेन आहुं निगद्यते” ।

इति पुलस्त्यवचनं आहुशब्दस्य कर्मनामधेयतायां प्रमाणम्—इति,
तद्वचनबलेनैव,—अद्भुया अन्वादेर्यद्दानं तत् आहुम्—इति चाभिहि-
तम् । तदसङ्गतम् । दानार्थं तद्धितस्थाननुशासनात् । अपिच ।
दीयते,—इति कर्मणि तिङः श्रवणादन्नं खल्वत्र विशिष्यते । तेन,
दीयमानस्यान्नादेरत्र आहुत्वमुच्यते, न कर्मणः । दृश्यते खल्वन्य-
चाप्यन्नस्य आहुव्यपदेशः,—“अदेवं भोजयेत् आहुम्”—इति, “आहु-
भुक् चाष्ट वर्जयेत्”—इति, “आहुभोक्ता च कर्त्ता च”—इति,
“अशक्तौ आहुभोजने”—इति चैवमादौ बह्वलम् । तदिदं पुलस्त्य-
वचनं न आहुशब्दस्य कर्मनामधेयतायां नवोक्तार्थतायां प्रमाणमि-
त्यफलमेव प्रलपितम् । न खल्वन्नादेर्दानमेव आहुं । किन्तु यच्चैतत्
अद्भुया दीयते, तदेव कर्म आहुशब्दाभिधेयं भवति । कथं ज्ञायते ? ।

“प्रेतं पितृंश्च निर्दिश्य भोज्यं यत् प्रियमात्मनः ।

अद्भुया दीयते यच्च तत् आहुं परिकीर्त्तितम्” ॥

इति पृथ्वीचन्द्रोदयादिधृतमरीचिवचनात् । इत्यास्तां विस्तरः ॥ १ ॥ ० ॥

अमावस्यायां पितृभ्योदद्यात् ॥ २ ॥

अजुरचरार्थः । अमावस्यायाम्,—इति सप्तमीनिर्देशात् निमित्तत्व-
मस्याश्रवगच्छामः । स्मरन्ति च ।

“न निर्व्वपति यः पिण्डं प्रमीतपितृकोनरः ।

इन्दुक्षये मासि मासि प्रायश्चित्तीयते तु सः” ।

इति । न च, कृष्णपक्षनिमित्तकएव आहुते प्रशस्तकालोऽभावस्थेत्य-
भिप्रायेणेदं वचनम्—इति भ्रमितव्यम् । प्रशस्तकालस्यातिक्रमे प्राय-
श्चित्ताभ्यनुष्ठानानुपपत्तेः । नचात्र कृष्णपक्षस्य नामापि श्रूयते ।
तथा याज्ञवल्क्यः ।

“अभावस्याऽष्टका वृद्धिः कृष्णपक्षोऽयनद्वयम्” ।

इति कृष्णपक्षाद्भेदेनैवामावस्यां स्मरति । तथा मत्स्यपुराणे,—

“अभावस्याष्टकाकृष्णपक्षपञ्चदशीषु च” ।

इत्यादीन्यभिधाय,—

“एतच्चानुपनीतोऽपि कुर्यात् सर्व्वेषु पर्व्वसु ।

आहुं-साधारणं नाम सर्व्वकामफलप्रदम् ।

भार्याविरहितोऽप्येतत् प्रवासस्योऽपि नित्यशः ।

शूद्रोऽप्यमन्त्रवत् कुर्यादनेन विधिना बुधः” ।

इत्यभावस्यायां कृष्णपक्षे च पृथक् पृथक् आहुमभिहितम् । तदिदं
साधारणं नाम आहुम्,—इत्यनग्निमतामप्यभावस्यायां कृष्णपक्षे च
करणीयं भवति । अन्यथा साधारणत्वमस्य पीड्येत । अपि च
मातृस्ये तावत् पुराणे, पूर्व्वस्मिन्नध्याये,—

“पितृयज्ञन्तु निर्व्वर्त्त्य तर्पणाख्यं द्विजोऽग्निमान्” ।

इत्यादिना,—

“तत्रानेन विधानेन देयमग्निमता सदा” ।

इत्यन्तेन ग्रन्थेनाग्निमतां आहुमभिधाय,—

“अतः परं प्रवक्ष्यामि विष्णुना यदुदीरितम् ।

आहुं साधारणं नाम भुक्तिसुक्तिफलप्रदम्” ।

इत्यादिना, “एतच्चानुपनीतोऽपि”—इत्याद्यन्तेन ग्रन्थेन अग्निमतामन-
ग्निमताञ्च साधारणं आहुं परस्मिन्नध्याये समुपदिष्टम् । अतएव,
‘अग्निमत्आहुम्’—इति, ‘साधारणाभ्युदयकीर्त्तनम्’—इति द्वैताव-
ध्यायावाच्यते । तात्पर्यभेदकल्पनारसिकोरघुवन्दनस्त्वेतदजानानः
कण्ठोक्तमपि साधारणत्वञ्चान्यथयन्,—‘अमावस्यायां यन्नित्यत्वाभि-
धानं तत्साम्निपरं कृष्णपक्षस्य यन्नित्यत्वाभिधानं तत्साम्निभिन्नस्य’—
इत्यतत्त्वमेवार्द्धजरतीयं ब्रुवन् तत्त्वप्रवक्तारश्चात्मानं ख्यापयन् नापचपते ।
तथा मार्कण्डेयपुराणम् ।

“कार्यं आहुममावस्यां मासिमास्युत्पत्तये ।

तथाऽष्टकास्त्रयवशमिच्छाकालं निबोध मे” ।

इति । उदुपत्तयोऽमावस्या । सेयं निमित्तकालयोरभेदोनित्यतामस्य
सूचयति । एतदपि तत्रैव सुव्यक्तमुक्तम् ।

“दर्शस्तत्र निमित्तं वै कालश्चन्द्रक्षयात्मकः ।

नित्यतां नियतः कालस्तस्याः संसूचयत्यथ” ।

इति । चन्द्रक्षयात्मकः कालोऽपि दर्शएव । अतएव, यदेव निमित्तं
सएव कालः—इति निमित्तनियतः कालस्तस्य नित्यतां सूचयति,—
इत्याह । अपरे पुनरेतद्विद्वांसेत्याचक्षते,—“मासि मासि कार्यं
यत् आहुं तत् चन्द्रक्षयोऽमावस्यां प्राप्यातिप्रशस्तम् । चन्द्रक्षयाभावेऽपि
वर्द्धमानायां आहुविधानेन अमावस्याऽभावेऽपि चतुर्दशन्तयामे

आङ्गविधानेन च विशिष्टविधित्वानुपपत्तेः”—इति । तदिदमनार्थं कपोलकल्पितञ्चेत्युपेक्षणीयम् ।

तस्मात्,—नेदं कृष्णपक्षनिमित्तआङ्गस्य प्रशस्तकालाभिप्रायं सूत्रं वर्णनीयम् । असंशब्दितत्वात् । प्रमाणाभावाच्च । इत्याख्येयम् ।

पितृभ्यः,—इति चतुर्थ्या पितृणामत्र देवतात्वम् । तथाचापस्तम्बसूत्रम् । “तत्र पितरो देवताः”—इति । देवतात्वन्तु देशनादेशितचतुर्थ्यन्तपदनिर्देशत्वं वेदमेयत्यागोद्देशत्वं वा,—इत्यन्यदेतत् । तस्मात्,—यागोऽयम् । “यजतिचोदना द्रव्यदेवताक्रियं समुदाये कृतार्थत्वात्”—इति जैमिनिसूत्रात् । ददातिप्रयोगश्च गौणः । उद्देशगतस्वामिलजनकस्यागोहि दानम् । न च पित्रादीनां स्वामिलमस्ति । ब्राह्मणस्येति चेन्नानुद्देशत्वात् । इति चेत् पश्यसि,—माभूत् पित्रादीनां स्वामिलं ब्राह्मणस्य तु भविष्यति,—इति । तदपि नास्ति । कस्मात् ? । अनुद्देशत्वाद्ब्राह्मणस्य । कथं पुनरनुद्देशत्वं ब्राह्मणस्य ? । प्रमाणाभावात् । पितृणामेव तथात्वेपदेशाच्च । तथा आपस्तम्बोऽपि । “ब्राह्मणासाहवनीयार्थे”—इति सूत्रयन् अनुद्देशत्वं स्वामित्वाभावञ्च ब्राह्मणानां दर्शयति । यथा खल्वाहवनीयोऽग्निरनुद्देशोऽपि प्रतिपत्तिस्थानं देवतोद्देशेन त्यक्तस्य द्रव्यस्य, एवमिहापि पितरएवोद्देशाः ब्राह्मणास्तु प्रतिपत्तिस्थानमेव परं न पुनरुद्देशाः,—इति । त्यागोऽयं ब्राह्मणस्य स्वामिलमुत्पादयतीत्यत्रापि न प्रमाणम् । पित्रोद्देशेन त्यक्तस्य खल्वस्वामिकतया ब्राह्मणे तस्य प्रतिपत्तौ उपादानमेव हि तस्य स्वामिलमुत्पादयेत्, नासौ त्यागः प्रामाणाभावात्,—इति स्मिष्यते । न हि भवन्ति वक्ताः,—पितृणां आङ्गमितिवत् ब्राह्मणानां आङ्ग-

मिति । अपिच । “अप्पु पिण्डान् सादयेत्” “प्रणीते वाऽग्नौ”
 “ब्राह्मणं वा भोजयेत्” “गवे वा दद्यात्”—इत्यस्मद्गुच्छकारेण
 ब्राह्मणस्य भोजनमात्रोपदेशात् तस्य स्वामित्वं नोत्पद्यते,—इत्यवग-
 च्छामः । न खलु येन ब्राह्मणं भोजयति, तत्रास्य स्वामित्वम् । तदुद्देशेन
 त्यागस्याभावात् । तस्य प्रतिगृह्यभावाच्च । अन्यथा यावद्भवति—परा-
 न्नमसौ भुङ्क्ते,—इति, तावद्भवति—परान्नमसौ प्रतिगृह्णाति,—इति ।
 तथाच तत्रभवतामृषीनामुभयोस्तुल्यदोषवादो न स्यात् । न चैवं
 शिष्टाः प्रतियन्ति । अवादिसामान्याच्चैतदेवं प्रतिपत्तव्यम् । न खल्वप्यु
 पिण्डानां सादने प्रणीते वा अग्नौ, गवे वा दाने तत्र स्वामित्वम-
 वादीनामुत्पद्यते । तस्मात्, तत्सामान्यात् ब्राह्मणस्यापि न तत्र
 स्वामित्वमुत्पद्यते,—इत्याख्येयम् ।

होमस्तर्ह्ययं स्यात्, प्रणीतेऽग्नौ सादनोपदेशात् । न,—इत्युच्यते ।
 आसेचनाधिकं हि यजति होममाचक्षते मीमांसकाः । न खल्वत्र
 यजतिरासेचनाधिकः, किन्तु पश्चाद्भाविनी प्रतिपत्तिरेव निमित्ता-
 न्तरप्रणीते अग्रावुपदिश्यते,—इति नासौ होमः । यदि वा होमो-
 ऽयं भवेदपि, किन्तव तेन भविष्यति, दानं खल्वसौ न भवत्येव ।
 तस्मात्,—‘ब्राह्मणाश्चाहवनीयार्थे,—इत्यनेन स्वामित्वजनकस्यागोदा-
 नम्,—इति दानलक्षणमत्रास्ति,—इति सूचितम्,—इति, ‘अस्ति-
 चोद्देश्यताऽपि ब्राह्मणस्य, तद्गतस्वामित्वाभिपन्न्यानेन द्रव्यत्यागात्’—
 इति च वदन् प्रूलहस्तः परास्तः ।

पिटभ्यः,—इति च पिटपितामह प्रपितामहपरम् । कथं ज्ञायते ? ।
 पिण्डपिटयज्ञे तेषामेवोद्देश्यत्वात् । अत्रापि तस्यैव धर्मप्रदेशाच्च ।

मातामहादीनाम् आहुं पृथग्वचनेनोपदेक्ष्यति । तदिदं बज्रवचनम् ,
 —“क्षौमे वसानामग्निमादधीयाताम्”—इत्यादिवदभिधानक्रियाऽपे-
 क्षया साहित्यं बोधयति । उद्देशक्रिया हि प्रत्येकं परिसमाप्यते,—
 इति न तामपेक्ष्य साहित्यं सम्भवति । त्यागक्रियापेक्ष्येति चेन्न
 नानात्वात् । इति चेत् भवान् पश्यति,—माभूत् उद्देशक्रियापेक्षया
 साहित्यं त्यागक्रियापेक्षया तु भविष्यति । नैष दोषः । कस्मात् ? ।
 नानात्वात् त्यागक्रियायाः । त्यागक्रिया हि प्रत्येकमेवोपदिष्टा गृह्य-
 कारेण । तथाच गृह्यसूत्रम् । “पितुर्नाम गृहीत्वाऽसावेतं पिण्डोद्ये
 चाचत्वामनु यांस्य त्वमनु तस्मै ते स्वधेति” “अप उपस्पृश्यैवमेवेत-
 रथोः”—इति । यद्यपि, अन्वष्टक्यकर्मण्येतत् सूचितम्, तथापि—
 “अन्वष्टक्यस्यास्त्रीपाकेन पिण्डपितृयज्ञोवाख्यातः”—इति सूत्रेणान्व-
 ष्टक्यधर्मस्य पिण्डपितृयज्ञोऽतिदेशात्, इहापि पिण्डपितृयज्ञधर्मप्रदे-
 शात् अत्रापि प्रत्येकमेव त्यागः सिध्यति । सूत्रकारोऽप्यत्रार्थादौ
 प्रत्येकं त्यागमुपदेक्ष्यति । पितृभ्यः,—इति चतुर्थ्या अन्यथानुपपत्त्याहि
 देवतात्वं पितॄणां कल्पनीयम् । तच्च बज्रवचनात् संहितानां परिचि-
 कल्पयिषितम् । साहित्यस्य च त्यागक्रियापेक्षया परिचिकल्पयिषया
 त्यागस्यैकत्वमानुमानिकम् । प्रत्यक्षस्तु प्रत्येकं त्यागोपदेशः । तस्मात्,
 —अनन्यथासिद्धप्रत्येकत्यागोपदेशवलात् न मिलितानां देवतात्वम् ।
 शक्यं हि बज्रवचनमभिधानक्रियापेक्षयापि नेतुम् । “असावेतन्ने,—
 इति यजमानस्य पित्रे, असावेतन्ने,—इति यजमानस्य पितामहाय,
 असावेतन्ने,—इति यजमानस्य प्रपितामहाय,—इत्यपि निगमो-
 भवति ॥०॥ २ ॥०॥

पञ्चमीप्रभृति वाऽपरपक्षस्य ॥ ३ ॥

‘पितृभ्योदद्यात्’—इत्यनुवर्तते । अपरपक्षस्य कृष्णपक्षस्य । तथाच श्रूयते । “पूर्वः पक्षोदेवानामपरः पक्षः पितृणाम्”—इति । “योऽप-
क्षीयते सोऽपरपक्षः”—इत्यपि निगमोभवति । वाशब्दे वैकल्पिकं
कल्पान्तरं समुच्चिनोति । कथं नाम ? । पञ्चमीप्रभृति वा दद्यात्
प्रतिपत्प्रभृति वा,—इति । तथाच गौतमः । “पञ्चमीप्रभृति वाऽपर-
पक्षस्य, यथाआद्धं सर्वस्मिन् वा”—इति । अथवा । वाशब्दे
वक्ष्यमाणकल्पापेक्षया विकल्पार्थः ॥०॥ ३ ॥०॥

यदहुरुपपद्येत ॥ ४ ॥

‘वाऽपरपक्षस्य’—इत्येतदिहापि सम्बध्यते । कुतः ? । मध्यपठितस्य
विशेषाभावात् । तदयमर्थः । अपरपक्षस्य यदहर्हस्मिन्नहनि उपपद्येत
सम्बध्येत द्रव्यादिकम्, तदहर्वा पितृभ्योदद्यात्,—इति । उपपद्यते,—
इति पाठेऽपि तथैवार्थः । सोऽयं विकल्पः,—पञ्चमीप्रभृति वा दद्यात्,
यदहुरुपपद्यते तदहर्वा दद्यात्,—इति ।

तदनेन सूत्रद्वयेन कृष्णपक्षनिमित्तमपि आद्धमुपदिष्टं भवति ।
तदिदं आद्धद्वयम्—अमावस्यानिमित्तं कृष्णपक्षनिमित्तञ्च,—इति ।
तत्र, कृष्णपक्षनिमित्तमेव आद्धे प्रशस्तकालोऽमावस्येति तन्नान्तर-
काराः स्मरन्ति । तथाच निगमः । “अपरपक्षे यदहः सम्बध्यते अमा-
वस्यायान्नु विशेषेण”—इति । नचैतावता अमावस्यायाः निमित्तत्वं
शक्यमपङ्गोतुम् । न खल्वन्यस्य प्रशस्तकालो न भवत्यन्यस्य निमित्त-
मित्यत्र किञ्चित् प्रमाणमस्ति । अभिहितश्चैतदस्माभिरधस्तादेव ।

निगमवचनमाचदर्शी रघुनन्दनस्त्वाह,—‘अभावस्था न निमित्तान्तरं,
किन्तु कृष्णपक्षनिमित्तआह्नस्य प्रशस्तकालः’—इति । तदश्रद्धेयम् ।
अपरपक्षे यदहः सम्पद्यते तदहः कुर्यात्, कृतेष्वपरपक्षे यस्मिन्
कस्मिंश्चिदहनि, अभावस्थायान्तु विशेषेण यत्नेन कुर्यात्, तुशब्दात्
पूर्वस्मादन्यदिदं आह्नम्—इति यदि निगमवचनस्थार्थः, तदा तदपि
तन्मतमुन्मूलयति,—इत्यस्तु किं विस्तरेण ॥०॥ ४ ॥०॥

इयमपरा सूचदयोजना,—

पञ्चमीप्रभृति वाऽपरपक्षस्य ॥ ३ ॥

अपरपक्षस्य,—

“आषाढीमवधिं कृत्वा यः स्यात् पक्षस्तु पञ्चमः ।

स विश्वोऽपरः पक्षः कन्यां गच्छतु वा नवा” ।

इत्यादि स्मृत्युक्तसंक्षेपस्य । वाशब्दः,—

“अश्वयुक्कृष्णपक्षे तु आह्नं कुर्याद्दिने दिने ।

चिभागहीनं पक्षं वा चिभागन्वर्द्धमेव वा” ।

इति ब्रह्मपुराणाद्युक्तकल्पान्तरापेक्षया विकल्पार्थः । तत्र, ‘अर्द्धम्’—
इति पक्षस्वाह्नमष्टम्यादिकमर्थः । अर्द्धं पक्षम्,—इत्यन्वयोपपत्तेः । न
तु चिभागस्वाह्नम् । अर्द्धचिभागयोर्द्वयोरपि पक्षविशेषणतया समत्वेन
परस्परमन्वयानुपपत्तेः । तथाच गौतमः । “अथापरपक्षे आह्नं पितृ-
भ्योदद्यात् पञ्चम्यादि दर्शान्तमष्टम्यादिदशम्यादि सर्वस्मिंश्च”—इति ।
यच्च,—

“पञ्चम्या उत्तरे दद्यादुभयोर्बंशयोर्ह्वयम्” ।

इति वचनम् । पञ्चमीमारभ्योत्तरतिथिषु,—इति तस्यार्थः । “पञ्च-
म्योरन्तरे दद्यादुभयोरपि पक्षयोः”—इति हेमाद्रिप्रभृतयः पठन्ति ।
आश्विनकृष्णशुक्लपक्षपञ्चम्योर्मध्ये,—इति वर्णयन्ति च । सोऽयमपर-
पक्षश्राद्धस्य गौणकालः ।

“भौजङ्गीं तिथिमासाद्य यावच्चन्द्रार्कसङ्गमम्” ।

इत्यपि वचनं भवति । एतेन,—

“पञ्चम्यूर्द्ध्वं च तत्रापि दशम्यूर्द्ध्वं ततोऽप्यति” ।

इति विष्णुधर्मोत्तरवचनमपि व्याख्यातं वेदितव्यम् । पञ्चमीमारभ-
करणेऽपि त्रिभागादीनत्वं पक्षस्य नानुपपन्नम् । प्रतिपदादितिथिचतु-
ष्कस्य चतुर्दश्याश्च त्यागेन तदुपपत्तेः । स्मरन्ति च ।

“आहुं शस्त्रहतस्यैव चतुर्दश्यां महालये” ।

इति । त्रिभागादिकल्पेऽप्येषैव रीतिरनुसर्त्तव्या । पक्षकल्पाश्रयणे तु
चतुर्दश्यामपि आहुं कर्त्तव्यमेव भवति । पक्षव्यापकतायाः प्रकारान्त-
रेणानुपपत्तेः । तथाच कार्ष्णाजिनिः ।

“नभस्यस्यापरे पक्षे आहुं कुर्याद्दिने दिने ।

नैव नन्दादि वर्ज्यं स्यान्नैव वर्ज्या चतुर्दशी” ।

इति । तथा ब्रह्माण्डपुराणम् ।

“कन्यां गते सवितरि दिनानि दश पञ्च च ।

पार्व्यणेन विधानेन आहुं तच्च विधीयते” ।

इति । तथा तच्चैव ।

“कन्यां गते सवितरि यान्यहानि तु षोडश ।

ऋतुभिस्तानि तुल्यानि देवो नारायणोऽब्रवीत्” ।

इति । इदञ्च षोडशत्वमाश्लिष्यशुक्लप्रतिपदा सह द्रष्टव्यम् । कथं
ज्ञायते ? ।

“अहः षोडशकं यन्तु शुक्लप्रतिपदा सह ।

चन्द्रक्षयाविशेषेण साऽपि दर्शात्मिका स्यता” ।

इति देवलवचनात् । कन्यां गते सवितरि,—इति कन्यासम्बन्धस्य
प्राशस्त्यमभिप्रेत्योक्तम् । तदाह श्राव्यायनिः ।

“कन्यास्वार्कान्वितः पक्षः सोऽत्यन्तं पुण्य उच्यते” ।

इति । वृद्धमनुः ।

“मध्ये वा यदि वाऽप्यन्ते यत्र कन्यां व्रजेद्रविः ।

स पक्षः सकलः श्रेष्ठः आङ्गुषोडशकं प्रति” ।

इति । एवञ्च, ‘कन्यां गच्छतु वा नरा’—इति समस्तपक्षाभिप्रायं
वचनं भवति । ब्रह्मपुराणवचने, ‘एववा’—इति निपातसमुदायो
विकल्पवाची । ‘एवच’—इति यथा । न तु एवञ्चो नियमार्थः,
वाञ्चो विकल्पार्थः,—इति निपातद्वयम् । चिभागकरणे, ‘अर्द्धमेव,
—इति नियमानुपपत्तेः । अतएव सङ्कत्करणमप्याह नागरखण्डम् ।

“आषाढ्याः पञ्चमे पक्षे कन्यासंख्ये दिवाकरे ।

यो वै आङ्गं नरः कुर्यादेकस्मिन्नपि वासरे ।

इति । एकस्मिन्नपि,—इत्यपिकारादमुकस्योच्यम् । न चैतत् कन्यास्वरवि
निमित्तआङ्गपरं वचनम् । एकस्मिन्नपि,—इत्यपिकारसंभ्यस्यानेकच-
करणस्य तच्चाभावात् । सङ्कट्टि तत्करणमिष्यते । तथाच गर्गः ।

“पक्षआङ्गं यदा कुर्यात्तर्पणन्तु दिने दिने ।

सङ्कट्टिहालये चैवं परेहनि तिलोदकम्” ।

इति । तथा नारदः ।

“सकृन्महालये काम्ये पुनः आङ्गेऽखिलेषु च ।

अतीतविषये चैव सर्वमेतत् विचिन्तयेत्” ।

इति सकृन्महालयं दर्शयति । एतत्,—इति नन्दादिवर्जनम् । तथा कात्यायनः ।

“अशक्तः पक्षमध्ये तु करोत्येकदिने यदा ।

निषिद्धेऽपि दिने कुर्यात् पिण्डदानं यथाविधि” ।

इत्येकदिनेऽपि करणं सुस्पष्टमुपदिशति । तदत्र अपरपक्षश्राद्धे बह्वक्तव्यमस्ति । ग्रन्थगौरवभयादुपारम्यतेऽस्माभिः ।

अथैवमपरपक्षस्य पारिभाषिकत्वे कृष्णपक्षमात्रं आङ्गकालो न सूचितं भवति ? । माभूदनेन ग्रन्थेन, सूत्रयिष्यते तु ॥०॥ १ ॥०॥

यदहर्पपक्षेत् ॥ ४ ॥

यदहर्द्रव्यदेशपात्रमुपपद्येत, तदहः पितृभ्यो दद्यात् । तथाच गौतम-सूत्रम् । “द्रव्यदेशब्राह्मणसन्निधौ वा”—इति । द्रव्यसम्पत्तिरत्र नव-शस्यादिप्राप्तिरूपा । स्मरन्ति च ।

“यष्टव्याः पितरोराजन् ! नवशस्यफलोदकैः ।

पार्व्वणेन विधानेन खड्गमांसे तथाऽऽगते” ।

इति । नवशस्यमपि ग्रीह्यविरूपं द्रष्टव्यम् । कुतः ? । नवयज्ञे तथा दर्शनात् । तथाच ऋग्वेदोपपरिशिष्टम् ।

“अरद्वसन्तयोः केचिन्नवयज्ञं प्रचक्षते ।

धान्यपाकवशादन्ये श्यामाकोवनिनः स्युतः” ।

इति ।

“ग्रीहिपाके च कर्त्तव्यं यवपाके च पार्थिव ! ।

न तावाद्यौ महाराज ! विना आङ्गं कथञ्चन” ।

इति च स्मर्यते पुराणेषु । तदनेन नवग्रन्थादिप्राप्तिः आङ्गनिमित्त-
मित्युक्तं भवति । नवाक्षेण कर्त्तानुष्ठानं निमित्तम्,—इत्यसङ्गतैषा
कल्पना । प्रमाणाभावात् ।

“नवग्रन्थहपीडासु दुष्टस्वप्नावलोकने ।

इच्छाआङ्गानि कुर्वीत नवग्रन्थागमे तथा” ।

इति पुराणवाक्येऽप्यागमस्य प्राप्तिरूपत्वात् ।

“वृश्चिके ऋक्पक्षे तु नवाक्षं ग्रन्थते बुधैः” ।

इति कालान्तरन्वयेषां मन्त्रव्यम् । कस्मात् ? । ‘धान्यपाकवशादन्ये’
—इति नवयज्ञे तथा दर्शनात् । अन्ये खल्वाचार्याः धान्यान्तरपाक-
वशादपि नवयज्ञमिच्छन्ति । शालयः किल वृश्चिके पचन्ते । रघुनन्द-
नस्तु नवग्रन्थेष्टिदृष्टपरिकल्पनां आङ्गेऽभ्युपगच्छन्नप्याह । ‘वृश्चिकऋक्-
पक्षो न कालान्तरं किन्त्वतिपतितग्रीहिआङ्गस्य गौणकालमध्ये तस्य
प्राप्तस्त्यमात्रम्’—इति । देशसम्पत्तिस्तीर्थप्राप्तिरूपा । कथं ज्ञायते ? ।

“गलैव तीर्थं कर्त्तव्यं आङ्गं तत्प्राप्तिहेतुकम् ।

पूर्वाह्णेऽप्यथवा प्रातर्देशे स्यात् पूर्वदक्षिणे” ।

इत्यादिवचनेभ्यः । पाचसम्पत्तिः ओचियब्राह्मणप्राप्तिरूपा । कुतः ? ।

“तस्मात् दद्यात् सदोद्युक्तोविदत्सु ब्राह्मणेषु च” ।

इत्यादि स्मरणात् । तदेतासु द्रव्यदेशपात्रोपपत्तिषु यत् आङ्गं, न
तच्च कृष्णपक्षाद्यपेक्षा अवश्यं कर्त्तव्या । कथं ज्ञायते ? । यदहरमीषा-
मुपपत्तिस्तदहः आङ्गविधानेन तदसम्भवात् । स्मरन्ति च ।

“तीर्थद्रव्योपपत्तौ च न कालमवधारयेत् ।
पात्रस्य ब्राह्मणं प्राप्य सद्यः आह्नं विधीयते” ।

इति ।

“यथा चैवापरः पक्षः पूर्वपक्षादिशिष्यते ।
तथा आह्नस्य पूर्वोक्तादपराहोविशिष्यते” ।

इत्यादिकमप्येतद्विषयं द्रष्टव्यम् । गौतमोऽपि । “द्रव्यदेशब्राह्मण
सन्निधौ वा कालनियमः शक्तिः”—इति सूत्रयन्नेतदेवाह ॥०॥
॥ ४ ॥०॥

तदहर्ब्राह्मणानामन्य पूर्व्यद्युर्वा ॥ ५ ॥

यदहः आह्नं तदहः पूर्वस्मिन् वा अहनि ब्राह्मणानामन्य निमन्य,
‘पितृभ्योदद्यात्’—इत्यनुवर्त्तते । ‘तदहर्वा’—इति पाठे, पूर्वत्रात्र
सोभयत्रैवेतत् सम्बन्धनीयम् । कुतः ? । मध्यपठितस्य विशेषाभावात् ।
कथं नाम ? । यदहरूपपद्येत, तदहर्वा पितृभ्योदद्यात्,—इति ।
तदहर्वा पूर्व्यद्युर्वा ब्राह्मणानामन्य पितृभ्योदद्यात्,—इति च ।

ब्राह्मणग्रहणं राजन्यादिनिरासार्थम् । यद्यप्यामन्त्रणमिहोपदि-
श्यते, तथापि निमन्त्रणमेवार्थः । अतिक्रमनिषेधोक्तञ्च सूत्रयिष्यते ।
“यत्र प्रत्याख्याने प्रत्यवायस्तन्निमन्त्रणम्”—इति हि स्मरन्ति । अभि-
लापे त्वामन्त्रणमेवास्मच्छास्तानुशिष्टं प्रयोज्यं, न निमन्त्रणम्,—इति
द्रष्टव्यम् ।

अत्र सामावस्थादौ पूर्व्यद्युर्निमन्त्रणम्, असम्भवे तदहरपि । तथाच
स्मर्यते ।

“निमन्त्रयीत पूर्व्यद्युः सम्यग्विप्रान् यथोदितान् ।
असम्भवे परेद्युर्वा ब्राह्मणांस्तान् निमन्त्रयेत्” ।

इति ।

“अः कर्त्ताऽस्मीति निश्चित्य दाता विप्रान् निमन्त्रयेत् ।
निरामिषं सङ्गृह्णन् सर्वसुपूजने गृहे ।
असम्भवे परेद्युर्वा ब्राह्मणांस्तान् निमन्त्रयेत्” ।

इति चैवमादि । द्रव्याद्युपपत्तेस्तु भाविन्याः पूर्व्यद्युर्निश्चयासम्भवेन
तदहरेव निमन्त्रणं भवति । एतेन,—

“पूर्व्यद्युरपरेद्युर्वा आहुतकर्मण्युपस्थिते ।

निमन्त्रयीत अवरान् सम्यग्विप्रान् यथोदितान्” ।

इत्याद्याः स्मृतयोऽपि व्याख्याताः । ‘असम्भावितमैथुनान् यथादीक्ष-
दहरामन्त्रयेत् अङ्गानां प्रधानकाललनियमात्, सम्भावितमैथुनांस्तु
पूर्व्यद्युः’—इति नीलाम्बरोपाध्यायाः । वचनमण्युदाहरन्ति ।

“निमन्त्रयेच्च पूर्व्यद्युः पूर्वोक्तास्तु द्विजोत्तमान् ।

अप्राप्तौ तद्दिने वाऽपि हिला योषित्प्रसङ्गिनम्” ।

इति । महायज्ञशाऽप्येषैव व्यवस्था वर्णिता । प्रमाणाभावात् पुनरुपे-
क्षिताऽस्माभिः । अनिर्दिष्टकालं खल्वङ्गं प्रधानस्य काले क्रियते ।
निर्दिष्टश्चेह कालः । वचनमपि पूर्व्यद्युरप्राप्तौ तद्दिने निमन्त्रणमाह,
न प्राप्तौ । तच्चैव, ‘हिला योषित्प्रसङ्गिनम्’—इति विशेषः । स
खल्वयं विशेषो न यतस्त्वेवावतिष्ठते । प्रमाणविशेषाभावात् । तस्मा-
दस्मदुक्तैव व्यवस्था शास्त्रार्थः ॥०॥ ५ ॥०॥

अनिन्द्योनामन्त्रितोनापक्रामेत् ॥ ६ ॥

अनिन्द्योलोकापवादरहितः । तेनामन्त्रितोनिमन्त्रितोब्राह्मणः, नाप-
क्रामेत् न प्रत्याचवीत । प्रत्याख्याने प्रत्यवायापत्तेरित्यभिप्रायः ।
तथाच मनुः ।

“केतितस्तु यथान्यायं ह्यव्यक्तये द्विजोत्तमः ।

कथञ्चिदप्यतिक्रामन् पापः शूकरतां व्रजेत्” ।

इति । यथैतत्, तथा निमन्त्रयिताऽपि निमन्त्रितान् यथान्याय-
मपूजयन् प्रत्यवैति,—इत्यर्थात् सिद्धम् । स्मरन्ति च ।

“आमन्त्र्य ब्राह्मणं यस्तु यथान्यायं न पूजयेत् ।

अतिकृशसु घोरासु तिर्यग्योनिषु जायते” ।

इति । अस्मिन्नवसरे,—“आमन्त्रितोवा नान्यदस्मं गृहीयात्”—इति
सूत्रमधिकं पठन्ति गौड़ाः । निगदव्याख्यातं तत् ॥०॥ ६ ॥०॥

अथेदानीं निमन्त्रणीयान् ब्राह्मणान् विप्रिनष्टि,—

स्नातकान् ॥ ७ ॥

‘आमन्त्र्य,—इति, ‘पितृभ्योदद्यात्,—इति च द्वयमितः प्रकृति सर्व्वं
सम्बन्धीयम् । योग्यत्वात् । श्लोकमपि उदाहरन्ति ।

“येन यस्याभिसम्बन्धोदूरस्थस्यापि तस्य सः ।

अर्थतोऽसमर्थानामानन्तर्यमकारणम्” ।

इति । अयः स्नातकाः गृह्यसूत्रे निर्दिष्टाः,—विद्याकृतकोव्रतस्ना-
तकोविद्याव्रतकश्चेति । उत्तराधरभावोऽप्यमीषां तत्रैव द्रष्टव्यः ॥०॥

७ ॥०॥

एके यतीन्* ॥ ८ ॥

यतयस्त्रिदण्डिनश्चाभिप्रेयन्ते । कथं ज्ञायते ? ।

“यतिस्त्रिदण्डः करुणा राजतं पात्रमेव च” ।

इति ।

“शिखिभ्योधातुरक्तिभ्यस्त्रिदण्डिभ्यः प्रदापयेत्” ।

इति चैवमादि स्मरणात् । तदमे यतयोनिमन्त्रणीयाः,—इत्येकेषां-
मतम् । अस्मादवगच्छामः,—यतयेन निमन्त्रणीयाः,—इत्यन्येषां
मतम्,—इति । कस्मात् पुनः कारणात् यतयेन निमन्त्रणीयाः,—
इति तत्र भवन्तोमन्यन्ते ? । स्मर्त्तारोह्यमीषां भोजने अभ्युदयविशेषं
स्मरन्ति ।

“सर्व्वारम्भनिवृत्तानां यतीनां दत्तमक्षयम्” ।

इत्यादि वज्रलम् । उच्यते । आहुते किल मधुमांसैः पितरोऽतिशयं
प्रीयन्ते । एषा हि तेषामाशंसा ।

“योदद्यादन्नमस्माकं तत्सर्व्वं मधुना सह ।

आमिषेण समायुक्तं शस्त्रेण मृगपक्षिणाम्” ।

इति । तथाचोपदेक्ष्यति तृप्तिविशेषं मांसविशेषेण । यतयस्त्रिमधु
मांसाग्निनोभवन्ति । अतएव, “यतिपात्रकं आहुं मधुमांसवर्जितं
कार्य्यम्”—इति धामनपद्धतिः । तदिदमग्निमन्त्रणकारणं यतीनाम् ।

कस्य हेतोस्तर्ह्यमी निमन्त्रणीयाः भवन्त्यन्येषाम् ? । यतिपात्रक-
आहुस्य महाफलत्वादित्याह ।

* एके यतीन् वा,—इति कस्यचिन्मते सूत्रपाठः ।

“अपि स्यात् स कुले जन्तुर्भोजयेद् यस्तु योगिनः ।

विप्रान् आद्धे प्रयत्नेन तेन दृष्यामहे वयम्” ।

इत्यपि पितृगीता गाथा भवति । दत्तोऽपि स्मरति ।

“विना मांसेन मधुना विना दक्षिणषाऽऽशिषा ।

परिपूर्णं भवेत् आद्धं यतिषु आद्धभोजिषु” ।

इति ॥०॥ ८ ॥०॥

गृहस्थसाधून् वा ॥ ६ ॥

गृहस्थाश्च साधवश्च, तान् गृहस्थसाधून् । वाग्यञ्चः स्नातकापेक्षया विकल्पार्थः । तत्र, स्नातकाः—गृहस्थाश्रमप्रवेशोन्मुखाः । गृहस्थास्तु तत्र कृतप्रवेशा भार्यासहिताः । भार्यां हि गृहमाचक्षते,—इति सभार्याएव गृहस्थाद्दहाभिप्रेयन्ते । तथाच स्मरणम् ।

“न गृहं गृहमित्याहुर्गृहिणी गृहमुच्यते ।

तथा हि सहितः सर्वान् पुरुषार्थान् समञ्जते” ।

इति । ये पुनर्गृहस्थाश्रमे कृतप्रवेशा अपि मृतभार्याः सन्तः पुनर्भार्यामर्थयमानाः स्नातकव्रतानुष्ठानपरावा भवन्ति, तदमे साधवो भण्यन्ते । कन्यायाः खल्वलाभे,—

• “अलाभे चैव कन्यायाः स्नातकव्रतमाचरेत्” ।

इति स्नातकव्रतानुष्ठानमस्य मुनयः स्मरन्ति । शास्त्रानुमतञ्चानुतिष्ठन् कथं न साधुः स्यात् । ‘साधुत्वं गृहस्थविशेषणम्,’—इत्यसङ्गतैषा वर्णना महायशसः । “स्नातकान्” “एकेयतीन्” “गृहस्थसाधून् वा”—इत्याश्रमविशेषावस्थायिन एव हि निमग्नणीयाद्देहापदिश्यन्ते ।

धर्मास्तु पश्चादुपदेक्षति । न खल्वसाधून्पि स्नातकान् निमग्नणीयान्
मन्यसे, कथं साधून् गृह्णस्व विग्रेषणमात्य ! । अथ मन्यसे,—
पश्चादुपदिष्टैर्धर्मैरवाभवः स्नातकाः व्यावर्त्तित्यन्ते,—इति । गृह्णस्वा
अप्यसाधवस्तथैव तर्हि व्यावर्त्तित्यन्ते,—इति विफलोऽयमारम्भः । का-
त्यायनोऽपि,—“गृह्णस्वान्” “साधून् वा”—इति गृह्णस्याङ्गेदेनैव
साधून् सूत्रयाञ्चकार ॥०॥ ८ ॥०॥

तदेवं स्वरूपतो निमग्नणीयानभिधाय धर्मानमीषामुपदिशति,—

ओचियान् ॥ १० ॥

“एकां आक्षां सकक्षां वा षड्भिरग्नैरधीत्यका ।

षट्कर्त्तानिरतोविप्रः ओचियोनाम धर्मावित्” ।

इत्युक्तलक्षणान् ॥०॥ १० ॥०॥

वृद्धान् ॥ ११ ॥

“न तेन वृद्धो भवति चेनास्य पक्षितं शिरः ।

चेद्वै युवाऽप्यधीयानस्तं देवाः स्वविरं विदुः” ।

इत्युक्तलक्षणान् । ओचियाणां खल्वसम्भवे, ज्ञानवृद्ध्याऽपि निमग्न-
णीयाः,—इत्येवमर्थोऽयमारम्भः ।

एवं वा—

वृद्धान् अधिकवयस्कान् । तथाच वज्रिहः । “परिणतवयसः”—इति ।

अपिच । गौतमः स्त्रुताचार्याः,—“युवभेदादानं प्रथममेवे पिद्वयम्”—

इति सूत्रयन् यद्वयस्कः पिचादिः प्रमीतः तद्वयस्काएव ब्राह्मणाः

निमग्नणीयाः,—इत्येकेषां मतं दर्शयति । सोऽयं वृद्धोपदेशो वृद्ध-
आह्वयविषयः पर्यवस्यति । अवृद्धान्,—इति वा पाठः । युवभ्यो-
दानं प्रथमम्—इति सूत्रसमानार्थः ॥०॥ ११ ॥०॥

अनवद्यान् ॥ १२ ॥

न अवद्यान् अनवद्यान् । अवद्योनिन्द्यइत्यनर्थान्तरम् । लोकापवाद-
रहितानित्यर्थः । अथवा । विशुद्धमातापितृकाः स्वयमपि लोकाप-
वादरहितादृष्टाभिप्रेयन्ते । कथं ज्ञायते ? । आत्मान्तरदर्शनात् ।
तथाच वशिष्ठः । “यस्य दशपुरुषं पितृमातृवंशः ओचियोविज्ञायते
विद्वीषः स्नातकाश्चेति पंक्तिपावनाः”—इति । तथोज्ञाना । “पञ्च-
पुरुषपारम्पर्यादखण्डितचारिचमर्थ्यादः पंक्तिपावनः”—इति । मनुरपि
स्मरति ।

“अग्न्याः सर्वेषु वेदेषु सर्वप्रवचनेषु च ।

ओचियाम्वयजास्यैव विज्ञेयाः पंक्तिपावनाः” ।

इति । अवद्यास्य विस्तरेण तन्मान्तरेषूपदिष्टास्तेभ्यएवावगन्तव्याः ।

ग्रन्थगौरवभयादुपारम्यतेऽस्माभिः ॥०॥ १२ ॥०॥

स्वकर्मस्थान् ॥ १३ ॥

स्ववर्णाश्रमोचितकर्मानिष्ठान् । स्मरन्ति च ।

“अव्युत्क्रान्ताः स्वधर्मभ्यस्तेद्विजाः पंक्तिपावनाः” ।

इति ॥०॥ १३ ॥०॥

पूर्वोक्तानां स्वकर्मिणाम्,—

अभावेऽपि शिष्यान् स्वाचारान् ॥ १४ ॥

अपिभिन्नक्रमे । पूर्वोक्तानामभावे, शोभनाचारान् शिष्यान्पि,—
इत्यर्थः । अपि शब्दोमातामहादीन् समुच्चिनोति । तथाच मनुः ।

“एष वै प्रथमः कल्पः प्रदाने ह्यव्यययोः ।

अनुकल्पस्त्वयं ज्ञेयः सदा सद्भिरनुष्ठितः ।

मातामहं मातुलञ्च स्वस्तीयं श्वशुरं गुरुम् ।

दौहित्रं विट्पतिं बन्धुमृत्विग्याज्यौ च भोजयेत्” ।

इति । तदत्र, ‘स्वाचारान्’,—इति पुनः कुर्वन् आचारवत्तथैवामीषां
निमग्नणीयत्वं न पुनः ओत्रियत्वादेरत्यन्तमपेक्षा,—इति दर्शयति ।
अन्यथा, ‘अनवधान्’—इत्यादेः सूत्रितत्वात् स्वाचारानित्यनर्थकं
स्यात् । मनुष्यपि, ओत्रियादीनभिधाय मातामहादीनामनुकल्पत्वम-
भिधानएतदेवाह । यच्चाहर्तुर्वशिष्ठकात्यायनौ ।

“यस्य चैव गृहे मूर्खादूरे चैव बह्वश्रुतः ।

बह्वश्रुताय दातव्यं नास्ति मूर्खे व्यतिक्रमः ।

ब्राह्मणातिक्रमोनास्ति विप्रे वेदविवर्जिते ।

ज्वलन्तमग्निमुत्सृज्य न हि भस्मानि ह्वयेते” ।

इति । तदपि बह्वश्रुताय दातव्यम्,—इति, ज्वलन्तमग्निमुत्सृज्य,—
इति चाभिधानात् मुख्यकल्पगोचरमितिपर्यवस्यति । तथा भविष्य-
पुराणे ।

“तस्मान्नातिक्रमेत् प्राज्ञो ब्राह्मणान् प्रातिवेशिकान्” ।

सम्बन्धिनस्तथा सर्वान् दौहित्रान् विट्पतिं तथा ।

भागिनेयं विशेषेण तथा बभूव गृहाधिपान् ।

नातिक्रमेन्नरस्यैतान् सुमूर्खानपि गोपते !” ।

इति । तदनेन,—

“अत्रिचयायैव देयानि ह्यथकव्यानि नित्यशः ।

अत्रिचयाय दत्तानि तृप्तिं नायान्ति देवताः” ।

इति वशिष्ठादिवचनानामपि मुख्यकल्पविषयत्वं व्याख्यातम् । तस्मा-

दनकल्पमातामहादिषु नैष नियमः,—इति सिद्धम् ॥०॥ १४ ॥०॥

अथेदानीं ये न निमन्त्रणीयाः, तानाह,—

दिर्नग्न-शुक्ल-विक्रिध-श्यावदन्त-विद्वज्जनन-

व्याधिताधिक-व्यङ्गि-श्वित्रि-कुष्ठि-कुनखिवर्जम् ॥

॥ १५ ॥

दिर्नगादिवर्जं पूर्वोक्तान् निमन्त्रयेत् । तत्र, दिर्नग्नः,—

“यस्य त्रिपुष्पादासीदुभयोर्गोत्रयोरपि ।

वेदस्याग्नेश्च विच्छेदोदिर्नग्नः स प्रकीर्तितः” ।

इति सुमन्तुनोक्तः । रघुनन्दनस्वेतदजानन्नाह,—‘दिर्नग्नोदुस्वर्भा
अप्रावृतमेद्रः,—इति । तदश्रद्धेयम् । न खलु दिर्नग्नशब्दोदुस्वर्भाण-
मभिधत्ते । तत्रास्य सामर्थ्यविरहात् । अतएव,—‘दिर्नग्नः कीलदु-
स्वर्भा शुक्लोऽतिकपिलस्तथा” । इत्येकस्मिन् वचने द्वयोरुपादानं
सङ्गच्छते । ‘शुक्लोऽतिगौरः’—इति नीलाम्बरोपाध्यायादयः । ‘शुक्लो-
मण्डलकुण्ठी अग्रस्तादी षण्डकुण्ठीतिवा, अतिगौरोवेत्येके’—इति
महायज्ञाः । विक्रिधः,—

“यस्य नैवाधरोष्ठाभ्यां ह्यक्षते दग्धनावली ।

विक्षिधः स तु विज्ञेयोब्राह्मणः पंक्तिदूषकः” ।

इति सुमन्तुनाम्नः । ‘विक्षिधोविषर्चिकाबहुलः’—इति कल्पतरुः ।
‘नाभेरधोविषर्चिकादियुक्तः’—इति रघुनन्दनः । ‘गलद्वाणः’—इति
शङ्खधरः । ‘पूतिगन्धिघ्राणः सौदुम्बरकुष्ठोतिवा’—इति महायशः ।

एकोद्दौ वक्ष्यो वा दन्ताः यस्य श्यावाः भवन्ति, सोऽयं श्याव-
दन्तः—स्वभावकृष्णदन्तोभण्यते । श्यावः कृष्णः,—इत्यनर्थान्तरम् ।
‘श्यावदन्त’—इति केचित् पठन्ति । दन्तद्वयमध्यगतचुद्रदन्तः,—इति
तथार्थः ।

विद्वं प्रजननं यस्य, सोऽयं विद्वप्रजननः । “लिङ्गचर्माणि केषा-
श्चिद्धेधः क्रियते, तच्च स्त्रीचित्तरञ्जनार्थं काष्ठप्रकलमर्थते,—इति
दाक्षिणात्ये प्रसिद्धम्”—इति नीलाम्बरोपाध्यायाः । ‘अश्वर्यादिदोषै
विद्वं प्रजननं यस्य सः’—इति केचित् । ‘मृतापत्यः’—इत्यन्ये । तत्त्व-
कारस्तु वेधकर्त्तनयोर्भेदमज्ज्ञाह,—‘विद्वप्रजननः कर्त्तितमिश्रः’—
इति ।

व्याधितः पापरोमयुक्तः, उभयभागक्लेदितव्रजो वा । तथाच
देवः । “उन्माद, स्वग्दोषो, राजयक्षा, श्यावो, मधुमेहो, भग-
न्दरो, महोदरोऽग्नरीत्यष्टौ पापरोमाः । जडान्धवधिरकुशिरिति
विकलेन्द्रियाः । उभयभागक्लेदितव्रणाः । पापिष्ठतमाश्रयति । एते
पञ्चविधाः प्रोक्तावर्जनीयानराधमाः”—इति । अत्र चोभयभागक्लेदि-
तव्रजस्य नाभेरधोभग्नमतलेनोपरिभागमतलेन च द्वैविधात् पञ्चविधं
गानुपपन्नम् । मनुरपि ।

“वीक्ष्यान्धो नवतेः, काणः षष्ठेः, शिची शतस्य तु ।

पापरोगी सहस्रस्य दातुर्नाशयते फलम्” ।

इति पापरोगिणोवर्जनं स्मरति । पापरोगपदार्थानभिज्ञस्तु कुल्लूक-
भट्टः,—‘पापरोगी रोगराजापहतः’—इत्येतावन्मात्रं व्याचष्टे । तद-
नादरणीयम् । ‘व्याधितोऽश्विकित्सव्याधिः’—इति महायशः । ‘सदा-
रोगो’—इति रघुनन्दनः ।

अधिकोऽधिकाङ्गः । कस्मात् ? । ‘व्यङ्गि’—इत्यत्राङ्गेन वैगुण्यदर्श-
नादत्रापि तेनैवाधिक्यस्य वर्णयितुमुचितत्वात् । तथाच शङ्खः ।

“हीनाङ्गा अतिरिक्ताङ्गा ब्राह्मणाः पंक्तिदूषकाः” ।

इति । ‘अधिकाङ्ग’—इत्येव केचित् पठन्ति । व्यङ्गी विकलाङ्गः,
हीनाङ्गेवा । ‘विकलेन्द्रियः’—इति केचित् । केचित् न पठन्त्येव ।
शिची श्वेतकुष्ठो,—इति भानूपाध्यायप्रभृतयः । स्थूलपादः—इति
कल्पतरुः । कुष्ठो उक्तातिरिक्तकुष्ठरोगवान् । बहवः कुष्ठभेदाः पुग-
णेषु पश्यन्ते । तथाच भविष्ये ।

“भूणु कुष्ठगणं विप्र ! उत्तरोत्तरतोऽगुरुम् ।

विचर्चिका तु दुश्शर्मा चर्चरीयस्तृतीयकः ।

विकर्चुर्ब्रणताम्रौच कृष्णश्चेते तथाऽष्टकम् ।

एषां मध्ये तु यः कुष्ठो गर्हितः सर्व्वकर्मसु ।

ब्रणवत् सर्व्वगात्रेषु गण्डे भाले तथा नसि” ।

इत्यादि । कुनखी स्वभावतः सङ्कुचितनखः । इतरे दिर्नग्नादयो न
निमग्नणीयाः ।

आह । अनर्थकोऽमीषां वर्जनोपदेशः ? । यदा स्नातकादयो

निमन्त्रणीयाः—इत्युच्यते ; ज्ञायत एव,—एभ्योऽन्ये न निमन्त्रणीयाः,
—इति । नैषदोषः । स्नातकादीनामपि शुक्लत्वादिसम्भवात् तेषां
वर्ज्जनार्थोऽयमुपदेशो भविष्यति,—इति । ननु, दिर्नग्नत्वस्य तत्रा-
सम्भवः ? ‘ओत्रियान्’—इति हि सूचितम् । अवद्याद्यैते शुक्लादयः
कथं निमन्त्रणीयाः स्युः । ‘अनवद्यान्’—इति हि सूचितम् । अपिच ।
ओत्रियाणां शारीरदूषणैर्युक्तानामप्यवर्जनीयत्वमेव मुनयः स्मरन्ति ।
यथा वशिष्ठः ।

“अथ चेत् मन्त्रविद्युक्तः शारारैः पंक्तिदूषणैः ।

अदूष्यं तं यमः प्राह पंक्तिपावन एव सः” ।

इति । एवन्तर्हि अन्यथा वर्णयिष्यामः । पूर्वोक्तानां निमन्त्रणीया-
नामसम्भवे दिर्नग्नदिवर्जमन्येऽपि निमन्त्रणीयाः,—इत्येतदर्थोऽयमुप-
देशः,—इत्यनवद्यम् ॥ ८ ॥ १५ ॥ ० ॥

अथेदानीं आङ्गस्य प्रयोगं वक्तुमुपक्रमते,—

स्नातान् शुचीनाचान्तान् प्राङ्मुखानुपवेश्य दैवे
युग्मान् ॥ १६ ॥

स्नातान् कृताञ्जलान् । प्राप्तस्यापि स्नानस्य पुनः कथनमावश्यक-
त्वार्थम् । तेन, अस्नाताः आङ्गं भुञ्जानाः प्रत्यवाचिणो भवन्ति,—
इति विज्ञायते । तथाच भारते ।

“दैवं वा यदि वा पितृं योऽग्नीयाद्वाह्मणादिषु ।

अस्नातो ब्राह्मणो राजन् ! तस्याधर्मागरानृते” ।

इति । अथवा । स्नातान्,—इति विशिष्टज्ञानाभिप्रायं वक्ष्यम् ।
तथाच वाचवीथे ।

“सुरभीणि तु स्नानानि गन्धवन्ति तथैवहि ।

आङ्घ्र्येेतानि योदद्यादश्वमेधफलं लभेत्” ।

इति । शूचीन् सूतकाद्यशौचरहितान् । अन्यस्याशौचस्य स्नानाचम-
नाभ्यामेवापगमात् । आचान्तान् कृताचमनान् । तदनेन, पादप्रचा-
लनमपि देयमित्युक्तं भवति । पादप्रतालनपूर्वमाचमनस्य गृह्यसूत्रे-
ऽभिधानात् । तथाच गृह्यसूत्रम् । “प्रक्षाल्य पाणी पादौ च चिरा-
चामेत् द्विः परिमृजोत”—इत्यादि । सदाचारमिद्धं खल्वेतत् पाद-
प्रक्षालनदानादिकमिति न विशिष्टमृत्रितमिति स्मिथ्यते । तद्दिदमर्थं
परिभाषाप्राप्तस्याप्याचमनस्य पुनरिहोपदेशः । अथवा । “यज्ञोपवी-
तिनाऽऽचान्नोदकेन कृत्यम्”—इति परिभाषया कर्त्तुरेव प्राप्नोत्या-
चमनं न भोक्तुः,—इत्याचान्तान्—इत्याह ।

तदित्यभूतान् ब्राह्मणान् प्राङ्मुखान्, युग्मान्—समान् द्विचतु-
रादीनित्येतत् । दैवे उपवेश्य,—प्रागयेषु कुशेषु,—इत्यर्थः । कथं
ज्ञायते ? । प्रतिमुखानामुपवेशनस्य सूत्रणात् प्राची दिक् खल्वागतैव
हृदयमस्माकम् । आगतैव चेत्, न युज्यते विना कारणमुत्सृष्टम् ।
“प्राङ्मुखकरणञ्चानादेशे”—इति सूत्रकारवचनाच्चैवमवगच्छामः ।
कात्यायनोऽप्याह

“यत्र दिङ्निगमो न स्याज्जपहोमादिकर्षसु ।

तिस्रस्तत्र दिशोऽज्ञेयाः प्राची सौम्यापराजिता” ।

इति । देवलीयेऽपि प्रयोगे,—

“ये चात्र विश्वदेवार्थं विप्राः पूर्वं निमग्नताः ।

प्राङ्मुखान्यासनान्येषां दिदर्भोपहितानि च” ।

इत्युक्तम् ॥०॥ १६ ॥०॥

अयुग्मान् यथाशक्ति पित्रैकैकस्योदङ्मुखान् ॥

॥ १७ ॥

अयुग्मान् विषमान् चिप्रमृतीन् शतयनतिक्रमेण पित्र्ये, उपवेश्य,—
इति योजना । ‘स्नातान् शुचीनाचान्तान्’—इत्येतत् सर्वमत्रापि
सम्बन्धनीयम् । किमविशेषेण पित्र्ये सर्वेषामर्थे एक एवायुग्मोवर्ग
उपवेशनीयः ? । न । कथन्तर्हि ? । एकैकस्य पित्रादेरयुग्मान् उप-
वेश्य,—इति सम्बन्धः । कथन्नाम ? । त्रित्वपक्षे तावत्,—पितुस्त्रीन्,
पितामहस्य च्चीन्, प्रपितामहस्य च्चीन्,—इति । तदेतस्मिन् पक्षे
नव ब्राह्मणाः सम्पद्यन्ते । एवमन्यत्राप्यूहनीयम् । तथाच गौतमः ।
“नवावरान् भोजयेद्युजयेद्योत्साहं वा”—इति । “यद्यप्ययुग्मान्
यथाशक्ति”—इति सूचितम्, तथाप्यतिशयविस्तारो न करणीयः
अनिष्टापत्तेः । तथाच वशिष्ठः ।

“द्वौ दैवे पितृकृत्ये च्चीनैकैकमुभयत्र वा ।

भोजयेत् सुस्मृद्भ्योऽपि न प्रसज्येत विस्तरे ।

सत्क्रियां देशकालौ च द्रव्यं ब्राह्मणसम्पदः ।

पञ्चैतान् विस्तरोहन्ति तस्मान्नैहेत विस्तरम्” ।

इति । तथा आहुभाष्ये ब्रह्माण्डपुराणे,—

“देशकालधनाभावादकैकमुभयत्र वा ।

शेषान् वित्तानुसारेण भोजयेदन्यवेश्मनि ।

यस्मात् ब्राह्मणवाङ्मत्यादोषो बह्वतरोभवेत् ।

अद्वानाशो मौनवासः आहुतन्त्रस्य विस्मृतिः ।

उच्छिष्टोच्छिष्टसंस्पर्शानिन्दा दाहपु भोत्रृषु ।

त्रितण्डया चापवादोजल्पने ते पृथग्विधाः” ।

इति । ब्रह्मपुराणस्यैतदिति शूलपाणिः । स खल्वयं हेतुपनिबन्धना-
ब्राह्मणवाङ्मन्यनिषेधः,—इति सर्वेषामेव भवति । सर्वत्रैव तत्सम्भ-
वात् । तदसम्भवे तु वाङ्मन्यकरणेऽप्यदोष एव ।

कथमुपवेशयेत् ? । उदङ्मुखान् । आसनानि चामीषां दक्षिणाग्र-
कुशानि भवन्ति । कथं ज्ञायते ? । दक्षिणायाः दिशः पित्र्यत्वात् ।

“दक्षिणास्रवने देशे दक्षिणाभिमुखस्य च ।

दक्षिणाग्रेषु दर्भेषु एषोऽन्यत्र क्रमः स्मृतः” ।

इत्याभ्युदयिकप्रकरणे कात्यायनेन तथोक्तत्वाच्च ।

“दक्षिणामुखयुक्तानि पितृणामासनानि च” ।

इति च देवलीये प्रयोगे ॥०॥ १७ ॥०॥

पक्षान्तरमाह,—

द्वौ वा दैवे चीन् पित्रे ॥ १८ ॥

वाशब्देविकल्पार्थः । दैवे द्वौ ब्राह्मणौ, पित्रे, चीन् ब्राह्मणान्,
उपवेश्य,—इति सम्बन्धः । अत्रकल्पे,—पितुरेकं पितामहस्यैकं प्रपि-
तामहस्यैकमुपवेशयेदिति मिलित्वा त्रयोब्राह्मणाः भवन्ति ॥०॥ १८ ॥
अन्यमपि पक्षमुपदिशति,—

एकैकमुभयत्र वा ॥ १९ ॥

दैवे एकं पित्रे चैकमित्यर्थः । तदेवं द्वावपि ब्राह्मणवुपदिष्टौ यदा
पुनरेक एव ब्राह्मणोलभ्यते, अनेकब्राह्मणवृत्त्यौपधिकमन्नाद्यं वा न
सम्पद्यते, तदाऽपि न आङ्गुलोपः । किन्वेकस्मिन्नेव ब्राह्मणे आङ्गं

करणीयम् । यद्यप्यत्र, एकब्राह्मणपक्षो नोपदिश्यते, तथापि न्याया-
गतत्वाद्ब्रह्मन्तरोपदेशाच्चादरणीयः । तथाच गृह्यसंग्रहः ।

“आद्वे ब्राह्मण एकस्वेत् स्वल्पञ्च प्रकृतं यदि ।

वैश्वदेवं कथं तत्र ? इति मे संशयोमहान् ।

प्रणीतान्नाद्यमुद्धृत्य सर्वस्य प्रकृतस्य तु ।

ब्राह्मणाय प्रदातव्यमेवं भवति सम्यदि” ।

इति । आद्रकल्पपरिशिष्टे ।

“एकस्तु ब्राह्मणः आद्वे ह्यल्पन्तु प्रकृतं भवेत् ।

त्रयस्तु पितरः प्रोक्ताः कथं चाग्नन्ति ते त्रयः ।

उरसि पितरोभुङ्क्ते वामपार्श्वे पितामहाः ।

प्रपितामहादक्षिणतः पृष्ठतः पिण्डतर्जुकाः” ।

इति । परवचनं गृह्यसंग्रहेऽपि । तथा वशिष्ठः ।

“अपि वा भोजयेदेकं ब्राह्मणं वेदपारगम् ।

शुभशीलोपसम्पन्नं सर्वलक्षणवर्जितम् ।

यद्येकं भोजयेत् आद्वे दैवं तत्र कथं भवेत् ? ।

अन्नं पात्रे समुद्धृत्य सर्वस्य प्रकृतस्य तु ।

देवतायतने कृत्वा ततः आद्रं समापयेत् ।

प्रास्येदग्नौ तदन्नन्तु दद्यादा ब्रह्मचारिणे” ।

इति । शङ्खः ।

“भोजयेदथवाऽप्येकं ब्राह्मणं पंक्तिपावनम् ।

दैवे कृत्वा तु नैवेद्यं पश्चादग्नौ तु तत्क्षिपेत्” ।

इति । तथा महायज्ञोद्धृतं वचनम् ।

“पितृणां ब्राह्मणोऽप्योदैवे तृप्तिं नियोजयेत् ।

प्रणीतान्नाद्यमुद्धृत्य ततः आङ्गं समापयेत्” ।

इति । दैवत्वमिति साम्यमिप्रायं वचनम् । तथाच पृष्ठीचन्द्रोदधे प्रचेताः ।

“एकस्मिन् ब्राह्मणे दैवे साम्नेरग्निर्भवेत् सदा ।

अग्नेः कुशमुष्टिः स्यात् आङ्गकर्माणि सर्वदा” ।

इति । मातृश्राद्धे तु विप्रालाभे सुवामिनीरपि पूजयेदित्याहापराकै वृद्धवशिष्ठः ।

मातृश्राद्धे तु विप्रानामलाभे पूजयेदपि ।

पतिपुत्रान्विता भव्या योषितोऽष्टौ कुलोद्भवाः” ।

इति । अष्टाविति वृद्धिश्राद्धविषयमिति कमलाकरः ।

आह । यदा पुनरेकोऽपि ब्राह्मणो न लभ्यते, तदा किं ब्राह्मणभावात् आङ्गलोपः, अथवा ब्राह्मणप्रतिनिधिसुपादाय आङ्गं करणीयम्? इति । ब्राह्मणप्रतिनिधिसुपादाय आङ्गं करणीयमिति ब्रूमः । कुतः? उच्यते । ब्राह्मणोहि गुणभावेन आङ्गमुपकरोति । न च गुणस्य लोपे प्रधानमपि लोपनीयं भवति । “गुणलोपे च मुख्यस्य”—इति सिद्धान्तविरोधात् । गुणोहि नाम स भवति, यो मुख्यस्योपकारे वर्त्तते । सचेदुपादीयमानो मुख्यमुपरुणद्धि, गुणएवासौ न भवेत् । मुख्यं कथं सगुणं स्यात्,—इति खल्वसौ गुणेषु प्रवर्त्तते, न मुख्यं कथमुपरुध्यते,—इति । तस्मात् ब्राह्मणप्रतिनिधिसुपादाय आङ्गं करणीयमिति प्रतिपद्यामहे । मुख्यालाभे प्रतिनिधिरूपादेयः,—इति दर्शितञ्च षष्ठेऽध्याये । तथाऽऽन्द्गपरिशिष्टम् ।

“यथोक्तवस्त्वसम्पत्तौ याह्यं तदनुकारि यत् ।

यवानामिव गोधूमाः व्रीहीणामिव शालयः” ।

इति । कः पुनर्ब्राह्मणस्य प्रतिनिधिः ? । दर्भवटुरित्याह । कथं ज्ञायते ? । ब्राह्मणकार्यं तस्य दर्शनात् । तथाच गृह्यसूत्रम् । “यद्युवा उभयं चिकीर्षिद्वौ चक्षैव ब्रह्मत्वक्षैव, तेनैवकल्पेन च्छत्रं वेदकमण्डलं दर्भवटुं वा ब्रह्मासने निधाय”—इति । तथोपाकर्ष्यणि च्छन्दोगपरिशिष्टम् । “कौशानृषीन् स्थलस्थान्”—इत्यादि । स्मरन्ति च ।

“ब्राह्मणानामसम्पत्तौ कृत्वा दर्भमयान् दिजान् ।

कृत्वा आद्धं विधानेन पश्चाद्विप्रेषु दापयेत्” ।

इति । तदत्र कुशमयब्राह्मणेऽपि आद्धकरणे प्रश्नप्रत्युत्तरादिकं सर्वमेव विधानं प्रकृतादेव भवति,—इत्यवगच्छामः । कुतः ? । यतः कुशमयब्राह्मणपक्षेऽपि ‘तेनैव कल्पेन’—इत्यनेन तत्र भवान् गृह्यकारः । सर्वमेव प्राकृतं कल्पमनुजानाति, ततोऽन्यत्रापि तथैव युक्तं प्रतिपत्तुम् । कारणस्याविशेषात् । न पुनः स्वमणीषिकेत्प्रेक्षया कस्यचिन्नोपः कल्पयितुमुचितः । तथाच आद्धे सत्यव्रतः ।

“विधायाद्य दर्भचयमासनेषु समाहितः ।

प्रैषानुप्रैषसंयुक्तं विधानं प्रतिपादयेत्” ।

इति । प्रैषः प्रश्नः । प्रैषादनु—पश्चात् यो भवति, सोऽयमनुप्रैषः प्रत्युत्तरम् । तत्संयुक्तस्य विधानस्योपदेशात् सर्वमेव प्रश्नप्रत्युत्तरादिकं कर्त्तव्यमिति दर्शयति । तेन, दृष्टोऽस्मि,—इत्यादि प्रत्युत्तरमत्रापि भवत्यदृष्टार्थम् । समवेतत्वाभावात् प्रत्युत्तरविलोपोऽपि प्रशाङ्कीय इति

हि प्रैषानुप्रैषसंयुक्तमित्याह । अन्यथा, अनर्थकं स्यात् । प्रतिनिधावपि हि सर्वेव प्राकृती इति कर्त्तव्यता प्राप्नोति, किमिति प्रैषानुपैषौ विशे-
षतोऽभिधत्ते । न हि तद्विप्रश्नसृष्टिज्ञानार्थः । तस्य प्रकारान्तरेणो-
पपत्तेः । प्रश्नात् पूर्वं खल्वेतद्वर्त्यति । तच्चावसरे वक्ष्यामः । निमन्त्र-
णन्तु उपस्थित्यादिदृष्टार्थतया अत्र लुप्यते । तस्यादृष्टार्थत्वे तु
तदपि करणीयमेव ।

आह । कुशमयब्राह्मणपक्षे प्रत्युत्तरमस्तीत्युक्तम् । कः पुनरेतत्
करिष्यति ? आद्रकर्त्ता,—इति ब्रूमः । कस्मात् ? अन्यस्य प्रत्यु-
त्तरयितुरभावात् । ‘तेनैव कल्पेन’—इति वचनेन, कुशब्राह्मणपक्षेपि
कर्त्तुरेव, “आवसोः सद्ने सीदामि”—इति मन्त्रपाठोपदेशाच्च ।
प्रतिनिधितया खल्वेतन्मन्त्रपाठः कर्त्तुरिष्यते । सचेहापि सम्भवति ।
तथाचारिपुराणीयं वचनम् ।

“अलाभे ब्राह्मणानाञ्च आद्रं स्यात् कुशपत्रके ।

प्रश्नोत्तरे स्वयं कुर्यादिति धर्माव्यवस्थितः” ।

इति । रघुनन्दनस्वेतदजानानः,—“प्रैषानुप्रैषसंयुक्तमित्यनेन यस्य
प्रैषस्य प्रश्नस्य प्रत्युत्तरमवाधितं तद्युक्तकर्षणविधानात्, दर्भवृक्ष-
दर्भचयमादाय कर्मकरणे ‘निमन्त्रितोऽस्मि’ ‘दृष्टाः स्मः’—इति प्रत्यु-
त्तराभावात् निमन्त्रणद्विप्रश्नयोरभावः, ‘ॐ कुरुष्व’—इत्यादि
प्रत्युत्तराणान्वन्येनापि सम्भवादनुज्ञादीनां कर्त्तव्यतैव”—इत्याह ।
तदसङ्गतम् । पूर्वोक्तकारणात् । प्रैषानुप्रैषसंयुक्तम्—इत्यस्य तथार्थ-
त्वाभावाच्च । कल्पनारसिकोहि भवानेवं कल्पयति । ‘प्रतिनिधौ
यथाश्रुतमन्त्रपाठः’—इति, ‘सर्वप्रतिनिधावेव नोहेन बाधः’—

इति च भवानेवाह । अन्येन प्रत्युत्तराभ्युपगमे चान्योऽपि यदा न
लभ्यते, आह्नकलोपश्चापद्येत । नचैतदुचितम् ॥०॥ १८ ॥०॥

मातामहानाञ्चैवम् ॥ २० ॥

मातामहानामप्येवं ब्राह्मणानामन्त्यु आह्नं कुर्वीत,—इति कृत्स्नवि-
धितिदेशः । पितृआह्नप्रयोगमध्ये कथनात् चशब्दाच्च पितृणां माता-
महानाञ्चैकेनैव प्रयोगेन आह्नं स्यात् । मातामहानाम्—इति माता-
महप्रमातामहवृद्धप्रमातामहपरं वचनम् । स्मरन्ति च ।

“मातुः पितरमागम्य त्रयोमातामहाः स्मृताः ।

तेषान्तु पितृवत् आह्नं कुर्युर्दुहितृसूनुवः” ।

इति ॥०॥ २० ॥०॥

तन्त्रं वा वैश्वदेविकम् ॥ २१ ॥

वैश्वदेविकं तन्त्रं पितृणां मातामहानाञ्चैकं वा कुर्वीत । वाशब्दो-
विकल्पार्थः । अस्मिन् कल्पे, मातामहानां वैश्वदेवआह्नं पृथक् न कर-
णीयं, किन्तु पितृणां मातामहानाञ्चैकमित्यर्थः ॥०॥ २१ ॥०॥

दैवपूर्वः आह्नं कुर्वीत ॥ २२ ॥

आह्नकर्माणि यत् किञ्चित् पित्रे क्रियते, तत्पूर्वं दैवे कृत्वा करणी-
यम्—इति पिण्डदानादिभ्यः । यथैतत्, तथाऽवसरे वक्ष्यामः । तच्च
पदार्थानुसयेन कर्त्तव्यम् । कथं ज्ञायते ? । आवाहने तथा दर्शनात् ।
आवाहनं खलादितोदेवानां सूचयित्वा परतः पितृणां सूचयिष्यति ।

अस्मादवगच्छामः,—पदार्थानुसयोऽस्मात्सूत्रकारस्याभिप्रेतः,—इति ॥
॥०॥ २२ ॥०॥

पिण्डपितृयज्ञवदुपचारः ॥ २३ ॥

कर्त्तव्यः,—इति सूत्रशेषः । एतदनेनोक्तं भवति । सैवेतिकर्त्तव्यता,
तएवमन्त्राः तादृशाएवधर्माः अत्रापि भवन्ति,—इति । तेन, अपसव्यं
दक्षिणमुखेन वामजानुपातेन पित्र्यं कर्म करणीयम्, दैवन्तु मध्येन
प्राङ्मुखत्वादिना दक्षिणजानुपातेन,—इति । तथाच च्छन्दोगपरि-
शिष्टम् ।

“दक्षिणं पातयेज्जानु देवान् परिचरन् सदा ।

पातयेदितरज्जानु पितृन् परिचरन्नपि” ।

इति । “प्राची सौम्यापराजिताः”—इति च । तथा गृह्यसूत्रम् ।
“पितृयज्ञे त्वेव प्राचीनावीती भवति”—इति । एवं दैवं दैवतीर्थेन,
पित्र्यं पितृतीर्थेन कर्त्तव्यम् । पात्रपूरणादिकमपि दैवपित्र्ययोस्तत्त-
तीर्थेन करणीयं भवति । कथं ज्ञायते ? ।

“पात्राणां पूरणादीनि दैवेनैव हि कारयेत्” ।

इत्याभ्युदयिकआह्वे च्छन्दोगपरिशिष्टदर्शनात् ।

तदस्मात् पिण्डपितृयज्ञधर्मप्रदेशात् पित्र्यं चरुत्र पृथक् पक्तव्यो
भवति । “तस्मिन्नेवाग्नौ अपयत्योदनचरुञ्च मांसचरुञ्च”—इत्यन्वष्टक्य-
कर्मणस्मृद्दृष्ट्यकारेण पृथक् चरुपदेशात्, पिण्डपितृयज्ञे च,—“अन्वष्ट-
क्यस्थालीपाकेन पिण्डपितृयज्ञोवाख्यातः”—इति तेनैवोदनचरोर-
तिदेशात् । “सर्वस्य त्वेवान्नस्यैतान् बलीन् हरेत्—पित्र्यस्य वा

स्वल्पयनस्य वाऽर्थार्थस्य वा”—इत्यपि गृह्यसूत्रं पित्रं पृथक् पाकं दर्शयति । च्छन्दोगपरिशिष्टे अग्नौकरणविचारश्लोकेऽप्येतस्यार्थस्य लिङ्गदर्शनमस्ति । तच्चोपरिष्ठाद्वक्ष्यामः । सखल्वयं चरुः ब्रीहिभिः स्यात्, न यवेः । कस्मात् ? । “सहृत्संगृहीतं ब्रीहिसुष्टिमवहन्ति”—इत्यन्वष्टके गृह्यसूत्रात् । अपरे पुनरेतद्विदांसेभाषन्ते,—‘सर्वार्था-देव पाकात् आह्वयमपि कर्त्तव्यं न पृथक् पाकान्तरं कार्यम्, अस्म-च्छाखायां पृथक्पाकानभिधानात्’—इति ।

यदपि,—‘यावदुक्तत्वे क्रियमाणे पादप्रवालनादि न प्राप्नोति । ब्रीहिगोधूमादीनामुपादानं न प्राप्नोति । लग्नादिवर्जनं न प्राप्नोति । एवं यावदुक्तानुष्ठाने विहिताकरणं निषिद्धकरणञ्च प्राप्नोति । शाखान्तरीयानुष्ठाने परिशिष्टकारैरभ्यनुज्ञा कृतेति यावत् सम्भवं पारतन्त्रिकमपि कार्यं नैतद्वृत्तिरेकेण कर्म कर्त्तुं शक्यम्”—इति महायज्ञशा वर्णितम् । तदप्यसङ्गतम् । कस्मात् ? । यस्मात् पाद-प्रवालनादि यथा प्राप्नोति तथा पूर्वमस्माभिर्यवस्थापितम् । लग्ना-दिवर्जनमपि सामान्यैर्वचनैर्भविष्यति । शाखान्तरीयानुष्ठाने परि-शिष्टकाराणां कुत्राभ्यनुज्ञा,—इति न खल्वधिगच्छामि । अनभ्यनुज्ञैव तु विज्ञायते । तथाच च्छन्दोगपरिशिष्टम् !

“अक्रिया त्रिविधा प्रोक्ता मुनिभिः कर्मकारिणाम् ।

अक्रिया च परोक्ता च तृतीया चायथाक्रिया” ।

इति । तदनेन परोक्ता अयथाक्रिया च खल्वस्माकमक्रियैवेति का-त्यायनोब्रवीति । त्वन्नु मन्यसे,—‘परोक्तानुष्ठानमन्तरेण न कर्म कर्त्तुं शक्यम्’—इति । तथा गृह्यासंग्रहः ।

“ऊनेवाऽप्यतिरिक्तोवा यः स्वशास्त्रोक्तमाचरेत् ।

तेन सन्तनुयात् यज्ञं न कुर्यात् पारतन्त्रिकम्” ।

इति । यावती इतिकर्त्तव्यता स्वशास्त्रोक्ता, तावत्यैव यज्ञं तनुयात्, न तत्र पारतन्त्रिकं कुर्यात्,—इति गोभिलपुत्रः समुपदिशति । कात्यायनेऽपि,—अथयाक्रियां निन्दन्नेतदेवानुजानाति । स्वशास्त्रोक्तस्य प्रयोगस्य खल्वन्तराऽन्तरा पारतन्त्रिकस्य विशेषस्याभिनिवेशे, यथा खल्वेषोच्यते, नैषा तथा भवतीति व्यक्तमथयाक्रियैव सम्पद्यते । तदेवं पारतन्त्रिकमनुतिष्ठन् न स्वशाखाश्रयं विधानमनुतिष्ठसि, नापि पारशाखिकम्, किन्तु द्वयमप्यन्यथयित्वा नरमिहाकारमभिनवं प्रयोगान्तरं निर्मिणोषि ! । तच्चानुतिष्ठसि ! । स्वशास्त्रोक्तस्य प्रयोगस्यान्तराऽन्तरा परशास्त्रोक्तं विशेषं निवेशयन् व्यक्तं खल्वेतद्भयमेवान्यथयसि । तथाच, वृद्धिस्मिष्टवतोमूलमपि ते नष्टम्,—इति किमत्र ब्रूमः ! । यत् पुनर्गृह्यासंग्रहवचनान्तरम्,—

“आत्मतन्त्रेषु यन्त्रोक्तं तत् कुर्यात् पारतन्त्रिकम् ।

विशेषाः खलु सामान्याः ये चोक्तावेदवादिभिः” ।

इति पारतन्त्रिकं कर्त्तव्यमुपदिशति । तत् श्रौताभिप्रायम् । तथाच कात्यायनः ।

“यन्त्रान्नातं स्वशाखायां परोक्तमविरोधि च ।

विद्वद्भिस्तदनुष्ठेयमग्निहोत्रादिकर्त्तव्यम्” ।

इति श्रौतमेवाग्निहोत्रादिकं पारशाखिकं कर्त्तव्यमाह । न च शाखान्तराधिकरणन्यायात् पारतन्त्रिकगुणोपसंहारोऽग्राह्यप्रयोगेऽपीति भ्रमितव्यम् । श्रौतविषयत्वात्तस्य । श्रौतेषु हि खेषु खेषु

वेदेषु खल्वेदिनामेवर्त्विजां कर्मापदिष्टम् न सर्वेषाम् । सर्ववेदिभि-
 स्खर्त्विग्भिर्यज्ञोनिर्वहति, न तावन्मात्रैः,—इत्यस्ति विशेषः । गृह्याद्युक्ते
 तु प्रयोगे नैषविशेषोऽस्ति । प्रत्यक्षश्चात्र परिशिष्टकाराणां निषेधः,
 —‘जनोवाऽप्यतिरिक्तोवा’—इति, ‘अक्रिया त्रिविधा’—इति चैव-
 मादिः । अथवा । यदात्मनस्तन्त्रेषु नेक्तमेव, तदेव पारतन्त्रिकं
 कर्त्तव्यमित्युपदिशति, न पुनः स्वशास्त्रोक्तस्य प्रयोगस्यान्तराऽन्तरा
 परोक्तस्य विशेषस्याभिनिवेशस्तस्यार्थः । वचनान्तरेण सुव्यक्तमस्य
 निषेधनात् । सामान्याश्रयाणां विशेषाणामप्यभिनिवेशोऽनारभ्याधी-
 तानामेव न प्रयोगान्तरोक्तानाम् । तथा चोक्तम् ।

“प्रयोगः सूत्रकारोक्तान् समुच्चयमर्हति ।

समुच्चये यतस्तस्य न निष्पत्तिर्न च क्रमः” ।

इति । तथाच नीलाम्बरोपाध्यायद्वृतं गृह्यपरिशिष्टम् ।

“प्रयोगशास्त्रं गृह्यादि न समुच्चीयते परैः ।

प्रयोगशास्त्रताहानादनारम्भविधानतः ।

वक्तव्यं वा गृह्योक्तं यस्य कर्म प्रकीर्तितम् ।

तस्य तावति शास्त्रार्थे कृते सर्वः कृतोभवेत् ।

अत्रैतेषु सर्वशास्त्रोक्तं सर्वस्यैव यथोचितम् ।

स्मार्त्तं साधारणं तेषु ग्राह्यं अत्रैतेषु कर्मसु” ।

इति । तदिदं वचनम्,—प्रयोगशास्त्रं गृह्यादि, अनारम्भविधानतः
 परैर्न समुच्चीयते,—इति वदत्, आरभ्याधीतैः सामान्यशास्त्रोक्तैः
 परशास्त्रोक्तैश्च समुच्चयं वारयति । ये पुनरनारभ्याधीताः सामान्य-
 धर्माः स्मर्यन्ते, तैस्तु समुच्चयमनुजानाति । तस्मात्, परिशिष्टोक्तादव

अनारभ्याधीताः सामान्याश्रयाविशेषाः स्वशास्त्रोक्तेऽपि प्रयोगे सन्नि-
विशन्ते । अनन्यगतेर्वचनात् । परिशिष्टकारः खल्वस्माकमेतदनुजा-
नाति,—‘विशेषाः खलु सामान्याः’—इति ब्रुवाणः । पारतन्त्रिकस्य
तु विशेषस्याभिनवेशः सर्वतन्त्रविरुद्ध एव । तदमे सामान्याश्रया-
विशेषाः स्वशास्त्राविरोधिन एव समुच्चीयन्ते, न पुनः स्वशास्त्रविरो-
धिनाऽपीत्यवगन्तव्यम् ।

तेषां खल्वेषां सामान्याश्रयाणां विशेषाणामननुष्ठानेऽपि फलं
भवत्येव । अनुष्ठाने पुनर्महान्भुदयः । कथं ज्ञायते ? । परिशिष्ट-
कारैस्तथाऽनुशिष्टेः । तथाच पुरस्तादुदाहृतम्,—‘बह्वल्यं वा स्वगृह्यो-
क्तम्’,—इति । ‘ऊनोवाप्यतिरिक्तोवा’—इति च । तदनेन अल्पेपि
स्वशास्त्रोक्ते कर्मणि कृते सर्वः कृतोभवति,—इति वचनेन तावन्मा-
त्रकरणस्योपदेशेन च अन्तरेणापि सामान्याश्रयानां विशेषाणामनु-
ष्ठानं फलसिद्धिर्विज्ञायते । मदनपारिजातोऽपि,—“असमर्थस्येत्
स्वगृह्योक्तमात्रमेव करोति, तावतैव तस्य शास्त्रार्थसिद्धेरुक्तत्वात्”—
इति ब्रुवन्नेतदेवाह । अशक्यञ्च सर्वेषां सामान्याश्रयाणां विशेषाणा-
मनुष्ठानम् । विचिन्ताः खल्वेते भूयःसु प्रदेशेषु प्रभूततराश्च भवन्ति,
न शक्यन्ते सामस्येन ज्ञातुमनुष्ठानम् । न चाशक्यमर्थं कर्तुं शास्त्र-
मस्मान् प्रेरयति । तथा सति तदेव न प्रमाणं भवेत् । विलुप्यन्ते
किल कालवशाच्छास्त्राणि,—इत्यपि स्मर्त्तारोभवन्ति । तदेवं सामा-
न्याश्रयाणां विशेषाणामननुष्ठानेऽपि फलसिद्धिर्भवतीति स्थितम् ।
अनुष्ठाने त्वमीषामभुदयविशेषोऽपि विज्ञायते । कुत एतत् ? । यतस्ते-
षामप्यनुष्ठानाय शास्त्रमस्मान् प्रयुङ्क्ते । न हि तेषानुष्ठानाय शास्त्र-

मस्मान् प्रयुक्ते,—यस्यार्थानास्ति । तथाच च्छन्दोगपरिशिष्टम् ।

“यच्च स्यात् कृद्भ्रश्रेयस्त्वं श्रेयसोऽपि मणीषिणः ।

भूयस्त्वं ब्रुवते तच्च कृद्भ्रात् श्रेयोह्यवाप्यते” ।

इति । अथैवं सामान्याश्रयाः ये प्रयोगविशेषाः पुराणादिषु स्मर्यन्ते, तेषामनर्थकत्वं प्राप्नोति । नैषदोषः । येषां स्वशाखायां प्रयोगविशेषो नोपदिश्यते, तेषां तद्विषयत्वोपपत्तेः । येषामप्यस्ति स्वशाखायां प्रयोगविशेषस्योपदेशः तेषामपि इच्छया तदनुष्ठानोपपत्तेश्च । यो हि सामान्यश्रयः प्रयोगः, स सर्वेषामेव भवितुमुचितः । सामान्याश्रयत्वादेव । स्वशास्त्रोक्तस्तु प्रयोगः स्वस्याभ्यर्हितः । तस्मात् स्वशास्त्रोक्तं प्रयोगमनुष्ठायान्ते कामं,—सामान्याश्रयोऽपि प्रयोगोऽनर्थकोमाभूत्—इति सोऽप्यनुधीयताम् । न तु तद्व्यापाश्रयेण स्वशास्त्रोक्तः प्रयोगोऽन्यथयितुं युक्तः । वैश्वदेवबलिकर्मणोः कात्यायनेन सुयुक्तमेतत्सार्थस्योपदेशाच्च सर्वत्रैवमवगच्छामः । तथाच च्छन्दोग-परिशिष्टम् ।

“न स्यातां काम्यसामान्ये जुहोतिबलिकर्मणी ।

पूर्वं नित्यविशेषोक्तजुहोतिबलिकर्मणोः ।

काममन्ते भवेयातां न तु भक्ष्ये कदाचन ।

नैकस्मिन् कर्मणि तते कर्मान्यत्तायते यतः” ।

इति । तदत्र, सामान्यविशेषयोः प्रयोगयोः कर्मान्यत्वं सुयुक्तमेव कात्यायनेन ब्रवीति । तत् कुच कस्य गुणोपसंहारो भविष्यति । न खल्वन्यस्य कर्मणोगुणानामन्यस्मिन् कर्मणुपसंहारो भवति । तस्मादियमेवावधारणा,—स्वशास्त्रोक्ते प्रयोगे परतन्त्रोक्तो विशेषो न करणीयः ।

सामान्याश्रयाः अनारभ्याधीतास्तु विशेषाः कर्त्तव्याः । परमेषामकर्त्तव्येऽपि स्वशास्त्रोक्तमात्रस्यानुष्ठानादेव फलं भवति । करणे त्वभ्युदयः । सामान्याश्रयं प्रयोगान्तरन्तु, स्वशास्त्रोक्तप्रयोगस्थाने इच्छया पृथगनुष्ठेयम् । ततश्च, सामान्याश्रयस्य प्रयोगान्तरस्यानुष्ठाने महानभ्युदयः । अननुष्ठानेऽपि न फलहानिः,—इति । तदित्यं शास्त्रार्थमनुत्थानैरस्माभिः स्वशास्त्रोक्ते प्रयोगे परोक्तानां सामान्याश्रयप्रयोगान्तरोक्तानाञ्च विशेषाणां समुच्चयादुपारम्यते । पूर्वं तु निबन्धारः,—एतदननुमन्धानाद्वा, पाण्डित्यातिशयख्यापनाद्वा, स्वशास्त्रोक्तस्य प्रयोगस्थान्तराऽन्तरा येभ्योयावन्तोऽरोचन्त ते तावतः परोक्तान् सामान्याश्रयप्रयोगान्तराभिहितान्च विशेषानभिन्यवीविशन्त । तथाऽन्यत्रापि, प्रयोगान्तरविशेषान् प्रयोगान्तरे समुदचैषुः । तदशङ्केयम् ॥०॥ २३ ॥०॥

पित्रे द्विगुणास्तु दर्भान् ॥ २४ ॥

द्विगुणान् द्विगुणीकृतान् दर्भान् पित्र्ये कुर्यात् । दैवे तु ऋजवण्वदर्भाभवन्ति । बौधायनोऽप्याह ।

“प्रदक्षिणन्तु देवानां पितृणामप्रदक्षिणम् ।

देवानामृजवोदर्भाः पितृणां द्विगुणाः सूताः” ।

इति । तदनेन, यत् किञ्चित् पित्र्ये उत्सृष्टं तदपि द्विगुणैर्दर्भैः कर्त्तव्यम्,—इत्यर्थादुक्तं भवति । तथाच हारीतः ।

“दर्भैरङ्घ्रिस्तिलैर्दत्तं तृष्णीमयाप्राप्ते दिवम् ।

विधिना त्वानुपूर्व्येण अक्षयं परिकल्पते” ।

इति । तुशब्दोविशेषार्थः । कथं नाम ? । सपिण्डीकरणादूर्द्धं यत् क्रियते, तत्रैव पित्र्ये दिगुणाः दर्भाः भवन्ति, सपिण्डीकरणान्तेषु तु ऋजवण्वेव दर्भाः,—इति । तथाच सालङ्कायनः ।

“सपिण्डीकरणं यावदृजुदर्भैः पितृक्रिया ।

सपिण्डीकरणादूर्द्धं दिगुणैर्विधिवद्भवेत्” ।

इति ॥०॥ २४ ॥०॥

पवित्रपाणिर्दद्यादासीनः ॥ २५ ॥

सर्व्वेच,—इति वक्ष्यमाणमिहापि संबध्यते । मध्यपठितस्य विशेषा-
भावात् । यत् किञ्चिदिह कर्मणि दैवे पित्र्ये च देयं, तत् सर्व्वं
पवित्रपाणिरासीनश्च दद्यात् । कात्यायनोप्याह ।

“सर्व्वे पाणौ कुशान् कृत्वा कुर्यादाचमनक्रियाम् ।

ह्रस्वाः प्रवरणीयाः स्युः कुशादीर्घाश्च वर्द्धिषः ।

दर्भाः पवित्रमितुकृतमतः सन्ध्यादिकर्मणि ।

सव्यः सोपग्रहः कार्य्यादक्षिणः सपवित्रकः” ।

इति । अत्रच,—

“द्वयोस्तु पर्व्वणोर्मध्ये पवित्रं धारयेद् बुधः” ।

इत्यादिकः स्मृत्यन्तरोक्तोविशेषोयथासम्भवं द्रष्टव्यः । केचित्तु,
“पवित्रपाणिर्दद्यात्”—इति, “आसीनः सर्व्वं करोति”—इति च
सूत्रद्वयमत्र पठन्ति । तत्र, व्यक्ताण्वार्थः ॥०॥ २५ ॥०॥

सर्व्वेच प्रश्नेषु पंक्तिमर्द्धन्यं पृच्छति ॥ २६ ॥

सर्वत्र—दैवे पित्र्ये च प्रश्नेषु कर्त्तव्येषु पंक्तिश्रेष्ठं ब्राह्मणं पृच्छति ॥
॥०॥ २६ ॥०॥

सर्वान् वा ॥ २७ ॥

सर्वत्र प्रश्नेषु सर्वान् वा ब्राह्मणान् पृच्छति ॥०॥ २७ ॥०॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य
श्रीचन्द्रकान्ततर्कालङ्कारभट्टाचार्यस्य कृतौ आहुकल्पभाष्ये प्रथमा
काण्डिका ॥

आह्नकस्यः ।

द्वितीया काण्डिका ।

आसनेषु दर्भानास्तीर्य्य ॥ १ ॥

येष्वासनेषु आद्विभ्राह्मणाः पूर्व्वमुपविष्टाः, तेष्वासनेषु दर्भानास्तीर्य्य ।
तदिदमासनेषु दर्भदानं तन्त्रेण करणीयम् । नैयायिकी हि तन्त्रता-
नोपेक्षितं युक्ता । कात्यायनोऽपि,—

“अर्घ्येऽक्षयोदके चैव पिण्डदानेऽवनेजने ।

तन्त्रस्य विनिवृत्तिः स्यात् स्वधावाचनएवच” ।

इत्यर्घ्यादावेव तन्त्रनिषेधमुपदिशन्नन्यत्र तन्त्रमनुजानाति । तस्मै-
कुशाः दैवे ब्राह्मणदक्षिणपार्श्वे पित्ये तु वामपार्श्वे दातव्याः,—इति
महायज्ञाः । वचनमप्युदाहरति ।

“पितृणामासनं दद्याद्वामपार्श्वे कुशान् सुधीः ।

दक्षिणे चैव देवानां सर्व्वदा आद्रुकर्म्मसु” ।

इति । तानिमान् दर्भान् दैवे, विश्वेभ्योऽदेवेभ्यः स्वाहा,—इति वा,
वषट्,—इति वा, नमः,—इति वा, पित्रे च “पितृभ्यः स्वधा”—
इत्युत्सृज्य दत्त्वा, तेषु ब्राह्मणानुपवेशयेत् । तथाच कात्यायनः ।

“स्वाहाकार-वषट्कार-नमस्कारादिवौकमाम् ।

स्वधाकारः पितृणाञ्च इन्द्रकारोऽनृणां मतः” ।

इति ।

“पितृभ्य इति दत्तेषु उपवेश्य कुशेषु तान् ।

गोचरानामभिरामन्त्रं पितृनर्घं प्रदापयेत्” ।

इति च । तथा व्यासः ।

“चतुर्थी चासने नित्यं सङ्कल्पे च विधीयते ।

प्रथमा तर्पणे प्रोक्ता संबुद्धिमपरे जगुः” ।

इति । तदिदं वचनमस्माकमपि भवति । कथं ज्ञायते ? । अस्मत् परिशिष्टकृता कात्यायनेनैतत्स्थार्थस्य सुस्पष्टमुपदेशात् । ‘संबुद्धिमपरे’—इत्यभिधानाच्च । तर्पणे हि संबुद्धिरन्येषां भवति । अस्माकन्तु प्रथमैव तत्र प्रयुज्यते । ‘गोचस्तु तर्पणे प्रोक्ताः’—इति गोभिलीय-वचनात् ।

तदेवम्, पितृभ्यः,—इति दत्तेषु कुशेषु,—इत्यभिधाय, गोचरानामभिः पितृनामन्त्रं अर्घ्यं दद्यादिति ब्रुवाणः कात्यायनः कुशदाने पितृणां गोचरानामभिरामन्त्रणं नानुजानाति,—इत्यवगच्छामः । ‘पितृभ्य इति दत्तेषु’—इति च ‘इति’ करणेन सुव्यक्तमेवमुपदेशात् ।

“आसनावाहने पाद्ये अन्नदाने तथैव च ।

अक्षय्ये पिण्डदाने च षट्सु नामादि कीर्त्तयेत्” ।

इति श्लोकसंग्रहकारवाक्यमस्मत्प्रयोगव्यतिरिक्तविषयम् । कुतः ? । अस्मत्परिशिष्टविरोधात् । षष्ठामन्यत्राप्यर्थादावस्माकं नामादि-कीर्त्तनस्योपदेशाच्च । यत्तु,—

“उपवेश्य कुशान् दद्याद्भुजैव हि पाणिना” ।

इत्युक्तप्रकारेण पितृभ्यो दत्तेषु कुशेषु,—इति नारायणोपाध्यायवर्णनम् । तदसङ्गतम् । यथाश्रुतार्थपरित्यागे मानाभावात् । व्यवहित

योजनया खल्वेषोऽर्थः परिचिकल्पयिषितः,—‘इति उक्तप्रकारेण पितृ-
भ्योदत्तेषु’,—इति । न सैषोऽर्थोऽल्लभ्यमात्मानं पारयति, शब्दस्य अव-
णमाचात् योऽर्थोऽवगम्यते, तं बाधित्वा । अनर्थकत्वापत्तेश्च । श्रान-
र्थकं खल्वेवमितिकारस्यापद्येत । कथम् ? । ऋजुना पाणिना कुशानीं
प्रदानं खल्वनेनैव पूर्वमुपदिष्टम् । तदर्थं पुनरितिकरणमिति कोनाम
सचेतनोऽभिदध्यात् । त्यागवाक्योपदेशपरत्वे लितिकारस्थोपादानमर्थ-
वत् स्यात् । नचार्थवत् शास्त्रमनर्थकं कर्त्तुमुचितम् । तस्मान्न किञ्चि-
देतत् ।

यच्च रघुनन्दनेनोक्तम्,—‘इति इत्यनेन गोत्रनामभिरामन्ध्र
इति प्रक्रंस्यमानप्रकारेण पितृभ्योदत्तेषु’,—इति । तदपि न समी-
चीनम् । इति शब्दस्य प्रक्रान्तपरामर्शकतयैवोपपत्तौ सम्भवत्यां प्रक्रं-
स्यमानपरामर्शकत्वस्यासम्भवात् । यथाश्रुतार्थस्यैवमुपरूढ्यते । तत्रच
प्रमाणं नास्तीत्यवोचाम ।

यच्चापरमुक्तम्,—‘अत्रथोदकदानेतरत्र कुशासनदानादौ सर्वत्र-
च्छन्दोगानां येचात्रत्वेति पाठः’,—इति । तदप्यसङ्गतम् । तत्रभवता
गृह्यकारेण दर्भदानमतिक्रम्य तत्र तत्र तिलोदकादिदाने विशिष्य-
येचात्रत्वेतिमन्त्रस्थोपदेशादासनदानादावप्रसक्तोः । गृह्यकारः खल्वस्माकं
तेषु तेषु बह्वेव येचात्रत्वेतिमन्त्रमुपदिश्य कुचचिदेव दर्भदानादौ
नोपदिदेश । अयमपि तत्र भवान् सूत्रकारोगृह्यानुक्ते कुचचित्
तन्मन्त्रमुपदिशन्नपि दर्भदानादौ नोपदिशति । नचैवं सति, दर्भदा-
नादावपि येचात्रत्वेतिमन्त्रपाठः,—इति साध्वी कल्पना भवति ।

यदप्युक्तम्,—

“बहुनामेकधर्माणामेकस्यापि यदुच्यते ।

सर्वेषामेव तत् कुर्यादेकरूपाहि ते स्मृताः” ।

इति बौधायनोक्ताकाङ्क्षया प्रसक्तेः,—इति । तदप्युक्तम् । कस्मात्? । यस्माद्बहुनां लब्धात्मनामेकं सिद्धवदनूद्य यत्र यत् किञ्चिदुच्यते, तत्र तथाविधानां सर्वेषामेव तद्भवतीत्यर्थो बौधायनवचनस्य । न खल्वत्र बहुनां लब्धात्मनामेकं सिद्धवदनूद्य येचात्रत्वेतिमन्त्रोविधीयते, किन्तु येचात्रत्वेतिमन्त्रविशिष्टमेव तत्तदङ्गं विशिष्य विधीयते । तच्च तथा विहितं सद्बहुनामेकं भवति,—इति नात्र बौधायनवचनस्यावसरः ।

यथापरमुक्तम्,—

“अच्योदकदानञ्च अर्घ्यदानवद्विष्यते ।

षष्ठ्यैव नित्यं तत् कुर्यान्नचतुर्थ्या कदाचन” ।

इति च्छन्दोगपरिशिष्टवचनेनापि तथा ज्ञायते । न चतुर्थ्या,—इति तस्मै ते इत्यन्तस्य निषेधः । षष्ठ्यैव,—इत्यनेन गोत्रसंबन्धनाम्नां षष्ठ्यन्तताप्रतीतेः,—इति । तदपि न सुन्दरम् । वचनस्य तथार्थत्वे-प्रमाणाभावात् । षष्ठ्यैव इत्यनेन गोत्रसंबन्धनाम्नां षष्ठ्यन्तताप्रती-तेष्व । येचात्रत्वेतिमन्त्रोहि संबोध्यमानविषयएव भवितुमर्हति, न सर्वत्र । कथं ज्ञायते? । ते,—इति युष्मदः संबोध्यमानार्थं वाचितया षष्ठ्यन्तस्यलेऽप्रसक्तेः । भवानपि नात्र विप्रतिपद्यते । सोऽयं भवदीयएव वाणोभवन्तं प्रहरति । आह । न चतुर्थ्या कदाचन,—इति तर्हि वचनमनर्थकं स्यात् । षष्ठ्यैव, इत्यनेनैव सिद्धेः । नैषदोषः । यदेव सिद्धं तदेवात्रानूद्यते सुखावबोधार्थम् । परेषां वा मतमनेन प्रतिषिध्यते । तस्मात् नित्यानुवादोविहितप्रतिषेधोवा-

ऽयम् । विहितं केषाञ्चित् चतुर्थ्या अक्षयोदकदानम् । तदिह प्रतिषिध्यते । तथाच ब्राह्मणे पुराणे ।

“नान्दीमुखेभ्यश्चाक्षयं पितृभ्यददमस्त्विति” ।

इति । तथा चोक्तम् । “परोनित्यानुवादः स्यात्”—इति । “विहित-
प्रतिषेधो वा”—इति च । एवकारेणैव तद्व्यवच्छिद्यते,—इति चेत्,
तदेवैतेन दर्शयति । “तमेव विदित्वा अतिमृत्युमेति नान्यः पन्था
विद्यते अनाय”—इति, “महेश्वरस्वाम्येव नापरः”—इति चैव-
मादिवत् । अथाक्षयोदकदानेऽपि ये चात्रत्वेति मन्त्रस्य प्रसङ्गः,
तस्यैव च ‘न चतुर्थ्या’—इत्यनेन निषेधं विना न तुष्यसि । तर्हि
‘अर्घ्यदानवत्’—इत्यतिदेशेन तत्र मन्त्रस्य प्रसङ्गः तस्यैवच निषेधः,—
इति सन्तुष्यताम् । आसनादिदानेऽप्यनेन वचनेन समन्त्रः कथं
ज्ञायते,—इति न खल्वधिगच्छामि ।

अथ, मा तावत् बोधायनवचनेनासनदानादौ मन्त्रः प्रसञ्चि,
च्छन्दोगपरिशिष्टवचनेनचासौ मा विज्ञापि, तथापि भूयःसु प्रदेशेषु
गोभिलोयं विशिष्योपदेशं प्रदर्शकमभ्युपगम्य येष्वल्पेषु स मन्त्रोना-
पदिष्टः, तेष्वपि स कल्पनीयः,—इति ब्रवीमि,—इति चेत् । निरङ्कुश-
त्वान्ते तुण्डस्यैवं ब्रवीषि, न तु प्रमाणोपेतं ब्रवीषि । परिशिष्टकारः
खल्वस्माकं दर्भासनदाने चतुर्थ्यन्तं वाक्यमुपदिशति, त्वन्तु कल्पना-
रसिकस्तात्रापि येचात्रत्वेतिमन्त्रं कल्पयसि, तत् किमत्र ब्रूमः । ननु,

“सर्व्वचैव पितः प्रोक्तं पिता तर्पणकर्षाणि ।

पितुरक्षय्यकाले च कर्त्ता एवं न मुञ्चति” ।

इति स्नानसूत्रपरिशिष्टवचने ‘सर्व्वच’ ग्रहणेन व्याख्यवगमात् आसन

दानेऽपि संबोधनविभक्त्या वाक्यरचना प्राप्नोति ? । सत्यं प्राप्नोति,
 'पितृभ्य इति दत्तेषु'—इति कात्यायनीयविशेषवचनानुरोधान्तु नैवं
 क्रियते । न हि सामान्यवचनव्यपात्रयेण विशेषवचनमुपरोद्धव्यं
 भवति । यदाहवनीयादौ हि सामान्यस्य विशेषपरत्वमुक्तम् । न
 सामान्यव्यपात्रयेण विशेषस्योपगोधः । 'पदार्थान्तरसाक्षाद्विशेष-
 मपहाय तदितरत्र सामान्यमन्वेति'—इति भवानेवाह । अपिच ।
 खानसूत्रपरिशिष्टकारः खल्वामनादौ संबोधनविभक्तिं नोपदिदेश,
 किन्त्वर्थादावेव । कथं ज्ञायते ? ।

“शर्मन्त्रर्थादिके कार्ये शर्मा तर्पणकर्म्मणि ।

शर्मणेऽक्षयकाले तु कर्त्ता एवं न मुह्यति” ।

इति तत्परवचने तेनैव मुख्यकर्मस्थार्थस्योपदेशात् । इत्यस्तु किं
 विस्तरेण ॥०॥ १ ॥०॥

यवानादायोङ्कारं कृत्वा विश्वान् देवानावाहयिष्य
 इति पृच्छति ॥ २ ॥

यवानक्षतान् दत्तहस्तेनादाय । कुतः ? ।

“कर्म्मोपदिश्यते यत्र कर्त्तुरङ्गं न चोच्यते ।

दक्षिणस्तत्र विज्ञेयः कर्म्मणां पारगः करः” ।

इति च्छन्दोगपरिशिष्टवचनात् । एवमन्यत्रापि । निगदव्याख्यात-
 मन्यत् । ङङ्कारश्चात्र सन्ततः करणीयः । तथाच गृह्यासंग्रहः ।

“सन्ततः प्रणवः कार्यः पितृयज्ञेषु ब्राह्मणेः ।

उपांशुकरणश्चापि सह कर्त्ता समस्वरैः” ।

इति ॥०॥ १ ॥०॥

आवाहयेत्यनुज्ञातो विश्वेदेवासआगत शृणुताम
 इमः॥हवमेदं वर्हिर्निषीदत, विश्वेदेवाः शृणुते-
 मः॥हवम्मे ये अन्तरीक्षे ये उपद्यविष्ठ ये अग्नि-
 जिह्वा उत्तवा यजचा आसद्यास्मिन् वर्हिषि
 मादयध्वम्, ओषधयः संवदन्ते सोमेन सह
 राज्ञा यस्मै कृणोति ब्राह्मणस्तं राजन् पार-
 यामसीति ॥ ३ ॥

आवाहय,—इति ब्राह्मणैरनुज्ञातः कृतानुज्ञः कर्त्ता, विश्वेदेवासः,—
 इत्यादिभिस्त्रिभिर्मन्त्रैः, 'आवाहयेत्'—इति सूत्रशेषः । तत्र खन्वाद्यौ
 द्वौ मन्त्रावावाहनप्रकाशनसामार्थादावाहने समवेतार्थावेव, ततोच-
 ख्वममवेतार्थतया सर्वथैवादृष्टार्थः । यद्यपि, पूर्वमादत्तानां यवानां
 विनियोगविशेषान् सूचितः, तथापि इदानीं तैरन्ववकिरणं करणी-
 यम् । कृतार्थाः खल्विमे यवाः अवश्यं केनचित् प्रकारेण त्यक्तव्याः ।
 तच्चेत्थं कर्त्तव्यम् । किं कारणम् ? । पित्रावाहने खन्वावाहनात्
 परतस्त्रिरन्ववकिरणं सूचयिष्यति । तदत्रापि तथैव वर्णयितुं युक्तम्,
 —इति । स्मृतिष्वप्येवं पश्यामः । तथाच याज्ञवल्क्यः ।

“यवैरन्ववकीर्याथ भाजने सपविचके” ।

इत्यादि वज्रलम् । यवैरन्ववकिरणश्चेदं मन्त्रस्यानुपदेशादमन्त्रकं कर-
 णीयम्,—इति पितृदयितापितृभक्तिमहायज्ञः प्रभृतयः । यवोऽसीति-
 मन्त्रेण,—इति कल्पतरुहृत्यप्रदीपादयः । अत्र केचित् ब्राह्मणयनीयं
 कात्यायनश्राद्धसूत्रञ्च पश्यामः, विश्वेदेवासः,—इति प्रथममन्त्रेणा-

वाङ्मयवान् विकीर्य, विश्वेदेवाः प्रणुतेमं हवन्ते,—इत्यादिमन्त्रद्वयं
 जप्तव्यम्,—इति वर्णयन्ति । तदसङ्गतम् । उत्तरमन्त्रयोजने विनि-
 योजकप्रमाणाभावात् । अस्मत्सूत्रकारेण मन्त्रचयपाठानन्तरम्
 ‘इति’ कारकस्यान्त्रमन्त्रचयस्यैवावाहने विनियोगावगतेः । अपस्या-
 चानुपदेशाच्च । “तत् उत्तरजतं जपति”—इत्यभिधाय, श्राव्यायन-
 स्थानरमन्त्रद्वयोपदेशः तच्छाखिनां भविष्यति । कात्यायनोऽपि मा-
 थ्यन्दिनीयानां सूत्रकारः,—इति तदुपदेशोपसृक्तं न भवति । यच्च
 रघुनन्दनेन,—एदं वर्हिर्निषीदत,—इत्यनन्तरम्,—“इत्यावाङ्मय वि-
 किरेत्”—इति लिखितम् । तत् न सूत्रप्रतीकम्, अपितु सूत्रस्य
 स्वाभिमतं व्याख्यानम्,—इति सिध्यते । कुतः ? । सूत्रग्रन्थे तद-
 भावात् । तस्मत्तत्वादिनापि भाष्यकारेण श्राव्यायनवचनावष्टम्भेन तथा
 वर्णनाच्च । यदपि, “आवाहयेत्यनुज्ञातो विश्वेदेवासन्नागत दास्यसे
 दास्यसः सत इति वा यवैरवकीर्य विश्वेदेवाः प्रणुतेमं हवं मे ये
 अन्तरीक्षे यजपत्यविष्ट ये अग्निजिह्वा उतवा यजचासद्यास्मिन्
 वर्हिषिमादयध्वम्”—इतिच्छन्दोगापरसूत्रम् । तदपि नैतत्प्रयोगे
 विनिश्चते । तदुक्तस्य वैकल्पिकमन्त्रान्तरस्याचानुपदेशात् । अत्रोप-
 दिष्टस्य ‘श्रोषधय’—इत्यादि मन्त्रान्तरस्य तचानुपदेशाच्च । ‘विश्वे-
 देवाः’—इति मन्त्रोपेतस्मादिलक्षण एव तच्च पठितः ॥०॥ ३ ॥०॥

अथ पितृनावाहयिष्यइति पृच्छति ॥ ४ ॥

अथेत्यामन्त्रार्थार्थम् । कथं नाम ? । दक्षहस्तेन तिष्ठानादाय ॐकारं
 कृत्वा पितृनावाहयिष्ये,—इति पृच्छति,—इति । कथं ज्ञायते ? ।

देवानामावाहने यवानामिव पितृणामावाहनेऽपि तिलानामादानस्य
 ऐकारकरणस्य चोचितत्वात् । परतस्तिलविकरणस्य सूत्रणाच्चैवमव-
 गच्छामः । “तिलानादायोङ्कारं कृत्वाऽथ पितृनावाहयिष्यदिति
 पृच्छति”—इति तत्त्वकारपाठे व्यक्तोऽयमर्थः । च्छन्दोगापरसूत्रेऽप्येवमेव
 सूत्रपाठः । पितृन्,—इत्याद्युपादानात् पितृनावाहयिष्ये,—इत्येव
 वक्तव्यम्, न तु तेषां नामगोचाद्युक्तेः,—इत्युक्तप्रायम् ॥०॥४॥०॥

आवाहयेत्यनुज्ञातउशन्तस्त्वा निधीमह्यशन्तः
 समिधीमहि उशन्नुशत आवह पितृन् हविषे
 अक्षवे, एत पितरः सोम्यासोगम्भीरेभिः पथि-
 भिः पूर्व्विणेभिदत्तास्मभ्यं द्रविणेह भद्रं रयिञ्च
 नः सर्व्ववीरं नियच्छत, आयन्तु नः पितरः
 सोम्यासोऽग्निस्वात्ताः पथिभिर्देवयानैरस्मिन् यज्ञे
 स्वधयामदन्तोऽधि ब्रुवन्तु तेऽवन्त्वस्मानिति ॥५॥

‘इति’ एतैर्मन्त्रैः, पितृनावाहयेत्,—इति सूत्रशेषः । अत्रच, ‘एत
 पितरः,—इत्यनन्तरं उशन्तस्वेति मूलभूतगोभिरुग्रह्ये तद्वाक्यद्वये च
 पितृदयितायाञ्च लिखितेन मैथिलानामेतद्विपरीतलिखनं हेयम्’—
 इति तत्त्वकारेणोक्तम् । वयन्तु मूलभूतआहुतकल्पे उशन्तस्वेत्यनन्तर-
 मेक एत पितर इति मन्त्रं पश्यामः । तद्वाक्यकृता महायज्ञशाऽपि
 तथैव क्रमेण मन्त्रावेतौ पठितौ । गृह्ये च गोभिलीये न खल्वावाहनं
 सूचितं न वैतौ मन्त्रौ पठितौ,—इति ॥०॥५॥०॥

अपहता असुरारक्षाशंसि वेदिषदइति तिलैरग्नव-
कीर्यापउपसृशति ॥ ६ ॥

अष्टमर्थं सूत्रम् । तदत्र, अपासुपसृशे पित्र्यमन्त्रोच्चारणं वीजम् ।
तस्मादन्यत्राप्येवंविधस्थले अपासुपसृशः करणीयः । तथाच च्छन्दो-
गपरिशिष्टम् ।

“पित्र्यमन्त्रानुहरणे आत्मात्मने अवेक्षणे ।

अधोवायुसमुत्सर्गे प्रहासेऽनृतभाषणे ।

मार्जारमूषिकस्यर्शे आक्रुष्टे क्रोधसम्भवे ।

निमित्तेष्वेषु सर्वेषु कर्म कुर्वन्नपः स्पृशेत्” ।

इति । तदिदमावाहनं पितृपत्ने मातामहपत्ने च पृथक् पृथक् कर-
णीयम् । कथं ज्ञायते ? । ‘मातामहानाञ्चैवम्’—इति सूत्रेण माता-
महपत्नेऽपि कृत्स्नविध्यतिदेशात् पृथगेव करणं वर्णयितुमुचितम्,—
इति । तन्नं वा वैश्वदेविकम्—इति च सूत्रयन् वैश्वदेविकादन्यत्र
तन्नं नानुजानात्याचार्यः,—इत्यवगच्छामः । अलसास्त्रचापि तन्न-
मनुतिष्ठन्ति ॥०॥ ६ ॥०॥

अथेदानीमर्धं वक्तुमुपक्रमते,—

यज्ञियवृक्षचमसेषु पविचान्तर्हितेषु ॥ ७ ॥

यज्ञेभ्योहिताः ये वृक्षास्तस्मै यज्ञियवृक्षाः । ते खल्विमे खादिराः ।
पालाशाश्च भवन्ति । अभावे पुनरमीषां विभीतकादिवर्जं सर्वं वृक्ष-
समयः । कथं ज्ञायते ? । अस्मद्गृह्यकारेणामीषां यज्ञकर्माणुपदे-
शात् । तथाच गृह्यसूत्रम् । “अथेभानुपकल्पयते खादिरान् वा

पालाशान् वा”-इति । “खादिरपालाशाखामे विभीतक-तिलक-
बाधक-नीव-निम्ब-शाल्मल्यरलुदधित्य-कोविदार-क्षेपातकवर्जं सर्व-
वनस्पतीनामिभोयथार्थं स्यात्”-इति च । स्मरन्ति च ।

“पालाशे ब्रह्मवर्षः स्यादाश्वत्ये राजयोग्यता ।

सर्वभूताधिपत्यञ्च स्रजे नित्यमुदाहृतम्” ।

इत्यादि । पलाशविकङ्कतकाश्वरीविल्वखदिरोडुम्बरानपरे यज्ञिय-
वृक्षान् मन्यन्ते । “ते वै पालाशाः स्युरथवा वैकङ्कतविल्वाः खादि-
रौडुम्बराः काश्वर्यमयाः एते हि वृक्षाः”-इत्यपि निगमो भवति ।

यज्ञियवृक्षाणां चमसेषु । यज्ञियवृक्षशाखाभिर्निर्मिताः अविषमाः
प्रादेशदीर्घाश्चतुरङ्गुलविस्तृताश्चतुरङ्गुलोद्भास्यतुरसाः मध्यविलास्य पात्र-
विशेषाश्चमसाः भण्यन्ते । तथा चोक्तम् ।

“तच्छाखाश्च समादीर्घाः प्रादेशाश्चतुरङ्गुलाः ।

तथैवात्सेधतोऽज्ञेयाश्चतुरसास्तद्व्यपि” ।

इति । तेषु खल्वित्यभूतेषु चमसेषु पवित्रान्तरहितेषु । पवित्रैः,-

“अनन्तर्गर्भिणं सायं कौशं द्विदलमेव च ।

प्रादेशमात्रं विज्ञेयं पवित्रं यच्च कुत्रचित्” ।

इत्युक्तलक्षणेः, अन्तरहितेषु व्यवहितेष्वित्यर्थः । पवित्राणि उक्तलक्ष-
णानि अन्तर मध्ये हितानि निहितानि वा येषां तेषु पवित्रान्तरहितेषु,
यज्ञियवृक्षचमसेषु,-‘अप आसिञ्चति’-इति वक्ष्यमाणेन संबन्धः ।
एतदुक्तं भवति । चमसान् स्थापयित्वा तेषु देवे प्रागप्यं पिबे च
दक्षिणायाणि पवित्राणि स्थापयेत्,-इति । तपुनि खल्वेतानि पवि-
त्राणि ‘पवित्रे स्तोत्रेण्यथौ’-इत्यनेन हिता, ‘विष्णोर्मनसा पूते स्तः’-

इत्यनुमाह्वयानि । ततश्चमयेषु स्थापयितव्यानि । कथमनुक्तं क्रियते ? ।
 चक्ष्यते । प्रादेशमात्रं हि पवित्रमुपदिशन्ति । न खल्वष्टिस्नानां
 भवति प्रादेशमात्रता । न च विनैवानुमार्जनं कर्त्तव्यता युक्ता । तदेवं
 ह्येदमनुमार्जनञ्चैवमार्थप्राप्तम् । एवमनुक्तमपि करिष्यते । पवित्र-
 विधौ च खल्वस्नाकमित्यमुपदेशः । तथाच गृह्यसूत्रम् । “ततएव
 वर्षिषः प्रादेशमात्रे पवित्रे कुरुते” “ओषधिमन्तर्धाय क्षिन्ति न
 नखेन पवित्रे स्थोवैष्णव्याविति” “अथेने अङ्गिरनुमाह्वं विष्णोर्भनवा
 पूते ख इति”—इति ॥०॥ ७ ॥०॥

एकैकस्मिन्नपश्चासिञ्चति—शन्नोदेवीरिति ॥ ८ ॥

एकस्मिन् एकस्मिन् चमये अपउदकम् आसिञ्चति शन्नोदेवीरिति-
 मन्त्रेण दैवपूर्वम् । एकैकस्मिन्,—इति वीष्मया प्रतिपात्रं मन्त्रा-
 वृत्तिं दर्शयति । तेनात्र तन्त्रमनुष्ठानं न भवति । कात्यायनोऽपि,
 ‘अर्थोऽन्यथोदके चैव’—इत्यादिना तन्त्रस्य निवृत्तिमाह ॥०॥ ८ ॥०॥

एकैकस्मिन्नेव यवानावपति यवोऽसि यवयास्मद्-

द्वेषो यवयारातीरिति ॥ ९ ॥

एकैकस्मिन्नेव पात्रे यवानावपति यवोऽसीतिमन्त्रेण । तदिदं दैवार्थ-
 पात्राभिप्रायं सूत्रम् । कथं ज्ञायते ? । यवावपनस्योपदेशात् ।
 उत्तरत्र ‘पितृन्’—इति करणाच्च । वीष्मा तर्ह्यनर्थका भवत्यसङ्गता
 च । किं कारणम् ? । एकं खल्वर्थपात्रं दैवे भवति,—इति । कथं
 पुनर्ज्ञायते,—एकमर्थपात्रं दैवे भवति ?—इति ।

“यवैरन्ववकौर्याथ भाजने सपविचके” ।

इति याज्ञवल्करादि स्मृतिष्वेकवचनोपदेशात्,—इति चेत् । किमत्र भवतः सूत्रकारस्य ‘एकैकस्मिन्’—इति वीक्षां न पश्यसि । याज्ञवल्करस्तु नास्मत्प्रयोगस्योपदेष्टा । तथापि तद्वचनस्यमेकवचनं दृष्ट्वा पात्रमेकं निश्चिनोषि । अस्मत्सूत्रकारोक्तं वीक्षां पश्यन्नपि तत्र सन्देहि । सेयं पितरमुपेत्य श्वशुरे गाढा भक्तिः । अव्यवस्था तर्हि प्राप्नोति ? न खलु ज्ञायते,—कियत्सु पात्रेष्वेषा वीक्षा विश्रमिष्यति,—इति । एवन्तर्हि सामर्थ्याद्भवस्या भविष्यति । पात्रे खल्वेकस्मिन् अपरितार्था वीक्षा पात्रद्वयं कल्पयिष्यति,—इति । ननु त्रिचतुरादीन्यपि शक्नोति कल्पयितुम् ? । शक्नोति । द्वयोः कृतार्थत्वान्तु न कल्पयति । या हि वीक्षा त्रिचतुरादीनि पात्राणि कल्पयति,—कल्पयत्यसौ द्वे अपि पात्रे । कल्पयति चेत्, तत्र चरितार्था सती नाधिककल्पनायै भवति,—इति । अथ, शास्त्रान्तरदर्शनं विना न ते परितोषः, दृश्यतां तदपि । यथा मत्स्यपुराणम् ।

“विश्वान् देवान् यवैः पुष्पैरभ्यर्च्य गन्धपूजकम् ।

पूरयेत् पात्रयुग्मन्तु स्थाप्य दर्भपविचके ।

शन्नो देवीत्यपः कुर्यात् यवोऽसीति यवांस्तथा” ।

इति । पुष्करवोमाद्रवसोरुभयत्वादर्थे गन्धपूजकं प्रीत्यतिशयार्थम्,—इति श्रुत्वा पाणिः । विश्वदेवस्थाने अर्घ्यपात्रमेकं देवा,—इति मदन-प्रारिजातः ।

केचित् इदं सूत्रम्, उत्तरसूत्रे ‘पितृन्’—इति च, न पठन्ति । तेषां दैवेऽपि पात्रे उत्तरसूत्रानुसारात् तिलानामावपनं स्यात्, यवानां

वा ?—इति विचारणीयम् । यवानाम्—इति ब्रूमः । कुतः ? ।
यतः,—

“सदा परिचरेद्भक्त्या पितृनप्यत्र दैवतम्” ।

इति कात्यायनेन वृद्धिश्चाद्धे पितृणां देवत्वं परिचरणमुक्तम् ।
“यवैस्त्रिलोकैः”—इत्यनेन वृद्धिश्चाद्धे यवैस्त्रिलोकैः करणीयः,—इति
सूत्रकारोऽप्युपदेक्ष्यति । अस्मात् कारणादवगच्छामः,—पितृणां
योऽर्थस्त्रिलोकैः क्रियते, देवानां सोऽर्थोऽयवैः करणीयः,—इति । अपरे
पुनरेतद्विदांसः सूत्रेदमपठन्तः,—दैवेऽपि पात्रे तिलानावपन्ति ।
॥०॥ ६ ॥०॥

पितृनेकैकस्मिन्नेव तिलानावपति,—तिलोऽसि
सोमदेवत्योगोसवोदेवनिर्मितः प्रत्नमद्भिः पृक्तः
स्वधया पितृन् लोकान् प्रीणाहि नः स्वाहेति ॥
॥ १० ॥

पितृन्,—इति व्यत्ययात् षष्ठ्यर्थे द्वितीया । पितृणामेकैकस्मिन्नेव
पात्रे,—इत्यर्थः । पितृन् उद्दिश्य,—इति वा वर्णनीयम् । केचित्
‘पितृन्’—इति न पठन्ति । आह । एकैकस्मिन्,—इत्यनुवर्त्तिष्यते,
किमर्थं पुनर्निर्दिश्यते ? उच्यते । तिलावपनमन्त्रे बहुवचनान्तपितृ-
पदश्रवणात् सहस्रान्तपठनेन एकैकस्मिन् पात्रे तिलावपनं कश्चिदाश-
ङ्क्यत, तस्मात्प्रश्नाङ्गोदित्येतदर्थं पुनरिह निर्देशः ॥०॥ १० ॥०॥

सौवर्णराजतौदुम्बरखड्गमणिमयानां पात्राणा-
मन्यतमेषु वा ॥ ११ ॥

सौदुम्बरं ताम्रमयम् । कथं ज्ञायते ? । सौवर्णादिसाहचर्यात् । वृक्ष-
मयानां 'यश्चियवृक्षचमसेषु'—इत्यनेनैव गतार्थत्वाच्च । खड्गमयं
गण्डकशिरोस्थिनिर्मितम् । मणिमयानि मारकतस्काटिकादीनि ।
तेषां खल्बेषां पात्राणामन्यतमेषु पात्रेषु वा 'पवित्रान्तर्हितेषु'—
इत्यादिगतेन संबन्धः । वाशब्दो विकल्पार्थः । तानि खल्बेतानि
पात्राणि वैकल्पिकानि,—इत्येकजातीयान्येव सर्वाण्यर्थपात्राणि कर्त्त-
व्यानि । न पुनः कानिचित् सौवर्णानि, कानिचित् राजतानि,
कानिचिच्चापरापराणि । किं कारणम् ? । 'विकल्पे हि नोभयः
शास्त्रार्थः'—इत्युक्तम् ॥०॥ ११ ॥०॥

पत्रपुटेषु ॥ १२ ॥

वाशब्दोऽत्र लुप्तवत् द्रष्टव्यः, पूर्वस्मादा अनुषञ्जनीयः । यश्चियवृक्षाणां
पत्रपुटेषु वा पवित्रान्तर्हितेषु,—इत्यादिपूर्ववदर्थः ॥०॥ १२ ॥०॥

यानि वा विद्यन्ते ॥ १३ ॥

यानि वा अग्निषिद्धानि कदलीवृक्षलग्नादीनि लभ्यन्ते, तेषु वा पवि-
त्रान्तर्हितेषु,—इत्यादिगतेन संबन्धः ॥०॥ १३ ॥०॥

एकैकस्यैकैकेन ददाति सपवित्रेषु हस्तेषु ॥ १४ ॥

एकैकस्य पित्रादेः एकैकेन प्रत्येकेन ददाति उत्सृजति । सपवित्रेषु

पवित्रसहितेषु ब्राह्मणानां हस्तेषु सत्सु,—इत्यर्थः । एतदनेनोक्तं भवति । ब्राह्मणानां हस्तेषु प्रथमं पवित्राणि दत्त्वा पश्चादर्घ्यमुत्सृज्यम्—इति ।

एवं वा—

एकैकस्य पितृब्राह्मणादेः सपवित्रेषु हस्तेषु सत्सु, प्रत्येकेनार्घ्यं ददाति । तस्मात्, प्रत्येकब्राह्मणहस्तेषु पवित्राणि दातव्यानि, न त्वभ्युदधिकवत् मिलितेषु हस्तेषु,—इति सिद्धं भवति ।

इदमिदानीं सन्दिह्यते । सपवित्रेषु हस्तेषु,—इत्यनेन ब्राह्मण-हस्तेषु पवित्राणां प्रदानं तावद्भव्यते, न ज्ञायते,—किमर्घ्यपात्रस्थान्येव पवित्राणि ब्राह्मणानां हस्तेषु इदानीं दातव्यानि, अथवा तेभ्योऽन्यानि?—इति । तेभ्योऽन्यानि,—इति प्रतिपद्यामहे । कुतः? । सपवित्रेषु हस्तेषु अर्घ्यं ददाति,—इत्युक्ते पवित्रान्तरस्थैवावगतेः । न खल्वर्घ्यं पवित्ररहितं देयमिति युक्तमभ्युपगन्तुम् । पवित्रसहितं ह्यर्घ्यं भवति । पवित्रं खल्वेतदर्थस्योपकरोति,—इत्यत्र न विवादः । उपकरोति चेत्, नूनं पवित्रसहितमेवार्घ्यं भवति । तदेवं सति न युज्यते विनैव वचनं तद्रहितमर्घ्यमुत्सृष्टुम् । शक्यं हि सपवित्रेषु हस्तेषु,—इति वचनमन्यथाऽपि वर्णयितुम् । उत्सर्गात् पूर्वमेव चेत् पवित्राणि प्रतिपाद्यन्ते, अर्घ्यार्थतैवामीषां न स्यात् । कात्यायनोऽपि,—

“गोत्रनामभिरामन्त्रं पितृनर्थं प्रदापयेत्” ।

इत्यर्घ्यात्सर्गमभिधाय,

“ज्येष्ठोत्तरकरणं युग्मान् करायायपवित्रकान् ।

हत्वाऽर्घ्यं संप्रदातव्यं नैकैकस्याञ्च दीयते” ।

इति परतो ब्रुवन् उत्सर्गानन्तरमेव अर्थीयपवित्राणां ब्राह्मणेषु प्रति-
पादनमनुजानाति । अपरे पुनरेतद्विद्वांसोभाषन्ते,—दर्भानां निर्मा-
ल्यत्वाभावात् अर्थपात्रीयाण्येव पवित्राणि ददानीं ब्राह्मणहस्तेषु
दत्त्वा ततोऽर्थमुत्सृष्टव्यम्,—इति ॥०॥ १४ ॥०॥

केन मन्त्रेण ददाति ? । उच्यते,—

यादिव्यापः पयसा संवभूवुर्या अन्तरिक्षा उत्त-
पार्थिवीर्या हिरण्यवर्णा यज्ञियास्तानश्चापः
शिवाः शंस्योनाः सुह वा भवन्तु असावेतत्ते
अर्थं येचाच त्वामनु याश्च त्वमनु तस्मै ते
स्वधेति ॥ १५ ॥

यादिव्या इति मन्त्रं पठित्वा असावित्यादिना दद्यात् । अचामाविति
संबोधनान्तनामाद्युक्तेष्वभिप्रायं वचनम् । तथाच कात्यायनः ।

“गोत्रनामभिरामन्त्र पितृनर्घं प्रदापयेत्” ।

इति ।

“गोत्रं स्वरान्नं सर्व्वञ्च गोत्रस्यात्तुत्यकर्मणि ।

गोत्रस्तु तर्पणे प्रोक्तः कर्त्ता एवं न मुह्यति ।

सर्व्वत्रैव पितः प्रोक्तं पिता तर्पणकर्मणि ।

पितुरत्तुत्यकाले च कर्त्ता एवं न मुह्यति ।

शर्मन्नर्घ्यादिके कार्य्ये शर्मा तर्पणकर्मणि ।

शर्मणोऽत्तुत्यकाले च कर्त्ता एवं न मुह्यति” ।

इति चास्मदीये ह्यनस्मत्परिशिष्टे । निर्देशक्रमश्यामीषामस्मादेव पाठ-
क्रमात् कल्पनीयः । तेन, यादिव्या,—इति मन्त्रमुच्चार्य, अमुकगोत्र
पितरमुकशर्मान्नेतन्ने अर्थं येचात्र त्वामनु यांस त्वमनु तस्मै ते
स्वधा,—इत्यथमस्माकमुत्सर्गवाक्यप्रयोगः । यत् पुनः स्मरणम्,—

“संबन्धं प्रथमं ब्रूयाद्गोत्रं नाम तथैव च ।

पश्चाद्रूपं विजानीयात् क्रमेष सनातनः” ।

इति । तदस्मत्प्रयोगव्यतिरिक्तविषयम् । अस्मच्छास्त्रे रूपोक्तेस्वस्था-
ननुशासनात् । वक्तृचानां खल्वसावस्ति । “गोत्रनामरूपाणां पितृ-
णामिदमासनम्”—इत्याद्याश्चलायनगृह्यपरिशिष्टदर्शनात् । गोत्रा-
दीनामेतद्विपरीतक्रमेणास्मत्परिशिष्टे पाठाच्च । अनयैव युक्त्या,—

“सकारेणैव कर्त्तव्यं गोत्रं सर्वत्र धीमता ।

सकारः कुतपोऽज्ञेयस्तस्मात् यत्नेन तं वदेत्” ।

इति वचनोपदिष्टं सगोत्रपदमप्यस्याभिर्नोक्तेखनीयम् । किन्त्वस्मत्-
परिशिष्टकारोक्तं गोत्रपदमेव । एवमस्मत्परिशिष्टे पितृपदमात्र-
कीर्त्तनात् पितरित्यादिकमेव वक्तव्यं नत्वस्मत्पितरित्यादि । संबन्धि-
शब्दः खल्वेष स्वमेव संबन्धिनमुपस्थापयति,—इति सुकरोयजमान-
पित्रादीनामवगमः । कथमन्यथा अश्वदन्नमित्यपि नोत्तिष्ठते । अत-
एव “पदपांशुना यूपमनन्ति” “सप्तमं पदं गृह्णाति”—इत्यत्र सोम-
क्रयार्थमुपस्थितायाश्चरुणायाएव पदप्रतिपत्तिरिति सिद्धान्तः । सोऽयं
पदिन्यायोऽत्र श्ररणम् । अस्मत्पितरित्याद्युक्तेषु तु शब्दाध्याहारनयो-
मूलम् । तदेवं नयभेदादुभयमप्युपपन्नम् । तथाचोभयथादर्शनम् ।

‘एत पितरः’—इति । ‘आ यन्तु नः पितरः’—इति च । परिशिष्टका-
रोक्तः पितरित्याद्युल्लेखेण तस्माकमादरणीयः ।

स खल्वयं पित्र्यर्घदानप्रकारः । दैवार्घ्यन्तु या दिव्या—इति
मन्त्रं पठित्वा विश्वेदेवाएतत्तेऽर्घ्यं स्वाहा,—इति वा, नमः—इति वा,
वषट्—इति वा दद्यात् । पितृणामेव स्वधाकारस्य कात्यायनेनोक्त-
त्वात् स्वधापदयुक्तयेचात्रत्वेति मन्त्रस्य दैवेऽनभिनिवेशात् । अस्तु तर्हि
मन्त्रस्य स्वधापद एव स्वाहादिपदोहः ? । नैतत् शक्यम् । विकृता-
वेवोहस्य अध्वरमीमांसायां सिद्धान्तितत्वात् । नचात्र प्रकृतिविकार-
भावोऽस्ति । असमवेतार्थत्वाच्च । दैवे खल्वयं मन्त्रेण समवेति । किं
कारणम् ? ।

“सपिण्डीकरणादूर्ध्वं यत् पितृभ्यः प्रदीयते ।

सर्व्वेऽङ्गशहरा माता इति धर्मेषु निश्चयः” ।

इत्यादिवचनैर्यथा पितृभ्यः सन्ति भोक्तारः, नैवं देवान्नु केऽपि
भुञ्जते । तस्मादसमवेतार्थमन्त्रोक्तमिव दैवेऽप्यङ्गभावमुपगच्छतु ।
अर्थाभिधानसामर्थ्याद्धि मन्त्राणामङ्गभावं तत्रभवन्तोमन्यन्ते । तथा
चोक्तम् । “अर्थाभिधानसामर्थ्यान्मन्त्रेषु शेषभावः स्यात्”—इति ।
अथ, मन्त्रस्यादृष्टार्थत्वे किं बाधकम् ? । अदृष्टार्थत्वे च दैवेऽपि
पठनीयो भविष्यति । बाधकमपि वक्ष्यामः । साधकमपि शृणुमः ।
सामान्येनाभिधानमिति चेत् । इति चेत् पश्यसि,—सामान्येनाभिधान
दैवेऽपि मन्त्रपाठस्य साधकम्—इति । तत्र ब्रूमः । सामान्येनाभि-
धानमर्थविशेषेक्ष्यति । अर्थाभिधानसामर्थ्याद्धि मन्त्राणामङ्गभावमवो-
चाम । एवन्तावत् साधकं नास्तीत्युक्तम् । बाधकमपि शृणु । यस्य

हि मन्त्रस्य कश्चित् दृष्टार्थतासम्भवः, तस्य नादृष्टार्थतामनुमन्यन्ते
मीमांसकाः । तथा चोक्तम् ।

“यस्य दृष्टं न लभ्येत तस्यादृष्टप्रकल्पनम् ।

लभ्यतेऽर्थस्यतिर्दृष्टा मन्त्रोच्चारणतस्त्विह ।

अर्थस्यतिः प्रयोगार्था प्रयोगाच्च फलोदयः ।

इति दृष्टार्थसम्पन्नौ नादृष्टमिह कल्प्यते ।

इति । अपिच । यस्मादयं सूत्रकारोऽनुपदमेव, “अपउपसृष्टैव-
मेवेतरयोः”—इति करोति, तस्मादवगच्छामः,—पित्र्यमभिप्रेत्यैव
येचात्रत्वामिति मन्त्रः पठितः,—इति । या दिव्या,—इति मन्त्रो-
ऽपि तर्हि दैवे न प्राप्नोति ? । प्राप्नोति,—इति पश्यामः । समवैति
खल्वयमाशंसामन्त्रोदैवेऽपि । समवैति चेत्,—प्राप्नोत्यपि । अनयैव
युक्त्या एतत्ते अर्थमित्यपि दैवे प्रयोच्यते । कथमर्द्धजरतीयं वण्यते,
—एतत्ते अर्थमित्यन्तं दैवसाधारणं येचात्रत्वामिति मन्त्रः पुनरसा-
धारणः पित्र्ये,—इति ? । किं क्रियतां यत्रान्या गतिर्न सम्भवति ।
भवतामप्येतत् समानम् । कथमन्यथा मन्त्रस्यः स्वधाशब्दोऽपि दैवे
न प्रयुज्यते । प्रयुज्यतामिति चेत् । न । यस्मादेवं सति,—

“स्वाहाकारवषट्कारनमस्कारा दिवौकसाम् ।

स्वधाकारः पितृणान्तु हन्तकारोऽनृणां मतः” ।

इति । छन्दोगपरिशिष्टवचनविरोध आपद्येत । सर्व्वं च परीक्षका
व्याकुप्येरन् । न चैवं त्वयाऽपि दृश्यते । तस्मात् सामर्थ्यादेषा व्यवस्था
भविष्यतीत्यकारमेनापि वाच्यम् । अतएव महायज्ञसा दैवेऽपि यादिव्या
इति मन्त्रोलिखितः न येचात्रत्वामिति । अथवा । प्राधान्यात् पित्र्यं

पक्षमभिप्रेत्यैव इयमावृत् सूचिता । दैवेऽपि यावत् शक्यं पितृदृष्टं
करिष्यामः । ये चात्रत्वामिति मन्त्रस्तु दैवे न शक्यते कर्तुम् ।
असमवेतार्थत्वात् । तस्मात् कात्यायनोक्तयैव रीत्या दैवे उत्सर्गवाक्यं
रचयितव्यं भवति ॥०॥ १५ ॥०॥

अप उपस्पृश्यैवमेवेतरयोः ॥ १६ ॥

अप उदकमुपस्पृश्य स्पृष्ट्वा एवमेव पूर्वोक्तयैवावृता इतरयोः पिता-
महप्रपितामहयोरप्यर्थं ददाति,—इति गतेन संबन्धः । मातामहा-
दीनामपि “मातामहानाञ्चैवम्”—इति वचनात् सर्वमेवेतत् कर्त्त-
व्यम् । तदिदमुत्पृष्टमर्थमिदानीं ब्राह्मणेषु प्रतिपादयितव्यं भवति ।
पित्रर्थं खल्वेतदुत्पृष्टं पितृस्थानीयाश्चमे ब्राह्मणा भवन्ति । उत्तरत्र
संस्त्वसमवनयनसूत्रणाञ्चैवमवगच्छामः । संस्त्वशब्दो हि “संस्त्वान्
प्राश्नाति”—इत्यादौ स्तुवादिपात्रलभ्यप्रतिपादितावशिष्टाज्यादिद्रव्य-
वचनोदृष्टः । स इहापि गृहीतव्यो भवति । अविरोधात् । प्रतिपादन-
प्रकारमाह कात्यायनः ।

“गोचनामभिरामन्त्य पितृद्वयं प्रदापयेत् ।

* * * * *

ज्येष्ठोत्तरकरान् युग्मान् करायायपविचकान् ।

हत्वाऽर्थं संप्रदातव्यं नैकैकस्यात्र दीयते” ।

इति । तदत्रादौ ‘गोचनामभिः’—इत्यादिना अर्घ्यदानमुपदिश्य
परतः—‘ज्येष्ठोत्तरकरान्’—इत्यादिना तत्प्रतिपादनप्रकारोऽभिहितः ।

करायागपवित्रकान् कृत्वा अर्थं दातव्यमिति ब्रूवन् प्रथमं पवित्राणि ब्राह्मणेषु प्रतिपाद्य पञ्चाञ्जलादिकं प्रतिपादयितव्यमिति भङ्गान्तरेणोपदिशति । 'नैकैकस्यात्र दीयते'—इत्याभ्युदयिके कुर्वन् पार्वणे एकैकस्य दानं दर्शयति । तेषां खन्वेषां पवित्राणामुत्तराग्राणामेव ब्राह्मणद्वस्तेषु दानं करणीयम् । कुतः ? । 'करायागपवित्रकान्'—इत्यनेन तथाऽवगतेः । न हि शब्दस्य अवणमात्रात् योऽर्थोऽवगम्यते, स युज्यते विनाकारणमुत्प्लुम् । नचाभ्युदयिकविषयत्वात् वचनस्य पार्वणे तदुक्तं नस्यादितिवाच्यम् ।

“अन्यत्राप्येष एव स्याद् यवादिरहितोविधिः ।

इति तेनैव यवादिव्यतिरेकेणाभ्युदयिकोक्तस्य सर्वस्यैव पार्वणेऽपि करणोपदेशात् । अथ,—

“वशिष्टोक्तोविधिः कृत्स्नोद्रष्टव्योऽत्र निरामिषः ।

अतः परं प्रवक्ष्यामि विशेषद्वयं योभवेत्” ।

इत्युपक्रमात्, 'करायागपवित्रकान्'—इति विशेषाभिधानमेव किमिति नोपेयते ? । शृणु यथा नोपेयते । आमिषमन्तरेण वशिष्टोक्तस्य कृत्स्नस्य विधेरतिदेशात् वशिष्टोक्तस्यैव योविशेषः—'प्रातरामन्वितान् विप्रान्'—इत्यादिः, तस्यैव तन्मात्रविषयत्वं गम्यते । न वशिष्ठानुक्तस्यापि विशेषस्य । 'अन्यत्राप्येष एव स्यात्'—इत्यस्यानर्थक्यपक्षेः । अतएव, 'प्रागप्येष दर्भेषु'—इत्यादि विशेषाणामपि पार्वणे करणप्रसक्तौ, तदपवादार्थम्,—

“दक्षिणाश्रवणे देशे दक्षिणाभिमुखस्य च ।

दक्षिणाग्रेषु दर्भेषु एषोऽन्यत्र विधिः स्मृतः” ।

इति वचनारम्भो घटते । इतरथा खल्वयमारम्भोऽनर्थकः स्यात् । नचे
 देवं, तत्रोक्तानां भूयसामपि विशेषाणां तन्मात्रपरत्वापत्त्या पार्व्वणे
 करणं न स्यात् । क्रियन्ते च । तस्माद् यथोक्तमेवास्तु । यस्य हि
 विशेषस्य पार्व्वणे करणं नाभिप्रैति, कथाचिद्भ्रष्टा तमवबोधयति ।
 इत्यप्रदीपेऽप्युक्तम्,—“कराग्रायपवित्रत्वमाभ्युदयिके विशेषः—इत्या-
 याति, तथा चैतद्वैपरीत्यं पार्व्वणे स्यात्?—इति चेत् । नैवम् ।
 मिलितहस्तोपरि दानमभिधाय, ‘नैकैकस्याच दीयते’—इति यत्
 पुनरभिधत्ते, तेन ज्ञापयति,—इदमेवात्र विधीयते, कराग्रायपवित्र-
 कत्वन्वनूद्यते—इति । यच्चोक्तं रघुनन्दनेन,—‘नैकैकस्याच दीयते,—
 इत्यभिधानं विना पित्रादित्रयब्राह्मणानां मिलितहस्तोपरि दानानु-
 पपत्त्या नैकैकस्याच दीयते,—इत्यस्य पुनरभिधानानुपपत्तिः’—
 इति । तदयुक्तम् । ज्येष्ठोत्तरकरत्वेनैव मिलितहस्तलाभात् । यदप्यु-
 क्तम्,—“ज्येष्ठोत्तरकरत्वस्य पित्रादिप्रत्येकब्राह्मणापेक्षयाऽपि सम्भवेन
 तथात्वानुपपत्तेः’—इति । तदयसङ्गतम् । ज्येष्ठोत्तरकरान् युग्मान्,—
 इति बह्ववचनेन बह्वनामपि युग्मानां ज्येष्ठोत्तरकरत्वकथनात् पित्रादि
 प्रत्येकब्राह्मणापेक्षया वर्णनस्यानुचितत्वात् । निषिद्धेहि ब्राह्मणानां
 निस्तारः । तन्मात्रपरत्वे प्रमाणाभावाच्च । यच्चापरमुक्तम्,—‘करा-
 ग्रायपवित्रत्वस्य पार्व्वणेऽनुकत्वादनुवादानुपपत्तेः’—इति । तदपि
 नास्ति । अस्मादेवानुवादात्तत्र विधेरनुमानोपपत्तेः । तथा चोक्तम् ।

“लिङ्गादपि विधिर्ज्ञेयोदर्भेषु विकिरोत्यथा” ।

इति । अनुवादोवा मा उपपादि । तथापि, ‘अन्यत्राप्येषएव
 स्यात्’—इति वचनात् पार्व्वणेऽप्येतत् प्राप्नोति । ‘नैकैकस्याच दीयते’

—इत्यपि तर्हि प्राप्नोतु ? । न,—इति ब्रूमः । किं कारणम् ? ।
 अत्रेति विशेषोपदेशात् । ‘एकैकस्यैकैकेन ददाति’—इति सूत्रणाच्च ।
 दैतनिर्णयेऽप्युक्तम्,—‘करायापवित्रत्वमाभ्युदयिकएव, ऋन्दोगपरि-
 शिष्टे विशेषाभिधानस्वरसादिति न वाच्यम्’ । नैकैकस्याच दीयते,
 —इति तदुपसंहारात् मिलितदानस्यैव विशेषस्य तत्राभिधानात् ।
 एषोऽन्यत्र विधिः स्मृतः,—इति पश्चादभिधानाच्च’—इत्यन्तेन ॥०॥
 १६ ॥०॥

प्रथमे पात्रे संस्त्वान् समवनीय पात्रं न्युवजं
 कृत्वा शुन्धन्तां लोकाः पितृषदनाः पितृषदन-
 मसि पितृभ्यः स्थानमसीति ॥ १७ ॥

प्रथमे पात्रे,—इति पितृपात्रं ब्रूमः । ‘अप उपसृष्टैवमेवेतरयोः’—
 इति सूत्रणात् तत्रैवप्राथम्यावगतेः । मन्त्रलिङ्गे पितृणां श्रवणाच्चैव-
 मवगच्छामः । तेन, दैवे न्युज्जकरणं नास्ति । ‘पैतृकं प्रथमं पात्रम्’—
 इत्यपि स्मर्त्तारोभवन्ति । अपरे पुनरेतदविद्वांसोभाषन्ते,—प्रथमं
 पात्रमत्र दैवपात्रम्,—इति । दैवे अमन्त्रकं न्युज्जीकरणमिच्छन्त्यन्ते ।

तदस्मिन् प्रथमेपात्रे संस्त्वान् अर्घ्यपात्रलग्नजलादीन्, समवनीय
 सम्यगवनीतान् मिश्रितान् कृत्वा, यत्रावनीताः संस्त्वाः, तत् पितृपात्रं
 न्युज्जमधोमुखं करोति शुन्धन्तामित्यादिमन्त्रेण । तदेवं न्युजं कृत्वा
 वक्ष्यमाणं कर्म कुर्यात् । ‘शुन्धन्तां लोकाः पितृषदनाः पितृषदन-
 मसि’—इति प्रतीकं केचिन्न पठन्ति ।

तदिदं पितृपक्षे न्युज्जीकरणं सूचितम् । मातामहपक्षेऽपि माता-

महपात्रे संस्त्रवान् समवनीय तत् पात्रं न्युञ्जं कर्त्तव्यम् । कुतः ? ।
 'मातामहानाञ्चैवम्'—इत्यतिदेशस्यार्थवर्त्तोपपत्तेः । 'तन्त्रं वा वैश्वदे-
 विकम्'—इति च कुर्वन् वैश्वदेविकादन्यत् पृथगेव करणीयमित्युपदि-
 शतीत्येषोचाम ।

तेषां खल्वेषां संस्त्रवाणां समवनयनं कथं करणीयम्?—इति
 वक्तव्यम् । उच्यते । संस्त्रवोऽर्घ्यपात्रस्य दत्तशेषजलम्, तैश्चादौ पिता-
 महपात्रस्य पितृपात्रे प्रक्षेप्यं ततः प्रपितामहपात्रस्य, प्रावर्त्तिकक्रम-
 स्वरसात्,—इति वाचस्पतिमिश्रप्रभृतयः । तदस्य पितृपात्रस्य अपि-
 धानमस्माकं भास्ति । अनुपदेशात् । न खल्वनुपदिष्टमपि करणीयं
 भवति । यच्च शौनकवचनम्,—“प्रपितामहपात्रेण निधाय प्रतिष्ठा-
 पयति”—इति । तदपि वङ्गचानामेव नास्माकम् । कथं ज्ञायते ? ।
 तस्य तत्सूत्रकारत्वात् । शौनकीये च प्रयोगे पितृपात्रस्य प्रतिष्ठापन-
 मात्रमेवकरणीयम्, न न्युञ्जीकरणमपि । प्रतिष्ठापनमात्रस्यैव तेनो-
 पदेशात् । अस्माकन्तु न्युञ्जीकरणमुपदिश्यते । तत् कोऽयमनयोः
 संबन्धः । येन शौनकीयमपिधानमस्माकमपि करणीयं भवेत् । आश्व-
 लायनगृह्यपरिशिष्टेऽपि,—“तत् पात्रं शुचौ देशे पितृभ्यः स्नानम-
 षीति निधाय प्रपितामहार्घ्यपात्रेण निदध्यात्, न्युञ्जं वा तत्
 कुर्यात्”—इति निधानन्युञ्जीकरणयोर्वैकल्पिकत्वमुक्तम् । तदत्र, न्युञ्जं
 वा तत् कुर्यात्,—इति वचनात् न्युञ्जकरणपक्षे प्रपितामहपात्रेण न
 तत्पात्रस्य निधानम्, प्रपितामहपात्रेण निधानपक्षे च न न्युञ्जीकरण-
 मिति व्यक्रमवगम्यते । रघुनन्दनस्वैतदबुद्ध्या आश्वलायनगृह्यपरि-
 शिष्टज्ञाजानानः,—शौनकवचनात् प्रपितामहपात्रेणाधःकृतं पितृपात्र

मूर्द्धमुखावस्थितं न्युज्जमधोमुखं करोति,—इति प्रलपति । एवम्,—

“पैतृकं प्रथमं पात्रं तत्र पैतामहं न्यसेत् ।

प्रपितामहं ततोऽन्यस्य नोद्धरेन्न च चालयेत् ।

सृष्टमुद्धृतमन्यत्र नीतमुद्धाटितन्तथा ।

पात्रं दृष्ट्वा ब्रजन्याशु पितरस्तं श्रपन्ति च” ।

इति यमोक्तेऽपि कल्पे नास्त्येव न्युज्जीकरणम् । पितृपात्रे पितामहं प्रपितामहपात्रयोर्न्यासानन्तरमेव स्यर्गस्थोद्धरणस्यान्यत्र नयनस्य चालनस्य च निषेधात् । न खल्वन्तरेण स्यर्गमुद्धरणं चालनञ्च शक्यं न्युज्जं कर्तुम् । रघुनन्दनस्वाज्ञापयति,—‘यमवचनेन पितामहं प्रपितामहपात्रद्वयपिधानमुक्त्वा वचनान्तरात् न्युज्जीकृतस्य तत्पात्रस्य उद्धरणादिनिषेध उक्तः’—इति । यदपि,—

“पितृभ्यः स्थानमसीति न्युज्जं पात्रं करोत्यधः” ।

इति याज्ञवल्करस्मरणम् । तदपि तदुक्तप्रयोगविषयम् । तस्यापि, पात्रमधोभूमौ न्युज्जं करोतीत्ययमर्थः । ‘अधःशायी’—इत्यादौ यथा । न पुनरधःस्थितं पात्रं न्युज्जं करोति,—इत्यर्थः । येनापि धानमनेनाक्षिप्येत । न ह्यधःपदमधःस्थितं शक्नोति वक्तुम् । तत्रास्य सामर्थ्यविरहात् । कथमन्यथा, ‘अधःशायी’—इत्यादावप्यपिधानं नाक्षिप्येत । तस्मात्,—‘अधःस्थितं पात्रं न्युज्जं करोति,—इत्यन्वया-
नुपपत्त्या पिधानमत्राक्षिप्यते, अन्यथा अधःपदवैयर्थ्यापत्तेः’—इति
ब्रुवाणः शूलहस्तोऽपि परस्तोभवति । अधोभूमावित्यर्थतयाऽन्यथोप-
पत्तेराक्षेपायोगाच्च । यदयुक्तम्,—‘अधोभूमावितिकल्पतरुयास्थानम-
युक्तं साङ्गप्रधानार्थतया वेदैः प्राप्तत्वात्’—इति । तदेवायुक्तम् ।

अधोभूमावेव न्युञ्जं करोति, न कुशोपरि,—इत्यभिप्रायेणार्थं
वत्चोपपत्तेः । केचित् किल भूमौ तिलकुशान् निःक्षिप्य तेषामुपरि
न्युञ्जं कुर्वन्ति । ‘अधः’—इति कुर्वन् तत् नानुजानाति ।
“दक्षिणायकुशस्तम्भं भूमौ निधाय तस्योपरि * * तत् पात्रं न्युञ्ज-
मधोमुखं करोति”—इति व्याकुर्वाणोविज्ञानेश्वरोऽविज्ञानवानपि
पिधानं नोवाच । रघुनन्दनस्तु हृन्दोगोऽपि, ‘याज्ञवल्क्येन तत् पात्र-
स्याधःस्थत्वाभिधानात् पात्रान्तरेण पिधानमाचक्षिप्तम्’—इति तदुप-
जीव्यगृह्यलपाण्डुक्लमेवोक्तवान् । तदश्रद्धेयम् । यदि नाम याज्ञव-
ल्क्येन पिधानमाचक्षिप्येतापि, तावता कथमस्मदीयेऽपि प्रयोगे तत्
शक्यं कल्पयितुम् । न ह्ययमनारम्भविधिः । न वा अस्मत्प्रयोगमसा-
नुपदिशति । काण्डानुसयोहि कियाननेनोपदिष्टः । पदार्थानुसयस्याच-
भवतः सूत्रकारस्याभिप्रेतः,—इत्यवोचाम । “प्रथमे पात्रे संस्वान्
समवनीय पितृभ्यः स्नानमसीति पात्रं न्युञ्जं करोति”—इति काती-
येऽपि कल्पे न्युञ्जीकरणमेवोपदिष्टं न पिधानम् । तदेवम्,—पिधान-
पक्षे न न्युञ्जीकरणम्, न्युञ्जीकरणपक्षे च न पिधानम्,—इति तत्र-
भवतामृषीणां समयः । निबन्धारएव केचिदत्रापरितुष्यन्तः प्रयोगा-
न्तरविशेषान् प्रयोगान्तरे निवेशयन्ति ।

यश्चापरमुक्तं तत्त्वकारेण,—“गोभिलसूत्रे, पितृपात्रे—इत्यभि-
धानात्, संस्वान्,—इति वज्रवचनात्, मन्त्रे पितृभ्यदिति पितृत्वेन,

“आवृतास्तत्र तिष्ठन्ति पितरः श्रौनकोऽब्रवीत्” ।

इत्याश्रयायनगृह्यपरिशिष्टवचनेऽपि पितृत्वेन षडुपस्थितेरावाहनवत्
षट्स्थितिमुद्दिश्य सक्तदेव न्युञ्जीकरणम्, न तु मातामहानां मैथि-

लोकां पृथक् करणम्”—इति । तदप्यसङ्गतम् । ‘पितृपात्रे’—इति तावदस्माकं सूत्रपाठेन भवति । ‘प्रथमे पात्रे’—इति खल्वत्र भवान् सूत्रकारः पठति । सोऽप्येवमेव सूत्रमिदं पपाठ । ‘प्रथमे-पात्रे पितृपात्रे’—इति व्याचक्षे च । स खल्वेवं सूत्रं लिखन् व्याकुर्व्वंस, कथं पुनरन्यथा लिखति,—इति न खल्वधिगच्छामि । संस्त्वान्,—इति बद्धवचनमपि पात्रत्रयसंस्त्वानपरतया नानुपपन्नम् । तथाच, समवनयनं पात्रत्रयसंस्त्वानामेव, प्रथमपात्रन्तु तस्याधारः,—इति न किञ्चिदनुचितम् । अथ, ‘प्रथमे पात्रे संस्त्वान् समवनीय’—इत्युक्ते प्रथमपात्रातिरिक्तसंस्त्वानामेव समवनयनं गम्यते ? । गम्यमानोऽप्ययमर्थो मिथ्या,—इति ब्रूमः । कस्मात् ? । अस्यामवगतौ प्रमाण-विशेषस्याभावात् । यथा, “यस्य पर्णमयी जुह्वर्भवति न स पापक्षोकं शृणोति”—इत्यत्र, पाप्माणां जुह्वां जातायां ततएव तत् फलं भवति,—इति जायमानमपि विज्ञानमप्रमाणमूलत्वान्मिथ्याविज्ञानम्,—इति चतुर्थाध्याये सिद्धान्तितम् । तद्वदचाप्यवगन्तव्यम् । अशक्यत्वाच्च । न खलु प्रथमपात्रसंस्त्वेणासमवनीय पात्रद्वयसंस्त्वौ-शक्यौ समवनेतुम् । किं कारणम् ? । पात्रद्वयसंस्त्वावपि हि प्रथमे पात्रे निःक्षेप्ये । योहि प्रथमे पात्रे पात्रद्वयसंस्त्वौ समवनयति, समवनयत्यसौ पात्रत्रयसंस्त्वानवशम् । अपरिहार्यत्वात् । पितृत्वेन षडुपस्थितिसम्भवेऽपि, ‘मातामहानाक्षैवम्’—इति वचनागतं पृथक् करणं न शक्यते वारयितुम् । आवाहनवत्,—इत्यपि नोदाहरणम् । आवाहनेऽपि पृथक्करणस्योक्तत्वात् । सोऽयं स्वयमेवावाहने सकृदनुष्ठानं वर्णयति, स्वयमेव च तत् दृष्टान्तयति,—इति किमत्र ब्रूमः ।

‘पैतृकं भयमं पाचम्’—इत्यादि यमवचनविरोधोऽपि तस्यापरिहार्यः स्यात् । कथम् ? । तद्विवचनं न्युञ्जकरणपरतया स्वयं वर्णितम् । तच्च च पित्रपितामहप्रपितामहपात्राणुकानि । येषां युगपत्करणे कथं न विरोधः ।

तदिदं न्युञ्जीकरणं कर्तुं वामपार्श्वे करणीयम् । सौकर्यात् । प्रयोगान्तरेऽप्येवं पश्यामः । “न्युञ्जमुत्तरतो न्यसेत्”—इति हि स्मरन्ति । उत्तरशब्दश्च,—

“उत्तरे चास्य सौवर्णं लक्ष्म पार्श्वे भविष्यति” ।

इति भारते, “तस्मात् यस्य दक्षिणतोलक्ष्म भवति, तं पुण्यलक्ष्मी-कमित्याचक्षते, उत्तरतः स्त्रिया उत्तरायणा हि स्त्री”—इति ज्ञात-पथीये च ब्राह्मणे, वामवचनोद्घृष्टः । स इहापि ग्रहीतव्यो भवति । अविरोधात् । पित्र्ये च कर्माणि प्राचीदिगुत्तरा भवति । “या दक्षिणा सा प्राची, या पूर्वा सेत्तरा”—इति हि पित्र्यामिष्टिसुपक्रम्य ब्राह्मणं भवति ।

अस्मिन्नवसरे तूष्णीमुदकं दत्त्वा तिलोदकञ्च मन्त्रेण दातव्यम् । कुतः ? । “दर्भान् प्रदायोदकपूर्वं तिलोदकं ददाति पितुर्नाम गृहीत्वाऽसावेतन्ने तिलोदकं ये चात्र त्वामनु यांस्य त्वमनु तस्मै ते स्खधेति” “अप उपस्यूयैवमेवेतरयोः”—इति गृह्यकारवचनात् ।

“तूष्णीं पृथग्पोदद्यान्मन्त्रेण तु तिलोदकम् ।

गन्धोदकञ्च दातव्यं सन्निकर्षक्रमेण तु” ।

इति कर्षप्रदीपवचनाच्च । तदत्र, मन्त्रेण तिलोदकं गन्धोदकञ्च दातव्यम्,—इति वदन् गन्धोदकमपि तिलोदकवत् ये चात्र त्वाम्—

इति मन्त्रेण दातव्यम्,—इत्युपदिशति । यच्च ‘अनुलेपनेयोग्या-
गन्धो गन्धोदकम्’—इति नीलाम्बरेण वर्णितम् । तदसङ्गतम् । उद-
कपदस्थानर्थकत्वापत्तेः । घृष्टोहि मलयजोगन्धोभवति । न च घृष्टानां
विगुष्कानां नाख्यनुलेपनयोग्यतेति तन्निरासार्थमुदकपदमिति वा-
च्यम् । यातयामतयैव तस्य निरासात् । न चादृष्टार्थं घर्षणम्,
येनैवमापाद्येत । दृष्टोहि तस्यार्थोऽनुलेपनयोग्यता नाम । अन्यथा
* भूयःसु प्रदेशेषु गन्धमात्रोपादानादेवं प्रसज्येत । तस्मादसङ्गतैषा
कल्पना । यद्यप्यन्वष्टक्यकर्माणि तदुपदिष्टम्, तथाप्यन्वष्टक्यधर्माणां
पिण्डपित्तयज्ञे, पिण्डपित्तयज्ञधर्माणाञ्चात्र प्रदेशादत्रापि करणीयं
भवति । नह्यत्र तन्निषिद्धम् । तदिदं तिलोदकदानं पात्रेषु करणी-
यम् । तथाच कात्यायनः ।

“आसनाद्यर्घ्यपर्यन्तं वशिष्ठेन यथोदितम् ।

कृत्वा कर्माथ पात्रेषु उक्तं दद्यात्तिलोदकम्” ।

इति । महायज्ञास्त्वाह,—“नात्र तिलोदकदानं पृथक्कार्यं विधे-
भावात् । * * पिण्डपित्तयज्ञेति कर्त्तव्यताविधानात्तत्र चाप्रतिषे-
धादिति चेत् । न । अर्थान्तराभावान्नचाप्रतिषेधः । किञ्च यदि
तत्राप्रतिषिद्धमत्र क्रियते, तदा सक्तदाच्छिन्नदर्भसुष्टिस्तरणमष्टमदेश-
परिवारणं मांसचरुश्रपणञ्च स्यात्”—इति । तदशङ्क्यम् । अर्थ-
पर्यन्तकर्मान्तरमेव तत्र तिलोदकदानं—कात्यायनः स्मरति । त्वं
पुनरात्य,—तत्रार्थान्तराभावः,—इति । “सक्तदाच्छिन्नं दर्भसुष्टि-
स्तरणोति”—इति, “कर्षूञ्च”—इति चैताभ्यां सूत्राभ्यां भगवता गृह्य-
कारेण कर्षूणामभितोदर्भसुष्टिस्तरणस्योपदेशात् कर्षूणाञ्च निवृत्ते-

वैष्णवाण्यत्वात् तस्यापि निवृत्तिर्विज्ञायते । अग्निमतामग्निप्रणयनं
यद्यपि भवति, स्तरणमपि दर्भमुष्टेस्तदभितः कर्त्तुमुचितम् । अष्ट-
मदेशपरिवारणमपि यद्यत्र क्रियते,—किन्नाम तवानिष्टं भवति,—
इति न खलधिगच्छामि । विशेषं विना परिहृतएव पित्र्यं कर्म
सर्वैरनुमन्यते । तथा हि हविषः आदिदृक्षुपघातोऽन भविष्यतीति ।

“षण्डापविद्धचाण्डालपाषण्डुन्मन्त्ररोगिभिः ।

शुकवाकुश्वनगैश्च वानरयामसूकरैः ।

उदक्यासूतकाशैश्चिम्बुताहारैश्च वीक्षिते ।

आद्धे, सुरान् पितरोभुञ्जते पुरुषघंभ ! ।

तस्मात् परिश्रिते कुर्यात् आहुं अद्वासमन्वितः ।

उर्व्याश्च तिलविलेपाद्यातुधानान् निरामयेत्” ।

इति च स्मरन्ति पौराणिकाः । पिण्डपितृयज्ञएव तावन्नामचर-
न्नास्ति । “अन्वष्टक्यस्थालीपाकेन पिण्डपितृयज्ञोवाख्यातः”—इति
सूत्रे स्थालीपाकग्रहणात् । कथमसौ अत्र अयेत । परन्तु, तत्राज्य-
हस्तेः सूत्रयिष्यमाणत्वात् मांसमप्यचेष्टया पच्यते । तदिदं तिलोदक-
दानम्,—

“आसुरेण तु पात्रेण यस्तु दद्यात्तिलोदकम् ।

पितरस्तस्य नाश्रन्ति दत्तवर्षाणि पञ्च च ।

कुलालचक्रनिष्पन्नमासुरं मृण्मयं स्मृतम् ।

तदेव हस्तघटितं स्थाव्यादि दैविकं भवेत्” ।

इति कात्यायनोक्तपात्रेण करणीयम् । तिलोदकञ्चेदम्,—‘अमुक-
गोच पितरमुकवर्षाण् असावेतन्ने तिलोदकं येचात्र त्वामनु यांस्य

त्वमनु तस्मै ते स्वधा'—इत्यन्वष्टकोक्तेनैव प्रकारेण दद्यात् । तत्र हि भगवता गृह्यकारेण, 'पितुर्नाम गृहीत्वा'—इत्युपदिश्य, 'असावे-
तत्ते'—इत्यसावित्यस्य पुनरुपदेष्टात् इयमेव प्रयोक्तृ भवत्यदृष्टार्थम् ।
प्रत्यलोपस्थितेनादःपदार्थेन ब्राह्मणेन पिचादीनामभेदबुद्ध्यर्थम् ।
'एतत्ते',—इति, 'तस्मै ते'—इति च द्वयं यथा प्रयुज्यते । सर्वत्र सैवं
पिण्डपितृयज्ञातिदेवस्यले असावित्यस्य पुनरुक्तेखोदृष्टव्यः । महायज्ञ-
साऽपि पिण्डदाने नामोक्तेखानन्तरमसाविति लिखितम् । अर्थादाने
त्वचभवता सूत्रकारेण नाम गृहीत्वा'—इत्यकरणात् असावित्यस्यैव
नामोक्तेखतात्पर्यकत्वान्न तचासावित्यस्य पुनरुक्तेखः ॥०॥ १७ ॥०॥

अत्र गन्धपुष्पधूपदीपाच्छादनानां प्रदानम् ॥ १८ ॥

अत्रेत्यवसरानुवादकम् । तेन तिलोदकादिदानं कृत्वा,—इति ज्ञाप-
यति । एवं ह्यवसरानुवादोऽर्थवान् भवति । इतरथा अर्थदाना-
वसरस्य पाठादेव लाभेनानर्थक्यमस्थापयेत् । अत्रेतिवचनादत्र गन्धा-
दीनामेवप्रदानं, तेन गोहिरण्यादीनां आहुकान्ते दक्षिणारूपेण प्रदानं
कार्यम्,—इति गार्ग्यनारायणः । तथा च दक्षिणामुपक्रम्य स्मरन्ति
पौराणिकाः ।

“सैवर्णरौप्यपात्राणि मनोश्चानि शुभानि च ।

हस्त्यश्वरथयानानि समृद्धानि गृहाणि च ।

उपानत्पादुकां कृत्रचामरव्यजनानि च ।

यज्ञेषु दक्षिणामुख्यादिति संचिन्तयन् यदि ।

दरिद्रोऽपि यथाशक्त्या दद्याद्विप्रेषु दक्षिणां” ।

इति । अन्येलाङ्गः,—

“यथोपदिष्टांस्तान् सर्वानलङ्कुर्याद्विभूषणैः ।

स्रग्दामभिः शिरोवेष्टैर्धूपवासोऽनुलेपनैः” ।

इति देवलादिवचनात् अलङ्कारादिकमप्यत्रैव दातव्यम् । अत्रेत्यर्था-
भावादवसरानुवादमात्रम्,—इति । देवलादिवचनानां स्वीकृतप्रयोग-
विषयत्वात् प्रयोगान्तरविषयत्वं नास्ति । येतु कश्चित् प्रयोगमनार-
भ्येवाधीताः, तेखेव परं पूर्वोक्तं द्वैतमुपतिष्ठते । तदत्रभवन्तोभूमि-
देवाः प्रमाणम् ।

“चामरं तालवृन्तञ्च श्वेतच्छत्रं च दर्पणम् ।

दत्त्वा पितृणामेतानि भूमिपालो भवेदिह” ।

इति ।

“यः कञ्चुकं तयोष्णीषं पितृभ्यः प्रतिपादयेत् ।

ज्वरोद्भवानि दुःखानि स कदाचिन्न पश्यति ॥

स्त्रीणां आङ्गे तु सिन्दूरं दद्युश्चण्डान्तिकानि च ।

निमन्त्रिताभ्यः स्त्रीभ्योये ते स्युः सौभाग्यसंयुताः” ॥१६॥

इति ।

“अलङ्काराः प्रदातव्यायथाशक्ति हिरण्मयाः ।

केयूरहारकटकमुद्रिकाकुण्डलादयः ।

स्त्रीआङ्गेषु प्रदातव्याअलङ्काराश्च योषिताम् ।

मञ्जीरमेखलादामकर्णिकाकङ्कणादयः” ।

इति ।

“आदर्शव्यजनं कृच्छ्रयनासनपादुकाः ।

मनोज्ञाः पटवासाश्च सुगन्धासूर्णमुष्टयः ।

अङ्गारधानिकाः शीते योगपट्टाश्च यष्टयः ।

कटिसूत्राणि रौप्याणि मेखलाश्चैव कम्बलाः ।

कर्पूरादेश्च भाण्डानि ताम्बूलायतनं तथा ।

भोजनाधारयन्त्राणि पतङ्गाहंस्तथैवच ।

तथाञ्जनशलाकाश्च केशानाञ्च प्रसाधनम् ।

एतान् दद्यात्तु यः सम्यक् सोऽश्वमेधफलं लभेत्” ।

इति चैवमादीनान्तु युक्तमस्मिन्नवसरे दानमिति । पितृणां दत्त्वेत्यभिधानाच्चैवं गम्यते । आच्छाद्यते अनेनेत्याच्छादनं वस्तम् । तदभावे यज्ञोपवीतं देयमित्युक्तं ब्रह्मवैवर्ते ।

“यज्ञोपवीतं दातव्यं वस्त्राभावे विजानता ।

पितृभ्योवस्तदानस्य फलं तेनाश्रुतेऽखिलम्” ।

इति । पाद्मे तु,—

“निष्क्रयोवा यथाशक्ति वस्त्राभावे प्रदीयते” ।

इति वस्तमूल्यमपि दातव्यम्—इत्युक्तम् । आदित्यपुराणे तु यज्ञोपवीतस्यावश्यकत्वमुक्तम् । यथा ।

“पितृन् सत्कृत्य वासोभिर्दद्याद्यज्ञोपवीतकम् ।

यज्ञोपवीतदानेन विना आद्धेन्तु निष्फलम्” ।

इति । एतद्यतिस्त्रीषूढ्रआद्धेवपि देयम्,—इति हेमाद्रिः । पुष्पादिविधिनिषेधाश्च स्मृत्यन्तरेभ्योयथासम्भवमवगन्तव्याः । ग्रन्थगौरवभयादुपारम्यतेऽस्माभिः

तेषां खज्वेषां गन्धादीनां हृन्दनिर्देशात्, लाघवात्,

“अर्थेऽक्षयोदके चैव पिण्डदानेऽवनेजने ।

तन्मस्य विनिवृत्तिः स्यात् स्वधावाचनएवच” ।

इति ष्वन्दोगपरिशिष्टे, अर्थादिविशेषोपादानमहिम्ना तदितरचास-
तिवाधके तन्मानुष्ठानाभ्यनुष्ठानाच्च तन्मेणैव प्रदानं करणीयम् । तदेवं
द्रव्यतन्मत्तैवामीषां भवति, न पुनरुद्देश्यतन्मताऽपि । एतदनेनेनाक्तं
भवति । पितरमुद्दिश्य गन्धादिपञ्चकं तन्मेणोत्सृज्यम् । पवं पिता-
महम् । एवं प्रपितामहम् । मातामहपत्नेयेवम्,—इति । कथं
ज्ञायते ? । गृष्टु यथा ज्ञायते । “उदकपूर्वं तिलोदकं ददाति
पितुर्नाम गृहीत्वा असावेतत्ते तिलोदकं ये चात्र त्वामनु यांस्य
त्वमनु तस्मैते स्वधेत्यप उपसृज्यैवमेवेतरयोः, तथा गन्धान्”—इति
तावद्व्यष्टक्यकर्माणि गृह्यकारेण सूचितम् । तदत्र, तिलोदकस्य
प्रत्येकेन प्रदानं सूचयित्वा, ‘तथा गन्धान्’—इति सूचयन् गन्धादीनां
मिलितानामपि, पित्रादिप्रत्येकोद्देशेनैव दानमतिदिशति । अन्वष्टक्य-
धर्माः पिण्डपितृयज्ञे, तद्वर्मास्तात्र प्रदिश्यन्ते,—इत्यवोचाम । अस्मा-
देव कारणात् संबोधनान्तनाम्ना ये चात्र त्वाम्,—इति मन्त्रेणचा-
मीषां गन्धादीनामुत्सर्गः कर्तव्यः,—इत्यवगच्छामः । तदमे मिलिता
गन्धादयः प्रत्येकं पित्रादिमुद्दिश्य पूर्वोक्तप्रकारेणोत्सृज्य ब्राह्मणेषु
प्रतिपादयितव्याभवन्ति । प्रतिपादनञ्चामीषामेकैकशः करणीयं न
मिलितानाम् । कुतः ? ।

“गन्धान् ब्राह्मणसात् कृत्वा पुण्याष्टृतुभवानि च ।

धूपसैवानुपूर्व्येण अग्नौ कुर्यादतः परम्” ।

इति कात्यायनेन तथोपदेशात् । ‘धूपञ्चैव’—इत्यनेन दीपाच्छादन-
द्योरपि परिग्रहः । हरिहरस्वेतदचनमात्रदर्शी ब्राह्मणेद्देशेन गन्धा-
दीनामुत्सर्गमाह । तदसङ्गतम् । पश्चिमप्रतिपत्त्यभिप्रायकत्वादस्य ।
‘तथा गन्धान्’—इति सूत्रयता गृह्यकारेण खत्वमीषां पित्राद्युद्देशेन
दानमनुशिष्टम् ।

इदमिदानीं सन्दिह्यते । किमेतद्गन्धादिपञ्चकमेव आदौ पितृ-
ब्राह्मणाय प्रतिपाद्य, तथैव पितामहब्राह्मणाय प्रतिपादनीयम्,—
इत्येवंक्रमेणामीषां प्रतिपत्तिः करणीया, आहोस्वित् पित्रादिप्रत्येक-
ब्राह्मणेभ्यएवादितोगन्धान् प्रतिपाद्य, तथैव पुष्पादीनां प्रतिपादनं
करणीयम्?—इति । पित्रादिप्रत्येकब्राह्मणेभ्यएवादितो गन्धान्
प्रतिपाद्य, तथैव पुष्पादीनां प्रतिपादनं कर्त्तव्यम्,—इति ब्रूमः ।
कस्मात्? । यस्मादानुपूर्व्येण इति वचनात् विनिगमनाविरहेण ब्राह्म-
णानामिव गन्धादिप्रतिपादनस्यापि भवति प्रतीतिः । भवति चेत्,
कथमुत्सृज्यते । तस्मात् सर्व्वेव ब्राह्मणेभ्यश्चादौ गन्धान् प्रतिपाद्य,
तथैव क्रमेण पुष्पादयोऽपि प्रतिपादयितव्याः । यथा हि वाजपेये
सप्तदशानां प्राजापत्यानां पशूनां क्रमेण प्रोक्षणां कृत्वा, तेनैव क्रमे-
णान्येऽपि चोदकप्राप्ताधर्माः कर्त्तव्याः आसन्भास्य, न सर्व्वे प्रोक्षणा-
दयएकस्मिन् पशौ अनुष्ठाय पुनरन्यस्मिन्ननुष्ठायितव्याः,—इति पञ्चमा-
ध्याये सिद्धात्मितम् । तद्वदत्रापि पित्रादिब्राह्मणेभ्यः क्रमेण गन्धान्
प्रतिपाद्य तेनैवक्रमेण पुष्पादीनामपि प्रतिपादनं करणीयम्, न पुनः
सर्व्वमेव गन्धपुष्पादिकमेकस्मै ब्राह्मणाय प्रतिपाद्य पुनरन्यस्मै प्रति-
पादयितव्यम्,—इति । नारायणोपाध्यायोऽप्याह,—“प्रथमं गन्धं

“पिचादित्रयब्राह्मणेभ्यः, पश्चात् पुष्याणि,—इत्येवंक्रमेण ब्राह्मणनिष्ठान् कृत्वा”—इति । तस्मात्,—‘एकस्य सकलं गन्धादिकं प्रदायापरस्य देयम्’—इत्यसङ्गतम् वचनम् । प्रतिपादनञ्चामीषाममन्त्रकं करणीयम् । तच्चमन्त्रस्थानुपदेशात् । तत्त्वकारस्वाह । ‘गन्धादीनां मिलितानां तन्त्रेणैवोत्सर्गः, निवेदनन्तु प्रत्येकशः । तथा च शाव्यायनः । “एषते गन्धः, एतत्ते पुष्पम्, एषते धूपः, एषते दीपः, एतत्त आच्छादनमिति”—इति । तदसङ्गतम् । शाव्यायनेन ह्ययमुत्सर्गप्रकारोगन्धादीनामुपदिष्टः । न निवेदनप्रकारः । प्रतिपत्तौमन्त्रसंयोगस्थानावश्यकत्वात् । ‘एषते पिण्डः’—इत्यपि अनुपदं तस्य सूत्रणमस्ति । न हि पिण्डोऽप्युत्सृज्य प्रतिपाद्यते । तस्मात् पिण्डे तावदुत्सर्गप्रकारोऽयमित्यविवादम् । तत्सामान्याङ्गन्धादीनामपि तथैवास्तु । अलं प्रतिपत्तौ मन्त्रान्वयवर्णनेन । तस्मात्, प्रत्येकममीषामुत्सर्गः शाव्यायनस्थानुमतः । सोऽयं तदीयएव प्रयोगे निविशते न पुनरस्मदीयेऽपि । एतेन,—

“एतद्ऽपुष्पमित्युक्ता पुष्याणि च निवेदयेत्” ।

इति ब्रह्मपुराणादिवचनान्यपि व्याख्यातानि । भवदप्येतत् प्रतिपादनमन्त्रं तत्तत्प्रयोगएव भविष्यति,—इत्यनुदाहरणम् ।

अस्मिन्नावसरे भूमिशोधनमण्डलकरणभोजनपात्रस्थापनमिच्छन्ति । ऊतशेषदानानन्तरमेव पात्रालम्बनोपदेशेन पूर्वं पात्रस्थापनस्यावगतेः । मण्डलमन्त्रेण भोजने दोषश्रवणाच्च । एतत् सर्वं स्मृत्यन्तरेभ्योयथा-सम्भवमवगन्तव्यम् ॥ ० ॥

उद्धृत्य घृताक्तमन्नं पृच्छत्यग्नौ करिष्यामीति ॥ १८ ॥

अजुरचरार्थः । घृताक्तमिति कुर्वन् व्यञ्जनचारादेरननुज्ञां दर्शयति ।
घृताक्तमेवाश्वमुद्धृत्य,—इत्यर्थः । तदेतद्गुणविधानार्थं पिण्डपितृयज्ञ-
प्रदेशप्राप्तेऽपि प्रश्नोऽनूद्यते ॥०॥ १८ ॥०॥

कुर्वित्यनुज्ञातः पिण्डपितृयज्ञवद्भुत्वा ॥ २० ॥

अजुरचरार्थः । पिण्डपितृयज्ञप्रदेशप्राप्तस्यापि कुर्वित्यनुज्ञानस्य पुन-
रुपादानम्,—“प्रत्याजः क्रियतामित्यर्थकामं कुरुष्वेति पशुकामं
कुर्विति पुचकामं”—इति च्छन्दोगापरसूत्रेऽन्ताधिकारिविशेषाननु-
ज्ञानार्थम् । ‘पिण्डपितृयज्ञवदुपचारः’—इति सिद्धे पिण्डपितृयज्ञधर्म-
प्रदेशे, ‘पिण्डपितृयज्ञवद्भुत्वा’—इति पुनर्वचनं तन्वान्तरानुमतानां
मन्त्रदैवतप्रकाराणां निरासार्थमादरार्थं वा । अनग्निमता खल्वत्र
पितृब्राह्मणद्वये होतव्यम् । तथाचान्वष्टक्यकर्माणि कात्यायनः ।

“पित्र्ये यः पङ्क्तिमूर्द्धन्यस्तस्य पाणावनग्निमान् ।

ऊत्वा मन्त्रवदन्येषां तृष्णीं पात्रेषु निःक्षिपेत्” ।

इति । यः पङ्क्तिमूर्द्धन्यस्तस्य पाणौ मन्त्रवद्भुत्वा, अन्येषां पाणौ
तृष्णीं ऊत्वा,—इत्यर्थः । नचानुषङ्गे मानाभावादन्येषां पात्रेषु तृष्णीं
निःक्षिपेत् । एवञ्च, अन्येषामित्यभिधानात् तत्पात्रे हतशेषं न
देयमिति व्याख्यानं युक्तमिति वाच्यम् । मन्त्रवदित्यस्यानर्थकत्वापत्तेः ।
तत्पात्रे हतशेषदानाभावस्यादृष्टार्थतापत्तेः । शाखान्तरेऽपि सर्वेषां
पाणौ होमोद्दिश्यते । किन्तु तत्र सर्वत्रैव मन्त्रसम्बन्धः,—इति
विशेषः । यथा श्रौतकः ।

“सर्व्वेषामुपविष्टानां विप्राणामथ पाणिषु ।

विभज्य जुहुयात् सर्व्वं सोमायेत्यादिमन्त्रतः” ।

इति । तथा आश्वलायनः । “अभ्यनुज्ञायां पाणिष्वेव वा”—इति ।

यदा पुनर्ब्राह्मणालाभात् कुशमयब्राह्मणे आहुं क्रियते, तदा तत्रैव आहुवदग्नौकरणहोमोऽपि कर्त्तव्यः । ब्राह्मणकार्य्ये तस्य विधानात् । अग्नौकरणहोमोहि गुणभावेन आहुस्योपकरोति । तस्यापि विप्रपाणिः । मुख्यं कथं सगुणं स्यादिति खल्वसौ गुणेषु प्रवर्त्तते । स यदि गुणस्य गुणं विनिपातयति, नास्य किञ्चिद्धीयते । अथ तु गुणस्य गुणमनुदन्धानोमुख्यं विनिपातयति, स्वार्थोऽस्य हीयते । नचैतदुचितम् । तन्नाम्नरदृष्टं जलादिकमत्रेच्छन्त्यन्ये ।

इदमिदानीं सन्दिह्यते । किमयमग्नौकरणहोमः उपवीतिना प्राप्नुवेन करणीयः, आहोस्वित् प्राचीनावीतिना दक्षिणामुखेन ?—इति । उभयथा,—इत्याह । तथाचोभयथा दर्शनम् । “स उदास्याग्नौ द्वे आहुती जुहोति देवेभ्यः”—इति माध्यन्दिनीये ब्राह्मणे । “प्राचीनावीती भूत्वा दक्षिणासीनः * * स उदास्य द्वे आहुती जुहोति”—इति च ब्रातपथीये ब्राह्मणे । सोऽयं विकल्पः । आह । गृह्यकारविरोधस्तर्हि स्यात् । स खल्वग्नौकरणहोममुपदिश्य, “अत ऊर्ध्वं प्राचीनावीतिना वाग्यतेन ह्यत्यम्”—इति सूत्रयन्मग्नौकरणहोमे उपवीतित्वमभिप्रैति,—इति गम्यते । नायं दोषः । परतः प्राचीनावीतित्वोपदेशस्य पुरस्तादनियमाभिप्रायकतयैवोपपत्तेरित्यवदुपवीतित्वप्रापकत्वे मानाभावात् । तस्मादग्नौकरणहोमे प्राचीनावीतित्वोपवीतित्वयोर्विकल्पमभिप्रैति गृह्यकारः—इत्यवगच्छामः । स खल्वयमस्यदुःस्वकारस्याभिप्रायः परिशिष्टकारेण स्पष्टीकृतः । यथा ।

“अग्नौकरणहोमश्च कर्त्तव्यउपवीतिना ।

प्राप्नुस्वेनैव देवेभ्योजुहोतीति श्रुतिश्रुतेः ।

अपसव्येन वा कार्योदक्षिणाभिमुखेन च ।

विरूप्य हविरन्यस्मान्नन्यस्मै न हि ह्यते” ।

इति । तथा चास्मदोये गृह्यसूत्रे । “तस्मिन्नेवाग्नौ अपयत्योदनच-
रुश्च मांसचरुश्च”—इति । “सर्वस्यत्वेवान्नस्यैतान् बलीन् हरेत् पित्र्यस्य
वा”—इति च । तदत्र पित्र्यस्य चरोरभिधानान्निर्वापोपि पितृभ्य
एव ज्ञायते ।

अपरे पुनरेतदबुद्ध्या विभिन्नशास्त्रिविषयाणां परस्परविरुद्धाना-
मुच्चावचवचनानां समन्वयं कर्त्तुमिच्छन्तोयेभ्यो यथाऽरोचिषत, ते
तथैव बहुप्रकारं प्रालपिषन्त । तदुपेवणीयम् । प्रत्यादेशश्चामीषा-
मेकैकशोगृह्यभाष्ये प्रदर्शितोऽस्माभिरित्युपारम्यते ॥०॥ २० ॥०॥

हुतशेषं ब्राह्मणाय दत्त्वा ॥ २१ ॥

अजुरक्षवार्थः । ‘ब्राह्मणाय’—इत्युद्देश्यगतमेकत्वं यच्चैकत्वमिव न विव-
क्षितम् । एवञ्च, ब्राह्मणाय,—इति सामान्येनोपदेशात् देवब्राह्मणा-
याप्येतत् देयम् । सोऽयं वैकृतोविशेषोपदेशः प्राकृतं पात्रेषु दानं
निवर्त्तयति । शरमयवर्द्धिरूपदेशश्च कुशमयं वर्द्धिः । कात्यायनः
खल्वन्यदृक्कर्मणि ऊतशेषस्य पात्रेषु दानमुपदिशति । षोडशपितृयज्ञव-
च्चैतत् प्रापयति । तच्च वचनेनोपरोद्धृत्यं भवति । “पिण्डपितृयज्ञव-
द्धुत्वा ऊतशेषं पाणिषु दद्यात् पाणिमुखाः पितर इति श्रुतेः”—इति
च ऋग्वेदोपापरसूत्रम् । रघुनन्दनस्त्वेतदजानानोऽत्रापि पात्रेषु ऊत-

शेषदानमाह । समुच्चयरसिकोद्भासौ प्रयोगान्तरविशेषानपि प्रयोगा-
न्तरे समुच्चिनोति । स खल्वयं “ऊतोच्छिष्टं ब्राह्मणेभ्यः प्रदाय”—
इति यमवचनं लिखन्नपि कथं पुनः पात्रेषु ऊतशेषदानमाह,—इति
न खल्वधिगच्छामि ।

तदिदं ब्राह्मणेभ्योदत्तं ऊतशेषमन्नमर्थादुपकल्पितैरन्मैर्मिश्रीकृत्य
तैरुपयोक्तव्यमित्याहुः । श्लोकमप्युदाहरन्ति ।

“अन्नं पाणितले दत्तं पूर्वमन्नम्यबुद्धयः ।

पितरस्तेन दृष्यन्ति शेषान्नं न लभन्ति ते ।

यच्च पाणितले दत्तं यच्चान्नमुपकल्पितम् ।

एकीभावेन भोक्तव्यं पृथग्भावो न विद्यते ।

इति । अस्मिन्नवसरे, अन्नादिपरिवेशनं कर्त्तव्यमिति वक्ष्यामः ।

तद्विधिनिषेधाच्च यथासम्भवं सृत्यन्तरेभ्योऽवगन्तव्याः ॥०॥ २१ ॥०॥

पाचमालभ्य जपेत्,—पृथिवी ते पाचं द्यौः पिधानं
ब्राह्मणस्य मुखे अमृतं अमृतं जुहोमि स्वाहेति ॥ २२ ॥

पाचमित्येकवचनमविवक्षितम् । भोजनपात्राणालभ्य सृष्ट्वा पृथिवी ते
पाचमित्यादि मन्त्रं जपेत् । स चायमालभ्योदक्षिणहस्तेन कर्त्तव्यः ।
कुतः ? अङ्गानभिधानात् । यच्च,—

“द्वैवेऽनुत्तानपाणिभ्यामुत्तानाभ्याञ्च पैतृके” ।

इति यमवचनम् । तत् तदुक्तप्रयोगविषयमित्यसङ्गदावेदितम् ।

स खल्वयं पाचालभ्योऽन्नं परिविष्ट करणीयः । कथमसूचितमन्न-
परिवेष्टनं क्रियते ? अर्घतोऽवगतेरित्याह । अनुपदं खल्वाचार्योऽन्ने-

ऽङ्गुष्ठनिवेशनमग्नश्च ब्राह्मणानां सूत्रचिह्नयति । तदेवं साक्षादसूचित-
मप्यर्थादवगतमग्नपरिवेशनं कर्त्तव्यं भवति । यदि कर्त्तव्यम्, विशेषा-
भावात् जपात् परतएव क्रियताम् ? । न,—इत्युच्यते । अन्नसंस्का-
रार्थो हि जपोऽपि पात्रसंस्कारार्थः । अन्नेन हि संस्क्रतेन नः प्रयो-
जनम् । तद्धि ब्राह्मणा उपयोक्ष्यन्ति । संस्क्रतमपि हि पात्रं गुण-
भावेनान्नस्यैवोपकरिष्यति । करिष्यति चेत्, तस्यैवोपकारः कल्प्य-
ताम् । अन्नं पात्रस्याप्युपकारान्तरकल्पनया । न हि जपेन दृष्टः
कश्चिदुपकारः क्रियते,—इत्यवश्यमदृष्टं कल्पनीयम् । सचेदन्नस्योपक-
रोति, एकमेवादृष्टं कल्पयितव्यं भवति । अथ तु, पात्रस्योपकुर्वन्-
स्योपकरोति,—इति कल्प्यते, द्वे तावददृष्टे कल्पयितव्ये भवतः ।
न चैतत् न्याय्यम् । अपूर्वप्रयुक्ताः खल्वालम्बजपादयः पदार्थाः प्रधान-
स्यैवाङ्गम् । तत्र, 'पात्रमालम्ब्य'—इति वचनात् आलम्बः पात्रस्योप-
कारद्वारा प्रधानस्योपकरोतु । जपे तु नैतदस्ति । प्रमाणाभावात् ।
मन्त्रो ह्यस्य अन्नार्थतां गमयति । 'पृथिवी ते पात्रम्'—इति ह्याह !
अन्नं हि ब्राह्मणस्य मुखे जुहोति, न पात्रम् । अन्नेऽपि तर्हि नाथं
मन्त्रार्थाघटते । न खल्वन्नस्य पात्रं पृथिवी, द्यौर्वा तस्य पिधानम्,
ब्राह्मणस्य मुखं वा अमृतम्, न वा अन्नमप्यमृतं नाम । नैष दोषः ।
पञ्चाग्निविद्यादिवदुपपत्तेः । यथा हि पञ्चाग्निविद्यादिषु योषिदादि-
व्यग्यादिबुद्धिः, तथैवात्र पात्रादिषु पृथिव्यादिबुद्धिरभिप्रेयते । अन्ने-
चामृतबुद्धिः । संस्कारार्थम् । एवं खल्वेतदनुध्यातं सत् संस्क्रतं भवि-
ष्यति । संस्क्रतञ्च सत् ब्राह्मणानामुपयोगेन महते कल्याणायोपकृषि-
ष्यते,—इति । अमरणहेतुः खल्वन्नं शक्यममृतमिति वक्तुम् । तथाच
ब्राह्मणे पुराणे ।

“पृथिवी पात्रमित्यस्मिन्मृतं चित्तयेत् पठन्” ।

इत्यग्नेऽमृतचिन्तामुपदिशति । रघुनन्दनस्त्वेतदबुद्ध्या, परिवेष्टनात् परतोऽपि मन्त्रलिङ्गविरोधमाह । यथापरमुक्तम्,—मन्त्रे अमृत-मित्यनेन यज्ञशेषमात्रावगतेस्तत्प्रक्षेपानन्तरमेव पात्रालभोजपश्च, ततः परिवेष्टनम्,—इति । तदप्यसङ्गतम् । मन्त्रलिङ्गविरोधात् । कथम् ? । ऊतशेषस्यात्र ब्राह्मणाय दानेन पात्रे प्रक्षेपाभावात् पृथिवी ते पात्रमित्याद्यनुपपत्तेः । जुष्टमि,—इत्यनुपपत्तेः । यद्वि पूर्व ब्राह्मणाय दत्तं, कथमिदानीं तद्भूयेत । अन्नं खल्विदानीं ह्रयेत । अमृतशब्दस्य यज्ञशेषवचनत्वेऽपि तस्माच्चवचनत्वे न प्रमाणम् । तस्मात् परिवेष्टनात् परतोऽपि न कश्चिद्विरोधः । न खल्वपरिवेष्टितेऽग्ने तत्प्राप्तबुद्धिस्तत्पात्रादिषु वा पृथिव्यादिषु द्विर्युक्ता । तस्मात् परिवेष्टनात् परं पात्रालभोजपश्च कर्त्तव्यः ।

आह । परिवेष्टनात् परतः पात्रालभे, ऊतशेषं दत्त्वा पात्रमा-लभ्य,—इति वचनं विरुध्यते ? । न । यस्मादेवमपि ऊतशेषदानस्य पूर्वकालता न विरोध्यते । तत्र हि त्वा स्मर्यते न आनन्तर्यं । न हि ‘भुक्ता गच्छति’—इत्युक्ते भोजनानन्तर्यं गमने गम्यते, किन्तु भोजने गमनात् पूर्वकालता । न हि भुक्ता अनाद्यस्यैव कश्चिद्गच्छति । अस्तु इष्टीसम्भस्य पात्रार्थत्वात् पात्रालभ्यात् परतः परिवेष्टनम्, ततो जपः ? । तदपि नास्ति । कुतः ? । यतः परिवेष्टनात् परमप्यालभे न तस्य पात्रार्थता हीयते,—इत्यनैकान्तिको हेतुः । अपिच । आलभ्य जपेत्,—इति वचनात् आलम्बानन्तरं पात्रमत्यजमेव जपति,—इति गम्यते । तदपि कथम् ? इति चेत् । किमनेन प्रवक्तानुप्रवक्तव्यं ? ।

गम्यते तावदेवम् । गम्यते चेत्,—न युज्यते विनाकारणमुत्सृष्टम् ।
आलम्भात् परतस्तेत् परिविश्यते, नूनमवगतिरियमुत्सृज्येत । तथाच,
यथा ‘उपविश्य भुङ्क्ते’—इत्युपवेशनं भोजनकालमनुवर्त्तते, तथा
‘आलभ्य जपेत्’—इत्यालम्भोऽपि अपकालमनुवर्त्तते । तस्मात् परिवे-
शनात् परं पात्रालम्भः, ततोऽपः,—इति सिद्धम् । तन्वान्तरकारा
अप्येवं स्मरन्ति । यथा याज्ञवल्क्यः ।

“दत्त्वाऽन्नं पृथिवीपात्रमिति पात्राभिमन्त्रणम्” ।

इति । पात्राभिमन्त्रणं पात्रस्थान्नाभिमन्त्रणम् । तथाच ब्रह्मपुराणम् ।

“देवपूर्व्वं पितृभ्योऽन्नमाज्ययुक्तं मधुसुतम् ।

मन्त्रितं पृथिवीत्येवं मधुवातेत्यृचं जपेत्” ।

इति मन्त्रितमन्नमित्यन्नस्य मन्त्रणमाह । यद्यप्येतत् सर्व्वं तत्तत्प्रयोग-
विषयम्, तथापि न्यायागतस्यार्थस्योपोद्बलकं भवतीति तदुदाहरणार्थ-
तयोपन्यस्तं परोक्तसमुच्चयवादिनां प्रत्यादेशार्थञ्च । यच्च मार्कण्डेय-
पुराणवचनम्,—

“ऊतशेषं प्रदद्यात्तु भाजनेषु द्विजन्मनाम् ।

भाजनालम्भनं कृत्वा दत्त्वाऽन्नं यथाविधि ।

यथासुखं जुषध्वं भोरितिवाच्यमनिष्ठुरम्” ।

इति । तच्चान्नस्य दानमुत्सर्गान् परिवेशनमिति समुच्चयवादिभिः स्मृता-
ष्ठ्यम् । अनुपदम्, ‘यथासुखं जुषध्वम्’—इति वचनोपदेशाच्चैतदेवं
प्रतिपत्तव्यम् । अन्नोत्सर्गात् परं हि तद्वचनं तैरिष्यते । परमार्थतत्त्वे-
तदपि वचनं तदुक्तप्रयोगविषयमित्यस्माकं नास्त्वनुपपत्तिः । भाजनेषु
ऊतशेषप्रदानञ्चैतदुपोद्बलयति । न च तच्च जपोऽप्यस्ति, अनुपदेशात् ।

समुच्चयवादिनाम्बियमनुपपत्तिरवर्जनीया स्यात् । ‘मग्नितं पृथिवी-
त्येवम्’—इत्यनन्यगतेर्वचनात्,—इत्यास्तां विस्तरः । सोऽयं न्यायलभो-
ऽर्थः,—इति कृत्वा न खल्वत्र भवान् सूत्रकारः परिवेशनमन्त्रस्य सूत्र-
याञ्चकार,—इति स्मिष्यते ॥०॥ २२ ॥०॥

वैष्णव्यर्चा यजुषावाऽङ्गुष्ठमन्त्रेऽवधाय ॥ २३ ॥

वैष्णवी षट्क्,—‘इदं विष्णुर्विचक्रमे’—इत्यादिका । यजुः,—‘विष्णो !
ह्यं रक्षस्व’—इति केचित् । ‘कृष्ण ! कथमिदं रक्षस्व मदीयम्’—
इति केचित् । उभयत्रैव, दैवे ‘हव्यम्’—इति, पित्र्ये च ‘कथम्,—
इति पठन्ति । तदत्र भवन्तो भूमिदेवाः प्रमाणम् । वाशब्देविक-
ल्पार्थः । अङ्गुष्ठमन्त्रेऽवधाय निधाय । इदञ्चाङ्गुष्ठनिवेशनमन्त्रसंस्का-
राद्यंतया कुशमयब्राह्मणपत्रेऽपि करणीयं भवति । स्मरन्ति च ।

“निरङ्गुष्ठञ्च यत् आङ्गं वह्निर्जानु च यत् कृतम् ।

वह्निर्जानु च यद्भुक्तं सर्व्वं भवति चासुरम्” ।

इति। अन्त्रे,—इति वचनाच्चान्न एवाङ्गुष्ठावधानं न जलादाविति द्रष्टव्यम् ।

अस्मिन्नावसरेऽन्त्रे तिलविकरणं करणीयम् । कथं ज्ञायते ? ।

“त्रीणि आङ्गे पवित्राणि दौहित्रः कुतपस्तिलाः” ।

इति ।

“प्राचीनावीतमुदकं तिलाः सव्याङ्गमेव च” ।

* * * * *

वस्त्रभानि प्रश्नस्तानि सदैवैतानि पेटके” ।

इति च कश्चित् प्रयोगमनारभ्य सामान्यतः स्मरणात् । “यद्गृह्याय

दद्यात्तद्विविधैरुपसिध्य”-इति च परिभाषितम् । ‘हविव्य’-इति
 तिलानामाख्या,—इति महायशाः । दैवे च यवविकरणं कर्त्तव्यम् ।
 यः कश्चिदर्थः पित्र्ये तिलैः क्रियते, स हि दैवे यवैः करणीयोभ-
 वति । यवविकरणस्येदं ‘यवोऽसि’-इति मन्त्रेण स्यात् । कुतः ? ।
 मन्त्रविशेषस्थानुपदेशेन अर्धपात्रीययवकिरणमन्त्रस्यादर्शमुचितत्वात् ।
 कथम् ? । यवविकरणसामान्यात् । मन्त्रलिङ्गाच्च । तस्मात्, सूचा-
 गुपात्तत्वात् समन्त्रकयवविकरणं न,—इत्यसङ्गतं वचनम् । यवविक-
 रणस्याप्येवमकरणापत्तेश्च । क्रियते च । तस्मात् मन्त्रोऽपि पूर्वोक्त-
 युक्त्या पच्यताम् । पित्र्यैव दैवेऽपि समन्त्रकत्वस्योचितत्वात् । विहि-
 ताविहितत्वसन्देहेचाविहितकरणमेव न्याय्यम्,—इति भवानेवाह ।
 पित्र्ये तिलविकरणञ्च ‘तिलोऽसि’-इति मन्त्रेण स्यात् । कुतः ? ।
 मन्त्रलिङ्गात् । ‘पृक्तः स्वधया’-इति ह्याह । ‘स्वधा’-इति पितृणा-
 मन्नं ब्रूमः । ‘स्वधा वै पितृणामन्नम्’-इति हि निगमोभवति ।

मध्यपन्ने देयम् । एवं हि मधुमन्त्रपाठोमधुजपश्च दृष्टार्थो
 भविष्यति ।

“यो दद्यादन्नमस्माकं तत् सर्वं मधुना सह” ।

इत्यपि पितृगीता गाथा भवति ।

अस्मिन्नवसरेऽन्नस्योत्सर्गः करणीयः । कथं ज्ञायते ? । अन्नसंस्कारो
 ह्यङ्गुष्ठनिधानान्तेन परिसमाप्यते । न च तावतैव नः कृतकृत्यता ।
 अतोऽन्नमिदानीमुत्सृज्यम् । उत्सृष्टं खल्वन्नं ब्राह्मणैरुपयुक्तं महते
 कल्याणाय कल्पस्यति,—इति । अनर्थकस्तर्ह्युत्सर्गः, ननु ब्राह्मणा-
 नाशुपयोगेनैव कृतार्थता नः सम्पत्स्यते । वादमेवं सम्पत्स्यते कृता-

र्यता । तथापि, तत्रभवन्नो ब्राह्मणाः कथमनुत्सृष्टं परस्मान्नमुपयो-
क्ष्यन्ति । तस्मान्नदर्थमस्रोत्सर्गः ।

“अद्वासमन्वितैर्दत्तं पितृणां नामगोचतः ।

यदाहारास्तु ते जातास्तदाहारत्वेनेति तत्” ।

इति च स्मरन्ति । अनुपदमापोन्नानार्थानामर्पां प्रदानस्य सूचणा-
च्चास्मिन्नेव क्रमे तत्करणमवगच्छामः । उत्सर्गस्य वृत्तत्वे खन्विदानीमु-
पयोगो ब्राह्मणानामापततीत्यनुपदमापोन्नानार्थानामर्पां प्रदानमुप-
पन्नतरं भवति । दत्ते खल्वन्ने पूर्वं पाणिषु दत्तं ऊतशेषमन्ने निःशि-
ष्यापोन्नानं कृत्वा ब्राह्मणाश्चमुपयोक्ष्यन्ति,—इति । कात्यायनोऽय-
स्मिन्नवसरेऽस्रोत्सर्गमुपदिशति । तथाच कात्यायनसूचम् । “वैष्ण-
व्यर्था यजुषा वाऽङ्गुष्ठमन्नेऽवगाह्यापहतादिति तिलान् विकीर्यीष्णं
स्निष्टमन्नं दद्यात्”—इति । तथा स्कन्दोगपरसूचम् । “अङ्गुष्ठमन्ने-
ऽवधायासावेतन्नेऽन्नमिति, सकृत्सकृदपः प्रक्षिप्य”—इति । सोऽयं
व्याध्यावगतोऽर्थ इति कृत्वा न खल्वचभवान् सूचकार उत्सर्गमन्नस्य
सूचयाश्चकार,—इति सिध्यते । रघुनन्दनस्तु,—“वैष्णव्यर्था यजुषा
वाऽङ्गुष्ठमन्ने निधायापहतेति तिलान् विकीर्यीष्णमन्नं दद्यात्”—इति
सूचं पठति । कचिद्गौडीये सूचग्रन्थेऽप्येवमेव सूचपाठो दृश्यते ।
तदा व्यक्तमस्मिन्नवसरेऽन्नस्रोत्सर्गः,—इति । परन्तु पाश्चात्यसूचग्रन्थे-
र्दर्शनात् भाव्यकृता महायज्ञसाऽपठितत्वाच्च तत्र नात्यन्तमास्त्रेत्यन्यथै
तदस्माभिर्व्यवस्थापितम् । रघुनन्दनोक्तसूचपाठस्य प्रामाणिकत्वे तु
तदुक्तापहतादिति मन्त्रेणैव तिस्रविकरणमिति द्रष्टव्यम् ।

य खल्वयमन्नस्रोत्सर्गः संशोधनपदेनामन्त्रस्य स्तुधापदेन करणीयः ।

कथं ज्ञायते ? । ‘असावेतन्नेऽन्नम्’—इति दर्शनात् । ‘गोचं खरा-
न्नम्’—इति, ‘खधाकारः पितृणाम्’—इति चैवमादिवचनात् । ‘षे
षाच त्वाम्,—इति मन्त्रस्याचोपदेशाभावाच्च । अर्घ्यादिविघ्नेषु
तन्त्रतानिषेधेन च पित्रादीनां चयाणां युगपदेव करणीयोभवति ।
तच्च, ‘विश्वेदेवाददमन्नं यदन्नं यस्य दास्यामि तन्नृत्तिपर्यन्तं तत्सर्वं
ते स्वाहा’—इत्यादिकं त्यागवाक्यं महायज्ञसा लिखितम् । ‘इदमन्नं
परिविष्टं परिवेक्ष्यमाणश्चाहन्नेः’—इति विज्ञानेश्वरोप्याह । नैतत्
न्याय्यम् । ‘असावेतन्ने’—इति सर्वत्रात्मच्छान्ते त्यागप्रकारसूत्राणा-
दचापि तावन्मात्रस्यैव वक्तुमुचितत्वात् । दास्यमानान्यपि क्षान्ति
बुद्ध्या सञ्चिद्यैतच्छब्देन निर्देष्टुं शक्यन्ते । कथं भविष्यदन्नमिदानीं
त्यक्तुं शक्यते ? । शक्यते,—इति पश्यामः । न हि दानमिदं येन
‘तर्ह्यदानमफलम्’—इति वचनं विरुध्येत । यागोऽयमिति ह्यवोचाम ।
यागे च भविष्यन्तीनामपि समिधां त्यागोदृश्यते । अपिच । भवदेवा-
न्नमिदं त्यज्यते, प्रतिपत्तिरेव परं भविष्यन्ती,—इत्यदोषः ॥०॥ २३ ॥०॥

सकृत् सकृदपोदत्त्वा ॥ २४ ॥

ब्राह्मणानां हस्तेषु देवादिक्रमेण सकृत् सकृदुदकं दत्त्वा । इदञ्चोदक-
दानं भोजनात् पूर्वमापोशनार्थम् । कथं ज्ञायते ? । ‘अन्नसु’—
इति वक्ष्यमाणसूत्रेणाशनममीषां तावद्गम्यते । अशनञ्चापोशनं कृत्वैव
श्रिष्टाः कुर्वन्ति,—इति ।

“दत्त्वाऽऽपोशनमासीनः सावित्रीं चिर्जपेदथ ।

मधुवाता इति श्रुत्वा मध्वत्यन्तेन भोजयेत्” ।

इति च स्थात्यन्तरम् । तदिदमुदकदानं संबोधनविभक्त्या गोत्रादिक-
मुल्लिख्य स्वधाकारेण करणीयम् । कुतः ? । 'गोत्रं स्वरान्तम्'—
इति वचनात् । 'स्वधाकारः पितृणाम्'—इति वचनाच्च । ब्राह्म-
णाश्च, 'अमृतस्योपस्तरणमसि स्वाहा'—इति मन्त्रेणापोशनं कुर्युः ॥
॥०॥ २४ ॥०॥

मधुवाता इति तृचं जपित्वा मधु च त्रिजंज्ञाऽश्रत्सु
जपेत् ॥ २५ ॥

तृचम्,—इति, "अचि त्रेक्षत्तरपदादिलोपश्च ऋन्दसि"—इति सिद्धं
भवति । 'इन्दोवत् सूत्राणि कवयः कुर्वन्ति'—इति ह्यभियुक्तानां
समयः । तथाच, मधुवाता—इति ऋक्चयं जपित्वा, मधु—इति च
वारचयं जप्त्वा, अश्रत्सु ब्राह्मणेषु वक्ष्यमाणं जपेत् । अश्रत्सु,—इति
वचनादशनसमकालत्वं जपस्य । सोऽयं मधुमन्त्रजपोगायत्रीजपाद-
नन्तरं करणीयः । कथं ज्ञायते ? ।

“मधुमध्यति यस्तत्र त्रिजंषोऽशितुमिच्छताम् ।

गायत्र्यनन्तरं, सोऽच मधुमन्त्रविवर्जितः” ।

इति ऋन्दोगपरिशिष्टवचनेनात्र तथा प्रतीतेः । 'गायत्रीं मधुवाताश्च
जपित्वा'—इति गौडीयपाठे व्यक्तावायमर्थः ॥०॥ २५ ॥०॥

अश्रत्सु जपेत्,—इत्युक्तम् । किं जपेत् ? । उच्यते,—

आहूतिपूर्व्याः सावित्रीं तस्याश्चैव गायत्र्यं पित्राश्च
सः३दितां माधुच्छन्दसीञ्च ॥ २६ ॥

जपेत् । व्याहृतयोभूराद्यास्तिस्रः । ताः पूर्वाः यस्याः, तां सावित्रीम् ।

ऊँकारोऽपि व्याहृतीनां पूर्वं प्रयोक्तव्यः । कस्मात् ? अस्माकं सन्ध्या-
कर्म्मणि तथैव सावित्रीजपोपदेशात् । अत्रापि जपतिचोदनासाम्यात् ।
तथाच कात्यायनः ।

“प्रणवोभूर्भुवः स्वस्व सावित्री च तृतीयिका” ।

इति । “पूर्वचिकं जपन्”—इति च । ‘व्याहृतिपूर्व्यां सावित्रीं
सप्रणवाम्’—इति गौडीयपाठे व्यक्तएवायमर्थः । रघुनन्दनस्तु छन्दो-
गोऽपि,—

“प्रणवं पूर्वमुच्चार्य भूर्भुवः स्वस्ततः परम् ।

गायत्री प्रणवस्थान्ते जपएवमुदाहृतः” ।

इति योगियाज्ञवल्क्यवचनादन्तेऽपि प्रणवमाह । तदनादरणीयम् ।
‘पूर्वचिकम्’—इति वचनविरोधात् । अन्ते प्रणवकरणे तु चतुष्का-
पत्तिः । न च, ‘प्रणवत्वेन द्वयोरैक्यादविरुद्धम्,’—इति तदुक्तसमाधानं
युक्तमिति वाच्यम् । असंख्यस्थे आदितः प्रणवस्यैव पूर्वमुक्तत्वात्
‘पूर्वचिकम्’—इत्येतावन्मात्रोक्तस्थान्ते प्रणवकल्पनाया असम्भवात् ।
योगियाज्ञवल्क्यस्तु तैत्तिरीयइति तद्वचनमवष्टभ्य स्वशास्त्रस्यान्यथा-
वर्णनमयुक्तम् ।

‘तस्याञ्चैव’ सावित्र्यां ऋच्युत्पन्नं यत् ‘गायत्रं’ नाम साम । गाय-
त्रस्य साम्नः ऋगन्तरेऽपि गीयमानत्वात् ‘तस्याञ्चैव’—इत्युक्तम् ।
तदिदं गायत्रं साम दैवतब्राह्मणे गानग्रन्थारम्भे च गीयते ।

“यदाउ विश्वपतिः”—इति, “सनादग्ने”—इति, “अक्षमीमदन्त
हि”—इति, “अभिचिष्टम्”—इति, “अक्रांसमुद्रः”—इति, “कनि-
कन्ति”—इति सैतासु ऋषु गीयमानानि सामानि पित्र्या नाम संक्षिता

भक्ष्यन्ते । तथाच सामविधाने ब्राह्मणे । “बदाउ विश्वपतिः सबाद-
ग्रेऽक्षममीमदन्तद्भिचिष्टमक्रात्समुद्रः कनिकनीति द्वे एषा पिश्या
नाम संहिता, एतां प्रयुञ्जन् पितृन् प्रीणाति”—इति । सर्व्वाणि चैतानि
सामानि गेयगाने पथ्यन्ते । अथचैताः सर्व्वाएव च्छन्दस्यार्चिके ।

“इदं क्षत्रोजसासुतम्”—इत्यस्यामृच्युत्पन्ने द्वे सामनी, “त्वावि-
दाक्षोबरोपीयन्”—इत्यस्यां ऋच्युत्पन्नमेकं साम, “स पूर्व्यामहो-
नाम्”—इत्यस्यां ऋच्युत्पन्नमेकं साम, “पुरां भिन्दुर्युवाकविः”—
इत्यस्यामृच्युत्पन्नमेकं साम, “उपप्रत्ते मधुमति क्षियन्तः”—इत्यस्या-
मृच्युत्पन्नमेकं साम, “परस्व सोम मधुमाऽऽचतावा”—इत्यस्या-
मृच्युत्पन्नमेकं साम, “सुरूपकम्”—इत्यस्यामृच्युत्पन्नमेकं साम ।
नानि खल्वेतानि सामानि ‘माधुच्छन्दसी’ संहितेत्युच्यन्ते । यथा
सामविधाने ब्राह्मणे । “इदं क्षत्रोजसेति प्रथमोक्तमे, त्वाविदाक्षो-
नरः, स पूर्व्यामहोनां, पुरांभिन्दुर्युवाकविरूपप्रत्तेमधुमति क्षियन्तः,
परस्व सोम मधुमाऽऽचतावा, सुरूपकम्,—राहसं माधुच्छन्दसेवा
माधुच्छन्दसी नाम संहिता”—इति । सामानि चैतानि गेयगान एव
प्रायोगीयन्ते । एकमारण्येऽपि । अथच सर्व्वाएव च्छन्दस्यार्चिके
समावायन्ते ।

तदेतत् सर्व्वं स्त्रज्जाक्षोक्तं जपित्वा स्मृतिपुराणादिषु सामान्यतः
आव्यतया विहितान्यपि इच्छया पठितव्यानि । रघुवन्दनस्तु, ‘तस्माच्चैव
नायचम्’—इत्यादि स्त्रजप्रतीकमलिखन् स्त्रज्जाक्षोक्तान्यपि जप्यानि
सामान्यनुपदिष्टा स्मृतिपुराणादिविहितेषु आथेभ्येव यथा रुचि
कतिपिस्मिन्नेव । येन पितरमुपेक्ष्य शङ्करे गाढा भक्तिः ।

इदमिदानीं बन्दिष्यते । किमयं जपः उपवीतिना प्राङ्मुखेन करणीयः, आहोस्वित् प्राचीनावीतिना दक्षिणामुखेन ? इति । कुतः पुनरयं संशयः ? । यतोऽजपोऽयं पितृदत्तस्याक्षयत्वाय, आत्मनश्चाभ्युद-
याय भवति,—इति वक्ष्यति । ततः संशयः । उच्यते । प्राचीनावीतिना दक्षिणामुखेन,—इति ब्रूमः । कस्मात् ? । यस्मात् प्राधान्येन पितृदत्त-
स्याक्षयत्वफलकोऽयं जपः पित्र्यमेव कर्म । प्रकरणाच्च । तत्र खल्व-
स्माकं प्राचीनावीतिलमेव प्राप्तं । पिण्डपितृयज्ञे च योजपः,—‘नमोऽव-
पितरोजीवाय’—इत्येवमादिः, सोऽयं नियमतः प्राचीनावीतिनैव क्रियते ।
“अतजडं प्राचीनावीतिना वाग्यतेन कृतम्”—इति गृह्यकारसूच-
णात् । तच्चेष्टापि चेदकः प्रापयति । यत् पुनर्जमदग्निवचनम्,—

“अपसव्येन कर्त्तव्यं सर्वं आहुं यथाविधि ।

सूक्तस्तोत्रजपं मुक्त्वा विप्राणाञ्च विसर्जनम्” ।

इति । तदपि नैतद्विषयम् । सूक्तस्तोत्रजपविषयत्वात्तस्य । न खल्वच
सूक्तजपः स्तोत्रजपो वा विहितः । किन्तु साम्नामेव । तस्मात् यथो-
क्तमेवास्तु ॥०॥ १६ ॥०॥

जपफलमाह,—

स्वर्गे लोके महीयते दत्तञ्चास्याक्षयं भवति ॥ २७ ॥

तान्येतानि जपन् स्वयमपि स्वर्गे लोके महीयते । जपतश्चास्य पितृ-
भ्योऽदत्तमस्मादिकमक्षयं भवति । अस्तेति संबन्धलक्षणा षष्ठी ॥०॥

॥ १७ ॥०॥

तृप्तिं ज्ञात्वाऽन्नं प्रकीर्य ये अग्निदग्धाजीवा येय्य-
दग्धाः कुक्षेमम भूमौ दत्तेन तृप्यन्तु तृप्तायान्तु
परांगतिमिति ॥ २८ ॥

ब्राह्मणानां तृप्तिमवधार्य प्रकृतं किञ्चिदन्नं 'ये अग्निदग्धाः'—इति
मन्त्रेण प्रकीर्य, न सर्वमेव भुक्तावग्निष्टमन्नम् । कथं ज्ञायते ? ।
पिण्डदानस्याप्यनेनैवान्नेन वक्ष्यमाणत्वात् । 'ये अग्निदग्धाजीवाः'—
इत्यत्र, 'अग्निदग्धाश्च ये जीवाः'—इति केचित् पठन्ति ।

कथं पुनरिदानीं तृप्तिर्ज्ञातुं शक्या, परतोहि तृप्तिप्रश्नं सूत्रयि-
ष्यति ? । उच्यते । यदा दीयमानमन्नं नेच्छन्ति, बद्ध चान्नं पात्रे
विद्यते, भवति तदा विज्ञानम्—इमे तृप्ताः,—इति । तृप्तिप्रश्नस्तर्ह्य-
नर्थकोभवति ? । किं क्रियताम् यस्यार्थोनास्ति । अनर्थकोऽप्रवृत्तिरिति
चेत् । भवेदेतदेवं यदि वचनमचार्थं न स्यात् । "किमिव हि वचनं न
कुर्यात् नास्ति वचनस्यातिभारः"—इति खल्वाहुः शास्त्रतात्पर्यविदः ।
अपि च । न तदेवानर्थकं यस्य दृष्टोऽर्थोनास्ति । अदृष्टमपि ह्यर्थो-
भवति । तस्मात् तदेव तृप्तिप्रश्नस्यार्थोभविष्यति ।

तदिदमन्नं भूमावेवास्माकं प्रकरितव्यं भवति, न कुक्षोपरि ।
कुतः ? । 'भूमौ दत्तेन'—इति मन्त्रलिङ्गात् ।

"दीयमानं न गृह्णन्ति अन्नञ्च बद्ध विद्यते ।

ज्ञात्वा तृप्तिं ततोदेयोदर्भेषु विकिरस्य यः" ।

इति दृश्यतिवचनं तदुक्तप्रयोगविषयम् । एवं मत्स्यपुराणादुक्तं 'येषां
न माता'—इत्यादि मन्त्रान्तरमपि तत्तत्प्रयोगविषयमेव ।

तिला अण्यन्ने मिश्रयितव्याः । पित्र्ये कर्म्मणि सर्व्वत्रैव तिलानाम-
भ्यर्हितत्वात् । तथाचाभ्युदयिके कृन्दोगपरिशिष्टम् ।

“यस्तत्र प्रकरोऽन्नस्य तिलवत्, यववत्तथा ।

उच्छिष्टसन्निधौ सोऽत्र तृप्तेषु विपरीतकः” ।

इति । अस्माच्च वचनादुच्छिष्टसन्निधावयमन्नप्रकरः स्यात् । “सतिल-
मन्नं विकीर्य्य”—इति तत्त्वकारपाठे सूत्रोपात्त एवायमर्थो भवति ।

सोऽयमन्नप्रकरः प्राधान्यात् पित्र्य एव सूचितः । स खल्वयं दैवे-
ऽपि करणीयः । कुतः ? । “दैवपूर्व्वं आहुं कुर्व्वीत”—इति वचनात् ।
पिण्डोऽपि तर्हि दैवे दीयताम् ? । न दास्यते । किं कारणम् ? ।
उत्तरत्रैव तत् वक्ष्यामः । सचायं ‘ये अग्निदग्धा जीवाः’—इति
मन्त्रोल्लङ्घात् पित्र्यएवान्नप्रकरे विनियुज्यते । दैवे मन्त्रस्तु,—

“असोमपास्तु ये देवायज्ञभागविवर्जिताः ।

तेषामन्नं प्रदास्यामि विकिरं वैश्वदेविकम्” ।

इति गोभिलपरिशिष्टोक्तोग्राह्यः । गोभिलस्यैतदिति हेमाद्रिप्रभृतयः ॥

॥०॥ २८ ॥०॥

सकृत् सकृदपोदत्त्वा पुनर्मधुवातां मधुच चिर्जज्ञा

तृप्ताः स्थितिं पृच्छति ॥ २९ ॥

‘सकृत् सकृत्’—इति वीष्ण्या सर्व्वेषां ब्राह्मणानां हस्तेषु जलदानं
दर्शयति । सर्व्वेषां ब्राह्मणानां हस्तेषु अपः उदकं दत्त्वा । उदकदानञ्चेदं
प्रत्यापोषणार्थम्,—पूर्व्वत्र सम्बोधनविभक्त्या गोत्रादिकसुस्थि

स्वधापदेन करणीयम् । ब्राह्मणास्य,—‘अमृतस्यापिधानमसि स्वाहा’—
इति मन्त्रेण तदुदकं पिबेयुः ।

तदेवमपोदत्त्वा ‘मधुवातां’ मधुवाताइति श्रुत्वा ‘मधुच’ त्रिर्वा-
चयं जप्त्वा, तप्ताःस्य,,—इति पृच्छति । कथं पुनरच श्रुत्वाभः ? ।
“हवस्तुक्तानामादिग्रहणेन विधिरनादेशे”—इति लाव्यायनसूचात् ।
तदीयस्य विधिर्गृह्येऽपि ग्रहीतव्योभवति । तदुक्तमग्निस्वामिना,—
“तत्रापि (गृह्येऽपि) एषएवविधिः कृत्स्नमन्त्रप्रयोगस्य”—इति । पुनः-
ब्रूयाच्च । यथा हि पूर्वं मधुवाताजपस्तथेदानीमग्नि,—इत्येतत् पुनः-
ब्रूयस्व सामर्थ्यम् । पूर्वं न केवलस्य मधुवाता इत्यस्य जपः, अपितु
श्रुत्वास्तैव । तस्मादिदानीमपि श्रुत्वास्तैव जपः,—इति सिध्यति । अज-
पस्य गायत्र्याः । विहितं केषाञ्चिदिदानीमपि गायत्रीजपः । सोय-
मस्माकं नास्ति,—इति ज्ञापयितुं ‘पुनर्मधुवातां मधुच त्रिर्जप्त्वा’—
इत्याह । अनयोरेव पुनर्जपो न गायत्र्याऽपि,—इत्यर्थः ।

सोयं तप्तिप्रश्नोऽदृष्टार्थेन तत्प्राप्त्यर्थः । पूर्वं खल्वियमवगता ।
स खल्वयमदृष्टार्थइति कुशमयब्राह्मणपक्षेऽपि करणीयो भवति । रघु-
नन्दनस्तेतदबुद्धा,—‘कुशमयब्राह्मणपक्षे तप्तिप्रश्नोनास्त्ययोग्यत्वात्’—
इत्याह । ‘तप्तिस्त्वावत् सर्वसाधारणी सा सर्वान् प्रति प्रष्टव्या’—
इति ब्रुवाणोमहायज्ञाऽप्यदृष्टार्थतामस्य तावन्न वेद । यावत् “प्रश्नेषु
पंक्तिमूर्द्धन्यं पृच्छति सर्वान् वा”—इति सूत्रमपि न स्मरति ॥०॥
॥ २८ ॥०॥

तप्ताःस्य इत्युक्ते शेषमन्त्रमनुज्ञाप्य ॥ ३० ॥

अत्रुक्तार्थः । कथं पुनरिदमनुज्ञापनं भवति, तदेव परं वक्तुमशक्यते ।

तच्च, 'अन्नशेषैः किं क्रियताम्'—इति प्रष्टव्यम् । इष्टैः सहोपभुज्य-
ताम्—इति चानुज्ञातव्यम् । कस्मात् ? । स्वशाखाभेदे पठितत्वात् ।
तथाच च्छन्दाणापरस्तुत्रम् । “शेषमन्नमनुज्ञाप्यान्नशेषैः किं क्रियता-
मिष्टैः सहोपभुज्यतामिति”—इति ॥०॥ ३० ॥०॥
पितरोऽगृह्यादयश्चेष्टाभवन्ति,—इति प्राधान्यात् पितृणामुपयोगं ताव-
दाह,—

सर्वमन्नमेकत्रोद्धृत्योच्छिष्टसमीपे दर्भेषु त्रींस्त्रीन्
पिण्डानवनेनिज्य दद्यात् ॥ ३१ ॥

सर्वमनुज्ञापितं शेषमन्नं एकत्रैकस्मिन्पात्रे उद्धृत्य । 'एकतः'—
इति पाठेऽपि स एवार्थः । उच्छिष्टसमीपे दर्भेषु त्रींस्त्रीन् पिण्डान्
दद्यात् । किं कृत्वा ? । अवनेनिज्य । अवनेजनं कृत्वा । अत्र, “दर्भेषु”—
इत्यनन्तरम्, “मधुमध्वित्यन्नमीमदन्नेति जपित्वा”—इत्येवाधिकः
पाठः कचिद्वैदपुस्तके दृश्यते । नैवं पाश्चात्यपुस्तके पठ्यते । महा-
यज्ञसायेतन्न पठितम् । समुच्चयरसिकोरधुनन्दनोपि, “मधुवाता इति
ष्टक्त्रयं मधु मधु मधु च जपित्वा पितुर्नाम गृहीत्वा गृह्योक्तविधिना
पिण्डं दद्यात्”—इत्येतावन्मात्रमाह ।

सर्वमिति द्रव्याभिप्रायेण वचनं न निरवशेषार्थम् । कथं ज्ञायते ? ।
“यो वा तेषां ब्राह्मणानामुच्छिष्टभाक् स्यात्”—इत्यन्वष्टक्कर्माणि
गृह्यकारेण शेषभोजनस्याप्युपदेशात् । न खल्वबाधेन सम्भवति शास्त्रार्थे,
वचनम्—इति कृत्वा सामान्यस्यापि शास्त्रस्य बाधः कल्पयितुमुचितः,
—इति हि समसिनां शेषभक्षाधिकरणे निर्णीतम् । पिण्डाश्चास्माकं

विष्णुप्रमाणाभवन्ति । न चैतत् श्रेयसाङ्गानां प्रभूततरत्वे, निरवशेषेण श्रेयास्तेन पिण्डदानमित्यस्यां वर्णनायामुपपद्यते । 'इष्टैः सहोपभु-
ज्यताम्'—इत्यनुज्ञानाच्चैतदेवं प्रतिपत्तव्यम् । तस्मात्,—यत् किञ्चि-
दन्नव्यञ्जनादिकमवशिष्टं तस्मात् सर्वस्मादेव किञ्चित् किञ्चिद्गृहीत्वा
एकस्मिन् पात्रे कृत्वा, तेन पिण्डदानं कर्त्तव्यम्,—इति सिद्धम् ।
तथाचाव्यष्टक्यकर्मणि कात्यायनः ।

“यावदर्थमुपादाय हविषोऽर्भकमर्भकम् ।

चरुणा सह सन्नीय पिण्डान् दातुमुपक्रमेत्” ।

इति । तस्मात्,—अवशिष्टं मधुतिलादिकमपि पिण्डार्थं गृहीतव्यं
भवति । 'दर्भेषु'—इति वैकृतोविशेषोपदेशश्चोदकप्राप्तां प्राकृतीं कर्षू-
निवर्त्तयति । अन्यन्तु सर्वं प्राकृतमिहापि प्रवर्त्तते । 'दर्भेषु'—इति
वचनात् दर्वीनिवृत्तिरित्यसङ्गतेषा कल्पना । आधाराः खल्विमेदर्भाः
प्राकृतमाधारान्तरमेव निवर्त्तयन्ति, न करणभूतामतिदेशागतां
दर्वीमपि । तस्मादन्नव्यष्टक्यवदत्रापि कर्मणि चोदकप्राप्तया दर्व्यैव
पिण्डादातव्याः ।

जीर्स्त्रीन्—इति वीष्मा मातामहपक्षापेक्षया । तेन, “देवपूर्वं
आहुं कुर्वीत”—इति वचनात् दैवेऽपि पिण्डदानं स्यादासनादिवत्
—इति पर्यनुयोगोपि निरस्तः । “मातामहानाञ्चैवम्”—इति वचने
सत्यपि यदयं सूत्रकारस्त्रीस्त्रीनिति वीष्मामभिधत्ते, तद्वोधयति
षडेवाच पिण्डाभवन्ति, न पुनर्दैवेऽपि पिण्डादातव्यः—इति । तथाच
चान्दोगपरिशिष्टम् ।

“कर्षुसमन्वितं सुक्ता तथाऽऽद्यं आह्वषोऽग्रम् ।

प्रत्याब्दिकञ्च शेषेषु पिण्डाः स्युः षडिति स्थितिः” ।

इति । दैवेऽपि चेत् पिण्डोदीयते, सप्तैव पिण्डाः स्युः । विकिरस्तु न पिण्डः, येन संख्यावचनमिदमुपरुह्यते ।

अत्र च, चोदकबलात् प्राप्तं रेखाश्लेखनं कृत्वा, तत्र दर्भानास्तीर्थं, चोदकप्राप्तं पितृणामावाहनं कृत्वा, अग्नेजनं कर्त्तव्यम् । अथेदानी-
मन्नमुद्धृत्य, अन्वष्टक्योक्तीत्या पिण्डदानं करणीयमित्यथं कर्षक्रमः ।
‘उद्धृत्य’—इति ‘अग्नेनिज्य’—इति च दयमेव पिण्डान् दद्यादित्य-
नेनाम्बेति । “अव्यक्तं प्रधानगामि”—इति वचनात् । नत्वनयोरपि
परस्परमस्त्यभिसंबन्धः । कस्मात् ? द्वयोरपि पिण्डदानार्थतया सम-
त्वात् । प्रमाणाभावाच्च । तस्मादुद्धरणवनेजनयोः पिण्डदानपूर्वका-
लतामात्रमत्रोच्यते, न पुनस्तयोरपि पूर्वापरीभावः । अतः कथं
प्राकृतमनयोः पौर्वापर्यं चोदकप्राप्तमुत्पद्यते । अथ, वैकृतात् पाठ-
क्रमादनयोः क्रमः कल्प्यते ? नैतत् शक्यते । परिचिकल्पयिषितो-
क्तनयोः पाठक्रमात् क्रमः । कृतस्तु प्राकृतः क्रमोऽस्ति तेन च विरुद्धः
परिचिकल्पयिषितः क्रमेण खल्वपि सेद्धमर्हतीति । नचाविरोधेन
सम्भवति वचनार्थं विरोधः कल्पयितुमुचितः । कात्यायनोपि,—

“प्रागपेक्ष्य दर्भेषु आद्यमामन्त्रं पूर्ववत् ।

अपः क्षिपेन्मूलदेशेऽग्नेनिज्येति निस्तिलाः ।

द्वितीयञ्च तृतीयञ्च भध्यदेशाद्यदेशयोः ।

मातामहप्रभृतीं स्त्रीनेतेषामेववामतः ।

सर्वस्मादन्नमुद्धृत्य व्यञ्जनैरुपसिञ्च्य च ।

संयोज्य धवकर्कशूदधिभिः प्राङ्मुखस्ततः ।

अवमेजनवत् पिण्डान् दत्त्वा विल्वप्रमाणकान् ।

तत्पात्रक्षालनेनाथ पुनरप्यवनेजयेत् ।

इत्यवनेजनात् परतोऽन्नस्रोद्धरणं पिण्डदानञ्चाह । यद्यप्येतदाभ्युद-
यिके कात्यायनेनोक्तं, तथापि,—

“अन्यत्राप्येषएव स्यात् यवादिरहितोविधिः ।

दक्षिणाश्रवने देशे दक्षिणाभिमुखस्य च ।

दक्षिणाग्रेषु दर्भेषु एषोऽन्यत्र विधिः स्मृतः” ।

इत्यनुपदं तेनैवान्यत्रापि तस्य विधेरतिदेशादत्राप्येतत् सिध्यति ।
यस्यान्यत्र विशेषोदक्षिणाश्रवनेदेशादिस्तस्य विशेषतोऽभिधानाच्चैतदेवं ।
प्रतिपत्तव्यम् । एषएव,—इति चैवकारेण तस्यार्थस्य व्याप्तेर्ज्ञापनात् ।
तस्मादवगच्छामः,—उपदिष्टविशेषव्यतिरेकेण सर्व्वमन्यदन्यत्र भव-
तीति । नचेदेवम्, ‘अन्यत्राप्येषएव स्यात्’—इत्यनर्थकमापद्येत ।
तस्माद्यथोक्तमेवास्तु ।

एतदनन्तरं हृद्भूषिताभहादिभ्यः लेपोदातव्यः । “लेपभाजस्तु-
र्धाद्याः”—इति वचनात् । स चायं लेपः, संबोधनपदेनामन्तरं स्वधा-
पदेन करणीयः । मातामहपत्रे पृथक् करणमुक्तम् । अथेदानीं का-
त्यायनोक्तमवनेजनं चोदकप्राप्तानि जप-गृहावेक्षण-पिण्डावेक्षण-
वाघोनिधानानि च कर्त्तव्यानि । तत्प्रकारस्तु गृह्यसूत्रादुपलभ्यः ।
तद्वने अतिदेशागताः,—इति कृत्वा, तत्रभवान् सूत्रकारो नैतान् सूत्र-
याम्भूवेति श्रियते ॥०॥ ३१ ॥०॥

आचान्तेषूदकं पुष्पाण्यक्षतानक्षय्योदकञ्च दद्यात् ॥

॥ ३२ ॥

आचान्तेषु ब्राह्मणेषु ससु उदकादिकं दद्यात् । तस्मादाचमनमिदानीं दातव्यम् । तच्चैतत् पिण्डेषु तृष्णीं गन्धादिकं निःक्षिप्य करणीयम् । कुतः ? ।

“गन्धादीन् निःक्षिपेत्तूष्णीं तत आचामयेत् द्विजान्” ।

इति च्छन्दोगपरिशिष्टवचनात् । पिण्डप्रदानं प्रसूयैतस्याभिधानात् पिण्डेष्वेव गन्धादीनां निःक्षेपः । पिण्डस्या हि पितरो भवन्ति । “पिण्डानवेक्षते सदेवः पितरो देवाः”—इति ह्युक्तम् । ‘गन्धादीन्’—इत्यनेन च यथासम्भवं गन्धपुष्पादयोगमन्यन्ते । पूजार्थत्वादस्य । वा-ससु पूर्वमेवप्रदत्तम् । तस्माद्गन्धपूष्पधूपदीपाः इदानीं दातव्याः । “तथा गन्धान्”—इतिवत्पुंसा निर्देशात् पूर्वोक्ताएव गन्धादयोद्द-यमागच्छन्ति । आगच्छन्ति चेत्, किमित्युत्सृज्येरन् । तत्र वाससः पूर्वं प्रदानादवशिष्टानामिदानीं दानम् । तदमोषां पिण्डेषु निःक्षेप-विधानात् दैवेच पिण्डाभावात् पितृमातामहपक्षयोरेव करणमिति द्रष्टव्यम् ।

तदेवं गन्धादीन् निःक्षिप्य, पित्रादीनां चयाणां गोत्रादिकमुल्लिख्य एतत्ते आचमनं स्वधा,—इति तन्त्रेणाचमनं देयम् । एवं मातामह-पक्षेऽपि । नह्यत्र गन्धादिष्विव तृष्णीमिति करोति । येनामन्त्र-कमस्य प्रदानं स्यात् । तदिदं दैवपूर्वमेव देयं भवति । कस्मात् । “दैवपूर्वं आहुं कुर्वीत”—इति वचनात् । देवलाद्युक्तसु क्रमव्यत्यय-संज्ञात्प्रयोगविषयः । आचान्तेषु यदिदमुदकदानं, तदासेचनरूपम् ।

तच्चैतद्विशेषात् ब्राह्मणायभूमेर्ब्राह्मणानाञ्च भवति । अक्षतायवाः ।
कुतः ? ।

“अक्षतास्तु यवाः प्रोक्ताभ्यष्टाधानाभवन्ति ते” ।

इति वचनात् । मन्त्रस्रोदकादीनां कात्यायनोक्तोपपत्तिः । तथाच
कात्यायनः ।

“अथायभूमिमाभिच्छेत् सुसुप्रोक्षितमस्त्विति ।

श्रिवाभ्रापः सन्त्विति च युग्मानेवोदकेन तु ।

सौमनस्यमस्त्विति च पुष्पदानमनन्तरम् ।

अक्षतश्चारिष्टश्चास्त्वित्यक्षतानपि दापयेत्” ।

इति । युग्मानेव,—इत्याभ्युदयिकविषयम् । पुष्पाक्षतयोर्ब्राह्मणहस्त-
एवदानम् । कस्मात् ? । युग्मानेव,—इत्यनेन तेषामेव सन्निहितत्वात् ।
अथ, ‘अस्तु’—इति ‘सन्तु’—इति च यथासम्भवमुत्तरम् । योग्यत्वात् ।

“प्रार्थनासु प्रतिप्रोक्ते सर्व्यास्वेव द्विजोत्तमैः” ।

इति कात्यायनवचने सर्व्यश्च्येन व्याप्यवगतेषु । एतदमन्तरं आहूत्या-
च्यार्थमुदकं दद्यात् । तत्रच,—

“अक्षथ्योदकदानञ्च अर्थदानवद्विष्यते ।

वष्टैव नित्यं तत्कुर्व्यान्न चतुर्थ्या कदाचन” ।

इति कात्यायनवचने, ‘अक्षथ्योदकदानञ्च’—इति सकारेण ‘अक्षतश्चा-
रिष्टश्चास्तु’—इति पूर्ववचनोपात्तमस्तु—इत्यनुषङ्गनीयम् । अर्थदान-
वदितिविशेषाभिधानात् एतदपि अर्थवत् प्रत्येकब्राह्मणहस्तेषु देयम् ।
तच्चैतत् ‘असुकगोचस्य पितरमुकश्रवणः एतदक्षय्यमस्तु’—इत्यादिना
उदकं दद्यात् । “द्वैवे दत्तं आहू देवानामक्षय्यमस्त्विति ब्रूतेति पृथक्

यवाम्बु दत्त्वा”—इत्यादि द्वाभ्यसायनीये गृह्यपरिशिष्टे दृश्यते ।
 “अक्षय्यमस्त्विति वाचयित्वा”—इति च ऋन्दोगपरसूत्रे । एवञ्च
 “उपतिष्ठतामित्यक्षय्यस्थाने”—इति वक्ष्यमाणसूत्रमाञ्जस्येनोपपत्स्यते
 —इति । “दत्तमिदमन्नपानादिकमक्षय्यमस्तु”—इति गौड़ाः ।
 “येषामुद्दिष्टं तेषामक्षय्यमस्तु”—इति महायशाः । ब्राह्मणाश्च अस्तु,
 —इति ब्रूयुः । तदेतत् सर्वमेवोदकादिकं दैवपूर्व्यं करणीयम् ।
 न हि पिण्डसंबन्धेनामीषां विधानम् । येन दैवे पिण्डाभावान्निव-
 र्त्तरन् ॥०॥ ३२ ॥०॥

अधोराः पितरः सन्तु, सन्वित्युक्ते, गोचं नोवर्द्धतां,
 वर्द्धतामित्युक्ते, स्वधा निनयनीयान् दर्भान् सपविचा-
 नास्त्यर्थे, स्वधां वाचयिष्यइति पृच्छति ॥ ३३ ॥

स्वधा,—इत्युदकमाचक्षहे । कस्मात् ? । ‘स्वधास्व’—इति मन्त्रलि-
 ङ्गात् । सेयं स्वधा निनीयते येषु दर्भेषु, तदमे स्वधानिनयनीयाः,
 तान् स्वधानिनयनीयान् । स्वधानिनयनीयेषु हि दर्भेषु वारिधारां
 सूचयिष्यति । रघुगन्दनस्त्रेतदजानानन्नाह,—‘स्वधानिनयनीयान्
 स्वधावाचनमाचार्यान्’—इति । तदशब्दम् । न हि निनयतिर्वाच-
 नमभिधत्ते । तस्मान्निरङ्कुशलात्पिण्डस्यैवमुक्तं । नत्वेवं शब्दस्यार्थोभवति ।
 दर्भोऽस्तीत्यर्थः,—इति सिद्धे, यत् स्वधानिनयनीयान्,—इति करोति,
 तद्वोधयति—स्वधानिनयनमात्रममीषामर्थोऽनन्त्यत् किञ्चिदिति ।
 तस्मादकृतप्रयोजनान्तरान्न्येव दर्भाद्दानीमास्तृतव्याः । तानिमान्
 दर्भान् विभिन्नष्टि । सपविचान् पवित्रसहितान् । तदेतत् पवित्र-

मिदानीमुत्पादयितव्यम् । न स्वस्वमुत्पाद्य पवित्रं ब्रह्मणे दर्भाः
 उपविष्टाः कर्त्तुम् । ननु, सन्ति पवित्राण्यर्घ्यपात्रसंबन्धीनि ? । सद्यं
 सन्ति । ब्राह्मणाय प्रतिपादितानि तु तानि कथमत्रापि नियुज्येरन् ।
 पितरोहि तैस्तर्पिताः । अपिच । किमेतत् पवित्रमर्घ्यसंबन्धि, आहो-
 स्विदन्यदित्यस्मिन् संशये, अन्यदिति प्रतिपद्यामहे । किं कारणम् ? ।
 स्वधानिनयनार्थाह्वये दर्भाः सन्निवृत्त्यन्ते । स्वधानिनयनीया दर्भा-
 गृह्यन्ते । तस्मात् पवित्राण्यपि तेभ्यएव कर्त्तव्यानि भवन्ति । व्यपेतानि
 स्ववर्ग्यपवित्राणि न बुद्धिमागच्छन्ति । आगच्छन्ति त्वितरे दर्भाः ;
 येभ्यः स्वधानिनयनीयागृह्यन्ते । यथा दर्शपौर्णमासयोर्विष्टती पवित्रे
 च न वेदिस्ररणार्थादहिंसः क्रियेते, किन्त्वयत्कृत्वात् ततोऽन्यस्मात्
 परिभोजनीयादहिंसः । तथाऽत्रापि नार्घ्यपात्रसंबन्धि पवित्रमादेयं
 किन्त्वयत्कृत्वात् स्वधानिनयनार्थाद्दर्भात् । नचेदेवम्, पिण्डदानार्थ-
 रेखाऽर्घ्यसंबन्धिना पवित्रेण क्रियताम् । नचैवं क्रियते । तस्मात्,—
 तदर्थमिव एतदर्थमपि पवित्रमुत्पादयितव्यम् । तथा चोक्तम् ।
 “विरोधे च श्रुतिविशेषादव्यक्तः शेषे”—इति ।

आह । दर्भानासीर्य,—इत्युक्तम् । न ज्ञायते,—कुच इमे दर्भा
 आस्तृतव्याः—इति । पिण्डेषु,—इति ब्रूमः । कुतः ? । “पवित्रान्निर्हि-
 तान् पिण्डान्,—”इति कात्यायनवचनात् । अतएव दैवे नैतत् स्यात् ।
 तच्च पिण्डाभावात् । ‘स्वधां वाचयिष्ये’—इत्यथञ्च प्रश्नः पितृपुत्रे
 मातामहपुत्रे च सृष्टदेव भवति । कथं ज्ञायते ? । यदयं सूत्रकारः
 अत्र प्रश्नं सूत्रयित्वा उत्तरञ्च वक्ष्यामेव स्वधावाचनं सूत्रयिष्यति, ततो-
 ऽवगच्छामः,—वक्ष्यामुद्देशेन सृष्टदेव प्रश्नोऽयं भवतीति । अन्यथा

मातामहानां स्वधावाचनसूत्रणमनर्थकं स्यात् । “मातामहानाञ्चैवम्”
—इति हि सूचितम् । ‘अघोराः पितरः सन्तु’—इत्येषा तु प्राथना
उभयैव कर्त्तव्या । गोचं नोवर्द्धताम्—इति त्रिष्वपि पक्षेषु । सा
स्वल्पियमाशीःप्रार्थना पित्र्ये दक्षिणामुखेन प्राचीनावीतिना कर्त्तव्या ।
“पिण्डपितृयज्ञवदुपचारः”—इत्यनेन सर्व्वञ्च तथाऽवगतेः ।

“दत्ताऽऽशीः प्रतिगृह्णीयात् द्विजेभ्यः प्राङ्मुखोबुधः ।

अघोराः पितरः सन्तु सन्त्वित्युक्तः स तैः पुनः” ।

इति मत्स्यपुराणवचनं तदुक्तप्रयोगविषयम् । समुच्चयमुपपिपादयिषु-
र्वाचस्यतिष्ठ,—

“दक्षिणां दिशमाकाङ्क्षन् याचेतेमान् वरान् पितृन्” ।

इति मनुवचनं मत्स्यपुराणवचनञ्च पूर्व्वोक्तं पश्यन्, ‘पूर्वाभिमुखोद-
क्षिणां दिशं मनसा पश्यन् कुर्यात्’—इति कल्पयन् वाचोयुक्त्यनभिज्ञ
एव । ‘दक्षिणां दिशम्’—इत्यनन्तरञ्च मनुना ‘दातारो नोभिवर्द्धन्ताम्’
—इति पठितं, नत्वघोराः पितरः सन्तु—इति । मत्स्यपुराणे तु,—

“अथ पुष्याक्षतान् पश्चादक्षथोदकमेव च ।

सतिलं नामगोत्रेण दद्याच्छक्त्या च दक्षिणाम् ।

* * * * *

ततः स्वधावाचनिकं विश्वदेवेषु चोदकम् ।

दत्ताऽऽशीः प्रतिगृह्णीयात् द्विजेभ्यः प्राङ्मुखोबुधः ।

अघोराः पितरः सन्तु सन्त्वित्युक्तः पुनर्द्विजैः ।

गोचं तथा वर्द्धतां नस्तथेत्युक्तञ्च तैः पुनः ।

दातारो नोऽभिवर्द्धन्तामिति चैवमुदीरयेत्” ।

इति तस्मादन्त्यादृशमेव पठितम् । तदेतदपि मतद्वयं कथं समुच्चि-
 चीयति,—इति न खल्वधिगच्छामि । समुच्चयरसिकोरधुनन्दनस्वनयोः
 समुच्चयसुपपादयितुमपारयन् साधारणत्वञ्च मत्स्यपुराणीयप्रयोगस्या-
 ज्ञानान्नः कल्पनाकुशलः शाख्यन्तरीयत्वं तस्य कल्पयाश्चकार । तद्-
 अद्वेयम् । साधारणाभ्युदयकीर्त्तनाध्याये खल्वयं प्रयोगस्तत्रोपदिष्टः
 सर्वसाधारण एव भवति । स कथं शाख्यन्तरीयः शक्यः कल्पयितुं शक्नोते
 निरकुशत्वं मनसः । शाख्यन्तरीयत्वे च नास्य साधारणत्वं स्यात् ।
 शाख्यन्तरीयत्वकल्पना चैवंविधस्थले भवतामवलम्बनम् । सान्निह न
 सम्भवतीत्यकामेनाप्यसत्सिद्धान्तोऽत्राभ्युपगम्यः,—इत्यस्तु किं विस्त-
 रेण ॥०॥ ३३ ॥०॥

वाच्यतामित्यनुज्ञातः पितृभ्यः पितामहेभ्यः प्रपिता-
 महेभ्यो मातामहेभ्यः प्रमातामहेभ्योद्वहप्रमातामहे-
 भ्यश्च स्वधोच्यतामिति ॥ ३४ ॥

अजुरक्षरार्थः । अशब्दात् ‘स्वधोच्यताम्’—इत्यस्य प्रत्येकमतिर्बन्धः ।
 तेन, ‘पितृभ्यः स्वधोच्यताम्’—इत्यादिकं वक्तव्यं भवति । अतोनात्र
 तन्मता । तथाच कात्यायनः ।

“अर्थेऽप्युदके चैव पिण्डदानेऽवनेजने ।

तन्मस्य विनिवृत्तिः स्यात् स्वधावाचन एव च ।

इति । अत्र, मातामहाद्युपादानस्याभिप्रायः पूर्वसूत्रे वर्णितोऽस्माभिः ॥

॥०॥ ३४ ॥०॥

अस्तु स्वधेत्युक्ते स्वधानिनयनीये धारां दद्यादूर्जवह-
न्तीरित्युत्तानं पात्रं कृत्वा ॥ ३५ ॥

अस्तु स्वधेति प्रत्येकं ब्राह्मणैरुक्ते, स्वधानिनयनीये पूर्वोक्तास्तदर्थं ।
जात्यभिप्रायेणैकवचनम् । स्वधानिनयनीयेषु,—इत्यर्थः । कश्चित्तथैव
पाठः । रघुनन्दनस्तु 'स्वधानिनयने'—इति पठित्वा 'स्वधावाचने कृते'—
इति व्याचष्टे । तदशब्दमित्युक्तम् । तत्पाठेऽपि, अधिकरणे स्युटा दर्भ
एवार्थः । तदेतेषु दर्भेषु उदकधारां दद्यात्,—ऊर्जं वहन्तीरिति
मन्त्रेण । किं कृत्वा ? । यत् पात्रं पूर्वं संस्त्वान् समवनीय न्युजं
कृतं, तत् पात्रमुत्तानमूर्द्धमुखं कृत्वा । तथाच कात्यायनः ।

“प्रार्थनासु प्रतिप्राक्ते सर्वास्वेव द्विजेत्तमैः ।

पविचान्तर्हितान् पिण्डान् सिञ्चेदुत्तानपात्रकृत्” ।

इति । भट्टनारायणोऽपि, उत्तानपात्रकृदिति परिषेचनकर्तृविशेषण-
तयैव व्याचष्टे । यच्च, 'अत्रोत्तानपात्रकृदिति यथाश्रुतदर्शनात् परि-
षेचनकर्तृविशेषणतया भट्टेन यद्वाख्यातं तद्गोभिलश्राद्धसूत्रादर्श-
नात् । तथाच प्रागुक्तपरिषेचनसूत्रानन्तरं गोभिलः । उत्तानं पात्रं
कृत्वा यथाशक्ति दक्षिणां दद्यादिति'—इति रघुनन्दनेनोक्तम् । तदस-
ङ्गतम् । यस्मादुत्तानं पात्रं कृत्वा,—इत्यस्य परसूत्रप्रतीकत्वे खल्वेतदेवं
स्यात् । पूर्वसूत्रप्रतीकत्वे पुनर्नैवं भवति । न चैतस्योत्तरसूत्रप्रतीकत्वे
किञ्चित् प्रमाणमस्ति । कात्यायनस्येतत्सूत्रप्रतीकत्वमेव तस्य स्पष्टं
ज्ञापयति । स खल्वस्पष्टानां प्रदीपवत् स्पष्टमुपदेष्टु । तस्मादुत्तानं
पात्रं कृत्वेत्येतदेतत्सूत्रप्रतीकमेव, नोत्तरसूत्रप्रतीकमिति स्थिते ।

ननु, उत्तरसूत्रप्रतीकत्वमस्य गम्यते ? । सत्यं, गम्यते भवताम्, न कात्यायनस्य । तस्य त्वेतत्सूत्रप्रतीकत्वमेवैतस्यागमिषत । भवतामपि कथमेतद्गम्यते,—इति वक्तव्यम् । उभयथा हि दर्शनं भवति । यथा स्वल्पभुदिते तरणौ देवदत्तः प्रातराशं भुङ्क्ते संक्रमणं कृत्वा मध्याह्ने कृत्वा वाससी परिधायापूपान् भक्षयति,—इति । अत्र यदि अभ्युदिते तरणौ देवदत्तः प्रथमं संक्रमणं करोति, ततः प्रातराशं भुङ्क्ते, तदा 'संक्रमणं कृत्वा'—इत्येतत् पूर्वस्यैव वाक्यस्य प्रतीकं भवति । अथ, आदौ प्रातराशं भुङ्क्ते, ततस्संक्रमणं करोति अथ कृत्वा, तदोत्तरवाक्यस्यैव प्रतीकं । तत्रैवमुभयथा दर्शने सति, 'उत्तानं पात्रं कृत्वा'—इत्येतदुत्तरस्यैव सूत्रस्य प्रतीकं, नैतस्य—इत्यस्यां कल्पनायां न किञ्चित् कारणं पश्यामः । पक्षपातेन हि भवानेवं मन्यते । परतन्त्रप्रज्ञाहि जनाः स्वयं शास्त्रार्थं निर्णेतुमशक्नुवन्तः प्रख्यातवर्णनास्त्रवस्त्रमेव । स्वतन्त्रप्रज्ञानान् नैवमकस्मात् पक्षपा-
तोयुक्तः । पुरुषमतिवैश्वरूप्येण तत्त्वाव्यवस्थानप्रसङ्गादित्यस्तु किं विस्तरेण ? ।

न च, 'उत्तानपात्रकृदित्यस्य,—

“युग्मानेव स्वस्तिवाच्यानङ्गुष्ठपट्टणं सदा ।

कृत्वा धूर्यस्य विप्रस्य प्रणम्यानुव्रजेत्ततः” ।

इत्युत्तरस्रोत्रोक्तान्वयः—इति नारायणोपाध्यायमतं युक्तमिति वाच्यम् ।

यथा श्रुतार्थपरित्यागे माताभावात् । ब्रह्मस्य अवगमनात्
योऽर्थोऽवगम्यते, योऽर्थः श्रुत्याऽवगम्यते । अवगम्यते चेत्, कथं
परित्यज्येत ।

तदेतत् स्वधानिनयनीये धारादानम्,—अन्वष्टक्योक्तप्रकारेण
वामान्वारम्भदक्षिणहस्तेन करणीयम् । यच्च,—

“आहुते सेचनकाले तु पाणिनैकेन दापयेत् ।

तर्पणे तृभयं कुर्यादेषएव विधिः स्मृतः” ।

इति स्नानसूत्रपरिशिष्टे ‘पाणिनैकेन’—इत्युक्तम् । तदञ्जलिकरणा-
भावाभिप्रायेण, नत्वन्वारम्भनिषेधार्थम् । कथं ज्ञायते ? ।

“देवतानां पितृणाञ्च जले दद्याज्जलाञ्जलीन् ।

अमंलतृप्तप्रमीतानां स्थले दद्याज्जलाञ्जलीन्” ।

इत्यनुपदमेव तर्पणे अञ्जलिविधानस्वरसात् । तदस्य परिषेचनस्याति-
देशलभ्यत्वेऽपि सूत्रणमाश्रीः प्रार्थनानन्तरं दर्भास्तरणानन्तरञ्चैतत् कर-
णीयमित्येतदर्थम् । न पुनर्वारिधारान्तरविधानार्थम् । कल्पनागौर-
वापत्तेः ॥०॥ ३५ ॥०॥

विश्वेदेवाः प्रीयन्तामिति दैवे वाचयित्वा पिण्ड-
पात्राणि चालयित्वा यथाशक्ति दक्षिणां दद्यात् ॥३६॥

‘विश्वेदेवाः प्रीयन्ताम्’—इति दैवे ब्राह्मणं वाचयित्वा । ‘वाचयित्वा’
—इति कुर्वन्, ‘विश्वेदेवाः प्रीयन्तामिति ब्रूहि’—इति वाचयितुर-
धेषणाऽर्थीयातेति दर्शयति । ‘विश्वेदेवाः प्रीयन्ताम्’—इति प्रश्नः,
‘सुप्रीता भवन्तु’—इत्युत्तरमिति महायज्ञाः । तदेतत्सूत्रम् । ‘पिण्ड-
पात्राणि चालयित्वा’ । पिण्डाश्च पात्राणि च पिण्डपात्राणि, तानि
चालयित्वा,—इत्यर्थः । ‘पात्राणि’—इति भोजनपात्राणि परामृशति ।
कथं ज्ञायते ? । पिण्डपात्रस्यैकत्वादङ्गवचनानुपपत्तेः । ‘सर्व्वमङ्गमेक-

‘चोद्धृत्य’—इति हि सूचितम् । अन्वष्टक्येऽपि एकस्मिन् पात्रे हवींषि सखीय तस्मादवदाय पिण्डदानं गृह्यकारेणोक्तम् । ननु, व्यक्तिभेदाद्ब्रह्मवचनमुपपत्त्यते ? सत्यमुपपत्त्यते, अगतिरियमिति त्वेतदुपेक्षणीयं भवति ; सम्भवन्त्यां गतौ । अतएव, पिण्डानां पात्राणि,—इत्यपि न वर्ण्यते । तस्मात् यथोक्तमेवास्तु ।

इदानीं ‘यथाशक्ति’ श्रुत्यनतिक्रमेण दक्षिणां दद्यात् । ‘इतोयज्ञस्वदक्षिणः’—इति हि स्मरन्ति । “यज्ञोऽगन्धर्वस्तस्य दक्षिणा अस्मरसः”—इत्यपि निगमोभवति । तस्मादत्यन्ताशक्तावपि पणं काकिनीं फलं पुष्पमपि वा दक्षिणां दद्यात् । एवमपि सदक्षिणोयज्ञोऽगन्धर्वात्मानं धत्स्यति,—इति । शकौ तु, पित्र्ये रजतस्याभ्यर्हितत्वात् तद्देयम् । दैवे पुनरमङ्गलं रजतं न देयं, किन्तु हिरण्यादिकमेवेत्यादिकं यथासम्भवमहनीयम् ।

येन दक्षिणा दैवपूर्व्यं दातव्या । कुतः ? । “दैवपूर्व्यं आहुं कुर्वीत”—इति वचनात् । दक्षिणाऽपि स्वत्वं आहुस्व । तस्मात् सापि दैवपूर्व्यमेव करणीया भवति । विष्णुपुराणोक्तस्तु क्रमविपर्ययस्तदुक्तप्रयोगविषयः । यच्च,—

“ब्रह्मणे दक्षिणा देया यच्च या परिकीर्तिता ।

कर्मान्तेऽनुच्यमानायां पूर्णपात्रादिका भवेत्” ।

इति ऋन्दोगपरिशिष्टवचनेन दक्षिणादानस्य कर्मान्तलाभिधानात्,

“दैवाद्यन्तं तदीहेत पित्राद्यन्तं न तद्भवेत् ।

पित्राद्यन्तन्वीहमाणः क्षिप्रं गच्छति साम्बधः” ।

मनुवचनाच्च आदौ पित्रपक्षे दक्षिणा,—इति तत्त्वकारेणोक्तम् ।

तद्युक्तम् । परतोपि कर्माभिधानादिदानीं कर्मान्तत्वानुपपत्तेः ।
 कन्दोगपरिशिष्टवचनस्य सामान्यस्यापवादविषयेऽप्रवृत्तेश्च । मनुवचनञ्च
 तदुक्तप्रयोगविषयमित्यनुदाहरणम् ।

या खल्वित् दक्षिणा,—पित्र्ये प्राचीनावीतिना दक्षिणामुखेन
 कर्त्तव्या, पित्र्यकर्माङ्गत्वात्,—इति नीलाम्बरोपाध्यायाः । मदन-
 पारिजाते तु,—

“सर्वं कर्मापसव्येन दक्षिणादानवर्जितम्” ।

इति जमदग्निवचनादुपवीतिना प्राङ्मुखेन कर्त्तव्या,—इत्युक्तम् ॥०॥

॥ ३६ ॥०॥

अथेदानीम्,—

दातारो नोऽभिवर्द्धन्तां वेदाः सन्ततिरेव च अद्वा
 च नो मा विगमद्बहुदेयश्च नो अस्तु अन्नश्च नो बहु
 भवेदतिथीःश्च खभेमहि याचितारश्च नः सन्तु मा च
 याचिष्म कश्चनेत्येता एवाशिषः सन्तु ॥ ३७ ॥

‘इति’ एतं मन्त्रं पठित्वा, ‘एता एवाशिषः सन्तु’—इति प्रार्थयेत् ।
 ‘वेदाः,—इति वज्रवचनान्तमेव पदम्,—अत्र, कन्दोगपरिसूत्रे,
 कांतीयकल्पादौ च पठ्यते । मन्वादिभिरप्येवमेवेदं पठितम् ।
 विशानेश्वरकुल्लूकभट्टादिभिरपि तथैव व्याख्यातम् । दीपकलिका-
 माचदर्शी रघुनन्दनस्त्राह,—‘वेदस्याध्ययनाध्यापन-तदर्थबोध-तदर्थ-
 गुणानैर्द्विमेतु’—इति याज्ञवल्क्यदीपकलिकार्या व्याख्यानात् वेद-

इत्येवपाठेन तु वेदादिति,—इति । तदेतदुपजीव्यप्रूलपाणिभक्त-
तिप्रयस्यापनमित्युपेक्षणीयं भवति ।

‘माव्यगमत्’—इति केचित् पठन्ति । ‘वज्रदेयश्च नोऽस्त्विति’—
इति मन्वादौ इतिकारस्य स्वरूपार्थत्वमबुद्ध्या तदेव पठन्त्ये ॥
॥०॥ ३७ ॥०॥

सन्निवृत्युक्ते स्वस्तिवाच्याशिषः प्रतिगृह्य ॥ ३८ ॥

सन्नु,—इति ब्राह्मणैरुक्ते, सर्वानेव ब्राह्मणान् स्वस्ति—इति वाच-
यित्वा पूर्वोक्ताएवाशिषः प्रतिगृह्य इदानीं मनसा स्वीकृत्य ।
स्वस्तिवाच्य,—इति वचनात् स्वस्ति ब्रूहि,—इति ब्राह्मणेषु वाच-
यितुः प्रश्नोऽर्थायातः,—इति । सर्वे च ब्राह्मणाः खन्वेतत् स्वस्ति
वाचयितव्याः । कुतः ? । “युग्मानेव स्वस्तिवाच्य”—इति कात्यायन-
दर्शनात् । युग्मान्,—इत्याभ्युदयिकाभिप्रायं वचनम् ।

रघुनन्दनस्वन्यथेमं ग्रन्थं पठति,—‘उत्तानं पात्रं कृत्वा’—
इत्यादिम् । “उत्तानं पात्रं कृत्वा यथाशक्ति दक्षिणां दद्यात्,
विश्वेदेवाः प्रीयन्तामिति दैवे वाचयित्वा, दातारो नोऽभिवर्द्धन्तां वेदाः
सन्तिरेव च अद्वा च नो माव्यगमद्वज्रदेयश्च नोऽस्त्विति अक्षश्च नो
वज्र भवेदतिथ्योश्च सभेमहि याचितारस्य नः सन्नु मा च याचिष-
कश्चन अन्नं प्रवर्द्धतां नित्यं दातां शतं जीवतु येभ्यः सङ्कल्पिता-
दिजासोषामन्त्रया दृष्टिरस्तु एताः सत्याश्चाशिषः सन्नु इत्याशिषः
प्रतिगृह्य”—इति । महायज्ञः प्रभृतयो यथा पठन्ति, तथैव तस्माभिः
पठितोऽप्याख्यातश्च ग्रन्थः ॥०॥ ३८ ॥०॥

वाजेवाजे वतवाजिनोधनेषु विप्राश्चम्यताञ्चतन्ना
अस्य मध्वः पिवत मादयध्वं तृप्तायात पथिभिर्देवयाः
नैरित्येतया विसृज्य ॥ ३८ ॥

वाजेवाजे,—इत्येतया च च ब्राह्मणान् विसृज्य । विसर्जनप्रका-
रस्य च्छन्दोगपरिशिष्टोक्तोपाह्वः । यथा,—

“युग्मानेव स्वस्तिवाच्यानङ्गुष्ठग्रहणं सदा ।

कृत्वा, धूर्यस्य विप्रस्य प्रणम्यानुव्रजेत्ततः” ।

इति । अस्मादचनादवगच्छामः,—सकृन्मन्त्रमुच्चार्य धूर्यस्य विप्रस्या-
नङ्गुष्ठं पाणिं गृह्णीयात् । तावतैव सर्वे ब्राह्मणाविसृष्टाभवन्ति,—
इति । सोऽयं धूर्योविप्रः पित्र्येव भवति । किं कारणम् ? पित्र्यं
हि आह्नं देवास्य तदङ्गतयेज्यन्ते । तत्रैवं सति, ब्राह्मणेषु यः श्रुता-
दिभिरन्यान्त्येति, सोऽयं धूर्यः पित्र्येव नियोक्तव्योभवति, न
खल्वपि दैवे । न हि प्रधानमतिक्रम्य तच्छेषे विशेषस्याभिनिवेशः
प्रधाने तु सामान्यस्येति साध्वी कल्पना भवति । तस्मात् पित्र्येव
विप्रोऽधूर्यः । तस्य च पाणिं गृह्णीत्वोत्थापनं करणीयम् । तावता न
केवलमयमेवैकः, यावत् सर्वेऽपि आह्नब्राह्मणाउत्थापिताविसृष्टाश्च
भवन्ति । तदेवं धूर्यं ब्राह्मणमनु परेषामुत्थानावगतेः पश्चादेव दैव-
ब्राह्मणः समुत्थितोविसृष्टश्च भवति,—इत्यर्थात् सिद्धम् । अथात्रापि-
दैवपूर्वत्वमिष्येत, धूर्यस्येतिवचनमनर्थकं स्यात् । कथम् ? धूर्यस्येति-
वचने धूर्यस्यान्यस्य च हस्तग्रहणं प्राप्नोति । अवचनेऽपि तथैव प्राप्नो-
ति । किमिति धूर्यस्येति करोति । तस्मात्,—परिसंख्यानार्थमेवैत-

इक्षन्मिति प्रतिपद्यामहे । पित्रधीनः स्वस्ववेषां धामः,—इति पितृ-
ब्राह्मणे विस्मृष्टे सर्वेष्वेते सुतरां विस्मृष्टाभवन्ति,—इति । तदिदं दैवा-
न्मत्वं आहूय । तदेवं धूर्यं ब्राह्मणमुत्थाप्य, समुत्थितान् सर्वान्
ब्राह्मणान् तन्त्रेण प्रणमेत् ॥०॥ ३८ ॥०॥

आमा वाजस्य प्रसवोजगम्यादेमे द्यावापृथिवी-
विश्वरूपे अमा गन्तां पितरा मातरा चामा सोमो
अमृतत्वेन गम्यादित्यासीमान्तमनुब्रज्याभिवाद्य प्रद-
क्षिणीकृत्य वामदेव्यं गीत्वा प्रविशति ॥ ४० ॥

आमा वाजस्य,—इति मन्त्रेण सकृत्पठितेनैव सर्वान् ब्राह्मणान्
सीमापर्यन्तमनुब्रज्य सर्वानभिवाद्य प्रदक्षिणीकृत्य च वामदेव्यं नाम
साम गीत्वा अथ प्रविशति गृहम् । ‘कथानसिचन्नाभूवत्’—इति
श्रुते सूक्ते गीयमानं साम वामदेव्यम् । रघुनन्दनस्वन्त्येभं पन्थं
पठति पितरा मातरा’—इत्यादिम् । “पितरा मातरा युवमामा
सोमोऽमृतत्वाद्य गम्यादित्येतयाऽनुब्रज्य प्रदक्षिणीकृत्याभिवादयेत्
ततोवामदेव्यं गीत्वा गृहं प्रविशति”—इति ।

एतत्पर्यन्तं कृत्वा, “मध्यमं पिण्डं पत्नी पुत्रकामा आश्रीया-
द्वाधत्त पितरोगर्भमिति, योवा तेषां ब्राह्मणानामुच्छिष्टभाक् स्यात्”
—इति, “इदं पात्राणि प्रक्षाल्य प्रत्यतिहारयेत्”—इति च सोदक-
प्राप्तं कर्त्तव्यम् । तत्र, ‘योवा तेषाम्’—इति सूत्रेण आहूत्रेष-
भोजनमुक्तम् । तथैतत् स्रभोजनकाले स्यात् न पुनरेतस्मिन्नेव क्रमे,
—इति । पिण्डप्रतिपत्तिस्त्राण्डकृषोक्ता याज्ञा ।

आहुदिने बलिर्वैश्वदेवौ च आहुत्सोरकाले आहुशेषेण करणीयौ । कुतः ? ।

“आहुञ्चि आहुशेषेण वैश्वदेवं समाचरेत्” ।

इति स्मरणात् । अपिच । पितृभ्योऽहविर्निरूप्य तेभ्योऽदत्त्वा न खल्वन्येभ्यस्तस्य दानमुचितम् । तदुक्तं निरुक्ते नैगमकाण्डे । “अगस्त्य-इन्द्राय हविर्निरूप्य मरुद्भ्यः सम्प्रदित्साञ्चकार, स इन्द्राय परिदेव-याञ्चके”—इति । तस्मात् आहुशेषेणैतयोःकरणं न ततः पूर्वम्,—इति । विस्तरेण चैतदस्माभिर्गृह्यसूत्रभाष्येऽभिहितमित्युपागम्यते ।

अथैतस्मिन् कर्मणि किं प्रधानमित्यस्य निरूपणार्थं संक्षेपतो-विचारणां करिष्यामः । किं भवति प्रयोजनम् ? । यत् प्रधानं तावन्मात्रे निवृत्ते अतिपतितेऽप्यन्यस्मिन् कस्याञ्चिदवस्थायां पुरुषोऽन प्रत्यवेक्ष्यति,—इति । तत्र, इदं तावत् नः परीक्ष्यम्,—किं ब्राह्मण-निमन्त्रणादि सर्व्वं प्रधानम्, उत एषु मध्ये किञ्चित्,—इति । सर्व्वं तावन्न भवति प्रधानम् । किं कारणम् ? । प्रत्यक्षं खल्वेषु कश्चित् परार्थत्वम् । यथा निमन्त्रणादेर्भोजनाद्यर्थत्वम् । रेखाकरणादेश्च पिण्डदानाद्यर्थत्वम् । वचनमन्त्रार्थं नास्ति,—इति चेत् । मासीदचनं प्रत्यक्षं तावदेतत् । यच्च परार्थं न तत् प्रधानम् । शेषः खल्वसौ । तथाचोक्तम् । “शेषः परार्थत्वात्”—इति । न च, सर्व्वञ्च तत्र भवन्तः फलमामनन्ति । फलवतः सन्निधौ च यदफलं श्रूयते, तत् फलवतो भवत्यङ्गमिति । तस्मात् किञ्चिदेषु प्रधानं न सर्व्वम्,—इति स्थितम् । एवं स्थिते चिन्ता । किं ब्राह्मणभोजनं प्रधानम्, आहोस्वित् पिण्डदानम्, उताहो उभयम् ?—इति । कुतः संबन्धः ? ।

उभयत्रैव फलश्रुतिदर्शनात् । ननु, शेषेण पिण्डदानविधानाद्वाक्यं प्रतिपत्तिरित्यम् । नैषदोषः । अर्थकर्त्तृणि प्रतिपादनोपपत्तेः । बलिहरणवत् । यथा खल्वर्थकर्त्तृणि बलिहरणे वैश्वदेवशेषस्य प्रतिपादनं, तथा अर्थकर्त्तृणि पिण्डदाने शेषोद्यं प्रतिपाद्यते,—इति । कथं ज्ञायते ? । फलवादोपपत्तेः । पिण्डे फलवादः खल्वेवमुपपत्त्यते । अफलायां प्रतिपत्तौ नैतस्योपपत्तिः । तस्मादर्थकर्त्तृतत् पिण्डदानमिति पश्यामः । इतश्चैतदेवं पश्यामः । अभावेऽपि दर्शनात् । शेषस्याभावेऽपि पिण्डदानं दृश्यते । क ? । पिण्डपितृयज्ञादौ । ब्राह्मणभोजनं तत्र नास्ति । ब्राह्मणभोजनस्य चाभावे कस्य शेषः प्रतिपादयिष्यते । तस्मादर्थकर्त्तृवासौ न प्रतिपत्तिः । तत्रैव शेषः प्रतिपाद्यते । प्रतिपत्त्यर्थकर्त्तृ वैतत् स्यात् न प्रतिपत्तिरेव । ब्राह्मणभोजनात् पुरस्तादपि केषाञ्चित् पिण्डदानदर्शनाच्चैवमवगच्छामः ।

तत्र, उभयं प्रधानम्,—इति भट्टनारायणप्रभृतयोमन्यन्ते ।
श्लोकानप्युदाहरन्ति ।

“प्राधान्यं पिण्डदानस्य केचिदाहुर्मनीषिणः ।
गयादौ पिण्डमात्रस्य दीयमानस्य दर्शनात् ।
भोजनस्य प्रधानत्वं वदन्त्यन्ये महर्षयः ।
ब्राह्मणस्य परीक्षार्थां महायज्ञप्रदर्शनात् ।
आमन्त्राहुर्विधानस्य विना पिण्डैः क्रियाविधेः ।
तदालम्बायनध्यायविधानश्रवणादपि ।
विदन्मतमुपादाय मम त्वेतत् इति स्मितम् ।
प्राधान्यमुभयोर्यस्मात्तस्मादेष समुच्यः” ।

इति । तदमे श्लोकाः च्छन्दोगपरिशिष्टस्यान्तिमे खण्डे पद्यन्ते । गृह्यसूत्रभाष्ये भट्टनारायणेन च पठिताः । परिशिष्टप्रकाशकता तु नारायणोपाध्यायेन च्छन्दोगपरिशिष्टस्य तृतीयप्रपाठकस्यान्तिमाः कतिचित् खण्डा न पठिताः न च व्याख्याताः । तदच भवन्तोभूमि-
देवाः प्रमाणम् । अत्रच, निमित्ततोब्राह्मणभोजनस्य पिण्डदानस्य चाननुष्ठानेऽप्युभयोः प्राधान्यं नानुपपन्नम् । असौमयाजिपत्ते दधि-
पयोथागवत् । फलश्रुतिश्चोभयचाप्यस्ति । तदेवं न्यायोऽप्यनुगृहीतो
भवति ।

यच्च,—‘नित्यश्राद्धादौ पिण्डनिषेधात् ब्राह्मणभोजनमात्रं प्रधा-
नम् । निषेधोहि प्राप्तस्य, प्राप्तिश्चातिदेशात्, स चाङ्गानामेव,—
इति । अङ्गे च पिण्डदाने फलश्रुतिरर्थवादएव । पिण्डदानमात्रविधि-
स्त्वङ्गभूतपिण्डदानात् कर्मान्तरम्’—इति शूलपाणिनोक्तम् । तच्च
ब्रूमः । ‘मासमग्निहोत्रं जुह्वति’—इति कौण्डपायिनामयने, अग्नि-
होत्रवत् जुह्वति इति वचनव्यक्त्या यथा नैयमिकस्याग्निहोत्रस्य
धर्माश्रतिदिश्यन्ते, प्रधानस्य होमोयोग्नये च प्रजापतये च, इत्यादिः,
यथा वा ‘उद्भिदा यजेत’—इत्येवमादौ अव्यक्तयजतौ सौमिकधर्मादिव
प्रधानाश्रपि यजतयः प्रदिश्यन्ते, तयोरूपान्तराभावात् । तद्वदत्रापि
स्यात् । प्रधानस्यातिदेशे न कश्चिदर्थः,—इति खल्वसौ न प्रदिश्यते ।
अथात्रावोचाम,—महानर्थस्तस्य भवति,—इति कथमसौ न प्रदिश्येत् ।

अथ मन्यसे,—नासौ प्रधानस्यातिदेशः किञ्चङ्गस्यैव । प्रधानं
खल्वच जुहोतिना यजतिनाच विहितम् । द्रव्यदेवते पुनरङ्गे एव
प्रदिश्येते अङ्गान्तरवत्,—इति । एवन्तर्हि प्रकृतेऽपि श्राद्धसोदनया

प्रधानं विहितम्,—इत्यङ्गमेवेतिकर्त्तव्यता प्रदेष्ट्यते । कथमर्हं नित्य-
आहुतादौ पिण्डदानस्य निषेधः ? । इतिकर्त्तव्यतानिषेधाभिप्रायेण,
—इति गृहाण । इतिकर्त्तव्यतायाश्च निषेधात् पिण्डोपि न दीयते ।
उत्तरवेदेर्निषेधात् वज्रदेवे सुनासीरीचे च यथा न अग्निः प्रणी-
यते । न हि विहितमपि इतिकर्त्तव्यताभिरनुपकृतमर्थाय कल्पते ।
यस्य चार्थो नास्ति, सोपि किमिति क्रियेत । अपिच । न चोदकएव
प्रापयति, किमर्हं चोदनापि । तस्मादुभयोः प्राधान्यपक्षे चोदकेन
पिण्डोमा प्रापि । चोदनया तु प्राप्यते । तच्च, चोदनया प्राप्तः
पिण्डः प्रतिषिध्यमानस्तदितरत् चोदनाप्राप्तं कर्त्तव्यमनुजानीते ।
सोऽयं पर्युदासोऽनं निषेधः ।

पिण्डदानमात्रविधिस्त्वङ्गभूतपिण्डदानात् कर्मान्तरम्,—इति
यदुक्तम् । तच्च पृच्छामः । तस्य आहुत्वमस्ति न वा ? । अस्ति चेत्,
विफलः प्रयासः । कर्मान्तरश्चैतदेवं न स्यात् । सति ब्राह्मणभोजने
पिण्डदानमङ्गम्, असति तस्मिन् प्रधानमिति चेत् । न । रूपभेदाभा-
वात् । यदेव खल्वस्य रूपमङ्गस्य तदेव प्रधानस्यापि । तच्चैवं सति, सति
ब्राह्मणभोजने तदङ्गं विपरीतमन्यथा,—इत्यत्र न खलु कारणमस्ति ।
अपिच । एवमपि पिण्डदानस्य आहुत्वमभ्युपगतं भवति । तथा
चासतीव ब्राह्मणभोजने सत्यपि तस्मिन् प्रधानमेवेतत् स्यात् ।

अस्तु तर्हि, पिण्डदानस्य आहुत्वं नास्ति,—इति । तदपि नास्ति ।
यतः तच्च भवान् गृह्यकारः 'तत् आहुत्वं'—इति सूत्रयन् पिण्डपिह-
यस्य आहुत्वमाह । पिण्डप्रधानस्तु सः । पिण्डैरेव तच्च पितरद-
व्यन्ते । न पुनर्ब्राह्मणभोजनमस्ति । तस्मात्, पिण्डमन्तरेणैव ब्राह्मण-

भोजनादृतेपि आहुनिष्पत्तिदर्शनात् नैतदेकतरस्मिन्नेव पक्षे चोद-
यितव्यं भवति । द्वयोः समानत्वात् । समुच्चयपक्षः खल्वेवमुपोद्बलि-
तोभवति । अथ, अनयोरेकतरस्यैव प्राधान्यमिति निर्बन्धः; पिण्ड-
दानमात्रं तर्हि प्रधानमुच्यताम् । पिण्डदानएव तत्र भवतोऽगृह्यका-
रस्य महायज्ञदर्शनात् । तथा मनुरपि ।

“महपिण्डक्रियायान्तु कृतायामस्य धर्मतः ।

अनयैवावृता कार्यं पिण्डनिर्व्वपणं सुतैः” ।

इति पिण्डदानस्य प्राधान्यमाह । सर्व्ववचनसामञ्जस्यकरणाभिमानि-
नान्तत्वेतन्मनुवचनविरोधोदुष्परिहरः स्यात् । अस्माकन्तु नैषविरोधः ।
विभिन्नविषयत्वाद्वचनानाम् । यच्च,—पिण्डनिर्व्वपणं पित्रे दानमिति
वर्णितम् । तदसङ्गतम् । यथाश्रुतार्थपरित्यागे हेत्वभावात् । पितृ-
द्देश्यकदानमात्रस्यैव तदितिकर्त्तव्यतापक्षेऽपि । ‘अस्य’,—इति करणाच्चै-
वमवगच्छामः ।

“एवं निर्व्वपणं कृत्वा पिण्डांस्तान्सदानन्तरम्” ।

इति तस्यैव वचनान्तरदर्शनाच्चैवं गम्यते । ‘न निर्व्वपति यः पिण्डम्’—
इति चैवमादौ तथैव निर्दिश्यते । प्रसिद्धिश्चैवमनुग्रहीयते । तस्माद-
पवर्णितं तत् । तदेवं कस्यचित् पिण्डदानस्य कस्यचिच्च ब्राह्मणभोज-
नस्य प्राधान्ये स्वरसः,—इत्यतः कारणात् समुच्चयपक्षः प्रादुर्भवति ।
अतः एकतरप्राधान्यावेदकानि वचनानि न खल्वेतत्पक्षे चोदयितव्यानि
भवन्ति । सोऽयमलङ्कारो न दोषः । परेषां पुनरयं पर्य्यनुयोगोऽवर्ज-
नीयः स्यात् । तथाचोभयथादर्शनम् । अन्वष्टक्यादौ तत्र भवान्
गृह्यकारः पिण्डदानं महता प्रबन्धेनोपदिदेश, न ब्राह्मणभोजनम् ।

“अथेकमाशयेदिदम्”—इति च नित्यश्राद्धे कात्यायनश्राद्ध । तस्मात्,
—कचित् पिण्डमात्रं प्रधानम्, यथा पिण्डपितृयज्ञादौ । कश्चिद्वा-
ह्मणभोजनमात्रम्, यथा नित्यश्राद्धादौ । कश्चिद्विभयम्, यथा
सपिण्डीकरणादौ । इत्यस्तु किं विस्तरेण ॥०॥ ४० ॥०॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य
श्रीचन्द्रकान्ततर्कालङ्कारभट्टाचार्यस्य कृतौ आङ्ककल्पभाष्ये द्वितीया
काण्डिका ॥

आश्चकल्पः ।

तृतीया काण्डिका ।

एवन्तावत् पार्वणश्राद्धप्रयोगोऽभिहितः । अथेदानीं तद्विक्रतीभूत-
मेकोद्दिष्टं वक्तुं प्रतिजानीते,—

अथैकोद्दिष्टम् ॥ १ ॥

वर्त्तिष्यते,—इति सूत्रशेषः । अथ पार्वणश्राद्धानन्तरम् । एकउद्दिष्टो
यत्र, तदेकोद्दिष्टम्,—इति कर्षणोनामधेयम् । तदेतदादिकं श्राद्ध-
जातं पार्वणेन विक्रियते । कथं ज्ञायते । शृणु यथा ज्ञायते ।
सपरिकराभिहिता प्रकृतिर्विकृतिरन्या,—इति तावन्मीमांसकसमयः ।
पार्वणश्चात्र सपरिकरमभिहितं नत्वेकोद्दिष्टादिकम्,—इति । अपिच ।
आवाहनादिकं तावदत्र निषेध्यते । नचाप्राप्तस्य निषेधः । नचात्र-
वचनात् प्राप्तिः । तस्मात् चोदकप्राप्तमावाहनादिकं निषिध्यते,—इति
गम्यते । एतस्मात् कारणात् पश्यामः,—पार्वणस्य धर्माश्च प्रदि-
श्यन्ते,—इति । दीक्षणीयादिषु ‘अप्रयाजास्ताः’—इति निषेधस्या-
न्यथानुपपत्त्या तासु दर्शपौर्णमासधर्मप्रदेशोच्यथा । “उपतिष्ठतामित्य-
क्त्यस्थाने”—इति सूत्रणासैवमवगच्छामः । पार्वणे खल्वक्त्यादिकं
विहितं, तस्य स्थाने चात्रोपतिष्ठतामिति विदधत् पार्वणस्य धर्माणां
प्रदेशमत्र बोधयति ।

तदिदमेकोद्दिष्टं द्विविधं भवति, प्रेतैकोद्दिष्टं प्रत्याब्धिकैकोद्दि-
ष्टम् । तदुभयमिह लाघवार्थमेकेन ग्रन्थेनाभिधीयते । अतः प्रेत-

पदप्रयोगोऽच नोपदिष्टः । एवं खल्वसौ प्रत्याब्धिकेपि प्रसज्येत । कथं नु स मा प्रसज्जि,—इति यदुभयसाधारणं तदेवोपदिष्टम् । प्रेतैकोद्दिष्टे तु शास्त्रान्तरात् प्रेतपदप्रयोगः स्यात् । तेन, प्रत्याब्धिकमप्येकोद्दिष्टमेव । न पुनरेतेन तद्वि क्रियते । तस्मात्, तस्याप्येकोद्दिष्टतयैवोक्तेखानलेकोद्दिष्टविधिकतया,—इति द्रष्टव्यम् । “अथैकोद्दिष्टं तत् चेधा भवति नवं मिश्रं पुराणञ्च”—इति शास्त्रान्तरेपि प्रत्याब्धिकस्यैकोद्दिष्टत्वमुक्तं मत्वेकोद्दिष्टविधिकत्वम्,—इति ।

गौडाम्बु एतत्प्रकरणशेषे “एतत् प्रेतश्राद्धम्”—इति, एतत् काण्डिकापरिसमाप्तौ, “अत ऊर्ध्वं संवत्सरे संवत्सरे प्रेतायान्नं दद्यात्; यस्मिन्नहनि प्रेतः स्यात्”—इति च सूत्रद्वयमधिकं पठन्तः, प्रेतैकोद्दिष्टमेवैतत् प्रत्याब्धिकेऽप्यस्यैव धर्मप्रदेशः,—इति मन्यमानाः प्रत्याब्धिकमेकोद्दिष्टविधिकतयोक्तिं विनोदयन्ति । पाश्चात्यसूत्रग्रन्थे तु नैतत् सूत्रद्वयं पठ्यते । भाष्यकारैरपि चिरन्तनैर्न पठितं न खल्वपि व्याख्यातम् । स्कन्देणापरसूत्रेऽपि न तादृशं किञ्चित् पठ्यते । पारस्करोपि नैवं किञ्चित् सूत्रयाज्ञकार । कात्यायनएव सपिण्डीकरणात् परम्,—“अत ऊर्ध्वं प्रेतायान्नं दद्यात्; यस्मिन्नहनि प्रेतः स्यात्”—इति सूत्रयाम्भूव । परमसावपि, “एतत् प्रेतश्राद्धम्”—इति नोवाच । यदापि तत् पठ्यते, तदापि प्रेतश्राद्धमिति प्रेतपदस्य, ‘प्रेतायान्नं दद्यात्’—इतिवत् प्रेमीतोऽर्थः,—इति द्वयमेकेनैव ग्रन्थेनोच्यते,—इति न किञ्चिदनुचितम् ॥०॥ १ ॥०॥

एकं पवित्रम् ॥ २ ॥

पार्ष्णवत् पवित्रवज्रत्वप्राप्तौ, एकमित्यनेन तस्यैकत्वं विधत्ते । तदिदं

न्यायमूलं सूत्रम् । तत्रोद्देश्यानां वज्रत्वादर्थवत् पविचबज्रत्वम्, अत्र-
तद्देश्यस्यैकतया न खल्वर्थोऽस्तीति निवर्त्तते,—इति न्यायोऽत्र मूलम् ।
'खयं कृता वेदिर्भवति'—इति उद्धननखननपरिलेखनानि यथा
निवर्त्तन्ते । सौर्यं वा चरौ पेषणादीनि यथा लुप्यन्ते । तथा चोक्तम् ।
“अपिचाभिधानसंस्कारद्रव्यमर्थे क्रियेत तादर्थ्यात्”—इति । एककर-
णसाध्यं खल्वेकोद्दिष्टापूर्वमेककरणधर्मानेवाकाङ्क्षति,—इत्येकमेव पवि-
चमत्रप्रदिश्यते । सौर्यचरोरपूर्वस्यैककरणसाध्यतया, प्रकृतौ दर्शपूर्ण-
मासापूर्वस्य षट्करणसाध्यत्वेऽप्येकस्यैव करणस्य धर्मास्तत्र प्रदिश्यन्ते,—
इति यथा ।

वैकृतोवाऽयं विशेषोपदेशः स्यात् । सेयं श्रुत्या पदार्थं प्राप-
यति,—इति शीघ्रप्रवृत्तः चोदकं बाधते । चोदकेन हि विप्रकृष्टा-
धीतः पदार्थोऽन्वीयते,—इति विलम्बेनासौ पदार्थानतिदिशति । यथा
वाजपेये मन्त्रदशशरावनैवारचरोरूपदेशात् चोदकप्राप्ता मुष्टिर्निवर्त्तते ।
यथा वा चित्रायां तण्डुलानामुपदेशात् चोदकप्राप्ताव्रीहयोनिवर्त्तन्ते ;
—त्रैह्यं अत्रैह्यश्च तण्डुलाउषादातव्याः,—इति । साद्यस्के च 'खले-
बाली यूपोभवति'—इत्युपदेशात् चोदकप्राप्तः खादिरोनिवर्त्तते—
खादिरी अखादिरी वा खलेबाली स्यात्,—इति । तद्वदपि,
'एकं पवित्रम्'—इत्युपदेशात् प्राकृतं पविचबज्रत्वं निवर्त्तते । किं
कारणम् ? । प्रत्यक्षा हि श्रुतिः, परोक्षश्च चोदकः,—इति । अतएव,
—अर्थस्यैकत्वादेव पविचस्यैकत्वं प्राप्नोति,—इत्यस्यापि पर्यनुयोगस्या-
नवकाशः । मन्त्राचार्योऽर्थस्यैकत्वं सूत्रयित्वा पविचस्यैकत्वं सूत्रयाश्च-
कार । कात्यायनोहि तथा सूत्रयति । एतेन, तद्दृष्ट्वा, 'एको-

ऽर्थः एकं पवित्रम्—इति यदिपर्यस्य पठितं रघुनन्दनेन, तदना-
करम् । भाव्यकारैरपि चिरन्तनैः, 'एकं पवित्रमेकोऽर्थः'—इति
क्रमवदेवैतत् सूचद्वयं पठितम् । तथात्वेपि वा, अर्थस्यैकत्वेऽपि, एक
स्त्रिंशेवार्थे चोदकप्राप्तं पवित्रवज्रत्वमदृष्टार्थं स्यादित्यधिकाशङ्कानिरा-
सार्थमस्य सूचणं नानुपपन्नम् ।

यथापरमुक्तम्,—अर्थेऽस्यात् द्विदलरूपसङ्केतितपवित्रैक्यप्राप्तौ
एकं पवित्रमिति पुनरभिधानसार्थकत्वाय तदवयवपरम्,—इति ।
तदपि न सुन्दरम् । यतो न्यायमूलं विशेषोपदेशपरं वा वचनम् ।
उभयथापि,—

“अनन्तर्गभिणं सायं कौशं द्विदलमेव च ।

प्रादेशमात्रं विज्ञेयं पवित्रं यच्च कुचक्षित्” ।

इति स्वशास्त्रोक्तं विशिष्टमेव पवित्रं पार्ष्णवदत्रापि प्राप्नोति । 'यच्च
कुचक्षित्'—इति व्याप्त्यवगतेऽसैवमवगच्छामः । “ततएव वर्हिषः प्रादेश-
मात्रे पवित्रे कुर्वते”—इति मृद्वसूत्रे, “पवित्रेऽस्यैवैष्णव्यौ”—इत्युपप-
त्त्यर्था दलसंज्ञा तु,—

“आज्यस्योत्पवनार्थं यत्तदयेतावदेव तु” ।

इति कात्यायनेनैव स्पष्टीकृता । अत्र तु तत्परिग्रहे न किञ्चित्
कारणमस्ति । इतरथा पार्ष्णवदेकदलं पवित्रं स्यात् । नचैवमिच्छते ।
द्विदलान्तः खलु पवित्रशब्देदलं सञ्चयति, नत्वेकवचनान्नोऽपि ।
कथं ज्ञायते ? । “पवित्रेऽस्यैवैष्णव्यौ”—इति, “पवित्रे कुर्वते”—
इति सैवमादिषु तथा दर्शनात् । “अच्छिद्रेण पवित्रेण”—इति,
“पवित्रमन्तरा कृत्वा”—इति सैवमादिषु तथाऽदर्शनाच्च । तदेवं

द्विवचनमेवाह्य लक्षणार्थां तात्पर्ययाहकमित्यवधार्यते । तस्मात्,
प्रमाणाभावान्नाह्य दललक्षणा । प्रमाणान्तरविज्ञेयत्वान्नस्याः । तथा
चोक्तम् ।

“गौणे सदपि सामर्थ्यं न प्रमाणान्तरं विना ।

आविर्भवति मुख्ये तु शब्दादेवाविरस्ति तत् ।

तात्पर्यञ्च स्वतोमुख्ये गौणार्थपरता पुनः ।

प्रमाणान्तरविज्ञेया तदभावान्न सिध्यति” ।

इति । तस्मात्,—एकं पवित्रमिति पुनरभिधानसार्थकत्वाय,—इति
रिक्तं वचः । एकोऽर्थः,—इति एकः पिण्डः,—इति चेतयोरनर्थकत्वा-
पत्तिश्चैवमवर्जनीया स्यात् । तदनयोर्न्यायमूलत्वं विशेषविधित्वं वा
अकामेनापि वाच्यम् । तत्सामान्यात् अस्यापि तथात्वमेवोच्यताम् ।
कृतमर्द्धजरतीयेन । यत्तु भार्गवनाम्ना वचनं पठन्ति,—

“पार्वणेषु तु सर्वेषु पवित्रं द्विदलं स्युतम् ।

नैकोद्दिष्टे तु तत् प्रोक्तं पवित्रं द्विदलं नृप !” ।

इति । तदस्मत्प्रयोगव्यतिरिक्तविषयम् । अस्मच्छास्त्रे, ‘यत्र कुत्रचित्’
—इति व्याप्यवगतेस्तद्विरोधेनैतस्यादरणासम्भवात् । स्वशास्त्रविद्वद्
स्वस्वपरशास्त्रं नादर्त्तव्यमिति परोक्तसमुच्चयवादिनोपि मन्यन्ते ।
तस्मात्,—पार्वणवदेव द्विदलरूपमत्र पवित्रमिति वाचस्पतिमिश्रा-
द्युक्तमादरणीयम् ॥०॥ २ ॥०॥

एकोऽर्थः ॥ ३ ॥

पूर्ववद्वाख्यानम् । पवित्रस्यैकत्वविधानेऽपि तद्रहितमेवान्यदर्थपात्रं

स्मात्,—इतीमामधिकाशङ्कां निरसितुमिदं सूत्रं प्रवृत्ते । तदचैको-
ऽर्थ इत्यनेन प्राकृतयोर्द्वितीयतृतीयार्थयोर्दुदासं कृत्वा प्रथममवस्थाप-
यति । तथाच, 'वैष्णव्यएककपालः'—इत्यत्र प्रथमोपस्थितत्वात् प्रथम-
कपालधर्मानुष्ठानवत् अत्रापि प्रथमपात्रधर्मानुष्ठानमिति । तस्मात्,
चोदकप्राप्तं न्युञ्जकरणमत्रापि कर्त्तव्यं भवति । यच्च,—संस्वसमवनय-
नाभावात् प्रथमपात्राभावाच्च नात्रार्थपात्रन्युज्जता,—इति वर्णितम् ।
तदसङ्गतम् । चोदकप्राप्तस्य विनावचनं वारयितुमशक्यत्वात् । संस्व-
समवनयनञ्च प्रतिपत्तिः,—इति तदभावोऽकिञ्चित्करः । संस्वाः
खल्वेवं प्रतिपाद्यन्ते । सेयं प्रतिपत्तिः प्रतिपाद्याभावात् मा भवतु,
कथं न न्युज्जतापि न कर्त्तव्या । प्रकृतौ खल्वेतत् न्युञ्जकरणमुपस्थि-
तत्वात् प्रथमपात्रपर्यवसितं भवति । इह तु पात्रान्तराभावात्
संशयोनास्ति । अतो यदेवात्र पात्रं तदेव न्युञ्जं कर्त्तव्यम् । चोदको
हि न पात्रं प्रापयति, किन्तु तस्य न्युञ्जकरणमात्रम् । तत् कथं
न क्रियेत । तदेवं वैकृतविशेषपरत्वेप्यस्य, न्युञ्जकरणं कर्त्तव्यम्,—
इत्युक्तं भवति । प्राकृतस्य प्रथमपात्रस्यावस्थानमनेनेत्येते,—इत्येत-
स्मिंस्तु पक्षे न किमपि चोदयितव्यं भवति ।

अनु, 'पात्रं न्युञ्जं करोति'—इति वचनात् न्युञ्जकरणं पात्रार्थं
गम्यते । वैकृतविशेषपरत्वे तु सूत्रस्यैतन्निवर्त्तते । नैषदोषः । वैकृत-
स्यपि पात्रविशेषस्य प्राकृतवत् संस्कारोपपत्तेः । चोदको हि तत् प्राप-
यति । अपिच । नैतत् न्युञ्जकरणं पात्रार्थं किन्त्वपूर्वार्थम् । कृतप्रयो-
जनं खल्विदानीं पात्रम् । न तेन संस्कृतेन किञ्चित् प्रयोजनम् ।
तदर्थञ्चेत् न्युञ्जकरणं तदप्यनर्थकं भवति । न चार्थवत् ब्राह्मणमर्थकं

कर्त्तव्यम् । तस्मादपूर्वार्थं न्युञ्जकरणं न पाचार्थम् । ननु पाचार्थेऽपि न्युञ्जकरणे अवश्यमदृष्टं कल्पयितव्यम् । सत्यं कल्पयितव्यम् । पाच-
संस्कारद्वारं तत् । तेन च प्रयोजनं नास्तीत्युक्तम् । तथाच, 'उत्तानं
पाचं कृत्वा'—इति आद्वैतार्थतामस्य ज्ञापयति । तस्मात् 'सकृन् जुहो-
ति'—इत्यादिब्रह्मण्यदृष्टार्थं न द्रव्यार्थम् । तस्मात्,—नैवं विज्ञा-
यते,—न्युञ्जकरणेन पाचं संस्क्रुयात्,—इति । कथं तर्हि ? । पाचस्य
न्युञ्जकरणेनादृष्टं साधयेत्,—इति ॥ ३ ॥

एकः पिण्डः ॥ ४ ॥

पूर्ववद्वर्णनीयम् । तदत्र, पिण्डस्यैकत्वविधानादन्नप्रकरणस्य न निषेधः ।
न ह्यसौ पिण्डः,—इत्युवाचाम । यत्तु पठन्ति,—

“एकोद्दिष्टे एण्डमेकं विकिरन्तु न कारयेत्” ।

इति । तदस्मत्प्रयोगव्यतिरिक्तविषयम् । समुच्चयसंस्काराद-
यस्तु, वचनमेतदजानन्तएवात्र विकिरमभ्युपगच्छन्तीति स्मिष्यते ॥ ४ ॥

नावाहनम् ॥ ५ ॥

तत्र पितृणामावाहनं यदिहितं तदत्र न कर्त्तव्यम् । तत्रैव सांख्यि-
कोऽर्थः । किं आहुसंबन्ध्यावाहनमनेन निषिध्यते, पिण्डदानसंबन्धि
वा?—इति । तत्र, “नावाहनं नाग्नौकरणमिति निषेधयोः पौर्वाप-
र्यादग्नौकरणपूर्वकालीनं प्रधानसंबन्धि आहुस्त्वोद्दिष्टं आद्वैतार्थावा-
हनमेव निषिध्यते, नत्वप्रधानसंबन्धि पिण्डपितृयज्ञवदित्यतिदेशप्राप्तं
पिण्डार्थावाहनम्”—इति तत्त्वकारः । तदसङ्गतम् । 'एकः पिण्डः'—
इत्यभिधाय, आवाहननिषेधात् पिण्डार्थावाहनस्यैवाद्यं निषेधो न

प्रधानार्थस्य,—इति वैपरीत्यस्यापि वक्तुं शक्यत्वात् । प्रधानार्थस्यैव निषेधो नत्वङ्गार्थस्य,—इत्यस्यामपि कल्पनायां प्रमाणं न पश्यामः । उपदेशातिदेशकतोऽपि विज्ञेयानास्ति । सोदकः स्वत्वच सर्वं प्रापयति । सोदकप्राप्तस्यैव निषेधो नतृपदिष्टस्य,—इति न किञ्चिदेतत् । अङ्गसंबन्धिनश्चावाहनस्य बाधेनोपपत्तौ संभवस्यां न पुनः प्रधानसंबन्धिनोऽपि बाधः,—इत्यपि शक्यं कल्पयितुम् । अस्तु तर्हि पिण्डार्थावाहनस्यैवायं निषेधो न प्रधानार्थस्य,—इति । न,—इत्युच्यते । सोदकप्राप्तस्य स्वत्वचं निषेधो न वचनप्राप्तस्य । वचनस्यैतत् निषेधति । न च निषेधतोवचनस्य कसिदतिभारोऽस्ति । तस्मात् विनिगमनाविरहात् अग्नौकरणपूर्वकालीनस्यैव पिण्डार्थावाहनस्याप्ययं निषेधः,—इत्याख्येयम् ॥ ५ ॥

नाग्नौकरणम् ॥ ६ ॥

अग्नौकरणार्थः । अचाग्नौकरणनिषेधेन ऊतशेषदानाभावात् ऊतशेषं ब्राह्मणाय दत्त्वा पात्रमालभ्य जपेत् पृथिवीत्यादि सूत्रप्राप्तपात्रालम्बनस्यापि बाधः, आनन्तर्याभावादमृतत्वाभावादमृतमिति मन्त्रलिङ्गविरोधाच्च,—इति रघुनन्दनः । नैतदेवम् । कस्मात् ? । 'गुणलोपे च मुख्यस्य'—इति सिद्धान्तविरोधात् । क्रमेण हि पात्रालम्बं गुणभावेनोपकरोति । न च गुणानुरोधात् पदार्थेष्व न कर्मव्योभवति । गुणो हि नाम सं भवति, नः पदार्थस्योपकारे वर्त्तते नापकारे । स स्वत्वचं क्रमेणुपभूतो न पदार्थं निवर्त्तयितुमुत्सहते । सोदको हि पदार्थं प्रापयति । नाद्यौ गुणस्यानुरोधादुत्सृष्ट्यहति । यथा कदापि द्रव्यं

विहितासु धानासु यदि चोदकप्राप्तोऽवह्निः क्रियेत, धानात् न विहिन्येत;—सक्तवोहि तदा भवेयुः । यदि वा न क्रियेत, चोदक-
प्राप्तगुणोऽस्य लुप्येत, शक्यते हि स कर्तुम् । तस्मात्, यथा धाना-
त्वस्य न विघातः यथा च चोदकप्राप्तस्य न लोपः, तथा क्रियते,—
पूर्वं हन्ति कृत्वा पाकः क्रियते, ततोहि धानाभवन्ति । एवं धानात् न विहिन्यते चोदकस्थानुग्रहीयते,—इति । विपर्यासे हि क्रममात्रं न कृतं भवति, पदार्थस्तु न निवर्तते,—इति दशमाध्याये सिद्धान्ति-
तम् । तददवाप्यवगन्तव्यम् । तथा चोक्तम् । “अर्थेन च विपर्यासे
तादर्थ्यान्तस्त्वमेव स्यात्”—इति । अपिच । क्त्वा हि पूर्वकालतामा-
चष्टे, भवानन्तर्यम्,—इति शास्त्रतात्पर्यविदा समयः । तत्रैवं सति,
ऊतशेषदाने पात्रालम्भनपूर्वकालतां क्त्वाप्रत्ययोबोधयति, न पात्रा-
लम्भे ऊतशेषदानानन्तर्यम् । तदेवं ऊतशेषदानेव पात्रालम्भनपूर्व-
कालता गुणोभवति, न तु पात्रालम्भेऽपि ऊतशेषदानानन्तर्यम् ।
प्रमाणाभावात् । इतरथा, उत्तानं पात्रं कृत्वा दक्षिणा दातव्येति
स्वयं वर्णितत्वात् संस्वसमवगयनाभावेन न्युञ्जकरणाभावस्य चाभ्युपग-
मात् दक्षिणाप्यत्र न स्यात् । इयते च । तस्मादमीमांसकवचनमेत-
दित्युपेक्षणीयम् । ‘आर्द्रारहिते बोधने मन्त्रान्तरस्थानुपदेशात् तद-
युक्तमग्नः प्रणवयुक्तत्वेन प्रयुज्यते’—इति भवानेवाह । तत् किमिति
मन्त्रलिङ्गविरोधात् बाधं वर्णयसि,—इति न खल्वधिगच्छामि । पर-
मार्थतः पुनरत्र मन्त्रलिङ्गविरोधो नास्ति । असंस्कारार्थः खल्वसं-
स्कारोऽस्ते चेयममृतबुद्धिः संस्कारार्था,—इत्यवोचाम । एवं खलु तत्
ख्यते,—इति नैष दृष्टमर्थं वदति । तस्मान्न किञ्चिदेतत् । खलु

प्रचेतोनाया वचनं पद्यते,—“नावाहनं नाग्रीकरणं न पाचमासभ्य
जपति”—इति । तत् तदुक्तप्रयोगविषयमस्मात्प्रयोगव्यतिरिक्तविषयं
वा ॥ ६ ॥

नाच विश्वेदेवाः ॥ ७ ॥

अजुरक्षारथः ।

“यस्मिन्नेव पुराणे वा विश्वेदेवा न खेभिरे ।

आसुरं तद्भवेत् आहुं वृषलं मन्त्रवर्जितम्” ।

इति वचनं बह्वचविषयम् । तत्परिशिष्टोक्तत्वात् । मन्त्रायन्नासु,—

“अपिष्ठीकृतैकोद्दिष्टविषयमेतत् अपिष्ठीकृतानां विश्वेदेवाभावात्”

—इति प्रत्यपति । तदसङ्गतम् । इदं हि पूर्वमुक्तम् ।

“नवआहुं दशाहानि नवमिश्रन्तु षडृतन् ।

अतः परं पुराणं स्यात् त्रिविधं परिकीर्तितम्” ।

इति । तस्मात् बह्वचानामपि नवसंज्ञके दशाहपर्यन्तक्रियमाणे पुराण-

संज्ञके च अपिष्ठीनोत्तरं क्रियमाणे एकोद्दिष्टेव विश्वेदेवाभवन्ति, न

नवमिश्रसंज्ञकेषु मासिकेषु,—इति । अस्माकन्तु न कुचायेकोद्दिष्टे

विश्वेदेवाः सन्तीति ॥ ७ ॥

स्वदितमिति तृप्तिप्रश्नः ॥ ८ ॥

पार्थिवे दत्ताःस्व,—इति तृप्तिप्रश्नः । सोऽत्र न भवति । किन्त्वच,

स्वदितम्,—इति तृप्तिप्रश्नः कर्त्तव्यः । योग्यत्वात् सुखदितमित्युक्त-

रम् ॥०॥ ८ ॥०॥

उपतिष्ठतामित्यस्य स्थाने ॥ ६ ॥

अस्य मस्तु,—इत्यस्य शब्दस्थाने, उपतिष्ठताम्,—इति वक्तव्यम् ।
अस्तुपदमप्यर्थान्निवर्त्तते । “प्रेताया अस्य मस्तु”—इति ब्रह्मपुराण
वचनम्,—

“ततो वदेत् पुनर्धर्मान् अस्य मुपतिष्ठताम्” ।

इति मार्कण्डेयपुराणवचनञ्च तत्तत्प्रयोगविषयम् । तदत्रास्य स्थान-
मात्रे, उपतिष्ठतामिति विधानात् “सर्व्वार्थादौ उपतिष्ठतामित्य-
नेनेत्सर्गः”—इत्यसङ्गतैषा कल्पना । यच्च,—

“प्रेतान्तनाम गोत्राभ्यामुत्सृजेदुपतिष्ठताम्” ।

इति शातातपवचनम् । तत् तदुक्तप्रयोगविषयम् । बह्वृचानां प्रेत-
श्राद्धे चोपतिष्ठतामित्यनेनेत्सर्गस्तत्परिशिष्टे लिखितः । एतदजा-
नान एव ब्रह्मपाणिनाश्चलायनीयानामपि हविस्त्रागवाक्ये स्वधापद-
मिच्छति ।

“प्रेतश्राद्धेषु सर्व्वेषु न स्वधा नाभिरम्यताम्” ।

इत्याश्वलायनमठश्रुतिपरिशिष्टान्तरेपि प्रेतश्राद्धेषु स्वधाप्रयोगो निषिद्धः ।
अस्माकन्तु प्रेतश्राद्धे स्वधापदस्य निषेधाभावात् तेनैवोत्सर्गः ।
“स्वधाकारः पितृणाम्”—इत्यत्र पितृपदं प्रमीतमात्रपरम् । इत-
रथा प्रेतश्राद्धे त्यागप्रकारस्यानुपदेशादनन्वयसायः प्रसज्येत । अथ-
श्रद्धोऽपि ।

“न स्वधाञ्च प्रयुञ्जीत प्रेतपिण्डे दशाह्निके” ।

इत्यत्र दशाह्निकपक्षं मुख्यमन्यत्र स्वधाप्रयोगमनुजानीति । समुच्चय-

रविकोरघुनन्दनस्य, ज्ञातातपवचनोक्त 'उपतिष्ठताम्'—इत्यनेनोत्सर्ग-
प्रसङ्गादिभ्यत् एकोद्दिष्टप्रकरणे तद्वचनस्य 'उपतिष्ठतामिति'—इति
प्रतीकमपक्रुवान्, प्रेतश्राद्धे संबन्धोक्तेखाभावसाधकरूपेण, 'प्रेतान्त-
नामगोचाभ्यामुत्सृजेत्'—इति पूर्वप्रतीकमात्रं लिखेत् । सोऽयमेकस्यैव
वचनस्य स्वाभिमतमंशं प्रमाणयति, स्वानभिमतश्चांशमपक्रुते,—इति
किमत्र ब्रूमः ॥ ८ ॥

अभिरम्यतामिति विसर्गः ॥ १० ॥

वाजे वाजे,—इति मन्त्रेण पार्व्येण विसर्जनसुक्तम् । अत्र तु, 'अभि-
रम्यताम्'—इत्यनेन तत् कर्त्तव्यम् । योग्यत्वात् 'अभिरतोस्मि'—
इति, 'अभिरताः स्म'—इति वा प्रतिवचनं द्रष्टव्यम् । यच्च,—

“प्रेतश्राद्धेषु सर्वेषु न स्वधा नाभिरम्यताम् ।

स्वस्थस्य विसृजेदेवं सक्तत् प्रणववर्जितम्” ।

इत्याश्वलायनगृह्यपरिशिष्टवचनात् 'अभिरम्यताम्'—इति विसर्गः प्रत्या-
ब्धिकैकोद्दिष्टविषयः । प्रेतैकोद्दिष्टे तु 'स्वस्थस्य'—इत्यनेनैव विसर्गः,
—इति श्रीदत्तादिभिर्वर्णितम् । तदसङ्गतम् । आश्वलायनगृह्यपरि-
शिष्टस्य बह्वृचपरतयाऽस्मात्प्रयोगपरत्वाभावात् । अस्मात्सूत्रकारेण
विशेषस्यानुपदेशाच्च । तदेवं सूचितविशेषव्यतिरेकेणान्यत् सर्वं पार्व्येण-
वदेव कर्त्तव्यं भवति । सोऽकोहि तत् प्रापयति । यच्च प्रचेतोनाम्ना
वचनं पठन्ति । “नाश्रियः प्रति गृह्णीयात्”—इति । तदपि
तदुक्तप्रयोगकियम् । इतरथा प्रत्याब्धिकैकोद्दिष्टेऽप्येतन्नस्मात् । इत्यते
च । तस्माद् यथोक्तमेवाह । “स्वधोप्यतामिति वाचं विसृजेत्”—

इत्याश्रयायनवचनमपि बहुवचमात्रविषयम् । तदत्रैकोद्दिष्टे मन्त्रस्यो-
द्वापोद्देशु अभिलाषवाक्ये च बहु वक्तव्यमस्ति । अन्यगौरवभयादु-
पारम्यते ॥ १० ॥

प्रकरणान्तरमाह,—

अथ सपिण्डीकरणम् ॥ ११ ॥

वर्त्तिष्यते,—इति सूत्रशेषः । समानः पिण्डोऽयस्य, असौ सपिण्डः
प्राप्तपितृलोकोभण्यते । तस्य हि पिण्डः समानः साधारणोभवति ।
कथम्? । सपिण्डीकरणात् परतः खल्वयं पार्वणभागी भवति । तत्र
च पितामहादिभिः समस्य पिण्डदानं भवति । तदानीञ्च यदस्मै-
दास्यते मात्रादीनामपि तत्र भाग इति । सोऽयं पिण्डो न परम-
स्यैव । समानोऽहि स मात्रादीनां भवति । तेषामपि तत्र भोगस्या-
विशेषात् । पूर्वञ्च सपिण्डीकरणात् न पितामहादिभिः समानोऽस्य
पिण्डोभवति, न वा तत्रान्यस्य भोगइति । तस्मादसपिण्डस्य सपिण्डस्य
करणं सपिण्डीकरणमिति कर्मणोनामधेयम् ।

पार्वणमेकोद्दिष्टञ्चाभिधायैतस्याभिधानात् पार्वणैकोद्दिष्टाभ्यामे-
तद्विक्रियते,—इत्यवगच्छामः । स्मरन्ति च ।

“आद्भुदयमुपक्रम्य कुर्वीत सहपिण्डताम् ।

तयोः पार्वणवत् पूर्वमेकोद्दिष्टमथापरम्” ।

इति ॥ ११ ॥

अथास्य कालमाह,—

पूर्णे संवत्सरे षण्मासे चिपक्षे वा ॥ १२ ॥

पूर्णे संवत्सरे मृततिथावेव । कथं ज्ञायते ? ।

“पितुः सपिण्डीकरणं वार्षिके मृतवासरे” ।

इत्युक्तनसोक्तेः । यच्च,—

“ततः सपिण्डीकरणं वत्सरात् परतः स्थितम्” ।

इति भविष्यपुराणवचनम् । तत्, यस्यां तिथौ मृतस्यां तिथिमादाय वर्षगणनया बोध्यम् । आचार्यस्तु प्रायणतिथिमवधिं कृत्वा तत्परवर्त्तिनीं तिथिमादाय वर्षगणनामभिप्रायन् ‘पूर्णे संवत्सरे’—इत्याह ।

एतदभिप्रायेणैव,—

“पितुः पिद्वत्प्राप्त्यर्थं पूर्णे संवत्सरे सुतः ।

मृताहात् परतः कुर्यात् सपिण्डीकरणं बुधः ।

इति वचनमुपपद्यते । कथं नाम ? । मृताहात् मरणदिनात् परतः— परां तिथिमादाय वर्षगणनया संवत्सरे पूर्णे सपिण्डीकरणम्—इति । श्रुतपाणिस्त्वमुमर्थमबुद्ध्या विरोधमिवा वचनमेतदनाकरमाह ।

षण्मासे,—इत्यपरः कालः एकवचनसंयोगादेकैवायं कालः ।

पूरुषप्रत्ययश्चात्र लुप्तवत् द्रष्टव्यः । तेन षष्ठमासे इत्यर्थः सिद्धो भवति । अपि मृततिथिरेव कालो बोद्धव्यः । चिपक्षे,—इत्यन्यः कालः । अथ सपिण्डीकालो मृततिथिरेवावधार्यते । किं कारणम् ? । पूर्णसंवत्सरादि- साहचर्याद्यमपि चान्द्रपवावगम्यते । गणना चास्य तद्देवं प्रायणति- थिमवधिं कृत्वा तत्परवर्त्तिनीं तिथिमारभ्य,—इति । वाग्भट्टो वि- क्षेपार्थः । अथ,—

“वृद्धिआद्धविहीनस्तु प्रेतआद्धानि यश्चरेत् ।

सआद्धी मरके घोरे पितृभिः सह मज्जति” ।

इत्युपशेवचनात् संवत्सरमध्ये वृद्धिसम्भावनायामेव षण्मासत्रिपञ्चकस्या-
विति केचित् । नैतदस्माकं भवति । कस्मात् ? । यस्मादत्र भवान्
सूत्रकारः ‘पूर्णे संवत्सरे षण्मासे त्रिपञ्चे वा’—इति सूत्रयित्वा, ‘यद-
हर्वा वृद्धिरापद्येत’—इति विकल्पेन पृथगेव सूत्रयति, ततोऽवग-
च्छामः—विनापि वृद्धिसम्भावनामेतौ कल्पौ भवतः,—इति । सोऽयं
तुल्यवद्विकल्पः,—पूर्णे संवत्सरे षण्मासे त्रिपञ्चे वा कुर्यात्, यदहर्द्वि-
द्धिरापद्येत तदहर्वा कुर्यादिति । कुतः ? । उभयत्रैव वाग्रन्धोपा-
दानात् ॥ १२ ॥

यदहर्वा वृद्धिरापद्येत ॥ १३ ॥

वृद्धिरभ्युदयो मङ्गलमित्यनर्थान्तरम् । तच्च पूर्णादन्यदभिधीयते । कथं
ज्ञायते ? । “वृद्धिपूर्वेषु युग्मानाशयेत्”—इति गृह्यसूत्रे तत्रैव वृद्धि-
पदप्रयोगात् । वृद्धिः पुरुषसंस्कारः,—इति भट्टनारायणः । वृद्धि-
राश्यास्यमानं—पुंसवनादिकं कर्म इत्यपरे । यदहर्यस्मिन्नहनि वृद्धि-
रापद्येत ;—‘गत्यर्थाः प्राप्त्यर्थाः ज्ञानार्थाः’,—इत्युक्तेः, आ—सम्बन्धः ;
अवश्यकर्तव्यतया उत्कटकोटिकतया च प्राप्येत ज्ञायेत—यस्मिन्न-
हनि आवश्यकवृद्धिप्राप्तिरुत्कटकोटिकतया सम्भाव्यते इत्यर्थः ।
सम्भावनार्था लिङ् । ‘तदहस्त्वार्थुदकपात्राणि’,—इति वक्ष्यमाणेन,
तदहः सपिण्डीकरणमिति गतेन वा सम्बन्धः । तेन यस्मिन् दिने
आवश्यकवृद्धेरुत्कटकोटिका सम्भावना भवति, तद्दिने सपिण्डी-

करणम् । न तु तत्पूर्वदिने । तस्याशब्दत्वात् । निमित्तनैमित्तिकयोः समानदिनत्वस्यौत्थर्गिकत्वाच्च । वृद्धिर्हि निमित्तमपकर्षस्य । तथा च मदनरत्ने पुनस्त्यः ।

“निरग्निकः सपिण्डत्वं पितुर्मातुश्च धर्मेतः ।

पूर्णे संवत्सरे कुर्याद्वृद्धिर्वा यदहर्भवेत् ।

इति यदहर्द्विर्भवेत् तदहः सपिण्डीकरणमभिधत्ते, न तत्पूर्वदिने । अत्रापि, भवेत्,—इति सम्भावनायां लिङ् । तथा चतुर्विंशतिमते ।

“सपिण्डीकरणं चाब्दे संपूर्णोऽभ्युदयेऽपि वा” ।

इति । तदेतेषु वचनेषु वृद्ध्यावहितपूर्वदिनस्य कुचाप्यनभिधानात् वृद्धिदिनपूर्वदिने सपिण्डीकरणमिति व्यामोहएव । एवञ्च, अपकर्षात् परतएव मान्दीमुखश्राद्धं करणीयं भवति ।

आपद्येत,—इति कुर्वन् वृद्धेरुत्कटकोटिकसम्भावनैवापकर्षनिमित्तमिति दर्शयति । तेन, तादृशसम्भावनया सपिण्डीकरणे कृते पश्चात् विघ्नेन वृद्धेरभावेऽपि न सपिण्डीकरणमावर्त्तनीयम् । वृद्धिसम्भावनया करणेन यथाकालकृतत्वात् । कृतेऽपि त्वपकर्षे प्रथमवत्सरे काम्यकर्षणां निषेधात् तेषामपकर्षनिमित्तत्वं नास्ति । तथा च स्थिति-सागरे वृहस्पतिः ।

“प्रत्यवायो भवेद् यस्मिन्नकृते वृद्धिकर्षणि ।

तन्निमित्तं समाकृत्य पित्रोः कुर्यात् सपिण्डनम् ।

प्रत्यवायाश्रया वृद्धिः पुनश्च निपतेद् यदि ।

प्रेताब्दे सापि कर्षव्या मान्यत् कर्षं कदाचन ।

अतोदाहप्रतिष्ठादि यज्ञदानप्रतानि च ।

न कुर्यात् सावकालानि आहृष्टेऽपि सपिण्डने ।

सपिण्डीकरणं यत्र समाहृतं समासिकम् ।

तत्राप्यब्दं न कुर्वीत यज्ञोद्वाहव्रतानि च” ।

इति । यच्च,—“अनावश्यकस्थेष्टापूर्णादेरपकर्षनिमित्ता नास्ति, अनावश्यकनिमित्तेन त्वपकर्षे अनावश्यकमिष्टापूर्णादिकमपि वत्सरमध्ये कर्तुमर्हति”—इति रघुनन्दनेनोक्तम् । तदुक्तवचनानवलोकनेन ।

“सहपिण्डक्रियां कृत्वा कुर्यादभ्युदयन्तः ।

तथैव काम्यं यत् कर्म प्रथमाद्वत्सरादृते” ।

इति तद्धृतलघुहारीतवचनविरोधश्च तस्यावर्जणीयः स्यात् । एवमप-
कर्षात् परमपि तदब्दे व्रतोद्वाहनिषेधात्तदर्थमप्यपकर्षो न कर्त्तव्यः ।
अनन्यगतेर्वचनात् । तस्मात् समयाशङ्कित्वत् तदब्दे नैतयोः करण-
मिति । न च ‘नकुर्यात् सावकाशानि’—इत्यभिधानात् निरवकाश-
व्रतोद्वाहार्थमपकर्षो भवत्विति वाच्यम् । तत्परवचनेन व्रतोद्वाहयो-
र्निरवकाशयोरपि निषेधावगतेः । अन्यथा तदनर्थकं स्यात् । परमार्थ-
तस्तु यज्ञदानव्रतानां विशेषणतयैव सावकाशल्लस्योपादानात् व्रतो-
द्वाहप्रतिष्ठादेर्निरवकाशस्यापि निषेधः सिध्यति । पुनरुपादानस्याग्नेय-
द्विरुक्तिवत् स्तुत्यर्थं भविष्यति । ‘व्रतोद्वाहप्रतिष्ठादि’—इत्यत्र व्रतपद-
सुपनयनव्रताभिप्रायम् । उद्वाहसाहचर्यात् । ‘यज्ञदान व्रतानि च’—
इत्यत्र व्रतपदस्वनन्तादिव्रतपरम् । यज्ञदानसाहचर्यात् ।

यच्च,—

“व्रतबन्धोत्सवादीनि व्रतस्योद्यापनानि च ।

विवाहादि भवेन्नैव मृते च मृहमेधिनि ।

भिक्षुभिर्वा न गृह्णाति हस्तकारो न गृह्णाते ।

नित्यं नैमित्तिकं लुप्येत् यावत् पिण्डं न मेलितम् ।

कर्म्मलोपात् प्रत्यवायी भवेत्तस्मात् सपिण्डनम् ।

निरग्निकः साग्निकोवा द्वादशाहे समाचरेत् ” ।

इति गारुडेऽभिहितम् । तत्र, व्रतबन्धादेः सर्वथैव निषेधः, अन्यस्य तु सपिण्डनात् पूर्वमिति बोद्धव्यम् । अतएव व्रतबन्धादिनिषेधे ‘नैव भवेत्’—इति ‘गृहमेधिनि गृते’—इति चाभिहितम् । कः पुनरभिप्रायः ? गृहमेधिमरणनिमित्तएवामीषां सर्वथा निषेधः, न पुनः सपिण्डनाकरणनिमित्तः,—इति । ‘भिक्षुभिर्वा न गृह्णाति’—इत्यादौ च, ‘यावत् पिण्डं न मेलितम्’—इत्युक्तम् । सपिण्डनात् परतः करणममीषां यथा स्यात्,—इति । न चेदेवम्, काम्यानामयुतस्वादीनामविशेषात् सपिण्डनात् परतः करणं प्रसज्येत । तच्चानिष्टम् । पूर्वाक्तलघुहारीतवचनविरोधात् । तस्मात् यथोक्तएवार्थः । अथाचापरिखण्डन् सपिण्डनात् परतो व्रतबन्धादीनामपि करणस्य प्रतीतिं मन्यसे, तथापि सैव प्रतीतिर्वाधितव्या भवति । किं कारणम् ? आनुमानिकी हि तादृशी प्रतीतिः, प्रत्यक्षस्तु निषेधः । न खल्वनुमानं प्रत्यक्षविद्वद्भादर्न्त्यं भवति । स्मृतिपुराणयोश्च विरोधे दुर्बलत्वं पुराणस्यावोचाम । तस्मात् व्रतोद्वाह्यतिरिक्तसंस्कारार्थमपकर्षः कर्म्मव्यति सिद्धम् । गृहमाहकस्य पुत्रस्य शूद्रान्तसंस्कारं कुर्वता च पित्रा तदर्थं पुत्रमातुः सपिण्डनं नापकर्ह्यम् । तथा च स्मृतिवागरे वृद्धवशिष्ठः ।

“गृहमाहकपुत्रस्य पिता संस्कारमाचरेत् ।

अपहृत्य न कर्म्मथं पुत्रमातुः सपिण्डनम्” ।

इति ।

“जातकर्मादि चूडान्तं किन्तु कुर्वीत नाधिकम् ।

महागुहनिपाते तु यस्मात्तत्र सुतोऽशुचिः” ।

इति च तत्रैव वचनान्तरम् । न च जातकर्मादिचूडान्तसंस्कारकला-
पोऽपि कथं कर्त्तव्यः, तत्रापि सुतस्याशुचित्वाविशेषादिति वाच्यम् ।

“शिशोः पञ्चाब्दपर्यन्तं नाशौचं नैव पातकम् ।

न चास्य राजदण्डोऽस्ति प्रायश्चित्तं न विद्यते” ।

इति वृद्धमनुवचनेन तदानीं तस्याशौचाभावात् । यच्च स्मरन्ति,—

“जाते पुत्रे तु पुत्रस्य माता यदि विनश्यति ।

तन्मातरमसंस्कृत्य न संस्कर्त्वात् पिता सुतम् ।

न स्यात् यद्यपि तन्मातुर्द्विआद्धे प्रवेशनम् ।

तथाप्यवश्यं संस्कार्या महागुर्वी हि सा शिशोः” ।

इति । तन्निर्मूलमिति स्यतिसागरः । तस्य समूलत्वे तु विधिप्रतिषेध-
सन्निपातादिकल्प एव मन्तव्यः । मृतपितृकस्य पुनरेवंविधस्य चूडान्त-
संस्कारार्थमपि पितुः सपिण्डीकरणमपकर्तव्यम् । कुतः ? ।

“स्वपितृभ्यः पिता दद्यात् सुतसंस्कारकर्म्मसु ।

पिण्डनोदहनात्तेषां तस्याभावे तु तत्क्रमात्” ।

इति छन्दोगपरिशिष्टवचनेन तस्य तदानीं नान्दीमुखआद्वार्हत्वात् ।
अन्तरेण च सपिण्डीकरणं तदयोगात् । तथा च स्यतिसागरे गर्गः ।

“वृद्धौ नान्दीमुखआद्धे प्रवेशो यस्य विद्यते ।

तस्यैवाह्वयः कुर्वीत मासिकञ्च सपिण्डनम्” ।

इति । तदेवमस्माकं चत्वारः सपिण्डीकरणकालाः—पूरुषः संवत्सरः,

षण्मासस्त्रिपञ्चोद्दिदिनञ्चेति । ते खल्विमे कालाः साग्निरग्नि-
साधारणा भवन्ति । वाक्यादिशेषानवगमात् ।

अत्र च, सपिण्डीकरणस्यापकर्षविधानादेव तत्पूर्वमासिकानाम-
प्यपकर्षः सिध्यति । अग्निषोमीये पञ्चौ प्रयाजस्यापकर्षविधानात्
प्रयाजान्तकर्षकस्यापस्यापकर्षः,—इति यथा । तथाचोक्तम् । “तदादि
वाऽभिसंबन्धान्तदन्तमपकर्षं स्थात्”—इति ।

तथा च,—

“सपिण्डीकरणं यत्र समाकृतं समासिकम्” ।

इति स्मरन्ति । तथा गर्गः ।

“तस्यैवाकृत्य कुर्वीत मासिकञ्च सपिण्डनम्” ।

इति । तथा चतुर्वर्गचिन्तामणौ शाक्यायनिः ।

“प्रेतश्राद्धानि शिष्टानि सपिण्डीकरणं तथा ।

अपकृत्यापि कुर्वीत कर्तुं नान्दीमुखं द्विजः” ।

इति मासिकानां सपिण्डीकरणस्य चापकर्षमुपदिशति । विज्ञानेश्वर-
स्वतद्विज्ञाय, मासिकानि सपिण्डनादूर्ध्वं स्वकालेनैव कार्याणि,
अपकर्षस्वनुकरणः,—इत्याह । निषेधमप्याह गोभिलपरिशिष्टम् ।

“श्राद्धानि षोडशादत्त्वा नैव कुर्यात् सपिण्डनम्” ।

इति । गोभिलस्यैतदिति मदनपारिजातः । तथा लोगाचिः ।

“श्राद्धानि षोडशापाद्य विदधीत सपिण्डनम्” ।

इति । आभ्यां यत् षोडशश्राद्धेभ्यः परतः सपिण्डीकरणमुक्तं, तत्—

“द्वादशाहे त्रिपक्षे च षण्मासे मासिकाब्दिके ।

श्राद्धानि षोडशैतानि संस्तृतानि मनीषिभिः” ।

इति व्यासाद्युक्तकल्पे बोद्धव्यम् । तत्रैव कल्पे सपिण्डीकरणस्य तत्रानन्त-
भावात् ।

“द्वादशप्रतिमास्थानि आद्यं घाण्मासिके तथा ।

सपिण्डीकरणञ्चैव इत्येतत् आह्वषोऽश्वम्” ।

इति छन्दोगपरिशिष्टोक्ते तु कल्पे षोडशश्राद्धेष्वेव सपिण्डीकरणमन्त-
र्भवति । पूर्वकल्पे, द्वादशाहे क्रियमाणमूनमासिकमिति द्रष्टव्यम् ।
तथा च गोभिलपरिशिष्टम् ।

“मरणात् द्वादशाहे स्थान्मास्यूने वोनमासिकम्” ।

इति । गोभिलस्यैतदिति मदनपारिजातः । तदस्माकं द्वावप्येतौ कल्पौ
भवतः । द्वयोरेवास्मत्परिशिष्टानुमतत्वात् ।

यदा त्वपकृत्य षोडशश्राद्धानि सपिण्डीकरणञ्च करोति, तदा
सपिण्डीकरणात् परं पुनरपि षोडशश्राद्धानां यथाकालमनुष्ठानं
कर्त्तव्यं प्रेतशब्दोल्लेखस्तु तत्र न करणीयः । तदाह कात्यायनः ।

“द्वादशाहेऽथ सर्वाणि संक्षेपेण समापयेत् ।

तान्येव तु पुनः कुर्यात् प्रेतशब्दं न कारयेत्” ।

इति । प्रेतशब्दकरणनिषेधात् द्वादशाहसपिण्डीकरणात् परं तदानी-
मेव प्रेतत्वनिवृत्तिरवगम्यते । कालमाधवीये गोभिलपरिशिष्टम् ।

“यस्य संवत्सरादर्वीक् विहिता सुसपिण्डता ।

विधिवत्तानि कुर्वीत पुनः श्राद्धानि षोडशम्” ।

इति । गोभिलस्यैतदिति माधवाचार्यः । तत्रैव गालवः ।

“अर्वीक् संवत्सराद् यस्य सपिण्डीकरणं कृतम् ।

षोडशानां विराट्त्तिं कुर्यादित्याह गौतमः” ।

इति । षोडशानां द्विरावृत्तिश्चैकादशादसपिण्डमपत्ते । तत्रोनमा-
सिकस्य कास्यसत्तात् । अन्ये पत्ते तु यथासम्भवं द्रष्टव्यम् । तथा च
कार्त्तोजिनिः ।

“अर्धगण्ठादयश्च यश्च सपिण्डीकरणं भवेत् ।

तदूर्द्धमासिकानां स्यादयथाकास्यमनुष्ठितिः” ।

इति । मदनरत्ने अङ्गिराः ।

“यस्य संवत्सरादर्द्धाक् सपिण्डीकरणं भवेत् ।

मासिकस्योदकुम्भश्च देयं तस्यापि वत्सरम्” ।

इति । पैठिनसिः ।

“सपिण्डीकरणादर्द्धाक् कुर्वन् आह्वानि षोडश ।

एकोद्दिष्टविधानेन कुर्यात् सर्वाणि तानि तु ।

सपिण्डीकरणादूर्द्धं यदा कुर्यात्तदा पुनः ।

प्रत्यब्दं योयथा कुर्यात्तथा कुर्यात् स तान्यपि” ।

इति । तदेवं व्यासाद्युक्तकल्पेऽपकर्षपत्ते यथासम्भवं षोडशआह्वानां
द्विरावृत्तिर्नियता । प्रत्याब्दिकवक्षामीषां पुनः करणम् । छन्दोगप-
रिब्रिष्टोक्ते तु कल्पे मासिकानां पुनरनुष्ठानं न नियतम् । एकोद्दिष्ट-
विधानेन सैषां पुनरनुष्ठानं भवति न प्रत्याब्दिकवत् । तथा च
छन्दोगपरिब्रिष्टं कात्यायनः ।

“सपिण्डीकरणादूर्द्धं न दद्यात् प्रतिमासिकम् ।

एकोद्दिष्टविधानेन दद्यादित्याह श्रौतकः” ।

इति । ‘नदद्यात् प्रतिमासिकमेकोद्दिष्टविधानेनेति संबन्धादद्यादित्याह
श्रौतक इत्यनेनैकोद्दिष्टस्यैवापकृतसपिण्डीकरणादूर्द्धं विकल्पो दर्शितः’

—इति शूलपाणिः । यत्तु स च विकल्पोऽप्राप्तप्रेतभावविषयइति
 शूलपाणिः ; यच्च,—अप्राप्तप्रेतभावविषयवद्भूमपतितमासिकविषयोपीति
 मन्तव्यमिति रघुनन्दनश्चाह । तदुभयमपि प्रमाणाभावाद्दुपेक्षणीयम् ।
 वृद्धिनिमित्तेन त्वपकर्षे वृद्धेरर्वागेव पुनरपकृत्य षोडशश्राद्धानां
 पुनरनुष्ठानम् । यथा कार्णाजिनिः ।

“सपिण्डीकरणादर्वागपकृत्य कृतान्यपि ।

पुनरप्यपकृत्यन्ते वृद्धोत्तरनिषेधनात्” ।

इति । निषेधमाह कात्यायनः ।

“निर्वर्त्य वृद्धितन्वन्तु मासिकानि न तन्वयेत् ।

अथातयामं मरणं न भवेत् पुनरस्य तु” ।

इति ॥ १३ ॥

अथेदानीमितिकर्तव्यतायां योविशेषः, सोऽभिधीयते,—

तदहश्चत्वार्युदकपात्राणि सतिलगन्धोदकानि

पूरयित्वा ॥ १४ ॥

तदहस्सस्मिन्नहनि, तिलगन्धोदकसहितानि चत्वार्यर्घ्यपात्राणि पूरयित्वा
 तथा च भविष्यपुराणम् ।

“गन्धोदकतिलैर्युक्तं कुर्यात् पात्रचतुष्टयम् ।

अर्घ्यार्घ्यं पितृपात्रेषु प्रेतपात्रं प्रसेचयेत्” ।

इति । गन्धोऽत्र वैकृतोविशेषः । तद्विशेषात् प्राकृतस्य तिलोदकस्य
 निवृत्तिं मा प्रश्नाङ्गीदिति ‘सतिलगन्धोदकानि,—’इत्याह । पवित्रम्
 न निवर्त्तते । कथं कृत्वा ? । प्राकृतानि पात्राण्यनूद्य तत्र चतुष्टयं

सतिसगन्धोदकलक्ष वैकृतोविशेषदशोच्यते । पात्राणि च तत्र पवि-
चान्मर्हितानि भवन्ति । तस्मात् पात्रस्य विशेषः पविचान्मर्हितलम-
चापि भवत्येव । नचेदेवम्, यज्ञियवृत्तचमसत्वादिकमपि तदिशेषोऽच
न स्यात् । इत्थं च । तस्माद्यथोक्तमेवास्ति ।

तदत्र, पात्राणां चतुष्टुविधानात् मातामहपक्षोऽच न भवति ।
तथा च च्छन्दोगपरिशिष्टम् ।

“कर्षूसमन्वितं त्यक्त्वा तथाऽऽद्यं आहुषोऽङ्गम् ।

प्रत्याब्दिकञ्च, शेषेषु पिण्डाः स्युः षडिति स्थितिः” ।

इति । देवपक्षस्वचापि भवत्येव । प्रकृतस्य दैवपूर्वत्वस्य बाधायो-
गात् । तस्यारचभूतत्वाच्च । चतुष्टुं खल्वर्घ्यपात्राणां प्रेतपितृपक्षाभि-
प्रायेण वक्ष्यति । तथा च ज्ञातातपः ।

“सपिण्डीकरणआहुं दैवपूर्व्यं नियोजयेत् ।

पितृनेवाग्रयेत्तत्र पुनः प्रेतं न निर्दिशेत्” ।

इति ॥ १४ ॥

अतारि पात्राणि,—इत्युक्तम् । तदिदानीं विशेषेणाभिधत्ते,—

त्रीणि पितृणामेकं प्रेतस्य ॥ १५ ॥

त्रीणि पात्राणि पितृणां त्रिष्टमेकं पात्रं प्रेतस्य, ‘पूरयित्वा’—इति
गतेन सम्बन्धः । तदत्र, पाठक्रमात् प्रथमं पितृणां पार्वणमनुष्ठेयं
ततः प्रेतस्यैकोद्दिष्टम्,—इति । तथाचोक्तम् । “क्रमेण वा नियम्येत
क्रमेकमे तद्गुणत्वात्”—इति ॥ १५ ॥

प्रेतपात्रं पितृपात्रेष्वासिञ्चति,—ये समानाः सम-
नसः पितरोयमराज्ये तेषां लोकः स्वधा नमो
यज्ञे। देवेषु कल्पतां । ये समानाः समनसो जीवा
जीवेषु मामकास्तेषां श्रीर्मयि कल्पतामस्मिन्
लोके शतं समादति ॥ १६ ॥

प्रेतपात्रं प्रेतपात्रस्यमुदकं पितृपात्रेषु आमिञ्चति—ये समानादिति
मन्त्रद्वयेन । अत्र किञ्चिद्वक्तव्यमस्ति । पाठक्रमानुरोधात् पदार्था-
नुशयेन पितृणामर्थ्यमुत्सृज्य प्रेतस्यार्थ्यमुत्सृष्टव्यम् । ततः पितृणा-
मर्थ्यपात्रस्थानि पवित्राणि पितृब्राह्मणेभ्यः प्रतिपाद्य, प्रेतार्थ्यपात्रस्थ-
मपि पवित्रं तद्ब्राह्मणाय प्रतिपादनीयम् । अथ पितृवर्धपात्रस्यमु-
दकं पितृब्राह्मणेभ्यः प्रतिपाद्य, प्रेतार्थ्यपात्रस्यमुदकं त्रिधा विभज्य
तेषामेकैकं भागं ये समाना इत्यादिमन्त्रद्वयेन प्रत्येकं पितृपात्रेषु
सिञ्चेत् । कुतः ? । “आगन्तुकानामन्तेऽभिनिवेशः”—इति न्यायात् ।
आसेचनञ्चोपदिशन् प्रेतार्थ्यपात्रस्थं पवित्रं तद्ब्राह्मणाय प्रतिपाद्य
उदकमात्रस्य पितृपात्रेषु प्रक्षेपं ज्ञापयति । कथं कृत्वा ? । उदक-
मात्रस्यैव खल्वासेचनं सम्भवति न पवित्रस्य । ‘एकैकस्मिन्नपि आसि-
ञ्चति’—इति पूर्वत्रायाप एवासेचनकर्तव्यतया श्रूयन्ते । इदानीमप्या-
सेचने सूचिते आपएव हृदयमागच्छन्ति । तस्मादियमेवावधारणा,—
प्रेतार्थ्यपात्रीयं पवित्रमात्रं तद्ब्राह्मणाय प्रतिपाद्य तदुदकं पितृ-
पात्रेष्वासेक्तव्यम्, अथेदानीं चोदकप्राप्तं संस्त्रवसमवनयनादिकं कर-
णीयम्,—इति । प्रेतपात्रस्यस्य तिलोदकस्य तु न भवति ब्राह्मणां

प्रतिपादनम् । 'प्रेतपात्रं पिष्टपात्रेष्वास्ति'—इति वचनेन तस्या-
न्यथा प्रतिपादनोपदेशात् । सोऽयं वैद्यतोविशेषोपदेशोदकप्राप्तां
प्रतिपत्तिं बाधते । तद्वच्च प्रत्यासेचनमन्त्रावावर्त्तते । तौ हि गुणभा-
वेनासेचनमुपकुर्व्याते । गुणानाञ्च यावत् प्रधानमावृत्तिरित्यविवाद
एव । आह । प्रेतपात्रपदं खल्वेतत् प्रेतपात्रस्योदकपरमित्यत्र न
विवादः । तस्यामान्यात् पिष्टपात्रपदेऽपि भवति तथा प्रतीतिः ।
भवति चेत्, न युज्यते विना कारणमुत्सृष्टम् । तस्मात् पिष्टपात्रा-
णामुदकस्य प्रतिपादनात् प्रागेव तच्च प्रेतपात्रस्यासेचनमस्य । नैतत्
ब्रह्मम् । किं कारणम् ? । आनुमानिकं तावत् पात्रस्यमुदकं परि-
चिक्त्वयिषितम् । प्रत्यक्षन्तु पात्रमासेचनाधिकरणम् । पात्रपदं
खल्वेतत् पात्रं वदति, न पात्रस्यमुदकम् । यदि तु तेन प्रयोजनं
भवति, ब्रूयाति पात्रसम्बन्धं तत् लक्षयितुम् । आसेचनकर्त्तृत्वं
तावत् पात्रस्य नोपपद्यते—इति तत् सम्बन्धमुदकं—तेन लक्ष्यते ।
आसेचनाधिकारणत्वनु पिष्टपात्राणां न खल्वपि नोपपद्यते । येनैतदु-
दकं लक्ष्येत् । अगतिः खल्वेषा यस्मै लक्षणा नाम । तस्मात् यथोक्त-
मेवास्य । तदस्य प्रेतपात्रस्योदकस्य पात्रत्रयेष्वासेचनं विभागमन्तरे-
णानुपपद्यमानं त्रिधा विभागमेव तस्याक्षिपति, न पुनस्तुर्धा । त्रिधा
विभागस्याशेषेणैवानुपपत्तिनिरासेनाधिककल्पनानुपपत्तेः । येषमनुपप-
त्तिस्तुर्धा विभागमाक्षिपति,—इति मन्यसे, आक्षिपत्यसौ त्रिधापि
विभागम् । तत्रैवं सति, त्रिधा विभागमाक्षिप्य चरितार्थं ब्राह्मं न
पुनरधिकमाशेषमुर्हति । तद्वच्च विभागे, ये समाना इति मन्त्रद्वयं न
संभूयते । कल्पितस्य मन्त्रसम्बन्धानुपपत्तेः । यन्तु ज्ञातातपवचनम्,—

“निष्पद्य चतुरः पिण्डान् पिण्डदः प्रतिनामतः ।

ये समानादिति द्वाभ्यामाद्यन्तु विभजेत् त्रिधा ।

एषएव विधिः पूर्वमर्थपात्रचतुष्टये” ।

इति । तत्र विभजते—विभागपूर्वकं मिश्रणमर्थः । कथं ज्ञायते ? ।

यदयं विभजेदित्यभिधाय तमेव विधिमर्थपात्रेष्वतिदिशति, ततः

प्रतिपद्यामहे,—विभागपूर्वकमिश्रणं तस्यार्थः,—इति । न हि विभा-

गमात्रं करणीयं न मिश्रणमिति शक्यं वक्तुम् । तदुक्तप्रयोगविषय-

स्तेदमित्यनुदाहरणम् । एवमसावपि त्रिधा विभागमाह न चतुर्धा ।

यत् पुनर्ब्रह्मपुराणवचनम्,—

“चतुर्भ्यश्चार्थपात्रेभ्यएकं वामेन पाणिना ।

गृहीत्वा दक्षिणेनैव पाणिना सतिलोदकम् ।

संमृजतु त्वा पृथिवी ये समानादिति स्मरन् ।

प्रेतविप्रस्य हस्ते तु चतुर्भागं जलं क्षिपेत् ।

ततः पितामहादिभ्यस्तन्मन्त्रैश्च पृथक् पृथक् ।

ये समानादिति द्वाभ्यां तज्जलन्तु समर्पयेत् ।

अर्थन्तेनैव विधिना प्रेतपात्राच्च पूर्ववत् ।

तेभ्यश्चार्थं निवेद्यैव पश्चाच्च स्वयमाचमेत्” ।

इति । तदपि तदुक्तप्रयोगविषयम् । न हि ‘संमृजतु त्वा पृथिवी’-

इत्ययमपि मन्त्रोऽस्माकं भवति । तस्मात् नैतदस्मत्प्रयोगविषयमि-

त्यतिरोहितमेतत् । केचित् पुनः स्वशास्त्रमात्रात् कर्मक्रमं निर्णेतुम-

शक्नुवन्तोऽर्द्धजरतीयकुशलाः प्रयोगान्तरविषयस्य वचनस्यैकमंशमुपा-

दत्ते, परस्मादांशां शास्त्रान्तरीयं वदन्ति । तदश्रद्धेयम् ॥ १६ ॥

एतेनैव पिण्डोव्याख्यातोव्याख्यातः ॥ १७ ॥

एतेनार्थमिश्रणप्रकारेणैव पिण्डमिश्रणप्रकारोऽपि व्याख्यातोवेदितव्यः ।
 एतदनेनोक्तं भवति । प्रेतपिण्डं त्रिधा विभज्य ये समाना इति
 मन्त्राभ्यां पित्रपिण्डेषु मिश्रयेत्,—इति । मन्त्रावृत्तिरुक्ता । दिव्यचनं
 प्रकरणसमाप्तिप्रज्ञापनार्थमादरार्थञ्च । तदत्र सपिण्डीकरणे बहु-
 वक्तव्यमस्ति । तत्सर्व्वं हृन्दोगपरिशिष्टादौ ज्ञेयम् । ग्रन्थगौरवभयादु-
 पारम्यतेऽस्माभिः । एतत्सूत्रान्तरम्,—“अत ऊर्ध्वं संवत्सरे संवत्सरे
 प्रेतायात्रं दद्यात् यस्मिन्नहनि प्रेतः स्यात्”—इति सूत्रं रघुनन्दनः
 पठति । तदनाकरमित्युक्तम् ॥ १७ ॥

इति महामहोपाध्यायराधाकान्तसिद्धान्तवागीश्वरभट्टाचार्यात्मजस्य
 श्रीचन्द्रकान्ततर्कालङ्कारभट्टाचार्यस्य कृतौ आद्रुकल्पभाष्ये तृतीया
 काण्डिका समाप्ता ॥

श्राद्धकल्पः ।

चतुर्थी काण्डिका ।

अथाभ्युदयिके श्राद्धे ॥ १ ॥

अथेदानीमाभ्युदयिके श्राद्धे योविशेषः सोऽभिधीयते । अभ्युदयो मङ्गलं विवाहादिकमित्येतत् । यत्र यत् क्रियते श्राद्धं तदिदमाभ्युदयिकं श्राद्धमितिकर्मणेनामधेयमेतत् । तेनाभिलाषे आभ्युदयिक-श्राद्धमित्युल्लेख्यम् । तदिदं श्राद्धं मातृपूजा-वसोर्धाराऽऽयुष्यमन्त्रजपं कृत्वा करणीयम् । तथा च कन्दोगपरिशिष्टं कात्यायनः ।

“कर्मादिषु च सर्वेषु मातरः सगणाधिपाः ।

पूजनीयाः प्रयत्नेन पूजिताः पूजयन्ति ताः ।

प्रतिमासु च शुभ्रासु लिखिता वा पटादिषु ।

अपिवाऽक्षतपञ्चेषु नैवेद्यैश्च पृथग्विधैः ।

कुक्ष्यलगां वसोर्धारां सप्तवारान् घृतेन तु ।

कारयेत् पञ्चवारान् वा नातिनीचां न चोच्छ्रिताम् ।

आयुष्याणि च शान्त्यर्थं जप्त्वा तत्र समाहितः ।

षड्भ्यः पितृभ्यस्तदनु श्राद्धदानमुपक्रमेत्” ।

इति । तदिदं श्राद्धं यत्र यत्र न भवति, तदपि तत्रैव द्रष्टव्यम् ॥ १ ॥

युग्मानाशयेत् ॥ २ ॥

पितृणामप्यत्र युग्मान् ब्राह्मणानाशयेत् । ब्राह्मणानाञ्चाचापि कर्मणि

इमे प्राप्नुस्वत्वं पित्र्ये चोदन्मुखत्वं पार्वणवदेव भवति । तथापवादक-
वचनाभावात् । तथा च कात्यायनः ।

“प्रातरामन्त्रितान् विप्रान् युष्मानुभयतस्तथा ।

उपवेश्य, कुशान् दद्याद्दृजुनैव हि पाणिना” ।

इति तथा—पार्वणवदेवोपवेशनं ब्राह्मणानामाह । कर्त्ता पुनरच
प्राप्नुस्वः स्यात् । कथं ज्ञायते ? । तत्र पित्र्ये कर्षणि दक्षिणामु-
खत्वं दक्षिणायादिभिः पित्र्यत्वादुपपन्नतमम् । इह तु,—

“सदा परिचरेद्भक्त्या पितृनय्य च देववत्” ।

इति कात्यायनेन पितृणां देववत् परिचरणस्योपदेशात् अमाङ्गलिकं
दक्षिणामुखत्वं न युक्तं वर्णयितुम्—इति । तथा च, पिण्डदाने
प्राप्नुस्वत्वस्य तेनाभिधानात् सर्वत्र तथात्वमवगच्छामः ॥ १ ॥

प्रदक्षिणमुपचारः ॥ ३ ॥

प्रदक्षिणं यथा भवति, तथापचारः कर्त्तव्यः । अस्माच्च विशेषाभिधा-
नात् तत्राप्रदक्षिणमुपचारस्यावगम्यते । अन्येऽपि विशेषाः,—

“निपातो न हि सव्यस्य जानुनोविद्यते कश्चित् ।

सदा परिचरेद्भक्त्या पितृनय्य च देववत्” ।

इत्येवमाद्याः कात्यायनोक्ताः ऋन्दोगपरिशिष्टादुपलब्धयाः ॥ २ ॥

अजवोदभाः ॥ ४ ॥

दर्भा अत्र अजवोभवन्ति, न दिगुषमुद्राः ॥ ४ ॥

यवैस्तिलार्थः ॥ ५ ॥

तत्र तिलैर्योऽर्थः प्रयोजनं क्रियते, सोऽत्र यवैः कर्त्तव्यः । तेन 'तिलोसि,'—इति मन्त्रे, 'यवोसि,'—इत्युद्दिष्टं भवति ॥ ५ ॥

सम्पन्नमिति तृप्तिप्रश्नः ॥ ६ ॥

'तृप्ताः स्य,'—इति तृप्तिप्रश्नस्थाने 'सम्पन्नम्'—इति वक्तव्यम् । ते च, 'सुसम्पन्नम्'—इति ब्रूयुः । तथा च कात्यायनः ।

“सम्पन्नमिति 'तृप्ताःस्य' प्रश्नस्थाने विधीयते ।

सुसम्पन्नमिति प्रोक्ते शेषमन्नं निवेदयेत्” ।

इति । केचिदत्र,—

“मधु-मध्विति यस्तत्र त्रिजंषोऽशितुमिच्छताम् ।

गायत्र्यनन्तरं सोऽत्र मधुमन्त्रविवर्जितः” ।

इति च्छन्दोगपरिशिष्टे मधुमन्त्रजपनिषेधात् मधुनो वर्जनमाहुः । तदसङ्गतम् । कस्मात् ? ।

वशिष्टोक्तोविधिः कृत्स्नो द्रष्टव्योऽत्र निरामिषः” ।

इति च्छन्दोगपरिशिष्टे आमिषव्युदासेन वशिष्टोक्तस्य कृत्स्नस्य विधेरतिदेशात् मधुनः प्राप्तेः । मधुमन्त्रजपनिषेधात् मधुनो निषेधः,—इत्यसङ्गतैषा कल्पना । प्रमाणाभावात् । मधुमन्त्रजपनिषेधाच्च मधुनोऽस्तित्वावगतेः । इतरथा मधुनोऽभावादेव मन्त्रेऽपि तत्प्रकाशको निर्वर्त्यति किमित्यसौ निषिध्यते । ननु गुणस्य मन्त्रस्य वर्जनोपदेशादेव द्रव्यस्य वर्जनमिति नायमनर्थको निषेधः । नैतदस्ति । कुतः ? । “गुणलोपे च मुख्यस्य”—इति सिद्धान्तविरोधात् । अथ,

मा तावत् मन्त्रवर्जनोपदेशात् द्रव्यस्य वर्जनं चेधि, किन्तु मन्त्रवर्जनोपदेशात् द्रव्यवर्जनमनुमास्यामहे । एवं खल्वसौ निषेधोन्याय-
मूलोभविष्यति,—इति । तदपि नास्ति । मन्त्रवर्जनस्य न्यायमूलत्वो-
पपिपादयिषया तावत् द्रव्यवर्जनमनुमिष्यति भवान् । तत्रैवं सति
क्व ते साधयम् ? । तद्वरं सति द्रव्ये मन्त्रवर्जनं वाचनिकमिष्यताम् ।
क्व द्रव्यस्य वर्जनानुमानेन । यतोऽवश्यमेकस्य वाचनिकत्वं भवता-
ऽप्यभ्युपगन्तव्यम् । एवं खलु सिद्धान्तोऽप्यनुगृहीयते । अनैकान्ति-
कश्चेतत् लिङ्गं न खल्वपि द्रव्यस्य वर्जनं श्रुत्यनुमापयितुम् ।
'मधु'—इत्येतस्य चिर्जपोपदेशोऽप्येवं सति न स्यात् । तस्मात् यथोक्त-
मेवास्तु ॥ ६ ॥

दधिवदराक्षतमिश्राः पिण्डाः ॥ ७ ॥

दधिवदरे प्रसिद्धे । अक्षतोयवः । कुतः ? । “अक्षतास्तु यवाः प्रोक्ताः”
—इति स्मरणात् । तैर्मिश्राः पिण्डाभवन्ति । तथा च कात्यायनः ।

“सर्व्वस्मादन्नमुद्धृत्य व्यञ्जनेरूपसिन्धु च ।

संयोज्य यवकर्कन्धूदधिभिः प्राक्पुमुखस्ततः ।

अवनेजगवत् पिण्डान् दत्त्वा विष्णुप्रमाणकान् ।

तत्पाचसाक्षनेनाद्य पुनरप्यवनेजयेत्” ।

इति । तदनेन श्रेष्ठद्रव्यघटितपिण्डानां दधिवदराक्षतमिश्रस्वरूपगुण-
माचविधानात् नात्र ब्राह्मणभोजने दध्यादिकमवश्यं प्राप्नोति ।
फलपमवन्त्यायवैवस्वात् । राजन्यवैश्यकर्कज्योतिष्टोमे हि संस्कारस्य
तदर्धत्वात् पौमविशेषवचनात्, पमसैस्तुल्यकाक्षत्वात् सिद्धदर्शनाच्च फल-

चमसख्येऽविकारत्वम्, इह तु न तद्वत् किञ्चित्कारणमस्ति इत्या-
दीनां ब्राह्मणभोजनेऽप्यवश्यं प्राप्तौ । राजन्यवैश्यकर्तृकञ्चेतिष्टोमे
भक्षणं प्रतिपत्तिः, तत्र फलचमसविधानात् यागावशिष्टस्य च चत्विर्जां
भक्ष्यत्वात् यागेऽपि फलचमसप्राप्तिरिति तु मीमांसानभिज्ञानां भ्रम
एव । हविः—संस्कारार्थं खल्वेतद्भक्षणं न प्रतिपत्तिरित्यध्वरमीमां-
सायास्तृतीयेऽध्याये द्रष्टव्यम् । पिण्डदानन्तु,—

“प्रागद्येव्यथ दर्भेषु आद्यमामन्त्रं पूर्व्ववत् ।

अपः क्षिपेन्मूलदेशेऽवनेनिच्छेति निस्तिलाः ।

द्वितीयञ्च तृतीयञ्च मध्यदेशायदेशयोः ।

मातामहप्रभृतींस्तु एतेषामेव वामतः” ।

इति कात्यायनोक्तप्रकारेणावनेनिज्य करणीयम् । ‘एतेषामेव वामतः’—
इत्यभिधानादावाहितानां पित्रादीनामेव वामतो न कर्तुरिति ।
तदनेन पित्रपक्षास्तदर्भाणां दक्षिणतोमातामहपक्षदर्भास्तरणं कर्त्तव्यं
भवति । एवं किल प्रदक्षिणोपचारत्वमुपपत्स्यते,—इति ॥ ७ ॥

नान्दीमुखाः पितरः प्रीयन्तामित्यक्षय्यस्थाने ॥ ८ ॥

“उपतिष्ठतामित्यक्षय्यस्थाने”—इति वद्वर्णनीयम् । एवञ्च,—

“अक्षय्योदकदानञ्च अर्थदानवद्विष्यते ।

घटैरेव नित्यं तत्कार्यं न चतुर्थ्या कदाचन” ।

इति ऋग्वेदोपनिषद्वचनान्तं घट्यन्तं पितुर्नामादिकमुल्लिख्य “नान्दी-
मुखाः पितरः प्रीयन्ताम्”—इत्युच्चार्य उदकं दद्यात् । एवं पिता-
महादिविधिः । ‘नान्दीमुखाः पितरः’—इत्यत्र, पित्रपदस्य प्राप्तपित-

लोकपरतया न तच्च पितामहादिपदप्रयोगः । केषिन्, षष्ठैव नित्यं तत्कार्यम्—इति कात्यायनवचनं पठन्तोपि नान्दीमुखाः पितरः प्रीयन्ताम्—इत्येतावन्मात्रेणान्योदकदानं दृच्छन्ति । ये तु ‘अन्यमस्तु’—इत्यन्तं वाक्यमुच्चार्य ‘नान्दीमुखाः पितरः प्रीयन्ताम्’—इति वदन्ति । ते खल्वेकोद्दिष्टेऽपि तथैव वाक्यमुल्लिख्य ‘उपतिष्ठताम्’—इति किमिति न वदन्तीति प्रष्टव्याः । तुल्यं खल्वनयोः सूत्रणम्—‘उपतिष्ठतामित्यन्यस्थाने’—इति, ‘नान्दीमुखाः पितरः प्रीयन्तामित्यन्यस्थाने’—इति च । तच्चैतदाकं वैकल्पिकं मन्तव्यम् । कुतः ? । ‘अन्योदकदानञ्च’—इति च्छन्दोगपरिशिष्टवचनादत्रैव कर्षणि ‘अन्यमस्तु’—इत्यस्यापि प्राप्तेः ।

अत्र किञ्चिदन्वयमस्ति । तत्र तावत्, नान्दीमुखाः पितरः,—इति वचनात् नान्दीमुखानां पितृणामत्र देवतात्वं गम्यते । तदेवं वैष्णवादिधेरनुमानात् प्राज्ञतानां केवलपित्रादोर्नां देवतात्वमत्र निवर्तते । यथा चातुर्मास्येषु साकमेधे द्वितीये पर्वणि “अग्नयेऽनीकवते प्रातरष्टाकपालोमरुद्भ्यः सान्तपनेभ्योमध्यन्दिने चरुः मरुद्भ्यो गृहमेधिभ्यः सर्वासां दुग्धे सायमोदनम्”—इति प्रातर्मध्यन्दिने सायमित्यङ्गः कालेषु दृष्टीनां समाधानात्—यथा देवदत्तः प्रातरूपान् भक्षयति मध्यन्दिने विविधमन्नमग्नौ अपराह्णे मोदकान् खादति,—इत्येकस्मिन्नहनि,—इति गम्यते, तथाऽत्रापि गम्यते,—इत्येकस्मिन्नहनि दृष्टीनामवगमात् सद्यस्कालता विह्वतीनाममूषामिष्टीनामिति षोडशप्रातं दैयहकाख्यं वाच्यते,—इति पञ्चमेऽध्याये सिद्धान्तितम्, तद्वदत्रापि बोद्धव्यम् । तथाचोक्तम् । “अपि वा क्रमकालसंयुक्ता सद्यः

क्रियेत तच्च विधेरनुमानात् प्राकृतधर्मलोपः स्यात्”—इति । तस्मात्
 नान्दीमुखविशेषणविशिष्टानां पित्रादीनामत्र देवतात्वावगमात् चोद-
 कप्राप्तं केवलानां पित्रादीनां देवतात्वं निवर्त्तते । तेनाभिलाषे
 नान्दीमुख पितरित्यादिकं प्रयोज्यम् । मन्त्रेष्वपि, ‘आवह नान्दीमु-
 खान् पितृन्’—इति ‘एत नान्दीमुखाः पितरः’—इति चैवमादिकं
 यथासम्भवमूहनीयम् । न चागन्तुकानामन्तेऽभिनिवेशः,—इति न्यायात्
 पित्रादिनाम्नः परतेनान्दीमुखपदमुखेखनीयमिति वाच्यम् । प्राकृत-
 देवतावाधेनात्रामीषां देवतात्वेनागन्तुकलाभावात् । नान्दीमुखाः
 पितरः—इति सूत्रोपात्तक्रमस्यान्यथाकरणस्यानुचितत्वाच्च । ननु, अक्ष-
 योदकदाने स्वधावाचने च विशिष्य नान्दीमुखपदोपादानादितरत्र
 नान्दीमुखपदोस्तेखो नास्ति—इति गम्यते । अन्यथा द्वयोर्विशिष्योपा-
 दानमनर्थकं स्यात् । नैष दोषः । तस्यार्थवत्त्वोपपत्तेः । कथम् ? ।
 वैकृतः खल्वसौ विशेषोपदेशोऽक्षयस्थाने,—इति अत्र तावदेतत् वक्त-
 व्यमेव । उच्यतां तर्ह्यत्रैव, स्वधावाचने च ‘नान्दीमुखेभ्यः’—इत्यनर्थकं
 वचनम् ; नन्वस्मादेव वचनात् नान्दीमुखानां पितृणां देवतात्वमनुमा-
 स्यते । उच्यते । स्वधावाचने यद्येतत् न पुनरुच्येत, न तत्र नान्दी-
 मुखपदस्योस्तेखोभवेत् । किं कारणम् ? । नान्दीमुखपदस्य खल्ववचने,
 “पितृभ्यः पितामहेभ्यः प्रपितामहेभ्यो मातामहेभ्यः प्रमातामहेभ्यो
 दृढप्रमातामहेभ्यश्च स्वाहोच्यताम्”—इत्येतावन्मात्रं तत्रोच्येत । सोऽयं
 वैकृतोविशेषोपदेशः स्यात् । तत्कथं नान्दीमुखपदमधिकं तत्र प्रयो-
 ज्यते । आनुमानिकं खल्वेतत् प्रयुज्यतम् ! प्रत्यक्षोपदेशः ।
 एतस्मात् कारणात् द्वयोर्विशिष्योपदेशोऽर्थवानेव भवति, न त्वनर्थकः ।

अथापि स्यात्,—‘आवह पिटृन्’—इति, ‘एत पितरः’—इति चैव-
मादिकमपि प्रत्यक्षमुपदिश्यते । कथं तच्चानुमानिकस्य नान्दीमुख-
पदस्य प्रयोगः ? । नायं दोषः । पार्वणे हि तत् प्रत्यक्षमुपदिश्यते,
नन्वाभ्युदयिके । चोदकः खल्वत्र तत् प्रापयति । तस्मात् तदप्यानु-
मानिकमेव,—इति न किञ्चिदनुचितम् ।

सूत्रद्वयं वैतत्,—‘नान्दीमुखाः पितरः’,—इति, ‘प्रीयन्तामित्य-
क्षयस्थाने’—इति च । तत्रापि, ‘नान्दीमुखाः पितरः’—इति द्वयी-
गतिः स्यात् ;—नान्दीमुखानां वा पितृत्वम्, पितृणां वा नान्दीमुख-
त्वमनेन सूत्रेणोच्यते,—इति । तत्र, प्रथमस्त्वावत् पक्षो न सम्भवति ।
कुतः ? । यतो नो खल्वपि ज्ञायते,—कदमे नान्दीमुखानाम् ?
इति । यद्धि नैव ज्ञायते, कथं तदनूय विशेषस्य विधिर्भविष्यति ।
अथ, तदपि विधास्यसि, भेत्यसि तर्हि वाक्यम् । अन्यत् खलु रूपमस्य
विधीयमानस्य, अन्यच्चानूयमानस्य स्यात् । अथ मन्यसे,—तन्वान्तर-
सिद्धान् नान्दीमुखाननूय पितृत्वममीषां विधास्यते,—इति । तदपि
नास्ति । कस्मात् ? । अन्यशास्त्रसङ्केतस्यान्यत्रानुपयोगात् । स्वशास्त्र-
विरोधश्चैवमापत्स्यते । तच्च वक्ष्यामः । विधित्सितं पितृत्वमपि कि-
मिहाभिप्रेयते, तदपि वक्तव्यम् । तच्च यदि प्राप्तपितृलोकत्वं, यदि
वा परम्परया जनकत्वम् ; उभयथापि प्रज्ञातमेव तदिति न पुनर्वि-
धातव्यं भवति । पितृणामिव आङ्गेद्देश्यत्वं विधीयते,—इति चेत्,
नैषा साध्वी कल्पना भवति । लक्षणाशब्दः खल्वेवमसौ स्यात् ।
अतिलक्षणाविषये च अतिर्ज्यायसीत्याचक्षते । विधौ च न परः शब्दार्थ-
स्त्वान्निकानामनुमतः । तस्मात् पारिषेव्यात् चोदकप्राप्तान् पितृमनूय

तेषां विशेषो नान्दीमुखत्वमनेन विधीयते,—इति वक्तव्यं भवति । तदेवं नान्दीमुखविशेषणवन्तः पितरश्च देवताभवन्ति,—इति न किमपि विरोक्ष्यते । कथं पराचीनमुद्दिश्य प्राचीनस्य विधिरिति चेत् । किं क्रियतां, यच्च प्राचीनमुद्दिश्य पराचीनस्य विधिर्न सम्भवति । न चैवमत्रैव केवलं भवति । “मधुरः सुधावदधरः”—इत्यादौ बहुत्र तदुपलब्धात् । किं भवति प्रयोजनं व्यत्यस्योपदेशस्य ? । नान्दी-मुखपदस्य पित्रादिपदात् पूर्वं प्रयोगप्रज्ञापनमिति ब्रूमः । तस्मात्,— ‘नान्दीमुखाः पितरः’—इत्यनेन वृद्धप्रपितामहादीनामत्र देवतात्वम्, सुधावाचने पित्रादिपदमेव वृद्धप्रपितामहादिवोधकम्,—इत्यसङ्गतं वचनम् । ‘पितृभ्यः पितामहेभ्यः’—इत्यादिस्पष्टार्थपराणां वाक्याना-मन्यार्थपरत्ववर्णनस्यानुचितत्वाच्च । तथा कात्यायनः ।

“स्वपितृभ्यः पिता दद्यात् सुतसंस्कारकर्मसु ।

पिण्डानोद्धहनाच्चेष्टां तस्याभावे तु तत्क्रमात्” ।

इति ‘स्वपितृभ्यः’—इति ब्रुवाणः पित्रादीनामेवात्र देवतात्वं ज्ञापयति ।

“स्वपदस्य प्रपितामह-पित्रादिव्यावर्त्तकतयैव सार्थकत्वात्”—इति ना-

रायणोपाध्यायः । यत्पुनर्ब्रह्मपुराणीयं वचनम्,—

“पिता पितामहस्यैव तथैव प्रपितामहः ।

त्रयोह्यश्रुमुखाह्येते पितरः परिकीर्त्तिताः ।

तेभ्यः पूर्वतराये च प्रजावन्तः सुखोचिताः ।

ते तु नान्दीमुखाः, नान्दी—समृद्धिरितिकथ्यते ।

कर्मण्यथाभ्युदयिके मङ्गल्यवति शोभने ।

जन्मन्यथोपनयने विवाहे पुत्रकस्य च ।

पितृन् नान्दीमुखान्नाम तर्पयेद्विधिपूर्वकम्” ।

इति । यच्च मार्कण्डेयपुराणस्य,—

“ये स्युः पितामहादृङ्गं ते स्युर्नान्दीमुखादिति” ।

इति । तदुभयमपि तत्तदुक्तप्रयोगविषयम् । अस्माच्छास्त्रविरोधेनैत-
द्विषयत्वासम्भवात् । अनयोस्तत्तत्प्रयोगविषयत्वादेव,—एकत्र प्रपिता-
महादृङ्गानाम्, अन्यत्र प्रपितामहमारभ्य नान्दीमुखसंज्ञाविधान-
मुपपद्यते । तदनेन,—

“वृद्धमुख्यास्तु पितरोवृद्धिआद्वेषु भुञ्जते” ।

इति स्युतिरपि व्याख्याता । अस्माद्वचनात्,—पित्रादिष्वेव वृद्धशब्द-
प्रयोगः,—इत्यहदयव्याहतम् । न ह्यत्र पित्रादीनां वृद्धसंज्ञा विधी-
यते । वृद्धमुख्यास्तु पितृननूय भोक्तृत्वं तेषामुच्यते,—इति । अनयैव
दिशा—

“नान्दीमुखे विवाहे च प्रपितामहपूर्वकम् ।

वाक्यमुच्चारयेद्विद्वानन्यत्र पितृपूर्वकम्” ।

इति वृद्धवशिष्ठादिवचनान्यपि व्याख्येयानि । रघुनन्दनस्त्वेतदजाना-
नोव्याचष्टे,—‘नान्दीमुखे पुत्रादिसमृद्धीनामादिभूते विवाहे । यस्त्वरथः
—अन्यत्रप्राप्तपित्रादिकमव्यवच्छेदाय’—इति । तदग्रद्वेयम् । हेमा-
द्रिस्तु,—

“नान्दीमुखानां आहुन्तु कन्याराश्रिते रत्नौ ।

पौर्णमास्यान्तु कर्मव्यं वराहवचनं यथा” ।

इति प्रौढपदीविषयएव वृद्धप्रपितामहादीनां देवतालमित्याह । तद-
सङ्गतम् । पूर्वोक्तमहापुराणे वृद्धप्रपितामहादीनां नान्दीमुखसंज्ञा-

मभिधाय, 'कर्म्मण्यथाभ्युदयिके'—इत्यादिना तेषामेवाभ्युदयिकदेवता-
त्वाभिधानात् । यदपि,—

“अमावस्यायां पितरः पूज्यानान्दीमुखाऽपि” ।

इति ब्रह्मपुराणीयकन्यागतापरपक्षविषयं प्रागुक्तनान्दीमुखसंज्ञाविधा-
नम्,—इति । तदप्यसङ्गतम् ।

“ये स्युः पितामहादूर्द्ध्वं ते स्युर्नान्दीमुखास्त्विति” ।

इति कन्यागतापरपक्षस्य ब्रह्मपुराण एव तत्र प्रथङ् नान्दीमुखसंज्ञावि-
धानात् । “स्वजनकादीनां देवतात्वप्रतीतेर्ब्रह्मपुराणीयप्रपितामहपि-
त्रादिचक्रपक्षो जीवत्पित्रादिचक्रयजमानविषयः । यस्य त्रयो जीवन्ति
स जैव कुर्यादिति विष्णूक्तनिषेधोऽवृद्धिश्चाद्वेष्यतिदेशात् प्राप्त इति
चेन्न, उपदेशेनातिदेशवाधात्”—इति कल्पतरुः । “युक्तश्चेतत् । पित्रा-
दीनां त्रयाणामपि विद्यमानत्वात् चतुर्थादयः प्रजावन्तः, चतुर्थादि-
सन्निहितत्वेन पित्रादित्रयाणां तद्विषयदुःखभाजनत्वेन सन्निहितमरण-
धर्मकत्वाच्चाश्रुमुखत्वम्”—इति मदनपारिजातः । शूलपाणिस्त्वेतद्बुद्ध्या,
यदा त्रयः प्रसृजिताः पतिता वा मृतास्तदा ब्रह्मपुराणीयवचनमि-
त्याह । तदपि न सुन्दरम् । तदानां वृद्धप्रपितामहादीनां प्रजा-
वत्त्वाभावात् ।

“ब्राह्मणादिहते ताते पतिते सङ्गवर्जिते ।

व्युत्क्रमाच्च मृते देयं येभ्यएव ददात्यसौ” ।

इति ऋग्वेदोऽप्यपरिशिष्टवचनेन तस्मिन्ने तेषां पार्वणादिष्वकलशब्रह्मा-
र्हतया आभ्युदयिकमात्रगोचरोऽवचनारम्भश्च न पुनराज्ञस्येनोपपद्यते ।

एवन्तावत्पर्यवसिता पूर्वसूचवर्णना । ‘प्रीयन्तामित्यन्त्यस्थाने’—

इति चोत्तरसूत्रे प्रीयन्तामित्यस्य साकाङ्क्षतया तच्च “नान्दीमुखाः पितरः”—इत्ययमेव परिपूरणसमर्थोवाक्यशेषोभवति । तस्मात्, तस्यानुषङ्गः कर्त्तव्यः । तथाचोक्तम् । “अनुषङ्गेवाक्यसमाप्तिः सर्वेषु तुल्ययोगित्वात्”—इति । तेन, ‘नान्दीमुखाः पितरः प्रीयन्ताम्’—इति पूर्वोक्तएवमन्तोभवति ॥ ८ ॥

दैवे वाचयित्वा नान्दीमुखेभ्यः पितृभ्यः पितामहेभ्यः प्रपितामहेभ्योमाताहेभ्यः प्रमातामहेभ्योवृद्धप्रमातामहेभ्यश्च स्वाहोच्यताम् ॥ ९ ॥

अजुरचरार्थः । दैवे वाचयित्वा,—इत्यत्र, किम्?—इत्याकाङ्क्षायां पूर्वोक्तमनुषङ्गनीयम् । तेन, इदानीं नान्दीमुखाः पितरः प्रीयन्तामिति दैवे वाचयेत् । प्रीयतामित्युत्तरम् । अथ, ‘स्वाहां वाचयिष्ये’—इति पृच्छति । वाच्यतामित्युक्ते, नान्दीमुखेभ्यः पितृभ्यः स्वाहोच्यतामित्यादिकं वदेत् । ते च, अस्तु स्वाहा,—इति प्रत्येकं ब्रूयुः ।

स खल्वयं ग्रन्थएवमेव महायज्ञःप्रभृतिभिः पठितोव्याख्यातश्च । अन्ये पुनरन्यथेमं ग्रन्थं पठन्ति,—नान्दीमुखाः पितरः,—इत्यादिम् । “नान्दीमुखाः पितरः, प्रीयन्तामिति दैवे वाचयित्वा, नान्दीमुखेभ्यः पितृभ्यः पितामहेभ्यः प्रपितामहेभ्योमातामहेभ्यः प्रमातामहेभ्योवृद्धप्रमातामहेभ्यश्च प्रीयन्ताम्” इति । तेषां नान्दीमुखेभ्यः पितृभ्यः प्रीयन्तामित्यादिवत्, प्रीयन्तां वाचयिष्ये,—इति, अस्तु प्रीयन्ताम्,—इति च, न किमपि समवैति,—इति द्रष्टव्यम् । रघुनन्दनस्तु प्रीयन्तां वाचयिष्ये,—इति, नान्दीमुखेभ्यः पितृभ्यः प्रीयन्ताम्—इति चैवमा-

दिकम् प्रयोगमभ्युपगच्छन्नपि, अस्तु स्वधेतिवत् अस्तु प्रीयन्तामिति प्रत्युत्तरं नाभ्युपगच्छति, किन्तु प्रीयन्तामित्येतावन्मात्रम् । तदच भवन्तोभूमिदेवाः प्रमाणम् ॥ ८ ॥

न स्वधां प्रयुज्जीत ॥ १० ॥

अजुरक्षरार्थः । सोऽयं चोदकप्राप्तस्वधानिषेधः । किं पुनरत्र त्याग-
वाक्यादौ प्रयोक्तव्यं भवति ? 'स्वाहा'—इति ब्रूमः । कथम् ? ।
स्वाहेत्येतामित्यत्र स्वधापदस्थाने स्वाहापददर्शनात् स्वधानिषेधे
सर्व्वचैव स्वाहेत्येतदागच्छति हृदयम् । आगच्छति चेत्, न सुतरा-
मुत्सृष्टव्यम् । स्वाहाशब्दः खल्वसौ स्वधाशब्दस्थाने प्रयुक्तः सर्व्वं तत्
प्रयोजनमभिनिर्व्वर्त्तयति । अभिनिर्व्वर्त्तयति चेत्, नूनमन्यत्राप्यभि-
निर्व्वर्त्तयिष्यति । न च शब्दान्तरप्रयोगे प्रमाणं पश्यामः । रघूनन्दन-
स्वेतदबुद्ध्या, आहुते स्वाहाशब्दप्रयोगे प्रमाणं नास्ति,—इत्याह ! ।
यदपि,—

“सदा परिचरेद्भक्त्या पितृनप्यत्र देववत्” ।

इति च्छन्दोगपरिशिष्टवचनात् देवपत्नीयं नमएवायाति,—इत्युक्तम् ।
तदप्युक्तम् । देववत्परिचरणमात्राभिधानेन मन्त्रस्य तदीयस्याप्राप्तेः ।
इतरथा आवाहनादावप्यत्र देवपञ्चोक्तएव मन्त्रः स्यात् । न चैवमिच्छते
अतएव,—

“निपातो न हि सव्यस्य जानुनोविद्यते कश्चित्” ।

इति पूर्व्वार्द्धेन सव्यजानुपातनिषेधादक्षिणजानुपातादिकमुत्तरार्द्धेना-
भिधाने । अपि च । एवमपि,—

स्वाहाकारवपट्कारणमस्कारादिवौकसाम् ।

इति ऋन्दोगपरिशिष्टेव दैवे स्वाहाकारस्योपदेशाच्चित्यवक्तृनिषेधा-
नुपपत्तिः । तस्मात् उक्तयुक्तः स्वाहाशब्दएव प्रयोक्तव्योभवति । उभ-
यमपि खल्वेवमनुग्रहीयते । तेन, 'येषां च त्वामनु यांस्य त्वमनु तस्मै
ते स्वाहा,'—इति वक्तव्यम् । एवं 'पृक्तः स्वधया'—इत्यत्र, 'पृक्तः
स्वाहया'—इति, 'स्वधास्य'—इत्यत्र, 'स्वाहास्य'—इति चोदनीयम् ।

“स्वधयेति पदस्थाने पुञ्याशब्दं वदेदिह” ।

इति वङ्गुचकारिका तु तस्माच्चपरा । तेषामेव मृद्वपरिशिष्टे 'पृक्तः
पुञ्जा'—इति पठितत्वात् ।

तदत्र, ब्राह्मणानामेव युग्मत्वोपदेशात् अर्घ्यपिण्डादीनां न युग्म-
त्वम् । प्रकृतौ ब्राह्मणवज्रत्वेकस्यार्घ्यस्य दर्शनात् । यत्तु,—

“एकं नास्मा परं तूष्णीं दद्यात् पिण्डान् पृथक् पृथक्” ।

इति चतुर्विंशतिमतवचनम् । तदस्मात्प्रयोगव्यतिरिक्तविषयम् । न च-
देवम्,—

“तिस्रः पूज्याः पितुः पत्ने तिस्रोमातामहे तथा ।

इत्येतामातरः प्रोक्ताः पितृमातृस्वसाऽष्टमी ।

ब्राह्मण्याद्यास्तथासप्त दुर्गाश्चेत्रगणाधिपान्” ।

इति तदुक्तमातरोप्यस्माकं भवेयुः । न त्वेवमिष्यते । अस्माकन्तु,—

“गौरी पद्मा शची मेधा सावित्री विजया जया ।

देवसेना स्वधा स्वाहा मातरोलोकमातरः ।

धृतिः पुष्टिस्तथा तुष्टिरात्मदेवतया सह ।

गणेशेनाधिकाश्चेता वृद्धौ पूज्यास्तुर्दश” ।

इति कात्यायनोक्ताएव मातरः पूजितव्याभवन्ति । एतद्विद्वांसएव
वक्त्रचण्डपरिशिष्टोक्तानां मातृणां पूजनं वदन्ति । तदेतद्वचनं परि-
शिष्टग्रन्थेषु दृश्यते । मदनपारिजातादावपि कात्यायनीयमिति
ह्येवैतस्त्रिखितम् । परन्तु, “गणेशेनाधिकाः”—इत्यर्द्धं तच्च नास्ति ।
तस्मात्, तदुक्तमातृपूजावत् तदुक्तपिण्डद्वयमप्यस्माकं न भवति ।
तथा भविष्ये ।

“पिण्डनिर्व्वपणं कुर्यान्नवा कुर्याद्विचक्षणः ।

वृद्धिआद्धे महावाहो ! कुलधर्माद्यवेक्ष्य तु” ।

इति । “पिण्डनिर्व्वपणमित्युपलक्षणम्, अतोयत्कुले यावती इति—
कर्त्तव्यता वृद्धिआद्धे तावत्येव कर्त्तव्या, नाधिका”—इति मदनपारि-
जातः । गोभिलादयः खल्वस्माकं कुलधर्मापदेशगुरवः,—इत्यवोचाम ।
गौडास्तु प्रत्येकमर्थपात्रादिकं किञ्चित् युग्मं पिण्डादिकञ्च किञ्चिद-
युग्ममित्यर्द्धजरतीयं कुर्व्वन्ति ॥ १० ॥

एवन्तावत् सर्व्वेऽपि आङ्गविधिरभिहितः । तच्च विशेषाभिधित्सयो-
त्तरोग्रन्थः प्रवृत्ते,—

आङ्गान्वितः आङ्गं कुर्व्वीत ॥ ११ ॥

अङ्गा,—

“प्रत्ययो धर्मकार्य्येषु सदा अङ्गेत्युदाहृता” ।

इत्युक्तलक्षणा । तथा अन्वितोयुक्तः सन् आङ्गं कुर्व्वीत । न
लोकाचारमात्रबुद्ध्या । न च नास्ति क्यमाश्रित्य न कुर्व्वीत ।
स्मरन्ति च ।

“उष्णास्त्रवर्त्तिनोऽथ च पापोपहतबुद्धयः ।

नास्तिक्यभावमाश्रित्य कर्मलोपव्यवस्थिताः ।
 न तच्च वीरा जायन्ते नारोगा न शतायुषः ।
 न च श्रेयोऽधिगच्छन्ति यच्च आङ्गं विवर्जितम् ।
 न सन्ति पितरस्त्रेति कृत्वा मनसि योमरः ।
 आङ्गं न कुरुते तच्च तस्य रक्तं पिवन्ति ते ।
 कर्मलोपात् समूढात्मा नरके पच्यते चिरम् ।
 लोकगर्हा भवेत्तस्य नास्तिक्यपथसंश्रयात् ।
 तस्माद्विधेरवष्टम्भात् कर्त्तव्यन्वौर्द्धदेष्टिकम् ।
 प्रेतानामुपकारार्थमात्मनोऽभ्युदयाय च” ।

इति । एवं वा—

अङ्गा आकाङ्क्षेत्यनर्थान्तरम् । यदैव आङ्गं कर्त्तुमाकाङ्क्षोदेति, तदेव
 आङ्गं कुर्वीति । तथा च याज्ञवल्करः ।

“अमावस्याऽष्टका वृद्धिः कृष्णपक्षोऽयनद्वयम् ।

द्रव्यं ब्राह्मणसम्पत्तिर्विषुवत्सूर्यसंक्रमः ।

व्यतीपातो गजच्छाया ग्रहणं चन्द्रसूर्ययोः ।

आङ्गं प्रतिरुचिश्चैव आङ्गकालाः प्रकीर्त्तिताः” ।

इति ॥ ११ ॥

शाकेनापि नापरपक्षमतिक्रामेत् ॥ १२ ॥

शाकेनापि आङ्गं कुर्वीति । अपिकारात् जघन्योऽयं कल्पः । तदेवमपि
 कुर्वीति, न पुनरपरपक्षं कृष्णपक्षमतिक्रामेत् ॥ १२ ॥

कुनएतत् ? ।

मासि मासि बोऽशनमिति श्रुतेरिति श्रुतेरिति ॥ १३ ॥

हे पितरः ! मासि मासि बोयुष्माकमशनम्—इति पितृन् प्रतिप्रजा-
पतेरुक्तिरियम् । इति श्रुतेः नापरपक्षमतिक्रामेत्—इति गतेन
सम्बन्धः । ‘इति श्रुतेरिति श्रुतेः’—इति द्विवचनमादरार्थम् । ‘इति’
करणं प्रकरणसमाप्त्यर्थम् । केचित् द्विवचनमितिकारञ्च न पठन्ति ।

आभ्यां सूत्राभ्यां कृष्णपक्षनिमित्तमपि आङ्गमवश्यं कर्तव्यम्,—
इत्युक्तं भवति ॥ १३ ॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य
श्रीचन्द्रकान्ततर्कालङ्कारभट्टाचार्यस्य कृतौ आङ्गकल्पभाष्ये चतुर्थो
काण्डिका ॥

आह्वकल्पः ।

पञ्चमी काण्डिका ।

अथ धर्माः ।

अथेदानीमस्मिन् कर्मणि यजमानस्य भोक्तुश्च यथासम्भवं धर्माः—
नियमाः, वर्तियन्ते,—इति सूत्रशेषः ॥ १ ॥

तदहस्तत्परः शुचिरक्रोधनोऽत्वरितोऽप्रमत्तः
सत्यवादी स्यात् ॥ २ ॥

यस्मिन्नहनिश्चाद्वं भवति, तदहस्तस्मिन्नहनि । तत्परः तदाचरण
चतुरः । शुचिः वाह्याभ्यन्तरशौचवान् । वाह्यं शौचं स्नानादि, आ-
भ्यन्तरं मनःप्रसादादि । अक्रोधनः—यः क्रोधं करोति, स क्रोधनः,
स न भवतीत्यक्रोधनः । अत्वरितः,—त्वरा संजाता यस्य सोऽयं
त्वरितः, स न भवतीत्यत्वरितः । अप्रमत्तः प्रमादरहितः । प्रमादोऽनव-
धानतेत्यनवधानान्तरम् । सत्यवादी,—सत्यं वदितुं शीलं यस्य, स भण्यते ।
'स्यात्,—इति सर्वत्र संबन्धनीयम् ॥ २ ॥

अध्वमैथुनश्रमस्वाध्यायान् वर्जयेत् ॥ ३ ॥

तदहरित्येव । अध्वनोवर्जनमध्वगमनाभावः । स्वाध्यायोवेदाध्यय-
नम् ॥ ३ ॥

आवाहनादिवर्जं वाग्यतः ॥ ४ ॥

आवाहनादिप्रत्युत्तरादीन् विहाय, वाग्यतो नित्यमितवचनः । 'स्यात्'
—इति पूर्वस्मादनवर्त्तते ॥ ४ ॥

ओपस्पर्शनात् ॥ ५ ॥

आउपस्पर्शनात् ओपस्पर्शनात् । उपस्पर्शनं आचमनमित्यनर्थान्तरम् ।
आउपस्पर्शनात् आचमनपर्यन्तम्,—“आचान्तेषूदकम्”—इत्यादिसूत्रो
पात्तब्राह्मणाचमनपर्यन्तमित्येतत् । 'वाग्यतोपस्पर्शनात्'—इति सूत्र-
पाठे विसर्गलोपे सन्धिरार्षोद्रष्टव्यः ।

ते खल्वमी नियमाभोक्तुरपि भवन्ति । अविशेषेणाभिधानात् ।
कात्यायनोऽप्येतत् सर्व्वमुपदिश्य, “आमन्विताश्चैवम्”—इति सूत्र-
यन्त्रेदेवाह ॥ ५ ॥

अपिचाचोदाहरन्ति ॥ ६ ॥

अपिचात्रैतस्मिन् कर्मणि ब्राह्मणप्रसंशासुखेन कतिचिद्भोक्तृधर्मानुदाह-
रन्त्याचार्याः ॥ ६ ॥

यश्च व्याकुरुते शब्दान् यश्च मीमांसतेऽध्वरम् ।

सामस्वरविधिज्ञश्च पंक्तिपावनपावनाः,—इति ॥ ७ ॥

यः शब्दान् व्याकुरुते सवैयाकरणः, यश्चाध्वरं यज्ञं मीमांसते सोऽयं
मीमांसकः, सान्नः खराणां—कुशादीनां विधिं योजानाति स सामस्वर-
विधिज्ञश्चैते पंक्तिपावनपावनाः । ये खल्वपात्रोपहृतां पंक्तिं पुनन्ति त
इमे पङ्क्तिपावनाभण्णन्ते । स्मरन्ति च ।

“अपाचोपहता पङ्क्तिः पाव्यते वैर्दिजोत्तमैः ।

तान् निबोधत कात्स्त्रेण ब्राह्मणान् पङ्क्तिपावनान्” ।

इति । ये पुनस्तानपि पङ्क्तिपावनान् पुनन्ति, ते खल्विमे पङ्क्तिपा-
वनपावनाउच्यन्ते । ‘इति’ उदाहरन्तीतिगतेन संबन्धः ॥ ७ ॥

वागीश्वरोयाज्ञिकश्च पङ्क्तिपावनपावनः,—इति

च ॥ ८ ॥

वाचासीश्वरः—संस्कृतां वाचं यः प्रयुङ्क्ते सदृशमिप्रेत्येते । तस्याः
प्रयोगे ह्यभ्युदयमामनन्ति । “एकः शब्दः सुप्रयुक्तः सम्यक्ज्ञातः स्वर्गे
लोके च कामधुग्भवति”—इति । ‘यश्च व्याकुर्वते शब्दान्’—
इत्यत्र ज्ञानमात्रं विवक्षितम् । तदपि खल्वभ्युदयहेतुरितिदयोरुपा-
दानम् । एतदा वचनं ज्ञानमात्रमभिप्रेत्य, प्रयोगश्चाभिप्रेत्यान्यदर्श-
नीयम् । अथवा । ‘यश्च व्याकुर्वते शब्दान्’,—इति वैयाकरणपरं वच-
नम् । यस्त्ववैयाकरणोऽपि संस्कृतां वाचं जानाति प्रयुङ्क्ते वा, सोऽयं
वागीश्वरः । याज्ञिकैर्यज्ञानुष्ठाता । सखल्वयं पङ्क्तिपावनपावन
इति पूर्ववदर्थः । ‘इति च’ उदाहरन्तीति गतेनाभिसंबन्धः । केचि-
देतत् सूत्रं न पठन्ति । महायज्ञःप्रभृतिभिस्तु पठितं व्याख्या-
तम् ॥ ८ ॥

नियोज्यानामभावेऽप्येकं वेदविदं पङ्क्तिमूर्धनि

नियुज्यात् काममितरान् ॥ ९ ॥

ये ब्राह्मणाः आह्वे नियोज्यतयाऽभिहितः, यावद्भिर्ब्राह्मणैः प्रयो-
जनं यदि तावत्तस्याविधानं प्राप्यन्ते, तदाऽपि वेदविदमेकं ब्राह्मणं

पङ्क्तिमूर्द्धनि प्रधानस्थाने नियुञ्ज्यात् । इच्छया पुनरवेदविदोऽपि तस्या-
मेव पङ्क्तौ नियुञ्ज्यात् । सोऽयं आङ्ककर्तुर्धर्मः ॥ ८ ॥

कस्मात्पुनः कारणादेकं वेदविदं नियुज्यावेदविदोऽपि नियुञ्ज्यादित्यु-
च्यते ? ।

“यावतोऽयसते दासान् हव्यकथ्येध्वमन्ववित् ।

तावतोऽयसते प्रेत्य दीप्तप्रूलर्ष्ययोगुडान्” ।

इति तत्रभवन्तो मन्वादयस्त्वमीषां भोजने दोषमुदाहरन्ति । उच्यते,—

आवेदविद्विराक्रान्तां पङ्क्तिं योजनमायताम् ।

पुनाति वेदविद्वेऽकोनियुक्तः पङ्क्तिमूर्द्धनि नियुक्तः

पङ्क्तिमूर्द्धनि ॥ १० ॥

वेदविदेन भवन्तीत्यवेदविदः । हि यस्मात् अवेदविद्विराक्रान्तां योजन-
विसृतामपि पङ्क्तिं । पङ्क्तिमूर्द्धनि नियुक्तएकोवेदवित्पुनाति, एतस्मात्
कारणात् एकं वेदविदं पङ्क्तिमूर्द्धनि नियुज्य काममितरान् नियु-
ञ्ज्यात् । द्विर्वचनं प्रकरणसमाप्त्यर्थमादरार्थञ्च ॥ १० ॥

इति महामहोपाध्यायराधाकान्तसिद्धान्तवागीशभट्टाचार्यकृतस्य
श्रीसङ्कशान्तकालङ्कारभट्टाचार्यस्य कृतौ आङ्ककल्पभाष्ये पञ्चमी
काण्डिका समाप्ता ॥

आह्वकल्पः ।

षष्ठी काण्डिका ।

अथ तृतीः ॥ १ ॥

वक्ष्यामः,—इति सूत्रशेषः ॥ १ ॥

तत्र हविर्विशेषात् दृष्टिविशेषमाह,—

ग्राम्याभिरोषधीभिर्मासं दृष्टिः ॥ २ ॥

ग्राम्याभिरोषधौ भवाभिः । ओषधीभिः,—

“ग्रीहयः शालयोमुद्गागोधूमाः सर्षपास्तिलाः ।

यवासौषधयः सप्त विपदोन्नन्ति धारिताः” ।

इत्युक्तलक्षणाभिः, फलपाकान्ताभिर्वा, मासं व्याप्य पितृणां दृष्टिर्भवति ।

तन्नाम्नरे ग्राम्यतिलनिषेधोऽस्मद्व्यतिरिक्तविषयः ॥ २ ॥

तदलाभे आरण्याभिः ॥ ३ ॥

तासां ग्राम्याणामोषधीनामलाभे, आरण्याभिरोषधीभिः, ‘मासं

दृष्टिः’,—इत्यनुवर्त्यते । अनुकल्पोऽयम् ॥ ३ ॥

मूलफलैरद्विर्वा ॥ ४ ॥

मासं दृष्टिः,—इत्यनुवर्त्यते । मूलैः,—

“कञ्जेदः कोविदारस्य तालकन्दं तथा विसम् ।

तमासं व्रतकन्दस्य कञ्जं शीतकन्दकम्” ।

इत्यादिभिर्वृद्धं तन्नाम्नरेषूपदिष्टैः । फलैः,—

“विन्नामलकमृदीकापनसासातदाङ्गिमम् ।

भयं यानेरतासोटं खजूरास्रफलाणि च” ।

इत्येवमादिभिस्तन्वान्तरोक्तैरेव । अङ्गिर्जलेन वा । अथमयनुकल्प
एव । तथा च ब्राह्मणे पुराणे ।

“पयोमूलफलैः शाकैः कृष्णपत्रे च सर्वदा ।

पराधीनः प्रवासी च निर्धनेवाऽपि मानवः ।

मनसा भावऽङ्गेन आङ्गे दद्यान्निलोदकम्” ।

इति । अपरे पुनरेतद्विद्वांसो वक्ष्यमाणेनोत्तरशब्देन मूलादीनां ग्रहणं वर्ण-
यन्तोभाषन्ते,—‘मूलादयोऽपि पदार्थाः सहैवान्नेन तर्पयन्ति,—इति॥४॥

सहान्नेनोत्तरास्तर्पयन्ति ॥ ५ ॥

उत्तराः—वक्ष्यमाणाश्चागादयः पदार्थाः, अन्नेन सहिताः सन्तस्तृप्तिं
जनयन्ति, न केवलाः ॥ ५ ॥

तदमे उत्तराः पदार्था अभिधीयन्ते,—आकाण्डिकापरिसमाप्तेः,—

छागोस्रमेघा आलभ्याः ॥ ६ ॥

उत्स्रोतृषोवलीवर्द्ध इत्यनर्थान्तरम् । प्रसिद्धावन्यौ । ते खल्लिमे छागो-
स्रमेघा आलभ्याः सन्तस्तर्पयन्ति, नलन्यथा । आलभश्चामीषां गृह्यो-
क्तविधिना करणीयः ॥ ६ ॥

शेषाणि क्रीत्वा लब्धा वा स्वयंमृतानां वा

ऽऽहृत्य पचेत् ॥ ७ ॥

शेषाणि छागादिभ्योऽन्यानि वक्ष्यमाणानि मांसानीत्यर्थः । “शेषा-
णीतरेषाम्”—इति पाठे, शेषाणि छागादिभ्योऽन्यानि, इतरेषां
मत्स्यादीनां मांसानि,—इति पूर्वोक्तएवार्थः । इतरेषां क्रीत्वा लब्धा
वा,—इति वा वर्णनीयम् । यदा क्रयलाभार्थां संवन्धः, तदा ‘इतरे-

वाम्'-इति संवन्धलक्षणा षष्ठी । तानि खल्वेतानि मांसानि कुत-
स्त्रित् क्रीत्वा वा, लब्ध्वा वा, अथ वा खयंमृतानामाहत्य, पचेत्,—
मृद्योक्तप्रकारेण चरुपाकविधिना ॥ ७ ॥

अथेदानीं येन पदार्थेन यावन्मांसं कालं पितरस्तृप्यन्ति, तदुच्यते,—

मासद्वयं मत्स्यैः ॥ ८ ॥

मत्स्यैः पाठीनादिभिर्मासद्वयं पितृणां तृप्तिर्भवति ॥ ८ ॥

मासत्रयं हारिणेन मृगमांसेन ॥ ९ ॥

मृगः पशुरित्यनर्थान्तरम् । मृगस्य पञ्चोर्मांसेन मासत्रयं तृप्तिः ।
तदेव मांसं विप्रिनष्टि । हारिणेन हरिणसंवन्धिना पशुमांसेन ।
'हरिणमृगमांसेन,'—इति पाठेऽपि, सामान्यवचनोऽमृगशब्दोविशेषवा-
चिना हरिणशब्देन विप्रिनश्यते,—इति सण्वर्थोऽभवति ॥ ९ ॥

चतुरः शकुनेन ॥ १० ॥

चतुरोमासान् तृप्तिः शकुनेन मांसेन । शकुनः पक्षीत्यनर्थान्तरम् ।
यच्च कपिञ्चललावकादिः ॥ १० ॥

पञ्च रौरवेण ॥ ११ ॥

रौरवेण मांसेन पञ्च मासान् तृप्तिः । एवमुत्तरचापि । इह मृगवि-
शेषः ॥ ११ ॥

षट् छागेन ॥ १२ ॥

तृप्तिः ॥ १२ ॥

सप्त कौर्मोश्च ॥ १३ ॥

तृप्तिरित्येव ॥ १३ ॥

अष्टौ वाराहेण ॥ १४ ॥

दक्षिः ॥ १४ ॥

नव मेषमासेन ॥ १५ ॥

सखत्त्वथं मेषश्रालभ्योवोद्भव्यः ॥ १५ ॥

दश माहिषेण ॥ १६ ॥

मांसेन,—इत्येव ॥ १६ ॥

एकादश पार्षतेन ॥ १७ ॥

पूषतोमृगविशेषः ॥ १७ ॥

संवत्सरन्तु गव्येन पयसा ॥ १८ ॥

दक्षिः ॥ १८ ॥

पायसेन वा ॥ १९ ॥

संवत्सरं दक्षिः । वाग्ध्वस्त्रध्वार्थः समुचये ॥ १९ ॥

वाङ्मूर्ध्निणसस्य मांसेन द्वादशवर्षाणि ॥ २० ॥

दक्षिरित्येव । वाङ्मूर्ध्निणसस्य,—

“त्रिपिवन्विन्द्रियक्षीणं श्वेतं वृद्धमजापतिम् ।

वाङ्मूर्ध्निणसन्तु तं प्राज्जर्याजिकाः पितृकर्षाणि ।

कृष्णायीवोरक्तगिराः श्वेतपक्षोविहङ्गमः ।

सर्वे वाङ्मूर्ध्निणसः प्रोक्तइत्येषानैगमी श्रुतिः” ।

इत्युक्तलक्षणः । जरत्च्छागदति मेधातिथिः ॥ २० ॥

इति महामहोपाध्यायराधाकान्तसिद्धान्तवागीशभट्टाचार्यात्मजस्य
श्रीचन्द्रकान्ततर्कालङ्कारभट्टाचार्यस्य कृतौ आङ्ककल्पभाष्ये षष्ठी
काण्डिका समाप्ता ॥

आङ्गकल्पः ।

सप्तमी काण्डिका ।

अथाक्षय्यतृतीः ॥ १ ॥

वक्ष्यामः ॥ १ ॥

खड्गः ॥ २ ॥

खड्गश्चारणः पशुविशेषः । योयमक्षय्यतृतिहेतुः पितृणाम् । एव-
मयेऽपि ॥ २ ॥

कालशाकम् ॥ ३ ॥

प्रसिद्धमेतत् । कालशाकः,—इति पाठेऽपि नार्थोभिद्यते ॥ ३ ॥

लोहितच्छागः ॥ ४ ॥

रक्तवर्णच्छागः । “च्छागोवा सर्वलोहितः”—इति च स्मृत्यन्तरम् ॥ ४ ॥

मधु ॥ ५ ॥

मधु चौद्रं माध्वीकमित्यनर्थान्तरम् ॥ ५ ॥

महाशल्कः ॥ ६ ॥

महाशल्कोमत्स्यविशेषः । सच रोहितादिरिति वाचस्पतिमिश्रः । रोहि-
तमत्स्यः,—इत्यपरे । तथा च ब्राह्मणपुराणे ।

“रोहितामिषमुत्पन्नं दत्त्वा तु स्वकुलोद्भवाः ।

अनन्तां विप्र ! यच्छन्ति दप्तिं गौरीसुतस्तथा” ।

इति ।

“एकशल्कोऽर्द्धचन्द्रश्च ललाटे खड्गसंयुतः ।

ऽरक्तवर्णश्च योमत्स्योमहाशल्कः सङ्गच्छते” ।

इति पुस्तकवचनोक्तस्तु युक्तः ॥ ६ ॥

वर्षासु मघाआहुम् ॥ ७ ॥

अजुरचरार्थः । 'वर्षासु आहुम्'—इति पाठे, वर्षासु सर्वत्रैव आहु-
मन्वयद्विहेतुरिति मन्त्रयम् । तथा च विष्णुधर्मोत्तरे ।

“उत्तरात्वयनात् आहुं श्रेष्ठं स्याद्विष्णायनम् ।

चातुर्मासश्च तत्रापि प्रसुप्ते केशवे हितम्” ।

इति ॥ ७ ॥

हस्तिच्छायायाञ्च ॥ ८ ॥

आहुमित्यनुषज्यते । हस्तिच्छाया च कुञ्जरस्य च्छाया, वज्रप्रकार-
पारिभाषिक्यपि स्मृतिषूपदिष्टा । कुञ्जरस्य च्छाया तावत्,—

“हस्तिच्छायासु विधिवत् कर्णव्यजनवीजितम्” ।

इति भारते । पारिभाषिकी खल्वपि । प्रचेताः ।

“सूर्ये हस्तस्थिते या तु मघायुक्ता त्रयोदशी ।

तिथिर्वै आवणी या तु सा च्छाया कुञ्जरस्य च” ।

इति । यमः । हसे करस्थिते या तु आमावस्या कराश्विता ।

सा ज्ञेया कुञ्जरच्छाया इति बौधायनी श्रुतिः” ।

इति । वायुपुराणे ।

“वनस्थितिगते सोमे या च्छाया प्राङ्मुखी भवेत् ।

गजच्छाया तु सा प्रोक्ता तस्यां आहुं प्रकल्पयेत्” ।

इति । ब्रह्मपुराणे ।

“मैत्रिकेयोयदा भानुं यसते पर्वसन्धिषु ।

गजच्छाया तु सा प्रोक्ता तस्यां आहुं प्रकल्पयेत्” ।

इति । एवमादिकमनुसन्धेयम् ॥ ८ ॥

अथेदानीं ब्राह्मणविशेषाभिधीयन्तेऽन्यदस्मिहेतवः,—

मन्त्राध्यायिनः ॥ ८ ॥

मन्त्रब्राह्मणात्मकस्य वेदस्य मन्त्रात् मन्त्रभागमात्रं ये अधीयते ते मन्त्राध्यायिनः ॥ ८ ॥

पूताः ॥ १० ॥

पूताः पवित्राः श्रुत्युक्ताचारादिभिरित्यर्थः । अथवा । मन्त्राणामध्यय-
नमकुर्व्वाणा अपि वेदव्रतानुष्ठानं ये कृतवन्तः, तदमे पूताः ॥ १० ॥

शाखाध्यायी ॥ ११ ॥

स्त्रीयां शाखां मन्त्रब्राह्मणात्मिकां योऽधीते, स खल्वयं शाखाध्यायी ॥ ११ ॥

षडङ्गवित् ॥ १२ ॥

षडङ्गानि योवेत्ति योऽयं षडङ्गवित् । तेषां मन्त्रादेकमपि योवेत्ति,
सोऽपि,—इति महायज्ञाः । अङ्गानि च,—

“त्रिंशत्कल्पोऽव्याकरणं निरुक्तं ज्योतिषाश्चिन्तिः ।

कन्दसां विचिन्तिष्वैव षडङ्गेऽवेददृश्यते” ।

इत्युक्तलक्षणानि ॥ १२ ॥

ज्येष्ठसामगः ॥ १३ ॥

ज्येष्ठसामान्यारण्यके गीयन्ते । तानि योगायति, सोऽयं ज्येष्ठसामगः ।

ज्येष्ठसामव्रतं येन वीर्यं सोऽपि,—इति महायज्ञाः ॥ १३ ॥

अपि गायत्रीसारमाचः ॥ १४ ॥

अपिभिन्नक्रमे । गायत्रीसारमाचः,—इति व्यत्यासेन प्रयुक्ते । गाय-
त्रीमाचसारोऽपि,—इत्यर्थः । स्मरन्ति च ।

“गायत्रीमात्रस्यारोऽपि वरं विप्रः सुयन्त्रितः ।

गायन्त्रितस्तुर्व्वेदः सर्वाग्नी सर्वविक्रयी” ।

इति। गायत्रीव्रतमात्रं सहप्रवचनापरनामधेयं येन चीर्णं स सैव मुच्यते ॥१४॥

चिणाचिकेतः ॥ १५ ॥

चिणाचिकेतोऽध्वर्युशाखायां प्रसिद्धः । एतद्व्रतमपि, तद्योगात् पुरुषोऽपि चिणाचिकेतः ॥ १५ ॥

चिमधुः ॥ १६ ॥

चिमधु अर्ध्वर्युवेदभागस्तद्व्रतञ्च । तद्योगात् पुरुषोऽपि चिमधुः ॥१६॥

चिसुपर्णः ॥ १७ ॥

सुपर्णमन्त्रास्तैत्तिरीयके प्रसिद्धाः । बह्वृचां वेदभागसैवमुच्यते । तद्व्रतञ्च । तद्योगात् पुरुषोऽपि ॥ १७ ॥

पञ्चामिः ॥ १८ ॥

पञ्च—पवनपावनदक्षिणगार्हपत्याहवनीयाअग्नयोयस्य, असौपञ्चामिः ।
तथा च हारीतः ।

“पवनः पावनस्तेता यस्य पञ्चाम्योग्यहे ।

साद्यं प्रातः प्रदीप्यन्ते सविप्रः पङ्क्तिपावनः” ।

इति । केचिदेतस्मूचम,—“चिणाचिकेतः”—इत्यतः पूर्वं पठन्ति ॥१८॥

स्नातकः ॥ १९ ॥

विद्यास्नातकोव्रतस्नातकोविद्याव्रतस्नातकश्चेति चिप्रकारोग्रह्यसूचोक्तः ॥

॥ १९ ॥

मन्त्रब्राह्मणवित् ॥ २० ॥

मन्त्रब्राह्मणात्मकसमग्रवेदवेत्ता । केचिदेतत् सूत्रद्वयं न पठन्ति ॥२०॥

धर्मज्ञः ॥ २१ ॥

धर्मशास्त्राध्यायी धर्मवेत्ता वा । “धर्मद्रोणपाठकः,”—इति पाठे,
‘मनुवृद्धियाश्चवल्क्यगोतमशास्त्राणि धर्मद्रोणशब्देनोच्यन्ते, तेषां मध्ये
एकस्यापि पाठकः’—इति महायज्ञाः ॥ २१ ॥

ब्राह्मोदापचक्ष ॥ २२ ॥

ब्राह्मेण विवाहेन या विवाहिता स्त्री, तस्याः पुत्रः । च शब्दात्
ब्राह्मदेयाप्रदाचादयोभूयांसः समुचीयन्ते । तथा च मात्स्व्ये पुराणे ।

“ब्रह्मदेयाऽऽत्मसन्तानो ब्रह्मदेयाप्रदायकः ।

ब्रह्मदेयापतिस्त्वैव ब्राह्मणः पङ्क्तिपावनः” ।

इति । ते खल्वमी बज्रं तन्वान्तरेखभिहितास्ततएवोपलब्ध्याः ॥ २२ ॥

इति पङ्क्तिपावनाः ॥ २३ ॥

इत्येते मन्वाध्यायिप्रभृतयो ब्राह्मणाः पङ्क्तिपावनाः ‘पङ्क्तिपावन-
पावनाः’—इति केचित् पठन्ति ॥ २३ ॥

कुतः पुनरमीषां पङ्क्तिपावनत्वम् ?

आसहसात् पङ्क्तिं पुनातीति वचनादासहसात्

पङ्क्तिं पुनातीति वचनात् ॥ २४ ॥

अजुरक्षारथः । दिव्यचनमादरार्थं प्रकरणसमाप्त्यर्थश्च । “वागीश्वरो-
द्याज्ञिकआसहसात् पङ्क्तिं पुनातीति वचनादासहसात् पङ्क्तिं पुनातीति
वचनात्”—इति केचित् पठन्ति ॥ २४ ॥

इति महामहेपाध्यायराधाकान्तसिद्धान्तवागीश्वभट्टाचार्यात्मजस्य
श्रीचन्द्रकान्ततर्कालङ्कारभट्टाचार्यस्य कृतौ आद्रकल्पभाष्ये सप्तमी
काण्डिका समाप्ता ॥

आहुकल्पः ।

अष्टमी काण्डिका ।

अथ काम्यानां तिथयः ॥ १ ॥

अथेदानीं काम्यानां फलानां आहुतानां वा तिथयोवक्ष्यन्ते इति
सूत्रशेषः ॥ १ ॥

पुत्रोऽभिरूपः प्रतिपदि ॥ २ ॥

प्रतिपदि आहुकर्तुरभिरूपोविद्वान् रमणीयोवा,—

“यत्र विद्या च वित्तञ्च सत्यं धर्मः श्रमोदमः ।

अभिरूपः सविज्ञेयः स्वाश्रमे योव्यवस्थितः” ।

इत्युक्तलक्षणो वा, पुत्रोभवति ॥ २ ॥

तृतीयायां स्त्रीजन्मा ॥ ३ ॥

तृतीयायां आहुं कुर्वन् पुरुषः स्त्रीजन्मा भवति । स्त्रीणां जन्म
यस्मात् सोऽयं स्त्रीजन्मा । स्वपत्यजनकइत्यर्थः ॥ ३ ॥

अश्वास्तृतीयायाम् ॥ ४ ॥

तृतीयायां आहुकर्तुरश्वाभवन्ति । केचिदश्वादति न पठन्ति । तृती-
यायामपि सुद्रपशवः फलमिति वदन्ति च ॥ ४ ॥

चतुर्थ्यां सुद्रपशवः ॥ ५ ॥

सुद्रपशवोऽजादयः ॥ ५ ॥

पञ्चम्यां पुत्रभागी ॥ ६ ॥

पुत्रभागी पुत्रवान् । “पुत्राः पञ्चम्याम्”—इति पाठे, व्यक्तोऽर्थः ॥ ६ ॥

द्युतर्हिः षड्याम् ॥ ७ ॥

द्युतेन,—

“अप्राणिभिर्यत् क्रियते तत्तोके द्युतमुच्यते” ।

इत्युक्तलक्षणेन, ऋद्धिर्धनोपचयः ॥ ७ ॥

हृषिः सप्तम्याम् ॥ ८ ॥

हृषिः हृष्याधनोपचयः । तथाचापस्तम् । “सप्तमे हृषिश्चद्धिः”—
इति ॥ ८ ॥

अष्टम्यां वाणिज्यम्* ॥ ९ ॥

पूर्ववदर्थः ॥ ९ ॥

आरोग्यं नवम्याम् ॥ १० ॥

ऋज्वर्थं सूत्रम् ॥ १० ॥

दशम्यां गावः ॥ ११ ॥

इदमपि ऋज्वर्थम् ॥ ११ ॥

परिचारकाष्टादश्याम् ॥ १२ ॥

ऋज्वर्थमेव ॥ १२ ॥

द्वादश्यां धनधान्यं कुप्यः हिरण्यञ्च ॥ १३ ॥

धनपदं धान्यादिभिन्नधनपरम् । कुप्यं सुवर्णरजताभ्यामन्यत् । ‘कुप्यं
रौप्यं हिरण्यञ्च’—इति केचित् पठन्ति ॥ १३ ॥

त्रातित्रैद्यञ्च त्रयोदश्याम् ॥ १४ ॥

तत्राद्वात् धनधान्यादिकञ्च ॥ १४ ॥

* वाणिज्यमष्टम्याम्,—इति पाठान्तरम् ।

युवानस्तत्र द्वियन्ते ॥ १५ ॥

तत्र त्रयोदश्यां आङ्गं कुर्व्याणस्य युवानोद्वियन्ते,—इत्ययमेकोदोषः ।
तदेतद्दोषमहिष्णुर्ज्ञातिश्रैष्ठ्यादिफलमर्थयमानस्तत्राधिक्रियते,—इति
स्मियते । महायशास्त्राह,—‘एतद्दोषपरिहारार्थं पिण्डरहितमत्र आङ्गं
कर्त्तव्यम्’—इति ॥ १५ ॥

शस्त्रहतस्य चतुर्दश्याम् ॥ १६ ॥

शस्त्रेण हतस्य आङ्गं चतुर्दश्यां कर्त्तव्यम् । स्मरन्ति च ।

“शस्त्रेण तु हताये वै तेषां दद्याच्चतुर्दशीम्” ।

इति । फलञ्चात्र शस्त्रहतस्य हस्तिरेवेति मन्तव्यम् ।

“पक्षिर्दशमृता ये च दंष्ट्रिष्टृङ्गिनरैर्हताः ।

पतनानश्नप्रायैर्द्वन्धाशनिबन्धनैः ।

मृता जलप्रवेशेन ते वै शस्त्रहताः स्मृताः” ।

इत्युक्तलक्षणो वा शस्त्रहतोद्गृह्यः । तथाच मरीचिः ।

“विषशस्त्रश्चापदाहि तिर्यग्ब्राह्मणघातिनाम् ।

चतुर्दश्यां क्रिया कार्या अन्येषान् विगर्हिता” ।

इति । न च,—

“शस्त्रविप्रहतानाञ्च गृह्णिदंष्ट्रिमरीचपैः ।

आत्मनस्त्यागिनाञ्चैव आङ्गमेषां न कारयेत्” ।

इति प्लागलेयवचनात् शस्त्रादिहतानां आङ्गमेव नास्ति,—इति वाच्यम् ।

बुद्धिपूर्वकमृतानामेव तथात्वात् । प्रमादमृतानान् आङ्गमस्येव ।

तथाचाङ्गिराः ।

“अथ कश्चित् प्रमादेन द्वियन्तेऽगुग्मकादिभिः ।

अग्नौ च तस्य कर्मण्यं कर्मव्या चोदकक्रिया” ।

इति । तथा गौतमः । “प्रायोनाशकशस्त्राग्निविषोदकोदन्धनप्रपतन-
शेच्छताम्”—इति । आत्मघातिनोऽपि विशेषमाह वृद्धगार्ग्यः ।

“वृद्धः शौचस्यतेर्लुप्तः प्रत्याख्यातभिषक्क्रियः ।

आत्मानं घातयेद्यस्तु जलान्धनशनादिभिः ।

तस्य चिराचमाशौचं द्वितीये त्वस्थिसञ्चयः ।

तृतीये तृदकं कृत्वा चतुर्थे आद्रुमिष्यते” ।

इति ।

ननु,—

“ब्राह्मणादिहते ताते पतिते सङ्गवर्जिते ।

व्युत्क्रमाच्च मृते देयं येभ्यएव ददात्यसौ” ।

इति च्छन्दोगपरिशिष्टवचनात् ब्राह्मणादिहतस्य आद्रुानर्हत्वमवगम्यते ।
नैव दोषः । एतस्यापि बुद्धिपूर्वकविषयत्वात् । अथ वा । ब्राह्मणादि-
हतानां सामान्यतः आद्रुाभावेऽपि चतुर्दश्यां आद्रुं वचनबलाद्भवित्य-
ति,—इति न किञ्चिदनुचितम् ॥ १६ ॥

अभावस्यायाः सर्व्वमित्यभावस्यायाः सर्व्वमिति

॥ १७ ॥

अभावस्यायां आद्रुकर्तुः सर्व्वं पूर्व्वोक्तं फलं भवति । कथं पुन-
र्ज्ञायते पूर्व्वोक्तमेव सर्व्वं न त्वन्यदपि,—इति । “सर्व्वत्वमाधिकारिकम्”
—इति सिद्धान्तादित्यवेहि । तथा ननुः ।

“पञ्चत्यादिविनिर्दिष्टान् विपुलान् मनसः प्रियान् ।

आद्रुदः पञ्चदशान् सर्व्वान् कामान् समभुते” ।

इति पक्षत्यादिविनिर्दिष्टान् सर्वान् कामान् समञ्जते,—इत्याह ।
 तदस्य सर्वशब्दस्य प्रकृतवाचितया एकैकतिथिफलस्यैव च कामना
 विषयत्वेन प्रकृततया तस्यैव दर्शः,पि फलवं योगसिद्धिन्यायात् । एव-
 मेके । तत्र, “एकैकस्मै वा कामायान्ये यज्ञकृतवश्राह्नियन्ते, सर्व-
 भ्योदर्शपौर्णमासौ”—इति श्रवणेन एकैकफलस्यैव विशेषतः प्रकृतले-
 नोपस्थितत्वादस्तु तथा, प्रकृते तु तथाविधवचनाभावात् “पक्षत्यादि
 विनिर्दिष्टान्”—इति वचनाच्च सकलतिथिफलानां विनाऽपि प्रयोग-
 भेदं दर्शश्चाह्वयफलत्वम् । एवमपरे । इतिशब्दः प्रकरणसमाप्तिज्ञाप-
 नार्थः । सूत्राभ्यासः शास्त्रपरिसमाप्तिं द्योतयति ॥ १७ ॥

अत्रैव शिवम् ।

शाण्डिल्यनाम्नोविमलेऽन्ववार

मुनेरनूचानवरोमुनीनाम् ।

अनूनसलोविनयप्रधानः

शाण्डिल्यवङ्गकिनयप्रवीणः ॥

अभूत् द्विजोभूतदयः स राधा-

कान्तो नितान्तश्रुतिमार्गनिष्ठः ।

सिद्धान्तवागीशइति प्रसिद्धि-

र्थं शिश्निये तत्त्वतएव धीरम् ॥

केनापि कस्मिन्नपि वा कथञ्चित्

प्रवर्त्तिते विश्वपतेः प्रसङ्गे !

वाव्यप्रपूरः परितः प्रसर्पन्

वपुर्विभोः ज्ञावयतेस्य यस्य ॥

तस्मादजनि योविप्रसृज्जकान्तोमहात्मनः ।

वसता कैकयेष्वेतत् तेन भाष्यं विनिर्दिष्टम् ॥

व्योमात्मरचन्द्रे ब्रह्मवर्षे मिथुनमुपगते सूर्ये ।

परिपूर्णतामगच्छत् कृतिरेषा चन्द्रकान्तस्य ॥

प्रीयतां तदनया हरिः स्वयं

धर्मकर्मनिवहैर्यदृज्यते ।

अप्यबद्धवज्रला सरस्वती

तस्य काममखिलात्मनः स्तुतिः ॥

साधवोऽन्यगुणलेब्रह्मर्षिताः

शोधयन्तु खलु वीक्षितैरिदम् ।

जातरूपरसभावितं ज्ञायो—

जातरूपमिव लक्ष्यते जनैः ॥

स्खलितमिह यदासीदुद्धिदोषैर्मदीयै—

स्तदमलमतिमङ्गिः शोधनीयं कृपाभिः ।

न खलु कथमपि स्यात् सत्पथस्याध्वनीनः

स्खलितगतिरकस्मादाप्यएषोऽनुकम्प्यः ॥

“धर्मस्य तत्त्वं निहितं गुहायाम्”—

इत्थं यदि स्पष्टवचोमुनीनाम् ।

तदाऽल्पवाग्बुद्धिबलोऽल्पदर्शी

काहं बुधास्तु खलु विनायध्वम् ॥

वस्तुनोऽतिगभीरत्वादयद्वयोऽभवदन्यथा ।

तदीश्वरोमे श्रमयेत् कर्णामिन्धुरच्युतः ॥

तत्प्रेरितां खल्वलम्ब्य बुद्धि—

मिदं मया भाष्यमकारि यस्मात् ।

तस्मादहं क्षन्तुमिहार्हणेनो—

न किङ्करे क्षुर्वति भर्तुराज्ञाम् ॥

इति महामहोपाध्यायराधाकान्तसिद्धान्तवागीश्वभट्टाचार्यात्मजस्य
श्रीचन्द्रकान्ततर्कालङ्कारभट्टाचार्यस्य कृता आद्भकल्पभाष्ये अष्टमी
काण्डिका समाप्ता ॥ समाप्तश्चेदं आद्भकल्पभाष्यम् ॥

शुभमस्तु ॥ श्रीरस्तु ॥

आह्नकल्पपरिशिष्टम् * ।



अनधीत्य पदस्तोभानतीषङ्गांश्च पुत्रक ! ।
 ऋषभांश्चाज्यदोहांश्च कथं आहुषे भोक्ष्यसे ॥
 आमन्त्रितोऽपेहोहान् नियुक्तस्त्वृषभान् जपेत् ।
 अतीषङ्गांश्च तत्रैव जप्त्वाऽश्रीयात् द्विजोत्तमः ॥
 भुक्त्वाऽऽचम्य पदस्तोभान् जपेत्तत्र समाहितः † ।
 गौषूक्तञ्चाश्वसूक्तञ्च इन्द्रऽऽहुषे च सामनी ॥
 तरन्तस्य च यत्साम तत्र जप्त्वा कधीर्बुधः ।
 गत्वाऽऽसीनः शुचौ देशे वामदेव्यं ततोऽजपेत् ॥
 एवं सामभिराच्छ्रित्वा भुञ्जानस्तु द्विजोत्तमः ।
 आहुभोजनदोषैस्तु महद्भिर्नोपलिप्यते ॥
 अन्यथैव हि भुञ्जानोऽप्यव्ययमन्त्रमन्त्रवित् ।
 आत्मानमन्नदातृंश्च गमयत्यासुरीं गतिम् ॥
 यत्नेन भोजयेत् आहुषे वङ्गं वेदपारगम् ।
 आस्त्रान्तगमथाध्वर्युं कन्दोगं वा समाप्तिकम् ॥
 यद्येकं भोजयेत् आहुषे कन्दोगं तत्र भोजयेत् ।

* अर्थः यन्त्रः आह्नकल्पमाध्वर्युः सत्पापशरा व्याख्यातः । एषोऽंशः आह्नकल्पस्यै-
 वात्मिकोऽध्यायः,—इति तस्य मतम् । इदं हि तेनोक्तम्,—“इत्येषोऽध्यायश्चिरन्तन-
 भाष्यकारैर्न व्याख्यातोनापि दर्शितः, अस्माभिरु सत्यासु ग्रहस्तमान्नादर्शितः”—
 इति । परमत्र सूत्रस्यैवाभावात् चिरन्तनभाष्यकारैरेवाख्यातत्वात् सूत्रपत्रस्यैव
 इत्येतावत् एव ग्रन्थः परिशिष्टतया व्यवहृतोऽस्माभिः ।

† विशेषतः,—इति पाठान्तरम् ।

अचोयजूषि सामानि चैविद्यं तत्र तिष्ठति ॥
 अग्निस्तु पितरः प्रीतायजुर्भिस्तु पितामहाः ।
 सामभिः प्रपितामहास्तस्मान्नं तत्र भोजयेत् ॥
 एकस्तु ब्राह्मणः आद्धे स्वल्पन्तु प्रकृतं भवेत् ।
 त्रयस्तु पितरः प्रोक्ताः कथं चाश्रन्ति ते त्रयः ? ।
 उरसि पितरोमुक्ते वामपार्श्वे पितामहाः ।
 प्रपितामहादक्षिणतः पृष्ठतः पिण्डतर्तुकाः ॥
 लेपभाजश्चतुर्थाद्याः पित्राद्याः पिण्डभागिनः ।
 पिण्डदः सप्तमस्तेषां सा दक्षिः साप्तपौरुषी ॥
 अटेत पृथिवीं कृत्स्नां सशैलवनकाननाम् ।
 लभेत यदि पित्रर्थे साम्नामचरचिन्तकं साम्ना
 मचरचिन्तकम् ॥

इति आङ्गकल्पपरिशिष्टं समाप्तम् ॥०॥

[१०७८]

सन्ध्यासूचम् ।

गोभिलप्रणीतम् ।

अथातः सन्ध्यापासनविधिं व्याख्यास्यामः* सुप्रशालितपाणि-
पादवदनउपविश्य प्रांगणेषु दर्भेषु प्राङ्मुखोऽङ्गुलीनां बद्धशिर-
श्चक्षोपवीती ततः † पूर्वा ‡ भूर्भुवः स्वर्मेवर्जस्तपः सत्यमिति
सप्त व्याहृतयः सप्रणवाः † गायत्र्यापोऽज्योतीरसोऽमृतं ब्रह्म भूर्भुवः
स्वरोमिति शिरोदङ्गप्रणवसंयुक्तस्त्रिरभ्यस्तः पूरककुम्भकरेषकाख्यः
प्राणायामएवं चिः॥ कृत्वा सप्त वा षोडशवाऽऽचामेभतोमोर्जनं
प्रणवेन महाव्याहृतिभिस्त्रिभिर्गायत्र्याऽऽ † पोष्टिभिस्त्रिभिश्चिरयो-
दकं हस्ते कृत्वा तत्र नासिकामवधाययतासुरनायनासुर्वा सक्तु
षिर्वा जपेदुत्तम सत्यञ्चेति चीनुदकाञ्जलीनादित्यं प्रतिक्षिपेत् **
सावित्र्या ततउपस्थान † मुद्रुत्वं चित्रमिति ध्यानयुक्तमावर्त्तयेद्दोऽपूर्वा
गायत्रीमष्टकलएकादशकलोद्वादशकलः पञ्चदशकलः शतकलः सहस्र-
कलसेत्यष्टकलः प्रयुज्य पृथिवीमभिजयत्येकादशकलोऽम्नरीचं द्वादश-
कलोदिवं पञ्चदशकलः सर्वादिष्टोजयति शतकलः सर्वान् कामान्
सहस्रकलोयत् किञ्चित् सर्वमित्यथेमां सन्ध्यां नोपास्ते नाचष्टे न
स जयति † ये तृपासते श्रोत्रियाभ्रवन्तीत्युपनीताम्बुदेनभेदन

* वक्ष्यामः,—इति सो० पाठः ।

† उपविश्योपस्थानं ततः,—इति य० ।

‡ पूर्वाः सोऽङ्गार,—इति सो० ।

§ प्रतिप्रणवाद्याः,—इति य० ।

॥ चीनु,—इति य० ।

† सप्तवाहृतिभिस्त्रिभिश्चिरयो वा नायत्र्या वा, - इति सो० ।

** प्रतिक्षेपेत्,—इति का० ।

†† नाविष्णुपस्थानम्,—इति य० ।

‡‡ यथ स इमां सन्ध्यां नोपास्ते न स जयति,—इति य० ।

भोजनमैथुनस्त्रप्रस्त्राध्यायानाश्चरन्ति ये सन्ध्याकाले ते ससूकर
 शृङ्गालगर्दभसर्पयोनिलम्बभिसम्पद्यमानास्तमोभिः* सम्पद्यन्ते* तस्मात्
 सार्धं प्रातः सन्ध्यासुपासीतोदुत्यं चित्रमुदयं तमसस्यरि भासं प्राग-
 न्यदनुर्त्तते† प्राङ्मुखस्तिष्ठन् जपेदन्तः‡ षोडशाब्दमावुन्द्॥ वृत्रहाददे
 ऋजु तीतिनोवरुणः प्रत्यु अदर्शायत्युद्देदभिभ्रुताहवमिति वर्गमस्त्रं
 गते शतशोभाराश्रवकीर्यं गायत्र्या तु विष्टञ्च प्राङ्मुखा॥ उपविश्य
 अपिन्धन्दिने विभ्राड् वृद्धदासीनो जपेदासीनो जपेदिति** ॥

इति गोभिलप्रणीतं सन्ध्यासूत्रं समाप्तम् ॥

* तमोभिः,—इति सु० ।

† तमसस्तमोभिसंपद्यन्ते,—इति सो० ।

‡ प्रागन्यदनुवर्त्तते अत्रयं गायत्र्यनुगानं प्रातः,—इति व० ।

§ अच,—इति सो० सु० ।

॥ षोडशा अपूर्व्या आवुन्द्—इति व० ।

॥ अचकीर्यं प्रत्यङ्मुखः,—इति व० ।

** विभ्राड् वृद्धदक्षिणां असीति वप्ससां असीति,—इति व० ।

द्विःपाठानास्ति का० सु० ।

ज्ञानसूचम् ।

गोभिलप्रणीतम् * ।

अथ ज्ञानविधिं व्याख्यास्यामो॥ नदीदेवखातगर्जप्रसवणादीन्
गत्वा गृध्रा देशे मृत्तिलकुशगेमयाक्षतानुपकल्प्य॥ पारक्यनिपाने॥
पञ्च पिण्डानुद्धृत्य॥ नमस्कृत्य तीर्थं पावकानः सरस्वतीति पादावा-
रभ्य मृद्भिर्गात्राणि प्रक्षाल्योपविशेद्भद्रशिखी नित्यं यज्ञोपवीतीत्याचम्य॥
प्राञ्चुषः** उदङ्मुखो वा कुशहस्तः गृध्रिः समाहितो॥† सप्तस्था-
हतीः‡ सावित्रीञ्च जप्त्वा॥ सप्तछलः सावित्र्यानुमन्त्रितः॥ सङ्गदुद-
कमाचामेत्ततश्चाचम्यापोयथाविध्याचम्यापोयथाविधिः॥ ॥ १ ॥

अथ देवताधिसन्धिं*** कृत्वा सृष्ट्यन्तरीया घृतवत्यश्चक्रान्ताभि-

* प्रश्नोऽयं गोभिलप्रणीत इति प्रसिद्धिः । मृत्तिलपुलके तथैव लिखितम् ।
बीरमिचोदये तु “गोभिलीयपरिशिष्टे”—इति कृत्वा प्रश्नोऽयमदुतः । तेनेतस्मै न
गोभिलप्रणीतत्वं किन्तु तत्परिमिष्टरूपत्वमिति लक्ष्यते । अतएव प्रश्नोदये “इति
गोभिलीयैः”—इति साधु संज्ञक्यते । इह तु प्रसिद्धिरनुवृत्तेति ज्ञेयम् ।

† प्रवक्ष्यामो—इति व० ।

‡ मृत्तिलगेमयानुपकल्प्य,—इति व० ।

§ पारक्यजले,—इति का० ।

॥ पारक्यनिपाने पञ्चपिण्डानुद्धृत्य,—इति नास्ति सू० व० पुस्तकयोः ।

॥ यज्ञोपवीताचम्य,—इति बीरमिचोदये पाठः ।

** प्रक्षाल्योपविश्य बद्धशिखायज्ञोपवीतीप्राञ्चुषः,—इति व० ।

†† कुशहस्तः समाहितो,—इति व० ।

‡‡ सप्तस्थाहृतयः,—इति का० सू० । बीरमिचोदयेऽप्येवं पाठः । व्याख्यान-
सैनदेवं तत्र,—“सप्तस्थाहृतयः सप्तस्थाहृतीरित्यर्थः । कश्चित्तथैव पाठः”—इति ।

§§ सप्तछलः,—इति बीरमिचोदये पाठः ।

॥ सावित्र्यानुमन्त्रितः,—इति व० । सप्तस्थाहृतयः सप्तछलः सावित्र्यानु-
मन्त्रितम्,—इति का० सू० पुस्तकयोः पाठः । बीरमिचोदयेऽपि ।

॥ दिव्यचर्म नास्ति व० पुस्तके ।

*** देवताधिसन्धिः,—इति बीरमिचोदये । देवताधिसन्धिः,—इति व० ।

र्ध्वगभिर्नृत्तिकामादायेदं विष्णुर्विचक्रम इति षड्वचनेन संमृश्या* इयं
तमस्यरि उदुत्तममिति चोद्धौ पाणीकृत्वाऽऽदित्यमवेक्षेतोद्धृताशिं
वराहेणामोषीति च प्रतिलोमान्यङ्गान्यभिमृशेरन्† द्विरेतयैवावृता-
कृत्वा गावश्चिदास‡ इत्येतेन॥ गोमयं गात्रेषु नृत्तिकावदृ-
तञ्च॥ सत्यञ्चेति त्रिः शुक्काधमर्षणं जपेत्ततोदेवताभिसन्धि** कृत्वा
नाभिमात्रेजले स्थित्वा ब्रह्मोदेव्यापोद्दिष्टीयाभिः†† पावमानीभिस्तरु-
न्मन्दीभिरेतोन्विष्टं तमुष्टवाम न कि इन्द्रत्वदुत्तरमिति‡‡ पवित्रव-
तीभिर्मार्ज्जयित्वा चिः प्राणायामं कृत्वा चिः सुत्य११ सहस्रशीर्षा इति
क्षेत्रेणाधमर्षणं जपेत्ततस्त्रिरासुत्य॥॥ पुनः ब्रह्मोदेव्यादिभिर्मार्जनञ्च
मार्जनञ्च॥ ॥ २ ॥

अथ नित्यवत् सन्ध्यामुपासीतोदुत्यं चित्रमायं गौरपत्येतातरणि-
स्यमेव्याभिर्नृत्तभिः सवितु*** रूपस्थानं मनोब्रह्मण्यदुत्पुजाय

* इदं विष्णुर्विचक्रमे इति सप्ताचमनं संकृत्यो,—इति व० ।

† उद्धृताशि,—इति सु० का० ।

‡ ब्रह्मिर्गोषाणि प्रतिलोमान्यभिमृशेरन्,—इति व० । ब्रह्मिर्गोषाणि प्रति-
लोमान्यङ्गान्यभिमृशेरन्,—इति ३० निषेधादये ।

§ गावश्चिदास,—इति रु० का० पुस्तकयोः पाठः ।

॥ इत्येतेन,—इति वीरमिषोदये ।

॥ नृत्तिकां दत्त्वा ऋतञ्च,—इति व० ।

** देवतासन्धि,—इति व० ।

†† दिष्टीयाभिः,—इति का० । वीरमिषोदये च ।

‡‡ न कि इन्द्र इत्याभिमर्शिनः,—इति व० ।

§§ 'चिः सुत्य' इति नास्ति वीरमिषोदये ।

॥ चिः प्राणायामं कृत्यात् सहस्रशीर्षा ऋक्षेणाधमर्षणं ततस्त्रिरासुत्य,—इति
व० । सहस्रशीर्षा,—इत्यतः पूर्वं 'सप्तमः'—इत्यधिकं वीरमिषोदये ।

॥ विचित्रं नास्ति व० पुस्तके ।

*** 'सवितुः'—इति नास्ति वीरमिषोदये ।

चेत्येवमन्ते* नाग्निसृष्यत्विति च दृष्यतां वा, सर्व्वच सर्व्वेभ्यो तत्तर्पयेद-
 थापसव्येना राणाद्यणी शटीत्यथ कथमालादयोदिव्यान्मनुष्यांश्चा-
 थात्मीयांश्च चीन् पिबतस्त्रीन्मातृतोमातामहांस तत्पत्न्याश्च? पिब-
 तर्पणं॥ सनकादयोनिवीत्यथमनुष्यधर्माः॥ स्तोत्रगायत्र्यष्टशतमादौ-
 कृत्वा** भासं दशस्तोभमुन्नयं गायत्रीसामौशनाः†† शुद्धाशुद्धीये
 राजनरौहिणे वृहद्रथन्तरे पुरुषगतिर्महानास्त्रोमहादिवाकीर्त्यः‡
 ऋष्टसामानि॥ देवव्रतानि पुरुषव्रतानुगानं तवश्चावीयमादित्यव्रत-
 नेकविंशत्यनुगानं पर्कादारभ्य यथाशक्त्याहरहर्भक्ष्यन्नइति गोभिलीया
 गोभिलीयाः॥॥ ॥ ३ ॥

इति गोभिलीयं ज्ञानसूत्रं समाप्तम्॥॥ ॥

* * चेत्यन्ते,—इति वीरमिचोदये पाठः । चेत्यन्ते,—इति सयकारः पाठः
 का० मु० ।

† दृष्यत्विति च देवास्तर्पयेयुरपसव्येन पाणिना, इति व० । वीरमिचोदये
 चेवं 'पाणिना' इति विज्ञाय ।

‡ दिव्यान्मांस, —इति व० । वीरमिचोदये च ।

§ मातामहांसस्तः पत्न्याश्च,—इति मु० ।

॥ पिबन् तर्पणम्,—इति का० । मातृतः पत्न्याश्च तर्पणम्,—इति व० ।
 मातृतस्तपत्वाचेति पिबतर्पणम्,—इत्युदात्तत्वादौ । 'इति'शब्दं विज्ञाय,
 एवमेव वीरमिचोदये ।

॥ सनकादयश्च निवीतमिति मनुष्यधर्माः,—इति व० । वीरमिचोदये चैवम् ।
 किन् मनुष्यधर्माः,—इति वृद्धवचनान्तस्तत्र पाठः ।

** तत्रोपस्थानं गायत्र्यष्टशतमादीन् कृत्वा,—इति व० ।

†† सामौशनसं,—इति वीरमिचोदये ।

‡ उन्नयं गायत्र्यानुगानं शुद्धाशुद्धीयं राजनरौहिणं वृहद्रथन्तरं पुरुषगति-
 र्महानास्त्रो महावैराजं महादिवाकीर्त्यं,—इति व० ।

§ ऋष्टसामानं,—इति मु० ।

॥ यथा शान्तरहर्हर्भक्ष्यन्नय इति गोभिलीया गोभिलीयाः,—इति का०
 मु० । यथाशक्त्याहरहर्भक्ष्यन्नं गोभिलीयाः,—इति व० ।

॥ इति ज्ञानविधिग्रन्थः समाप्तः,—इति का० ।

स्नानसूत्रपरिशिष्टम्† ।

आस्रवने तु सम्प्राप्ते तर्पणं तदनन्तरम् ।
 गायत्रीञ्च जपेत् पश्चात् स्नाध्यायञ्चैव शक्तिः* ॥
 आस्रवने तु सम्प्राप्ते गायत्रीं जपतः पुरा ।
 तर्पणं कुर्वतः पश्चात् स्नानमेव वृथा भवेत्* ॥
 कदाचिदपि नो विद्वान् गायत्रीमुदके जपेत् ।
 गायत्र्यग्निमुखी यस्मात् तस्मादुत्थाय तां जपेत् ॥
 यज्जले शुष्कवस्त्रेण स्थले चैवार्द्रवाससा ।
 जपहोमौ तथा दानं सर्व्वं तन्निष्फलं भवेत् ॥
 गृहेषु तत्समं जप्यं गोष्ठे शतगुणं भवेत् ।
 नद्यां शतसहस्रञ्च अनन्तं देवसन्निधौ ॥
 दशभिर्जन्मजनितं शतेन तु पुराकृतम् ।
 त्रियुगन्तु सहस्रेण गायत्री हन्ति दुष्कृतम् ॥

† अयमंशः स्नानसूत्रान्तर्गततथैव व० पुस्तके उपलभ्यते । का० पुस्तके
 श्रीरमिचोदये च *चिह्नाङ्कितौ श्लोकौ स्नानपन्थे दृश्येते । अस्यैव केचित् श्लोकाः
 गोभिलीयतया स्मार्त्तेनोद्धृताः । व्रीदत्तादिभिर्गोभिलीयपन्थतया एतदीयवचनं
 लिखितं । अत्रत्यानां केषाञ्चित् श्लोकानां गोभिलप्रणीतत्वं प्रायः सर्व्वनिवन्धकाराणा-
 ममुमतं लक्ष्यते । परमत्र सूत्रलक्षणाभावात् स्नानपन्थे दर्शनाच्च तत्परिशिष्टतया
 व्यवहृतो पन्थोऽयमस्माभिः ।

† नित्यं—इति पाठान्तरम् ।

‡ प्रोक्ता,—इति पाठान्तरम् ।

सहस्रपरमां देवों शतमर्थां दशावराम् ।
 गायत्रीन्तु अपन् विप्रोऽन स पापेन लिप्यते ॥
 व्याहृतिभिः प्रतिप्रणवां गायत्रीञ्च प्रतिप्रति ।
 षट्प्रणवसंयुक्तां गायत्रीजपलक्षणम् ॥
 ब्राह्मणं स्नातमायान्तं पथि गच्छन्ति देवताः ।
 पितरस्तत्र गच्छन्ति वायुभृताजलार्थिनः ॥
 निराश्रास्ते निवर्त्तन्ते वस्तनिष्पीडने कृते ।
 तस्माच्च पीडयेद्वस्त्रमकृत्वा पितृनर्पणम् ॥
 जलमध्ये तु यः कश्चित् द्विजातिर्ज्ञानदुर्व्वलः ।
 निष्पीडयति चेद्वस्त्रं स्नानन्तस्य वृथा भवेत् ॥
 ये चास्माकं कुले जाताऽपुत्रागोत्रिणोऽमृताः ।
 ते दृश्यन्तु मया दत्तं वस्तनिष्पीडनोदकम् ॥
 अन्वावधेन सव्येन पाणिना दक्षिणेन च ।
 दृष्यतामिति सेक्रव्यं* नाम्ना च प्रणवादिना ॥
 आपोदेवगणाः सर्व्वे आपः पितृगणाः स्मृताः ।
 तस्मादापोजले देयाः पितृणां दत्तमक्षयम् ॥
 प्रक्षालितैस्त्रिलैः कृष्णैस्तर्पयेत्तु पितृन् सदा ।
 जलस्थोऽजलमध्ये तु त्रिस्त्रिरेकन्तु तर्पयेत् ॥
 आद्धे सेचनकाले तु पाणिनैकेन दापयेत् ।
 तर्पणे ह्रमथं कुर्यादेषणं विधिः स्मृतः ॥
 देवतानां पितृणाञ्च जले दद्याज्जलाञ्जलीन् ।

असंस्कृतप्रमीतानां स्थले दद्याज्जलाञ्जलीन् ॥
 गोचं खरान्तं सर्व्वञ्च गोत्रस्याल्यकर्मणि ।
 गोत्रस्तु तर्पणे प्रोक्तः कर्त्ता एवं न मुह्यति ॥
 सर्व्वञ्चैव पितः प्रोक्तं पिता तर्पणकर्मणि ।
 पितुरल्यकाले च कर्त्ता एवं न मुह्यति ॥
 शर्मन्शर्मादिके कार्य्ये शर्मा तर्पणकर्मणि ।
 शर्मणोऽल्यकाले च कर्त्ता एवं न मुह्यति ॥
 येऽबान्धवाबान्धवा वा येऽन्यजन्मनि बान्धवाः ।
 ते हस्तिमखिलां धानु ये चास्मत्तोयकाङ्क्षिणः ॥
 उदकएवोदकस्थः स्थलगस्तु शुचिस्थले ।
 पादौ कृत्वोभयञ्चैव आचम्योभयतः शुचिः ॥
 कण्ठाधः प्रविशत्यापस्तावत् पूतोभविष्यति ।
 अन्यथा न भवेत् शौचं मुक्तकण्ठश्च नाचमेत् ॥
 पवित्रं न भवेत् पाद्यमाचान्ते न कदाचन ।
 उच्चारे भोजनस्थान्ते तस्य त्यागोविधीयते ॥
 जानुभ्यामूर्द्धमाचम्य जले तिष्ठन्नदुष्यति ।
 ताम्बामधस्तथा तिष्ठन्नाचामेत विचक्षणः ॥
 वामहस्तकृतैर्दर्भदर्क्षिणेनोदकं पिबेत् ।
 रुधिरं तद्भवेत्तोयं पीत्वा चान्द्रायणं चरेत् ॥
 दक्षिणेन कुशान् गृह्य दक्षिणेनोदकं पिबेत् ।
 सोमपानेन तत्तुल्यं यथापाणिस्तथा हि सः ॥
 सपवित्रेण हस्तेन ब्राह्मणाश्चाचमन्ति ये ।

सोमपानं भवेत्सोममश्न च कतुमादिशेत् ॥
 कुशापूतं भवेत् स्नानं कुशेनोपसृजेत्ततः ।
 कुशेन चोद्धृतं तोयं सोमपानेन तत्समम् ॥
 अकुशेन तु यत् स्नानं यद्दानं तोयवर्जितम् ।
 असह्यया च यज्जप्तं तत् सर्वं निष्फलं भवेत् ॥
 अपवित्रकैर्हस्तेर्दत्तं भुक्तं जतञ्च यत् ।
 देवा हव्यं न गृह्णन्ति कव्यञ्च पितरस्ताथा ॥
 चित्तिजातं पथिजातं स्वाध्यायं पिबतर्पणम् ।
 क्षरणासनपिण्डेषु षट् कुशान् परिपर्जयेत् ॥
 जलमध्ये शशाने वा वल्लीके मूषिकोत्करे ।
 कृतशौचञ्च यच्छेषमग्राह्याः पञ्च मृत्तिकाः ॥
 न कुर्याद्दन्तसंघर्षं आलूनोदेहभाजनम् ।
 अपमृज्य च न स्नायात् गात्रमम्बरपाणिना ॥
 स्नातोगात्राणि संमृज्यात् स्नानग्राह्या न पाणिना ।
 न च निर्धूनयेत् केशान् आचामेत्तेव चोत्थितः ॥
 दुःखप्रं यदिवा पश्येदन्ते वा लुरकर्षाणि ।
 मैथुने कटधूमे च स्नानमेव विधीयते ॥
 द्विजोयः स्नाति नित्योयं पञ्चाङ्गं विधिपूर्वकम् ।
 अश्वमेधफलं तस्य गोभिलीयवचोयथा ॥ इति ॥

अन्ताः,—पावकान्नद्व्यादि, सप्तव्याहृतयः, सावित्रीञ्च सप्रणवामाद्यन्ते,
 सहस्रशीर्षित्यादि, घृतवतीत्यादि, अश्वक्रान्तेत्यादि, इदं विष्णुरिति,
 चीणि पदेत्यादि, तदिष्णोः कर्माणीत्यादि, तदिप्रासद्व्यादि, अतो-

अश्वमेध	श्वमेध	उद	पक्षि
श्वमेधेतेषां	श्वमेधेतेषां	४८८	१०
ओजिय	ओजिये	५०३	८
वीणा	गन्धी	५०५	९
स्पर्श	दर्श	५०८	१५
सम्बन्धभागो	सम्बन्धोभागो	५२४	१३
दशा	दिशा	५२७	१०
धूनयेत्"	धूनयेत्"—इति । नचैव-		
	मपि बह्मवासस्त्वदोषशङ्का	५३३	२
	कर्त्तव्या । कुतः ? ।		

नचैवमपि बह्मवासस्त्वदोषा	×	×	×	×	५३३	...	४
शङ्का कर्त्तव्या । कुतः ?							
इति	×	×			५३३	...	७
पाय	पायस				५४४	...	१४
महायादृतिभिदि	इ				५७६	...	३
वा वि	वर्हिषि				५८०	...	१०
न्यक्षा	न्यक्षौ				५८०	...	१०
ज्ञानन्	ज्ञानम्				५८४	...	८
मृत	मृतु				५८८	...	१३
त्रिसंख्याका	त्रिसंख्याकाः				६२३	...	१९
चास्मदीये	चास्मदीयं				६३१	...	९
असौ—इत्येतस्मिन् स्थाने	×	×	×	×	६३१	...	१४
हेतुवन्निगदस्तु न मुखार्थः							
किन्तु कृतिपरश्व इति	×	×	×	×	६३६	...	३, ४
प्रमाणलक्षणे दर्शितम्							
द्वयं	द्वयं				६३६	...	१५

शब्दम्	शब्दम्	शब्दे	पंक्तौ ।
स्तत	स्तत	६४६ ...	१३
उत्तानं पात्रं कृत्वा ...	× × × ×	६५१ ...	१६
तथा स्मृत्यन्तरम् । ...	× × ×	६५२ ...	१९
इति	× ×	६५२ ...	१२
पिच्य	“पिच्य	६५३ ...	१
स्थितम्	निहितम्	६५५ ...	५
(तन्मन्त्राद्यं मन्त्रोपि ताव- न्मात्रः तदीयो निवर्त्तते । तेन, “एतद्वाः पितरो वासः” —इति श्राद्धकल्पोक्तेनैव मन्त्रेण वाससो निधानं सि- ध्यति । एकवचनसंयोगा- च्चैकमेवात्र वासः स्यात् । अपूर्व्यं खल्वत्र वासो विधी- यते । अतस्तदेकत्वमपि प- ञ्चेकत्ववद्विवक्षितमुचित- मेव	× × × × × × × × × × × × × × × × × ×	६७१ ... २, ३, ४, ५, ६	
भग्न	भग्न	६८१ ...	५
इत्थ	इत्थ	६८५ ...	१३
दम्नाहाय्यं	दम्नाहाय्यं	६६६ ...	१२
भूरि	भूरि	६८७ ...	४
उभयेषु	उभयेषु	६८८ ...	१८
भोगं	भोगं	६८३ ...	१८
कुष्ठ	उन्माद	६८६ ...	१२
सूत्रे	सूत्र	७०६ ...	५
यज्ञ	वास्तु	७१६ ...	११
विशेष	विशेष	७२२ ...	३

अश्वत्थ	अश्वत्थ	४४	पंक्तौ ।
मासाभि	मन्साभि	७२५	१
अर्वाङ	अर्वाङ (एवं परच पंक्तौ)	७२८	१४
“अभ्या	अभ्या	७३५	१७
प्रथमो	प्रथमोद्वितीयश्च	७५७	१७
इतरेषु	इतरेषाः	७५७	१८
सूक्ष्मीभेव	व्यावृत्तिभिः	७६२	७
ज्ञान	ज्ञानं	७६६	५
—			
गृह्यासंयहस्य ।			
परं	पार	७७५	२
प्रागल्भ्ये	प्रागल्भ्ये	७७५	१६
कर्म्म	कर्म्म (एवं परच)	७७७	६
गान्धा	गान्धा	७७६	६
अतिभयदेभि	अतिभयदेति	७८६	१४
सन्ध्याधात्	संन्याधात्	७८८	१८
पर्यगाथ	पर्यगाथ	७८५	५
स्मृतं	स्मृतं	७८६	६
विधा	वेधा (एवं परच)	८०५	१०
कानीयांश्च	कानीयांश्च	८०८	१३
आचार्या	आचार्या	८०८	१५
विष्णुलिङ्गेऽन	विष्णुलिङ्गे च	८१५	१५
प्राज	“प्राज	८१८	१२
तथा ॥ ६९ ॥	तथा ।	८१८	१६
प्रदक्षिणम् ।	प्रदक्षिणम्” । इति	८१८	१६
॥ ६९ ॥	॥ ६९ ॥ (यतदनुसारात्	८१६	६
परचाङ्गोऽप्योष्माः ।)			

अङ्गस्य	ग्रन्थस्य	पृष्ठ	पङ्क्तौ
ग्रन्थस्य	ग्रन्थस्य	८२४ ..	४
शोचिः	शोचिः	८२४ ..	१४
सर्पिलेख	सर्पिलेख	८२७ ..	२१
शोभिः	शोभिः	८२८ ..	६
शुद्धं	शुद्धं	८३५ ..	१०
माचार्यः	माचार्यः	८३६ ..	१५
श्रुतात्	श्रुतात्	८५१ ..	१८
श्रुत्या	श्रुत्या	८५४ ..	८
यस्मात्	यस्मात्	८५७ ..	२०
पितामहाः	पितामहाः	८७६ ..	१०
मादाय,	मादयः	८८० ..	१०
प्रावक्ष्या	अथप्रावक्ष्या	८८५ ..	५
जीवन्मूत्र	जीवन्मूत्र	८८७ ..	१५
खलीयं	खलीयं	८९० ..	६
राजा	राजो	८९३ ..	४
इत्यादि	इत्यादि	८९३ ..	२०
इतरे	तदने	" ..	"
मराष्ट्रे	मराष्ट्रे	८९४ ..	२०
पूर्व	पूर्व	८९५ ..	५
विश्विद्य	विश्विद्य	८९५ ..	८
प्रति	प्राक्	८९५ ..	१४
वासः	नाशः	८९६ ..	२०
प्रकृतादेव	प्रकृतिवदेव	८९० ..	१२
सर्वान्	सर्वान्	८९९ ..	३
इति	इति	९०३ ..	३

अथर्व	अथर्व	४४	गीता
अथा	अथा	८३७	४
देव	देव	८४५	५
नैकैकस्याच	नैकैकस्याच	८४७	५५
मन्त्रो	मन्त्रः	८५०	१४
धान	धानं	८५०	१८
विस्तारः	विस्तारः	८५४	१७
नीतान	नीतान्	८५५	१७
वेदैः	वेदैः	८५७	२२
॥ १८ ॥	॥ २० ॥	८६४	१५
सर्व्वेयव	सर्व्वेयव	८६७	१४
प्रथम	प्रथमं	८६७	२५
इत्येवाधिकः	इत्यधिकः	८८७	१२
स्वधानिनयनीया	येभ्यः स्वधानिनयनीया	८८४	६
तदेतत्सूत्रं	तदुत्सूत्रं	८८८	१८
वेदाः	वेदः	१००२	१५
वाजिनो	वाजिनो	१००३	१
पितरा	पितरा	१००४	१४
नैयमिकस्याग्नि	नैयमिकस्याग्नि	१००७	१४
वन्धदेवे	वैश्वदेवे	१००८	४
मन्त्र	मन्त्रः	१०१४	५
मन्त्रे	मन्त्रे	१०२०	६
सुयन्	सुयन्	१०२८	१४
उद्भिदिनचेति	उद्भिदिनचेति	१०३०	१
अन्ये	अन्ये	१०३२	२
वेचन	वेचनं	१०३६	३

पदम्	पदम्	पृष्ठ	पङ्क्ति
विभजते-विभाज	विभजतेविभाज	१०३७	३
इते	इते	१०३७	२२
सूत्रान्तरं	सूत्रान्तरं	१०३८	७
इत्युहितयं	इत्युहितयं	१०३९	३
निषेधः	निषेधः	१०३९	१६
निर्वर्त्यस्यति	निर्वर्त्यस्यति	१०३९	१६
प्रादुस्तुख	प्रादुस्तुख	१०३९	१५
पिच्छान्	पिच्छान्	१०३९	१६
प्रयुयुक्तं	प्रयुयुक्तं	१०३५	२१
विशिष्यो	विशिष्यो	१०३५	२२
इति	इति	१०३६	८
नाम्	नाम्	१०३६	१०
चक्षुर्धः	चक्षुर्धः	१०३८	१६
प्रीयता	प्रीयता	१०५०	११
अज्ञानितः	अज्ञानितः	१०५३	१६
तदेव	तदेव	१०५३	११
कार्त्तव्यम्	कार्त्तव्यम्	१०५८	२
वसः	वसः	१०६३	१८
द्वितीयायां	द्वितीयायां (यत्वं प्रत्यय पञ्चौ)	१०६८	३
नवाद्ये	नवाद्ये	१०७३	१०

आजकाल्य परिशिष्टस्य ।

तच्च	तच्च	१०७६	७
------	------	------	---

आजकाल्य परिशिष्टस्य ।

अपविनकरै	अपविनकरै	१०८५	६
----------	----------	------	---

Divine attributes for which the gods stand. It is admitted by Western scholars that "Indefiniteness of outline and lack of individuality characterize the Vedic conception of the god". They also admit that "The character of each Vedic god is made up of only a few essential traits combined with a number of other features common to all the gods, such as brilliancy, power, beneficence and wisdom. Certain great cosmical functions are predicated of nearly every leading Deity individually". "The physical appearance of the gods is anthropomorphic, though only in a shadowy manner; for it often represents only aspects of their natural bases figuratively described to illustrate their activities". "The arms of the sun are simply his rays, and his eye is intended to represent his physical aspect. The tongue and limbs of Agni merely denote his flames" (Macdonell's Vedic Mythology). This supports the theory stated above, and shows the inspired wisdom of the Rishis, who boldly utilized anthropomorphism for the purpose stated above and at the same time avoided the vulgarization of the mind by attachment to form, as seen in the case of Greeks and later Hindus, who made statues and images of their gods and sang more of the symmetry of their limbs and the beauty of their physical features instead of the Divine attributes, as done by the Rishis. The names of the various gods should therefore be understood as indicating one supreme spirit, with a wealth of names to choose from, to glorify him, such as exists in no other scripture.

Wherever in this introduction the author speaks of gods in singular or plural with a capital or a small "g", be understood to mean the one supreme spirit and nothing else.

The names of certain Devatas, such as Manyu (wra 10th book, 84 hymn, 1-4 Mantras cows, implements culture, sacrifice and war vide 8th book, 90 hymn, 15 4th book, 57 hymn, 8 Mantra; 6th book, 47 hymn, 26th Ma 6th book, 75 hymn, 16 and 18 Mantras, which are call Devatas on account of their being the subject-matter of the Mantras. Where such Devatas are prayed for blessing, it is the supreme being that should be understood as the giver of the blessing, the improvised gods merely serving for glorification through small as through great things.

It will be observed from a perusal of the Mantras vide, for example 1st book, 39 hymn, 2 Mantra (3) that greatness, wherever visible, whether in gods or men or things belongs to the Supreme Spirit only and whenever honour is paid to a hero or a genius or a saint, it is honour to the Divine attribute which is manifested through the man and which is the cause of his greatness. To be perfect, a man must have all the Divine attributes and the praise singing and worship of the different Devatas, having different attributes, which must result in gradually investing the worshipper with the various Divine qualities for which the gods stand. To be possessed of all the Divine qualities is the object of life. The god in man strives to appear in a more and more perfect form, and until He does appear in a perfect form, man must be born and reborn. “यज्ञत्वा न पुनर्भवेः”—“Becoming which there is no more being.” Vedic prayer or worship is therefore not merely an auxiliary to the gaining of knowledge through purification of the heart, as generally supposed in these days, but is directly conducive to the perfection of man, i. e. to his transformation from an animal to God.

Karma, Upasana and Jñana, or Sacrifice, Prayer and Knowledge.

The Vedas strictly speaking include only the Mantra portion but Brahmanas and Upanishads are also considered, and rightly so as would appear below, to form part of the Vedas. The portion deals mostly with Upasana, the Brahmana with and the Upanishad with Jñana. The last two however independent Shastras, but only enlarged discourses or expansions of what is already contained in the Mantra portion. It contains in fact Karma, Upasana and Jñana in due proportion to meet the requirements of the highest good of man and hereafter.

The manner of performing Karma or worship cannot however be known without the study of Brahmanas and the Jñana or knowledge contained in Mantra portion cannot be thoroughly understood without studying the discourses of Upanishads. The study of Brahmanas and Upanishads is therefore essential for the practice of Vaidika religion, so much so

